

16723

ॐ तत्सद्ब्रह्मणे नमः ।

महामुनिश्रीमद्व्यासप्रणीतं

पद्मपुराणम् ।

~~1586~~

(त्र षष्ठान्तिमोत्तरखण्डरूपश्चतुर्थो भागः)

एतत्पुस्तकं कै० श्री० रावसाहेब मण्डलीकेऽप्युपनायकारिभिः
विश्वनाथ नारायण इत्येतैः
महता परिश्रमेण बहुतराणि पुस्तकानि मेलयित्वा
सपाठान्तरनिर्देशं संशोधितम् ।

तच्च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८१६

ख्रिस्ताब्दाः १८९४

(अस्य सर्वेऽधिकारा राजशासनानुसारेण स्वायत्तीकृताः)

मूल्यं समग्रग्रन्थस्य चतुर्विंशतिरूपकाः ।

राणान्तर्गताध्यायविषयानुक्रमः ।

अन्तिमं षष्ठमुत्तरखण्डम् ।

स्तो भग- ; उत्तरख-	9	जालंधरकृतं युद्धाय गमनम्, नन्द्यादिगणैर्दत्तं च शंकरसैन्यस्य युद्धे जालंधरसैन्यपराज शुम्भादिदैत्यानां नन्द्यादिगणैर्द्वन्द्वयुद्धे जालंधराख्यायिका, नन्तरं शंकरेण सह दैत्यप्राप्तिवर्णनम्, जालंध- पराभवः शंकरजालंधरयोर्युद्धे वर्णनम्
ारायण- दाभिध- द्रकृततपश्च- गासेश्च वर्ण-	2	रवेषधारणपूर्वकं जालंधरसैन्यवर्णनम्, मायाशंकरप्रति जालंधरकृतं भार्यया सह स्वगृ- प्राप्तिः । रयाचनं विष्णुकृततादृशवरदानं च ... जालंधरकृतपूर्वतीरूपातिशयश्रवणपूर्वकं जालंधरकृतं संकल्पः, न शंकरं प्रति प्रेषणम्, प्रसङ्गात्कीर्ति- तभक्षणदर्शनैर्मुनिं तत्पूजाया अकरणे शिवपू- मनम्, वृन्दाया राक्षसच, राहोर्बर्बरदेशोद्भ- स्वानुचरेण सह तापसवेषः
कालकैलासव- रेरदिन्द्रकृत- बलगर्वदर्शन- य शिवाज्ञया ऽऽविर्भावः, वर्णनम्, जा-	3	वृन्दावर्णनम्, व्याधकृतसुदर्शनशक्यकरणवर्णनम्, षधारिविष्णुवाश्रमप्राप्तयुद्धवर्णनम् लिङ्गनाच्छिरसः सर्वाद्यादीनां दृश्यवर्णनम्, शिव- दप्राप्तिपूर्वकं वृन्दाकवर्णनम्
रस्य राज्या- स्य विवाहव-	4	तभर्तृमुखचुम्बनमात्रा, शंकरजालंधरयोर्द्विवर्ण- मवर्णनं तेनैव मायाजादुद्रमाहंनपुरःसरं जालंधर- च, कदाचित्सुरतान्ते तप्रति गमनम्, स्वदर्शन- वृन्दाकृततद्भर्त्सनम्, विंधरस्य दानवत्स्वनिश्चय- र्याया हरणं भविष्यतीति कृतोत्तरमानसगमनम्
येन्द्रं प्रति जालं-	5	विष्णुसङ्गदूषितस्वशरीरशोभनसमभूमौ शंकरसमीप- योगबलेन ब्रह्मपथगमनं स्मरणमात्रेण तत्सकारेण कृतदाहवर्णनम्, यत्र वृन्दावनत्वकथनं ज्ञानतश्च रणाद्विष्णुकृतवृ- त्स्थानस्य वृन्दावनत्वकथनं
रस्वरं युद्धवर्ण- भेर्युद्धवर्णनम्	6	शिवरूपेणाऽऽगतस्य जालंधरस्य स्वसखीद- स्वसखीप्रेषणम्, स्वसखीदनादतिकुद्धवृन्दाकृत- च्युत्या तन्मायावित्वनिश्चयेनादतिकुद्धवृन्दाकृत- वासवर्णनं गौरीसखीनां भ्रमररूपेण पारंगामवर्ण- च, चण्डमुण्डप्रेषितदूतमुखात्स्वभार्यापातित्रत्य- श्रवणपूर्वकं सङ्ग्रामे जालंधरागमनम्,
वर्णनम्, इन्द्र- त्वाः प्रभावत्या	7	जालंधरयोर्युद्धे जालंधरकृतदि- जालंधरनाणप्रहारेण जालंधरप्रार्थनया
वर्णनम्	8	वर्णनम्
मथचक्रविधान-	9	वर्णनम्
शंकरं प्रति कीर्तिमुखोत्प-	10	जालंधरशंकरयोर्युद्धे जालंधरसैन्यस्थदैत्यैर्वीरभद्रा- नां च युद्धम्, मृतदैत्यानां शुककृतपुनरुज्जीवनद- र्शनपूर्वकशंकरप्रेषितकृत्याकृतं स्वयोनौ शुकस्थाप-

नवर्णनम्
 दैत्यानां शिवगणैः सह युद्धम्, जालंधरहृताया माया-
 पार्वत्यास्तत्र मरणदर्शनेन मोहितस्य शिवस्य
 ब्रह्मकृतोद्धोषनाद्वैत्यकृतमायाज्ञानम्, शिवकृतजालं-
 धरवधः, जालंधरस्य शिवसायुज्यमुक्तेः प्राप्तिः,
 कैलासोत्तरदिक्स्थपुरस्य जालंधरशोणितपाताच्छो-
 णितपुरोतिसंज्ञाप्राप्तिः, शंकराज्ञया तत्रत्यमांसानां
 योगिनाद्यनभक्षणम्, युष्मत्पूजनात्सकलसिद्धि प्रा-
 प्तिरिति योगिनेः प्रति शंकरकृतवर्दानम्, एत-
 दाख्यानश्रवणफलम्, तुलसीप्रशंसा
श्रीशैलमाहात्म्यम्
हरिद्वारमाहात्म्यारम्भः, गङ्गात्पत्तिकथनाय
समराख्यानम्
 हरिद्वारप्रशंसा
गङ्गामाहात्म्यम्, गङ्गायमुनास्तोत्रम्, प्रन्धास्तो-
 त्रम्, काशीस्तोत्रम्, **गयामाहात्म्यम्**
तुलसीमाहात्म्यम्
प्रयागमाहात्म्यम्
तुलसीत्रिात्रव्रतम्
ान्नप्रशंसा
 म्यम्, अन्नदाने
 , वृक्षारोपणप्र-
 अध्ययनप्रशंसा,
 फलम्, इतिहास-

 महाफलप्राप्तिरित्य-

 गोपीचन्दनलेपनप्र-

ानम्, तत्फलकथनम्

 सा, गयागमनप्रशंसा,
 वसुधायाः पुनर्हर्तुस्तद-
 ष्यार्थमनुत्करणे ब्रह्म-
 पात्रदानप्रशंसा, वाप्यायु-
 त्सर्गफलम्, जलदानफलम्, भूमिगोदारारणां बलाप-
 हृतानामनिवेदने ब्रह्महत्यादोषः, दीपदानफलम्,
 विवाहयज्ञादिषु विघ्नकर्तुर्नैरकगतिः, फलमूलाशना-
 त्प्रायोपवेशनाच्च स्वर्गप्राप्तिः, नित्यस्नाय्यग्निप्रवेशि-
 रसप्रातिसंहारकोपवासिसततभूमिशाप्यादीनां तत्त-
 त्फलप्राप्तिकथनम्

१८ दशरथस्य शनिश्चरद्वारत्रयप्राप्तिः, १
स्तोत्रम्, शनिस्तोत्रपाठफलम्
त्रिस्पृशैकादशीव्रतविधानम्,
दशीलक्षणम्
 एकादश्युपवासस्यैकादशीनक्तस्य च
 धिकथनं च, एकादश्युत्पत्तिकथनम्
शीत्याज्यैकादश्योर्लक्षणम्
उन्मीलन्यैकादशीव्रतविधानम्
 १९ पक्षवर्धिन्यैकादशीव्रतविधिः
 २० एकादशीमाहात्म्यारम्भः, एक
 रस्य फलं तद्विधानं तल्लक्षणं च ...
 २१ उत्पन्नकादशीमाहात्म्यम्, जयावंज
कादशीलक्षणानि ...
 २२ मार्गशीर्षशुक्लमोक्षदैकादशीमाहात्म्यम्
 पौषकृष्णसफलेकादशीमाहात्म्यम् ...
 २३ पौषशुक्लपुत्रदैकादशीमाहात्म्यम्
 २४ माघकृष्णषट्तिलैकादशीमाहात्म्यम् ...
 २५ माघशुक्लज्यैकादशीमाहात्म्यम्
 २६ फाल्गुनकृष्णविजयैवोमाहात्म्यम्
 शीमाहात्म्यम्
 २७ चैत्रकृष्णपापमाचन्योमाहात्म्यम्
 चैत्रशुक्लकामदैकादशीमाहात्म्यम् ...
 वैशाखकृष्णवसुधिन्येकादशीमाहात्म्यम्
 वैशाखशुक्लमोहिन्यैकादशीमाहात्म्यम्
 २८ ज्येष्ठकृष्णापरैकादशीमाहात्म्यम्
 ज्येष्ठशुक्लनिर्जलैकादशीमाहात्म्यम् ...
 २९ आषाढकृष्णयोगिन्यैकादशीमाहात्म्यम्
 आषाढशुक्लशयन्यैकादशीमाहात्म्यम्...
 श्रावणकृष्णकामिकैकादशीमाहात्म्यम्
 ३० श्रावणशुक्लपुत्रदैकादशीमाहात्म्यम् ...
 ३१ भाद्रपदकृष्णाजकादशीमाहात्म्यम्
 ३२ भाद्रपदशुक्लपद्मनाभैकादशीमाहात्म्यम्
 आश्विनकृष्णोन्दिरैकादशीमाहात्म्यम्...
 आश्विनशुक्लपापा(शा)दैकादशीमाहात्म्
 कार्तिककृष्णरमैकादशीमाहात्म्यम्
 कार्तिकशुक्लप्रबोधिन्त्यैकादशीमाहात्म्यम्
 पुरुषोत्तममासस्य कृष्णकर्मलैकादशीमाहात्
 पुरुषोत्तममासस्य शुक्लकर्मदैकादशीमाहात्
दशीमाहात्म्यसमाप्तिः ...
चातुर्मास्यव्रतानां विधिः ...
चातुर्मास्यव्रतोद्यापनविधिः
 ३३ वैतरणीव्रतप्रशंसाबोधिका / मद्रलाभिधयन्त

विषयानुक्रमः ।

वैतरणी-	सत्यभामापूर्वजन्मवृत्तकथनम्
यकथनम्	६८ शङ्खासुराख्यानम्, प्रसङ्गाच्छङ्खासुरकृतवेदहरणव-
... ..	६९ णनम्, देवान्प्रति विष्णुकृतकार्तिकप्रशंसावर्णनम्
काख्या-	मत्स्यरूपधारणपूर्वकविष्णुकृतशङ्खासुरवधः, प्रया-
... ..	७० गोत्पत्तिवर्णनम्
धेकथनम्	७१ कार्तिकव्रतिनां शौचप्रत्याचारकथनम्
महेश्वरसंवादे	कार्तिकज्ञानविधिकथनम्
एकस्य रामे-	कार्तिकव्रतिनां नियमकथनं कार्तिकव्रतिनां प्रशंसा च
... ..	७२ कात्पत्तिकव्रतव्यापनविधिः
... ..	७३ प्रसङ्गात्तुलसीमाहात्म्यकथनं जलंधराख्यायिका
नम् ...	७४ प्रसङ्गाच्छंकरस्य नीलकण्ठत्वप्राप्तिवर्णनम्, जलंध-
म्... ..	७५ रोत्पत्तिवर्णनम्
ढञ्जानप्रशंसा	जलंधरकृतदेवपराजयवर्णनम्
विधानफलयोः	७६ देवकृतविष्णुस्तोत्रवर्णनम्, विष्णुजलंधरयोर्युद्धवर्णनम्
... ..	७७ युद्धतुष्टविष्णुं प्रति जलंधरकृतं भार्यया सह स्वगृ-
त्रैवाऽऽख्या-	हवासरूपवरयाचनं विष्णुकृततादृशवरदानं च ...
... ..	७८ नारदमुखात्पार्वतीरूपातिशयश्रवणपूर्वकं जलंधरकृतं
... ..	७९ राहोर्दूतत्वेन शंकरं प्रति प्रेषणम्, प्रसङ्गात्कीर्ति-
णः च, अपामा-	मुखोत्पत्तिवर्णनं तत्पूजाया अकरणे शिवपू-
योऽप्येव विधानं तत्फ-	जाया निष्फलत्वकथनं च, राहोर्बर्बरदेशोद्भ-
नां जीव-	वत्वकथनम्
गालं	८० सकलदेवतेजोभिः शंकरकृतसुदर्शनशस्त्रकरणवर्णनम्,
लंघयन् च, विष्णु-	शिवगणानां दैत्यैः सह युद्धवर्णनम्
म्, पुण्डरीकं	नन्द्यादिभिः सह कालनेम्यादीनां द्रुत्युद्धवर्णनम्, शिव-
निम्... ..	८१ गणानां दैत्यकृतपराभववर्णनम्
... ..	८२ शंकरकृतदैत्यपराभववर्णनम्, शंकरजलंधरयोर्युद्धवर्ण-
मूर्तिपूजाफलक-	८३ नम्, गान्धर्वमायासोचनाद्द्रुमांहनपुरःसरं जलंधर-
... ..	कृतं शंकररूपेण पार्वतीं प्रति गमनम्, स्वदर्शन-
गणां दासत्वस्य	मात्राद्वीर्यच्युतिदर्शनेन जलंधरस्य दानवत्वनिश्चय
भक्तत्वस्य च	पूर्वकमन्तर्धानेन पार्वतीकृतोत्तरमानसगमनम्
... ..	८४ पार्वत्यदर्शनेन जलंधरकृतं समरभूमौ शंकरसमीप
नम्	८५ पुनरागमनम्, पार्वतीकृतस्मरणमात्रेण तत्सकाशे
म्, विधानम् ...	८६ विष्णोरागमनम्, पार्वतीवृत्तान्तश्रवणाद्विष्णुकृतवृ-
त्सवविधानम्	८७ न्दापातित्रत्यभङ्गविधानसंकल्पः
सङ्गात्पवित्रकरण-	८८ विष्णुकृतो जलंधररूपधारणपुरःसरं वृन्दापातित्रत्य-
... ..	भङ्गः, रत्यन्ते विष्णुरूपदर्शनादतिकुद्धवृन्दाकृतं
विष्णुपूजाविधानं	८९ विष्णुं प्रति राक्षसकृतभार्याहरणादुःखितस्य कपि-
... ..	सहायवतः शेषेण सह तवारण्यभ्रमणं भवत्विति-
रदानां सङ्कल्पवृक्ष-	शापदानपुरःसरमग्निप्रवेशवर्णनम्, वृन्दां संस्मरतो
कृतस्वर्गसङ्कल्प-	विष्णोस्तच्चिताभस्मावगुण्ठनपूर्वकं तच्चितास्थाने
पुरुषदानवर्णनम्,	स्थितिवर्णनम्, देवादिबोधितस्यापि विष्णोः शा-
... ..	९० न्त्यप्राप्तिः
	शंकरकृतजलंधरवधः, शंकराज्ञया वृन्दालावण्यमोहि-

पद्मपुराणान्तर्गताध्यायानां—

तस्य विष्णोर्भोगापनुत्तये देवकृतमादिमायास्तो-
त्रम्, आदिमायाज्ञया प्राप्तान्देवान्प्रति गौरीलक्ष्मी-
स्वराकृतं स्वस्वबीजदानम्, गौर्यायाज्ञया देवकृतं
वृन्दाचितास्थाने बीजावापवर्णनम् ... १०६
देवोत्सवस्वरालक्ष्मीगौरीबीजोद्भवस्त्रीरूपधारिधात्रीमाल-
तीतुलसीनां दर्शनाद्विष्णुभ्रान्त्यपगमः, मालत्या
बर्बरीत्याख्याप्राप्तिकारणवर्णनम्, संक्षेपाद्धान्त्रीतु-
लस्योर्माहात्म्यम्, **जलंधराख्यानसमाप्तिः** १०७
कार्तिकप्रशंसाबोधक**कलहोपाख्यानारम्भः**, राक्ष-
सीत्वमापन्नायाः कलहाया धर्मदत्तनाम्ना ब्राह्मणेन
समागमः, धर्मदत्तं प्रति राक्षसीकृतस्त्वपूर्वजन्मव-
र्णनम् ... १०८
द्वादशाक्षरमन्त्रपाठपुरःसरं धर्मदत्तकृततुलसीमिश्रतो-
याभिषेकाद्राक्षस्या दिव्यदेहप्राप्तिः, राक्षसीनयनाय
विमानसहितविष्णुगणयोरगमनं ताभ्यां धर्मदत्त-
स्य संवादश्च, अनयाऽन्येन भार्याद्वयेन च सहित-
स्त्वमपे दशरथो भविष्यसीति धर्मदत्तं प्रति विष्णु-
गणकृतवरदानम् ... १०९
धर्मदत्तविष्णुगणसंवादे विष्णुव्रतमाहात्म्ये विष्णुदास-
द्विजचोलनृपत्योराख्यानम् ... ११०
विष्णुदासचोलनृपत्योर्वैकुण्ठगमनम्, **मुद्गलगोत्राणां**
शिखाहीनत्वे कारणवर्णनम्... १११
कार्तिकप्रशंसाबोधकजयविजयपूर्वजन्मवृत्तकथनम्,
विष्णुगणाभ्यां सह विमानारोहणपूर्वकं कलहाया
वैकुण्ठगमनम्, **कलहोपाख्यानसमाप्तिः** ... ११२
पृथुनारदसंवादे कृष्णावेष्यैर्दैनिकनद्युत्पत्तिकथनाय ब्रह्म-
कृतयज्ञाख्यानवर्णनम्, प्रसङ्गादपूज्यपूजने दुर्भिक्ष-
मरणभयानामन्यतमप्राप्तिवर्णनम्, **कृष्णावेष्या-**
माहात्म्यकथनम् ... ११३
श्रीकृष्णसत्यभामासंवाद एकादशीमाघकार्तिकव्रतानां
तुलसीद्वारकयोश्च भगवत्प्रियत्वकथनम्, अकरणेऽपि
संसर्गादेव केषांचित्युष्यपापानां प्राप्तिप्रकारवर्ण-
नम्, ... ११४
कार्तिकप्रशंसायां **महापातकिधनेश्वरविप्राख्या-**
नारम्भः ... ११५
धनेश्वरस्य नानाविधनरकदर्शनम्, कार्तिकव्रतिसंसर्गा-
द्वनेश्वरस्य यक्षलोकगमनम्, ... ११६
कार्तिकव्रतविधिकथनं तत्प्रशंसा च, अश्वत्यवटव्रतवि-
विधीकथनम्, अश्वत्यवटादीनां विष्णुवाहिरूपत्वकथ-
नम्, **तत्राऽऽख्यायिका** च ... ११७
अश्वत्यस्य शनिवासरतिरिक्त्वासरदावस्पृश्यत्वकार-
णकथनं तत्प्रशंसा च ... ११८

कार्तिककलानविधिकथनम्, ... कृतादिगुणानां ब्रा
त्वादिकथनम्, वायव्य... ११८
कार्तिके तिलधेन्वादिदानानां महाफलप्रापकत्वकथन
कार्तिकव्रतानामनेकविधपरान्भवर्जनादिनियमानां
धनं तत्तत्फलकथनं च कार्तिके पूजादिविधि
थनम् ... ११९
प्रसङ्गान्माघज्ञानमाहात्म्यम्, **अकरक्षेत्रमाहात्म्य**
मासोपवासव्रतविधिक १२० ... १२०
शालग्रामशिलाचर्चनविधेस्तत्... १२१ ... १२१
शालग्रामशिलायां वासुदेवादि तलक्षणानि, कार्तिके शा
ग्रामपूजाया विशिष्टत्वं धनम् ... १२२
धात्रीछायायां पिण्डदानप्रशंसा, धात्रीप्रशंसा, कानि
केतव्यादिभिः पूजाविधिः कार्तिके दीपदानविधि
स्तत्राऽऽख्यायिकाश्च ... १२३
दीपावलिविधिः, दीपावल्यां त्रयोदश्याद्विद्वितीय
न्ततिथिषु कर्तव्यविधिकथनम्, दीपावल्यां राज
कर्तव्यविधिकथनम्, यमद्वितीयाप्रशंसा... १२४
प्रबोधिनीमाहात्म्यं तद्व्रतविधिश्च, **भीष्मपञ्च**
कव्रतविधानम्, कार्तिकमाहात्म्यश्रवणफलम्
समाप्तं कार्तिकमाहात्म्यम् ... १२५
विष्णुभक्तिमाहात्म्यम्, विष्णुभक्तिलक्षणं
विष्णुभक्तिहीनानां निन्दा, विष्णुभक्तिफलम् ...
शालग्रामशिलापूजनफलयोः कथनम् ... १२६
अनन्तावासुदेवस्य **माहात्म्यम्**, विष्णुस्मरणप्रशंसा
विष्णुस्मरणप्रकारः विष्णुभक्तिप्रशंसा, ... १२७
जम्बूद्वीपस्थतीर्थानां तन्माहात्म्यस्य च कथनम् ...
वेत्रवतीमाहात्म्यम् ... १२८
साभ्रमतमाहात्म्यारम्भः साभ्रमत्युत्पत्तिकथ-
नम्, साभ्रमतीतीर्थस्थनीलकण्ठादितिर्थमाहात्म्यम्
नन्दितीर्थकपालमोचनतीर्थमाहात्म्यम् ... १२९
विकीर्णतीर्थश्वेततीर्थगणतीर्थानां माहात्म्यम् ... १३०
अभित्तीर्थमाहात्म्यम्, तत्र **कुर्कदमनृप ख्या**
नम् ... १३१
हिरण्यसंगमतीर्थमाहात्म्यम्, धर्मावतीसाभ्रमतासंगम
माहात्म्यं तत्र **माण्डव्याख्यायिका**, माण्ड-
व्यशापाद्विदुरनाम्ना शूद्रजाताववतीर्णस्य यमस्त
धर्मावतीसंगमज्ञानाच्छूद्रत्वमोचनम् ... १३२
कम्बुतीर्थकपितीर्थैकधारतीर्थसप्तधारतीर्थमङ्गितीर्थानां
माहात्म्यम्, मङ्गितीर्थमाहात्म्ये **मङ्गिनान्न ऋषे**
राख्यानम् ... १३३
ब्रह्मवल्लीतीर्थमाहात्म्यम्, खण्डतीर्थमाहात्म्यं तत्र कर्त
व्यविधिश्च ... १३४

विषयानुक्रमः ।

माहात्म्यम् ...	१३८	पूजाविधिश्च, तत्क्षेत्रे तपश्चरणाद्गुणमतः समुद्रतर-	
विधौ वैशाख्या		गन्तुं प्राप्तिः	१६१
... ..	१३९	चण्डेश्वरदेवस्य दर्शनान्महाफलप्राप्तिः ...	१६२
... ..	१४०	गाणपत्यतः श्राद्धकरणात्सर्वयज्ञफलप्राप्तिपूर्वकपरमग-	
विधिकथनं त-		तिप्राप्तिः	१६३
... ..	१४१	वार्त्तप्रीसाभ्रमतीसंगमे भस्मगात्राभिधलिङ्गपूजनप्रसन्ना-	
... ..	१४२	च्छंकरास्त्रध्वरेन्द्रकृतवृत्रवधनिरूपणम्, इन्द्रस्य	
... ..	१४३	वृत्रवधात्प्राप्तब्रह्महत्याया अग्न्यादिषु विभागकर-	
माहात्म्यम्, प्र-		णपूर्वकस्थापनवर्णनम्, साभ्रमतीतीर्थज्ञानादिन्द्रस्य	
नीलकण्ठहरशर्व-		ब्रह्महत्यानिर्मुक्तत्वकथनम्	१६४
त्वकथनम्, धव-		वराहतीर्थमाहात्म्यम्	१६५
का ...	१४४	सगमतीर्थमाहात्म्यं तत्र कर्तव्याविधिनिरूपणं च ...	१६६
तायाः कण्वमु-		आदित्यतीर्थमाहात्म्यम्	१६७
ख्यानम्,		नीलकण्ठतीर्थमाहात्म्यम्	१६८
... ..	१४५	दुर्गासहितसाभ्रमतीसागरसंगमतीर्थमाहात्म्यम् ...	१६९
तस्यीर्थज्ञानमात्रेण		नृसिंहव्रतविधानम्, तत्राऽऽख्यायिका,	
क्षणेन्द्रकृतवृत्रव-		नृसिंहतीर्थमाहात्म्यम्, इति साभ्रमतीमा-	
... ..	१४६	हात्म्यम्	१७०
किरातस्याऽऽ-		अथ गीतामाहात्म्यम्, गीताप्रथमाध्यायमाहा-	
... ..	१४७	त्म्यं तत्राऽऽख्यायिका च	१७१
णभूतमाख्या-		गीताद्वितीयाध्यायमाहात्म्यं तत्र देवशर्मविप्रारख्यानं	
... ..	१४८	च	१७२
य चन्द्रभागाया-		गीतातृतीयाध्यायमाहिमवर्णनं तत्र जडनाम्नो द्विज-	
... ..	१४९	न्मन आख्यानं च	१७३
... ..	१५०	गीताचतुर्थाध्यायमाहात्म्यं तत्र कन्ययोर्बदरित्वमोच-	
काद्विल्वाश्वत्थशि-		नाख्यानं च	१७४
कराणामाश्रितत्व-		गीतापञ्चमाध्यायमाहात्म्यं तत्राऽऽख्यानं च ...	१७५
शाश्रितत्वकथनं च,		गीताषष्ठाध्यायमाहात्म्यम्, तत्र जानश्रुत्यभिध-	
कथनम् ...	१५१	नृत्याख्यानम्	१७६
याः पूजनादिविधिश्च,		गीतासप्तमाध्यायमाहात्म्यम्, तत्राऽऽख्यानम्	१७७
च	१५२	गीताष्टमाध्यायमाहात्म्यम्, तत्र भावशर्माख्यद्वि-	
... ..	१५३	जस्य तद्भार्यायाश्च राक्षसीत्वनाशाख्या-	
ख्यायिका च ...	१५४	नम्	१७८
विनेश्वरपूजाविधानं च,		साख्यानं गीतानवमाध्यायमाहात्म्यम्	१७९
कथनायाऽऽख्या-		साख्यानं गीतादशमाध्यायमाहात्म्यम्	१८०
... ..	१५५	विश्वरूपाभिधगीतैकादशाध्यायमाहात्म्यम्, तत्राऽऽ-	
... ..	१५६	ख्यायिका	१८१
श्वरस्थितिवर्णनम् ...	१५७	गीताद्वादशाध्यायमाहात्म्यं साख्यानम्	१८२
... ..	१५८	गीतात्रयोदशाध्यायमाहात्म्यम्, तत्राल्यन्तव्यभिचारि-	
... ..	१५९	ण्या हरिदीक्षितपत्न्या दुराचाराभिधाया	
... ..	१६०	आख्यानम्	१८३
स्थापितपाण्डुरार्योदेव्याः			

पद्मपुराणान्तर्ग आध्यायानां—

गीताचतुर्दशाध्यायमाहात्म्यम्, तत्राऽऽख्यायिका १८४
 गीतापञ्चदशाध्यायमाहात्म्यम्, तत्राऽऽख्यायिका १८५
 गीताषोडशाध्यायमाहात्म्यम्, तत्राऽऽख्यायिका १८६
 गीतासप्तदशाध्यायमाहात्म्यं साख्यानम् १८७
 गीताष्टादशाध्यायमाहात्म्यं तत्राऽऽख्यानं च,
 समाप्तं गीतामाहात्म्यम् १८८
 अथ भागवतमाहात्म्यम्, भागवतप्रशंसायां
 पूर्ववृत्तकथनम्, तत्र प्रसङ्गात्कलिवर्णनम्, कलौ
 भविष्यद्वृत्तकथनम्, भक्तिज्ञानवैराग्याणां
 नारदेन समागमः, नारदं प्रति भक्तिकृतः स्वता-
 रुणस्य स्वपुत्रयोर्ज्ञानवैराग्ययोजरठत्वस्य च
 मोचनोपायप्रश्नः, १८९
 भक्तिं प्रति नारदकृततन्माहात्म्यकथनम्, ज्ञानवैरा-
 ग्ययोः स्वकृतकराङ्गलिचालनेऽपि बोधाभावदर्श-
 नात्तद्विधोपायप्राप्त्यर्थं सत्कर्मकरणत्तद्विधोत्पत्तिः
 स्यादित्याकाशवचनानन्तरं नारदकृतसकलमुनी-
 न्प्रति गमनं तेभ्य उपायालाभात्सन्तकुमारान्प्रति
 गमनं च, नारदं प्रति सन्तकुमारकृतभागवतश्रवण-
 रूपोपायकथनम् १९०
 तद्गारासमीपे कामोदपुरे नारदकृतभागवतसप्ताहवर्ण-
 नम्, भागवतसप्ताहविधाने चलिने भक्तिपुत्रयोर्ज्ञान-
 वैराग्ययोस्तारुण्यप्राप्तिर्भक्तेश्च हरिदासचित्तेषु
 स्थितिः १९१
 हृश्रवणप्रशंसायां गोकर्णख्यानम्, गोकर्ण-
 कृतोपदेशात्तपितुर्भिक्षप्राप्तिवर्णनम् १९२
 इतिदुश्च्य गोकर्णप्रातुः कुलटाकृताग्निप्रक्षेपणाहुर्मरणे-
 न प्रेतत्वप्राप्तिवर्णनम्, गोकर्णकृतं स्वप्रातुप्रेतत्वापन-
 यनाय सूर्यस्तम्भनम्, सूर्योक्त्यनुरोधेन गोकर्णकृ-
 तभागवतसप्ताहकरणत्तद्भ्रातुर्भुक्तिप्राप्तिवर्णनम् ... १९३
 पाहप्रकरणप्रकारवर्णनम्, भागवतप्रशंसा,
 समाप्तं भागवतमाहात्म्यम् १९४
 अथ कालिन्दीमाहात्म्यम्, कालिन्दीतीरस्थ-
 क्लृप्ताण्डववन इन्द्रकृतयज्ञकरणवर्णनम् १९५
 प्रसन्नाद्भागवत इन्द्रस्य वरप्राप्तिः, भगवदाज्ञया तत्र
 ब्रह्मादिसकलदेवकृततत्तत्तीर्थेऽत्रादिविधानवर्णनम्,
 शिवशर्मणः पुत्रत्वेनेन्द्रस्यावतारवर्णनम्, शिवश-
 र्मणः स्वपुत्रेण विष्णुशर्मणा सह कालिन्दीतीरस्थे-
 ष्टप्रस्थं प्रति गमनम्, विष्णुशर्मणः पूर्वजन्मस्मृतिः,
 विष्णुशर्मकृतं शिवशर्मणं प्रति स्वपूर्ववृत्तकथनम्,
 भिक्षुसिंहयोर्भुक्तिप्राप्तिः १९६
 मोद्वोधकतीर्थेऽज्ञानापूर्वजन्मस्मरणेन शिवशर्मकृतं
 विष्णुशर्मणं प्रति स्वपूर्वजन्मकथनम्, तत्र पूर्व-

जन्मस्थपितुः शरं भनाम्नो वैश्यस्याऽ
 ख्यानम्, अणुत्रस्य शरभस्य गृहे देवल
 कषेरागमनम्, देवलकृतं शरभं प्रति तदनुत्रा-
 स्य कारणकथनं पुत्रप्राप्त्युपायस्य च कथनम्
 प्रसङ्गादेवलकृतं शरभं प्रति दिलीपस्याऽऽख्य
 न(रघुप्रथमसर्गस्य) स्थानम्, तत्र दिलीप
 वसिष्ठाश्रमागमनम् १९७
 रघुद्वितीयसर्गप्रसङ्गात्पारख्यानम्, तत्र दिल
 पस्य गोप्रसादवर्णनम् १९८
 देवलाज्ञयाऽऽराधितगौर्क्षाश्वेन्द्रप्रस्थगमनात्पुत्रं प्राप्य
 कालेन तस्य प्रपञ्चसमत्वं विज्ञाय सकलविषयवैरा-
 ग्यपूर्वकं शरभस्येन्द्राप्रस्थं प्रत्यागमनम्, ज्वरितस्य
 शरभस्य पान्थेन सह शिविकारोहणपूर्वकं स्वगृह-
 मागच्छतो मार्गमन्वेव राक्षसेन समागमः, इन्द्रप्र-
 स्थतीर्थजलेन शमितातृष्णानां किञ्चिद्भ्रान्तानां
 पथिकवाहानां राक्षसैः पक्षवर्णनम्, शरभसमीप-
 वर्तीन्द्रप्रस्थजलपानात्तद्विषयस्य पूर्वजन्मस्मरणम्,
 शरभराक्षससंवादः, वाहानां पथिकस्य चेन्द्रप्रस्थ-
 जलपानपुण्येनापमृत्युमुक्तानामपि धनदलोकगम-
 नम्, राक्षसेन शरभस्य पुनरिन्द्रप्रस्थं प्रति गम-
 नम्, शरभस्य पुत्रेण गमनम्, शरभस्य तत्र
 मरणाद्विकृष्टगमनम् १९९
 इन्द्रप्रस्थतीर्थे राक्षसस्य पक्षवर्णनम्, इन्द्रप्रस्थ-
 तीर्थे मृतस्यापि शिवार्जुनसंनिर्जन्मनि कार-
 णम्, शिवशर्मविष्णुशर्मोक्तं वर्तमानयोर्वै-
 कुण्ठगमनम् २००
 इन्द्रप्रस्थगतद्वारकामाहात्म्यम्, काम्पि-
 ल्यनगरे पुष्पेष्णान्नोक्तं शिवशर्मणोक्तं कर्णौ-
 स्तस्मिन्नत्यासकृतव्रणोक्तं राजापान्मरणा-
 नन्तरं राक्षसीत्वप्राप्तिः, राजाज्यायनेकत्याज्यगुणै-
 राक्षसीत्वप्राप्तिः, रोहिण्युक्तस्य भर्तृत्यायने
 रपि युक्तस्य भर्तृत्यायने कुर्वतीनां स्त्रीणां नीचग-
 तिप्राप्तिवर्णनम् २०१
 विमलाख्यानम्, प्रसङ्गात्तत्रलक्षणम्
 मरुदेशस्थितपूर्वोक्ताराक्षसीन
 लयानलाभेनोत्तमलोकप्रा-
 प्त्यर्थं मुकुन्दनाम्नो ब्राह्मण-
 इन्द्रप्रस्थगतकोशलामाहात्म्ये
 मृत्युमृतस्य मुकुन्दस्य
 स्याऽऽख्यानम्, तत्र मृत्युमृतस्य मुकुन्दस्य
 मातरं पत्नीं प्रति च वेदोक्तं तत्रोपदेशः २०२
 कोशलाजले वेदायनकृतास्थिराणां तत्रान्मुकुन्दस्य दि-
 व्यदेहप्राप्तिः, मुकुन्ददेवात्संवादे मुकुन्दकृतस्वो-
 पभुक्त्यमयातनादिवर्णनम् मुकुन्दस्य स्वर्गतिः २०३
 चण्डकनाभो नापितस्य चण्डवधात्सर्पयोनिगमनम्

गपूर्वकं बदरी
स्थित्या सर्पस्य
राक्षसस्य कोश-
मज्ञूपागतसर्पस्य
... .. २०७
... .. २०८
... .. २०९
... .. २१०
... .. २११
... .. २१२
... .. २१३
... .. २१४
... .. २१५
... .. २१६
... .. २१७
... .. २१८
... .. २१९

विष्णुभक्तैराजत्वप्राप्तिवर्णनमत्रैव तपोविधानाद्वा-
णासुरस्य शंकरप्रसादश्च, हेरम्बनाम्नो ब्राह्म-
णस्याः ख्यानम्, इन्द्रप्रस्थगततीर्थेसप्तक-
माहात्म्ये च वसिष्ठादिसप्तप्रजापतिकृततपश्चर-
णात्तेषां पुत्रप्राप्तिः, इन्द्रप्रस्थगतद्वारकायां युधि-
ष्ठिरकृतराजसूयकथनम्, भीमकुण्डमाहात्म्यं चैत्र-
कृष्णचतुर्दश्यामिन्द्रप्रस्थप्रदक्षिणाफलम्, समा-
सं कालिन्दीमाहात्म्यम् २१८
अथ माघमाहात्म्यम्, नैमिषारण्ये द्वादशवाषि-
कसत्रागतासितदेवलादिमुनिपृष्ठसूतकृतमाघमाहा-
त्म्यवर्णनारम्भः २१९
तत्र प्रसङ्गाद्गणवर्णनं मृगयाकर्तुर्वैषादिवर्णनं च, दिली-
पकृतमृगयावर्णनम्, मृगयाविधानपूर्वकं स्वपुरमा-
गच्छतो दिलीपस्य वृद्धहारीतेन समागमः, वृद्धहा-
रीताज्ञया वसिष्ठे प्रति दिलीपगमनम्, वसिष्ठदिली-
पसंवादे माघस्नानमाहात्म्यवर्णनम् २२०
माघैकादश्यामुपोषणपूर्वकतैलाभ्यङ्गकरणाभ्याम्रमुखत्वं ५२
प्राप्तस्य विद्याधरस्य माघशुक्लैकादशीस्नानासुमुख-
त्वप्राप्तिः, माघस्नानप्रशंसा २२१
कुत्सनान्नो मुनेः पुत्रस्य वत्सस्याऽऽख्यानारम्भः,
ब्रह्मचर्यव्रतैकनिष्ठस्य ब्रह्मचर्यनियमवतो मातापि-
तृपूजारतस्य माघत्रयस्नानात्पवित्रमनसो वत्सस्य
मातापित्राज्ञया कावेर्युत्तरतटे तपश्चर्याकरणाय
गमनम्, तपश्चरणतुष्टस्य विष्णोर्वत्सेन समागमः,
वत्सकृतविष्णुस्तोत्रम् २२२
वत्सं प्रति विष्णुकृतवरदानम्, वत्सस्य विष्णुकृतमृग-
शृङ्गैल्याख्याविधानवर्णनम्, मृगशृङ्गप्रार्थनया कल्या-
णसरसस्तीरे विष्णुस्थितिवर्णनम्, गृहागतस्य मृग-
शृङ्गस्य पित्रा सह संवादः, तत्र गृहाश्रमप्रशंसा,
सुभार्याप्रशंसा, दुर्भार्यानिन्दा, उद्वाहयोग्यक-
न्यालक्षणानि, अयोग्यकन्योद्वाहे महापात-
ककथनम्... .. २२३
उचथ्यनान्नो मुनेः कन्यायाः सुत्रतायास्तिसृभिः सखीभिः
सह माघस्नानाय गच्छन्त्या गजानुगमनादितस्ततः
पलायमानायाः सखीभिः सह कूपपतनेन तदीय-
मातापितृकृतशोकश्रवणपूर्वकं मृगशृङ्गकृतस्तदीय-
कन्योत्थापनसंकल्पः, कण्ठदध्नजले सूर्यावलोकन-
पूर्वकं मृगशृङ्गकृतं मृत्युस्तोत्रम्, स्वहननाय
प्राप्तस्य गजस्य मृगशृङ्गकृतं माघाष्टदिनपुण्यार्षेण
गजत्वमोचनम्, दिव्यदेहं प्राप्तस्य गजस्य मृगशृङ्गं
प्रति स्वपूर्ववृत्तकथनपुरःसरं स्वर्गगमनम् २२४
कण्ठदध्नजले मृगशृङ्गकृतं यमस्तोत्रम्, स्तोत्रतुष्ट-
यमान्मृगशृङ्गकृतं सुवृत्तादिकन्यापुनरुज्जीवनरूप-

पद्मपुराणान्तर्गताध्यायानां—

वरप्रार्थनम्, यमकृतं कूपपातितकन्यानामुज्जीवन-
पूर्वकं तत्पितृभ्योऽर्पणम्, यमस्तोत्रस्य तिलतर्पण-
पुरःसरं पाठादखिलकामावाप्तिकथनम् ... २२५

सुवृत्तादिकन्याकृतं स्वपितृभ्यो यमपुरीवृत्तान्तकथनम्,
तत्र माघमासेऽरुणोदयस्नानाद्यनेकनियमकतृणां यम-
लोकं प्रति सुखेन पथा गमनम् ... २२६

अत्र पापकारिणां यमलोकं तत्तन्नरकभोगाद्यनेकदुः-
खप्राप्तिवर्णनम्, चत्वारिंशदधिकशतनरकाणां कथ-
नम्, नरकभोगानन्तरं कीटादियोनिप्राप्तिवर्णनम् २२७

निद्राद्यनेकविषयैरायुषो नाशेन झटितिनरकभीत्यपाक-
रणाय शालग्रामपूजैकादश्यादिब्रतकरणरूपसाध-
नकथनम् ... २२८

कृतत्रेताद्वारकलिषु मण्डल(चत्वारिंशद्दिनानि)पादो-
नमण्डलार्धमण्डलपादमण्डलपर्यन्तमनुक्रमेण शरी-
रानवसादनम्, कृतत्रेताद्वारकलिषु क्रमाच्चतुर्गुण-
त्रिगुणद्विगुणैकगुणबुद्धिस्थितिकथनम्, पूर्वोक्तकन्या-
देहानां तदानीं कृतयुगास्थित्या मासपर्यन्तं स्थिति-
कथनम्, यमलोकं गतस्य पुनर्मृत्युलोकप्राप्ती
पुष्करनाम्नो विप्रस्याऽऽख्यानम् ... २२९

तत्रैव रामकृतवृद्धब्राह्मणपुत्रस्य मृतस्य पुनरुज्जीव-
नाख्यानम् ... २३०

तत्रैव स्वगुरोः पां दीपनेर्मृतसुतस्य पुनः सां दीपनिना
कृष्णकृतसमागमाख्यानम् ... २३१

उच्यथकन्यायाः सुवृत्तायास्तिसृणां तत्सखीनां च मृग-
शृङ्गकृतपाणिग्रहणम्, ब्राह्मण्यष्टविधविवाह-
लक्षणानि, युगपदनेककन्योद्वाहे सौभरिकृत-
पञ्चाशद्राजकन्यापाणिग्रहणाख्यानम् ... २३२

मृगशृङ्गमुनेर्गौर्हृष्यवर्णनम्, गृहस्थाश्रमिधर्मकथ-
नम् ... २३३

प्रसङ्गात्पतिव्रताधर्मकथनम् ... २३४

मृगशृङ्गमुनेः सुवृत्तादिभार्याचतुष्टये पुत्रचतुष्टयोत्पत्ति-
कथनम्, भार्याणां पुत्रेषु निक्षेपपूर्वकं मृगशृङ्गमुनि-
कृततपश्चर्यावर्णनं ततो ब्रह्मलोक्याद्यनेकलोकोपभो-
गानन्तरं श्वेतवाराहकल्प ऋभुनाम्नाऽब्रतार्थं निदाधं
प्रति तत्कृतोपदेशवर्णनं च, मृगशृङ्गपुत्रमृकण्डुकृतं
स्वमातृभिः सार्धं काशीं प्रति गमनं काशीप्रशंसा
तत्र मृकण्डुमातृणां मरणं च ... २३५

पुत्रप्राप्तये कृततपश्चरणसंतुष्टाच्छंकरान्मृकण्डोः षोड-
शवर्षप्रमितायुषोऽपि सुगुणस्य पुत्रस्य प्राप्तिः,
मृकण्डुपुत्रस्य मार्कण्डेयस्य गुरुसकाशात्सकत्ववेद-
शास्त्राध्ययनानन्तरं पितृमुखात्स्वायुषोऽल्पत्वश्रवण-
पूर्वकं स्वमृत्युकालप्राप्तिसमये पित्राज्ञया दक्षिणार्ण-
वरोधसि गमनम्, तत्र स्वनाम्ना स्थापितलिङ्गस्य

पूजां विधाय स्तवनकरणोद्यतस्य मार्कण्डे-
कण्ठे कालकृतपाशाबन्धनम्, मार्कण्डेयकृतशं-
स्तुतिविघ्नाकरणप्रार्थनाया यमकृतावमानमसाहि
शंकरस्य लिङ्गादाविर्भाववर्णनम्, शंकरपादा
कालस्य दूरगमनम्, मार्कण्डेयकृतमृत्युंजयर
त्रवर्णनम्, स्तुतिदुष्टशंकरकृतं मार्कण्डेयं !
नेकप्रलयावध्यायुर्दानम् मृगशृङ्गमुनिसंततैरे-
धप्रभाववत्त्वे तत्कृतमा ज्ञानादिपुण्यस्य कार-
वर्णनम् ... २३६

माघज्ञाने प्रशस्ततीर्थानां ... म्, सकलतीर्थेषु
सतीर्थस्य महत्त्ववर्णनं, अहंकारादिरहित-
तीर्थफलप्राप्तिवर्णनं, घञ्जानविधिः, माघे
हानफलवर्णनम्, वैष्णुपूजाविधिकथनम्
माघज्ञानप्रशंसायां मुव्रतं यातिदुराचारवतो माघे
दिनज्ञानादुत्तमगतिप्राप्त्याख्यानम्, तत्र !
ज्ञात्पुण्यकर्मनिरूपणं पापकर्मनिरूपणं च
माघमासप्रशंसा माघकृतप्रशंसा च, माघमासे
व्यव्रतविधिः, माघव्रतप्रशंसायां भीमैकाद-
व्रतविधानम् ... २३७

शिवरात्रिमाहात्म्ये शिवरात्र्यु-
षणं कैलासप्राप्तिं ... दाख्यानम्
शिवरात्रिव्रतविधिं ... २३८

माघज्ञानान्तत्तत्पातकन्याः ... माघज्ञानादहर्च-
नामन्या ब्राह्मण्या रेदकं ... माघज्ञानाद्वि-
लोक्यायुभोगपूर्वकं ब्रह्मलोकं गतिलोत्तमानाम्नाऽ
रःस्ववतारस्तत्कृतमुन्दोपमुन्दवधाराख्या
श्रीकुण्डलविकुण्डलयोराख्यानम्, श्रीकुण-
लविकुण्डलयोरतिपापिनोर्मरणानन्तरं यमलोके
मनं तयोः श्रीकुण्डलस्य यमाज्ञया दूतकृतनर-
पातनं च, विकुण्डलयमदूतयोः संवादे विकुण्डल
नरकापतने माघज्ञानपुण्यस्य कारणत्वकथन
यमलोके नरकप्राप्तिकर्मणां कथनं यमलोका
शनकरकर्मणां च कथनम् ... २३९

विकुण्डलयमदूतसंवादे तुलसीवनरोपणस्य यमलोके
मनाभावे कारणत्वकथनम्, तुलसीप्रशंसा, नरक-
प्राप्तये शिवपूजाकथनं तत्रैवानेकदानानां कथन
नेकव्रतानां कथनं च, नरकप्राप्तिकर्मणां क-
नम् ... २४०

विकुण्डलयमदूतसंवादे गङ्गाप्रशंसा, स्वर्गप्राप्तिक-
र्मणां कथनम्, वैष्णवानां प्रशंसा, विष्णुनामस्-
रणस्य नरकगतिप्रतिबन्धकत्वकथनम्, उत्तमगति
प्रापकशास्त्रमार्गशिल्यार्चनविधिः, ब्रह्मसाम्प्रदाय-
मूल्यकरणे कथने च महापातकप्राप्तिकथनम्, २४१

विषयानुक्रमः ।

धनम्, भूताद्रोहे-
र्मपरिपालनतपोदा-
धान्येन दुर्गतिनाश-
तिनामादरपूर्वकभोज-
शरसा धारणाञ्चोत्प-
रूपकपतितस्वबन्धुद्-
स्वर्गगमनम् ... २४५

२, माघस्नाना-
ः, माघे गङ्गास्ना-
प्रयागे माघस्ना-
, काञ्चनमा-
क्षसस्य मुक्ति-
... ... २४६

योगिनेमुक्तिप्राप्तिबो-
त्तत्र सुशीलादि-
ग्रचारिणो वेदनि-
ः, प्राप्तानां तस्मि-
ः, अर्थत्वकथनम् २४७

३, सरसि परस्पर
णिग्रहणस्य ऋ-
स्वाङ्गलमगन्धर्व-
प्रति च गन्ध-
शापदानम्, पिशा-
मागमः, वेदनिधि-
चीनां च तयोनि-
तं पिशाचयोनि-
सु, प्रयागप्रशसा २४८

४, षष्ठीयानम्,
यानारम्भः,
श्यावर्णनम्, देव-
तं प्रति विष्णुकु-
परस्तोत्रम् २४९

५, दर्शनं पिशाचकृ-
त्वाच्च प्रति पिशाच-
माघस्नानरूपोपाय-
मित्यत्र केरलदे-
ष्वात्पिशाचत्वप्रा-
प्तौन माघे प्रयाग-
कीमसाज्ञया तेन
पिशाचस्य वेदानिधे-

मायां स्नानमात्रेण पिशाचस्य पिशाचीनां च पि-
शाचत्वनाशपूर्वकतदीयपूर्वदेहप्राप्तिः, लोमशाज्ञया
वेदनिधिपुत्रकृतगन्धर्वकन्यापाणिग्रहणम्, एतदिति-
हासश्रवणफलम्, **माघमाहात्म्यसमाप्तिः**
विष्णुमन्त्रप्रशसा, विष्णुमन्त्राधिकारितदनधिकारिणां ल-
क्षणानि विष्णुमन्त्रस्य देवतादीनां कथनम्, मन्त्ररत्न-
दीक्षाविधिकथनम्, दीक्षादातुराचार्यस्य लक्षणानि,
शिष्यलक्षणानि, **प्रतप्तशङ्खचक्राङ्कनविधिः**,
ब्रह्मशरीरे विष्णुकृतचक्राङ्कनवर्णनम्, **द्वैत-
स्यैव** तदधिकारिणां परधर्मत्वकथनम्

शङ्खचक्राङ्कनाद्यनेकविधविष्णुभक्तिनिरूपणम्,
तप्तशङ्खचक्राङ्कनस्य, महाफलप्रापकत्वकथनम्,
शङ्खचक्राङ्कनर्हानस्य निन्दा, ऊर्ध्वपुण्ड्रधारिणां प्रश-
सा, ऊर्ध्वपुण्ड्रविहीनानां निन्दा, तप्तशङ्खचक्राङ्कनस्य
प्रमाणभूतध्रुतीनां दर्शनम्... ..

ऊर्ध्वपुण्ड्रधारणविधिः, ऊर्ध्वपुण्ड्रधारणप्रशसा,
बाह्यादिस्थानेषु तत्तदाकारपुण्ड्रधारणप्रकारः ...
अवैष्णवोपदिष्टमन्त्रेण पुनर्वैष्णवान्मन्त्रग्रहणप्रकारः, म-
न्त्रादपि न्यामस्य महत्त्ववर्णनम्, **द्वैताभ्यास-
स्य महत्त्ववर्णनम्**, अष्टाक्षरमन्त्राभ्यामप्रका-
रः, अष्टाक्षरमन्त्रगतोपदार्थनमःपदार्थनाराचणपदा-
र्थानां कथनम्

विष्णुस्वरूपवर्णनम्, विष्णुशक्तिस्वरूपवर्णनम्, त्रिपा-
द्विभतिस्वरूपवर्णनम्

त्रिपाद्विभतिलोकानां वर्णनम्, विष्णुव्यूहभेदवर्णनम्,
महामायाकृतविष्णुस्तोत्रवर्णनम्, महामायाप्रार्थ-
नया विष्णुकृतसृष्टिवर्णनम्,

विस्तरेण सृष्ट्युत्पत्तिकथनारम्भः, योगनिद्रां प्राप्तस्य
विष्णोर्नाभिपङ्कजाद्ब्रह्मण उत्पत्तिः, ब्रह्मकृतविष्णु-
स्तोत्रवर्णनम्, योगनिद्राल्यागपूर्वकनारायणकृतम-
प्तद्वीपभेदिनीयुतहिरण्ययाण्डवर्णनम्, हिरण्ययाण्डे
भगवत्प्रवेशवर्णनम्, ध्यानान्ते भगवद्ब्रालगतस्वेद-
बिन्दो रुद्रोत्पत्तिवर्णनम्, भगवन्नेत्रादिभ्यश्चन्द्रसू-
र्यवायुदिगिन्द्राग्निवरुणमित्रदेवसाध्यमरुद्रनौषधिशै-
लसमुद्रगवादिपशूनामुत्पत्तिवर्णनम्, मुखादिभ्यो
ब्राह्मणादिवर्णचतुष्टयोत्पत्तिवर्णनम्, मन्वाद्युत्पत्तिक-
थनम्, दशावतारकथनम्, वैकुण्ठलोकवर्णनम् वैकु-
ण्ठलोकप्राप्तिसाधनवर्णनम्, अष्टाक्षरमन्त्रजपाद्वैकु-
ण्ठप्राप्तिवर्णनम्, वैकुण्ठलोकव्युहानां वर्णनम् ...

मत्स्यावतारचरित्रकथनम्

कूर्मावतारचरित्रारम्भः, स्वदत्तमालाया गजसू-

नाश इन्द्रादिदेवानां विष्णुं प्रति गमनम्, विष्णुं प्रति देवानां गतस्थैश्चर्यस्य पुनः प्राप्ती साधन-
प्रभः, देवान्प्रति विष्णुकृतसमुद्रमन्थनकरणाज्ञा २५९
विष्णवाज्ञया देवदानवकृतो मन्दराचलस्य समुद्रक्षेपः,
समुद्रे कूर्मरूपधारणपूर्वकविष्णुकृतमन्दरपर्वतधार-
णम्, एकादश्यामुपोषणपुरःसरं श्रीसूक्तपठनसहितं
देवदानवैर्मथ्यमानात्समुद्रात्कालकृतविषोत्पत्तिः, स-
कलजगद्गयानकस्य कालकृतस्य विष्णुनामस्मरण-
पूर्वकं शंकरकृतस्वीकारवर्णनम्, ततोऽलक्ष्म्युत्प-
त्तिवर्णनम्, कलहविशिष्टगृहे कपालास्थिभस्मकेश-
तुपाङ्गारचिह्नितगृहे परुषभाषणकर्तृसंश्याकालस्वा-
पकर्तृणां गृहे पादशोचाकरणपूर्वकाचमनकर्तृगृहे
तुपाङ्गारकपालादमवालुकावस्त्रचर्मभिर्दन्तधावनकर्तृ-
गृहे तिलपिष्टादिनिषिद्धवस्तुभक्षणकर्तृगृहे चाल-
क्ष्मीं प्रति देवकृतस्थित्यनुमतिवर्णनम्, मथ्यमाना-
त्समुद्राद्वाकृष्याद्युत्पत्तिः, द्वादश्यां लक्ष्म्युत्पत्तिः,
तस्या विष्णुकृतस्वीकारवर्णनम्, विष्णुकृतं सकल-
देवान्प्रति वरदानम् २६०
विष्णुकृतैकादशीद्वादशीप्रशंसा, देवकृतकर्मावतारस्तुतिः २६१
एकादशीव्रतविधिः, तत्फलकथनम् २६२
रावणिडलक्षणम्, विष्णवाज्ञया दैत्यादीनां मोह-
उच्चार्यं रुद्रकृततामसशास्त्रपणयनम्, कपिलकृणादा-
दिकृतशास्त्राणामपि तामसत्वप्रतिपादनम्, तामस-
शास्त्रपरिगणनम्, पुराणानां स्मृतीनां च सात्त्वि-
कराजसतामसेतिभेदत्रयकथनम्, तामसस्मृतिपु-
राणानां त्याज्यत्ववर्णनम्... .. २६३
बराहावतारोत्पत्तित्कारणवर्णनम्, देवकृतवरा-
हस्तोत्रवर्णनम्, बराहकृतहिष्ण्याक्षवधवर्णनम् २६४
शुंसीहावतारप्रादुर्भावत्कारणतत्कृतहिरण्यक-
शिपुवधवर्णनम्... .. २६५
ऋष्यकृतविष्णुस्तुतिः, कश्यपं प्रति विष्णुकृतोऽ-
दित्यां स्वस्य पुत्रत्वेन प्रादुर्भावंसंकल्पः... .. २६६
दित्यां **वामनरूपेण विष्णुप्रादुर्भाववर्णनम्**,
पादत्रयपरिमितभूमिचाचनेन वामनकृतबलवन्न-
प्रकारवर्णनम्, तत्रैव प्रसङ्गाद्भोज्योत्पत्तिकथनं तन्म-
हिमवर्णनं च २६७
शुरामचरित्रवर्णनम्... .. २६८
थ रामचरित्रारम्भः, तत्र रामावतारकारण-
कथनम्, विष्णवाज्ञया देवानां वानरत्वेन पृथिव्या-
मवतारः, कौसल्यायां रामावतारवर्णनम्, लक्ष्मण-
भरतशत्रुघ्नोत्पत्तिवर्णनम्, सीताया उत्पत्तिः, यज्ञ-
रक्षायं विश्वामित्राश्रमं प्रति रामलक्ष्मणयोगेगमनम्,
शश्रमगमनात्प्राङ्मध्ये रामकृतताटकावध-

हुवधः, जनकारञ्चयज्ञदर्शनार्थं विश्वामित्रेण
गच्छतो रामस्य चरणरजसाऽहल्योद्धारः, सीत-
सह रामस्य विवाहः, ऊर्मिलामण्डवीशुतकीर्तिं
रनुकमेण लक्ष्मणभरतशत्रुघ्नानां विवाहः, अ-
ध्यायां गमनसमये परशुरामेण सह रामस्य शु-
परशुरामकृतं रामचन्द्रस्तोत्रं च, रामं प्र-
परशुरामकृतान्नदानम्, कैकेयीवचनाद्दशरथाज्ञः
रामस्य सीतालक्ष्मणाभ्यां वनगमनम्, चित्रकूटाः
सीतापराधिनीऽपि शशाणागतस्यैन्द्रकाकस्य रा-
कृतं रक्षणम्, दण्डक- ष्ये रामकृतविराधवर्णनम्
पञ्चवध्यां रामकृतयु- णखानासिकाछेदः, रामकृत-
खरदूषणत्रिशिरआदीनां वधः, रावणकृतसीताहा-
णम्, रावणजटायुषोर्यु- रामकृतजटायुसंस्कार-
रामकृतशवर्युद्धारः, रामकृतकवचवधः, रामकृत-
शवरीतीर्थवर्णनम्, रामस्य सुग्रीवसमागमः, रा-
कृतबालिवधः, हनुम- कृतसीताशुद्धिः, समुद्रतो-
रामस्य विभीषणेन गतिः, रामकृतसेतुबन्धनपूर्-
कलङ्कागमनम्, रामकृतरावणवधः, विभीष-
प्रति रामकृतराज्य- नम्, अग्निशुद्धसीतया म-
पुष्पकविमानेन रामाभ्यायोध्यां गच्छतो नन्दिप्रा-
भरतसमागमः, रामाभ्यायोध्यागमनम्
रामस्य राज्याभिषेकः शिवकृतरामसीतास्तुतिः, सीता-
त्यागः, रामस्य स्वलं हगमनम्, रामचरितसमा-
प्तिः २७
अथ **श्रीकृष्णचरितम्**, बलरामकृष्णयोरुत्पत्तिक-
थनम्, कृष्णस्य वसुदेवकृतं गोकुले नयनम्, बल-
रामकृष्णयोर्नामकरणादिसंस्कारः, कृष्णकृतपूतना-
वधः, कृष्णकृतशकटासुरवधः, कृष्णकृतकुकुटवेप-
थारिराक्षसवधः, कृष्णकृतयमलाजुनमोक्षणम्, दा-
मोदराख्याकारणम्, कृष्णकृतबकासुरवधः, ब्रह्म-
कृतगोगोवत्सगोपालहरणानन्तरं कृष्णकृतगोगो-
त्सादीनामुत्पत्तिः, ब्रह्मकृतकृष्णस्तोत्रम्, कृष्णकृ-
तकालियमर्दनम्, कृष्णकृतखरासुरादिवधः गोपीभि-
सह कृष्णक्रीडावर्णनम्, कृष्णस्य व्यभिचारदोष-
भावनिरूपणम्, स्वोत्सवप्रतिबन्धरुष्टेन्द्रकृतसप्त-
त्रवृष्टेर्गोपीनादीनां कृष्णकृतरक्षणम्, इन्द्रकृतं क-
देवाय हविषा विधेमेत्येतत्सूक्तव्याख्याभूतं कृष्णस्त-
त्रम्, अक्रूरात्कंसप्रेषितसंदेशश्रवणपूर्वकं बलकृष्ण-
योरुत्थेयो नन्दप्रभृतिगोपानां गोपीनां च मथुरा-
प्रति गमनम्, मथुरागमनसमये मध्येऽकृतकृ-
ष्णस्तोत्रम्, मथुरायां णकृतवत्सरजकवधः, बल-
कृष्णकृतकुब्जादत्तक- स्वीकारः, कंसस्य यज्ञ-
शालायां

विषयानुक्रमः ।

गकृतचाणूरवधः,
सवधः, बलराम-
तीर्ध्वदेहि कविधा-
र्णनम्, अकुरा-
मेदिनीपालनवर्ण-
... .. २७२
कृष्णकृतं सांदि-
पनये तदीयमृत-
त्रेण बलकृष्णकृतं
[कृष्णस्मरण-
कृतजरासंधसै-
यः, हन्तुमुद्यता-
गोचनम्, समुद्रे
प्रवहनकृष्णयोर्युद्धं
तुहायां गमनं च,
शयानं मुचुकु-
तदीयकोधदष्टि-
रुणदर्शनं मुचुकु-
मुचुकुन्दं प्रति
... .. २७३
मुद्धे जरसंधपरा-
कृत्या सह विवाहः,
आया रुक्मिण्या-
रुक्मिप्रभृतिभि-
भीष्मकपुत्राणां
... .. २७४
... .. २७५
कृतपाणिग्रहणम्,
कृष्णकृतपाणिग्रहणं
यानवर्णनं च,
कृष्णकृतपाणिग्रहण-
तत्कारणम्, बला-
रत्नानां कृष्णकृत-
कृष्णस्य स्वर्गगम-
ारिजानपुष्पधारणा-
गमाय कृष्णकृतपा-
ष्णस्य युद्धं तत्र कृ-
... .. २७६
प्राप्तिः, प्रयुत्रादिनि-
रुद्धस्य बाणपुत्र्युषा-
तचित्तामुषां दृष्ट्वा
रुषप्रतिमालेखनमुषां

पतित्वेनाभिमत इति निश्चित्योपानखीकृतं माया-
वित्रीभिरनिरुद्धस्यान्तःपुराद्धरणमुषान्तःपुरे स्था-
पनं च, अनिरुद्धबाणासुरयोर्युद्धं तत्र बाणासुरकृ-
तमनिरुद्धस्योरगास्त्रेण बन्धनम्, तद्दत्तान्तध्रुवणा-
दागतकृष्णेन बाणासुरगृहद्वारि स्थितस्य हरस्य
बलरामेण सह हरपुत्रगजाननस्य च युद्धम्, हर-
प्रेषिततापज्वरस्य कृष्णप्रेषितशीतज्वरेण वारणं
तयोज्वरयोर्हरिहराज्ञया सकललोके प्रवेशो हरिहर-
युद्धाख्यानश्रोतृणां ज्वरनिर्मुक्तत्वकथनं च, ससुतस्य
हरस्य मोहनास्त्रेण पराजयानन्तरं बाणकृष्णयुद्धे
कृष्णकृतबाणबाहुवनच्छेदः, पार्वतीप्रार्थनया कृष्ण-
कृतमोहनास्त्रमंहारः, शंकरकृतकृष्णस्तोत्रम्, शंकर-
प्रार्थनया कृष्णकृतबाणासुरमोचनम्, बाणासुरद-
त्तयोषयाऽनिरुद्धस्य विवाहः, अनिरुद्धेन सह
कृष्णस्य द्वारकां प्रति गमनम्
कृष्णकृतः पीण्डकवासुदेवस्य तत्सुनस्य च वधः ...
कृष्णप्रेरणया भीमसेनकृतजरासंधवधाख्यानम्,
धर्मराजकृतराजसूये कृष्णकृतशिशुपालवधा-
ख्यानम्, मथुरायां कृष्णकृतदन्तवक्त्रवधः,
कृष्णप्रसादाब्रह्मन्दगोत्रजस्थसकललोकानां वैकुण्ठग-
मनवर्णनम्/कृष्णकृतं सुदान्नेऽतिद्विद्रायैश्वर्यदान-
वर्णनम्, पाण्डवकौरवयुद्धेऽर्जुनरथे कृष्णकृतसार-
थ्यवर्णनमर्जुने स्वशक्तिमावेशयार्जुनेन कौरव-
भवं कारयित्वा कृष्णकृतं पाण्डवानां राज्ये
पनं च, कृष्णे द्वारकायां स्थिते मृतं पाञ्चवाषिकं
पुत्रमादाय कस्यचिद्ब्राह्मणस्य कृष्णद्वार्यागमनं तदा-
नीमेव कृष्णदर्शनायार्जुनस्याऽऽगमनं च, अर्जु-
नस्य ब्राह्मणाय तद्दालकदानप्रतिज्ञा, अर्जुनप्रति-
ज्ञासाफलयाय कृष्णकृतं वैकुण्ठात्पुत्रषट्कमानार्थि
ब्राह्मणाय तदर्पणम्, अर्जुनस्य स्वपुरीं प्रति गम-
नम्, कदाचिद्द्विहाराय नर्मदातीरागतकृष्णकुमार-
कृतः साम्बाभिधस्वभ्रातरं स्त्रीवेषं कृत्वा तदुदरे
कार्ष्णायसं मुसलं बद्ध्वा तं कण्वसमीपमानीय कण्वं
प्रत्यस्याः पुत्रः स्त्री वा जानिष्यत इति प्रश्नः,
अनेन गुष्मत्क्षय इति कण्वकृतं तान्प्रति शापदा-
नम्, ततः कृष्णकृतो मुसलस्य चूर्णं कृत्वा हरदे
प्रक्षेपः, मुसलचूर्णात्काशोत्पत्तिः, कदाचिद्द्वारुणीपा-
नमत्तानां यादवानां मुसलचूर्णोत्पन्नकाशग्रहणपूर्वकं
परस्परं हननात्सर्वेषां वधः, निषादकृतं मत्स्योद-
रान्मुसलशेषाद्यो लब्ध्वा तस्य स्वबाणाग्रे फलकर-
णम्, कल्पतरुच्छायायां जन्मूपरिपदभ्र-
तिष्ठत आत्मानं चिदान्साञ्ज्यंश्च । ४ अ. 'बाहं जे' ।

पद्मपुराणान्तर्गताध्यायविषयानुक्रमः ।

राभ्यामुत्थाप्य न त्वयाऽपराद्धमिति कृष्णकृतनि-
षादाश्वासनम्, निषादस्य वैकुण्ठगमनम्, दारुकप्रे-
पितसंदेशादागतार्जुनं प्रति कृष्णकृता रुक्मिण्याय-
ष्टभार्या आनीय मच्छरीरे प्रेषयेत्याज्ञा, कृष्णकृतं
मानुषदेहत्यागपूर्वकं स्वलोकगमनम्, अर्जुनमुखा-
त्कृष्णवृत्तान्तश्रवणात्कृष्णस्त्रीणां वसुदेवोप्रसेनादीनां
सकलयादवानां च कृष्णसमीपमागमनम्, वसुदेवो-
प्रसेनादीनां वैकुण्ठगमनम्, यादवस्त्रीकृतमग्निप्रवेश-
नम्, सकलयादवानामर्जुनकृतमौर्ध्वदेहिकम्, दारु-
कपारिजाततरुमुधर्मादीनां स्वर्गगमनम्, द्वारवत्या
उदधौ निमज्जनम्, अर्जुनेन सह गच्छन्तीनां कृष्ण-
पत्नीनां दस्युकृतं हरणम्, दस्युप्रतीकाराक्षमत्वं
स्वस्याऽऽलोक्य कृष्णेन सह स्वस्यैश्वर्यं गतामिति
ज्ञात्वाऽर्जुनकृतं स्वपुरगमनम्, कृष्णावतारस्य

सकलावतारेषु मुख्यत्ववर्णनम्, कृष्णमन्त्रमा-
नम्, "५... ..
विष्णुपूजाविधानम्, वैष्णवाचारकथनम् ...
शंकराज्ञया वामदेवानुपदेशग्रहणपूर्वकं पार्वती-
ष्णुपूजनम्, रामनाममाहात्म्यम्, रामचन्द्र
त्तरशतनामस्तोत्रं तत्पठनफलं च ...
शिवस्य योनिलिङ्गरूपरूपप्राप्तेः कारणम्,
कृतं विष्णुस्तोत्रम्, विष्णोः सर्वोत्तमत्वक-
प्रतप्तशङ्खचक्राङ्गनप्रशंसा, विष्णुपूजाप्रशंसा,
पुण्ड्रादिधारणविधिप्रशंसा, भृगोर्लब्धमन्त्रस्य
धिकृतविष्णुपूजनम्, खण्डदाख्यानश्रवणपठनफ-
एतत्पुराणस्य सुवर्णव क्मलेन सह दाने-
प्राप्तिः, वसिष्ठान्त्रमन्त्रप्राप्तिपूर्वकविष्णुपूजन
दिलीपस्य हरिपदगमनम्

इत्युत्तरखण्डाध्यायान्तर्गतविषयानुक्रमः समाप्तः ।

श्रीः ॥

महामुनिश्रीव्यासप्रणीतं
पद्मपुराणम् ।

तत्र षष्ठमुत्तरखण्डम् ।

अथ प्रथमोऽध्यायः ।

ऽऽख्यातं विदां वर । नानाख्यानसमायुक्तं परमानन्ददायकम् ॥ १
रक्तिवर्धनम् । पात्रे यच्छेषमस्तीह तद्भूहि कृपया गुरो ॥ २

करणे हि । पृच्छते नारदायैव विज्ञानं पापनाशनम् ॥
प्रतिप्रियः । गतोऽद्रिं मन्दरं शंभुं प्रष्टुं किञ्चिन्मनोगतम् ॥
शिवाय्या । उपविष्टः समादिष्ट आसनेऽभिमुखो विभोः ॥

व सत्तम - ॥

ति । भगवत्तत्त्वविज्ञानं येन स्यात्तन्ममाऽऽदिश] ॥ ७

संमितम् । यच्छ्रुत्वा सर्वपापेभ्यो मुच्यते नात्र संशयः ॥ ८
गानमेव च । जालंधरं तथाऽऽख्यानं श्रीशैलाख्यं ततः परम् ॥
रोर्द्धेवां तथा । प्रयागतीर्थं ते वक्ष्ये दशावमेधिकं च तत् ॥ १०
दकम् । द्वारकायास्तथाऽऽख्यानं महोत्सवविधिस्ततः ॥ ११
दिक(ज)म् । गाणपत्यं ततो वक्ष्ये वैष्णवागममेव च ॥ १२
नीसमागमम् । साभ्रमत्यास्तु माहात्म्यं माहात्म्यं तीरजं तथा
भारणम् (?) । उमामहेशसर्वोदे प्रोक्तं नामसहस्रकम् ॥ १४
मना । लोकानां ब्राह्मणानां च क्षत्रियाणां विशेषतः ॥ १५
रहितैः । इदं पवित्रं परमं पुण्यमायुष्यवर्धनम् ॥ १६

एकेऽप्रे लिखितो ग्रन्थ उपलभ्यते—नारायणं नमस्कृत्य नरं चैव नरोत्तमम् ।
ज्ञानतिमिरान्धस्य ज्ञानाञ्जनशलाकया । चक्षुरन्मीलितं येन तस्मै श्रीगुरवे नमः ।

पठितव्यं विशेषेण विष्णोः सायुज्यमाप्नुयात् । विष्णोर्नामसहस्रं तत्पावनं भुवि विश्रुतं
चतुर्विंशतिमूर्तीनां स्थानकानीह संवदे । तेषां च मातापितरावन्तरं च ब्रवीम्यहम् ॥
गोत्रं वेदांश्च तेषां वै कर्माणीह तथैव च । स्त्रियस्तेषां प्रवक्ष्यामि यथाविज्ञानदर्शनात् ।
चतुर्विंशत्येकादशीद्वादशीनां प्रभावताम् । गोदावर्याश्च माहात्म्यं शङ्खचक्रादिधारणम् ।
ब्राह्मणानां विशेषेण धारणं विधिपूर्वकम् । यमुनायाश्च माहात्म्यं गिल्लिकायास्तथा मुनि-
वेत्रवत्याश्च माहात्म्यं वचम्यहं ते न संशयः । गिल्लित्तीर्थोद्भवं पुण्यं शिलाक्षेत्रं महच्च
* एतत्सर्वं प्रवक्ष्यामि खण्डे ह्युत्तरसंज्ञके । अर्बुदेश्वरमाहात्म्यं तत्र तीर्थादिकं च यत्
सरस्वत्याश्च माहात्म्यं सिद्धक्षेत्रादिकं च यत् । पद्मनाभसमुत्पत्तिस्तुलस्याश्चैव धारणम् ।
गोपीचन्दनमाहात्म्यं पट्टपूजा तथैव च । निरञ्जनस्य माहात्म्यं तथा विज्ञानदर्शनम् ।
तत्र दीपप्रदानं च धूपदानं विशेषतः । कार्तिकस्याथ माहात्म्यं माहात्म्यं माघजं तथा ।
सर्वेषां च व्रतानां च माहात्म्यं विधिपूर्वकम् । शृणु नारद वक्ष्यामि जगन्नाथाख्यमुत्तमं
यद्दृष्ट्वा मुच्यते लोको ब्रह्महत्यादिपातकात् । यत्र सिक्थं तथा भुक्तं पारलौकिकदायकं
ब्राह्मणा यत्र भुञ्जन्ति वेदशास्त्रविशारदाः । अन्येषां चैव लोकानां का कथा चैव सु-
पञ्चविंशत्यत्र नागा नर्तक्यो विविधास्तथा । ब्रह्महत्या बालहर्त्यः गोहत्यानां (ऽपि) त-
ताः सर्वा त्रिलयं यान्ति जगन्नाथस्य दर्शनात् । जगन्नाथेत्युच्चरञ्ज तुर्महापापैः प्रमुच्यन्ते
विष्णोः पूजनकं पुष्पैस्तेस्य माहात्म्यमुत्तमम् । पर्वतानां वर्णनं च शानां वर्णनं तथा
गोपूजनादिमाहात्म्यं सिद्धानां चैव पूजनम् । सिक्थे दत्ते^{यार्थे} ि सर्वं संप्रवदाम्य^{यार्थे}
ऋदलीगर्भदानं च वृक्षदानं ततः परम् । अश्वद^{शैवक} इस्तिद^य हात्म्यमुत्तमम् ॥
पञ्चदीक्षागमश्चैव गुरोर्लक्षणमेव च । शिष्यस्य लक्षणं प्रोक्तं^य राणिका विदुः ।
चरणोदकमाहात्म्यं पितृश्राद्धादिकं च यत् । पितृक्षयाहे दानं च नीलोत्सर्गविधिस्त-
प्रह्वं चन्द्रसूर्यस्य तत्र दानं च यद्भवेत् । शालग्रामस्य माहात्म्यं माहात्म्यं माल्यगन्ध-
दर्शम्यैकादशीवेधं द्वादशीहरिवासरम् । तेषां चैव तु माहात्म्यं रुद्रनामादिः च यत् ॥
मथुरायाश्च माहात्म्यं कुरुक्षेत्रादिकं तथा । सेतुबन्धस्यै चाऽऽख्यानं श्रीरामेश्वरजं तथ-
व्यम्बकस्य च माहात्म्यं पञ्चवटयाश्च यत्फलम् । दण्डकारण्यमाहात्म्यं शृणु वाडवस-
दण्डकारण्यमाहात्म्यं नृसिंहोत्पत्तिकारणम् । गीतायाश्चैव माहात्म्यं तथा भागवतस्य
कालिन्ध्याश्चैव माहात्म्यमिन्द्रप्रस्थस्य वर्णनम् । रुक्माङ्गदचरित्रं तु महिमा वैष्णवस्य
वैष्णवे ह्येकभुक्ते तु शृणु वाडवसत्तम । ससागरां च पृथिवीं दत्त्वा चैव च यत्फलम्
तत्फलं समवाप्नोति भुक्ते ह्येके तु वैष्णवे । सात्त्विकाः सत्त्वसंपन्ना राजसाः कामुकाः
तामसा अधमाः प्रोक्ता वैष्णवानां तु लक्षणम् । ब्राह्मणा वैष्णवा ये तु वेदधर्मपराः

* अयं श्लोकः क्वचिन्नास्ति ।

१ अ. च । श्रियं । २ क. प्रभावजम् । ३ क. ख. च. झ. ट. 'त्म्यं गलि' । ४ क. ख. च. ज. झ.
द्वं । ५ अ. 'त्यादिमा' । ६ क. च. ज. झ. पदपू' । ७ क. ख. च. ज. झ. 'नं तथैव च । का' । ८ झ.
गोनां त' । ९ क. ख. च. ज. झ. 'स्तन्माहात्म्यमपि भुवे । प' । १० झ. 'म् । सेवनादनु यत्पुण्यं तत्सर्वं
'त्म्यं तथा निमील्यगन्धनम् । ६' । १२ अ. 'शम्येका' । १३ ख. च. न. 'स्य माहात्म्यं श्री' ।

चैव नारद । विष्णुनिन्दारता ये च वैमुलोभेन सत्तम ॥ ४६	५
षिसत्तम । ज्वालामुख्यास्तथाऽऽख्यां हिमशैलेक्षणं तथा ॥ ४७	६
वदाम्यहम् । कायस्थानां समुत्पत्तिं गयाव्याख्यानमेव च ॥ ४८	
व च । एतेषां चैव माहात्म्यं पात्रे दृष्टं तथा श्रुतम् ॥ ४९	७
एव च । रामगयाया माहात्म्यं तथा प्रेतशिलाभवम् ॥ ५०	७
व्यानं वदाम्यहम् । ब्रह्मयोनेस्तथाख्यानमक्षयाख्यवटस्य च ॥ ५१	
वदाम्यहम् । महेश्वरे कृतां भक्तिं विष्णुना च माहात्मना ॥ ५२	८
ो ह्यनामयः । माहात्म्यं च ततो वक्ष्ये सागरस्य हि नारद ॥ ५३	
व च । तुलसीदलसंयुक्तं तर्पणं देवजं तथा ॥ ५४	९
ब्रह्मणा मम । शङ्खनादस्य माहात्म्यं पुण्यं चासंख्यसंज्ञकम् ५५	१०
वष्णुसंज्ञकः । वैधृतेर्महिमाचैव व्यतीपातस्य वै तथा ॥ ५६	११
व नारद । अन्नदानं वस्त्रदानं भूमिदानं तथैव च ॥ ५७	१२
भमेव च(?) । जन्माष्टम्याश्च माहात्म्यं मत्स्यमाहात्म्यमेव च ५८	१३
तथैव च । माहात्म्यं च गवादीनां दानानां प्रवदाम्यहम् ॥ ५९	१४
नि सर्वं वदाम्यहम् । प्रहादमुख्यभक्ता ये ये केचिद्भुवि विश्रुताः १५	१५
वर्षिसत्तम । जागरे चैव यत्पुण्यं दीपदानकृते च यत् ॥ ६१	१६
म । परशुरामस्याऽऽख्यां रेणुकाया वधस्तथा ॥ ६२	१७
व सत्तम । रामस्याऽऽश्रमजं पुण्यं वदाम्यहमश्लेषणम् ॥ ६४	१८
जातमियोस्तथा । दाम्यहमश्लेषणम् ॥ ६५	१९
मेव च । पद्मपुराणदानं च खण्डानां व्यक्तयस्तथा ॥ ६६	२०
मिरखण्डकर्म । पातालं च तृतीयं स्याच्चतुर्थं पुष्करं तथा ॥ ६६	२०
मेण । एतत्पद्मपुराणं तु व्यासेन च माहात्मना ॥ ६७	२१
तथा । शूद्राणां पुण्यजननं तीव्रदारिद्र्यनाशनम् ॥ ६८	२२
णप्रदमव्ययम् । श्रुत्वा दानं तथा कुर्याद्विधिना तत्र नारद ६९	२३
सरखण्डे महेश्वरनारदसंवादे बीजसमुच्चयो नाम प्रथमोऽध्यायः ॥ ११ ॥	२४
दितः श्लोकानां समष्ट्यङ्काः—३१७४२	

अथ द्वितीयोऽध्यायः ।

२५

वेतास्तथा । तेषां मध्ये महत्पुण्यं बदरिकाश्रममुत्तमम् ॥

१ २७

तकयोरेव दृश्यते किं त्वसंगतम् । + अत्र चकारेणानुक्तं ब्रह्मखण्डं ग्राह्यम् ।

भेन । फ. कामलोभेन । २ ड. 'नं महिमा रावणस्तथा । ब्र° । ३ च. अ. पुण्यं पितृ-
वसं ततः । तु° । ४ क. ख. च. ज. झ. 'म् । स्वर्गखण्डं तृतीयं स्यात्तुर्थं पातालसं-
६ ड. 'म् । बदरीनां ।

२८ ।
१९

नरनारायणो देवो यत्र तिष्ठति नारद । तस्य स्वरूपं तेजश्च वक्ष्यामीह च सांप्रतम् ॥ २
 हिमपर्वतशृङ्गे च कृष्णाकारतया द्विज । पुरुषौ तत्र वर्तते नरनारायणाबुधौ ॥ ३
 श्वेत एकस्तु पुरुषः कृष्णो ह्येकस्ततः पुनः । अनेन मार्गेण ये यान्ति हिमाचलकृतोद्यमाः ॥ ४
 पिङ्गलः श्वेतवर्णश्च जटाधारी महान्प्रभुः । कृष्णो नारायणो ह्येष जगदादिर्महाप्रभुः ॥ ५
 चतुर्बाहुर्महाश्रीमान्व्यक्तोऽव्यक्तः सनातनः । उत्तरायणे महापूजा जायते तत्र सुव्रत ॥ ६
 षण्मासादिकपर्यन्तं(?) पूजा नैव च जायते । हिमव्याप्तं तदा जातं यावद्वै दक्षिणं भवेत् ॥
 अत एतादृशो देवो न भूतो न भविष्यति । तत्र देवा वसन्तीह ऋषीणां चाऽऽश्रमास्तथा ।
 अग्निहोत्राणि वेदाश्च ध्वनिः प्रश्रूयते सदा । तस्य वै दर्शनं कार्यं कोटिहत्याविनाशनम् ॥ ८
 अलकनन्दा यत्र गङ्गा तत्र स्नानं समाचरेत् । कृत्वा स्नानं तु वै तत्र महापापात्प्रमुच्यते ॥ १०
 यत्र विश्वेश्वरो देवस्तिष्ठत्येव न संशयः । एकस्मिन्वत्सरे तत्र सुतपस्तप्तवानहम् ॥ ११
 तदा नारायणो देवो भक्तानां हि कृपाकरः । अव्ययः पुरुषः साक्षादीश्वरो गरुडध्वजः ॥ १२
 सुप्रसन्नोऽब्रवीन्मां वै वरं वरय सुव्रत । यं यमीप्ससि देव त्वं तं तं कामं ददाम्यहम् ॥
 त्वं कैलासाधिपः साक्षाद्भद्रो वै विश्वपालकः ॥ १३

रुद्र उवाच—

अलं गृह्णामि भो देव सुप्रसन्नो जनार्दन । द्वौ वरौ मम दीयेतां यदि दातुं त्वामिच्छसि ॥ १४
 तव भक्तिः सदैवास्तु भक्तराजो भवाम्यहम् । सर्वे लोका भुवन्वेत्रमयं भक्तः सदैव हि ॥ १५
 विष्णुर्भक्त इति मुक्तिदाता भवाम्यहम् । ये लोका मां भजिष्यन्ति तेषां दाता न संशयः ॥ १६
 जटिलो भस्मलिप्ताजो ह्यहं च तव संनिधौ । तव देव प्रसादेन लोके ख्यातो भवाम्यहम् ॥ १७
 इति श्रीमहापुराणे पाद्म उत्तरखण्ड उमापतिनारदसंवादे बदरीनारायणमाहात्म्ये रुद्रप्रसादो नाम द्वितीयोऽध्यायः ॥ २ ॥

आदितः श्लोकानां समष्ट्यङ्काः— ३१७६०

अथ तृतीयोऽध्यायः ।

सूत उवाच—

एकदा नारदो द्रुष्टुं पाण्डवान्दुःखकशितान् । ययौ काम्यवनं विश्वामित्राः सत्कृतस्तर्यथाविधि ॥
 अथ नत्वा मुनिश्रेष्ठं युधिष्ठिर उवाच ह ॥

युधिष्ठिर उवाच—

भगवन्कर्मणा केन दुःखाब्धौ पतिता वयम् ॥

सूत उवाच—

तमुवाच ऋषिर्दुःखं त्यज त्वं पाण्डुनन्दन । सुखदुःखसमाहारे संसारं
 ईश्वरोऽपि हि न स्थायी पीड्यते देहसंचयैः । न दुःखरहितः कश्चिदे

कः सुखी नरः ॥

ही दुःखसहो यतः ॥

* इदमर्थं नातीव संगतम् । † एतदग्रे ह. पुस्तके 'तदा नारायणो देवो वरं हि देव' इति
 वैतदध्यायान्ते 'भवाम्यहम्' इत्यस्याग्रे कदाचित्पठितुं योग्यं स्यात् ।

तवान्प्रभुः इत्यर्थमधिकम् ।

१ क. ज. झ. ह्येकजं । २ अ. 'र्यन्ता पू' । ३ क. त्वमईसि । ४

६. 'हं मन्त्रदा' ।

शरीरं सवितुर्यस्माद्राहुस्तद्गतते बली । राहोरपि शिरश्छिन्नं शौरिणाऽमृतभोजने ॥ ५
सोऽपि शार्ङ्गधरो देवः क्षिप्तः सागरगह्वरे । जालंधरेण वीरेण निहतः सोऽपि शंभुना ॥ ६

युधिष्ठिर उवाच—

कोऽसौ जालंधरो वीरः कस्य पुत्रः कुतो बली । कथं जालंधरं संख्ये हतवान्दृषभध्वजः ॥
महत्सर्वं समोचक्ष्व विस्तरेण तपोधनं ॥ ७

ब्रह्मः सूत उवाच—

श्रीविष्णो एवमुक्तस्तु कथयामास नारदः ॥ ८

नारद उवाच—

शृणु भूप कथां दिव्यामशेषाघौघनाशिनीम् । ईशानसिन्धुसूनोश्च सङ्ग्रामं परमाद्भुतम् ॥ ९

एकरा गिरिशं स्तोतुं प्रययौ पाकशासनः । अप्सरोगणसंकीर्णो देवैर्बहुभिरावृतः ॥ १०

गन्धर्वरावृतो देवस्तन्त्रीशिक्षासु कोविदैः । रम्भा तिलोत्तमा रामा कर्पूरा कदली तथा ॥ ११

मैत्रेया भारती कामा सर्वाभरणभूषिताः । नर्तक्यश्च तथा चान्याः समाजग्मुः सुरान्तिकम् ॥ १२

गन्धर्वयज्ञसिद्धास्तु नारदस्तुम्बरुस्तथा । किंनरा मुखरा जग्मुस्तथा किंनरयोषितः ॥ १३

षायुश्च वरुणश्चैव कुबेरो धनदस्तथा । यमश्चाग्निर्निर्ऋतिश्च ये चान्ये देवतागणाः ॥ १४

विभानसंस्थो मघवान्विमानस्थाः सुराङ्गनाः । स्ववाहनगता देवाः कैलासं प्रययुर्जवात् ॥ १५

ददृशुस्ते ततो देवाः कैलासं पर्वतोत्तमम् । महीधराणां सर्वेषां पृथिव्या इव मण्डनम् ॥ १६

सर्वतः सुखदं शुद्धं सिद्धिरसिमिव स्थितम् । तत्र वृक्षाः कल्पवृक्षाः पाषाणाश्चिन्तितप्रदाः ॥ १७

पुंनागैर्नागचम्पैश्च तिलकैर्देवदारुभिः । अशोकैः पाटलैश्चूतैर्मन्दारैः शोभितो गिरिः ॥ १८

पर्यन्तकवनामोदवाहका रश्मि वायवः । पङ्कत्वं बहुचारेण यान्ति ते मलयानिलाः ॥ १९

षाप्यः स्फटिकसोपाना ह्यगाधविमलोदकाः । वैडूर्यनालसंयुक्तसौवर्णनिभपङ्कजाः ॥ २०

कुमुदानां घुंतेर्यत्र राजते सर्वतोदिशम् । कणारैः शोभिता वाप्यः पिनद्धाः पद्मरागवत् ॥ २१

हरिन्मणिनिषद्धाश्च गोमेदैः सर्वतोवृताः । पद्मरागशिलाबद्धा नानाधातुविचित्रिताः ॥ २२

ददृशुः सुन्दरतरं ज्ञाकाधिकविनिर्मितम् । कैलासं पर्वतश्रेष्ठं दृष्ट्वा ते विस्मयं गताः ॥ २३

विमानादवतीर्णाश्च मघवा देवताश्च ताः । द्वारपालमथाऽऽगम्य नन्दिनं वाक्यमब्रवीत् ॥ २४

इन्द्र उवाच—

भो भो गणवरश्रेष्ठ शृणु मे वाक्यमुत्तमम् । समाज्ञापय शीघ्रं त्वं नृत्यार्थमिह(न्द्र)भागतम् ॥

ईश्वरं प्रति देवेशं सर्वदेवैः समाहृतम् ॥ २५

नारद उवाच—

इन्द्रोऽवचनं श्रुत्वा गिरिशं नन्दिरब्रवीत् । प्रभोऽयमागतो ह्यत्र देवराजः पुरंदरः ॥ २६

नृत्यार्थमेतत् प्राहाऽऽनय शीघ्रं शचीपतिम् । प्रवेशयामास तदा नन्दी तैः सह वासवम् ॥ २७

संज्ञायां गिरिशं देवं तुष्ट्वा वृषभध्वजम् । रम्भाद्यास्तास्तदा सर्वा नर्तक्यो हरसंनिधौ ॥

मृदङ्गीणातादित्रैर्मुदा नोर्त्यं प्रचक्रिरे । २८

कांस्यं चाद्यान्प्रष्टान्यान्यन्वशतालान्सकाहलान् । चक्रुस्ता नृत्यसंरम्भं स्वयं देवः पुरंदरः ॥ २९

नरन अतीव नर्तनं चक्रे सुन्दरं देवदुर्लभम् । ईश्वरस्तोषमापन्नो वासवं वाक्यमब्रवीत् ॥
हिम शंकर उवाच—
श्वेत प्रसन्नोऽहं सुरश्रेष्ठ जातस्ते त्रियतां वरः ॥
पिङ्ग नारद उवाच—
चतु इत्युक्तवति देवेशे स्वबाहुबलगर्वितः । प्रत्युवाच हरं वाक्यं सङ्गमः संवृतो मया ॥
षण् यत्र त्वत्सदृशो योद्धा तद्युद्धं देहि मे प्रभो । इत्युक्त्वा निर्गतो जिष्णुर्लब्ध्वा शंभोर्वरं प्रभो
अत तस्मिन्गते तदा शक्रे गिरिशो वाक्यमब्रवीत् ॥
आ शंकर उवाच—
अर गणा मे श्रूयतां वाक्यं देवराजोऽतिगर्वितः ॥
यः नारद उवाच—
तद इत्युक्त्वा क्रोधसंयुक्तो बभूव च ततो हरः । आविरासीत्ततः क्रोधो मूर्तिमानपुरतः स्थितः ।
सु घनान्धकारसदृशो मृडं क्रोधस्ततोऽब्रवीत् ॥
त्वं क्रोध उवाच—
३ देहि मे त्वं हि सदृशं किं करोमि तव प्रभो ॥
नारद उवाच—
वि उमापतिस्तदोवाच गच्छ त्वं वासवं जय । स्वर्गसिन्धुं समासाद्य सागरस्य च वीर्यवान् ॥
वि इत्युक्तोऽन्तर्दधे क्रोधो गणास्ते विस्मयं ययुः । ईशानकल्पे जाते तु कामेनार्णवसंगमे ॥
जा नदी सिन्धुस्तदा मत्ता स्वयौवनभरोष्मणा । तां दृष्ट्वा सिन्धुराजश्च जलकङ्कालवानभूत् ॥
इतिनदा बभूव राजेन्द्र गङ्गासागरसंगमः । महानदी तदा प्राप्य रेमे चाऽऽत्मबलेन च ॥
अत्रान्तरे समुद्रस्य बभूव सुमदस्ततः । सूनुस्तस्यां महानद्यां समुद्रादभवद्दली ॥
महार्णवतनूजेन जातमात्रेण पाथिव । रुदतोत्कम्पिता पृथ्वी त्रिलोकी नादिताऽभवत् ॥
समाधिबद्धमुद्रां च संतत्याज चतुर्मुखः । अत्रान्तरे तु संव्रस्तां तां संवीक्ष्य जगत्रयीम् ॥
धाता सुरेन्द्रवाक्येन प्रजगाम महार्णवम् । आश्चर्यमिति संचिन्त्य हंसारूढो जवाद्ययो ॥
ब्रह्माणमागतं वीक्ष्य सपर्यां विदधेऽर्णवः । तमुवाच ततो ब्रह्मा किं गर्जसि विधाऽम्बुधे ॥
एः समुद्र उवाच—
अ नाहं गर्जामि देवेश मत्सुतो बलवान्प्रभो । शिशोर्वै कुरु रक्षां च दुर्लभं तव दर्शनम् ॥
भः संदृश्यतां च तनयो भार्यां प्राहातिशोभनाम् । ययौ सा भर्तुरादेशात्सपुत्रा ब्रह्मणोऽन्तिके
उत्सङ्गदेशे चतुराननस्य निधाय पुत्रं चरणौ ननाम ।
तद तदा समुद्रात्मजमद्भुतं तं दृष्ट्वा विधातुः किल विस्मयोऽभूत् ॥
ईः गृहीतकूर्चस्य शिशोः करं च यदा विरश्चिर्न शशाक मोचितुम् ।
— तदा समुद्रः प्रहसन्प्रयातः कूर्चं प्रगृह्णाभर्करं व्यमोचयत् ॥
चैत तादृशं तस्य बालस्य दृष्ट्वा विक्रममात्मभूः । प्रीत्या जालंधरेत्याह नाम्ना जालंधरोऽभवत्
— वरं ददावथो तस्य प्रणयने प्रजापतिः । अयं जालंधरो देवैरजेयश्च भविष्यति ॥

पातालसहितं नाकं मत्पसादेन भोक्ष्यते । इत्युक्त्वाऽन्तर्दधे ब्रह्मा हंसमारुह्य सत्वरः ॥ ५२
इति श्रीमहापुराणे पाद्म उत्तरखण्डे जालंधरोत्पत्तिब्रह्मगमनब्रह्मदाननिरूपणं नाम तृतीयोऽध्यायः ॥ ३ ॥

आदितः श्लोकानां समष्ट्यङ्काः—३१८१२

अथ चतुर्थोऽध्यायः ।

नारद उवाच—

क्रमेण वर्षमानोऽसौ बाल्यभावे स बालकः । निपत्य मांतुरुत्सङ्गे सागरं प्रति धावति ॥ १
आनीय चक्रेऽथ स पञ्जरस्थान्क्रीडापरः केसरिणां किशोरान् ।
सिंहादिनेभादिभिर्यु(कयु)द्धमेव युद्धोपयोगीव तदीयवीर्यम् ॥ २
तस्मादाकाशमुत्पत्य खेचरान्पातयेद्भुवि । गर्जितैर्भीषयामास सरिद्धिः सह सागरम् ॥ ३
सुष्टुरान्तर्गतं सर्वं सत्त्वजातं तु पार्थिव । ग्रस्तं सिन्धुसुतेनेति तद्भयाच्छन्नतां गतम् ॥ ४
दृष्ट्वा निःसत्त्वकं तोयं तद्भयाद्द्रव्यानलः । निजदेशं परित्यज्य प्रविवेश हिमालयम् ॥ ५
स बालत्वं परित्यज्य क्रमेणार्णवनन्दनः । ततो नवं वयः प्राप्य विक्रमेणाऽऽक्रमद्विवम् ॥
एकदा पितरं प्राह समुद्रं सिन्धुनन्दनः ॥ ६

जालंधर उवाच—

मां शोचितास्थानं देहि तातातिविस्तृतम् ॥ ७

नारद उवाच—

संबुध्य धचनं सूनोः स जगाद महार्णवः ॥ ८

समुद्र उवाच—

पुत्र दास्याम्यहं राज्यं तव वा भुवि दुर्लभम् ॥ ९

नारद उवाच—

भ्रमन्तरे दैत्यगुरुः समुद्रं भार्गवो गतः । तमागतं विलोक्याब्धिर्विधिना समपूजयत् ॥ १०

अथ नदपतिदत्ते प्राप्तसौन्दर्यनिर्य-

न्मणिमहसि स तस्मिन्नासने संनिविष्टः ।

रुचिररुचिसुमेरोः सुन्दरे शृङ्गभागे

कमलज इव कान्तिं किञ्चिदुच्चैर्जहार ॥ ११

अलिपुटो भूत्वा व्याजहारार्णवः कविम् । १२

समुद्र उवाच—

तवात्माऽऽगमनं वद किं करवाण्यहम् ॥ १३

नारद उवाच—

दा दैत्यकुलाचार्यः प्राह तं सागरं कविः ॥ १४

भार्गव उवाच—

किं तेन जातु जातेन मातुर्यौवनहारिणा । प्ररोहति न यः स्वस्य वंशस्याग्रे ध्वजो यथा ॥ १५

तवाऽऽत्मजो विक्रमेण त्रैलोक्यं भोक्ष्यते ध्रुवम् । जम्बुद्वीपे महापीठं योगिनीगणसेवितम् ॥ १६
 आप्लावितं त्वयेदानीं मुञ्च जालंधरालयम् । तत्र राज्यं प्रयच्छास्मै तनयाय महार्णव ॥
 अजेर्यश्चाप्यबद्धश्च तत्रस्थोऽयं भविष्यति ॥ १७

नारद उवाच—

एवमुक्तोऽर्णवः प्रीत्या भार्गवेणाथ लीलया । अपसृप्य सुतप्रीत्यै जले स्थलमदर्शयत् ॥ १८
 शतयोजनविस्तीर्णमायतं च शतत्रयम् । देशं जालंधरं पुण्यं तस्य नास्त्रैव विश्रुतम् ॥
 दैत्यवर्यं समाहूय मयं प्रोवाच सागरः ॥ १९

समुद्र उवाच—

पुरं जालंधरे पीठे कुरु जालंधराय वै ॥ २०

नारद उवाच—

अम्भोधिनैवमुक्तस्तु चक्रे रत्नमयं पुरम् । प्राकारगोपुरद्वारं सोपानपृष्ठभूमिकम् ॥ २१
 यत्रेन्द्रनीलसंबद्धप्रासादतलसंस्थिताः । मेनिरे जलदोद्योगं ताण्डवस्थाः शिखण्डिनः ॥ २२
 यत्र प्रवालमाणिक्यभवनोत्था मरीचयः । सेव्यन्ते शकुनैश्चूतश्चिराङ्कुरशङ्कया ॥ २३
 यत्र काञ्चनहर्म्येषु त्विषो बह्विषु कातराः । विलोक्य प्रपलायन्ते दावशङ्काः शिखण्डिनः ॥ २४
 यत्र स्फटिकशालोत्थप्रभासंमिश्रिता दिशः । विभान्ति मन्दरोद्धान्तसफेनार्णवसंनिभाः ॥ २५
 यत्र मोहं(हः) स(सु)हर्म्येषु विधाता(त्रा)लोकसंस्थितः । चक्रिरे ललनाः पूर्णसाध्यचन्द्रोपमाननाः
 यत्रेन्द्रनीपकादम्बाः पवनोद्यानमोदिताः । चित्तं विशन्तो नारीणां चक्रिरे मोहनज्वरम् ॥ २७
 यत्र लेख्यागतं नृणां विलोक्य सुरतं जनः । संयाति द्विगुणं येन निजकान्तारतोद्यमम् ॥ २८
 यत्र वातायनोद्धृतधूपधूमस्य लेखया । नभो बभूव तद्गङ्गाकालिन्दीसंगमोपमम् ॥ २९
 यत्रानेकगृहोद्भूतप्रभया सकलं नभः । विभातीन्द्रायुधाकीर्ण(र्णः) शरन्मेघ इवोन्नतः(?) ॥ ३०
 यत्रातिसंभ्रमश्रान्ता सूर्यवाहाः प्रपीडिताः । विश्रामं यान्ति मध्याह्ने प्रासादशिरसि स्थिताः ॥ ३१
 यत्र कुत्र च हर्म्येषु विश्रान्त्यो मालतीस्रजः । रात्रौ संभूतनक्षत्रा इव रेजुर्वराङ्गनाः ॥ ३२
 यत्र हाटकहिन्दोलशृङ्खलाकर्षणोद्भवम् । चकार सुन्दरीवर्गः स्फुटं मेरुभुवो भुजः ॥ ३३
 साकं सरिद्धिः पुत्रस्थोशनसा सह सागरः । तत्राभिषेकमकरोद्वादित्रैर्निजर्गाजितैः ॥ ३४

याः स्कन्दस्य जगाद तारकजये देवः स्वयंभूः स्वयं

स्वःसाम्राज्यमहोत्सवेऽपि च शचीकान्तस्य वाचस्पतिः ।

ताभिश्चित्रविरिश्चिवक्त्रसरसीहंसीभिराशास्महे

वा(सादयद्वा)णीभिर्वसुधाविवाहसमये मन्त्रोत्सवैर्भङ्गलम् ॥ ३५

महापद्मसहस्रं तु सैन्यमात्पोदरोद्भवम् । जालंधराय पुत्राय ददौ भीमं महोदधिः ॥ ३६
 जालंधराय शुक्रोऽपि प्रीत्या विद्यां निजां ददौ । मृतसंजीवनीं नाम्ना मायां रुद्रविमोहिनीम् ॥ ३७
 शस्त्रास्त्रविद्या अन्याश्च विधिना ह्यधिस्मून्वे । यदन्यत्सकलं तस्मै व्याख्यातं कविना तदा ॥ ३८
 ततो जालंधरं पुत्रमभिषिच्यार्णवो ययौ । स्वस्थानं दिव्यदेहेन नदीभिः परिवारितः ॥ ३९
 दृष्ट्वा जालंधरो दिव्यपुरं गोपुरमण्डितम् । व्यचरत्सह शुक्रेण द्विजसंघैः समर्चितः ॥ ४०
 एतस्मिन्नन्तरे दैत्याः पातालस्था महाबलाः । प्राप्ता जालंधरं सर्वे कालनेमिपुरोगमाः ॥ ४१

ततो महाबलु वीरा बलं क्षीरोदसंनिभम् । तस्य शुम्भासुरं दैत्यं सेनापतिमकल्पयन् ॥ ४२
 बलं स्ववशं कृत्वा कृत्वा भुवि स्थिरं जलम् । जालंधरस्तदा राज्यं पितृदत्तं चकार सः ॥ ४३
 अत्रान्तरेऽप्सराः काचित्स्वर्णाख्याऽऽसीत्पुरा दिवि । तस्याः क्रौञ्चप्रसादेन वृन्दा नाम सुताऽभवत्
 धात्रा विभवसंयुक्तं सौन्दर्यं यत्कृतं पृथक् । तत्तदेकगतं द्रष्टुं वृन्दागात्रं विनिर्मितम् ॥ ४५
 तां वृन्दामतिचार्वङ्गीं प्रमदाजनमोहिनीम् । स्वर्णां जालंधरस्यार्थे ददौ शुक्राय याचते ॥ ४६
 शुक्र उवाच—

कंदर्पस्य जगन्नेत्रश्लेणाऽऽश्चर्यकारिणा । रूपेणानेन रम्भोरु दीर्घायुः सुखिनी भव ॥ ४७
 निर्माय स्वयमेव विस्मितमनाः सौन्दर्यसारेण तं
 स्वव्यापारपरिश्रमस्य कलुषं वेधाः समारोपयत् ।
 कंदर्पं पुरुषं स्त्रियो विदधतो यस्मिन्नदृष्टे सति
 द्रष्टव्यावधिरूपमामुहि पतिं तं दीर्घनेत्रं भटम् ॥ ४८
 रूप्यमे विवाहेन गान्धर्वेणार्णवात्मजः । वृन्दां तौ दंपती जातौ जनानन्दकरौ नृप ॥ ४९
 चञ्चलत्वं परित्यक्तं तथा जालंधरोऽपि हि । वृत्तेन वृद्धकार्येण चकमे न परस्त्रियम् ॥ ५०
 कदाचित्सममासीनो दृष्ट्वा राहुशिरो हृतम् । कस्मात्कायार्थशेषोऽयमिति पप्रच्छ भार्गवम् ५१
 स तस्य कथयामास पूर्ववृत्तान्तमादितः । यथा निर्माथितो देवैः क्षीरोदोऽमृतकारणात् ॥ ५२
 तच्छ्रुत्वा विस्मितो वाक्यं प्राह जालंधरोऽसुरः । प्रसादसुमुखो राहुं कामरूपो भवाधुना ॥ ५३
 इति शुक्रस्य मन्त्रेण सिन्धुसूनोः(नुः) प्रतापवान् । पितृव्यं संस्मरन्वीरो विग्रहं त्वकरोत्सुरैः ५४

इति श्रीमहापुराणे पाद्य उत्तरखण्डे नारदयुधिष्ठिरसंवादे जालंधरोपाख्याने वृन्दाविवाहजालंधरा-
 भिवेको नाम चतुर्थोऽध्यायः ॥ ४ ॥

आदितः श्लोकानां समष्ट्यङ्काः— ३१८६६

अथ पञ्चमोऽध्यायः ।

युधिष्ठिर उवाच—

कः पितृव्यः सिन्धुसूनोः किं वृत्तं तस्य विग्रहे । युयुधे स कथं दैत्यस्तन्मे कथय नारद ॥ १
 नारद उवाच—
 शृणु त्वं नृपशार्दूल पितृव्यः क्षीरसागरः । जालंधरस्य तं देवैः प्रमथ्य धनमाहृतम् ॥ २
 श्रीचन्द्रामृतनागाश्च पूर्वै तस्य सुरासुरैः । तच्छ्रुत्वा विग्रहं चक्रे देवैर्जालंधरोऽसुरः ॥ ३
 कदाचित्प्रेषयामास दूतं दुर्वारणं बली । शिक्षयित्वा तु वक्तव्यं देवेन्द्रभवनं प्रति ॥ ४
 अथ स्यन्दनमारुह्य ययौ दुर्वारणो दिवि । प्रवेष्टुकामो भवनं द्वाःस्थैर्द्वारि निवारितः ॥ ५

दूत उवाच—

जालंधरस्य दूतोऽहमागतः शक्रसंनिधौ । गत्वा तत्र भवन्तो मां विज्ञापयितुमर्हथ ॥ ६
 नारद उवाच—
 इति तस्य वचः श्रुत्वा तदैव तु शचीपतिम् । गत्वा च प्राणिपत्याऽऽह दूतो देवाऽऽगतो भुवः ७

दौवारिको महेन्द्रेण प्रत्युक्तो दूतमानय । हस्ते गृहीत्वा तं दूतं वासवान्तिक्रमानयत् ॥ ८
 दुर्वारणो देवसर्मा प्रविष्टः प्रव्यलोकयत् । हरिं देवैस्त्रयस्त्रिंशत्कोटिभिः परिवेष्टितम् ॥ ९
 स्वर्णसिंहासने दिव्यचामरानिलसेवितम् । शचीप्रेमरसोत्फुल्लनयनाब्जसहस्रकम् ॥ १०
 दुर्वारणोऽपि देवेशं विलोक्य गुरुणा सह । प्रणनामाऽऽत्मगर्वेण प्रहसन्नयनश्रियम् ॥ ११
 निर्दिष्टमासनं भजे दूतो जालंधरस्य सः । कस्य त्वं केन कार्येण प्राप्तः प्राहेति तं हरिः ॥ १२
 दूतो जालंधरस्याहं स जगाद पुरंदरम् । स राजा सर्वलोकानां तस्याऽऽज्ञां शृणु मन्मुखात् १३
 पितृव्यो मम दुग्धाब्धिस्त्वया कस्माद्विलोडितः । मन्दराद्रिविधानेन हृतः कोशो महाधनः ॥ १४
 श्रीचन्द्रामृतनागांश्च तन्मणिं विद्रुमादिकम् । देहि सर्वं तथा स्वर्गं शीघ्रं त्यज पुरंदर ॥ १५

किं केकीव शिखण्डमण्डिततनुः सारीव किं सुस्वरः

किं वा हन्त शकुन्तबालकपितुः कर्णामृतस्यन्दनः ।

किं वा हंस इवाङ्गनागतिगुरुः किं कीरवत्पाठकः

काकः केन गुणेन काञ्चनमयेऽलंकारितः पञ्जरे ॥ १६

स त्वं मद्रचनासूर्णं कुरु सर्वं यथोचितम् । तत्क्षमापय भूपाल(लं) यदि जीवितुमिच्छसि ॥ १७

नारद उवाच—

अथ प्रहस्य मघवा प्राह दुर्वारणं प्रति ॥ १८

इन्द्र उवाच—

शृणु दूत समासेन सिन्धोर्मथनकारणम् । पुरा हिमवतः सन्नुर्मैनाको नाम मे रिपुः ॥ १९

स कुशौ विधृतस्तेन सागरेण जडेन च । दग्धं चराचरं येन वह्निना ह्यरूपिणा ॥ २०

स चापि विधृतस्तेन सागरेण दुरात्मना । धर्मद्विषां दानवानामसौ वा आश्रयः प्रभुः ॥ २१

नित्यं दधि घृतं क्षीरं दानवेभ्यः प्रयच्छति । अत एवायमस्माभिर्दुर्वारण विलोडितः ॥ २२

दण्डितश्च गतश्रीको देवैरथ पुरातनैः । शृणु दूत संबन्धेन मम विप्रेण शोषितः ॥ २३

कुम्भोद्भवेन किञ्चित्तं दुःसङ्गो नैव बाधते । सोऽपि युद्धार्थमस्माभिः सर्वसैन्येन संवृतः ॥ २४

आगमिष्यति वै नाशं गमिष्यति तदैव हि ॥ २४

नारद उवाच—

इतीरयित्वा विरराम वृत्रहा सरित्पतेरात्मजदूतमुच्चकैः ।

शशंस चाऽऽगत्य समुद्रसूनोर्देवेश्वरेणोक्तमशेषमाहतः ॥ २५

इति श्रीमहापुराणे पाद्य उत्तरखण्डे नारदयुधिष्ठिरसंवादे जालंधरोपाख्याने पञ्चमोऽध्यायः ॥ ५ ॥

आदितः श्लोकानां समष्ट्यङ्काः—३१८९१

अथ षष्ठोऽध्यायः ।

नारद उवाच—

महेन्द्रवचनं श्रुत्वा निजदूतमुखेन च । समुद्रसूनुः संकुद्भः सर्वसैन्यं समाह्वयत् ॥ ०१

रसातलस्थिता दैत्या ये च भूतलवासिनः । आययुः सबलास्तत्र जालंधरमथाऽऽज्ञया ॥ २

प्रयाणप्रक्रमे सिन्धुसूनोः सैन्यस्य गर्जितैः । स्फुटन्ति नभसो राजन्यातालमखिला दिशः ॥ ३

ह्यनागोष्ट्वदुना बिडालमुखभीषणाः । व्याघ्रसिंहाखुवदना विद्युत्सहश्लोचनाः ॥ ४
सर्पकेशा महादेहाः केचित्सहगतनूरुहाः । अन्ये च परिधावन्ति गर्जन्ति जलदस्वनैः ॥ ५
रथगजहयपत्तिसकुलं समरविनोदकदम्बभासुरम् ।

अब्जशतसहस्रकोटिनायकं बलमखिलं च तदा रराज राजन् ॥ ६

शत्रयोजनविस्तीर्णं विमानं हंसकोटिभिः । युक्तं भूतिसहस्रौघं सर्ववस्तुप्रपूरितम् ॥ ७

तद्विमानं समारुह्य सद्यो जालंधरो ययौ । मध्याह्ने मन्दरं प्राप्तः प्रथमेऽह्नि बलैः सह ॥ ८

खण्डितं शिबिकावाहैर्दलितं भूरिकुञ्जरैः । द्वितीये दिवसे मेरुं संभासो बलसंयुतः ॥ ९

इलावृते तु शिखरे तस्थौ तत्कटकं महत् । अथै पदातिभिर्भयं खाण्डवं नन्दनं वनम् ॥ १०

शिखराणि विशीर्णानि मेरोर्दानवमुंगवैः । [*संतानकेषु वृक्षेषु बद्ध्वा हिन्दोलमुच्चकैः ॥ ११

सिद्धाङ्गनाभिः सहिता रेमिरे दैत्यपुंगवाः] । कुचकुङ्कुमताम्बूलचन्दनागरूपणैः ॥ १२

केशपर्शश्च्युतैः पुष्पैर्मैरोः संपूरिता नदी(मही) । सुमेरोः पूर्वदिग्भागो गजैस्तस्य विघट्टितः ॥ १३

द्राक्षिणं च रथैश्चेरुत्तरं पश्चिमं भटैः । अथ प्रस्थापयामास दैत्याञ्जालंधरोऽसुरः ॥ १४

महेन्द्रशिखरं चान्ये ययुर्दुन्दुभिनिःस्वनैः । राजराजपुरीं भङ्क्त्वा यमस्य वरुणस्य च ॥ १५

अन्धेषां लोकपालानामाययुस्तेऽमरावतीम् । अथोत्पाताऽर्भवन्नाके दिव्यभौमान्तरिक्षगाः ॥ १६

रजः पपात बहुलं तमःस्तोमो विजृम्भते । तदा पपात कुलिशं करादिन्द्रस्य निष्पभम् ॥ १७

दृष्ट्वा निमित्तानि भयावहानि नाके महेन्द्रो गुरुमित्युवाच ।

किं कुर्महे कं शरणं च यामस्त्वं पश्य युद्धं समुपस्थितं च ॥ १८

[ऋततो वाचस्पतिर्वाक्यमुवाच त्रिदशाधिपम् ॥ १९

गुरुवाच—

चरणौ याहि शरणं विष्णोर्वैकुण्ठवासिनः] ॥ २०

नारद उवाच—

इत्युक्तो गुरुणा देवैः साकं वैकुण्ठमन्दिरम् । जगामाऽऽखण्डलः शीघ्रं शरणं कैटभद्विषः ॥ २१

शशाङ्गं वासुदेवाय विजयां द्वारपालकः ! जालंधरभयत्रस्ताः सर्वे देवाः समागताः ॥ २२

चन्द्रवाच—

न व शृणोमि मम भ्राता देवार्थे गुध्यता त्वया । शापितो देव मत्प्रीत्या वधाहो न भविष्यति ॥ २३

जालंध उवाच—

इति श्रीवचनं श्रुत्वा विष्णुसैलोक्यपालकः । अथाऽऽरुरोह गरुडं पक्षसेपाट्टताम्बरम् ॥ २४

वैकुण्ठभवनान्पूर्णे निर्गतस्त्रिदशानहरिः । जालंधरभयत्रस्ताङ्गतकान्तीनथैक्षत ॥ २५

ददृशुस्ते सुराः सर्वे हरिं सान्द्रधनोपमम् । शार्ङ्गशङ्कगदापत्रविभूषितचतुर्भुजम् ॥ २६

स्तोत्रं पठित्वा पुरतः प्राहेन्द्रः सरितां पतेः । जालंधरेणाऽऽत्मजेन भयं देव त्रिविष्टपम् ॥ २७

नारद उवाच—

तदिन्द्रवचनं श्रुत्वाऽभयं दत्त्वा दिवौकसाम् । विजेतुमसुरं देवैः सह रेजेऽसुरान्तकृत् ॥ २८

* धनुश्चिह्नान्तर्गतः पाठः क. ख. च. ज. फ. पुस्तकस्थः । + संधिरार्धः । * धनुश्चिह्नान्तर्गतः पाठः क. ख. च. ज. फ. पुस्तकस्थः ।

१ श. 'ययुयसं' । २ ड. 'भूमिसं' । ३ क. ख. च. ज. घ. 'थ दैत्याधिपैर्भ' ।

ज. वाऽऽख्यप्र श । ५ क. 'वज्र' । ६ क. 'वज्र' ।

अथाऽऽनीतं मातलिना रथमारुह्य वासवः । वामुदेवस्य पुरतः प्रययौ विधृताशनिः ॥	२९
वामतस्त्रिदशाः सर्वे स्वयतश्च समाययौ । स्वाहाप्रियो दक्षिणतः स च मेषं समास्थितः ॥	३०
आरुह्यैरावणं नागं जयन्तः शक्रनन्दनः । उच्चैःश्रवसमिन्द्रश्च उभौ भगवतः पुरः ॥	३१
धाताऽर्यमा च मित्रश्च वरुणोऽशो भगस्तथा । इन्द्रो विवस्वान्पूषा च पर्जन्यो दशमः स्मृतः ३२	३२
ततस्त्वष्टा ततो विष्णु रेजे धन्यो जघन्यजः । इत्येते द्वादशाऽऽदित्या इन्द्रस्य पुरतः स्थिताः ॥	३३
वीरभद्रश्च शंभुश्च गिरिशश्च महायशः । अजैकपादहिर्बुध्न्यः पिनाकी चापराजितः ॥	३४
भुवनाधीश्वरश्चैव कपाली च विशां पते । स्थाणुर्भगश्च भगवान्क्रुद्रा एकादश स्मृताः ॥	३५
श्वसनः स्पर्शनो वायुरनिलो मारुतस्तथा । प्राणापानौ सजीवौ च मरुतोऽष्टौ तद्ग्रतः ॥	३६
विवस्वानपि तन्मध्ये ययौ द्वादशमूर्तिभिः । धनदः शिबिकारूढः किंनरेशो ययौ तदा ॥	३७
क्रुद्राश्च वृषभारुढा मरुतो मृगवाहनाः । ययुः सैन्यस्य पुरतस्त्रिशूलपरिघायुधाः ॥	३८
गन्धर्वाश्चरणा यक्षाः पिशाचोरगगुहकाः । सर्वे सैन्यस्य पुरतः सर्वैश्चभृतो ययुः ॥	३९
पूर्वापरौ तोयराशी समाक्रान्तौ च सैनिकैः । तस्मिन्संसारभूराट् वराहवपुषा हरिः ॥	४०
स्वर्गादागत्य वेगेन दैत्यसैन्यजिघांसया । सुमेरोरुत्तरो भागः सुरसैन्येन संवृतः ॥	४१
सेनाभारोऽद्भुतकरस्तस्यौ जालंधरस्य च । आश्रित्य दक्षिणं भागं तूर्णं कनकशृङ्गिणः ॥	४२
अहोरात्रेण विहिता वर्षे तस्मिन्भिलावृते । मेरुमन्दरयोर्मध्ये युद्धभूमिः प्रतिष्ठिता ॥	४३
तत्राऽऽत्मजपदां भूमिं कविप्रोक्तां मुदा युताः । जग्मुस्ते दानवास्त्वूर्णं गुरुप्रोक्तां ययुः सुराः ४४	४४
रथप्रवीरैः परितश्च संप्रवैर्गर्जैर्धनाकारमदप्रवाहिभिः ।	
अश्वैरननैर्गरुडाग्रगामिभिः पदातिभिः सा रणभूर्वृता बभौ ॥	४५
ततो वादित्रनिर्घोषः सेनयोरुभयोरभूत् । कोलाहलश्च वीराणामन्योन्यमतिगर्जताम् ॥	४६
अथ दानवदेवानां सङ्ग्रामोऽभूद्भयावहः । सर्वसैन्यस्य संमदो यथा त्रिभुवनक्षयः ॥	४७
भयक्रान्ता महाश्रान्ता श्रुतिविलपती मुहुः । स्वरथाकाररहितं शरैः संपूरितं तदा (?) ॥	४८
रोमाञ्जिता बभौ श्रौश्च रजोवस्त्रं विधुन्वती । रौद्रैर्विहंगमारावैस्त्रासादाक्रन्दतीव हि ॥	४९
देवेन्द्रेण तदाऽऽङ्गमा मेघाः संवर्तकादयः । गजानुचैः समारुह्य तेऽसुरान्ययुधुर्मृषे ॥	५०
देवानामश्वचाराश्च जाता गन्धर्वकिंनराः । रथिनः साध्यसिद्धाश्च गजिनो यक्षचारण ॥	५१
पदातिनः किंपुरुषाः पन्नगाः पवनाशनाः । रोगाणामधिपो राजयक्ष्मा च यमनायक ॥	५२
तत्र दानवरोगाणां सङ्ग्रामोऽभूत्सुदारुणः । पतिता लुलुधूर्भूमौ दैत्याः शूलज्वरामयैः ॥	५३
दानवैर्निहता रोगाः पेतुः समरधूर्धनि । पलायांचक्रिरे केचिद्वाधयो भूधरान्प्रति ॥	५४
ओषध्यस्तत्र सहजा वैशल्यकरणीमुखाः । ताभिर्विशल्याः सैन्येषु युयुधुर्मर्किकराः ॥	५५
दानवैर्निहताः सर्वे शरमुद्गरपट्टिशैः । पदातयः पत्तिगणैः खड्गैस्तीक्ष्णैः परश्वधैः ॥	५६
कोटिशो जम्बुरन्योन्यं रुधिरारुणविग्रहाः । अश्वचारा हयैस्तूर्णैश्चिक्षिपुर्गगने तदा ॥	५७
संश्लिष्य जम्बुरन्योन्यं रुधिरारुणविग्रहाः । समूहो रथिनां भीमो रथौघैश्छाय मेदिनीम् ॥	५८
विव्याध निशितैर्बाणैर्धनुर्मूकैर्महारथान् । मदक्षीणकपोलान्नाः करैर्बध्य करान्दृढम् ॥	५९

गजान्मति गजाः क्रुद्धाः पातयन्ति महीतले । कोऽपि दैत्यो रथं दोर्भ्यामुत्क्षिप्योन्थाय खं २
 अश्वचारान्हयान्नागान्पातयामास भूतले । स्कन्धे गृहीत्वा तरसा ययौ जालंधरं प्रति ॥
 कक्षयोर्वै गजौ गृह्य तृतीयं जठरोपरि । चतुर्थं मस्तके गृह्य रणे धावति कश्चन ॥
 उत्पाद्य कोशतः खड्गं विधूय विमलाम्बरः । ययौ सहस्रशो देवान्पातयित्वा रणेऽसुरः ॥
 काचित्पीनस्तनी तन्वी खेचरी रतिलम्पटा । आगत्य गगनात्तूर्णं निन्ये दैत्यं रणाङ्गणात् ॥
 चुचुम्ब सा तद्ददनं तीक्ष्णनाराचकेलितम् । देवसैन्यं ततो बद्ध्वा कालनेमिनर्त ह ॥
 ततो जनार्दनः क्रुद्धो निर्ययौ कालनेमिनम् । यमो दुर्वारणं वीरं स्वर्भानुं चन्द्रभास्करौ ॥
 केतुं वैश्वानरो देवो ययौ शुक्रं बृहस्पतिः । अश्विनौ संयतौ तत्र दैत्यमङ्गारपर्णकम् ॥
 सैन्हादं शक्रपुत्रश्च निर्हादं धनदो ययौ । निशुम्भश्चाऽऽवृतो रुद्रैः शुम्भो वसुभिराहवे ॥
 मेघाकारं स्थितं जैम्भं विश्वेदेवाः समाययुः । वायवो वज्रोमाणमथ मृत्युर्ययं ययौ ॥
 नमुचिं वासवोऽत्युग्रशक्तिहस्तोऽभ्यधावत । अन्यैरपि सुरैर्दैत्याः स्वस्ववीर्यसमैर्वृताः ॥

इति श्रीमहापुराणे पाद्म उत्तरखण्डे नारदयुधिष्ठिरसंवादे देवदानवयुद्धं नाम षष्ठोऽध्यायः ॥ ६ ॥

आदितः श्लोकानां समष्ट्यङ्काः— ३१९६ ?

अथ सप्तमोऽध्यायः ।

नारद उवाच—

एवं द्वंद्वेषु युद्धेषु संप्रवृत्तेष्वनेकशः । जघानाथ हरिः क्रुद्धो गदया कालनेमिनम् ॥
 विहाय मूर्छां संचिन्त्य त्रिष्णुं बाणैर्जघान सः । इतः क्रुद्धेन हरिणा स क्षितौ पतितो व्यसुः ॥
 राजञ्जघान संचिन्त्य राहुं खड्गेन चन्द्रमाः । राहुस्तु तं परित्यज्य तदा सूर्यमधावत ॥
 सहस्रांशुं रणे जित्वा राहुश्चन्द्रमधावत । जघान तं च खड्गेन समरे रजनीपतिः ॥
 सैहिकेयाङ्गकाठिन्यात्खड्गं चूर्णमभूत्तदा । जघान मुष्टिना गाढं कठिनेन विधुंतुदः ॥
 चन्द्रं मूर्छापरिक्रिष्टं धृत्वा वेगान्महामृधे । गिलित्वा राहुणा चन्द्रोऽप्युद्रीर्णश्च ततः पुनः ॥
 मृगं स्वं चिह्नमुरसि निधाय विससर्ज ह । स उच्चैःश्रवसं गृह्य हयरत्नं विधुंतुदः ॥
 जालंधरान्तिकं नीत्वा भक्त्या तस्मै न्यवेदयत् । दुर्वारणो रणे क्रुद्धस्तं यमं गदयाऽहनत् ॥
 निशितैर्मार्गणैर्भिन्नः शक्रपुत्रेण चाऽऽहवे । धृत्वा संपत्नं सहादः परिघाघातमूर्छितम् ॥
 ऐरावतं समारुह्य ययौ जालंधरं प्रति । हतं तथैव (तवांस्तथा) गदया निर्हादं धनदो रणे ॥ १०
 रुद्रास्त्रिशूलनिर्हातैर्निशुम्भं जघ्नुरोजसा । निशुम्भो बाणजालैश्च पीडयामास तानपि ॥ ११
 शुम्भासुरो देवगणान्पूरयामास मार्गणैः । मृत्युं मायामयमयो बद्ध्वा पाशैर्निनाय तम् ॥ १२
 ददौ जालंधरायासौ पौलोम्ने सोऽपि सिन्धवे । अविधना स्वमुखे क्षिप्तो लोको जीवतु निर्भयः
 बद्ध्वा च नमुचिं पाशैर्वासवोऽपि रसातलम् । निन्ये विश्वस्य हन्तारमथ जालंधरो ययौ ॥ १४
 अथेन्द्रबलयोर्युद्धमभूद्राजन्सुदारुणम् । बलाङ्गरोचिषा भान्ति दिशो दश रवेरिव ॥ १५
 सर्वाण्यह्नाणि शक्रस्य शीर्णान्यङ्गे बलस्य च । बलीयसा बलेनेन्द्रो मुद्रेण हतो हृदि ॥ १६

ननादेन्द्रस्ततो भीमं तच्छ्रुत्वा स बलोऽहसत् । हसतस्तस्य निश्वेरुर्मुखतो मौक्तिकानि च ॥ १७
तस्याङ्गस्याभिलाषेण न युद्धमकरोत्तदा । तुष्टाव वासवोऽत्यर्थं तं बलं बलसागरम् ॥

वरं दृणु सुरश्रेष्ठेत्युक्तः प्राह बलं प्रति ॥

१८

इन्द्र उवाच—

यदि तुष्टोऽसि दैत्येश स्वं वपुर्दातुमर्हसि ॥

१९

नारद उवाच—

तदिन्द्रवचनं श्रुत्वा भित्त्वा शस्त्रैर्गृहाण माम् । इत्युवाच बलं सोऽपि किमदेयं महात्मनाम् २०
गीरिव श्रोत्रहीनस्य लोलाक्षीव विचक्षुषः । परासोः पुष्पमालेव श्रीः कदर्यस्य निष्फला ॥ २१
महात्मानोऽनुगृह्णन्ति हिंसमानान्निपूनपि । सपत्नीः प्रापयन्त्याब्धिं सिन्धवो नगनिम्नगाः ॥ २२
सुजनो न याति विकृतिं परहितनिरतो विनाशकालेऽपि ।

छिन्नोऽपि चन्दनतरुः सुरभयति मुखं कुठारस्य ॥

२३

दैवं परं विनश्यति तनुर(न्व)पि न श्रीनिवेदितं सत्सु ।

अवशिष्यते हिमांशोः सैव कला शिरसि या शंभोः ॥

२४

ते साधवो भुवनमण्डलमौलिभूता

ये साधुतामनुपकारिषु दर्शयन्ति ।

आत्मप्रयोजनवशात्कृतछिन्नदेह-

पूर्वोपकारिषु खलोऽपि हितानुरक्तः ॥

२५

तथेत्युक्त्वा सहस्राक्षो मुद्गरेणाहनद्धलम् । न विभेदं तदा देहं शक्रश्चिन्तामवाप ह ॥

२६

संस्मारितो मातलिना वज्रेणाङ्गं जघान तत् । तेन वज्रप्रहारेण बलाङ्गं तद्व्यशीर्यत ॥

२७

बलाङ्गस्यैकभागस्तु पपात केनकाचले । तुहिनाद्रौ द्वितीयस्तु तृतीयो गोनगेऽपतत् ॥

२८

चतुर्थो देवनद्यां च पञ्चमो मन्दरे तथा । [+वज्राकारः पपातांशः षष्ठश्च विजयाङ्गजः ॥

२९

तस्य जातिविशुद्धस्य परिशुद्धेन कर्मणा । कायस्यावयवाः सर्वे रत्न]बीजत्वमागताः ॥

३०

वज्रादस्थिकणाः कीर्णाः षट्कोणा मणयोऽभवन् । अक्षिभ्यामिन्द्रनीला वै माणिक्यं श्रुतिसंभवम्
क्षतजात्पद्मरागस्तु मेदसो मरकास्तथा । प्रवालानि च जिह्वाऽस्य दन्ता मुक्तास्तथाऽभवन् ॥ ३२

द्विपेन्द्रजीमूतवराहभेकमत्स्याहिशुक्युद्धवेषुजानि ।

मुक्ताफलान्यच्छतमानि लोके तेषां सदैव कथिता भवभूमिरेषः ॥

३३

सितं वृत्तं गुरु स्निग्धं कोमलं निर्मलं तथा । षाड्गुण्येन समायुक्तं मौक्तिकं गुणतः स्मृतम् ॥ ३४

मज्जोद्भवं मरकतं सिन्धुसूनोः प्रहारतः । गरुडोद्धारनाम्नाऽसौ राजन्मणिरभूत्तदा ॥

३५

ह्यैतकोपरि संवेद्य पुमांस्तं विदधाति र्थः । सर्पग्रहदरिद्रादिभयं तस्य न जायते ॥

३६

कांस्यं पुरीषं रजतं वीर्यं ताम्रं च मूत्रजम् । अङ्गस्योद्घर्तनाज्जातं पित्तलं ब्रह्मवीतिकाः(?) ॥ ३७

नादाद्वैदूर्यमुत्पन्नं रत्नं चारुतरं तदा । नखेभ्यः कनकोत्पत्ती रुधिराच्च रसोद्भवः ॥

३८

+ धनुश्चिह्नान्तर्गतः पाठः क. ख. च. ज. झ. ट. फ. पुस्तकस्थः ।

१ च. ज. झ. कुतुकाचले । इ. कुतुकाचले । २ क. च. झ. मकरास्तं । ३ ख. ज. हारको । ४ इ. यः । सूर्यप्रं ।
झ. यः । सर्वप्रं ।

मेदसः स्फटिकं जातं प्रवालं मांससंभवम् । बलदेहोद्भवान्यासन् रत्नानि पृथिवीतले ॥ ३९
 पुण्योपचयसंपत्त्या भोक्ष्यन्ते विमलैर्जनैः । अत्रान्तरे हतं श्रुत्वा बलं मघवता मृधे ॥ ४०
 प्रभावती नाम राक्षी ययौ तच्चरणान्तिकम् । विललाप पतिं दृष्ट्वा विकीर्णवयवं रणे ॥
 प्रभावेत्यश्रुपूर्णाक्षी मुक्तकेशी घनस्तनी ॥ ४१

प्रभावत्युवाच—

हा नाथ बल विक्रान्त कान्तदेह जगत्प्रिय । मां त्वं विहाय किं चात्र कैवल्यं गतवानसि ॥ ४२
 जराकुष्ठादिभिर्व्याप्तं बुद्ध्वा देहं त्यजन्ति न । देहिनोऽन्ये परं कान्तं त्वया देहं वृथोज्झितम् ४३
 तव देहेन दिव्येन हारको भूष्यते प्रिय । रणोत्सुकेन भवता या वेणी ग्रथिता मम ॥
 तामुद्ग्रन्थय वैधव्यदुःखार्तायाः स्वयं प्रिय ॥ ४४

नारद उवाच—

एवं श्रिलपन्तं वीक्ष्य बलराक्षीं समुद्रजः । दुःखितः शुक्रमित्याह बलं जीवय भार्गव ॥ ४५

शुक्र उवाच—

इच्छया मरणं प्राप्तं तं कथं जीवयाम्यहम् । तथाऽपि मन्त्रसामर्थ्याद्वाचमुच्चारयिष्यति ॥ ४६

जालंधर उवाच—

बलस्य रूपवचनं श्रोतुमिच्छामि भार्गव । ४७

नारद उवाच—

जालंधरेणैवमुक्तः क्षणं ध्यानपरोऽभवत् । अथोदतिष्ठद्द्रदनात्स्वनः श्रोत्रमनोरमः ॥ ४८
 प्रभावतीं प्रति व्यक्तं वाद्यभाण्डादिवोत्थितः । प्रभावति स्वदेहं त्वं ममाङ्गेषु लयं नय ॥
 इति तस्य वचः श्रुत्वा नदी जाता प्रभावती ॥ ४९
 बलाङ्गेष्ववलीना सा सुमेरोः पूर्ववाहिनी । यस्यास्तोयेन संजाता रत्नानां कान्तिरुत्तमा ॥ ५०

इति श्रीमहापुराणे पाद्म उत्तरखण्डे जालंधरोपाख्याने बलदैत्यस्वर्गारोहणं नाम सप्तमोऽध्यायः ॥ ७ ॥

आदितः श्लोकानां समष्ट्यङ्काः—३२०१२

अथाष्टमोऽध्यायः ।

नारद उवाच—

ततो जालंधरः क्रुद्धः प्राह तं दैत्यसूदनम् ।

जालंधर उवाच—

कपटेन बलं हत्वा क्व यास्यसि बलाधम ॥

नारद उवाच—

इत्युक्त्वा तं शतमुखं सिन्धुसुनुः प्रतापवान् । समूताश्वध्वजरथं छादयामास मार्गणैः ।
 पपात मूर्च्छितः शक्रो रथोपरि शरैः क्षतः । दृष्ट्वा तं पतितं शक्रं जगर्जार्णवनन्दनः ॥

विकासवदनी पिशुनः प्रफुल्लनयनो यदा भवति ।

मन्ये तदाऽस्य जातं संक्रमतः फलं तूर्णम् ॥

मूर्च्छां त्यक्त्वा मुमोचेन्द्रो वज्रं जालंधरं प्रति । तदाऽद्विदलनं हस्ते गृहीत्वा सिन्धुसंभवः ॥ ६
 वज्रं कक्षापुटे धृत्वा रथादुत्तीर्य सत्वरः । अभ्यधावत दैत्येन्द्रो देवेन्द्रं धर्तुमाहवे ॥ ७
 ततो दुद्राव मघवा रथं त्यक्त्वा हरिं स्मरन् । रथमिन्द्रस्य मघ(बल)वानारुह्यार्णवनन्दनः ॥ ८
 यन्तारं मातलिं कृत्वा ययौ प्राप्तमनोरथः । रथमि(रथ इ)न्द्रस्य तरसा यत्र यत्र ययौ बले ॥
 जालंधरो महाबाहुः स्वयं चाम्बुधरो यथा ॥ ९

ततः स कोपात्पुरुषोत्तमः स्वयं खड्गं समुद्यम्य च नन्दकं रणे ।

संप्रेरयित्वा गरुडं मनोजवं जघान कोपेन च दैत्यवाहिनीम् ॥ १०

रथान्हयान्कुञ्जरपत्तिसंधान्स पातयामास बलात्सहस्रशः ।

जनार्दनः कश्यपसूनुसंवृतश्चकार संख्ये चरितं भयावहम् ॥ ११

केशास्थिमज्जारुधिरौघवाहिनीं पिशाचवेतालविहंगसेविताम् ।

करोरुजङ्घायुधशस्त्रपूरितां सुदुस्तरां व्याघ्रगजेन्द्रसेविताम् ।

रक्ताश्रहाराङ्गदभूषितानां विघूर्णेनेत्रोत्सवकान्तिवाससाम् ॥ १२

विष्णुना निहतं सैन्यं दृष्ट्वा दानवपुंगवाः । जालंधराज्ञया सर्वे रुरुधुः परितो हरिम् ॥

दैत्यास्ते तत्र बाणौघान्वर्षमाणा यथाऽम्बुदाः ॥ १३

अन्यस्माल्लब्धोष्मा नीचः प्रायेण दुःसहो भवति ।

रविरपि न तपति तादृग्यादृशं तपति बालुकानिकरः । १४

यथा द्विरेफैः कमलं पर्वतो जलदैरिव । चूतो यथा पक्षिगणैर्गगनं धूमसंचयैः ॥ १५

न दृश्योऽभूत्तदा विष्णुर्न ताक्ष्यो रणसंकटे । सर्वे ते रथमारूढाः सर्वशस्त्रैर्महासुराः ॥ १६

वैकुण्ठाधिपतिं जघ्नुर्गर्जन्तो भीमनिःस्वनाः । तान्सर्वान्भीमरूपेण दैत्यारिः कुपितस्तदा ॥ १७

रणे निपातयामास वायुः पर्णचयं यथा । शैलरोमा ततो विष्णुं दैत्यः कोपादधावत ॥ १८

हरेरपि शरास्तस्य शरीरे शीर्णतां गताः । शैलरोमा च दैत्यारिः शरीरं चाहनच्छरैः ॥ १९

ततः खड्गं विनिर्धूय शिरस्तस्य जहार ह । छिन्ने शिरसि दैत्यस्य कवन्धो विक्रमन्रणे ॥ २०

शैलरोमा भुजाभ्यां च ताक्ष्यं जग्राह पक्षयोः । शिरश्चोत्पत्य त(श्चापत्त)रसा विषादं स्कन्धयोर्दधत्

तस्मात्तत्रास युद्धेन हृषीकेशोऽपि विस्मितः । शिरः संलग्नमालोक्य गरुडो न्यपतद्भुवि ॥ २२

पुनश्चोत्पत्य वेगेन शिरःस्थानं समाश्रयत् । शैलरोमा ततो विष्णुं जहार गरुडाद्बली ॥ २३

हरिर्जघ्ने तलेनाऽऽशु गतायुश्चापतद्भुवि । ततो जालंधरः स्तं खड्गरोमाणमब्रवीत् ॥ २४

जालंधर उवाच—

संप्रेषय रथं तत्र यत्र देवो जनार्दनः । २५

नारद उवाच—

जालंधरस्य वचनात्खड्गरोमाऽनयद्रथम् । दृष्ट्वा तं पुरतो विष्णुमुवाचार्णवनन्दनः ॥ २६

जालंधर उवाच—

निःशङ्कं जहि मां विष्णो नाहं त्वां हन्मि माधव ॥ २७

नारद उवाच—

तस्य तद्वचनं श्रुत्वा क्रोधसंरक्तलोचनः । नारायणः प्राणहरैः शरैरेनमपूरयत् ॥ २८

विष्णुना च विभिन्नाङ्गोऽर्णवसूनुः प्रतापवान् । हरिं संपूरयामास मार्गणौघैर्निरन्तरम् ॥ २९
 अस्य बाणशतैर्भिन्नो गरुडो मूर्च्छितोऽपतत् । गरुडं पतितं दृष्ट्वा सिन्धुसूनोः शरैर्भुवि ॥ ३०
 रथं संस्मारयामास वैकुण्ठस्थं जनार्दनः । स रथस्तस्य संप्राप्तः सृतहीनो हयैर्वृतः ॥ ३१
 अश्वैर्युतं रथं दृष्ट्वा विस्मितो भगवान्रणे । स बोधयित्वा गरुडं सारथ्ये समपूजय(य्युज)त् ३२
 स श्रुत्वा मुकुटं मूर्ध्नि कौस्तुभं हृदये मणिम् । पुरुषार्थान्हयान्कृत्वा ययौ जालंधरं हरिः ॥ ३३
 मेदिनीं रथचक्रेण दारयंश्च सुरैः सह । जघान तरसा बाणैर्दानवानां च वाहिनीम् ॥ ३४
 देवराजैनं संदिष्टो वीतिहोत्रो रणाङ्गणे । ददाह दानवानीकं समीरणसमन्वितः ॥ ३५
 तदा हतं भगवता दैत्यसैन्यं सुरैः सह । जालंधरः स्वल्पशेषं दध्यौ दृष्ट्वा बलं स्वकम् ॥ ३६
 अथाऽऽह भार्गवं राजा मत्सैन्यं निहतं सुरैः । त्वयि तिष्ठति मन्त्रज्ञे विख्यातो विद्यया भवान् ॥
 किं तथा विद्यया ब्रह्मन्ब्राह्मेणाथ बलेन च । या न रक्षति रोगार्तान्यद्बलं शरणागतान् ॥
 जालंधरं वचः श्रुत्वा भार्गवस्तमभाषत ॥ ३८

शुक्र उवाच—

पश्य राजन्मम बलं ब्राह्मणस्य रणाङ्गणे ॥ ३९

नारद उवाच—

इत्युक्त्वा वारिणा स्पृष्ट्वा हुंकारेण प्रबोधिताः । उत्थापितास्ते कविना शरौघैः प्राणहारकैः ४०
 देवा हता रणे पैतुः समन्तात्सिन्धुसूनुना । बाणैर्जर्जरदेहास्ते धृतप्राणा नराधिप ॥ ४१
 न मृतास्त्वमरत्वाच्च बाणैर्भिन्नाश्च सत्तमाः । ततो नारायणो देवो बृहस्पतिमभाषत ॥ ४२

• नारद उवाच—

धिग्बलं दैवतगुरो यो न जीवयसे सुरान् । धिषणस्तु जगन्नाथमुवाच त्वरितं तदा ॥ ४३

• बृहस्पतिरुवाच—

ओषधीभिरहं स्वामिञ्जीवयिष्यामि निर्जरान् ॥ ४४

• नारद उवाच—

इत्युक्त्वा धिषणः सोऽपि ययौ क्षीरार्णवस्थितम् । द्रोणाद्रिं तं तदा गत्वा सुखं शृङ्गौषधीचयम्
 गुरुस्त्रसां च योगेन जीवयामास निर्जरान् । उत्थितास्ते ततो देवा जमुर्दानववाहिनीम् ॥
 देवान्समुत्थितान्दृष्ट्वा बभाषे सिन्धुजः कविम् ॥ ४६

जालंधर उवाच—

विमा त्वद्विद्यया काव्य कथमेते समुत्थिताः ॥ ४७

नारद उवाच—

इति दैत्योक्तमाकर्ण्य शुक्रः प्राहार्णवात्मजम् ॥ ४८

शुक्र उवाच—

क्षीरसागरमध्यस्थो द्रोणो नाम महागिरिः । ओषध्यस्तत्र तिष्ठन्ति जीवयन्ति च ता मृतान् ४९
 तत्र गत्वा सुराचार्यो गृहीत्वौषधिसंचयम् । रणे विनिहतान्देवानुत्थापयति मन्त्रतः ॥ ५०

नारद उवाच—

भार्गवोक्तमथाऽऽकर्ण्य सैन्यभारं महाबलः । शुम्भे निक्षिप्य तरसा ययौ जालंधरोऽर्णवम् ॥५१
 अथ प्रविष्टः क्षीराब्धौ वेद्म दिव्यं महाप्रभम् । प्रविश्य तत्र क्षीराब्धेः क्रीडास्थानं ददर्श सः ॥

मूर्छां त्यक्त्वा मुमोचेन्द्रो वज्रं जालंधरं प्रति । तदाऽद्रिदलनं हस्ते गृहीत्वा सिन्धुसंभवः ॥ ६
 वज्रं कक्षापुटे धृत्वा रथावुत्तीर्य सत्वरः । अभ्यधावत दैत्येन्द्रो देवेन्द्रं धर्तुमाहवे ॥ ७
 ततो दुद्राव मघवा रथं त्यक्त्वा हरिं स्मरन् । रथमिन्द्रस्य मघ(बल)वानारुह्यार्णवनन्दनः ॥ ८
 यन्तारं मातलिं कृत्वा ययौ प्राप्तमनोरथः । रथमि(रथ इ)न्द्रस्य तरसा यत्र यत्र ययौ बले ॥
 जालंधरो महाबाहुः स्वयं चाम्बुधरो यथा ॥ ९

ततः स कोपात्पुरुषोत्तमः स्वयं खड्गं समुद्यम्य च नन्दकं रणे ।

संप्रेरयित्वा गरुडं मनोजवं जघान कोपेन च दैत्यवाहिनीम् ॥ १०

रथान्ह्यान्कुञ्जरपत्तिसंधान्स पातयामास बलात्सहस्रशः ।

जनार्दनः कश्यपसूनुसंवृतश्चकार संख्ये चरितं भयावहम् ॥ ११

केशस्थिमज्जारुधिरौघवाहिनीं पिशाचवेतालविहंगसेविताम् ।

करोरुजङ्घायुधशस्त्रपूरितां सुदुस्तरां व्याघ्रगजेन्द्रसेविताम् ।

रक्ताभ्रहारारुद्रभूषितानां विधूर्णनेत्रोत्सवकान्तिवाससाम् ॥ १२

विष्णुना निहतं सैन्यं दृष्ट्वा दानवपुंगवाः । जालंधराज्ञया सर्वे रुरुधुः परितो हरिम् ॥

दैत्यास्ते तत्र बाणौघान्वर्षमाणा यथाऽम्बुदाः ॥ १३

अन्यस्मालब्धोष्मा नीचः प्रायेण दुःसहो भवति ।

रविरपि न तपति तादृग्यादृशं तपति बालुकानिकरः । १४

यथा द्विरेफैः कमलं पर्वतो जलदैरिव । चूतो यथा पक्षिगणैर्गगनं धूमसंचयैः ॥ १५

न दृश्योऽभूत्तदा विष्णुर्न ताक्षर्यो रणसंकटे । सर्वे ते रथमारूढाः सर्वशस्त्रैर्महासुराः ॥ १६

वैकुण्ठाधिपतिं जघ्नुर्गर्जन्तो भीमनिःस्वनाः । तान्सर्वान्भीमरूपेण दैत्यारिः कुपितस्तदा ॥ १७

रणे निपातयामास वायुः पर्णचयं यथा । शैलरोमा ततो विष्णुं दैत्यः कोपादधावत ॥ १८

हरेरपि शरास्तस्य शरीरे शीर्णतां गताः । शैलरोमा च दैत्यारेः शरीरं चाहनच्छरैः ॥ १९

ततः खड्गं विनिर्भूय शिरस्तस्य जहार ह । छिन्ने शिरसि दैत्यस्य कबन्धो विक्रमन्रणे ॥ २०

शैलरोमा भुजाभ्यां च ताक्षर्यं जग्राह पक्षयोः । शिरश्चोत्पत्य त(श्चापत्त)रसा विषादं स्कन्धयोर्दधत् ॥ २१

तस्मात्तत्रास युद्धेन हृषीकेशोऽपि विस्मितः । शिरः संलग्नमालोक्य गरुडो न्यपतद्भुवि ॥ २२

पुनश्चोत्पत्य वेगेन शिरःस्थानं समाश्रयत् । शैलरोमा ततो विष्णुं जहार गरुडाद्वली ॥ २३

हरिर्जेत्रे तलेनाऽऽशु गतायुश्चापतद्भुवि । ततो जालंधरः सूतं खड्गरोमाणमब्रवीत् ॥ २४

जालंधर उवाच—

संप्रेषय रथं तत्र यत्र देवो जनार्दनः । २५

नारद उवाच—

जालंधरस्य वचनात्खड्गरोमाऽनयद्रथम् । दृष्ट्वा तं पुरतो विष्णुमुवाचार्णवनन्दनः ॥ २६

जालंधर उवाच—

निःशङ्कं जहि मां विष्णो नाहं त्वां हन्मि माधव ॥ २७

नारद उवाच—

तस्य तद्वचनं श्रुत्वा क्रोधसंरक्तलोचनः । नारायणः प्राणहरैः शरैरेनमपूरयत् ॥ २८

विष्णुना च विभिन्नाङ्गोऽर्णवसूनुः प्रतापवान् । हरिं संपूरयामास मार्गणौघैर्निरन्तरम् ॥ २९
 अस्य बाणशतैर्भिन्नो गरुडो मूर्च्छितोऽपतत् । गरुडं पतितं दृष्ट्वा सिन्धुसूनोः शरैर्भुवि ॥ ३०
 रथं संस्मारयामास वैकुण्ठस्थं जनार्दनः । स रथस्तस्य संप्राप्तः सूर्तहीनो हयैर्वृतः ॥ ३१
 अश्वैर्युतं रथं दृष्ट्वा विस्मितो भगवान्रणे । स बोधयित्वा गरुडं सारथ्ये समपूजय(ग्रयुज)त् ३२
 स श्रुत्वा मुकुटं मूर्ध्नि कौस्तुभं हृदये मणिम् । पुरुषार्थान्हयान्कृत्वा ययौ जालंधरं हरिः ॥ ३३
 मेदिनीं रथचक्रेण दारयंश्च सुरैः सह । जघान तरसा बाणैर्दानवानां च वाहिनीम् ॥ ३४
 देवराजिन संदिष्टो वीतिहोत्रो रणाङ्गणे । ददाह दानवानीकं समीरणसमन्वितः ॥ ३५
 तदा हतं भगवता दैत्यसैन्यं सुरैः सह । जालंधरः स्वल्पशेषं दधौ दृष्ट्वा बलं स्वकम् ॥ ३६
 अथाऽऽह भार्गवं राजा मत्सैन्यं निहतं सुरैः । त्वयि तिष्ठति मन्त्रज्ञे विख्यातो विद्यया भवान् ॥
 किं तथा विद्यया ब्रह्मन्ब्राह्मेणाथ बलेन च । या न रक्षति रोगार्तान्यद्बलं शरणागतान् ॥
 जालंधरं चः श्रुत्वा भार्गवस्तपभाषत ॥ ३८

• शुक्र उवाच—

पश्य राजन्मम बलं ब्राह्मणस्य रणाङ्गणे ॥ ३९

• नारद उवाच—

इत्युक्त्वा वारिणा स्पृष्ट्वा हुंकारेण प्रबोधिताः । उत्थापितास्ते कविना शरौघैः प्राणहारकैः ४०
 देवा हता रणे पैतुः समन्तात्सिन्धुसूनुना । बाणैर्जर्जरदेहास्ते धृतप्राणा नराधिप ॥ ४१
 न मृतास्त्वमरत्वाच्च बाणैर्भिन्नाश्च सत्तमाः । ततो नारायणो देवो बृहस्पतिमभाषत ॥ ४२

नारद उवाच—

धिग्वलं दैवतगुरो यो न जीवयसे सुरान् । धिषणस्तु जगन्नाथमुवाच त्वरितं तदा ॥ ४३

• बृहस्पतिरुवाच—

ओषधीभिरहं स्वामिञ्जीवयिष्यामि निर्जरान् ॥ ४४

नारद उवाच—

इत्युक्त्वा धिषणः सोऽपि ययौ क्षीरार्णवस्थितम् । द्रोणाद्रिं तं तदा गत्वा सुखं गृह्णौषधीचयम्
 गुरुस्त्रसां च योगेन जीवयामास निर्जरान् । उत्थितास्ते ततो देवा जघ्नुर्दानववाहिनीम् ॥
 देवान्समुत्थितान्दृष्ट्वा बभाषे सिन्धुजः कविम् ॥ ४६

जालंधर उवाच—

विमा त्वद्विद्यया काव्य कथमेते समुत्थिताः ॥ ४७

नारद उवाच—

इति दैत्योक्तमाकर्ण्य शुक्रः प्राहार्णवात्मजम् ॥ ४८

शुक्र उवाच—

क्षीरसागरमध्यस्थो द्रोणो नाम महागिरिः । ओषध्यस्तत्र तिष्ठन्ति जीवयन्ति च ता मृतान् ४९
 तत्र गत्वा सुराचार्यो गृहीत्वौषधिसंचयम् । रणे विनिहतान्देवानुत्थापयति मन्त्रतः ॥ ५०

• नारद उवाच—

भार्गवोक्तमथाऽऽकर्ण्य सैन्यभारं महाबलः । शुम्भे निक्षिप्य तरसा ययौ जालंधरोऽर्णवम् ॥५१
 अथ प्रविष्टः क्षीराब्धौ वेदम दिव्यं महाप्रभम् । प्रविश्य तत्र क्षीराब्धेः क्रीडास्थानं ददर्श सः ॥

नोष्णो न शीतलो वायुर्न तमो यत्र दृश्यते । यत्र गायन्ति नृत्यन्ति क्रीडन्ति च वराः स्त्रियः ॥
 सुपीनस्तनभाराढ्याः कृशोदर्यः सुदन्तिकाः । नेत्रविभ्रमविक्षेपैर्नितम्बपरिवर्तितैः ॥ ५४
 अङ्गैः संमोहनै रम्यैर्बाहुवल्लीविचालितैः । पादविन्यासरणितैर्मधुरैर्वचनस्तवैः ॥ ५५
 सौगन्ध्यसौख्यदैर्वासैर्(वस्त्रै)र्नेत्रभ्रमरहुंकृतैः । चामरान्दोललीलाभिः स्रग्भिः स्मितविलोकितैः ॥
 सेवां चक्रुर्विलासिन्यस्तत्र गत्वोदधेः सुतः । क्रीडन्तं तत्र दुग्धाब्धि संवीक्ष्य समरोत्सुकः ॥५७
 अथाऽऽह प्रणिपत्यासौ क्षीराब्धि तात हंसि माम् । द्रोणाचलौषधीव्याजादूर्मिभिः प्लावयस्व तम्
 क्षीरसागर उवाच—

तं प्राप्तं शरणं पुत्र प्लावयाम्यूर्मिभिः कथम् । मुनीन्द्रास्तं न शंसन्ति यस्त्यजेच्छरणागतम् ॥ ५९
 नारद उवाच—

पितृव्यवचनं श्रुत्वा स क्रोधात्संयतं गिरिम् । तलप्रहरणेनैव ताडयामास दैत्यराट् ॥ ६०
 ततो द्रोणगिरी राजन्भीतो जालंधराद्भृशम् । अथाऽऽजगाम रूपेण प्राह जालंधरं प्रति । ॥ ६१
 द्रोण उवाच—

तवाहमभवं दासो रक्ष मां शरणागतम् । रसातलं महाबाहो यास्यामि तव शासनात् ॥
 यावत्त्वं कुरुषे राज्यं तावत्स्थास्यास्यहं प्रभो ॥ ६२

नारद उवाच—

ओषधीनां विरावेण सिद्धानां रोदनेन च । रसातलं जगामाद्रिः सिन्धुसूनोः प्रपश्यतः ॥ ६३
 ततो जालंधरो वीर आजगाम महारणम् । पूर्वकल्पितमारुह्य रथस्थं केशवं ययौ ॥
 रथस्थं माधवं दृष्ट्वा जहासोच्चैर्नदीसुतः ॥ ६४

जालंधर उवाच—

तावत्त्वं तिष्ठ शकटे यावद्धन्यामरीनहम् ॥ ६५

नारद उवाच—

एवमुक्त्वा जघानाऽऽशु शरैस्तां देववाहिनीम् । बाणैर्विदारिता देवास्त्राहीत्युचुर्बृहस्पतिम् ॥६६
 ततो बृहस्पतिः शीघ्रमगमत्क्षीरसागरम् । अदृष्ट्वा तं ततो द्रोणमभूच्चिन्तापरो नृप ॥
 अथाऽऽगत्य रणं तूर्णममरान्प्राह गोपतिः ॥ ६७

बृहस्पतिरुवाच—

पलायध्वं सुराः सर्वे द्रोणाद्रिः क्षयमागतः ॥ ६८

नारद उवाच—

एवमुक्तवतस्तस्य गुरोश्चिच्छेद सिन्धुजः । यज्ञोपवीतं केशांश्च बाणैस्तीक्ष्णैर्हसन्सुरान् ॥ ६९
 ततो बुद्राव वेगेन गुरुः प्राणभयादितः । देवाः सर्वे रणं हित्वा पलायांचकिरे नृप ॥ ७०
 एवं विद्राव्य देवान्यै जनार्दनमधावत । हृषीकेशोऽपि दैत्येशमन्वधावद्रणोत्सुकः ॥ ७१
 ततो युद्धमभूद्भोरं विष्णोर्जालंधरस्य च । दुर्धर्षणो बाणजालैः प्लावयामास केशवम् ॥ ७२
 तान्बाणान्खण्डशः कृत्वा पूरयित्वा शरैर्महान् । वासुदेवोऽसुरं बाणैर्जालंधरमपीडयत् ॥ ७३
 जालंधरो रथं त्यक्त्वा शरपीडितविग्रहः । विष्णुं विजेतुं बुद्राव संयतिस्थमथ द्रुतम् ॥ ७४

तमायान्तं रणे दृष्ट्वा हरिर्विव्याध सायकैः । बाणानङ्गे सहन्विष्णोः प्राप्तोऽसौ रथसंनिधौ ७५
 हस्तेनैकेन गरुडं द्वितीयेन रथं हरेः । भ्रामयित्वाऽम्बरे शश्वच्छ्वेतद्वीपे न्यपातयत् ॥ ७६
 जालंधरकरक्षिप्तो गरुडोऽपि पपात ह । क्रौञ्चद्वीपे स तत्रैव विश्राममकरोच्चिरम् ॥ ७७
 अच्युतः प्रच्युतस्तस्माद्भ्रमतो रथमण्डलात् । रणमागत्य दैत्येशं तिष्ठ तिष्ठेत्यभाषत ॥ ७८
 दृष्ट्वा तमागतं भूयः केशवं समरप्रियम् । पूर्यन्मार्गैर्भूमिं जगर्जाण्वनन्दनः ॥ ७९
 विव्याध दैत्यं हरिराशु शक्त्या हृदि स्फुरन्त्या स ततः पपात ।
 सूतोऽनयत्तं समरान्निवासं तं प्राह रे केन कृतोऽस्म्यलज्जः ॥ ८०
 दैत्यारिजालंधरयोर्महत्तदा बभूव युद्धं धरणीतलस्थयोः ।
 प्रेम्णा श्रियस्तं न जघान दानवं स्वयं हरिस्तस्य शरैः पपात ॥ ८१
 ततो निरीक्ष्य गोविन्दं पतितं धरणीतले । प्रगृह्यार्णवजो दैत्य आरुरोह निजं रथम् ॥ ८२
 ततस्तमिन्दिरा प्राप्ता रुदती विष्णुवल्लभा । संस्थिता कमला तत्र पतिं कमललोचनम् ॥
 पतितं तु पतिं वीक्ष्य लक्ष्मीः प्राहार्णवात्मजम् ॥ ८३

लक्ष्मीरुवाच—

शृणुष्व-वचनं भ्रातर्जितो विष्णुर्धृतस्तवया । भगिन्या न च वैधव्यं दातुं युक्तं महाबल ॥ ८४

नारद उवाच—

श्रुत्वा तु वचनं तस्या मुमोच जगतां पतिम् । जालंधरो महाबाहुः स्वप्ने भक्त्या ननाम च ८५
 ववन्दे चरणौ विष्णोः स्वसुः स्नेहात्तदाऽञ्जसा । विष्णुर्जालंधरं प्राह तुष्टोऽस्मि तव कर्मणा
 वरुं वरय दैत्येश किं प्रयच्छामि ते वरम् ॥ ८६

जालंधर उवाच—

यदि त्वं मम तुष्टोऽसि शौर्येणानेन केशव । स्थातव्यं मत्पितुः स्थाने त्वया कमलया सह ॥ ८७

नारद उवाच—

तगेन्युक्त्वा च संस्मृत्य गरुडं धरणीधरः । आरुह्य च जगन्नाथः क्षीराब्धिं प्रियया(प्रिययौ) सह
 तदाप्रभृति कृष्णस्य वासः श्वशुरमन्दिरे । अबधौ वसति देवेशो लक्ष्म्याः प्रियचिकीर्षया ॥ ८९

इति श्रीमहापुराणे पाद्म उत्तरखण्डे जालंधरोपाख्याने नारदयुधिष्ठिरसंवादेऽष्टमोऽध्यायः ॥ ८ ॥

आदितः श्लोकानां समष्ट्यङ्काः—३२१०१

अथ नवमोऽध्यायः ।

युधिष्ठिर उवाच—

देवान्विद्राव्य समरे विष्णुं स्थाप्याऽऽत्ममन्दिरे । जालंधरेणाब्धिजेन यत्कृतं ब्रूहि नारद ॥ १

नारद उवाच—

शुम्भादीनां तु वीराणां दत्त्वा दानं प्रसादजम् । जालंधरो जगामाथ स्वर्गं प्राप्यावलोकयत् २
 हिरण्यवर्षेण जनान्भूषयन्तं(न्तो) दिने दिने । फलन्ति तरवोऽजस्रं वाजिमेषक्रतोः फलम् ॥ ३
 गजवस्त्रसुवर्णानि धेनुकन्यातिलानि च । पुष्पकपूर्वताम्बूलकस्तुरीकुङ्कुमानि च ॥ ४
 ये यच्छन्ति महात्मानस्ते यास्यन्त्यमरावतीम् । वर्षासु गृहदानेन शिशिरेऽग्निप्रदानतः ॥ ५

नारद उवाच—

ततस्तेजो मुमोचाथ ब्रह्मा ब्रह्मास्त्रमुचकः । रुद्रस्त्रिनेत्रजं तेजस्ततो निर्मुक्तवान्स्वयम् ॥ २१
देवाश्च मुमुचुः सर्वे सक्रोधं तेजसां चयम् । अत्रान्तरे स्मृतः प्राप्तो हरेण मधुसूदनः ॥
किं करोमीति तेनोक्तः शिवः प्राह जनार्दनम् ॥ २२

हर उवाच—

विष्णो जालंधरः कस्मान्न हतः संगरे त्वया । कथं सुरान्परित्यज्य क्षीराब्धिं शयितुं गतः ॥२३

विष्णुरुवाच—

यदि तं हन्मि देवेश श्रीः कथं मम वल्लभा । तस्मात्त्वं पार्वतीकान्त जहि जालंधरं रणे ॥ २४

नारद उवाच—

तेजस्त्वं क्रोधजं मुञ्चेत्युक्तः शर्वेण केशवः । मुमोच वैष्णवं तेजस्तत्सर्वं समवर्धत ॥
तेजः प्रवृद्धं तद्दृष्ट्वा व्यापकं प्राह केशवम् ॥ २५

शंकर उवाच—

एतेन तेजसा शीघ्रं ममास्त्रं कर्तुमर्हथ । २६

नारद उवाच—

विश्वकर्मादयस्ते च श्रुत्वा शंकरभाषितम् । निरीक्ष्य च तदाऽन्योन्यं किं कुर्म इति शङ्किताः २७
दृष्ट्वा तूष्णीं स्थितास्तांश्च ज्ञात्वा तन्मनसि स्थितम् । तदाऽऽह भगवान्ब्रह्मा अनालोक्यं हि देवतैः
सोढुं न शक्तास्ते तेजो धर्तुं केन च शक्यते । ततः प्रहस्य भगवानुत्पत्योपरि तेजसः ॥ २९
वामाङ्घ्रिपार्ष्णिना शंभुर्ननर्त भ्रमरीव यः + । अथ चक्रं समुत्पन्नं शंभोर्नर्तनमर्दनात् ॥ ३०
अरलक्षत्रयोपेतमस्थिकोटिसमाकुलम् । शर्वाङ्घ्रिकर्षणात्तस्य तेजसो निमृताः कणाः ॥ ३१
विश्वकर्मा च तैर्वज्रं विमानानि च निर्ममे । ततस्ते निर्जरा भीत्या दृष्ट्वा चक्रं सुदर्शनम् ॥ ३२
त्राहि त्राहीति देवेशं प्रत्युचुस्ते सुरा नृप । पृथ्वीकाठिन्यमादाय लोहानामपि तेजसाम् ॥ ३३
यद्विश्वकर्मणा कोशं कृतं भस्मीकृतं च तत् । सृष्टेन तेन चक्रेण दग्धः कालोऽपतत्क्षितौ ॥ ३४
ततस्तद्ब्रह्मणो हस्ते ददौ चक्रं स धूर्जटिः । चक्रार्चिर्भिविधेः कूर्चं दग्धं दृष्ट्वाऽम्बिकापतिः ॥३५
हसित्वा ब्रह्मणो हस्तादृहीत्वा सत्वरं शिवः । दधौ कक्षा(कुक्षि)पुटे चक्रं निधानं निर्धनो यथा
ततो न दृश्यते चक्रं शिवकक्षा(कुक्षि)पुटे स्थितम् । महापूरुषस्य यद्दत्तं दानं तस्य फलं यथा ३७
इति श्रीमहापुराणे पाद्म उत्तरखण्डे नारदयुधिष्ठिरसंवादे जालंधरोपाख्याने सर्वदेवतेजोमयचक्रोत्पत्तिर्नाम दशमोऽध्यायः ॥१०॥

आदितः श्लोकानां समष्ट्यङ्काः—३२१६५

अथैकादशोऽध्यायः ।

नारद उवाच—

अत्रान्तरे मया गत्वा कथितं सिन्धुसूत्रे । त्वां हन्तुं सर्ववीरेश प्रतिज्ञा शंभुना कृता ॥ १
श्रुत्वा स मद्वचो राजंस्ततः पप्रच्छ सोऽसुरः ॥ २

+ एतदग्रे अ. पुस्तके 'ततो देवा महेन्द्राद्यास्तेजसोपरि शंकरम् । नृत्यमानं तदा दृष्ट्वा मुदा वाद्यान्यवादयन् । तदा-
प्रभति नत्येष भ्राम्यते भ्रमरीव यः' इत्यधिकम् ।

जालंधर उवाच--

किमस्ति शूलिनो गेहे रत्नजातं महामते । तन्ममाऽऽवक्ष्व सकलं नास्ति युद्धं निरामिषम् ॥ ३

नारद उवाच--

भूतिः पत्रं वृषो जीर्णः फणिनोऽङ्गे गले विषम् । भिक्षापात्रं करे पुत्रौ गजाननषटाननौ ॥ ४
 इत्यादिविभवस्तस्य यदन्यत्तन्निबोध मे । तनया गिरिराजस्य विशाला ह्युन्नतस्तनी ॥ ५
 दग्धस्मरोऽपि भगवान्यस्या रूपेण मोहितः । महेशो यद्विनोदाय कुरुते नित्यकौतुकम् ॥ ६
 नृत्यन्नायांश्च तां शंभुः स्वयं भवति हासकः । सा पार्वतीतिविख्याता सौन्दर्यावधिदैवतम् ॥ ७
 वृन्दा वराङ्गना राजन्निमाश्चाप्सरसः शुभाः । न चाऽऽप्नुवन्ति पार्वत्याः षोडशीमपि तां कलाम् ॥ ८
 इत्युक्त्वाऽहं महीपाल जालंधरममर्षणम् । पश्यतां सर्वदैत्यानामन्तर्धानं गतः क्षणात् ॥ ९
 अथ समैपयद्भूतं सिन्धुजः सिंहिकासुतम् । क्षणेनाऽऽसाद्य कैलासं देवावासमपश्यत् ॥ १०
 अत्रान्तरे हरिर्भीममापृच्छत् तु तदा हरम् । जगामालक्षितस्तूर्णं क्षीराब्धिं भेदसंज्ञया ॥ ११
 दददर्श राहुर्भवनं शंकरस्यातिदीप्तिमत् । आत्मानमात्मना वीक्ष्य किमित्याह सुहर्षितः ॥ १२
 प्रवेष्टुकामो बलिभिर्द्वारैर्वास्थैर्निषेधितः । येत्नवान्संनिषिद्धोऽपि तदा ते प्रोद्यतायुधाः ॥ १३
 तपन्निवार्यं गणान्नन्दी व्याजहार विधुंतुदम् ॥ १३

नन्दुवाच--

कस्त्वं कस्मादिहाऽऽयातः किं कार्यं तव बर्बर । ब्रूहि कार्यं गणा यावच्चां न हन्युर्भयावहाः ॥

राहुरुवाच--

दूतो जालंधरस्याहं त्वं मां शर्वान्तिकं नय । न वाच्यमन्तरे द्वाःस्थं महाराजप्रयोजनम् ॥ १५

नारद उवाच--

नन्दी दूतोक्तमाकर्ण्य नीललोहितमाययौ । दण्डवत्प्रणिपत्याग्रे स्थित्वा शंकरमब्रवीत् ॥ १६

नन्दुवाच--

सैहिकेयो महाराज द्वारे तिष्ठति कार्यतः । स प्रयात्वथवाऽऽयातु भवानाज्ञप्तमर्हति ॥ १७

नारद उवाच--

नन्दिनोक्तमथाऽऽकर्ण्य त्वरन्निव महेश्वरः । गुप्तामन्तःपुरे देवीं प्रस्थाप्य च सखीवृताम् ॥ १८

पश्चाद्द्वाःस्थं जगादाथ नन्दिन्दूतं प्रवेशय । ततो हस्ते प्रगृह्णाऽऽशु दूतं नन्दी महाबलः ॥ १९

आनयामास देवानां मध्ये शंभुमदर्शयत् । तं ददर्श तदा राहुर्जटिलं नीलमात्मनि ॥ २०

पञ्चवक्त्रं दशभुजं नागयज्ञोपवीतिनम् । देवीविरहितं मूर्ध्नि चन्द्रलेखाविभूषितम् ॥ २१

उच्छ्वासश्वासान्मुञ्चन्तं पृथग्गणनिषेवितम् । सर्वदेवगणोपेतं सेवितं गणकोटिभिः ॥ २२

प्राप्तं ज्ञात्वा ततो दूतं शंभुरालोक्य चाग्रतः । प्राह ब्रूहि तदा राहुर्वक्तुं समुपचक्रमे ॥ २३

राहुरुवाच--

देव जालंधरेणाहं प्रेषितस्तव संनिधौ । तस्य शिष्टं वचः श्रुत्वा मन्मुखेन द्रुतं कुरु ॥ २४

गिरिशस्त्वं तपोनिष्ठो निर्गुणो धर्मवर्जितः । तव नास्ति पिता माता वसु गोत्रादिवर्जितः ॥ २५

जालंधरो महाबाहुर्भोक्ताऽसौ भुवनत्रयम् । तस्यैव वश्यस्त्वमपि ततश्चोक्तं समाचर ॥

पुराणपुरुषः कामी वृषारूढः कथं भवान् ॥ २६

नारद उवाच—

एवं वदति संतप्तौ सुतौ स्कन्दविनायकौ । तस्मिन्काले देवदेवो यतवागङ्गमर्दनम् ॥ २७
 चकार च करैर्व्यस्तैर्वासुकिर्भूतलेऽवतत् । हेरम्बवाहनस्याऽऽखांः पुच्छं ग्रस्तमथाहिना ॥ २८
 स्वपत्रं ग्रस्तमालोक्य मुञ्च मुञ्चेत्युवाच ह । अत्रान्तरे स्कन्दवाहं क्षुब्धं वीक्ष्य महास्वरम् ॥ २९
 तद्भयाद्वासुकिर्ग्रस्तमाखुपुच्छमथोद्विरन् । अथाऽऽरुह्य हरस्याङ्गं गलमावेष्ट्य संस्थितः ॥ ३०
 तस्य निश्वासपवनैरथ जातो हुताशनः । तस्योष्मणा चन्द्रलेखा जटाजूटाटवीस्थिता ॥ ३१
 सार्द्रतां तु तदा प्रायात्प्लावितं तद्रूपुर्यथा । तस्या ह्यमृतधाराभिर्ब्रह्ममस्तकमालिका ॥ ३२
 हरमौलिकपालानामभूत्संजीविता तदा । पपाठ पूर्वमभ्यस्तं सर्वयोगश्रुतिक्रमम् ॥ ३३
 श्रुत्वा परस्पराधीनं विवदन्ति शिरांस्यथ । अहमादिरहं पूर्वमहमेव परात्परः ॥ ३४
 अहं स्रष्टा अहं पातेत्युत्सुकानि परस्परम् । शोचन्त्येतानि नो दत्तं नो भुक्तं न हुतं मया ॥ ३५
 लोभग्रस्तेन मनसा नो वित्तं ब्रह्मणेऽर्पितम् । अथेश्वरजटाजूटादाविरासीद्गणो महान् ॥ ३६
 * त्रिआननस्त्रिचरणस्त्रिपुच्छः सप्तहस्तवान् । स च कीर्तिमुखो नाम पिङ्गलो जटिलो महान् ३७
 तं दृष्ट्वा च कयालाली भयात्तस्थौ मृतेव सा । पुरतः प्राह स गणस्ततः कीर्तिमुखः प्रभुम् ॥ ३८
 प्रणिपत्य शिवं देवमत्यर्थं क्रु(क्षु)धितः प्रभो । तदोक्तः शंकरेणासौ भक्षय त्वं रणे हतान् ॥ ३९
 क्षणं विचार्य स गणः काप्यदृष्ट्वा रणं तदा । ब्रह्माणं भक्षितुं प्राप्तः शंकरेण निवारितः ॥ ४०
 ततः कीर्तिमुखेनाथ स्वाङ्गं सर्वं च भक्षितम् । बुभुक्षितेन चात्यन्तं निषिद्धेन च सर्वतः ॥ ४१
 तत्साहसं तदा दृष्ट्वा भक्तिं कीर्तिमुखस्य च । तमुवाचेश्वरः प्रीतः प्रासादे तिष्ठ मे सदा ॥ ४२
 त्वच्चित्तरहितो यश्च भविष्यति ममाऽऽलये । स पतिष्यति शीघ्रं हीत्युक्तः सोऽन्तार्हतोऽभवत् ॥
 शंभोर्भूमिं तदा देवा वट्टेषुः पुष्पवृष्टिभिः । एवमत्यद्भुतं दृष्ट्वा सभायां तु त्रिशूलिनः ॥
 स्वर्भानुरपि देवेशं पुनः प्रोवाच विस्मितः ॥ ४४

राहुरुवाच—

स्पृशन्ति त्वां कथं भावाः स्वाधीनं योगिनं बलात् । इन्द्रियैः पूज्यसे त्वं हि प्राप्योऽयं विषयैः कथम् ॥
 ब्रह्मादिलोकपालानां पूजां गृह्णासि सर्वतः । न त्वं पश्यासि कं देवं त्वं पूजयासि किंच न ॥ ४६
 ईश्वरोऽसि कथं लोके भिक्षाभोजी प्रतिग्रही । संगोपयासि योगीन्द्र गौरीं रम्यां प्रयच्छ मे ॥ ४७
 स्कन्दलम्बोदराभ्यां त्वं पुत्राभ्यां सहितोऽधुना । भिक्षापात्रं गृहीत्वा तु भ्रम नित्यं गृहे गृहे ॥

नारद उवाच—

एवं बहुविधं तत्र राहुराहेश्वरं प्रति । भगवानपि तच्छ्रुत्वा नोत्तरं किंचिदब्रवीत् ॥
 अथेशं मौनिनं त्यक्त्वा राहुर्नन्दिनमब्रवीत् ॥ ४९

राहुरुवाच—

त्वं मन्त्री ह्यसि सेनानीर्विकटाननविम्बधृक् । एवमाचरतो भ्रष्टं त्वं शिक्षयितुमर्हसि ॥
 नो चेद्वेषेणेन्द्र इव पतिष्यति रणे हतः ॥ ५०

नारद उवाच—

इत्याकर्ण्य वचस्तस्य नन्दी विज्ञाप्य चेश्वरम् । भ्रूसंज्ञयैव स तदा मतमाज्ञाय शूलिनः ॥ ५१

संपूज्य प्रेषयामास राहुं नन्दी गणाग्रणीः । अथ जालंधरं गत्वा कथयामास विस्तरात् ॥ ५२
स्वर्भानुस्तस्य वृत्तान्तं गौरीरूपं मनोहरम् ॥ ५३

इति श्रीमहापुराणे पाद्म उत्तरखण्डे नारदयुधिष्ठिरसंवादे जालंधरोपाख्याने कैलासाद्राहुप्रत्यागमनं नामैकादशोऽध्यायः ॥११॥

आदितः श्लोकानां समष्ट्यङ्काः—३२२१८

अथ द्वादशोऽध्यायः ।

नारद उवाच—

अथ जालंधरो वृत्वचः श्रुत्वा प्रतापवान् । सर्वसैन्यं समाहूय प्रयाणमकरोत्तदा ॥
ततस्ततः समेतानां सैन्यानां श्रूयते ध्वनिः ॥

सस्त्रीन्मन्दरकंदरेषु शमितानुत्थापयन्किंनरा-

न्मेरोर्मन्दिरकंदरे प्रतिरवानुत्थापयन्वारणान् ।

सिंहानां च तर्ति व्यमुञ्चत पुरःपन्थानमेवंविध-

स्त्रैलोक्यं बधिरीचकार महतः सैन्यस्य कोलाहलः ॥

ततो बुन्दुभिनादोऽभूत्पीठे जालंधरे नृप । तन्निनादेन शूराणां प्रियेण महता तदा ॥

कम्पन्ति गिरयस्तुङ्गाः प्रासादा विचलन्ति च । सप्तसागरगर्भेभ्यो निष्कृता दैत्यदानवाः ॥

संनद्धाश्चातिगर्जन्ति नानावाहनसंयुताः । हेषारवो महानासीद्वाजिनां बाह्वतः पुरः ॥

रथाङ्गेनाथ सघृष्टा धरा संचलितेव सा । चलितैर्गजयूथैश्च पृथ्वी रुद्धा सकानना ॥

जालंधरेरितैर्भीमैरयुतैः स्पन्दनस्थितैः । अश्वार्बुदसहस्रे द्वे अर्बुदं दन्तिनामपि ॥

रराज सैन्यं लक्षैकं रथानां सपताकिनाम् । परार्थं नवतिः कोट्यो दृश्यन्ते मुख्यनायकाः ॥

निर्जगाम महासैन्यं छत्रैः संछाद्य भास्करम् ॥

आसीत्पिञ्जरपाण्डुपङ्कजवनं श्वेतातपत्रैः क्वचि-

न्मायूरातपवारणैः क्वचिद्भूदुन्नीलनीलोत्पलम् ।

उन्मेघं क्वचिदूर्ध्वधूलिपटलैर्यस्य प्रयाणेऽभव-

त्सद्वीचि क्वचिदम्बरं सर इवोत्सर्पत्पताकापदैः ॥

गजवाजिमयी भूमिर्ध्वजच्छत्रमयं नभः । दिक्चक्रं चामरमयं दैत्यसैन्ये प्रसर्पति ॥

ततो जालंधरो दैत्यः प्रयाणाय समुत्सुकः । स्कन्धे चाऽऽरोपयच्छक्तिं नानारत्नविभूषिताम् ॥

आजगाम महाविष्णुं प्रभुं सागरवासिनम् । अभिवाद्य जगादाथ हरिं जालंधरस्त्विदम् ॥ १२

.. जालंधर उवाच—

भोगार्थं किं प्रयच्छामि तुभ्यं भावुक कथयताम् ॥

नारद उवाच—

श्रुत्वा नारायणो वाक्यमब्धिजस्य मुदाऽन्वितः । उवाच किं करोमीति प्रियं सिन्धुसुतेप्सितम्
इत्युक्तः स प्रहृष्टोऽथ हरिं प्रोवाच सत्वरः ।

जालंधर उवाच—

यामि योद्धुं रणेऽहं त्वं सुखी तिष्ठ च सागरे ॥

१८

नारद उवाच—

लक्ष्म्या दत्ताक्षतस्तत्र केशवेनाथ पूजितः । स निर्गत्य हरेः स्थानात्समुद्रं प्रष्टुमागतः ॥ १६
सोऽर्णवं प्रणिपत्याऽऽह तात यास्यामि दूरतः । नीलकण्ठं रणे जेतुमनुज्ञां दातुमर्हसि ॥ १७
पुत्रस्य वचनं श्रुत्वा यियासोः शंकरं प्रति । सिन्धुराजेन सोऽप्युक्तः पुत्र तं तापसं त्यज ॥ १८
भुङ्क्ष्व राज्यं मया दत्तं तापसं त्यज्य दूरतः । अत्यद्भुतः प्रतापस्ते त्वत्तुल्यो नास्ति भूमिपः ॥
स्वर्गादधिकतां नीतं त्वया वत्स धरातलम् । तत्र राज्ये वसुमती वैकुण्ठ इव राजते ॥ २०
यो देवो दुर्जयो दैत्यैरानीतः सह स श्रिया । ममान्तिके वत्स वस शंकरं भिक्षुकं त्यज ॥ २१
एवमुक्त्वा हर्षणेन गिरिजां प्रति रागवान् । पितृवाक्यमवि(व)ज्ञाय आगत्य(तः) सुभटान्स्वकान्
सज्जीभृतं तु युद्धाय जालंधरमुवाच ह ॥ २२

वृन्दोवाच—

नाथ युद्धं न कर्तव्यं राजेन्द्र कुत्सयोगिना । मनो निवर्त्य मां पश्य प्रवृत्तं पार्वतीं प्रति ॥ २३
गौरीं त्वं वाञ्छसे कस्मात्पार्वती किं ममाधिका । तपस्विनी निरालम्बा संसक्ता स्थाणवे सदा ॥
सुतानुरागिणी बन्ध्या तथा कृत्रिमपुत्रिका । वृथा स्तुता नारदेन तां त्यजस्व भजस्व माम् ॥ २६

नारद उवाच—

इति वृन्दावचः श्रुत्वा प्रत्युवाचार्षावात्मजः ॥

२६

जालंधर उवाच—

अदृष्ट्वा पार्वतीरूपं मच्चेतो न निवर्तते । वृन्दे त्वया जनपदो राजधानी प्रपाल्यताम् ॥
स्मर्तव्योऽहं सदा चण्डि यदि मां हन्ति शंकरः ॥

२७

नारद उवाच—

इति भर्तृवचः श्रुत्वा वृन्दा हाससमन्विता । जगाम शिबिकारूढा पीठं जालंधरं तदा ॥

२८

नारद उवाच—

अथ प्रतस्थे कैलासं सिन्धुसुनूर्महोयशाः । महापद्मसहस्राणां षष्ठा सैन्येन संवृतः ॥ २९
अत्रान्तरे परित्यज्य कैलासं शंकरो गतः । गणपुत्रप्रियायुक्तः कैलासं मानसोत्तरम् ॥ ३०
जालंधरस्ततः प्राप्तः कैलासं प्रथमेऽहनि । सेनां संस्थाप्य कैलास आलोकनकुतूहली ॥ ३१
दिव्यकेसरमन्दाररजःपुञ्जपरिमृताः । शीताम्बुसीकरासारैः प्रभुग्रा वान्ति वायवः ॥ ३२
यत्र सिद्धाङ्गनापीनस्तनोत्तुङ्गतरङ्गिणः । मन्दारमकरन्दाढ्याः मुन्दरा वान्ति वायवः ॥ ३३
यत्राशोकरुचिस्रिगधपादन्यासं च योषिताम् । विलोक्य दानवेन्द्रोऽभूमनोरथसमाकुलः ॥ ३४
[*ददर्श स तु कान्तारे पतिता मालतीस्रजः । विद्याधरीकुचाक्रान्तकुङ्कुमारुणषट्पदाः ॥ ३५
पत्र देवाङ्गनागात्रपरिष्वङ्गरसाकुलाः] । प्राप्नुवन्ति सुराः प्रीतिं स्वबिम्बालोकहर्षिताः ॥ ३६
यत्र किंनरकान्तानां सुरतव्यञ्जितप्रभाः । विभान्ति सर्वतो राजन्मन्दाराशोकपल्लवाः ॥ ३७

* धनुश्चिह्नान्तर्गतः पाठः फ. पुस्तकस्थः ।

- यत्र शंभुगणाक्रान्तनानाखेलकुला द्रुमाः । भान्ति मन्मथभूपालयशसाऽसुधृता इव ॥ ३८
- यत्र चन्दनकस्तूरीगन्धोन्मत्तालिसंचयाः । विभान्ति दग्धकंदर्पनिर्वाणाङ्गारसंनिभाः ॥ ३९
- यत्राङ्गनानां सकलं विलोक्य सौरभ्यमत्युत्तमक्रान्तिमिश्रम् ।
मन्ये परिष्वक्तमनोविनोदा कस्तूरिका गाहति कालिमानम् ॥ ४०
- कचित्प्रवरगैरिकासमसमुल्लसत्पङ्कजं
लवङ्गदलसंनिभालसलसच्चकोरं क्वचित् ।
क्वचिद्विरिसरित्तीतरणिवत्स्फुरत्कंदलं
चलन्निचुलमञ्जरीविनयनम्रभृङ्गं क्वचित् ॥ ४१
- क्वचिद्वलितकोकिलाकुलितनूतनचूताङ्कुरं
कुरङ्गकुलमेवितं प्रबलशालिमूलं क्वचित् ।
क्वचित्प्रवरसुन्दरैः सुरवधूपदैः पावनं
वनं नयति विक्रियामिह मनो मुनीनामपि ॥ ४२
- एवंगुणसमायुक्तं विलोक्य हरमन्दिरम् । विचित्रं चापि कैलासं सर्वरत्नसमाश्रयम् ॥
अत्यन्तं विस्मितो दैत्यः प्रोवाच भृगुनन्दनम् ॥ ४३
- जालंधर उवाच--
कस्मात्तं तापसं तात प्रवदन्ति भवादृशाः । तादृशी यस्य सा भार्या गृहमीदृग्भानोहरम् ॥ ४४
- नारद उवाच--
तत्रादृष्ट्वाऽवदच्छंभुं हरः कुत्र गतः कवे । कथं मम भयाच्चेति पृष्टः प्रोवाच भार्गवः ॥ ४५
- शुक उवाच--
इव शंभुर्महाशैलमगम्यं मानसोत्तरम् । ययौ तत्र महादेवो गन्तुं चान्यैर्न शक्यते ॥ ४६
- नारद उवाच--
इति काव्यवचः श्रुत्वा प्राह दैत्यो महाबलः ॥ ४७
- जालंधर उवाच--
महे ज्ञेय्यामि देवेशं त्वं पुरं गच्छ भार्गव । ४८
- नारद उवाच--
त्युक्त्वा प्रययौ तत्र यत्रास्ते शंकरः स्वयम् । अपश्यत्तं गिरिवरं सिन्धुजो मानसोत्तरम् ॥ ४९
- स्व षष्टिसहस्राणि योजनानां समुच्छ्रयः । स शैलो मानसो राजन्दैत्यसैन्यसमावृतः ॥ ५०
- हवो दैत्यराजौनः शैलमारुरुहुर्दुर्मत् । छत्रान्धकारं पर्यासीद्वाघनादेन वेपथुः ॥ ५१
- न्यकोलाहलस्तेषां पूरयामास रोदसी । अथैवमागतं दृष्ट्वा दैत्यसैन्यं महत्तदा ॥ ५२
- त्युच्चैः स गिरेः शृङ्गे स्थाप्य गौरीं सखीवृताम् । भगवांश्च गणैः सर्वैः संनद्धैर्युद्धदुर्मदैः ॥ ५३
- त्रंशन्महाब्जसाहस्रैः प्रमथानां वृतः शिवः । उवाच नन्दिनं शंभुर्गणानामधिप त्वया ॥ ५४
- हर्तव्यो महादैत्यो वीरो जालंधरो रणे । महाकालादिभिः शूरैर्याहि त्वं परिवारितः ॥ ५५

१ फ. 'न्तकलिदोला' । २ च. सुधिता । ३ ड. अ. 'मित्रम् । ४ ड. झ. अ. 'रत्कुण्डलं । ५ फ. 'जानो जालं-
मुपाश्रिताः । तेषामेकैकशः सैन्यमाचक्रामाचलं द्रुतम् ।

क्वचिदपि कार्यारम्भे कल्पः कल्याणभाजनं भवति ।	
नृप (न तु) पुनरधिकविषादान्मन्दीकृतपौरुषः पुरुषः ॥	५६
तावदाज्ञौ त्वया तस्माद्योद्धव्यमतिपौरुषात् । यावद्युद्धेनारिजयो मम वीर भविष्यति ॥	५७
नारद उवाच—	
इति शंभोर्वचः श्रुत्वा स च साराथिमब्रवीत् ॥	५८
नन्द्युवाच—	
कौकतुण्ड रथं मेऽद्य समानय महामते ॥	५९
नारद उवाच—	
नन्दिनो वचनं श्रुत्वा सोऽपि स्यन्दनमाहरत् । द्वात्रिंशदश्वसंयुक्तं चक्रघोडशसंयुतम् ॥	६०
षष्टिध्वजसमोपेतं द्वात्रिंशद्योजनायतम् । सर्वशस्त्रैश्च संपूर्णं प्राप्तं (दृष्ट्वा) साङ्गामिकं रथम् ॥	६१
नन्दिनश्चक्ररक्षार्थं पुत्रौ स्कन्दविनायकौ । समादिष्टौ शंकरेण संनद्धौ तौ सवाहनौ ॥	६२
गणैः परिवृतो नन्दी वाग्भिः संपूज्य चेश्वरम् । नन्दी रथं समारूढ्य निर्ययौ दानवान्प्रति ॥	६३
विराजते तस्य मूर्ध्नि च्छत्रं द्वादशयोजनम् । यावत्स निर्ययौ नन्दी तावत्ते दानवाः पुरः ॥	६४
शैलोपरि समाकूढा दानवा घोरदर्शनाः । गणानामायुधैस्तीक्ष्णैर्निहताः पतिता भुवि ॥	६५
हन्यमाना गणैर्दैत्यास्तत्यजुर्दूरतो गिरिम् । ततो भूमिगतांस्तस्मादवरुह्य शिलोच्चयात् ॥	६६
जम्बुद्वैत्याञ्जितैः शस्त्रैर्गणा राजन्महाबलान् । अमरै रावितं दृष्ट्वा रुरुधुर्दत्यसैनिकाः ॥	६७
ततः समभवद्युद्धं गणानां दानवैः सह । शर्वर्षमथात्युग्रं दानवानां दिवोकसाम् ॥	६८
ततः समस्तान्मातङ्गाञ्जर्मुः शिखिमुखा रणे । रथान्हयान्पदातींश्च काकतुण्डा महाबलाः ॥	६९
हतानां दैत्यसंघानां संगरे भृशमायिनाम् । शिरोभिर्गनं व्याप्तं प्रहसद्भिर्भयावहैः ॥	७०
मुक्तकेशारुणमुखैर्भौमदंष्ट्राविलोचनैः । स्कन्धैः कबन्धजङ्घोरुकटिपृष्ठनिकुन्तनैः ॥	
चिता सर्वत्र वसुधा कबन्धै रुधिरारुणैः ॥	७१
ततो विरावः सुमहान्बभूव दैत्येश्वराणां ध्वजिनीषु धावताम् ।	
शंभोर्गणैः पातितसैनिकानां यथाऽर्णवानां नदतां युगक्षये ॥	७२
इति श्रीमहापुराणे पाद्य उत्तरखण्डे नारदयुधिष्ठिरसंवादे जालधरोपाख्याने दैत्यसैन्यपराजयो नाम द्वादशोऽध्यायः ॥ १२ ॥	

आदितः श्लोकानां समष्ट्यङ्काः—३२२९०

अथ त्रयोदशोऽध्यायः ।

नारद उवाच—

दैत्यसैन्यं हतं दृष्ट्वा गणैर्नन्दिपुरोगमैः । क्रुद्धाः शुम्भादयो दैत्याः समाजग्मुर्गणान्प्रति ॥	१
ततः शुम्भो महादैत्यो नन्दिना प्रत्ययुध्यत । महाकालं निशुम्भोऽथ कालो लोकेश्वरं रणे ॥	२
पुष्पदन्तं शैलरोमा माल्यवन्तं महाबलः । कोलाहलो रणे राजन्प्राप्तो मायाबलेन च ॥	३
चण्डिर्भयानकं नाम राहुः स्कन्दमधावत । कूष्माण्डं सर्परोमा च घर्घरो मौदनं तथा ॥	४

१ क. ख. च. ज. झ. ँः स्याद्वै । तां । २ फ. काकतुण्ड । ३ ड. झ. अ. अमरै रचितं । ४ फ. ँष्टुः सिंहसुं ।

५ क. ख. च. ज. झ. फ. मदनं ।

शुभ्रं केतुमुखोऽहन्तुं ययौ जम्भो विनायकम् । हासं पातालकेतुश्च भृङ्गीशं रोमकण्ठकः ॥ ९
 युयुधुः कोटिशो रुद्रगणा दैत्याः परस्परम् । पश्यतोरुभयोस्तत्र स्वामिनोरिति[ति] युधि ॥ ६
 दृढप्रहारिणो जघ्नुर्गणा दैत्याः शरैरथ । नन्दी मुमोच तान्बाणान्महासारो यथा नगे ॥ ७
 ततः संपूरयामास मुखं शुम्भस्य पत्रिभिः । यथा पर्णचयैर्वातो मन्दरस्येव कंदरम् ॥ ८
 शुम्भोऽथ कार्मुकं त्यक्त्वा रथात् प्रत्यधावत । उत्पाद्य च गिरिं तेन जघान हृदि नन्दिनम् ॥ ९
 नन्दिनो हृदयं भित्त्वा चूर्णयित्वा रथं रणे । पपात भूमौ स गिरिर्वज्रं प्राप्य गिरिं यथा ॥ १०
 मूर्च्छां प्राप्य क्षणात्संज्ञां वेगवान्स पलायितः । महाकालो निशुम्भेन मुद्गरेण हतो हृदि ॥ ११
 आगत्य दैत्यं गदया जघान मुकुटोपरि । तं प्रहारमचिन्त्याथ निशुम्भोऽपि महाबलः ॥ १२
 तं शृहीत्वा चरणयोर्बहाकालं महाबलम् । भ्रामयित्वा करतलाचिक्षेप च ननाद च ॥ १३
 स तद्वक्त्रानिलं पीत्वा ननाद रुधिरारुणः । पुष्पदन्तः शैलरोम्णा निहतो मुष्टिना मुखे ॥ १४
 गदया शैलरोमांणं हत्वा भूमौ न्यपातयत् । तं दृष्ट्वा पतितं भूमौ गिरिकेतुर्बहाबलः ॥ १५
 पुष्पदन्तं महाभीमं मुद्गरेण व्यपोथयत् । पुष्पदन्तोऽथ खड्गेन गिरिकेतोः शिरोऽच्छिनत् ॥ १६
 शृहीत्वा खड्गं चर्म च गिरिकेतुरधावत । शिरस्तं प्राह किं यासि मां त्यक्त्वा समरार्थिन(त)म् ॥
 शिरोहीने च कायेऽस्मिन्किं तु धावन्न लज्जसे । इत्युक्ते शिरसा तेन कबन्धेन तु पादयोः ॥ १८
 विधृतः पुष्पदन्तश्च कुक्षौ तीक्ष्णासिनाऽच्छिनत् । निश्चक्रामासुरः कुक्षेः शतशीर्षो महाबलः १९
 द्विशताक्षिसमायुक्तः शतद्वयभुजाकुलः । भ्रमत्तस्य शिरो राजन्कबन्धोपान्तमागमत् ॥ २०
 तच्छिरः भासमालोक्य पुष्पदन्तोऽसिनाऽच्छिनत् । ततो भूकम्पनो नाम ज्वरो दैत्यभयावहः ॥
 पुष्पदन्तस्तदा तत्र द्वाभ्यां राजन्निघट्टितः । ज्वरेण तेन च क्लिष्टो दुःसहेनातिवेगिना ॥ २२
 त्यक्त्वा शिवगणः संख्यं कम्पमानो गिरिं ययौ । कोलाहलो महाधन्वी माल्यवन्तं शरैस्त्रिभिः ॥
 विव्याध स्कन्धयोर्भाले माल्यवांश्च ततोऽसुरम् । बाणाहतो माल्यवता शस्त्रैर्नानाविधैः शितैः २४
 कोलाहलः प्रहृतवान्दर्शयन्नात्मलाघवम् । सोऽपि हेतिव्यथां त्यक्त्वा माल्यवांश्च गणाग्रणीः २५
 गिरिं शृहीत्वा तेनाऽऽजौ कोलाहलमथाहनत् । निश्चक्राम ज्वरस्तस्माज्ज्वलनो नाम भीषणः २६
 त्रिशीर्षो नवहस्तश्च नवपादोऽतिपिङ्गलः । स ज्वरो मोहयामास माल्यवन्तं स्वतेजसा ॥ २७
 माल्यदान्समरं त्यक्त्वा पराक्रान्तो गिरिं ययौ । चण्डिर्भयानकेनाऽऽजौ पाशेन हृदये हतः २८
 हयो विनिर्गतस्तस्मात्क्षिप्तः सोऽपि च सागरे । कार्तिकेयो रणे राहुं सितैर्बाणैः समाहनत् २९
 आच्छाद्य शरजालैश्च शीघ्रं शक्तिं मुमोच ह । आपतन्तीं महाशक्तिं ज्वलन्तीमिव तेजसा ॥ ३०
 दृष्ट्वा राहुः खमुत्पत्य कराभ्यां जग्रहे द्रुतम् । स तां शक्तिं शृहीत्वा तु विनद्योच्चैः पुनः पुनः ३१
 स्वर्भानुः शिरसोनोऽपि तस्य शक्त्या जघान तम् । वक्षस्यभ्यहनच्छक्त्या तद्वृत्तो निर्गता सरित् ॥
 तथा संप्लावितः पुत्रो महादेवस्य संयुगे । कथंचित्सा नदी रुद्धा समयूरो गिरिं ययौ ॥ ३३
 श्रुत्वाऽर्णवजो ज्वरतः कटककदम्बस्य कर्कशं विरुतम् ॥
 सुस्वरवचनविदग्धमपि कोकिलापतिं न सस्मार ॥ ३४
 शरैः किरन्तं दहनमसिना बर्बरोऽवधीत् । कूष्माण्डो निहतो मूर्ध्नि सर्परोम्णाऽथ मुष्टिना ॥ ३५
 पातालकेतुना हासो मुद्गरेण समाहतः । तस्य देहाद्विनिष्क्रम्य हस्ती मुद्गरमाभुनक् ॥ ३६

गुण्डायां मुष्टिघातेन हतः पातालकेतुना । आयुर्धैर्ज्वरं चक्रे भृङ्गीशं रोमकण्टकः ॥ ३७
 भृङ्गीशोऽपि रणाद्गीतस्त्वरन्नेत्र गिरिं ययौ । संशस्त्रं धूम्रवर्णं च शुभ्रं केतुमुखोऽपतत् ॥ ३८
 गणं गिलितवान्दैत्यो महाकायं महाननः । हाहाकारो महानासीद्विलिते केतुना गणे ॥ ३९
 जैम्भस्य निशितैर्बाणैश्छिन्नाङ्गोऽथ विनायकः । गुण्डादण्डं परशुना तस्य चिच्छेद दन्तिनः ४०
 जम्भासुरो जघानाथ शक्त्या लम्बोदरोदरम् । मूषकोऽपि शरैर्भिन्नः प्रविवेश गुहामुखम् ॥
 विनायकः प्रहारार्तो विललापाऽऽकुलो रणे ॥ ४१

गणेश उवाच—

हा मातस्तात हा भ्रातर्हा मूषक मम प्रिय ॥ ४२

नारद उवाच—

गणेशक्रन्दितं श्रुत्वा भगवानागतस्तदा । समेत्य कूटादन्यस्मात्पार्वत्योक्तः शिवस्तदा ॥ ४३

पार्वत्युवाच—

हेरम्बो वध्यते दैत्यैः स्कन्दोऽपि विनिपातितः । शिव किं क्रीडसे शैले रक्ष पुत्रौ गणानपि ॥
 सदा शूलादिशस्त्राणां धृतानामद्य वै क्षणः । ४४

नारद उवाच—

अथ गौर्या वचः श्रुत्वा वीरभद्रं शिवोऽब्रवीत् । वृषः सज्जीयतां शीघ्रमित्युक्तः स तथाऽकरोत्
 वबन्ध मुकुटं तस्य शृङ्गयोर्भास्करप्रभम् । कण्ठे घण्टाशतं बद्ध्वा कर्णयोर्दर्पणौ धृतौ ॥ ४६
 स्कन्धे च किङ्किणीजालं चरणे नूपुरं महत् । पुच्छे चापरसाहस्रं तस्य पाशाष्टकं मुखे ॥ ४७
 कल्याणी च तदा देवी सर्वस्याऽऽद्या व्यवस्थिता । पाशाष्टकेन संयुक्ता तत्र खड्गधराऽम्बिका
 न्यस्तानि सर्वशस्त्राणि स वृषः सज्जितो बभौ । पार्वत्या भूषितः सोऽथ निजया घण्टमालया ॥
 कृतं च तिलकं देव्या प्रोक्तः सत्कृतिपूर्वकम् ॥ ४९

पार्वत्युवाच—

हरस्त्वया न मोक्तव्यो वृषेन्द्र रणसंकटे । आगन्तव्यमरीञ्चित्वा शंभुना सह संगरे ॥ ५०

नारद उवाच—

इति श्रुत्वा वचो देव्या हरो वृषं समारूहत् । धृत्वाऽऽयुधसहस्रं तु निजालंकारभूषितः ॥
 रणं गच्छामि तां (जिगमिषुः) प्राह पार्वती प्रति सादरम् । ५१

शिव उवाच—

त्वं तिष्ठसि स्वरूपेण एकाकिन्यपि सस्पृहां । भामिनीदुरभिप्राया दानवा हि समागताः ॥
 तस्मात्त्वयाऽऽत्मनैवाऽऽत्मा रक्षणीयो वरानने ॥ ५२

नारद उवाच—

इत्युक्त्वा वृषभारूढो ययौ रुद्रो रणाङ्गणम् । त्रिंशन्महाब्जसाहस्रैः प्रमथानां वृतः शिवः ॥ ५३
 वीरभद्रो रथेनाऽऽशु सिंहयुक्तेन सत्वरः । वामपार्श्वं महेशस्य शूरो रक्षति पार्थिव ॥ ५४
 मणिभद्रोऽश्वयुक्तेन रथेन परवीरहा । दक्षिणं धूर्जटेः पार्श्वं संरक्षति धनुर्धरः ॥ ५५
 तुङ्गादुत्तीर्य शैलेन्द्राद्रणं प्राप्तो गणैः सह । दृष्ट्वा जगज्जुस्ते दैत्या महेशानं वृषस्थितम् ॥ ५६

ततो महानिनादोऽभूदैत्यप्रमथसैन्ययोः । तयोरभून्मिथो राजन्संविमर्दोऽथ दारुणः ॥ ५७
 ततो नन्दी महाकालः कालस्कन्दो महाबलः । माल्यवान्पुष्पदन्तश्च वृषली स्वर्णदन्तिकः ॥५८
 चण्डीशो मदनश्चण्डः कूष्माण्डो गुप्तलोमकः । ये ये पूर्वं रणे भग्नाः प्राप्तास्ते रणसंकटे ॥ ५९
 शिवस्य पुरतो दैत्या युयुधुस्ते महाबलाः । गणदानवयोधानां सङ्ग्रामोऽभूद्भयावहः ॥ ६०
 ततो गणानां विद्राव्य सैन्यं ते च महाबलाः । रणे संवेष्टयामासुः शरौघैः सर्वतः शिवम् ॥६१
 झलैः कुन्तैर्गदाभिश्च मुद्गरैः परिघैरपि । इन्द्रियाणि यथाऽऽत्मानं विषयैः पञ्च पञ्चभिः ॥ ६२
 जघानाथ रणे दैत्याञ्छंभुर्बाणैः सुदारुणैः । यथाऽश्वमेधः पापानि हन्ति स्नानेन तत्क्षणात् ६३
 इति श्रीमहापुराणे पाद्य उत्तरखण्डे नारदयुधिष्ठिरसंवादे जालंधरोपाख्याने महादेवसमागमो नाम प्रयोदशोऽध्यायः ॥ ११ ॥

आदितः श्लोकानां समष्टयङ्काः—३२३५३

अथ चतुर्दशोऽध्यायः ।

नारद उवाच—

ततो जालंधरः श्रुत्वा दैत्यकोलाहलं रणे । आजगाम रथारूढो यत्र देवः सदाशिवः ॥
 सार्थि खड्गरोमाणं कोपात्सत्वरमब्रवीत् ॥ १

जालंधर उवाच—

संमेषय रथं शीघ्रं सहस्रहययोजितम् । हन्मि तं तापसं सर्पजराभस्मास्थिभूषितम् ॥
 वृषारूढस्य का शक्तिः पद्मोर्युद्धे मया सह ॥ २

उलबणगुणमभ्युदितं धुद्रो द्रष्टुं क्षणं न सहत इति ।

हित्वा तनुमपि शलभः शुभ्रां दीपाचिपं हरति ॥ २

नारद उवाच—

इत्युक्त्वा खड्गरोमाणमाभाष्य च ततोद्धतः* । गृहीत्वा कार्मुकं घोरं रथेनाभावत द्रुतम् ॥ ४
 तं सरोध तदाऽऽयान्तं वीरभद्रः शितैः शरैः । निरुच्छ्वा(उदश्व)सीत्कु(त्स)तेनापि सकाये-
 (कोपे)न शरैर्वृतः ॥ ५

देवैर्यद्यपि तुल्योऽभूद्भूतेशस्य परिग्रहः । तथाऽपि किं कपालानि तुलां यान्ति कलानिधेः ॥ ६
 विख्याय मणिभद्रोऽपि शरैः सागरनन्दनम् । पाशेन मणिभद्रं तु हत्वोवाच समुद्रचः ॥ ७

जालंधर उवाच—

एहि योक्तुं महादेव शस्त्राभ्यासोऽस्ति ते यदि । त्वं मां प्रहर न त्वाऽहमादौ हन्मि जटाधरम् ८

नारद उवाच—

इति ब्रुवन्तं तं गर्वाद्दीरभद्रोऽथ सायकैः । पूरयामास संकुद्धो यथा पद्मं रविः करैः ॥ ९
 मणिभद्रोऽथ गदया सैन्यं तस्य समाहनुत् । रथोपरि रथं वीर तुरगं तुरगोपरि ॥ १०
 गजोपरि गजं हत्वा पातयामास भूतले । रक्तपङ्कारुणा भूमिः संजाता दुर्गमा क्षणात् ॥ ११
 शैवाश्च गणमुख्याश्च दानवाञ्जह्युराहवे । पतन्ति दानवाः शूरा गतप्राणा महीतले ॥ १२

* संघिरार्थः ।

रुण्डदोर्दण्डमुण्डैश्च कटिपृष्ठकरोरुभिः । पतन्ति दानवाः शूराः पूरिता वसुधा नृप ॥ १३
 एवंविधं रणं दृष्ट्वा हरमत्यन्तदुर्जयम् । भुवने च तथाऽन्यानि दृष्ट्वाल्लक्षणानि सः ॥ १४
 तेजोऽन्यदेव नक्षत्रशशाङ्कस(श)कलादिषु । उद्धाटितजगत्कोशमन्यदेव रवेर्महः ॥ १५
 भयः पुनश्चिन्तितवांस्ततो जालंधरो नृप । न दृष्ट्वा सा मया गौरी यां मामाहेति नारदः ॥ १६
 सांप्रतं शाश्वते स्थाने कथं द्रक्ष्याम्युमां स्थिताम् । तां हि द्रष्टुं व्रजाम्यादौ पश्चाद्योत्स्यामि शंभुना ॥
 चिन्तयित्वेति मनसा दैत्यं प्राहार्णवात्मजः ॥ १७

जालंधर उवाच—

शुम्भ चण्डजये वीर मम तुल्यपराक्रम । धृत्वा मत्सदृशं रूपं सङ्ग्रामं कर्तुमर्हसि ॥ १८
 तव युद्धस्य भारोऽयं शिविरस्य बलस्य च । अहं यास्यामि तां द्रष्टुं गौरीं म चित्तहारिणीम् ॥ १९

नारद उवाच—

इत्युक्त्वाऽथ ददौ तस्मै स्वाङ्गादुतीर्य मण्डनम् । वर्षशस्त्रादिकं दत्त्वा रथं सारथिसंयुतम् ॥ २०
 दुर्वारणेन सहितः सैन्यं मुक्त्वोदधेः सुतः । अलक्षितस्ततो गत्वा गुहां गुप्तां तु पाथिव ॥ २१
 मानसोत्तरशैलस्य हररूपं दधार सः । धृत्वा दुर्वारणो रूपं नन्दिनः सदृशं तथा ॥ २२
 अथाऽऽरुरुहतुः शैलं छन्नशंकरनन्दिनौ । यत्राऽऽस्ते शिखरे गौरी सखीभिः सहिता नृप ॥ २३
 तमायान्तं शरैर्भिन्नं स्कन्धमालम्ब्य नन्दिनः । रक्ताक्तमम्बरं दृष्ट्वा भवानी विस्मिताऽभवत् २४
 सख्यस्तस्या जयाद्यास्ता जग्मुस्तं संभ्रमान्विताः । शंकरस्यान्तिकं गत्वा पप्रच्छुस्तं सुदुःखिताः

सख्य ऊचुः—

किं जातं तव देवेश केन त्वं संगरे जितः । सख्यस्तत्त्वं कथं नाथ संसारीव प्ररोदिषि ॥ २६

नारद उवाच—

इत्युक्तः प्रददौ ताभ्यो भूषणानि पृथक्पृथक् । उच्चार्य शनकैरङ्गाद्रासुकिप्रभृतीनि च ॥ २७
 गणेशस्कन्दशिरसी छिन्ने कुक्षौ विलोक्य च । हा स्कन्द हा गणेशेति हा रुद्रेत्यम्बिकाऽरुदत् ॥
 उस्याः सख्यस्ततः सर्वा रुरुदुः शोककशिताः । अत्रान्तरे तदा नन्दी जगाद गिरिजां प्रति ॥
 दुर्मनस्कां निरानन्दां हस्तविन्यस्तमस्तकाम् ॥ २९

नन्द्युवाच—

पश्य देवि भवं बाणैर्दारितं संगरेऽसुरैः । पीडितं जर्जराङ्गं च त्वमेनं परिपालय ॥ ३०
 मणिभद्रो वीरभद्रः पुष्पदन्तश्च वीरवान् । दैमनो धूमतिमिरः कूष्माण्डाद्या रणे हताः ॥ ३१
 चण्डी भृङ्गी किरिटी च महाकालश्च शृङ्खली । चण्डीशो गुप्तनेत्रश्च कालाद्याश्च हता रणे ॥ ३२
 विनायकस्य स्कन्दस्य शिरसी भ्रमता मया । दृष्टे महारणे देवि इत्युक्त्वाऽथ पुरोऽक्षिपत् ॥ ३३
 तच्छ्रुत्वा नन्दिनो वाक्यं शिरसी गृह्य पुत्रयोः । पार्वती विललापोच्चैः पुत्र पुत्रेति जल्पती ॥ ३४
 तारकारे कथं युद्धे हतस्त्वं सिन्धुसूनुना । त्वं हि त्रिवासरो देवैः सैनापत्येऽभिषेचितः ॥ ३५
 तदा त्वया कथं वीर तारकाख्यो निपातितः । नीलकण्ठेन किं त्यक्तो यतस्त्वं पतितो भुवि ३६
 क्षुषामुखं न दृष्टं च मया पुत्रास्तभाग्यया । न भोगा वत्स ते भुक्ताः संसारस्यापि येऽभवन् ३७

तात हेरम्ब विघ्नेश लम्बोदर गजानन । रणाङ्गणे केन पुत्र सिद्धैः पूज्यो निपातितः ॥

चाहनोऽसौ कुतो वत्स मूषकः केन हिंसितः ॥

३८

नारद उवाच—

एवं विलपतीं गौरीं शिवः प्राह मुदुःखितः ।

३९

मायाशिव उवाच—

साक्षाद्बुद्धोऽस्मि देवेशि हरस्त्वं मा भयं कुरु ॥

४०

पार्वत्युवाच—

दृषभः क्व गतो देव हतो जालंधरेण वै । शरजर्जरदेहस्य किं करोमि भियं तव ॥

४१

नारद उवाच—

ततः श्रुत्वा वचो देव्या निश्वस्योवाच शंकरः । दीर्घं विनिहतौ पुत्रौ वृथा शोचसि किं प्रिये ४२

अधुना तेऽङ्गसङ्गेन देवि मां त्रातुमर्हसि । शंकरस्य वचः श्रुत्वाऽसमयोचितमातुरम् ॥

४३

प्रत्युवाचांम्बिका देवं बभाषे नोचितं वचः ॥

४४

पार्वत्युवाच—

महाविषादे पतिते भये च कृते समाधौ वमने महाज्वरे ।

श्राद्धे प्रयाणे गुरुवृद्धसंनिधौ रतिं बुधाः शंकर वर्जयन्ति ॥

४५

श्रान्तामध्वरतां विदेशत्रिरहक्रान्तां विवाहोत्सवे

यात्रायां परितोषितां च सलिलक्रीडागतां रा(रो)गिणीम् ॥

मुग्धां च प्रसवामथो ऋतुमतीं मत्वा रमन्ते सदा (न वै)

मेने भा(भो)ग्यतया स गौतमऋषिस्त्वन्यां न गच्छेत्सुधीः ॥

४६

कथं मां दुःखदुःखार्तां पुत्रशोकेन पीडिताम् । ग्लानां बाष्पपरिम्लानां संप्रार्थयसि चाऽऽतुराम् ॥

नारद उवाच—

भवान्या इति वाक्यानि श्रुत्वा मायामहेश्वरः । उवाच स्वार्थमुद्दिश्य गौर्या रूपेण मोहितः ४८

मायाशिव उवाच—

पुरुषस्याऽऽर्तियुक्तस्य न यच्छन्ति रतिं स्त्रियः । तथैव रौरवे घोरे पतिष्यन्ति न संशयः ॥ ४९

गर्णशून्यः पुत्रशून्यो धीशून्योऽहं वरानने । सांप्रतं गृहशून्योऽहं सर्वशून्योऽस्मि भामिनि ॥ ५०

स जीवितविहीनोऽहं त्वां प्रष्टुमिह चाऽऽगतः । स्वां गुहां तु प्रविश्याऽऽशु त्यजामि प्रकृतिं स्वकाम्

उत्तिष्ठ नन्दिनसंयामस्तीर्थं भव पुरःसरः । त्वं याहि स्व(स्ने)च्छया कान्ते प्रकृतिं स्वां परित्यज

नारद उवाच—

इति मायामहेशस्य वचः श्रुत्वाऽम्बिका ततः । दीर्घं द्यूयौ(धौ)महाश्वासं शोकेन च जडीकृता ॥

तस्या वै परमः क्षोभः किंचिन्नोवाच सा क्षणम् । यया संमोहितं सर्वं जगत्स्थावरजङ्गमम् ॥ ५४

सैव संमोहिता तेन न जाने दुःखमात्मनः ॥

५५

इति श्रीमहापुराणे पद्म उत्तरखण्डे नारदयुधिष्ठिरसंवादे जालंधरोपाख्याने मायामहेशागमनं नाम चतुर्दशोऽध्यायः ॥ १४ ॥

अथ पञ्चदशोऽध्यायः ।

युधिष्ठिर उवाच—

इति मायामहेशेन मोहिता गिरिजा यदा । अतः किं समभूद्ब्रह्मस्तन्ममाऽऽख्यातुमर्हसि ॥ १

नारद उवाच—

क्षीराब्धौ तु शयानस्य चुक्षोभ हृदयं हरेः । अकस्मादेव राजेन्द्र नयनेऽश्रुपरिप्लुते ॥ २

दृष्ट्वा तन्महदुत्पातलक्षणं भगवांस्ततः । उत्थाय शेषपर्यङ्गान्मां च शेषं विलोक्य च ॥ ३

किं कार्यमिति गोविन्दः पद्मगारिमथास्मरत् । स चाग्रे स्मृतिमात्रेण तस्थौ बद्धाञ्जलिः प्रभो ॥

विनतानन्दनं दृष्ट्वा पुरतः प्राह केशवः । ४

विष्णुरुवाच—

सुपर्ण तत्र गच्छ त्वं यत्र युद्धं प्रवर्तते । हतो जालंधरो वीरो हरो वा तेन मोहितः ॥ ५

दृष्ट्वा तं शीघ्रमागत्य कथयस्व ममाखिलम् । जालंधरेऽयोर्युद्धं द्रष्टुं शक्तस्त्वमेव हि ॥ ६

प्रकोऽन्यो महाहवे तस्मिञ्ज्ञात्वाऽऽयाति शरीरवान् । कदाचिद्दुर्गमं तच्च युद्धं शस्त्रास्त्रवृष्टिभिः ॥ ७

अथ त्वं बाणसंचारो गत्वा पिहितविग्रहैः । संदृष्ट्वा पार्वतीवृत्तं शीघ्रमायातुमर्हसि ॥ ८

दैत्यमायानिरासार्थं विचिन्त्य भगवांस्त्वरन् । गुटिकां सर्वसिद्धां च गरुडाय ददौ हरिः ॥ ९

अनया न भ्रमो वीर तथेत्युक्त्वा मुखेऽक्षिपत् ॥ १०

एवं संपेरितः पत्नी हरिं कृत्वा प्रदक्षिणम् । निश्चक्राम खमाविश्य जगामाद्भुतवेगवान् ॥ ११

तत्र गत्वा रणं घोरं दैत्यसंघैः सुदुःसहम् । दृष्ट्वानखिलेनासौ न किञ्चिद्ज्ञातवान्किल ॥ १२

तस्माद्दुत्पत्य वेगेन गतोऽसौ मानसोत्तरम् । शैलं तुङ्गतरं दुर्गमगम्यं मरुतामपि ॥ १३

विलोकयन्न दृष्ट्वा गौरी(रीं)स्थानं(ने) पतङ्गराट् । तत्राऽऽगत्य भुजंगारिध्वनिं स श्रुतवान्किल १४

गत्वा समीपे दृष्ट्वा मायापशुपतिं ततः । गरुडो गुटिकां क्षिप्य मुखे न भ्रममाप सः ॥ १५

ज्ञात्वा बुद्ध्याऽथ दैत्योऽयमिति नायं वृषध्वजः । हा कष्टमिति चोक्त्वा च रुद्रागत्य चार्णवम् १६

अथयामास वृत्तान्तं पुरतः कैटभद्विषः ॥ १६

गरुड उवाच—

देव जालंधरेणायं हरो देवो विडम्बितः । उमा प्रतारिता तेन पापेन च्छन्नरूपिणा ॥ १७

शूरस्तवं यदि गोविन्द समरं प्रतियाह्वतः । मायायुद्धं तु देवेश कुरु जालंधरं प्रति ॥ १८

तस्य राज्ञी मया दृष्ट्वा पीठे जालंधरे शुभे । प्रासादभूम्यां क्रीडन्ती वाद्यगीतादिवर्तने ॥ १९

सा सुन्दरतरा गौर्या रम्भोर्वश्योः शतादपि । नेदृशी मानुषे लोके न पातालेषु तत्समा ॥ २०

भार्या ते न समा वेश्यानारीणां का कथा हरेः । यस्तां स्पृशति देहेन स कृतार्थः पुमान्भवेत् ॥

तव श्यालकपर्त्नी च हर त्वं तां रैमामिय । शंकरस्योपकारं च कुरु चैवाऽऽत्मनः सुखम् ॥ २२

नारद उवाच—

श्रुत्वा ताक्षर्यस्य वचनं तं निर्भर्त्स्य रमाप्रियः । सम्यगव्यवस्य चोपायं विससर्ज द्रुतं द्विजम् ॥ २३

श्रियं प्रतार्य संछाद्य मञ्जुके पीतवाससा । निर्गतोऽन्येन रूपेण योगमायाबलेन च ॥ २४

वृन्दारिकानुरागेण मोहितो मधुसूदनः । दृष्ट्वा हरिं तु गच्छन्तं प्रतिच्छन्नं युधिष्ठिर ॥ २५
 शेषोऽप्यन्यतमेभासौ रूपेणाऽऽगत्य केशवम् । जगाद भक्त्या त्वं तिष्ठ ममानुज्ञातुमर्हसि ॥ २६
 किं करोमि क्व गच्छामि श्रूहि कार्यं जनार्दन । सदा तव मुखं दृष्ट्वा भोक्ष्यामीति भवेत्सुखम् ॥

श्रीभगवानुवाच—

जालंधरस्त्रियं रम्यां हरिष्ये हरकारणात् । पार्वत्याश्रोपकाराय संछाद्य् ॥ २८
 एहि-यामो वयं बन्धो कान्तारं बुरतिक्रमम् । वृन्दाकर्षणसिद्धयर्थमित्युक्त्वा तौ वनं गतौ ॥ २९
 ततो विष्णुश्च शेषश्च जटावल्कलधारिणौ ॥ आश्रमं चक्रतुः पुण्यं सर्वकामफलप्रदम् ॥ ३०
 तयोः शिष्याः प्रशिष्याश्च बभूवुः कामरूपिणः । सिंहव्याघ्रवराहाश्च ऋक्षवानरमर्कटाः ॥ ३१
 अथ तस्मिन्वने वृन्दां मन्त्रेणाऽऽकर्षयद्धरिः । तस्या हृदयसंतापं चकार मधुसूदनः ॥ ३२
 एतस्मिन्नन्तरे राज्ञी तापमुग्रमुपागता । चामरांश्चालयामास दिव्यस्त्रीकरचालितान् ॥ ३३
 प्रियस्याऽऽगमनं तन्वी चिन्तयन्ती मुहुर्मुहुः । चन्दनागुरुलिप्ताङ्गी मूर्च्छां याति हि सत्वरम् ॥ ३४
 तुर्ययामे विभावर्याश्चतुर्दश्यां नृपाङ्गना । स्वमं ददर्श भयदं वैधव्यं चकम् ॥ ३५
 जालंधरशिरः शुष्कं मर्दितं पाण्डुभस्मना । गृध्रेणाऽऽकृष्टनयनं छिन्नकणोग्रनासिकम् ॥ ३६
 मुक्तकेशी करालास्या कृष्णवर्णाऽरुणाम्बरा । चखाद काली रक्तास्या हस्ते विधृतखर्परा ॥ ३७
 ईदृशं दृष्ट्वा स्वमं तथाऽऽत्मानं विडम्बितम् । दैत्यक्षयगुणोपेतं सा ददर्श नृपाङ्गना ॥ ३८

ततः प्रबुद्धाऽसुरराजपत्नी गीतेन वाद्येन च मागधानाम् ॥

गेयप्रबन्धैः स्तवनैर्वचोभिर्विशस्तवैः किंपुरुषप्रपाठितैः ॥ ३९

ततस्तान्सकंलाञ्छन्तान्धनं दत्त्वा प्रसादजम् । निवार्य विप्रानाहूय स्वमं दृष्टं न्यवेदयत् ॥ ४०

तं स्वमं ब्राह्मणाः श्रुत्वा तामूचुः शास्त्रपारगाः ॥ ४१

द्विजा ऊचुः—

देवि दुःस्वप्नप्रत्युग्रमचिन्त्यभयदायकम् । देहि दानं द्विजातिभ्यो ह्यचिन्त्यभयनाशकम् ॥ ४२

धेनुर्वासोसि रत्नानि गर्जाश्चाऽऽभरणानि च ॥ ४३

नारद उवाच—

ब्राह्मणाः परिसंतुष्टाः सिधिक्षुस्तां नृपस्त्रियम् ॥ अभिषिक्ताऽपि सा वृन्दा ज्वरेण परिताप्यते ॥

विसृज्य विप्रप्रवरान्प्रासादमगमत्तदा । तत्र स्थिताऽपि स्वपुरं दृष्ट्वा दीप्तमङ्गना ॥ ४५

ततः स्वकर्मणा राजन्नाकृष्टा हरिणा तु सा । न शशाक गृहे स्थातुं ततो राज्ञी वनं ययौ ॥ ४६

रथमश्वतरीयुक्तं स्मरद्वृत्तीसखीवहम् । समारुह्य क्षणात्तन्वी प्राप्ता सौभाग्यकाननम् ॥ ४७

नानावृक्षसमायुक्तं नानापक्षिगणान्वितम् । पुष्पप्रसन्नवणोपेतं स्वर्गनारीविभूषितम् ॥ ४८

मन्दानिलप्रवेशोऽस्ति यत्र नान्यस्य कस्यचित् । वनं वृन्दारिका दृष्ट्वा सस्मार पतिमात्मनः ४९

कथं जालंधरं वीरं द्रक्ष्यामि प्राप्तमग्रतः । सा तत्र न मुखं लेभे विवेशान्यतमं वनम् ॥ ५०

सखीरथसमायुक्ता विष्णुमायाविभोहिता । ततो विलोकयामास विपिनं तरुसंकुलम् ॥ ५१

उरूपाषाणसंरुद्धं कुरङ्गाक्षीभयावहम् । सिंहव्याघ्रभयाकीर्णं शृगालव्यालसेवितम् ॥ ५२

दुर्मैः स्पृशच्छिखाकाशैर्गुहासु ध्वान्तपूरितम् । वनं विलोक्य सा भीमं चकिता चपलेक्षणा ५३

दुद्राव विकलं शुभ्रं (?) स्मरद्वृत्त्या समं वने । विद्रवन्ती समं सख्या तापसाश्रममागता ॥ २२
 सा तापसवने तस्मिन्ददर्शात्यन्तमद्भुतम् । पक्षिणः काञ्चनप्रख्याभानाशब्दसमाकुलान् ॥ २३
 साऽपश्यद्वेमपद्माढ्यां वार्पीं तु स्वर्णभूमिकाम् । क्षीरं वहन्तीं सरितं स्रवन्ति मधु भूरुहाः ॥२४
 शर्कराराशयस्तत्र मोदकानां च संचयाः । भक्ष्याणि स्वादुसर्वाणि बहून्याभरणानि च ॥ २५
 बहुशस्तानि दिव्यानि नभसः संपतन्ति च । क्रीडन्ति हरयस्तृप्ता उत्पतन्ति पतन्ति च ॥ २६
 मठेऽतिसुन्दरं वृन्दा तं ददर्श तपस्विनम् । व्याघ्रचर्मासनगतं भासयन्तं जगन्नयम् ॥ २७
 तमुवाच विभो पाहि पाहि पापार्थिकादथ । तपसा किंच धर्मेण मौनेन च जपेन च ॥ २८
 भीतत्राणात्परं नान्यत्पुण्यमस्ति तपोधन । एवमुक्तवती भीता सालसाङ्गी तपस्विनम् ॥ २९
 तावत्प्राप्तः स दुष्टात्मा सर्वजीवप्रबन्धकः । वृन्दा देवी भयत्रस्ता हरिकण्ठं समाश्लिषत् ॥
 सुखस्पर्शभुजाभ्यां साऽशोकवल्लीव लिङ्गिता ॥ ३०

हरिरुवाच—

तवाऽऽलिङ्गनभावेन पुनरेव भविष्यति । शिरः सर्वाङ्गसंपन्नं त्वद्भर्तुरधिकं गुणैः ॥
 अथ त्वं प्रमदे गच्छ पत्यर्थे चित्रशालिकाम् ॥ ३१

नारद उवाच—

सा चित्रशालामित्युक्ता विवेश मुनिना तदा । दिव्यपर्यङ्कमारूढाऽऽगृह्य कान्तस्य तच्छिरः ३२
 चकाराधरपानं सा मीलिताक्षयतिलोलुपा । यावत्तावदभूद्राजनरूपं जालंधराकृति ॥ ३३
 तत्कान्तसदृशाकारस्तद्रक्षास्तद्बुद्धतिः । तद्वाक्यस्तन्मनोभावस्तदाऽऽसीज्जगदीश्वरः ॥
 अथ संपूर्णकार्यं तं प्रियं वीक्ष्य जगाद सा ॥ ३४

वृन्दोवाच—

तव कुर्वे प्रियं स्वामिन्मूहि त्वं स्वरणं च मे ॥ ३५

नारद उवाच—

वृन्दावचनमाकर्ण्य प्राह मायासमुद्रजः ॥ ३६

मायाजालंधर उवाच—

शृणु देवि यथा युद्धं वृत्तं शंभोर्मया सह । प्रिये रुद्रेण रौद्रेण च्छिन्नं चक्रेण मे शिरः ॥ २७
 तावत्स्वरिसिद्धियोगाच्च त्वद्भूतेन महारणात् । छिन्नं तदत्र चाऽऽनीतं जीवनं तेऽङ्गसङ्गतः ॥ ३८
 प्रिये त्वं मद्द्वियोगेन बाले जातासि दुःखिता । क्षन्तव्यं विप्रियं मङ्गं यस्वां त्यक्त्वा रणं गतः ॥

नारद उवाच—

इत्यादिवचनैस्तेन वृन्दा संस्मारिता तदा । ताम्बूलैश्च विनोदैश्च बल्लालंकरणैः शुभैः ॥ ४०
 अथ वृन्दारिका देवी सर्वभोगसमन्विता । प्रियं गाढं समालिङ्ग्य चुचुम्ब रतिलोलुपा ॥ ४१
 मोक्षोदप्यधिकं सौख्यं वृन्दामोहनसंभवम् । मेने नारायणो देवो लक्ष्मीप्रेमरसाधिकम् ॥ ४२
 वृन्दावियोगजं दुःखं विनोदयति माधवे । तत्क्रीडाचारुविलसद्वापिकाराजहंसके ॥ ४३
 तद्भूपभावाकृष्टोऽसौ पद्मार्थां विगतस्पृहः । अभ्रवृन्दावने तस्मिन्सुलसी रूपधारिणी ॥ ४४
 वृन्दाङ्गस्वेदतो भूम्यां प्रादुर्भूताऽतिपावनी । वृन्दाङ्गसङ्गजं स्वेदमनुभूय सुखं हरिः ॥ ४५

दिनानि कतिचिन्मेने शिवकार्यं जगत्पतिः । एकदा सुरतस्यान्ते स्वांसकण्ठे तपस्विनम् ॥ ४६

वृन्दा ददर्श सैलग्रं द्विभुजं पुरुषोत्तमम् । तं दृष्ट्वा प्राह सा कण्ठाद्विमुच्य भुजबन्धनम् ॥ ४७

वृन्दोवाच—

कथं तापसरूपेण त्वं मां मोहितुमागतः ॥

४८

नारद उवाच—

निशम्य वचनं तस्याः सान्त्वयन्प्राह तां हरिः ॥

४९

हरिरुवाच—

शृणु वृन्दारिके त्वं मां विद्धि लक्ष्मीमनोहरम् । तव भर्ता हरं जेतुं गौरीमानयितुं गतः ॥ ५०

अहं शिवः शिवश्चाहं पृथक्त्वेन व्यवस्थितौ । जालंधरो हतः संख्ये भज मामधुनाऽनघे ॥ ५१

नारद उवाच—

इति विष्णोर्वचः श्रुत्वा विषण्णवदनाऽभवत् । ततो वृन्दारिका राजन्कुपिता प्रत्युवाच ह ॥५२

वृन्दोवाच—

रणे वद्धोऽसि येन त्वं जीवन्मुक्तः पितुर्गिरा । वित्रिधैः सत्कृतो रत्नैर्युक्तं तस्य हृता वधुः ॥ ५३

पतिर्धर्मस्य यो नित्यं परदाररतः कथम् । ईश्वरोऽपि कृतं भुङ्क्ते कर्मत्याहुर्मनीषिणः ॥ ५४

अहं मोहं यथा नीता त्वया मायातपस्विना । तथा तव वधूं मायातपस्वी कोऽपि नेप्यति ॥५५

नारद उवाच—

इति शप्तस्तया विष्णुर्जगामादृश्यतां क्षणात् । सा चित्रशाला पर्यङ्कः स च तेऽथ पुत्रवंगमाः ॥५६

नष्टं सर्वं हरौ याति वनं शून्यं विलोक्य सा । वृन्दा प्राह सखीं पश्य जिह्वं तद्विष्णुना कृतम् ॥

त्यक्तं पुरं गतं राज्यं कान्तः संदेहतां गतः । अहं वने विदिवैतत्क यामि विधिनिर्मिता ॥ ५८

मनोरथानां विषयमभून्मे प्रियदर्शनम् । प्राह निश्वस्य चैवाऽऽलिं राज्ञी वृन्दाऽतिदुःखिता ५९

[*मम प्राप्तं हि मरणं त्वं याहि स्मरदूतिके । इत्युक्ता सा तदा प्राह मम त्वं प्राणरूपिणी] ६०

तस्यास्तथोक्तमाकर्ण्य इतिकर्तव्यतां ततः । वने निश्चित्य सा वृन्दा गत्वा तत्र महत्सरः ॥ ६१

विहाय दुःखमकरोद्वात्रक्षालनमम्बुना । तीरे पद्मासनं बद्ध्वा कृत्वा निर्विषयं मनः ॥ ६२

शोषयाम्नास देहं स्वं विष्णुसङ्केन दूषितम् । तपश्चचार साऽत्युग्रं निराहारा सखीसमम् ॥ ६३

गन्धर्वलोकतो वृन्दामथाऽऽगत्याप्सरोगणः । प्राह याहीति कल्याणि स्वर्गं मा त्यज विग्रहम् ६४

गान्धर्वं शस्त्रमेतन्निभुवनविजयि श्रीपतिस्तोषमग्र्यं

नीतो येनेह वृन्दे त्यजसि कथमिदं तद्रूपुः प्राप्तकामम् ।

कान्तं ते विद्धि शूलिप्रवरशरहतं पुण्यलभ्यस्य भूषा

स्वर्गस्य त्वं भवाद्य द्रुतगति च विमानं चण्डि भद्रे भज त्वम् ॥ ६५

श्रुत्वा शास्त्रं वधूनां जलधिजदयिता वाक्यमाह प्रहस्य

स्वर्गादाहृत्य मुक्ता त्रिदशपतिवधूर्श्चातिवीरेण पत्या ।

आदौ पात्रं सुखानामहममरजिता प्रेयसी तद्वियुक्ता

निर्दुष्टा तद्यतिष्ये प्रियममृतगतं प्रामुयां येन चैव ॥ ६६

६६

* धनुश्चिह्नान्तर्गतः पाठः क. ख. च. ज. झ. ञ. पुस्तकस्थः ।

इत्युक्त्वा ससखी वृन्दा विससर्जाप्सरोगणान् । तत्प्रीतिपाशबद्धास्ते नित्यमायान्ति यान्ति च ॥
 योगाभ्यासेन वृन्दाऽथ दग्ध्वा ज्ञानाग्निना गुणान् । विषयेभ्यः समाहृत्य मनः प्राप ततः परम्
 दृष्ट्वा वृन्दारिकां तत्र महान्तश्चाप्सरोगणाः । तुष्टुवुर्नभसस्तुष्टा ववृषुः पुष्पवृष्टिभिः ॥ ६९
 शुष्ककाष्ठचयं कृत्वा तत्र वृन्दाकलेवरम् । निधायार्थिं च प्रज्वाल्य स्मरदूतिर्विवेश तम् ॥ ७०
 दग्धवृन्दाङ्गरजसा बिम्बवर्द्धोलकाभकम् । कृत्वा तद्भस्मनः शेषं मन्दाकिन्यां विचिक्षिपुः ॥ ७१
 यत्र वृन्दा परित्यज्य देहं ब्रह्मपथं गता । आसीद्वृन्दावनं तत्र गोवर्धनसमीपतः ॥ ७२

देव्योऽथ स्वर्गमेत्य त्रिदशपतिवधूसत्त्वसंपत्तिमाहु-

देवीभ्यस्तन्निशम्य प्रमुदितमनसो निर्जराद्याश्च सर्वे ॥

शत्रोः प्रत्यस्य तस्य प्रबलतरभयं भीमभेरीर्निजघ्नुः

श्रुत्वा तत्राऽऽसनस्थः परिजननिवहो नाम शुम्भांशुभस्य ॥

७३

इति श्रीमहापुराणे पाञ्च उत्तरखण्डे जालंधरोपाख्याने वृन्दाया ब्रह्मपदप्राप्तिर्नाम षोडशोऽध्यायः ॥ १६ ॥

आदितः श्लोकानां समष्ट्यङ्काः—३२५५४

अथ सप्तदशोऽध्यायः ।

युधिष्ठिर उवाच—

कथं जालंधरो गौरीं हररूपधरो मुने । दृष्ट्वा चकार किं तत्र तन्मे कथय विस्तरात् ॥ १

नारद उवाच—

यदा मायाशिवस्तत्र प्रार्थयद्विरिजां प्रीति । ततः सा चुम्बुभे राजन्किञ्चिन्नोवाच तं प्रति ॥ २

अनातुरस्य देवस्य प्राप्तस्य तपसा मया । न युक्तमिति निश्चित्य पार्वती नाऽऽह तं नृप ॥ ३

सा न तत्र प्रतीकारं दृष्ट्वा तस्य च पश्यतः । निर्गता तत उत्थाय ददर्शाऽऽकाशवाहिनीम् ॥ ४

गङ्गां वासोचितां मत्वा भवानी तपसे ययौ । पुराऽपि तपसा लब्धो मयेशः सांप्रतं तथा ॥ ५

इत्यव्रजच्चिन्तयन्ती सखीभिः सहिता ततः । पुरः क्षीरनिभां राजन्पार्वती गगनात्परम् ॥ ६

मन्दाकिनीं ददर्शाथ पतन्तीं मानसोत्तरे । हारमालामिवाऽऽयान्तीं विविक्तां गगनस्रजः ॥ ७

मन्दाकिन्याः पयःपूरो ह्याकृष्टः स्वर्गतो यथा । श्रुतीनां पूरधारेव ब्रह्मणो वदनच्युता ॥ ८

दृष्ट्वा सुमुदिता गङ्गां स्नात्वा चाऽऽलिसमन्विता । संपूज्य स्वतनुं पश्चाद्विचिष्टा स्वर्णदीतटे ॥

परस्परमथाऽऽलोक्य गौरी प्राह सखीं जयाम् ॥ ९

गौर्युवाच—

त्वं गच्छ मद्रुपुः कृत्वा तत्समीपं सखि ईष्टुणु । जानीहि तत्त्वं किं शंभुर्यद्वा चान्यो भविष्यति ॥

यद्यसौ त्वां समालिङ्ग्य कुरुते चुम्बनादिकम् । तदा मायां समास्थाय जानीह्यसुरमागतम् ॥ ११

यदि चेच्चां प्रति ब्रूयान्मन्निमित्तं शुभाशुभम् । असंशयं पिनाकी स्यादत्राऽऽगत्य ब्रवीहि माम् ॥

नारद उवाच—

इत्यादिष्टा जया देव्या गता गङ्गाधरान्तिकम् । तामायान्तीं स दृष्ट्वा च भृशं मन्मथपीडितः १३

चकाराऽऽलिङ्गनं तस्या गौरीरूपेण भावयन् । ततो जालंधरः सद्यो वीर्यं स्वं प्रमुमोच ह ॥ १४

अल्पेन्द्रियश्च संजातो वेगतः कुरुनन्दन । तथा स प्रोदितो दैत्यो न त्वं रुद्रो भविष्यसि ॥ १५
अल्पवीर्योऽधमाचारो नाहं गौरी हि तत्सखी । इत्युक्त्वा निजमास्थाय रूपं सा प्राह तं पुनः ॥
अनेन बलपातेन हतस्त्वं हि पिनाकिना । इति ज्ञात्वा च संप्राप्ता तत्र गत्वाऽब्रवीदुमाम् ॥ १७

जयोवाच—

देवि जालंधरो ह्येष न शंभुस्तव बल्लभः ॥

१८

नारद उवाच—

ततो भयार्ता हरवल्लभाऽभूद्द्रुतं विवेशाथ सरोजमध्ये ।

सख्यो भ्रमर्यः कमलेषु जाता भयेन जालंधरजेन राजन् ॥

१९

अत्रान्तरे वनगतामदृष्ट्वा तां नृपाङ्गनाम् । भीतास्तु रक्षकास्तस्याः सत्वरं रणमाययुः ॥ २०
*रणेऽर्णवजरूपेण युध्यन्तं शम्भुनाऽद्भुतम् । शुम्भासुरं विलोक्योच्चुस्ते हृता राजवल्लभा ॥ २१
ततः शुम्भेन ते पृथ्वास्तं नत्वोच्चुः ससाध्वसाः । आत्मनः परिहारार्थं विष्णुमित्यसुरेश्वरम् २२
श्रुत्वा वृन्दां हृतां त्रस्तो रुद्राच्यक्त्वाऽथ संगरम् । शुम्भेन प्रेषितौ चण्डमुण्डौ जालंधरं प्रति ॥
मानसोत्तरमासाद्य दानवौ वेगवत्तरौ । हररूपधरं दैत्यमूचतुर्विटपान्तरे ॥ २

चण्डमुण्डावूचतुः—

किं तथा नृपशार्दूल विदेशं गतया श्रिया । अरयो यां न पश्यन्ति बन्धुभिर्यां न भुज्यते ॥ २
जितः शुम्भो हतं सैन्यं देव रुद्रेण ते रणे । एहोहि कुरु सङ्ग्रामं न त्वं प्रामोषि पावेतीम् ॥ २
पञ्चाननस्य महिषीं कथं प्रामोति जम्बुकः । अन्धकारः कथं राजन्प्रामोति सवितुः प्रभाम् ॥ २
तव जालंधरात्पीठाद्गता राज्ञी मुरारिणा । इति संश्रूयते वार्ता तस्मात्त्वं कुरु संगरम् ॥ २
रणे शर्वं विजित्याऽऽशु भव सर्वेश्वरेश्वरः । अथवा शिवनाराचैः खण्डितो यासि तत्पदम् ॥ २

नारद उवाच—

इति जालंधरः श्रुत्वा भाषितं चण्डमुण्डयोः । निःससार गिरेस्तस्मात्सक्रोधो रक्तलोचनः ॥ ३
चण्डमुण्डौ समाश्वस्य त्यक्त्वा रूपं हरस्य च । गच्छञ्जालंधरो मार्गे दुर्वारणमुवाच ह ॥ ३

जालंधर उवाच—

पश्य दुर्वारणेदानीं तत्र यद्विष्णुना कृतम् । मायामाश्रित्य सा राज्ञी वृन्दा नीताऽऽत्मनः पदं
गृहे स्थितस्य जामातुर्विश्वसेन्नैव बुद्धिमान् । नूनं तस्मै प्रदत्त्वा च कन्यकां विसृजेद्बुधः ॥ ३
जामातरं गृहे नैव स्थापयेत्सर्वथा नरः । धनदारादिकं सर्वं स गृह्णाति शनैः शनैः ॥

दुर्वारण उवाच—

राजन्यतिक्रियते कर्म तत्तथैव तु भुज्यते । त्वं हर्तुमागतो गौरीं हरिणा ते हृता वधूः ॥
तस्य स्पष्टं वचः श्रुत्वा क्षणं मोनी व्यचिन्तयत् ॥

जालंधर उवाच—

।यामि हरं जेतुमथवा हरिमुल्बणम् । कार्यद्वये समुत्पन्ने यत्परं तत्प्रकथ्यताम् ॥

दुर्वारण उवाच—

यदि यासि हरिं जेतुं हरः पृष्ठे हनिष्यति । हसिष्यन्ति रणे शूरा यातुं रुद्रो न दास्यति ॥

स्कन्दः स्वशक्तिघातेन पातयामास तं नृप । पश्यञ्जालंधरः स्कन्दं ययौ सैन्येन संवृतः ॥ ५७
 पुत्रप्रीत्याऽऽसुरान्हन्तुं सगणः शंकरोऽपि च । ततो घोरतरं युद्धमभूद्भ्रुतसैन्ययोः ॥ ५८
 हरसिन्धुजयोर्युद्धे गतप्राणे व रोदसी । अथ जालंधरः क्रुद्धो बाणं संधाय दारुणम् ॥ ५९
 सहस्रशतसंख्याकैः पत्रैः सर्वत्र भूषितम् । दैत्येन्द्रस्तेन बाणेन ललाटेऽताडयच्छिवम् ॥ ६०
 ममज्जाऽऽपुङ्खमर्यादं ललाटे शंकरस्य च । भाले शशाङ्कवच्छंभोः स रराज महाप्रभः ॥ ६१
 यथाऽऽदित्यो हि घर्मान्ते संध्याकालेऽम्बुदागमे । अथ रुद्रो महाबाणं जग्राह ज्वलनोपमम् ६२
 यस्य वेगे तु पवनः फले यस्याग्निभास्करौ । कालो ग्रन्थिषु सर्वेषु शरे देवी धरा स्थिता ॥ ६३
 हरस्तेन शरणाऽऽशु विव्याध हृदि सिन्धुजम् । तेन बाणप्रहारेण रुधिरौघपरिमुतः ॥ ६४
 पपात शरभिन्नाङ्गो वज्राहत इवाचलः । तदा दैत्याः समाक्रन्दञ्जगर्जुः प्रमथास्तथा ॥ ६५
 सिन्धुजं मूर्च्छितं दृष्ट्वा रुरुधुर्दानवाः शिवम् । रक्षार्थमुद्यताः केचित्केचित्तं परितः स्थिताः ॥ ६६
 यावज्जालंधरो मूर्छां प्राप्तो विजयनन्दन । तावद्दुद्रेण नाराचैर्हता जालंधरी चमूः ॥ ६७
 चिराज्जालंधरस्त्यक्त्वा मूर्छां सैन्यं हतं नृप । दृष्ट्वा भयान्वितः सेनां विकीर्णां च तथा रणे ६८
 ततः काव्यं स सस्मार मनसा परमं गुरुम् । स्मृतस्तेन त्वरन्प्राप्तः कविर्जालंधरं प्रति ॥
 स्वस्ति कृत्वा जगादाथ भार्गवः सिन्धुनन्दनम् ॥ ६९

भार्गव उवाच—

किं करोमि महाराजं तव कार्यं महाबल ॥ ७०

नारद उवाच—

इति काव्यवचः श्रुत्वा भार्गवं बहु मानयन् । नत्वा गुरुमुवाचाथ राजञ्जालंधरस्त्वैथा ॥ ७१

राजोवाच—

जीवयैतान्मृतान्दैत्यान्कवे सर्वान्समन्ततः ॥ ७२

नारद उवाच—

इत्युक्तः सिन्धुजेनाऽऽजौ सैन्यं तत्र व्यलोकयत् । पञ्चविंशत्सहस्राणि योजनानां प्रमाणतः ७३

दैत्याङ्गरथसंकीर्णं ह्युपर्युपरि पार्थिव । उच्छ्राये पञ्चनवतिं योजनानि महीचितम् ॥ ७४

श्वोधवाहनदेहौघैरवपूर्णां धरां ततः । मन्त्रोदकेन चाभ्युक्ष्य दैत्यानुत्थापयत्कविः ॥ ७५

श्यावद्गुद्रो जटाजूटं बबन्ध भुजगैर्दृढम् । तावत्काव्येन तत्सैन्यं मन्त्रेणोत्थापितं नृप ॥ ७६

व्याघ्रा यथा केसरिणं गजेन्द्रं सूकरा यथा । आगतान्दानवान्दृष्ट्वा चिन्तयामास शंकरः ॥ ७७

किमेतदिह संयातं मृतान्मृजति कुत्रचित् । ददर्श चिन्तयन्काव्यमिति तस्मिन्रणे भवः ॥ ७८

जीवयन्तं रणे दैत्यान्धावन्तं वेगवचरम् । ततः क्रुद्धो महादेवः शुक्रं हन्तुं मनो दधे ॥ ७९

त्रिशूलं मनसाऽऽज्ञाय रहश्वोवाच तं कविः ॥ ८०

कविरुवाच—

ब्रह्मणं मां कथं हंसि सर्वविद्याविशारदम् । ब्रह्महत्या मयि हते तव रुद्र भविष्यति ॥ ८१

नारद उवाच—

इति श्रुत्वा कवेर्वाक्यं शूलं तत्याज शंकरः । स्मृत्वा तत्पूर्ववृत्तान्तं यल्लयं ब्रह्मणः शिरः ॥ ८२

तदङ्गे पतितौ दृष्ट्वा पर्वतौ तौ विनद्य च । जघान मुष्टिपातेन वीरभद्रो नदीसुतम् ॥	२४
मणिभद्रश्चरणयौर्धृत्वा सागरनन्दनम् । स्यन्दनाङ्कामयामास तदद्भुतमिवाभवत् ॥	२५
मणिभद्रगृहीतोऽपि दैत्यरादस महाबलः । हत्वा चरणघातेन मणिभद्रमपातयत् ॥	२६
जालंधरो महाबाहुर्वीरभद्रं च मुष्टिना । अथाऽऽगतः परिवृतो गर्णवै नन्दिकेश्वरः ॥	२७
शुम्भस्तमागतं दृष्ट्वा रुरोध सह सैनिकैः । द्वंद्वयुद्धैरथाऽऽजग्मुः गणा दैत्याः परस्परम् ॥	२८
शुम्भः शिलादजं राहुर्महाकालं रणे ययौ । कोलाहलं निशुम्भोऽथ केतुः कालमधावत् ॥	२९
शैलोदरो गुहं जम्भो माल्यवन्तं महाबलः । महापार्श्वो ययौ चण्डं चण्डीशो रोमकण्ठकम् ॥३०	
विकटास्योऽथ वै भृङ्गिमुरुनेत्रो विनायकम् । एवं दैत्येश्वरैः सार्धं गणानामधिपा ययुः ॥	३१
अथ शुम्भायुधैर्बाणैः प्रहतश्च शिलादजः । चूर्णीचकाराद्रिशृङ्गैः कपितुण्डो महत्तरैः ॥	३२
शुम्भस्तेनादितः शक्त्या शिलादं च(दजं) जघान तम् । महाकालो जघानाथ तं राहुं रणमूर्धनि	
शक्त्याऽथ तस्य हतवान्स्यन्दनं स महाद्रिणा । कोलाहलो हतः शक्त्या निशुम्भेन प्रतापवान्	
शक्तिं गृहीत्वा ह्यहनद्रथं सारथिना सह । विरथेनाथ दैत्येन भृशकुद्धेन संयुगे ॥	३५
कोलाहलोऽसुरेन्द्रेण सहस्रफणिना हतः । तं हत्वा चातिवेगेन रथं चान्यमुपागतः ॥	३६
फणचक्रुहतः संख्ये क्षणान्मूर्च्छां विहाय च । स्वरथाच्छीघ्रमुत्तीर्य गृहीत्वा खड्गचर्मणी ॥	३७
सर्वं चक्रे निशुम्भस्य स रथाद्यसिना पृथक् । पुनः स्वरथमारुह्य दैत्यं बाणैरताडयत् ॥	३८
निशुम्भोऽप्यतिरोषाच्च तत्परक्राम्विस्मितः । शक्त्या महाबलस्तस्य रथं सार्धं न्यसूदयत् ॥३९	
कोलाहलो, रणे धावन्निशुम्भं विरथो बली । गतः स विरथं चक्रे सरथं भुजवन्धनात् ॥	४०
केतुपुच्छं गृहीत्वा च भ्रामयामास चाम्बरे । कालश्चिक्षेप सोऽप्याद्रिं स चिच्छेद गिरिं जवात् ॥	
तं नगं चूर्णितं दृष्ट्वा ताडयामास मुष्टिना । कालश्चूर्णितसर्वाङ्गः केतुना प्रादवद्भयात् ॥	४२
शैलोदरो रणे स्कन्दं जघान गदयोरसि । षडाननोऽपि तं शक्त्या हत्वा भूमावपातयत् ॥	४३
शक्तिप्रहारेण मृतं दानवं वीक्ष्य षण्मुखः । जगर्ज तत्र वै चित्रं यथा क्रौञ्चे विदारिते ॥	४४
माल्यवानथ बाणौघैर्जम्भमभ्यद्रवद्रणे । जम्भोऽपि सायकैस्तीक्ष्णैर्भिच्चा तं मूर्च्छितं जहौ ॥	४५
महापार्श्वो रथं धृत्वा बाणौघैर्वाजिवर्जितम् । लीलयैव च खे नीत्वा व्यश्वं चण्डमपातयत् ॥४६	
व्यश्वं, युथं विलोकयाथ ततश्चण्डोऽग्रहीद्रदाम् । आपतन्तं महापार्श्वं चण्डस्तं गदयाऽहनत् ॥	४७
अचिन्त्यैव गदापातं सोऽसुरो भृशदारुणः । प्रहत्य मुष्टिना चण्डं पातयामास भूतले ॥	४८
चण्डीशसस्त्राभिहतो रोमकण्ठो महासुरः । चण्डीशं पादयोर्धृत्वा रथं(थ)मूर्ध्नि न्यपातयत् ॥	४९
पंपात सहसा भूमौ ययौ तं भीषणेक्षणम्* । उरुनेत्रेण समरे हतो लम्बोदरः शरैः ॥	५०
दन्तेनोरसि तं हत्वा पातयामास भूतले । उरुनेत्रः क्षणाच्छान्तिमागत्याऽऽस्वरथं क्षणात् ॥	५१
जघान मुद्गरेणाऽसौ मूर्ध्नि सिन्दूरमण्डिते । गणेश्वरः पट्टिशेन जघानोरसि दानवम् ॥	५२
तन्मुखादथ निष्क्रान्तो नवशीर्षोऽसुरो महान् । अष्टादशभुजो राजन्सोऽप्यधावत् शांकरिम् ५३	
नवशीर्षोरुनेत्राभ्यां रणे रुद्धो विनायकः । जर्जरीकृतदेहोऽपि जग्राह परशुं ष्वा ॥	५४
तेन चिच्छेद शस्त्राणि तयोरराजौ गणेश्वरः । रुद्धं गणेश्वरं दृष्ट्वा ताभ्यां संख्येऽथ षण्मुखः ॥५५	
शीघ्रमागत्य सेनानीर्जघान नवशीर्षिकम् । नवशीर्षं रणे हत्वा उरुनेत्रमधावत् ॥	५६

स्कन्दः स्वशक्तिघातेन पातयामास तं नृप । पश्यञ्जालंधरः स्कन्दं ययौ सैन्येन संवृतः ॥ ५७
 पुत्रप्रीत्याऽसुरान्हन्तुं सगणः शंकरोऽपि च । ततो घोरतरं युद्धमभूदद्भुतसैन्ययोः ॥ ५८
 हरसिन्धुजयोर्युद्धे गतप्राणे व रोदसी । अथ जालंधरः क्रुद्धो बाणं संधाय दारुणम् ॥ ५९
 सहस्रशतसंख्याकैः पत्रैः सर्वत्र भूषितम् । दैत्येन्द्रस्तेन बाणेन ललाटेऽताडयच्छिवम् ॥ ६०
 ममज्जाऽऽपुङ्खमर्यादं ललाटे शंकरस्य च । भाले शशाङ्कवच्छंभोः स रराज महाप्रभः ॥ ६१
 यथाऽऽदित्यो हि घर्मान्ते संध्याकालेऽम्बुदागमे । अथ रुद्रो महाबाणं जग्राह ज्वलनोपमम् ६२
 यस्य वेगे तु पवनः फले यस्याग्निभास्करौ । कालो ग्रन्थिषु सर्वेषु शरे देवी धरा स्थिता ॥ ६३
 हरस्तेन शरेणाऽऽशु विव्याध हृदि सिन्धुजम् । तेन बाणप्रहारेण रुधिरौघपरिधुतः ॥ ६४
 पपात शरभिन्नाङ्गो वज्राहत इवाचलः । तदा दैत्याः समाक्रन्दञ्जगर्जुः प्रमथास्तथा ॥ ६५
 सिन्धुजं मूर्च्छितं दृष्ट्वा रुरुधुर्दानवाः शिवम् । रक्षार्थमुद्यताः केचित्केचित्तं परितः स्थिताः ॥ ६६
 यावज्जालंधरो मूर्च्छां प्राप्तो विजयनन्दन । तावद्गुद्रेण नाराचैर्हता जालंधरी चमूः ॥ ६७
 चिराज्जालंधरस्त्यक्त्वा मूर्च्छां सैन्यं हतं नृप । दृष्ट्वा भयान्वितः सेनां विक्रीर्णां च तथा रणे ६८
 ततः काव्यं स सस्मार मनसा परमं गुरुम् । स्मृतस्तेन त्वरन्प्राप्तः कविर्जालंधरं प्रति ॥
 स्वस्ति कृत्वा जगादाथ भार्गवः सिन्धुनन्दनम् ॥ ६९

भार्गव उवाच—

किं करोमि महारारं तव कार्यं महाबल ॥ ७०

नारद उवाच—

इति काव्यवचः श्रुत्वा भार्गवं बहु मानयन् । नत्वा गुरुमुवाचाथ राजञ्जालंधरस्त्वैथा ॥ ७१

राजोवाच—

जीवयैतान्मृतान्दैत्यान्कवे सर्वान्समन्ततः ॥ ७२

नारद उवाच—

इत्युक्तः सिन्धुजेनाऽऽजौ सैन्यं तत्र व्यलोकयत् । पञ्चविंशत्सहस्राणि योजनानां प्रमाणतः ७३

दैत्याङ्गरथसंकीर्णं ह्यपर्युपरि पाथिव । उच्छ्राये पञ्चनवतिं योजनानि महीचितम् ॥ ७४

योधवाहनदेहौघैरवपूर्णां धरां ततः । मन्त्रोदकेन चाभ्युक्ष्य दैत्यानुत्थापयत्कविः ॥ ७५

यावद्गुद्रो जटाजूटं बबन्ध भुजगैर्दृढम् । तावत्काव्येन तत्सैन्यं मन्त्रेणोत्थापितं नृप ॥ ७६

व्याघ्रा यथा केसरिणं गजेन्द्रं सूकरा यथा । आगतान्दानवान्दृष्ट्वा चिन्तयामास शंकरः ॥ ७७

किमेतदिह संयातं मृतान्मृजति कुत्रचित् । ददर्श चिन्तयन्काव्यमिति तस्मिन्रणे भवः ॥ ७८

जीवयन्तं रणे दैत्यान्धावन्तं वेगवत्तरम् । ततः क्रुद्धो महादेवः शुक्रं हन्तुं मनो दधे ॥ ७९

त्रिशूलं मनसाऽऽज्ञाय रहश्चोवाच तं कविः ॥ ८०

कविरुवाच—

ब्राह्मणं मां कथं हंसि सर्वविद्याविशारदम् । ब्रह्महत्या मयि हते तव रुद्र भविष्यति ॥ ८१

नारद उवाच—

इति श्रुत्वा कवेर्वाक्यं शूलं तत्याज शंकरः । स्मृत्वा तत्पूर्ववृत्तान्तं यद्भ्रमं ब्रह्मणः शिरः ॥ ८२

ब्राह्मणो न हि हन्तव्यो हरन्प्राणानपि प्रियान् । अयं तु जीवयन्दैत्याभिप्राह्यः सर्वथा मया ८३
तस्मादेनं क्षिपाम्याशु स्त्रीयोनौ दैत्यजीवनम् । एवमुक्तवतः शंभोस्तृतीयनयनाद्द्रुतम् ॥ ८४
कृत्या विवासा चात्युग्रा(चोत्पन्ना)मुक्तकेशी महोदरा । स्थूललम्बस्तनी योनिदंष्ट्रालोचनभीषणा
आज्ञापयेति स तथा प्रोक्तस्तामब्रवीच्छिवः ॥ ८५

• शिव उवाच—

कृत्ये त्वं दानवाचार्यं स्वयोनौ क्षिप दुर्मतिम् । यावज्जालंधरं हन्मि तावदेनं भगे वह ॥ ८६
ते जालंधरे दैत्ये पश्चान्निस्सार्य मोचय ॥ ८७

नारद उवाच—

हरेणोक्तेति सा कृत्या भार्गवं समधावत । पपात भूमौ तां दृष्ट्वा कविदैत्याः प्रदुडुवुः ॥ ८८
केशेष्व्वाकृष्य धुन्वाना नग्नमालिङ्ग्य भार्गवम् । योनौ दधार सा कृत्या हसन्ती जयनन्दन ॥ ८९
भगे क्षिप्रं गुरुं दृष्ट्वा यावज्जालंधरोऽसुरः । संदधे मार्गणांस्तावत्सा कृत्याऽदृश्यतां गता ॥ ९०
इति श्रीमहापुराणे पाद्य उत्तरखण्डे नारदयुधिष्ठिरसंवादे जालंधरोपाख्याने शुक्रयोनिप्रवेशो नामाष्टादशोऽध्यायः ॥ १८ ॥

आदितः श्लोकानां समष्ट्यङ्काः—३२६८५

अथैकोनविंशोऽध्यायः ।

नारद उवाच—

अथ जालंधरः प्राह रक्षाऽऽत्मानमितः शिवम् । शिवाद्य त्वां क्षिपाम्याशु यत्रास्ति मधुसूदनः १
पश्चाद्ब्रह्माणमाकृष्य पातयिष्याम सागरे । धृतेषु युष्मासु यदा (यदा मया धृता यूयं) तदा
सर्वेश्वरो ह्यहम् ॥ २

इत्युक्त्वा सैन्यसंभारं न्यस्य शुम्भासुरादिषु । भटैर्गुप्तं निशुम्भाद्यैश्चतुरङ्गमनन्तकम् ॥ ३

शुम्भो निशुम्भः फेकारो भेरुण्डो धूम्रलोचनः । केतुर्विडालजङ्घश्च राहुर्दुर्वारणो मयः ॥ ४

कालासुरोऽथ लवणो भूमिरेतोन्धकासुरः । रक्तवीर्यादयश्चण्डो मुण्डश्च दैत्यपुंगवाः ॥ ५

सर्वानिवैद्यतान्दृष्ट्वा संख्ये दानवपुंगवान् । रूधुः समरे राजन्वीरभद्रादयो गणाः ॥ ६

ततो युद्धमभूद्धोरं तुमुलं लोमहर्षणम् । पतन्ति प्रमथा यत्र दैत्याश्चापि क्षतातुराः ॥ ७

अथ शुम्भादिभिर्दैत्यैः सर्वशस्त्रैर्महामृधे । हताः षेणाश्चान्ये पलायांचक्रिरे वृष ॥ ८

गणान्विजित्य समरे रूधुर्दानवाः शिवम् । ततः शरधाराभिर्घना मेरुगिरिं यथा ॥ ९

पिनाकमाकृष्य वृषभोपरि भैरवः । नान बाणनिवहैर्दानवान्समराङ्गणे ॥ १०

तद्विषाग्रैस्तु क्षुरप्रख्यैर्दानवानहनद्वली । कचिन्नन्दीप्रहारेण पेतुः सङ्ग्राममूर्धनि ॥ ११

बाणैश्च जर्जरान्कृत्वा शुम्भादीन्वृषभध्वजः । शेषं सैन्यं जघानाऽऽशु शस्त्रास्त्रैः समराङ्गणे ॥ १२

गजैर्नरैर्हयैर्व्याप्तं पतितैः समराङ्गणम् । बभूव वज्रनिर्भिन्नैः पर्वतैरिव भूतलम् ॥ १३

अथ मायामयीं गौरीं विदधे सिन्धुनन्दनः । सौन्दर्यगुणसंपन्नां सर्वालंकारभूषिताम् ॥ १४

उमां (जयां) मायामयीं कृत्वा तामुवाचाब्धिनन्दनः ॥ १५

जालंधर उवाच—

गच्छ त्वं पुरतो रुद्रं विमोहय रणे द्रुतम् ॥

१८

नारद उवाच—

इत्युक्ता दैत्यपतिना ययौ मायामयी जया । रणे गत्वा शिवस्याग्रे मुक्तकेशी रुरोद ह ॥ १६

पृष्ठा हरेण सा प्राह मानसोत्तरपर्वतात् । हृता तव प्रिया देव पार्वती सिन्धुसूनुना ॥

श्रुत्वेति वचनं तस्यास्तामुवाच वृषध्वजः ॥

१७

शिव उवाच—

जये त्वमेहि वृषभं त्वां हरिष्यन्ति दानवाः ॥

१८

नारद उवाच—

ततो वृषभमारुह्य जया चाऽऽलिङ्ग्य शंकरम् । प्राह प्रयामि पार्वत्या न जीवामि विना हर १९

चन्द्रं शंभुजटाविष्टं गृहीत्वा वृषभाद्द्रुतम् । अवरोहत सा माया मायात्यक्तो रणं ययौ ॥ २०

ततो गौरीं हृतां श्रुत्वा चिन्तयामास शंकरः । दैत्यमायापरिष्वक्तो नाऽऽत्मानं बुबुधे नृप ॥ २१

एतस्मिन्नन्तरे प्राप्तः सैन्येन महता वृतः । मायामृडानीं स्वरथे निधायार्णवजः शिवम् ॥ २२

जालंधरजये तद्द्रासीद्रीं तत्र निस्वनः । चचाल वसुधा येन प्रतिनेदुर्महीधराः ॥ २३

हरस्य दर्शयामास पार्वतीं सिन्धुनन्दनः । रुद्रोऽप्यरिस्थथां तां ददर्श निजबलभाम् ॥ २४

वियोगविधुरां दीनां तन्वीमातुरलोचनाम् । हा नाथ प्रिय रुद्रेतिप्रजल्पन्तीं पुनः पुनः ॥ २५

प्रौढवैरिस्थे दृष्ट्वा पाषण्डिस्था यथा श्रुतिः । गौरीं दध्यौ तथा स्थाणुः कथं प्राप्या प्रिया मया ॥

विललाप ततः शंभुदैत्यमायाविमोहितः । मद्रामा दानवैः कान्ते हृताऽसि त्वं कथं प्रिये ॥ २७

शोकमोहप्लुतं दृष्ट्वा शंकरं सागरात्मजः । जगाद प्रहसन्वाक्यं कश्चित्कारुण्यवान्यथा ॥ २८

जालंधर उवाच—

सर्वप्रमाणशून्योऽसि स्मरशृङ्गारवर्जितः । ईश्वरोऽपि वराकस्त्वं संजातोऽम्बिकया विना ॥ २९

मा रुदिहि विरूपाक्ष ददाभि तव बलभाम् । रक्षितोऽसि मया रुद्र गृहीत्वा पार्वतीं रणात् ३०

नारद उवाच—

इत्युक्त्वा गिरिशं तूर्णमुत्तार्य स्वरथाद्गुमाम् । सैन्यं संप्रेषयामास शंकराभिमुखं किल ॥ ३१

हरोऽपि वृषभेणाऽऽशु तत्सैन्यं समधावत । ग्रहीतुं पार्वतीं याहि त्राहि त्राहीतिजल्पतीम् ॥ ३२

यावद्ब्रह्माति तां गौरीं करेण वृषभध्वजः । तावच्छुम्भासुरः शीघ्रं गृहीत्वा चाम्बरे स्थितः ॥ ३३

शूलं मुमोच बलवान्हन्तुं शुम्भासुरं हरः । शुम्भेन सा परित्यक्ता शूलोपरि पपात च ॥ ३४

रुदती चारुसर्वाङ्गी त्यक्ता शूलेन संयुता । पतिता शंकरस्याग्रे तथा त्यक्ता ममार च ॥ ३५

मायागौरीं मृतां दृष्ट्वा शोकमोहपरिप्लुतः । हा प्रियेति रुदन्रुद्रः पपात भुवि मूर्च्छितः ॥ ३६

क्षणं संज्ञामवाप्याथ रणभूमामुपापतिः । शशाप शुम्भप्रमुखान्नौरीं गुष्मान्हनिष्यति ॥ ३७

नारद उवाच—

अथ शुम्भादयो दैत्या रणे देव्या निपातिताः । महेश्वरस्य शापेन गते मन्वन्तरे नृप ॥ ३८

शपित्वा तान्रुरोदाथ जल्पन्निरत्य शंकरः । क्व गताऽसि प्रिये त्यक्त्वा दुःखितं मां रणाङ्गणे ॥

रतिं त्यक्त्वा वियोगार्तः श्रीकण्ठोऽहं त्वया कृतः । वासुदेवोऽपि मां त्यक्तं न जानाति त्वया प्रिये
यज्ञे दक्षस्याधिकुण्डे पुरा देहो हुतस्त्वया । भूयो हिमवतो लब्धा कथं त्यजसि मां पुनः ॥४१
उच्छिष्टोच्छिष्ट चार्चयिषि गिरिजे मां प्रबोधय । अत्रान्तरे शिवं ज्ञात्वा दैत्यमायाविमोहितम् ॥ ४२
देवतागणमध्यस्थो ह्यन्तरिक्षादुपागमत् । विलपन्तमुवाचेदमदृश्यः कमलासनः ॥ ४३

ब्रह्मोवाच—

त्वं शोकमोहपितृमातृविवाजितोऽसि

दुःखं सुखं सुतकलत्रधनं न चास्ति ॥

जातोऽसि नैव जनकेन जनिष्यमाण-

स्त्वं मन्यसे ऋषिगणैश्च कुतो विमोहः ॥

४४

एकोऽसि नाथ बहुधाकृतविग्रहोऽसि

सूर्यो यथा जलधिबीचिषु दृश्यमानः ॥

ध्यानेन यान्ति यमिनस्तव पादमूलं

रूपं परं दुरवबोधमवाच्यमेव ॥

४५

नैषा प्रिया तव समानतपा विपन्ना

जालंधरेण रचितां जहि देव मायाम् ॥

सा पार्वती कमलकोशगता हि शंभो

युध्यस्व वैरिनिवहं जहि पाहि चास्मान् ॥

४६

नारद उवाच—

श्रुत्वेति ब्रह्मणो वाक्यमवबुद्धो महेश्वरः । ज्ञात्वा तां दानवीं मायां मुमोच महतीं शिलाम् ४७

तया जघान समरे दैत्यकोटिशतत्रयम् । ततो वृषभमारुह्य क्रोधेन महता नृप ॥ ४८

पिनाकं धनुरादाय धूर्जटिर्जगृहे शरान् । अथ मायापरित्यक्तं शर्वमालोक्य सिन्धुजः ॥ ४९

सुरेशमोहनं मायाजालमत्यद्भुतं नृप । अन्यदाविश्वकाराऽऽशु भृशं मायामहाबलम् ॥ ५०

जालंधरः कोटिभुजो बभूव वृक्षाश्मशस्त्रैर्युधे वृषाङ्गम् ।

अथान्तराले पृथिवीं चकार समुद्रसूनुर्गिरिधातुमण्डिताम् ॥

५१

देवतायतनै रम्यैर्नानापुष्पसमाकुलैः । मण्डितां नृप भूमिं च चकारोदधिनन्दनः ॥

नृत्यन्ति यत्रापसरसो मेनकाद्या मनोहराः ॥

५२

विस्मृत्य शंभुस्तदपास्य कार्मुकं सद्यः प्रतस्थे वृषभोपरि स्थितः ।

वादिन्नगीतैर्भुवि मोहितो भृशं दैत्येन्द्रमायामयताण्डवेन सः ॥

५३

विमोहितं वीक्ष्य वृषस्थितं हरं नित्यं समुद्रः सह ताण्डवेन ।

गीतेन वाद्येन च नृत्यलीलया ननाद रूपी तरसा विमोहितुम् ॥

५४

जन्तून्क्षिप्त्वोदधौ तांश्च स जहास ततोत्सवः ॥

५५

कृष्ण उवाच—

इ च ता देवताः सर्वाः क्व नन्दिप्रमुखा गणाः । अपि त्वं माननीयोऽसि मोहितो दैत्यमायया २६

किमथ शंभो भगवन्नुपेक्ष्यते उदीर्य चक्रं जठरस्थितं च ॥

वधाय चास्यैव कृतं महेश जालंधरं संहर तेन चाऽऽजौ ॥

६७

नारद उवाच—

इति कृष्णस्य वचनात्तस्मृत्वाऽऽत्मानमीश्वरः । आरुह्य वृषभं शीघ्रमाजगाम महारणम् ॥ ६८

तमागतं शिवं दृष्ट्वा सर्वसैन्यसमावृतः । रुरोध समरे राजन्कुद्धो जालंधरोऽसुरः ॥ ६९

हरस्य कुपितस्याऽऽसीत्सृष्टिसंहारकारकम् । रूपं तृतीयनेत्राग्नौ दानवाः शलभा यथा ॥ ६०

रूपं दृष्ट्वा भगवतो रौद्रं ज्वालामयं नृप । शुम्भादयस्तदा दैत्या राहुप्रभृतयश्च ये ॥ ६१

रुद्रं निरीक्ष्य संत्रस्ताः पातालं विविशुर्भयात् । सेनाभटाननेकांश्च हतान्दृष्ट्वा महामृधे ॥ ६२

शुम्भादीन्हृतशेषांस्तान्दृष्ट्वाऽऽत्मानं(त्मनः)पलायितान् । तदा जालंधरः संख्ये एको गिरि-
रिव स्थितः ॥ ६३

परमार्थं रुद्ररूपं हृष्टः साक्षाच्चलोकयत् । ततो जालंधरः प्राह महादेवं प्रहस्य च ॥ ६४

जालंधर उवाच—

रूपं संहर येन त्वं दहसे सचराचरम् । शस्त्रेण कुरु सङ्ग्रामं त्यक्त्वा वेगं बलं निजम् ॥ ६५

नारद उवाच—

इति जालंधरवचः श्रुत्वोवाच ततः शिवः ॥

६६

शिव उवाच—

वरं वरथ दैत्येश्च प्रीतोऽस्मि तव कर्मणा । ईदृक्षमपि मद्रूपं दृष्ट्वा यन्निर्भयोऽधुना ॥ ६७

अपि ब्रह्माण्डमखिलं मद्रूपस्यास्य दानव । तेजसो वीक्षणे नालं तत्र त्वमसि निर्भयः ॥ ६८

नारद उवाच—

इति शंभोः प्रसादं च मत्वा संसारनिस्पृहः । जालंधरो हराद्वत्रे मुक्तिं सायुज्यतां पराम् ॥ ६९

श्रीमहादेव उवाच—

दिव्यं देहमिदं दैत्य भोगसिद्धियुतं तव । वृन्दावनोहरं रम्यमिहस्थं कालमश्नुते ॥ ७०

मुहूर्तं परमात्मानं तमेकाकिनमव्ययम् । अवुध्य(ब्ध्वा) त्यजसे मूर्ख कथं त्वं मुक्तिमिच्छसि ७१

वृन्दा तव प्रिया राज्ञी हता सा योगमायया । सा तु ब्रह्मस्वरूपज्ञा प्राप्ता तत्परमं पदम् ॥ ७२

इदानीं दुर्लभा सा च तत्पदं चैव दुर्लभम् । स्वर्गापवर्गयोर्मध्ये संसारे वरमामुहि ॥ ७३

जालंधर उवाच—

देव मुक्तिपदं लभ्यं कृतकृत्येन केनचित् । इदानीं कृतकृत्योऽस्मि यस्त्वा यास्ये त्वया हतः ७४

शिव उवाच—

मत्स्थानं परमं क्षेत्रं यदि त्वं गन्तुमुत्सुकः । तर्हि मां कोपयस्वाऽऽशु दैत्य हत्वा दृढैः शरैः ॥

ततोऽहं त्वां हनिष्यामि मत्स्थानं यास्यसेऽनघ ॥

७५

नारद उवाच—

महेश्वरवचः श्रुत्वा प्राह जालंधरः शिवम् ॥

७६

जालंधर उवाच—

नारद उवाच—

एवमुक्तो जघानाऽऽशु सिन्धुजं विशिखैः शिवः । ते शराः सिन्धुपुत्रस्य देहलग्ना विभान्ति च ७८
 यथा लोहगिरिप्रान्ते वेणवो वह्निदीपिताः । जालंधरो हरस्याङ्गं पूरयामास मार्गणैः ॥ ७९
 तैः शरैः शुशुभे रुद्रो यथा खं खेचराकुलम् । जालंधरेशयोर्युद्धं तथा द्वंद्वमभून्नृप ॥ ८०
 हरादन्यो न हन्ताऽस्ति न सोढाऽन्योऽर्णवात्मजात् । गिरिकोटिसहस्रैस्तु तदा पृथ्वीपुटोद्भृतैः
 पूरयामास समरे सिन्धुजः पार्वतीपतिम् । ततः शूलेन निहतो रुद्रेणोरसि दानवः ॥ ८२
 निःससार मुखात्तस्य ज्वरो जम्भो भयंकरः । स च चिरज्वरो नाम सिंहवक्त्रो नराकृतिः ८३
 दैत्यदेहाद्विनिष्क्रान्तं दृष्ट्वा सिंहमुखं ज्वरम् । हुंकारमकरोद्घोरं शरभस्तत्र निर्ययौ ॥ ८४
 शिवस्य निःसृतेनासौ शरभेण निपातितः । अजेयं शंकरं दृष्ट्वा वृषभेन्द्रेण संयुतम् ॥ ८५
 आययौ वृषभाभ्यासे तरसा सागरात्मजः । वृषं पुच्छे गृहीत्वा च भ्रामयामास चाम्बरे ॥ ८६
 जालंधरो महाबाहुश्चिक्षेप हिमवद्विरौ । ततस्त्रिशूलमत्युग्रं मुमोच गिरिजापतिः ॥ ८७
 तद्भस्तेन गृहीत्वा च दैत्येशः शिवसंनिधौ । रथारूढो धनुर्गृह्य कालक्रेदारमब्धिजः ॥ ८८
 पूरयामास विशिखैः शिवमुखीतले स्थितम् । उग्रः शस्त्रशरान्निश्चा बाणै रथमचूर्णयत् ॥ ८९
 दशयोजनविस्तीर्णं सारथ्यश्वसमन्वितम् । जालंधरोऽपि विरथो ह्यभ्यधावन्मृधे शिवम् ॥ ९०
 रणे युद्धमभूद्गोरमद्भुतं लोमहर्षणम् । तद्दृष्ट्वाऽकाण्डकल्पान्तशङ्कया तत्रसुः सुराः ॥ ९१
 सर्वास्त्रैस्तावदन्योन्यं जघ्नतुभीमविक्रमौ । षड्भिः पृथ्वीं चालयन्तौ कम्पयन्तौ नभः स्वनैः ॥ ९२
 अथोत्कर्त बलं दृष्ट्वा दानवेन्द्रस्य शंकरः । शस्त्रजालं जहाराऽऽशु योगमायावलेन सः ॥ ९३
 ततः कोटिभुजो दैत्यो दंष्ट्राभीषणलोचनः । शस्त्रहीनोऽपि तरसा धावमानो हरं ययौ ॥ ९४
 विशालकरबन्धेन बबन्ध समरे शिवम् । ततस्तस्य कृपाणेन चिच्छेद करकाननम् ॥ ९५
 सिन्धुजेन भुजाक्रान्तो रुद्रोऽभून्नीललोहितः । लीलया योधयामास रणेऽसौ सिन्धुनन्दनम् ९६
 छिन्नहस्तोऽपि युयुधे स्वर्भानुः शिरसा यथा । नियुद्धेन नदीसूनुस्तोषयामास शंकरम् ॥ ९७
 परितुष्टोऽब्रवीच्छंभुर्वरं वरय दुर्लभम् । जालंधरेण सोऽप्युक्तस्त्वं मे देहात्मनः पदम् ॥ ९८
 मम दोःशस्त्रहीनस्य नावज्ञां कर्तुमर्हसि । शीघ्रं प्रयच्छ मे सिद्धिं नो चेत्त्वां संहराम्यहम् ॥ ९९
 इत्युक्त्वा सभुजो भूत्वा जघ्ने तं मुष्टिनोरसि । ततः सुदर्शनं चक्रं पुरा यन्निर्मितं स्वयम् ॥ १००
 मुखाद्दुर्दीर्यं तद्भस्ते गृहीत्वाऽतोलयद्गुषा । सूर्यकोटिसहस्राभं ग्रसत्तत्सचराचरम् ॥ १०१
 तेन चक्रेण चिच्छेद शिरो जालंधरस्य च । ततस्तच्छीर्षमुत्पत्य गगने शतयोजनम् ॥ १०२
 दंष्ट्राशतकरालास्यं स्वर्भूमिनयनं च यत् । व्याघ्रगत्या ततो यातं सदनं ब्रह्मणो नृप ॥ १०३
 भूयः स्वर्गे ततो दृष्ट्वा मृडः शीर्षमधावत । स्रवत्तद्गुधिरं भूरि प्रकुर्वद्भैरवस्वनम् ॥ १०४
 ततो दिशः प्रनष्टास्ता गगने विलयं गताः । न तेजसां प्रकाशोऽस्ति चचाल वसुधा भयात् १०५
 आपतत्तज्जघानाऽऽशु रुद्रश्चक्रेण तच्छिरः । द्विधा भूत्वाऽथ राजेन्द्र पपात हिमवद्विरौ ॥ १०६
 ततो जालंधरस्याऽऽशु शिरसः शकलौ किल । विशतः सर्वभूतानां पश्यतां स्स वृषाकपौ ॥ १०७
 तस्य कण्ठात्समुद्भूता दैत्याः शतसहस्रशः । ते हतास्तेन चक्रेण कपर्दिकरशालिना ॥ १०८
 जालंधरकबन्धं तन्नर्त रथिरारुणम् । पुनः पुनः समुद्भूतास्तस्य कण्ठात्तु दानवाः ॥ १०९

पुनः पुनर्वलवता छिन्नाश्रक्रेण शंभुना । मेदसा सिन्धुपुत्रस्य पूरिता सकला मही ॥ ११०
 मेदिनी मेदसैवैषा ख्यातिं प्राप्ता तु पार्थिव । यत्र दैत्यवरस्यास्य शोणितं शैलतां गतम् ॥१११
 कैलासस्योत्तरे भागे तत्राभूच्छोणितं पुरम् । अथ मांसचयान्दृष्ट्वा सर्वतो व्याप्य तिष्ठतः ॥ ११२
 तदा सस्मार देवेशश्चतुःषष्टिगणं रणे । विज्ञानस्मरणाद्देवाः संप्राप्ताः शंकरान्तिकम् ॥ ११३
 कृताञ्जलिपुटाः प्रोचुः शिव किं करवाम हे ॥ ११४

महादेव उवाच—

य एते दैत्यमांसस्य राशयो गिरिसंनिभाः । भक्षयध्वं तु ताञ्जनीघ्नं दत्ताऽनुज्ञा मया तु वः ११५
 ब्राह्मी माहेश्वरी चैव कौमारी वैष्णवी तथा । वाराही चैव माहेन्द्री सर्वाः स्वगणशोभिताः ११६
 एवं शंकरनिर्दिष्टा देव्यस्ता मांससंचयान् । क्रूरेण चक्षुषाऽऽलोक्य निन्युश्चादर्शनं क्षणात् ॥११७
 अथ जालंधरवपुः क्षीणं क्रान्तं स्वशक्तिभिः । ताभिर्ग्रस्ते शरीरे तु तस्य देहाद्विनिःसृता ॥११८
 प्रभा सा शंकरं प्राप्ता जगामादर्शनं क्षणात् । तत्तेजः सूर्यसंकाशं लयं प्राप्तं महेश्वरे ॥ ११९
 एवं स विलयं प्राप्तस्त्रिदशारिस्त्रिलोचनात् । वृणुध्वं च वरं सर्वाः प्रीतः प्राह महेश्वरः ॥
 तदा ताः सर्वयोगिन्यः पप्रच्छुर्जगदीश्वरम् ॥ १२०

योगिन्य ऊचुः—

मर्त्यलोकेषु ये लोका भोगमोक्षवरेप्सवः । पूजयिष्यन्ति ते नित्यं स्वगृहे योगिनीगणम् ॥
 तत्तेषां वाञ्छितं सर्वं सिध्यतां त्वत्प्रसादतः ॥ १२१

महादेव उवाच—

यः कश्चित्पूजयेन्नित्यं भक्तिभावसमन्वितः । युष्मद्रणं च तस्याहं वरदोऽस्मि धरातले ॥ १२२
 मद्भक्तः केशवस्यापि द्वेष्टि यो योगिनीगणम् । भैरवोऽहं तदा तस्य हरिष्ये सुकृतं कृतम् ॥१२३

नारद उवाच—

इति दत्तवरा हृष्टा योगिन्यो विभुना मृधे । अत्रान्तरे भवानीं तां सस्मार वृषभं हरः ॥ १२४
 स्मृतमात्रा पार्वती सा वृषभश्चाऽऽगमत्क्षणात् । सखीगणसमायुक्ता संप्राप्ता हरवल्लभा ॥ १२५
 सा त्यक्त्वा भ्रामरीं मूर्तिं हरस्यार्थं समारूढत् । गिरिजासहितो राजन्महेशो मुमुदे ततः ॥१२६
 योगिनीः प्रत्युवाचेदं पिबध्वं रुधिरं नृप । जालंधरकबन्धस्थं ताः श्रुत्वा जहृषुर्भृशम् ॥ १२७
 मांसमेदो ह्यसृक्पीत्वा योगिन्यो ननृतुर्मुदा । ततो हरः प्रसन्नोऽभूत्तासां क्रीडितवीक्षणात् १२८
 स्वयं च भैरवं रूपं कृत्वा तन्मध्यगः पपौ । तीक्ष्णद्रंष्टा महाकायास्तदाऽऽसन्न्योगिनीगणाः १२९
 ग्रसन्तोऽद्यापि मांसानि काले चापि पिबन्त्यमृक् । तेन जालंधरो दैत्यो नोत्तिष्ठति रणे हतः ॥
 ततस्तत्र समाजगुर्ब्रह्माद्या देवतागणाः । ऋषयो मरुतो देवा स्तुवन्तस्तं महेश्वरम् ॥ १३१

दिशः प्रसेदुः सुरभिर्ववौ मरुदिवः प्रपेतुः सुरपुष्पवृष्टयः ॥

कृताभिषेकस्य च तस्य निस्वनात्सं(र्जरैः सं)नादिता दुन्दुभयोऽपि चक्रिरे १३२

उपरि परिमलान्धैः सुस्वरं संपतद्भिर्मधुकरनिकरम्बैरुल्लमाना भरेण ॥

अविरलमधुधारासारसंसिक्तभूमिः सदसि सुरविमुक्ता प्रापत्तपुष्पवृष्टिः ॥ १३३

हते तदा सिन्धुसुते हरेण नाराचघातैस्त्रिजगत्तदा बभौ ।

प्रसूनवृष्टिर्ननृतुस्तदाऽङ्गना जगुश्च यक्षाः सुरकिंनराद्याः ॥

१३४

शंभुवैरिजयास्थितेन यशसा स्फाराङ्गकान्तिगिरिं

स्वं भजे सुरसिद्धचामरगणैः संस्तूयमानः सदा ।

गौरी वाऽपि जगाम चाऽऽशु गिरितः श्वेतं सखीसंवृता

संचक्रुस्त्वभिसेवनं सुमनसां वर्षेण देवाङ्गनाः ॥

१३५

देवोऽसौ करुणामयः सुरगणान्स्वे स्वे पदे स्थापय-

न्प्रादादन्यदपि स्वकं वसु ततो ज्ञात्वा पतिः शंकरः ।

किं वक्तव्यमतः परं यदि भवेदीशानुकम्पा परा

कोऽयं वा त्रिदिवो धरातलमिदं स्यादात्मसात्सर्वतः ॥

१३६

देवाः स्वराज्यमासाद्य यथापूर्वं चकासिरे । बुभुजुर्यज्ञभागांस्ते लोकपालत्वमाश्रिताः ॥ १३७

भारद उवाच—

इति जालंधरस्योक्तं यथावदनुपूर्वशः । चरितं लोकवीरस्य राजन्नत्यद्भुतं तव ॥ १३८

विष्णुस्त्यजति नाद्यापि क्षीराब्धिं यद्रशो नृप । सर्वोऽपि भुङ्क्ते स्वं कर्म तद्विद्धि त्वमसंशयम् ॥ ३९

तुभ्यं दुःखनिरासाय प्रोक्तमाख्यानमुत्तमम् । यावद्देहोऽस्ति कर्माणि सुखदुःखानि कर्मतः ॥ १४०

देही भुङ्क्तेऽवशो राज्ञस्त्राणं न ज्ञानतः परम् । कृष्णादीनां देहबन्धे सुखदुःखादि वर्तते ॥ १४१

तत्रेतेरेषां किं वाच्यं ये वैराग्यपराङ्मुखाः । ज्ञात्वेदृशीं कर्मगतिं सर्वेभ्यो बलवत्तमाम् ॥ १४२

धीरो भव प्रतीक्षस्व शुभकर्मागमं पुनः । शत्रूञ्जित्वा तु समये स्वं राज्यं पुनराप्स्यसि ॥ १४३

इतिह्यसमिमं श्रुत्वा न दुःखैः परिभूयते । धर्मार्थकाममोक्षाश्च यथावच्चात्र कीर्तिताः ॥ १४४

स्वर्ग्यं पापहरं पुण्यं शोकमोहविनाशनम् । ब्राह्मणो ज्ञानमाप्नोति राज्यं प्राप्नोति क्षत्रियः ॥ १४५

वैश्यश्च बर्ही संपत्तिं श्रुत्वा शूद्रः सुखं लभेत् । राजा यो भ्रष्टराज्योऽपि रतः सन्नेव सत्पथि ॥

स राज्यं पुनराप्नोति श्रवणात्तित्यमस्य तु । आकर्ण्यैतत्सतां राजञ्चाव्यमन्यन्न रोचते ॥ १४७

कलं च कोकिलालापं रूढं ध्वाङ्गरूतं तथा । आख्यानमेतदनघं श्रुत्वा सज्जनहृत्प्रियम् ॥ १४८

हिरण्यतिलवस्त्राद्यैर्धेनुभूमिप्रदानतः । संतोषयेद्वाचकं तु तस्मिंस्तुष्टे फलं लभेत् ॥ १४९

देवताश्च प्रसीदेयुरर्चिते वाचके गुरौ । अन्नदानादि दद्याच्च ब्राह्मणेभ्यः प्रपूजयेत् ॥ १५०

जायते विजयी नित्यं पुत्रपौत्रसमृद्धिमान् । जायते विष्णुलोके यः शृणोत्याख्यानमुत्तमम् ॥ १५१

इति व्याजेन भो भूप तुलस्युत्पत्तिकारणम् । ये शृण्वन्ति नरश्रेष्ठा न तेषां पातकं क्वचित् ॥ १५२

तुलसीमाहात्म्यमिदं पवित्रं पापनाशनम् । श्रुत्वा तु लभते मोक्षमुक्त्वा चैव न संशयः ॥ १५३

स्वग्रहे रोपिता चैव तुलसी पापनाशिनी । दर्शनाद्ब्रह्महत्याऽपि नश्यते नात्र संशयः ॥ १५४

कार्तिके चैव माघे तु तुलस्या पूजयेद्धरिम् । वैशाखे तु विशेषेण पूजनं च हरेः स्मृतम् ॥ १५५

एकेनैव प्रदक्षिणेन सकलं पापं गतं वै सदा

येऽशुद्धा भुवि सन्ति दाननिरताः कालेन शुद्धिं गताः ।

तेऽपि स्युः सुरपूजनार्हतनवः पापाच्च दूरं गता

ये वै विष्णुजनाश्च दुर्लभतरा ह्यस्मिन्कलौ सांप्रतम् ॥

१५६

इति श्रीमहापुराणे पाद्म उत्तरखण्डे नारदयुधिष्ठिरसंवादे जालंधरवधे सुरमहोत्सवो नामैकोनविंशतितमोऽध्यायः ॥ १५ ॥

अथ विशोऽध्यायः ।

मुधिष्ठिर उवाच—

श्रीशैलः परितो रम्यः कुत्र तिष्ठति नारद । किं तत्र वर्तते तीर्थं कस्य देवस्य पूजनम् ॥
कस्यां दिशि समाख्यातो लोकेषु च वदाधुना ॥

नारद उवाच—

शृणु राजन्प्रवक्ष्यामि श्रीशैलं पर्वतोत्तमम् । यं श्रुत्वा मुच्यते लोको बालहत्यादिपातकात् ॥ २
तत्पर्वतवनं रम्यं मुनिभिश्चोपसेवितम् । नानाद्रुमलताकीर्णं नानापुष्पोपशोभितम् ॥ ३
हंसकोकिलनादैश्च मयूरध्वनिनादितम् । श्रीफलैश्च कपित्थैश्च शिरीषै राजवृक्षकैः ॥ ४
पारिजातकपुष्पैश्च कदम्बोदुम्बरैस्तथा । नानापुष्पैः सुगन्धाढ्यैर्वासितं तद्गनं गिरौ ॥ ५
सर्वाभिर्ऋषिपत्नीभिः सुशिष्याभिः सुसेवितम् । केचिद्विलासयुक्ताश्च केचिद्ब्याख्यानतत्पराः ६
केचिद्भूर्ध्वभुजास्तत्र अङ्गुष्ठप्रायैः स्थिताः परे । शिवध्यानरताः केचित्केचिद्विष्णुपरायणाः ॥ ७
निराहाराश्च केऽप्यत्र केचित्पर्णाशने रताः । कन्दमूलफलाहाराः केचिन्मौनव्रताः स्थिताः ॥ ८
एकपादस्थिताः केचित्केचित्पद्मासने स्थिताः । केचिच्चैव निराहारास्तपस्तेषुः सुदुष्करम् ॥ ९
आश्रमाणि च पुण्यानि नद्यश्च विविधाः शुभाः । देवखातान्यनेकानि तडागानि बहूनि च ॥ १०
पर्वतोऽयं महाराज दृश्यते किल सर्वतः । मल्लिकार्जुनको राजन्यत्र तिष्ठति नित्यशः ॥ ११
तत्रैव शिखरं रम्यं पर्वतोपरि शोभितम् । शृङ्गदर्शनमात्रेण मुक्तिरेव न संशयः ॥ १२
दक्षिणां दिशमाश्रित्य वर्तते पर्वतोत्तमः । अत्र गङ्गा महारम्या पातालेति समाश्रिता ॥ १३
तत्र च स्नानमात्रेण महापापैः प्रमुच्यते । श्रीशैलशिखरं दृष्ट्वा वाराणस्यां मृतो ध्रुवम् ॥ १४
केदारो ह्युदकं पीत्वा पुनर्जन्म न विद्यते । तपस्विनां महत्स्थानं योगिनां च तथैव च ॥ १५
तस्मात्सर्वप्रयत्नेन दर्शनं तस्य कारयेत् । अयं विज्ञानदेवोऽसौ महापातकनाशनः ॥ १६
सिद्धं पुरं च नगरं रम्यं स्वर्गसुखावहम् । नित्यमप्सरसो यत्र गायन्ति च रमन्ति च ॥ १७
अतः पर्वतराजोऽयं दर्शनं सौख्यकारकः । तस्य तैर्दर्शनं कार्यं मुक्तिमिच्छन्ति ये नराः ॥ १८

इति श्रीमहापुराणे पाद्म उत्तरखण्डे श्रीशैलोपाख्याने विशोऽध्यायः ॥ २० ॥

आदितः श्लोकानां समष्ट्यङ्काः— ३२८५९

अथैकविंशोऽध्यायः ।

महादेव उवाच—

हरिद्वारं महापुण्यं शृणु देवर्षिसत्तम । यत्र गङ्गा महत्येव तत्रोक्तं तीर्थमुत्तमम् ॥ १
यत्र देवा वसन्तीह ऋषयो मनवस्तथा । यत्र देवः स्वयं साक्षात्केशवो नित्यमाश्रितः ॥ २
पुरा पूर्वं तु भो वत्स तीर्थं जातं महत्तदा । यस्य दर्शनमात्रेण ब्रूतो यान्त्यथाऽऽपदः ॥ ३
यत्र गङ्गा महारम्या जाता पुण्यविशेषतः । विष्णुपादोदकी जाता चरणस्पर्शनात्ततः ॥ ४
भगीरथेन भो विद्वन्नानीता तत्र मार्गतः । उद्धारः पूर्वजानां तु कृतस्तेन महात्मना ॥ ५

नारद उवाच—

कोऽयं देव समाख्यातो भगीरथो महातपाः । येन तीर्थं समानीतं लोकानां हितकारणात् ॥ ६
गङ्गातीर्थं महत्पुण्यं सर्वपापप्रणाशनम् । लोकाः सर्वे वदन्त्येवमेतत्तीर्थोत्तमोत्तमम् ॥ ७
गङ्गा गङ्गति यो ब्रूयाद्योजनानां शतैरपि । मुच्यते सर्वपापेभ्यो विष्णुलोकं स गच्छति ॥
कथं तेन समानीता किं कार्यं वद मुव्रत ॥ ८

महादेव उवाच—

येन गङ्गा यथाऽऽनीता गङ्गाद्वारेऽतिशोभने । तत्सर्वं संप्रवक्ष्यामि क्रमानुक्रमयोगतः ॥ ९
पूर्वमासीद्गरिश्वन्द्रक्षैलोक्ये सत्यपालकः । रोहितस्तस्य पुत्रोऽभूदेको विष्णुपरायणः ॥ १०
तस्यापि च वृकः पुत्रो धर्मिष्ठः सत्पथे स्थितः । तस्य पुत्रः सुबाहुश्च जातेऽस्मिन्वै कुले तदा ११
तस्य पुत्रो गरो नाम नात्यन्तं धार्मिकोऽभवत् । कदाचित्कालयोगेन दुःखी जातोऽत्र कारणात्
राजभिस्तत्र देशोऽयं तर्जितोऽधर्मकारणात् । स कुटुम्बं गृहीत्वा तु गतोऽसौ भार्गवाश्रमम् १३
रक्षितो भार्गवेणाथ कृपया तत्र वै तदा । तत्र पुत्रो ह्यभूत्स्य सगरो नाम वै द्विज ॥ १४
ववृधे चाऽऽश्रमे पुण्ये भार्गवेणाभिरक्षितः । उपवीतादिकं सर्वं क्षत्रियस्य तदा कृतम् ॥ १५
शैस्त्राणां च तथाऽभ्यासं वेदानां तु तथैव च । आग्नेयास्त्रं ततो लब्ध्वा भार्गवात्सगरो नृपः १६
जघान पृथिवीं गत्वा तालजघान्सहैहयान् । सशकान्पारदांश्चैव जघान स महातपाः ॥ १७

नारद उवाच—

माहात्म्यं सगरस्याथ वद शंकर विस्तरात् । सूर्यवंशे महाराजो विख्यातः स महाबली ॥ १८

महादेव उवाच—

गरस्य व्यसने जाते हृतं राज्यमभूत्किल । हैहयैस्तालजङ्घ्याद्यैः शकैः सार्धं च नारद ॥ १९
यवनाः पारदाश्चैव काम्बोजाः पङ्कवास्तथा । एते पञ्च गणा ब्रह्मन्हैहयार्थं पराक्रमन् ॥ २०
हृतराज्यस्ततो राजा संगरे वै वनं ययौ । पत्न्या चानुगतो दुःखी स वै प्राणानवासृजत् ॥ २१
तस्य पत्नी तु कल्याणी सगर्भा च व्रतान्विता । स पत्न्या भार्गवस्तस्य वृतः पूर्वं सुतेप्सया २२
सा तु भव्यचितां कृत्वा वने तं प्ररुरोद ह । [+और्वस्तां वारयित्वा च गरपत्नीं च नारद] २३
न्यवेदयुत तत्पुत्रं धर्मिष्ठं सात्त्विकं प्रियम् । निवेदिते ततो बाले [*मरणात्सा न्यवर्तत ॥ २४
ततो मासद्वये जाते] ववर्धौर्वस्य चाऽऽश्रमे । जातकर्मादियोगश्च और्वेण च तथा कृतः ॥ २५
उपवीतादिकं सर्वं जातं तत्र महामुने । तत्र वेदादिकं सर्वं पठितं चौर्वयोगतः ॥ २६
ध्याप्य वेदशास्त्राणि ततोऽस्त्रं प्रत्यपादयत् । आग्नेयं तं महाभागममरैरपि दुःसहम् ॥ २७
स तेनास्त्रबलेनऽऽजौ बलेन च समन्वितः । हैहयान्वै जघानाऽऽशु संकुण्डः स्वबलेन च ॥ २८
आजहार च लोकेषु स च कीर्तिमवाप सः । ततः शकाः सयवनाः काम्बोजाः पङ्कवास्तथा ॥
न्यमानास्तदा ते तु वसिष्ठं शरणं ययुः । वसिष्ठोऽपि च तत्कृत्वा समयं स महाश्रुतिः ॥ ३०
उगरं वारयामास तेषां दत्त्वाऽभयं नृप । सगरः स्वां प्रतिज्ञां तु गुरोर्वाक्यं निशम्य च ॥ ३१
धर्मैर्जघान तांश्चैषां विकृतत्वं चकार ह । अर्थं शकानां शिरसो मुण्डं कृत्वा व्यसर्जयत् ॥ ३२

यवनानां शिरः सर्वं काम्बोजानां तथैव च । पारदा मुण्डकेशाश्च पहलवाः श्मश्रुरक्षकाः ॥ ३३
 एवं विजित्य सर्वान्वै कृतवान्धर्मसंग्रहम् । सर्वधर्मजयी राजा विजित्येमां वसुंधराम् ॥ ३४
 अश्वं संकारयामास वाजिमेधाय पार्थिवः । तस्य चारयतः सोऽश्वः समुद्रे पूर्वदक्षिणे ॥ ३५
 बेलासमीपेऽपहतो भूमिं चैव प्रवेशितः । स तं देशं तदा पुत्रैः खानयामास सर्वतः ॥ ३६
 नाश्वं प्रापुस्तदा ते वै खन्यमाने महार्णवे । तत्रैकमादिपुरुषं ददृशुस्ते त्वरान्विताः ॥ ३७
 चोरोऽयमवदंश्चेति कपिलं जगतां प्रभुम् । तस्य चक्षुः समुत्थेन वह्निना प्रतिबुध्यतः ॥ ३८
 दग्धाः षष्टिसहस्राणि चत्वारस्तेऽवशेषिताः । हृषीकेतुः सुकेतुश्च तथा धर्मरथोऽपरः ॥ ३९
 शूरः पञ्चजनश्चैव तस्य वंशकरा द्विज । प्रादाच्च तस्मै भगवान्हरिः पञ्च वरान्स्वयम् ॥ ४०
 वंशं मोक्षं सुकीर्तिं च समुद्रं तनयं विभुः । सागरत्वं च लेभेऽथ कर्मणा तेन तस्य वै ॥ ४१
 त्प्राश्वमेधिकं सोऽश्वं समुद्रादुपलब्धवान् । आजहाराश्वमेधानां शतं स च महायशाः ॥ ४२

इति श्रीमहापुराणे पात्र उत्तरखण्ड एकविंशोऽध्यायः ॥ २१ ॥

आदितः श्लोकानां समष्ट्यङ्काः—३२९०१

अथ द्वाविंशोऽध्यायः ।

नारद उवाच—

सगरस्याऽऽत्मजा वीराः कथं जाता महाबलाः । विक्रान्ताः षष्टिसहस्रा विज्ञानेश्वर तद्द ॥१

शिव उवाच—

द्वे पत्न्यौ सगरस्याऽऽस्तां तपसा दग्धकिल्बिषे । और्वस्ताभ्यां वरं प्रादात्तोषितो मुनिसत्तमः २
 षष्टि पुत्रसहस्राणि एका वज्रे तरस्विनी । एकं वंशधरं त्वेका यथेष्टवरशालिनी ॥ ३
 तत्रैका सुषुवे तुम्ब्यां पुत्राञ्जूरान्बहूनथ । ते तु सर्वेऽपि धात्रीभिर्विधितास्तु यथाक्रमम् ॥ ४
 घृतपूर्णेषु कुम्भेषु कुमाराः प्रतिविधिताः । कपिलानां तु दुग्धानां तेषां तत्र महात्मनाम्(?) ॥ ५
 तेनैव दुग्धयोगेन बवृधुस्ते महात्मनः । एकः पञ्चजनो नाम पुत्रो राजा बभूव ह ॥ ६
 ततः पञ्चजनस्याऽऽसीदंशुभान्नाम वीर्यवान् । दिलीपस्तनयस्तस्य पुत्रो यस्य भगीरथः ॥ ७
 यस्तु गङ्गां सरिच्छ्रेष्ठामानयामास सुव्रतः । समुद्रमानयित्वैनां दुहितृत्वमकल्पयत् ॥ ८

नारद उवाच—

कथं गङ्गा समानीता किं तपस्तेन वै कृतम् । तत्सर्वं मे समाचक्ष्व सुव्रतोऽसि दयानिधे ॥ ९

महादेव उवाच—

पूर्वजानां हितार्थाय गतोऽसौ हैमके गिरौ । तत्र गत्वा तपस्तप्तं वर्षाणामयुतं तदा ॥ १०
 आदिदेवः प्रसन्नोऽभृद्योऽसौ देवो निरञ्जनः । तेन दत्ता इयं गङ्गा आकाशात्समुपस्थिता ॥११
 तत्र विश्वेश्वरो देवो यत्र तिष्ठति नित्यशः । गङ्गां दृष्ट्वाऽऽगतां तेन(शर्वो) शृहीत्वा जाह्नवीं तदा ॥
 जटाजूटे च संधार्य वर्षाणामयुतं स्थितः । न निःसृता तदा गङ्गा ईशस्यैव प्रभावतः ॥ १३
 विचारितं तदा तेन क्व गता मम मातृका । संध्यानेन विचार्यैवं शृहीता चेश्वरेण तु ॥ १४
 ततः कैलासमगमद्भगीरथः स वीर्यवान् । तत्र गत्वा मुनिश्रेष्ठ ह्यकरोदुल्बणं तपः ॥ १५

आराधितस्तदा तेन दत्तवानहमापगाम् । एकं केशं परित्यज्य दत्ता त्रिपथगा तदा ॥	१६
स गृहीत्वा गतो गङ्गां पाताले यत्र पूर्वजाः । अलकनन्दा तदा नाम गङ्गायाः प्रथमं स्मृतम् ॥	१७
हरिद्वारे यदा याता विष्णुपादोदकी तदा । तदेव तीर्थं प्रवरं देवानामपि दुर्लभम् ॥	१८
तत्तीर्थं च नरः स्नात्वा हरिं दृष्ट्वा विशेषतः । प्रदक्षिणं ये कुर्वन्ति न चैते दुःखभागिनः ॥	१९
ब्रह्महत्यादिपापानां राशयः सन्त्यनेकशः । विलयं यान्ति ते सर्वे हरेर्दर्शनतः सदा ॥	२०
एकदा केशवस्थाने हरिद्वारे ह्यहं गतः । तस्मात्तीर्थप्रभावाच्च जातोऽहं विष्णुरूपवान् ॥	२१
यं गच्छन्ति नरश्रेष्ठास्ते वै यान्ति ह्यनामयम् । चतुर्भुजास्तु ते लोका नरा नार्यश्च सर्वशः ॥	२२
वैकुण्ठं यान्ति ते सर्वे हरेर्दर्शनमात्रतः । ममाप्यधिकं तीर्थं तु हरिद्वारं सुशोभनम् ॥	२३
तीर्थानां प्रवरं तीर्थं चतुर्वर्गप्रदायकम् । कलौ धर्मकरं पुंसां मोक्षदं चार्थदं तथा ॥	२४
यत्र गङ्गा महारम्या नित्यं बहति निर्मला । एतत्कथानकं पुण्यं हरिद्वाराख्यमुत्तमम् ॥	२५
सुयशो ये च शृण्वन्ति ते च वै फलमाप्नुयुः । अश्वमेधे कृते यागे गोसहस्रे तथैव च ॥	२६
तत्पुण्यं लभते विद्वान्हरेर्दर्शनमात्रतः । गोहन्ता ब्रह्महा चैव ये चान्ये पितृघातकाः ॥	२७
एवंविधानि पापानि बहून्यपि च वै द्विज । विलयं यान्ति सर्वाणि हरेर्दर्शनमात्रतः ॥	२८

इति श्रीमहापुराणे पाद्म उत्तरखण्ड उमापतिनारदसंवादे हरिद्वारमाहात्म्यं गङ्गोत्पत्तिपूर्वकं नाम द्वाविंशोऽध्यायः ॥२२॥

आदितः श्लोकानां समष्ट्यङ्काः—३२९२९

अथ त्रयोविंशोऽध्यायः ।

शिव उवाच—

गङ्गामाहात्म्यं वक्ष्यामि यथोक्तं मुनिसत्तम । यस्य श्रवणमात्रेण अग्रं नश्यति तत्क्षणात् ॥	१
गङ्गा गङ्गेति यो ब्रूयाद्योजनानां शतैरपि । मुच्यते सर्वपापेभ्यो विष्णुलोकं स गच्छति ॥	२
चरणाब्जसमुद्भूता गङ्गा नामेति विश्रुता । पापानां स्थूलराशीनां नाशिनी चेति नारद ॥	३
नर्मदाशरयू चैव तथा वेत्रवती नदी । तापी पयोष्णी चन्द्रा च विपाशा कर्मनाशिनी ॥	४
पुष्पा पूर्णा तथा दीपा विदीपा सूर्यनन्दना । [+तासां यत्पुण्यं स्नानेन [तत्पुण्यं] समवाप्नुयुः ॥	५
ससागरां च पृथिवीं ये ददन्ति मनीषिणः । गवां दानसहस्रेण अश्वमेधशतेन च ॥+]	६
सहस्रवृषदानेन यत्फलं लभते ध्रुवम् । तत्फलं समवाप्नोति गङ्गादर्शनतः क्षणात् ॥	७
इ . गङ्गा महापुण्या ब्रह्मघ्नानां विशेषतः । तेषां निरययुक्तानां गङ्गा पापप्रहारिणी ॥	८
चन्द्रसूर्योपरान्ते च यत्फलं विद्यतेऽनघ । तत्फलं समवाप्नोति गङ्गादर्शनमात्रतः ॥	९
यथा सूर्योदये तात तमो गच्छति दूरतः । तथा गङ्गाप्रभावेन विलयं याति पातकम् ॥	१०
मातेयं सर्वदा लोके पवित्रा पापनाशिनी । कल्याणरूपा सततं विष्णुना निर्मिता पुरा ॥	११
दिव्यरूपा तु जननी दीनानां पावनी स्मृता । देवानां च यथा विष्णुस्तथा गङ्गोत्तमा नदी १२	१२
ये कुर्वन्ति नराः स्नानं माघमासे निरन्तरम् । न तेषां विद्यते दुःखं कल्पानां च शतत्रयम् ॥१३	१३
यत्र गङ्गा च यमुना यत्र चैव सरस्वती । तत्र स्नात्वा च पीत्वा च मुक्तिभागी न संशयः ॥१४	१४

+ धनुश्चिह्नान्तर्गतः पाठः फ. पुस्तकस्थः ।

*महादेव उवाच—

त्वद्वार्ता प्रयतो ब्रवीमि यदहं साऽस्तु स्तुतिस्ते प्रभो यद्भुञ्जे तव संनिवेदनमथो यद्यामि सा प्रेष्यता ॥ यच्छान्तः स्वपिमि त्वदङ्घ्रियुगुले दण्डप्रणामोऽस्तु मे स्वामिन्यच्च करोमि तेन स भवान्विश्वेश्वरः प्रीयताम् ॥	१५
दृष्टेन वन्दितेनापि स्पृष्टेन च धृतेन च । नरा येन विमुच्यन्ते तदेतद्यामुनं जलम् ॥ तावद्भ्रमन्ति भुवने मनुजा भवोत्थदारिद्र्यरोगमरणव्यसनाभिभूताः ॥ यावज्जलं तत्र महानदि नीलनीलं पश्यन्ति नो दधति मूर्धसु सूर्यपुत्रि ॥ यत्संस्मृतिः सपदि कृन्तति दुष्कृतौघं पापावलीं जयति योजनलक्षतोऽपि । यन्नाम नाम जगदुच्चरितं पुनाति दिष्ट्या हि सा पथि दृशोर्भविताऽद्य गङ्गा ॥ आलोकोत्काण्डितेन प्रमुदितमनसा वर्त्म यस्याः प्रयातं सत्यस्मिन्कृ(कर्तुं सत्कृ)त्यमेतामथ प्रथमकृती जज्ञिवान्स्वर्गसिन्धुम् । स्नानं संध्या निवापः सुरयजनमपि श्राद्धविप्रशानाद्यं सर्वं संपूर्णमेतद्भवति भगवतः प्रीतिदं नात्र चित्रम् ॥ देवि भूतं परं ब्रह्म परमानन्ददायिनि । अर्घ्यं गृहाण मे गङ्गे पापं हर नमोऽस्तु ते ॥ साक्षाद्दर्मद्रवौघं मुररिपुचरणाम्भोजपीयूषसारं दुःखस्याब्धेस्तरित्रं सुरदनुजनुतं स्वर्गसोपानमार्गम् । सर्वाहोहारि वारि प्रवरगुणगणं भासि या संवहन्ती तस्यै भागीरथि श्रीमति मुदितमना देवि कुर्वे नमस्ते ॥ स्वःसिन्धो दुरिताब्धिमग्नजनतासंतारणि प्रोल्लस- त्कल्लोलामलकान्तिनाशिततमस्तोमे जगत्पावनि । गङ्गे देवि पुनीहि दुष्कृतभयक्रान्तं कृपाभाजनं मातर्मा शरणागतं शरणदे रक्षाद्य भो भीषितम् ॥ हंहो मानस कम्पसे किमु सखे त्रस्तो(स्तं) भयान्कारका- त्किं ते भीतिरिति श्रुतिर्दुरितकृतसंजायते नारकी । मा भैषीः शृणु मे मतिं यदि गया पापाचलस्पर्धिनी प्राप्ता ते निरयः कथं किमपरं किं मे न धर्मं धनम् ॥ स्वर्वासाधिप्रशंसापुदमनुभवनं(वितुं) मज्जनं यत्र चोक्तं (तत्र) स्वर्नार्यो वक्ष्य हृष्टा विबुधसुरपतिप्राप्तिसंभावेनेन । नीरे श्रीजह्नुकन्ये यमनियमरताः स्नान्ति ये तावकीने देवत्वं ते लभन्ते स्फुटमनुभक्तोऽप्यत्र वेदाः प्रमाणम् ॥	१६ १७ १८ १९ २० २१ २२ २३ २४ २५

* इदमधिकम् ।

- बुद्धे सद्बुद्धिरेवं भवतु तव सखे मानस स्वस्ति तेऽस्तु
 प्रास्तां(स्यातं) पादौ पदस्थौ सततमिह युवां साधुदृष्टी च दृष्टी ।
 वाणि प्राणप्रियेऽधिप्रकटगुणवपुः प्राप्नुहि प्राणपुष्टिं
 यस्मात्सर्वैर्भवद्भिः सुखमतुलमहं प्राप्नुयां तीर्थपुण्यम् ॥ २६
- श्रीजाह्नवीरविसुतापरमेष्ठिपुत्रीसिन्धुत्रयाभरणतीर्थवर प्रयाग ।
 सर्वेश मामनुगृहाण नयस्व चोर्ध्वमन्तस्तमो दशविधं दलय स्वभाम्ना ॥ २७
 वागीशविष्ण्वीशपुरंदराद्याः पापप्रणाशाय विदां विदोऽपि ।
 भजन्ति यत्तीरमनीलनीरं स तीर्थराजो जयति प्रयागः ॥ २८
 कलिन्दजासङ्गमवाप्य यत्र प्रत्यागता स्वर्गधुनी धुनोति ।
 अध्यात्मतापत्रितयं जनस्य स तीर्थराजो जयति प्रयागः ॥ २९
- श्यामो वटोऽश्यामगुणं वृणोति स्वच्छायया श्यामलया जनानाम् ।
 श्यामः श्रमं कृन्तति यत्र दृष्टः स तीर्थराजो जयति प्रयागः ॥ ३०
 ब्रह्मादयोऽप्यात्मकृतिं विहाय भजन्ति पुण्यात्मकभागधेयम् ।
 यत्रोज्जिता दण्डधरः स्वदण्डं स तीर्थराजो जयति प्रयागः ॥ ३१
 यत्सेवया देववृदेवतादिदेवर्षयः प्रत्यहमामनन्ति ।
 स्वर्गं च सर्वोत्तमभूमिराज्यं स तीर्थराजो जयति प्रयागः ॥ ३२
 एनांसि हन्तीति प्रसिद्धवार्ता नाम प्रतापेन दिशो द्रवन्ती ।
 यस्य त्रिलोकी प्रतता यशोभिः स तीर्थराजो जयति प्रयागः ॥ ३३
 धत्तोऽभितश्चामरचारुकान्ती सितासिते यत्र सरिद्वरेण्ये ।
 औद्यो वटश्छत्रमिवातिभाति स तीर्थराजो जयति प्रयागः ॥ ३४
 ब्राह्मीनपुत्रीत्रिपथास्त्रिवेणीसमागमेनोक्षतयोगमात्रान् ।
 यत्राऽऽद्युतान्ब्रह्मपदं नयन्ति स तीर्थराजो जयति प्रयागः ॥ ३५
 केषांचिज्जन्मकोटिर्त्रजति सुवचसा यामि यामीति यस्मि-
 न्केषांचित्प्रोषितानां नियतमतिपतेद्वर्षवृन्दं वरिष्ठम् ।
 यः प्राप्तो भाग्यलक्षैर्भवति भवति नो वा स वाचामवाच्यो
 दिष्ट्या वेणीविशिष्टो भवति ह्यगतिथिः किं प्रयागः प्रयागः ॥ ३६
 लोकानामक्षमाणां मखकृतिषु कलौ स्वर्गकामैर्जयस्तु-
 त्यादिस्तोत्रैर्वचोभिः कथममरपदप्राप्तिचिन्तातुराणाम् ।
 अग्निष्टोमाश्वमेधप्रमुखमखफलं सम्यगालोच्य साङ्गं
 ब्रह्माद्यैस्तीर्थराजोऽभिमतद उपदिष्टोऽयमेव प्रयागः ॥ ३७

+ केषुचित्पुस्तकेषु प्रत्यगगतौ पाठः ।

१ फ. प्राज्यपुं । २ च. पुण्यतीर्थोत् । ३ क. क. च. ज. ज. यश्च त्रिलोकीं प्रतताप गोभिः । ४ च. मध्यो ।
 'मे साक्षतयागमानाम् । य' । च. 'मे यत्र विराजतेतराम् । य' । स. 'मे साक्षतायागमात्रान् । य' । ६ फ. सामं ।

- मया प्रमादानुरतादिदोषतः संध्याविधिर्नो समुपासितोऽभूत् ।
चेदत्र संध्यां चरतोऽप्रमादतः संध्याऽस्तु पूर्णोऽखिलजन्मनोऽपि मे ॥ ३८
- अन्यत्रापि प्रगर्जन्मम हि मनसि चेन्नामभिर्विमकृष्टै-
र्ध्यातः संकीर्तितो योऽभिमतपदविधाताऽनिशं निर्व्यपेक्षम् ।
श्रीमत्यासूतवेणीपरिदृढमतुलं तीर्थराजं प्रयागं
गोलंकारप्रराशिं स्वयममरवरैश्चाचितं तं नमामि ॥ ३९
- अस्माभिः सुतपोऽन्वतापि किमहोऽयज्यन्त किंवाऽध्वराः
पात्रे दानमदायि किं बहुविधं किंवा सुराश्चाचिताः ।
किं सत्तीर्थमसेवि किं द्विजकुलं पूजादिभिः सत्कृतं
येन प्राप सदाशिवस्य शिवदा सा राजधानी स्वयम् ॥ ४०
- भाग्यैर्मेऽधिगता ह्यनेकजनुषां सर्वाघविध्वंसिनी
सर्वाश्चर्यमयी मया शिवपुरी संसारसिन्धोस्तरा ।
लब्धं तैज्जनुषः फलं कुलमलंचक्रे पवित्रीकृतः
स्वात्मा चाप्यखिलं कृतं किमपरं सर्वोपरिष्ठात्स्थितम् ॥ ४१
- जीवन्नरः पश्यति भद्रलक्षमेवं वदन्तीति मृषा न यस्मात् ।
तस्मान्मया वै वपुषेदृशेन प्राप्ताऽपि काशी क्षणभङ्गुरेण ॥ ४२
- काश्यां विधातुमपरैरपि दिव्यभूमौ सत्तीर्थलिङ्गगणनाऽर्चनतो न शक्या ।
यानीह गुप्तविवृतानि पुरातनानि सिद्धानि योजितकरः प्रणमामि तेभ्यः ॥ ४३
- किं नीत्या दुरितात्कृतात्किमु मुदा पुण्यैरगण्यैः कृतैः
किं विद्याभ्यसनान्मदेन जडतादौषाद्विषादेन किम् ।
किं गर्वेण घनोदयादधनतापायेन किं भो जनाः
स्नात्वा श्रीमणिकर्णिकापयसि चेद्विश्वेश्वरो दृश्यते ॥ ४४
- अल्पस्फीतिनिरामयापि(यत्व)तनुताप्रव्यक्तशक्यात्मता-
प्रोत्साहाढ्यबलेन केबलमनोरागद्वितीयेन यत् ।
अप्राप्याऽपि मनोरथैरविषया स्वप्नप्रवृत्तेरपि
प्राप्ता साऽपि गदाधरस्य नगरी^१ सद्योऽपवर्गप्रदा । ४५
- मन्ये नाऽऽत्मकृतिर्न पूर्वपुरुषप्राप्तेर्बलं चात्र त-
न्नापीदं स्वजनप्रमाणमबलं विस्वापतापादिकम् ।
या दुष्प्रापगयाप्रयागयमुनाकाशीषु पर्वागमा-
त्प्राप्तिस्तत्र महाफलो विजयते श्रीशारदानुग्रहः ॥ ४६
- श्राद्धसमये दूरात्स्मृतोऽपि पितृमुक्तिदः । तं गयायां स्थितं साक्षान्नमामि श्रीगदाधरम् ४७

* संधिरार्थः ।

१ ख. च. ज. झ. म. °न्महिमनि तपसि प्रेमभि° । २ ड. °प्रकाशं स्वयममरवरं चेतनान्तं ग° । ३ क. ख. घ. । म. फ. सज्जनुषः । ४ झ. म. वर्गेण । ५ च. ज. °री स्वगीपव° । फ. °री ध्यानापव° ।

पन्थानं समतीत्य दुस्तरमिमं दूराद्वीयस्तरं
 भुद्रव्याघ्रतरक्षुकण्टकफणिप्रत्यर्धिभिः संकुलम् ॥
 आगत्य प्रथमव्ययं कृपणवाग्याचेज्जनः कं परं
 श्रीमद्भारि गदाधर प्रतिदिनं त्वां द्रष्टुमुत्कण्ठते ॥
 सर्वात्मभिजदर्शनेन च गयाश्राद्धेन वै दैवता-
 न्प्रीणन्विश्वमनीहवत्कथमिहौदासीन्यमालम्बसे ।

४८

किं ते सर्वद निर्देयत्वमधुना किंवा प्रभुत्वं कलेः

किं वा सत्त्वनिरीक्षणं नृषु चिरं किं वाऽस्य सेवारुचिः ॥

४९

गदाधर मया श्राद्धं यच्चीर्णं त्वत्प्रसादतः । अनुजानीहि मां देव गमनाय गृहं प्रति ॥ ५०
 एवं हि देवतानां च स्तोत्रं [च भुवि दुर्लभम् । जपन्हि मुच्यते पापादाजन्ममरणान्तिकात् ५१
 चतुर्णां भूतोत्रयुक्तानां देवानां तच्च नारद । ये पठिष्यन्ति वै स्तोत्रं तेषां] स्वगार्थिदायकम् ५२
 श्राद्धकाले पठेन्नित्यं स्नानकाले तु यः पठेत् । सर्वतीर्थसमं स्नानं श्रवणात्पठनाज्जपात् ॥ ५३
 प्रयागस्य च गङ्गाया यमुनायाः स्तुतेर्द्विज । श्रवणेन विनश्यन्ति दोषाश्चैव तु कर्मजाः ॥ ५४

इति श्रीमहापुराणे पद्म उत्तरखण्ड उमापतिनारदसंवादे गङ्गाप्रयागयमुनास्तुतिर्नाम त्रयोविंशोऽध्यायः ॥ २३ ॥

आदितः श्लोकानां समष्ट्यङ्काः—३२९८२

अथ चतुर्विंशोऽध्यायः ।

शिव उवाच—

शृणु नारद वक्ष्यामि माहात्म्यं तुलसीभवम् । यच्छ्रुत्वा मुच्यते पापादाजन्ममरणान्तिकात् ॥१
 पत्रं पुष्पं फलं मूलं शाखा त्वक्स्कन्धसंज्ञितम् । तुलसीसंभवं सर्वं पावनं मृत्तिकादिकम् ॥ २
 शरीरं दहते येषां तुलसीकाष्ठवह्निना । [न तेषां पुनरावृत्तिर्विष्णुलोकात्कथंचन ॥ ३
 अस्तो यदि महापापैरगम्यागमनादिकैः । मृतः शुध्यति देहेन तुलसीकाष्ठवह्निना] ॥ ४
 दत्त्वा ज्ञ तुलसीकाष्ठं सर्वाङ्गेषु मृतस्य वै । पश्चाद्यः कुरुते दाहं सोऽपि पापात्प्रमुच्यते ॥ ५
 मरणे यस्य संप्राप्तं कीर्तनं स्मरणं हरेः । तुलसीदारुणा दाहो न तस्य पुनरागतिः ॥ ६
 यद्येकं तुलसीकाष्ठं मध्ये काष्ठस्य तस्य हि । दाहकाले भवेन्मुक्तिः कोटिपापयुतस्य च ॥ ७
 गङ्गाम्भसाऽभिषेकेण यान्ति पुण्यानि पुण्यताम् । तुलसीकाष्ठमिश्राणि यान्ति दारुणि पुण्यताम्
 तुलसीकाष्ठसंमिश्रा यावत्प्रज्वलिता चिता । दहन्ति(न्ते) तस्य पापानि कल्पकोटिकृतानि च ॥९
 दहमानं नरं दृष्ट्वा तुलसीकाष्ठवह्निना । नयन्ति तं विष्णुद्रुता न च वै यमकिंकराः ॥ १०
 जन्मकोटिसहस्रैस्तु मुक्तो याति जनार्दनम् । दहन्ते ये नरा लोके तुलसीकाष्ठवह्निना ॥ ११
 तान्विमानम्भितान्देवाः क्षिपन्ति कुसुमाञ्जलिम् । नृत्यन्त्यप्सरसः सर्वा गीतं गायन्ति गायनाः
 प्रापते वीक्ष्य तं विष्णुः संतुष्टः शंभुना सह । गृहीत्वा तं करे शौरिर्गृहं नीत्वाऽस्य चाग्रतः १३
 मार्जयेत्सर्वपापानि पश्यतां त्रिदिवीकसाम् । महोत्सवं कारयित्वा जयशब्दपुरःसरम् ॥ १४

ज्वलते यत्र चाऽऽज्येन तुलसीकाष्ठपावकः । अग्न्यागारे श्मशाने वा दहते पातकं नृणाम् ॥ १५
 होमं कुर्वन्ति ये विप्रास्तुलसीकाष्ठवह्निना । सिक्थे सिक्थे तिले वाऽपि अग्निष्टोमफलं लभेत् १६
 यो ददाति हरेर्भूषं तुलसीकाष्ठसंभवम् । शतक्रतुसमं पुण्यं लभते गोशतं फलम् ॥ १७
 नैवेद्यं पचते यस्तु तुलसीकाष्ठवह्निना । मेरुतुल्यं भवेद्दत्तं तदन्नं केशवस्य हि ॥ १८
 तुलसीपावकेनाथ यो दीपं कुरुते हरेः । दीपलक्षसहस्राणां पुण्यं स लभते फलम् ॥ १९
 न तेन सदृशो लोके वैष्णवो भुवि दृश्यते । यः प्रयच्छति कृष्णस्य तुलसीकाष्ठचन्दनम् ॥ २०
 स जायते कृपापात्रं विष्णोर्वाडवसत्तम । तुलसीदारुजातेन चन्दनेन कलौ हरिम् ॥ २१
 विलिप्य भक्तितो नित्यं रमते हरिसंनिधौ । तुलसीपङ्कलिप्लाङ्गः कुरुते विष्णुपूजनम् ॥ २२
 पूजाशतदिनैकाह्वा(?) लभते गोशतं फलम् । विलेपार्थं तु कृष्णस्य तुलसीकाष्ठचन्दनम् ॥ २३
 मन्दिरे तिष्ठते यावत्चावत्पुण्यफलं शृणु । तिलप्रस्थाष्टकं दत्त्वा यत्पुण्यं प्राप्नुयान्नरः ॥ २४
 तत्फलं जायते पुंसां प्रसादाच्चक्रपाणिनः । यो ददाति पितृणां तु पिण्डे तुलसिसंभवम् ॥ २५
 [*दलं संजायते तृप्तिः पत्रे पत्रे शताब्दिका] । तुलसीमूलमृत्स्रैव(त्स्रया) स्नानं कुर्याद्विशेषतः ॥
 तेन तीर्थे कृतं स्नानं यावच्चाङ्गे च मृत्तिका । नवीनया तु मञ्जर्या पूजनं च करोति यः ॥ २७
 नानापुष्पैः कृता पूजा यावच्चन्द्रदिवाकरौ । यस्मिन्गृहे च तिष्ठेत् तुलसीवृक्षवाटिका ॥ २८
 दर्शनात्स्पर्शनाच्चैव ब्रह्महत्यादिपातकम् । तत्सर्वं विलयं याति दर्शनेनैव नारद ॥ २९

महादेव उवाच—

अथान्यत्ते प्रवक्ष्यामि शृणुष्वैकाग्रमानसः । न कस्यापीह कथितं शृणु देवर्षिसत्तम ॥ ३०
 यत्र यत्र गृहे ग्रामे वने वा तुलसी भवेत् । तत्र तत्र जगत्स्वामी प्रीतात्मा च वसेद्धरिः ॥ ३१
 गृहे तस्मिन्न दारिद्र्यं नायोगो बन्धुसंभवः । न दुःखं न भयं रोगास्तुलसी यत्र तिष्ठति ॥ ३२
 सर्वत्र तुलसी पुण्या पुण्यक्षेत्रे विशेषतः । संनिधौ तस्य देवस्य रोपणात्पृथिवीतले ॥ ३३
 तेषां विष्णुपदं नित्यं तुलस्या रोपणे कृते । उत्पातान्दारुणान्रोगान्दुर्निमित्तान्यनेकशः ॥ ३४
 तुलस्याऽभ्यर्चितो भक्त्या हन्ति शान्तिकरो हरिः । तुलसीगन्धमाघ्राय यत्र गच्छति मारुतः ॥
 दिशो दश च ताः पूता भूतग्रामश्चतुर्विधः । यस्मिन्गृहे मुनिश्रेष्ठ तुलसीमूलमृत्तिका ॥ ३६
 सर्वदा तत्र तिष्ठन्ति देवताश्च शिवो हरिः । तुलसीवनजा छाया यत्र यत्र भवेद्विज ॥ ३७
 तर्पणं कुरुते तत्र पितृणां [+तृप्तिहेतवे] । तुलसीनिकरो यत्र पतते यत्र नारद ॥ ३८
 पिण्डदानादिकं तत्र पितृणां] दत्तमक्षयम् । तस्या मूले स्थितो ब्रह्मा मध्ये देवो जनार्दनः ॥ ३९
 मञ्जर्या वसते रुद्रस्तुलसी तेन पावनी । शिवालये विशेषेण रोपयेत्तुलसीं यदि ॥ ४०
 बीजसंख्या(?) वसेत्स्वर्गे प्रत्येकं युगसंख्यया । उमया त्वं पुरा देवि शंकरार्थं हिमालये ॥ ४१
 रोपिता शतवृक्षे तु तुलस्याः(सी) प्रणतोऽस्म्यहम् पार्वणावसरे यस्तु श्रावणे चाथ रोपयेत् ॥ ४२
 संक्रान्तिदिवसे चैव तुलसी चातिपुण्यदा । तुलस्या पूजयेन्नित्यं दरिद्र ईश्वरो भवेत् ॥ ४३
 सर्वसिद्धिकरा मूर्तिः कृष्णकीर्ति ददाति च । शालग्रामशिला यत्र तत्र संनिहितो हरिः ॥ ४४
 तत्र स्नानं च दानं च वाराणस्याः शताधिकम् । कुरुक्षेत्रं प्रयागं च नैमिषारण्यमेव च(?) ॥ ४५

* इदमर्थे क. ख. च. ज. झ. ञ. पुस्तकस्थम् । + धनुश्चिह्नान्तर्गतः पाठः फ. पुस्तकस्थो विसंगतश्च ।

२१. पञ्चविंशोऽध्यायः]

पद्मपुराणम् ।

तस्य कोटिगुणं पुण्यं शालग्रामशिलार्चनात् । शालग्राममयी मुद्रा संस्थिता यत्र हि क्वचित् ॥४६
वाराणस्यां च यत्पुण्यं सर्वं तत्रैव तद्भवेत् । ब्रह्महत्यादिकं पापं यत्किञ्चित्कुरुते नरः ॥
तत्सर्वं नाशयेदाशु शालग्रामशिलार्चनात् ॥ ४७

इति श्रीमहापुराणे पाद्म उत्तरखण्ड उमापतिनारदसंवादे तुलसीकाष्ठशालग्राममाहात्म्यं नाम चतुर्विंशोऽध्यायः ॥ २४ ॥

आदितः श्लोकानां समष्ट्यङ्काः—३३०३०

अथ पञ्चविंशोऽध्यायः ।

महादेव उवाच—

प्रयागतीर्थमाहात्म्यं वक्ष्यामि च यथाश्रुतम् । ये नराः पुण्यकर्माणस्ते तत्र निवसन्ति हि ॥ १
यत्र गङ्गा च यमुना यत्र चैव सरस्वती । तदेव तीर्थप्रवरं देवानामपि दुर्लभम् ॥ २
ईदृशं त्रिषु लोकेषु न भूतं न भविष्यति । ग्रहाणां च यथा सूर्यो नक्षत्राणां यथा शशी ॥ ३
तीर्थानामुत्तमं तीर्थं प्रयागाख्यमनुत्तमम् । प्रातःकाले तु भो विद्वन्प्रयागे स्नानमाचरेत् ॥ ४
[*महापापाद्विनिर्मुक्तः स याति परमं पदम् । देयं किञ्चिद्यथाशक्ति दारिद्र्याभावमिच्छता ॥ ५
यो नरस्तत्र गत्वा वै प्रयागे स्नानमाचरेत्] । धनिको दीर्घजीवी च जायते नात्र संशयः ॥ ६
यत्र वटस्याक्षयस्य दर्शनं कुरुते नरः । तेन दर्शनमात्रेण ब्रह्महत्या विनश्यति ॥ ७
आदिवटः समाख्यातः कल्पान्तेऽपि च दृश्यते । शेते विष्णुर्यस्य पत्रे अतोऽयमव्ययः स्मृतः ॥ ८
तत्र पूजां प्रकुर्वन्ति मानवा विष्णुवल्लभाः । सूत्रेणाऽऽच्छादितं कृत्वा पूजां चैव तु कारयेत् ॥ ९
माधवाख्यस्तत्र देवः सुखं तिष्ठति नित्यशः । तस्य वै दर्शनं कार्यं महापापैः प्रमुच्यते ॥ १०
यत्र देवाश्च ऋषयो मनुष्याश्चापि सर्वशः । स्वं स्वं स्थानं समाश्रित्य तत्र तिष्ठन्ति नित्यशः ११
गोप्त्रो वाऽपि च चाण्डालो दुष्टो वा दुष्टचेतनः । बालघाती तथाऽविद्वान्भ्रियते तत्र वै यदा १२
स वै चतुर्भुजो भूत्वा वैकुण्ठे वसते चिरम् । प्रयागे तु नरो यस्तु माघस्नानं करोति च ॥ १३
न तस्य फलसंख्याऽस्ति गृणु देवर्षिसत्तम । आपो नारा इति प्रोक्ताः सर्वलोकेषु शुश्रुम ॥१४
तेन नारायणः प्रोक्तः स्नातानां भुक्तिमुक्तिदः । ग्रहाणां च यथा सूर्यो नक्षत्राणां यथा शशी ॥
मासानां हि तथा माघः श्रेष्ठः सर्वेषु कर्मसु । मकरस्थे रवौ माघे प्रातःकाले तथाऽमले ॥ १६
गोप(ष्प)देऽपि जले स्नानं स्वर्गदं पापिनामपि । योगोऽयं दुर्लभो विद्वंस्त्रैलोक्ये सचराचरे ॥१७
अस्मिन्यो यत्नमापन्नो स्नायादपि दिनत्रयम् । पञ्च वा सप्त वाऽप्यत्र स्नानं कुर्वन्प्रयागजम् १८
चन्द्रवद्वर्धते सोऽपि कुले वाडवसत्तम । चराचराश्च ये जीवास्तथैव मनुजादयः ॥ १९
प्रयागतीर्थमाश्रित्य वैकुण्ठं यान्ति ते नराः । ये वसिष्ठादयस्तत्र ऋषयः सनकादयः ॥ २०
तेऽपि प्रयागजं तीर्थं सेवन्ते च पुनः पुनः । यत्र विष्णुश्च रुद्रश्च यत्रेन्द्रश्च तथा पुनः ॥ २१
तेऽपि सर्वे वसन्तीह प्रयागे तीर्थसत्तमे । दानं तत्र प्रशंसन्ति नियमांश्च तथैव च ॥ २२
तत्र स्नात्वा च पीत्वा च पुनर्जन्म न विद्यते ॥ २३

इति श्रीमहापुराणे पाद्म उत्तरखण्डे प्रयागमाहात्म्ये पञ्चविंशोऽध्यायः ॥ २५ ॥

आदितः श्लोकानां समष्ट्यङ्काः—३३०५३

अथ षड्विंशोऽध्यायः ।

नारद उवाच—

एवं तुलस्या माहात्म्यं त्वत्प्रसादाच्छ्रुतं मया । सांप्रतं तु समाचक्ष्व त्रिरात्रं तुलसीव्रतम् ॥ १

सदाशिव उवाच—

गृणु विद्वन्महाबुद्धे व्रतमेतत्पुरातनम् । यच्छ्रुत्वा सर्वपापेभ्यो मुच्यते नात्र संशयः ॥ २

पुरा रथंतरे कल्पे राजा ह्यासीत्प्रजापतिः । तस्य भार्या तु विख्याता चन्द्ररूपा मेहासती ॥ ३

सा वै व्रतमिदं चक्रे सर्वकामफलप्रदम् । त्रिरात्रं तु व्रतं तस्या धर्मकामार्थमोक्षदम् ॥ ४

सफलं जीवितं तेषां यैः श्रुतं तुलसीव्रतम् । कार्तिके शुक्लपक्षे तु नवम्यां चैव नारद ॥ ५

नियमस्थो व्रती तिष्ठेद्भ्रमिशाथी जितेन्द्रियः । व्रतं त्रिरात्रमुद्दिश्य शुचिः संयतमानसः ॥ ६

स्वपेन्नियमपूर्वं तु तुलसीवनसंनिधौ । ततो मध्याह्नसमये नद्यादौ विमले जले ॥ ७

स्नानं कृत्वा पितृन्देवांस्तर्पयेद्विधिपूर्वकम् । सौवर्णं कारयेद्देवं लक्ष्म्या सह जनार्दनम् ॥ ८

वित्तशाठ्यं न कर्तव्यमात्मनः श्रेयमि(इ)च्छता । वस्त्रयुग्मं ततः कार्यं पीते शुक्लेऽपि वाससी ॥ ९

नवग्रहाणामारम्भं शान्तिकं विधिपूर्वकम् । श्रापयित्वा चरुं तत्र वैष्णवं होममाचरेत् ॥ १०

द्वादश्यां देवदेवेशं पूजयित्वा प्रयत्नतः । अत्रणं शुद्धकलशं स्थापयेद्विधिपूर्वकम् ॥ ११

पञ्चरत्नसमोपेतं पल्लवैश्वीषधीयुतम् । तस्योपरि न्यसेत्पात्रं लक्ष्म्या सह जनार्दनम् ॥ १२

स्थापयेत्तुलसीमूले मन्त्रैर्वेदपुराणकैः । पयसा केवलनैव सिञ्चेत्तु तुलसीवनम् ॥

पञ्चामृतेन संस्नाप्य देवदेवं जगद्गुरुम् ॥ १३

प्रार्थनामन्त्रः—

योऽनन्तरूपोऽखिलविश्वरूपो गर्भोदके लोकाविधिं विभर्ति ।

प्रसीदतामेष स देवदेवो यो मायया विश्वकृदेव रूपी ॥ १४

आवाहनमन्त्रः—

आगच्छाच्युत देवेश तेजोराशे जगत्पते । सदैव तिमिरध्वंसिस्त्रिहाहि मां भयसागरात् ॥ १५

स्नानमन्त्रः—

पञ्चामृतेन मुस्नातस्तथा गन्धोदकेन च । गङ्गादीनां च तोयेन स्नातोऽनन्तः प्रसीदतु ॥ १६

विलेपनमन्त्रः—

श्रीखण्डागुरुकूर्पूरकुङ्कुमादिविलेपनम् । भक्त्या दत्तं मयाऽऽघ्रेयं लक्ष्म्या सह गृहाण वै ॥ १७

वस्त्रमन्त्रः—

नारायण नमस्तेऽस्तु नरकार्णवतारण । त्रैलोक्याधिपते तुभ्यं ददामि वसनं शुचि ॥ १८

उपवीतमन्त्रः—

दामोदर नमस्तेऽस्तु त्राहि मां भवसागरात् । ब्रह्मसूत्रं मया दत्तं गृहाण पुरुषोत्तम ॥ १९

पूजा(पुष्प)मन्त्रः—

पुष्पाणि च सुगन्धीनि मालत्यादीनि वै प्रभो । मया दत्तानि देवेश प्रीतितः प्रतिगृह्यताम् ॥ २०

नैवेद्यमन्त्रः—

नैवेद्यं गृह्यतां नाथ भक्ष्यभोज्यैः समन्वितम् । सर्वै रसैः सुसंपन्नं गृहाण परमेश्वर ॥ २१

ताम्बूलमन्त्रः—

पूगानि नागपत्राणि कर्पूरसहितानि च । मया दत्तानि देवेश ताम्बूलं प्रतिगृह्यताम् ॥ २२

धूपं दत्त्वाऽगहं भक्त्या गुग्गुलं घृतमिश्रितम् । एवं पूजा प्रकर्तव्या घृतेन दीपमाचरेत् ॥ २३

विविधं मुनिशार्दूल दीपं कृत्वा समाहितः । लक्ष्मीनारायणस्याग्रे तुलसीवनसंनिधौ ॥ २४

अर्घ्यं तत्र प्रदातव्यं देवदेवाय चक्रिणे । नवम्यां नालिकेरेण पुत्रार्थमर्घ्यमुत्तमम् ॥ २५

दशम्यां बीजपूरं तु धर्मकामार्थसिद्धये । एकादश्यां दाडिमेन दारिद्र्यं नाशयेत्सदा ॥ २६

सप्तम्यान्वेन संयुक्तं वंशपात्रेण नारद । फलसप्तकसंयुक्तं पत्रं पूगसमन्वितम् ॥ २७

वस्त्रेणाऽऽच्छादितं कृत्वा देवस्याग्रे निवेदयेत् । मन्त्रेणानेन विप्रेन्द्र शृणुष्वैकाग्रमानसः ॥ २८

अर्घ्यमन्त्रः—

तुलसीसंहितो देव सदा शङ्केन संयुतम् । गृहाणार्घ्यं मया दत्तं देव देव नमोऽस्तु ते ॥ २९

एवं संपूज्य देवेशं लक्ष्म्या सह जनार्दनम् । प्रार्थयेद्देवदेवेशं व्रतसंपूर्णसिद्धये ॥ ३०

उपोषितोऽहं देवेश कामक्रोधविवर्जितः । व्रतेनानेन देवेश त्वमेव शरणं मम ॥ ३१

गृहीतेऽस्मिन्व्रते देव यदपूर्णं कृतं मया । सर्वं तदस्तु संपूर्णं त्वत्प्रसादाज्जनार्दन ॥ ३२

नमः कमलपत्राक्ष नमस्ते जलशायिने । इदं व्रतं मयाऽऽचीर्णं प्रसादात्तव केशव ॥ ३३

अज्ञानतिभिरध्वंसिन्व्रतेनानेन केशव । प्रसादसुमुखो भूत्वा ज्ञानदृष्टिप्रदो भव ॥ ३४

ततो जागरणं रात्रौ गीतं पुस्तकवाचनम् । नादवृत्यकलाभिज्ञैः पुण्याख्यानैः सुशोभनैः ॥ ३५

विभातायां तु शर्वर्यामुदिते विमले रवौ । निमग्न्य ब्राह्मणान्भक्त्या श्राद्धं कुर्याच्च वैष्णवम् ॥ ३६

भोजयित्वा यथाकामं पायसेन घृतेन च । ताम्बूलपुष्पगन्धादि दक्षिणाभिः समन्वितम् ॥ ३७

उपवीतानि वासांसि दत्त्वा मालां च चन्दनम् । दापत्यत्रितयं भोज्यं वस्त्रभूषणकुङ्कुमैः ॥ ३८

वंशपात्राणि शक्त्या च विरूढैः परिपूरयेत् । नालिकेरैश्च पक्वान्नेर्वस्त्रैश्च विविधैः फलैः ॥ ३९

सपत्नीकं गुरुं तत्र वस्त्राणि परिधापयेत् । विभूषणानि दिव्यानि गन्धमाल्यैः प्रपूजयेत् ॥ ४०

सर्वोपस्करसंयुक्तां गां दद्याच्च पयस्विनीम् । सदाक्षिणां सवस्त्रां च [*वस्त्रालंकारभूषिताम् ४१

सकुम्भौ सोपस्करां च लक्ष्मीनारायणं शुभम् । कर्ता यत्फलमाप्नोति]तन्मे निगदतः शृणु ॥ ४२

सर्वतीर्थेषु यत्पुण्यं स्नातानां जायते नृणाम् । तत्फलं लभते सर्वं देवदेवप्रसादतः ॥ ४३

शुक्त्वा च विपुलान्भोगान्सर्वकामान्नोरमान् । वैष्णवं पदमाप्नोति अन्ते विष्णुप्रसादतः ॥ ४४

इति श्रीमहापुराणे पद्म उत्तरखण्ड उमापतिनारदसंवादे तुलसीत्रिरात्रव्रतं नाम षड्विंशोऽध्यायः ॥ २६ ॥

आदितः श्लोकानां समष्ट्यङ्काः—३३०९७

* धनुश्चिह्नान्तर्गतः पाठः फ. पुस्तकस्थः ।

अथ सप्तविंशोऽध्यायः ।

नारद उवाच—

गुणाधिकेभ्यो विप्रेभ्यो दातुकामोऽपि मानवः । कानि कानि च लोकेऽस्मिन्दद्यात्सर्वं तथा वद

महादेव उवाच—

लोके तत्त्वं हि संज्ञाय शृणु देवर्षिसत्तम । अन्नमेव प्रशंसन्ति सर्वमन्ने प्रतिष्ठितम् ॥ २
 तस्मादन्नं विशेषेण दातुमिच्छन्ति साधवः । अन्नेन सदृशं दानं न भूतं न भविष्यति ॥ ३
 अनेन धार्यते विश्वं जगत्स्थावरजङ्गमम् । अन्नमूर्जस्करं लोके प्राणा ह्यन्ने प्रतिष्ठिताः ॥ ४
 दातव्यं भिक्षते चान्नं ब्राह्मणाय महात्मने । कुटुम्बं पीडयित्वाऽपि आत्मनो भूतिमिच्छता ॥ ५
 नारदासौ विदां श्रेष्ठो यो दद्यादन्नमर्थिने । ब्राह्मणायऽऽर्तूरूपाय पारलौकिकमात्मनः ॥ ६
 अवाप्य भूतिमन्विच्छन्काले द्विजमुपस्थितम् । श्रान्तमध्वनि वर्तन्तं गृहस्थं गृहमागतम् ॥ ७
 अन्नदः प्राप्नुते विद्वान्सुशीलो वीतमत्सरः । क्रोधमुत्पतितं हित्वा दिवि चेह च यत्सुखम् ॥ ८
 नाभिनिन्देच्च ह्यतिथि न दुह्याच्च कथंचन । ब्रह्मवेत्ताऽर्पयेदन्नं तद्दानं च विशिष्यते ॥ ९
 श्रान्तायादृष्टपूर्वाय अन्नमध्वनिवर्तिने । यो दद्यादपरिक्लिष्टः सर्वधर्ममवाप्नुयात् ॥ १०
 पितृदेवांस्तथा विप्रानतिर्थाश्च महामुने । यो नरः प्रीणयेतान्नैस्तस्य पुण्यमनन्तकम् ॥ ११
 कृत्वाऽपि सुमहत्पापं यो दद्यादन्नमर्थिने । ब्राह्मणाय विशेषेण स तु पापैः प्रमुच्यते ॥ १२
 ब्राह्मणेष्वक्षयं दानमन्नं शूद्रे महाफलम् । अन्नपानं च शूद्रे च ब्राह्मणे च विशिष्यते ॥ १३
 न पृच्छेद्द्रोत्रचरणं न च स्वाध्यायमेव च । भिक्षुको ब्राह्मणो ह्यत्र दद्यादन्नं प्रयाति च(?) ॥ १४
 अन्नद्रस्य शुभा वृक्षाः सर्वकामफलान्विताः । संभवन्तीहलोके च हर्षयुक्तास्त्रिविष्टपे ॥ १५
 अन्नदानेन ये लोकास्ताञ्जृणुष्व महामुने । विमानानि प्रकाशन्ते दिवि तेषां महात्मनाम् ॥ १६
 नानासंस्थानरूपाणि नानाकामान्वितानि च । सर्वकामफलाश्चापि वृक्षा भवनसंस्थिताः ॥ १७
 हेमवाप्यः शुभाः सर्वा दीर्घिकाश्चैव सर्वशः । घोषवन्ति च यानानि भक्तान्यथ सहस्रशः ॥ १८
 भक्ष्यभोज्यमयाः शैला वासांस्याभरणानि च । क्षीरं स्रवन्त्यः सरितस्तथैवाऽऽज्यस्य पर्वताः ॥
 प्रासादाः शुभ्रवर्णाभाः शय्याश्च कनकोज्ज्वलाः । तदन्नं दातुमिच्छन्ति तस्मादन्नप्रदो भवेत् ॥
 एते लोकाः पुण्यकृतामन्नदानं महाफलम् । तस्मादन्नं विशेषेण दातव्यं मानवैर्भुवि ॥ २१

इति श्रीमहापुराणे प्राद्य उत्तरखण्ड उमापतिनारदसंवादेऽन्नप्रशंसा नाम सप्तविंशोऽध्यायः ॥ २७ ॥

आदितः श्लोकानां समष्ट्यङ्काः— ३३११५

अथाष्टाविंशोऽध्यायः ।

महादेव उवाच—

पानीयदानं परमं दानानामुत्तमं सदा । तस्माद्वापीश्च कूपांश्च तडागानि च कारयेत् ॥ १
 अर्थं पापं संहरन्ति पुरुषस्य विकर्मणः । कूपाः प्रकृतपानीयाः सुप्रवृत्तस्य नित्यशः ॥ २
 स च तारयते वंशं यस्य खातजलाशये । गावः पिबन्ति विप्राश्च साधवश्च नराः सदा ॥ ३

निदाघकाले पानीयं यस्य तिष्ठति नारद । दुर्गं विषमकृच्छ्रं च न कदाचिदवाप्यते ॥ ४
 तडागानां च वैक्ष्यामि कृतानां ये गुणाः स्मृताः । त्रिपु लोकेषु सर्वत्र पूजितो यस्तडागवान् ५
 अथवा मित्रसदनं मित्रमैत्रीविवर्धनम् । कीर्तिसंजननं श्रेष्ठं तडागानां निवेशनम् ॥ ६
 धर्मस्यार्थस्य कामस्य फलमाहुर्मनीषिणः । तडागं सुकृतं देशे क्षेत्रमध्ये महाश्रयम् ॥ ७
 चतुर्विधानां भूतानां तडागस्योपलक्षयेत्(?) । तडागानि च सर्वाणि दिशन्ति श्रियमुत्तमाम् ॥ ८
 देवा मनुष्या गन्धर्वाः पितरोरगराक्षसाः । स्थावराणि च भूतानि संश्रयन्ति जलाश्रयम् ॥ ९
 वर्षक्रतौ तडागे तु सलिलं यत्र(स्य) तिष्ठति । अग्निहोत्रफलं तस्य जायते नात्र संशयः ॥ १०
 हेमन्ते शिशिरे चैव सलिलं यस्य तिष्ठति । गोसहस्रफलं तस्य लभते नात्र संशयः ॥ ११
 वसन्ते च तथा ग्रीष्मे सलिलं तिष्ठते यदि । अतिरात्राश्वमेधाभ्यां फलमाहुर्मनीषिणः ॥ १२
 अथैतेषां तु वृक्षाणां रोपणे च गुणाञ्जृणु । अतीतानागतौ चोभौ पितृवंशौ महाऋषे(मुने) ॥ १३
 तारयेद्भूक्षरोपी च तस्माद्भूक्षास्तु रोपयेत् । पुत्र पुत्रा भवन्त्येते पादपा नात्र संशयः ॥ १४
 प्ररलोकं गतः सोऽपि लोकानाम्प्रोति चाक्षयान् । पुष्पैः सुरगणान्सर्वान्यत्रैश्चापि तथा पितॄन् १५
 छायाया चातिथीन्सर्वान्पूजयन्ति महीरुहाः । किंनरो यक्षरक्षांसि देवगन्धर्वमानवाः ॥ १६
 तथा ऋषिगणाश्चैव संश्रयन्ति महीरुहान् । पुष्पिताः फलवन्तश्च तर्पयन्तीह मानवान् ॥ १७
 इहलोके परे चैव पुत्रास्ते धर्मतः स्मृताः । तडागे वृक्षरोपाश्च इष्टयज्ञाश्च ये द्विजाः ॥ १८
 एते स्वर्गान्न हीयन्ते ये चान्ये सत्यवादिनः । सत्यमेव परं ब्रह्म सत्यमेव परं तपः ॥ १९
 सत्यमेव परो भोक्षः सत्यमेव परं श्रुतम् । सत्यं देवेषु जागर्ति सत्यं च परमं पदम् ॥ २०
 तपो यज्ञाश्च पुण्यं च तथा देवाधिपूजनम् । आद्यो विधिश्च विद्या च सर्वं सत्ये प्रतिष्ठितम् ॥ २१
 सत्यं यज्ञस्तथा दानं मन्त्रा देवी सरस्वती । व्रतचर्या तथा सत्यमोकारः सत्यमेव च ॥ २२
 सत्येन वायुरभ्येति सत्येन तपते रविः । सत्येन चाग्निर्दहति स्वर्गः सत्येन तिष्ठति ॥ २३
 पूजनं सर्वदेवानां सर्वतीर्थावगाहनम् । सत्यं च(यो) वदते लोके सर्वमाप्नोत्यसंशयः ॥ २४
 अश्वमेधसहस्रं च सत्यं च तुलया धृतम् । सर्वेषां सर्वयज्ञानां सत्यमेव किंशिष्यते ॥ २५
 सत्ये देवाः प्रतीयन्ते पितर ऋषयस्तथा । सत्यमाहुः परं धर्मं सत्यमाहुः परं पदम् ॥ २६
 सत्यमाहुः परं ब्रह्म तस्मात्सत्यं वदामि ते । मुनयः सत्यनिरतास्तपस्तप्त्वा सुदुष्करम् ॥ २७
 सत्यधर्मरताः सिद्धास्ततः स्वर्गमितो गताः । अप्सरोगणसंयुष्टैर्विमानैः परितो वृताः ॥ २८
 वक्तव्यं च सदा सत्यं न सत्याद्विद्यते परम् । अगाधे विपुले सिद्धे सतीर्थे च शुचिहृदे ॥ २९
 स्नातव्यं मनसा युक्तैः स्नानं तत्परमं स्मृतम् । आत्मार्थे वा परार्थे वा पुत्रार्थे वाऽपि मानवाः ॥
 अनृतं ये न भाषन्ते ते नराः स्वर्गगामिनः । वेदा यज्ञास्तथा मन्त्राः सन्ति विप्रेषु नित्यशः ३१
 न भान्त्युज्झितसत्येषु तस्मात्सत्यं समाचरेत् ॥ ३२

नारद उवाच—

तपसां मे फलं ब्रूहि पुनरेव विशेषतः । सर्वेषां चैव वर्णानां ब्राह्मणानां तपो बलम् ॥ ३३

महादेव उवाच—

वैक्ष्यामि तपोध्वयैर् सर्वकामार्थसाधकम् । सुदुश्चरं द्विजातीनां तन्मे निगदतः गृणु ॥ ३४

+ संधिरार्षः ।

तपो हि परमं प्रोक्तं तपसा विन्दते फलम् । तपोरता हि ये नित्यं मोदन्ते सह दैवतैः ॥	३५
तपसा मोक्षमाप्नोति तपसा विन्दते महत् । ज्ञानविज्ञानसंपत्तिः सौभाग्यं रूपमेव च ॥	३६
तपसा लभ्यते सर्वं मनसा यद्यदिच्छति । नातप्ततपसो यान्ति ब्रह्मलोकं कदाचन ॥	३७
यत्कार्यं किञ्चिदास्थाय पुरुषस्तप्यते तपः । तत्सर्वं समवाप्नोति परत्रेह च मानवः ॥	३८
सुरापः परदारी च ब्रह्महा गुरुतल्पगः । तपसा तरते सर्वं सर्वतश्च विमुच्यते ॥	३९
अपि सर्वेश्वरः स्थाणुर्विष्णुश्चैव सनातनः । ब्रह्मा हुताशनः शक्रो ये चान्ये तपसाऽन्विताः ४०	
षडशीतिसहस्राणि मुनीनामूर्ध्वरेतसाम् । तपसा दिवि मोदन्ते समेता दैवतैः सह ॥	४१
तपसा प्राप्यते राज्यं शक्रः सर्वे सुरासुराः । तपसाऽपालयन्सर्वानहन्यहनि वृत्तिदाः ॥	४२
सूर्याचन्द्रमसौ देवौ सर्वलोकहिते रतौ । तपसैव प्रकाशेते नक्षत्राणि ग्रहास्तथा ॥	४३
सर्वं च तपसाऽभ्येति सर्वं च सुखमश्नुते । तपस्तपति योऽरण्ये वन्यमूलफलाशनः ॥	४४
योऽधीते श्रुतिमेवाऽऽदौ समं स्यात्तपसा मुने । श्रुतेरध्यापनात्पुण्यं यदाप्नोति द्विजोत्तमः ॥	४५
तदध्यायाच्च जप्याच्च द्विगुणं फलमश्नुते । जगद्यथा निरालोकं जायते शशिभास्करौ ॥	४६
विना तथा पुराणं हि ध्येयमस्मान्महामुने । तपमानः सदा ज्ञानं यो धारयति शास्त्रतः ॥	४७
संबोधयति लोकं च तस्मात्पूज्यतमो गुरुः । सर्वेषां चैव पात्राणां श्रेष्ठं पात्रं पुराणवित् ॥	४८
पतनात्रायते यस्मात्तस्मात्पात्रमुदाहृतम् । धनं धान्यं हिरण्यं वा वासांसि विविधानि च ॥	४९
ये यच्छन्ति सुपात्राय ते यान्ति च परां गतिम् । गाश्चैव महिषीर्वाऽपि गजानश्चाथ शोभनान् ॥	
यः प्रयच्छति गुरुभ्याय तत्पुण्यस्य फलं शृणु । अक्षयं सर्वलोकानां सोऽश्वमेधफलं लभेत् ५१	
महीं ददाति यस्तस्मै कृपां फलवतीं शुभाम् । स तारयति वै वंशान्दश पूर्वान्दशापरान् ॥	५२
वेमानेन च दिव्येन विष्णुलोकं स गच्छति । न यज्ञैस्तुष्टिमायान्ति देवाः प्रोक्षणकैरपि ॥	५३
लिभिः पुष्पपूजाभिर्यथा पुस्तकवाचनैः । विष्णोरायतने यस्तु कारयेद्धर्मपुस्तकम् ॥	५४
द्व्याः शंभोर्गणेशस्य अर्कस्य च तथा पुनः । राजसूयाश्वमेधाभ्यां फलं प्राप्नोति मानवः ५५	
तिहासपुराणानां पुण्यं पुस्तकवाचनम् । सर्वान्कामानवाप्नोति सूर्यलोकं भिनत्ति सः ॥	५६
सूर्यलोकं च भिच्वाऽसौ ब्रह्मलोकं स गच्छति । स्थित्वा कल्पशतं तत्र राजा भवति भूतले ५७	
श्वमेधसहस्रस्य यत्फलं समुदाहृतम् । तत्फलं समवाप्नोति देवाग्रे यो जयं पठेत् ॥	५८
स्मात्सर्वप्रयत्नेन कार्यं पुस्तकवाचनम् । इतिहासपुराणानां विष्णोरायतने शुभम् ॥	५९
न्यत्प्रीतिकरं विष्णोस्तथाऽन्येषां दिवोकसाम् ॥	६०

इति श्रीमहापुराणे पाद्म उत्तरखण्ड उमापतिनारदसंवादे वृक्षप्रपासत्यतपोध्ययनाख्यानं नामाष्टाविंशोऽध्यायः ॥ २८ ॥

आदितः श्लोकानां समष्ट्यङ्काः— ३३१७५

अथैकोनविंशोऽध्यायः ।

महादेव उवाच—

त्राप्युदाहरन्तीममितिहासं पुरातनम् । पुराणं परमं पुण्यं सर्वपापहरं शुभम् ॥

१

१ क. ख. च. ज. झ. ञ. 'वैश्वः पुरा । तपसा पा' । २ क. ख. च. ज. झ. ञ. वृत्तिदः । फ. वृत्रहा । ३ क. झ. ञ. फ. सुपात्राय ।

कुमारेण च लोकानां नमस्कृत्य पितामहम् । प्रोक्तं चेदं ममाऽऽख्यानं देवर्षे ब्रह्मसूनुना ॥ २

सनत्कुमार उवाच—

गतोऽहं धर्मराजानं द्रष्टुं संपूजितो मुदा । स्तुतिभिः परया भक्त्या तेनोक्तोऽस्मि सुखासने ॥ ३

मया तत्रोपविष्टेन दृष्टं किञ्चिन्महाद्भुतम् । काञ्चनेन विमानेन वैदूर्यकृतवेदिना ॥ ४

मणिमुक्ताविचित्रेण किङ्किणीजालशोभिना । आगतं पुरुषं तत्र आसनाद्देवसत्तम ॥ ५

ससंभ्रमं समुत्थाय दृष्ट्वा धर्मः स्वयं विभुः । गृहीत्वा दक्षिणे पाणौ पूजितोऽर्घेण वै ततः ॥

स्मिरस्याप्राय देवेश पुरः स्थाप्य ततः परम् । पूजयित्वा तु तं धर्म इदं वाक्यमुवाच ह ॥ ७

धर्म उवाच—

सुखागतं धर्मदर्शिनश्रीतोऽस्मि दर्शनात्तव । समीपे मम तिष्ठस्व किञ्चिज्ज्ञानं वदस्व मे ॥

तत्पुनर्यास्यसि स्थानं यत्र ब्रह्मा व्यवस्थितः ॥ ८

सनत्कुमार उवाच—

इत्युक्ते च ततश्चान्यो विमानवरमास्थितः । आगतः पुरुषो देव यत्र तिष्ठति धर्मराट् ॥ ९

संपूजितो विमानस्थः प्रश्रयावनतेन च । सामपूर्वं तथोक्त्वा तु यथा पूर्वनरः स्वयम् ॥ १०

[*स्वयं धर्मेण वै ब्रह्मन्दृष्ट्वा पूजा कृता तयोः । तत्र मे विस्मयो जातः पृष्टो धर्मो मया ततः ११

नरस्तव हि संकाशो योऽयं पूर्वमिहाऽऽगतः] । किमनेन कृतं कर्म यस्य तुष्टो भवोऽनृशम् ॥ १२

अत्र मे कौतुकं जातं कृता हि स्वयमेव तु । यदस्य भवता पूजा सविस्मयमनन्तरम् ॥ १३

तथैवास्य कृता पूजा द्वितीयस्य नरस्य तु । मेनेऽहं शुभकर्माणौ विमानवरसत्तमौ ॥ १४

यस्त्वाम्नाभ्यां स्वयं पूजां कुरुषे धर्मकारणात् । ब्रह्मविष्णुशिवाद्यैस्तु पूज्यसे त्वं सदाऽनिशम् ॥

यस्येदृक्परमं पुण्यं किमेतौ कर्म चक्रतुः । कथ्यतां मम सर्वज्ञ फलं दिव्यमवापतुः ॥ १६

तच्छ्रुत्वा स तु मां प्राह शृणु कर्म तयोः कृतम् । यत्कृत्वा चार्हतां यातौ तच्छृणुष्व महामते १७

धर्म उवाच—

वैदिशं नाम नगरं पृथिव्यामस्ति विश्रुतम् । तत्राभूत्पृथिवीपालो धरापाल इति श्रुतः ॥

कस्मिन्काले पुरा देवी शशाप स्वगणं क्रुधा ॥ १८

द्देव्युवाच—

महतेऽत्र परा नारी भर्तुर्यन्मे निवेशिता । तस्माद्द्वादश वर्षाणि जम्बुकस्त्वं भविष्यसि ॥ १९

धर्म उवाच—

इत्युक्तः स च बभ्राम जम्बुको मेदिनीतलम् । वेतसीवेत्रवत्योस्तु संगमे लोकविश्रुते ॥ २०

ज्ञापान्तो भवित्त पुत्र इत्युक्तो गिरिकन्यया । तत्र चानशानं कृत्वा क्षेत्रे प्राणांस्ततोऽत्यजत् २१

दिव्यरूपवपुर्भूत्वा जगाम विष्णुसंनिधौ । तत्राऽऽश्रयं महद्दृष्ट्वा धरापालो महीपतिः ॥ २२

विष्णोरायतनं कृत्वा स्थापयामास तं प्रभुम् । तस्मिन्पुरे नरान्सर्वान्संनियोज्यास्य वीक्षणे ॥ २३

भ्राममायतनं विष्णोस्तास्मिन्ग्रामे सैभाजनैः । पूर्णं तु ब्राह्मणादीनां पूजयित्वा कदम्बकम् ॥ २४

इतिहासपुराणज्ञं वाचकं तु विशेषतः । पूजयित्वा द्विजश्रेष्ठं विद्याश्रेष्ठं महामतिः ॥ २५

पुस्तकं चापि संपूज्य गन्धपुष्पादिभिः क्रमात् । ततस्तमाह राजाऽसौ वाचकं विनयान्वितः २६
यन्मयाऽऽयतनं विष्णोः कारितं च तवाग्रतः । चातुर्वर्ण्यमिदं चापि श्रोतुकामं कैदम्बकम् ॥ २७
तिष्ठतीह द्विजश्रेष्ठ कुरु पुस्तकवाचनम् । यावत्संवत्सरं विप्र प्रगृह्य वृत्तिमुत्तमाम् ॥ २८
स्वर्णनिष्कशतं चात्र ततो दास्ये तथा परम् । पूर्णे वर्षे द्विजश्रेष्ठ श्रेयोर्थमहमात्मनः ॥ २९
एवं प्रवर्तितं तत्र पुण्यं पुस्तकवाचनम् । वर्षसंगतमात्रे तु तथाच मुनिसत्तम ॥ ३०
अथाऽऽशुषः क्षयाच्चायं कालधर्ममुपेयिवान् । मया चास्य विमानं हि विष्णुना प्रेषितं दिवः ॥ ३१
इत्येषा कर्मणो व्युष्टिः पुण्यमाख्यानसंज्ञकम् । श्रुतं पात्रं महत्पुण्यं पवित्रं पापनाशनम् ॥ ३२
गन्धपुष्पोपहारैस्तु न तुष्टिर्जायते तथा । देवानामिह सर्वेषां पुराणश्रवणाद्यथा ॥ ३३
स्वर्ण(गोभू)हिरण्यवस्त्राणां वस्तूनां चापि कृत्स्नशः । ग्रामाणां नगराणां च दानात्तुष्टिर्भवेन्न हि
यथा स्याद्धर्मश्रवणात्प्रीतिः सर्वदिवौकसाम् । इतिहासपुराणानां श्रवणे मुनिसत्तम ॥ ३५
न तथा मे महाप्रीतिः श्राद्धे सर्वार्थकामिके । कन्यादाने महाप्रीतिर्मम स्याद्विप्रसत्तम ॥ ३६
न तथा रोचते सा च यथा पुस्तकवाचनात् । अथ किं बहुनोक्तेन नान्यत्प्रीतिकरं मम ॥ ३७
पुण्याख्यानमृते विप्र गुह्यमेतत्प्रकीर्तितम् । यथायमपरो विप्र इहाऽऽयातो नरोत्तमः ॥ ३८
संगत्याऽनुगतश्चायं धर्मश्रवणमुत्तमम् । श्रुत्वा भक्तिरभूदस्य श्रद्धया परमात्मनः ॥ ३९
कृत्वा प्रदक्षिणं तस्य वाचकस्य महात्मनः । एष विप्रो मुनिश्रेष्ठ ददौ स्वर्णस्य माषकम् ॥ ४०
नान्यद्दानं कदा चक्रे लोभाविष्टेन चेतसा । पात्रदानात्फलप्राप्तिस्तस्य जाता न संशयः ॥
इत्येतत्कथितं कर्म चाऽऽभ्यां चैव कृतं मुने ॥ ४१

महादेव उवाच—

एतत्पुण्यस्य माहात्म्यं ये शृण्वन्ति मनीषिणः । न तेषां दुर्गतिः कापि जन्मजन्मनि जायते ४२
इति श्रीमहापुराणे पाद्म उत्तरखण्डे उमापतिनारदसंवादे शास्त्रपुराणादिव्याख्यामहिमकर्षणं नामैकोनत्रिंशोऽध्यायः ॥ २९ ॥

आदितः श्लोकानां समष्ट्यङ्काः—३३२१७

अथ त्रिंशोऽध्यायः ।

महादेव उवाच—

अथान्यत्संप्रवक्ष्यामि शृणु देवर्षिसत्तम । गोपीचन्दनमाहात्म्यं यथा दृष्टं श्रुतं मया ॥ १
ब्राह्मणो वाऽथ वैश्यो वा शूद्रो वाऽप्यथ बाहुजः । गोपीचन्दनलिप्ताङ्गो मुच्यते ब्रह्महत्याया ॥ २
तिलकं कुरुते यस्तु गोपीचन्दनसंभवम् । मद्यपानादिदोषैस्तु मुच्यते नात्र संशयः ॥ ३
गोपीचन्दनलिप्ताङ्गो वैष्णवो विष्णुतत्परः । सर्वदोषैः प्रमुच्येत यथा गङ्गाम्भसा पुनः ॥ ४
ब्रह्महा मद्यपानी च स्वर्णस्तेयी तथैव च । गुरुतल्पगमो वाऽथ शूद्रो वाऽप्यथ वै द्विजः ॥ ५
स सद्यो मुच्यते पापादाजन्मशतकारणात् । द्वादशतिलकं प्रोक्तं सर्वेषां वै विशेषतः ॥ ६
वैष्णवानां ब्राह्मणानां कर्तव्यं भूतिमिच्छताम् । दण्डाकारं ललाटे स्यात्पद्माकारं तु वक्षसि ॥ ७
वेणुपत्रनिभं बाहुमूलेऽन्यद्दीपिकाकृति । उच्चैश्चक्राणि चत्वारि बाहुमूले तु दक्षिणे ॥ ८
नाममुद्राद्वयं नीचैः शङ्कमेकं तयोरपि । मध्ये ततः पार्श्वयोस्तु द्वे द्वे पद्मे च धारयेत् ॥ ९

ललाटे च गदामेकां नाममुद्रां तथा हृदि । त्रीणि त्रीणि च चक्राणि मध्ये शङ्खावुभावुभौ ॥ ११
 हृदि पार्श्वे स्तनाद्ूर्ध्वं गदापद्मानि बाहुवत् । त्रीणि त्रीणि च चक्राणि कर्णमूलद्वयोर(येऽप्य)धः
 एकमेकं तदन्येषु तिलकेषु च धारयेत् । संप्रदायस्तु भद्रस्तु धार्यां शिष्टानुसारतः ॥ १३
 यथारुच्यथवा धार्या न तत्र नियमो यतः । आचाण्डालाद्विशुध्यन्ति तिलकस्यैव धारणात् १४
 चाण्डालादधिकं मन्ये वैष्णवानां हि निन्दकम् । स वै विष्णुसमो ज्ञेयो नात्र कार्या विचारणा
 वैष्णवो ब्राह्मणो यस्तु विष्णुध्यानेषु तत्परः । नान्तरं तस्य वै ज्ञेयं स वै विष्णुर्भवेदिह ॥ १६
 शङ्खचक्रधरो विप्रो वेदाध्ययनतत्परः । स वै नारायण इति वेदे चैवं तु पठ्यते ॥ १७
 तप्तचक्रधरो विप्रः पङ्क्तिपावनपावनः । तस्य भक्तियुतो ब्रह्मन्महापापैः प्रमुच्यते ॥ १८
 तुलसीपत्रमालां च तुलसीकाष्ठसंभवाम् । धृत्वा वै ब्राह्मणो भूर्यान्मुक्तिभागी न संशयः ॥ १९
 विष्णुरूपो यतो विप्रो वैष्णवः स इह स्मृतः । पञ्चत्वे यस्य तिलकं गोपीचन्दनसंभवम् ॥ २०
 विमानं स समारुह्य याति विष्णोः परं पदम् । कलौ नारद तिलकं गोपीचन्दनसंभवम् ॥ २१
 ये कुर्वन्ति नरश्रेष्ठा न तेषां दुर्गतिः क्वचित् । शङ्खं चैव तथा चक्रं दक्षिणे चापसव्यके ॥ २२
 हस्ते धृत्वा विशेषेण महापापैः प्रमुच्यते । मद्यपानरता ये च ये च स्त्रीवालघातकाः ॥ २३
 अगम्यागमका ये वै दृश्यन्ते भुवि वाडव । भक्तानां दर्शनादेव मुक्तिस्तेषां न संशयः ॥ २४
 संसारे तु ह्यसारे न कुले वै वैष्णवा जनाः । अहं हि वैष्णवो जातो विष्णोर्भक्तिप्रसादतः ॥ २५
 काश्यां निवसतां ह्यत्र रामोऽहमिति संजपन् । तेन पुण्यादियोगेन शिवो वै नात्र संशयः ॥ २६
 इति श्रीमहापुराणे पाद्म उत्तरखण्ड उमापतिनारदसंवादे गोपीचन्दनमाहात्म्यं नाम त्रिंशोऽध्यायः ॥ ३० ॥

आदितः श्लोकानां समष्ट्यङ्काः—३३२४३

अथैकत्रिंशोऽध्यायः ।

नारद उवाच—

ब्रह्मन्संवत्सराख्यस्य दीपस्य विधिमुत्तमम् । सर्वव्रतप्रधानस्य माहात्म्यं प्रवदस्व मे ॥ १
 येन व्रतानि सर्वाणि कृतान्येव न संशयः । सर्वकामसमृद्धिश्च सर्वपापक्षयो भवेत् ॥ २

शिव उवाच—

वदामि तव देवर्षे रहस्यं पापनाशनम् । यच्छ्रुत्वा ब्रह्महा गोघ्नो मित्रघ्नो गुरुतल्पगः ॥ ३
 विश्वासघाती क्रूरात्मा मुक्तिमाप्नोति शाश्वतीम् । शतं कुलानामुद्घृत्य विष्णुलोकं स गच्छति ४
 तदहं कथयिष्यामि दीपव्रतमनुत्तमम् । संवत्सरप्रमाणस्य विधिं माहात्म्यमेव च ॥ ५
 हेमन्ते प्रथमे मासि प्राप्य ह्येकादशीं शुभाम् । ब्राह्मे मुहूर्ते चोत्थाय कामक्रोधविवर्जितः ॥ ६
 नदीसंगमतीर्थेषु तडागेषु सरित्सु च । स्नानं समाचरेत्तत्र गृहे वा नियतात्मवान् ॥ ७
 स्नातोऽहं सर्वतीर्थेषु [*गतें प्रस्रवणेषु च । नदीषु सर्वतीर्थेषु] तत्स्नानं देहि मे सदा(?) ॥ ८
 इति स्नानमन्त्रः ।

देवान्पितृंश्च संतर्प्य कृतजाप्यो जितेन्द्रियः । ततः संपूजयेद्देवं लक्ष्मीनारायणं प्रभुम् ॥ ९

* धनुश्चिह्नान्तर्गतः पाठः फ. पुस्तकस्थः ।

१ क. च. म. 'यादृक्ति' । २ च. मानदाः ।

पञ्चामृतेन संस्नाप्य ततो गन्धोदकेन च । स्नातोऽसि लक्ष्म्या सहितो देवदेव जगत्पते ।
मां समुद्धर देवेश घोरात्संसारबन्धनात् । ततः संपूजयेद्देवं लक्ष्म्या सह जनार्दनम् ॥
मन्त्रैस्तु वैदिकैर्भक्त्या तथा पौराणिकैरपि । अतो देवति सूक्तेन पौरुषेणापि वा पुनः ॥
नमो मत्स्याय देवाय कूर्मदेवाय वै नमः । नमो वाराहदेवाय नरसिंहाय वै नमः ॥
[*वामनाय नमस्तुभ्यं परशुरामाय ते नमः] । नमोऽस्तु रामदेवाय विष्णुदेवाय ते नमः
नमोऽस्तु बुद्धदेवाय कल्किने च नमो नमः । नमः सर्वात्मने तुभ्यं शिर इत्यभिपूजयेत् ॥
केशवादीनि नामानि तैर्वा संपूजयेद्धरिम् ॥

धूपमन्त्रः—

वनस्पतिरसो दिव्यः सुरभिर्गन्धवाञ्छुचिः । धूपोऽयं देवदेवेश नमस्ते प्रतिशृण्वताम् ॥

दीपमन्त्रः—

दीपस्तमो नाशयति दीपः कान्तिं प्रयच्छति । तस्माद्दीपप्रदानेन प्रीयतां मे जनार्दनः ॥

नैवेद्यमन्त्रः—

नैवेद्यमिदमन्नाद्यं देवदेव जगत्पते । लक्ष्म्या सह गृहाण त्वं परमामृतमुत्तमम् ॥
अर्घ्यं दद्यात्ततो भक्त्या एवं ध्यात्वा जनार्दनम् । फलेन चैव हस्तेन शङ्केनाऽऽदाय चोद-
जन्मान्तरसहस्रेण यन्मया पातकं कृतम् । तत्सर्वं नाशमायातु प्रसादात्तव केशव ॥

इत्यर्घ्यमन्त्रः ।

ततः कुम्भं नवं शुभं घृतपूर्णं समानयेत् । लक्ष्मीनारायणस्याग्रे तैलपूर्णमथापि वा ॥
तस्योपरि न्यसेत्पात्रं ताम्रं मृन्मयमेव च । नवतन्तुसमां वर्ति तस्मिन्पात्रे तु निर्वपेत् ॥
ततः प्रबोधयेद्दीपं स्थाप्य कुम्भं सुनिश्चलम् । पुष्पगन्धादिभिः पूज्य ततः संकल्पयेच्छुचिः
मन्त्रेणानेन देवर्षे असमीरेषु धामसु । कामो भूतस्य भव्यस्य सम्राडैको विराजते ॥
दीपः संवत्सरं यावन्मयाऽयं परिकल्पितः । अग्निहोत्रमविच्छिन्नं प्रीयतां मम केशवः ॥
ततो जितेन्द्रियो भूत्वा श्रुतिज्ञानपरायणः । नाऽऽलपेत्पतितान्पापांस्तथा पापण्डिनो नरान्
रात्रौ जागरणं गीतं नृत्यवाद्यादिकैस्तथा । पुण्यपाठैश्च विविधैर्धर्मार्थानैरुपोषितः ॥
ततः प्रभातसमये कृतपू(पौ)र्वाह्निकक्रियः । ब्राह्मणान्भोजयेद्भक्त्या यथाशक्त्या(क्ति)प्रपूजये-
स्वयं च पारणं कृत्वा प्रणिपत्य विसर्जयेत् । एवं संवत्सरं यावदहोरात्रं दृढव्रतः ॥
दीपं पलसुवर्णेन तदर्धाधेन वा पुनः । वर्तिस्तु राजती प्रोक्ता द्विपलार्धाऽधिकाऽपि वा(?) ।
घृतपूर्णं तथा कुम्भं ताम्रपात्रसमन्वितम् । लक्ष्मीनारायणो देवो यथाशक्त्या (क्ति)हिरण्य-
कार्यो भक्तिमता पुंसा मुक्तिद्वारमभीप्सता । ततो निमन्त्रयेद्द्विद्वान्ब्राह्मणौन्साधुसत्तमान् ॥
द्वादशोत्तमपक्षे तु विप्राः षण्मध्यमे तथा । अन्यथाऽऽकारयेत्त्रीणि(न्वा) एवं कर्मकरं द्विजम्
सपत्नीकं द्विजं शान्तं क्रियावन्तं विशेषतः । इतिहासपुराणज्ञं धर्मज्ञं मृदुमेव च ॥
पितृभक्तं गुरुपरं देवब्राह्मणपूजकम् । पाद्यार्घ्यदानविधिना वस्त्रालंकारभूषणैः ॥
संपूज्य पत्न्या सहितमेकं भक्त्या च पूर्ववत् । लक्ष्मीनारायणं देवं दीप(पं)वर्तियुतं तथा ॥

* इदमर्थं फ. पुस्तकस्थम् ।

ताम्रपात्रोपरि स्थाप्य घृतकुम्भेन संयुतम् । ब्राह्मणाय ततो दद्याद्भ्यात्वा नारायणं परम् ॥३८
 मन्त्रेणानेन देवर्षे तमहं कथयामि ते । अविद्यातमसा व्याप्ते संसारे पापनाशनः ॥
 ज्ञानमदो मोक्षदश्च तस्माद्दत्तो मयाऽनघ । इति दीपमन्त्रः ॥ ३९
 दक्षिणां च यथाशक्त्या(क्ति) दत्त्वा विप्राय भक्तितः । भोजयेद्ब्राह्मणान्पश्चाद्घृतपायसमोदकैः ॥
 बह्वैराच्छादयेत्पश्चात्सपत्नीकं तथा द्विजम् । शय्यां सोपस्करां दद्याद्ध्येनुं चैव सवत्सकाम् ४१
 त्रेभ्यस्तु दक्षिणां दद्याद्यथावित्तानुसारतः । सुहृत्स्वजनबन्धूश्च भोजयेत्पूजयेत्तथा ॥ ४२
 पुंवं महोत्सवं कुर्याद्दीपव्रतसमापने । [+ततो विसर्जयेत्पश्चात्प्रणिपत्य क्षमापयेत्] ॥ ४३
 एवं कृते तु यत्पुण्यं [*तथा संक्रान्तिकैश्च यत् । संवत्सराख्यदीपस्य तत्पुण्यं प्राप्यते नरैः ४४
 मासव्रतैश्च यत्पुण्यं] तत्पुण्यं प्राप्यते नरैः । संवत्सरस्य दीपस्य व्रतेन चरितेन च ॥ ४५
 दानव्रतैर्यथासंख्यैश्च योगव्रतैस्तथा । तत्फलं समवाप्नोति दीपे संवत्सरे कृते ॥ ४६
 गोभूहिरण्यदानेन गृहादीनां विशेषतः । यत्फलं लभते विद्वांस्तत्फलं दीपतो भवेत् ॥ ४७
 दीपदेः कान्तिमाप्नोति दीपदो धनमक्षयम् । दीपदो ज्ञानमाप्नोति दीपदः परमं सुखम् ॥ ४८
 दीपदानाच्च सौभाग्यं विद्यामत्यन्तनिर्मलाम् । आरोग्यं परमामृद्धिं लभते नात्र संशयः ॥ ४९
 दीपदः सुभगां भार्यां सर्वलक्षणसंयुताम् । पुत्रान्पौत्रान्प्रपौत्रांश्च संततिं चाक्षयां लभेत् ॥ ५०
 ब्राह्मणः परमं ज्ञानं क्षत्रियो राज्यमुत्तमम् । वैश्यो धनं पशून्सर्वाञ्जशूद्रः सुखमवामुयात् ॥ ५१
 कुमारी चापि भर्तारं सर्वलक्षणसंयुतम् । प्राप्नोति परमायुश्च पुत्रान्पौत्रांश्च पुष्कलान् ॥ ५२
 बंधव्यं नैव युवती कदाचिदपि पश्यति । न वियोगमवाप्नोति दीपदानप्रभावतः ॥ ५३
 नाऽऽधयो व्याधयश्चैव जायन्ते दीपदानतः । भयात्प्रमुच्यते भीतो बद्धो मुच्येत बन्धनात् ॥ ५४
 ब्रह्महत्यादिभिः पापैर्दीपव्रतपरायणः । मुच्यते नात्र संदेहो ब्रह्मणो वचनं यथा ॥ ५५
 चान्द्रायणानि कृच्छ्राणि चरितानि न संशयः । येन सांवत्सरो दीपो बोधितः शाश्वतो हरेः ॥
 ते धन्यास्ते महात्मानस्तैः प्राप्तं जन्मनः फलम् । यैः संपूज्य हरिं भक्त्या दीपः सांवत्सरः कृतः
 येऽपि संवर्तयन्तीह दीपवर्ति शलाकया । ते यान्ति परमं स्थानं यत्सुरैरपि दुर्लभम् ॥ ५८
 ये च तैलं च वर्ति च यथाशक्त्या(क्ति) प्रदीपके । प्रक्षेपयन्ति सततं ते यान्ति परमां गतिम् ॥
 गच्छन्तं दीपकं शान्तमशक्ता ये प्रबोधितुम् । कथयन्त्यन्यलोकानां तेऽपि तत्फलभागिनः ६०
 स्तोत्रं स्तोत्रं च भिक्षित्वा तैलं दीपार्थमेव च । करोति दीपकं विष्णोः पुण्यं तेनापि लभ्यते ६१
 दीपं प्रज्वाल्यमानं तु यः पश्यत्यधमो नरः । कृताञ्जलिपुटो विष्णोर्विष्णुलोकमवामुयात् ॥ ६२
 दीपप्रज्वालने बुद्धिं यो दद्यात्कुरुते स्वयम् । सर्वपापविनिर्मुक्तो विष्णुलोकमवामुयात् ॥ ६३
 अत्राप्युदाहरन्तीममितिहासं पुरातनम् । यस्य श्रवणमात्रेण मुच्यते सर्वकिल्बिषैः ॥ ६४
 सरस्वत्यास्तटे रम्ये सिद्धाश्रम इति श्रुतः । तत्रावसद्द्विजः पूर्वं कपिलो नाम वेदवित् ॥ ६५
 व्रतोपवासनिरतो दरिद्रः श्रोत्रियस्तथा । भिक्षावृत्त्या च कुरुते कुटुम्बपरिपालनम् ॥ ६६
 व्रतोपवासनियमैर्विष्णुमाराधयत्यसौ । विष्णुं संपूज्य विधिवद्दीपं बोधयते सदा ॥ ६७
 समादाय च तत्तैलं स्वगृहे पूज्य केशवम् । दीपं भक्त्या च परया बोधयेद्धरितुष्टये ॥ ६८

+ इदमर्थं क. ख. च. ज. झ. ञ. ट. फ. पुस्तकस्थम् । * धनुश्चिह्नान्तर्गतः पाठः क. ख. च. ज. ञ. फ.

पुस्तकस्थः ।

एवं प्रवर्तमानस्य कपिलस्य महात्मनः । मार्जारस्तीक्ष्णदंष्ट्रस्तु मूषकान्भक्षयेत्सदा ॥ ६९
 तर्त्रोऽऽगच्छति भक्षार्थं मूषकाणामहर्निशम् । कृत्वा ध्यानं स्वभक्ष्यार्थं नित्यं नारायणाग्रतः ७०
 भक्षिता बहवस्तेन मूषका द्विजवेश्मनि । ये ये तैलार्थमायान्ति वतिकाहरणाय च ॥ ७१
 तांस्तांस्तु भक्षयत्येव मूषकान्ध्यानतत्परः । एवं प्रवर्तमानस्य कदाचित्कालपर्ययात् ॥ ७२
 एकादश्यां स कपिलो ब्राह्मणः स्वगृहे शुचिः [*सोपवासः सपत्नीकः पूजयामास चाच्युतम् ॥
 ततो जागरणं चक्रे स्तुतिनृत्यपरायणः] । अर्धरात्रे तु संप्राप्ते निद्रया मोहितो द्विजः ॥ ७४
 मार्जारश्चाऽऽगतस्तत्र तीक्ष्णदंष्ट्रो लघुक्रमः । भक्षयामास नैवेद्यं गृहकोणे स्थितः सदा ॥ ७५
 अद्राक्षीन्मूषिकां श्रुद्रां तैलपानार्थमागताम् । मन्दतेजसि दीपे तु वर्त्यपाहरणोचिताम् ॥ ७६
 समुत्पत्य पदाऽऽक्रामत्तदा सा बिलमाविशत् । तस्याः पादेन वै वर्त्या दीपः संबोधितो भृशम्
 तैलपात्रं च नमितं सुप्रकाशोऽभवत्तदा । ब्राह्मणोऽपि जजागार त्यक्त्वा निद्रां प्रमोहिनीम् ७८
 मार्जारोऽपि च तां रात्रिमजाग्रद्भक्षतत्परः । ततः प्रभाते विमले कृत्वा नित्यक्रियां द्विजः ७९
 ततश्च पारणं चक्रे विप्रबन्धुजनैः सह । एवं प्रवर्तमानस्य कपिलस्य महात्मनः ॥ ८०
 बभूवुः पुत्रपौत्राश्च धनधान्यमनुत्तमम् । आरोग्यं परमां वृद्धिमवाप महतीं श्रियम् ॥ ८१
 दीपव्रतप्रभावेन कपिलो मोक्षमागतः । संभेद्य मण्डलं पुण्यं सवितुः शशिनस्तथा ॥ ८२
 दीपज्योतिःस्वरूपेण परमात्मनि युक्तवान् । मूषिकाऽपि च कालेन ममार बिलमध्यतः ॥ ८३
 विमानवरमासाद्य विष्णुलोकं जगाम सा । मार्जारोऽपि च कालान्ते मृतः स्वर्गं जगाम सः ८४
 विमानवरमारुह्य देवगन्धर्वसेवितम् । अप्सरोभिः परिवृतो विद्याधरगणैर्युतः ॥ ८५
 स्तूयमानो महातेजा जयशब्दादिमङ्गलैः । स्तूयमानः स वै नागैर्विष्णुलोकं जगाम सः ॥ ८६
 कल्पकोटिसहस्राणि कल्पकोटिशतानि च । भुक्त्वा च विपुलान्भोगांस्ततो राजाऽभवद्भुवि ८७
 सुधर्मा नाम धर्मात्मा देवब्राह्मणपूजकः । रूपवान्सुभगश्चैव महाबलपराक्रमः ॥ ८८
 तस्य प्रियतमा भार्या सर्वलक्षणसंयुता । भर्तृभक्ता तथाशीला नाम्ना सा रूपसुन्दरी ॥ ८९
 सर्वासां चैव नारीणां मध्ये सा सुभगाऽभवत् । पुत्राश्च बहवो जातास्तस्या दुहितरस्तथा ॥ ९०
 एवं विहरतोस्तद्वदंपत्योः प्रीतिपूर्वकम् । आगतः कार्तिको मासो हरिनेत्रावबोधकृत् ॥ ९१
 तस्मिन्दीपाः प्रबोध्यन्ते नारायणपरायणैः । कृच्छ्रचान्द्रायणादीनि व्रतानि नियमास्तथा ॥ ९२
 क्रियन्ते विष्णुभक्तैश्च संसारभयभीरुभिः । अथ प्रबोधिनीं प्राप्य राजा राज्ञीमथाब्रवीत् ॥ ९३

राजोवाच—

भद्रे प्रबोधिनी पुण्या विष्णोर्नाभिसरोरुहे । करिष्याम्यद्य पूजां च सोपवासो जितेन्द्रियः ९४
 स्नात्वा च पुष्करे तीर्थे पुण्डरीकाक्षमच्युतम् । पूजयिष्यामि देवेशं लक्ष्म्या सह जनार्दनम् ॥ ९५

शिव उवाच—

इति सा वाञ्छितं श्रुत्वा भर्तुः प्रियहिते रता । उवाच वचनं गुह्यं भर्तारं चारुहासिनी ॥ ९६

रूपसुन्दर्युवाच—

ममापि हृदये कामः समुत्पन्नो नराधिप । रूपसौन्दर्यवाञ्छा च हृदये मम वर्तते ॥

पुष्करं प्रथमं तीर्थं गन्तुमिच्छे त्वया सह ॥

९७

शिव उवाच—

ततो राजा तया सार्धमागतः पुष्करं तदा । हस्त्यश्वरथवृन्दैश्च समागत्य पुरोहितैः ॥ ९८
ततः स्नात्वा तथा ध्यार्यंस्तर्पयन्पितृदेवताः । पूजयामास देवेशं पुण्डरीकाक्षमच्युतम् ॥ ९९
दीपमालाकुले नेत्रे सर्वतः सुमनोहरे । ददर्श लिखितं तत्र मार्जारं देवतालये ॥ १००
तं दृष्ट्वा प्राकृतं कर्म जन्म स्मृत्वा नृपस्तदा । मुखपङ्कजमालोक्य प्रियायाः प्रजहास च ॥ १०१

रूपसुन्दर्युवाच—

भयं संमुखमालोक्य भर्तः किं स्मितकारणम् ॥ १०२

शिव उवाच—

कथयामास हृष्टात्मा प्राक्तनं कर्मणः फलम् ॥ १०३

राजोवाच—

अहमासं पुरा देवि मार्जारो ब्राह्मणालये । भक्षिता मूषकास्तत्र मया शतसहस्रशः ॥ १०४
लतो नारायणस्याग्रे दीपः संरक्षितो यतः । व्याजेनापि मया देवि प्राप्तं तत्कर्मणः फलम् ॥
विष्णुलोकमनुप्राप्य राज्यं प्राप्तं मयाऽधुना ॥ १०५

रूपसुन्दर्युवाच—

ममापि स्मरणं जातं प्राक्तनस्य च जन्मनः । मूषिका चाहमप्यासं क्षुद्रा ब्राह्मणवेश्मनि ॥ १०६
कार्तिके च प्रबोधिण्यां मन्दीभूते च दीपके । बर्त्यपाहरणार्थाय निर्गताऽहं तदा विलात् ॥ १०७
दृष्ट्वा नारायणं देवं पूजितं कुमुदैस्तथा । निद्राभिभूतं विप्रं च वार्तिः स्पृष्ट्वा मया तदा ॥ १०८
उत्थितस्त्वं यदा तत्र मां ग्रहीतुं कृतक्षणः । दृष्ट्वा त्वां च प्रनष्टाऽहं प्रविष्ट्वा विलमध्यतः ॥ १०९
विशन्त्या मम पादेन दीपवर्तिविजृम्भिता । तैलपात्रं च नमितं तेनाहं सुखभागिनी ॥ ११०
तन्मया राजराजेन्द्र दीपश्चैव प्रकाशितः । इदानीं च मया प्राप्तं रूपलावण्यमुत्तमम् ॥ १११
त्वं च भर्ता तथा राज्यं पुत्राश्च विविधं सुखम् । दीपप्रबोधनाज्जातं ज्ञानमत्यन्तवुर्लभम् ॥ ११२
तस्मात्सर्वप्रयत्नेन दीपव्रतमनुत्तमम् । आवां हि परया भक्त्या कुर्याव च विशेषतः ॥ ११३
तदेतत्कर्मणः प्राप्तं फलं राज्यादिसंपदः । पूर्वजन्म स्मृतं चापि सर्वपापक्षयस्तथा ॥ ११४
तस्मात्सर्वप्रयत्नेन विधिमन्त्रादिपूर्वकम् । दीपव्रतं कृतं पुंभिः पुण्यं चन्द्रार्क(ण्यमाचन्द्र)तारकम् ॥

शिव उवाच—

इति श्रुत्वा वचो राजा चक्रे दीपव्रतं तदा । प्रियया सह देवर्षे सम्यक्श्रद्धासमन्वितः ॥ ११६
तस्मिंस्तु पुष्करे तीर्थे कृत्वा दीपव्रतं तु तौ । अत्रापतुः परां मुक्तिं देवदानववुर्लभाम् ॥ ११७
एतद्दीपस्य माहात्म्यं ये शृण्वन्ति नरा भुवि । सर्वपापविनिर्मुक्तः प्रयान्ति हरिमन्दिरम् ॥ ११८
ये च कुर्वन्ति पुरुषाः स्त्रियो वा भक्तितत्पराः । ते सर्वे पापनिर्मुक्ता यान्ति ब्रह्म सनातनम् ॥
दीपव्रतमिदं विद्वन्कथितं ते विमुक्तिदम् । सर्वसौख्यप्रदं धन्यं महाव्रतमिदं तव ॥ १२०
नेत्ररोगा विनश्यन्ति यथापापप्रभावजाः । आधयो व्याधयः सर्वे नश्यन्ते हि कृते क्षणात् ॥ १२१
न-दारिद्र्यं न शोकश्च न मोहो न च विभ्रमः । शृहे लक्ष्मीः समायाति जन्मजन्मनि वाडव ॥ १२२

इति श्रीमहापुराणे पाद्म उत्तर-ब्रह्म उमापतिनारदसंवादे दीपव्रतं नामैकत्रिंशोऽध्यायः ॥ ३१ ॥

आदितः श्लोकानां समष्ट्यङ्काः—३३३६५

अथ द्वात्रिंशोऽध्यायः ।

नारद उवाच—

देवदेव जगन्नाथ भक्तानामभयप्रद । व्रतं ब्रूहि महादेव कृपां कृत्वा ममोपरि ॥ १

महादेव उवाच—

सर्वभौमः पुरा ह्यासीद्धरिश्चन्द्रो महीपतिः । तस्य तुष्टोऽददाद्ब्रह्मा पुरीं कामदुयां शुभाम् ॥ २
सर्वरत्नमयीं दिव्यां बालार्कसदृशप्रभाम् । [+तत्राऽऽस्थितो महीपालो देवगन्धर्वपन्नगाः ॥ ३

उपासते महात्मानं तेजसाऽतीव भास्करम्] । तत्र स्थितो महीपालो सप्तद्वीपां वसुंधराम् ॥ ४

पालयामास धर्मेण पिता पुत्रमिवौरसम् । प्रभूतधनधान्यस्तु पुत्रदौहित्रवानृषः ॥ ५

स पालयञ्छुभं राज्यं परं विस्मयमागतः । न तादृशमभूत्पूर्वं राज्यं कस्य हि कीर्तिचित् ॥ ६

न चेदृशं नरैरन्यैर्विमानमधिरोहितम् । कस्येयं कर्मणो व्युष्टिर्येनाहं सुरराडिव ॥ ७

इति चिन्तापरो भूत्वा विमानवरमास्थितः । ददर्श पार्थिववरो मेरुं शिखरिणां वरम् ॥ ८

तत्राऽऽस्ते च महात्माऽसौ द्वितीय इव भास्करः । आसीनं पर्वतवरे शैलपट्टे हिरण्यमे ॥ ९

सनत्कुमारं ब्रह्मर्षिं ज्ञानयोगपरायणम् । दृष्ट्वा ह्यवतरद्राजा प्रष्टुकामोऽथ विस्मयम् ॥ १०

ववन्दे चरणौ हृष्टस्तेनापि स च नन्दितः । सुखोपविष्टस्तु नृपः पप्रच्छ मुनिपुंगवम् ॥ ११

भगवन्कुर्लभा लोके संपदेयं यथा मम । कर्मणा केन लभ्येत कश्चाहं पूर्वजन्मनि ॥

तत्त्वं कथय मे सर्वमनुग्राहोऽस्मि ते यदि ॥ १२

सनत्कुमार उवाच—

शृणु राजन्प्रवक्ष्यामि पूर्ववृत्तस्य(त्तं च) कारणम् । येन कृत्वा(त्य)विशेषेण तव चानुग्रहोऽभवत्

त्वमासीः पूर्वजन्मनि सुवैश्यः सत्यवाक्शुचिः । स्वकर्म ते परित्यक्तं ततस्त्यक्तस्तु बान्धवैः १४

स त्वं वृत्तिपरिक्षीणो भार्ययाऽनुगतस्तथा । निर्गतः स्वजनांस्त्यक्त्वा परप्रेषणलिप्सया ॥ १५

न च प्रेषणदो ह्यासीत्काले दुर्भिक्षपीडिते । ततः कदाचिद्गहने सरश्चोत्फुल्लपङ्कजम् ॥ १६

दृष्ट्वा तत्र कृतो भावो गृह्णीवः पङ्कजानि वै । एतावदुक्त्वा पुष्पाणि तान्यादाय पदे पदे ॥ १७

आस्थितो नगरीं पुण्यां नाम्ना वाराणसीं शुभाम् । ततो विक्रीणतः कश्चिन्नैव गृह्णाति पङ्कजम् ॥

तन्मठान्निर्गतः कश्चित्तत्रैव प्राङ्गणे स्थितः । तत्र स्थाने निवसता श्रुतो वादित्रनिस्वनः ॥ १९

कस्मिंश्च श्रूयते श्लेष वादित्रस्य च निस्वनः । इति पृष्टे तदा तूर्ये तेनोक्ते प्रस्थितोऽन्तरम् ॥ २०

काशिराजस्तु विख्यात इन्द्रगुप्तस्तु पार्थिवः । तस्यास्ति दुहिता ख्याता नाम्ना चन्द्रावती सती

उपापिता महाभागा जयन्तीमष्टमीं शुभाम् । तत्राऽऽगतोऽसौ वैश्यस्तु सत्रता यत्र तिष्ठति ॥ २२

संतुष्टचित्तः स तदा हर्षात्तत्र गतो भवान् । तत्र स्थाने त्वया दृष्टो देव वैतानिको विधिः २३

आदित्यसहितो यत्र पूज्यते भगवान्हरिः । [*कृता च महती पूजा पुष्पैश्चान्यैरलंकृतः ॥ २४

घटस्योपरिसंस्थो वै यत्र संपूज्यते हरिः] । तद्भक्त्या च त्वया पत्न्या सह पुष्पार्चनं कृतम् २५

शेषैस्तु प्रकरस्तत्र कृतः पुष्पमयस्तथा । तं दृष्ट्वा विस्मिता साऽऽह केनेहाभ्यर्चनं कृतम् ॥ २६

ज्ञात्वा त्वत्कर्म तत्सर्वं कृतं संरक्षणं तव । ततस्तुष्टाव सा तुभ्यं ददौ वित्तं ततः स्वयम् ॥ २७

+ अयं श्लोकः फ. पुस्तकस्थः । * धनुश्चिह्नान्तर्गतः पाठः फ. पुस्तकस्थः ।

त्वया वित्तं नो गृहीतं भोजनायानुमन्त्रितः । न गृहीतं भोजनं च न च वित्तं त्वया तदा २८
 आदित्यो विष्णुसंयुक्तः पूजितोऽसौ यथाविधि । ततः प्रभातसमये रक्ष्यमाणस्तया सदा ॥ २९
 विश्रम्भयित्वा तान्सर्वाभिर्गतोऽसि यथेच्छया । तदेतदन्यजनुषि सुकृतं चार्जितं त्वया ॥ ३०
 पञ्चत्वं च त्वया प्राप्तं स्वीयकर्मानुयोगतः । तेन पुण्येन महता विमानमगमत्तदा ॥
 तत्फलं भुज्यते भूप पूर्वजन्मकृतं च यत् ॥ ३१

हरिश्चन्द्र उवाच—

३२

[ऋक्मैत्रेयः च विधानेन कस्मिन्मासे च सा तिथिः । कर्तव्या तन्ममाऽऽचक्ष्व ह्यनुग्राह्योऽस्मि ते यदि
 सनत्कुमार उवाच]—

शृणुष्व्वावहितो राजन्कथ्यमानं मया तव । श्रावणस्य तु मासस्य कृष्णाष्टम्यां नराधिप ॥ ३४
 रोहिणी यदि लभ्येत जयन्ती नाम सा तिथिः । भूयो भूयो महाराज न भवेज्जन्मकारणम् ३५
 विधानमस्या वक्ष्यामि यथोक्तं ब्रह्मणा मम । यत्कृत्वा मुक्तपापस्तु विष्णुलोकं स गच्छति ३६
 उपोषितस्ततः कृत्वा स्नानं कृष्णतिलैः सह । स्थापयेद्व्रणं कुम्भं पञ्चरत्नसमन्वितम् ॥ ३७
 बज्रमौक्तिकवैदूर्यपुष्परगेन्द्रनीलकम् । पञ्चरत्नं प्रशस्तं तु इति कात्यायनोऽब्रवीत् ॥ ३८
 तस्योपरि न्यसेत्पात्रं सौवर्णं लक्षणांनितम् । सौवर्णां विन्यसेत्तत्र यशोदां नन्दगेहिनीम् ॥३९
 ददमानां तु पुत्रस्य स्तनं वै विस्मिताननाम् । पिबमानं स्तनं मातुरपरं पाणिना स्पृशन्(तुः स्पृश-
 न्तं पाणिनाऽपरम्) ॥ ४०
 आलोक्य मातरं प्रेम्णा सुखयन्तं मुहुर्मुहुः । सौवर्णं कारयेद्देवं यावच्छक्तिश्च विद्यते ॥ ४१
 द्विमिष्कमात्रं कर्तव्यं यदि शक्तिश्च विद्यते । त्रिलोहेनैव कर्तव्यं सौवर्णेनाथवा पुनः ॥ ४२
 तद्वच रोहिणीं कुर्यात्सौवर्णां राजतः शशी । अङ्गुष्ठमात्रस्तु शशी रोहिणी चतुरङ्गुला ॥ ४३
 कर्णयोः कुण्डले दद्यात्कण्ठाभरणकं गले । एवं कृत्वा तु गोविन्दं मात्रा साकं जगत्पतिम् ॥४४
 क्षीरादिस्नपनं कृत्वा चन्दनेनानुलेपयेत् । श्वेतवस्त्रयुगच्छन्नं पुष्पमालोपशोभितम् ॥ ४५
 नैवेद्यैर्विधैर्भक्ष्यैः फलैर्नानाविधैरपि । दीपं च कारयेत्तत्र पुष्पमण्डपशोभितम् ॥ ४६
 गीतं नृत्यं च वाद्यं च कारयेद्भक्तिमान्बुधैः । एवं कृत्वा विधानं तु यथाविभवसारतः ॥ ४७
 गुरुं संपूजयेत्पश्चात्पूजां तत्र समापयेत् ॥ ४८

इति श्रीमहापुराणे पाद्म उत्तरखण्ड उमापातिनारदसंवादे जन्माष्टमीव्रतं नाम द्वात्रिंशोऽध्यायः ॥ ३२ ॥

आदितः श्लोकानां समष्ट्यङ्काः— ३३४१३

अथ त्रयस्त्रिंशोऽध्यायः ।

महादेव उवाच—

दृष्ट्वा क्रतुशतं सिद्धं समाप्तवरदक्षिणम् । मघवाञ्जातसंकल्पः पर्यपृच्छद्बृहस्पतिम् ॥ १

इन्द्र उवाच—

भगवन्केन दानेन सर्वतः सुखमेधते । यदक्षयं महार्थं च तन्मे ब्रूहि महातपः ॥ २

* धनुश्चिह्नान्तर्गतः पाठः क. ख. च. ज. झ. ञ. पुस्तकस्थः ।

१ क. ख. च. ज. झ. ञ. 'येद्वेदकला पूजा ।

महादेव उवाच—

एवमिन्द्रेण चोक्तोऽसौ देवदेवपुरोहितः । प्रहस्य तं महाबाहो बृहस्पतिरुवाच ह ॥ ३

बृहस्पतिरुवाच—

हिरण्यवस्त्रगोदानं भूमिदानं च वासव । एतत्प्रयच्छमानस्तु सर्वपापैः प्रमुच्यते ॥ ४

सुवर्णं रजतं वस्त्रं मणिरत्नं च वासव । सर्वमेव भवेद्दत्तं वसुधां यः प्रयच्छति ॥ ५

फालकृष्ठां महीं दत्त्वा सबीजां सस्यमालिनीम् । यावत्सूर्यकृतालोकस्तावत्स्वर्गे महीयते ॥ ६

यत्किञ्चित्कुरुते पापं पुरुषो वृत्तिकर्षितः । अपि गोचर्ममात्रेण भूमिदानेन शुध्यति ॥ ७

दशहस्तेन दण्डेन त्रिंशद्दण्डनिवर्तनम् । दश तान्येव गोचर्मं ब्रह्मगोचर्मलक्षणम् ॥ ८

सष्ट्यं गोसहस्रं तु यत्र तिष्ठत्यतन्द्रितम् । बालवत्सप्रसृतानां तद्गोचर्म इति स्मृतम् ॥ ९

विप्राय दद्याच्च गुणान्विताय तपोन्वितायाथ जितेन्द्रियाय ।

यावन्मही तिष्ठति सागरान्ता तावत्फलं तस्य भवेदनन्तम् ॥ १०

यथाऽऽशु पतितः शक्र तैलविन्दुः प्रसर्पति । एवं भूमिकृतं दानं सस्येनास्य प्रसर्पति ॥ ११

यथा बीजानि रोहन्ति प्रची(की)र्णानि महीतले । एवं कामान्प्ररोहन्ति भूमिदानसमन्विताः ॥ १२

अन्नदाः सुखिनो नित्यं वस्त्रदा रूपावन्भवेत् । स नरः सर्वदा भूयो यो ददाति वसुंधराम् ॥ १३

यथा गौर्भरते वत्सं क्षीरमुत्सृज्य जीरणम् । एवं दत्ता सहस्राक्ष भूमिर्भरति भूमिदम् ॥ १४

शङ्खभद्रासनं छत्रं वराश्ववरवारणाः । भूमिदानस्य पुण्यस्य फलं स्वर्गः पुरंदर ॥ १५

आदित्या वरुणो वह्निर्ब्रह्मा सोमो हुताशनः । शूलपाणिश्च भगवानभिनन्दन्ति भूमिदम् ॥ १६

आस्फोटयन्ति पितरो वर्णयन्ति पितामहाः । भूमिदाता कुले जातः स नस्त्राता भविष्यति ॥ १७

त्रीण्याहुरतिदानानि गावः पृथ्वी सरस्वती । नरकादुद्धरन्त्येते जपवापनदोहनात् ॥ १८

दुर्गतिं तारयन्त्येते विद्वद्भिर्विप्रधारणैः । प्रावृता वस्त्रदा यान्ति नग्रा यान्ति त्ववस्त्रदाः ॥ १९

दृप्ता यान्त्यन्नदातारः क्षुधिता यान्ति नान्नदाः । काङ्क्षन्ति पितरः सर्वे नरकाद्भयभीरवः ॥ २०

गयां यास्यति यः पुत्रः स नस्त्राता भविष्यति । एष्टव्या बहवः पुत्रा यद्येकोऽपि गयां व्रजेत् ॥

यजेत वाऽश्वमेधेन नीलं वा वृषमुत्सृजेत् । लोहितो यस्तु वर्णेन पुच्छाग्रे यस्तु पाण्डुरः ॥ २२

श्वेतः खुरविषाणाभ्यां स नीलो वृष उच्यते । नीलः पाण्डुरलाङ्गूलस्तोयमुद्धरते तु यः ॥ २३

षष्टिवर्षसहस्राणि पितरस्तेन तर्पिताः । यच्च शृङ्गगतं पङ्कं कृलात्तिष्ठति चोद्धृतम् ॥ २४

पितरस्तस्य चाश्रन्ति सोमलोकं महाद्युनिम् । आसीद्राज्ञो दिलीपस्य नृगस्य नहुषस्य च ॥ २५

अन्येषां तु नरेन्द्राणां पुनरन्यानु गच्छति । बहुभिर्वसुधा दत्ता राजभिः सगरादिभिः ॥ २६

यस्य यस्य यदा भूमिस्तस्य तस्य तदा फलम् । ब्रह्मघ्नो वाऽथ स्त्रीहन्ता बालघ्नः पतितोऽथवा ॥

गवां शतसहस्राणि हन्ता तत्तस्य दुष्कृतम् । स्वदत्तां परदत्तां वा यो हरेत्तु वसुंधराम् ॥ २८

स च विष्ठाकृमिर्भूत्वा पितृभिः सह पच्यते । षष्टिवर्षसहस्राणि स्वर्गे तिष्ठति भूमिदः ॥ २९

आहर्ता चानुमन्ता च तावद्वै नरकं व्रजेत् । भूमिदाद्भूमिर्हर्तुश्च नापरः पुण्यपापवान् ॥ ३०

ऊर्ध्वाधस्तां च तिष्ठेते यावदाभूतसंप्लवम् ॥ ३१

अग्रेरपत्यं प्रथमं सुवर्णं भूर्वैष्णवी सूर्यसुतास्तु गावः ।

तेषामनन्तं फलमश्रुवीत यः काञ्चनं गां च महीं च दद्यात् ॥ ३२

भूमिं यः प्रतिगृह्णाति यश्च भूमिं प्रयच्छति । उभौ तौ पुण्यकर्माणौ नियतौ स्वर्गगामिनौ ॥	३३
अन्यायेन हृता भूमिर्यैर्नरैरपहारिता । हरन्तो हारयन्तश्च(स्ते) हन्युस्ते(रा)सप्तमं कुलम् ॥	३४
हरेद्रा हारयेद्यस्तु मन्दबुद्धिस्तमोवृतः । स बद्धो वारुणैः पाशैस्तिर्यग्योनिषु जायते ॥	३५
अश्रुभिः पतितैस्तेषां दानृणामवकीर्तनम् । ब्राह्मणस्य हृते क्षेत्रे हतं त्रिपुरुषं कुलम् ॥	३६
वापीकूपसहस्रेण अश्वमेधशतेन च । गवां कोटिप्रदानेन भूमिहर्ता न शुभ्यति ॥	३७
कृतं दत्तं तपोऽधीतं यत्किञ्चिद्धर्मसंस्थितम् । अर्धाङ्गुलस्य सीमाया हरणेन प्रणश्यति ॥	३८
गोतीर्थं ग्रामरथ्यां च श्मशानं ग्राममेव च । संपीड्य नरकं याति यावदाभूतसंप्लवम् ॥	३९
पञ्च कन्यावृते हन्ति दश हन्ति गवानृते । शतमश्वानृते हन्ति सहस्रं पुरुषानृते ॥	४०
हन्ति जातानजातांश्च हिरण्यार्थेऽनृतं वदन् । सर्वं भूम्यनृते हन्ति मा स्म भूम्यनृतं वद ॥	४१
ब्रह्मस्वे नो रतिं कुर्यात्प्राणैः कण्ठगतैरपि । अग्निदग्धाः प्ररोहन्ति ब्रह्मदग्धो न रोहति ॥	४२
अग्निदग्धाः प्ररोहन्ति सूर्यदग्धास्तथैव च । राजदण्डहताश्चैव ब्रह्मशापहता हताः ॥	४३
ब्रह्मस्वेन च पुष्टानि अज्ञानि च मुहुर्मुहुः । ब्रह्मस्वहरणं कुर्वन्नरो याति ह रौरवम् ॥	४४
न विषं विषमित्याहुर्ब्रह्मस्वं विषमुच्यते । विषमेकाकिनं हन्ति ब्रह्मस्वं पुत्रपौत्रकम् ॥	४५
लोहचूर्णं चाद्रमचूर्णं विषं संजरयेन्नरः । ब्रह्मस्वं त्रिषु लोकेषु कः पुमाञ्जरयिष्यति ॥	४६
ब्रह्मस्वेन तु यत्सौख्यं देवस्वेन तु या रतिः । तद्धनं कुलनाशाय भवत्यात्मविनाशनम् ॥	४७
ब्रह्मस्वं ब्रह्महत्या च दरिद्रस्य तु यद्धनम् । गुरुमित्रहिरण्यं च स्वर्गस्थमपि पीडयेत् ॥	४८
श्रोत्रियाय कुलीनाय दरिद्राय च वासव । संतुष्टाय विनीताय सर्वस्वसहिताय च ॥	४९
वेदाभ्यासतपोज्ञानेन्द्रियसंयमशालिने । ईदृशाय सुरश्रेष्ठ यहत्तं हि तदक्षयम् ॥	५०
आमपात्रे यथा न्यस्तं क्षीरं दधि घृतं मधु । भिनच्यपात्रं दौर्बल्यान्न च पात्रं विनश्यति ॥	५१
एवं गां च हिरण्यं च वस्त्रमन्नं महीं तिलान् । अविद्वान्प्रतिगृह्णाति भस्मी भवति काष्ठवत् ॥	५२
यस्तडागं नवं कुर्यात्पुराणं वाऽपि खानयेत् । सर्वं कुलं समुद्धृत्य स्वर्गलोके महीयते ॥	५३
वापीकूपतडागानि उद्यानप्रभवानि च । पुनर्नीतानि संस्कारं ददते मौक्तिकं फलम् ॥	५४
निदाघकाले पानीयं यस्य तिष्ठति वासव । स दुर्गविषमं कृच्छ्रं न कदाचिदवाप्नुयात् ॥	५५
एकाहं तु स्थितं तोयं पृथिव्यां देवसत्तम । कुलानि तारयेत्तस्य सप्त पूर्वापराण्यपि ॥	५६
दौर्बल्योक्तप्रदानेन वपुष्मान्स भवेन्नरः । दक्षिणायाः प्रदानेन स्मृतिं मेधां च विन्दति ॥	५७
कृत्वाऽपि पातकं कर्म यो दद्यादनुसंधिने । ब्राह्मणाय विशेषेण न स पापैर्हि लिप्यते ॥	५८
भूमिर्गावस्तथा दाराः प्रसन्न प्रहृता यदा । न निवेदयते यस्तु तमाहुर्ब्रह्मघातकम् ॥	५९
[*ते वेदिते च राज्ञा वै ब्रह्मणो मृत्युपीडितैः । न निचारयते यस्तु तमाहुर्ब्रह्मघातकम्] ॥	६०
उपस्थिते विवाहे च यज्ञे दाने च वासव । मोहाच्चरति विघ्नं यः स मृतो जायते कृमिः ॥	६१
धनं फलति दानेन जीवितं जीवरक्षणात् । रूपमैश्वर्यमारोग्यमहिंसाफलमश्रुते ॥	६२
फलमूलाशनात्पूजां स्वर्गः सत्येन लभ्यते । प्रायोपवेशनाद्राज्यं सर्वत्र सुखमश्रुते ॥	६३
सुखाढ्यः शक्र दीक्षायां सुगामी च तृणाशनः । रूपी त्रिषवणस्नायी वायुं पीत्वा क्रतुं लभेत् ॥	

* धनुश्चिह्नान्तर्गतः पाठः फ. पुस्तकस्थोऽशुद्धश्च ।

नित्यस्नायी भवेदक्षः संध्यावेदजपान्वितः । अहिंसया(यै)ति वै राज्यं नाकपृष्ठमनाशकम्(ः)६५
 अग्निप्रवेशी नियतं ब्रह्मलोके महीयते । रसानां प्रतिसंहारे पशून्पुत्रांश्च विन्दति ॥ ६६
 नाके चिरं स वसति उपवासी च यो भवेत् । सततं भूमिशायी यः स लभेदीप्सितां गतिम्६७
 वीरासनं वीरशयं वीरस्थानमुपासतः । अक्षयास्तस्य लोकाः स्युः सर्वकामागमास्तथा ॥ ६८
 उपवासं च दीक्षां च अभिषेकं च वासव । कृत्वा द्वादश वर्षाणि वीरस्थानाद्विशिष्यते ॥ ६९
 पावनं चरते धर्मं स्वर्गलोके महीपते । बृहस्पतिमतं पुण्यं ये पठन्ति द्विजोत्तमाः ॥
 तेषां चत्वारि वर्षन्ते आयुर्विद्या यशो बलम् । ७०

नारद उवाच—

इतीन्द्राय बृहस्पतिप्रणीतं धर्मशास्त्रकम् । मह्यं भक्ताय संप्रोक्तं महेशेनाखिलं नृप ॥ ७१

इति श्रीमहापुराणे पाद्म उत्तरखण्ड उमापतिनारदसंवादे धर्माख्यानं नाम त्रयस्त्रिंशोऽध्यायः ॥ ३३ ॥

आदितः श्लोकानां समष्ट्यङ्काः—३३४८४

अथ चतुस्त्रिंशोऽध्यायः ।

नारद उवाच—

शनिपीडा कथं याति तन्मे वद सुरोत्तम । त्वन्मुखाच्छ्रूयते यद्वै तेन जन्तुः प्रमुच्यते ॥ १

महादेव उवाच—

देवर्षे शृणु वृत्तान्तं येन मुच्येत बन्धनात् । ग्रहाणां ग्रहराजोऽयं सौरिः सर्वमहेश्वरः ॥ २
 अयं तु देवत्रिख्यातः कालरूपी महाग्रहः । जटिलो बहुरोमा च दानवानां भयंकरः ॥ ३
 तस्याऽऽख्यानं च लोकेऽस्मिन्प्रथितं नास्ति वै प्रभो । मया गुप्तं विशेषेण नोक्तं हि कस्यचित्कदा
 रघुवंशेऽतिविख्यातो राजा दशरथः पुरा । चक्रवर्ती महावीरः सप्तद्वीपाधिपोऽभवत् ॥ ५
 कृत्तिकान्ते शनिं ज्ञात्वा दैवज्ञैर्ज्ञापितो हि सः । रोहिणीं भेदयित्वा च शनिर्यास्यति सांप्रतम्६
 शाकटं भेदमत्युग्रं सुरासुरभयंकरम् (?) । द्वादशाब्दं तु दुर्भिक्षं भविष्यति सुदारुणम् ॥ ७
 तच्छ्रुत्वा स ततो वाक्यं मन्त्रिभिः सह पार्थिवः । मन्त्रयामास किमिदं भयंकरमुपस्थितम् ॥ ८
 आकुलं च जगदृष्ट्वा पौरिजानपदादिकम् । ब्रुवन्ति सर्वतो लोकाः क्षय एष समागतः ॥ ९
 देशाः सनगरग्रामा भयभीताः समन्ततः । पप्रच्छ प्रयतो राजा वसिष्ठप्रमुखान्द्विजान् ॥ १०

दशरथ उवाच—

संविधानं किमत्रास्ति ब्रूत मां हि द्विजोत्तमाः । ११

वसिष्ठ उवाच—

प्राजापत्यमृक्षमिदं ह्यस्मिन्भिन्ने कुतः प्रजा । अयं योगो ह्यसाध्यस्तु ब्रह्मशक्रादिभिस्तथा ॥ १२

महादेव उवाच—

इति संचिन्त्य मनसा साहसं परमं महत् । समादाय धनुर्दिव्यं दिव्यायुधसमन्वितम् ॥ १३

रथमारुह्य वेगेन गतो नक्षत्रमण्डलम् । सपादयोजनं लक्षं सूर्यस्योपरि संस्थितम् ॥ १४

रोहिणीपृष्ठमास्थाय राजा दशरथः पुरा । रथे तु काञ्चने दिव्ये मणिरत्नविभूषिते ॥ १५

हंसवर्णहयैर्युक्ते महाकेतुसमुच्छ्रये । दीप्यमानो महारत्नैः किरीटमुकुटोज्ज्वलैः ॥ १६
 षभ्राज स तदाऽऽकाशे द्वितीय इव भास्करः । आकर्णपूर्णचापे तु संहारास्त्रं न्ययोजयत् ॥ १७
 संहारास्त्रं शनिर्दृष्ट्वा सुरासुरभयंकरम् । हसित्वा तद्भ्रयात्सौरिरिदं वचनमब्रवीत् ॥ १८

शनिरुवाच—

पौरुषं तव राजेन्द्र परं रिपुभयंकरम् । देवासुरमनुष्याश्च सिद्धविद्याधरोरगाः ॥ १९
 मया विलोकिता राजन्भस्मसाच्च भवन्ति ते । तुष्टोऽहं तव राजेन्द्र तेजसा पौरुषेण च ॥
 वरं ब्रूहि प्रदास्यामि मनसा यत्किमिच्छसि ॥ २०

दशरथ उवाच—

रोहिणीं भेदयित्वा तु गन्तव्यं न कदाचन । सरितः सागरा यावद्यावच्चन्द्रार्कमेदिनी ॥
 याचितं तु मया सौरि नान्यमिच्छामि ते वरम् ॥ २१

महादेव उवाच—

एवमस्तु शनिः प्राह वरं दत्त्वा तु शाश्वतम् । पुनरेवाब्रवीत्तुष्टो वरं वरय सुव्रत ॥
 प्रार्थयामास हृष्टात्मा वरमन्यं शनेस्तादा ॥ २२

दशरथ उवाच—

न भेत्तव्यं हि शकटं त्वया भास्करनन्दन । द्वादशाब्दं तु दुर्भिक्षं न कर्तव्यं कदाचन ॥ २३

शनिरुवाच—

द्वादशाब्दं तु दुर्भिक्षं न कदाचिद्भविष्यति । कीर्तिरेषा त्वदीया च त्रैलोक्ये विचरिष्यति ॥ २४

महादेव उवाच—

वरद्वयं तु संप्राप्य हृष्टरोमा च पार्थिवः । रथोपरि धनुर्मुक्त्वा भूत्वा चैव कृताञ्जलिः ॥ २५
 ध्यात्वा सरस्वतीं देवीं गणनाथं विनायकम् । राजा दशरथः स्तोत्रं सौरिरिदमथाब्रवीत् ॥ २६

दशरथ उवाच—

नमः कृष्णाय नीलाय शितिकण्ठनिभाय च । नमः कालाग्निरूपाय कृतान्ताय च वै नमः ॥ २७
 नमो निर्मासदेहाय दीर्घश्मश्रुजटाय च । नमो विशालनेत्राय शुष्कोदरभयाकृते ॥ २८
 नमः पुष्कलगान्त्राय स्थूलरोम्णे च वै नमः । नमो दीर्घाय शुष्काय कालदंष्ट्र नमोऽस्तु ते ॥ २९
 नमस्ते कोटराख्याय दुर्निरीक्ष्याय वै नमः । नमो घोराय रौद्राय भीषणाय करालिने ॥ ३०
 नमस्ते सर्वभक्षाय बलीमुख नमोऽस्तु ते । सूर्यपुत्र नमस्तेऽस्तु भास्करेऽभयदाय च ॥ ३१
 अथोदष्टे नमस्तेऽस्तु संवर्तक नमोऽस्तु ते । नमो मन्दगते तुभ्यं निस्त्रिंशाय नमोऽस्तु ते ॥ ३२
 तपसा दग्धदेहाय नित्यं योगरताय च । नमो नित्यं क्षुधार्ताय अतृप्ताय च वै नमः ॥ ३३
 ज्ञानचक्षुर्नमस्तेऽस्तु कश्यपात्मजसूनवे । तुष्टो ददासि वै राज्यं रुष्टो हरसि तत्क्षणात् ॥ ३४
 देवासुरमनुष्याश्च सिद्धविद्याधरोरगाः । त्वया विलोकिताः सर्वे नाशं यान्ति समूलतः ॥
 प्रसादं कुरु मे देव वरार्होऽहमुपागतः ॥ ३५

महादेव उवाच—

एवं स्तुतस्तदा सौरिर्ग्रहाराजो महाबलः । अब्रवीच्च पुनर्वाक्यं हृष्टरोमा तु भास्करिः ॥ ३६

शनिरुवाच—

तुष्टोऽहं तव राजेन्द्र स्तवेनानेन सुव्रत । वरं ब्रूहि प्रदास्यामि इच्छया रघुनन्दन ॥ ३७

दशरथ उवाच—

अद्यप्रभृति ते सौरैः पीडा कार्या न कस्यचित् । देवासुरमनुष्याणां पशुपक्षिसरीसृपाम् ॥ ३८

शनिरुवाच—

गृह्णन्तीति ग्रहाः सर्वे वयं पीडाकराः स्मृताः । अदेयं याचितं राजर्निकश्चिद्युक्तं ददाम्यहम् ॥ ३९
त्वया प्रोक्तमिदं स्तोत्रं यः पठिष्यति मानवः । एककालं द्विकालं वा पीडामुक्तो भवेत्क्षणात् ॥
देवासुरमनुष्याणां सिद्धविद्याधरक्षसाम् । मृत्युं मृत्युगतो दद्यां जन्मन्येव चतुर्थके ॥ ४१
यः पुनः श्रद्धया युक्तः शुचिर्भूत्वा समाहितः । शमीपत्रैः समभ्यर्च्य प्रतिमां लोहजां शुभाम् ॥
मौषौदनं तिलैर्मिश्रं दद्याल्लोहं च दक्षिणाम् । कृष्णां गां वृषभं वाऽपि यो वै दद्याद्विजातये ४३
महिने तु विशेषेण स्तोत्रेणानेन पूजयेत् । पूजयित्वा जपेत्स्तोत्रं भूत्वा चैव कृताञ्जलिः ॥ ४४
तस्य पीडां न चैवाहं करिष्यामि कदाचन । गोचरे जन्मलग्ने वा दशास्वन्तर्दशासु च ॥ ४५
रक्षामि सततं तं च पीडां हृत्वा ग्रहस्य च । अनेनैव विधानेन पीडामुक्तं जगद्भवेत् ॥ ४६
एष युक्त्या मया दत्तो वरस्ते रघुनन्दन ॥ ४७

महादेव उवाच—

वरत्रयं तु संप्राप्य राजा दशरथस्तदा । मेने कृतार्थमात्मानं नमस्कृत्य शनैश्चरम् ॥ ४८
शनिना चाभ्यनुज्ञातो रथमारुह्य वेगवान् । स्वस्थानं गतवान् राजा प्राप्तश्रेयोऽभवत्तदा ॥ ४९.
य इमं प्रातरुत्थाय शनिवारं स्तवं पठेत् । पठ्यमानमिदं स्तोत्रं श्रद्धया यः शृणोति च ॥ ५०
नरः स मुच्यते पापात्स्वर्गलोके महीयते । [*राज्ञा दशरथेनोक्तं शनेः स्तोत्रं [च]शारदम् ॥ ५१
परमायुष्करं बल्यं सर्वपीडाविनाशनम् । कान्तिदं पुत्रदं चैव ग्रहशान्तिकरं परम् ॥ ५२.
ईदृशं नास्ति लोकेऽस्मिन्पावनं भुवि दुर्लभम् । वृद्धारख्ये नगरे रम्ये तत्र तीर्थं ह्यनुत्तमम् ॥ ५३
श्रावणे मासि गन्तव्यं तस्मिंस्तीर्थं ह्यनुत्तमे । वसन्ति ब्राह्मणा यत्र वृद्धारख्यं च पुरं महत् ॥ ५४
शनेः सरोवरं पुण्यं पवित्रं पापनाशनम् । तत्र गत्वा नरश्रेष्ठ स्नानं चैव समाचरेत् ॥ ५५
गृहपीडा विनश्यन्ति इत्येवं ब्रह्मणो [वचः] । चतुरशीतिसहस्राणि तीर्थानि तत्र वै [ऋषे] ॥ ५६
नगरं वृद्धसंज्ञं तु कथितं ब्रह्मसूत्रवे । महेशेनैव रचितं तत्र तीर्थं तु वर्तते ॥ ५७

इति श्रीनारदाय उवाच उत्तरखण्ड उमापतिनारदसंवादे दशरथकृतशनैश्चरस्तोत्रं नाम चतुर्विंशोऽध्यायः ॥ ३४ ॥

आदितः श्लोकानां समष्ट्यङ्काः— ३३५४१

अथ पञ्चविंशोऽध्यायः ।

नारद उवाच—

त्रिस्पृशाख्यं व्रतं ब्रूहि सर्वेश्वर विशेषतः । यच्छ्रुत्वा मुच्यते लोकः कर्मबन्धनतः क्षणात् ॥ १

महादेव उवाच—

[+एतद् व्रतं पुरा(?) पूर्वं व्यासाय च निरूपितम् । कुमारेण तदा विद्वल्लोकानां हितकाम्यया ॥ २

* धनुश्चिह्नान्तर्गतः पाठः फ. पुस्तकस्थः । + धनुश्चिह्नान्तर्गतः पाठः फ. पुस्तकस्थः ।

१ क. ख. च. ज. झ. अ. वदाम्यहम् । २ ख. च. ज. झ. अ. मम । ३ क. मांसौदनं । ख. च. झ. अ. माषदानं । ४ फ. च । सर्वाभिष्टेन संप्राप्तो भविष्यति न संशयः । रा ।

- तदहं संप्रवक्ष्यामि यथादृष्टं यथाश्रुतम् ।] सर्वपापौघशमनं महादुःखविनाशनम् ॥ ३
- शृणु कृष्णावतीरं त्वं(?) त्रिस्पृशाख्यं महाव्रतम् । कामदं संस्मृतं विप्र विप्राणां चैव मोक्षदम् ४
- त्रिस्पृशाख्यं व्रतं विप्र शृणुष्व गदतो मम । प्रत्यक्षमार्चितस्तेन कलिकाले च केशवः ॥ ५
- त्रिस्पृशाकीर्तनं नित्यं यः करोति महामुने । पुरश्चरणचीर्णेन सर्वपापक्षयो भवेत् ॥ ६
- त्रिस्पृशानाममात्रेण क्षीयते नात्र संशयः । नाऽऽगमैर्न पुराणाद्यैर्न मखैस्तीर्थकोटिभिः ॥ ७
- बहुभिर्व्रतसंगैश्च पूजितैस्त्रिदशैरपि । मोक्षो भवति विप्रेन्द्र त्रिस्पृशा न कृता यदि ॥ ८
- भोक्षार्थं देवदेवेन पू(ष्ट)या वै वैष्णवी तिथिः । द्विजानां दुर्विदं(दां) साक्षात्कलिकाले विशेषतः
अनिग्रहाच्चेन्द्रियाणां स्थिरत्वं मनसो न हि । विषयैर्विप्रयुक्तानां ध्यानधारणवर्जिनाम् ॥ १०
- कामभोगप्रसक्तानां त्रिस्पृशा मोक्षदायिनी । मया चैव पुरा प्रोक्ता चतुर्वक्त्रस्य सागरे ॥ ११
- क्षीरोदे प्रणतानां तु मध्यमाने तु चक्रिणा । त्रिस्पृशां ये करिष्यन्ति विषयैरपि संयुताः ॥ १२
- तेषामपि मया दत्तो मोक्षः संख्याविवर्जितः । कुरुष्व तां मुनिश्रेष्ठ त्रिस्पृशा मोक्षदायिनी ॥ १३
- बहुभिर्मुनिसंगैश्च कृतेयं च महामुने । कार्तिके शुक्लपक्षे तु त्रिस्पृशा जायते यदि ॥ १४
- सोमेन सोमजेनापि पापकोटिविनाशिनी । यस्यामुपोषणं कृत्वा हत्यायुक्तमहेशितुः ॥ १५
- हस्ताद्ब्रह्मकपालं तु तत्क्षणात्पतितं भुवि । कलिकल्मषकोट्योद्यैर्मुक्ता देवी त्रिमार्गगा ॥ १६
- उपदेशान्माधवस्य त्रिस्पृशासमुपोषणात् । *हत्याऽष्टौ बाहुवीर्यस्य पूर्वं जाता महामुने ॥ १७
- गता भृगूपदेशेन त्रिस्पृशासमुपोषणात् । [+जीवोपदेशाच्छक्रस्य हत्या नमुचिसंभवा ॥ १८
- विनष्टा मुनिमुख्येन्द्र त्रिस्पृशासमुपोषणात्] । शतायुधेन विप्रेन्द्र निहतो ब्राह्मणो वने ॥ १९
- ब्रह्महत्याविनिर्मुक्तस्त्रिस्पृशासमुपोषणात् । ब्रह्महत्यादिपापानि त्रिस्पृशासमुपोषणात् ॥ २०
- विलयं यान्ति विप्रेन्द्र पापेष्वन्येषु का कथा । न प्रयागे न काश्यां तु गोमत्यां कृष्णसंनिधौ २१
- मोक्षो भवति विप्रेन्द्र त्रिस्पृशा यदि नो कृता । मरणाच्च प्रयागे तु गोमत्यां कृष्णसंनिधौ ॥ २२
- स्नानमात्रेण गोमत्यां मुक्तिर्भवति शाश्वती । गृहेऽपि जायते मुक्तिस्त्रिस्पृशासमुपोषणात् ॥ २३
- विषये वर्तमानस्य कामभोगान्वितस्य च । निवृत्तविषयस्यापि मुक्तिः सांख्येन दुर्लभा ॥
- तस्मात्कुरुष्व विप्रेन्द्र त्रिस्पृशां मोक्षदायिनीम् ॥ २४

• • नारद उवाच—

- *कीदृशं तत्सुरश्रेष्ठ त्रिस्पृशाख्यं महाव्रतम् । मुक्तिदं यद्विजातीनां त्वया प्रोक्तं ममाधुना ॥ २५
- महादेव उवाच—
- जाह्नव्यै सा पुरा विप्र त्रिस्पृशा माधवेन तु । प्राचीसरस्वतीतीरे कथिता त्वनुकम्पया ॥ २६

* संधिरार्षः । + धनुश्चिह्नान्तर्गतः पाठः क. ख. च. ज. झ. ञ. ट. पुस्तकस्थः । * एतच्छ्लोकस्थाने फ. पुस्तकेऽग्रे लिखितो ग्रन्थ उपलभ्यते—कीदृशी त्रिस्पृशा प्रोक्ता त्रिस्पृशा द्वादशी वद । भ्रह्मनां मुक्तिदा प्रोक्ता क्लीशुशायां विशेषतः । अतस्त्वं त्रिस्पृशाऽऽद्याहि व्रतं परममुत्तमम् । विज्ञानदं सदा पुण्यं [पवित्रं] पारमार्थिकम् । कल्याणजननं सद्यो धमेकामार्थमोक्षदम् । जीवनं विष्णु-नक्तानां ब्राह्मणानां विशेषतः । शूद्राणां च हि सर्वेषां पावनं श्रुतिषु स्मृतम् । एतद्वैदसमं पुण्यमेतत्पौराणिकं विदुः । एतद्ब्रह्म च यत्पुण्यं सर्वकामार्थदायकम् । अतो ब्रूहि विशेषेण त्रिस्पृः शाख्यं नरोत्तम ।

१ फ. °ति नान्यथा । गृ. २ फ. °या । कलिकल्मषपापानां राशयश्च महामुने । नश्यन्ति तत्क्षणादेव त्रिस्पृशाख्यव्रते कृते । इति वाक्यं तदा श्रुत्वा जाह्नवी पापहारिणी । उवाचेदं ततो वाक्यं हर्षकेशं तदा मुने । कलिकाले ।

जाह्नव्युवाच —

लम्पकोऽथोघैर्ब्रह्महत्यादिकैर्युताः । कलिकाले हृषीकेश स्नानं कुर्वन्ति मज्जले ॥ २७

। पशतैर्दोषैर्देहं मे कलुषीकृतम् । कथं यास्यति मे देव पातकं गरुडध्वज ॥ २८

प्राचीमाधव उवाच —

मे न संदेहो मा पुत्रि रोदनं कुरु । श्यामो वटस्तु मे स्थानं प्राचीदेवी ममाग्रतः ॥ २९

। ह्यतनया दृष्ट्वाऽग्रे च सुरेश्वरि । स्नानं कुरुष्व नित्यं त्वमत्र पूता भविष्यसि ॥ ३०

। झसुता प्राची तत्राहं नात्र संशयः । तीर्थकोटिशतैर्युक्तः सुरैः सह वसाम्यहम् ॥ ३१

। प्रतिप्रयं स्थानं हत्याकोटिविनाशनम् । संतुष्टेन मया दत्तं यस्मात्प्राणाधिकाऽसि मे ॥ ३२

। तिसहस्राणि नित्यं तिष्ठति जाह्नवि । प्राचीसरस्वतीतोये सर्वदैव ममाऽऽज्ञया ॥ ३३

। त्सुरापानाद्भोवधाद्दृषलीवधात् । ब्रह्मदेवस्वहरणान्मातापित्रोस्त्वपूजनात् ॥ ३४

। आद्गुरुद्रोहादभक्ष्यस्य च भक्षणात् । सर्वपापस्य करणात्प्राची ब्रह्मसुता मुने ॥ ३५

। यति पापानि सकृत्स्नानेन मेऽग्रतः । कुरु स्नानं सरिच्छ्रेष्ठे विपापा त्वं भविष्यसि ॥ ३६

जाह्नव्युवाच —

ऋमि देवेश आगन्तुं नित्यमेव हि । तत्तीर्थं दूरतरं च तत्र गन्तुं न पार्यते ॥

यन्ति पापानि कथयस्वैह माधव ॥

३७

प्राचीमाधव उवाच —

। पि यदा गन्तुं नित्यमेव हि जाह्नवि । तदाऽन्यत्संप्रवक्ष्यामि यस्मान्मत्पादसंभवा ॥ ३८

। धिका या च तीर्थकोटिशताधिका । मखकोऽथ्यधिका वाऽपि व्रतदानाधिका च या ॥ ३९

। धिका या च चतुर्वर्गफलप्रदा । सांख्ययोगाधिका या च त्रिस्पृशा क्रियतां शुभे ॥ ४०

। से समायाति सिता च यदि वाऽसिता । कर्तव्या सा सरिच्छ्रेष्ठे कृते(त्वा) पापात्प्रमुच्यसे

जाह्नव्युवाच —

। त्रिस्पृशा देव ममाऽऽक्ष्व च माधव । ईदृशो महिमा यस्यास्त्वया प्रोक्तो ममाधुना ४२

। दशी भद्रा दिनैकस्मिन्यदा भवेत् । त्रिस्पृशा सा भवेदेव अन्यथा वद मे प्रभो ॥ ४३

कृष्ण उवाच —

। त्रिस्पृशा देवि या त्वया परिकीर्तिता । वर्जनीया प्रयत्नेनै वृत्तिहीनो यथा पतिः ॥ ४४

। तां तु सा प्रोक्ता आयुर्वलत्रिर्वर्धिनी । वर्जनीया प्रयत्नेन यथा नारी रजस्वला ॥ ४५

। रजस्वलासङ्गाद्दृष्यन्ते ज्ञानवर्तिनः । तथैव दशमीयुक्तं महिनं दूषितं नृणाम् ॥ ४६

। शतं हन्ति त्रिस्पृशा समुपोषिता] । एकादशी द्वादशी च रात्रिशेषे त्रयोदशी ॥ ४७

। सा तु विज्ञेया दशमीसहिता न हि । कृत्वाऽपराधं मुच्येत प्रायश्चित्तैर्व्रतैर्नरः ॥ ४८

। धजं दोषं न क्षमामि सुरापगे । भुक्तं हालाहलं तेन स्व(श्व)विष्ठाभक्षणं कृतम् ॥ ४९

धनुश्चिह्नान्तर्गतग्रन्थस्थाने फ. पुस्तकेऽग्रे लिखितो ग्रन्थ उपलभ्यते—स्वजातिं च परित्यज्य ये गता अधमजा-
नै त्याज्या विशेषेण दशमीयुक्तमहिनम् । महिनं दशमीयुक्तं ये कुर्वन्ति नराधमाः । ब्रह्महत्यादिभिः पापैलिप्यन्ते
यः । गोहत्या चक्रवातेन दिनं च दशमीयुक्तम् । तस्मात्तद्वै विशेषेण नैव कर्तुं त्वमर्हसि । मत्प्रसादाविहीनानां
जातिजाह्वी ।

दशमीमिश्रितं येन कृतमेकादशीव्रतम् । इति मत्वा न कर्तव्यं मद्दिनं दशमीयुतम् ॥ ५०
 जन्मकोटिकृतं पुण्यं संतानं याति संक्षयम् । पातयेत्स्वकुलं स्वर्गाभयते रौरवादिकम् ॥ ५१
 स्वदेहं शोधयित्वा तु कर्तव्यो मम वासरः । वृद्धौ त्याज्या विना वेधाच्छ्रवणादिषु संयुता ॥ ५२
 जन्मपुण्यं क्षयं याति एकादशयुपवासिनाम् । संवृद्धौ तु विशेषेण संदेहे समुपस्थिते ॥
 ममाऽऽज्ञया च कर्तव्या द्वादशी बलभा मम ॥ ५३

जाह्नव्युवाच—

करिष्येऽहं जगन्नाथ त्रिस्पृशां वचनात्तव । सर्वपापविनिर्मुक्ता भविष्यामि तवाऽऽज्ञया ॥ ५४

कृष्ण उवाच—

स्वस्थानं गच्छ भद्रं ते न भीः कार्या कदाचन । तव देवि सरिच्छ्रेष्ठे न पापं संक्रमिष्यति ॥ ५५
 स्नात्वा सरस्वतीतोये हर्चयित्वा च माधवम् । प्रणमन्ति जगन्नाथं ते यान्ति परमां गतिम् ॥ ५६

जाह्नव्युवाच—

विधानं ब्रूहि मे ब्रह्मन्स(देव स)र्वस्वेन करोम्यहम् । प्रसादयामि देवेशं दामोदरमनामयम् ॥ ५७

प्राचीमाश्रव उवाच—

शृणु देवि प्रवक्ष्यामि त्रिस्पृशाया विधानकम् । यच्छ्रुत्वाऽपि सरिच्छ्रेष्ठे मुच्यते पातकैर्नरः ॥ ५८
 पलेन च पलाधेन तदर्धेनापि वाऽऽपमे । प्रतिमा मम सौवर्णी कार्या विभवसारतः ॥ ५९
 पात्रं ताम्रमयं कार्यं तिलैस्तु परिपूरितम् । सजलं तु घटं शुभ्रं पञ्चरत्नसमन्वितम् ॥ ६०
 वेष्टितं पुष्पमालाभिः कर्पूरादिसुवासितम् । न्यसेदामोदरं पश्चात्स्नापयित्वा विलिप्य च ॥ ६१
 परिधानं ततः कार्यं पुराणैः समुदीरितैः । पुष्पैः कालोद्भवैः शुभ्रैस्तुलसीपत्रकोमलैः ॥ ६२
 छत्रं तु विष्णवे दद्यात्पादुकाभ्यां सुसंयुतम् । नैवेद्यानि मनोज्ञानि फलानि सुबहून्यपि ॥ ६३
 उपवीतं तु दातव्यं सोत्तरीयं नवं दृढम् । वैणवं दापयेद्दण्डं सुरूपं सोन्नतं शुभम् ॥ ६४
 दामोदराय वै पादौ जानुनी माधवाय च । गुह्यं कामप्रदायेति कटिं वामनयूर्तये ॥ ६५
 पद्मनाभाय नाभिं तु जठरं विश्वमूर्तये । हृदयं ज्ञानगम्याय कण्ठं वैकुण्ठगामिने ॥ ६६
 सहस्रबाहवे बाहू चक्षुषी योगरूपिणे । [+ सहस्रशीर्षा शिरसि सर्वाङ्गं माधवाय च ॥] ६७
 संपूज्य विधिवद्भवत्या दद्यादर्घ्यं विधानतः । शुभ्रेण नालिकेरेण शङ्कोपरिस्थितेन हि ॥ ६८
 सूत्रेण वेष्टितेनैव हस्तयोरुभयोरपि । स्मृतौ हरसि पापानि यदि नित्यं जनार्दन ॥ ६९
 दुःस्वप्नं दुर्निमित्तानि मनसा दुर्विचिन्तितम् । नारकं तु भयं देव भयं दुर्गतिसंभवम् ॥ ७०
 यन्मम स्यान्महादेव ऐहिकं पारलौकिकम् । तेन देवेश मां रक्ष गृहाणार्घ्यं नमोऽस्तु ते ॥ ७१
 सदा भक्तिर्ममैवास्तु दामोदर तवोपरि । धूपं दीपं च नैवेद्यं कुर्यान्नीराजनं ततः ॥ ७२
 शिरोपरि सरिच्छ्रेष्ठे भ्रामयेद्द्वारिजं हरेः । कृत्वा विधानमेतद्दिं पूजयेत्सद्वरं ततः ॥ ७३
 दद्याद्भस्त्राणि शुभ्राणि सोष्णीपं चैव कञ्चुकम् । उपानहौ तु च्छत्रं तु मुद्रिकां च कमण्डलुम् ७४
 भोजनं चैव ताम्बूलं सप्तधान्यं च दक्षिणाम् । गुरुं संपूज्य देवेशं कुर्याज्जागरणं हरेः ॥ ७५

+ धनुश्चिह्नान्तर्गतः पाठः फ. पुस्तकस्थः ।

१ फ. कर्तव्यं मद्दिनं भक्तितःपरैः । जां । २ ड. दीक्षितैः । ३ ख. च. ज. झ. न. दृढम् । ४ क. ख. च. ज. झ. न. ते । कृपादृष्टिः सदैवास्तु दामोदर ममोपरि । ५ ड. मुनिश्रेष्ठ । ६ च 'येद्वरिमन्दिरे । कृ' ।

जाह्नव्युवाच—

कलिकल्मषकोट्योर्धैर्ब्रह्महत्यादिकैर्युताः । कलिकाले हृषीकेश स्नानं कुर्वन्ति मज्जले ॥ २७

तेषां पापशतैर्दोषैर्देहं मे कलुषीकृतम् । कथं यास्यति मे देव पातकं गरुडध्वज ॥ २८

प्राचीमाधव उवाच—

कथयामि न संदेहो मा पुत्रि रोदनं कुरु । श्यामो वटस्तु मे स्थानं प्राचीदेवी ममाग्रतः ॥ २९

वहते ब्रह्मतनया दृष्ट्वाऽग्रे च सुरेश्वरि । स्नानं कुरुष्व नित्यं त्वमत्र पूता भविष्यासि ॥ ३०

यत्र ब्रह्मसुता प्राची तत्राहं नात्र संशयः । तीर्थकोटिशतैर्युक्तः सुरैः सह वसाम्यहम् ॥ ३१

पवित्रं मत्प्रियं स्थानं हत्याकोटिविनाशनम् । संतुष्टेन मया दत्तं यस्मात्प्राणाधिकाऽसि मे ॥ ३२

तीर्थकोटिसहस्राणि नित्यं तिष्ठति जाह्नवि । प्राचीसरस्वतीतोये सर्वदेव ममाऽऽज्ञया ॥ ३३

ब्रह्मवधात्सुरापानाद्दोषधादृषलीवधात् । ब्रह्मदेवस्वहरणान्मातापित्रोस्त्वपूजनात् ॥ ३४

विक्रयणाद्गुरुद्रोहादभक्ष्यस्य च भक्षणात् । सर्वपापस्य करणात्प्राची ब्रह्मसुता मुने ॥ ३५

व्यपोहयति पापानि सकृत्स्नानेन मेऽग्रतः । कुरु स्नानं सरिच्छ्रेष्ठे विपापा त्वं भविष्यसि ॥ ३६

जाह्नव्युवाच—

नाहं शक्रोमि देवेश आगन्तुं नित्यमेव हि । तत्तीर्थं दूरतरं च तत्र गन्तुं न पार्यते ॥

कथं नश्यन्ति पापानि कथयस्वेह माधव ॥

३७

प्राचीमाधव उवाच—

न शक्रोपि यदा गन्तुं नित्यमेव हि जाह्नवि । तदाऽन्यत्संप्रवक्ष्यामि यस्मान्मत्पादसंभवा ॥ ३८

सरस्वत्यधिका या च तीर्थकोटिशताधिका । मखकोट्यधिका वाऽपि व्रतदानाधिका च या ॥ ३९

जपहोमाधिका या च चतुर्वर्गफलप्रदा । सांख्ययोगाधिका या च त्रिस्पृशा क्रियतां शुभे ॥ ४०

यस्मिन्मासे समायाति सिता च यदि वाऽसिता । कर्तव्या सा सरिच्छ्रेष्ठे कृते(त्वा) पापात्प्रमुच्यसे

जाह्नव्युवाच—

कीदृशी त्रिस्पृशा देव ममाऽऽक्ष्व च माधव । ईदृशो महिमा यस्यास्त्वया प्रोक्तो ममाधुना ४२

दशम्येकादशी भद्रा दिनैकस्मिन्यदा भवेत् । त्रिस्पृशा सा भवेद्देव अन्यथा वद मे प्रभो ॥ ४३

कृष्ण उवाच—

आसुरी त्रिस्पृशा देवि या त्वया परिकीर्तिता । वर्जनीया प्रयत्नेन वृत्तिहीनो यथा पतिः ॥ ४४

असुराणां तु सा प्रोक्ता आयुर्वलविवर्धिनी । वर्जनीया प्रयत्नेन यथा नारी रजस्वला ॥ ४५

[+यथा रजस्वलासङ्गाद्दृष्यन्ते ज्ञानवर्तिनः । तथैव दशमीयुक्तं मद्दिनं दूषितं नृणाम् ॥ ४६

हत्यायुतशतं हन्ति त्रिस्पृशा समुपोषिता] । एकादशी द्वादशी च रात्रिशेषे त्रयोदशी ॥ ४७

त्रिस्पृशा सा तु विज्ञेया दशमीसहिता न हि । कृत्वाऽपराधं मुच्येत प्रायश्चित्तैर्व्रतैर्नरैः ॥ ४८

दशमीवेधजं दोषं न क्षमामि सुरापगे । भुक्तं हालाहलं तेन स्व(श्व)त्रिष्टाभक्षणं कृतम् ॥ ४९

+ धनुश्चिह्नान्तर्गतग्रन्थस्थाने फ. पुस्तकेऽग्रे लिखितो ग्रन्थ उपलभ्यते—स्वजातिं च परित्यज्य ये गता अधमजा-
तिषु । ते वै त्याज्या विशेषेण दशमीयुक्तमद्दिनम् । मद्दिनं दशमीयुक्तं ये कुर्वन्ति नराधमाः । ब्रह्महत्यादिभिः पापैर्लिप्यन्ते
नात्र संशयः । गोहत्या चक्रवातेन दिनं च दशमीयुतम् । तस्मात्तद्वै विशेषेण नैव कर्तुं त्वमर्हसि । मत्प्रसादाविहीनानां
त्रिस्पृशा जातिजाह्ववी ।

दशमीमिश्रितं येन कृतमेकादशीव्रतम् । इति मत्वा न कर्तव्यं महिनं दशमीयुतम् ॥ ५०
 जन्मकोटिकृतं पुण्यं संतानं याति संक्षयम् । पातयेत्स्वकुलं स्वर्गान्नयते रौरवादिकम् ॥ ५१
 स्वदेहं शोधयित्वा तु कर्तव्यो मम वासरः । वृद्धौ त्याज्या विना वेधाच्छ्रवणादिषु संयुता ॥ ५२
 जन्मपुण्यं क्षयं याति एकादशयुपवासिनाम् । संवृद्धौ तु विशेषेण संदेहे समुपस्थिते ॥
 ममाऽऽज्ञया च कर्तव्या द्वादशी बलभा मम ॥ ५३

जाह्नव्युवाच—

करिष्येऽहं जगन्नाथ त्रिस्पृशां वचनात्तव । सर्वपापविनिर्मुक्ता भविष्यामि तवाऽऽज्ञया ॥ ५४

कृष्ण उवाच—

स्वस्थानं गच्छ भद्रं ते न भीः कार्या कदाचन । तव देवि सरिच्छ्रेष्ठे न पापं संक्रमिष्यति ॥ ५५
 स्नात्वा सरस्वतीतोये हर्चयित्वा च माधवम् । प्रणमन्ति जगन्नाथं ते यान्ति परमां गतिम् ॥ ५६

जाह्नव्युवाच—

विधानं ब्रूहि मे ब्रह्मन्स(देव स)र्वस्वेन करोम्यहम् । प्रसादयामि देवेशं दामोदरमनामयम् ॥ ५७
 प्राचीमाधव उवाच—

शृणु देवि प्रवक्ष्यामि त्रिस्पृशाया विधानकम् । यच्छ्रुत्वाऽपि सरिच्छ्रेष्ठे मुच्यते पातकैर्नरः ॥ ५८
 पत्नेन च पलायने तदर्धेनापि वाऽऽपगे । प्रतिमा मम सौवर्णी कार्या विभवसारतः ॥ ५९
 पात्रं ताम्रमयं कार्यं तिलैस्तु परिपूरितम् । सजलं तु घटं शुभ्रं पञ्चरत्नसमन्वितम् ॥ ६०
 वेष्टितं पुष्पमालाभिः कर्पूरादिसुवासितम् । न्यसेद्दामोदरं पश्चात्स्नापयित्वा विलिप्य च ॥ ६१
 परिधानं ततः कार्यं पुराणैः समुदीरितैः । पुष्पैः कालोद्भवैः शुभ्रैस्तुलसीपत्रकमलैः ॥ ६२
 छत्रं तु विष्णवे दद्यात्पादुकाभ्यां सुसंयुतम् । नैवेद्यानि मनोज्ञानि फलानि सुबहून्यपि ॥ ६३
 उपवीतं तु दातव्यं सोत्तरीयं नवं दृढम् । वैणवं दापयेद्दण्डं सुरूपं सोन्नतं शुभम् ॥ ६४
 दामोदराय वै पादौ जानुनी माधवाय च । गुह्यं कामप्रदायेति कटिं वामनमूर्तये ॥ ६५
 पद्मनाभाय नाभिं तु जठरं विश्वमूर्तये । हृदयं ज्ञानगम्याय कण्ठं वैकुण्ठगामिने ॥ ६६
 सहस्रबाहवे बाहू चक्षुषी योगरूपिणे । [+ सहस्रशीर्षा शिरसि सर्वाङ्गं माधवाय च ॥] ६७
 संपूज्य विधिवद्भक्त्या दद्यादर्घ्यं विधानतः । शुभ्रेण नालिकेरेण शङ्खोपरिस्थितेन हि ॥ ६८
 सूत्रेण वेष्टितेनैव हस्तयोरुभयोरपि । स्मृतौ हरसि पापानि यदि नित्यं जनार्दन ॥ ६९
 दुःस्वप्नं दुर्निमित्तानि मनसा दुर्विचिन्तितम् । नारकं तु भयं देव भयं दुर्गतिसंभवम् ॥ ७०
 यन्मम स्यान्महादेव ऐहिकं पारलौकिकम् । तेन देवेश मां रक्ष गृहाणार्घ्यं नमोऽस्तु ते ॥ ७१
 सदा भक्तिर्ममैवास्तु दामोदर तवोपरि । धूपं दीपं च नैवेद्यं कुर्यान्नीराजनं ततः ॥ ७२
 शिरोपरि सरिच्छ्रेष्ठे भ्रामर्यद्भारिजं हरेः । कृत्वा विधानमेतद्भिः पूजयेत्सद्रुहं ततः ॥ ७३
 दद्याद्भस्त्राणि शुभ्राणि सोष्णीपं चैव कञ्चुकम् । उपानहो तु च्छत्रं तु मुद्रिकां च कण्ठलुम् ७४
 भोजनं चैव ताम्बूलं सप्तधान्यं च दक्षिणाम् । गुरुं संपूज्य देवेशं कुर्याज्जागरणं हरेः ॥ ७५

+ धनुश्चिह्नान्तर्गतः पाठः फ. पुस्तकस्थः ।

गीतनृत्यसमार्युक्तमुपचारसमन्वितम् । ततो निशान्ते देवाय दत्त्वा चार्थं विधानतः ॥
स्नानादिकां क्रियां कृत्वा भुञ्जीयाद्ब्राह्मणैः सह ॥

७६

[*महादेव उवाच—

द्विजैतत्रिस्पृशाख्यानमद्भुतं रोमहर्षणम् । श्रुत्वा तु लभते पुण्यं गङ्गातीर्थफलं लभेत् ॥

७७

अश्वमेधसहस्राणि वाजपेयशतानि च । तत्फलं समवाप्नोति त्रिस्पृशासमुपोषणात् ॥

७८

पितृपक्षो मातृपक्षस्तथा चैवान्यपक्षकः । तैः सर्वैः सह संभुक्तो विष्णुलोके महीयते ॥

७९

तीर्थकोटिषु यत्पुण्यं क्षेत्रकोटिषु यत्फलम् । तत्फलं समवाप्नोति त्रिस्पृशासमुपोषणात् ॥

८०

ब्राह्मणा येऽपि कुर्वन्ति क्षत्रियाः कृष्णमानसाः । वैश्या वा शूद्रजा वाऽपि ये तथा चान्यजातयः
ते सर्वे मुक्तिमायान्ति भुवं त्यक्त्वा द्विजोत्तम । मन्त्राणां मन्त्रार्जोऽयं दशाक्षर इति स्मृतः ॥ ८२
व्रतानां च तथा चैषा येन वै त्रिस्पृशा कृता । ब्रह्मणा च कृता पूर्वं पश्चान्नानर्षिभिः कृता ॥
अन्येषां का कथा वत्स त्रिस्पृशा मुक्तिदायिनी ॥

८३

इति श्रीमहापुराणे पाद्म उत्तरखण्ड उमापतिनारदसंवादे त्रिस्पृशाख्यानं नाम पञ्चविंशोऽध्यायः ॥ ३५ ॥

आदितः श्लोकानां समष्ट्यङ्काः—३३६२४

अथ पट्त्रिंशोऽध्यायः ।

नारद उवाच—

+ एकादशयुपवासस्य एकभक्तस्य वै पुनः । नक्तस्य च विशेषेण फलं ब्रूहि महेश्वर ॥ १

महादेव उवाच—

हेमन्ते चैव संप्राप्ते मासे मार्गशिरे तथा । शुक्लपक्षे यदा पार्थ उ(ब्रह्मन्नु)पोष्यैकादशी तथा(दा) ॥
दशम्यां चैव नक्तं च शुचिष्मांश्च दृढव्रतः(?) । प्रभातसमये प्राप्ते नियमं कृत्वा व्रतस्य च ॥ ३
मध्याह्ने तु तथा पार्थ(विप्र) स्नानं शुचि समाचरेत् । गृहेषु त्वधर्मं स्नानं वापीकूपेषु मध्यमम् ॥ ४

* धनुश्चिह्नान्तर्गतग्रन्थस्थाने ड. पुस्तकेऽग्रे लिखितो ग्रन्थ उपलभ्यते—

अनेन विधिना ब्रह्मस्त्रिस्पृशासंभवं व्रतम् । यः करोति नरो भक्त्या शृणु वक्ष्यामि तत्फलम् ॥ १ ॥

गद्वावगाहने वर्षे यत्कोटिभिः फलम् । तत्फलं समवाप्नोति त्रिस्पृशाव्रतकृन्नरः ॥ २ ॥

तत्फलं तु कुक्षेत्रे सूर्यप्रद्वणकोटिभिः । हेमभारस(श)तैदातौत्रि(दैतैत्रि)स्पृशाकरणेन तत् ॥ ३ ॥

पापकोटिसहस्राणि ह्य्याकोटिशतानि च । एकैर्नवोपवासेन वासेन भिष्यमाकृते (?) ॥ ४ ॥

त्रिस्पृशाया व्रतायस्तु आगतानां गतयदः । गतिमिच्छन्ति विप्रर्षे महत्पापशतानि च ॥ ५ ॥

स्वयं कृष्णेन कथितं पाराशर्यं ममाप्रतः । प्रकाशयति यथेदे लिखित्वा वैष्णवाद्भिजे ॥ ६ ॥

पापैर्घर्षितस्यापि तस्य मुक्तिर्भविष्यति । पुण्यैरवाप्यते विद्वान्मन्वन्तरशतैरपि ॥ ७ ॥

तृष्ण(त्रिस्पृ)शा दुर्लभा लोके प्राप्यते नैव मानवैः । कलौ पैतृस्मृताल्लब्ध्यात्र कुर्वन्ति नराधमाः ॥ ८ ॥

तेषां जन्मफलं चैव जीवितं विमलं भवेत् । प्रेतत्वं तेः समुत्तीर्णा विना श्राद्धैर्विना सुतैः ॥ ९ ॥

कृत्वा यैस्त्रिस्पृशां विद्वान्सकृत्प्राप्य कलौ युगे ॥ १० ॥

इति श्रीमहापुराणे पाद्म उत्तरखण्ड उमापतिनारदसंवादे त्रिस्पृशाभाहात्म्यं नामाध्यायः ॥

+ अयमग्रिमश्चाध्यायो बहुषु पुस्तकेषु नोपलभ्यतेऽसंबद्धश्च ।

उत्तमं पुष्करे स्नानं नद्यां चैवोत्तमोत्तमम् । तस्यां तु(स्मात्तु) पाण्ड[वाड]वश्रेष्ठ नद्यां स्नानं समाचरेत् ॥ ५

[+क्रोधलोभौ परित्यज्य मिथ्यावादं तथैव च । धर्मनिन्दां प्रकुर्वन्ति तेषां सङ्गं च वर्जयेत्] ॥ ६

वर्जयेत्तद्दिने पार्थ[विप्र] निद्रां चैव तु मैथुनम् । धर्मवाक्यविवादेन तद्दिनं विनयेत्सदा ॥ ७

केशवं पूजयित्वा तु नैवेद्यं भक्तवत्सलः । गन्धमालयं तथा दीपं धूपं चैव तु दापयेत् ॥ ८

यथा संपूजितो देवः कृष्णो देवकिनन्दनः । संतारयति दातारं द्वादश्युभयतस्तथा ॥ ९

यथा शुक्ला तथा कृष्णा विभेदं नैव कारयेत् । संतारयति दातारं दश पूर्वान्दशापरान् ॥ १०

वाराणस्यां यथा पार्थ[विप्र] षष्टिवर्षसहस्रकैः[?] । एकादश्युपवासस्य कलां नार्हति षोडशीम् ॥ ११

कुरुक्षेत्रे यज्ञदानं सोमपर्वसहस्रकैः । एकादश्युपवासस्य कलां नार्हति षोडशीम् ॥ १२

वैश्वतेयानि दानानि लक्षैकेन च यत्फलम् । एकादश्युपवासस्य कलां नार्हति षोडशीम् ॥ १३

कुरुक्षेत्रे च यद्दानं ग्रहणे चन्द्रसूर्ययोः । एकादश्युपवासस्य कलां नार्हति षोडशीम् ॥ १४

प्रभासक्षेत्रे यद्दानं सोमपर्वसहस्रकैः । एकादश्युपवासस्य कलां नार्हति षोडशीम् ॥ १५

यतिलक्षे गृहे यस्य[च] भुक्ते चैव दिने दिने । एकादश्युपवासस्य कलां नार्हति षोडशीम् ॥ १६

केदारो ह्युदकं पीत्वा पुनर्जन्म न विद्यते । एकादश्युपवासस्य कलां नार्हति षोडशीम् ॥ १७

एतद्ब्रतसमं पुण्यं न भूतं न भविष्यति । गोसहस्रेण यत्पुण्यं वेदवेदाङ्गपारग ॥ १८

तस्माच्छतगुणं पुण्यं नित्यं ब्राह्मणपूजके । तस्माद्दशगुणं पुण्यं ब्रह्मचारिसहस्रके ॥ १९

[*ब्रह्मचारिसहस्रस्य वानप्रस्थे ततोऽधिकम्] । वानप्रस्थसहस्रेण भूमिदानं ततोऽधिकम् ॥ २०

भूमेर्दशगुणा कन्या सर्वाभरणभूषिता । कन्यादशगुणा विद्या पृथिव्यां चैव नारद ॥ २१

विद्यादशगुणं चान्नं यो ददाति प्रभुञ्जाते । अन्नदानात्परं दानं न भूतं न भविष्यति ॥ २२

तृप्तिं प्रयान्ति भो विप्र स्वर्गस्थाः पितृदेवताः । अन्नदानात्परं(रो) यज्ञं(ज्ञो) गोमेषं चा(धश्वा)-
पि पाण्ड(वाड)व ॥ २३

गोमेधादशगुणं पुण्यमश्वमेधे कृते सति । नरमेधेन यज्ञेन अश्वमेधसहस्रकम् ॥ २४

नरमेधशतेनैव केदारो चैव नारद । केदारो चोदकं पीत्वा पुनर्जन्म न विद्यते ॥ २५

तस्य देहे त्रयो देवा ब्रह्मविष्णुमहेश्वराः । तस्य तुल्यो भवेद्विद्वन्नेकादश्युपवासकृत् ॥ २६

तत्पुण्यं च भवेत्तस्य यत्सुरैरपि दुर्लभम् । तस्य तच्चार्यजं पुण्यं कृते वै नक्तभोजने ॥ २७

नक्तस्यार्थं भवेद्विद्वन्नेकभुक्ते तु वै कृते । एकभुक्तेन नक्तेनोपवासेन तथैव च ॥ २८

तत्पुण्यं लभते विप्र रात्रौ जागरणे कृते । ते नराः पुण्यकर्माणः कुर्वन्त्येकादशीव्रतम् ॥ २९

एकादश्युपवासस्य पुण्यसंख्या न विद्यते । [†य(त)स्माच्च पाण्ड(वाड)वश्रेष्ठ कुर्यादेकादशीव्रतम्
एतत्ते कथितं विद्वन्त्यद्रोप्यं व्रतमुत्तमम्] । पुण्यसंख्यां न जानामि किं त्वं पृच्छसि नारद ॥ ३१

नारद उवाच—

उत्पन्ना च कथं देव कथं पुण्याधिका शुभा । कथं पुण्या पवित्राणां कथं देव तव प्रिया ॥ ३२

भगवानुवाच—

पूर्वं कृतयुगे ब्रह्मनरु(न्मुर)नामेति दानवः । अत्यद्भुतो महारौद्रः सर्वदेवभयंकरः ॥ ३३

+ धनुश्चिह्नान्तर्गतः पाठो द. फ. पुस्तकस्थः । * धनुश्चिह्नान्तर्गतः पाठः फ. पुस्तकस्थः । † धनुश्चिह्नान्तर्गतः पाठः

राजोवाच—

कथयस्व प्रसादेन भगवन्निन्दिराव्रतम् । विधिना केन कर्तव्यं कस्मिन्पक्षे तिथौ तथा ॥ १८

नारद उवाच—

शृणु राजेन्द्र ते वच्मि व्रतस्यास्य विधिं शुभम् । आश्विनस्यासिते पक्षे दशमीदिवसे शुभे ॥१९
 प्रातः स्नानं प्रकुर्वीत श्रद्धायुक्तेन चेतसा । ततो मध्याह्नसमये स्नानं कृत्वा समाहितः ॥ २०
 एकभक्तं ततः कृत्वा रात्रौ भूमौ शयीत च । प्रभाते विमले जाते प्राप्ते चैकादशीदिने ॥ २१
 मुखप्रक्षालनं कुर्यादन्तधावनपूर्वकम् । उपवासस्य नियमं गृह्णीयाद्भक्तिभावतः ॥ २२
 अद्य स्थित्वा निराहारः सर्वभोगविवर्जितः । श्वो भोक्ष्ये पुण्डरीकाक्ष शरणं मे भवाच्युत ॥२३
 इत्येवं नियमं कृत्वा मध्याह्नसमये तथा । शालग्रामशिलाग्रे तु श्राद्धं कुर्याद्यथाविधि ॥ २४
 पितृणां प्रीतये श्राद्धं कुर्याच्छ्रद्धासमन्वितः । गोधूमचूर्णैर्यच्छ्राद्धं कृतं मध्यकृतं भवेत् ॥ २५
 यवैर्त्रीहितलैर्मापैर्गोधूमैश्चणकैस्तथा । श्राद्धं कृत्वा तु यो विप्रो न भुङ्क्ते पितृसेवितम् ॥ २६
 अन्नाश्रितानि पापानि क्षयायेतरवासरे । ब्राह्मणान्भोजयेद्राजन्दक्षिणाभिश्च पूजितान् ॥ २७
 पितृभक्तं समाप्राय गवे दद्याद्विचक्षणः । पूजयित्वा हृषीकेशं धूपगन्धादिभिस्तथा ॥ २८
 रात्रौ जागरणं कुर्यात्केशवस्य समीपतः । ततः प्रभातसमये प्राप्ते वै द्वादशीदिने ॥ २९
 अर्चयित्वा हरिं भक्त्या भोजयित्वा द्विजांस्तथा । बन्धुदौहित्रपुत्रार्थैः स्वयं भुञ्जीत वाग्यतः ॥
 अनेन विधिना राजन्कुरु व्रतमतन्द्रितः । विष्णुलोकं प्रयास्यन्ति पितरस्तव भूपते ॥ ३१

श्रीकृष्ण उवाच—

इत्युक्त्वा नृपतिं राजन्मुनिरन्तरधीयत । यथोक्तविधिना राजा चकार व्रतमुत्तमम् ॥ ३२
 अन्तःपुरेण सहितः पुत्रभृत्यसमन्वितः । कृते व्रते तु कौन्तेय पुष्पवृष्टिरभूदिवः ॥ ३३
 तृपिता गरुडारूढो जगाम हरिमन्दिरम् । इन्द्रसेनोऽपि राजपिः कृत्वा राज्यमकण्टकम् ॥ ३४
 राज्ये निवेश्य तनयं जगाम त्रिदिवं स्वयम् । इन्दिराव्रतमाहात्म्यं तवाग्रे कथितं मया ॥ ३५
 तनाच्छ्रवणाद्राजन्सर्वपापात्प्रमुच्यते ॥ ३६

इति श्रीमहापुराणे पाद्म उत्तरखण्ड उमापतिनारदसंवादान्तर्गतश्रीकृष्णयुधिष्ठिरसंवाद आश्विनकृष्णनिन्दैकाद-
 शीमाहात्म्यकथनं नाम षष्ठितमोऽध्यायः ॥ ६० ॥

आदितः श्लोकानां समष्ट्यङ्काः—३४८४९

अर्थैकपठितमोऽध्यायः ।

युधिष्ठिर उवाच—

तथयस्व प्रसादेन ममाग्रे मधुसूदनं । इषस्य गुरुपक्षे तु किनामैकादशी भवेत् ॥ १

श्रीकृष्ण उवाच—

शृणु राजेन्द्र वक्ष्यामि माहात्म्यं पापनाशनम् । गुरुपक्षे चाऽऽश्विनस्य भवेदेकादशी तु या ॥ २
 पा(शा)ङ्कुशेति विख्याता सर्वपापहरा परा । पद्मनाभाभिधानं मां पूजयेत्त्र मानवः ॥ ३

* एतदग्रे कियोश्चिन्न्यलुटित इति भाति ।

सर्वाभीष्टफलप्राप्त्यै स्वर्गमोक्षप्रदं नृणाम् । तपस्तप्त्वा पुनस्तीव्रं चिरं मुनिर्यतेन्द्रियः ॥ ४
 यत्फलं समवाप्नोति तन्नत्वा गरुडध्वजम् । कृत्वाऽपि बहुशः पापं नरो मोहसमन्वितः ॥ ५
 न याति नरकं नत्वा सर्वपापहरं हरिम् । पृथिव्यां यानि तीर्थानि पुण्यान्यायतनानि च ॥ ६
 तानि सर्वाणि चाऽऽप्नोति विष्णोर्नामानुकीर्तनात् । देवं शार्ङ्गधरं विष्णुं ये प्रपन्ना जनार्दनम् ७
 न तेषां यमलोकस्य यातना जायते क्वचित् । उपोष्यैकादशीमेकां प्रसङ्गेनापि मानवः ॥ ८
 न याति यातनां यार्षीं पापं कृत्वाऽपि दारुणम् । वैष्णवः पुरुषो भूत्वा शिवनिन्दां करोति यः
 नृविन्देद्वैष्णवं लोकं स याति नरकं ध्रुवम् । शैवः पाशुपतो भूत्वा विष्णोर्निन्दां करोति चेत् ॥
 रौरवे पच्यते घोरे यावदिन्द्राश्चतुर्दश । नेदशं पावनं किंचिन्निपु लोकेषु विद्यते ॥ ११
 यादृशं पद्मनाभस्य व्रतं पातकनाशनम् । तावत्पापानि देहेऽस्मिस्तिष्ठन्ति मनुजाधिप ॥ १२
 यावन्नोपवसेज्जन्तुः पद्मनाभदिनं शुभम् । अश्वमेधसहस्राणि राजसूयशतानि च ॥ १३
 एकदशयुपवासस्य कलां नार्हन्ति षोडशीम् । एकादशीसमं किंचिद्व्रतं लोके न विद्यते ॥ १४
 च्याजनापि कृता यैश्च न ते यान्ति हि भास्करिम् । स्वर्गमोक्षप्रदा ह्येषा शरीरारोग्यदायिनी ॥
 सुकलत्रप्रदा ह्येषा धनमित्रप्रदायिनी । न गङ्गा न गया राजन्न काशी न च पुष्करम् ॥ १६
 न चापि कौरवं क्षेत्रं पुण्यं भूप हरोदिनात् । रात्रौ जागरणं कृत्वा समुपोष्य हरोदिने ॥ १७
 अनायासेन भूपाल प्राप्यते वैष्णवं पदम् । दशैव मातृके पक्षे राजेन्द्र दश पैतृके ॥ १८
 प्रियाया दश पक्षे तु पुरुषानुदरेन्नरः । चतुर्भुजा दिव्यरूपा नागारिकृतकेतनाः ॥ १९
 स्रग्विणः पीतवस्त्राश्च प्रयान्ति हरिमन्दिरम् । बालत्वे यौवनत्वे च वृद्धत्वे च नृपोत्तम ॥ २०
 उपोष्यैकादशीं नूनं नैति पापोऽपि दुर्गतिम् । पापा(शा)ङ्कुशामुपोष्यैव आश्विनस्य सिते नरः ॥२१
 [*सर्वपापविनिर्मुक्तो हरिलोकं स गच्छति । दत्त्वा हेमतिलान्भूमिं गामन्नमुदकं तथा ॥ २२
 उपानच्छत्रवस्त्राणि न पश्यति यमं नरः ।] यस्य पुण्यविहीनानि दिनान्यायान्ति यान्ति च ॥
 स लोहकारभस्त्रेव श्वसन्नपि न जीवति । अवन्ध्यं दिवसं कुर्याद्दरिद्रोऽपि नृपोत्तम ॥ २४
 समाचरन्त्यथाशक्ति स्नानदानादिकाः क्रियाः । होमस्नानजपध्यानसत्रादिपुण्यकर्मणाम् ॥ २५
 कर्तारो नैव पश्यन्ति घोरं तां यमयातनाम् । दीर्घायुषो धनाढ्याश्च कुलीना रोगवर्जिताः ॥२६
 द्रुयन्ते मानवा लोके पुण्यकर्तार ईदृशाः । किमत्र बहुनोक्तेन यान्त्यधर्मण दुर्गतिम् ॥ २७
 आरोहन्ति दिवं धर्मेर्नात्र कार्या विचारणा । इति ते कथितं राजन्यत्पृष्टोऽहं त्वयाऽनघ ॥
 आ(शा)ङ्कुशाया माहात्म्यं किमन्यच्छ्रोतुमिच्छसि ॥ २८

इति श्रीमहापुराणे पद्म उत्तरखण्ड उमापतिनारदसंवादान्तर्गतश्रीकृष्णनुधिष्ठिरसंवाद भाधिनशुक्लपापा(शा)-
 ङ्कुशैकादशीमाहात्म्यकथनं नामैकषष्टितमोऽध्यायः ॥ ६१ ॥

आदितः श्लोकानां समष्ट्यङ्काः—३४८७७

* धनुश्चिह्नान्तर्गतः पाठः क. ख. च. ज. झ. ञ. पुस्तकस्थः ।

ततः प्रातः समुत्थाय द्वादशीदिवसे त्रती । स्नात्वा विष्णुं समभ्यर्च्य विधिवत्प्रयतेन्द्रियः ॥३७
 पञ्चामृतेन संस्नाप्य एकादश्यां जनार्दनम् । द्वादश्यां च पयःस्नानाद्धरेः सायुज्यमश्नुते ॥ ३८
 अज्ञानतिमिरान्धस्य व्रतनानेन केशव । प्रसीद संमुखो भूत्वा ज्ञानदृष्टिप्रदो भव ॥ ३९
 एवं विज्ञाप्य देवेशं देवदेवं गदाधरम् । ब्राह्मणान्भोजयेद्भक्त्या तेभ्यो दद्याच्च दक्षिणाम् ॥ ४०
 ततः स्वबन्धुभिः सार्धं नारायणपरायणः । कृत्वा पञ्च महायज्ञान्स्वयं भुञ्जीत वाग्यतः ॥ ४१
 एवं यः प्रयतः कुर्यात्पुण्यमेकादशीव्रतम् । स याति विष्णुभवनं पुनरावृत्तिदुर्लभम् ॥ ४२

श्रीकृष्ण उवाच—

इत्युक्त्वा कमला तस्मै वरं दत्त्वा तिरोदधे । सोऽपि विप्रो धनी भूत्वा पितुर्गेहं समागतः ॥४३
 एवं यः कुरुते राजन्कमलाव्रतमुत्तमम् । गृणुयाद्वासरे विष्णोः सर्वपापैः प्रमुच्यते ॥ ४४

इति श्रीमहापुराणे पाद्म उत्तरखण्ड उमापतिनारदसवादान्तर्गतकृष्णयुधिष्ठिरसंवादे पुरुषोत्तममासम्य कृष्णकमलैकाद-
 शीमाहात्म्यकथनं नाम चतुःषष्टितमोऽध्यायः ॥ ६४ ॥

आदितः श्लोकानां समष्ट्यङ्काः— ३२०३९

अथ पञ्चषष्टितमोऽध्यायः ।

युधिष्ठिर उवाच—

श्रुतानि बहुधर्माणि व्रतानि च जगत्प्रभो । एकादशीसमं किञ्चिच्छ्रुतं नैव जनार्दन ॥
 पुनस्त्वेकादशीं ब्रूहि पापघ्नीं पुण्यदायिनीम् । यां कृत्वा मनुजो लोके प्राप्नुयात्परमं पदम् ॥ २

श्रीकृष्ण उवाच—

शुक्ले वा यदि वा कृष्णे यदा चैकादशी भवेत् । न त्याज्या जगतीपाल मोक्षसौख्यविवर्धिनी ३
 एकादशी कल्यौ राजन्भवन्धनमोचनी । कामदा सर्वकामानां पापानां पापहा भुवि ॥ ४
 रविवारेऽथ माङ्गल्ये संक्रमे वा नृपोत्तम । एकादशी सदापोष्या पुत्रपौत्रविवर्धिनी ॥ ५
 एकादशीव्रतं कापि न त्याज्यं विष्णुवृष्टभैः । आयुष्कीर्तिप्रदं नित्यं संतानारोग्यवित्तदम् ॥ ६
 मोक्षदं रूपदं राजन्नित्यमेकादशीव्रतम् । ये कुर्वन्ति महीपाल श्रद्धया परया युताः ॥ ७
 यथाक्तविविधनां लोके ते नरा विष्णुरूपिणः । जीवन्मुक्तास्तु भूपाल दृश्यन्ते नात्र संशयः ॥ ८

युधिष्ठिर उवाच -

जीवन्मुक्ताः कथं कृष्ण विष्णुरूपाः कथं पुनः । पापरूपाश्च दृश्यन्ते परं कांतूहलं हि मे ॥ ९

श्रीकृष्ण उवाच—

ये च राजन्कलौ भक्त्या निर्जलं व्रतमुत्तमम् । एकादश्याः प्रकुर्वन्ति विधिदृष्टेन कर्मणा ॥ १०
 न कथं विष्णुरूपास्ते जीवन्मुक्ताः कथं न हि । सर्वपापहरं पुण्यं व्रतमेकादशीसमम् ॥ ११
 न किञ्चिद्विद्यते राजन्सर्वकामप्रदं नृणाम् । एकाशनं दशम्यां च नन्दायां निर्जलं व्रतम् ॥ १२
 पारणं चैव भद्रायां कृत्वा विष्णुममा नराः । श्रद्धावान्यस्तु कुरुते कामदाया व्रतं शुभम् ॥ १३
 वाञ्छितं लभते सोऽपि इह लोके परत्र च । पवित्रा पावनी ह्येषा महापातकनाशिनी ॥ १४
 भक्तिमुक्तिप्रदा चैव कर्तृणां नृपसत्तम । कामदायां विधानेन पूजयेत्पुरुषोत्तमम् ॥ १५

पुष्पधूपादिभिश्चैव नैवेद्यैश्च फलैस्तथा । कांस्यं मांसं मसूरांश्च चणकान्कोद्रवांस्तथा ॥	१६
शाकं मधु परान्नं च पुनर्भोजनमैथुने । वैष्णवो व्रतकर्ता च दशम्यां दश वर्जयेत् ॥	१७
द्यूतं क्रीडां तथा निद्रां ताम्बूलं दन्तधावनम् । परापवादं पैशुन्यं स्तेयं हिंसां तथा रतिम् ॥१८	
क्रोधं च वितथं वाक्यमेकादश्यां विवर्जयेत् । कांस्यं मांसं मसूरांश्च तैलं वितथभाषणम् ॥	१९
व्यायामं च प्रवासं च पुनर्भोजनमैथुने । वृषपृष्ठं परान्नं च शाकं च द्वादशीदिने ॥	२०
अनेन विधिना राजन्विहिता यैश्च कामदा । रात्रौ जागरणं कृत्वा पूजितः पुरुषोत्तमः ॥	२१
सर्वपापविनिर्मुक्तास्ते यान्ति परमां गतिम् । पठनाच्छ्रवणाद्राजन्गोसहस्रफलं लभेत् ॥	२२

इति श्रीमहापुराणे पाद्म उत्तरखण्ड उमापतिनारदसंवादान्तर्गतश्रीकृष्णयुधिष्ठिरसंवादे पुरुषोत्तममासस्य शुक्लकामदैका-
दशीमाहात्म्यकथनं नाम षट्षष्टितमोऽध्यायः ॥ ६५ ॥

आदितः श्लोकानां समष्ट्यङ्काः—३५०६१

अथ षट्षष्टितमोऽध्यायः ।

नारद उवाच—

चातुर्मास्ये तु नियमा ये केचिद्भुवि विभ्रुताः । तानहं श्रोतुमिच्छामि कथयस्व वरानन ॥	१
चातुर्मास्ये हरौ सुप्ते कर्तव्यं किं जनार्दने । षड्दसानां परित्यागे नखकेशविधारणे ॥	
अन्यैश्च नियमैः स्वामिन्यत्फलं तद्वीहि मे ॥	२

सूत उवाच—

एतच्छ्रुत्वा त्वसौ देवः प्रहस्योत्फुल्ललोचनः । प्रोवाच तं द्विजवरं नारदं तपसां निधिम् ॥	३
---	---

महादेव उवाच—

शृणु त्वमिह देवर्षे कथयामि सविस्तरम् । आषाढस्य सिते पक्षे एकादश्यामुपोषितः ॥	४
चातुर्मास्यव्रतानीह गृह्णीयाद्भक्तिपूर्वकम् । भूमिशय्यासमारूढो योगनिद्रां गते हरौ ॥	५
नयेत् चतुरो मासान्यावद्भवति कार्तिकी । प्रतिष्ठा न प्रवर्तन्ते तथा यज्ञादिकाः क्रियाः ॥	६
विवाहव्रतसंबन्धा अन्यन्माङ्गल्यकर्म च । भूमिपानां तथा यात्रा अन्याश्च विविधाः क्रियाः ॥७	
प्रसुप्ते च जगन्नाथे अच्युते गरुडध्वजे । व्रतक्रियां चरेद्यस्तु तस्य व्रतफलं शृणु ॥	८
अश्वमेधसहस्रैस्तु यत्फलं प्राप्नुयान्नरः । चातुर्मास्यव्रतैश्चीणैस्तत्फलं समवाप्नुयात् ॥	९
मिथुनस्थे सहस्रांशौ स्वापयेन्मधुसूदनम् । तुलाराशौ गते सूर्ये पुनरुत्थापयेद्भरिम् ॥	१०
अधिमासे तु पातिते तदा चैष विधिक्रमः । स्थापयेत्प्रतिमां विष्णोः शङ्खचक्रगदाधराम् ॥	११
पीताम्बरधरां सौम्यां पर्यङ्के स्थापयेच्छ्रुवौ । श्वेतवस्त्रसमाच्छन्ने सोपधाने तु नारद ॥	१२
इतिहासपुराणज्ञो विष्णुभक्तोऽथवा पुनः । स्नापयित्वा दक्षिणीरमधुलाजघृतैस्तथा ॥	१३
समालभ्य शुभैर्गन्धैर्धूपैः पुष्पैर्मनोरमैः । पूजितां कुसुमैः शुभ्रैर्मन्त्रेणानेन वाडव ॥	१४
सुप्ते त्वयि जगन्नाथे जगत्सुप्तं भवेदिदम् । विबुद्धे त्वयि बुध्येत जगत्सर्वं चराचरम् ॥	१५
एवं तां प्रतिमां विष्णोः स्थापयित्वा तु नारद । तस्यैवाग्रे स्वयं वाचा गृह्णीयान्निर्गमस्ततः ॥	१६
स्त्री वा नरो वा तद्भक्तो धर्माधर्मविभागतः । चतुरो वार्षिकान्मासान्देवस्योत्थापनावधि ॥	१७

- पृथ्वीयाभियमानेतान्दन्तधावनपूर्वकम् । उपवासं ततः कृत्वा प्रभाते विमले सति ॥ १८
- नित्यं कर्म चरित्वा तु विष्णोरग्रे जितात्मवान् । तेषां फलानि वक्ष्यामि तत्कर्तृणां पृथक्पृथक् ॥ १९
- मधुरत्वं लभेद्विद्वन्रूपो गुडवर्जनात् । तथैव संततिं दीर्घां तैलस्य वर्जनाद्यतः ॥ २०
- घृतस्य वर्जनादिप्र सुन्दराङ्गः प्रजायते । कटुतैलपरित्यागी शत्रुनाशमवामुयात् ॥ २१
- गुग्गुलुतैलत्यागेन सौभाग्यमतुलं लभेत् । पुष्पभोगपरित्यागी स्वर्गे विद्याधरो भवेत् ॥ २२
- योगाभ्यासी नरो यस्तु स ब्रह्मपदमामुयात् । कट्वम्लमधुरक्षारतिक्तकाषायपट्टसान् ॥ २३
- वर्जयेद्यस्तु वैरूप्यं दौर्गन्ध्यं नाऽऽमुयान्नरः । ताम्बूलवर्जनाद्भोगी रक्तकण्ठस्तु जायते ॥ २४
- घृतत्यागाच्च लावण्यं सदा स्निग्धतनुर्भवेत् । फलत्यागी च विभेन्द्र बहुपुत्रश्च जायते ॥ २५
- पलाशपत्राशनकृद्द्रुपवान्भोगवान्भवेत् । [*पादाभ्यङ्गशिरोभ्यङ्गत्यागेनैव द्विजोत्तम] ॥ २६
- दीप्तिमान्दीप्तकरणो सदा द्रव्यपतिर्भवेत् । दधिदुग्धपरित्यागी गोलोकं लभते नरः ॥ २७
- मौनव्रती भवेद्यस्तु तस्याऽऽज्ञाऽऽस्वलता भवेत् । इन्द्रासनमवाप्नोति स्थालीपाकस्य वर्जनतः ॥ २८
- एवमादिपरित्यागाद्धर्मः स्याद्विधिनन्दन । नमो नारायणायेति जप्त्वा शतगुणं फलम् ॥ २९
- एक एव स वै स्वर्गे विद्याधरपतिर्भवेत् । पुष्करस्नानमात्रेण गङ्गायाः स्नानजं फलम् ॥ ३०
- भूमौ भुङ्क्ते सदा यस्तु स पृथिव्यधिपो भवेत् । [+पादाभिवन्दनाद्विष्णोर्लभेद्भोदानजं फलम् ॥ ३१
- विष्णुगादास्तुजस्पृशत्कृतकृत्यो भवेन्नरः । एकभक्ताशनो नित्यमग्निष्टोमफलं लभेत्] ॥ ३२
- विष्णोश्चैव गृहे कुर्यादुपलेपनमार्जने । कल्पस्थायी भवेद्विद्वान्वैकुण्ठे नात्र संशयः । ३३
- प्रदक्षिण च यः कुर्याच्छतमष्टोत्तरं नरः । हंसयुक्तविमानेन दिव्येन सह गच्छति ॥ ३४
- गीतवाद्यकरो विष्णोर्गन्धर्वलोकमामुयात् । पञ्चगव्याशनो विद्वंश्चान्द्रायणफलं लभेत् ॥ ३५
- नित्यं शास्त्रविनोदेन लोकान्यस्तु प्रबोधयेत् । स व्यासरूपी विष्णुप्रेरे तनो विष्णुपदं लभेत् ॥ ३६
- तुलसीदलपूजां तु कृत्वा विष्णुपदं व्रजेत् । कृत्वा प्रोक्षणकं दिव्यं स्थानमप्सरसां लभेत् ॥ ३७
- शीतास्तुना गृहे स्नानान्निर्मलं देहमामुयात् । उष्णोदकं परित्यज्य स्नानं वै पौष्करं भवेत् ॥ ३८
- पत्रेषु यो नरो भुङ्क्ते कुरुक्षेत्रफलं लभेत् । भुङ्क्ते शिलायां यो नित्यं तस्य पुण्यं प्रयागजम् ॥ ३९
- धर्मोदयजलत्यागी न रोगः परिभूयते । ताम्रपात्रेषु भुञ्जानो नैमिषं फलमामुयात् ॥ ४०
- कांस्यपात्रं परित्यज्य शेषपात्रमुपाचरन्तु । अलाभे सर्वपात्राणां मृन्मयं पात्रमुत्तमम् ॥ ४१
- स्वगृहीतकृतैर्वाऽपि पात्रैः पालाशसंभवैः । यस्तु संवत्सरं पूर्णमग्निहोत्रमुपासते ॥ ४२
- पत्रैर्वा भोजनं विद्वन्वने वा तत्समं स्मृतम् । चान्द्रायणसमं प्रोक्तं ब्रह्मपत्रेषु भोजनम् ॥ ४३
- एकैकं भोजनं विद्वन्ब्रह्मपत्रेषु भुञ्जतः । त्रिरात्रेण समं प्रोक्तं महापातकनाशनम् ॥ ४४
- एकादश्युपवासेन यत्पुण्यं परिकीर्तितम् । सर्वदानफलं चैव सर्ववैरिण्यफलं लभेत् ॥ ४५
- न चापि नरकं पश्येत्पत्रपत्रेषु भोजनात् । ब्राह्मणो याति वैकुण्ठेऽन्यो जनः स्वर्गमामुयात् ४६
- एष ब्रह्ममहावृक्षः पापहा सर्वकामदः । मध्यमं व्रजितं पत्रं शूद्रजातौ नृपोत्तम(तु नारद) ॥ ४७
- भुञ्जन्नरकमाप्नोति यावदिन्द्राश्चतुर्दश । वर्जयेन्मध्यमं पत्रं शेषपत्रेषु भोजनम् ॥ ४८
- मध्यपत्रे तु यः शूद्रो भोजनं कुरुते द्विज । कपिशं ब्रह्मणे दत्त्वा शुद्धिर्भवति नान्यथा ॥ ४९

* धनुश्चिह्नान्तर्गतः पाठः फ. पुस्तकस्थः । + धनुश्चिह्नान्तर्गतः पाठः फ. पुस्तकस्थः ।

कपिलां दोहयेद्यस्तु शूद्रो भूत्वा निजे गृहे । दश वर्षसहस्राणि विष्टायां जायते कृभिः ॥ ५०
 कृभियोनिविनिर्मुक्तः पशुयोनिमवाप्नुयात् । कपिलं यो हनद्वाहं शूद्रो भूत्वा प्रवाहयेत् ॥ ५१
 यावन्ति तस्य रोमाणि तावद्दर्षाणि नारद । कुम्भीपाकेषु पच्येत स नरो नात्र संशयः ॥ ५२
 अजा चैव गृहे यस्य शूद्रस्य च विशेषतः । तस्या वै दुग्धपानेन शूद्रो यातीह रौरवम् ॥ ५३
 ब्राह्मणैः सह व्यापारो यस्य शूद्रस्य दृश्यते । स विप्रो वेदबाह्वः स्याच्छूद्रः कौलिक उच्यते ५४
 व्यापारे प्रेरितो विप्रः शूद्राज्ञां च करोति यः । यावत्पदानि चलते तावद्भवति नारकी ॥ ५५
 उदकार्थं तु यो विप्रः शूद्रेण प्रेषितो गृहे । उदकं मद्यतुल्यं स्यात्पीत्वा वै नरकं व्रजेत् ॥ ५६
 [*आमन्त्रितस्तु यः शूद्रो ब्राह्मणानां गृहेषु वै । तदन्नं चामृतकल्पं भुक्त्वा मोक्षमवाप्नुयात् ५७
 सौवर्णं चाथ रौप्यं वा द्विजातीनां विशेषतः । ५८
 यो गृह्णाति हि लोभेन स शूद्रो नरकं व्रजेत् ।] शूद्रेण सर्वदा नित्यं दानं देयं द्विजन्मने ॥ ५९
 तेषां चैव तु वै भक्तिः कर्तव्या च विशेषतः । [†यथा विष्णुस्तथा विप्रश्चातुर्मास्ये विशेषतः ६०
 तेषां पूजा प्रकर्तव्या विधिपूर्वा तु नारद । प्राप्ते भाद्रपदे मासे महापूजा प्रवर्तते ॥ ६१
 कटिदानं भवेद्विष्णोर्गौः प्रजा च विवर्धते । चातुर्मास्ये तु संप्राप्ते शरीरं दापयेद्विज ॥ ६२
 उत्थापनं ततः पूर्वं दत्त्वा चैव सुखी भवेत् । शूद्रो वाऽप्यथ शूद्री वा यो ददाति द्विजन्मने ६३
 देवत्रयं तच्छरीरं ज्ञातव्यं वैष्णवादिभिः । गुरुस्तु विष्णुरूपोऽयं तस्य देयं विशेषतः] ॥ ६४
 इह लोके सुखं भुक्त्वा परलोकं च गच्छति । पाञ्चभौतिकमेतद्दि अनर्थकमुदाहृतम् ॥ ६५
 अतो देयं हि गुरवे यतोऽनन्तफलं लभेत् । अस्मिन्कलियुगे घोरे पापाचारे दुरात्म(त्मा)नः ६६
 निन्दां कुर्वन्ति विप्रेन्द्र जनानां पुण्यकर्मणाम् । निन्दया लभन्ते दुःखं यावदाभूतसंश्रवम् ॥ ६७
 नानाधर्माः प्रवर्तन्ते कलौ चैव महामते । धर्मोऽयं दुर्लभो लोके धर्मकामार्थमोक्षदः ॥ ६८
 भूमिशायी नरो यस्तु विमानं चाऽऽप्नुयान्नरः । [*तैलाभ्यङ्गं न कुर्वीत नरः कोऽपि महीतले] ६९
 दशवर्षसहस्राणि न रोगैः परिपीड्यते । बहुपुत्रो धनैर्युक्तो ह्यकुष्ठी जायते नरः ॥ ७०
 नक्तभोजी नरो यस्तु तीर्थयात्राफलं लभेत् । अयाचितेन चाऽऽप्नोति वापीकूपक्रियाफलम् ७१
 वर्जयेद्यस्तु वै द्रोहं प्राणिर्हिंसापराञ्छ्रवः । अर्हिंसा परमो धर्म इति वेदेषु गीयते ॥ ७२
 दत्तं दया दम इति सर्वत्रैव श्रुतं मया । तस्मात्सर्वप्रयत्नेन कार्यं वै महतामपि ॥ ७३
 गुरवे ये प्रयच्छन्ति शरीरं पुत्रपौत्रकम् । तत्र दानप्रभावेन विष्णोर्वल्लभतामियात् ॥ ७४
 शूद्रेण दीक्षितो यस्तु शूद्रः शूद्रेण दीक्षितः । उभौ तौ पापिनौ प्रोक्तौ यावदाभूतसंश्रवम् ॥ ७५
 हिंसामतिं यदा धत्ते शूद्रो वै पापिसत्तमः । एकविंशतिकुलं तेन नरकं प्रतिपद्यते ॥ ७६
 कलौ पाषण्डिनः शूद्रा दृश्यन्ते बहवो भुवि । तेषां संभाषणादेव नरकं(को) भवति द्विज ॥ ७७
 ब्रह्मज्ञानरता ये च गायत्रीजापका हि ये । तेषां दर्शनमात्रेण ब्रह्महत्या विनश्यति ॥ ७८
 शङ्खचक्रधरा विप्रा विष्णुधर्मेषु संमताः । वेदधर्मरता नित्यं पङ्क्तिपावनपावनाः ॥ ७९
 चातुर्मास्यमिदं कर्म कर्तव्यं तैः सदा नरैः । किमन्यद्बहुनोक्तेन भूयो भूयश्च वाडव ॥ ८०

* धनुश्चिह्नान्तर्गतः पाठः फ. पुस्तकस्थः । † धनुश्चिह्नान्तर्गतः पाठः फ. पुस्तकस्थः । * धनुश्चिह्नान्तर्गतः पाठः फ. पुस्तकस्थः ।

ते धन्याः पृथिवीमध्ये नरा ये वैष्णवा भुवि । तेषां कुलं धन्यतमं जातिर्धन्यतमा स्मृता ॥ ८१	
मधु भक्षयते यस्तु सुप्ते देवे जनार्दने । महत्पापं भवेत्तस्य वर्जने यच्छृणुष्व तत् ॥	८२
सर्वयज्ञैश्च विविधैर्यत्फलं तदवाप्नुयात् । दाडिमं मातुलिङ्गं च नालिकेरं च वर्जयेत् ॥	८३
देवो वैमानिको भूत्वा ह्यन्ते विष्णुपदं व्रजेत् । वित्तवान्सुभगश्चैव कुले श्रीमति जायते ॥	८४
यः क्षिपेदेकभुक्तेन नरो मासचतुष्टयम् । यावन्ति च मुहूर्तानि उदिते भास्करेऽपि च ॥	८५
तावद्र्षसहस्राणि विष्णुलोके महीयते । व्रीहींश्च यवगोधूमान्वर्जयेद्यस्तु मानवः ॥	८६
अश्वमेधादिके कृते विधिवद्देवैः सदक्षिणे । यत्फलं मुनिभिः प्रोक्तं तत्फलं लभते नरः ॥	८७
धनधान्यसमायुक्तो बहुपुत्रश्च जायते । तुलसीतिलदूर्ध्वैश्च ये कुर्वन्ति च तर्पणम् ॥	८८
तत्फलं कोटिगुणितं चातुर्मास्ये विशेषतः । यदा सुप्ते हृषीकेशे कुर्याच्चैत्रयान्वितम् ॥	८९
तेऽपि युगसहस्राणि मोदन्ते विष्णुसंनिधौ । पदं वा पदमर्धं वा ऋचं चार्धमृचं तथा ॥	९०
विष्णव्ये ये प्रगायन्ति भक्तास्ते वै न संशयः । मैथुनं वर्जयेद्यस्तु सुप्ते देवे जनार्दने ॥	९१
एकमन्वन्तरं सोऽपि विष्णुलोके महीयते । दधि दुग्धं तथा तक्रं गुडं शाकं तथैव च ॥	९२
वर्जयेद्यस्तु भो विप्र मुक्तिभागी न संशयः । स्नानमामलकैर्नैव ये कुर्वन्ति च मानवाः ॥	९३
दिने दिने महत्पुण्यं प्राप्नुवन्ति च ते मुने । धात्रीफलं पापहरं प्रवदन्ति मनीषिणः ॥	९४
त्रैलोक्यतारणार्थाय निर्मिता ब्रह्मणा पुरा । संध्यामौनं चरेद्यस्तु नरो मासचतुष्टयम् ॥	९५
[+सत्येन चाधिपुण्यं च प्रवदन्ति मनीषिणः । नित्यस्नायी नरो यस्तु यावन्मासचतुष्टयम्]	९६
मन्वन्तराणि चत्वारि वैकुण्ठे मोदते पुनः । स्वयंपाकी नरो यस्तु भुङ्क्ते मासचतुष्टयम् ॥	९७
दश वर्षसहस्राणि इन्द्रलोके महीयते । चतुरो वार्षिकान्मासान्मौनं चैव समाचरेत् ॥	९८
स च विष्णुपुरं गच्छेद्ब्राह्मं च तदनन्तरम् । मौनभोजी नरो यस्तु कदाचिन्नावमीदति ॥	९९
मौनेन भुञ्जमानास्तु राक्षसास्त्रिदिवं गताः । कृमिकीटसमायुक्तं पक्वान्नमशुचिर्भ(भ)वेत् ॥	१००
गवां मांससमं ज्ञेयमन्नं चापि द्विजोत्तम । तदन्नमशुचिश्चै(चि चै)व ग्रसते मानुषो यदि(?) ॥	१०१
एतद्वै भोजनं प्रोक्तं राक्षसानां प्रियं सदा । तोषितो हि पुरा ब्रह्मा तेन दत्तं महात्मना ॥	१०२
मौनेन भोजयित्वा(?) तु स्वर्गं प्राप्ता न संशयः । संजल्पन्भुञ्जते यस्तु तेनान्नमशुचिर्भ(भ)वेत् ॥	१०३
पापं स केवलं भुङ्क्ते तस्मान्मौनं समाचरेत् । उपवाससमं भोज्यं ज्ञेयं मौनेन नारद ॥	१०४
पञ्चप्राणाहुतीर्यस्तु मौनभोजी नरोत्तमः (?) । पञ्च वै पातकान्यस्य नश्यन्ति नात्र संशयः ॥	१०५
न कुर्यात्संधितं वस्त्रं पितृकर्मणि वाडव । अशुच्यङ्गस्थितं चैव वस्त्रं तदशुचिर्भ(भ)वेत् ॥	१०६
कटिपृष्ठस्थिते वस्त्रे पुरीषं कुरुते तु यः । मूत्रं वा मैथुनं वाऽपि तद्रस्त्रं परिवर्जयेत् ॥	१०७
पितृकर्मविशेषे तु वर्जनीयं च वाडव । सर्वदा च मुने प्राज्ञैर्देवार्चा चक्रपाणिनः ॥	१०८
कर्तव्या च विशेषेण शुचिर्भिव्रिजितेन्द्रियैः । संप्रसुप्ते हृषीकेशे तृणशाककुसुम्भिकाः ॥	१०९
संधितानि च वस्त्राणि वर्जनीयानि यन्नतः । चातुर्मास्ये हरौ सुप्ते यस्तु एतानि वर्जयेत् ॥	११०
नरकं न तु स गच्छेद्यवदाभूतसंप्लवम् । मद्यं मांसं न भक्षेत् शाशकं सौकरं तथा ॥	१११
चातुर्मास्ये विशेषेण सुप्ते देवे जनार्दने । सोऽपि देवत्वमाप्नोति अहिंसानिरतो नरः ॥	११२

+ धनुश्चिह्नान्तरगतः पाठः फ. पुस्तकस्थः ।

मिथ्याक्रोधस्तथा क्षौद्रं तथा पर्वसु मैथुनम् । वर्जितं येन विभेन्द्र सोऽश्वमेधफलं लभेत् ॥ ११३
 ब्रह्मचर्यं प्रजावृद्धिमायुर्वृद्धिं तथैव च । पुष्पं पत्रं फलं शय्यामभ्यङ्गं च विलेपनम् ॥ ११४
 वृथादुग्धानि मांसं च मद्यं च परिवर्जयेत् । चातुर्मास्ये हरौ सुप्ते नियतं यद्विवर्जितम् ॥ ११५
 प्रथमं तत्तु दातव्यं ब्राह्मणाय न संशयः । तद्धनं चाक्षयं विद्वन्पदत्तं यद्विजातये ॥ ११६
 कोटिकोटिगुणं विप्र लभ(जाय)ते नात्र संशयः । येन केनापि विभेन्द्र नियमेनार्चितो हरिः ११७
 ददाति विष्णुभवनं नात्र कार्या विचारणा । चातुर्मास्ये हरौ सुप्ते नियमं यो न कारयेत् ॥ ११८
 सोऽपि नरकप्राप्नोति तस्य जन्म वृथा गतम् । यः पुमान्कारयेन्नित्यं द्विजोक्तं विधिमुत्तमम् ॥
 तथोक्तान्नियमांश्चैव स याति परमं पदम् । त्रिवर्गरहितं दानं दत्तं भवति निष्फलम् ॥ १२०
 तस्मात्सर्वप्रयत्नेन देवदेवं जनार्दनम् । तोषयेन्नियमैर्दानैर्यथाशक्त्या(क्ति) नरोत्तम ॥ १२१
 न कृतं स्नानदानं च ब्राह्मणानां च पूजनम् । वृथा गतं तु तत्सर्वं यावदिन्द्राश्वतुर्दश ॥ १२२

नारद उवाच—

कौटिहं ब्रह्मचर्यं च वद विश्वेश्वर प्रभो । येन चीर्णेन गोविन्दः परितुष्टो भवेन्नृणाम् ॥ १२३

महादेव उवाच—

स्वदारनिरतश्चैव ब्रह्मचारी स्मृतो बुधैः । चाण्डालादधिको विद्वन्यः स्वभार्या परित्यजेत् १२४
 ऋत्वावभिगमं कृत्वा ब्रह्मचर्यं विधीयते । परित्यजति यो भार्या भक्तां दोषविवर्जिताम् ॥ १२५
 पापकर्मा नरो लोके भ्रूणहत्यामवाप्नुयात् । [+अश्वमेधसहस्राणि वाजपेयशतानि च ॥ १२६
 एकादश्युपवासस्य कलां नार्हन्ति षोडशीम्] । स्नानं दानं जपो होमः स्वाध्यायो देवतार्चनम् ॥
 चातुर्मास्ये कृतं यच्च सर्वं हि चाक्षयं भवेत् । एककालं द्विकालं वा पुराणं शृणुते तु यः ॥ १२८
 सर्वपापविनिर्मुक्तो विष्णुलोकं स गच्छति । हरौ सुप्ते विशेषेण हरेनाम पठञ्जपन् ॥ १२९
 तत्फलं कोटिगुणितं लभते द्विजसत्तम । वैष्णवो ब्राह्मणो यस्तु पूजनं च करोति हि ॥ १३०
 स एव सर्वधर्मात्मा पूज्य एव न संशयः । चातुर्मास्यमिदं पुण्यं पवित्रं पापनाशनम् ॥
 श्रुत्वा तु लभते पुण्यं गङ्गास्नानभवं मुने ॥ १३१

इति श्रीमहापुराणे पाद्म उत्तरखण्ड उमापतिनारदसंवादे चातुर्मास्यव्रतमाहात्म्यकथनं नाम षट्षष्ठितमोऽध्यायः ॥ ६६ ॥

आदितः श्लोकानां समष्ट्यङ्काः—३५१९२

अथ सप्तषष्ठितमोऽध्यायः ।

नारद उवाच—

चातुर्मास्यव्रतानां च प्रब्रूह्युद्यापनं विभो । उद्यापने कृते सर्वं संपूर्णं भवति ध्रुवम् ॥ १

महादेव उवाच—

व्रतं कृत्वा महाभाग यदि नोद्यापनं चरेत् । यस्तु कर्ता कर्मणां स न सम्यक्फलभागभवेत् ॥ २
 व्रतवैकल्यमासाद्य कुष्ठि चान्धः प्रजायते । एतस्मात्कारणाच्चैव कुर्यादुद्यापनं द्विज ॥ ३
 गृहीत्वा नियमानेनान्पालयित्वा यथाविधि । सुप्तोत्थिते जगन्नाथे गत्वा ब्राह्मणसंनिधौ ॥ ४
 क्षमापयेद्देवदेवं यथाविधि च विस्तरात् । तैलत्यागे घृतं दद्याद्घृतत्यागे पयः स्मृतम् ॥ ५

मौने पिण्डास्तिला देयाः सहिरण्या द्विजातये । भोजने भोजनं दद्याद्द्वयोदनसमन्वितम् ॥	६
अन्नं दद्याद्विशेषेण हिरण्येन समन्वितम् । अन्नदानान्मुनिश्रेष्ठ विष्णुलोके महीयते ॥	७
पालाशपात्रे यो भुङ्क्ते नरो मासचतुष्टयम् । भोजनं घृतपूर्णं तु दद्यादुद्यापने द्विज ॥	८
षड्रसं भोजनं दद्याद्ब्राह्मणे नक्तभोजने । अयाचिते ह्यनङ्गाहं सहिरण्यं प्रदापयेत् ॥	९
माषं त्यजन्मुनिश्रेष्ठ गां च दद्यात्सवत्सकाम् । धात्रीस्नाने नरो दद्यात्स्वर्णं माषिकमेव च ॥	१०
फलानां नियमे चैव फलानि च प्रदापयेत् । धान्यानां नियमे धान्यमथवा शालयः स्मृताः ॥	११
दद्याद्भूशयने शय्यां सतूलां गेन्दुकान्विताम् । ब्रह्मचर्यं कृतं येन चातुर्मास्ये द्विजोत्तम ॥	१२
दंपत्योर्भोजनं देयमुभयोर्भक्तिपूर्वकम् । सभोगं दक्षिणोपेतं सशाकं लवणं तथा ॥	१३
नित्यस्नाने नरो दद्यान्निस्त्रेहे सर्पिसक्तवः । नखकेशव्रते चैव आदर्शं परिकल्पयेत् ॥	१४
उपानहौ प्रदातव्यौ उपानहोर्विवर्जनात् । आमिषस्य परित्यागात्सवत्सा कपिला स्मृता ॥	१५
नित्यं दीपप्रदो यस्तु सौवर्णं दीपमावहेत् । तं दीपं घृतसंयुक्तं दद्याच्चैव द्विजन्मने ॥	१६
विष्णुभक्ताय विप्राय परिपूर्णव्रतेप्सया । शाकस्य नियमे शाकं माषे सौवर्णमाषकम् ॥	१७
मैथुनानां तु नियमे रौप्यं दद्याद्विजातये । नागवल्ग्यास्तु नियमे कर्पूरं सहिरण्यकम् ॥	१८
काले काले द्विजश्रेष्ठ यत्कृतं नियमेन तु । तत्तद्देयं विशेषेण परलोकसमीप्सया ॥	१९
आदौ स्नानादिकं कृत्वा विष्णोश्चाग्रे प्रकारयेत् । अनादिनिधनो देवः शङ्खचक्रगदाधरः ॥	२०
तस्याग्रे के न कुर्वन्ति यतो विष्णुस्तु पापहा ॥	२१

इति श्रीमहापुराणे षष्ठ उत्तरखण्ड उमापतिनारदसंवादे चातुर्मास्यव्रतोद्यापनं नाम सप्तषष्ठितमोऽध्यायः ॥ ६७ ॥

आदितः श्लोकानां समष्ट्यङ्काः—३५२१३

अथाष्टषष्ठितमोऽध्यायः ।

नारद उवाच—

यमस्याऽऽराधनं ब्रूहि मद्द्वितीयं सुरोत्तम । कथं न गम्यते देव नरकं न(कान्ना)रकान्तरम् ॥	१
श्रूयते यमलोके तु सदा वैतरणी नदी । अनाष्टप्या त्वपारा च दुस्तरा शोणितावहा ॥	२
दुस्तरा सर्वभूतानां सा कथं सुतरा भवेत् । भयमेतन्महादेव यमलोकं प्रति प्रभो ॥	३
तस्य निर्मोचनार्थाय ब्रूहि कृत्यमशेषतः । भगवन्सर्वदेवेश कृपां कृत्वा ममोपरि ॥	४

महादेव उवाच—

द्वारावत्यां पुरा विप्र स्नातोऽहं लवणाम्भसि । ददर्श मुनिमायान्तं मुद्गलं नाम वाडवम् ॥	५
ष्वलन्तमिव चाऽऽदित्यं तपसा द्योतिताङ्गकम् । मां प्रणम्य मुनिः प्राह मुद्गलो विस्मयान्वितः ॥	६

मुद्गल उवाच—

अकस्मान्मूर्च्छितो देव पतितोऽस्मि धरातले । प्रज्वलन्ति ममाङ्गानि गृहीतो यमकिंकरैः ॥	७
बलादाकृष्यमाणोऽहं पुरुषोऽङ्गुष्ठमात्रकः । बद्धो यमभटैर्गाढं नीतोऽस्मि शमनान्तिकम् ॥	८
क्षणात्सभायां पश्यामि यमं पिङ्गललोचनम् । कृष्णमुखं महारौद्रं मृत्युव्याधिशतान्वितम् ॥	९
वातपित्तश्लेष्मदापैर्भूतिमद्भिस्तु सेवितम् । कासशोषज्वरातङ्कैः कोटिकालूतकादिभिः ॥	१०

ज्वालगर्दभशीर्षातिभगंदरबलक्षयैः । कण्ठमालाक्षरोगैश्च मुत्रकृच्छ्रञ्चरव्रणैः ॥	११
विमूर्च्छिकागलग्राहहृद्रोगैर्भूततस्करैः । इत्थं बहुविधै रौद्रैर्नानारूपैर्भयंकरैः ॥	१२
कपालशिरोहस्तैश्च सङ्ग्रामे नरके तथा । राक्षसैर्दानवैर्घोरैरुपविष्टैः पुरस्थितैः ॥	१३
धर्माधिकारिभिश्चात्र चित्रगुप्तादिलेखकैः । व्याघ्रसिंहवराहैश्च शिवासर्पैः सुदुर्धरैः ॥	१४
वृश्चिकैर्दंष्ट्रिभिर्भूतैः कीटकैर्मत्कुणादिभिः । वृकचित्रादिशुनकैः कङ्कगृध्रैश्च जम्बुकैः ॥	१५
तस्करैर्भूतदारिद्र्यैर्द्वैर्द्वीभिर्डाकिनीग्रहैः । मुक्तकेशैः श्वासकासैर्भृकुटीकुटिलाननैः ॥	१६
बृहद्रप्रतापैर्नो भीतैः शासकैः पापकर्मणाम् । यमः सभायां शुशुभे सेव्यमानः परिग्रहैः ॥	१७
भीमाटविकिजीवैश्च यथा ख्यातोऽञ्जना गिरिः । ततो विश्वेश्वर प्राह स यमः किंकरान्प्रति ॥१८	

यम उवाच—

नामभ्रान्तैर्भवद्भिश्च समानीतः कथं मुनिः । भीमकस्याऽऽत्मजो ग्रामे कौण्डिन्ये मुद्गलाभिधः ॥	
क्षीणायुः क्षत्रियः सोऽस्ति आनेयो मुच्यतामसौ ।	१९

मुद्गल उवाच—

श्रुत्वैतत्ते गतास्तस्मादायाताः पुनरेव ते । धर्मराजं पुनः प्राहुः सर्वे ते यमकिंकराः ॥	२०
--	----

यमदूता ऊचुः—

तत्रास्माभिर्गतैर्देही क्षीणायुर्नोपलक्षितः । भानुसूना न जानीमः कथंचिद्भ्रान्तचेतसः ॥	२१
---	----

यम उवाच—

किंकराणामदृश्यास्ते प्रायेण भवतां नराः । सुकृता द्वादशी यैस्तु ख्याता वैतरणी च या ॥ २२	
उज्जयिन्यां प्रयागे वा यमुनायां च ये मृताः । तिलहस्तिहिरण्यादि दत्तं यैस्तु गवादिकम् ॥ २३	

दूता ऊचुः—

तद्भ्रतं कीदृशं स्वामिन्ब्रूहि सर्वमशेषतः । किं तत्र देव कर्तव्यं पुरुषैस्तव तोषदम् ॥	२४
येन कृता नरश्रेष्ठ द्वादशी कृष्णपक्षजा । उपवासकृतेनैव कथं पापात्प्रमुच्यते ॥	२५
तद्भ्रतं केन विधिना कर्तव्यं च यथा वद । सुप्रसन्नेन वक्तव्यं दयां कृत्वा दयानिधे ॥	२६

मुद्गल उवाच—

दूतानां वचनं श्रुत्वा उवाच मधुरं तदा । सर्वं वदामि भो दूता यथादृष्टं यथाश्रुतम् ॥	२७
---	----

यम उवाच—

मार्गशीर्षादिमासेषु या इमाः कृष्णपक्षजाः । तामु सर्वासु विधिवद्दूता वैतरणीव्रतम् ॥	२८
प्रतिमासं च कर्तव्यं यावद्दुर्षं भवेद्भुवम् । यत्तु कृत्वा तु भो दूता मुच्यते नात्र संशयः ॥	२९
उपवासस्य नियमः कर्तव्यो विष्णुतुष्टिदः । अद्य मे देवदेवेश उपवासो भविष्यति ॥	३०
द्वादश्यां पूज्य गोविन्दं श्रद्धाभक्तिसमन्वितः । स्वप्न इन्द्रियवैकल्याद्भोजनं यच्च मैथुनम् ॥	३१
तत्सर्वं क्षम मे देव कृपां कृत्वा ममोपरि । एवं वै नियमं कृत्वा मध्याह्ने तीर्थमाव्रजेत् ॥	३२
मृद्गोमयतिलान्नीत्वा गन्तव्यं विधिपूर्वकम् । स्नानं तत्र प्रकर्तव्यं व्रतसंपूर्णहेतवे ॥	३३
अश्वक्रान्तेति मन्त्रेण स्नानं कुर्याद्विशेषतः । अश्वक्रान्ते रथक्रान्ते विष्णुक्रान्ते वसुंधरे ॥	३४
मृत्तिके हर मे पापं यन्मया पूर्वसंचितम् । त्वया हतेन पापेन सर्वपापैः प्रमुच्यते ॥	३५
काश्यां चैव तु संभूतास्तिला वै विष्णुरुपिणः । तिलस्नानेन गोविन्दः सर्वपापं व्यपोहति ॥ ३६	

- विष्णुदेहोद्भवे देवि महापापापहारिणि । सर्वपापं हर त्वं वै सर्वौषधि नमोऽस्तु ते ॥ ३७
- तुलसीपत्रकं धृत्वा नामोच्चारणपूर्वकम् । स्नानं सुकृतिभिः प्रोक्तं कर्तव्यं विधिपूर्वकम् ॥ ३८
- एवं स्नात्वा समुत्तीर्य परिधाय सुवाससी । तर्पयित्वा पितृन्देवांस्ततो विष्णोस्तु पूजनम् ॥ ३९
- संस्थाप्य ह्यत्रणं कुम्भं पञ्चपल्लवसंयुतम् । पञ्चरत्नसमोपेतं दिव्यस्रग्गन्धवासितम् ॥ ४०
- जलपूर्णं सद्रव्यं च ताम्रपात्रसमन्वितम् । तत्रस्थं श्रीधरं देवं देवदेवं तपोनिधिम् ॥ ४१
- पूर्वेण विधिना राजन्कुर्यात्पूजां गरीयसीम् । मृद्रोमयादिरचितं मण्डलं कारयेच्छुभम् ॥ ४२
- तण्डुलैः शुक्रधौतैश्च अम्बुपिष्टैश्च कारयेत् । धर्मराजः प्रकर्तव्यो हस्ताद्यवयवान्वितः ॥ ४३
- नदीं वैतरणीं ताम्रां स्थापयित्वा तदग्रतः । पूजयेच्च पृथक्सम्यक्तमावाहनपूर्वकम् ॥ ४४
- आवाहयामि देवेशं यमं वै विश्वरूपिणम् । इहाभ्येहि महाभाग सांनिध्यं कुरु केशव ॥ ४५
- इदं पाद्यं श्रियः कान्त सोपविष्टं(?) हरे प्रभो । विश्वौषधाय(?) नमो नित्यं कृपां कुरु ममोपरि ॥
- भूतिदाय नमः पादौ अशोकाय च जानुनी । ऊरू नमः शिवायेति विश्वमूर्ते नमः कटिम् ॥ ४७
- कंदर्पाय नमो मेढूमादित्याय फलं तथा । दामोदराय जठरं वासुदेवाय वै स्तनौ ॥ ४८
- श्रीधराय मुखं केशान्केशवायेति वै नमः । पृष्ठं शार्ङ्गधरायेति चरणौ वरदाय च ॥ ४९
- स्वनाम्ना शङ्खचक्रासिगदापरशुपाणये । सर्वात्मने नमस्तुभ्यं शिर इत्यभिधीयते ॥ ५०
- मत्स्यं कर्म च वाराहं नारसिंहं च वामनम् । रामं रामं च कृष्णं च बुद्धं कल्किं नमोऽस्तु ते ५१
- सर्वपापौघनाशार्थं पूजयामि नमो नमः । एभिश्च सर्वशो मत्रैर्विष्णुं ध्यात्वा प्रपूजयेत् ॥ ५२
- धर्मराज नमस्तेऽस्तु धर्मराज नमोऽस्तु ते । दक्षिणाशाय ते तुभ्यं नमो महिषवाहन ॥ ५३
- चित्रगुप्त नमस्तुभ्यं विचित्राय नमो नमः । नरकार्तिप्रशान्त्यर्थं कामान्यच्छ ममेप्सितान् ॥ ५४
- यमाय धर्मराजाय मृत्यवे चान्तकाय च । वैवस्वताय कालाय सर्वभूतक्षयाय च ॥ ५५
- ष्टकोदराय चित्राय चित्रगुप्ताय वै नमः । नीलाय चैव दध्राय नित्यं कुर्यान्नमो नमः ॥ ५६
- एवं द्वादशभिः पूज्यो नामभिर्धर्मराट्प्रभुः । वैतरणि त्वं सुदुष्पारे पापघ्ने सर्वकामदे ॥ ५७
- इहाभ्येहि महाभागे गृहाणार्थं मया कृतम् । यमद्वारपथे घोरे ख्याता वैतरणी नदी ॥ ५८
- तस्या उद्दरणार्थाय जन्ममृत्युरातिगा । या दुस्तरा दुष्कृतिभिः सर्वप्राणिभयापहा ॥ ५९
- यस्यां भयात्प्रमज्जन्ति प्राणिनो यातनारयाः । तर्तुकामस्तु तां घोरां जया(य)देवि नमो नमः ॥
- तस्यां देवाऽधितिष्ठन्ति या सा वैतरणी नदी । सा चापि पूजिता भक्त्या प्रीत्यर्थं केशवस्य च
- यस्यास्तटे प्रतिष्ठन्ति ऋषयः पितरस्तथा । सा चापि सिन्धुरूपेण पूजिता पापहारिका ॥ ६२
- तरितुं तां प्रदास्यामि सर्वपापविमुक्तये । पुण्यार्थं संप्रयच्छामि तुभ्यं वैतरणीं नदीम् ॥ ६३
- मयाऽपि पूजिता भक्त्या प्रीत्यर्थं केशवस्य च । कृष्ण कृष्ण जगन्नाथ संसारादुद्गरस्व माम् ६४
- नामग्रहणमात्रेण सर्वपापं हरस्व मे । यज्ञोपवीतं परमं कारितं नवतन्तुभिः ॥ ६५
- प्रतिगृह्णीष्व देवेश प्रीतो यच्छ ममेप्सितम् । इदं दत्तं च ताम्बूलं यथाशक्त्या(क्ति) सुशोभनम् ॥
- प्रतिगृह्णीष्व देवेश मामुद्गर भवार्णवात् । पञ्चवर्तिप्रदीपोऽयं देवेशाऽऽरार्तिकं तव ॥ ६७
- मोहान्धकारद्युमणे भक्तियुक्तो भवार्तिहन् । परमान्नं सुपकान्नं समस्तरससंयुतम् ॥ ६८

+ साधिरार्थः ।

निवेदितं मया भक्त्या भगवन्प्रतिगृह्यताम् । द्वादशाक्षरमन्त्रेण यथासंख्यजपेन च ॥ ६९
 प्रीयतां मे श्रियः कान्तः प्रीतो यच्छतु वाञ्छितम् । पञ्च गावः समुत्पन्ना मध्यमाने महोदधौ ॥
 तासां मध्ये तु या नन्दा तस्यै धेन्वै नमो नमः । गां संपूज्य विधानेन अर्घ्यं दद्यात्समाहितः ॥
 सर्वकामदुषे देवि सर्वातिकनिवारिणि । आरोग्यं संततिं दीर्घां देहि नन्दिनि मे सदा ॥ ७२
 पूजिता च वसिष्ठेन विश्वामित्रेण धीमता । कपिले हर मे पापं यन्मया पूर्वसंचितम् ॥ ७३
 गावो मे अग्रतः सन्तु गावो मे सन्तु पृष्ठतः । नाके मामुपतिष्ठन्तु हेमशृङ्गि पयोमुचः ॥ ७४
 सुरुभ्यः सौरभेयाश्च सरितः सागरास्तथा । सर्वदेवमये देवि सुभद्रे भक्तवत्सले ॥ ७५
 एवं संपूज्य विधिवद्दद्याद्गोषु गवाह्निकम् । सौरभेय्यः सर्वहिताः पवित्राः षापनाशिनीः ॥ ७६
 प्रतिगृह्णन्तु मे ग्रासं गावस्त्रैलोक्यमातरः । गं गदायै नमो भूत्यै सर्वपापप्रहाणये ॥ ७७
 प्रसन्ना भव मे नित्यमाशीर्वाद्परायणा । दौर्गन्ध्यध्वंसिनी भूत्वा सर्वपापहराय च(भव) ॥ ७८
 अनेनैव तु मन्त्रेण गदां वै धारयेद्बुधः । पं नमः पद्मनाभाय पद्मं वै धारयेत्सुधीः ॥ ७९
 चक्ररूपिणे विष्णो धारणं चक्रजं स्मृतम् । शं शङ्करूपिणे तुभ्यं नमोऽस्तु सुखकारिणे ॥ ८०
 मन्त्रेणानेन वै दृता धारणं शङ्करं स्मृतम् । चतुर्णामायुधानां तु धारणं मुनिभिः स्मृतम् ॥ ८१
 चन्दनेन सुगन्धेन गोपिकाचन्दनेन तु । धारणं च विशेषेण ब्राह्मणैर्वेदपारगैः ॥ ८२
 चाण्डालो जायते शुद्धो धारणाच्च न संशयः । ऊर्ध्वपुण्ड्रमुजुं सौम्यं सचिह्नं धारयेद्यदि ॥ ८३
 स चाण्डालोऽपि शुद्धात्मा पूज्य एव सदा द्विजैः । चाण्डालानां गृहे दृता तुलसी यत्र दृश्यते ॥
 तत्रत्या तुलसी ग्राह्या भक्तिभावेन चेतसा । इति श्रुतं धर्ममुखान्मुद्गलो द्विजसत्तमः ॥ ८५
 कथयित्वा ममाग्रे वै गतो यादृच्छिको मुनिः ॥ ८६

महेश्वर उवाच—

गोपिकाचन्दनं यत्र तिष्ठते वै द्विजोत्तम । तद्गृहं तीर्थरूपं च विष्णुना भाषितं किल ॥ ८७
 शोकमोहौ न तत्र स्तो न भवत्यनुभं क्वचित् । गोपिकाचन्दनं यस्य तिष्ठते द्विज सन्ननि ॥ ८८
 सुखिनः पूर्वजास्तस्य संततिर्वर्धते सदा । गोपिकाचन्दनं यस्य वर्ततेऽहानिशं गृहे ॥ ८९
 मोपीपुष्करजा मृत्स्ना पवित्रा कायशोधनी । उद्वर्तनाद्विनश्यन्ति व्याधयो ह्याधयश्च ये ॥ ९०
 अतो-देहे धृतं पुंभिर्मुक्तिदं सार्वकामिकं । तावद्दर्जन्ति तीर्थानि तावत्क्षेत्राणि सर्वदा ॥ ९१
 गोपिकाचन्दनं यावन्न दृष्टं च श्रुतं द्विज । इदं ध्येयमिदं पूज्यं मलदोषविनाशनम् ॥ ९२
 यस्य संस्पर्शनादेव पूतो भवति मानवः । अन्तकाले तु मर्त्यानां मुक्तिदं पावनं परम् ॥ ९३
 किं वदामि द्विजश्रेष्ठ मुक्तिदं गोपिचन्दनम् । विष्णोस्तु तुलसीकाष्ठं तथा वै मूलमृत्तिका ॥ ९४
 गोपिकाचन्दनं चैव तथा वै हरिचन्दनम् । चत्वार्येतानि संमील्य अङ्गमुद्वर्तयेत्सुधीः ॥ ९५
 तेन तीर्थं कृतं सर्वं जम्बुद्वीपेषु सर्वदा । तिलकं कुरुते यस्तु गोपिकाचन्दनद्रवैः ॥ ९६
 सर्वपापविनिर्मुक्तो याति विष्णोः परं पदम् । पितुः श्राद्धादिकं तेन गयां गत्वा तु वै कृतम् ॥
 येन वा पुरुषेणापि विधृतं गोपिचन्दनम् । मद्यपो ब्रह्महा चैव गोघ्नो वा बालहा तथा ॥
 मुच्यते तत्क्षणादेव गोपीचन्दनधारणात् ॥ ९८

इति श्रीमहापुराणे पाद्म उत्तरखण्ड उमापतिनारदसंवादे यमाराधनगोपीचन्दनमाहात्म्यं नामाष्टषष्टितमोऽध्यायः ॥ ६८ ॥

आदितः श्लोकानां समष्ट्यङ्काः—३५३११

अथोनसप्ततितमोऽध्यायः ।

महेश्वर उवाच—

शृणु नारद वक्ष्यामि वैष्णवानां च लक्षणम् । यच्छ्रुत्वा मुच्यते लोको ब्रह्महत्यादिपातकात् ॥ १
 तेषां वै लक्षणं यादृक्स्वरूपं यादृशं भवेत् । तादृशं मुनिशार्दूल शृणु त्वं वच्मि सांप्रतम् ॥ २
 विष्णोरयं यतो ह्यासीत्तस्माद्वैष्णव उच्यते । सर्वेषां चैव वर्णानां वैष्णवः श्रेष्ठ उच्यते ॥ ३
 येषां पुण्यतमाहारास्तेषां वंशे तु वैष्णवः । क्षमा दया तपः सत्यं येषां वै तिष्ठति द्विज ॥ ४
 तेषां दर्शनमात्रेण पापं नश्यति तूलवत् । हिंसाधर्माद्विनिर्मुक्तो यस्य विष्णौ स्थिता मतिः ॥ ५
 शङ्खं चक्रं गदां पद्मं नित्यं वै धारयेत्तु यः । तुलसीकाष्ठजां मालां कण्ठे वै धारयेत्तु यः ॥ ६
 तिलकान्द्रादशानेव नित्यं वै धारयेद्बुधः । धर्माधर्मं तु जानाति स च वैष्णव उच्यते ॥ ७
 वेदशास्त्ररतो नित्यं नित्यं वै यज्ञयाजकः । उत्सवांश्च चतुर्विंशत्कुर्वन्ति च पुनः पुनः (?) ॥ ८
 तेषां कुलं धन्यतमं तेषां वै यश उच्यते । ते वै लोके धन्यतमा जाता भागवता नराः ॥ ९
 एक एव कुले यस्य जातो भागवतो नरः । तत्कुलं तारितं तेन भूयो भूयश्च वाडव ॥ १०
 अण्डजा छद्मिजाश्चैव ये जरायुजयोनयः । ते तु सर्वेऽपि विज्ञेयाः शङ्खचक्रगदाधराः ॥ ११
 येषां दर्शनमात्रेण ब्रह्महा शुध्यते सदा । किंतु वक्ष्यामि देवर्षे तेभ्यो धन्यतमान्भुवि ॥ १२
 वैष्णवा ये तु दृश्यन्ते भुवनेऽस्मिन्महामुने । ते वै विष्णुसमाश्चैव ज्ञातव्यास्तत्त्वकोविदैः ॥ १३
 कलौ धन्यतमा लोके श्रुता मे नात्र संशयः । विष्णोः पूजा कृता तेन सर्वेषां पूजनं कृतम् ॥ १४
 महादानं कृतं तेन पूजिता येन वैष्णवाः । फलं पत्रं तथा शाकमन्नं वा वस्त्रमेव च ॥ १५
 वैष्णवेषुः प्रयच्छन्ति ते धन्या भुवि सर्वदा । अर्चितो वै हरिर्यैस्तु सर्वेषां चैव पूजनम् ॥ १६
 कृतं यैरर्चितो विष्णुस्ते वै धन्यतमा मताः । तेषां दर्शनमात्रेण शुध्यन्ते पापका नराः ॥ १७
 किमन्यद्बहुनोक्तेन भूयो भूयश्च वाडव । अतो वै दर्शनं तेषां स्पर्शनं सुखदायकम् ॥ १८
 यथा विष्णुस्तथाचायं नान्तरं वर्तते क्वचित् । इति ज्ञात्वा तु भो वत्स सर्वदा पूजयेद्बुधः ॥ १९
 एक एव तु यैर्विप्रो वैष्णवो भुवि भोज्यते । सहस्रं भोजितं तेन द्विजानां नात्र संशयः ॥ २०

इति श्रीमहापुराणे पाञ्च उत्तरखण्ड उमापतिनारदसंवादे वैष्णवमाहात्म्यं नामोनसप्ततितमोऽध्यायः ॥ ६९ ॥

आदितः श्लोकानां समष्ट्यङ्काः—३५३३१

अथ सप्ततितमोऽध्यायः ।

नारद उवाच—

उपवासासमर्थानां सर्वदा सुरसत्तम । एका या द्वादशी पुण्या तां वदस्व ममानघ ॥ १

शिव उवाच—

मासि भाद्रपदे शुक्ले द्वादशी श्रवणान्विता । सा वै सर्वप्रदा पुण्या ह्युपवासे महाफला ॥ २

संगमे सरितां स्नात्वा द्वादशीं तामुपोषितः । अयत्नात्समवामोति द्वादशद्वादशीफलम् ॥ ३

बुधश्रवणसंयुक्ता या च वै द्वादशी भवेत् । अतीव महती तस्यां कृतं सर्वमथाक्षयम् ॥ ४

द्वादशी श्रवणोपेता यदा भवति नारद । संगमे सरितां स्नात्वा लभेद्भोदानजं फलम् ॥ ५
 जेलपूर्णं तदा कुम्भं स्थापयित्वा विचक्षणः । तस्योपरि न्यसेत्पात्रं स्थापयित्वा जनार्दनम् ॥ ६
 ततस्तस्याग्रतो देयं नैवेद्यं घृतपाचितम् । सोदकांश्च नवान्कुम्भान्दद्याच्छक्या विचक्षणः ॥ ७
 एवं संपूज्य गोविन्दं जागरं तत्र कारयेत् । प्रभाते विमले स्नात्वा संपूज्य गरुडध्वजम् ॥ ८
 पुष्पधूपान्दिनैवेद्यैः फलैर्वस्त्रैः सुशोभनैः । पुष्पाञ्जलिं ततो दद्यान्मन्त्रमेतमुदीरयेत् ॥ ९
 नमो नमस्ते गोविन्द बुधश्रवणसंयुत । अधौघसंक्षयं कृत्वा सर्वसौख्यप्रदो भवै ॥ १०
 अङ्गं तु ब्राह्मणे पूतं वेदवेदाङ्गपारगे । पुराणज्ञे विशेषेण विधिवत्संप्रदापयेत् ॥ ११
 अनेन विंधिना चैव नद्यास्तीरे नरोत्तमः । सर्वं निर्वर्तयेत्सम्यगेकचित्तरतोऽपि सन् ॥ १२
 अत्राप्युदाहरन्तीममितिहासं पुरातनम् । महत्यरण्ये यद्धृतं भूमिदेव शृणुष्व तत् ॥ १३
 तां कथां तु प्रवक्ष्यामि शृणु देवर्षिसत्तम । यां श्रुत्वा मानवो लोके महादुःखात्ममुच्यते ॥ १४
 देशो दाशेरको नाम तस्य भागे च पश्चिमे । तत्र विद्वन्मरुदेशः सर्वसच्चभयंकरः ॥ १५
 सुव्रतसिंघता भूमिर्यत्र दुष्टा महोरगाः । अल्पच्छायदुमाकीर्णा मृतप्राणिसमाकुला ॥ १६
 शमीखदिरपालाशकरीरैः पीलुभिः सह । तत्र भीमद्रुमगणाः कण्टकैराचिता दृढैः ॥ १७
 दग्धप्राणिजनाकीर्णा यत्र भूईश्यते क्वचित् । तथाऽपि जीवा जीवन्ति सर्वे कर्मनिबन्धनात् ॥ १८
 नोदकं नोदकाधारा विद्वंस्तत्र बलाहकाः । पक्षान्तरगतैः कैश्चिच्छिशुभिस्तृषितैः समम् ॥ १९
 उत्क्रान्तजीवना विप्र दृश्यन्ते च खगोत्तमाः । तस्मिंस्तथाविधे देशे कश्चिद्वैवशाद्वाणिक् ॥ २०
 निजसार्थपरिभ्रष्टः प्रविष्टो मरुजाङ्गले । वभ्रामोद्भ्रान्तहृदयः क्षुत्तृहभ्यां श्रमपीडितः ॥ २१
 क्व ग्रामः क्व जलं क्व ह्यस्यामि न बुबोध ह । अथ प्रेतान्ददर्शासौ क्षुत्तृषाव्याकुलेन्द्रियान् ॥ २२
 उत्कटान्मलिनान्भीमान्निर्मासान्द्रदर्शनान् । प्रेतस्कन्धसमारूढमेकं विकृतदर्शनम् ॥ २३
 ददर्श बहुभिः प्रेतैः समन्तात्परिवारितम् । आगच्छमानमत्युग्रं प्रेतशब्दपुरःसरम् ॥ २४
 प्रेतोऽपि दृष्ट्वा तां घोरामटवीमागतं नरम् । प्रेतस्कन्धान्महीं गत्वा तस्यान्तिकमुपागमत् ॥ २५
 प्राणिपत्य वणिकश्चेष्टमिदं वचनमब्रवीत् ।

प्रेत उवाच—

अस्मिन्चोरतरे देशे प्रवेशो भवतः कथम् । तमुवाच वणिकधीमान्सार्थभ्रष्टस्य मे वने ॥ २६
 प्रवेशो दैवयोगेन पूर्वकर्मकृतेन च । तृषा मे बाधतेऽत्यर्थं क्षुधा चैव भृशं तथा ॥ २७
 प्राणान्तिकमनुप्राप्तं शरीरं भ्रमतीव मे । अप्रोपायं न पश्यामि जीवियं येन केनचित् ॥ २८

शिव उवाच—

इत्येवमुक्ते प्रेतस्तं वणिजं वाक्यमब्रवीत् । २९

प्रेत उवाच—

फुलां शर्मा समाश्रित्य प्रतीक्षस्व मुहूर्तकम् । कृतातिथ्यो मया पश्चाद्गमिष्यसि यथासुखम् ॥ ३०

शिव उवाच—

एवमुक्तस्तथा चक्रे स वणिकतृष्णयाऽर्दितः । मध्याह्नसमये प्राप्ते प्रेतस्तं देशमागतः ॥ ३१

१ च. 'त्वा व्रतं विधिवदाचरेत् । ज' । २ च. 'म् । दध्योदनं सोदकुम्भा' । ३ च 'व । तत्सर्वं ब्राह्मणे दद्याद्देव' ।
 ४ फ. 'दमण्डले ।

फुल्लात्स वृक्षाच्छीतोदां वारिधारां(नीं) मनोरमाम् । दध्योदनसमायुक्तां वर्धमानेन संयुताम् ॥
 अवती(ता)र्यं ततः स्वन्नं प्रादादतिथये तदा । स तत्राशनमात्रेण परं तृप्तिवमागतः ॥ ३३
 वितृष्णो विज्वरश्चैव क्षणेन समपद्यत । ततश्च प्रेताः संप्राप्तास्तस्माद्भ्रा(स्तेभ्यो भा)गं क्रमाद्ददौ
 दध्योदनात्सपानीयात्प्रीतास्तृप्तिं परां गताः । अतिथिं तर्पयित्वा तु प्रेतलोकं च सर्वतः ॥ ३५
 ततः स्वयं स बुभुजे भुक्तशेषं यथामुखम् । तस्य भुक्तवतः स्वन्नं पानीयं च क्षयं ययौ ॥
 प्रेताधिपं ततस्तं वै वणिग्वचनमब्रवीत् । ३६

वणिगुवाच—

आश्चर्यमेतत्परमं वनेऽस्मिन्प्रतिभाति मे । अन्नं पानं च परमं संप्राप्तं च कुतस्तव ॥ ३७
 स्तोकेनैव तथाऽन्नेन त्वमेतांस्तु बहूनपि । अतर्पयः कथं त्वेते निर्मासा भिक्षुकुक्षयः ॥ ३८
 कथमस्यां सुघोरायामटव्यां च कृतालयाः । तदेतत्संशयं छिन्धि परं कौतूहलं मम ॥ ३९

शिव उवाच—

एवमुक्तः स वणिजा प्रेतो वचनमब्रवीत् । ४०

प्रेत उवाच—

वाणिज्यसक्तस्य पुरा जन्मातीतं ममानघ । सकले नगरे नास्ति ममान्यो हि दुरात्मकः ॥ ४१
 धनलोभान्न कस्यापि दत्ता भिक्षा मया तदा । सखा चैव तु तत्राऽऽसीद्ब्राह्मणो गुणवान्मम ४२
 श्रवणद्वादशीयोगे मासि भाद्रपदे ततः । स कदाचिन्मया सार्धं तापीं नाम नदीं ययौ ॥ ४३
 तस्याश्च संगमः पुण्यो यत्राऽऽसीच्चन्द्रभागया । चन्द्रभागा चन्द्रमुता तापी चैवार्कनन्दिनी ४४
 तयोः शीतोष्णसलिले प्रविशेत्स सहद्विजः । श्रवणद्वादशीयोगे नराश्चैव सुतोषिताः ॥ ४५
 चन्द्रभागासुतोयेन वारिधानीं ददौ द्विजे । दध्योदनयुतां सार्धं संपूर्णैर्वर्धमानकैः (पूर्णां वर्धमा-
 नेन संयुताम्) ॥ ४६

छत्रोपानद्युगं वल्लं प्रतिमां च तथा हरेः । प्रददौ विप्रमुख्याय हरस्याग्रे महामते ॥ ४७

वित्तसंरक्षणार्थाय तस्यास्तीरे व्रतं मया । सोपवासेन दत्तैका वारिधानी मनोरमा ॥ ४८

तत्कृत्वाऽहं गृहं प्राप्तस्ततः कालेन केनचित् । पञ्चत्वमहमासाद्य नास्तिक्वात्प्रेततां गतः ॥ ४९

अस्यामटव्यां घोरायां यथा ह्यहिकुलं तथा । श्रवणद्वादशीयोगे वारिधान्यर्पिता मया ॥ ५०

सेयं मध्याह्नसमये लभ्यते च दिने दिने । ब्रह्मस्वरूपि(हारि)णः सर्वे पापाः प्रेतत्वमागताः ५१

परदाररताः केचित्स्वामिद्रोहरताश्च ये । भूतप्रेतजरूपेण ते जाता ह्यत्र मानवाः ॥ ५२

देशे मरुस्थले त्वस्मिन्ममैते मित्रतां गताः । अक्षयो भगवान्विष्णुः परमात्मा जनार्दनः ॥ ५३

दीयते यत्समुद्दिश्य चाक्षयं तत्प्रकीर्तितम् । अक्षयेनापि चान्नेन तृप्ता एते पुनः पुनः ॥ ५४

प्रेतत्वभावाद्दौर्बल्यं न विमुञ्चन्ति कर्हिचित् । पूजयित्वाऽहमन्नैस्त्वावतिथिं समुपस्थितम् ॥ ५५

प्रेतभावाद्दिनिर्मुक्तो यास्यामि परमां गतिम् । मया विहीनाः किं त्वेते वनेऽस्मिन्भृशदारुणे ५६

पीडामनुभविष्यन्ति दारुणां कर्मयोनिजाम् । एतेषां तु महाभाग ममानुग्रहकाम्यया ॥ ५७

प्रत्येकं नामगोत्राणि गृह्णीष्व लिखितानि च । अस्ति कक्षागता चैव तव संपुटिका शुभा ॥ ५८

हिमवन्तमथाऽऽसाद्य तत्र त्वं लप्स्यसे निधिम् । गयाशीर्षं ततो गत्वा श्राद्धं कुरु महामते ॥ ५९

शिव उवाच—

इत्याज्ञाप्य स वै प्रेतो वणिजं च यथासुखम् । विसर्जयामास तदा स वै प्रायात्समुत्सुकः ॥६०
समासाद्य गृहं तत्र पश्चात्प्रायाद्विमालयम् । त(प्रे)तोदिष्टं निधिं तत्र गृहीत्वा स समागतः ॥६१
षष्टांशं प्रतिगृह्णाथ गयाशीर्षं ततोऽभ्यगात् । तत्र गत्वा गयायां स श्राद्धं कृत्वा महामतिः ६२
प्रेतानां तु यथोदिष्टं श्राद्धं सम्यग्विधानतः । प्रत्येकं नामगोत्राणि गृहीत्वा पिण्डमुत्सृजत् ६३
यस्य यस्य तु वै श्राद्धं स करोति दिने वणिक् । स स तस्य तदा स्वप्ने दर्शयत्यात्मनस्तनुम् ॥
ब्रवीति च महाभाग प्रसादात्तत्र चानघ । प्रेतभावो मया त्यक्तः प्राप्तोऽस्मि परमां गतिम् ॥६५
एवं कृत्वा विधानेन गयाशीर्षं महामनाः । पश्चाज्जगाम स्वगृहं विष्णुं ध्यायन्पुनः पुनः ॥ ६६
मासि भाद्रपदे प्राप्ते शुक्लपक्षे तथा सुधीः । श्रवणद्वादशीयोगे संगमे सरितां पुनः ॥ ६७
जगाम स महाबुद्धिः सर्वोपस्करसंयुतः । संगमे सरितां स्नात्वा द्वादशीं तामुपोषितः ॥ ६८
तत्र स्नात्वाऽपि दत्त्वा तु पूजयित्वा जनार्दनम् । अनन्तरं ब्राह्मणस्य ह्युपहारं तदा ददौ ॥ ६९
स्मृत्स्त्रोक्तनापि विधिना ह्येकचिचरतोऽपि सः । निर्वर्तयामास तदा वाणिजो बुद्धिमान्स वै ७०
वर्षे वर्षे तु संप्राप्ते मासि भाद्रपदे तथा । श्रवणद्वादशीयोगे संगमे सरितां पुनः ॥ ७१
एवं वै कृतवान्सर्वं विष्णुमुद्दिश्य सत्वरम् । कालेन चातिमहता पञ्चत्वं समुपागतः ॥ ७२
अवाप परमं स्थानं दुर्लभं सर्वमानवैः । क्रीडतेऽद्यापि वैकुण्ठे त्रिष्णुदूतैः स सेवितः ॥ ७३
एवं कुरुष्व भो ब्रह्मञ्श्रवणद्वादशीव्रतम् । सर्वसौभाग्यदं चैव इह लोके परत्र च ॥ ७४
सुबुद्धिजननं चैव सर्वपापहरं परम् । श्रवणद्वादशीयोगे यः कुर्याद्ब्रतमीदृशम् ॥
व्रतस्यास्य प्रभावेन विष्णुलोकं स गच्छति ॥ ७५

इति श्रीमहापुराणे पद्म उत्तरखण्ड उमापतिनारदसंवादे श्रवणद्वादशीव्रतमाहात्म्यं नाम सप्ततितमोऽध्यायः ॥ ७० ॥

आदितः श्लोकानां समष्ट्यङ्काः— ३५४०६

अथैकसप्ततितमोऽध्यायः ।

नारद उवाच—

देवदेव जगन्नाथ भुक्तिमुक्तिप्रदायक । कथयस्व सुरश्रेष्ठ येन दुःखं न पश्यति ॥ १
महेश्वर उवाच—
शृणु वाडव वक्ष्यामि त्रिरात्रं सरितः शुभम् । येन चीर्णेन नरको मानवानां न जायते ॥ २
आयुरारोग्यमनुलं सौभाग्यं सुखसंपदम् । संतानं चाक्षयं प्राप्य स्वर्गलोके महीयते ॥ ३
आषाढे मासि संप्राप्ते नदी पूरेण संयुता । सततं तोयसंस्थाने पुराणे सा च विश्रुता ॥ ४
वर्षतो घनसंपूर्णं कर्तव्या सा व्रतेन वा । तोयौघैः परिपूर्णा सा सकूलैः स्यान्नदी यदा ॥ ५
व्रतं त्रिरात्रमुद्दिश्य तदा कार्यं प्रयत्नतः । कृतप्रतिपदच्छन्ददर्शनं तु दिनत्रयम् ॥ ६
यथाप्राप्तं नदीपूतं स्त्रीभिस्तीरे जलस्य तु । अथवा तज्जलं कुम्भे कृत्वा गृहं नयेत् ॥ ७
प्रातः स्नानं तथा नद्यां कृत्वा ह्यभ्यर्चयेत्सुधीः । त्रिरात्रस्योपवासस्य यदा शक्तो भवेद्विज ॥ ८
अशक्तश्चैकभुक्तं च कुर्याच्चैवाप्युपोषणम् । दीपं दद्यादविच्छिन्नं प्रातः सायं च पूजनम् ॥ ९

महानदीं समुच्चार्य नाम्ना वै वरुणं तथा । जलमूले तु संस्थाप्य केशवं जलशायिनम् ॥	१०
नमो देव्यै च गङ्गेति गौतमीति नदीति च । सिन्धो चैव च कावेरि सरस्वति नमोऽस्तु ते ॥११	
तापी पयोष्णी पूर्णेति महेन्द्रसुखदेति च । काश्यपी गण्डकी चैव सिन्धुनद्यै नमो नमः ॥	१२
वरुणाय नमस्तेऽस्तु जलवास हरिप्रिय । यादोनाथ रसेशान कल्याणं देहि मे सदा ॥	१३
गृहाणार्घ्यं मया दत्तं देहि मे वाञ्छितं फलम् । कृष्माण्डैर्नालिकेरैश्च फलैः कालोद्भवैः शुभैः ॥	
नैवेद्यं घृतपक्कं तु सरितः संप्रकल्पयेत् । नमस्ते केशवानन्त जलशायिन्नमोऽस्तु ते ॥	१५
परिपालय मामीश गोविन्द वरदो भव । एवं पूजा प्रकर्तव्या यथाकालक्रमेण तु ॥	१६
प्रार्थना चोपचारैस्तु त्रिरात्रनियमः शुचिः । पारणेन तु संपूज्य जलपात्रं समाचरेत् ॥	१७
फलपुष्पैस्तथा विद्वन्स्त्रीभिर्बालैर्नरैरपि । गीतवादित्रसहितैर्नदीकुम्भपरिष्ठितैः ॥	१८
जले जले समास्थाप्य फलपुष्पैः प्रपूजयेत् । धान्यैर्नानाविधैश्चैव जलप्रक्षेपणैरपि ॥	१९
हास्यैर्गीतैश्च नृत्यैश्च गृहमागत्य यत्नतः । सप्तधान्यैः पूरितानि वंशपात्राणि पूजयेत् ॥	२०
सप्त वा पञ्च वा त्रीणि यथाशक्त्या(क्ति) प्रपूरयेत् । त्रिरात्रं च नदीतोयं न पिबेद्धितमिच्छत् ॥	
पारणे तु हविष्यान्नं हृतं वा अन्यथा भवेत् । कृते स्नानार्चने दांने नोपयोज्यं नदीजलम् ॥२२	
शुच्यन्नानि च भोज्यानि दांपत्यत्रितयं तथा । सप्तैव वंशपात्राणि सप्त वै मणिकास्तथा ॥	२३
हविष्यान्नं च भुञ्जीत कद्रुम्लमधुवर्जितम् । माषान्नं च शिलापिष्टं यत्नेन परिवर्जयेत् ॥	२४
एवं वर्षत्रयं कुर्याद्ब्रतमेतद्विजोत्तम । वर्षत्रये समाप्यैवं तस्योद्यापनमाचरेत् ॥	२५
कृष्णां गां कृष्णवस्त्रां च तिलान्दद्याच्च नारद । दंपती परिदाप्यैवं सुवर्णं चापि शक्तितः ॥	२६
हैमं च वरुणं कुर्यान्नदीरूपेण नारद । मण्डलं वारुणं चैव सर्वतोभद्रमेव च ॥	२७
कुम्भं तत्र प्रतिष्ठाप्य सोपहारं प्रतिष्ठितम् । संपूज्य विधिवद्भक्त्या ततो विप्राय दापयेत् ॥	२८
ब्राह्मणान्भोजयेद्भक्त्या यथावित्तानुसारतः । गुरवेऽर्चितशीलाय सर्वशास्त्ररताय च ॥	२९
एवं कृते तु तद्विद्वन्परिपूर्णं व्रतं भवेत् । सौभाग्यं सुखसंपत्तिः संततिश्चाक्षया भवेत् ॥	३०
न दुर्गतिमवाप्नोति चिरं स्वर्गं महीयते । देवपत्नीभिराचीर्णमृषिपत्नीभिरेव च ॥	३१
नागसिद्धाङ्गनाभिश्च व्रतमेतत्पुरा कृतम् । नदीत्रिरात्रमतुलं किमन्यच्छ्रोतुमिच्छसि ॥	
सौभाग्यं संततिं चैव निश्चयं प्राप्नुते सदा ॥	३२

इति श्रीमहापुराणे पाद्य उत्तरखण्ड उमापतिनारदसंवादे नदीत्रिरात्रव्रतं नामैकसप्ततितमोऽध्यायः ॥ ७१ ॥

आदितः श्लोकानां समष्ट्यङ्काः—३५४३८

अथ द्विसप्ततितमोऽध्यायः ।

ऋषय ऊचुः—

सूत जीव चिरं साधो त्वयाऽतिकरुणात्मना । संवादो ह्यद्भुतः प्रोक्तो यश्चाऽऽसीन्नारदेशयोः १
भगवन्नाममहिमा नारदेन महात्मना । कीदृक्श्रुतः समाख्याहि श्रद्धया शृण्वतां गुरो ॥ २

सूत उवाच—

शृणुध्वं मुनयः सर्वे पुरावृत्तं वदाम्यहम् । यस्मिञ्श्रुते द्विजश्रेष्ठाः कृष्णे भक्तिर्विवर्धते ॥ ३

एकदा नारदो द्रष्टुं पितरं सुसमाहितः । जगाम मेरुशिखरं सिद्धचारणसेवितम् ॥ ४

तत्र देवं समासीनं ब्रह्माणं जगतां पतिम् । नमस्कृत्वाऽब्रवीद्विप्रा नारदो मुनिसत्तमः ॥ ५

नारद उवाच—

नाम्नोऽस्य यावती शक्तिर्वद विश्वेश्वर प्रभो । कीदृक्च नाममहिमा अव्ययस्य महात्मनः ॥ ६

योऽयं विश्वेश्वरः साक्षादयं नारायणो हरिः । परमात्मा हृषीकेशः सर्वजीवेषु संमतः ॥ ७

मायाविमोहिताः सर्वे भगवन्तमधोक्षजम् । नैव जानन्त्यसारेऽस्मिन्नरा मूढाः कलौ युगे ॥ ८

ब्रह्मोवाच—

अस्मिन्नकलौ विशेषेण नामोच्चारणपूर्वकम् । भक्तिः कार्या यथा वत्स तथा त्वं श्रोतुमर्हसि ॥ ९

दृष्टं परेषां पापानामनुक्तानां विशोधनम् । विष्णोर्जिष्णोः प्रयत्नेन स्मरणं पापनाशनम् ॥ १०

मिथ्या ज्ञात्वा ततः सर्वं हरेर्नाम पठञ्जयन् । सर्वपापविनिर्मुक्तो याति विष्णोः परं पदम् ॥ ११

ये वदन्ति नरा नित्यं हरिरित्यक्षरद्वयम् । नस्योच्चारणमात्रेण त्रिमुक्तास्ते न संशयः ॥ १२

प्रायश्चित्तानि सर्वाणि [ःतपःकर्मात्मकानि वै । यानि तेषामशेषाणां] कृष्णानुस्मरणं परम् ॥ १३

प्रातर्निशि तथा सायं मध्याह्नादिषु संस्मरन् । नारायणमवाप्नोति सद्यः पापक्षयो नरः ॥ १४

विष्णुसंस्मरणादेव समस्तकेशसंक्षये । मुक्तिं प्रयाति स्वर्गाग्निस्तस्य विष्णोस्तु कीर्तनात् ॥ १५

वासुदेवे मनो यस्य जपहोमार्चनादिषु । तदक्षयं विजानीयाद्यावदिन्द्राश्रतुर्दश ॥ १६

क नाकपृष्ठगमनं पुनरावृत्तिलक्षणम् । क जपो वासुदेवस्य मुक्तिर्वाजमनुत्तमम् ॥ १७

तत्सुखं परमं तीर्थं यत्राऽऽवर्तं वितन्वती । नमो नारायणायेति भाति प्राची सरस्वती ॥ १८

तस्मादहर्निशं विष्णुस्मरणात्पुरुषोत्तमः । न याति नरकं पुत्र संक्षीणाखिलकल्मषः ॥ १९

सत्यं सत्यं पुनः सत्यं भाषितं मम सुव्रत । नामोच्चारणमात्रेण महापापात्प्रमुच्यते ॥ २०

राम रामेति रामेति रामेति च पुनर्जपन् । स चाण्डालोऽपि पूतात्मा जायते नात्र संशयः ॥ २१

कुरुक्षेत्रं तथा काशी गया वै द्वारका तथा । सर्वं तीर्थं कृतं तेन नामोच्चारणमात्रतः ॥ २२

कृष्ण कृष्णेति कृष्णेति इति वा यो जपन्पठन् । इहलोकं परित्यज्य मोदते विष्णुसंनिधौ ॥ २३

नृसिंहोऽपि मुदा विप्र वर्तते यो जपन्पठन् । महापापात्प्रमुच्येत कलौ भागवतो नरः ॥ २४

ध्यायन्कृते जपन्यज्ञैस्त्रेतायां द्वापरेऽर्चयन् । यदाप्नोति तदाप्नोति कलौ संकीर्त्यं केशवम् ॥ २५

ये तज्ज्ञात्वा निमग्नश्च जगदात्मनि केशवे । सर्वपापपरिक्षीणा यान्ति विष्णोः परं पदम् ॥ २६

मत्स्यः क्रमो वराहश्च नृसिंहो वामनस्तथा । रामो रामश्च कृष्णश्च बुद्धः कल्की ततः स्मृतः २७

एते दैशावताराश्च पृथिव्यां परिकीर्तिताः । एतेषां नाममात्रेण ब्रह्महा शुध्यते सदा ॥ २८

प्रातः पठञ्जपन्ध्यायन्विष्णोर्नाम यथा तथा । मुच्यते नात्र संदेहः स वै नारायणो भवेत् ॥ २९

सुत उवाच—

श्रुत्वा वै नारदो ह्येतद्विस्मयं परमं गतः । उवाच पितरं तत्र किमुक्तं देवसत्तम ॥ ३०

देवाः सहस्रशः सन्ति रुद्राः सन्ति सहस्रशः । पितरः सन्ति शतशो यक्षाश्च किंनरास्तथा ॥ ३१

* धनुश्चिह्नान्तर्गतः पाठश्च फ. पुस्तकस्थः ।

१ क. ख. च. ज. झ. ज. सगतः । २ झ. 'त्यं विष्णोर्नाम सुमहत्तम् । ३ क. ख. च. ज. झ. ज. 'क्षीणकलिः' ।

४ ख. च. च. झ. ज. ह्यशावताराश्च ।

भूताः प्रेताः पिशाचाश्च ये केचिद्देवयोनयः । तेषां नाम्नां च माहात्म्यं श्रुतं दृष्टं तथा न च ३२
 श्रीविष्णोर्नाममाहात्म्यं यादृशं च श्रुतं मया । यस्य वै नाममात्रेण मुच्यते नात्र संशयः ॥ ३३
 किं वै तीर्थकृते तात पृथिव्यामटने कृते । यस्य वै नाममहिमा श्रुत्वा मोक्षमवाप्नुयात् ॥ ३४
 तन्मुखं तु महत्तीर्थं तन्मुखं क्षेत्रमेव च । यन्मुखे राम रामेति तन्मुखं सार्वकामिकम् ॥ ३५
 कानि वै तस्य नामानि कीर्तनीयानि सुव्रत । तत्सर्वं च विशेषेण मम ब्रूहि पितामह ॥ ३६

ब्रह्मोवाच—

व्यापकोऽयं सदा विष्णुः परमात्मा सनातनः । अनादिनिधनः श्रीमान्भूतात्मा भूतभावनः ३७
 यस्मादहं हि संजातः सोऽयं विष्णुः सदाऽवतु । सोऽयं कालस्य कालो वै सोऽयं मम तु पूर्वजः
 अक्षयः पुण्डरीकाक्षो मनिमानव्ययः पुमान् । शेषशायी सदा विष्णुः संहस्रशीर्षा महान्प्रभुः ३९
 सर्वभूतमयः साक्षाद्बिम्बरूपो जनार्दनः । कैटभारिरयं विष्णुर्धाता देवो जगत्पतिः ॥ ४०
 तस्याहं नाम गोत्रं च न वेत्ति पुरुषर्षभ । वेदवादी ह्यहं तात नाहं ज्ञाता कदाचन ॥ ४१
 अतस्त्वं गच्छ देवर्षे यत्रास्ति किल विश्वराट् । स च तत्त्वं मुनिश्रेष्ठ सर्वं ते कथयिष्यति ॥ ४२
 स एव पुरुषः श्रीमान्कैलासाधिपतिः सदा । सर्वेषां चैव भक्तानामयं देवः सुराधिपः ॥ ४३
 पञ्चवक्त्रो ह्युमाकान्तः सर्वदुःखनिवर्हणः । विश्वेश्वरो विश्वनाथः सर्वदा भक्तवत्सलः ॥
 तत्र गच्छ सुरश्रेष्ठ सर्वं ते कथयिष्यति ॥ ४४

सूत उवाच—

पितुर्वचनमाकर्ण्य तत्र गन्तुं प्रचक्रमे । विज्ञातुं नाममाहात्म्यं कैलासभवनं प्रति ॥ ४५
 यत्र विश्वेश्वरो देवो नित्यं तिष्ठति भूतिदः । गौतोऽसौ नारदस्तत्र देवं तं सुरपूजितम् ॥ ४६
 कैलासशिखरासीनं देवदेवं जगद्गुरुम् । पञ्चवक्त्रं दशभुजं त्रिनेत्रं शूलपाणिनम् ॥ ४७
 कपालिनं सखद्वाङ्गं तीक्ष्णशूलसिधारिणम् । पिनाकधारिणं भीमं वरदं वृषवाहनम् ॥ ४८
 भस्माङ्गं व्यालशोभाढ्यं शशाङ्ककृतशेखरम् । नीलजीमूतसंकाशं सूर्यकोटिसमप्रभम् ॥ ४९
 श्रीडन्तं तत्र देवेशं [ऋगणैश्च परिवारितम् । तं ददर्श सुरश्रेष्ठं नारद ऋषिसत्तमः ॥ ५०
 नमश्चक्रे तदा तत्र] साष्टाङ्गं दण्डवत्पुनः । तं दृष्ट्वा तु महादेवो विस्मयोत्फुल्लोचनः ॥ ५१
 वैष्णवानां परः श्रेष्ठः प्राह वाडवसत्तमम् । कस्मात्त्वं च समायातो वद देवर्षिसत्तम ॥ ५२

नारद उवाच—

एकस्मिन्नेव काले तु गतोऽहं ब्रह्मणोऽन्तिकम् । श्रुतं तत्र मया विष्णोर्माहात्म्यं पापनाशनम् ५३
 ब्रह्मणा कथितं तत्र ममाग्रे देवसत्तम । नाम्नोऽस्य यावती शक्तिः सा श्रुता ब्रह्मणो मुखात् ५४
 तत्र पृष्टं मया पूर्वं विष्णोर्नामसहस्रकम् । तदाऽहं ब्रह्मणा चोक्तो नाहं जानामि नारद ॥ ५५
 जानात्ययं महारुद्रस्तत्सर्वं कथयिष्यति । महाश्रयं तु संप्राप्य ह्यागतस्तव संनिधौ ॥ ५६
 अस्मिन्कलियुगे घोरेऽल्पयायुषश्चैव मानवाः । विधर्मेषु रता नित्यं नामनिष्ठा न वै पुनः ॥ ५७
 पाखण्डिनस्तथा विप्रा धर्मेषु विरताः सदा । संध्याहीना व्रतभ्रष्टा दुष्टा मलिनरूपिणः ॥ ५८
 यथा विप्रास्तथा क्षत्रा वैश्याश्चैव पुनः पुनः । एवं शूद्रास्तथाऽन्ये च न वै भागवता नराः ५९

* धनुश्चिह्नान्तर्गतः पाठः फ. पुस्तकस्थः ।

शूद्रा द्विजातिवाह्याश्च कलौ विश्वेश्वर प्रभो । धर्माधर्मौ न जानन्ति हितं वाऽहितमेव वा ॥ ६०
 एवं ज्ञात्वा ह्यहं स्वामिन्नागतः संनिधौ तव । पुनश्च नाममाहात्म्यं श्रुतं वै ब्रह्मणो मुखात् ॥ ६१
 त्वं देवः सर्वदेवानां त्वं नाथो मम सर्वदा । त्रिपुरारिश्च विश्वात्मा धाता त्वं च पुनः पुनः ॥ ६२
 कथयस्व प्रसादेन विष्णोर्नामसहस्रकम् । सौभाग्यजननं पुंसां परं भक्तिकरं सदा ॥ ६३
 ब्राह्मणानां ब्रह्मदं च क्षत्राणां च जयप्रदम् । वैश्यानां धनदं नित्यं शूद्राणां सुखदायकम् ॥ ६४
 तदहं श्रोतुमिच्छामि त्वत्सकाशान्महेश्वर । त्वं समर्थोऽसि भक्तानां सर्वदा केशवं प्रति ॥ ६५
 कथयस्व प्रसादेन यद्गोप्यं तच्च सुव्रत । इदं पवित्रं परमं सर्वतीर्थमयं सदा ॥
 अतो वै श्रोतुमिच्छामि वद विश्वेश्वर प्रभो ॥ ६६

सूत उवाच—

श्रुत्वा नारदवाक्यानि विस्मयोत्फुल्ललोचनः । रोमाञ्चितस्ततो जातो विष्णोर्नामानुसंस्मरन् ॥ ६७

ईश्वर उवाच—

एतद्गोप्यं परं ब्रह्मन्विष्णोर्नामसहस्रकम् । एतच्छ्रुत्वा नरो वत्स न लभेद्दुर्गतिं क्वचित् ॥
 कदाचिच्च गते काले पार्वती मामुवाच ह ॥ ६८

पार्वत्युवाच—

कैलासाधिपते मह्यं कथयस्व यथा तथा । त्वं किं जपसि देवेश परैश्वर्यसमन्वितः ॥ ६९
 सदा त्वं भस्मलिप्ताङ्गः [*कृत्विवासाः सदा कथम् । जटाधरः कथं जातो वद विश्वेश्वर प्रभो
 त्वं देवः सर्वदेवानां त्वं गुरुः सर्वकर्मणाम् । त्वं पतिर्मम विश्वेश] विश्वनाथ जगत्प्रभो ॥ ७१

महादेव उवाच—

इति पृष्टं मम ब्रह्मन्पार्वत्या च पुनः पुनः । तदा सर्वं मयाऽऽख्यातं तस्याश्चाग्रे विशेषतः ॥ ७२
 शृणु नारद वक्ष्यामि यदुक्तं पार्वती प्रति । येन प्रसन्नो भगवान्मुक्तिदाता न संशयः ॥ ७३
 ममायं तु पिता साक्षाद्बन्धुश्चैव तु सर्वदा । [+तस्याहं सर्वदा भक्तो ह्ययं मम पतिः सदा ॥]
 तदहं संप्रवक्ष्यामि शृणुष्व गदतो मम ॥ ७४

सूत उवाच—

एवमुक्त्वा नारदाय कथयामास वै द्विजाः । उमायै यत्पुरा प्रोक्तं विष्णोर्नामसहस्रकम् ॥ ७५
 महेशाच्चैव तत्प्राप्तं कैलासे नारदेन वै । कदाचिदैवयोगेन कैलासात्स समागतः ॥ ७६
 नैमिषारण्यसंज्ञे तु तीर्थे वै परमाद्भुते । तत्र ते ऋषयः सर्वे दृष्ट्वा तमृषिसत्तमम् ॥ ७७
 पूजां चकुर्विशेषेण नारदाय महात्मने । आगतं नारदं ज्ञात्वा विस्मयोत्फुल्ललोचनाः ॥ ७८
 पुष्पवृष्टिं प्रचक्रुस्ते वैष्णवे द्विजसत्तमे । पाद्यमर्घ्यं ततः कृत्वा कृत्वा चाऽऽरार्तिकं ततः ॥ ७९
 निवेद्य फलमूलानि दण्डवत्पतिता भुवि । ऊचुश्च कृतकृत्याः स्मो वंशे ह्यस्मिन्महामुने ॥ ८०
 भवतो दर्शनं जातं पवित्रं पापनाशनम् । त्वत्प्रसादाच्च देवर्षे पुराणानि श्रुतानि च ॥ ८१
 ब्रह्मन्केन प्रकारेण सर्वपापक्षयो भवेत् । विना दानेन तपसा विना तीर्थैर्विना मखैः ॥ ८२
 विना योगैर्विना ध्यानैर्विना चेन्द्रियनिग्रहैः । विना शास्त्रसमूहैश्च कथं मुक्तिरवाप्यते ॥ ८३

नारद उवाच—

कैलासशिखरासीनं देवदेवं जगद्गुरुम् । प्रणिपत्य महादेवं पर्यपृच्छदुमा प्रियम् ॥ ८४

पार्वत्युवाच—

भगवंस्त्वं परो देवः सर्वज्ञः सर्वपूजितः । त्वल्लिङ्गमर्चितं देवैर्ब्रह्मसूर्यादिकैरपि ॥ ८५
 लभतेऽभिमतां सिद्धिं त्वामभ्यर्च्य वरप्रद । त्वं जन्ममृत्युरहितः स्वयंभूः सर्वशक्तिमान् ॥ ८६
 सदा ध्यायसि किं स्वामिन्दिग्वासा मदनान्तकः । तपश्चरसि कस्माच्च जटिलो भस्मधूसरः ८७
 किं वा जपसि देवेश परं कौतूहलं हि मे । अनुग्राह्या प्रिया तेऽस्मि तत्त्वं कथय सुव्रत ॥ ८८

महादेव उवाच—

नेदं कस्यापि कथितं गोपनीयमिदं मम । किंतु वक्ष्यामि ते भद्रे त्वं भक्ता सुप्रियाऽसि मे ॥ ८९
 पुरा सत्ययुगे देवि विशुद्धमतयोऽखिलाः । जपन्ति विष्णुमेवैकं ज्ञात्वा सर्वेश्वरेश्वरम् ॥ ९०
 प्रयान्ति परमामृद्धिमैहिकामुष्मिकीं प्रिये । यां न प्राप्ताः सुराः सर्वे ऋषयः क्लेशसंयुताः ॥ ९१
 ते तां गतिं प्रपद्यन्ते ये नामकृतनिश्चयाः । मनुखादपि संश्रुत्य देवा विष्णुबहिर्मुखाः ॥ ९२
 वेदैः पुराणैः सिद्धान्तैर्भिन्नैर्विभ्रान्तचेतसः । निश्चयं नाधिगच्छन्ति किं तत्त्वं किं परं पदम् ॥ ९३
 तुलापुरुषदानाद्यैरश्वमेधादिभिर्मखैः । वाराणसीप्रयागादितीर्थस्नानादिभिः प्रिये ॥ ९४
 गयाश्राद्धादिभिः पित्र्यैर्वेदपाठादिभिर्जपैः । तपोभिरुग्रैर्नियमैर्धर्मैर्भूतदयादिभिः ॥ ९५
 गुरुशुश्रूषणैः सत्यैर्धर्मैर्वर्णाश्रमान्वितैः । ज्ञानध्यानादिभिः सम्यक्करितैर्जन्मकोटिभिः ॥ ९६
 न यान्ति तत्परं श्रेयो विष्णुं सर्वेश्वरेश्वरम् । सर्वभावैः समाश्रित्य पुराणपुरुषोत्तमम् ॥ ९७
 अनन्यगतयो मर्त्या भोगिनोऽपि परंतपे । ज्ञानवैराग्यरहिता ब्रह्मचर्यादिवर्जिताः ॥ ९८
 सर्वधर्मोज्जिता विष्णोर्नाममात्रैकजल्पिनः । सुखेन यां गतिं यान्ति न तां सर्वेऽपि धार्मिकाः ॥
 स्मर्तव्यः सततं विष्णुर्विस्मर्तव्यो न जातुचित् । सर्वे विधिनिषेधाः स्युरेतस्यैव हि किंकराः १००
 किं तु ब्रह्मादयो देवा ऋषयश्च निरंहसः । निर्भयं विष्णुनाम्ना वै यथेष्टं पदमागताः ॥ १०१
 अलब्ध्वा चाऽऽत्मनः पूजां सम्यगाराधितो हरिः । मयाऽस्मादपि च श्रेष्ठो वाञ्छिताऽहंकृतात्मना
 ततः साक्षाज्जगन्नाथः प्रसन्नो भक्तवत्सलः । अंशांशेनाऽऽत्मनैर्वैतान्पूजयामास केशवः ॥ १०३
 देवान्पितृन्तुन्द्रजानहव्यकव्याद्यैः करुणामयः । ततः प्रभृति पूज्यन्ते त्रैलोक्ये सचराचरे ॥ १०४
 ब्रह्मादयः सुराः सर्वे प्रसादाच्छाङ्कधन्वनः । मां चोवाच यथा मत्तः पूज्यः श्रेष्ठो भविष्यसि ॥
 त्वामाराध्य तथा शंभो ग्रहीष्यामि वरं सदा । द्वापरादौ युगे भूत्वा कलया मानुषादिषु १०६
 स्वागमैः कल्पितैस्त्वं च जनान्माद्विमुखान्कुरु । मां च गोपय येन स्यात्सृष्टिरेपोत्तरोत्तरा १०७
 ततस्तं प्रणिपत्याहमवोचं परमेश्वरम् । ब्रह्महत्यासहस्रस्य पापं शाम्येत्कथंचन ॥ १०८
 न पुनस्तद्विज्ञानं कल्पकोटिशतैरपि । तस्मान्मया कृता स्पर्धा पवित्रः स्यां कथं हरे ॥ १०९
 तन्मे कथय गोविन्द प्रायश्चित्तं यदीच्छसि । ततः प्रसन्नो भगवानवोचत्तच्चमात्मनः ॥ ११०
 येनाहमधिकस्तस्माद्भवं नगनन्दिनि । तमेव तपसा नित्यं भजामि स्तौमि चिन्तये ॥
 तेनाद्वितीयमहिमा जगत्पूज्योऽस्मि पार्वति ॥ १११

पार्वत्युवाच—

तन्मे कथय देवेश यथाऽहमपि शंकर । सर्वेश्वरी निरूपमा तव स्यां सदृशी प्रभो ॥ ११२

महादेव उवाच—

साधु साधु त्वया पृष्टं विष्णोर्भगवतः प्रिये । नाम्नां सहस्रं वक्ष्यामि मुख्यं त्रैलोक्यमुक्तिदम् ११३

- स्य श्रीविष्णोर्नामसहस्रस्तोत्रस्य श्रीमहादेव ऋषिः । अनुष्टुप्छन्दः । परमात्मा देवता । ह्रीं बीजम् ।
 श्रीं शक्तिः । ह्रीं कीलकम् । चतुर्वर्गधर्मार्थकाममोक्षार्थे जपे विनियोगः ॥ ११४
- ॐ वासुदेवाय विद्महे । महाहंसाय धीमहि । तन्नो विष्णुः प्रचोदयात् ॥ ११५
- अध्याग्न्यासकरन्यासविधिपूर्वं यदा पठेत् । तत्फलं कोटिगुणितं भवत्येव न संशयः ॥ ११६
- श्रीवासुदेवः परं ब्रह्मेति हृदयम् । मूलप्रकृतिरिति शिरः । महावराह इति शिखा । सूर्यवंशध्वज
 इति कवचम् । ब्रह्मादिकाम्यलालित्यजगदाश्रयशैशव इति नेत्रम् । पार्थार्थखण्डिताशेष इत्यस्त्रम् ।
 तमो नारायणायेति न्यासं सर्वत्र कारयेत् ॥ ११७
- ॐ नमो नारायणाय पुरुषाय महात्मने । विशुद्धशुद्धसत्त्वाय महाहंसाय धीमहि ॥
 तन्नो देवः प्रचोदयात् ॥ ११८
- ह्रीं कृष्णाय विष्णवे (ब्रह्मे) । ह्रीं रामाय धीमहि । तन्नो देवः प्रचोदयात् ॥ ११९
- शं नृसिंहाय विद्महे श्रीकण्ठाय धीमहि । तन्नो विष्णुः प्रचोदयात् ॥ १२०
- ॐ धासुदेवाय विद्महे । देवकीसुताय धीमहि । तन्नः कृष्णः प्रचोदयात् ॥ १२१
- ॐ हां ह्रीं हूं हूं हौं हः । ह्रीं कृष्णाय गोविन्दाय गोपीजनवल्लभार्थं नमः स्वाहा ॥ १२२
- इति मन्त्रं समुच्चार्य यजेद्वा विष्णुमव्ययम् । श्रीनिवासं जगन्नाथं ततः स्तोत्रं पठेत्सुधीः ॥
 ॐ वासुदेवः परं ब्रह्म परमात्मा परात्परः ॥ १२३
- परं धाम परं ज्योतिः परं तत्त्वं परं पदम् । परः शिवः परो ध्येयः परं ज्ञानं परा गतिः १२४
- परमार्थः परश्रेष्ठः परानन्दः परोदयः । परोऽव्यक्तात्परं व्योम परमर्द्धिः परेश्वरः ॥ १२५
- निरामयो निर्विकारो निर्विकल्पो निराश्रयः । निरञ्जनो निरालम्बो निर्लेपो निरवग्रहः ॥ १२६
- निर्गुणो निष्कलोऽनन्तोऽभयोऽचिन्त्योऽचलोऽश्चितः । अतीन्द्रियोऽमितोऽपारो नित्योऽनीहोऽ-
 व्ययोऽक्षयः ॥ १२७
- सर्वज्ञः सर्वगः सर्वः सर्वदः सर्वभावनः । सर्वशास्ता सर्वसाक्षी पूज्यः सर्वस्य सर्वदृक् ॥ १२८
- सर्वशक्तिः सर्वसारः सर्वात्मा सर्वतोमुखः । सर्ववासः सर्वरूपः सर्वादिः सर्वदुःखहा ॥ १२९
- सर्वार्थः सर्वतोभद्रः सर्वकारणकारणम् । सर्वातिशयितः सर्वाध्यक्षः सर्वेश्वरेश्वरः ॥ १३०
- षाड्विंशको महाविष्णुर्महागुह्यो महाविभुः । नित्योदितो नित्ययुक्तो नित्यानन्दः सनातनः १३१
- मायापतियोगपतिः कैवल्यपतिरात्मभूः । जन्ममृत्युजरातीतः कालातीतो भवातिगः ॥ १३२
- पूर्णः सत्यः शुद्धबुद्धस्वरूपो नित्यचिन्मयः । योगप्रियो योगगम्यो भवबन्धैकमोचकः ॥ १३३
- पुराणपुरुषः प्रत्यक्चैतन्यः पुरुषोत्तमः । वेदान्तवेद्यो दुर्ज्ञेयस्तापत्रयविवर्जितः ॥ १३४
- ब्रह्मविद्याश्रयोऽनैघः [*स्वप्रकाशः स्वयंप्रभुः । सर्वोपाय उदासीनः प्रणवः १०० सर्वतः समः ॥
 सर्वानवद्यो दुष्पाप्यस्तुरीयस्तमसः परः] । कूटस्थः सर्वसंश्लिष्टो वाञ्छनोगोचरातिगः ॥ १३६
- संकर्षणः सर्वहरः कालः सर्वभयंकरः । अनुलुब्धश्चित्रगतिर्महारुद्रो दुरासदः ॥ १३७
- मूलप्रकृतिरानन्दः प्रद्युम्नो विश्वमोहनः । महामायो विश्वबीजं परशक्तिः सुखैकभूः ॥ १३८
- सर्वकाम्योऽनन्तलीलः सर्वभूतवंशंकरः । अनिरुद्धः सर्वजीवो हृषीकेशो मनःपतिः ॥ १३९

* धनुश्चिह्नान्तर्गतः पाठः क. ख. ज. झ. ञ. ट. फ. पुस्तकस्थः ।

निरुपाधिप्रियो हंसोऽक्षरः सर्वनियोजकः । ब्रह्मप्राणेश्वरः सर्वभूतभृद्देहनायकः ॥	१४०
क्षेत्रज्ञः प्रकृतिस्वामी पुरुषो विश्वसूत्रधृक् । अन्तर्यामी त्रिधामाऽन्तःसार्क्षी निर्गुण ईश्वरः ॥	१४१
योगिगम्यः पन्ननाभः शेषशायी श्रियः पतिः । श्रीशिवोपास्यपादाब्जो नित्यश्रीः श्रीनिकेतनः	
नित्यवक्षस्थलस्थश्रीः श्रीनिधिः श्रीधरो हरिः । वश्यश्रीनिश्चलश्रीदो विष्णुः क्षीराब्धिमन्दिरः	
कौस्तुभोज्जासितोरस्को माधवो जगदार्तिहा । श्रीवत्सवक्षा निःसीमकल्याणगुणभाजनम् ॥	१४४
पीताम्बरो जगन्नाथो जगन्नाता जगत्पिता । जगद्बन्धुर्जगत्स्रष्टा जगद्धाता जगन्निधिः ॥	१४५
जगदेकस्फुरद्वीर्यो नाहंवादी जगन्मयः । सर्वोश्चर्यमयः सर्वसिद्धार्थः सर्वरञ्जितः ॥	१४६
सर्वामोघोद्यमो ब्रह्मरुद्राद्युत्कृष्टचेतनः । शंभोः पितामहो ब्रह्मपिता शक्राद्यधीश्वरः ॥	१४७
सर्वदेवप्रियः सर्वदेवमूर्तिरनुत्तमः । सर्वदेवैकशरणं सर्वदेवैकदेवता ॥	१४८
यज्ञभुगयज्ञफलदो यज्ञेशो यज्ञभावनः । यज्ञत्राता यज्ञपुमान्वनमाली द्विजप्रियः ॥	१४९
द्विजैकमानदो २०० विप्रकुलदेवोऽसुरान्तकः । सर्वदुष्टान्तकृत्सर्वसज्जनानन्यपालकः ॥	१५०
सप्तलोकैकजटरः सप्तलोकैकमण्डनः । सृष्टिस्थित्यन्तकृच्चकी शार्ङ्गधन्वा गदाधरः ॥	१५१
शङ्खभृन्न्दकी पद्मपाणिर्गरुडवाहनः । अनिर्देश्यवपुः सर्वपूज्यस्त्रैलोक्यपावनः ॥	१५२
अनन्तकीर्तिर्निःसीमपौरुषः सर्वमङ्गलः । सूर्यकोटिप्रतीकाशो यमकोटिदुरासदः ॥	१५३
कंदर्पकोटिलावण्यो दुर्गाकोट्यरिमर्दनः । समुद्रकोटिगम्भीरस्तीर्थकोटिसमाह्वयः ॥	१५४
ब्रह्मकोटिजगत्स्रष्टा वायुकोटिमहाबलः । कोटीन्दुजगदानन्दी शंभुकोटिमहेश्वरः ॥	१५५
कुबेरकोटिलक्ष्मीवाञ्छक्रकोटिविलासवान् । हिमवत्कोटिनिष्कम्पः कोटिब्रह्माण्डविग्रहः ॥	१५६
कोट्यश्वमेधपापघ्नो यज्ञकोटिसमार्चनः । सुधाकोटिस्वास्थ्यहेतुः कामधुकोटिकामदः ॥	१५७
ब्रह्मविद्याकोटिरूपः शिपिविष्टः शुचिश्रवाः । विश्वंभरस्तीर्थपादः पुण्यश्रवणकीर्तनः ॥	१५८
आदिदेवो जगज्जैत्रो मृकुन्दः कालनेमिहा । वैकुण्ठोऽनन्तमाहात्म्यो महायोगेश्वरोत्सवः ॥	१५९
नित्यतृप्तो लसद्भावो निःशङ्को नरकान्तकः । दीनानाथैकशरणं विश्वैकव्यसनापहः ॥	१६०
जगत्कृपाक्षमो नित्यं कृपालुः सज्जनाश्रयः । योगेश्वरः सदोदीर्णो वृद्धिक्षयविवर्जितः ॥	१६१
अधोक्षजो विश्वरेताः प्रजापतिशताधिपः । शक्रब्रह्माचितपदः शंभुब्रह्मोर्ध्वधामगः ॥	१६२
सूर्यसोमक्षणो विश्वभोक्ता सर्वस्य पारगः । जगत्सेतुर्धर्मसेतुधरो विश्वधुरंधरः ॥	१६३
निर्ममोऽखिललोकेशो निःसङ्गोऽद्भुतभोगवान् । वश्यमायो वश्यविश्वो विष्वक्सेनः सुरोत्तमः ॥	
सर्वश्रेयःपतिर्दिव्योऽनर्घ्यभूषणभूषितः । सर्वलक्षणलक्षण्यः सर्वदैत्येन्द्रदर्पहा ॥	१६५
समस्तदेवसर्वस्वं सर्वदैवतनायकः । समस्तदेवकवचं सर्वदैवशिरोमणिः ॥	१६६
समस्तदेवतादुर्गः प्रपन्नाशनिपञ्जरः । समस्तभयहृन्नामा भगवान्विष्टरश्रवाः ॥	१६७
विभुः सर्वहितोदार्को हतारिः स्वर्गतिप्रदः ३०० । सर्वदैवतजीवेशो ब्राह्मणादिनियोजकः ॥	१६८
ब्रह्मशंभुपरार्थायुर्ब्रह्मज्येष्ठः शिशुस्वराद् । विराड्भक्तपराधीनः स्तुत्यः स्तोत्रार्थसाधकः ॥	१६९
परार्थकर्ता कृत्यज्ञः स्वार्थकृत्यसदोज्जितः । सदानन्दः सदाभद्रः सदाशान्तः सदाशिवः ॥	१७०
सदाप्रियः सदातुष्टः सदापुष्टः सदाचितः । सदापूतः पावनाग्र्यो वेदगुह्यो वृषाकपिः ॥	१७१
सहस्रनामा त्रियुगश्चतुर्भूतिश्चतुर्भुजः । भूतभव्यभवन्नाथो महापुरुषपूर्वजः ॥	१७२

नारायणो मञ्जुकेशः सर्वयोगविनिःसृतः । वेदसारो यज्ञसारः सामसारस्तपोनिधिः ॥	१७३
सौध्यश्रेष्ठः पुराणार्थनिष्ठा शान्तिः परायणम् । शिवस्त्रिशूलविध्वंसी श्रीकण्ठैकवरप्रदः ॥	१७४
नरः कृष्णो हरिर्धर्मनन्दनो धर्मजीवनः । आदिकर्ता सर्वसत्यः सर्वस्त्रीरत्नदर्पहा ॥	१७५
त्रिकालजितकंदर्प उर्वशीसङ्गुनीश्वरः । आद्यः कविर्हयग्रीवः सर्ववागीश्वरेश्वरः ॥	१७६
सर्वदेवमयो ब्रह्मगुरुर्वागीश्वरीपतिः । अनन्तविद्याप्रभवो मूलाविद्याविनाशकः ॥	१७७
सर्वइयदो नमज्जाड्यनाशको मधुसूदनः । अनेकमन्त्रकोटीशः शब्दब्रह्मैकपारगः ॥	१७८
आर्दिविद्वान्वेदकर्ता वेदात्मा श्रुतिसागरः । ब्रह्मार्थवेदाहरणः सर्वविज्ञानजन्मभूः ॥	१७९
विद्याराजो ज्ञानमूर्तिर्ज्ञानसिन्धुरखण्डधीः । मत्स्यदेवो महाशृङ्गो जगद्धीजवहित्रधृक् ॥	१८०
लीलाव्यासाखिलाम्भोधिर्ऋग्वेदादिप्रवर्तकः । आदिकूर्मोऽखिलाधारस्तृणीकृतजगद्भरः ॥	१८१
अमरीकृतदेवौघः पीयूषोत्पत्तिकारणम् । आत्माधारो धराधारो यज्ञाङ्गो धरणीधरः ॥	१८२
हिरण्याक्षहरः पृथ्वीपतिः श्राद्धादिकल्पकः । समस्तपितृभीतिघ्नः समस्तपितृजीवनम् ॥	१८३
हव्यैकव्यैकभुग्घ ४०० व्यैकव्यैकफलदायकः । रोमान्तर्लीनजलधिः क्षोभिताशेषसागरः ॥	१८४
महावराहो यज्ञध्वंसको याज्ञिकाश्रयः । श्रीनृसिंहो दिव्यासिंहः सर्वानिष्टार्थदुःखहा ॥	१८५
एकवीरोऽद्भुतबलो यन्मन्त्रैकभञ्जनः । ब्रह्मादिदुःसहज्योतिर्युगान्ताग्न्यतिभीषणः ॥	१८६
कोटिवज्राधिकनखो जगद्दुष्प्रेक्ष्यमूर्तिधृक् । मातृचक्रप्रमथनो महामातृगणेश्वरः ॥	१८७
अचिन्त्यामोघवीर्याढ्यः समस्तासुरघस्मरः । हिरण्यकशिपुच्छेदी कालः संकर्षणीपतिः ॥	१८८
कृतान्तवाहनः सद्यः समस्तभयनाशनः । सर्वविघ्नान्तकः सर्वसिद्धिदः सर्वपूरकः ॥	१८९
समस्तपातकर्ध्वंसी सिद्धिमन्त्राधिकाह्वयः । भैरवेशो हरार्तिघ्नः कालकोटिदुरासदः ॥	१९०
दैत्यगर्भस्त्राविनामा स्फुटद्रह्माण्डगर्जितः । स्मृतमात्राखिलत्राताऽद्भुतरूपो महाहरिः ॥	१९१
ब्रह्मचर्यशिरःपिण्डी दिक्पालोऽर्धाङ्गभूषणः । द्वादशार्कशिरोदामा रुद्रशीर्षैकनूपुरः ॥	१९२
योगिनीग्रस्तगिरिजात्राता भैरवतर्जकः । वीरचक्रेश्वरोऽत्युग्रो यमारिः कालसंवरः ॥	१९३
क्रोधेश्वरो रुद्रचण्डीपरिवारादिदुष्टभुक् । सर्वाक्षोभ्यो मृत्युमृत्युः कालमृत्युनिवर्तकः ॥	१९४
असाध्यसर्वरोगघ्नः [*सर्वदुर्ग्रहसौम्यकृत् । गणेशकोटिदर्पघ्नो दुःसहाशेषगोत्रहा ॥	१९५
देवदानं वदुर्दशी जगद्भयदभीषकः । समस्तदुर्गतित्राता जगद्भक्षकभक्षकः ॥	१९६
उग्रेशोऽम्बरमार्जारः कालमूषकभक्षकः । अनन्तायुधदोर्दण्डी नृसिंहो वीरभद्रजित् ॥	१९७
योगिनीचक्रगुह्येशः शक्रारिपशुमांसभुक् । रुद्रो नारायणो मेषरूपशंकरवाहनः ॥	१९८
मेषरूपशिवत्राता दुष्टशक्तिसहस्रभुक् । तुलसीवल्लभो वीरो वामाचाराखिलेष्टदः ॥	१९९
महाशिवः शिवारूढो भैरवैककपालधृक् । झिल्लिचक्रेश्वरः शक्रदिव्यमोहनरूपदः ॥	२००
गौरीसौभाग्यदो मायानिधिर्मायाभयापहः । ब्रह्मतेजोमयो ब्रह्मश्रीमयश्च त्रयीमयः ॥	२०१
सुब्रह्मण्यो बलिध्वंसी वामनोऽदितिदुःखहा । उपेन्द्रो नृपतिर्विष्णुः] कश्यपान्वयमण्डनः ॥	२०२
बलिस्वाराज्यदः सर्वदेवविप्राङ्गोऽच्युतः २०० । उरुक्रमस्तीर्थपादस्त्रिपदस्थस्त्रिविक्रमः ॥	२०३
व्योमपादः स्वपादाम्भःपवित्रितजगन्नयः । ब्रह्मेशाद्यभिवन्द्याङ्घ्रिर्दुर्धर्माऽहिधावनः ॥	२०४

अचिन्त्याद्भुतविस्तारो विश्ववृक्षो महाबलः । राहुमूर्धापराङ्गच्छद्भृगुपत्नीशिरोहरः ॥	२०५
पापात्रस्तः सदापुण्यो दैत्याशानित्यखण्डकः । पूरिताखिलदेवाशो विश्वार्थैकावतारकृत्	२०६
स्वमायानित्यगुप्तात्मा भक्तचिन्तामणिः सदा । वरदः कार्तवीर्यादिराजराज्यप्रदोऽनघः	२०७
विश्वश्लाघ्योऽमिताचारो दत्तात्रेयो मुनीश्वरः । पराशक्तिसदाश्लिष्टो योगानन्दसदोन्मदः	२०८
समस्तेन्द्रारितेजोहृत्परमामृतपन्नपः । अनसूयागर्भरत्नं भोगमोक्षमुखप्रदः ॥	२०९
जमदग्निकुलादित्यो रेणुकाद्भुतशक्तिधृक् । मातृहत्यादिनिर्लेपः स्कन्दजिद्विपराज्यदः ॥	२१०
सर्वक्षत्रान्तकृद्वीरदर्पहा कार्तवीर्यजित् । सप्तद्वीपवतीदाता शिवार्चकयशःप्रदः ॥	२११
भीमः परशुरामश्च शिवाचार्यैकविश्वभूः । शिवाखिलज्ञानकोशो भीष्माचार्योऽग्निदैवतः ॥	२१२
द्रोणाचार्यगुरुर्विश्वजैत्रधन्वा कृतान्तजित् । अद्वितीयतपोमूर्तिर्ब्रह्मचर्यैकदक्षिणः ॥	२१३
मनुश्रेष्ठः सतां सेतुर्महीयानृषभो विराट् । आदिराजः क्षितिपिता सर्वरत्नैकदोहकृत् ॥	२१४
पृथुर्जन्मात्रेकदक्षो गीः श्रीकीर्तिस्वयंवृतः । जगद्वृत्तिप्रदश्चक्रवर्तिश्रेष्ठोऽद्वयास्त्रधृक् ॥	२१५
सनकादिमुनिप्राप्यभगवद्भक्तिवर्धनः । वर्णाश्रमादिधर्माणां कर्ता वक्ता प्रवर्तकः ॥	२१६
सूर्यवंशाध्वजो रामो राघवः सद्गुणार्णवः । काकुत्स्थो वीरराजार्यो राजधर्मयुग्धरः ॥	२१७
नित्यस्वस्थाश्रयः सर्वभद्रग्राही शुभैकदृक् । नररत्नं रत्नगर्भो धर्माध्यक्षो महानिधिः ॥	२१८
सर्वश्रेष्ठाश्रयः सर्वशस्त्रास्त्रग्रामवीर्यवान् । जंगदीशो दाशरथिः सर्वरत्नाश्रयो नृपः ॥	२१९
समस्तधर्मसूः सर्वधर्मद्रष्टाऽखिलार्तिहा । अतीन्द्रो ज्ञानविज्ञानपारद्रष्टा क्षमाम्बुधिः ॥	२२०
सर्वप्रकृष्टः शिष्टेष्टो६०० हर्षशोकाद्यनाकुलः । पित्राज्ञात्यक्तसाम्राज्यः सपत्नोदयनिर्भयः	२२१
गुहादेशार्पितैश्वर्यः शिवस्पर्धाजटाधरः । चित्रकूटासुररत्नाद्रिजंगदीशो वनेचरः ॥	२२२
यथेष्टामोघसर्वास्त्रो देवेन्द्रतनयाक्षिहा । ब्रह्मेन्द्रातिनतैपीको मारीचघ्नो विराधहा ॥	२२३
ब्रह्मशापहताशेषदण्डकारण्यपावनः । चतुर्दशसहस्रोग्ररक्षोर्गैकशरैकधृक् ॥	२२४
खरारिस्त्रिशिरोहन्ता दूषणघ्नो जनार्दनः । जटायुषोऽग्निगतिदोऽगस्त्यसर्वस्वपात्रराट् ॥	२२५
लीलाधनुष्कोऽप्यपास्तदुन्दुभ्यस्थिमहाचलः । सप्ततालव्यधाकृष्टध्वस्तपातालदानवः ॥	२२६
सुग्रीवराज्यदोऽहीनमनसैवाभयप्रदः । हनुमद्दुद्रमुख्येशः समस्तकपिदेहभृत् ॥	२२७
सनागदैत्यवार्णकव्याकुलीकृतसागरः । सम्लेच्छकोटिबाणैकशुष्कनिर्दग्धसागरः ॥	२२८
समुद्राद्भुतपूर्वैकवदसेतुर्यशोनिधिः । असाध्यसाधको लङ्कासमूलोत्साददक्षिणः ॥	२२९
बृहस्पजगच्छल्यर्षालस्त्यकुलकृन्तनः । रावणिघ्नः प्रहस्तच्छिक्तकुम्भकर्णभिदुग्रहा ॥	२३०
रावणैकशिरःश्लेत्ता निःशङ्केन्द्रैकराज्यदः । स्वर्गास्वर्गत्वविच्छेदी देवेन्द्रारातिनिर्हरः ॥	२३१
रक्षोदेवत्वहृद्दर्माधर्मत्वघ्नः पुरुषुतः । नतिमात्रदशास्यारिर्दत्तराज्यविभीषणः ॥	२३२
सुधावृष्टिमृताशेषस्वसैन्योज्जीवनेककृत् । देवब्राह्मणनामैकधाता सर्वामरार्चितः ॥	२३३
ब्रह्मसूर्येन्द्ररुद्रादिवन्ध्यायितशताप्रियः । अयोध्याखिलराजाश्रयः सर्वभूतमनोहरः ॥	२३४
स्वाम्यतुल्यकृपादण्डो हीनोत्कृष्टैकसत्प्रियः । श्वपक्ष्यादिन्यायदर्शी हीनार्थाधिकसाधकः ॥	२३५
वधव्याजानुचितकृत्तारकोऽखिलतुल्यकृत् । पार्वत्य(पावित्र्या)धिकयमुक्तात्मा प्रियात्यक्तः स्मरा- रिजित् ॥	२३६

१ झ. ज. स्वयोनिनि । २ झ. शिवोऽखिल । ३ झ. 'शो भस्मान्ना' । ४ क. ख. च. ज. झ. व. जगद्भृयो । ५ फ. तसर्वे । ६ झ. 'ङ्गमूलोत्कर्षणदक्षि' । व. 'ङ्गामूलोत्कर्षसदक्षि' ।

साक्षात्कुशलवच्छन्नद्राघितो ह्यपराजितः । कोशलेन्द्रो वीरबाहुः सत्यार्थत्यक्तसोदरः ॥	२३७
शरसंधाननिर्धूत्थरणीमण्डलो जयः । ब्रह्मादिकामसांनिध्यसनाथीकृतदैवतः ॥	२३८
ब्रह्मलोकाम्नाचाण्डालाद्यशेषप्राणिसार्थकः । स्वर्नातगर्दभश्वादिशिरायोध्यावनैककृत् ॥	२३९
रामो द्वितीयसौमित्रिलक्ष्मणः प्रहतेन्द्रजित् । विष्णुभक्तः सरामाङ्घ्रिपादुकाराज्यनिर्घृतिः २४०	२४०
भरतोऽसह्यगन्धर्वकोटिघ्नो लवणान्तकः । शत्रुघ्नो वैद्यराडायुर्वेदगर्भोष्णीपतिः ॥	२४१
नित्यामृतकरो धन्वन्तरिर्यज्ञो जगद्धरः । सूर्यारिघ्नः सुराजीवो दक्षिणेशो द्विजप्रियः ॥	२४२
छिन्नमूर्धापदेशा(न्मुक्ता)र्कः शेषाङ्गस्थापितामरः । विश्वार्थाशेषक(कृ)द्रास्र(हु)शिरश्छेदा(त्ताऽ)- क्षैताकृतिः ॥	२४३
वाजपेयादिनामाऽग्निर्वेदधर्मपरायणः७०० । श्वेतद्वीपपतिः सांख्यप्रणेता सर्वसिद्धिराट् ॥	२४४
विश्वप्रकाशितज्ञानयोगमोहतमिस्रहा । [†देवहृत्यात्मजः सिद्धः कपिलः कर्दमात्मजः ॥]	२४५
योगस्वामी ध्यानभङ्गसगरात्मजभस्मकृत् । धर्मो वृषेन्द्रः सुरभीपतिः शुद्धात्मभावितः ॥	२४६
शंभुस्त्रिपुरदाहैकस्थैर्यविश्वरथोद्बहः । भक्तशंभुजितो दैत्यामृतवापीसमस्तपः ॥	२४७
महाप्रलयविश्वैकद्विती(निल)योऽखिलनागराट् । शेषदेवः सहस्राक्षः सहस्रास्यशिरोभुजः ॥	२४८
फणामणिकणाकारयोजिताच्छाम्बुदक्षितिः । कालाग्निरुद्रजनको मुशलास्रो हलायुधः ॥	२४९
नीलाम्बरो वारुणीशो मनोवाकायदोषहा । असंतोषष्टिमात्रपातितैकदशाननः ॥	२५०
बिलसंयमनो घोरो रौहिणेयः प्रलम्बहा । मुष्टिकघ्नो द्विविदहा कालिन्दीकर्षणो बलः ॥	२५१
रेवतीरमणः पूर्वभक्तिखेदाच्युताग्रजः । देवकीवसुदेवाहकश्यपादितिनन्दनः ॥	२५२
वाष्पेयः स्यात्स्वतां श्रेष्ठः शौरिर्यदुकुलेश्वरः । नराकृतिः परं ब्रह्म सव्यसाचिवरप्रदः ॥	२५३
ब्रह्मादिकाम्यलालित्यजगदाश्रयशैशवः । पूतनाघ्नः शकटभिद्यमलार्जुनभञ्जकः ॥	२५४
वातासुरारिः केशिघ्नो धेनुकारिर्गवीश्वरः । दामोदरो गोपदेवो यशोदानन्ददायकः ॥	२५५
कालीयमर्दनः सर्वगोपगोपीजनप्रियः । लीलागोवर्धनधरो गोविन्दो गोकुलोत्सवः ॥	२५६
अरिष्टमथनः कामोन्मत्तगोपीविमुक्तिदः । सद्यःकुवलयापीडघाती चाणूरमर्दनः ॥	२५७
कंसारिरुद्रसेनादिराज्यव्यापारितामरः । सुधर्माङ्कितभूल्लोको जरासंधबलान्तकः ॥	२५८
व्यक्तभयजरासंधो भीमसेनयशःप्रदः । सांदीपनिमृतापत्यदाता कालान्तकादिजित् ॥	२५९
समस्तनारकत्राता सर्वभूपतिकोटिजित् । रुक्मिणीरमणो रुक्मिशासनो नरकान्तकः ॥	२६०
समस्तसुन्दरीकान्तो मुरारिर्गुरुडध्वजः । एकाकिजितरुद्रार्कमरुदाद्यखिलेश्वरः ॥	२६१
देवेन्द्रदपहा कल्पद्रुमालंकृतभूतलः । बाणबाहुसहस्रच्छिन्नन्यादिगणकोटिजित् ॥	२६२
लीलाजितमहादेवो महादेवैकपूजितः । इन्द्रार्थार्जुननिर्भङ्गजयदः पाण्डवैकधृक् ॥	२६३
काशिराजशिरश्छेत्ता रुद्रशक्त्यैकमर्दनः । विश्वेश्वरप्रसादाढ्यः काशिराजसुतार्दनः ॥	२६४
शंभुप्रतिज्ञाविध्वंसी काशीनिर्दग्धनायकः८०० । काशीशगणकोटिघ्नो लोकशिक्षाद्विजार्चकः २६५	२६५
शिवतीव्रतपोवश्यः पुराशिववरप्रदः । शंकरैकप्रतिष्ठाधृक्स्वांशशंकरपूजकः ॥	२६६
शिवकन्याव्रतपतिः कृष्णा(ष्ण)रूपशिवारिहा । महालक्ष्मीवपुर्गौरीत्राता वैदलवृत्रहा ॥	२६७

+ इदमर्थं क. ख. च. ज. अ. पुस्तकस्थम् ।

वधाममुचुकुन्दैकनिष्कालयवनेष्टकृत् । यमुनापतिरानीतपरिलीनद्विजात्मजः ॥	२६८
मीदामरङ्गभक्तार्थभूम्यानीतैन्द्रवैभवः । दुर्वृत्तशिशुपालैकमुक्तिदो द्वारकेश्वरः ॥	२६९
भाचाण्डालादिकप्राप्यद्वारकानिधिकोटिकृत् । अक्रूरोद्धवमुख्यैकभक्तः स्वच्छन्दमुक्तिदः ॥	२७०
बालस्त्रीजलक्रीडासूतवापीकृतार्णवः । ब्रह्मास्त्रदग्धगर्भस्थपरीक्षिज्जीवनैककृत् ॥	२७१
रिलीनद्विजसुतानेताऽर्जुनमदापहः । गूढमुद्राकृतिग्रस्तभीष्माग्रखिलकौरवः ॥	२७२
था(पार्था)र्थखण्डिताशेषदिव्यास्त्रपार्थमोहहृत् । गर्भशापच्छलध्वस्तयादवोर्वीभरापहः ॥	२७३
राव्याधारिगतिदः स्मृतमात्राखिलेष्टदः । कामदेवो रतिपतिर्नमथः शम्बरान्तकः ॥	२७४
मनङ्गो जितगौरीशो रतिकान्तः सदेप्सितः । पुष्पेषुविश्वविजयी स्मरः कामेश्वरीप्रियः ॥	२७५
षापतिर्विश्वकेतुर्विश्वंतुतोऽधिपूरुषः । चतुरात्मा चतुर्व्यूहश्चतुर्युगविधायकः ॥	२७६
तुर्वेदैकविश्वात्मा सर्वोत्कृष्टांशकोटिभूः । आश्रमात्मा पुराणार्थिव्यासः शाखासहस्रकृत्	२७७
हाभारतनिर्माता कवीन्द्रो वादरायणः । कृष्णद्वैपायनः सर्वपुरुषार्थैकबोधकः ॥	२७८
दान्तकर्ता ब्रह्मैकव्यञ्जकः पुरुवंशकृत् । बुद्धो ध्यानजिताशेषदेवदेवीजगत्प्रियः ॥	२७९
नेरायुधो जगज्जैत्रः श्रीधनो दुष्टमोहनः । दैत्यवेदबहिष्कर्ता वेदार्थश्रुतिगोपकः ॥	२८०
गौद्धोदिनिर्दृष्टदिष्टः सुखदः सदसस्पतिः । यथायोग्याखिलकूपः सर्वशून्योऽखिलेष्टदः ॥	२८१
तुष्कोटिपृथक्तत्त्वज्ञापारमितेश्वरः । पाखण्डवेदमार्गेशः पाखण्डश्रुतिगोपकः ॥	२८२
लकी विष्णुयशःपुत्रः कलिकालत्रिलोपकः । समस्तम्लेच्छदुष्टघ्नः सर्वशिष्टद्विजातिकृत् ॥	२८३
त्यप्रवर्तकां देवद्विजदीर्घक्षुभापहः । अश्ववारादिरैवन्तः पृथ्वीवर्गतिनाशनः ॥	२८४
स्यःक्षमानन्तलक्ष्मीकृन्नष्टनिःशेषधर्मवित् । अनन्तस्वर्णयार्गैकहेमपूर्णाखिलद्विजः ॥	२८५
प्रसाध्यैकजगच्छास्ता विश्वबन्धो जयध्वजः । आत्मतत्त्वाधिपः कर्तृश्रेष्ठो विधिरुमापतिः	२८६
र्तृश्रेष्ठः ९०० प्रजेशाग्रयो मरीचिर्जनकाग्रणीः । कश्यपो देवराडिन्द्रः प्रह्लादो दैत्यराट्शशी ॥	
क्षत्रेशो रविस्तेजःश्रेष्ठः शुक्रः कवीश्वरः । महर्षिराडभृगुर्विष्णुरादित्येशो बलिस्वराट् ॥	२८८
ायुर्वेदिः शुचिश्रेष्ठः शंकरो रुद्रराट्गुरुः । विद्वत्तमश्चित्ररथो गन्धर्वाग्रयोऽक्षरोत्तमः ॥	२८९
र्णादिराग्रस्त्री गौरी शक्त्यग्रया श्रीश्च नारदः । देवर्षिराट्पाण्डवाग्रयोऽर्जुनो वादः प्रवादराट् ॥	
ावनः पावनेशनो वरुणो यादसांपतिः । गङ्गा तीर्थोत्तमो घ्नन् छलकाग्रयं वरौषधम् ॥	२९१
अन्नं सुदर्शनोऽस्त्राग्रयं वज्रं प्रहरणोत्तमम् । उच्चैश्रवा वाजिराज ऐरावत इभेश्वरः ॥	२९२
अरुन्धत्येकपत्नीशो ह्यश्वत्थोऽशेषवृक्षराट् । अध्यात्मविद्या विद्याग्रयः प्रणवश्छन्दसां वरः	२९३
मेरुर्गिरिपतिर्मागीं मासाग्रयः कालसत्तमः । दिनाद्यात्मा पूर्वसिद्धः कपिलः साम वेदराट्	२९४
तार्क्ष्यः खगेन्द्र ऋत्विग्रयो वसन्तः कल्पपादपः । दातृश्रेष्ठः कामधेनुरार्तिप्राग्रयः सुहृत्तमः	२९५
चिन्तामणिर्गुरुश्रेष्ठो माता हिततमः पिता । सिंहो मृगेन्द्रो नागेन्द्रो वासुकिर्नृवरो नृपः ॥	२९६
वर्णेशो ब्राह्मणश्वेतः करणाग्रयं १०००नमो नमः । इत्येतद्वासुदेवस्य विष्णोर्नामसहस्रकम्	२९७
सर्वापराश्रमनं परं भक्तिविवर्धनम् । अक्षयं ब्रह्मलोकादिसर्वस्वर्गैकसाधनम् ॥	२९८
विष्णुलोकैकसोपानं सर्वदुःखविनाशनम् । समस्तसुखदं सद्यः परं निर्वाणदायकम् ॥	२९९

१ स. 'श्वदीप्तो' । व. 'श्वदसो' । २ स. श्रीधरो । ३ फ. 'तिसागरः । शी' । ४ स. व. 'वन्तष्ट' । ५ फ. 'धैधृक्' । ६ । १ च. म. 'श्रेष्ठो वज्र' ।

कामक्रोधादिनिःशेषमनोमलविशोधनम् । शान्तिदं पावनं नृणां महापातकिनामपि ॥ ३००
 सर्वेषां प्राणिनमग्नौ सर्वाभीष्टफलप्रदम् । समस्तविघ्नशमनं सर्वारिष्टविनाशनम् ॥ ३०१
 घोरदुःखप्रशमनं तीव्रदारिद्र्यनाशनम् । ऋणत्रयापहं गुह्यं धनधान्ययशस्करम् ॥ ३०२
 सर्वैश्वर्यप्रदं सर्वसिद्धिदं सर्वधर्मदम् । तीर्थयज्ञतपोदानव्रतकोटिफलप्रदम् ॥ ३०३
 जगज्जाड्यप्रशमनं सर्वविद्याप्रवर्तकम् । राज्यदं भ्रष्टराज्यानां रोगिणां सर्वरोगहृत् ॥ ३०४
 बन्ध्यानां सुतदं चाऽऽशु क्षीणानां जीवितप्रदम् । भूतग्रहविषध्वंसि ग्रहपीडाविनाशनम् ॥ ३०५
 मङ्गल्यं पुण्यमायुष्यं श्रवणात्पठनाज्जपात् । सकृदस्याखिला वेदाः साङ्गा मन्त्राश्च कोटिशः ३०६
 पुराणशास्त्रस्मृतयः श्रुताः स्युः पठितास्तथा । जप्त्वाऽस्यैकाक्षरं श्लोकं पादं वा पठति प्रिये ॥
 नित्यं सिध्यति सर्वैष्टमचिरात्किमुताखिलम् । नानेन सदृशं सद्यःप्रत्ययं सर्वकर्मसु ॥ ३०८
 इदं भद्रे त्वया गोप्यं पाठ्यं स्वार्थैकसिद्धये । नावैष्णवाय दातव्यं विकल्पापहतात्मने ॥ ३०९
 भक्तिश्रद्धाविहीनाय विष्णुसामान्यदर्शिने । देयं पुत्राय शिष्याय सुहृदे हितकाम्यया ॥ ३१०
 षत्प्रसादादातो नेदं ग्रहीष्यन्त्यल्पमेधसः । कलौ सद्यःफलं कल्पग्रामं नेष्यति नारदः ॥ ३११
 लोकानां भाग्यहीनानां येन दुःखं विनश्यति । द्वित्रेषु वैष्णवेश्वेतदार्यावर्ते भविष्यति ॥ ३१२
 नास्ति विष्णोः परं धाम नास्ति विष्णोः परं तपः । नास्ति विष्णोः परो धर्मो नास्ति मन्त्रो
 ह्यवैष्णवः ॥ ३१३
 [*नास्ति विष्णोः परं सत्यं नास्ति विष्णोः परो जपः । नास्ति विष्णोः परं ध्यानं नास्ति
 विष्णोः परा गतिः] ॥ ३१४
 किं तस्य बहुभिर्मन्त्रैः शास्त्रैः किं बहुविस्तरैः । वाजपेयसहस्रैर्वा भक्तिर्यस्य जनार्दने ॥ ३१५
 सर्वतीर्थमयो विष्णुः सर्वशास्त्रमयः प्रभुः । सर्वक्रतुमयो विष्णुः सत्यं सत्यं वदाम्यहम् ॥
 आब्रह्मसारसर्वस्वं सर्वमेतन्मयोदितम् ॥ ३१६

पार्वत्युवाच—

धन्याऽस्म्यनुगृहीताऽस्मि कृतार्थाऽस्मि जगत्पते । यन्मयेदं श्रुतं स्तोत्रं त्वद्रहस्यं सुदुर्लभम् ३१७
 अहो बत महत्कष्टं समस्तसुखदे हरौ । विद्यमानेऽपि देवेश मूढाः क्लिश्यन्ति संसृतौ ॥ ३१८
 श्रमुदिश्य सदा नाथो महेशोऽपि दिग्भ्ररः । जटिलो भस्मलिप्ताङ्गो तपस्वी वीक्ष्यते जनैः ३१९
 ततोऽधिकोऽस्ति को देवो लक्ष्मीकान्तान्मयुद्विषः । यत्तत्त्वं चिन्त्यते नित्यं त्वया योगेश्वरेण हि ॥
 ततः परं किमधिकं पदं श्रीपुरुषोत्तमात् । तमविज्ञाय कं मूढा यजन्ते ज्ञानमानिनः ॥ ३२१
 मुषिताऽस्मि त्वया नाथ चिरं यदयमीश्वरः । प्रकाशितो न मे यस्मात्त्वदाद्या दिव्यशक्तयः ३२२
 अहो सर्वेश्वरो विष्णुः सर्वदेवोत्तमोत्तमः । भवदादिगुरुर्मूढैः सामान्य इव वीक्ष्यते ॥ ३२३
 महीयसां हि माहात्म्यं भजमानान्भजन्ति ते । द्विषतोऽपि वृथा पापान्नोपेक्षन्ते क्षमान्विताः ३२४
 मयाऽपि बाल्ये स्वपितुः प्रजा दृष्टा बुभुक्षिता । दुःखादशक्ता संपोष्टुं श्रियमाराध्य वै भृता ३२५
 मया संनिहिताभ्यश्च प्रजाभ्यो भवदादयः । विलसन्ति सशक्राद्याः समुह्निमत्रबान्धवाः ३२६
 मया विना क देवत्वं कैश्वर्यं क परिग्रहः । सर्वे भवन्ति जीवन्तो यातनास्विव संस्थिताः ३२७

* अयं श्लोकः क. ख च. ज. झ. ञ. पुस्तकस्थः ।

अष्टादशरसोपेतं पितृणां प्रीतिदायकम् । आकारणं ततो दत्त्वा विप्राणां च पृथक्पृथक् ॥ १
 सर्वे विप्रास्तु संप्राप्ता मध्याह्ने वेदपाठकाः । अर्घपाद्यादि विधिवत्कृतवान्द्विजसत्तमः ॥ १०
 रंजोदूषितया तत्र चरणक्षालनं कृतम्* । गृहमध्यगताः सर्वे आसने ते निरू(रो)पिताः ॥ ११
 प्रदत्तं भोजनं तेन मिष्टान्नेन विशेषतः । विधिना च कृतं श्राद्धं पिण्डदानप्रपूरकम् ॥ १२
 ताम्बूलं दक्षिणां चैव वस्त्राणि विविधानि च । सर्वे ददौ द्विजेभ्यो वै पितृध्यानपरायणः ॥ १३
 विप्रा विसर्जिताः सर्वे आशीर्वादपरायणाः । गोत्रिणो बान्धवाश्चैव अन्ये ये च बुभुक्षिताः ॥ १४
 दत्तमन्नं तदा तेन भोजनं विधिपूर्वकम् । निशायां तु कुटीद्वार उपविष्टा यदा तदा ॥ १५
 ब्राह्मण्या वारि संगृह्य पादप्रक्षालनं कृतम् । तदा शुनीबलीवर्दी परस्परमभाषताम् ॥ १६

शुन्युवाच—

शृणु कान्त बचो मह्यं यादृशं कृतवान्वधूः । तादृशं संप्रवक्ष्यामि नान्यथा प्रब्रवीम्यहम् ॥ १७
 कदाचिदैवयोगेन गताऽहं पुत्रसन्ननि । तत्र स्थितं पयः पीतं बध्वा दृष्टं तु तत्पुनः ॥ १८
 पीतं पयस्तु सर्पेण तद्दृष्टं तु मया पुनः । पश्चात्पीतं मया सम्यग्दृष्टं बध्वा तदा पुनः ॥ १९
 तेन संपर्कदोषेण कटिर्भस्त्रा च मे तदा । तेन दुःखेन भोः स्वामिज्जाताऽहं दुःखभागिनी ॥ २०
 भग्ना कटिश्च संजाता ह्याहारो नैव रोचते ॥ २१

बलीवर्द उवाच—

शृणु त्वं शुनि वक्ष्यामि मम दुःखस्य कारणम् । अस्मिन्वै दिवसे प्राप्ते ब्राह्मणानां तु भोजनम्
 कारितं मम पुत्रेण मम चिन्ताऽपि नो कृता । नोदकं तु तृणं चैव न दत्तं केनचित्कचित् ॥ २३
 अनाहारो ह्यहं पापी बद्धोऽस्मि पापभाषितः । पूर्वपापविशेषेण जातं शुनि न संशयः ॥ २४

महादेव उवाच—

तद्वाक्यं तु तदा देवि श्रुतं पुत्रेण धीमता । ममायं तु पिता साक्षाज्जातो मम गृहे पशुः ॥ २५
 इयं तु जननी साक्षान्मम माता न संशयः । दैवयोगाच्छुनी जाता किं करोमि सुनिश्चयम् ॥ २६
 एवं विचार्यासौ विप्रो नैव निद्रामवाप सः । रात्रौ चिन्तापरो भूत्वा स्मरन्विश्वेश्वरं परम् ॥ २७
 नानाधर्मपरोऽहं च ममैव च कथं भवेत् । विचारयित्वा च ततो रात्रौ सुप्तस्तदा पुनः ॥ २८
 प्रभाते विमले प्राप्ते ऋषीणां पुरतो गतः । तेषां मध्ये वसिष्ठेन तस्य सुस्वागतं कृतम् ॥ २९

वसिष्ठ उवाच—

ब्रूहि त्वं ब्राह्मणश्रेष्ठ तवाऽऽगमनकारणम् ॥ ३०

महादेव उवाच—

इति पृष्टस्तेन विप्रः प्रणाममकरोत्तदा ॥ ३१

अग्रजन्मोवाच—

अद्य मे सफलं जन्म अद्य मे सफला क्रिया । अद्य मे पितरस्तृप्ता कुर्त्तुं तव दर्शनम् ॥ ३२

* इदमर्थमधिकम् ।

१ क. स. अ. रजसा दूषिता श्राद्धे प्रक्षाल्य विधिवत्कृतम् । ग. २ ड. स. य. ब्राह्मणो । ३ फ. 'मि शृणु त्वं च
 धुरंधर । क. ४ क. ख. च. ज. य. फ. 'हं पुण्यमा' । ५ क. ज. 'रोऽहं च ममैव च तत्रं शुभम् । वि. ६ क. स. 'रोऽयं
 च ममैव च कं शुभम् । वि. ६ क. ख. ज. स. 'लंभात्तव दर्शनात् । य. ।

यथोक्तं च कृतं श्राद्धं द्विजाश्वैवापि भोजिताः । कुटुम्बानां तु सर्वेषां भोजनं कारितं तथा ॥ ३३
 भोजनानन्तरं प्राप्ता शुनी तत्र उवाच ह । अस्माकं तु गृहे ह्येको बलीवर्दस्तु वर्तते ॥ ३४
 तं पतिं सा उवाचेदं यज्जातं च शृणुष्व तत् । गृहे स्थितं दुग्धभाण्डमहिना दूषितं मया ॥ ३५
 दृष्टं मे महती चिन्ता तदा जाता न संशयः । अनेन पयसा चैव पक्वमन्नं यदा भवेत् ॥ ३६
 तदाऽत्र सर्वे विप्राश्च म्रियन्ते भोजनात्ततः । एवं विचार्य भोः स्वामिन्दुग्धं पीतं तदा मया ३७
 तदा दृष्टं तु बध्वा वै तया मे ताडनं कृतम् । चरामि तेन संभया किं करोमि सुदुःखिता ॥ ३८
 तस्मा दुःखं तु संस्मृत्य वृषः प्राह शुनीं प्रति । शृणु शुनि प्रवक्ष्यामि मम दुःखस्य कारणम् ३९
 अस्याहं तु पिता साक्षात्पूर्वजन्मनि वै शुनि । अद्य वै भोजिता विप्रा दत्तमन्नं तु भूरिशः ॥ ४०
 न तृणं नोदकं चैव ममाग्रे संनिवेदितम् । तेन दुःखेन मे दुःखं जातं बहुतरं तदा ॥ ४१
 एतत्कथानकं श्रुत्वा रात्रौ निद्रामवाप न । मम चिन्ता तु तत्रैव जाता वै ऋषिसत्तम ॥ ४२
 वेदाध्ययनशीलोऽहं कुशलो वेदकर्मणि । अनयोश्च महदुःखं किं करोमीति चिन्तयन् ॥ ४३
 आगतस्त्वत्समीपे तु मम कष्टं निवारय ॥ ४४

ऋषिरुवाच—

अग्रजन्मञ्शृणुष्व त्वं पूर्वजन्मनि यत्कृतम् । अयं वै तु द्विजः श्रेष्ठः कुण्डिने नगरे शुभे ॥ ४५
 मासे भाद्रपदे चैव पञ्चमी या समागता । तत्रत्रतं तेन न ज्ञातं पितुः श्राद्धादिकारणात् ॥ ४६
 स्त्रीधर्मेण तु संप्राप्ता क्षयाहे तु तदाऽनघ । तया चैव कृतं सर्वं ब्राह्मणानां च भोजनम् ॥ ४७
 न ज्ञातं च व्रतं तेन पापिष्ठेन दुरात्मना । प्रथमेऽहनि चाण्डाली द्वितीये ब्रह्मघातिनी ॥ ४८
 तृतीये रज्ज्नी प्रोक्ता चतुर्थेऽहनि शुभ्यति । तेन पापेन सा जाता शुनी स्वगृहचारिणी ॥
 बलीवर्दस्त्वयं जातः कर्मणाऽनेन सुव्रत ॥ ४९

अग्रजन्मोवाच—

व्रतं दानं तथा यज्ञास्तीर्थं वा मम सुव्रत । ब्रूहि येन विशेषेण मुक्तिः पित्रोर्भवेन्मम ॥ ५०

ऋषिरुवाच—

मासे भाद्रपदे शुक्ले जायते ऋषिपञ्चमी । रजसादिकृतं पापं नश्यते करणाद्यतः ॥ ५१
 पुत्रपौत्रप्रदात्री च पितृणां मुक्तिदायिनी । नद्यां कूपे तडागे वा ब्राह्मणस्य गृहे तथा ॥ ५२
 गोमयं (?) मण्डलं कुर्यात्कुम्भं तत्रैव स्थापयेत् । तत्रोपरि न्यसेत्पात्रमृषिधान्येन पूरयेत् ॥ ५३
 यज्ञोपवीतसूत्रं च सहिरण्यफलं तथा । स्थाप्यास्तत्रर्षयः सप्त सुखसौभाग्यदायकाः ॥ ५४
 आवाहयित्वा तान्सर्वान्पूजनीया व्रतस्थितैः । नैवेद्यमृषिधान्यं च ऋषिधान्यं तु भोजनम् ॥ ५५
 एकभुक्तेन कर्तव्यमृषीणामर्चनं तदा । पूजयेत्परया भक्त्या मन्त्रेण विधिपूर्वकम् ॥ ५६
 निर्वापं सघृतं देयं दक्षिणासंयुतं तदा । देयं विप्राय विधिवद्दक्षिणां प्रीयतामिति ॥ ५७
 कथां श्रुत्वा विधानेन कृत्वा चैव प्रदक्षिणाम् । धूपं दीपं च नैवेद्यमर्घ्यं दद्यात्पृथक्पृथक् ॥ ५८
 ऋषयः सन्तु मे नित्यं व्रतसंपूर्ण(तिं)कारिणः । पूजां गृह्णन्तु महत्तामृषिभ्योऽस्तु नमो नमः ५९
 पुलस्त्यः पुलहश्चैव क्रतुः प्राचेतसस्तथा । वसिष्ठमारिचात्रेया अर्घ्यं गृह्णन्तु वो नमः ॥ ६०
 एवं पूजा प्रकर्तव्या धूपदीपैर्मनोरमैः । पितृणां जायते मुक्तिः कृतस्यास्य प्रभावतः ॥ ६१

पूर्वकर्मविपाकेन रजसा दोषभावतः । कृते ह्येवं तु भो वत्स मुक्तिस्तस्य न संशयः ॥ ६२

महादेव उवाच—

तद्ब्रतं च कृतं तेन मुक्त्यर्थं पितृहेतवे । तौ गतौ मुक्तिमार्गेण आशीर्वादपरायणौ ॥ ६३

ऋषिपञ्चमीब्रतं पुण्यं विप्राय परिकीर्तितम् । ये कुर्वन्ति नरश्रेष्ठास्ते नराः पुण्यभागिनः ॥ ६४

ये कुर्वन्ति नरश्रेष्ठा ऋषिब्रतमनुत्तमम् । भुक्त्वाऽत्र भोगान्विपुलान्यान्ति विष्णोः सनातनम् ॥

इति श्रीमहापुराणे पाद्म उत्तरखण्ड उमामहेश्वरसेवाद ऋषिपञ्चमीब्रतकथनं नामाष्टसप्ततितमोऽध्यायः ॥ ७८ ॥

आदितः श्लोकानां समष्ट्यङ्काः— ३५९६ ?

अथोनाशीर्तितमोऽध्यायः ।

महादेव उवाच—

अथातः संप्रवक्ष्यामि अपामार्जनमुत्तमम् । पुलस्त्येन यथोक्तं तु दालभ्याय महात्मने ॥ १

सर्वेषां रोगदोषाणां नाशनं मङ्गलप्रदम् । तत्तेऽहं तु प्रवक्ष्यामि शृणु त्वं नगनन्दिनि ॥ २

पार्वत्युवाच—

भगवन्प्राणिनः सर्वे विपरोगाद्युपद्रवाः । दुष्टग्रहाभिभूताश्च-सर्वकाले ह्युपद्रुताः ॥ ३

अभिचारककृत्यादिवहुरोगैश्च दारुणैः । न भवन्ति सुरश्रेष्ठ तन्मे त्वं वक्तुमर्हसि ॥ ४

महादेव उवाच—

व्रतोपवासैर्नियमैर्विष्णुर्वै तोषितस्तु यैः । ते नरा नैव रोगार्ता-जायन्ते नगनन्दिनि ॥ ५

यैः कृतं न व्रतं पुण्यं न दानं न तपस्तथा । न तीर्थं देवपूजा च नान्नं दत्तं तु भूरिशः ॥ ६

ते वै लोकाः सदा ज्ञेया रोगदोषप्रपीडिताः । आरोग्यं परमामृद्धिं मनसा यद्यदिच्छति ॥ ७

तत्तद्दामोत्यसंदिग्धं विष्णोः सेवाविशेषतः । नाऽऽधिं प्राप्नोति न व्याधिं न विपग्रहवन्धनम् ८

कृत्यास्पर्शभयं चापि तोषिते मधुसूदने । समस्तदोषनाशश्च सर्वदा च शुभा ग्रहाः ॥ ९

देवानामप्यधृष्योऽर्सां तोषिते च जनार्दने । यः सर्वेषु च भूतेषु यथाऽऽत्मनि तथाऽपरे ॥ १०

उपवासदिनान्ते तु तोषिता मधुसूदनः । तोषिते तत्र जायन्ते नराः पूर्णमनोरथाः ॥ ११

अरोगाः सुखिनो भोगभोक्तारो नगनन्दिनि । तेषां च शत्रवो नैव न च रोगाभिचारिकम् १२

ग्रहरोगादिकं चैव पापकार्यं न जायते । अव्याहतानि कृष्णस्य चक्रादीन्यायुधानि वै ॥

रक्षन्ति सकृन्नापद्भ्यो येन विष्णुरूपासितः ॥ १३

पार्वत्युवाच—

अनाराधितगोविन्दा ये नरा दुःखभाजिनः । तेषां दुःखाभिभूतानां यत्कर्तव्यं दयालुभिः ॥ १४

पद्मद्विः सर्वभूतस्थं वासुदेवं सनातनम् । समदृष्टिभिरप्यत्र तन्मे ब्रूहि विशेषतः ॥ १५

महादेव उवाच—

तद्वक्ष्यामि सुरश्रेष्ठे समाहितमनाः शृणु । रोगदोषाशुभहरं विद्विडापद्विनाशनम् ॥ १६

१ क. ख. ज. झ. दालभ्य उवाच— २ क. ख. ज. झ. मुनिश्रेष्ठ । ३ क. ख. ज. झ. श्रीपुलस्त्य । ४ क. ख. ज. झ. मुनिसत्तम । ५ क. ख. ज. झ. मुनिसत्तम । ६ क. ख. ज. झ. दालभ्य उवाच— ७ क. ख. ज. झ. श्रीपुलस्त्य । ८ क. ख. ज. झ. मुनिश्रेष्ठ ।

शिखायां श्रीधरं न्यस्य शिखाधः श्रीकरं तथा । हृषीकेशं तु केशेषु मूर्ध्नि नारायणं परम् ॥ १७
 ऊर्ध्वश्रोत्रे न्यसेद्विष्णुं ललाटे जलशायिनम् । विष्णुं वै भ्रूयुगे न्यस्य भ्रूमध्ये हरिमेव च ॥ १८
 नरसिंहं नासिकाग्रे कर्णयोरर्णवेशयम् । चक्षुषोः पुण्डरीकाक्षं तदधो भूधरं न्यसेत् ॥ १९
 कपोलयोः कल्किनार्थं वामनं कर्णमूलयोः । शङ्खिनं शङ्खयोन्यस्य गोविन्दं वदने तथा ॥ २०
 मुकुन्दं दन्तपङ्क्तौ तु जिह्वायां वाक्पतिं तथा । रामं हनौ तु विन्यस्य कण्ठे वैकुण्ठमेव च ॥ २१
 बलघ्नं बाहुमूलाधश्चांसयोः कंसघातिनम् । अजं भुजद्वये न्यस्य शार्ङ्गपाणिं करद्वये ॥ २२
 संकर्मणं कराङ्गुष्ठे गोपमङ्गुलिपङ्क्तिषु । वक्षस्यधोक्षजं न्यस्य श्रीवत्सं तस्य मध्यतः ॥ २३
 स्तनयोरनिरुद्धं च दामोदरमथोदरे । पद्मनाभं तथा नाभौ नाभ्यधश्चापि केशवम् ॥ २४
 मेद्रे धराधरं देवं गुदे चैव गदाग्रजम् । पीताम्बरधरं कठ्यामूरुयुग्मे मधुद्विपम् ॥ २५
 मुरद्विषं पिण्डकयोर्जानुयुग्मे जनार्दनम् । फणीशं गुल्फयोन्यस्य क्रमयोश्च त्रिविक्रमम् ॥ २६
 पादाङ्गुष्ठे श्रीपतिं च पादाधो धरणीधरम् । रोमकूपेषु सर्वेषु विष्वक्सेनं न्यसेद्बुधः ॥ २७
 मत्स्यं मांसे तु विन्यस्य कूर्मं मेदसि विन्यसेत् । वाराहं तु वसामध्ये सर्वास्थिषु तथाऽच्युतम् ॥ २८
 द्विजप्रियं तु मज्जायां शुके श्वेतपतिं तथा । सर्वाङ्गे यज्ञपुरुषं परमात्मानमात्मनि ॥ २९
 एवं न्यासविधिं कृत्वा साक्षान्नारायणो भवेत् । यावन्न व्याहरेत्किञ्चित्तावद्विष्णुमयः स्थितः ३०
 गृहीत्वा तु समूलाग्रान्कुशाञ्छुद्धान्समाहितः । मार्जेयत्सर्वगात्राणि कुशाग्रैरिह शान्तिकृत् ॥ ३१
 विष्णुभक्तो विशेषेण रोगग्रहविषार्तिनः (दितः) । विषार्तानां रोगिणां च कुर्याच्छान्तिमिमां शुभार्त्तं
 जपेत्त्र तु भो देवि सर्वरोगप्रणाशनम् । ॐ नमः श्रीपरमार्थाय पुरुषाय महात्मने ॥ ३३
 अरूपबहुस्वभावाय व्यापिने परमात्मने । वाराहं नरसिंहं च वामनं च सुखप्रदम् ॥ ३४
 ध्यात्वा कृत्वा नमो विष्णोर्नामान्यङ्गेषु विन्यसेत् । निष्कल्मषाय शुद्धाय व्याधिपापहराय वै ३५
 गोविन्दपद्मनाभाय वासुदेवाय भूभृते । नमस्कृत्वा प्रवक्ष्यामि यत्तत्सिध्यतु मे वचः(ः) ॥ ३६
 त्रिविक्रमाय रामाय वैकुण्ठाय नराय च । वाराहाय नृसिंहाय वामनाय महात्मने ॥ ३७
 हयग्रीवाय शुभ्राय हृषीकेश हराशुभम् । परोपतापमहितं प्रयुक्तं चाभिचारिणम्(णा) ॥ ३८
 गरस्पर्शमहारोगप्रयोगं जरया जर । नमोऽस्तु वासुदेवाय नमः कृष्णाय खड्गिने ॥ ३९
 ममः पुष्करनेत्राय केशवायऽऽदिचक्रिणे । नमः किञ्जल्कवर्णाय पीतनिर्मलवाससे ॥ ४०
 महादेववपुःस्कन्धघृष्टचक्राय चक्रिणे । दंष्ट्रोद्धतक्षितितलत्रिमूर्तिपतये नमः ॥ ४१
 महायज्ञवराहाय श्रीविष्णवे नमोऽस्तु ते । तप्तहाटककेशान्तज्वलत्पावकलोचन ॥ ४२
 वज्राधिकनखस्पर्शदिव्यसिंहं नमोऽस्तु ते । कश्यपायातिह्रस्वाय ऋग्यजुःसामलक्षण ॥ ४३
 तुभ्यं वामनरूपाय क्रमते गां नमो नमः । वाराहाशेषदुःखानि सर्वपापफलानि च ॥ ४४
 मर्दं मर्दं महादंष्ट्रं मर्दं मर्दं च तत्फलम् । नरसिंहं करालास्यदन्तप्रान्तं नखोज्ज्वल ॥ ४५
 भञ्जं भञ्जं निनादेन दुःखान्यस्याऽऽतिनाशन । ऋग्यजुःसामभिर्वाग्भिः कामरूपधरादिभृक् ४६
 प्रशमं सर्वदुःखानि नय त्वस्य जनार्दन । ऐकाहिकं व्याहिकं च तथा त्रिदिवसं ज्वरम् ॥ ४७
 चातुर्थिकं तथाऽनुग्रहं तथा वै सततज्वरम् । दोषोत्थं संनिपातोत्थं तथैवाऽऽगन्तुकज्वरम् ॥ ४८
 शमं नयतु गोविन्दो भित्त्वा छित्त्वाऽस्य वेदनम् । नेत्रदुःखं शिरोदुःखं दुःखं तूदरसंभवम् ४९

अनुच्छ्वासं महाश्वासं परितापं तु वेपथुम् । गुदघ्राणाङ्घ्रिरोगांश्च कुष्ठरोगं तथा क्षयम् ॥ ५८
 कामलादींस्तथा रोगान्प्रमेहादींश्च दारुणान् । ये वातप्रभवा रोगा लूताविस्फोटकादयः ॥ ५९
 ते सर्वे विलयं यान्तु वासुदेवापमार्जिताः । विलयं यान्ति ते सर्वे विष्णोरुच्चारणेन वा ॥ ६०
 क्षयं गच्छन्तु चाशेषास्ते चक्राभिहता हरेः । अच्युतानन्तमोविन्दनामोच्चारणभेषजात् ॥ ६१
 नश्यन्ति सकला रोगाः सत्यं सत्यं वदाम्यहम् । स्थावरं जङ्गमं यच्च कृत्रिमं चापि यद्विषम् ५९
 दन्तोद्भवं नखोद्भूतमाकाशप्रभवं च यत् । भूतादिप्रभवं यच्च विषमत्यन्तदुःसहम् ॥ ६०
 शमं नयतु तत्सर्वं कीर्तितोऽस्य जनार्दनः । ग्रहान्प्रेतग्रहांश्चैव तथाऽन्याञ्चाकिनीग्रहान् ॥ ६१
 मुखमण्डलकान्क्रूरान्नेवतीं वृद्धरेवतीम् । वृद्धिकाख्यान्ग्रहांश्चोग्रांस्तथा मातृग्रहानपि ॥ ६०
 बालस्य विष्णोश्चरितं हेन्ति बालग्रहानपि । वृद्धानां ये ग्रहाः केचिद्बालानां चापि ये ग्रहाः ५८
 वृत्सिंहदर्शनादेव नश्यन्ते तत्क्षणादपि । दंष्ट्राकरालवदनो वृत्सिंहो दैत्यभीषणः ॥ ६१
 तं वृष्ट्वा ते ग्रहाः सर्वे दूरं यान्ति विशेषतः । नरसिंह महासिंह ज्वालामालोज्ज्वलानन ॥ ६०
 ग्रहानशेषान्सर्वेषां नुद स्वास्यविलोचन । ये रोगा ये महोत्पाता यद्विषं ये महाग्रहाः ॥ ६१
 यानि च क्रूरभूतानि ग्रहपीडाश्च दारुणाः । शस्त्रक्षतेषु ये रोगा ज्वालामार्गभकादयः ॥ ६०
 विस्फोटकादयो ये च ग्रहा गात्रेषु संस्थिताः । त्रैलोक्यरक्षार्कर्तस्त्वं दुष्टदानववारण ॥ ६३
 सुदर्शनमहातेजश्छिन्धि छिन्धि महाज्वरम् । छिन्धि वातं च लूतं च छिन्धि घोरं महाविषम्
 उद्दण्डामरशूलं च विषज्वालामसर्गदभम् । ॐ हांहां हूं हूं प्रधारेण कुठारेण हन द्विषः ॥ ६५
 ॐ नमो भगवते तुभ्यं दुःखदारणविग्रह । यानि चान्यानि दुष्टानि प्राणिपीडाकराणि वै ॥ ६६
 तानि सर्वाणि सर्वात्मा परमात्मा जनार्दनः । किञ्चिद्रूपं समास्थाय वासुदेव नमोऽस्तु ते ॥ ६७
 क्षिप्त्वा सुदर्शनं चक्रं ज्वालामालाविभीषणम् । सर्वदुष्टोपशमनं कुरु देववराच्युत ॥ ६८
 सुदर्शनं महाचक्रं गोविन्दस्य वरायुध । तीक्ष्णधारं महावेगं सूर्यकोटिसमद्युते ॥ ६९
 सुदर्शनं महाज्वालं छिन्धि छिन्धि महारव । सर्वदुःखानि रक्षांसि पापानि च विभीषण ७०
 वुरितं हन चाऽऽरोग्यं कुरु त्वं भोः सुदर्शन । प्राच्यां चैव प्रतीच्यां च दक्षिणोत्तरतस्तथा ॥
 रक्षां करोतु विश्वात्मा नरसिंहः स्वर्गर्जितैः । भूम्यन्तरिक्षे च तथा पृष्ठतैः पार्श्वतोऽग्रतः ॥ ७२
 रक्षां करोतु भगवान्बहुरूपी जनार्दनः । [*तथा विष्णुमयं सर्वं सदेवासुरमानुषम्] ॥ ७३
 तेन सत्येन सकलं दुःखमस्य प्रणश्यतु । यथा योगेश्वरो विष्णुः सर्ववेदेषु गीयते ॥ ७४
 तेन सत्येन सकलं दुःखमस्य प्रणश्यतु । परमात्मा यथा विष्णुर्वेदाङ्गेषु च गीयते ॥ ७५
 तेन सत्येन विश्वात्मा मुखदस्तस्य केशवः । शान्तिरस्तु शिवं चास्तु प्रणार्शं यातु चासुखम् ७६
 वासुदेवशरीरोत्थैः कुशैः संमार्जितं मया । अपामार्जितमोविन्दो नरो नारायणस्तथा ॥ ७७
 तथाऽपि सर्वदुःखानां प्रशमो वचनाद्धरेः । शान्ताः समस्तदोषास्ते ग्रहाः सर्वे विषाणि च ॥
 भूतानि च प्रशाम्यन्ति संस्मृते मधुसूदने ॥ ७८

* धनुश्चिह्नान्तर्गतः पाठः क. ख. ज. झ फ. पुस्तकस्थः ।

१ क. ख. ज. 'त. लूता' । झ. 'त. वाता' । २ च. ख. झ. इन्तु । ३ ड. म. 'हो युतिमी' । ४ ड. म. 'श
 खेदस्वासिवि' । ५ म. ॐ हाहाहृहृषा । ६ झ. द्विषम् । ७ झ. 'तः पर्वते गृहे । र' । ८ ड. म. 'नः । यथा योगेश्वरो
 विष्णुः सर्वदेवेषु गीयते । ते' ।

एते कुशा विष्णुशरीरसंभवा जनार्दनोऽहं स्वयमेव चाग्रतः ।

हतंमया दुःखमशेषमस्य वै स्वस्थो भवत्वेष वचो यथा हरेः ॥

७९

शान्तिरस्तु शिवं चास्तु प्रणश्यत्वसुखं च यत् । यदस्य दुरितं किञ्चित्क्षिप्तं तल्लवणाम्भसि ८०

स्वास्थ्यमस्य सदैवास्तु हृषीकेशस्य कर्तिनात् । यद्यतोऽत्र गतं पापं तत्तु तत्र प्रगच्छतु ॥ ८१

एतद्रोगेषु पीडासु जन्तूनां हितमिच्छुभिः । विष्णुभक्तैश्च कर्तव्यमपामार्जनकं परम् ॥ ८२

अनेन सर्वदुःखानि विलयं यान्त्यशेषतः । सर्वपापविशुद्ध्यर्थं विष्णोश्चैवापमार्जनात् ॥ ८३

आर्द्रं शुष्कं लघु स्थूलं ब्रह्महत्यादिकं तु यत् । तत्सर्वं नश्यते तूर्णं तमोवद्रविदर्शनात् ॥ ८४

नश्यन्ति रोगा दोषाश्च सिंहात्क्षुद्रमृगा यथा । ग्रहभूतपिशाचादि श्रवणादेव नश्यति ॥ ८५

द्रव्यार्थं लोभपरमैर्न कर्तव्यं कदाचन । कृतेऽपामार्जने किञ्चिन्न ब्राह्मं हितकाम्यया ॥ ८६

निरपेक्षैः प्रकर्तव्यमादिमध्यान्तबोधकैः । विष्णुभक्तैः सदा शान्तैरन्यथाऽसिद्धिदं भवेत् ॥ ८७

अतुल्येयं नृणां सिद्धिरियं रक्षा परा नृणाम् । भेषजं परमं ह्येतद्विष्णोर्यदपमार्जनम् ॥ ८८

उक्तं हि ब्रह्मणा पूर्वं पौ(पु)लस्तया सुताय वै । एतत्पुलस्त्यमुनिना दालभ्यायोदितं स्वयम् ९०

सर्वभूतहितार्थाय दालभ्येन प्रकाशितम् । त्रैलोक्ये तदिदं विष्णोः समाप्तं चापमार्जनम् ॥ ९०

तवाग्रे कथितं देवि यतो भक्ताऽसि मे सदा । श्रुत्वा तु सर्वं भक्त्या च रोगान्दोषान्व्यपोहितम् ॥

इति श्रीमहापुराणे पद्म उत्तरखण्ड उमामहेश्वरसंवादेऽपामार्जनस्तोत्रकथनं नामोनाशीतितमोऽध्यायः ॥ ७९ ॥

आदितः श्लोकानां समष्ट्यङ्काः—३६०५२

अथाशीतितमोऽध्यायः ।

महादेव उवाच—

अपामार्जनकं दिव्यं परमाद्भुतमेव च । पठितव्यं विशेषेण पुत्रकामार्थसिद्धये ॥ १

एतत्स्तोत्रं पठेत्प्राज्ञः सर्वकामार्थसिद्धये । एककालं द्विकालं वा ये पठन्ति द्विजातयः ॥ २

आयुश्च श्रीर्वलं तेषां वृद्धिं यान्ति दिने दिने । ब्राह्मणो लभते विद्यां क्षत्रियो राज्यमेव वा ॥ ३

वैश्यो धनसमृद्धिं च शूद्रो भक्तिं च विन्दति । अन्यश्च लभते भक्तिं पठनाच्छ्रवणाज्जपात् ॥ ४

सामवेदफलं तस्य जायते नगनन्दिनि । अखिलः पापसंघातस्तत्क्षणादेव नश्यति ॥ ५

इति ज्ञात्वा तु भो देवि पठितव्यं समाहितैः । पुत्राश्चैव तथा लक्ष्मीः संपूर्णा भवति ध्रुवम् ॥ ६

लिखित्वा भूर्जपत्रे तु यो धारयति वैष्णवः । इह लोके सुखं भुक्त्वा याति विष्णोः परं पदम् ७

पठित्वा श्लोकमेकं तु तुलसीं यः समर्पयेत् । सर्वं तीर्थं कृतं तेन तुलस्याः(स्या) पूजने कृते ॥ ८

एतत्स्तोत्रं तु परमं वैष्णवं मुक्तिदायकम् । पृथिवीदानमात्रेण विष्णुलोकं तु गच्छति ॥ ९

जपेत्स्तोत्रं विशेषेण विष्णुलोकस्य वाञ्छया । बालानां जीवनाथार्थाय पठितव्यं समाहितैः ॥ १०

रोगग्रहाभिभूतानां बालानां शान्तिकारकम् । भूतग्रहविषं चैव पठनादेव नश्यति ॥ ११

कण्ठे तुलसिजां मालां धृत्वा विप्रो हि यः पठेत् । स च वै वैष्णवो ज्ञेयो विष्णुलोकं स गच्छति १२

कण्ठे माला धृता येन शङ्खचक्रादिचिह्नितः । वैष्णवः प्रोच्यते विप्रः स्तोत्रं चैतत्पठन्सदा ॥ १३

इहलोकं परित्यज्य विष्णुलोकं स गच्छति । मोहमायापरित्यक्तो दम्भतृष्णाविवर्जितः ॥ १४
एतत्स्तोत्रं पठन्दिव्यं परं निर्वाणमाप्नुयात् । ते धन्याः सन्ति भूलोके ये विप्रावैष्णवाः स्मृताः
स्वात्मा वै तारितस्तैस्तु सकुलो नात्र संशयः । ते वै धन्यतमा लोके नारायणपरायणाः ॥
तैर्भक्तिश्च सदा कार्या ते वै भागवता नराः ॥ १६

इति श्रीमहापुराणे पाद्म उत्तरखण्ड उमामहेश्वरसंवादेऽपामार्जनमहिमकथनं नामाशीतितमोऽध्यायः ॥ ८० ॥

आदितः श्लोकानां समष्ट्यङ्काः—३६०६८

अथैकाशीतितमोऽध्यायः ।

श्रीपार्वत्युवाच—

अहो विष्णोश्च माहात्म्यं वद विश्वेश्वर प्रभो । यन्माहात्म्यं पुनः श्रुत्वा न भवो जायते क्वचित्

महादेव उवाच—

शृणु सुन्दरि वक्ष्यामि विष्णोर्माहात्म्यमुत्तमम् । श्रुत्वा तु लभते पुण्यं ह्यन्ते मोक्षमवाप्नुयात् ॥ २
देवव्रतं महाप्राज्ञं ध्यानयोगपरायणम् । आश्रमं सर्वशास्त्राणां यतेन्द्रियमकल्मषम् ॥ ३
अप्रवृण्यं महाभागं देवैरपि सवासवैः । सत्यसंधं जितक्रोधं समत्वे परिनिष्ठितम् ॥ ४
नारायणे जगन्नाथे शरण्ये भक्तिवत्सले । परां निष्ठामनुप्राप्तं वाङ्मनःकायकर्मभिः ॥ ५
गुणानामाश्रयं शान्तं भीष्मं कुरुपितामहम् । प्रणम्य शिरसा भूमौ पप्रच्छेदं युधिष्ठिरः ॥ ६

युधिष्ठिर उवाच—

केचिदाहुः परं धर्मं केचिदाहुः परं धनम् । केचिदानं प्रशंसन्ति समुदायं तथा परे ॥ ७
सांख्यं केचित्प्रशंसन्ति योगमन्ये तथा पैरम्* । सम्यग्ज्ञानं परं केचित्केचिद्वैराग्यमुत्तमम् ॥ ८
अग्निष्टोमादिकं कर्म तथा केचित्परं विदुः । आत्मज्ञानं परं केचित्समलोष्टाश्मकाश्चनम् ॥ ९
यमाश्च नियमाश्चैव केचित्प्रोक्ता मनीषिभिः । कारुण्यमपरे केचिदाहिंसां च तपस्विनः ॥ १०
शौचं केचित्परं प्राहुः केचिदेवार्चनं नराः । व्यामोहं चात्र इच्छन्ति व्यामुग्धाः पापकर्मभिः ॥
यदेतेषु परं कृत्यमनुष्ठेयं महात्मभिः । वक्तुमर्हसि धर्मज्ञ सर्वशास्त्रभृतां वर ॥ १२

महादेव उवाच—

भूलोके या कथा जाता भैष्मी यौधिष्ठिरी सती । तामहं संप्रवक्ष्यामि लोकानां च हिताय वै ॥
एतान्प्रश्नांस्तदा श्रुत्वा प्राह भीष्मो युधिष्ठिरम् ॥ १३

भीष्म उवाच—

श्रूयंतामिदमत्यन्तं गूढं संसारमोचनम् । श्रोतव्यं यच्चया सम्यग्ज्ञातव्यं धर्मनन्दन ॥ १४
अत्रैवोदाहरन्तीमं पुण्यं चैव पुरातनम् । पुण्डरीकस्य संवादं महर्षेर्नारदस्य च ॥ १५
ब्राह्मणः श्रुतिसंपन्नः पुण्डरीको महामतिः । आश्रमे प्रथमे तिष्ठन्गुह्यं वशगः सदा ॥ १६
जितेन्द्रियो जितक्रोधः संध्योपासनतत्परः । वेदवेदाङ्गनिपुणः शास्त्रेषु च विचक्षणः ॥ १७
समिद्धिः सार्धुहव्येन सायंप्रातर्हुतानलः । ध्यात्वा जगत्पतिं विष्णुं सम्यगाराधयन्विभुम् ॥ १८

* एतदग्रे क. ख. ज. झ. फ. पुस्तकेषु 'केचिदानं प्रशंसन्ति केचिदाहुः परं धनम्' इत्यर्थमधिकम् ।

तपःस्वाध्यायनिरतः साक्षाद्ब्रह्मसुतो यथा । उदकेन्धनपुष्पाद्यैरसकृत्पूजयन्गुरुम् ॥	१९
मांतापित्रोश्च शुश्रूषुर्भिक्षाहारी विमत्सरः । ब्रह्मविद्यामधीयानः प्राणायामपरायणः ॥	२०
तस्य सर्वात्मभूतस्य संसारे निस्पृहस्य च । महात्मनो बुद्धिरासीत्संसारार्णवतारिणी ॥	२१
मातरं पितरं चैव भ्रातृनथ सुहृज्जनान् । मित्राणि मातुलांश्चैव सखिसंबन्धिवान्धवान् ॥	२२
धनधान्यसमृद्धं च गृहं वंशक्रप्रागतम् । क्षेत्राणि सुमहार्हाणि सर्वसस्योद्भवानि च ॥	२३
परित्यज्य महासत्त्वस्तृष्णां चैव महासुखी । विचचार महीं पद्भ्यां शाकमूलफलाशनः ॥	२४
[*अनित्यं यौवनं रूपमायुष्यं द्रव्यसंचयः । इति संचिन्तयानस्तु त्रैलोक्यवक्रतां तथा ॥	२५
पुराणोदितमार्गेण सर्वतीर्थानि पाण्डव । आगमत्स यथाकाममिति निश्चितमानसः] ॥	२६
गङ्गां च यमुनां चैव गोमतीमथ गल्लिकाम् । शतद्रूं च पयोष्णीं च सरयूं च सरस्वतीम् ॥	२७
प्रयागं नर्मदां चैव शोणं चैव महानदम् । प्रभासं विन्ध्यतीर्थानि हिमवत्प्रभवानि च ॥	२८
आश्रमेषु च यानि स्युर्नैमिषे पुष्करादिषु । कुरुक्षेत्रे च यानि स्युस्तथा गोवर्धनादिषु ॥	२९
अन्यानि सुमहातेजास्तीर्थानि सुसमाहितः । विचचार महायोगी यथाकाले यथाविधि ॥	३०
कदाचित्प्राप्तवान्धीरः शालग्रामं तपोधनः । पुण्डरीको महाभागः पूर्वकर्मवशानुगः ॥	३१
आसेव्यमानो(नं) मुनिभिस्तत्त्वविद्भिस्तपोधनैः । मुनीनामास्पदं रम्यं पुराणेष्वपि विश्रुतम् ३२	३२
भूपितं चैव चक्राद्यैश्चक्राङ्कितशिलातलम् । रम्यं विविक्तविस्तीर्णं सदाविष्णुप्रसादकम् ॥	३३
केचिच्चक्राङ्कितस्तत्र प्राणिनः पुण्यदर्शनाः । विचरन्ति यथाकामं पुण्यतीर्थप्रदर्शनात् ॥	३४
तस्मिन्क्षेत्रे महापुण्ये शालग्रामे महामतिः । स्नात्वा देवहृदे तीर्थे सरस्वत्यां च सुव्रतः ॥	३५
जातिस्पर्शाः चक्रकुण्डे चक्रनद्याश्रितेषु च । तथाऽन्यान्यपि तीर्थानि तस्मिन्नेव चचार सः ३६	३६
तत्र क्षेत्रप्रभावेन तीर्थानां चैव तेजसा । मनः प्रसादमभजत्तस्मिन्नेव महात्मनः ॥	३७
सोऽपि तीर्थविशुद्धात्मा पुण्डरीकस्तपोधनः । तत्रैव वसतिं चक्रे ध्यानयोगपरायणः ॥	३८
तत्रैव सिद्धिमाकाङ्क्षन्नाराध्य गरुडध्वजम् । शास्त्रोक्तेन विधानेन भक्त्या परमया पुनः ॥	३९
उवास चिरमेकाकी निर्द्वन्द्वः स जितेन्द्रियः । शाकमूलफलाहारः संतुष्टः समदर्शनः ॥	४०
यमैश्च नियमैश्चैव तथैवाऽऽसनबन्धनैः । प्राणायामैश्च तीर्थैश्च प्रत्याहारैश्च संततैः ॥	४१
धारणभस्तथा ध्यानैः समाधिभिरतन्द्रितः । योगाभ्यासं सदा सम्यक्चक्रे विगतकिल्बिषः ॥	४२
वैदिकैस्ताम्रिकैश्चैव तथा पौराणिकैरपि । आराधयति सर्वेशं ततः शुद्धिमवाप सः ॥	४३
रागद्वेषविनिर्मुक्तः स्वधर्म इव रूपवान् । आराधयामास देवं तद्भूतेनान्तरात्मना ॥	४४
शुतोप भगवान्विष्णुः पुण्डरीकायतेक्षणः । जगाद् भगवान् राजन्प्रसन्नस्तस्य धीमतः ॥	४५
ततः कदाचित्तं देशं नारदः परमार्थवित् । जगाम स महातेजाः साक्षादादित्यसंनिभः ॥	४६
तं द्रष्टुकामो भगवान्पुण्डरीकं तपोनिधिम् । विष्णुभक्तिपरीतात्मा वैष्णवानां हिते रतः ॥	४७
स दृष्ट्वा नारदं प्राप्तं तेजोमण्डलमण्डितम् । महामतिं महोदारं सर्ववैदिकभाजनम् ॥	४८
प्राञ्जलिः प्रणतो भूत्वा प्रहृष्टेनान्तरात्मना । अर्घ्यं दत्त्वा विधानेन प्रणाममकरोत्पुनः ॥	४९
कोऽयमत्यद्भुताकारस्तेजस्वी हृद्यवेषधृक् । आतोद्यहस्तः सुमुखो जयमण्डलमण्डितः ॥	५०

* धनुश्चिह्नान्तर्गतः पाठः फ. पुस्तकस्थः ।

१ झ. ब्राह्मणाः । २ ड. म. 'कैश्वाऽऽङ्गिके' । ३ फ. 'भो देवर्षिः पु' ।

शिवस्वानथवा वह्निरिन्द्रो वरुण एव च । इति संचिन्तयन्स्थित्वा जगाद परमद्युतिम् ॥ ५१

पुण्डरीक उवाच—

को भवानिह संप्राप्तः कुतो वा परमद्युते । त्वद्दर्शनं हि भगवन्प्रायेण भुवि दुर्लभम् ॥ ५२

नैव दृष्टः पुमान्कापि मया तव समः प्रभो । वक्तुमर्हस्यशेषेण यत्प्रदिष्टं ममानघ ॥ ५३

नारद उवाच—

नारदोऽहमनुप्राप्तस्त्वद्दर्शनकुतूहलात् । प्रभावो भगवद्भक्तस्त्वादृशः सततं द्विज ॥ ५४

स्मृतः संभाषितो वाऽपि पूजितो वा द्विजोत्तमः । पुनाति भगवद्भक्तश्चाण्डालोऽपि यद्दृच्छया ॥ ५५

दासोऽहं वासुदेवस्य देवदेवस्य शार्ङ्गिणः । शङ्खचक्रगदापाणेश्लैलोक्वयस्यैव चक्षुषः ॥ ५६

भीष्म उवाच—

इत्युक्तो नारदेनासौ भक्तिपर्याकुलात्मना । प्रोवाच मधुरं विप्रस्तद्दर्शनमुविस्मितः ॥ ५७

पुण्डरीक उवाच—

घन्योऽहं देहिनां मध्ये सुपूज्योऽहं सुरैरपि । कृतार्थो पितरौ मेऽद्य संप्राप्तं जन्मनः फलम् ॥ ५८

अनुग्रहोऽप्य देवर्षे त्वद्भक्तस्य विशेषतः । तत्करिष्याम्यहं विद्वन्भ्राम्यमाणः स्वकर्मभिः ॥ ५९

कर्तव्यं परमं गुह्यमुपदेष्टुं त्वमर्हसि । त्वं गतिः सर्वभूतानां वैष्णवानां विशेषतः ॥ ६०

नारद उवाच—

अनेकौनीह शास्त्राणि कर्माणि च तथा द्विज । धर्मवर्गं(वृन्दं) बहुविधं तथैव भुवि मानव ॥ ६१

वैलक्षणं(ण्यं?) च जगत्स्तस्मादेवं द्विजोत्तम । अन्यथा सर्वसत्त्वानां सुखं वा दुःखमेव च ॥ ६२

विज्ञानमात्रे क्षणिकं निरात्मकामिदं जगत् । इति कैश्चित्परिज्ञातं वार्थार्थनिरपेक्षकम् ॥ ६३

अव्यक्तं जायते नित्यं नित्यानित्यमिदं जगत् । इत्येवं प्राहुरपरे तत्रैव लयमेति च ॥ ६४

आत्मानो बहवः प्रोक्ता नित्याः सर्वगतास्तथा । अन्ये मतिमतां श्रेष्ठास्तत्त्वालोकनतत्पराः ६५

यावच्छरीरमात्मानं प्रतिपन्नास्तथाऽपरे । हस्तिकीटादिदेहेऽपि महान्तमण्डमेव च ॥ ६६

यथाऽद्य जगतो वृत्तिस्तथा कालान्तरेऽपि । प्रवाहो नित्यमेवैष कः कर्तेति च केचन ॥ ६७

यद्यत्प्रत्यक्षविषयं तस्माद्त्र न(न्यन्न) विद्यते । कुतः स्वर्गादयः सन्तीत्यन्ये विजितमानसाः ६८

निरीश्वरमिदं प्राहुः सेश्वरं च तथाऽपरे । अत्यन्तभिन्नमतयः परमार्थपराङ्मुखाः ॥ ६९

एवमन्येऽपि कुहका यथामति यथाश्रुतम् । वदन्ति विविधैर्भेदैः स्वयुक्तिस्थितिकारकाः* ७०

तर्कैश्चवाहितो भूत्वा कथयामि तपोधन । परमार्थमिमं पुण्यं घोरसंसारनाशनम् ॥ ७१

तन्मूर्खमनुयातं चेत्ततो देवादयो नराः(रैः) । प्रमाणेनोपलभ्यन्ते न प्रमाणविमोहितैः ॥ ७२

अनागतमतीतं च विप्रकृष्टमतीतं यत् । न गृहीतं यथाशक्या(क्ति) वर्तमानार्थनिष्ठितम् ॥ ७३

आगमो मुनिभिः प्रोक्तो ह्यैष पूर्वक्रमागतः । प्रमाणे(णं) स तु विज्ञेयः परमार्थप्रसाधकः ॥ ७४

यद्भ्यासवलाज्ज्ञानं रागद्वेषमलापहम् । उत्पद्यते द्विजश्रेष्ठ सोऽयमागमसंज्ञकः ॥ ७५

+ एतदग्रे फ. पुस्तके “तकोऽप्रतिष्ठः श्रुतयो वि[भि]न्ना नासात्परिष्यः स मतिकं धिष्वा । धर्मस्य सत्त्वं निहितं गुहायां महाजनो येन गतः स पन्थाः” इति श्लोकोऽधिकः ।

— १. ङ. प्रभुर्वै भगवान्भक्तं तत्त्वदर्शनसंमतम् । स्मृत् । २. ड. “द्वन्त्रममा” । ३. झ. “कानि सहस्राणि । ४. ड. “ह्यार्थ नि” । ५. ख. “अन्ये तु भि” । ६. फ. “काः । शृणुष्वान्” । ७. घ. झ. स. रूपं पू” ।

फलं कर्म च यत्तत्त्वं विज्ञानं दर्शनं विभु । जात्यादिकल्पनाहीनं द्वितीयागमलक्षणम् ॥ ७६
 आत्मसंवेदनं नित्यं सनातनमतीन्द्रियम् । चिन्मात्रममृतं ज्ञेयमनन्तमजमव्ययम् ॥ ७७
 व्यक्ताव्यक्तस्वरूपेण व्यक्तस्थितमनञ्जनम् । व्योम्निविष्णुरिति ख्यातं ख्यातभिन्नमवस्थितम् ७८
 योगिध्येयमविज्ञेयं परमार्थपराञ्जुखैः । लक्ष्यते बुद्धिभिर्भिन्नमपि भिन्नं न चाऽऽत्मनि ॥ ७९
 शृणुष्व्वावहितस्तात कथयामि तवानघ । यत्प्रोक्तं ब्रह्मणा पूर्वं पृच्छतो मम सुव्रत ॥ ८०
 कदाचिद्ब्रह्मलोकस्थं ब्रह्माणं च पितामहम् । प्रणिपत्य यथान्यायमपृच्छमजमव्ययम् ॥ ८१
 किंस्विज्ज्ञानं परं प्रोक्तं कश्च योगः परो मतः । एतन्मे तत्त्वतो ब्रह्मन्समाचक्ष्व पितामह ॥ ८२

ब्रह्मोवाच—

शृणुष्व्वावहितस्तात ज्ञानं योगमनुत्तमम् । अल्पग्रन्थं प्रभूतार्थमदुःखोपासनक्रियम् ॥ ८३
 यः परंपरया प्रोक्तः पुरुषः पञ्चविंशकः । स एव सर्वभूतात्मा तेन इत्यभिधीयते ॥ ८४
 नारायणो जगद्धाम परमात्मा सनातनः । जगतः सृष्टिसंहारपरिपालनतत्परः ॥ ८५
 त्रयोणामात्मनां चैको देवदेवः सनातनः । आराध्यः सर्वदा ब्रह्म^{+न्युरूपेण} हितैषिणा ॥ ८६
 निःस्पृहा नित्यसंतुष्टा ज्ञानिनस्ते जितेन्द्रियाः । निर्ममा निरहंकारा रागद्वेषविवर्जिताः ॥ ८७
 अक्षयं यान्ति ते शान्ताः सर्वसङ्गविवर्जिताः । ध्यानयोगपरा ब्रह्म^{+न्युरूपेण} पश्यन्ति जगत्पतिम् ८८
 यथाजगदवस्थानं यथाकालान्तरे पुनः । भूतं भव्यं भविष्यं च विप्रकृष्टं तथैव च ॥ ८९
 स्थूलं सूक्ष्मं तथा चान्यत्पश्यन्ति ज्ञानचक्षुषा । तच्चित्तास्तद्गतप्राणा नारायणपरायणाः ॥ ९०
 अन्यथा मन्दबुद्धीनां प्रतिभाति दुरात्मनाम् । कुतर्काज्ञानदुष्टानां विभक्तेन्द्रियवादिनाम् ॥ ९१

नारद उवाच—

श्रूयतामन्यदपि वै कथ्यमानं मयाऽनघ । ब्रह्मणैव पुरा प्रोक्तं जगतः कारणात्मना ॥ ९२
 देवानामिन्द्रमुल्यानामृषीणां चैव सुव्रतः । हितानि कथयामास पृच्छतां कमलासनः ॥ ९३

ब्रह्मोवाच—

नारायणपरो धर्मस्तथा लोकाश्च शाश्वताः । नारायणपरा यज्ञाः शास्त्राणि विविधानि च ॥९४
 वेदाः साङ्गास्तथा चान्ये विष्णुविश्वेश्वरो हरिः । पृथिव्यादीनि विबुधाः पञ्च भूतानि सोऽव्ययः
 सर्वे विष्णुमयं ज्ञेयं विबुधैः सकलं जगत् । तथाऽपि मानुषाः पापा न जानन्ति विमोहिताः ९६
 तस्यैव मायया व्याप्तं चराचरमिदं जगत् । तन्मनास्तद्गतप्राणो जानाति परमार्थवित् ॥ ९७
 ईश्वरः सर्वभूतानां विष्णुस्त्रैलोक्यपालकः । तस्मिन्नेतज्जगत्सर्वं तिष्ठति प्रभवत्यपि ॥ ९८
 जगत्संहरते रुद्रः पालने विष्णुरुच्यते । उत्पत्तौ चाहमेवात्र तथाऽन्ये लोकपालकाः ॥ ९९
 सर्वाधारो निराधरः सकलो निष्कलस्तथा । अणुर्महांस्तथाऽप्यन्यत्तस्माच्च परतः परः ॥ १००
 तमेव शरणं यात सर्वसंहारकारकम् । स पिता जनिताऽस्माकं कीर्तितो मधुसूदनः ॥ १०१

नारद उवाच—

एवमुक्ताः सुराः सर्वे ब्रह्मणा पद्मयोनिना । प्रणेमुः सर्वलोकेशं देवं विष्णुं जनार्दनम् ॥ १०२

+ धनुश्चिह्नान्तरगतः पाठः फ. पुस्तकस्थः ।

१ ख. ज. झ. 'रूपं च व्य' । २ ख. झ. 'म् । व्यक्तावि' । ३ ड. व्याप्तावि' । ४ क. किं तु ज्ञानं । फ. किं विज्ञानं । ५ न. 'संसारकर्मणम् ।

तस्माच्चमपि विप्रर्षे नारायणपरो भव । तदन्यः को महोदारः प्रार्थितं दातुमर्हति ॥ १०३
 पितरं मातरं चैव तमेव पुरुषोत्तमम् । परिगृह्णीष्व लोकेशं देवदेवं जगत्पतिम् ॥ १०४
 अग्निकार्येण भैक्ष्येण तपसाऽध्ययनेन वै । तोषयेद्देवदेवेशं गुरुं नित्यमतन्द्रितः ॥ १०५
 स्वर्गोऽक्षयं तथा भोगमनुष्ठेयं तथैव च । परिगृह्णीष्व विप्रर्षे तमेव पुरुषोत्तमम् ॥ १०६
 किं तैस्तु मन्त्रैर्बहुभिः किं तैस्तु बहुभिर्व्रतैः । ॐ नमो नारायणायेति मन्त्रः सर्वार्थसाधकः १०७
 चीरवासा जटी विप्रो दण्डी मुण्डी तथैव च । भूषितो वा द्विजश्रेष्ठ न लिङ्गं धर्मकारणम् ॥ १०८
 ये नृशंसा वुरात्मानः पापाचारपराः सदा । तेऽपि यान्ति परं स्थानं नारायणपरायणाः ॥ १०९
 लिप्यन्ते न च पापेन वैष्णवा वीतकिल्बिषाः । पुनन्ति सकलं लोकमहिंसाजितमानसाः ॥ ११०
 क्षत्रबन्धुरिति ख्यातो राजा प्राणिविहिंसकः । प्राप्तवान्परमं धाम वैष्णवं केशवाश्रयात् ॥ १११
 अम्बरीषो महासत्त्व[+स्तपोऽतप्यत्सुदारुणम् । तेनैव तपसाऽऽराध्य दृष्टवान्पुरुषोत्तमम् ॥ ११२
 मित्रासनस्तथा राज्ञां राजा परमतत्त्ववित् । हृषीकेशं समाराध्य वैष्णवं पदमाप्तवान् ॥ ११३
 अन्ये ब्रह्मर्षयः शान्ता बहवः संशितव्रताः । ध्यात्वा च परमात्मानं संसिद्धिं परमां गताः ११४
 प्रह्लादः परमाहादः पुरा नारायणं हरिम् । सेविताऽभ्यर्चिता ध्याता तेनैव परिरक्षितः ॥ ११५
 भरतो नाम तेजस्वी राजा परमधार्मिकः । उपास्यैनं चिरं कालं परां मुक्तिमवाप्तवान् ॥ ११६
 ब्रह्मचारी गृहस्थो वा वानप्रस्थोऽथ भिक्षुकः । केशवाराधनं हित्वा नैव याति परां गतिम् ११७
 जन्मान्तरसहस्रेषु यस्य स्यान्मतिरीदृशी । दासोऽहं विष्णुभक्तानामिति सर्वार्थसाधकः ॥ ११८
 स याति विष्णुसालोक्यं पुरुषो नात्र संशयः । किं पुनस्तद्गतप्राणाः पुरुषाः संशितव्रताः ११९
 अनन्यमनसा नित्यं ध्यातव्यस्तत्त्वचिन्तकैः । नारायणो जगद्वापी परमात्मा सनातनः ॥ १२०

भीष्म उवाच—

इत्येवमुक्त्वा देवर्षिस्तत्रैवान्तरधीयत । परोपकारनिरतो नारदः परमार्थवित् ॥ १२१
 पुण्डरीकोऽपि धर्मात्मा नारायणपरायणः । ॐ नमो नारायणायेति मन्त्रमष्टाक्षरं जपन् ॥ १२२
 प्रसीद मम विश्वात्मन्निति वाचं वदन्सदा । हृत्पुण्डरीके गोविन्दं प्रतिष्ठाप्यामृतात्मकम् ॥ १२३
 तपस्वी विप्रले सौम्ये शालग्रामे तपोधनः । उवास चिरमेकाकी निर्द्वन्द्वो निष्परिग्रहः ॥ १२४
 स्वप्नेऽपि केशवान्नान्यत्पश्यतीति महामतिः । निद्राऽपि नैव तस्याऽऽसीत्पुरुषार्थविरोधिनी १२५
 तपसा ब्रह्मचर्येण शौचेन च विशेषतः । जन्मजन्मान्तरारूढे संस्कारे च यथा तथा ॥ १२६
 प्रसादाद्देवदेवस्य सर्वलोकस्य साक्षिणः । अवाप परमां सिद्धिं वैष्णवीं वीतकिल्बिषः ॥ १२७
 शङ्खचक्रगदापार्णि पीतवाससमच्युतम् । श्यामलं पुण्डरीकाक्षं स ददर्श सदाकृतिम् ॥ १२८
 सिंहव्याघ्रास्तथा चान्ये मृगप्राणिविहिंसकाः । विरोधं सहजं हित्वा समेतास्तस्य संनिधौ १२९
 विचरन्ति यथाकामं प्रसन्नेन्द्रियवृत्तयः । परस्परहितं रम्यं संप्राप्तं पाण्डुनन्दन ॥ १३०
 तथा प्रसन्नसलिला इदाश्च सरितस्तथा । ऋतवः सुप्रसन्नाश्च विमलेन्द्रियसंयुताः ॥ १३१
 मारुताश्च सुखस्पर्शा वृक्षाः पुष्पफलान्विताः । आनुकूल्यं ययुः सर्वे पदार्थास्तस्य धीमतः १३२
 प्रपन्नमभवत्तस्मै प्रसन्नं सचराचरम् । प्रसन्ने देवदेवेशे गोविन्दे भक्तवत्सले ॥ १३३

+ धनुश्चिह्नान्तर्गतः पाठः फ. पुस्तकस्थः ।

ततः कदाचिद्भगवान्पुण्डरीकस्य धीमतः । आविरासीज्जगन्नाथः पुण्डरीकायतेक्षणः ॥ १३४
 शङ्खचक्रगदापाणिः पीतवासाः समुज्ज्वलः । पुण्डरीकविशालाक्षश्चन्द्रविम्बनिभाननः ॥ १३५
 किङ्किणीकुण्डली हारी केयूरी कटिसूत्रवान् । श्रीवत्साङ्कः पीतवासाः कौस्तुभेन विभूषितः १३६
 वनमालापरीताङ्गः स्फुरन्मकरकुण्डलः । स्फुरता ब्रह्मसूत्रेण मुक्तादाम्ना विलम्बिना ॥ १३७
 विराजमानो देवेशश्चामरव्यजनादिभिः । देवैः सिद्धैः सदेवेन्द्रैर्गन्धर्वैर्मुनिभिर्वरैः ॥ १३८
 यक्षैर्नागवरैश्चैव सेव्यमानोऽप्सरोगणैः । तं दृष्ट्वा देवदेवेशं पुण्डरीकोऽनघः स्वयम् ॥ १३९
 ततो बुद्ध्वा महात्मानं तुष्टाव च जनार्दनम् । प्राञ्जलिः प्रणतो भूत्वा प्रहृष्टेनान्तरात्मना १४०

पुण्डरीक उवाच—

नमोऽस्तु विष्णवे तुभ्यं सर्वलोकैकचक्षुषे । निरञ्जनाय नित्याय निर्गुणाय महात्मने ॥ १४१
 त्वमीशः सर्वभूतानां तथैव च निरीश्वरः । तथा भयार्तिनाशाय गोविन्द गरुडध्वज ॥ १४२
 अनुग्रहेण भूतानामनेकाधारधारिणे । त्वयि सर्वमिदं प्राहुस्त्वन्मयं चैव केवलम् ॥ १४३
 त्वमस्माज्जगतोऽभिन्नो निर्मितं च जगत्त्वया । नमोऽस्तु नाभिप्रसवनलिनाय नमो नमः ॥ १४४
 नमः समस्तवेदान्तविश्रुतात्मविभूतये । त्वमेव सर्वदेवेशः कारणं कैटभार्दन ॥ १४५
 प्रसीद हृदयावास शङ्खचक्रगदाधर । नमः समस्तभूतानामादिभूताय भूभृते ॥ १४६
 अनेकरूपैरूपाय विष्णवे प्रभविष्णवे । यस्य ब्रह्मादयो देवा न विदन्ति सुरेश्वराः ॥ १४७
 महिमानं तपोमेयं तस्मात्तुभ्यं नमाम्यहम् । वाचामगोचरो यस्य महिमा तव नाऽऽप्यते ॥ १४८
 जात्यादिभिरसंपृष्टः सदा ध्येयोऽसि तत्त्वतः । तथा विभेदरूपेण भक्तानामनुकम्पया ॥
 मत्स्यकूर्मादिरूपेण दृश्यसे पुरुषोत्तम ॥ १४९

भीष्म उवाच—

पुण्डरीको जगन्नाथं स्तुत्वैवं पुरुषोत्तमम् । तमेवाऽऽलोकयद्दीरं चिरप्रार्थितदर्शनम् ॥ १५०
 तमाह भगवान्विष्णुः पद्मनाभस्त्रिविक्रमः । पुण्डरीकं महाभागं तथा गम्भीरया गिरा ॥ १५१

श्रीभगवानुवाच—

प्रीतोऽस्मि वत्स भद्रं ते पुण्डरीक महामते । वरं वृणीष्व दास्यामि यत्ते मनसि वर्तते ॥ १५२

भीष्म उवाच—

एतच्छ्रुत्वा तु वचनं देवदेवस्य भाषितम् । एवं विज्ञापयामास पुण्डरीको महामतिः ॥ १५३

पुण्डरीक उवाच—

क्वाहमत्यन्तदुर्बुद्धिः क्व भवन्तो हितैषिणः । यद्धितं मम देवेश तदाज्ञापय माधव ॥ १५४

भीष्म उवाच—

एवमुक्तः स भगवान्सुप्रीतश्च ततोऽब्रवीत् । पुण्डरीकं महाभागं कृताञ्जलिमुपस्थितम् ॥ १५५

भगवानुवाच—

आगच्छ कुशलं तेऽस्तु मयैव सह सुव्रत । उपकारीं च नित्यात्मा मया त्वं सर्वदा सह ॥ १५६

भीष्म उवाच—

एवमुक्तवति प्रीत्या श्रीधरे भक्तवत्सले । देवदुन्दुभयो नेदुः पुष्पवर्षं पपात ह ॥ १५७

दमनकैर्मरुवकैर्बलपुष्पैस्तथाऽपि वा । पूजयेज्जगतामीशं विष्णुं सर्वेश्वरेश्वरम् ॥	३
शतपत्रैस्तथा दिव्यै रक्तैर्वा सुसमाहितः । पूजयति नरो नित्यं चैत्रमासे सुरेश्वरि ॥	४
वैशाखे तु सदा देवि ह्यर्चनीयो महाप्रभुः । केतकीपत्रमादाय वृषभस्थं दिवाकरे ॥	५
येनार्चिता हरिर्भक्त्या प्रीतो मन्वन्तरं शतम् । ज्येष्ठे मासे तु संप्राप्ते नानापुष्पैः प्रपूजयेत् ॥	६
पूजिते देवदेवेशे सर्वदेवाः सुपूजिताः । कृत्वा पापसहस्राणि महापापशतानि च ॥	७
तेऽपि यास्यन्ति भो देवि यत्र विष्णुः श्रिया सह । आपाठे मासि संप्राप्ते पूजां कुर्याद्विशेषतः ८	
करवीरै रक्तपुष्पैस्तथाऽञ्जैर्वा सदा नराः । पूजां कुर्वन्ति ये विष्णोस्ते नराः पुण्यभागिनः ॥	९
जातरूपनिर्भविष्णुं कदम्बकुसुमैस्तथा । येऽर्चयिष्यन्ति गांविन्दं न तेषां सौरिजं भयम् ॥	१०
घनागमे घनश्यामः कदम्बकुसुमाचितः । ददाति वाञ्छितान्कामान्यावदिन्द्राश्चतुर्दश ॥	११
यथा पद्मालयां प्राप्य प्रीतो भवति माधवः । कदम्बकुसुमं लब्ध्वा प्रीतो भवति लोककृत् ॥	१२
तुलसीकृष्णतुलसावञ्जुलैर्वा सुरेश्वरि । सर्वदा पूजितो विष्णुः कष्टं हरति नित्यशः ॥	१३
श्रावणे मासि संप्राप्ते येऽर्चयन्ति जनार्दनम् । अतसीपुष्पमादाय तथा दूर्वादलेन तु ॥	१४
नानापुष्पैर्विशेषेण पूजनीयः प्रयत्नतः । ददाति त्रिपुलान्कामान्यावदाभूतसंप्लवम् ॥	१५
भाद्रमासे तु संप्राप्ते शृणु त्वं नगनन्दिनि । चम्पकैर्वा श्वेतपुष्पै रक्तसिन्दूरकैस्तथा ॥	१६
कङ्कारैर्वा महादेवि सर्वकामफलं लभेत् । आश्विने वै शुभे मासि कर्तव्यं विष्णुपूजनम् ॥	१७
यूथिकानवजातीभिस्तथा नानाविधैः शुभैः । पूजनीयः प्रयत्नेन भक्तिपूर्वं सदा जनैः ॥	१८
पद्मान्येव समानीय येऽर्चयन्ति जनार्दनम् । धर्मार्थकाममोक्षांश्च लभन्ते मानवा भुवि ॥	१९
कार्तिके मासि संप्राप्ते पूजनीयो महेश्वरः । यावन्ति ऋतुपुष्पाणि देयानि माधवस्य च ॥	२०
तिलानि तिलपुष्पाणि तैर्वा ह्यर्चनकं चरेत् । पूजिते सति देवेशे अनन्तफलमश्नुते ॥	२१
पुंनागैर्विकुलैः पुष्पैश्चम्पकैर्वा जनार्दनम् । कार्तिके पूजयिष्यन्ति ते देवा न हि मानवाः ॥	२२
मार्गशीर्षे प्रयत्नेन पूजनीयः सदा प्रभुः । नानापुष्पैः सुनवेद्यधूपैर्नाराजनैस्तथा ॥	२३
मार्गशीर्षे विशेषेण दिव्यैः पुष्पैः प्रपूजयेत् । [*पौषमासे महादेवि ह्यर्चनं शुभदं स्मृतम् ॥	२४
नानातुलसीपत्रैश्च मृगनाभिजलैस्तथा । माघमासे तु संप्राप्ते नानापुष्पैः प्रपूजयेत् ॥	२५
पूजिते देवदेवेशे वाञ्छितं लभते ध्रुवम् । कूर्जजा तथा पूजा नानानवेद्यमोदकैः ॥	२६
फाल्गुने चैव संप्राप्ते ह्यर्चनं माधवस्य च । कृत्वा वासन्तिकीं पूजां पुष्पाण्यादाय सर्वशः ॥	२७
नवीनैर्वाऽथ देवेशि सर्वैर्वा पूजयेत्ततः । पूजिते तु जगन्नाथे वैकुण्ठपदमव्ययम् ॥	
प्राप्नोति पुरुषो नित्यं श्रीविष्णोश्च प्रसादतः ॥	२८

इति श्रीमहापुराणे पाठ उत्तरखण्डे उमामहेश्वरसंवादे मामपुष्पकथनं नामकेननवतितमोऽध्यायः ॥ ८९ ॥

आदितः श्लोकानां समष्ट्यङ्काः— ३६४९६

* धनुश्चिह्नान्तर्गतः पाठः क. ख. च. ज. झ. ढ. पुस्तकस्थः ।

१ क. ख. ज. झ. विष्णुं । २ झ. 'सुमैः शुभैः । येऽ' ।

अथ नवतितमोऽध्यायः ।

सूत उवाच—

एकदा द्वारकामागादृषिः कृष्णदिदक्षया । पुष्पाण्यादाय दिव्यानि कल्पवृक्षोत्थितानि च ॥ १
 नारदं स्वागतेनासौ कृष्णः सत्कारमाचरन् । इदमर्घ्यमिदं पाद्यामित्युवाचाऽऽसनं ददत् ॥ २
 नारदस्तानि पुष्पाणि कृष्णायोपाजहार ह । कृष्णः षोडशसहस्रस्त्रीभ्यस्तानि व्यवीभजत् ॥ ३
 विस्मृत्य सत्यभामां तु सर्वाभ्यस्तान्यदात्प्रभुः । सत्यभामा ततः क्रुद्धा क्रोधागारं समाविशत् ॥
 [*प्रेष्यामिव स्थितां कोपान्निश्वसतीं मुहुर्मुहुः । करजाग्रावलीढं तु पङ्कजं मुखपङ्कजे ॥ ५
 संश्लेषयित्वा निश्वस्य विरहन्तीं पुनः पुनः । करपत्रे पुनः शङ्खं मुखपत्रं निवेश्य च ॥ ६
 त्रिनीतां चारुसर्वाङ्गीं ध्यायन्तीं कमलेक्षणम् । सरसं चन्दनं गृह्य प्रेष्याहस्तात्सुनन्दिताम् ॥ ७
 प्रह्लादयित्वा हृदयं क्षिपन्तीं निर्दयं पुनः । पुनरुच्छ्वस्य शयनात्पतन्तीं च पुनः पुनः] ॥ ८
 समाज्ञाय ततः कृष्णस्तत्र गत्वा समाहितः । [+अवगुह्य यदा वक्त्रमुद्धाने न्यवेशयत् ॥ ९
 इदमन्तरितं ज्ञात्वा तदा गत्वा जनार्दनः । प्रेष्याजनं स संज्ञायानारुवेयोऽस्मीति संज्ञया ॥ १०
 जग्राह व्यजनं चैव स्थित्वा स परिपार्श्वतः । शनैरिवासृजद्वातं जहास शनकैरिव ॥ ११
 तदुद्भवमदृष्ट्वैव ह्यवोचत्सा तु भामिनी । कथमेकतरः सख्या गन्धोऽयमिति तं खलु ॥ १२
 ददर्श केशवं देवी सहसा लोकभावनम् । युज्यतीति तदोवाचासं सुस्त्रावाऽऽविलेक्षणा ॥ १३
 अवसिक्ता च रोषेण बभूव प्रणयान्विता । सा रोपस्फुरमाणोष्ठी तिष्ठन्त्यधोमुखी तदा ॥ १४
 मुहूर्तमसितापाङ्गी तस्थावन्यमुखी तदा । तस्याः सुस्त्राव नेत्राभ्यां वारि प्रणयकोपजत् ॥ १५
 कुशेशयपलांशाभ्यामवश्यायजलं यथा । समुत्पत्य जलं तत्र पतितं वदनाम्बुजात् ॥ १६
 प्रतिजग्राह पद्माक्षः कराभ्यामेव सत्वरः । अथोरसि च तत्तोयं श्रीवत्साङ्कोऽम्बुजेऽणः ॥
 प्रियानयनजं देवः परिमृज्यैवमब्रवीत् ॥ १७

श्रीकृष्ण उवाच—

स्रवत्यसितपत्राक्षि किमर्थं तव भामिनि ॥

१८

सूत उवाच—

शनैरुवाच नेत्राभ्यां प्रमृज्य सुभगा जलम् ॥

१९

सत्यभामोवाच—

मदीयस्त्वमिति ह्यासीन्मतिर्नित्यं मम प्रभो । अद्य साधारणस्नेहस्त्वमित्यत्रगताऽऽस्म्यहम् ॥ २०

सूत उवाच—

तच्छ्रुत्वा वचनं तस्याः प्रत्युवाच जनार्दनः ॥

२१

श्रीकृष्ण उवाच—

दहतीव ममाङ्गानि शोकः कमललोचने । किमु तत्कारणं येन त्वमेवं सति विमुक्ता ॥

२२

सूत उवाच—

ततः प्रोवाच भर्तारं सत्या सत्यव्रते स्थितम् ॥

२३

* धनुश्चिह्नान्तर्गतः पाठो ड. पुस्तकस्थः । + धनुश्चिह्नान्तर्गतः पाठो ड. पुस्तकस्थः । * त्यत्रभाव भाष्यः ।

सत्यभामोवाच—

यत्पारिजातकुसुमं दत्तवान्नारदस्तव । तच्च स्वेष्टजने दत्त्वा त्वयाऽहं परिवञ्चिता ॥ २४

सूत उवाच—

विहस्य भगवान्कृष्णः सुविचार्य ततः स्वयम्] । सत्यभामां मानयित्वा गरुडं मनसाऽस्मरत् २५
स्मृतमात्रस्तु गरुडस्तदाऽऽगत्याग्रतः स्थितः । आरुह्य वेगात्पत्रं तमि(दि)त्युवाच प्रियां प्रभुः ॥

कृष्ण उवाच—

सत्ये त्वं मा कृथाः क्रोधं त्वत्कृते दैवतैः सह । विरुध्य देवराजानं रोपयिष्ये तवाङ्गणे ॥ ।
कल्पद्रुमं महाभागेऽपराधं मे(धस्य) क्षमां कुरु ॥ २७

सूत उवाच—

इति कृत्वा प्रतिज्ञां तु श्रीकृष्णः सत्यभामया । देवलोकमगात्पूर्णं यत्र देवः स वृत्रहा ॥
याचितः कल्पवृक्षार्थमुत्तरं दत्तवान्प्रभुम् ॥ २८

इन्द्र उवाच—

नार्यं देवद्रुमो भूम्यां प्राप्तुं योग्यस्त्वया प्रभो ॥ २९

सूत उवाच—

तदा क्रुद्धो महाबाहुवृक्षमुत्पाद्य मूलतः । बाहमारोपयामास वेगेन बलवत्तरः ॥ ३०
तदा वज्रधरो वेगाद्ब्रजमुग्रम्य वीर्यवान् । गरुडं ताडयामास कल्पवृक्षं त्यजेदिति ॥ ३१
तदा पत्ररथः पत्रं कुलिशस्यापि गौरवात् । एकं विसर्जयामास त्वरया प्रजगाम च ॥ ३२
तेन वज्रप्रहारेण त्रयोऽभवन्तत्रिणः । मयूरो नकुलश्चापः कृष्णो द्वारवतीमगात् ॥ ३३
आगत्य सत्यभामाया गृहे चैनमरोपयत् । तदैव नारदोऽभ्यागात्सत्यया मानितो बहु ॥ ३४

सत्योवाच—

ईदृशः कल्पवृक्षोऽयं पतिरेतादृशः प्रभुः । भवे भवे कथं प्राप्यस्तदाख्यातु भवान्मम ॥ ३५

सूत उवाच—

इति पृष्टस्तदा प्राह नारदो मुनिसत्तमः ॥ ३६

नारद उवाच—

प्राप्यते सत्यभामेऽयं तुलापुरुषदानतः ॥ ३७

सूत उवाच—

सत्यभामा तदा कृष्णं कल्पवृक्षसमन्वितम् । नारदायैव सा प्रोदात्तोलयित्वा विधानतः ॥ ३८
सर्वोपस्करमादाय नारदस्त्रिदिवं ययौ । श्रियः पतिमथाऽऽमन्त्र्य गते देवर्षिसत्तमे ॥
हर्षोत्फुल्लानना सत्या वासुदेवमथाब्रवीत् ॥ ३९

सत्यभामोवाच—

धन्याऽस्मि कृतकृत्याऽस्मि सफलं जीवितं च मे । मज्जन्मनि निदाने च धन्यां तौ पितरौ मम ४०
यौ मां त्रैलोक्यसुभगां जनयामासतुर्भुवम् । षोडशस्त्रीसहस्राणां बल्लभाऽहं यतस्तव ॥ ४१
यस्मान्मयाऽऽदिपुरुषः कल्पवृक्षसमन्वितः । यथोक्तविधिना सम्यङ्नारदाय समर्पितः ॥ ४२

यद्गार्तामपि जानन्ति भूमिसंस्था न जन्तवः । सोऽयं कल्पद्रुमो गेहे मम तिष्ठति सांप्रतम् ॥ ४३
 त्रैलोक्याधिपतेश्चाहं श्रीपतेरतिवल्लभा । अतोऽहं प्रष्टुमिच्छामि किञ्चित्त्वां मधुसूदन ॥ ४४
 यदि त्वं मत्प्रियकरः कथयस्वात्र विस्तरात् । श्रुत्वा तच्च पुनश्चाहं करोमि हितमात्मनः ॥
 यथा कल्पं त्वया देव वियुक्ता स्यां न कर्हिचित् ॥ ४५

सूत उवाच—

इति प्रियावचः श्रुत्वा स्मेरास्यः स गदाधरः । सत्याकरं करे कृत्वाऽगमत्कल्पतरोस्तलम् ॥ ४६
 निशिध्यानुचरं लोकं सविलासं प्रियान्वितः । प्रहस्य सत्यामामन्त्र्य प्रोवाच जगतां पतिः ॥
 तत्प्रीतिपरितोषार्थं विलसत्पुलकाङ्गकः ॥ ४७

श्रीकृष्ण उवाच—

न मे त्वत्तः प्रियतमा काचिदन्या नितम्बिनी । पोडशस्त्रीसहस्राणां प्रिये प्राणसमा ह्यसि ॥ ४८
 त्वदर्थं देवराजेन विरोधो देवतैः सह । त्वया यत्प्रार्थितं कान्ते शृणुं यच्च महद्भवेत् ॥ ४९
 अदेयमथवाऽकार्यमकथ्यमपि यत्पुनः । तत्करोमि कथं प्रश्नं कथयामि न तु प्रिये ॥
 पृच्छस्व सर्वं कथये यत्ते मनसि वर्तते ॥ ५०

सत्योवाच—

दानं तपो व्रतं वाऽपि किंतु पूर्वं कृतं मया । येनाहं मर्त्यजा मर्त्यभावातीताऽभवं किल ॥ ५१
 तवाङ्गार्थहरा नित्यं गरुडोपरिगामिनी । इन्द्रादिदेवतावासमगमं च त्वया सह ॥ ५२
 अतस्त्वां प्रष्टुमिच्छामि किं कृतं तु मया शुभम् । भवान्तरे च किंशीला का वाऽहं कस्य कन्यका

श्रीकृष्ण उवाच—

शृणुष्वैकमनाः कान्ते यच्च वै पूर्वजन्मनि । पुण्यव्रतं कृतवती तत्सर्वं कथयामि ते ॥ ५४
 आसीत्कृतयुगस्यान्ते मायापुर्यां द्विजोत्तमः । आत्रेयो देवशर्मति वेदवेदाङ्गपारगः ॥ ५५
 आतिथेयोऽग्निशुश्रूषी सौरव्रतपरायणः । सूर्यमाराधयन्नित्यं साक्षात्सूर्य इवापरः ॥ ५६
 तस्यातिवयसस्त्वासीन्नाम्ना गुणवती सुता । अपुत्रः स स्वशिष्याय चन्द्रनाम्ने ददौ सुताम् ५७
 तमेव पुत्रवन्मेने स च तं पितृवद्दृशी । तौ कदाचिद्रनं यातौ कुशेध्माहरणार्थिनौ ॥ ५८
 हिमाद्रिपादपवने चेरतुस्तौ यतस्ततः । तौ ततो राक्षसं घोरमायान्तं समपश्यताम् ॥ ५९
 भयविह्वलसर्वाङ्गावसमर्थौ पलायितुम् । निहतौ रक्षसा तेन कृतान्तसमरूपिणा ॥ ६०
 तौ तत्क्षेत्रप्रभावेन धर्मशीलतया पुनः । वैकुण्ठभवनं नीतौ मद्गणैर्मत्समीपगैः ॥ ६१
 यावज्जीवं तु यत्ताभ्यां सूर्यपूजादिकं कृतम् । तेनाहं कर्मणा ताभ्यां सुप्रीतो ह्यभवं किल ॥ ६२
 सौराश्च शैवा गाणेशा वैष्णवाः शक्तिपूजकाः । मामेव प्राप्नुवन्तीह वर्षोपः सागरं यथा ॥ ६३
 एकोऽहं पञ्चधा जातः क्रीडया नामभिः किल । देवदत्तो यथा कश्चित्पुत्राद्याह्वाननामभिः ६४

ततश्च तौ मद्भवनाधिवासिनौ विमानयानौ रविवर्चसाबुधौ ॥

मत्सुल्यरूपौ मम संनिधानगौ दिव्याङ्गनाचन्दनभोगभाजनौ ॥ ६५

इति श्रीमहापुराणे पाद्म उत्तरखण्डे श्रीकृष्णसत्यमामासंवादे कार्तिकमाहात्म्ये पारिजातवृक्षानयन

नाम नवतितमोऽध्यायः ॥ ९० ॥(१)

आदितः श्लोकानां समष्ट्यङ्काः— ३६५६०

अथैकनवतितमोऽध्यायः ।

श्रीकृष्ण उवाच—

ततो गुणवती श्रुत्वा रक्षसा निहताबुधौ । पितृभर्तृजदुःखार्ता करुणं पर्यदेवयत् ॥ १

गुणवत्युवाच—

हा नाथ हा पितस्त्यक्त्वाऽगच्छतं क च मां विना । बालाऽहं किं करोम्यद्य अनाथा भवतो-
र्वि(श्यां वि)ना ॥ २

को नु मामास्थितां गेहे भोजनाच्छादनादिभिः । अकिंचित्कुशलां स्नेहात्पालयिष्यति दुःखिताम्
हतभाग्या हतसुखा हताशा हतजीविता । शरणं कं प्रयास्येऽद्य यो महुःखं प्रमार्जयेत् ॥ ४

क यास्यामि क तिष्ठामि किं करोमि यथाऽघृणम् । विधात्रा हा हताऽस्म्यद्य ह्यनाथा वत बालिशा

श्रीकृष्ण उवाच—

एवं बहु विलप्याथ कुरीव भृशातुरा । पपात भूमौ विकला रम्भा वातहता यथा ॥ ६

चिरादाश्वस्य सा भूयो विलप्य करुणं बहु । निमग्रा दुःखजलधौ शोकार्ता समवर्तत ॥ ७

सा गृहोपस्करान्सर्वान्विक्रीय शुभकर्मकृत् । तयोश्चक्रे यथाशक्ति पारलौकिकसत्क्रियाम् ॥ ८

तस्मिन्नेव पुरे वासं चक्रे प्रभृतिजीविनी । विष्णुभक्तिपरा शान्ता सत्यशौचादितत्परा ॥ ९

व्रतद्वयं तथा सम्यगाजन्मपरणात्कृतम् । एकादशीव्रतं सम्यक्सेवनं कार्तिकस्य च ॥ १०

एतद्व्रतद्वयं कान्ते ममातीव प्रियंकरम् । भुक्तिमुक्तिकरं पुण्यं पुत्रसंपत्तिदायकम् ॥ ११

कार्तिके मासि ये नित्यं तुलासंस्थे दिवाकरे । प्रातः स्नास्यन्ति ते मुक्ता महापातकिनोऽपि च ॥

स्नानं जागरणं दीपं तुलसीवनपालनम् । कार्तिके ये प्रकुर्वन्ति ते नरा विष्णुमूर्तयः ॥ १३

संमार्जनं गृहे विष्णोः स्वस्तिकादिनिवेदनम् । विष्णोः पूजां च ये कुर्युर्जीवनमुक्ताश्च ते नराः ॥

इत्थं दिनत्रयमपि कार्तिके ये प्रकुर्वते । देवानामपि ते वन्द्याः किं यैराजन्म तत्कृतम् ॥ १५

इत्थं गुणवती सम्यक्प्रत्यब्दं व्रतिनी ह्यभूत् । नित्यं विष्णोः परिकरे भक्त्या तत्परमानसा १६

कदाचिज्जरया साऽथ कृशाङ्गी ज्वरपीडिता । स्नातुं गङ्गां गता कान्ते कथंचिच्छनकैस्तदा ॥१७

यावज्जलान्तरगता कम्पन्ती शीतपीडिता । तावन्सा विह्वलाऽपश्यद्विमानं यातमम्बरात् ॥ १८

शङ्खचक्रगदापद्महस्तैरासन्नमम्बरात् । विष्णुरूपधरैः सम्यग्देवतैश्चजाङ्कितम् ॥ १९

आरोहयद्विमानं सा ह्यप्सरोगणसेवितम् । चामरैर्वीज्यमानां तां वैकुण्ठमनयन्गणाः ॥ २०

अथ सा तद्विमानस्था ज्वलदग्निशिखोपमा । कार्तिकव्रतपुण्येन मत्सर्गान्निध्यगताऽभवत् ॥ २१

अथ ब्रह्मादिदेवानां यदा प्रार्थनया भुवम् । आगतोऽहं गणाः सर्वे यातास्तेऽपि मया सहा ॥२२

एते हि यादवाः सर्वे मद्रणा एव भामिनि । सर्वदा मत्प्रिया देवि मत्तुल्यगुणशालिनः ॥ २३

पिता ते देवशर्माऽभूत्सत्राजिदभिधो ह्ययम् । यश्चन्द्रशर्मा सोऽफूरस्त्वं सा गुणवती शुभे ॥ २४

कार्तिकव्रतपुण्येन बहुमन्प्रीतिवर्धिनी । महारि यत्त्वया पूर्वं तुलसीवाटिका कृता ॥ २५

तस्मादयं कल्पवृक्षस्तवाङ्गणगतः शुभे । कार्तिके दीपदानं च त्वया यत्तु कृतं पुरा ॥ २६

१ भ. 'य कथं जीवामि वा' । २. भ. 'चा जितेन्द्रिया । व' । ३. क. ख. छ. ज. झ. घ. 'रं सम्यक्पुत्रो' । ४. क. कथंस्ते नरा विष्णुमूर्तयः । ५. क. ख. ज. घ. म. 'मन्मया । मा' ।

त्वद्देहगोहसंस्थेयं तस्माल्लक्ष्मीः स्थिराऽभवत् । यच्च व्रतादिकं सर्वं विष्णवे भर्तृरूपिणे ॥	२७
निवेदितवती तस्मान्मम भार्यात्वमागता । आजन्ममरणात्पूर्वं यत्कार्तिकव्रतं कृतम् ॥	२८
कदाचिदपि तेन त्वं मद्रियोगं न यास्यसि । एवं ये कार्तिके मासि नरा व्रतपरायणाः ॥	२९
मत्संनिध्यगतास्तेऽपि प्रीतिदा त्वं यथा मम । यज्ञदानव्रततपःकारिणो मानवाः खलु ॥	
कार्तिकव्रतपुण्यस्य नाऽऽमुवन्ति कलामपि ॥	३०

सूत उवाच—

इत्थं निशम्य भुवनाधिपतेस्तदानीं प्राग्जन्मपुण्यभववैभवजातहर्षा ॥

विश्वेश्वरं त्रिभुवनैकनिदानभूतं कृष्णं प्रणम्य वचनं निजगाद सत्या ॥ ३१

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्ण उत्यभामासंवादे सत्यापूर्वजन्मवर्णनं नामैकनव-
तितमोऽध्यायः ॥ ९१ ॥ (२)

आदितः श्लोकानां समष्ट्यङ्काः—३६५९१

अथ द्विनवतितमोऽध्यायः ।

सत्योवाच—

सर्वेऽपि कालावयवास्तत्र कालस्वरूपिणः । मासानां तु कथं नाथ स मासः कार्तिको वरः १
एकादशी तिथीनां च मासानां कार्तिकः प्रियः । कथं ते देवदेवेश कारणं किञ्च कथ्यताम् २

श्रीकृष्ण उवाच—

साधु पृष्ठं त्वया सत्ये शृणुष्वैकाग्रमानसा । पृथोर्वैन्यस्य संवादं देवर्षेर्नारदस्य च ॥ ३
एवमेव पुरा पृष्ठो नारदः पृथुना प्रिये । उवाच कार्तिकाधिक्ये कारणं सर्वविन्मुनिः ॥ ४

नारद उवाच—

शङ्कनामाऽभवत्पूर्वमसुरः सागरात्मजः । त्रिलोकीमथने शक्तो महाबलपराक्रमः ॥ ५
जित्वा देवान्निराकृत्य स्वर्लोकात्स महासुरः । इन्द्रादिलोकपालानामधिकारस्तथाऽहरत् ॥ ६
तद्भयादथ ते देवाः सुवर्णाद्रिगुहां गताः । न्यवसन्बहुवर्षाणि सावरोधाः संवासवाः ॥ ७
सुवर्णाद्रिगुहादुर्गं संस्थितास्त्रिदशा यदा । तद्भया नो बभूवुस्ते तदा दैत्यो व्यचारयत् ॥ ८
हृताधिकारास्त्रिदशा मया यद्यपि निर्जिताः । लक्ष्यन्ते बलयुक्तास्ते करणीयं ममात्र किम् ॥ ९
अद्य ज्ञातं मया देवा वेदमन्त्रबलान्विताः । तान्हरिष्ये ततः सर्वे बलहीना भवन्ति हि ॥ १०
इति मत्वा ततो दैत्यो विष्णुमालक्ष्य निद्रितम् । सत्यलोकाज्जहाराऽऽशु वेदानादिस्वयंभुवः ११
नीतास्तु तेन ते वेदास्तद्भयात्ते निराक्रमन् । तोयानि विविशुस्तत्र यज्ञमन्त्रसमन्विताः ॥ १२
तान्मार्गमाणः शङ्कोऽपि समुद्रान्तर्गतो भ्रमन् । न ददर्श ततो दैत्यः क्वचिदेकत्र संस्थितान् १३
अथ ब्रह्मा सुरैः सार्धं विष्णुं शरणमन्वयात् । पूजोपकरणान्गृह्य वैकुण्ठभवनं गतः ॥ १४
तत्र तस्य प्रबोधाय गीतवाद्यादिकाः क्रियाः । चक्रुर्देवा गन्धपुष्पधूपदीपान्मुहुर्मुहुः ॥ १५
अथ प्रबुद्धो भगवांस्तद्भक्तिपरितोषितः । ददृशे तैः सुरैस्तत्र सहस्रार्कसमद्युतः ॥ १६
उपचारैः षोडशभिः संपूज्य त्रिदशास्तदा । दण्डवत्पतिता भूमौ तानुवाचाथ माधवः ॥ १७

१ म. त्वद्देहसंस्था च शुभा तं । २ च. विष्णुं विभुं । ३ च. ज. म. दं महर्षं । ४ ख. म. म. सक्तो । ५ म. सप्तान्धवाः ।

अथ चर्तुनवतितमोऽध्यायः ।

पृथुह्वाच—

महाफलं त्वया प्रोक्तं मुने कार्तिकमाघयोः । तयोः स्नानविधिं सम्यङ्नियमानपि नारद ॥
उद्यापनविधिं चैव यथावद्वक्तुमर्हसि ॥

१

नारद उवाच—

त्वं विष्णोरंशसंभूतो नाज्ञातं विद्यते तव । तथाऽपि वदतः सम्यङ्महाहात्म्यं शृणुं वै महत् ॥ २
आश्विनस्य तु मासस्य या शुक्लैकादशी भवेत् । कार्तिकस्य व्रतानीह तस्यां कुर्यादतन्द्रितः ॥ ३
रात्र्यां तुर्यांशेषायां समुत्तिष्ठेत्सदा व्रती । नैर्ऋताशां व्रजेद्रामाद्बहिः सोदकभाजनः ॥ ४
दिवा संध्यासु कर्णस्थब्रह्मसूत्र उदञ्जुखः । अन्तर्धाय तृणैर्भूमिं शिरः प्रावृत्य वाससा ॥ ५
वक्रं नियम्य यत्नेन गृहीनोच्छ्वासवर्जितः । कुर्यान्मूत्रपुरीषे तु रात्रौ चेदक्षिणामुखः ॥ ६
गृहीतशिश्रश्चोत्थायं मृद्भिरभ्युद्धृतैर्जलैः । गन्धलेपक्षयकरं शौचं कुर्यादतन्द्रितः ॥
पञ्चापाने दशैकस्मिन्नुभयोः सप्त मृत्तिकाः । एका लिङ्गे करे तिस्र उभयोर्मृद्भ्यं स्पृतम् ॥ ७
एतद्विद्विगुणं ज्ञेयं ब्रह्मचारिवनस्थयोः । यतेश्वतुर्गुणं रात्रौ तदर्धं शौचमाचरेत् ॥ ८
तदर्धमपि मार्गस्थस्त्रीशूद्राणां तदर्धकम् । शौचकर्मविहीनस्य समस्ता निष्फलाः क्रियाः ॥ ९
मुखशुद्धिविहीनस्य न मन्त्राः फलदायकाः । दन्तजिह्वाविशुद्धिं च तस्मात्कुर्यात्प्रयत्नतः ॥ १०
आयुर्वलं यशो वर्धः प्रजाः पशुस्मृति च । ब्रह्मव्रतां च मेधां च त्वं नो देहि वनस्पते ॥ ११
[* अन्नाद्या यज्ञव्यूहं ॐ सोमो राजाऽयमागतः । स मे मुखं प्रमादर्थं ते यशसा च भगेन च(?)
इमं मन्त्रं समुच्चार्य द्वादशाङ्गुलया गृही । समिधा क्षीरवृक्षस्य क्षयाहोषोपणं विना ॥ १३
प्रतिपदशेनवमीपष्टीपवर्कदिने तथा । चन्द्रसूर्योपरागे च न कुर्यादन्तधावनम् ॥ १४
[+उपवासे तथा श्राद्धे न कुर्यादन्तधावनम् । अपां द्वादशगण्डपैर्मुखशुद्धिविधीयते] ॥ १५

* अयं श्लोकश्च. पुस्तकस्थः । + अयं श्लोकश्च. पुस्तकस्थः ।

१ क. ख. च. छ. ज. झ. अ. 'णु वेनज । आ' । २ क. ख. च. छ. ज. झ. अ. 'कव्रतनियमं त' । ३ भ. 'वाया-
मुदकतिष्ठेत्स' । ४ भ. प्रागुदीची । ५ क. ज. 'य गृहीत्वा शुचिमृत्तिकाम् । ग' । ख. च. छ. झ. अ. 'य गृहीत-
शुचिमृत्तिकाः । ग' । ६ क. ख. ज. झ. अ. 'तः । एका लिङ्गे गुदे पत्र तथा वामकरे दश । उभयोः सप्त दातव्यास्तथा
तिस्रस्तु पादयोः । एतद्विद्विगुणं प्रोक्तं ब्रह्मचारिवनस्थयोः । यतेश्वतुर्गुणं रात्रौ तदर्धं शौचमाचरेत् । तदर्धमपि मार्गस्थस्त्री-
शूद्राणां तदर्धकम् ॥

च. 'तः । एका लिङ्गे करे मध्ये तिस्रो द्वे हन्तयोस्तथा । मूत्रशौचे मृदाज्ञातां शुके तु द्विगुणा भवेत् । पत्र पादे दशै-
कस्मिन्नुभयोः सप्त मृत्तिकाः । एतच्छौचं गृहस्थस्य द्विगुणं ब्रह्मचारिणः । एका लिङ्गे गुदे पत्र त्रिर्वासे दश चोभयो ।
द्विसप्त पादयोश्चैव गृहिणां शौचमुच्यते । एतद्विद्विगुणं प्रोक्तं ब्रह्मचारिवनस्थयोः । यतेश्वतुर्गुणं रात्रौ तदर्धं शौचमाचरेत् ।
तदर्धं सजि मार्गस्थे स्त्रीशूद्राणां तदर्धकम् ॥

छ. 'तः । एका लिङ्गे गुदे पत्र त्रिर्वासे दश चोभयोः । द्विसप्त पादयोः पत्र गृहिणां शौचमुच्यते । एतद्विद्विगुणं
प्रोक्तं ब्रह्मचारिवनस्थयोः । यतेश्वतुर्गुणं प्रोक्तं रात्रौ चेदर्थमाचरेत् । तदर्धं रोगिमार्गस्थस्त्रीशूद्राणां तदर्धकम् ॥

भ. 'तः । एका लिङ्गे करे तिस्र उभयोर्मृद्भ्यं स्पृतम् । पञ्चापाने दशैकस्मिन्नुभयोः सप्त मृत्तिकाः । एतच्छौचं गृह-
स्थस्य द्विगुणं ब्रह्मचारिणः । वानप्रस्थस्य त्रिगुणं यतीनां च चतुर्गुणम् । यदिवा त्रिहितं शौचं तदर्धं निशि कारितम्
तदर्धमातुरे प्रोक्तमातुरस्यार्धमध्वनि । शौचकं ।

७ छ. 'र्योदतन्द्रितः । ८ च. च । मन्त्रद्वयं स' ।

कण्टकीवृक्षकार्पासनिर्गुण्डीब्रह्मवृक्षकान् । वटैरण्डविगन्धाद्यान्वर्जयेदन्तधावने ॥ १६
ततो विष्णोः शिवस्यापि गृहं गच्छेत्प्रसन्नधीः । गन्धपुष्पं सताम्बूलं गृहीत्वा भक्तितत्परः ॥ १७
तत्र देवस्य पाद्यार्घ्याद्युपचारान्पृथक्पृथक् । कृत्वा स्तुत्वा पुनर्नत्वा कुर्याद्गीतादिमङ्गलम् ॥ १८
तालवेणुमृदङ्गादिध्वनियुक्तान्सनर्तकान् । पुष्पैर्भूषैः सताम्बूलैर्गार्ग्यकानपि चार्चयेत् ॥ १९
देवालये गानपरा यतस्ते विष्णुमूर्तयः । तपांसि यज्ञदानानि कृतानि च जगद्गुरोः ॥ २०
तुष्टिदानि कलौ यस्माद्भवत्या दानं विशिष्यते । क त्वं वससि देवेश मया पृष्टस्तु पार्थिव ॥ २१
विष्णुरेवं तदा प्राह मद्भक्तिपरितोषितः ॥ २२

विष्णुरूवाच—

नाहं वसामि वैकुण्ठे योगिनां हृद्दये न वै । मद्भक्ता यत्र गायन्ति तत्र तिष्ठामि नारद ॥ २३
तेषां पूजादिकं गन्धपुष्पादि(र्घ्यैः) क्रियते नरैः । तेन प्रीतिं परां यामि न तथा भद्रपूजनात् ॥ २४
मत्पुराणकथां श्रुत्वा मद्भक्तानां च गायनम् । निन्दन्ति ये नरा मूढास्ते मद्द्रेष्या भवन्ति हि ॥ २५
नारद उवाच—

शिरीषोन्मत्तगिरिजामल्लिकाशालमलीभवैः । अर्कजैः कर्णिकारैश्च विष्णुर्नार्च्यस्तथाऽक्षतैः ॥ २६
जपाकुन्दशिरीषैश्च यूथिकामालतीभवैः । केतकीभवपुष्पैश्च नैवार्च्यैः शंकरस्तथा ॥ २७
गणेशं तुलसीपत्रैर्दुर्गां नैव तु दूर्वया । मुनिपुष्पैस्तथा सूर्यं लक्ष्मीकामो न चार्चयेत् ॥ २८
एभ्योऽन्यानि प्रशस्तानि पूजायां सर्वदैव तु । एवं पूजाविधिं कृत्वा देवदेवं क्षमापयेत् ॥ २९
मन्त्रहीनं क्रियाहीनं भक्तिहीनं सुरेश्वर । यत्पूजितं मया देव परिपूर्णं तदस्तु मे ॥ ३०
ततः प्रदक्षिणं कृत्वा दण्डवत्प्रणिपत्य च । पुनः क्षमापयेद्देवं गायनाद्यं समापयेत् ॥ ३१
विष्णोः शिवस्यापि हि पूजनं ये कुर्वन्ति सम्यङ्निशि कार्तिकस्य ।
विधूतपापाः सह पूर्वजैस्ते प्रयान्ति विष्णोर्भवनं मनुष्याः ॥ ३२

इति श्रीमहापुराणे पाद्म उत्तरखण्डे श्रीकृष्णसत्यभामासंवादे कार्तिकमाहात्म्ये पूजाजागरणविधिर्नाम
चतुर्विंशतितमोऽध्यायः ॥ ९४ ॥ (५)

आदितः श्लोकानां समष्ट्यङ्काः— ३६६८३

अथ पञ्चनवतितमोऽध्यायः ।

नारद उवाच—

नाडीद्वयावशिष्टायां रात्रौ गच्छेज्जलाशयम् । तिलदर्भाक्षतैः पुष्पगन्धाद्यैः सहितः शुचिः ॥ १
मानुषे देवरवाते च नद्यामथ च संगमे । क्रमाद्दशगुणं स्नानं तीर्थेऽनन्तफलं स्मृतम् ॥ २
विष्णुं स्मृत्वा ततः कुर्यात्संकल्पं सावनस्य तु । तीर्थादिदेवताभ्यश्च क्रमादर्घ्यादि दापयेत् ॥ ३
नमः कमलनाभाय नमस्ते जलशायिने । नमस्तेऽस्तु हृषीकेश गृहाणार्घ्यं नमोऽस्तु ते ॥ ४
वैकुण्ठे च प्रयागे च तथा बदरिकाश्रमे । यतो विष्णुर्विचक्रमे त्रेधा विनिदधे पदम् ॥ ५

१ क. ज. 'ण्डीवृद्धदारकम् । विल्वैर' । २ क. ख. च छ. ज. झ. अ. घ. 'लौगन्धैः तं' । ३ क. ज. झ. 'लौ नित्यं भक्त्या देवस्य सत्पते । च. छ. 'लौ यस्माद्भवत्या गानं प्रशस्यते । ४ क. च. छ. व. 'ये रवौ । म' । ५ क. ज. झ. 'र । सुगन्धीनि । ६ छ. 'त्वं स जले स्थितः । ती' ।

अतो देवा मामवन्तु त्रेधा स निदधे पदम् । तैरेव सहितैः सर्वैर्मुनिवेदमखान्वितैः ॥ ६
 कार्तिकेऽहं करिष्यामि प्रातःस्नानं जनार्दन । प्रीत्यर्थं तव देवेश दामोदर मया सह ॥ ७
 ध्यात्वाऽहं त्वां च देवेश जलेऽस्मिन्स्नातुमुद्यतः । तव प्रसादात्पापं मे दामोदर विनश्यतु ॥ ८

अर्घ्यमन्त्रः—

नित्ये नैमित्तिके कृष्ण कार्तिके पापनाशने । गृहाणार्घ्यं मया दत्तं राधया सहितो हरे ॥ ९
 स्मृत्वा भागीरथीं विष्णुं शिवं सूर्यं जलं विशेत् । नाभिमात्रे जले तिष्ठेद्ब्रती स्नायाद्यथाविधि ॥ ११
 तिलामलकचूर्णेन गृही स्नानं समाचरेत् । वनस्थानां यतीनां च तुलसीमूलमृत्स्रया ॥ ११
 सप्तमीदर्शनवमीद्वितीयादशमीषु च । त्रयोदश्यां च न स्नायाद्वात्रीफलतिलैः सह ॥ १२
 आदां कुर्यान्मलस्नानं मन्त्रस्नानं ततः परम् । स्त्रीशूद्राणां न वेदोक्तैर्मन्त्रैस्तेषां पुराणजैः ॥ १३
 त्रिधाऽभूद्देवकार्यार्थं यः पुरा भक्तिभावितः । स विष्णुः सर्वपापघ्नः पुनातु कृपयाऽत्र माम् ॥ १४
 विष्णोराज्ञामनुप्राप्य कार्तिकव्रतकारणात् । क्षमन्तु देवास्ते सर्वे मां पुनन्तु संवासवाः ॥ १५
 वेदमन्त्राः सर्वाजाश्च सरहस्या मखान्विताः । कश्यपाद्याश्च मुनयो मां पुनन्तु सदैव ते ॥ १६
 गङ्गाद्याः सरितः सर्वास्तीर्थानि जलदा नदाः । सप्तसागराः सर्वे मां पुनन्तु सदैव ते ॥ १७
 पतिव्रतास्त्वदित्याद्या यक्षाः सिद्धाः सपन्नगाः । औषध्यः पर्वताश्चापि मां पुनन्तु त्रिलोकजाः
 एभिः स्नायाद्ब्रती मन्त्रैर्हस्तन्यस्तपवित्रकः । देवर्षीन्मानवान्पितृन्स्तर्पयेच्च यथाविधि ॥ १९
 यावन्तः कार्तिके मासि वर्तन्ते पितृर्तर्पणे । तिलास्तत्संख्यकाब्दानि पितरः स्वर्गवासिनः ॥ २०
 ततो जलाद्भिनिष्क्रम्य शुचिवस्त्राद्युतो ब्रती । प्रातःकालोदितं कर्म समाप्याच्चेंद्वरिं पुनः ॥ २१
 तीर्थानि देवान्संस्मृत्य पुनरर्घ्यं प्रदापयेत् । गन्धपुष्पफलैर्युक्तं भक्त्या तत्परमानसः ॥ २२
 ब्रतिनः कार्तिके मासि स्नातस्य विधिवन्मम । गृहाणार्घ्यं मया दत्तं राधया सहितो हरे ॥ २३
 ततश्च ब्राह्मणान्भक्त्या पूजयेद्देदपारगान् । गन्धैः पुष्पैश्च ताम्बूलैः प्रणमेत् पुनः पुनः ॥ २४
 तीर्थानि दक्षिणे पादे वेदाश्च मुखमाश्रिताः । सर्वाङ्गेष्व्वास्थिता देवाः पूजितास्ते तदर्चने ॥ २५
 अव्यक्तरूपिणो विष्णोः स्वरूपं ब्राह्मणा भुवि । नावमान्या नो विरोध्याः कदाचिच्छुभमिच्छता
 ततो हरिप्रियां देवीं तुलसीमर्चयेद्ब्रती । [*प्रयागस्नानयुक्तानां काश्यां प्राणविमोक्षणे ॥ २७
 यत्फलं विहितं वेदैस्तुलसीपूजनेन तत् । युक्तो यति(दि)सदा पापैः सुकृतं नाजितं क्वचित् ॥ २८
 तथाऽपि गीयते मोक्षस्तुलसी पूजिता यदि] । प्रदक्षिणानमस्कारान्कुर्यादेकाग्रमानसः ॥ २९
 देवैस्त्वं निर्मिता पूर्वमर्चिताऽसि मुनीश्वरैः । नमो नमस्ते तुलसि पापं हर हरिप्रिये ॥ ३०
 ततो विष्णुकथां श्रुत्वा पौराणीं स्थिरमानसः । ब्राह्मणं तं मुनिं विप्रं पूजयेद्भक्तिमान्ब्रती ॥ ३१
 एवं सर्वं विधिं सम्यक्पूर्वोक्तं भक्तिमान्नरः । करोति यः स लभते नारायणसलोकताम् ॥ ३२

* धनुश्चिह्नान्तगतः पाठः छ. पुस्तकस्थः ।

१ ख. च. ज. झ. 'न्तु यतो विष्णुर्विचक्रमे । तै' । २ झ. य. 'निदेवसमन्वि' । ३ ब. 'तु । विधवाङ्गीर्य' । ४ क. ख. छ. ज. झ. अ. भक्तिभावनः । च. ब. भक्तभावनः । ५ क. ख. च. ज. झ. रक्षन्तु । ६ क. ख. ज. झ. अ. सदैव ते । वे । ७ क. ख. ज. अ. सर्वार्थकाः । छ. सपन्नगाः । ८ क. ख. च. छ. ज. झ. ब. 'न्तु जलाशयाः । प' । ९ क. ख. च. छ. ज. झ. अ. 'कन्या भोजये' । १० च. 'दाणास्तं मु' ।

रोगापहं पातकनाशतत्परं सद्बुद्धिदं पुत्रधनादिसाधनम् ।

मुक्तेर्निदानं न हि कार्तिकव्रताद्विष्णुप्रियादन्यदिहास्ति भूतले ॥

३३

इति श्रीमहापुराणे पाञ्च उत्तरखण्डे कार्तिकमाहात्म्ये स्नानविधिवर्णनं नाम पञ्चवतितमोऽध्यायः ॥९५॥ (६)

आदितः श्लोकानां समष्ट्यङ्काः—३६७१६

अथ पणवतितमोऽध्यायः ।

नारद उवाच—

- कार्तिकव्रतिनां पुंसां नियमा ये प्रकीर्तिताः । ताञ्छृणुष्व मया राजन्कथ्यमानान्समासतः ॥ १
- अन्नदानं गवां ग्रासो वैष्णवैः सह संकथा । बोधनात्परदीपस्य धर्ममाहुर्मनीषिणः ॥ २
- पराङ्गं परशय्यां च परवादं पराङ्गनाम् । सदा च वर्जयेत्प्राज्ञो विशेषेण तु कार्तिके ॥ ३
- सर्वाभिषाणि माषांश्च क्षौद्रं सौवीरकं तथा । राजमापादिकं चापि नैवाद्यात्कार्तिकव्रती ॥ ४
- [*द्विदलं तिलतैलं च तथाऽन्नं शैल्यदृषितम् । भावदुष्टं शब्ददुष्टं वर्जयेत्कार्तिकव्रती ॥ ५
- पराङ्गं च परद्रोहं परदारगमं तथा । तीर्थं प्रतिग्रहं नापि गृह्णीयात्कार्तिकव्रती ॥ ६
- द्रेववेदद्विजानां च गुरुगोव्रतिनां तथा । स्त्रीराजमहतां निन्दां वर्जयेत्कार्तिकव्रती ॥ ७
- प्राण्यङ्गमामिषं चूर्णं फले जम्बीरमामिषम् । धान्ये मसूरिका प्रोक्ता ह्यन्नं पर्युपितं तथा ॥ ८
- अजागोमहिषीक्षीरादन्यदुग्धाद्यमामिषम् । द्विजक्रीता रसाः सर्वे लवणं भूमिजं तथा ॥ ९
- ताम्रपात्रस्थितं गव्यं जलं पलवलसंस्थितम् । आत्मार्थं पाचितं चान्नमामिषं तत्स्मृतं बुधैः ॥१०
- ब्रह्मचर्यमधःसुप्तिः पत्रावल्यां च भोजनम् । चतुर्थकाले भुञ्जीत कुर्यादेवं सदा व्रती ॥ ११
- नरकस्य चतुर्दश्यां तैलाभ्यङ्गं च कारयेत् । अन्यत्र कार्तिकस्नायी तैलाभ्यङ्गं च वर्जयेत् ॥ १२
- पलाण्डुं लशुनं हिङ्गु च्छत्राकं गृञ्जनं तथा । नालिकं मूलकं शिशुं वर्जयेत्कार्तिकव्रती ॥ १३
- अलाबुं चैवं वृन्ताकं कूष्माण्डं बृहतीफलम् । श्लेष्मातकं कपित्थं च वर्जयेद्वैष्णवव्रती ॥ १४
- रजस्वलां त्यजेन्म्लेच्छपतिताव्रतकैः सह । द्विजद्विड्वेदवाह्यैश्च न वदेत्सर्वदा व्रती ॥ १५
- एभिर्दृष्टं च काकैश्च सूतिकाङ्गं च यद्भवेत् । द्विःपाचितं च दग्धान्नं नैवाद्याद्वैष्णवव्रती ॥ १६
- तैलाभ्यङ्गं तथा शय्यां पराङ्गं कांस्यभोजनम् । कार्तिके वर्जयेद्यस्तु परिपूर्णव्रती भवेत् ॥ १७
- एतानि वर्जयेन्नित्यं व्रती सर्वव्रतेष्वपि । कृच्छ्रादिकं प्रकुर्वीत स्वशक्त्या विष्णुतुष्टये ॥ १८
- क्रमात्कूष्माण्डं बृहतीतरुणीमूलकं तथा । श्रीफलं च कलिङ्गं च फलं धात्रीभवं तथा ॥ १९
- नालिकेरमलाबुं च पँटोलं बदरीफलम् । चर्मवृन्ताकवल्ली च शाकं तुलसिजं तथा ॥ २०
- शाकान्येतानि वर्ज्यानि क्रमात्प्रतिपदादिषु । धात्रीफलं रवौ तद्द्वर्जयेत्सर्वदा गृही ॥ २१

* धनुश्चिह्नान्तर्गतः पाठः क. ख. च. छ. ज. झ. अ. पुस्तकस्थः ।

१ व. राजिकोन्मादिकं । २ च. शलदू । ३ च. 'र्थं व्रते सदैवैव वर्जयेत्का' । ४ क. ख. छ. ज. 'ती। श्रमि' ।
 ५ क. ख. च. छ. अ. भ. सूतकान्नं । ६ क. ज. झ. अ. 'ण्डवृन्ताकं बृहतीम्' । च. 'ण्डवृहतीछत्राकं मू' । ७ च. मैत्रेयं ।
 ८ क. चर्मवैकतकं चापि शिवं च कैत्रहलकं तथा । ख. चर्मव्रताङ्गी तुम्ही शाकं तु जलजं तथा । ज. चर्म वैकतकं चापि
 विशं वै कट्फलं तथा । झ. चर्म वैकुठकं चापि विशं वै कट्फलं तथा । अ. चर्म वृन्ताकरुचकीशाकं तुलसिजं तथा । भ.
 चर्मवृन्ताकिचवलीशाकं तुलसिजं तथा । ९ छ. भ. व्रती ।

नारद उवाच—

इत्थं विसर्जितो दूतस्तदेन्द्रेणागमद्भवम् । तदिन्द्रवचनं दैत्यराजायाकथयत्तदा ॥ १२
 तन्निशम्य ततो दैत्यो रोषात्प्रस्फुरिताधरः । उद्योगमकरोत्तूर्णं सर्वदेवजिगीषया ॥ १३
 तदोद्योगेऽसुरेन्द्रस्य दिग्भ्यः पातालतस्तथा । [*दितिजाः प्रत्यपद्यन्त शतशः कोटिशस्तदा] ॥
 अथ शुम्भनिशुम्भाद्यैर्बलाधिपतिकोटिभिः । गत्वा त्रिविष्टपं दैत्यो नन्दनोधिष्ठितोऽभवत् ॥ १५
 निर्ययुस्त्वमरावत्या देवा युद्धाय दंशिताः । पुरमावृत्य तिष्ठन्ति दृष्ट्वा दैत्यबलं महत् ॥ १६
 ततः समभवद्युद्धं देवदानवसेनयोः । मुशलैः पँटिशैर्बाणैर्गदापैरिघशक्तिभिः ॥ १७
 तेऽन्योन्यं समधावेतां जघ्नतुश्च परस्परम् । क्षणेनाभवतां सेने रुधिरौघपरिप्लुते ॥ १८
 पतितैः पात्यमानैश्च गजाश्वरथपत्तिभिः । व्यराजत रणे भूमिः संध्याभ्रपटलैरिव ॥ १९
 तत्र युद्धे मृतान्दैत्यान्भार्गवस्तूदतिष्ठय(ष्टिप)त् । विद्यया मृतजीविन्या मन्त्रितैस्तोयविन्दुभिः ॥ २०
 देवानपि तथा युद्धे तत्राजीवयदङ्गिराः(?) । दिव्यौषधीः समानीय द्रोणाद्रेः स पुनः पुनः ॥ २१
 दृष्ट्वा देवांस्तथा युद्धे पुनरेव समुत्थितान् । जलंधरः क्रोधवशो भार्गवं वाक्यमब्रवीत् ॥ २२

जलंधर उवाच—

मया देवा हता युद्धे उत्तिष्ठन्ति कथं पुनः । तत्र संजीविनी विद्या नैवान्यत्रेति विश्रुतम् ॥ २३

शुक उवाच—

दिव्यौषधीः समानीय द्रोणाद्रेरङ्गिराः (?) सुरान् । जीवयत्येष वै शीघ्रं द्रोणाद्रिं तमुपाहर ॥ २४

नारद उवाच—

इत्युक्तः स तु दैत्येन्द्रो नीत्वा द्रोणाचलं तदा । प्राक्षिपत्सागरे तूर्णं पुनरायान्महाहवम् ॥ २५
 अथ देवान्हतान्दृष्ट्वा द्रोणाद्रिमगमद्गुरुः । तावत्तत्र गिरीन्द्रं तं न ददर्श सुरार्चितः ॥ २६
 ज्ञात्वा दैत्यहृतं द्रोणं धिषणो भयविह्वलः । आगत्य दूराभ्याजर्हे श्वासाकुलितविग्रहः ॥ २७
 पलायध्वं मेहादैत्यो नायं जेतुं क्षमो यतः । रुद्रांशसंभवो ह्येष स्मरध्वं शक्रचेष्टितम् ॥ २८

नारद उवाच—

श्रुत्वा तद्रचनं देवा भयविह्वलितास्तदा । दैत्येन बध्यमानास्तेऽपलायन्त दिशो दश ॥ २९
 देवान्विद्रावितान्दृष्ट्वा दैत्यः सागरनन्दनः । शङ्कभेरीजयरवैः प्रविवेशामरावतीम् ॥ ३०
 प्रविष्टे नगरीं दैत्ये देवाः शक्रपुरोगमाः । सुवर्णाद्रिगुहां प्राप्ता न्यवसन्दैत्यतापिताः ॥ ३१
 ततः स सर्वेष्वसुरोऽधिकारेष्विन्द्रादिकानां व्यनि(हिन्य)वेशयत्तदा ।
 शुम्भादिकान्दैत्यवरान्पृथक्पृथक्स्वयं सुवर्णाद्रिगुहामगान्पृथ ॥ ३२

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णमत्यभामासंवादेऽमरावतीजयो नाम
 नवनवतितमोऽध्यायः ॥ ९९ ॥ (१०)

आदितः श्लोकानां समष्ट्यङ्काः—३६८४१

* इदमर्थं ख. च. छ. अ. भ. पुस्तकस्थम् ।

१ च. छ. अ. कोटिशः । २ ड. 'नामिमुखोऽभ' । ३ ख. च. छ. अ. भ. परिघर्वा । ४ ख. च. छ. अ. 'परशुश' ।
 ५ अ. महादेवा । ६ ख. अ. दैत्यैस्तेवैभ्यः । ७ अ. नगरे । ८ अ. प्राप्य ।

अथ शततमोऽध्यायः ।

नारद उवाच—

पुनर्दैत्यं समायान्तं दृष्ट्वा देवाः सवासवाः । भयप्रकम्पिताः सर्वे विष्णुं स्तोतुं प्रचक्रमुः ॥ १
देवा ऊचुः—

नमो मत्स्यकूर्मादिनानास्वरूपैः सदा भक्तकार्योद्यतायातिहस्त्रे ।

विधानादिसर्गस्थितिध्वंसकर्त्रे गदापद्मशङ्खारिहस्ताय तेऽस्तु ॥ २

रमावल्लभायासुराणां निहस्त्रे भुजंगारियानाय पीताम्बराय ।

मखादिक्रियापाककर्त्रेऽथ हस्त्रे शरण्याय तस्मै नताः स्मो नताः स्मः ॥ ३

नमो दैत्यसंतापितामर्त्यदुःखाचलध्वंसदम्भोलये विष्णवे ते ।

भुजंगेशतल्पेशयायार्कचन्द्रद्विनेत्राय तस्मै नताः स्मो नताः स्मः ॥ ४

नारद उवाच—

संकष्टनाशनं स्तोत्रमेतद्यस्तु पटेन्नरः । स कदाचिन्न संकष्टैः पीड्यते कृपया हरेः ॥ ५

इति देवाः स्तुतिं यावत्कुर्वन्ति दनुजद्विपः । तावत्सुराणामापत्तिर्विज्ञाता विष्णुना तदा ॥ ६

सहस्रोत्थाय दैत्यारिः कृपया खिन्नमानसः । आरुह्य गरुडं वेगाल्लक्ष्मीं वचनमब्रवीत् ॥ ७

श्रीविष्णुरुवाच—

जलंधरेण ते भ्रात्रा देवानां कदनं कृतम् । तैराद्भूतो गमिष्यामि युद्धायातित्वरान्वितः ॥ ८

श्रीरुवाच—

अहं ते वल्लभा नाथ भक्ता च यदि सर्वदा । तत्कथं ते मम भ्राता युद्धे बध्यः कृपानिधे ॥ ९

श्रीविष्णुरुवाच—

रुद्रांशसंभवत्वाच्च ब्रह्मणो वचनादपि । प्रीत्या तव च नैवायं मम बध्यो जलंधरः ॥ १०

नारद उवाच—

इत्युक्त्वा गरुडाारूढः शङ्खचक्रगदासिभृत् । विष्णुर्वेगाद्ययौ योद्धुं यत्र देवाः स्तुवन्ति ते ॥ ११

अथारुणार्तुजजवात्पक्षेवातप्रपीडिताः । वात्या विवर्तिता दैत्या बभ्रमुः खे यथा घनाः ॥ १२

ततो जलंधरो दृष्ट्वा दैत्यान्वात्या प्रपीडितार्त्नै । उमृत्य नयने क्रोधात्ततो विष्णुं समभ्यगात् ॥ १३

ततः समभवद्युद्धं विष्णुदैत्येन्द्रयोर्महत् । आकाशं कुर्वतोर्बाणैस्तदा निरवकाशवत् ॥ १४

विष्णुदैत्यस्य बाणौघैर्ध्वजं छत्रं धनुर्हयान् । चिच्छेद तं च हृदये बाणेनैकेन ताडयन् ॥ १५

ततो दैत्यः समुत्पत्य गदापाणिस्त्वरान्वितः । आहत्य गरुडं मूर्ध्नि पातयामास भृतले ॥ १६

विष्णुर्गदां स्वखड्गेन चिच्छेद प्रहसन्निव । तावत्स हृदये विष्णुं जघान दृढमुष्टिना ॥ १७

ततस्तौ बाहुयुद्धेन युयुधाते महाबलौ । बाहुभिर्मुष्टिभिश्चैव जानुभिर्नादयन्महीम् ॥ १८

ह्रवं सुरचिरं युद्धं कृत्वा विष्णुः प्रतापवान् । उवाच दैत्यराजानं मेघगम्भीरया गिरा ॥ १९

श्रीविष्णुरुवाच—

रं वरय दैत्येन्द्र प्रीतोऽस्मि तव विक्रमात् । अदेयमपि ते दन्नि यत्ते मनसि वर्तते ॥ २०

१ ख. अ. 'रिनाथाय । २ ख. च. छ. अ. म. 'त्रं विक्रमं शं । ३ म. सकोधः । ४ ख. च. छ. अ. म. 'नुजात्यु-
पक्षं । ५ अ. 'क्षपात् । ६ म. विमर्दिता । ७ ख. अ. 'न् । नोवाच वचनं क्रौं ।

नारद उवाच—

जगाम विष्णुरित्युक्त्वा पुनर्जालंधरं पुरम् । अथ रुद्रश्च गान्धर्वादिमुक्तः संगरे स्थितः ॥

अन्तर्धानगतां मायां दृष्ट्वा स बुबुधे तदा ॥

२९

ततः शिवो विस्मितमानसः पुनर्जगाम युद्धाय जलंधरं रुषा ॥

स चापि दैत्यः पुनरागतं शिवं दृष्ट्वा शरौघैः समवाकिरद्रणे ॥

३०

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे जलंधरोपाख्याने शिवजलंधरसङ्ग्रामो नाम चतुरधिकशततमोऽध्यायः ॥ १०४ ॥ (१५)

आदितः श्लोकानां समष्ट्यङ्काः— ३६९९८

अथ पञ्चाधिकशततमोऽध्यायः ।

नारद उवाच—

विष्णुर्जालंधरं गत्वा तद्दैत्यपुटभेदनम् । पातिव्रत्यस्य भङ्गाय वृन्दायाश्चाकरोन्मतिम् ॥ १

अथ वृन्दा तु सा देवी स्वप्नमध्ये ददर्श ह । भर्तारं महिषारूढं तैलाभ्यक्तं दिगम्बरम् ॥ २

कृष्णप्रसूनभूषाढ्यं क्रव्यादगणसेवितम् । दक्षिणाशां गतं मुण्डं तमसाऽप्यावृतं तदा ॥ ३

स्वपुरं सागरे मयं सहसैवाऽऽत्मना सह । ततः प्रबुद्धा सा बाला तं स्वप्नं समचिन्तयत् ॥ ४

ददर्शादितमादित्यं सच्छिद्रं निश्चलं मुहुः । तदनिष्टमिति ज्ञात्वा रुदती भयविह्वला ॥ ५

कुत्रचिन्नालभच्छर्म गोपुराट्टालभूमिषु । ततः सखीद्वययुता नगरोद्यानभागमत् ॥ ६

तत्रापि सा गता बाला नालभत्कुत्रचित्सुखम् । वनाद्रनान्तरं याता नैव वेदाऽऽत्मनस्तदा ॥ ७

ततो भ्रमन्ती सा बाला ददर्शातीव भीषणौ । राक्षसौ सिंहवदनौ दंष्ट्रानयनभासुरौ ॥ ८

तौ दृष्ट्वा विह्वलाऽतीव पलायनपराऽभवत् । ददर्श तापसं शान्तं सशिष्यं मौनमास्थितम् ॥ ९

ततस्तत्कण्ठ आसज्य निजां बाहुलतां भयात् । मुने मां रक्ष शरणमागतामित्यभाषत ॥ १०

मुनिस्तां विह्वलां दृष्ट्वा राक्षसानुगतां तदा । हुंकारेणैव तौ घोरौ चकार विमुखौ रुषा ॥ ११

तद्धुंकारभयत्रस्तौ दृष्ट्वा तौ विमुखौ गतौ । प्रणम्य दण्डवद्भूमौ वृन्दा वचनमब्रवीत् ॥ १२

वृन्दोवाच—

रक्षिताऽहं त्वया घोराद्भयादस्मात्कृपानिधे । किञ्चिद्विज्ञमुमिच्छामि कृपया तन्निशामय ॥ १३

जलंधरो हि मे भर्ता रुद्रं योद्धुं गतः प्रभो । स तत्रास्ति कथं युद्धे तन्मे कथय सुव्रत ॥ १४

नारद उवाच—

मुनिस्तद्वाचमाकर्ण्य कृपयोर्धर्मवैक्षत । तावत्कपी समायातौ तं प्रणम्याग्रतः स्थितौ ॥ १५

ततस्तद्भूलतासंज्ञानियुक्तौ गगनं गतौ । गत्वा क्षणार्धादागत्य वानरावग्रतः स्थितौ ॥ १६

शिरःकवन्धहस्तौ च दृष्ट्वाऽब्धितनयस्य सा । पपात मूर्च्छिता भूमौ भर्तृव्यसनदुःखिता ॥ १७

कमण्डलुजलैः सिक्त्वा मुनिनाऽऽश्वासिता तदा । स्वभर्तृभाले सा भालं कृत्वा दीना हरोद ह ॥ १८

वृन्दोवाच—

यः पुरा सुखसंवादैर्विनोदयसि मां प्रभो । स कथं न वदस्यथ बल्लभां मामनागसम् ॥ १९

येन देवाः सगन्धर्वा निर्जिता विष्णुना सह । स कथं तार्षसेन त्वं त्रैलोक्यविजयी हतः ॥ २०
नारद उवाच—

रुदित्वेति तदा वृन्दा तं मुनिं वाक्यमब्रवीत् ॥ २१
वृन्दोवाच—

कृपानिधे मुनिश्रेष्ठ जीवयैनं मम प्रियम् । त्वमेवास्य पुनः शक्तो जीवनाय मतो मम ॥ २२
नारद उवाच—

इति तद्वाक्यमाकर्ण्य प्रहसन्मुनिरब्रवीत् ॥ २३
मुनिरुवाच—

नायं जीवयितुं शक्यो रुद्रेण निहतो युधि । तथाऽपि त्वत्कृपाविष्ट एनं संजीवयाम्यहम् ॥ २४
नारद उवाच—

इत्युक्त्वाऽन्तर्दधे यावत्तावत्सागरनन्दनः । वृन्दामालिङ्ग्य तद्रक्त्रं चुचुम्बे प्रीतमानसः ॥ २५
अथ वृन्दाऽपि भर्तारं दृष्ट्वा हर्षितमानसा । रेमे तद्वनमध्यस्था तद्युक्ता बहुवासरम् ॥ २६

कदाचित्सुरतस्यान्ते दृष्ट्वा विष्णुं तमेव हि । निर्भर्त्स्यै क्रोधसंयुक्ता वृन्दा वचनमब्रवीत् ॥ २७
वृन्दोवाच—

धिक्त्वेदं हरे शीलं परदाराभिगामिनः । ज्ञातोऽसि त्वं मया सम्यङ्मायाप्रच्छन्नतापसः ॥ २८
यौ त्वया मायया द्वाःस्थौ स्वकीयौ दर्शितौ मम । तावेव राक्षसौ भूत्वा भार्या तव विनेप्यतः ॥
त्वं चापि भार्यादुःखार्तो बने कपिसहायवान् । भ्रम सर्वेश्वरेणायं यत्ते शिष्यत्वमागतः ॥ ३०

नारद उवाच—

इत्युक्त्वा सा तदा वृन्दा प्राविशद्भव्याहनम् । विष्णुना वार्यमाणाऽपि तस्यामासक्तचेतसा ॥
ततो हरिस्तामनुसंस्मरन्मुहुर्वृन्दाचिताभस्मरजोवगुण्ठितः ।

तत्रैव तस्थौ सुरसिद्धसंघैः प्रबोध्यमानोऽपि ययौ न शान्तिम् ॥ ३२

इति श्रीमहापुराणे पाद्म उक्तखण्डे कार्तिकमाहात्म्ये श्रीकृष्णसत्यभामासंवादे जलंघरोपाख्यानं वृन्दया विष्णु
माक्षात्कारो नाम षडधिकशततमोऽध्यायः ॥ १०६ ॥ (१६)

आदितः श्लोकानां समष्ट्यङ्काः—३७०३०

अथ षडधिकशततमोऽध्यायः ।

नारद उवाच—

ततो जलंधरो दृष्ट्वा रुद्रमद्भुतविक्रमम् । चकार मायया गौरीं त्र्यम्बकं मोहयंस्तदा ॥ १
रथोपरि गतां दृष्ट्वा रुदतीं पार्वतीं शिवः । निशुम्भशुम्भमुख्यैश्च वध्यमानां ददर्श सः ॥ २
गौरीं तथाविधां दृष्ट्वा शिवोऽप्युद्विग्नमानसः । अवाङ्मुखः स्थितस्तूर्ण्णां विस्मृत्य स्वपराक्रमम् ३
ततो जलंधरो वेंगात्रिभिर्विव्याध सायकैः । आपुङ्गमयैस्तं रुद्रं शिरस्युरसि चोदरे ॥ ४
ततो जज्ञे स तां मायां विष्णुना सुप्रबोधितः । रौद्ररूपधरो जातो ज्वालामालातिभीषणः ॥ ५

तस्यातीव महारौद्ररूपं दृष्ट्वा महासुराः । न शेकुः प्रमुखे स्थातुं भेजिरे ते दिशो दश ॥ ६
 ततः शापं ददौ रुद्रस्तयोः शुम्भनिशुम्भयोः । मम युद्धादपक्रान्तौ गौर्या वध्यौ भविष्यथः ॥ ७
 पुनर्जलंधरो वेगाद्वर्ष निशितैः शरैः । बाणान्धकारसंछन्नं यथाऽभूत्तद्वलं महत् ॥ ८
 यावद्गुद्रश्च चिच्छेद तस्य बाणांस्त्वरायुतः । तावत्स परिधेणाऽऽशु जघान वृषभं बली ॥ ९
 वृषस्तेन प्रहारेण परावृत्तो रणाङ्गणात् । रुद्रेणाऽऽकृष्यमाणोऽपि न तस्थौ रणभूमिषु ॥ १०
 ततः परमसंकुद्धो रुद्रो रौद्रवपुर्धरः । चक्रं सुदर्शनं वेगाच्चिक्षेपाऽऽदित्यवर्चसम् ॥ ११
 प्रदहद्रौदसी वेगात्तदासाद्य जलंधरम् । जहार तच्छिरः कायान्महदायतलोचनम् ॥ १२
 रथात्कायः पपातोर्व्या नादयन्वसुधातलम् । तेजश्च निर्गतं देहात्तद्गुद्रे लयमागमत् ॥ १३
 वृन्दादेहोद्भवं तेजस्तद्रौर्या विलयं गतम् । अथ ब्रह्मादयो देवा हर्षानुत्फुल्ललोचनाः ॥
 प्रणम्य शिरसा रुद्रं शशंसुर्विष्णुचेष्टितम् ॥ १४

देवा ऊचुः—

महादेव त्वया देवा रक्षिताः शत्रुजाद्भयात् । किञ्चिदन्यत्समुद्भूतं तत्र किं करवामहे ॥
 वृन्दालावण्यसंभ्रान्तो विष्णुस्तिष्ठति मांहितः ॥ १५

रुद्र उवाच—

गच्छध्वं शरणं देवा विष्णोर्मोहापनुत्तये । शरण्यां माहिनीं मायां सा वः कार्यं करिष्यति ॥ १६

नारद उवाच—

इत्युक्त्वाऽन्तर्दधे देवः सह भूतगणैस्तदा । देवाश्च तुष्टुर्मुलप्रकृतिं भक्तवत्सलाम् ॥ १७

देवा ऊचुः—

यदुद्भवाः सच्चरजस्तमोगुणाः सर्गस्थितिध्वंसनिदानकारणाः ।

यदिच्छया विश्वमिदं भवाभवौ तनोति मूलप्रकृतिं नताः स्म ताम् ॥ १८

या हि त्रयोविंशतिभेदसंज्ञिता जगत्यशेषे समधिष्ठिता परा ।

यद्रूपकर्माणि जडास्त्रयोऽपि ते देवा न विद्युः प्रकृतिं नताः स्म ताम् ॥ १९

यद्भक्तियुक्ताः पुरुषास्तु नित्यं दारिद्र्यभीमोहपराभवादीन् ।

न प्राप्नुवन्त्येव हि भक्तवत्सलां सदैव मूलप्रकृतिं नताः स्म ताम् ॥ २०

नारद उवाच—

स्तोत्रमेतत्त्रिमध्यं यः पठेदेकाग्रमानसः । दारिद्र्यमोहदुःखानि न कदाचित्स्पृशन्ति तम् ॥ २१

इति स्तुवन्तस्ते देवास्तेजोमण्डलमास्थितम् । ददृशुर्गगने तत्र ज्वालाव्याप्तदिगन्तरम् ॥

तन्मध्याद्भारतीं सर्वे शुश्रुवुर्योमचारिणीम् ॥ २२

आद्यशक्तिस्वाच—

अहमेव त्रिधा भिन्ना तिष्ठामि त्रिविधैर्गुणैः । गौरी लक्ष्मीः स्वरा चेति रजःसच्चतमोगुणैः ॥

तत्र गच्छथ वः कार्यं विधास्यन्ति च ताः सुराः ॥ २३

नारद उवाच—

शृण्वतामिति तां वाचमन्तर्धानमगान्महः । देवानां विस्मयोत्फुल्लनेत्राणां तत्तदा नृप ॥ २४

ततः सर्वेऽपि ते देवाः श्रुत्वा तद्वाक्यनोदिताः । गौरीं लक्ष्मीं स्वरां चैव प्रणेमुर्भक्तितत्पराः २५
ततस्तास्तान्पुराणदृष्ट्वा प्रणतान्भक्तवत्सलाः । बीजानि प्रददुस्तेभ्यो वाक्यान्युचुश्च भूमिप ॥ २६
देव्य ऊचुः—

इमानि तत्र बीजानि विष्णुर्नृत्रावतिष्ठते । निर्वपध्वं ततः कार्यं भवतां सिद्धिमेष्यति ॥ २७
नारद उवाच—

ततः सुहृष्टाः सुरसिद्धसंघाः प्रगृह्य बीजानि विचिक्षिपुश्च ।

वृन्दाचिताभूमितले स यत्र विष्णुः सदा तिष्ठति सौख्यं वृत्तिः ॥ २८

इति श्रीमहापुराणे पाद्म उत्तरखण्डे श्रीकृष्णसत्यभामासंवादे कार्तिकमाहात्म्ये जलंधरोपाख्याने जलंधरवधो
नाम षडधिकशततमोऽध्यायः ॥ १०६ ॥ (१७)

आदितः श्लोकानां समष्ट्यङ्काः— ३७०५८

अथ सप्ताधिकशततमोऽध्यायः ।

नारद उवाच—

क्षिप्तेभ्यस्तत्र बीजेभ्यो वनस्पत्यस्त्रयोऽभवन् । धात्री च मालती चैव तुलसी च नृपोत्तम ॥ १
धात्र्युद्भवा स्मृता धात्री माभवा मालती स्मृता । गौरीभवा च तुलसी तमःसत्त्वरजोगुणाः ॥ २
स्त्रीरूपिणीर्वनस्पतीर्दृष्ट्वा विष्णुस्तदा नृप । उत्तस्थौ संभ्रमावृन्दारूपातिशयमोहितः ॥ ३
दृष्ट्वाश्च तेन ता रागात्कामासक्तेन चेतसा । तं चापि तुलसी धात्री रागेणैव व्यलोकयत् ॥ ४
यच्च लक्ष्म्या पुरा बीजैर्भीर्ष्यैव समर्पितम् । तस्मात्तदुद्भवा नारी तस्मिन्भीर्ष्यायुताऽभवत् ॥ ५
अतः सा बर्बरीत्याख्यामवाप चातिगार्हिताम् । धात्रीतुलस्यौ तद्रागात्तस्य प्रीतिप्रदे सदा ॥ ६
ततो विस्मृतदुःखोऽसौ विष्णुस्ताभ्यां सहैव तु । वैकुण्ठमगमद्गृहः सर्वदेवनमस्कृतः ॥ ७
कार्तिकोद्यापने विष्णोस्तस्मात्पूजा विधीयते । तुलसीमूलदेशे तु प्रीतिदा सा यतः स्मृता ॥ ८
तुलसीकाननं राजन्यृहे यस्यावतिष्ठते । तद्गृहं तीर्थरूपं तु न यान्ति यमर्किकराः ॥ ९
सर्वपापहरं पुण्यं कामदं तुलसीवनम् । रोपयन्ति नरश्रेष्ठास्ते न पश्यन्ति भास्करिम् ॥ १०
दर्शनं नर्मदायास्तु गङ्गास्नानं तथैव च । तुलसीवनसंसर्गः सममेतन्नयं स्मृतम् ॥ ११
रोपणात्पालनात्सेकादर्शनात्स्पर्शानाञ्चणाम् । तुलसी दहते पापं वाञ्छनःकायसंचितम् ॥ १२
तुलसीमञ्जरीभिर्यः कुर्याद्धरिहरार्चनम् । न स गर्भगृहं याति मुक्तिभागी न संशयः ॥ १३
पुष्करादीनि तीर्थानि गङ्गाद्याः सरितस्तथा । वासुदेवादयो देवास्तिष्ठन्ति तुलसीदले ॥ १४
तुलसीमञ्जरीयुक्तो यस्तु प्राणान्विमुञ्चति । विष्णोः सायुज्यमाप्नोति सत्यं सत्यं नृपोत्तम ॥ १५
तुलसीमृत्तिकालिप्तो यस्तु प्राणान्विमुञ्चति । यमोऽपि नेक्षितुं शक्तो युक्तं पापशतैरपि ॥ १६
तुलसीकाष्ठजं यस्तु चन्दनं धारयेन्नरः । तद्देहं न स्पृशेत्पापं क्रियमाणमपीह यत् ॥ १७
तुलसीविपिनच्छाया यत्र यत्र भवेन्नृप । तत्र श्राद्धं प्रकुर्वीत पितृणां दत्तमक्षयम् ॥ १८
धात्रीछायासु यः कुर्यात्पण्डदानं नृपोत्तम । मुक्तिं प्रयान्ति पितरस्तस्य ये नरके स्थिताः ॥ १९

१ क. ज. झ. ज. सुरां । २ भ. 'ल्यहीनः । इ' । ३ क. ख. छ. ज. झ. ज. बीजं माययै' । ४ क. ख. ज. झ. भ. तुति ।

मूर्ध्नि पाणौ मुखे चैव देहे च नृपसत्तम । धत्ते धात्रीफलं यस्तु स विज्ञेयो हरिः स्वयम् ॥ २०
 धात्रीफलं च तुलसी मृत्तिका द्वारकोद्भवा । यस्य देहे स्थिता नित्यं स जीवन्मुक्त उच्यते ॥ २१
 धात्रीफलविमिश्रैस्तु तुलसीपत्रमिश्रितैः । जलैः स्नाति नरस्तस्य गङ्गास्नानफलं स्मृतम् ॥ २२
 देवार्चनं नरः कुर्याद्दात्रीपत्रैः फलैरपि । सुवर्णपुष्पैर्विविधैरर्चनस्याऽऽभुयात्फलम् ॥ २३
 तीर्थानि मुनयो देवा यज्ञाः सर्वेऽपि कार्तिके । नित्यं धात्रीं समाश्रित्य तिष्ठन्त्यके तुलास्थिते ॥
 द्वादश्यां तुलसीपत्रं धात्रीपत्रं तु कार्तिके । लुनाति स नरो गच्छेन्निरयानतिगहितान् ॥ २५
 धात्रीछायां समाश्रित्य कार्तिकेऽन्नं भुनक्ति यः । अन्नसंसर्गजं पापमावर्षं तस्य गच्छति ॥ २६
 धात्रीमूले तु यो विष्णुं कार्तिकेऽर्चयते नरः । विष्णुः क्षेत्रेषु सर्वेषु पूजितस्तेन सर्वदा ॥ २७
 धात्रीतुलस्योर्माहात्म्यमपि देवश्चतुर्मुखः । न समर्थो भवेद्रुक्तं यथा देवस्य शार्ङ्गिणः ॥ २८

धात्रीतुलस्युद्भवकारणं यः शृणोति यः श्रावयते च भक्त्या ।

विभूतपाप्मा सह पूर्वजैः स स्वर्गं व्रजत्ययविमानसंस्थः ॥

२९

इति श्रीमहापुराणे पाद्म उत्तरखण्डे श्रीकृष्णमख्यभामासंवादे कार्तिकमाहात्म्ये धात्रीतुलस्योर्महिमकथनं
 नाम समाधिकशततमोऽध्यायः ॥ १०७ ॥ (१८)

आदितः श्लोकानां समष्ट्यङ्काः—३७०८७

अथ षाधिकशततमोऽध्यायः ।

पृथुरूवाच—

सेतिहासमिदं ब्रह्मन्माहात्म्यं कथितं त्वया । अत्याश्चर्यकरं सम्पक्वतुलस्यास्तु श्रुतं मया ॥ १
 यदूर्जव्रतिनः पुंसः फलं महदुदीरितम् । तन्मे ब्रूहि मुनिश्रेष्ठ केन चीर्णमिदं व्रतम् ॥ २

नारद उवाच—

आसीत्सद्वाद्रिविषये करवीरपुरे पुरा । ब्राह्मणो धर्मवित्काश्चिद्धर्मदत्त इति स्मृतः ॥ ३
 विष्णुव्रतकरः सम्यग्विष्णुपूजारतः सदा । द्वादशाक्षरविद्यायां जपनिष्ठोऽतिथिप्रियः ॥ ४
 कदाचित्कार्तिके मासि हरिजागरणाय सः । रात्र्यां तुर्यांशशेषायां जगाम हरिमन्दिरम् ॥ ५
 हरिपूजोपकरणान्प्रगृह्य व्रजता तदा । तेन दृष्टा समायाता राक्षसी भीमनिस्वना ॥ ६
 वक्रदंष्ट्रा ललज्जिह्वा निमग्नारक्तलोचना । दिगम्बरा शुष्कमांसा लम्बोष्ठी घर्घरस्वना ॥ ७
 तां दृष्ट्वा भयवित्रस्तः कम्पितावयवस्तदा । पूजोपकरणैः सर्वैः पयोभिश्चाहर्नदृष्ट्वा ॥ ८
 संस्मृत्य च हरेर्नाम तुलसीयुक्तवारिणा । सोऽहनत्पातकं यस्मात्तस्मात्तस्या ह्यगालयम् ॥ ९
 अथ संस्मृत्य सा पूर्वजन्मकर्मविपाकजाम् । स्वां दशामब्रवीद्विप्रं दण्डवच्च प्रणम्य सा ॥ १०

कलहोवाच—

पूर्वकर्मविपाकेन दशमेतां गताऽस्म्यहम् । तत्कथं तु पुनर्विप्र याम्यहं गतिमुत्तमाम् ॥ ११

नारद उवाच—

तां दृष्ट्वा प्रणतामप्रे वदमानां स्वकर्म तत् । अतीव विस्मितो विप्रस्तदा वचनमब्रवीत् ॥ १२

१ छ. भ. 'णमणिमुक्तौधर' । २ च. भ. 'मदर्शना' । ३ क. ख. छ. ज. घ. म. 'णर्वेगात्पयो' । ४ क. ख. छ. ज. घ. म. 'नद्भयात् । सं' ।

धर्मदत्त उवाच—

केन कर्मविपाकेन त्वं दशामीदृशीं गता । कुतस्त्वं का च किंशीला तत्सर्वं कथयस्व मे ॥ १३
कलहोवाच—

सौराष्ट्रनगरे ब्रह्मन्भिक्षुनामाऽभवद्विजः । तस्याहं गृहिणी पूर्वं कलहाख्याऽतिभीषणा ॥ १४

न कदाचिन्मया भर्तुर्वचसाऽपि शुभं कृतम् । नार्पितं तस्य मिष्टान्नं भर्तुर्वचनभङ्गया ॥ १५

कलहप्रियया नित्यं मयोद्विग्नस्तदा द्विजः । परिणेतुं तदाऽन्यां स मतिं चक्रे पतिर्मम ॥ १६

तती गरं समादाय प्राणास्त्यक्त्वा मया द्विज । अथ बद्ध्वा बध्यमानां मां च निन्युर्यमानुगाः ॥

यमश्च मां तदा दृष्ट्वा चित्रगुप्तमपृच्छत ॥ १७

यम उवाच—

अनया किं कृतं कर्म चित्रगुप्त विलोकय । प्रामोत्येषा कर्मफलं शुभं वाऽप्यथवाऽशुभम् ॥ १८

कलहोवाच—

चित्रगुप्तस्तदा वाक्यं भर्त्सयन्मामुवाच ह ॥ १९

चित्रगुप्त उवाच—

अनया तु शुभं कर्म कृतं किञ्चिन्न विद्यते । मिष्टान्नं भुञ्जमानेयं न भर्तेरि तदार्पितम् ॥ २०

अतस्तु बल्गुलीयोन्यां स्वविष्टादाऽवतिष्ठतु । भर्तुर्वेषकरी त्वेषा नित्यं कलहकारिणी ॥ २१

विष्टादा शूकरीयोन्यां तस्मात्तिष्ठत्वियं हरे । पाकभाण्डे सदा भुङ्क्ते नित्यं चैषा यतस्ततः ॥ २२

[*तस्माद्दोषाद्बिडाली तु स्वजातापत्यभक्षिणी । भर्तारमपि चोद्दिश्य हात्मघातः कृतोऽनया] ॥

तस्मात्प्रेतशरीरेऽपि तिष्ठत्वेषाऽतिनिन्दिता । अतश्चैषा मरुदेशं प्रापितव्या भटैः सह ॥ २४

तत्र प्रेतशरीरस्था चिरं तिष्ठत्वियं ततः । इत्थं योनित्रयं चैषा भुनक्त्वशुभकारिणी ॥ २५

कलहोवाच—

साऽहं पञ्चशताब्दानि प्रेतदेहस्थिता किल । क्षुत्तृड्भ्यां पीडिता नित्यं दुःखिता स्वेन कर्मणा ॥

ततः क्षुत्पीडिताऽऽविश्य शरीरं वणिजस्त्वह । आयाता दक्षिणं देशं कृष्णावेण्योस्तु संगमे २७

तत्तीरे संस्थिता यावत्तावत्तस्य शरीरतः । शिवविष्णुगणैर्दूरमपाकृष्टा बलादहम् ॥ २८

ततः क्षुत्क्षामया दृष्टो मया हि त्वं द्विजोत्तम । त्वद्दस्ततुलसीवारिसंसर्गहृतपापया ॥ २९

तत्कृपां कुरु विप्रेन्द्र कथं मुक्ता भवाम्यहम् । योनित्रयादुग्रभावादस्माच्च प्रेतदेहतः ॥ ३०

नारद उवाच—

इत्थं निश्चय्य कलहावचनं द्विजाग्रणीस्तत्कर्मपाकभवविस्मयदुःखयुक्तः ।

तद्ग्लानिदर्शनकृपाचलचित्तवृत्तिर्ध्यात्वा चिरं स वचनं निजगाद दुःखात् ॥३१

इति श्रीमहापुराणे पाद्म उत्तरखण्डे श्रीकृष्णसत्यभामासंवादे कार्तिकमाहात्म्ये कलहोपाख्यानं नामाष्टाधिकश-
ततमोऽध्यायः ॥ १०८ ॥ (१९)

आदितः श्लोकानां समष्ट्यङ्काः—३७११८

* अयं श्लोकः क. ख. च. ज. झ. म. भ. पुस्तकस्थः ।

१ क. ख. च. छ. झ. म. भ. 'तिनिवृत्ता । न ।

अथ नवाधिकशततमोऽध्यायः ।

धर्मदत्त उवाच—

विलयं यान्ति पापानि तीर्थदानव्रतादिभिः । प्रेतदेहस्थितायास्ते तेषु नैवाधिकारिता ॥ १
त्वद्ग्लानिदर्शनादस्मात्खिन्नं च मम मानसम् । नैव निर्वृतिमायाति त्वामनुद्धृत्य दुःखिताम् २
पातकं च तवात्युग्रं योनित्रयविपाकदम् । नैवान्यैः क्षीयते पुण्यैः प्रेतत्वं चातिगर्हितम् ॥ ३
तस्मादाजन्मजनितं यन्मया कार्तिकव्रतम् । तत्पुण्यस्यार्धभागेन परां गतिमवाप्नुहि ॥ ४
कार्तिकव्रतपुण्येन न साम्यं यान्ति सर्वथा । यज्ञदानानि तीर्थानि व्रतान्यपि यतो ध्रुवम् ॥ ५

नारद उवाच—

इत्युक्त्वा धर्मदत्तोऽसौ यावत्तामभ्यषेचयत् । तुलसीमिश्रतायेन श्रावयन्द्वादशाक्षरम् ॥ ६
तावत्प्रेतत्वनिर्मुक्ता ज्वलदग्निशिखोपमा । दिव्यरूपधरा जाता लावण्येन यथेन्दिरा ॥ ७
ततः सा दण्डवद्भूमौ प्रणनामाथ तं द्विजम् । उवाच सा तदा वाक्यं हर्षगद्गदभाषिणी ॥ ८

कलहोवाच—

त्वत्प्रसादाद्विजश्रेष्ठ विमुक्ता निरयादहम् । पापान्धौ मज्जमानायास्त्वं नौभूतोऽसि मे ध्रुवम् ॥ ९

नारद उवाच—

इत्थं सा +वदती विप्रं ददर्शाऽऽयान्तमम्बरात् । विमानं भास्वरं युक्तं विष्णुरूपधरैर्गणैः ॥ १०
अथ सा तद्विमानाद्ययं द्वाःस्थ्याभ्यामधिरोहिता । पुण्यशीलसुशीलाभ्यामप्सरोगणसेवितम् ॥ ११
तद्विमानं तदाऽपश्यद्धर्मदत्तः सविस्मयः । पपात दण्डवद्भूमौ दृष्ट्वा तौ विष्णुरूपिणौ ॥ १२
पुण्यशीलसुशीलौ च ह्युत्थाप्य प्रणतं द्विजम् । तमभ्यनन्दतां वाक्यमूचतुर्धर्मसंयुतम् ॥ १३

गणावृचतुः—

साधु साधु द्विजश्रेष्ठ यस्त्वं विष्णुरतः सदा । दीनानुकम्पी धैर्मात्मा विष्णुव्रतपरायणः ॥ १४
आवालत्वाच्छुभं ह्येतद्यच्चया कार्तिकव्रतम् । कृतं तस्यार्धदानेन पुण्यं द्वैगुण्यमागतम् ॥ १५
[*त्वत्पुण्यस्यार्धभागेन यदस्याः पूर्वकर्मजम्] । जन्मान्तरशतोद्भूतं पापं तद्विलयं गतम् ॥ १६
[+स्नानैरेव गतं पापं यदस्याः पूर्वकर्मजम्] । हरिजागरणाद्यैस्तु विमानमिदमास्थिता ॥ १७
[*वैकुण्ठं नीयते साधो नानाभोगयुता त्वियम् । दीपदानभवैः पुण्यैस्तैजसं रूपमास्थिता] ॥ १८
तुलसीपूजनाद्यैस्तु कार्तिकव्रतकैः शुभैः । विष्णुसान्निध्यगा जाता त्वया दत्तैः कृपालुना ॥ १९
त्वमप्यस्य भवस्यान्ते भार्याभ्यां सह यास्यसि । वैकुण्ठभवनं विष्णोः सान्निध्यं च सरूपताम् ॥
ते धन्याः कृतकृत्यास्ते तेषां च सफलो भवः । यैर्भक्त्याऽऽराधितो विष्णुर्धर्मदत्त यथा त्वया ॥
सम्यगाराधितो विष्णुः किं न यच्छति देहिनाम् । औत्तानचरणियेन ध्रुवत्वे स्थापितः पुरा २२
यन्नामस्मरणादेव देहिनो यान्ति सद्गतिम् । ग्राह्यृहीतो नागेन्द्रो यन्नामस्मरणात्पुरा ॥ २३
विमुक्तः संनिधिं प्राप्तो जातोऽयं जयसंज्ञकः । अतस्त्वयाऽर्चितो विष्णुः स्वसान्निध्यं प्रदास्यति ॥

+ नुमभाव आर्षः । * इदमर्थं च. छ. पुस्तकस्थम् । + इदमर्थं झ. अ. पुस्तकयानोस्ति । * अयं श्लोकश्च. छ. भ. पुस्तकस्थः ।

१ च. छ. भ. नैवाल्यैः । २ क. ख. च. ज. झ. अ. तौ पुण्यकृ । ३ क. ख. च. छ. ज. झ. अ. धर्मज्ञो । भ. सर्वज्ञो । ४ क. ख. म. भ. 'न यदस्याः पूर्वसंचितम् । झ. 'न कलहा मुक्तिमागता । ज' ।

बहून्यब्दसहस्राणि भार्याद्वययुतस्य ते । ततः पुण्ये क्षयं याते यदा यास्यसि भूतले ॥ २५
 सूर्यवंशोद्भवो राजा विख्यातस्त्वं भविष्यसि । नाम्ना दशरथस्तत्र भार्याद्वययुतः पुनः ॥ २६
 तृतीययाऽनया चापि या ते पुण्यार्धभागिनी । तत्रापि तव सांनिध्यं विष्णुर्यास्यति भूतले २७
 आत्मानं तव पुत्रत्वे प्रकल्प्यामरकार्यकृत् । तवाऽऽजन्मव्रतादस्माद्विष्णुः संतुष्टिकारणात् ॥ २८
 न यज्ञा न च दानानि न तीर्थान्यधिकानि ते ।

धन्योऽसि विप्राग्र्य यतस्त्वयैतद्व्रतं कृतं प्रीतिकरं जगद्गुरोः ।

यस्यार्धभागाम्प्रफलान्मुरारेः प्रणीयतेऽस्माभिरियं सलोकताम् ॥ २९

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे कल्होपाख्याने नवाधिकशततमोऽ-
 ध्यायः ॥ १०९ ॥ (२०)

आदितः श्लोकानां समष्ट्यङ्काः—३७१४७

अथ दशाधिकशततमोऽध्यायः ।

नारद उवाच—

इत्थं तद्वचनं श्रुत्वा धर्मदत्तः सविस्मयः । प्रणम्य दण्डवद्भूमौ वाक्यं चेदमुवाच ह ॥ १

धर्मदत्त उवाच—

आराधयन्ति सर्वेऽपि विष्णुं भक्तार्तिनाशनम् । यज्ञैर्दानैर्व्रतैस्तीर्थैस्तपोभिश्च यथाविधि ॥ २

विष्णुप्रीतिकरं तेषां किंवा सांनिध्यकारकम् । यत्कृत्वा तानि चीर्णानि सर्वाण्यपि भवन्ति हि

गणावूचतुः—

साधु पृष्ठं त्वया विप्र शृणुष्वैकाग्रमानसः । सेतिहासं पुरावृत्तं कथ्यमानं मयाऽनघ ॥ ४

काञ्चीपुर्यां पुरा चोलश्चक्रवर्ती नृपोऽभवत् । तस्याऽऽश्रयेण ते देशाश्चोला इति प्रथां गताः ॥ ५

यस्मिञ्शासति भूचक्रं दरिद्रो वाऽपि दुःखितः । पापवुद्धिः सरुग्वाऽपि नैव कश्चिदभूचरः ॥ ६

यस्याप्यनन्तयज्ञस्य ताम्रपर्ण्यास्तदानुभौ । सुवर्णयूपैः शोभाढ्यैरास्तां चैत्ररथोपमौ ॥ ७

स कदाचिद्गद्राजा ह्यनन्तशयनं द्विज । यत्रासौ जगतां नाथो योगनिद्रामुपाश्रितः ॥ ८

तत्र श्रीरमणं देवं संपूज्य विधिवन्नृपः । मणिमुक्ताफलैर्दिव्यैः स्वर्णपुष्पैश्च शोभितैः ॥ ९

प्रणम्य दण्डवद्भ्यावदुपविष्टः स तत्र वै । तावद्ब्राह्मणमायान्तमपश्यदेवसंनिधौ ॥ १०

देवार्चनार्थं पाणौ तु तुलस्युदकधारिणम् । स्वपुरीवासिनं तत्र विष्णुदासाह्वयं द्विजम् ॥ ११

तत्राभ्येत्य स विप्रार्थिर्देवदेवमपूजयत् । विष्णुसूक्तेन संस्नाप्य तुलसीमञ्जरीदलैः ॥ १२

तुलसीपूजया तस्य रत्नपूजां पुरा कृताम् । आच्छादितां समालोक्य राजा कुद्रोऽब्रवीदिदम् ॥

राजोवाच—

माणिक्यस्वर्णपूजाऽत्र शोभाढ्या या मया कृता । विष्णुदास कथं सेयमाच्छिन्ना तुलसीदलैः ॥

विष्णुभक्तिं न जानासि वराकोऽसि मतो मम । यस्त्वमामतिशोभाढ्यां पूजामाच्छादयस्यहो ॥

गणावूचतुः—

इति तस्य वचः श्रुत्वा सक्रोधो द्विजसत्तमः । राज्ञो गौरवमुल्लङ्घ्य जगाद वचनं तदा ॥ १६

विष्णुदास उवाच—

राजन्भक्तिं न जानासि गर्वितोऽसि नृपश्रिया । कियद्विष्णुव्रतं पूर्वं त्वयाऽऽचीर्णं वदस्व तत् ॥

गणावूचतुः—

तद्ब्राह्मणवचः श्रुत्वा प्रहस्य स नृपोत्तमः । विष्णुदासं तदा गर्वादुवाच वचनं द्विज ॥ १८

राजोवाच—

इत्थं चेद्दसे विप्र विष्णुभक्त्याऽतिगर्वितः । भक्तिस्ते कियती विष्णोर्दरिद्रस्याधनस्य च ॥१९

यज्ञदानादिकं नैव विष्णोस्तुष्टिकरं कृतम् । नापि देवालयं पूर्वं कृतं विप्र त्वया क्वचित् ॥ २०

ईदृशस्यापि ते गर्वं एष तिष्ठति भक्तिजः । तच्छृण्वन्तु वचो मेऽद्य सर्वेऽप्येते द्विजोत्तमाः ॥ २१

साक्षात्कारमहं विष्णोरेष वाऽऽदौ गमिष्यति । पश्यन्तु सर्वेऽपि ततो भक्तिं ज्ञास्यन्ति चाऽऽवयोः

गणावूचतुः—

इत्युक्त्वा स नृपोऽगच्छन्निजराजगृहं द्विज । आरभद्वैष्णवं सत्रं कृत्वाऽऽचार्यं तु मुद्गलम् ॥ २३

ऋषिसंघसमाजुष्टं बहून्नं बहुदक्षिणम् । यद्ब्रह्मकृतं पूर्वं गयाक्षेत्रे समृद्धिमत् ॥ २४

विष्णुदासोऽपि तत्रैव तस्थौ देवालये व्रती । यथोक्तनियमान्कृत्वा विष्णुतुष्टिकरान्सदा ॥ २५

माघोर्जयोव्रतं सम्यक्तुलसीवनपालनम् । एकादशीव्रतं जाप्यं द्वादशाक्षरविद्यया ॥ २६

उपचारैः षोडशभिर्गीतनृत्यादिमङ्गलैः । नित्यं विष्णोस्तथा पूजां व्रतान्येतानि सोऽकरोत् ॥२७

नित्यं संस्मरणं विष्णोर्गच्छन्भुञ्जन्स्वपन्नपि । सर्वभूतस्थितं विष्णुमपश्यत्समदर्शनः ॥ २८

माघकार्तिकयोर्नित्यं विशेषनियमानपि । अकरोद्विष्णुतुष्ट्यर्थं सोद्यापनविधिं तथा ॥ २९

एवं समाराधयतोः श्रियः पतिं तयोस्तु चोलेश्वरविष्णुदासयोः ॥

अगादनेहा बहु तद्व्रतस्थयोस्तन्निष्ठसर्वेन्द्रियकर्मणोस्तयोः ॥ ३०

इति श्रीमहापुण्ये पात्र उत्तरखण्डे कार्तिकमाहात्म्ये श्रीकृष्णसत्यभामासंवादे धर्मदत्तसंवादे नाम दशाधिक-
शततमोऽध्यायः ॥ ११० ॥ (२१)

आदितः श्लोकानां समष्ट्यङ्काः—३७१७७

अथैकादशाधिकशततमोऽध्यायः ।

गणावूचतुः—

कदाचिद्विष्णुदासोऽथ कृत्वा नित्यविधिं द्विज । स पाकमकरोत्तावदहरत्कोऽप्यलक्षितः ॥ १

तमदृष्ट्वाऽप्यसौ पाकं पुनर्नैवाकरोत्तदा । सायंकालार्चनस्यासौ व्रतभङ्गभयादितः ॥ २

द्वितीयेऽह्नि ततः पाकं कृत्वा यावत्स विष्णवे । उपहारार्पणं कर्तुं गतः कोऽप्यहरत्पुनः ॥ ३

एवं सप्तदिनं तस्य पाकं कोऽप्यहरद्विजः । ततः सविस्मयः सोऽथ मनस्येवमधारयत् ॥ ४

अहो नित्यं समभ्येत्य कः पाकं हरते मम । क्षेत्रसंन्यासिनः स्थानमत्याज्यं मम सर्वथा ॥ ५

पुनः पाकं [विधायान्न भुज्यते यदि चेन्मया । सायंकालार्चनं चैतत्परित्याज्यं कथं मया ॥ ६

* धनुश्चिह्नान्तर्गतः पाठः क. ख. च. छ. ज. झ. अ. पुस्तकस्थः ।

किञ्चित्पाकं] विधायैव भोक्तव्यं तु मया नहि । अनिवेद्यं मया सर्वं विष्णवे नैव भुज्यते ॥ ७
उपोषितोऽहं च कथं तिष्ठाम्यत्र व्रते स्थितः । अद्य संरक्षणं सम्यक्पाकस्यात्र करोम्यहम् ॥ ८
इति पाकं विधायासौ तत्रैवालक्षितः स्थितः । तावद्दर्शं चाण्डालं पाकान्नहरणे स्थितम् ॥ ९
धुत्क्षामं दीनवदनमस्थिचर्मावशेषितम् । तमालोक्य द्विजाऽयोऽभूत्कृपया त्विन्नमानसः ॥ १०
विलोकयान्नहरं विप्रस्तिष्ठ तिष्ठेति चाब्रवीत् । कथमस्ति भवान्रुक्षं घृतमेतद्ब्रूहाण मे ॥ ११
इत्थं ब्रुवन्तं विप्राऽयमायान्तं स विलोक्य च । वेगादभावद्भीत्या स मूर्च्छितः स पपात ह ॥१२
भीत्रं संमूर्च्छितं दृष्ट्वा चाण्डालं स द्विजाग्रणीः । वेगादभ्येत्य कृपया स्ववस्त्रान्तैरवीजयत् ॥ १३
अथोत्थितं तमेवासौ विष्णुदासो व्यलोकयत् । साक्षान्नारायणं देवं शङ्खचक्रगदाधरम् ॥ १४
पीताम्बरं चतुर्बाहुं श्रीवत्साङ्गं किरीटिनम् । अतसीपुष्पसंकाशं कौस्तुभोरस्थलं विभुम् ॥ १५
तं दृष्ट्वा सात्त्विकैर्भावैरावृतो द्विजसत्तमः । स्तोतुं चापि नमस्कर्तुं तदा नालं बभूव सः ॥ १६
अथ शक्रादयो देवास्तत्रैवाभ्याययुस्तदा । गन्धर्वाप्सरसश्चैव जगुश्च ननुतस्तथा ॥ १७
विमानशतसंकीर्णं देवर्षिगणसेवितम् । गीतवादित्रनिर्घोषं स्थानं तदभवत्तदा ॥ १८
ततो विष्णुः समालिङ्ग्य स्वभक्तं सात्त्विकव्रतम् । सारूप्यमात्मनो दत्त्वाऽनयद्वैकुण्ठमन्दिरम् १९
विमानवरसंस्थं तं गच्छन्तं विष्णुसंनिधिम् । दीक्षितश्चोलभूपथश्च विष्णुदासं ददर्श ह ॥ २०
वैकुण्ठभुवनं यान्तं विष्णुदासं विलोक्य सः । स्वगुरुं मुद्गलं वेगादाहूयेत्थं वचोऽब्रवीत् ॥ २१

राजोवाच—

यत्स्पर्धया मया चैतद्यज्ञदानादिकं कृतम् । स विष्णुरूपधृग्विप्रो याति वैकुण्ठमन्दिरम् ॥ २२
दीक्षितेन मया सम्यक्सन्नेऽस्मिन्वैष्णवे त्वया । हुतमग्नौ कृता विप्रा दानाद्यैः पूर्णमानसाः ॥२३
नैवाद्यापि स मे देवः प्रसन्नो जायते ध्रुवम् । भक्त्यैव तस्य विप्रस्य साक्षात्कारं ददौ हरिः २४
तस्माद्दानैश्च यज्ञैश्च नैव विष्णुः प्रसीदति । भक्तिरेव परं तस्य निदानं दर्शने विभोः ॥ २५

गणावूचुः—

इत्युक्त्वा भागिनेयं स्वमभिषिच्य नृपासने । आबाल्यादीक्षितो यज्ञे ह्युपुत्रत्वमगाद्यतः ॥ २६
तस्मादद्यापि तद्देशे सदा राज्यांशभागिनः । स्वस्तीया एव जायन्ते तत्कृताचारवर्तिनः ॥ २७
यज्ञवाटं ततोऽभ्येत्य वह्निकुण्डाग्रतः स्थितः । त्रिरुच्चैर्वर्जहारऽऽशु विष्णुं संबोधयंस्तदा ॥२८

राजोवाच—

विष्णो भक्तिं स्थिरां देहि मनोवाकायकर्मभिः ॥ २९

गणावूचुः—

इत्युक्त्वा सोऽपतद्ब्रह्मै सर्वेषामेव पश्यताम् । मुद्गलस्तु तदा क्रोधाच्छिखामु*त्पाटयत्स्विकाम् ३०
ततस्त्वद्यापि तद्गोत्रे मुद्गला विशिखाऽ+भवन् । तावदाविरभूद्विष्णुः कुण्डाग्रौ भक्तवत्सलः ३१
तमालिङ्ग्य विमानाग्र्यं समारोहयदच्युतः । तमालिङ्ग्याऽऽत्मसारूप्यं दत्त्वा वैकुण्ठमन्दिरम् ॥ ३२
तेनैव सह देवेशो जगाम त्रिदशैर्दृतः ॥

* अडभाव आर्षः । + संधिरार्षः ।

यो विष्णुदासः स तु पुण्यशीलो यश्चोलभूपः स सुशीलनामा ।

आवामुभौ तत्समरूपभाजौ द्वाःस्थौ कृतौ तेन रमाप्रियेण ॥

३३

इति श्रीमहापुराणे पात्र उत्तरखण्डे कार्तिकेकमाहात्म्ये श्रीकृष्णसत्यभामासंवादे कलहोपाख्यान एकादशा-
धिकशततमोऽध्यायः ॥ १११ ॥ (२९)

आदितः श्लोकानां समष्ट्यङ्काः—३७२०९

अथ द्वादशाधिकशततमोऽध्यायः ।

धर्मदत्त उवाच—

जयश्च विजयश्चैव विष्णोर्द्वाःस्थौ पुराकृतौ । किं तु ताभ्यां पुराऽऽचीर्णं यस्मात्तद्रूपधारिणौ ॥१

गणावूचतुः—

तृणबिन्दोस्तु कन्यायां देवहृत्यां पुरा द्विज । कर्दमस्य तु दृष्ट्यैव पुत्रौ द्वौ संबभूवतुः ॥ २

ज्येष्ठो जयः कनिष्ठोऽभूद्विजयश्चेति नामतः । तस्यामेवाभवत्पश्चात्कपिलो योगधर्मवित् ॥ ३

जयश्च विजयश्चैव विष्णुभक्तिरतौ सदा । तौ तन्निष्ठेन्द्रियग्रामौ धर्मशीलौ बभूवतुः ॥ ४

नित्यमष्टाक्षरीजाप्यौ विष्णुव्रतकरावुभौ । साक्षात्कारं ददौ विष्णुस्तयोर्नित्यार्चने सदा ॥ ५

मरुतेन कदाचित्तावाहूतौ यज्ञकर्माग । जग्मतुर्यज्ञकुशलौ देवार्पिगणपूजितौ ॥ ६

जयस्तत्राभवद्ब्रह्मा विजयो याजकोऽभवत् । ततो यज्ञविधिं कृत्स्नं परिपूर्णं च चक्रतुः ॥ ७

मरुत्तोऽवभृथस्नातस्ताभ्यां वित्तं ददौ बहु । तत्समादाय तौ वित्तं जग्मतुः स्वाश्रमं प्रति ॥ ८

यजनाय ततो विष्णोस्तुष्यर्थं तौ तदा मुनी । तद्धनं विभजन्तौ तु पस्पधार्ते परस्परम् ॥ ९

जयोऽब्रवीत्समो भागः क्रियतामिति तत्र सः । विजयश्चाब्रवीत्तत्र यल्लब्धं येन तस्य तत् ॥ १०

ततोऽशपज्जयः क्रोधाद्विजयं क्षुब्धमानसः । गृहीत्वा न ददास्येतत्तस्माद्ग्राहो भवेति तम् ॥ ११

विजयस्तस्य तं शापं श्रुत्वा सोऽप्यशपच्च तम् । मदभ्रान्तोऽशपस्त्वं मां तस्मान्मातङ्गतां व्रज ॥ १२

तत्तदाऽऽचरुयतुविष्णुं दृष्ट्वा नित्यार्चने विभुम् । शापयोश्च निवृत्तिं तौ ययाचाते रमापतिम् ॥ १३

जयविजयावूचतुः—

भक्तावावां कथं देव ग्राहमातङ्गयोनिगौ । भविष्यावः कृपासिन्धो तच्छापो विनिवर्त्यताम् ॥१४

श्रीभगवानुवाच—

मद्भक्तयोर्वचोऽसत्यं न कदाचिद्भविष्यति । मयाऽपि नान्यथा कर्तुं शक्यते तत्कदाचन ॥ १५

प्रह्लादवचसा स्तम्भेऽप्याविर्भूतो ह्यहं पुरा । तथाऽम्बरीपवाक्येण जातो गर्भेऽप्यहं किल ॥ १६

तस्माद्युवामिमौ शापावनुभूय स्वयंकृतौ । लभेथां मत्पदं नित्यमित्युक्त्वाऽन्तर्दधे हरिः ॥ १७

गणावूचतुः—

ततस्तौ ग्राहमातङ्गावभूतां गण्डकीतटे । जातिस्मरौ तु तद्योन्यामपि विष्णुव्रते स्थितौ ॥ १८

कदाचित्स गजः स्नातुं कार्तिके गण्डकीं गतः । तावज्जग्राह तं ग्राहः संस्मरञ्छापकारणम् ॥ १९

ग्राहगृहीतोऽसौ नागः सस्मार श्रीपतिं तदा । तावदाविरभूद्विष्णुः शङ्खचक्रगदाधरः ॥ २०

१ स. अ. एतानुभौ । २ क. ख. च. ज. स. अ. 'स्थौ मया श्रुतौ । ३ क. ख. च. ज. स. अ. 'दा । संनियम्येन्द्रियग्रामं ध' । ४ अ. 'तोऽहं दशपा कि' ।

ततस्तौ ग्राहमातङ्गौ चक्रं क्षिप्त्वा समुद्धृतौ । दत्त्वा च निजसारूप्यं वैकुण्ठमनयद्विभुः ॥ २१
 तदाप्रभृति तत्स्थानं हरिक्षेत्रमिति श्रुतम् । चक्रसंघर्षणाद्यस्मिन्प्रावाणोऽपि हि लाञ्छिताः २२
 तावुभौ विश्रुतौ लोके जयश्च विजयश्च ह । नित्यं विष्णुभियौ द्वाःस्थौ पृष्ठौ यौ हि त्वया द्विज
 अतस्त्वमपि धर्मज्ञ नित्यं विष्णुव्रते स्थितः । त्यक्तमात्सर्यदम्भोऽपि भवस्व समदर्शनः ॥ २४
 तुलामकरमेषु प्रातःस्नायी सदा भव । एकादशीव्रते तिष्ठ तुलसीवनपालकः ॥ २५
 ब्राह्मणानथ गाश्चापि वैष्णवांश्च सदा भज । मसूरिकामारनालं वृन्ताकानपि वै त्यज ॥ २६
 एवं त्वमपि देहान्ते तद्विष्णोः परमं पदम् । प्राप्नोषि धर्मदत्त त्वं तद्भक्त्यैव यथा वयम् ॥ २७
 तवाऽऽजन्मव्रतादस्माद्विष्णुसंतुष्टिकारकात् । न यज्ञा न च दानानि न तीर्थान्यधिकानि वै ॥ २८
 धन्योऽसि विप्राग्रथ यतस्त्वयैतद्व्रतं कृतं तुष्टिकरं जगद्गुरोः ।
 यद्धर्मभागात्प्रयता मुरारेः प्रणीयतेऽस्माभिरियं सलोकताम् ॥ २९

नारद उवाच—

इत्थं तौ धर्मदत्तं तमुपादिश्य विमानगौ । तया कलहया सार्धं वैकुण्ठभुवनं गतौ ॥ ३०
 धर्मदत्तोऽप्यसौ जातप्रत्ययस्तद्व्रते स्थितः । देहान्ते तद्विभोः स्थानं भार्याभ्यामन्वितोऽभ्यगात्

इतिहासमिमं पुराभवं श्रुणुते श्रावयते च यः पुमान् ।

हरिसंनिधिकारिणीं गतिं लभतेऽसौ कृपया जगद्गुरोः ॥ ३२

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादान्तर्गतपृथुनारदसंवादे धर्मदत्त-
 लहोपाख्याने कलहावैकुण्ठगमनं नाम द्वादशाधिकशततमोऽध्यायः ॥ ११२ ॥ (२३)

आदितः श्लोकानां समष्ट्यङ्काः—३७२४१

अथ त्रयोदशाधिकशततमोऽध्यायः ।

पृथुरूवाच—

कृष्णाविष्ण्यातटाद्यस्माच्छिब्रविष्णुगणैः पुरा । वणिक्शरीरात्कलहा निरस्ता कथिता त्वया ॥ १
 प्रभावोऽयं तयोर्नद्योः किंवा क्षेत्रस्य तस्य च । तन्मे कथय धर्मज्ञ विस्मयोऽत्र महान्मम ॥ २

नारद उवाच—

कृष्णा कृष्णतनुः साक्षाद्रेण्या देवो महेश्वरः । तत्संगमप्रभावं तु नालं वक्तुं चतुर्मुखः ॥ ३
 तथाऽपि तत्समुत्पत्तिं कीर्तयिष्यामि तां शृणु । चाक्षुषस्यान्तरे पूर्वं मनोर्देवः पितामहः ॥ ४
 सद्वाद्रिशिखरे रम्ये यजनायोद्यतोऽभवत् । स कृत्वा यज्ञसंभारान्सर्वदेवगणैर्वृतः ॥ ५
 युक्तो हरिहराभ्यां हि तद्दिरेः शिखरं ययौ । भृगवादयो मुनिगणा मुहूर्ते ब्रह्मदैवते ॥ ६
 तस्य दीक्षाविधानाय समाजं चक्रुराहताः । अथ ज्येष्ठां स्वरां पत्नीं विष्णुरावाहयत्तदा ॥ ७
 सा शनैराययौ तावद्भृगुर्विष्णुमुवाच ह ॥

भृगुरूवाच—

विष्णो स्वरा त्वयाऽऽहूताऽप्यायाति नहि सत्वरम् । मुहूर्तातिक्रमश्चायं कार्यो दीक्षाविधिः कथम्

श्रीविष्णुरुवाच—

नाऽऽयाति चेत्स्वरा शीघ्रं गायत्र्यत्र विधीयताम् । एषाऽपि न भवेदस्य भार्या किं पुण्यकर्मणि
नारद उवाच—

एवमेव हि रुद्रोऽपि विष्णोर्वाक्यममन्यत । तच्छ्रुत्वा स भृगुर्वाक्यं गायत्रीं ब्रह्मणस्तदा ॥ १०
निवेश्य दक्षिणे भागे दीक्षाविधिमथाकरोत् । यावद्दीक्षाविधिं सम्पद्विधेश्चक्रुर्मुनीश्वराः ॥ ११
तावदभ्याययौ तत्र स्वरा यज्ञस्थलं नृप । ततस्तां दीक्षितां दृष्ट्वा गायत्रीं ब्रह्मणा सह ॥
सपत्नीष्याभवात्क्रोधात्स्वरा वचनमब्रवीत् ॥ १२

स्वरोवाच—

अपूज्या यत्र पूज्यन्ते पूज्यानां च व्यतिक्रमः । त्रीणि तत्र भविष्यन्ति दुर्भिक्षं मरणं भयम् १३
इयं च दक्षिणे भाग उपविष्टा मदासने । तस्माल्लोके सदाऽदृश्या तैतुरूपा तु निम्नगा ॥ १४
मदासने कनिष्ठेयं भवद्भिः संनिवेशिता । तस्मात्सर्वे जडीभूता नदीरूपा भविष्यथ ॥ १५

नारद उवाच—

ततस्तच्छापमाकर्ण्य गायत्री कम्पिता तदा । समुत्थायाशपद्देवैर्वार्यमाणाऽपि तां स्वराम् ॥ १६

गायत्र्युवाच—

तव भर्ता यथा ब्रह्मा ममाप्येष तथा खलु । वृथाऽशपस्त्वं यस्मान्मां भव त्वमपि निम्नगा ॥ १७

नारद उवाच—

ततो हाहाकृताः सर्वे शिवविष्णुमुखाः सुराः । प्रणम्य दण्डवद्भूमौ स्वरां तत्र वि(व्य) जिज्ञपुः (पन्)
देवा ऊचुः—

देवि सर्वे वयं शप्ता ब्रह्माद्या यत्स्वयाऽधुना । यदि सर्वे जडीभूता भविष्यामोऽत्र निम्नगाः १९
तदा लोकत्रयं ह्येतद्विनश्यति विनिश्चितम् । अविचेकः कृतस्तस्माच्छापोऽयं विनिवर्त्यताम् ॥ २०

स्वरोवाच—

नार्चितो हि गणाध्यक्षो यज्ञादौ यत्सुरोत्तमाः । तस्माद्विघ्नं समुत्पन्नं मत्क्रोधजमिदं खलु ॥ २१
नापि मद्बचनं ह्येतदसत्यं खलु जायते । तस्मात्स्वांशैर्जडीभूता यूयं भवत निम्नगाः ॥ २२
आवामपि सपत्न्यौ च स्वांशाभ्यामपि निम्नगे । भविष्यावोऽत्र भो देवाः पश्चिमाभिमुखावहे २३

नारद उवाच—

इति तद्वचनं श्रुत्वा ब्रह्मविष्णुमहेश्वराः । जडीभूता +भवन्नद्यः स्वांशैरेव तदा नृप ॥ २४
तत्र विष्णुरभूत्कृष्णा वेण्या देवो महेश्वरः । ब्रह्मा ककुब्जती चाऽऽसीत्पृथुवेगाऽभवत्सदा ॥ २५
देवाः स्वानपि तानंशाञ्जडीकृत्या विचिक्षिपुः । सखाद्रिशिखरेभ्यस्ताः पृथगासंस्तु निम्नगाः ॥
देवांशैः पूर्ववाहिन्यो बभूवुः पश्चिमावहाः । तत्पत्न्यंशैः पृथक्त्र शतशोऽथ सहस्रशः ॥ २७
गायत्री च स्वरा चैव पश्चिमाभिमुखे तदा । योगेनाभवतां नद्यौ सावित्रीति प्रथां गते ॥ २८
ब्रह्मणा स्थापितौ तत्र यज्ञे हरिहरावुभौ । महाबलातिबलिनौ नाम्ना देवौ बभूवतुः ॥ २९
तयोर्नद्योस्तु माहात्म्यं नाहं वक्तुं क्षमो नृप । ययुर्ब्रह्मादयो देवाः स्वांशैस्तिष्ठन्ति चाऽऽपगाः ३०

+ अहभाव आर्षः ।

कृष्णोद्भवं पापहरं शिवं च शृणोति यः श्रावयते च भक्त्या ।

[*स्यात्तस्य पुंसः सकलं फलं यत्तद्दर्शनस्नानसमुद्भवं स्मृतम् ॥]

३१

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे कृष्णावेष्यामहिमवर्णनं नाम
त्रयोदशाधिकशततमोऽध्यायः ॥ ११३ ॥ (२४)

आदितः श्लोकानां समष्ट्यङ्काः—३७२७२

अथ चतुर्दशाधिकशततमोऽध्यायः ।

श्रीकृष्ण उवाच—

इति तद्वचनं श्रुत्वा पृथुर्विस्मितमानसः । संपूज्य नारदं भक्त्या विससर्ज तदा प्रिये ॥ १
तस्माद्ब्रतत्रयं ह्येतन्ममातीव प्रियंकरम् । माघकार्तिकयोस्त(र्षे)द्वत्तथैवैकादशीव्रतम् ॥ २
धनस्पर्तीनां तुलसी मासानां कार्तिकः प्रियः । एकादशी तिथीनां च क्षेत्राणां द्वारका मम ॥ ३
एतेषां सेवनं यस्तु करोति नियतेन्द्रियः । स मे वल्लभतामेति न तथा यजनादिभिः ॥ ४
पापेभ्यो न भयं तेन कर्तव्यं न यमादपि । एतेषां सेवनं कान्ते कुर्वता मत्प्रसादतः ॥ ५

सत्यभामोवाच—

विस्मापनीयं तन्नाथ यच्चया कथितं मम । परदत्तेन पुण्येन कलहा मुक्तिमागता ॥ ६
इत्थंप्रभावो मासोऽयं कार्तिकस्ते प्रियंकरः । स्वाभिद्रोहादिपापानि स्नानदानैर्गतानि यत् ॥ ७
दत्तं च लभते पुण्यं यत्परेण कृतं प्रभो । अदत्तं केन मार्गेण लभते वाऽपि मानवः ॥ ८

श्रीकृष्ण उवाच—

अदत्तान्यपि पुण्यानि पापानि च तथा नरैः । प्राप्यन्ते कर्मणा येन तद्यथावन्निशामय ॥ ९
देशग्रामकुलानि स्युर्भागभाञ्जि कृतादिषु । कलौ तु केवलं कर्ता फलभुक्पुण्यपापयोः ॥ १०
अकृते च हि संसर्गे व्यवस्थेयमुदाहृता । संसर्गात्पुण्यपापानि यथाऽऽयान्ति निबोध तत् ॥ ११
एकत्र मैथुनाद्यौनादेकपात्रस्थभोजनात् । फलार्थं प्राप्तुयान्मर्त्यो यथावत्पुण्यपापयोः ॥ १२
[+अध्यापनाद्याजनाद्वाऽप्येकपङ्कथशनादपि । तुर्यांशं पुण्यपापानां परोक्षं लभते नरः ॥ १३
एकासनादेकयानान्निश्वासस्याङ्गसङ्गतः । षडंशफलभागी स्यान्नियतं पुण्यपापयोः ॥] १४
स्पर्शनाद्भाषणाद्वाऽपि परस्य स्तवनादपि । दशांशं पुण्यपापानां नित्यं प्राप्नोति मानवः ॥ १५
दर्शनश्रवणाभ्यां च मनोऽध्यानात्तथैव च । परस्य पुण्यपापानां शतांशं प्राप्तुयान्नरः ॥ १६
परस्य निन्दां पैशुन्यं धिक्कारं च करोति यः । तत्कृतं पातकं प्राप्य स्वपुण्यं प्रददाति सः ॥ १७
कुर्वतः पुण्यकर्माणि सेवां यः कुरुते परः । पत्नीभृतकशिष्येभ्यो यदन्यः कोऽपि मानवः ॥ १८
[*तस्य सेवानुरूपं चेद्द्रव्यं किञ्चिन्न दीयते] । तस्य सेवानुरूप्येण तत्पुण्यफलभागभवेत् ॥ १९
एकपङ्कथभृतां यस्तु लङ्घयेत्परिवेषणम् । तस्य पुण्यं षडंशं तु लभेद्यस्तु विलङ्घितः ॥ २०
स्नानसंध्यादिकं कुर्वन्त्यः स्पृशेद्वा प्रभाषते । स कर्मपुण्यपट्टांशं दद्यात्तस्मै सुनिश्चितम् ॥ २१

* धनुश्चिह्नान्तर्गतः पाठः क. ख. च. छ. ज. झ. अ. भ. पुस्तकस्थः । + धनुश्चिह्नान्तर्गतः पाठश्छ. भ. पुस्तकस्थः ।

* इदमर्थं छ. भ. पुस्तकस्थम् ।

श्रीकृष्ण उवाच—

इत्युक्त्वा गतवति नारदेऽथ सौरिस्तद्वाक्यश्रवणविबुद्धतत्सुकर्मा ॥

तं विप्रं पुनरनयत्स्वकिंकरेण तान्सर्वान्निरयगणान्प्रदर्शयिष्यन् ॥

३७

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे धनेश्वरोपाख्याने पञ्चदशधिक-
शततमोऽध्यायः ॥ ११५ ॥ (२६)

आदितः श्लोकानां समष्ट्यङ्काः—३७३३९

अथ षोडशाधिकशततमोऽध्यायः ।

श्रीकृष्ण उवाच—

ततो धनेश्वरं नीत्वा निरयान्प्रेतपोऽब्रवीत् । प्रदर्शयिष्यंस्तान्सर्वान्यमानुज्ञाकरस्तदा ॥ १

प्रेतप उवाच—

पश्येमान्निरयान्योरान्धनेश्वर महाभयान् । येषु पापकरा नित्यं पच्यन्ते यमकिंकरैः ॥ २

तप्तवालुकनामाऽयं निरयो घोरदर्शनः । यस्मिन्नेते दग्धदेहाः क्रन्दन्ते पापकारिणः ॥ ३

अतिधीनैश्वदेवान्ते क्षुत्क्षामानागतान् ये । पूजयन्ति नरास्ते हि पच्यन्ते स्वेन कर्मणा ॥ ४

गुर्वग्निर्ब्राह्मणान्गाश्च देवान्मूर्धाभिषिक्तकान् । ताडयन्ति पदा ये वै ते निर्दग्धाङ्घ्रयस्त्विवो ॥ ५

षड्भेदस्त्वेष निरयो नानापार्षैः प्रपद्यते । तथैवान्धतामिस्रोऽयं द्वितीयो निरयो महान् ॥ ६

पश्य सूचीमुखैर्देहो भिद्यते पापकर्मणाम् । कृमिभिर्घोरिवक्त्रैश्च हानैकैश्च निरन्तरः ॥ ७

तृतीयः क्रकचो ह्येष निरयो घोरदर्शनः । [ःयत्रेमे क्रकचैर्मर्त्याः पच्यन्ते पापकारिणः] ॥ ८

असिपत्रवनाद्यैश्च षट्प्रकारो ह्ययं स्थितः । पत्नीपुत्रादिभिर्भेदैर्वियोगं कारयन्ति हि ॥ ९

इष्टैरन्यैरपि परान्पच्यन्ते त इमे नराः । असिपत्रैश्छिद्यमानाँल्लेदभीत्या पलायिताः ॥ १०

पच्यन्ते पापिनः पश्य क्रन्दमाना इतस्ततः । अर्गलाख्यो महाघोरश्चतुर्थो निरयो ह्ययम् ॥ ११

पश्य नानाविधैः पाशैराबध्य यमकिंकरैः । मुद्गराद्यैर्बध्यमानाः क्रन्दन्ते ते च पापिनैः ॥ १२

सज्जनान्ब्राह्मणाद्यांश्च निरुन्धन्तीह ये नराः । कण्ठग्रहाद्यैस्ते पापाः पच्यन्ते यमकिंकरैः ॥ १३

असावपि हि षड्भेदो वधभेदादिभिः स्थितः । कूटशाल्मलिनामानं निरयं पश्य पञ्चमम् ॥ १४

यत्राङ्गारनिभा ह्येते शाल्मल्याद्याः स्थिता द्विज । यत्र षोढा विपच्यन्ते यातनाभिरिमे नराः ॥

परदारपरद्रव्यपरद्रोहरताः सदा । रक्तपूयमिमं पश्य षष्ठं निरयमद्भुतम् ॥ १६

अधोमुखा विपच्यन्ते यत्र पापकृतो नराः । अभक्ष्यभक्षका निन्दापैशुन्यादिरता इमे ॥ १७

मज्जमाना बध्यमानाः क्रन्दन्ते भैरवान्ब्रह्मवान् । षट्प्रकारैर्विगन्धाद्यैरसावपि च संस्थितः ॥ १८

कुम्भीपाकः सप्तमोऽयं निरयो घोरदर्शनः । षोढा तैलादिभिर्द्रव्यैर्धनेश्वर विलोक्य ॥ १९

महापातकिनो यत्र कथ्यन्ते यमकिंकरैः । बहून्यब्दसहस्राणि सोन्मज्जननिमज्जनैः ॥ २०

* धनुश्चिह्नान्तर्गतः पाठः क. ख. ज. भ. पुस्तकस्थः ।

१ छ. 'मित्रतक्रान्तिप्रान्देवा' । २ क. च. छ. ज. ख. भ. 'श्च तत्संपर्कागमैर्द्विज । असावपि स्थितः षोढा श्रष्ट्र-
पक्षिभिस्तथा । परमर्मभिदो मर्त्याः पच्यन्ते तेषु पापिनः । तृ' । ३ भ. 'पि नरान्प' । ४ च. ज. ख. 'ना म्लेच्छभी' । भ.
'ना वृकभी' । ५ च. 'नः । स्वजना' । ६ छ. 'रनिन्दार' । ७ भ. 'णि भुङ्गते यमयातनाः । च' ।

चत्वारिंशन्मितानेतान्त्र्यधिकान्यपश्य रौरवान् । अकामात्पातकं शुष्कं कामादार्षमुदाहृतम् ॥ २१
 आर्द्रशुष्कादिभिः पापैर्द्विप्रकारानवस्थितान् । चतुरशीतिसंख्याकैः पृथग्भेदैरवस्थितान् ॥ २२
 यत्प्रकीर्णमपाङ्केयं मलिनीकरणं तथा । जातिभ्रंशकरं तद्बहुपपातकसंज्ञितम् ॥ २३
 अतिपापं महापापं सप्तधा पातकं स्मृतम् । एभिः सप्तसु पच्यन्ते निरयेषु यथाक्रमम् ॥ २४
 कार्तिकव्रतिभिर्मस्मात्संसर्गो ह्यभवत्तव । तत्पुण्योपचयादेते निर्हृता निरयाः खलु ॥ २५

श्रीकृष्ण उवाच—

दर्शयित्वेति निरयान्प्रेतपस्तमथाहरत् । धनेश्वरं यक्षलोके यक्षश्चाभूत्स तत्र ह ॥ २६
 धनदस्यानुगः सोऽयं धनयज्ञेति संस्मृतः । यदाख्ययाऽकरोत्तीर्थमयोध्यायां तु गाधिजः ॥ २७
 एवंप्रभावः खलु कार्तिकोऽयं भुक्तिप्रदो मुक्तिकरश्च यस्मात् ॥
 प्रयात्यनेकार्जातपातकोऽपि व्रतस्थसंदर्शनतोऽपि मुक्तिम् ॥ २८

इति श्रीमहापुराणे पात्र उत्तरखण्डे कार्तिकमाहात्म्ये श्रीकृष्णसत्यभामासंवादे धनेश्वरोपाख्याने
 षोडशधिकशततमोऽध्यायः ॥ ११६ ॥ (२७)

आदितः श्लोकानां समष्ट्यङ्काः—३७३६७

अथ सप्तदशधिकशततमोऽध्यायः ।

सूत उवाच—

इत्युक्त्वा वासुदेवोऽसौ सत्यभामामतिप्रियाम् । सायंसंध्यादिकं कर्तुं जगाम जननीगृहम् ॥ १
 एवंप्रभावः प्रोक्तोऽयं कार्तिकः पापनाशनः । विष्णुप्रियकरो नित्यं भुक्तिमुक्तिफलप्रदः ॥ २
 हरिजागरणं प्रातःस्नानं तुलसिसेवनम् । उद्यापनं दीपदानं व्रतान्येतानि कार्तिके ॥ ३
 पञ्चकैर्व्रतकैरेभिः संपूर्णं कार्तिकव्रती । फलमाप्नोति तत्प्रोक्तं भुक्तिमुक्तिफलप्रदम् ॥ ४

ऋषय ऊचुः—

विष्णुप्रियोऽतिफलदः प्रोक्तोऽयं रौमहर्षणे । कार्तिकस्य विधिः सम्यक्सेतिहासोऽतिविस्मयः ५
 अवश्यमेव कर्तव्यः पापदुःखनिवारणः । मोक्षार्थिभिर्नरैः सम्यग्भोगकामैरथापि वा ॥ ६
 एवं स्थिते यदा कश्चिद्व्रतस्थः संकटे स्थितः । दुर्गारण्यस्थितो वाऽपि व्याधिभिः परिपीडितः
 कथं तेन प्रकर्तव्यं कार्तिकव्रतकं शुभम् । यस्मादत्यन्तफलदमत्याज्यं सर्वथा नरैः ॥ ८

सूत उवाच—

एवमापद्रतो यस्तु नरो नित्यं दृढव्रतः । कार्तिकव्रतकं तेन कर्तव्यं तु यथा भवेत् ॥ ९
 तत्सर्वं कथयिष्येऽहं शृणुष्वं मुनिपुंगवाः । विष्णोः शिवस्य वा कुर्यादालये हरिजागरम् ॥ १०
 शिवविष्णुगृहाभावे सर्वदेवालयेष्वपि । दुर्गारण्यस्थितां यश्च यदि वाऽऽपद्रतो भवेत् ॥ ११
 कुर्यात्तदाऽश्वत्थमूले तुलसीनां वनेष्वपि । विष्णुनामप्रबन्धांश्च यो गायेद्विष्णुसंनिधौ ॥ १२
 गोसहस्रप्रदानस्य फलं प्राप्नोति मानवः । वाद्यकृत्पुरुषश्चापि वाजपेयफलं लभेत् ॥ १३
 सर्वतीर्थावगाहोत्थं नर्तकः फलमाप्नुयात् । सर्वमेतल्लभेत्पुण्यं तेषां तु द्रव्यदः पुमान् ॥ १४
 श्रवणादर्शनाद्वाऽपि तत्पंडंशमवाप्नुयात् । आपद्रतो यदाऽप्यम्भो न लभेत्स्त्रपनाय सः ॥ १५

व्याधितो वा पुनः कुर्याद्विष्णोर्नाम्नाऽपमार्जनम् । उद्यापनविधिं कर्तुमशक्तो यो व्रतस्थितः १६
ब्राह्मणान्भोजयेच्छकत्या व्रतसंपूर्ण(ति)हेतवे । [*यस्मादत्यन्तफलदो न त्याज्यः सर्वथा नरैः]॥
अव्यक्तरूपिणो विष्णोः स्वरूपं ब्राह्मणा भुवि । तत्संतुष्ट्या स संतुष्टः सर्वदा स्यान्न संशयः ॥
अशक्तो दीपदाने यः परदीपं प्रबोधयेत् । तेषां वा रक्षणं कुर्याद्वातादिभ्यः प्रयत्नतः ॥ १९
अभावे तुलसीनां च पूजयेद्वैष्णवं द्विजम् । यस्मात्संनिहितो विष्णुः स्वभक्तेष्वेव सर्वदा ॥ २०
सर्वाभावे व्रती कुर्याद्ब्राह्मणानां गवामपि । सेवां ह्यश्वत्थवटयोर्व्रतसंपूर्ण(ति)हेतवे ॥ २१

ऋषय ऊचुः—

[+ऋथं त्वयाऽश्वत्थवटौ गोब्राह्मणसमौ कृतौ । सर्वेभ्यश्च तरुभ्यस्तौ कस्मात्पूज्यतरौ स्मृतौ २२
सूत उवाच]—

अश्वत्थरूपी भगवान्विष्णुरेव न संशयः । रुद्ररूपी वटस्तद्वत्पालाशो ब्रह्मरूपधृक् ॥ २३
दर्शनं पूजनं सेवा तेषां पापहरा स्मृता । दुःखापघ्नाधिदुष्टानां विनाशे कारणं ध्रुवम् ॥ २४

ऋषय ऊचुः—

कथं वृक्षत्वमापन्ना ब्रह्मविष्णुमहेश्वराः । एतत्कथय सर्वज्ञ संशयोऽत्र महान्हि नः ॥ २५
सूत उवाच—

पार्वतीशिवयोर्देवैः सुरतं कुर्वतोः किल । अग्निं ब्राह्मणवेपेण प्रेष्य विघ्नं कृतं पुरा ॥ २६
ततस्तु पार्वती क्रुद्धा शशाप त्रिदिवौकसः । रत्योत्सवसुखभ्रंशात्कम्पमाना रूपा तदा ॥ २७

श्रीपार्वत्युवाच—

कृमिकीटादयोऽप्येते जानन्ति सुरते सुखम् । तद्विघ्नकरणाद्देवा ह्युद्भिजत्वमवाप्स्यथ ॥ २८
सूत उवाच—

एवं सा पार्वती देवानशपत्क्रुद्धमानसा । तस्माद्भृक्षत्वमापन्नाः सर्वे देवगणाः किल ॥ २९
तस्मादिदौ विष्णुमहेश्वरानुभौ बभूवुर्बोधिवटौ मुनीश्वराः ॥
बोधिस्त्वगादारिकिदिनं विनैष ह्यस्पृश्यतामर्कजविष्टियोगात्(?) ॥ ३०

इति श्रीमहाभुगणे पात्र उत्तरखण्डे कातंकमाहात्म्येऽश्वत्थवटप्रशंसनं नाम सप्तदशाधिकशततमोऽध्यायः ॥ ११७॥(२८)

आदितः श्लोकानां समष्ट्यङ्काः— ३७३९.७

अथाष्टादशाधिकशततमोऽध्यायः ।

ऋषय ऊचुः—

अस्पृश्यत्वं कथं यातः सूत बोधितरुस्त्वयम् । स्पृश्यत्वं च कथं प्राप्तस्तथाऽयं शनिशासरे ॥
[*एतद्विस्तरतः सर्वं वक्तुमर्हसि नो भवान्] । १

सूत उवाच—

समुद्रमथनाद्यानि रत्नान्यापुः सुरोत्तमाः । श्रियं च कौस्तुभं तेषां विष्णवे प्रददुः सुराः ॥ २

* इदमर्थं क. ख. च. ज. झ. व. पुस्तकस्थम् । + धनुश्चिह्नान्तर्गतः पाठः क. ख. च. छ. ज. झ. ज. भ. पुस्तकस्थः । * इदमर्थं क. ख. च. ज. झ. पुस्तकस्थम् ।

यावदङ्गी चकारासौ लक्ष्मीं भार्यार्थमात्मनः । तावद्विज्ञापयामास लक्ष्मीस्तं चक्रपाणिनम् ॥ ३

लक्ष्मीरुवाच—

असंस्कृत्य कथं ज्येष्ठां कनिष्ठा परिणीयते । तस्मान्ममाग्रजामेतामलक्ष्मीं मधुसूदन ॥

विवाह नय मां पश्चादेष धर्मः सनातनः ॥

सूत उवाच—

इति तद्वचनं श्रुत्वा स विष्णुर्लोकभावनः । उद्दालकाय मुनये सुदीर्घतपसे तथा ॥ ५

आन्मवाक्यानुरोधेन तामलक्ष्मीं ददौ किल । स्थूलास्यां शुभ्रदशनां जरठां विभ्रतीं तनुम् ॥ ६

विततां रक्तनयनां रूक्षपिङ्गशिरोरुहाम् । स मुनिर्विष्णुवाक्यात्तामङ्गीकृत्य स्वमाश्रमम् ॥ ७

वेदध्वनिसमायुक्तमानयामास धर्मवित् । होमभूषणसुगन्धाढ्यं वेदघोषनिनादितम् ॥

आश्रमं तं समालोक्य व्यथिता साऽब्रवीदिदम् ॥

ज्येष्ठोवाच—

नहि वासोऽनुरूपोऽयं वेदध्वनियुतो मम । न त्वागमिष्ये भो ब्रह्मन्नपस्वान्यत्र मां ध्रुवम् ॥ ९

उद्दालक उवाच—

कथं नाऽऽयासि किं चात्र वर्ततेऽसंमतं तव । तव योग्या च वसतिः का भवेच्च वदस्व तत् ॥ १०

ज्येष्ठोवाच—

वेदध्वनिर्भवेद्यस्मिन्नतिथीनां च पूजनम् । यज्ञदानादिकं चापि नैव तत्र वसाम्यहम् ॥ ११

[*उत्तमो नीतिकुशलो धर्मयुक्तः प्रियंवदः । गुरुदेवार्चनं यत्र नैव तत्र वसाम्यहम् ॥ १२

परस्परानुरागेण दांपत्यं यत्र वर्तते । पितृदेवार्चनं यत्र नैव तत्र वसाम्यहम् ॥ १३

रात्रौ रात्रौ गृहे यस्मिन्दंपत्योः कलहो भवेत् । निराशा यान्त्यतिथयस्तस्मिन्स्थाने रतिर्मम ॥ १४

दुरोदररता यत्र परद्रव्यापहारिणः । परदाररताश्चापि तत्र स्थाने रतिर्मम ॥ १५

वृद्धसज्जनविप्राणां यत्र स्यादपमाननम् । निष्ठुरं भाषणं यत्र तत्र नित्यं वसाम्यहम् ॥ १६

[*गोवधो भयपानं च यत्र संजायतेऽनिशम् । ब्रह्महत्यादिपापानि तस्मिन्स्थाने रतिर्मम ॥ १७

सूत उवाच—

इति तद्वचनं श्रुत्वा विषण्णवदनोऽभवत् । उद्दालकः पुनर्विष्णोर्वाक्यं स्मृत्वा नचोचिवान् ॥ १८

सोऽगच्छद्यत्र तत्रास्य पूजामालोक्य साऽब्रवीत् । नाऽऽयामीति ततः सोऽपि भ्रमादत्यातुरोऽभवत्

उद्दालकस्ततो वाक्यं तामलक्ष्मीमुवाच ह ॥ १९

उद्दालक उवाच—

अश्वत्थवृक्षमूलेऽस्मिन्नलक्ष्मीः स्थीयतां क्षणम् । आवासस्थानमालोक्य यावद्यास्याम्यहं पुनः ॥

सूत उवाच—

इति तां तत्र संस्थाप्य जगामोद्दालकस्तदा । प्रतीक्ष्यापि चिरं तत्र यदा तं न ददशे सा ॥ २१

तदा रुरोद करुणं भर्तृत्यागेन दुःखिता । तत्रास्या रुदितं लक्ष्मीर्वैकुण्ठभुवनेऽमृणोत् ॥

तदा विज्ञापयामास विष्णुमुद्विग्नमानसा ॥

२२

लक्ष्मीरुवाच—

स्वामिन्मद्भगिनी ज्येष्ठा भर्तृत्यागेन दुःखिता । तामाश्वासयितुं याहि कृपालो यद्यहं प्रिया २३

सूत उवाच—

लक्ष्म्या सह ततो विष्णुस्तत्रागच्छत्कृपान्वितः । आश्वासयन्नलक्ष्मीं तामिदं वचनमब्रवीत् २४
श्रीविष्णुरुवाच—

अश्वत्थवृक्षमासाद्य सदाऽलक्ष्मीः स्थिरा भव । ममांशसंभवो ह्येष आवासस्ते शनिं विना ॥२५
शनौ ते भगिनी ज्येष्ठे लक्ष्मीरत्राऽऽगमिष्यति । तस्मादश्वत्थवृक्षोऽसौ शनौ पूज्यो मुनीश्वराः ॥
प्रैत्यहं येऽर्चयिष्यन्ति त्वां ज्येष्ठां गृहधर्मिणः । तैष्वियं श्रीः कनिष्ठा ते भगिनी निश्चलाऽस्तु वै
[*सूत उवाच—

इत्युक्त्वा भगवान्विष्णुस्तत्रैवान्तरधीयत । इत्यूर्जस्य च माहात्म्यं ये शृण्वन्ति पठन्ति च ॥
तेषां विष्णुपुरे वासो भवेदाभूतसंप्लवम् ॥ २८

रोगापहं पातकनाशकृत्परं सद्बुद्धिदं पुत्रधनादिसाधनम् ।

मुक्तेर्निदानं नहि कार्तिकव्रताद्विष्णुप्रियादन्यदिहास्ति भूतले ॥ २९

विष्णुप्रियं सकलकल्मषनाशनं च सत्पुत्रपौत्रधनधान्यसमृद्धिकारि ।

ऊर्जव्रतं सनियमं कुरुते मनुष्यः किं तस्य तीर्थपरिशीलनसेवया च ॥ ३०

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादेऽलक्ष्म्युपाख्यानं नामाष्टादशाधि-
कशततमोऽध्यायः] ॥११८॥ (२९)

आदितः श्लोकानां समष्ट्यङ्काः—३७४२७

अथकेनीवशलीधकशततमोऽध्यायः ।

सूत उवाच—

इति सर्वं समाकर्ण्य सत्राजितमुता तदा । हरेर्वाक्यं महाभागा सत्या वचनमब्रवीत् ॥ १

सत्योवाच—

कार्तिकस्य च माहात्म्यं न श्रुतं विस्तरात्प्रभो । सर्वेषामेव मासानां कार्तिकः प्रवरः स्मृतः ॥२

श्रीकृष्ण उवाच—

साधु पृष्ठं त्वया सत्ये कार्तिकव्रतमादरात् । शौनकाय पुरा प्रोक्तं सूतेन सुमहात्मना ॥ ३

सूत उवाच—

श्रूयतां मुनिशार्दूल एतत्प्रश्नोत्तरं शुभम् । ईश्वरेण पुरा प्रोक्तं पृच्छते षण्मुखाय वै ॥ ४

कार्तिकेय उवाच—

बहूनि पद्मनाभस्य रहस्यानि श्रुतानि च । यथा हि प्रोच्यमानानि वैष्णवेन त्वया प्रभो ॥ ५

* धनुश्चिह्नान्तर्गतः पाठः क. ख. च. छ. स. पुस्तकस्थः ।

१ व. मया कृतः । २ व. प्रत्यब्दं । ३ भ. ते श्रीगुणेः प्रयुक्ताश्च सदा तिष्ठन्तु निश्चितम् । अङ्गनाभिः सदा पूज्या
बलिभिर्विधिस्तदा ॥ पुण्यधूपादिभिश्चैव तेषां लक्ष्मीः प्रसीदति । कृष्णसत्योश्च संवादं नारदस्य पृथोस्तदा(था) ॥ अन्यात्किं
प्रष्टुमाप्ताः स्मो(स्य) यदाभि च सुविस्तरम् । इति तद्वचनादेव ऋषयः सस्मितास्तदा ॥ नोबुः परस्परं किंचित्पूष्णीमेवा-
क्तस्थिरे । जग्मुश्च बदरीं द्रष्टुं सर्वे वै शान्तमानसाः ॥ य इदं श्रुणुयाद्वाऽपि श्रावयेद्वा नरोत्तमान् । सर्वपापैः प्रमुच्येत
विष्णुसायुज्यमाप्नुयात् ॥ इति श्री ।

संसारसागरे प्राप्ता दुःखोरुलहरीवृते । तेषामुत्तारणार्थाय कथयस्व प्रयत्नतः ॥ ६
 कार्तिकस्य विधिं ब्रूहि स्नानस्य वदतां वर । येन दुःखाम्बुधिं तात संतरिष्यन्ति मानवाः ॥ ७
 फलं वैष्णवधर्मस्य कथयस्व सुविस्तरम् । येन धर्मप्रभावेन पदं गच्छन्ति वैष्णवम् ॥ ८
 दीपदानस्य माहात्म्यं मुनिपुष्पस्य सुव्रत । गोपीचन्दनमाहात्म्यं तुलस्यास्तु तथा विभो ॥ ९
 मालतीपुष्पमाहात्म्यं वारिजानां तथा वद । धात्रीफलानां माहात्म्यं तथा दमनकस्य च ॥ १०
 केतकीपुष्पमाहात्म्यं नैवेद्यस्य परंतप । तीर्थोदकस्य माहात्म्यं माघस्नानफलं विभो ॥ ११
 फलं ब्रूहि सुरश्रेष्ठ ब्रह्मपत्रेषु भोजनात् । नीराजनफलं स्थाणो परदीपप्रबोधनात् ॥ १२
 पुष्करक्षेत्रमाहात्म्यं शूकरस्य तथा विभो । शालग्रामस्य माहात्म्यं स्वस्तिकस्य विधानकम् ॥ १३
 दानानां च फलं ब्रूहि परान्नस्य च वर्जनात् । मासोपवासस्य फलं खट्वाया मोक्षणाद्विभो ॥ १४
 दीपावल्याश्च माहात्म्यं प्रबोधिण्याश्च सुव्रत । पञ्चभीष्मस्य माहात्म्यं कथयस्व सुविस्तरात् ॥ १५

ईश्वर उवाच—

साधु पृष्ठं त्वया वत्स लोकोद्धारणहेतवे । कथयामि न संदेहस्त्वत्समो नास्ति वैष्णवः ॥ १६
 सत्पुत्रेण त्वया वत्स तारितोऽहं न संशयः । निश्चला केशवे भक्तिस्त्वयि तिष्ठति सर्वदा ॥ १७
 नरेभ्यो वैष्णवं धर्मं यो ददाति द्विजोत्तमः । ससागरमहीदाने तत्पुण्यं लभते हि सः ॥ १८
 कार्तिकस्य च मासस्य कोऽयंशेनापि नार्हति । एकतः सर्वतीर्थानि सर्वदानानि चैकतः ॥ १९
 एकतो गोप्रदानानि सर्वे यज्ञाः सदक्षिणाः । एकतः पुष्करे वासः कुरुक्षेत्रे हिमालय ॥ २०
 अकूरस्य वरे तीर्थे वाराणस्यां च शूकरे । एकतः कार्तिको वत्स सर्वदा केशवप्रियः ॥ २१

सूत उवाच—

इत्युक्त्वा मुनिशार्दूल पुनर्वाक्यं जगौ हरः । कार्तिकस्नानमाहात्म्यं कथयिष्ये सुविस्तरात् ॥ २२

ईश्वर उवाच—

ब्राह्मं कृतयुगं प्रोक्तं त्रेता तु क्षत्रियं युगम् । द्वापरं वैश्यमित्याहुः शौद्रं कलियुगं स्मृतम् ॥ २३
 कलौ वत्स मनुष्याणां शैथिल्यं स्नानकर्मणि । तथाऽपि कथयिष्यामि स्नानं कार्तिकमाघयोः २४
 यस्य हस्तौ च पादौ च वाङ्मनश्च सुसंयतम् । विद्या तपश्च कीर्तिश्च स तीर्थफलमाप्नुयात् ॥ २५
 अश्रद्धानः पापात्मा नास्तिकोच्छिन्नमानसः । हेतुनिष्ठश्च पञ्चैते न तीर्थफलभागिनः ॥ २६
 प्रातरुत्थाय यो विप्रः प्रातःस्नायी सदा भवेत् । सर्वपापविनिर्मुक्तः परं ब्रह्माधिगच्छति ॥ २७
 स्नानं चतुर्विधं प्रोक्तं स्नानविद्भिः षडानन । वायव्यं वारुणं चेति ब्राह्मं दिव्यं तथा स्मृतम् ॥ २८

सत्योवाच—

स्नानानां हि चतुर्णां तु लक्षणं वद मे प्रभो । येषां विज्ञानमात्रेण स्वस्था स्थास्यामि ते शृहे २९

श्रीकृष्ण उवाच—

वायव्यं गोरजःस्नानं वारुणं सागरादिषु । ब्राह्मं ब्राह्मणमन्त्रोक्तं दिव्यं मेघाम्बुभास्करम् ॥ ३०
 स्नानानां चैव सर्वेषां विशिष्टं तत्र वारुणम् । ब्राह्मणः क्षत्रियो वैश्यो मन्त्रवत्स्नानमाचरेत् ॥ ३१
 तूष्णीमेव हि शूद्रस्य स्त्रीणां च गजगामिनि । बालाश्च तरुणा वृद्धा नरनारीनपुंसकाः ॥ ३२

१ क. ख. च. झ. 'ये । एकतो मथुराती' । २ च. झ. 'त्रिणुतीर्थेना' । ३ क. च. झ. 'स्त्रीणामेव षडानन । वा' ।

४ क. ख. घ. झ. 'काः । पापैः सर्वे प्रमुच्यन्ते स्नानात्कार्ति' ।

प्रातः सर्वे प्रशंसन्ति स्नानं कार्तिकमाघयोः । स्नाता वै कार्तिके लोकाः प्राभुवन्तीप्सितं फलम् ॥

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे कार्तिकस्नानविधिकथनं नामैको-
नविंशत्यधिकशततमोऽध्यायः ॥ ११९ ॥ (३०)

आदितः श्लोकानां समष्ट्यङ्काः—३७४६०

अथ विंशत्यधिकशततमोऽध्यायः ।

सूत उवाच—

पुनः प्रोवाच भगवान्महादेवो वृषभ्वजः । श्रोतारमुपसंगम्य भक्तियुक्तं षडाननम् ॥ १

ईश्वर उवाच—

कार्तिको वैष्णवो मासः सर्वमासेषु चोत्तमः । अस्मिन्मासे त्रयस्त्रिंशद्देवाः संनिहिताः कलौ ॥ २

ऊर्जे मासि महाभाग भोजनानि द्विजातये । तिलधेनुं हिरण्यं च रजतं भूमिवाससी ॥ ३

गोप्रदानानि दास्यन्ति सर्वभावेन सुव्रत । सर्वेषामेव दानानां कन्यादानं विशिष्यते ॥ ४

ब्राह्मणाय च ये कन्यां दास्यन्ति विधिवन्नराः । वैकुण्ठे वसतिस्तेषां यावदिन्द्राश्चतुर्दश ॥ ५

रोमकाले तु संप्राप्ते सोमो भुङ्क्ते तु कन्यकाम् । रजःकाले तु गन्धर्वा वद्विस्तु कुचदर्शने ॥ ६

तस्माद्विवाहयेत्कन्यां यावन्नर्तुमती भवेत् । विवाहस्त्वष्टवर्षायाः कन्यायाः शस्यते बुधैः ॥ ७

दातव्या श्रोत्रियायैव ब्राह्मणाय तपस्विने । साक्षादधीतवेदाय विधिना ब्रह्मचारिणे ॥ ८

कन्यावरप्रदानस्य एष एव विधिः स्मृतः । यावन्ति चैव रोमाणि कन्यायाश्च तनौ सुत ॥ ९

तावद्रूपसहस्राणि रुद्रलोके महीयते । सहस्रमेव धेनूनां शतं चानडुहां समम् ॥ १०

दशानडुत्समं यानं दशयानसमो हयः । हयदानसहस्रेभ्यो गजदानं विशिष्यते ॥ ११

गजदानसहस्राणां स्वर्णदानं च तत्समम् । स्वर्णदानसहस्राणां विद्यादानं च तत्समम् ॥ १२

विद्यादानात्कोटिगुणं भूमिदानं विशिष्यते । भूमिदानसहस्रेभ्यो गोप्रदानं विशिष्यते ॥ १३

गोप्रदानसहस्रेभ्यो ह्यन्नदानं विशिष्यते । अन्नाधारमिदं सर्वं जगत्स्थावरजङ्गमम् ॥ १४

तस्माद्देयं प्रयत्नेन कार्तिके शिखिवाहन । त्रीणि तुल्यप्रदानानि त्रीणि तुल्यफलानि च ॥

सर्वकामदुष्टा धेनुः पृथ्वी चैव सरस्वती ॥ १५

कार्तिकेय उवाच—

अन्यानपि महादेव धर्मान्मे वक्तुमर्हसि । यान्कृत्वा सर्वपापानि प्रक्षाल्य त्रिदशो भवेत् ॥ १६

सूत उवाच—

इति पृष्टस्तदा शंभुः पुनर्वक्तुं प्रचक्रमे । पार्वतिकं बहुधा स्तुत्वा तच्छृणुध्वं तपोधनाः ॥ १७

ईश्वर उवाच—

परान्नं वर्जयेद्यस्तु कार्तिके नियमे कृते । परान्नवर्जनादेव लभेच्चान्द्रायणं फलम् ॥ १८

संप्राप्तं कार्तिके दृष्ट्वा परान्नं यस्तु वर्जयेत् । दिने दिने तु कृच्छ्रस्य फलं प्राप्नोति मानवः ॥ १९

[*कार्तिके वर्जयेत्तैलं कार्तिके वर्जयेन्मधु । कार्तिके वर्जयेत्कांस्यं मैथुनं च विशेषतः ॥ २०

* धनुश्चिह्नान्तर्गतः पाठः क. ख. च. झ. पुस्तकस्थः ।

राक्षसीं योनिमाप्नोति सकृन्मांसस्य भक्षणात् । षष्टिवर्षसहस्राणि विष्टायां परिपच्यते ॥ २१
 तन्मुक्तो जायते पापो विष्टाशी ग्रामसूकरः । प्रवृत्तानां तु भक्षणां कार्तिके नियमे कृते ॥ २२
 अवश्यं प्राप्यते मोक्षो विष्णोस्तत्परमं पदम् । न कार्तिकसमो मासो न देवः केशवात्परः ॥ २३
 न वेदसदृशं शास्त्रं न तीर्थं गङ्गया समम् । न सत्येन समं वृत्तं न कृतेन समं युगम् ॥ २४
 न तृप्ती रसनातुल्या न दानसदृशं सुखम् । न धर्मसदृशं मित्रं न ज्योतिश्चक्षुषा समम् ॥ २५
 अव्रतेन नयेद्यस्तु मासं दामोदरप्रियम् । कर्मभ्रष्टः स विज्ञेयो हीनयोनिषु जायते ॥ २६
 कार्तिकः प्रवरो मासो वैष्णवानां सदा प्रियः । समुद्रगा नदी पुण्या दुर्लभा स्नानशालिनाम् २७
 कुलशीलवती कन्या दुर्लभा दंपती नृणाम् । दुर्लभा जननी लोके पिता चैव विशेषतः ॥ २८
 दुर्लभः साधुसंमानो दुर्लभो धार्मिकः सुतः । दुर्लभो द्वारकावासो दुर्लभं कृष्णदर्शनम् ॥ २९
 दुर्लभं गोमतीस्नानं दुर्लभं कार्तिकव्रतम्] । ब्राह्मणेभ्यो महीं दत्त्वा ग्रहणे चन्द्रसूर्ययोः ॥ ३०
 यत्फलं लभते वत्स तत्फलं भूमिशायिनः । भोजयेद्विजदांपत्यं पूजयेच्च विलेपनैः ॥ ३१
 कर्म्मलानि च रत्नानि वासांसि विविधानि च । तूलिकाश्च प्रदातव्याः प्रच्छादनपटैः सह ॥ ३२
 उपानहावातपत्रं कार्तिके देहि पावके । यः करोति नरो नित्यं कार्तिके पत्रभोजनम् ॥ ३३
 न दुर्गतिमवाप्नोति यावदिन्द्राश्चतुर्दश । सर्वकामफलं तस्य सर्वतीर्थफलं लभेत् ॥ ३४
 नचापि नरकं पश्येद्ब्रह्मपत्रेषु भोजनात् । ब्रह्मा एष स्मृतः साक्षात्पालाशः सर्वकामदः ॥ ३५
 मध्यमं वर्जयेत्पत्रं कार्तिके शिखिवाहन । ब्रह्मा विष्णुश्च रुद्रश्च त्रयो देवास्त्रिपत्रके ॥ ३६
 ऐश्वरं वर्जयेत्पत्रं ब्रह्मविष्णवोरनुत्तमम् । सर्वपुण्यमवाप्नोति शेषपत्रेषु भोजनात् ॥ ३७
 भोजनान्मध्यपत्रे तु कपिलापयस्तथा । प्राशनान्मुनिशार्दूल नरो नरकमाप्नुयात् ॥ ३८
 अज्ञानान्मुञ्जते यस्तु शुद्धो वा कपिलापयः । कपिलां ब्राह्मणे दत्त्वा शुद्धो भवति कार्तिके ॥ ३९
 तिलदानं नदीस्नानं सर्वदा साधुसेवनम् । भोजनं ब्रह्मपत्रेषु कार्तिके मुक्तिदायकम् ॥ ४०
 मौनी पालाशभोजी च तिलेस्नायी सदाक्षमी । कार्तिके क्षितिशायी च हन्यात्पापं युगार्जितम् ॥
 जागरं कार्तिके मासि यः करोत्यरुणोदये । दामोदराग्रे सेनानीर्गोसहस्रफलं लभेत् ॥ ४२
 पितृपक्षेऽन्नदानेन ज्येष्ठाषाढे च वारिणा । कार्तिके तत्फलं पुंसां परदीपप्रबोधनात् ॥ ४३
 बोधनात्परदीपस्य वैष्णवानां च सेवनात् । कार्तिके फलमाप्नोति राजसूयाश्वमेधयोः ॥ ४४
 नदीस्नानं कथा विष्णोवैष्णवानां च दर्शनम् । न भवेत्कार्तिके यस्य हरेत्पुण्यं दशाब्दिकम् ४५
 पुष्करं यः स्मरेत्प्राज्ञः कर्मणा मनसा गिरा । कार्तिके मुनिशार्दूल लक्षकोटिगुणं भवेत् ॥ ४६
 प्रयागो माघमासे तु पुष्करं कार्तिके तथा । अवन्ती माघवे मासि हन्यात्पापं युगार्जितम् ॥ ४७
 धन्यास्ते मानवा लोके कलिकाले विशेषतः । ये कुर्वन्ति स्कन्द नित्यं पित्र्थं हरिसेवनम् ॥ ४८
 किं दत्तैर्बहुभिः पिण्डैर्गयाश्राद्धादिभिः सुत । तारितास्तेन पितरो नरकाच्च न संशयः ॥ ४९
 क्षीरादिस्नपनं विष्णोः क्रियते पितृकारणात् । कल्पकोटिं दिवं प्राप्य वसन्ति त्रिदशैः सह ५०
 कार्तिके नार्चितो यैस्तु कर्मलैः कमलेक्षणः । जन्मकोटिषु विभेन्द्र न तेषां कमला गृहे ॥ ५१
 अहो मुष्टा विनष्टास्ते पतिताः कलिकंदरे । यैर्नार्चितो हरिर्भक्त्या कमलैरसितैः सितैः ॥ ५२
 पद्मेनैकेन देवेशं योऽर्चयेत्कमलापतिम् । वर्षायुतसहस्रस्य पापस्य कुरुते क्षयम् ॥ ५३

अपराधसहस्राणि तथा सप्तशतानि च । पञ्चनैकेन देवेशः क्षमते प्रणतोऽर्चितः ॥ ५४
 तुलसीपत्रलक्षेण कार्तिके योऽर्चयेद्भरिम् । पत्रे पत्रे मुनिश्रेष्ठ मौक्तिकं लभते फलम् ॥ ५५
 तुलसीगन्धमिश्रं तु यत्किञ्चित्क्रियते सुत । कल्पकोटिसहस्राणि प्रीतो भवति केशवः ॥ ५६
 मुखे शिरसि देहे तु विष्णोत्तीर्णा तु यो वहेत् । तुलसीं षण्मुख प्रीत्या न तस्य स्पृशते कलिः ॥
 कृष्णोत्तीर्णैस्तु निर्माल्यैर्यो गात्रं परिमार्जयेत् । सर्वरोगैस्तथा पापैर्मुक्तो भवति षण्मुख ॥ ५८
 विष्णोर्निर्माल्यशेषेण यस्याङ्गं स्पृश्यते सुत । दुरितानि विनश्यन्ति व्याधयो यान्ति संक्षयम् ॥
 शङ्कोदकं हरेर्भक्त्या निर्माल्यं पादयोर्जलम् । चन्दनं धूपशेषं तु ब्रह्महत्यापहारकम् ॥ ६०

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे कार्तिकमासनियमवर्णनं नाम
 विशत्यधिकशततमोऽध्यायः ॥ १२० ॥ (३१)

आदितः श्लोकानां समष्ट्यङ्काः—३७५२०

अथैकविंशत्यधिकशततमोऽध्यायः ।

ईश्वर उवाच—

माघस्नानस्य माहात्म्यं शृणु भागवतोत्तम । त्वत्समो नास्ति लोकेऽस्मिन्विष्णुभक्तो महामते १
 चक्रतीर्थे हरिं दृष्ट्वा मथुरायां च केशवम् । यत्फलं लभते मर्त्यो माघस्नानेन तत्फलम् ॥ २
 जितेन्द्रियः शान्तमनाः सदाचारेण संयुतः । स्नानं करोति यो माघे संसारी न भवेत्पुनः ॥ ३

श्रीकृष्ण उवाच—

शूकरस्य च माहात्म्यं कथयिष्ये तवाग्रतः । यस्य विज्ञानमात्रेण सान्निध्यं मम सर्वदा ॥ ४

सूत उवाच—

इत्युक्त्वा भगवान्कृष्णः सत्यायै बहुधा जगौ । तदहं संप्रवक्ष्यामि तच्छृणुध्वं तपोधनाः ॥ ५

श्रीकृष्ण उवाच—

पञ्चयोजनविस्तीर्णे शूकरे मम मन्दिरे । अस्मिन्वसति यो दैवि गर्दभोऽपि चतुर्भुजः ६
 त्रीणि हस्तसहस्राणि त्रीणि हस्तशतानि च । त्रयो हस्ता विशालाक्षि परिमाणं विधीयते ॥ ७
 पष्टिवर्षसहस्राणि योऽन्यत्र कुरुते तपः । तत्फलं लभते देवि प्रहरार्धेन शूकरे ॥ ८
 संनिहत्यां कुरुक्षेत्रे राहुग्रस्ते दिवाकरे । तुलापुरुषदानेन यत्फलं परिकीर्तितम् ॥ ९
 काश्यां दशगुणं प्रोक्तं वेण्यां शतगुणं भवेत् । सहस्रगुणितं प्रोक्तं गङ्गासागरसंगमे ॥ १०
 अनन्तं देवि विज्ञेयं शूकरे मम मन्दिरे । अन्यत्र ददते लक्षं सुविधानेन भौमिनि ॥ ११
 इहैवैकेन दत्तेन शूकरे तत्समं भवेत् । शूकरे च तथा वेण्यां गङ्गासागरसंगमे ॥ १२
 सकृदेव नरः स्नात्वा ब्रह्महत्यां व्यपोहति । अलर्केण पुरा प्राप्ता सप्तद्वीपा वसुंधरा ॥ १३
 शूकरक्षेत्रमाहात्म्यं श्रुत्वां च गजगामिनि । *मार्गशीर्षस्य शुक्लायां द्वादश्यां व्रज पुत्रक ॥ १४

* इदमर्धमसंबद्धम् ।

कार्तिकेय उवाच—

भगवञ्श्रोतुमिच्छामि व्रतानामुत्तमं व्रतम् । विधिं मासोपवासस्य फलं वाऽस्य यथोचितम् १५
यथाविधि नरैः कार्यं व्रतं चीर्णं यथा भवेत् । आरभ्यते यथा पूर्वं समाप्यं हि यथाविधि ॥ १६
यावत्संख्यं तु कर्तव्यं तत्प्रभृहि महेश्वर । व्रतमेतत्सुखश्रीदं विस्तरेण ममानघ ॥ १७

रुद्र उवाच—

साधु पावकि(के) सर्वे ते यत्पृष्ठं प्रब्रुवेऽनघ । भक्त्या मतिमतां श्रेष्ठं शृणुष्व गदतो मम ॥ १८
सुराणां च यथा विष्णुस्तपतां च यथा रविः । मेरुः शिखरिणां यद्वद्वैततेयश्च पक्षिणाम् ॥ १९
तीर्थानां तु यथा गङ्गा प्रजानां तु यथा वणिक् । श्रेष्ठं सर्वव्रतानां तु तद्वन्मासोपवासनम् ॥ २०
सर्वव्रतेषु यत्पुण्यं सर्वतीर्थेषु चैव हि । सर्वदानोद्भवं चैव लभेन्मासोपवासकृत् ॥ २१
अग्निष्टोमादिभिर्यज्ञैर्विधिर्भूरिदक्षिणैः । न तत्पुण्यमवाप्नोति यन्मासपरिलङ्घयनात् ॥ २२
तेन जप्तं हुतं दत्तं तपस्तप्तं कृतं स्वधा । यः करोति विधानेन नरो मासमुपोषणम् ॥ २३
उद्दिश्य वैष्णवं यज्ञं समभ्यर्च्य जनार्दनम् । गुरोराज्ञां ततो लब्ध्वा कुर्यान्मासोपवासनम् ॥ २४
वैष्णवानि यथोक्तानि कृत्वा सर्वव्रतानि तु । द्वादशीदिनपुण्यानि ततो मासमुपावसेत् ॥ २५
अतिकृच्छ्रं च पाराकं कृत्वा चान्द्रायणं ततः । मासोपवासं कुर्यात् गुरोर्विप्राज्ञया ततः ॥ २६
आश्विनस्यामले पक्ष एकादश्यामुपोषितः । व्रतमेतत्तु गृह्णीयाद्यावत्त्रिंशद्दिनानि तु ॥ २७
वासुदेवं समभ्यर्च्य कार्तिकं सकलं नरः । मासं चोपवसेद्यस्तु स मुक्तिफलभागभवेत् ॥ २८
अच्युतस्याऽऽलये भक्त्या त्रिकालं कुमुदैः शुभैः । मालतीन्दीवरैः पद्मैः कमलैश्च सुगन्धिभिः २९
कुङ्कुमोशीरकर्पूरैर्विलिप्य वरचन्दनैः । नैवेद्यधूपदीपाद्यैरर्चयेच्च जनार्दनम् ॥ ३०
मनसा कर्मणा वाचा पूजयेद्रुद्रध्वजम् । कुर्वन्नरः स्त्री विधवा बृहद्भक्तिर्जितेन्द्रियः ॥ ३१
नाम्नामेव तथाऽऽलापं विष्णोः कुर्याद्दर्शनं शम् । भक्त्या विष्णोः स्तुतिर्वाच्या मिथ्यालापविवाजिना
सर्वसत्त्वदयायुक्तः शान्तवृत्तिरहिंसकः । सुप्तो वा ह्यासनस्थो वा वासुदेवं प्रकीर्तयेत् ॥ ३३
स्पृत्यालोकनगन्धादिस्वादितं परिकीर्तितम् । अन्नस्य वर्जयेद्भासं श्रांसानां संप्रमाक्षणम् ॥ ३४
गात्राभ्यङ्गं शिरोभ्यङ्गं ताम्बूलं च विलेपनम् । व्रतस्थो वर्जयेत्सर्वं यच्चान्यच्च निराकृतम् ॥ ३५
न व्रतस्थः स्पृशेत्कंचिद्विकर्मस्थं न चाऽऽलपेत् । देवतायतने तिष्ठन्न गृहस्थश्चरेद्ब्रतम् ॥ ३६
कृत्वा मासोपवासं तु यथोक्तविधिना नरः । नारी वा विधवा साध्वी वासुदेवं समर्चयेत् ॥ ३७
अन्यूनाधिकमेवं तु व्रतं त्रिंशद्दिनैरिदम् । कृत्वा मासोपवासं तु संयतात्मा जितेन्द्रियः ॥ ३८
ततोऽर्चयेत्तु वै देवं द्वादश्यां गरुडध्वजम् । पूजयेत्पुष्पमालाभिर्गन्धधूपविलेपनैः ॥ ३९
वस्त्रालंकारवाद्यैश्च तोषयेद्युतं नरः । संस्त्रापयेद्भरिं भक्त्या तीर्थचन्दनवारिभिः ॥ ४०
चन्दनेनानुलिप्ताङ्गं गन्धपुष्पैरलंकृतम् । वस्त्रदानादिभिश्चैव भोजयित्वा द्विजोत्तमान् ॥ ४१
दद्याच्च दक्षिणां तेभ्यः प्रणिपत्य क्षमापयेत् । एवं मासोपवासान्निह कृत्वाऽभ्यर्च्य जनार्दनम् ४२
भोजयित्वा द्विजांश्चैव विष्णुलोके महीयते । एवं मासोपवासान्ते कृत्वा विप्रांस्त्रयोदश ॥ ४३
निर्यापयेत्ततस्तान् वै विधिना येन तच्छृणु । कारयेद्द्वैष्णवं यज्ञमेकादश्यामुपोषितः ॥ ४४
पूजयित्वा तु देवेशमाचार्यानुज्ञया हरिम् । अर्चयित्वा यथाशक्त्या(क्ति) ह्यभिवाद्य गुरुं तथा ४५

ततोऽनुभोजयेद्विप्राभ्रमस्कारपुरःसरम् । विशुद्धकुलचारित्रान्विष्णुपूजनतत्परान् ॥ ४६
 पूजयित्वा द्विजान्सर्वाभोजयित्वा त्रयोदश । ताम्बूलवस्त्रयुग्मानि भोजनाच्छादनानि च ॥ ४७
 योगपट्टानि सूत्राणि ब्रह्मसूत्राणि चैव हि । दद्याच्चैव द्विजाग्रयेभ्यः पूजयित्वा प्रणम्य च ॥ ४८
 ततोऽनुपूजयेच्छक्त्या शय्यां स्तरणसंस्कृताम् । साच्छादनां शुभां श्रेष्ठां सोपधानामलंकृताम् ४९
 कारयित्वाऽऽत्मनो मूर्तिं काञ्चनीं तु स्वशक्तितः । न्यसेत्तस्यां तु शय्यायामर्चयित्वा स्रगादिभिः
 आसनं पादुके छत्रं वस्त्रयुग्मपुपानहौ । पवित्राणि च पुष्पाणि शय्यायामुपकल्पयेत् ॥ ५१
 एवं शय्यां तु संकल्प्य प्रणिपत्य च तान्द्विजान् । प्रार्थयेच्चानुमोदार्थं विष्णुलोकं ब्रजाम्यहम् ५२
 ततो ब्रजेन्नरश्रेष्ठो विष्णुस्थानमनामयम् । मण्डपस्थांस्तु तान्विप्रानिति वाच्यं मुहुर्मुहुः ॥ ५३
 मद्महीनं क्रियाहीनं सर्वहीनं द्विजोत्तमाः । सर्वं संपूर्णतां यातु भवद्वाक्यमसादतः ॥
 विधिर्मासोपवासस्य यथावत्परिकीर्तितः ॥ ५४

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे मासोपवासविधिकथनं नामैकविंश-
 त्यधिकशततमोऽध्यायः ॥ १२१ ॥ (३२)

आदितः श्लोकानां समष्ट्यङ्काः— ३७५७४

अथ द्वाविंशत्यधिकशततमोऽध्यायः ।

सूत उवाच—

इति वाक्यं समाकर्ण्य पुनः पप्रच्छ पावकिः । शालग्रामार्चनं भूयस्तच्छृणुध्वं तपोधनाः ॥ १

कार्तिकेय उवाच—

भगवन्योगिनां श्रेष्ठ सर्वे धर्माः श्रुता मया । शालग्रामार्चनं ब्रूहि विस्तरेण मम प्रभो ॥ २

ईश्वर उवाच—

साधु साधु महाप्राज्ञ यन्मां त्वं परिपृच्छसि । तदहं संप्रवक्ष्यामि श्रूयतां मम वत्सक ॥ ३
 शालग्रामशिलायां तु त्रैलोक्यं सचराचरम् । महाशय महासेन लीनं तिष्ठति सर्वदा ॥ ४
 दृष्ट्वा प्रणमिता येन स्नापिता पूजिता तथा । यज्ञकोटिसमं पुण्यं गवां कोटिफलं लभेत् ॥ ५
 छिन्नस्तेन तथा वत्स गर्भवासः सुदारुणः । पीतं येन सदा विष्णोः शालग्रामशिलाजलम् ॥ ६
 कामासक्तोऽपि यो नित्यं भक्तिभावविवर्जितः । शालग्रामशिलां पुत्र पूजयित्वाऽच्युतो भवेत् ७
 शालग्रामशिलाबिम्बं हत्याकोटिविनाशनम् । स्मृतं संकीर्तितं ध्यातं पूजितं च नमस्कृतम् ॥ ८
 शालग्रामशिलां दृष्ट्वा यान्ति पापान्यनेकशः । सिंहं दृष्ट्वा यथा यान्ति वने मृगगणा भयात् ॥ ९
 नमस्करोति मनुजः शालग्रामशिलार्चनम् । भक्त्या वा यदि वाऽभक्त्या कृत्वा मुक्तिमवाप्नुयात्
 वैवस्वतभयं नास्ति तथा मरणजन्मनोः । यः करोति नरो नित्यं शालग्रामशिलार्चनम् ॥ ११
 गन्धपाद्यार्घनैवैर्दीपैर्धूपैर्विलेपनैः । गीतैर्वाद्यैस्तथा स्तोत्रैः शालग्रामशिलार्चनम् ॥ १२
 कुरुते मानवो यस्तु कलौ भक्तिपरायणः । कल्पकोटिसहस्राणि रमते विष्णुसन्निह ॥ १३
 शालग्रामनमस्कारो भावेनापि नरैः कृतः । मानुषत्वं कथं तेषां मद्भक्ता ये नरा भुवि ॥ १४
 मद्भक्तिबलदर्पिष्ठा मत्प्रभुं न नमन्ति ये । वासुदेवं न ते ज्ञेया मद्भक्ताः पापमोहिताः ॥ १५

मद्भक्तोऽपि च यो भूत्वा भुङ्क्ते त्वेकादशीदिने । स याति स्कन्दं तामिस्रे निरये मम घातकः ॥
 मल्लिङ्गस्पर्शनं कार्यं नान्या शुद्धिर्विधीयते । या तिथिर्दायिता विष्णोः सा तिथिर्मम बल्लभा १७
 यस्तां नोपवसेन्मर्त्यः स पापी श्वपचाधिकः । शालग्रामशिलायां तु सदा पुत्र वसाम्यहम् ॥ १८
 दत्तं देवेन तुष्टेन स्वस्थानं मम भक्तितः । पद्मकोटिसहस्रैस्तु पूजिते मयि यत्फलम् ॥ १९
 तत्फलं कोटिगुणितं शालग्रामशिलार्चनात् । पूजितोऽहं न तैर्मर्त्यैर्नमितोऽहं न तैर्नरैः ॥ २०
 न कृतं मर्त्यलोके यैः शालग्रामशिलार्चनम् । शालग्रामशिलाग्रे तु यः करोति ममार्चनम् ॥ २१
 तेनार्चितोऽहं सेनानीयुगानामेकविंशतिम् । किमर्चितैर्लिङ्गशैर्ताविष्णुभक्तिविवर्जितैः ॥ २२
 शालग्रामशिलाविम्बं नार्चितं यदि पुत्रकम् । अनर्हं मम नैवेद्यं पत्रं पुष्पं फलं जलम् ॥ २३
 शालग्रामशिलाग्रे तु सर्वं याति पवित्रताम् । भुक्त्वाऽन्यदेवैर्नैवेद्यं द्विजश्चान्द्रायणं चरेत् ॥ २४
 भुक्त्वा केशवैर्नैवेद्यं यज्ञकोटिफलं लभेत् । पादोदकेन देवस्य हत्याकोटिसमन्विताः ॥ २५
 शुष्यन्ति नात्र संदेहस्तथा शङ्कोदकेन हि । यो हि माहेश्वरो भूत्वा वैष्णवं च न पूजयेत् ॥ २६
 द्वेष्यं च याति नरकं यावदिन्द्राश्वतुर्दश । ज्येष्ठाश्रमी गृहे यस्य मुहूर्तमपि विश्रमेत् ॥ २७
 पितामहा युगान्यष्टौ भवन्त्यमृतभोजिनः । संसारे दुःखकान्तारे निमज्जन्ति नराधमाः ॥ २८
 वर्षकोटिसहस्राणि कृष्णाराधनवर्जिताः । सकृद्भ्यर्चितैर्लिङ्गैः शालग्रामसमुद्भवैः ॥ २९
 मुक्तिं प्रयान्ति मनुजा योगसांख्येन वर्जिताः । मल्लिङ्गकोटिभिर्द्वैष्टैर्यत्फलं पूजितैः स्तुतैः ॥ ३०
 शालग्रामशिलायां तु एकस्यामिह तद्भवेत् । द्वादशैव शिला यो वै शालग्रामसमुद्भवाः ॥ ३१
 अर्चयेद्वैष्णवो नित्यं तस्य पुण्यं निबोध मे । कोटिलिङ्गसहस्रैस्तु पूजितैर्जाह्नवीतटे ॥ ३२
 काशीवासो युगान्यष्टौ दिनेनैकेन तद्भवेत् । किं पुनश्च बहूयैस्तु पूजयेद्वैष्णवो नरः ॥ ३३
 नाहं ब्रह्मादयो देवाः संख्यां कर्तुं समीह(श)ते । तस्माद्भक्त्या च मद्भक्तैः प्रीत्यर्थं मम पुत्रकम् ॥ ३४
 कर्तव्यं मम तद्भक्त्या शालग्रामशिलार्चनम् । शालग्रामशिलारूपी यत्र तिष्ठति केशवः ॥ ३५
 तत्र देवाः सुरा यक्षा भुवनानि चतुर्दश । सुराणां कीर्तनैः सर्वैः कोटिभिश्च फलं कृतम् ॥ ३६
 तत्फलं कीर्तनादेव केशवे सुकृतं कलौ । शालग्रामशिलाग्रे तु सकृत्पिण्डेन तर्पिताः ॥ ३७
 वसन्ति पितरस्तस्य न संख्या तत्र विद्यते । ये पिबन्ति नरा नित्यं शालग्रामशिलाजलम् ॥ ३८
 पञ्चगव्यसहस्रैस्तु प्राशितैः किं प्रयोजनम् । प्रायश्चित्ते समुत्पन्ने किं दानैः किमुपोषणैः ॥ ३९
 चान्द्रायणैश्च चीर्णैश्च पीत्वा पादोदकं हरेः । यः करोति तडागे तु प्रतिमां जलशायिनीम् ॥ ४०
 मामकैर्ब्रह्मसूर्याद्यैः प्रसाद्यैः किं प्रयोजनम् । वरमेका तडागे तु प्रतिमा जलशायिनी ॥ ४१
 कोटिभिश्चापि किं कार्यमन्यदेवैश्च पूजितैः । विष्णुमुख्यास्तु वै देवास्तत्र जल्पन्ति वै गुह ॥ ४२
 प्रमाणमस्ति सर्वस्य सुकृतस्य हि पुत्रकम् । फलं प्रमाणहीनं तु शालग्रामशिलार्चने ॥ ४३
 यो ददाति शिला विष्णोः शालग्रामशिलोद्भवाः । विप्राय विष्णुभक्ताय तेनेष्टं क्रतुभिः शतैः ॥ ४४
 गृहेऽपि वसतस्तस्य गङ्गास्नानं दिने दिने । स स्नातः सर्वतीर्थेषु सर्वयज्ञेषु दीक्षितः ॥ ४५
 शालग्रामशिलातोयैर्योऽभिवेषकं समाचरेत् । स्वर्गे मर्त्ये च पाताले पापाणाः सन्ति भूमिजाः ४६
 शालग्रामशिलासाम्यं नास्ति नास्ति पुनः पुनः । मानुष्ये दुर्लभे लोके सफलं तस्य जीवितम् ॥ ४७
 तिलप्रस्थशतं भक्त्या यो ददाति दिने दिने । तत्फलं समवाप्नोति शालग्रामशिलार्चनात् ॥ ४८

पुत्रं पुण्यं फलं तोयं मूलं दुर्वादलं तथा । जायते मेरुणा तुल्यं शालग्रामशिलार्पितम् ॥ ४९
 विभिद्दीनोऽपि यः कश्चित्क्रियामन्नविवर्जितः । चक्राङ्कभुज आमोति सम्यक्शास्त्रोदितं फलम् ॥
 यत्तु पूर्वं मया पृष्ठं केशवं क्लेशनाशनम् । तत्सर्वं कथयिष्यामि तव स्नेहेन पुत्रक ॥ ५१
 क त्वं वससि हे विष्णो किमाधारः किमाश्रयः । कथं वा प्रीयसे देव तत्सर्वं कथयस्व नः ५२
 श्रीविष्णुरुवाच—

निवसामि सदा शंभो शालग्रामोद्भवेऽश्मनि । तत्रैव रथचक्राङ्के यानि नामानि मे शृणु ॥ ५३
 द्वारदेशे समे चक्रे दृश्येते नान्तरं यदि । वासुदेवः स विज्ञेयः शुक्रश्रैवातिशोभनः ॥ ५४
 प्रद्युम्न ऊर्ध्वचक्रस्तु नीलदीप्तिस्तथैव च । सुषिरं छिद्रबहुलं दीर्घाकारं तु तद्भवेत् ॥ ५५
 अनिरुद्धस्तु पीताभो वर्तुलश्चातिशोभनः । रेखात्रयाङ्कितो द्वारि हृष्टपद्मेन चिह्नितः ॥ ५६
 श्यामो नारायणो देवो नाभिचक्रे तथोन्नते । दीर्घरेखासमोपेतो दक्षिणे सुषिरान्वितः ॥ ५७
 ऊर्ध्वमुखं विजानीयात्सुन्दरं हरिरूपिणम् । कामदं मोक्षदं चैव ह्यर्थदं च विशेषतः ॥ ५८
 परमेष्ठिं च शुक्राभः पद्मचक्रसमन्वितः । बिम्बाकृतिस्तथा पृष्ठे सुषिरं चातिपुष्करम् ॥ ५९
 कृष्णवर्णस्तथा विष्णुर्मूले चक्रे सुशोभने । द्वारोपरि तथा रेखा लक्ष्यते मध्यदेशतः ॥ ६०
 कपिलो नरसिंहस्तु पृथुचक्रसुशोभितः । ब्रह्मचर्येण पूज्योऽसावन्यथा विघ्नदो भवेत् ॥ ६१
 वाराहैः शक्तिलिङ्गस्तु चक्रे च विषमे स्मृते । इन्द्रनीलनिभः स्थूलास्त्रिरेखो नामितः शुभः ॥ ६२
 दीर्घकाञ्चनवर्णा या विन्दुत्रयविभूषिता । मत्स्याख्या सा शिला ज्ञेया भुक्तिमुक्तिफलप्रदा ६३
 कूर्मस्तथोन्नतः पृष्ठे वर्तुलावर्तपूरितः । हरितं वर्णमाधत्ते कौस्तुभेन तु चिह्नितः ॥ ६४
 हयग्रीवो हयाकारो रेखापञ्चविभूषितः । बहुविन्दुसमाकीर्णः पृष्ठे नीलं च रूपकम् ॥ ६५
 वैकुण्ठमसिभिन्नाङ्गं चक्रमेकं तथा ध्वजम् । द्वारोपरि तथा रेखा गुञ्जाकारा सुशोभना ॥ ६६
 श्रीधरस्तु तथा देवश्रिद्धितो वनमालया । कदम्बकुसुमाकारो रेखापञ्चविभूषितः ॥ ६७
 वर्तुलश्चापि हस्त्रश्च वामनः परिकीर्तितः । अतसीकुसुमप्रख्यो विन्दुना परिशोभितः ॥ ६८
 सुदर्शनस्ततो देवः श्यामवर्णो महाद्युतिः । वामपार्श्वे गदाचक्रे रेखा चैव तु दक्षिणे ॥ ६९
 दामोदरस्तथा स्थूलो मध्ये चक्रं प्रतिष्ठितम् । दूर्वाभं द्वारि संकीर्णं पीतररेखा तथैव च ॥ ७०
 नानावर्णो ह्यनन्तस्तु नानाभोगेन चिह्नितः । अनेकमूर्तिसंभिन्नः सर्वकामफलप्रदः ॥ ७१
 विदिक्षु दिक्षु सर्वासु यस्योर्ध्वं दृश्यते मुखम् । पुरुषोत्तमः स विज्ञेयो भुक्तिमुक्तिफलप्रदः ॥७२
 दृश्यते शिखरे लिङ्गं शालग्रामशिलोद्भवम् । तस्य योगेश्वरो देवो ब्रह्महत्यां व्यपोहति ॥ ७३
 आरक्तः पद्मनाभस्तु पङ्कजचक्रसंयुतः । तस्याभ्यर्चनतो नित्यं दरिद्रस्वीश्वरो भवेत् ॥ ७४
 चक्राकृतिं हिरण्याङ्गं रश्मिजालं विनिर्दिशेत् । सुवर्णरेखाबहुलं स्फटिकद्युतिशालिनम् ॥ ७५
 अतिस्निग्धा सिद्धिकरी कृष्णा कीर्तिं ददाति च । पाण्डुरा पापदहना पीता पुत्रफलप्रदा ॥७६
 नीला प्रयच्छते लक्ष्मीं रक्ता रोगप्रदायिका । रूक्षा उद्वेगजननी वक्रा दारिद्र्यभागिनी ॥ ७७
 एकं सुदर्शनं ज्ञेयं लक्ष्मीनारायणद्वयम् । तृतीयं चाच्युतं विद्याच्चतुर्थं तु जनार्दनम् ॥ ७८
 पञ्चमं वासुदेवं च षष्ठं प्रद्युम्नमेव च । संकर्षणं सप्तमं च षष्ठं पुरुषोत्तमम् ॥ ७९
 नवमं नवमव्यूहं दशमं तु दशात्मकम् । एकादशं चानिरुद्धं द्वादशं द्वादशात्मकम् ॥ ८०

अत ऊर्ध्वं तु चक्राणि दृश्यन्तेऽनन्तसंज्ञके(?) । खण्डिते त्रुटिते भग्रे शालग्रामे न दोषभाक् ८१
 इष्टा तु यस्य या मूर्तिः स तां यत्नेन पूजयेत् । स्कन्धे कृत्वा तु योऽध्वानं वहते शैलनायकम् ॥ ८२
 तस्य वश्यं भवेत्सर्वं त्रैलोक्यं सचराचरम् । शालग्रामशिला यत्र तत्र संनिहितो हरिः ॥ ८३
 तत्र स्नानं च दानं च वाराणस्याः शताधिकम् । कुरुक्षेत्रं प्रयागं च नैमिषं पुष्करं तथा ॥ ८४
 तत्र कोटिगुणं पुण्यं वाराणस्यां महाफलम् । ब्रह्महत्यादिकं पापं यत्किञ्चित्कुरुते नरः ॥ ८५
 तत्सर्वं निर्दहत्याशु शालग्रामशिलार्चनम् । शालग्रामोद्भवो देवो यत्र द्वारवतीभवः ॥ ८६
 उभयोः संगमो यत्र मुक्तिस्तत्र न संशयः । ब्रह्मचारिगृहस्थैश्च वानप्रस्थैश्च भिक्षुभिः ॥ ८७
 भोक्तव्यं विष्णुनैवेद्यं नात्र कार्या विचारणा । तत्पूजने न मन्त्राश्च न जपो नच भावना ॥ ८८
 न स्तुतिर्नापि वाऽऽचारः शालग्रामशिलार्चने । शालग्रामशिलाग्रे तु कृत्वा स्वस्तिकमादरात् ८९
 कार्तिके तु विशेषेण पुनात्यासप्तमं कुलम् । अणुमात्रं तु यः कुर्यान्मण्डलं केशवाग्रतः ॥ ९०
 मृदा धातुविकारैश्च कल्पकोटिं दिवं वसेत् । यस्तु संवत्सरं पूर्णमग्निहोत्रमुपासते(?) ॥ ९१
 कार्तिके स्वस्तिकं कृत्वा सममेतन्न संशयः(?) । अगम्यागमने चैव ह्यभक्ष्यस्य तु भक्षणे ॥ ९२
 तत्पापं नाशमायाति मण्डयित्वा हरेर्गृहम् । मण्डलं कुरुते नित्यं या नारी केशवाग्रतः ॥
 सप्त जन्मानि वैधव्यं न साऽऽप्नोति कदाचन ॥ ९३

इति श्रीमहापुराणे पाद्म उत्तरखण्डे श्रीकृष्णसत्यभामासंवादे शालग्राममाहात्म्यं नाम द्वाविंशत्य-
 दिकशततमोऽध्यायः ॥ १२२ ॥ (३३)

आदितः श्लोकानां समष्ट्यङ्काः— ३७६६७

अथ त्रयोविंशत्यधिकशततमोऽध्यायः ।

इश्वर उवाच—

धात्रीछायां समाश्रित्य कुर्यात्पिण्डं तु यो मुने । मुक्तिं प्रयान्ति पितरः प्रसादान्माधवस्य तु ॥१
 मूर्ध्नि पाणौ मुखे चैव देहे च मुनिसत्तम । धत्ते धात्रीफलं यस्तु स महात्मा सुदुर्लभः ॥ २
 धात्रीफलविलिप्ताङ्गो धात्रीफलविभूषितः । धात्रीफलकृताहारो नरो नारायणो भवेत् ॥ ३
 यः कश्चिद्द्वैष्णवो लोके धत्ते धात्रीफलं गुह । प्रियो भवति देवानां मनुष्याणां च का कथा ॥४
 न जगत्तुलसीमालां धात्रीमालां विशेषतः । यावल्लुण्ठति कण्ठस्था धात्रीमाला नरस्य हि ॥ ५
 तावत्तस्य शरीरे तु प्रीत्या लुण्ठति केशवः । धात्रीफलं तु तुलसी मृत्तिका द्वारकोद्भवा ॥ ६
 सफलं जीवितं तस्य त्रितयं यस्य वेदमनि । यावद्दिनानि वहते धात्रीमालां कलौ नरः ॥ ७
 तावद्युगसहस्राणि वैकुण्ठे वसतिर्भवेत् । मालायुग्मं बहेद्यस्तु धात्रीतुलसिसंभवम् ॥ ८
 वहते(नित्यं वै)कण्ठदेशे तु(स)कल्पकोटिं दिवं वसेत् । संनियम्येन्द्रियग्रामं शालग्रामशिलार्चनम् ॥
 यः कुर्यान्मानवो भक्त्या पुष्पे पुष्पेऽश्वमेधजम् । सुराणां च यथा विष्णुः पुष्पाणां मालती तथौ
 मालत्याऽनुदिनं देवं योऽर्चयेद्द्रुहध्वजम् । जन्मदुःखजरारोगैर्मुक्तोऽसौ मुक्तिमामुयार्त् ॥ ११
 मालतीमालया विष्णुः पूजितो येन कार्तिके । पापाक्षरक्षतां मालां स्फुटं शौरिः प्रमार्जति ॥१२

१ ख. ज. 'त्र दानं जपः स्नानं वा' । २ ख. ज. मण्डनं । ३ ज. गुह । ४ ज. देह एव तु यो नरः । ५ ख. भ. द. मुनिसत्तमः । ६ ख. ज. वत्स । ७ ज. 'था । तुलस्याऽनु' । ८ क. ख. च. ज. झ. 'त । तुलसीमा' ।

श्रीचन्दनं सकर्पूरमगरुं च सुकुङ्कुमम् । केतकीदीपदानं तु सर्वदा केशवप्रियम् ॥ १३
 कार्तिके केतकीपुष्पं दत्तं येन कलौ युगे (?) । दीपदानं महासेन कुलानां तारयेच्छतम् ॥ १४
 सरोरुहाणि तुलसी मालती मुनिपुष्पकम् । कार्तिके यदि तान्ये(तारयन्त्ये)व दीपदानं तु पञ्चमम्
 मालतीमालया येन कार्तिके पुष्पमण्डपम् । केशवस्य कृतं वत्स वसतिर्दिवि तस्य च ॥ १६
 केतकीपुष्पकेणैव पूजितो गरुडध्वजः । समाः सहस्रं सुप्रीतो जायते मधुसूदनः ॥ १७
 अर्चयित्वा हृषीकेशं कुसुमैः केतकीभवैः । पुण्यं तद्भवनं याति केशवस्य शिवं गुह ॥ १८
 दमनकेनापि देवेशं संप्राप्ते मधुमाधवे । गोशतस्य मुनिश्रेष्ठ हार्चनालभते फ(यित्वा लभेत्)फ)लम्
 अगस्तिकुसुमैर्देवं योऽर्चयेत्तु जनार्दनम् । दर्शनात्तस्य भो विप्र नरकाग्निः प्रणयति ॥ २०
 न तत्करोति [+विप्रप्रेषं तपसा तोषितो हरिः । यत्करोति] महासेन मुनिपुष्परलंकृतः ॥ २१
 विहाय सर्वपुष्पाणि मुनिपुष्पेण केशवम् । कार्तिके योऽर्चयेद्भक्त्या वाजिमेषफलं लभेत् ॥ २२
 मुनिपुष्पकृतां मालां यो दास्यति जनार्दने । देवेन्द्रोऽपि मुनिश्रेष्ठ कुरुते तस्य संकथाम् ॥ २३
 गवामयुतदानेन यत्फलं प्राप्यते गुह । मुनिपुष्पेण चैकेन कार्तिके लभते फलम् ॥ २४
 कौस्तुभेन यथा प्रीतो यथा च वनमालया । तुलसीदलेन संप्रीतः कार्तिके च तथा हरिः ॥ २५

सूत उवाच—

प्रश्रयावनतं दृष्ट्वा कुमारं भक्तितत्परम् । पुनः प्रोवाच भगवान्महादेवो वृषध्वजः ॥ २६

श्रीमहादेव उवाच—

शृणु दीपस्य माहात्म्यं कार्तिके शिखिवाहन । पितरश्चैव वाञ्छन्ति सदा पितृगणैर्दृताः ॥ २७
 भविष्यति कुलेऽस्माकं पितृभक्तः सुपुत्रकः । कार्तिके दीपदानेन यस्तोषयति केशवम् ॥ २८
 घृतेन दीपको यस्य तिलतैलेन वा पुनः । ज्वलते यस्य सेनानीरश्वमेधेन तस्य किम् ॥ २९
 तेनेष्टं क्रतुभिः सर्वैः कृतं तीर्थावगाहनम् । दीपदानं कृतं येन कार्तिके केशवाग्रतः ॥ ३०
 कृष्णपक्षे विशेषेण पुत्र पञ्च दिनानि तु । पुण्यानि तेषु यद्दत्तमक्षयं सार्वकामिकम् ॥ ३१
 एकादश्यां परैर्दत्तं दीपं प्रज्वाल्य मूषिका । मानुष्यं दुर्लभं प्राप्य परां गतिमवाप सा ॥ ३२
 लुब्धकोऽपि चतुर्दश्यां पूजयित्वा महेश्वरम् । निर्भक्तिं परमां प्राप्य विष्णुलोकं जगाम सः ३३
 श्वपाकी स्वाश्रयाद्रेश्या दीपं कृत्वा परैः कृतम् । शुद्धा लीलावती भूत्वा जगाम स्वर्गमव्ययम् ॥
 गोपः कश्चिदमावस्यां पूजां दृष्ट्वा तु शार्ङ्गिणः । मुहुर्मुहुर्जयेत्युक्त्वा राजराजेश्वरोऽभवत् ॥ ३५
 तस्माद्दीपाः प्रदातव्या रात्रावस्तमिते रवौ । गृहेषु सवेगोष्ठेषु चैत्येष्वायतनेषु च ॥ ३६
 देवालयेषु देवानां इमशानेषु सरित्सु च । घृतादिना शुभार्थाय यावत्पञ्च दिनानि च ॥ ३७
 पापिनः पितरो ये च लुप्तपिण्डोदकक्रियाः । [*तेऽपि यान्ति परां मुक्तिं दीपदानस्य पुण्यतः]
 चतुर्दश्याममावस्यां दत्तं ते प्राप्नुवन्ति हि । अतोऽर्थं कौमुदीनामाख्याता ते शिखिवाहन(?) ३९

इति श्रीमहापुराणे पाद्य उत्तरखण्डे कार्तिकमाहात्म्ये श्रीकृष्णसत्यभामासंवादे पुष्पदीपधार्त्रीफलवर्णनं नाम
 त्रयोविंशत्यधिकशततमोऽध्यायः ॥ १२३ ॥ (३४)

आदितः श्लोकानां समष्ट्यङ्काः—३७७०६

+ धनुश्चिह्नान्तर्गतः पाठः क. ख. च. ज. झ. ञ. पुस्तकस्थः । * इदमर्थं क. च. ज. झ. पुस्तकस्थम् ।

१ क. च. ज. केतकी । २ क. च. ज. झ. 'म् । केतकीमाल' । ३ क. च. ज. झ. 'षु यो दत्ते दीपं सोऽक्षयमाश्रु-
 यात् । ए' ।

अथ चतुर्विंशत्यधिकशततमोऽध्यायः ।

संत्यभामोवाच—

दीपावलीफलं नाथ विशेषाद्ब्रह्मि^१ मे प्रभो । [*किमर्थं क्रियते सा तु तस्याः का देवता भवेत् ? किंच तत्र भवेद्देयं किं न देयं वद प्रभो] । प्रहर्षः कोऽत्र निर्दिष्टः क्रीडा काऽत्र प्रकीर्तिता ॥ २
सूत उवाच—

इति^२ सत्यावचः श्रुत्वा भगवोन्कमलेक्षणः । साधूक्त्वो^३ कमलाकान्तः प्रहसन्निदमब्रवीत् ॥ ३
श्रीकृष्ण उवाच—

कार्तिकस्यासिते पक्षे त्रयोदश्यां तु भ्रामिनि । यमदीपं बहिर्देश्यादपमृत्युर्विनश्यति ॥ ४
मृत्युना पाशहस्तेन कालेन भार्यया सह । त्रयोदश्यां दीपदानात्सूर्यजः प्रीयतामिति ॥ ५
कार्तिके कृष्णपक्षे तु चतुर्दश्यां विधूदये । अवश्यमेव कर्तव्यं स्नानं नरकभीरुभिः ॥ ६
पूर्वावद्ब्रह्मचतुर्दश्यां कार्तिकस्य सिते तरे । पक्षे प्रत्यूषसमये स्नानं कुर्यादतन्द्रितः ॥ ७
[+अरुणोदयतोऽन्यत्र रिक्तायां स्नापितो नरः । तस्याऽऽब्दिकभवो धर्मो नश्यते नात्र संशयः]
तैले लक्ष्मीर्जले गङ्गा दीपावल्यां चतुर्दशीम् (?) । प्रातःस्नानं हि यः कुर्याद्यमलोकं न पश्यति ९
अपामार्गस्तथा तुम्बी प्रपुन्नाटं च कट्फलम् । भ्रामयेत्स्नानमध्ये तु नरकस्य क्षयाय वै ॥ १०
सीतालोष्टसमायुक्तः सकण्ठकदलान्वितः । हर पापमपामार्गं भ्राम्यमाणः पुनः पुनः ॥ ११
अपामार्गं प्रपुन्नाटं भ्रामयेच्छिरसोपरि । ततश्च तर्पणं कार्यं यमराजस्य नामभिः ॥ १२
यमाय धर्मराजाय मृत्यवे चान्तकाय च । वैवस्वताय कालाय सर्वभूतक्षयाय च ॥ १३
औदुम्बराय दध्नाय नीलाय परमेष्ठिने । वृकोदराय चित्राय चित्रगुप्ताय वै नमः ॥ १४
नरकाय प्रदातव्यो दीपः संपूज्य देवताः । ततः प्रदोषसमये दीपान्दद्यान्मनोहरान् ॥ १५
ब्रह्मविष्णुशिवादीनां भवनेषु विशेषतः । कूटागारेषु चैत्येषु सभासु च नदीषु च ॥ १६
प्राकारोद्यानवापीषु प्रतोलीनिष्कृतेषु च । मन्दुरासु विविक्तासु हस्तिशालासु चैव हि ॥ १७
एवं प्रभातसमये ह्यमावास्यां तु भ्रामिनि । स्नात्वा देवान्पितृन्भक्त्या संपूज्याथ प्रणम्य च ॥ १८
कृत्वा तु पार्वणं श्राद्धं दधिक्षीरघृतादिभिः । भोज्यैर्नानाविधैर्विभ्रान्भोजयित्वा क्षमापयेत् ॥ १९
ततोऽपराह्णसमये तोषयेन्नागरान्प्रिये । तेषां गोष्ठीश्च मानं हि कृत्वा संभाषणं प्रिये ॥ २०
पितृणां वत्सरं यावत्प्रीतिमु(रु)त्पाद्यते दिवि । अप्रबुद्धे हरौ पूर्वं स्त्रीभिर्लक्ष्मीं प्रबोधयेत् ॥ २१
प्रबोधसमये लक्ष्मीं बोधयित्वाऽर्चयेत्तु यः । पुमान्वाै वत्सरं यावद्लक्ष्मीस्तं नैव मुञ्चति ॥ २२
अभयं प्राप्य विप्रेभ्यो विष्णुभीताः सुरद्विषः । सुप्तं क्षीरोदधौ ज्ञात्वा लक्ष्मीसन्नाश्रितास्तथा २३
त्वं ज्योतिः श्री रविश्चन्द्रो विद्युत्सौवर्णतारका । सर्वेषां ज्योतिषां ज्योतिर्दीपज्योतिःस्थिता तथा
या लक्ष्मीर्दिवसे पुण्ये दीपावल्यां च भूतले । गवां गोष्ठे तु कार्तिक्यां सा लक्ष्मीर्वरदा मम २५

* अगं श्लोकः क. ख. च. ज. झ. ञ. पुस्तकस्थः । + अयं श्लोको इ. पुस्तकस्थः ।

१ क. च. ज. झ. कार्तिकेय उवाच । २ क. च. ज. झ. 'हि सांप्रतम् । किं' । ३ क. च. ज. झ. 'ति स्कन्दव' ।
४ क. च. ज. झ. 'वान्कामशोषणः । ५ फ. च. ज. झ. 'क्त्वा कार्तिकं विप्राः प्र' । ६ क. च. ज. झ. श्रीशिव उवाच ।
७ क. च. ज. झ. पावके । ८ क. ज. झ. पावके ।

शंकरश्च भवानी च क्रीडया द्यूतमास्थिते । भवान्याऽभ्यर्चिता लक्ष्मीर्धेनुरूपेण संस्थिता ॥ २६
 गौर्या जित्वा पुरा शंभुर्नम्रो द्यूते विसर्जितः । अतोऽ(त्य)र्थं शंकरो दुःखी गौरी नित्यं सुखान्विता
 प्रथमं विजयो यस्य तस्य संवत्सरं शुभम् । एवं गते निशीथे तु जने निद्रान्धलोचने ॥ २८
 तावन्नगरनारीभिः शूर्पडिण्डिमवादनैः । निष्कास्यते प्रहृष्टाभिरलक्ष्मीः स्वगृहाङ्गणात् ॥ २९
 पराजयो विरुद्धः स्यात्प्रतिपद्युदिते रवौ । प्रातर्गोवर्धनः पूज्यो द्यूतं रात्रौ समाचरेत् ॥ ३०
 भूषणीयास्तथा गावो वर्ज्या वाहनदोहनात् । गोवर्धन धराधार गोकुलत्राणकारक ॥ ३१
 विष्णुबाहुकृतोच्छ्राय गवां कोटिप्रदो भव । या लक्ष्मीर्लोकपालानां धेनुरूपेण संस्थिता ॥ ३२
 घृतं वहति यज्ञार्थं मम पापं व्यपोहतु । अग्रतः सन्तु मे गावो गावो मे सन्तु पृष्ठतः ॥
 गावो मे हृदये सन्तु गवां मध्ये वसाम्यहम् ॥ ३३

इति गोवर्धनपूजा ॥

सद्भावेनैव संतोष्य देवान्सत्पुरुषान्नरान् । इतरांश्चाभ्यानेन वाक्यदानेन पण्डितान् ॥ ३४
 वस्त्रैस्ताम्बूलदानैश्च पुष्पकर्पूरकुङ्कुमैः । भक्ष्यैरुच्चावचैर्भोज्यैरन्तःपुरनिवासिनः ॥ ३५
 ग्रामैर्वृषभदानैश्च सामन्तान्नृपतिर्धनैः । पदातिजनसंघांश्च ग्रैवेयैः कटकैः शुभैः ॥ ३६
 स्वनामाङ्कैश्च तान्त्राजा तोषयेत्स्वजनान्पृथक् । यथार्थं तोषयित्वा तु ततो मल्लान्भटांस्तथा ॥ ३७
 वृषभान्महिषांश्चैव युध्यमानान्परैः सह । राज्ञश्चापि हि योधांश्च पदातीन्समलंकृतान् ॥ ३८
 मञ्चारूढः स्वयं पश्येन्नतर्तकचारणान् । युद्धापयेद्वासयेच्च गोमहिष्यादिकं च यत् ॥ ३९
 वत्सानाकर्षयेद्गोभिरुक्तिप्रत्युक्तिवादानात् । ततोऽपराङ्गसमये पूर्वस्यां दिशि भूमिनि ॥ ४०
 मार्गपालीं प्रवर्त्रीयाद्गुणैस्तम्भेऽथ पादपे । कुशकाशमयीं दिव्यां लम्बकैर्वहूभिः प्रिये ॥ ४१
 दीक्षयित्वा गजान्श्वान्सायमस्यास्तले नयेत् । गा वै वृषांश्च महिषान्महिषीर्घण्टिकोत्कटाः ॥ ४२
 कृतहोभौर्द्विजेन्द्रैस्तु बन्धीयान्मार्गपालिकाम् । नमस्कारं ततः कुर्यान्मन्त्रेणानेन सुव्रत ॥ ४३
 मार्गपालि नमस्तुभ्यं सर्वलोकसुखप्रदे । मार्गपालीतले चैत्थं यान्ति गावो महावृषाः ॥ ४४
 राजानो राजपुत्राश्च ब्राह्मणाश्च विशेषतः । मार्गपालीं समुल्लङ्घ्य नीरुजः सुखिनो हि ते ॥ ४५
 कृत्वैतत्सर्वमेवेह रात्रौ दैत्यपतेर्वलेः । पूजां कुर्यात्प्रिये साक्षाद्भूमौ मण्डलके कृते ॥ ४६
 बलिमालिख्य दैत्येन्द्रं वर्णकैः पञ्चरङ्गकैः । सर्वाभरणसंपूर्णं विन्ध्यावल्या समन्वितम् ॥ ४७
 कूष्माण्डमयजम्भोरुमधुदानवसंवृतम् । संपूर्णं हृष्टवदनं किरीटोत्कटकुण्डलम् ॥ ४८
 द्विभुजं दैत्यराजानं कारयित्वा स्वके पुनः । गृहस्य मध्ये शालायां विशालायां ततोऽर्चयेत् ॥ ४९
 मातृभ्रातृजनैः सार्थं संतुष्टो बन्धुभिः सह । कमलैः कुमुदैः पुष्पैः कर्पूरैः रक्तकोत्पलैः ॥ ५०
 गन्धपुष्पान्ननैवेद्यैः सक्षीरैर्गुडपायसैः । मद्यमांससुरालेह्यचोष्यभक्ष्योपहारकैः ॥ ५१
 मन्त्रेणानेन राजेन्द्रः समञ्ची सपुरोहितः । पूजां करिष्यते यो वै सौख्यं स्यात्तस्य वत्सरम् ॥ ५२
 बलिराज नमस्तुभ्यं विरोचनसुत प्रभो । भन्विष्येन्द्र सुरारान्ते पूजेयं प्रतिगृह्णताम् ॥ ५३
 एवं पूजां प्रिये कृत्वा रात्रौ जागरणं ततः । कारयेत्प्रेक्षणीयादिनटनृत्यकथानकैः ॥ ५४
 लोकश्चापि गृहस्यान्ते पर्यङ्के शुकृतण्डुलैः । संस्थाप्य बलिराजानं फलैः पुष्पैश्च पूजयेत् ॥ ५५

१ ख. च. ज. झ. सुखम् । २ क. ख. च. ज. झ. 'लभूपैश्च । ३ ड. झ. 'न् । कुद्रा । ४ च. ज. झ. पावके ।
 ५ च. ज. गुह । झ. प्रियैः । ६ ड. झ. वीक्षयित्वा । ७ क. ख. अ. सुव्रतः । ८ क. ज. स्कन्द । ९ ज. 'यत्ततः सा'
 १० क. च. ज. झ. 'जां विधानेन रा ।

बलिमुद्दिश्य दीयेत तत्र सर्वं च भामिनि । दत्तानि चाक्षयाण्याहुर्मुनयस्तस्वदर्शिनः ॥ ५६
यदस्य दीयते दानं स्वल्पं वा यदि वा बहु । तदक्षयं भवेत्सर्वं विष्णोः प्रीतिकरं शुभम् ॥ ५७
रात्रौ ये न करिष्यन्ति तत्र(स्य)पूजां बले न(र्न)राः । तेषां च श्रोत्रियो धर्मोऽकर्मत्वमुपतिष्ठते ॥
विष्णुना वसुधां लब्ध्वा तुष्टेन बलये पुनः । उपकारकरं दत्तमसुराणां महोत्सवम् ॥ ५९
ततःप्रभृति रैम्भोरु पृवृत्ता कौमुदी शुभा । सर्वोपद्रवसंहर्त्री सर्वविघ्नविनाशिनी ॥ ६०
लोकशोकहरा काम्या धनपुष्टिसुखावहा । कुशब्देन मही ज्ञेया मुद हर्षे ततो द्वयम् ॥ ६१
धातुज्ञानिगमज्ञैश्च तेनैषा कौमुदी स्मृता । कौमुदीति जना यस्मान्नानाभावैः परस्परम् ॥ ६२
हृष्टतुष्टाः सुखापन्नास्तेनैषा कौमुदी स्मृता । कुमुदानि बलेर्यस्मादीयन्ते तत्र भामिनि ॥ ६३
अर्थाढ्यपार्थिवैर्भाषे तेनैषा कौमुदी स्मृता । एकमेवमहोरात्रं वर्षे वर्षे च भामिनि ॥ ६४
दत्तं दानवराजस्य आदर्शमिव भूतले । यः करोति नृपो राज्ये तस्य व्याधिभयं कुतः ॥ ६५
सुभिन्नं क्षेममारोग्यं तस्य संपद उत्तमाः । नीरुजश्च जनाः सर्वे सर्वोपद्रववर्जिताः ॥ ६६
कौमुदी क्रियते यस्माद्भवन्तीह महीतले । यो यादृशेन भावेन तिष्ठत्यस्यां तु पण्मुख(भामिनि) ॥
हर्षदुःखादिभावेन तस्य वर्षं प्रयाति हि । रुदितो रोदितो वर्षं हृष्टो वर्षं प्रहृष्यति ॥ ६८
भुक्तो भोक्ता भवेद्वर्षं स्वस्थः स्वस्थो भविष्यति । तस्मात्प्रहृष्टैस्तुष्टैश्च कर्तव्या कौमुदी नरैः ॥
वैष्णवी दानवी चेयं तिथिः प्रोक्ता च भामिनि ॥ ६९

दीपोत्सवं जनितसर्वजनर्ममोदं कुर्वन्ति ये सुमतयो बलिराजपूजाम् ।

दानोपभोगसुखबुद्धिमतां कुलानां हर्षं प्रयान्ति सकलं प्रमुदं च वर्षम् ॥ ७०

श्रीकृष्ण उवाच—

संत्ये तास्तिथयो नूनं द्वितीयाद्या(या)श्च विश्रुताः । मासैश्चतुर्भिश्च ततः प्रावृत्काले शुभावहाः ॥
प्रथमा श्रावणे मासि तथा भाद्रपदेऽपरा । तृतीयाऽऽश्वयुजे मासि चतुर्थी कार्तिके भवेत् ॥ ७२
कलुषा श्रावणे मासि तथा भाद्रपदेऽमला । आश्विने प्रेतसंचारा कार्तिके याम्यका मता ॥ ७३

संत्योवाच—

कस्मात्सा कलुषा प्रोक्ता कस्मात्सा निर्मला मता । कस्मात्सा प्रेतसंचारा कस्माद्याम्या प्रकीर्तिता
सूत उवाच—

इति^१ सत्यावचः श्रुत्वा भगवान्भूतभावनः । उवाच वचनं श्लक्ष्णं प्रहसंनगरुडध्वजः ॥ ७५

श्रीकृष्ण उवाच—

पुरा वृत्रवधे वृत्ते प्राप्ताराज्ये पुरंदरे । ब्रह्महत्यापनोदार्थमभ्वमेधः प्रकीर्तितः ॥ ७६
क्रोधादिन्द्रेण वज्रेण ब्रह्महत्या निष्पदिता । षड्विधा सा क्षितौ क्षिप्ता वृक्षे तोये महीतले ॥ ७७
नार्या भ्रूणहनि वह्नौ संविभज्य यथाक्रमम् । तत्पापश्रवणात्पूर्वं द्वितीयाया दिनोदये ॥ ७८
नारीवृक्षनदीभूमिवह्निभ्रूणहनस्तथा । कर्लुषीभवनं जा(या)ता ह्यतः सा कलुषा मता ॥ ७९
मधुकैटभयो रक्ते पुरा मग्ना तु मेदिनी । अष्टाङ्गुलाऽपवित्रा सा नारीणां तु रजो मलम् ॥ ८०

१ क. च. ज. झ. पावके । २ क. च. ज. झ. सेवानीः । ३ क. ख. च. ज. झ. सदा । ४ क. घ. ज. झ. का-
तिके । ५ क. च. ज. झ. कार्तिके । ६ क. ख. च. ज. झ. 'प्रसाद' । ७ ड. 'द्विशताकु' । ८ ड. झ. प्रयाति । ९ ड. म.
'मुदैव व' । १० क. च. ज. झ. स्कन्द । ११ च. स्कन्द उवाच । ज. झ. गुह उवाच । १२ च. ज. झ. 'ति स्कन्दव' ।
१३ च. ज. 'सन्वृषभध्व' । १४ च. ज. महेश । झ. महादेव । १५ च. ज. झ. दिनेऽनघ । १६ ड. म. निर्मलीकरणं ।

नयः प्रावृणमलाः सर्वा वद्वेरुर्ध्वं मशी मलम् । [*निर्यासमलिनो वृक्षाः सङ्गाङ्गणहनो मलाः] ॥
 कलुषाणि चरन्त्यस्यां तेनैषा कलुषा मता । देवर्षिपितृधर्माणां निन्दका नास्तिकाः शठाः ॥८२
 तेषां सा[हस्र्यां]वाङ्मलापूजा[त्पूता]द्वितीया तेन निर्मला।अनध्यायेषु शास्त्राणि पाठयन्ति पठन्ति च
 सांख्यकास्तार्किकाःश्रौतास्तेषां शब्दापशब्दजात्।मलात्पूता द्वितीयायां ततोऽर्थ[वै]निर्मला च सा
 अघ्नित्वात्ता बर्हिषद् आज्यपाः सोमपास्तथा । पितृपितामहप्रेतसंचारात्प्रेतसंचरा ॥ ८५
 प्रेतास्तु पितरः प्रोक्तास्तेषां तस्यां तु संचरः । पुत्रपौत्रैस्तु दौहित्रैः स्वधामत्रैस्तु पूजिताः ॥८६
 श्राद्धदानमखैस्तृप्ता यान्त्यतः प्रेतसंचरा । कार्तिके च द्वितीयायां पूर्वाह्ने यममर्चयेत् ॥ ८७
 भानुजायां नरः स्नात्वा यमलोकं न पश्यति।कार्तिके शुक्लपक्षे तु द्वितीयायां तु शौनक[भामिनि]
 यमो यमुनया पूर्वं भोजितः स्वग्रहेऽर्चितः । द्वितीयायां महोत्सर्गो नारकीयाश्च तपिताः ॥ ८९
 पापेभ्यो विप्रयुक्तास्ते मुक्ताः सर्वनिबन्धनात् । अत्रासिताश्च संतुष्टाः स्थिताः सर्वे यदृच्छया ॥
 तेषां महोत्सवो वृत्तो यमराष्ट्रसुखावहः । अतो यमद्वितीयेयं त्रिषु लोकेषु विश्रुता ॥ ९१
 तस्मान्निजग्रहे विप्र न भोक्तव्यं ततो बुधैः । स्नेहेन भगिनीहस्ताद्भोक्तव्यं पुष्टिवर्धनम् ॥ ९२
 दानानि च प्रदेयानि भगिनीभ्यो विधानतः । स्वर्णालंकारवस्त्राणि पूजासत्कारभामिनि[पूर्वकम्]
 भोक्तव्यं सहजायाश्च भगिन्या हस्ततः परम् । सर्वासु[वै]स्तु भगिनीहस्ताद्भोक्तव्यं बलवर्धनम् ॥
 ऊर्जे शुक्रद्वितीयायां पूजितस्तर्पितो यमः । महिषासनमारूढो दण्डमुद्गरभृत्प्रभुः ॥ ९५
 वेष्टितः किंकरैर्जुष्टैस्तस्मै यम्यात्मने नमः(?) । यैर्भगिन्यः सुवासिन्यो वस्त्रदानादितोपिताः ॥९६
 न तेषां वत्सरं यावत्कलहो न रिपोर्भयम् । धन्यं यशस्यमायुष्यं धर्मकामार्थसाधनम् ॥
 व्याख्यातं सकलं पुत्र(सत्ये) सरहस्यं मयाऽनघ(घे) ॥ ९७
 यस्यां त्रिथौ यमुनया यमराजदेवः संभोजितः प्रतितिथौ(पितृपतिः)स्वसृसौहृदेन ।
 तस्यां स्वसुः करतलादिह यो भुनक्ति प्राप्नोति वित्तशुभसंपदमुत्तमां सः ॥ ९८

इति श्रीमहापुराणि पाञ्च उत्तरखण्डे कार्तिकमाहात्म्ये यमद्वितीयामाहात्म्यं नाम चतुर्विंशत्य-

धिकशततमोऽध्यायः ॥ १२४ ॥ (३५)

आदितः श्लोकानां समष्ट्यङ्काः—३७८०४

अथ पञ्चविंशत्यधिकशततमोऽध्यायः ।

ईश्वर उवाच—

प्रबोधिण्याश्च माहात्म्यं पापघ्नं पुण्यवर्धनम् । मुक्तिदं तत्त्वबुद्धीनां शृणुष्व सुरसत्तम ॥ १
 तावद्भर्जति सेनानीर्गङ्गा भागीरथी क्षितौ । यावन्नाऽऽयाति पापघ्नी कार्तिके हरिबोधिनी ॥ २
 तावद्भर्जति तीर्थानि आसमुद्रसरांसि च । यावत्प्रबोधिनी विष्णोस्तिथिर्नाऽऽयाति कार्तिके ॥३
 अश्वमेधसहस्राणि(णां) राजसूयशतानि(तस्य) च । एकेनैवोपवासेन प्रबोधिण्याः फलं लभेत् ॥
 दुर्लभं चैव दुष्प्राप्यं त्रैलोक्ये सचराचरे । तदपि प्रार्थितं विप्र ददाति प्रतिबोधिनी ॥ ५
 ऐश्वर्यं संततिं ज्ञानं राज्यं च सुखसंपदः । ददात्युपोषिता विप्र हेलया हरिबोधिनी ॥ ६
 मेरुमन्दरतुल्यानि पापान्युपार्जितानि च । एकेनैवोपवासेन दहते हरिबोधिनी ॥ ७

उपवासं प्रबोधिण्यां यः करोति स्वभावतः । विधिना नरशार्दूल यथोक्तं लभते फलम् ॥ ८
 पूर्वजन्मसहस्रेषु पापं यत्समुपाजितम् । जागरेण प्रबोधिण्यां दहते तूलराशिवत् ॥ ९
 शृणु षण्मुख वक्ष्यामि जागरस्य च लक्षणम् । यस्य विज्ञानमात्रेण दुर्लभो न जनार्दनः ॥ १०
 गीतं वाद्यं च नृत्यं च पुराणपठनं तथा । धूपो दीपश्च नैवेद्यः पुष्पगन्धानुलेपनम् ॥ ११
 फलमर्घ्यं च श्रद्धा च दानमिन्द्रियसंयमः । सत्यान्वितं त्रिनिद्रं च मुदायुक्तं क्रियान्वितम् ॥ १२
 साश्चर्यं चैव सोत्साहमालस्यादिविवाजितम् । प्रदक्षिणादिसंयुक्तं नमस्कारपुरःसरम् ॥ १३
 नीराजुनसमायुक्तमनिर्विण्णेन चेतसा । यामे यामे महाभाग कुर्वन्नीराजनं हरेः ॥ १४
 एतैर्गुणैः समायुक्तं कुर्याज्जागरणं त्रिभोः । एकाग्रमनसा यस्तु न पुनर्जायते भुवि ॥ १५
 य एवं कुरुते भक्त्या वित्तशाठ्यविवर्जितः । जागरं वासरे विष्णोर्लायते परमात्मनि ॥ १६
 पुरुषसूक्तेन यो नित्यं कार्तिके हर्षयेद्धरिम् । वर्षकोटिसहस्राणि पूजितस्तेन केशवः ॥ १७
 यथोक्तेन विधानेन पाञ्चरात्रोदितेन वै । कार्तिके त्वर्चयेन्नित्यं भुक्तिभागी भवेन्नरः ॥ १८
 नमो नारायणायेति कार्तिके योऽर्चयेद्धरिम् । स मुक्तो नारकैर्दुःखैः पदं गच्छत्यनामयम् ॥ १९
 हरेर्नामसहस्राख्यं नागराजस्य मोक्षणम् । कार्तिके पठते यस्तु पुनर्जन्म न विन्दति ॥ २०
 युगकोटिसहस्राणि मन्वन्तरशतानि च । द्वादश्यां कार्तिके मासि जागरी वसते दिवि ॥ २१
 कुले तस्य च ये जाताः शतशोऽथ सहस्रशः । प्रामुवन्ति पदं विष्णोस्तस्मात्कुर्यात् जागरम् ॥ २२
 कार्तिके पश्चिमे यामे स्तवगानं करोति यः । श्वेतद्वीपे तु वसते पितृभिः सह भामिनि(पण्मुख) ॥
 नैवेद्यदानं हरये कार्तिके दिनसंक्षये(?) । युगानि वसते स्वर्गे तावन्ति मुनिसत्तम ॥ २४
 अक्षयं मुनिशार्दूल मालतीकमलार्चनम् । अर्चयेद्देवदेवेशं स याति परमं पदम् ॥ २५
 कार्तिके शुरुपक्षे तु कृत्वा ह्येकादशीं नरः । प्रातर्दत्त्वा शुभान्कुम्भान्प्रयाति मम(हरि)मन्दिरम् ॥

कार्तिकेय उवाच—

यदेतद्वचनं पुण्यं व्रतानां परमं व्रतम् । कर्तव्यं कार्तिके मासि भवता भीष्मपञ्चकम् ॥ २७
 विधानं तस्य च फलं तथैव सुरसत्तम । कथयस्व प्रसादान्मे मुनीनां च पितामह ॥ २८

ईश्वर उवाच—

प्रवक्ष्यामि महापुण्यं व्रतं व्रतवतां वर । भीष्मेणैतद्यतः प्राप्तं व्रतं पञ्चदिनात्मकम् ॥ २९
 सकाशाद्वासुदेवस्य तेनोक्तं भीष्मपञ्चकम् । व्रतस्यास्य गुणान्वक्तुं कः शक्तः केशवादृते ॥ ३०
 कार्तिके शुरुपक्षे तु शृणु धर्मं पुरातनम् । वसिष्ठभृगुगर्गाद्यैश्चीर्णं कृतयुगादिषु ॥ ३१
 अम्बरीषेण भोगार्द्यैश्चीर्णं त्रेतायुगादिषु । ब्राह्मणैर्ब्रह्मचर्येण जपहोमक्रियादिभिः ॥ ३२
 क्षत्रियैश्च तथा वैश्यैः सत्यशौचपरायणैः । दुष्करं सत्यहीनानामशक्यं बालचेतसाम् ॥ ३३
 दुष्करं भैष्ममित्याहुर्न शक्यं प्राकृतैर्नरैः । यस्तत्करोति विभेन्द्र तेन सर्वं कृतं भवेत् ॥ ३४
 व्रतं चैतन्महापुण्यं महापातकनाशनम् । अतो नरैः प्रयत्नेन कर्तव्यं भीष्मपञ्चकम् ॥ ३५
 कार्तिकस्यामले पक्षे स्नात्वा सम्यग्विधानतः । एकादश्यां तु गृहीयाद् व्रतं पञ्चदिनात्मकम् ॥ ३६
 प्रातः स्नात्वा विशेषेण मध्याह्ने च तथा व्रती । नद्यां निर्झरगते वा समालभ्य च गोमयम् ॥ ३७
 यवत्रीहितिलैः सम्यक्पितृन्संतर्पयेत्क्रमात् । स्नात्वा मानं नरः कृत्वा धौतवासा दृढव्रतः ॥ ३८

भीष्मायोदकदानं च ह्यर्थं चैव प्रयत्नतः । पूजा भीष्मस्य कर्तव्या दानं दद्यात्प्रयत्नतः ॥ ३९
 पञ्चरत्नं विशेषेण दत्त्वा विप्राय यत्नतः । वासुदेवोऽपि संपूज्यो लक्ष्मीयुक्तः सदा प्रभुः ॥ ४०
 पञ्चके पूजयित्वा तु कोटिजन्मानि तुष्यति । यत्किञ्चित्क्रियते सर्वं पञ्चधा तु प्रकल्पयेत् ॥ ४१
 सेवत्सरव्रतानां च लभते सकलं फलम् । कृत्वा तूदकदानं तु तथाऽर्घ्यस्य च पूजनम् ॥ ४२
 मन्त्रेणानेन यः कुर्यान्मुक्तिभागी भवेन्नरः । वैयाघ्रपद्यगोत्राय सांकृत्यप्रवराय च ॥ ४३
 अनपत्याय भीष्माय उदकं भीष्मवर्मणे । बसूनामवताराय शंतनोरात्मजाय च ॥
 अर्घ्यं ददामि भीष्माय आजन्मब्रह्मचारिणे ॥ ४४

इत्यर्घमन्त्रः ॥

अनेन विधिना यस्तु पञ्चकं तु समापयेत् । अश्वमेधसमं पुण्यं प्राप्नोत्यत्र न संशयः ॥ ४५
 पञ्चाहमपि कर्तव्यं नियमं च प्रयत्नतः । नियमेन विना यत्र न भाव्यं वरवाणीनि(ना) ॥ ४६
 उत्तरायणहीनाय भीष्माय प्रददौ हरिः । उत्तरायणहीनोऽपि शुद्धिं लभ्यं विना शुभः ॥ ४७
 ततः संपूजयेद्देवं सर्वपापहरं हरिम् । अनन्तरं प्रयत्नेन कर्तव्यं भीष्मपञ्चकम् ॥ ४८
 स्नापयेत् जलैर्भक्त्या मधुक्षीरघृतेन च । तथैव पञ्चगव्येन गन्धचन्दनवारिणा ॥ ४९
 चन्दनेन सुगन्धेन कुङ्कुमेनाथ केशधम् । कर्पूरोशीरमिश्रेण लेपयेद्गरुडध्वजम् ॥ ५०
 अर्चयेद्गुचिरैः पुष्पैर्गन्धशूपसमन्वितैः । गुग्गुलं घृतसंयुक्तं दहेत्कृष्णाय भक्तिमान् ॥ ५१
 दीपकं तु दिवा रात्रौ दद्यात्पञ्च दिनानि तु । नैवेद्यं देवदेवस्य परमाह्नं निवेदयेत् ॥ ५२
 एवमभ्यर्चयेद्देवं संस्मृत्य च प्रणम्य च । ॐ नमो वासुदेवायेति जपेदष्टोत्तरं शतम् ॥ ५३
 जुहुयाच्च घृताभ्यक्तैस्तिलव्रीहियवादिभिः । षडक्षरेण मन्त्रेण स्वाहाकारान्वितेन च ॥ ५४
 उपास्य पश्चिमां संध्यां प्रणम्य गरुडध्वजम् । जपित्वा पूर्ववन्मन्त्रं क्षितिशायी भवेद्ब्रवीती ॥ ५५
 सर्वमेतद्विधानं तु कार्यं पञ्च दिनानि तु । विशेषोऽत्र व्रते ह्यस्मिन्पुण्यदन्तुनं शृणुष्व तत् ॥ ५६
 प्रथमेऽह्नि हरेः पादौ पूजयेत्कमलैर्द्वैतैः(व्रैती) । द्वितीये बिल्वपत्रेण जानुदेशं समर्चयेत् ॥ ५७
 ततोऽनुपूजयेच्छीर्षं मालत्या चक्रपाणिनः । कार्तिक्यां देवदेवस्य भक्त्या तद्गतमानसः ॥ ५८
 अर्चित्वा तं हृषीकेशमेकादश्यां समासतः । निष्पाश्य गोमयं सम्यगेकादश्यामुपावसेत् ॥ ५९
 गोमूत्रं मन्त्रवद्भूमौ द्वादश्यां प्राशयेद्ब्रवीती । क्षीरं चैव त्रयोदश्यां चतुर्दश्यां तथा दधि ॥ ६०
 संप्राश्य कायगुद्ध्यर्थं लङ्घयित्वा चतुर्दिनम् । पञ्चमे दिवसे स्नात्वा विधिवत्पूज्य केशवम् ६१
 भोजयेद्ब्राह्मणान्भक्त्या तेभ्यो दद्याच्च दक्षिणाम् । पापबुद्धिं परित्यज्य ब्रह्मचर्येण धीमता ६२
 मर्द्यं मांसं परित्यज्य मैथुनं पापकारिणः । शाकाहारेण मुन्यन्नैः कृष्णार्चनपरो नरः ॥ ६३
 ततो नक्तं समश्रीयात्पञ्चगव्यपुरःसरम् । एवं सम्यक्समाप्य(प्यं) स्याद्यथोक्तं फलमाप्नुयात् ६४
 मद्यपो यस्तु यन्मध्ये जन्मतो मरणान्तिकम् । एतद्भीष्मव्रतं कृत्वा प्राप्नोति परमं पदम् ॥ ६५
 स्त्रीभिर्वा भर्तृवाक्येन(ण) कर्तव्यं धर्मवर्धनम् । विधवाभिश्च कर्तव्यं मोक्षसौख्यविद्वद्धये ॥ ६६
 सर्वकामसमृद्धयर्थं पुण्यार्थमपि पावके । नित्यस्नाने तथा दाने ये कार्तिकमुपासते ॥ ६७
 वैश्वदेवश्च कर्तव्यो विष्णुध्यानपरायणैः । आरोग्यपुत्रदो बत्स महापातकनाशनः ॥ ६८

कृष्ण उवाच—

तीर्थेषु कार्तिकीं कुर्यात्सर्वयत्नेन भामिनि । संवत्सरव्रतानां तु समाप्तिः कार्तिको मतः ॥ ६९
पापस्य प्रतिमा कार्या रौद्रवस्त्रादिभीषणा । खड्गहस्ता विनिष्क्रान्ता लोहदंष्ट्रा करालिनी ॥७०
तिलप्रस्थोपरि स्थाप्य कृष्णवस्त्राभिवेष्टिता । रक्तपुष्पकृतापीडा ज्वलत्काञ्चनकुण्डला ॥ ७१
संपूज्य परया भक्त्या धर्मराजस्य नामभिः । इममुच्चारयेन्मन्त्रं गृहीतकुसुमाञ्जलिः ॥ ७२
यदन्यजन्मनि कृतमिह जन्मनि वा पुनः । पापं प्रशममायातु तव पादप्रसादतः ॥ ७३
एवंसंपूज्य विधिवत्प्रतिमां तां च काञ्चनीम् । कृत्वा पूजां यथाशक्त्या(क्ति) विप्राणां वेदवादिनाम्
प्रीतये देवदेवस्य कृष्णस्याक्लिष्टकर्मणः । ब्राह्मणाय प्रदातव्यं [+धर्मो मे प्रीयतामिति ॥ ७५
वाचकाय प्रदातव्यं यथाशक्त्या(क्ति) च दक्षिणाम् । दद्याद्विरण्यगाश्रैव कृष्णो मे प्रीयतामिति
कृतकृत्यः स्थितो भूत्वा विरक्तः संयतो भवेत् । अन्येषामपि दातव्यं स्वशक्त्या दानमुत्तमम्
शान्ताचित्तो निराबाधः परं पदमवाप्नुयात् । नीलोत्पलदलश्यामश्वतुर्दंष्ट्रश्वतुर्भुजः ॥ ७८
अष्टपादैकनयनः शङ्कुकर्णो महास्वनः । जटी द्विजिहस्ताघ्राक्षो मृगराजतनुच्छदः ॥ ७९
चिन्तनीयो महादेवो यस्य रूपं न विद्यते । इदं भीष्मेण कथितं शरतल्पगतेन मे ॥ ८०
तदेतत्ते मयाऽऽख्यातं दुष्करं भीष्मपञ्चकम् । धन्यं पुण्यं पापहरं युधिष्ठिरमहाव्रतम् ॥
यत्कृत्वा ब्रह्महा गोघ्नः सर्वपापैः प्रमुच्यते ॥ ८१

यद्भीष्मपञ्चकमिति प्रथितं पृथिव्यामेकादशीप्रभृति पञ्चदशीनिरुद्धम् ।

उत्पन्नभोजनपरस्य तदा निषेधस्तास्मिन्व्रते शुभफलं प्रददाति विष्णुः ॥ ८२

सूत उवाच—

एतत्सर्वाधिकं पुण्यं दुर्लभं भवते कलौ । इदं गुह्यं मयाऽऽख्यातं शास्त्रसारसमुच्चयम् ॥ ८३

कृष्ण उवाच—

सुराणां गोपितं सर्वं परं गुह्यं च मोक्षदम् । श्रुत्वा(तं) चैकपदे देवि अगम्यागमने रतः ॥ ८४
कन्याविक्री स्वसाविक्री उभयं तु वि(स्वसृविक्रयिणौ सर्वानेतास्तु)मोचयेत् ॥ ८५

ईश्वर उवाच—

मोक्षदं च इदं शास्त्रं प्रकाश्यं नेतरे जने । श्रुत्वा चै(शृणोत्ये)कपदे यस्तु मोक्षं गच्छति मानवः ॥
गोपनीयं प्रयत्नेन ये चापि त्यागिनो नराः । न तेषां कथ्यते पुण्यं सत्यं सत्यं च षण्मुख ॥
इत्येतत्सर्वमाख्यातं कार्तिकस्य तु यत्फलम् ॥ ८७

श्रीविष्णुरुवाच—

कथितं देवदेवेन पुत्राय हितकाम्यया । पितुस्तद्वाक्यमाकर्ण्य षण्मुखो हर्षनिर्भरः ॥ ८८
ऊचुः प्राञ्जलयः सर्वे तं देवं जगदायुषम् । कृतकृत्या दयं जाताः श्रुत्वा कार्तिकं फलम् ८९
अपरं नास्ति श्रोतव्यं प्राप्तं नो जन्मनः फलम् । माहात्म्यमेतदाकर्ण्य पूजयेद्यस्तु पाठकम् ॥९०
गोभूहिरण्यवस्त्रैश्च त्रिष्णुतुल्यो यतो हि सः । वाचके पूजिते यस्माद्विष्णुर्भवति पूजितः ॥ ९१
तस्मात्तं पूजयेन्नित्यं यदीच्छेत्सफलं श्रुतम् । धर्मशास्त्रं पुराणं च वेदविद्यादिकं च यत् ॥ ९२
पुस्तकं वाचकायैव दातव्यं धर्मभिच्छता । पुराणविद्यादातारो ह्यनन्तफलभोजिनः ॥ ९३

यः पठेत् इदं भक्त्या श्रुत्वा चैवावधारयेत् । मुच्यते सर्वपापेभ्यो विष्णुलोकं स गच्छति ॥ ९४
धनं धान्यं यशः पुत्रानायुरारोग्यमेव च । माहात्म्यश्रवणादेव लभ्यते च न संशयः ॥ ९५

इति श्रीमहापुराणे पाद्म उत्तरखण्डे कार्तिकमाहात्म्ये श्रीकृष्णसत्यभामासंवादे भोष्मपञ्चकव्रतकथनं नाम
पञ्चविंशत्याधिकशततमोऽध्यायः ॥ १२५ ॥ (३६)

आदितः श्लोकानां समष्ट्यङ्काः—३७८९८

समाप्तमिदं कार्तिकमाहात्म्यम् ॥

अथ षड्विंशत्यधिकशततमोऽध्यायः ।

श्रीगार्वत्युवाच—

श्रुतं कार्तिकमाहात्म्यं विशेषेण मया विभो । अधुना श्रोतुमिच्छामि मुक्तिदं कर्म चोत्तमम् ॥ १
श्रेष्ठा भक्तिस्तु का प्रोक्ता वद विश्वेश्वर प्रभो । येन विज्ञानमात्रेण नराः सुखमवाप्स्युः ॥ २

महादेव उवाच—

तल्लीनचित्तः स पुमान्सा भक्तिः परमा मता । दया धर्मपरो नित्यं विष्णुधर्मेषु तत्परः ॥ ३
फलमूलजलाहारी शङ्खचक्रप्रधारकः । त्रिकालं पूजयेद्विष्णुं सा भक्तिः सात्त्विकी मता ॥ ४
उत्तमा सात्त्विकी प्रोक्ता राजसी चैव मध्यमा । कनिष्ठा तामसी चैव त्रिविधा सा प्रकीर्तिता ५
श्रीहरौ तु प्रकर्तव्या मुक्तिकामफलेप्सुभिः । अहंकारेण रूपेण दम्भमात्सर्यमेव च ॥ ६
ये कुर्वन्ति जना भक्तिं तामसी सा ह्युदाहृता । परस्योत्सादनार्थाय दम्भमुद्दिश्य चाथ वा ॥७
या भक्तिः क्रियते देवे तामसी सा प्रकीर्तिता । विषयान्प्रति संघायं यश ऐश्वर्यमेव च ॥ ८
अर्चादावर्चयेद्यो मों पृथग्भावः स राजसः । कर्मक्षयार्थे कर्तव्या ब्राह्मणैर्ज्ञानतत्परैः ॥ ९
विष्णोर्हार्त्मारपणे बुद्धिः सा भक्तिः सात्त्विकी मता । अतो वै सर्वथा देवि संसेव्यः सर्वदा हरिः
तामसेनैव भावेन तामसत्वं हि लभ्यते । राजसत्वं राजसेन सात्त्विकेन तु सात्त्विकम् ॥ ११
वेदाध्यायरतः श्रीमान् रागद्वेषविवर्जितः । शङ्खचक्रधरो विप्रः सर्वदा शुचिरुच्यते ॥ १२
कर्षकाण्डप्रवृत्तो यः सर्वदा विष्णुनिन्दकः । निन्दैकस्तज्जनानां च महाचाण्डाल उच्यते ॥ १३
वेदाध्यायरता नित्यं नित्यं वै यज्ञयाजकाः । अग्निहोत्ररता नित्यं विष्णुधर्मपराङ्मुखाः ॥
निन्दन्ति विष्णुभक्तांश्च वेदवाह्याः सुरेश्वरि ॥ १४

कुर्वन्ति शान्तिं विबुधाः प्रहृष्टाः क्षेमं प्रकुर्वन्ति पितामहाद्याः ॥

स्वस्ति प्रयच्छन्ति मुनीन्द्रमुख्या गोविन्दभक्तिं वहतां नराणाम् ॥ १५

शुभा ग्रहा भूतपिशाचयुक्ता ब्रह्मादयो देवगणाः प्रसन्नाः ॥

लक्ष्मीः स्थिरा तिष्ठति मन्दिरे च गोविन्दभक्तिं वहतां नराणाम् ॥ १६

[*गङ्गागयानैमिषपुष्कराणि काशी प्रयागः कुरुजाङ्गलानि ॥

तिष्ठन्ति देहे कृतभक्तिपूर्वं गोविन्दभक्तिं वहतां नराणाम् ॥] १७

*धनुश्चिह्नान्तर्गतः पाठः क. ख. च. ज. पुस्तकस्थः ।

१ क. ख. च. ज. झ. 'त्स्यं मायस्य च म' । २ झ. 'ण नारायणम्' । ३ झ. 'क्रमदाधरम् । त्रि' । ४ झ. 'य धनमैश्व' । ५ ड. अ. वै । ६ झ. साधुनिन्दकः । ७ अ. 'न्दकः सज' । ८ ख. च. ज. झ. 'णुधर्मोश्च ।

एवमारधयेद्विद्वान्भगवन्तं श्रिया सह । कृतकृत्यो भवेन्नियं स विप्रो नात्र संशयः ॥ १८

क्षत्रियो वाऽथ वैश्यो वा शूद्रो वा मुरसत्तमे । भक्तिं कुर्वन्विशेषेण मुक्तिं याति न संशयः ॥ १९

इति श्रीमहापुराणे पात्र उत्तरखण्ड उमामहेश्वरसंवादे विष्णुभक्तिमहिमकथनं नाम षड्विंशत्यधिकशततमोऽध्यायः ॥ १२६ ॥

आदितः श्लोकानां समष्ट्यङ्काः—३७९१८

अथ सप्तविंशत्यधिकशततमोऽध्यायः ।

—शार्वत्युवाच—

शालग्रामशिलाशुद्धा मूर्तयः सन्ति भूतले । तासां चैत्र तु मूर्तीनां पूजने कतिधा स्मृताः ॥ १

ब्राह्मणैः कति पूज्यास्ताः क्षत्रियैर्वा सुरेश्वर । वैश्यैर्वाऽपि कथं शूद्रैः स्त्रीभिर्वाऽपि समादिश ॥

महादेव उवाच—

शालग्रामशिला पुण्या पवित्रा धर्मकारिणी । यस्या दर्शनमात्रेण ब्रह्महा शुध्यते नरः ॥ ३

तद्गृहं सर्वतीर्थानां प्रवरं श्रुतिनोदितम् । यत्रेयं सर्वदा मूर्तिः शालग्राममयी शुभा ॥ ४

ब्राह्मणैः पञ्च पूज्यास्ताश्चतस्रः क्षत्रियैस्तथा । वैश्यैश्च तिस्रः संपूज्या एका शूद्रेण यत्नतः ॥ ५

तस्याः पूजनमात्रेण शूद्रो मुक्तिमवाप्नुयात् । अनेन क्रमयोगेण ये नराः पूजयन्ति वै ॥ ६

भोगान्सर्वास्तु ते भुक्त्वा यान्ति विष्णोः सनातनम् । इयं सा महती मूर्तिः सर्वदा पापहारिणी

कैवल्यफलदा देवि जायते पूजनेन सा । तत्र गङ्गा च यमुना गोदावरी सरस्वती ॥ ८

तिष्ठत्येषा शिला यत्र सर्वं तत्र न संशयः । किमत्र बहुनोक्तेन भूयो भूयो वरानने ॥ ९

पूजनं मनुजैः सम्यकर्तव्यं मुक्तिमिच्छुभिः । भक्तिभावेन देवेशि येऽर्चयन्ति जनार्दनम् ॥ १०

तेषां दर्शनमात्रेण ब्रह्महा शुध्यते जनः । दासभावेन यः शूद्रः स्वर्चनं कुरुते सदा ॥ ११

तस्य पुण्यं न जानाति ब्रह्मा चापि सुरेश्वरः । दासभावेन यो विप्रो हरिर्मर्चयते सदा ॥ १२

एकविंशत्कुलं तेन तारितं शतजन्मसु । शङ्खचक्राङ्कितो यस्तु विप्रः पूजनमाचरेत् ॥ १३

पूजितं तु जगत्सर्वं तेन विष्णुप्रपूजनात् । पितरः संवदन्त्येतत्कुलेऽस्माकं तु वैष्णवाः ॥ १४

ये स्युस्तेऽस्मान्समुद्धृत्य नयन्ते विष्णुमन्दिरम् । स एव दिवसो धन्यो धन्या माताऽथ बान्धवाः

पिता तस्य च वै धन्यो यस्तु विष्णुं समर्चयेत् । सर्वे धन्यतमा ज्ञेया विष्णुभक्तिपरायणाः ॥ १५

तेषां दर्शनमात्रेण महापापात्प्रमुच्यते । उपपातकानि सर्वाणि महानि पातकानि च ॥ १७

तानि सर्वाणि नश्यन्ति वैष्णवानां च दर्शनात् । पावका इव दीप्यन्ते विष्णुपूजारता नराः १८

[*विमुक्ताः सर्वपापेभ्यो मेघेभ्य इव चन्द्रमाः । आर्द्रं शुष्कं लघु स्थूलं वाङ्मनःकर्मभिः कृतम्] ॥

महापापानि नश्यन्ति वैष्णवानां समर्चनात् । प्रामादिकं च यत्पापं ज्ञानाज्ञानकृतं च यत् ॥ २०

* धनुश्चिह्नान्तर्गतः पाठः क. ख. ज. झ. फ. पुस्तकस्थः ।

१ क. ख. ज. झ. फ. सदा । २ क. ख. ज. झ. तस्या दर्शनं । ३ क. शूद्रो । ४ क. ख. झ. 'वोस्त्वत्र भु' । ५ क. ख. ज. झ. 'णी । कैलासार्थं फलं दे' । फ. 'णी । कलौ सद्यः फलं देवि जायते पूजनाद्यतः । त' । ६ फ. 'व्यं भुक्ति' । ७ क. ख. ज. झ. जानन्ति ब्रह्माद्याश्च सुरेश्वरि । दा' । ८ क. ख. ज. झ. विष्णोः । ९ क. ख. ज. झ. फ. 'वाः । त-त्कुलं तारितं तैस्तु पावदाभूतसंप्लवम् । १० अ. विधिम् । ११ क. ख. ज. झ. फ. 'न्यो धन्या वै सुहृदस्तथा । स' । १२ क. ख. ज. झ. फ. 'म् । तत्सर्वं नाशमायाति वैष्णवानां च दर्शना' ।

तत्सर्वं नाशमायाति वैष्णवैः सह भाषणात् । निष्पापास्त्रिदिवं यान्ति पापिष्ठा यान्ति शुद्धताम्
दर्शनादेव साधूनां सत्यं तुभ्यं मयोदितम् । संसारकर्दमालेपप्रक्षालनविशारदः ॥

पावनः पावनानां च विष्णुभक्तो न संशयः ॥

२२

॥श्रीमहादेव उवाच—

प्रत्यहं विष्णुभक्ता ये स्मरन्ति मधुसूदनम् । ते तु विष्णुमया ज्ञेया विष्णुस्ते वै न संशयः ॥२३

नवनीलघनश्यामं नलिनायतलोचनम् । शङ्खचक्रगदापद्मधरं पीताम्बरावृतम् ॥

२४

कौस्तुभेन विराजन्तं वनमालाधरं हरिम् । उल्लसत्कुण्डलज्योतिःकपोलवदनश्रिया ॥

२५

विराजितं किरीटेन वलयारूढनूपुरैः । प्रसन्नवदनाम्भोजं चतुर्बाहुं श्रियाऽन्वितम् ॥

२६

एवं ध्यायन्ति ये विष्णुं भक्तियुक्ताश्च पार्वति । ते विप्रा विष्णुरूपाश्च वैष्णवास्ते न संशयः २७

तेषां दर्शनमात्रेण भक्त्या वा भोजनेन वा । पूजनेन च देवेशि वैकुण्ठं लभते ध्रुवम् ॥

२८

इति श्रीमहापुराणे पाद्म उत्तरखण्ड उमामहेश्वरसंवादे शालग्रामशिलापूजनमाहात्म्यकथनं नाम सप्तविंशत्यधिक-
शततमोऽध्यायः ॥ १२७ ॥

आदितः श्लोकानां समष्ट्यङ्काः—३७९४६

अथाष्टाविंशत्यधिकशततमोऽध्यायः ।

श्रीपार्वत्युवाच—

अनेन्तवासुदेवस्य कीदृशं स्मरणं स्मृतम् । यच्छ्रुत्वा न पुनर्मोहं प्रामुयान्मानवः क्वचित् ॥ ?

महादेव उवाच—

दृष्ट्वा तत्त्वेन देवेशि स्मराम्येनं तु नित्यशः । तृषातुरो यथैवाम्भस्तद्विष्णुं स्मराम्यहम् ॥ २

हिमेनाऽऽकुलितं विश्वं स्मरत्यग्निं यथा तथा । स्मरन्ति सततं विष्णुं पितृदेवार्थिमानवाः ॥ ३

पतिव्रता यथा नारी पतिं स्मरति नित्यशः । तथा स्मरामि देवेशि विष्णुं विश्वेश्वरेश्वरम् ॥ ४

भयार्तः शरणं यद्ददर्थलोभी यथा धनम् । पुत्रकामो यथा पुत्रं तथा विष्णुं स्मराम्यहम् ॥ ५

[+दूरस्थोऽपि यथा गेहं चातको मघवानं (जलदं) यथा । ब्रह्मविद्यां ब्रह्मविदस्तथा विष्णुं

स्मराम्यहम्] ॥ ६

हंसा मानसमिच्छन्ति ऋषयः स्मरणं हरेः । भक्ताश्च भक्तिमिच्छन्ति तथा विष्णुं स्मराम्यहम् ७

वैष्णवाश्च यथा भक्तिं पशवश्च यथा तृणम् । धर्ममिच्छन्ति वै सन्तस्तथा विष्णुं स्मराम्यहम् ८

यथा व्यसनिनो मारं तथा विष्णुं स्मराम्यहम् । प्राणिनां बल्लभो देहो यत्र आत्माऽवतिष्ठते ९

आयुर्वाञ्छन्ति वै जीवास्तथा विष्णुं स्मराम्यहम् । भ्रमराश्च यथा पुष्पं चक्रवाका दिवाकरम् ॥

यथाऽऽत्मवल्लभा भक्तिं तथा विष्णुं स्मराम्यहम् । अन्येनाऽऽकुलिता लोका दीपं वाञ्छन्ति वै यथा

तथैव पुरुषा लोके स्मरणं केशवस्य च । यथा श्रमार्ता विश्रामं निद्रां व्यसनिनो यथा ॥ १२

* इदमधिकम् । + धनुश्चिह्नान्तर्गतः पाठः क. ख. ज. फ. पुस्तकस्थः ।

१ क. ख. ज. झ. फ. 'ति दर्शनाद्वैष्णवस्य च । नि° । २ ड. 'नन्तं वा° । ३ फ. 'नर्देहो मानुषाणां च जायते ।
म° । ४ क. ख. ज. झ. लोकेश ।

यथाऽऽलस्योज्ज्विता विद्यां तथा विष्णुं स्मराम्यहम् । मातङ्गाः पार्वतीं भूमिं सिंहा वनगजादिकम्
 तथैव स्मरणं विष्णोः कर्तव्यं पापभीरुभिः । सूर्यकान्तरवेर्योगाद्बहिस्तत्र प्रजायते ॥ १४
 एवं वै साधुसंयोगाद्धरौ भक्तिः प्रजायते । शीतरश्मिशिला यद्ब्रह्मन्द्रयोगादपः स्रवेत् ॥ १५
 एवं वैष्णवसंयोगाद्भक्तिर्भवति शाश्वती । कुमुदती यथा सोमं दृष्ट्वा पुष्पं विकाशते ॥ १६
 तद्देवे कृता भक्तिर्भुक्तिदा सर्वदा नृणाम् । यथा नलाया[लस्य]संत्रस्ता भ्रमरी स्मरणं चरेत् ॥
 तेन स्मरणयोगेन नला[ल]सारूप्यतामियात् । गोपीभिर्नारबुद्ध्या च विष्णोश्च स्मरणं कृतम् ॥
 तश्च सायुज्यतां नीतास्तथा विष्णुं स्मराम्यहम् । केऽपि वै दुष्टभावेन च्छन्नभावेन केचन ॥ १९
 के चापि लोभभावेन निःस्पृहाश्चैव केचन । भक्त्या वा स्नेहभावेन द्वेषभावेन वा पुनः ॥ २०
 केऽपि स्वामित्वभावेन बुद्ध्या वा बुद्धिपूर्वकैः[कम्] । येन केनापि भावेन चिन्तयन्ति जनार्दनम्
 इह लोके सुखं भुक्त्वा यान्ति विष्णोः सनातनम् । अहो विष्णोश्च माहात्म्यमद्भुतं लोमहर्षणम् ॥
 यहच्छयाऽपि स्मरणं त्रिधा मुक्तिप्रदायकम् । न धनेन समृद्धेन न वै विपुलया धिया ॥ २३
 एकेन भक्तियोगेनै समीपे दृश्यते क्षणात् । सांनिध्येऽपि स्थितो दूरे नेत्रयोरञ्जनं यथा ॥ २४
 भक्तियोगेन दृश्येत भक्तैश्चैव सनातनः । इदं तत्त्वमिदं तत्त्वं मोहितो देवमायया ॥ २५
 भक्तितत्त्वं यदा प्राप्तं तत्त्वं विष्णुमयं तदा । इन्द्राद्यैरमृतं प्राप्तं सुखार्थे शृणु सुन्दरि ॥ २६
 तथाऽपि दुःखितास्ते वै भक्त्या विष्णोर्यथा[या]विना । भक्तिमेवामृतं प्राप्य पुनर्दुःखं न चाऽऽप्नुयात्
 वैकुण्ठाख्यं पदं प्राप्य मोदते विष्णुसंनिधौ । वारि त्यक्त्वा यथा हंसः पयः पिबति नित्यशः २८
 एवं धर्मान्परित्यज्य विष्णोर्भक्तिं समाश्रयेत् । तोयं बद्ध्वा तु वस्त्रेण कृतं कार्यं कथं भवेत् २९
 प्राप्य देहं विना भक्तिं क्रियते स वृथाश्रमः । विष्णुभक्तिं विना धर्मानुपदिशन्ति ये जनाः ३०
 ते पतन्ति सदा घोरे नरके नात्र संशयः । बाहुभ्यां सागरं तर्तुं यद्ब्रह्मसर्वोऽभिवाञ्छति ॥ ३१
 संसारसागरं तद्द्विष्णुभक्तिं विना नरः । विष्णुभक्तिं च रक्षन्ति कर्मणा यात्यते यदि[?] ॥ ३२
 अकिंचनः स्पृहायुक्तो मेरौ धत्ते यथा स्पृहाम् । तव[विष्णु]भक्तौ तथा देवि मया हि क्रियते स्पृहा
 जन्मान्तरे हि सा भक्तिर्मापकीह करोति हि(?) । बहिर्यथैव स्वल्पोऽपि दहते विविधं वनम् ॥ ३४
 तद्देवे तु सा भक्ती रेणुमात्रा कृता यथा । शनैश्च श्रूयते भक्तिः सहस्रैरपि बुध्यते ॥ ३५
 तेषां मध्ये तु देवेशि भक्तो ह्येकः प्रजायते । बुद्धिं परेषां दास्यन्ति लोके बहुविधा जनाः ॥ ३६
 स्वयमाचरते सोऽपि नरः कोटिषु दृश्यते । पूजया हस्यते भक्तिर्जपेन परिहास्यते ॥ ३७
 एवंभावो हि देवेशि भक्तिस्तेनैव गृह्यते । सागरे च यथा पोतः कूपे द्रोणोपवेशनम् ॥ ३८
 यस्य भावो हि तद्ब्रह्म भक्तिः सा तेन गृह्यते । मूले सिक्तस्य वृक्षस्य पत्रं शाखा प्रदृश्यते ॥ ३९
 भजनादेव भो देवि फलमग्रे प्रतिष्ठितम् । पानीयहारिणा यद्ब्रह्म चित्तं प्रदीयते ॥ ४०
 तद्देवे हरौ चित्तं धृत्वा मोक्षमवाप्नुयात् । शैशवे च यथा माता गुडं स्तोत्रं ददाति वै ॥ ४१
 पुनर्याचति वै बालो गुडं वै लोभकारणात् । नीरे नीरं यथा क्षिप्तं दुग्धे दुग्धं घृते घृतम् ॥ ४२
 तद्ब्रह्मेदं न पश्यन्ति विष्णुभक्तिप्रसादतः । भानुः सर्वगतो यद्ब्रह्मिः सर्वगतो यथा ॥ ४३
 भक्तिस्थितस्तथा भक्तः कर्मभिर्नैव बद्ध्यते । अजामिलः स्वधर्मं च त्यक्त्वा पापमथाऽऽचरत् ४४

१ क. ज. फ. 'गान्मुक्ति' । २ फ. 'न यथा विष्णुः प्रसीदति । सां' । ३ ड. पटी । ४ ड. ज. 'की यत्करो' । स.
 'की या क' । ५ फ. 'ते । समाधियोगाच्च बहिः सा भक्तिः केन गृ' । ६ च. ब. ड. बध्यते ।

पुत्रं नारायणं स्मृत्वा भक्तिं वै प्राप्तवान्ध्रुवम् । दिवा रात्रौ च ये भक्ता नाममात्रोपजीविनः ४५
 वैकुण्ठवासिनस्ते वै तत्र वेदा हि साक्षिणः । अश्वमेधादियज्ञानां फलं स्वर्गेऽपि दृश्यते ॥ ४६
 तत्फलं तु समग्रं वै भुक्त्वा वै संपतन्ति न । विष्णुभक्तास्तथा देवि भुक्त्वा भोगान्हनेकशः ४७
 वैकुण्ठं प्राप्य नो तेषां पुनरागमनं कदा । विष्णुभक्तिः कृता येन विष्णुलोके वसत्यसौ ॥ ४८
 दृष्टो ह्यन्तो हि नो तस्य विष्णुभक्तिप्रसादतः । ग्रावामो[णो]जलमध्यस्था शत[जले]पार्श्वे न विद्यते
 विना जलं सोमकान्तिर्वि[न्तो वि]ष्णुभक्तस्य मानसम् । दूर्धुरो वसते नीरे षट्पदो हि वनान्तरे
 गन्धं वेत्ति कुमुद्वत्या भक्त्या भक्तस्तथा हरेः(रिम्) । गङ्गातटे वसन्त्येक एके वै शतयोजनम् १
 कश्चिद्ब्रह्माफलं वेत्ति विष्णुभक्तिं परस्तथा । कर्पूरागरुभारं हि उष्ट्रो वहति नित्यशः ॥ ५२
 मध्यगन्धं न जानाति तथा विष्णुवहिर्मुखः । [*मृगाः शालं हि जिघ्रन्ति कस्तूरीगन्धमिच्छवः
 स्वनाभिस्थं न जानन्ति तथा विष्णुवहिर्मुखाः] । उपदेशो हि मूर्खाणां यथा वै नगनन्दिनि ५४
 तथैव चान्यभक्तानामुपदेशां निरर्थकः । अहिना च पयः पीतं तत्पयो हि विषायते ॥ ५५
 तथैव चान्यभक्तानामुपदेशो विषायते । चक्षुर्विना यथा दीपं यथा दर्पणमेव च ॥ ५६
 समीपस्थं न पश्यन्ति तथा विष्णुं वहिर्मुखाः । पावको हि यथा धूमैर्यथाऽऽदर्शो मलेन च ५७
 यथोल्बेनाऽऽवृतो गर्भो देहे कृष्णस्तथाऽऽवृतः । दुग्धे सर्पिः स्थितं यद्वत्तिले तैलं तु सर्वदा ५८
 चराचरे तथा विष्णुर्दृश्यते नगनन्दिनि । एकसूत्रे मणिगणा धार्यन्ते बहवो यथा ॥ ५९
 एवं ब्रह्मादयोऽपीह संप्रोता विष्णुचिन्मये । यथा काष्ठे स्थितो वह्निर्धनादेव दृश्यते ॥ ६०
 एवं सर्वगतो विष्णुर्ध्यानादेव प्रदृश्यते । आदिरेको भवेद्दीपस्तस्माज्जाताः सहस्रशः ॥ ६१
 एवमेकः स्थितो विष्णुः सर्वं व्याप्य जगत्प्रिये । यथा सूर्योदये ज्योतिः पुष्करे तिष्ठते सदा ॥
 दृश्यते बहुधा नीरे लोके विष्णुस्तथा हि सः । मारुतः प्रकृतिस्थोऽपि नानागन्धवहः सदा ६३
 ईश्वरः सर्वजीवस्थो भुङ्क्ते प्रकृतिजान्गुणान् । शर्कराविषसंयोगान्भीरं भवति यादृशम् ॥ ६४
 स भूत्वा तादृशो ह्यात्मा कर्मणा फलमश्नुते । उर्वी च नीरसंयोगान्नानावृक्षा तु जायते ॥ ६५
 प्रकृतेर्गुणसंयोगान्नानायोनिषु जायते । गजे वै मशके चैव देवे वा मानुषेऽपि वा ॥ ६६
 नाधिको न च वै न्यूनो दृष्टो देहे स निश्चलः । ब्रह्मादिस्तम्बपर्यन्ता ये चात्र भुवि जन्तवः ६७
 तेषु सर्वेषु दृश्येत जले चन्द्रमसो यथा । सच्चिदानन्दः स शिवः स महेशो हि दृश्यते ॥ ६८
 स वै विष्णुस्तथा प्रोक्तः सोऽहं सर्वगतो यथा । वेदान्तवेद्यः सर्वेशः कालातीतो ह्यनामयः ६९
 एवं मां वेत्ति यो देवि स भक्तो नात्र संशयः । एको हि बहुधा ज्ञेयो बहुधाऽप्येक एव सः ७०
 नामरूपविभेदेन जल्प्यते बहुधा भुवि । चक्षुषा न रवेज्योतिर्भानुना चक्षुरेधते ॥ ७१
 परमात्मा तथा चाऽऽत्मा प्रतिदेहं तु सर्वदा । घटे घटे यथाऽऽकाशस्तस्मिन्भग्ने यथा स्थितः ॥
 रूपे रूपे तथाऽऽत्मा हि भग्ने तस्मिन्सुनिश्चलः । यथा काष्ठमयं रूपं पतते प्रभुणा विना ॥ ७३
 कृमिभेदोमयो देहो भ्रश्यते चाऽऽत्मना विना । हेम्नो भवन्ति वर्णाश्च वह्निना यान्ति पूर्ववत् ॥

* धनुश्चिह्नान्तर्गतः पाठः क. ख. ज. पुस्तकस्थः । + एतदग्रे क. ख. ज. फ. पुस्तकेषु 'देवा यक्षास्तथा नागा गन्ध-
 वाः किनरादयः' इत्यर्थमधिकम् ।

१ क. ख. ज. 'व विष्णुभक्तोहि उपदेशो वहिर्मुखे । अ' । २ क. ख. ज. फ. 'क्तानां विष्णुभक्तिर्विषा' । ३ ड.
 'कृतिर्भु' । ४ क. ख. ज. फ. हरिः । ५ फ. सर्वेषां ।

तद्द्विजाः प्रपद्यन्ते भक्त्या वै पूर्वरूपताम् । सुघनेनाऽऽवृत्तं सूर्यं मूढो मन्येत निष्प्रभम् ॥ ७५
 तथाऽज्ञानधियो मूढा जानन्ति न तमीश्वरम् । निर्विकल्पं निराकारं वेदान्तंः परिपठ्यते ॥ ७६
 निराकाराच्च साकारं स्वेच्छया च प्रकाशते । तस्मात्संजातमाकाशं निःशब्दं गुणवर्जितम् ॥ ७७
 आकाशान्मारुतो जातः सशब्दं च तदाऽभवत् । तस्मात्प्रजायते ज्योतिर्ज्योतिषश्चाभवज्जलम् ॥
 तज्जले रुक्मगर्भश्च विराड्वै विश्वरूपधृक् । तस्य नाभिसरो जे च ब्रह्माण्डानां च कोटयः ॥ ७९
 प्रकृतिः पुरुषस्तस्मान्निभिन्नं तु त्रिधा जगत् । तयोर्द्वयोश्च संयोगात्तत्त्वयोगोऽभ्यजायत ॥ ८०
 समञ्चिकी विष्णुसंभूतिर्ब्रह्मा वै राजसः स्मृतः । शिवस्तु तामसः प्रोक्त एभिः सर्वं प्रवर्तितम् ॥
 एषा ब्राह्मी स्थितिलोके कर्मबीजानुसारतः । तथा संहरते विष्णुः सर्वलोकानशेषतः ॥ ८२
 तिष्ठत्यसौ तदा तत्र भगवान्विष्णुरव्ययः । एवं सर्वगतो विष्णुरादिमध्यान्त एव च ॥ ८३
 अविद्यया न जानन्ति लोका वै कर्मनिश्चिताः । वर्णोचितानि कर्माणि यः कालेषु प्रकारयेत् ८४
 तत्कर्म विष्णुदैवत्यं न हि गर्भस्य कारणम् । वेदान्तशास्त्रं मुनिभिः सर्वदैव विचार्यते ॥ ८५
 ब्रह्मज्ञानमिदं दे(तेऽ)हं यच्चहं परिकीर्तये । शुभाशुभस्य कार्यं च कारणं मन एव हि ॥ ८६
 मनसा शुध्यते सर्वं तदा ब्रह्म सनातनम् । मन एव सदा बन्धुर्मन एव सदा रिपुः ॥ ८७
 मनसा तारिताः केचिन्मनसा पातिताश्च के । मध्ये सर्वपरित्यागी बाह्ये कर्म तथाऽऽचरन् ॥ ८८
 एवमेव कृतं [*कर्म दृश्यते गजदन्तवत् । आकल्पं तु कर्म कुर्वं]न्कुर्वन्नपि न लिप्यते ॥ ८९
 पद्मपत्रं यथा नीरलेशैरपि न लिप्यते । अग्निरग्नौ यथा क्षिप्तो मुक्त्या च किं प्रयोजनम् ॥ ९०
 यदा भक्तिरसो ज्ञातो न मुक्ती रोचते तदा । योगैरष्टविधैर्विष्णुर्न प्राप्यश्चेह जन्मनि ॥ ९१
 भक्त्या वा प्राप्यते विष्णुः सर्वदा सुलभो भवेत् । वेदान्तैः प्राप्यते ज्ञानं ज्ञानेन ज्ञेयमेव च ९२
 तत्तु ज्ञेयं यदा प्राप्तं तदा शून्यमिदं जगत् । खल्लेन प्राप्यते विष्णुर्योगैरष्टविधैश्च किम् ॥ ९३
 सर्वेषामेव भावानां भावशुद्धिः प्रशस्यते । आलिङ्ग्यते यथा कान्ता यथा भावस्तथा फलम् ९४
 उपानद्युक्तपादो हि वेत्ति चर्मवतीं महीम् । बुद्धिर्यथाविधा यस्य तद्वच्च मन्यते जगत् ॥ ९५
 दुग्धेन सिक्तो निम्बोऽपि कटुभावं न तु त्यजेत् । प्रकृतिं यान्ति भूतानि ह्युपदेशो निरर्थकः ९६
 छिच्चा वै सहकारं च फलं पत्रं कथं लभेत् । इन्द्रियाणां सुखार्थेन वृथा जन्म कथं नयेत् ॥ ९७
 [†छिच्चा कर्पूरखण्डानि कोद्रवाणां च रक्षणम् । सुखेच्छया चेन्द्रियाणां तथा जन्म कथं भवेत् ॥
 सौवर्णलाङ्गले भूमिरर्कतलस्य हेतवे । इन्द्रियाणां सुखार्थेन वृथा जन्म कथं नयेत्] ॥ ९९
 स्थाल्यां वैदूर्यमण्यां हि पच्यते वृषलं(?) यथा । *दहते चागदस्तद्रूपा जन्म कथं भवेत् १००
 निधानं च गृहे क्षिप्त्वा शुनः सेवां कथं चरेत् । त्यक्त्वा वैकुण्ठनाथं तमन्यमार्गं कथं रमेत् १०१
 भक्तिहीनैश्चतुर्वेदैः पठितैः किं प्रयोजनम् । श्वपचो भक्तियुक्तस्तु त्रिदशैरपि पूज्यते ॥ १०२
 स्वकरे कङ्कणं बद्ध्वा दर्पणैः किं प्रयोजनम् । ब्रह्मरुद्रादिभिर्देवैर्दत्तैश्चर्वाः स्वसेवकाः ॥ १०३
 अपितं नैव गृह्णन्ति प्रभोश्चैव तु किंचन+ । अकिंचनाय भक्ताय दातुं नालं गतो वशे ॥ १०४

* धनुश्चिह्नान्तर्गतः पाठः फ. पुस्तकस्थः । + धनुश्चिह्नान्तर्गतः पाठः फ. पुस्तकस्थः । * दुग्धतेऽजागल इति स्या-
 दिति भाति । + एतदग्रे फ. पुस्तके 'लक्ष्मीर्यस्य गृहे दासी प्रभुत्वं किं तु वर्ण्यते' इत्यर्थमधिकम् ।

१ क. ज. न. भक्त्या । २ ज. भुक्ती । ३ ड. न. कुलेन । फ. उल्केन । ४ फ. च निम्बे यत्नं कथं चरेत् ।
 ५ न. 'तेऽजाग' । ६ फ. चिन्तया ।

निःशरीरस्य कृष्णस्य तत्र ध्यानं कथं भवेत् । साकारं बहवो दृष्ट्वा गता भक्ताश्च तत्पदम् १०५
 पूजा भक्तिः कथं शून्ये साकारे कथ्यते बुधैः । शून्यमार्गे कथं याति आधारेण विना नरः १०६
 साकारो यः स्वयं स्वामी निराकारः स वै प्रभुः । साकारो(रे)हि सुखं चैव निराकारे न दृश्यते
 सेवारसश्च साकारे निराकारे न वै रसः । साकारेण निराकारो ज्ञायते स्वयमेव हि ॥ १०८
 हरिस्मृतिप्रसादेन रोमाञ्चिततनुर्धदा । नयनानन्दसलिलं मुक्तिर्दासी भवेत्तदा ॥ १०९
 बाण्या च यत्कृतं पापं कीर्तनात्तद्विनश्यति । मनसा यत्कृतं पापं स्मरणात्तद्विनश्यति ॥ ११०
 कर्मणा यत्कृतं पापं तत्कथं तु विनश्यति । पूजादानव्रतैस्तीर्थैर्जपहोमैस्त्व(स्त) दर्पितैः ॥ १११
 निजधर्मं परित्यज्यै तपो घोरं कथं चरेत् । स्वधर्मे निधनं श्रेयः परधर्मो भयावहः ॥ ११२
 विधिं संत्यज्य शास्त्रीयं तपो घोरं कथं चरेत् । आश्रमेण विना मूढो नैव सिद्धिमवाप्नुयात् ११३
 ब्रह्मणा निर्मिता वर्णाः स्वे स्वे धर्मे नियोजिताः । स्वधर्मेणाऽऽगतं द्रव्यं शुक्रद्रव्यं तदुच्यते ॥
 शुक्रद्रव्येण यद्दानं दीयते श्रद्धयाऽन्वितम् । स्वल्पेनापि महत्पुण्यं तस्य संख्या न विद्यते ॥ ११५
 नीचसङ्गेन यद्रव्यमानीतं गृहकर्मसु । तेन द्रव्येण यद्दानं कृतं वै मनुजादिभिः ॥ ११६
 तत्फलं न भवेत्तेषां नैव ते पुण्यभागिनः । लीलया कुरुते कर्म इन्द्रियाणां सुखेच्छया ॥ ११७
 तादृशीं योनिमाप्नोति मूढो हि ज्ञानदुर्बलः । इह यत्कुरुते कर्म तत्परत्रोपभुज्यते ॥ ११८
 पुण्यमाचरतः पुंसो न हि दुःखं प्रजायते । तदा तापो न कर्तव्यस्तत्कर्म पूर्वदेहजम् ॥ ११९
 पापमाचरतः पुंसो जायते दुःखमेव च । न कर्तव्यस्तदा हर्षः सुखे तत्र सुरेश्वरि ॥ १२०
 रज्जुबद्धाश्च पशवः प्रभुणा स्वेच्छया यथा । नीयन्ते कर्मबन्धेन मनुजा अपि भूतले ॥ १२१
 शाखामृगो वनचरो व्रजत्यथ गृहे गृहे । एवं च कर्मणा जीवा नीयन्ते सर्वयोनिषु ॥ १२२
 क्रीडार्थं कन्दुको यद्रत्नेर्यते प्रभुणेच्छया । कर्मणा वा तथा जन्तुर्नीयते सुखदुःखयोः ॥ १२३
 बलेच्छाकर्मभिर्वद्भो न शक्तो बन्धनिग्रहे । देवा वै कर्मभिर्बद्धा ऋषयश्च तथा परे ॥ १२४
 कैलासे रुद्रदेहस्था भुजंगां विषभाजिनः । असमर्थाः सुधां भोक्तुं कर्मयोनिर्वलीयसी ॥ १२५
 निरवग्रदेहदाता बुधैः सूर्यो हि कथ्यते । तद्रथे सारथिः पङ्क्तुः कर्मयोनिर्वलीयसी ॥ १२६
 इन्द्रद्युष्टो हि राजर्षिर्गजत्वं कर्मणा गतः । समर्थस्वामिना तस्मिन्कर्मयोनिर्वृथा कृता ॥ १२७
 रुद्रब्रह्मादयो देवा मानवाश्चासुराश्च ये । ते सर्वे कर्मबद्धाश्च विचरन्ति महीतले ॥ १२८
 कर्माधीनं जगत्सर्वं विष्णुना निर्मितं पुरा । तत्कर्म केशवाधीनं रामनाम्ना विनश्यति ॥ १२९
 सर्वत्रापि स्थितं तोयं मुक्तिदे तु सितासिते । एवमाचरतां कर्म मुक्तिदं केशवार्चनम् ॥ १३०
 इन्द्रियाणां सुखार्थाय यः कर्म मनसाऽऽचरेत् । अहंकृतेन मन्येत केवलं देहमेव हि ॥ १३१
 मनसा संस्पर्ज्जन्तुः प्रायश्चित्तं समाचरेत् । स पूर्वकर्मभोक्ता च अग्रे कर्म न वर्धते ॥ १३२
 प्रशंसन्ति ग्रहान्केचित्केचित्प्रेतपिशाचकान् । केचिद्देवान्प्रशंसन्ति ह्योषधीः केचिद्बुधैः ॥ १३३
 केचिन्मन्त्रं च सिद्धिं च केचिद्बुद्धिं पराक्रमम् । उद्यमं साहसं धैर्यं केचिन्नीतिं बलं तथा ॥ १३४
 अहं कर्म प्रशंसाभिः(भि) सर्वे कामा(कर्मा) नुवर्तिनः । इति मे निश्चिता बुद्धिः कथ्यते पूर्वसूरिभिः

१ फ. 'प्रमोदे' । २ ज. 'होमैः स्वदर्पितः । नि' । ३ फ. 'ज्य परधर्मेषु ये रताः । स्व' । ४ च. 'योः । प्रारब्धकं' ।
 ५ च. 'गा वापुभोजि' । ६ ज. निरामवेहदाता यो बु' । ७ ज. 'देवमे' । ८ च. 'रन्विष्णुं प्रा' । ९ झ. ज. 'शंसन्ति सं' ।
 १० झ. अ. अत्र ।

यदा पुण्यमयो जन्तुः पापं किञ्चिन्न विद्यते । ज्ञानं हि द्विविधं चैव तदा पुण्यं सुखं भवेत् १३६
 पापं पुण्यं समं यस्य तदा कर्मतनुं लभेत् । समयोर्गं यदा द्वंद्वं तदाऽऽनन्दपदं व्रजेत् ॥ १३७
 बाह्ये सर्वपरित्यागो मनसा संस्पृहा भवेत् । तद्वथाऽऽचरितं तस्य तेन तत्पापभोगिनः ॥ १३८
 बाह्ये करोति कर्माणि मनसा निस्पृहो भवेत् । त्यागोऽसौ मध्यमो ज्ञेयो न तु पूर्णफलं लभेत् ॥
 बाह्येऽन्तरे परित्यज्य बुद्ध्या शून्यावलम्बनम् । त्यागः स उत्तमो ज्ञेयो योगिनामपि दुर्लभः ॥
 क्रोधात्सर्वं त्यजन्त्येके केचिद्वा दत्त(तद्) भावतः । कष्टात्सर्वं त्यजन्त्येके त्यागाः सर्वे तु मध्यमाः
 स्वबुद्ध्या श्रद्धया युक्तैर्न क्रोधादिवशं गतैः । [*यैरेवं त्यज्यते सर्वं त्यागास्त उत्तमाः स्मृताः॥
 योगाभ्यासरतो देही योगपारे न वै गतः] । कर्मणा चालितो वाऽपि सुगतिं याति मानवः ॥
 शुचीनां श्रीमतां गेहे धीमतां योगिनामपि । योगाद्ब्रह्मस्तु जायेत कुले वा द्विजपूर्वके ॥ १४४
 स्वल्पेनैव तु कालेन पूर्णं योगं च विन्दति । चिदानन्दपदं गच्छेद्योगभक्तिप्रसादतः ॥ १४५
 पङ्केनैव यथा पङ्कं रुधिरं रुधिरण वै । हिंसया कर्मणा कर्म कथं क्षालयितुं क्षमः ॥ १४६
 हिंसाकर्ममयो यज्ञः कथं कर्मक्षये क्षमः । स्वर्गकामकृता यज्ञाः स्वर्गे ते चाल्पसौख्यदाः ॥१४७
 अनित्यानि तु सौख्यानि भवन्ति च बहून्यपि । नित्यं सौख्यं न तेष्वस्ति विना भक्त्या हरेः क्वचित्
 सार्वभौमसुखं राज्यं स्वर्गं चापि तथा सुखम् । अन्यात्किञ्चिन्न वाञ्छामि गर्भवासाद्भिभेम्यहम् ॥
 ग्रावा हि भिद्यते लोहैर्माणिक्यं नैव भिद्यते । नानाकामनया बुद्ध्या विष्णुभक्तिर्न वि(भि) द्यते
 बको जलचरान्भुङ्क्ते मण्डूकादींश्च वर्जयन् । तथा यमः सर्वहन्ता वर्जयेत्कृष्णसेवकान् ॥ १५१
 यः सृजति स हर्ता च स वै पालक उच्यते । अपराधशतैर्युक्तं स्वस्थाने नय मामितः ॥ १५२
 तथा कृतापराधस्य कृष्ण त्वं च कृपां कुरु । फलं च लभते बाह्यो रक्षकः किं करोति[स्ति]चेत्
 एवमात्मा च देहेऽस्मिन्परवश्यः कृपां कुरु । प्राप्तो न पारः शनकैर्मल्लैर्मुक्तिरवापि वा ॥ १५४
 व्याधस्य मुक्तिदाता च कुञ्जिका तारिता त्वया । ब्रह्माद्यैर्दुर्लभः स्वप्ने सुलभो गोपमन्दिरे १५५
 गोपोच्छिष्टं यदा भुक्तं तदा ते तारिताः स्वयम् । योगिभिर्गीयसे नित्यं परमात्मा जनार्दनः ॥
 अव्ययः पुरुषः श्रीमान्दृष्ट्वा त्वां त्वत्पदं गताः । विष्णुस्मरणकं दिव्यं ये पठन्ति दिने दिने ॥
 सर्वपापविनिर्मुक्ता यान्ति विष्णोः सनातनम् । अनया भावबुद्ध्या च पठनं विष्णुसंनिधौ ॥
 इह लोके सुखं भुक्त्वा परं पदमवाप्नुयात् ॥ १५८

इति श्रीमहापुराणे पद्म उत्तरखण्ड उमामहेश्वरसंवादे विष्णुस्मरणमाहात्म्यकथनं नामाष्टाविंशत्य-
 धिकशततमोऽध्यायः ॥ १२८ ॥

आदितः श्लोकानां समष्ट्यङ्काः—३८१०४

अर्थकोनत्रिंशदधिकशततमोऽध्यायः ।

श्रीपार्वत्युवाच—

द्वीपेऽस्मिन्यानि तीर्थानि तानि मे वद सुव्रत । द्वीपानां द्वीपराजोऽयं सर्वदा भुवि निर्मितः ॥
 संख्यया त्वं वद स्वामिन्कृपां कृत्वा ममोपरि ॥ १

* धनुश्चिह्नान्तर्गतः पाठः फ. पुस्तकस्थः ।

१ ख. °मं न विद्यति । स° । इ. °मं न विन्दति । स° । ज. °मसु विद्यते । स° ।

श्रीमहादेव उवाच—

सर्वगः सर्वभूतेषु द्रष्टव्यः सर्वतो भुवि । सप्तलोकेषु यत्किंचिद्दृश्यते सचराचरम् ॥	२
न हि तेन विना देवि दृष्टं वाऽपि श्रुतं तथा । अतो विष्णुर्महादेवः केशवः क्लेशनाशनः ॥	३
तीर्थरूपेण वर्तेत द्वीपे ह्यस्मिन्सुरेश्वरि । तानि तीर्थानि वक्ष्यामि तुभ्यं देवि न संशयः ॥	४
प्रथमं पुष्करं तीर्थं तीर्थानां प्रवरं शुभम् । वाराणसी द्वितीयं तु क्षेत्रं मुक्तिप्रदायकम् ॥	५
तृतीयं नैमिषं क्षेत्रमृषीणां पावनं स्मृतम् । प्रयागं वै चतुर्थं तु तीर्थानामुत्तमं स्मृतम् ॥	६
कौमुदं पञ्चमं प्रोक्तमुत्पन्नं गन्धमादने । षष्ठं वै मानसं तीर्थं देवानां रम्यमेव च ॥	७
सप्तमं विश्वकायं तु ह्यम्बरे पर्वते शुभे । अष्टमं गौतमाख्यं च मन्दरे निर्मितं पुरा ॥	८
मदोत्कटं तु नवमं दशमं रथचैत्रकम् । एकादशं कान्यकुब्जं यत्र तिष्ठति वामनः ॥	९
द्वादशं वै मलयजं कुब्जाभ्रकमतः परम् । विश्वेश्वरं गिरिकर्णं केदारं गतिदायकम् ॥	१०
बाह्यं हिमवतः पृष्ठे गोकर्णं गोपकं तथा । स्थानेश्वरं हिमाद्रौ च बिल्वके बिल्वपत्रकम् ॥	११
श्रीशैले माधवं तीर्थं भद्रं भद्रेश्वरे तथा । वाराहे विजयं प्रोक्तं वैष्णवं वैष्णवे गिरौ ॥	१२
रौद्रं तु रुद्रकोटे तु पैत्र्यं कालंजरे गिरौ । काम्पिले काम्पिलं तीर्थं मुकुटे कर्कोटकं तथा ॥	१३
शालग्रामोद्भवं तीर्थं गलिकायां सुरेश्वरि । नर्मदायां शिवाख्यं तु मायायां विश्वरूपकम् ॥	१४
उत्पलाक्षे सहस्राक्षं जातं रैवतके गिरौ । गैयायां पितृतीर्थं तु विष्णुपादोद्भवं तथा ॥	१५
विपाशायां विपापं तु पार्थलं पुण्ड्रवर्धने । नारायणं सुपार्श्वं तु त्रिकूटे विष्णुमन्दिरम् ॥	१६
विपुले विपुलं नाम कल्याणं मलयाचले । कौरवं कोटितीर्थं तु सुगन्धं गन्धमादने ॥	१७
कुब्जाङ्गके त्रिसंध्यं तु गङ्गाद्वारे हरिप्रियम् । शैलं विन्ध्यप्रदेशे तु बदर्यां सारस्वतं शुभम् ॥	१८
कालिन्यां कालरूपं च सद्यै वै साह्यकं स्मृतम् । चान्द्रं चन्द्रप्रदेशे च [*रमणं तीर्थनायकम् १९	
यमुनायां मृगाख्यं तु करवीरं कुरूद्भवम् । विनायके पर्वते वै उमाख्यं तीर्थमुत्तमम् ॥	२०
आरोग्यं भास्करे देशे] महाकाले महेश्वरम् । तीर्थं त्वभयदं नामामृताख्यं विन्ध्यकन्दरे ॥	२१
मण्डपे विश्वरूपं च स्वाहाख्यमीश्वरे पुरे । वैगलेयं प्रचण्डायां चाण्डं चामरकण्टके ॥	२२
सोमेश्वरं तथा तीर्थं प्रभासे पुष्करं तथा । देवमात्रं सरस्वत्यां पारायततटे स्थितम् ॥	२३
महालयं महापद्मे पयोष्ण्यां पिङ्गलेश्वरम् । सिंहिकायां तथा तीर्थं सौरवे रविसंज्ञकम् ॥	२४
कार्तिकं कृत्तिकाक्षेत्रे शांकरं शंकरे गिरौ । उत्पलाख्यं ततो दिव्यं सुभद्रासिन्धुसंगमे ॥	२५
गाणपत्यं ततश्चैवं पर्वते विष्णुसंज्ञके । जालंधरे ततः प्रोक्तं तीर्थं विश्वमुखं च यत् ॥	२६
तैरि वै तारकं चैव पर्वते विष्णुसंज्ञके । देवदारुवने पौण्ड्रं पौष्कं काश्मीरमण्डले ॥	२७
भौमं हिमं हिमाद्रौ च तुष्टिकं पौष्टिकं पुनः । कपालमोचनं तीर्थं जातं मायापुरे तथा ॥	२८

* धनुश्चिह्नान्तर्गतः पाठः ख. ज. फ. पुस्तकस्थः ।

१ च. 'वर्तितेषु । २ च. झ. स्मृतम् । ३ क. कार्तिकं । फ. कामुकं । ४ फ. नाथं । ५ क. झ. ज. 'री । कपिले कान्तिलं । च. 'री । कपिले कपिलं । ६ च. कोटकं । ७ क. ख. गङ्गायां । ८ अ. 'टले पुण्ड्रवर्धनम् । ना । ९ फ. कौटवं । १० फ. शैत्यं । ११ ज. तु वर्या । १२ ज. फ. स्मृतम् । १३ फ. 'रे काटुमेव च । वि । १४ फ. 'र्थं जलपदं । १५ क. प्रभावे । ख. च. अ. प्रभाते । १६ क. झ. पारायणतटे । ज. ढ. पारावतं । १७ फ. 'व भरताश्रमसंज्ञकम् । जा । १८ ज. फ. तारं ।

शङ्कोद्दारे ततश्चैव दैवं वै शङ्कधारकम् । पिण्डे वै पिण्डनं नाम सिद्धे वैखानसं भवेत् ॥ २९
 अच्छोदे विष्णुकामं तु धर्मकामार्थमोक्षदम् । औपध्यं चोत्तरे कूले कुशद्वीपे कुशोदकम् ॥ ३०
 मन्मथं हेमकूटे तु कुमुदे सत्यवादिनम् (?) । वन्दत्यामाश्वकं तीर्थं विन्ध्ये वैमातृकं स्मृतम् ॥ ३१
 चित्ते ब्रह्ममयं तीर्थं तीर्थानां पावनं स्मृतम् । एतेषां सर्वतीर्थानामुत्तमं शृणु सुन्दरि ॥ ३२
 विष्णोर्नामसमं तीर्थं न भूतं न भविष्यति । ब्रह्महा हेमहारी वा बालहा गोघ्न एव च ॥ ३३
 मुच्यते नाममात्रेण प्रसादात्केशवस्य तु । कलौ द्वारावती रम्या धन्यो देवो जनार्दनः ॥ ३४
 [यै पश्यन्ति नरा देवं मुक्तिस्तेषां सुनिश्चला । एवं धन्यतमं देवं विष्णुं सर्वेश्वरं प्रभुम् ॥ ३५
 चिन्तयामि महादेवि विद्वत्संस्थो जनार्दनम्] । अष्टोत्तरं तु तीर्थानां शतमेतदुदाहृतम् ॥ ३६
 यो जपेच्छृणुयाद्वाऽपि सर्वपापैः प्रमुच्यते । एषु तीर्थेषु यः स्नात्वा पश्येन्नारायणं हरिम् ॥ ३७
 सर्वपापविनिर्मुक्तो याति विष्णोः सनातनम् । जगन्नाथं महातीर्थं लोकानां पावनं स्मृतम् ॥ ३८
 ये गच्छन्ति नरश्रेष्ठास्तेऽपि यान्ति परां गतिम् । अष्टौ शनं महापुण्यं श्रावयेत्पितृकर्मणि ॥ ३९
 इह लोके सुखं भुक्त्वा याति विष्णोः सनातनम् । गोदाने श्राद्धदाने वा अहन्यहनि वा पुनः
 देवार्चनविधौ विद्वान्परं ब्रह्माधिगच्छति ॥ ४०

इति श्रीमहापुराणे पाद्म उत्तरखण्ड उमामहेश्वरसंवादे जम्बूद्वीपगततीर्थवर्णनं नामकोनत्रिंशदधि-

कशततमोऽध्यायः ॥ १२९ ॥

आदितः श्लोकानां समष्ट्यङ्काः—३८१४४

अथ त्रिंशदधिकशततमोऽध्यायः ।

महादेव उवाच—

वेत्रवत्यास्तु माहात्म्यं वक्ष्यामि शृणु सुन्दरि । यत्र स्नात्वा विमुच्येत यावदाभूतसंप्लवम् ॥ १
 वृत्रेण च कृतः कूपो महागम्भीरसंज्ञकः । क्रूपात्सा निःसृता देवी महापापौघनाशिनी ॥ २
 यथा गङ्गा तथेयं च सरिच्छ्लेष्ठा सुरोत्तमे । अस्या दर्शनमात्रेण पापौघाः शमयन्ति च ॥ ३
 शृणु देवि प्रवक्ष्यामि इतिहासं पुरातनम् । यं श्रुत्वा पापिनश्चापि मुच्यन्ते कर्मबन्धनात् ॥ ४
 चम्पके नगरे चैव राजा राज्यं करोति सः । सदा दुष्टो दुष्टरूपो जनानां संप्रपीडकः ॥ ५
 अधमोऽधर्मरूपश्च विष्णुनिन्दापरायणः । देवद्विजनिहन्ता च आश्रमाणां विदूषकः ॥ ६
 वेदानिन्दापरैश्चैव मूर्खो वा निर्घृणः शठः । असच्छास्त्रेषु निरतः परदारभिमर्शकः ॥ ७
 विदारुणेतिनामा च संजातौऽत्यन्तपापकृत् । कदाचिद्दैवयोगेन आगतस्तां नदीं प्रति ॥ ८
 आखेटकसमायुक्तः स्वयं कुष्ठी सुरेश्वरि । महापापादयं जातो ब्राह्मणानां च निन्दनात् ॥ ९
 वृथावादी दुरात्मा च शठो वै पशुरेव हि । वेदवादातिरस्कृते गोदानां प्रतिदूषकः ॥ १०
 एवंविधोऽभवद्वाजा तृषार्तः स सुहृद्वृतः । अश्वाद्दुत्तीर्य स तदा पतिवाऽपः स्वगृहं गतः ॥ ११
 तेनैवोदकपानेन गतं कुष्ठं न संशयः । बुद्धिश्च निर्मला जाता तस्य राज्ञो विशेषतः ॥ १२

+ धनुश्चिह्नान्तरगतः पाठः ख. ज. फ. पुस्तकस्थः ।

१ फ. विधिं वैश्रवणालये । गायत्र्यं पुष्करे तीर्थे सावित्र्यं ब्रह्मसनिधौ । सूर्यविम्बे प्रभातीर्थे तीर्थानामुत्तमं शृणु । विं । २ ज. फ. परः श्रीमान्मूर्खो । ३ ज. फ. तो मूर्ख एव च । क । ४ वै निर्घृणः पशुः । वे । ५ ड झ. व. ती नित्यं गोनां प्रदु ।

विष्णौ भक्तिः समुत्पन्ना तदा तस्य सुरेश्वरि । ततः प्रभृति कालेन स्नानं च कृतवान्सदा ॥ १३
 निर्मलो बहुरूपाढ्यो जातस्तत्र सुरेश्वरि । इह लोके सुखं भुक्त्वा कृत्वा यज्ञाननेकशः ॥ १४
 विप्रेभ्यो दक्षिणां दत्त्वा स गतो वैष्णवं पदम् । इति ज्ञात्वा तु भो देवि वेत्रवत्या विशेषतः ॥
 स्नानं कुर्वन्ति ये विप्रास्ते मुक्ता नगनन्दिनि । राजन्यो वाऽथ वैश्यो वा शूद्रो वा सुरसत्तमे १६
 स्नानं कुर्वीत यस्तत्र स मुक्तः पापबन्धनात् । कार्तिके वाऽथ माघे वा [*वैशाखे वा पुनः पुनः
 स्नानं कुर्वन्ति ये लोका मुक्तास्ते कर्मभिः सदा । ब्रह्मघ्नो वाऽथ] गोघ्नो वा बालघ्नो वेदनिन्दकः
 सरितां संगमे स्नात्वा मुच्यते देवि किल्बिषात् । साभ्रमत्या समं यत्र यस्याः सङ्गः प्रदृश्यते १९
 तत्र स्नात्वा विशेषेण मुच्यते ब्रह्महा सदा । खेटकं नगरं दिव्यं स्वर्गरूपं धरातले ॥ २०
 ब्राह्मणैस्तत्र वै देवि योगाश्च बहवः कृताः । तत्र स्नात्वा च भुक्त्वा च पुनर्जन्म न विन्दति २१
 सा द्वितीया स्मृता गङ्गा कलौ देवि विशेषतः । ये नराः सुखमिच्छन्ति धनमिच्छन्ति ये नराः
 स्वर्गमिच्छन्ति ये लोकास्ते वै स्नात्वा पुनः पुनः । इह लोके सुखं भुक्त्वा यान्ति विष्णोः सनातनम्
 सूर्यवंशे च ये जाताः सोमवंशे तथैव च । आगता वेत्रवत्यां तु स्नात्वा निर्वृतिमागताः ॥ २४
 दर्शनाद्धरते दुःखं स्पर्शनान्मानसं ह्यधम् । स्नात्वा भुक्त्वा तथा देवि मुक्तिभागी न संशयः २५
 स्नानाज्जपात्तथा होमादनन्तं फलमश्नुते । गत्वा वाराणसीतीर्थं भक्त्या चान्द्रायणं चरेत् ॥ २६
 यत्तत्र लभते पुण्यं तत्पुण्यं प्राप्नुयान्नरः । वेत्रवत्यां विशेषेण पञ्चत्वं यदि गच्छति ॥ २७
 स वै चतुर्भुजो भूत्वा याति विष्णोः परं पदम् । पृथिव्यां यानि तीर्थानि ये देवाः पितरस्तथा
 ते च सर्वे वसन्तीह वेत्रवत्यां सुरेश्वरि । किमन्यद्बहुनोक्तेन भूयो भूयो वरानने ॥ २९
 वेत्रवत्या समं तीर्थं पृथिव्यां नास्ति सुव्रते । अहं विष्णुस्तथा ब्रह्मा देवाश्च परमर्षयः ॥ ३०
 तिष्ठन्ति देवताः सर्वा वेत्रवत्यां महेश्वरि । एककालं द्विकालं वा त्रिकालं च विशेषतः ॥
 स्नानं कुर्वन्ति ये तत्र ते वै मुक्ता न संशयः ॥ ३१

इति श्रीमहापुराणे पाद्य उत्तरखण्ड उमामहेश्वरसंवादे वेत्रवतीमाहात्म्यकथनं नाम त्रिंशद-
 धिकशततमोऽध्यायः ॥ १३० ॥

आदितः श्लोकानां समष्ट्यङ्काः—३८१७५

अथैकात्रिंशदधिकशततमोऽध्यायः ।

महादेव उवाच—

साभ्रमत्यास्तु माहात्म्यं वक्ष्ये देवि यथातथम् । कश्यपो वै मुनिश्रेष्ठस्तपो वै तप्तवान्महत् ॥ १
 अयुतवर्षपर्यन्तं तेन तप्तं महत्तपः । अर्बुदे पर्वते रम्ये नानाद्रुमसमाकुले ॥ २
 तत्र गत्वा तपस्तप्तमृषिणा कश्यपेन वै । यत्र सरस्वती रम्या पवित्रा पापनाशिनी ॥ ३
 तेन तीव्रं तपस्तप्तं ब्रह्मजेन माहात्मना । एकस्मिन्दिवसे देवि गतोऽसौ नैमिषं प्रति ॥ ४
 तदा तैर्ऋषिभिः सार्धं कथां चक्रे स कश्यपः । तदा द्विजवरैः सम्यक्पृष्टोऽसौ कश्यपो मुनिः ॥ ५

* धनुश्चिह्नान्तर्गतः पाठः फ. पुस्तकस्थः ।

ऋषय ऊचुः—

अहो कश्यप नः प्रीत्यै गङ्गा ह्यानीयतां प्रभो । भवन्नाम्ना तु सा गङ्गा भविष्यति सरिद्वरा ॥ ६
महादेव उवाच—

तेषां वाक्यमुपाकर्ण्य नमस्कृत्य द्विजांश्च तान् । आगतो हर्षुदारण्ये सरस्वत्याश्च संनिधौ ॥ ७
तत्र तप्तं तदाऽनेन तपः परमदुष्करम् । आराधितो ह्यहं तेन कश्यपेन द्विजेन वै ॥ ८
प्रत्यक्षोऽहं तदा जातस्तस्य (भूत्वोवाच) द्विजवरस्य च । वरं वरय भद्रं ते यत्ते मनसि वर्तते ॥

— कश्यप उवाच—

वरं दातुं समर्थोऽसि देवदेव जगत्पते । शिरस्थिरेयं गङ्गा च पवित्रा पापहारिणी ॥
मम देया विशेषेण महादेव नमोऽस्तु ते ॥ १०

महादेव उवाच—

तदा देवि मयोक्तं च गृहीष्व त्वं द्विजोत्तम । जटामेकां परित्यज्य दत्ता गङ्गा तदा मया ॥ ११
तां गृहीत्वा द्विजश्रेष्ठः स्वस्थानं हर्षितो ययौ । केशरन्ध्रं नाम तीर्थं वासो वै कश्यपस्य च ॥ १२
गतस्तत्र तु देवेशि मुनिभिः परिवारितः । कश्यपेन समानीता काश्यपीयं सरिद्वरा ॥
यस्या दर्शनमात्रेण ब्रह्महा मुच्यते किल ॥ १३

श्रीपार्वत्युवाच—

स्नानमात्रेण किं पुण्यं तत्र तीर्थे वदस्व मे । विश्वनाथ कृपालुस्त्वं दयां कुरु ममोपरि ॥ १४
दर्शने किं भवेत्पुण्यं स्नाने किं वद देवराट् । महिमा कीदृशो ब्रह्मन्सर्वं त्वं वक्तुमर्हसि ॥ १५

श्रीमहादेव उवाच—

मया श्रुतान्यनेकानि तीर्थान्यायतनानि च । श्रीविष्णोश्च प्रसादाच्च नद्यः सागरगाः प्रभोः ॥ १६
गङ्गा च यमुना रेवा तापी चैव महानदी । गोदावरी तुङ्गभद्रा कौशिकी गौल्लिका तथा ॥ १७
कावेरी वैदिका भद्रा सरयूः पापहारिणी । अन्याश्च विविधा नद्यः सर्वपापहरा भुवि ॥ १८
प्रयागस्तीर्थराजश्च काशी पुष्करमेव च । नैमिषारण्यसंज्ञं तु तीर्थं चामरकण्टकम् ॥ १९
उत्तमं द्वारकाक्षेत्रं हर्षुदारण्यमुत्तमम् । एवंविधानि तीर्थानि क्षेत्राणि विविधानि च ॥ २०
श्रुतानि तत्र देवेशि मया विष्णोः प्रसादतः । पूर्वं भगीरथेनैव याचितोऽहं तु पार्वति ॥ २१
तदा दत्ता इयं गङ्गा विष्णुलोकमभीप्सुना । कश्यपाय पुनर्दत्ता ऋषीणां वचनाद्यतः ॥ २२
इयं वै काश्यपी गङ्गा रोगदोषहरा सदा । या इयं कथ्यते लोके युगे वै नामपूर्वकम् ॥ २३
तदहं कथयिष्यामि शृणु सुन्दरि तत्त्वतः । कृते कृतवती नाम त्रेतायां गिरिकर्णिका ॥ २४
द्वापरे चन्दना नाम कलौ साभ्रमती स्मृता । दिने दिने विशेषेण स्नानार्थं तु नराश्च ये ॥ २५
सर्वपापविनिर्मुक्ता यान्ति विष्णोः सनातनम् । पुञ्जावतरणे तीर्थे सरस्वत्यां तथेश्वरि ॥ २६
केदारो च कुरुक्षेत्रे यत्फलं स्नानतो भवेत् । तत्फलं तु भवेन्नित्यं साभ्रमत्यां दिने दिने ॥ २७
भवतीति न संदेहो व्यासस्य वचनं यथा । नभस्येऽपरपक्षे तु लोह्यपृष्ठां सुरेश्वरि ॥ २८
अमावास्यादिने सम्यक्श्राद्धदानेन यत्फलम् । नरस्तत्फलमाप्नोति साभ्रमत्यवगाहनात् ॥ २९

१ ड. ज. काश्यपस्त्वं । फ. काशरन्ध्रं । २ क. गल्लिकी । ड. गिल्लिकी । झ. गळकी । ३ क. ज. चन्द्रिका । ४ अ. स्मृता ।

माघमासे प्रयामे तु प्रातःस्नानेन यत्फलम् । तत्फलं समवाप्नोति साभ्रमत्यवगाहनात् ॥ ३०
 कार्तिक्यां कृत्तिकायोगे श्रीस्थले माधवाग्रतः । तत्फलं लभते मर्त्यः साभ्रमत्यवगाहनात् ॥३१
 एषा श्रेष्ठतमा देवि सर्वलोकेषु पावनी । इयं धन्यतमा देवि पवित्रा ह्यघनाशिनी ॥ ३२
 यस्यां वै साभ्रमत्यां च एते तिष्ठन्ति नित्यशः । पूर्वसंबन्धिनो ये च उत्तरे ये तथा पुनः ॥३३
 पाश्चात्या दाक्षिणात्याश्च सर्वे ह्यायान्ति नित्यशः । तीर्थयात्रामिषेणैव खेटके ब्रह्मसंनिधौ ॥३४
 आयान्ति सर्वदा देवि कार्तिक्यां च न संशयः । तत्र श्राद्धं प्रकुर्वन्ति तथा वै विप्रभोजनम् ३५
 नानाधर्मान्प्रकुर्वन्ति नानायज्ञांश्च नित्यशः । विविधानि च दानानि प्रकुर्वन्ति जनाः सदा ३६
 चतुर्गुणेषु सर्वेषु नात्र कार्या विचारणा । यवक्रीतोऽथ रैभ्यश्चै कक्षीवानुशिजस्तथा ॥ ३७
 भृगुरङ्गिरास्तथा कण्वो मेधावी च पुनर्वसुः । बन्दी च गुणसंपन्नः प्राच्यां दिशि उपाश्रिताः ॥ ३८
 उदीच्यां ये महाभाग मधुमत्प्रमुखास्तथा । सुमधुश्च महाभागो दत्तात्रेयश्च वीर्यवान् ॥ ३९
 ऋषिर्दीर्घतमाश्चैव गौतमः कश्यपस्तथा । श्वेतकेतुः कहांडश्च पुलहो देवलस्तथा ॥ ४०
 विश्वामित्रभद्राजौ जमदग्निश्च वीर्यवान् । ऋचीकपुत्रो गर्गश्च ऋषिरुदालकस्तथा ॥ ४१
 देवशर्माऽथ धौम्यश्च आस्तिकः कश्यपस्तथा । लोमशो नाभिकेतुश्च लोमहर्षण एव च ॥ ४२
 ऋषिरुग्रश्रवाश्चैव भार्गवश्चयवनस्तथा । बालखिल्यादयो ये च सर्वे गच्छन्ति तत्र वै ॥ ४३
 कृतस्नाना निराहाराः सदा विष्णुपरायणाः । शङ्खचक्रधराः सर्वे तटे तिष्ठन्ति नित्यशः ॥ ४४
 पितृतीर्थं गया नाम सर्वतीर्थवरं शुभम् । यत्राऽऽस्ते देवदेवेशः स्वयमेव पितामहः ॥ ४५
 गीता या पितृभिर्गाथा श्राद्धभागमभीप्सुभिः । एष्टव्या बहवः पुत्रा यर्होकोऽपि गयां व्रजेत् ४६
 यजेत ह्यश्वमेधेन नीलं वा वृषमुत्सृजेत् । तथा वाराणसी पुण्या पितृणां बल्लभा सदा ॥ ४७
 या चैव मम सांनिध्याद्भक्तिमुक्तिफलप्रदा । ममाऽऽज्ञया तु देवेशो बिन्दुमाधवसंज्ञकः ॥ ४८
 नित्यं तिष्ठति देवेशि वाराणस्यां विशेषतः । अतो धन्यतमा श्रेष्ठा पुरीयं मम सर्वदा ॥ ४९
 पितृणां बल्लभं तीर्थं पुण्यं वै विमलेश्वरम् । पितृतीर्थं प्रयागं च सर्वतीर्थसमन्वितम् ॥ ५०
 साभ्रमत्युदके देवि आयान्ति वचनान्मम । वटेश्वरश्च भगवान्माधवेन समन्वितः ॥ ५१
 दशाश्वमेधिकं पुण्यं गङ्गाद्वारं तथैव च । मन्त्रियोगाच्च देवेशि साभ्रमत्यां वसन्ति हि ॥ ५२
 नन्दाऽथ ललिता देवि तीर्थं यत्सप्तधारकम् । तथा मित्रपदं नाम केदारं शंकरालयम् ॥ ५३
 गङ्गासागरमित्याहुः सर्वतीर्थमयं शुभम् । तीर्थं ब्रह्मसरस्तद्गच्छतदुसलिले हृदे ॥ ५४
 तीर्थं तु नैमिषं नाम चाऽऽज्ञया मम सर्वदा । साभ्रमत्युदके देवि निवसन्ति न संशयः ॥ ५५
 श्वेता बलकलिनी पुण्या ततः श्वेता हिरण्मयी । हस्तिमत्यथ वार्त्रेणी नदी सागरगामिनी ॥ ५६
 पितृणां बल्लभा हेताः श्राद्धकोटिफलप्रदाः । तत्र श्राद्धानि देयानि पुत्रैः पितृहिताय वै ॥ ५७
 पौडलं वपुषारख्यं च नगरं तत्र सुन्दरि । साभ्रमत्या सहैवैताः प्राप्ता नद्यो विशेषतः ॥ ५८
 तत्र स्नानं च दानं च ये कुर्वन्ति नरा भुवि । इह लोके सुखं भुक्त्वा यान्ति विष्णोः सनातनम्
 जम्बुद्वीपं महापुण्यं यत्र पुण्यं विवर्धते । तत्राऽऽर्याख्यं महापुण्यं सर्वकामफलप्रदम् ॥ ६०
 नीलकण्ठमिति ख्यातं तीर्थं नन्दहृदस्तथा । तथा रुद्रहृदस्तीर्थं पुण्यं रुद्रमहालयम् ॥ ६१
 मन्दाकिनी महापुण्या तथाऽच्छोदा महानदी । साभ्रमत्यां वैहन्त्येताः स्वात्मनाऽदर्शनं गताः ॥

धूम्रं मित्रपदं तद्द्रवैजनाथं दृपद्वरम् । क्षिमा नदी महाकालं तथा कालंजरो गिरिः ॥ ६३
 गङ्गोद्भूतं हरोद्भेदं नर्मदोकारमेव च । गङ्गापिण्डप्रदानेन समान्याहुर्मनीषिणः ॥ ६४
 एतानि ब्रह्मतीर्थानि साभ्रमत्युत्तरे तटे । गुप्तीकृतानि तीर्थानि देवैर्ब्रह्मपुरोगमैः ॥ ६५
 स्मरणादपि लोकानां पापघ्नानि महेश्वरि । किं पुनः श्राद्धदातॄणां मानवानां सुरेश्वरि ॥ ६६
 ॐकारं पितृतीर्थं च कावेरी कपिलोदकम् । संभेदश्चण्डवेगायास्तथैवामरकण्टकम् ॥ ६७
 कुरुक्षेत्राच्छतगुणमस्मिन्स्नानादिकं भवेत् । वार्त्रेग्रीसंगमे देवि गणेश्वरपुरःसरैः ॥ ६८
 सौभ्रमण्यां पुरा नीतं गणैस्तीर्थकदम्बकम् । एष तूद्देशतः प्रोक्तस्तीर्थानां संगमो मया ॥ ६९
 वागीशोऽपि न शक्नोति तीर्थानां तत्र विस्तरम् । सत्यं तीर्थं दयातीर्थं तीर्थमिन्द्रियनिग्रहः ७०
 तस्मात्तीर्थं प्रयत्नेन स्नानं कुर्यान्न संशयः । प्रातःकाले मुहूर्तास्त्रीन्पूर्वाह्णस्तावदेव तु ॥ ७१
 तदा स्नानादिकं तीर्थं देवानां प्रीतिदायकम् । मध्याह्नस्त्रिमुहूर्तः स्यादपराह्णस्ततः परम् ॥ ७२
 पितॄणां प्रीतिजननं स्नानपिण्डादितर्पणम् । सायाह्णस्त्रिमुहूर्तः स्यात्स्नानं तत्र न कारयेत् ॥ ७३
 राक्षसी नाम सा वेला गर्हिता सर्वकर्मसु । अहो मुहूर्ता विख्याता दश पञ्च च सर्वदा ॥ ७४
 तत्राष्टमो मुहूर्तोऽयं स कालः कुतपः स्मृतः । मध्याह्ने सर्वदा यस्मान्मन्दो भवति भास्करः ॥ ७५
 तस्मादनन्तफलदः पितॄणां पिण्डदानतः । मध्याह्ने खट्वापात्रं च तथा नेपालकम्बलः ॥ ७६
 रूप्यं दर्भास्तथा गावो दौहित्रः कुतपस्तिलाः । पापं कृत्सितमित्याहुस्तस्य संतापकारकाः ७७
 अष्टावेते यतस्तस्मात्कुतपा इति विश्रुताः । ऊर्ध्वं मुहूर्तान्कुतपाश्चमुहूर्तचतुष्टयम् ॥ ७८
 मुहूर्तपञ्चकं चैतच्छ्राद्धकालोऽयमिष्यते । विष्णोर्देहसमुद्भूताः कुशाः कृष्णतिलाः स्मृताः ॥ ७९
 श्राद्धस्य रक्षणार्थाय ह्येवमाहुर्दिवौकसः । तिलोदकाञ्जलिर्देव्यो जलस्थैस्तीर्थवासिभिः ॥ ८०
 सदभेदस्तैरेकेन श्राद्धमेवं न हिंस्यते । साभ्रमत्यां नामधेयैरिति तीर्थप्रवेशनम् ॥ ८१
 कारयित्वा मया देवि दत्ता वै कश्यपाय च । मम भक्तः कश्यपोऽसौ बल्लभा मम सर्वदा ॥ ८२
 तस्माद्दत्ता इयं गङ्गा पवित्रा पापनाशिनी । साभ्रमत्यां महाभागे तीर्थे वै ब्रह्मचारिके ॥ ८३
 आत्मानं च प्रतिष्ठाप्य तन्नाम्ना शंकरो ह्यहम् । स्थितो लोकहितार्थाय ब्रह्मचारीशसंज्ञकः ॥ ८४
 साभ्रमत्या उपकण्ठे ब्रह्मचारीशसंज्ञके । कलौ भक्तो विशेषेण पूजनं कुरुते यदा ॥ ८५
 इह लोके सुखं भुक्त्वा याति शैवपदं महत् । महादिव्याधिभिश्चैव पीडितो यदि गच्छति ॥ ८६
 तस्याऽऽशु नश्येत्स व्याधिदर्शनाच्च महेश्वरि । गत्वा वै तस्य संस्थाने ह्युपवासी जितेन्द्रियः ८७
 पूजनं कुरुते भक्त्या रात्रौ तिष्ठन्सुनिश्चलः । तदाऽहं योगिरूपेण दर्शनं तस्य यामि हि ॥ ८८
 ददामि वाञ्छितान्क्रामान्सत्यं सत्यं वरानने । मम स्थाने विशेषेण समायान्ति च ये जनाः ८९
 तेषां व्याधिप्रशमनं करोमि सुचिरादहम् । चतुरशीतिसंज्ञो यो व्याधिः संकथितो मया ॥ ९०
 सै च व्याधिर्विनश्येत् दर्शनादेव सुन्दरि । न लिङ्गं वर्तते तत्र ममैकं नगनन्दिनि ॥ ९१
 स्थानमात्रं तु तत्रैव मामकं नात्र संशयः । एकस्मिन्नेव काले तु अस्यां भूमौ महातपाः ॥ ९२
 राजा वै सूर्यवंशीयो ब्रह्मदत्तस्तु वर्यवान् । तेन राज्ञा तपस्तप्तं बहुकालं सुरेश्वरि ॥ ९३
 पञ्चाभिसाधनं तेन कृतं च बहुधा ततः । मासोपवासकादीनि तेषामि तस्मान्यनेकशः ॥ ९४

१ ड. विप्रा । २ ज. फ. स्याच्छ्राद्धं तं । ३ ज. फ. 'सा तामसी वै' । ४ ड. भक्तिवि' । ५ क. म. सत्यं व्या' ।
 ६ ड. म. 'नि तपस्तप्ता' ।

एवं बहुतरं कालं राज्ञा तप्तं तपो महत् । प्रत्यक्षोऽहं तदा जातो वरार्थं वरवर्णिनि ॥ ९५
 ब्रह्मदत्त शृणुष्व त्वं महद्वाक्यं नरेश्वर । यं यं वाञ्छयसे नित्यं तं तं दन्नि न संशयः ॥ ९६
 तेनोक्तं मम देवेश वाञ्छितं यदि दीयते । एक एव वरो देव दीयतां मम सर्वदा ॥ ९७
 मम नाम्ना तु देवेशैतत्सरः संप्रजायताम् । तेन वाक्येन तुष्टेन वरो दत्तो मयाऽनघे ॥ ९८
 तदाऽहं तेन वै सार्धं निवसामि सुरेश्वरि । अत्र स्थित्वा निराहारा भक्तिं कुर्वन्त्यनेकशः ॥९९
 ददामि वाञ्छितान्कामान्यावदिन्द्राश्चतुर्दश । अत्राऽऽगत्य तु ये विप्रा रुद्रजाप्यादिकं च यत् ॥
 प्रकुर्वन्ति विशेषेण तेषां दन्नि शृणुष्व तत् । स्त्रीसौख्यं पुत्रसौख्यं च लक्ष्मीवृद्धिकरं पुनः १०१
 यश्च ऐश्वर्यमेवापि तथा रोगादिनाशनम् । तत्सर्वं प्राप्यते क्षिप्रं वाञ्छितं वै कलौ युगे ॥ १०२
 अस्मिन्कलौ युगे घोरे मद्भक्ता भुवि पार्वति । अत्राऽऽगत्य प्रकुर्वन्ति स्नानदानादिकाः क्रियाः
 ददामि वाञ्छितानर्थान्सत्यं सत्यं सुरेश्वरि । ब्रह्मदत्तस्तु तन्नाम्ना द्वितीयं ब्रह्मचारिणम् ॥१०४
 गङ्गाधरं प्रतिप्राप्य उषित्वा दिनपञ्चकम् । स राजा गतवांस्तत्र स्वके राज्ये ततः पुनः ॥ १०५
 ब्रह्मदत्तस्तु विख्यातो लोके वै परमो महान् । राज्यं षकार धर्मज्ञो ह्ययुतं वर्षसंज्ञकम् ॥ १०६
 ततो वै कतिकालं च राज्यं भुक्त्वा स वै पुमान् । गतवाञ्छिशवलोकं तं ब्रह्माख्यं पदमुत्तमम् ॥
 देवौ द्वौ तत्र वर्तते मम नामाभिधायकौ । एको वै ब्रह्मचारीशो ह्यन्यो गङ्गाधरः स्मृतः ॥१०८
 मम स्थाने विशेषेण पूजां कुर्वन्ति ये जनाः । तेषां सर्वं ददामीह वाञ्छितं नात्र संशयः ॥१०९
 स्थानमेव सदा लिङ्गं ज्ञातव्यं बुद्धिभिः सदा । तत्र पुष्पं च धूपं च नैवेद्यं विविधं तथा ॥११०
 यः करोति मम प्राज्ञः स सर्वं लभते ध्रुवम् । बिल्वपत्रैश्च पुष्पैश्च तथा वा चन्दनादिभिः ॥१११
 पूजां कुर्वन्ति मत्स्थाने तेषां सर्वं ददाम्यहम् । य इदं शृणुयान्नित्यं ब्रह्मचारी कथानकम् ११२
 इह लोके सुखं प्राप्य व्रजते शिवसंनिधौ । यत्र गङ्गाधरो देवो नित्यं तिष्ठति भूतिदः ॥ ११३
 ब्रह्मचारीशसंज्ञस्तु द्वितीयो वर्तते सदा । ताभ्यां ध्यानसमायोगाच्छिवत्वमश्नुते ध्रुवम् ॥ ११४
 दर्शनान्नश्यते रोगः पूजनादायुरायुयात् । स्नानात्तत्र तु देवेशि मुक्तिभागी न संशयः ॥ ११५
 शृणु सुन्दरि वक्ष्यामि तीर्थं परममद्भुतम् । राजखड्ग इति ख्यातं साभ्रमत्यां विशेषतः ॥ ११६
 सूर्यवंशसमुत्पन्नो राजा वैकर्तनस्तथा । दुराचारी तु पापात्मा ब्राह्मणानां च निन्दकः ॥ ११७
 गुरुद्रोही सदाऽतुष्टो निन्दकः सर्वकर्मणाम् । परदाररतो नित्यं नित्यं विष्णुप्रदूषकः ॥ ११८
 प्रजापीडनकं नित्यं करोति बहूघातकः । एवंविधः स दुष्टात्मा पृथिव्यां वर्तते सदा ॥ ११९
 कतिचिच्च गते काले शृणु सुन्दरि तत्त्वतः । पापेन दैवयोगाच्च कुष्ठित्वं समजायत ॥ १२०
 निरीक्ष्य स्वशरीरं तु विचार्य च पुनः पुनः । किं कर्तव्यमिति ध्यायन्नितिचिन्तापरोऽभवत् ॥
 कदाचिद्दैवयोगाच्च क्रीडार्थं गतवान्वने । तत्र साभ्रमतीतीरं समासाद्य स तिष्ठति ॥ १२२
 तत्र स्नानं कृतं तेन पीतं पानीयमुत्तमम् । तेनोक्तं ते(दके)न संजातं शरीरं दिव्यसंज्ञकम् ॥१२३
 यथा स्वर्णमयी मूर्तिर्दृश्यते नगनन्दिनि । तद्वदेव तु संजातः स राजा नात्र संशयः ॥ १२४
 दिव्यरूपमनुप्राप्य कियत्कालं ततो नृपः । राज्यं भुक्त्वा तु देवेशि गतो वै परमं पदम् ॥१२५
 तदा तीर्थमिदं जातं राजखड्गेतिसंज्ञकम् । अत्र स्नानं प्रकुर्वन्ति दानं ये वै ददन्ति च ॥ १२६
 इह लोके सुखं भुक्त्वा यान्ति विष्णोः सनातनम् । न रोगो वर्तते तेषां न शोकश्च कदाचन ॥

प्रत्यहं कुरुते स्नानं खड्गेऽस्मिन्राजसंज्ञके । [*यो नरः प्राप्नुयात्स्वर्गं ब्रह्माद्यैः स च पूज्यते ॥
कृते सत्येश्वरो नाम त्रेतायां भुवनेश्वरः] । राजेश्वरः समाख्यातो द्वापरे नगनन्दिनि ॥ १२९
अस्मिन्कलियुगे घोरे गुप्तीभूतोऽथ विश्वराट् । अतो वै तीर्थं संभूतं राजखड्गेतिसंज्ञकम् ॥ १३०
पितृणां तर्पणं चात्र श्रद्धया ये प्रकुर्वते । ते नराः पुण्यकर्माणः पृथिव्यां परिकीर्तिताः ॥ १३१
ब्रह्मघ्ना बालहन्तारः स्नानं येऽत्र प्रकुर्वते । तैर्दोषै रहितास्ते च गच्छन्ति शिवसंनिधौ ॥ १३२
नीलोत्सर्गं करिष्यन्ति साभ्रमत्यां नराश्च ये । तेषां तु पितरस्तृप्ता यावदाभूतसंप्लवम् ॥ १३३
इदमोख्यदानकं दिव्यं राजखड्गेतिसंज्ञकम् । ये शृण्वन्ति नरा देवि न तेषां विद्यते भयम् ॥
रोगदोषा विनश्यन्ति श्रवणात्पठनात्ततः ॥ १३४

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्यकथनं
नामैकत्रिंशदधिकशततमोऽध्यायः ॥ १३१ ॥

आदितः श्लोकानां समष्ट्यङ्काः—३८३०९.

अथ द्वात्रिंशदधिकशततमोऽध्यायः ।

श्रीपार्वत्युवाच—

साभ्रमत्यपि यान्देशान्दिक्कुण्डाद्विनिःसृता । गच्छन्ती पावयामास तांस्तान्देशान्वदस्व नः ॥
चकार कानि तीर्थानि विलङ्घ्यार्वुदपर्वतम् ॥ १

सूत उवाच—

इति संनोदितो देव्या महेशः किल विश्वराट् । उवाच वचनं तां वै पार्वतीं विश्वमोहिनीम् ॥ २

श्रीमहादेव उवाच—

नन्दिकुण्डात्प्रथमतस्तीर्थात्परमपावनात् । कपालमोचनं तीर्थं मुनिभिः संप्रकारितम् ॥ ३
सर्वतेजोधिकं तीर्थं पावनात्पावनं परम् । अत्र मया परित्यक्तं कपालं ब्रह्मसंज्ञकम् ॥ ४
कपालमोचनं तीर्थं मत्तो जातं हि पार्वति । पावनं सर्वभूतानां प्रकटं लोकविश्रुतम् ॥ ५
कपालकुण्डमाख्यातं तत्तीर्थं तीर्थराजकम् । यत्र देवास्तथा नागा गन्धर्वाः किन्नरादयः ॥ ६
निवसन्ति महात्मानस्तत्तीर्थं निर्मले शुभे । त्रैलोक्यविश्रुतं तीर्थं ज्ञानदं मुक्तिदायकम् ॥ ७
तत्र स्नात्वा शुचिर्भूत्वा कपाले मां प्रपूजयेत् । उपोष्य रजनीमेकां कृत्वा ब्राह्मणभोजनम् ॥ ८
तत्रापि वस्त्रदानेन नाऽग्निहोत्रफलं लभेत् । तस्मिंस्तीर्थे तु यः कश्चिद्दर्शनव्रतमास्थितः ॥ ९
स त्यक्त्वा देहमात्मीयं शिवलोकं व्रजेद्भ्रुवम् । अस्मिंस्तीर्थे पुरा स्नानात्सौदासो ब्रह्महृत्यया
मोचितो विमलं ज्ञानं प्राप्तवान् वै सुरेश्वरि । भगीरथान्वये जातः सुदासाख्यो महाबलः ॥ ११
तस्य पुत्रो भिन्नसहः सौदास इति विश्रुतः । वसिष्ठशापतः प्राप्तो सौदासो राक्षसीं तनुम् ॥ १२
साभ्रमत्यां कृतस्नानो विमुक्तः शापजादघात् । अत्र गङ्गा च यमुना गोदावरी सरस्वती ॥ १३
नन्दितीर्थे वसन्त्येताः पवित्राः पुण्यदाः सदा । गोदानं भूमिदानं च पृथ्वीदानं तथैव च ॥ १४
कन्यादानं विशेषेण कर्तव्यं ज्ञानिभिर्नरैः । एतद्दानसमं प्रोक्तं साभ्रमत्यवगाहनम् ॥ १५

* धनुश्चिह्नान्तर्गतः पाठः ज. पुस्तकस्थः ।

गोसहस्रप्रदानस्य फलं प्राप्नोति मानवः । अग्नितीर्थे नरः स्नात्वा चामुण्डादर्शने कृते ॥	६
न भयं जायते तस्य रक्षोभूतपिशाचजर्म । गोष्कगयानदी यत्र साभ्रमत्यां तु संगता ॥	७
तत्र तीर्थसहस्राणि तिष्ठन्ति च सुरेश्वरि । श्राद्धं तत्र प्रकर्तव्यं तिलचूर्णेन पार्वति ॥	८
पिण्डान्दत्त्वा द्विजान्भोजयाक्षयं पदमवामुयात् । यत्र कुकर्दमो राजा पापिष्ठो दुर्धरः खलः ॥	९
मूढोऽहंकारसंयुक्तो द्विजानां परिनिन्दकः । गोघ्नोऽयं बालहा चैव पापिष्ठो दुर्मदः सदा ॥	१०
राज्यं प्रकुर्वतस्तस्य पुरे पिण्डारसंज्ञके । तदा मृतिं समापन्नोऽधर्मयोगे सुरेश्वरि ॥	११
मृतोऽसौ तत्र संजातः प्रेतरूपो महेश्वरि । पीतास्यः शुष्कतुण्डश्च पीतरोमाऽथ कर्कशः ॥	१२
उच्चैस्तरौ बहुरोमा क्षुत्पिपासाप्रपीडितः । वायुभक्षमकुर्वाणः प्रगच्छति इतस्ततः ॥	१३
बहुप्रेतैः समायुक्तो हाहेति करुणं रुदन् । किं कर्तव्यमिति प्राहुः प्रेतास्ते वै समीपगाः ॥	१४
तेऽपि रोदनमाचक्रुः क्षुत्पिपासादिपीडिताः । न प्रापुस्ते दुरात्मानो राज्ञः संगतिमागताः ॥	१५
राज्ञा सार्धं च गच्छन्ति लोकान्विजनकान्वहून् । नोदकमथवा चान्नं न मार्गो दृश्यते कदा ॥	१६
ते प्रेतो दृष्टरूपाश्च विचरन्ति महीतले । भक्षन्ति शवमांसानि पिवन्ति रुधिरं सदा ॥	१७
एवं कुकर्दमो राजा सदा तैः परिवारितः । कदाचिद्वैवयोगेन गुरोराश्रममन्वगात् ॥	१८
पूर्वजन्मकृतं पुण्यं तेन योगेन संगतः ॥	१८

श्रीपार्वत्युवाच—

किं कृतं तेन वै पुण्यं वद विश्वेश्वर प्रभो । अयं पापी दुरात्मा च ब्राह्मणानां च निन्दकः ॥
सत्संगतिः कथं जाता तन्मे विस्तरतो वद ॥

श्रीमहादेव उवाच—

एतेन नरदेवेन पूर्वजन्मनि यत्कृतम् । तत्सर्वं कथयिष्यामि शृणु त्वं नगनन्दिनि ॥ २०
पूर्वजन्मन्ययं विप्रो ब्राह्मणो वेदपाठकः । संपूज्य च महादेवं कृत्वा चातिथिपूजनम् ॥ २१
भोजनं कुरुते नित्यमसौ वाडवसत्तमः । तेन पुण्यप्रभावेन पुरे पिण्डारसंज्ञके ॥ २२
राजा वै तत्र संजातः कुकर्दम इति स्मृतः । कर्मणा मनसा चैव न कृतं पुण्यमेव च ॥ २३
तेन दैवाभियोगेन मृतो वै प्रेतराडभूत्+ । शुष्कास्यः शुष्करूपश्च पीतवर्णः करालकः ॥ २४
गम्भीराक्षो महापापी दुष्टैः प्रेतैश्च संयुतः । ऊर्ध्वरोमा जटायुक्तः कालरूपो भयंकरः ॥
एवं दृष्ट्वा तदा देवि विह्वलो वाडवोऽभवत् ॥ २५

कहोड उवाच—

अस्मिन्मनोरमे रम्ये स्थाने वै परमाद्भुते । अग्निपालेश्वरे तीर्थे नित्यं तिष्ठामि भूमिप ॥ २६
यजमानंस्त्वमस्माकं कथं जातोऽसि प्रेतराट् । दुरात्मा दृष्टरूपश्च कालरूपो भयंकरः ॥
केन कर्मविपाकेन जातो वै भूतले शुभे ॥ २७

+ एतदग्रे क. ज. फ. पुस्तकेषु 'पूर्वजन्मकृतं पुण्यं न नश्यति सुरेश्वरि । तेन पुण्याभियोगेन संगतो गुरुणाऽऽश्रमे ॥
कहोडो वर्तते तत्र तेन दृष्टोऽथ प्रेतराट्' इत्याधिकम् ।

१ क. 'म् । पौष्करा च न' । २ ख. फ. गोष्करा या न' । च. गोकुगया । ज. गौष्करा च न' झ. म. ड. गोकुगया ।
३ क. ज. 'त्र कुकर्द' । ख. च. फ. 'त्र कुकर्द' । ड. 'त्र कुर्दमो । ४ ड. झ. अ. जना । ५ क. ज. कुकर्दमो । ६ ड.
एकस्मिन्नवसरे देवि पू' । ७ अ. 'नसमः स्वामिन्कथं ।

प्रेत उवाच—

शृणु वाडव मे पापं पूर्वजन्मनि यत्कृतम् । अहं कुकर्दमो राजा पुरे पिण्डारसंज्ञके ॥ २८
तत्रस्थोऽहं मया देव यत्कृतं तच्छृणुष्व हि । ब्रह्मणां हिंसनं चैव पुराऽसत्यादिभाषणम् ॥ २९
प्रजानां पीडनं चैव जीवानां हिंसनं सदा । गवां वै दुःखकर्ताऽहं ब्राह्मणव्रतलोपनम् ॥ ३०
अस्नातः सर्वदा नित्यं सज्जनानां प्रदूषकः । विष्णुनिन्दापरो नित्यं वैष्णवानां प्रणिन्दकः ३१
दुराचारो दुरात्मा च कुयोनिनिरतः सदा । यत्र तत्र प्रभुञ्जानो नाहं शौचपरायणः ॥ ३२
तेन कर्मभियोगेन मृतो वै द्विजराट् ततः । प्रेतयोनिं प्रपन्नोऽस्मि दुःखी जातो ह्यनेकधा ॥ ३३
यस्य माता पिता नास्ति यस्य स्वजनवान्धवाः । तस्य वै तु गुरुर्माता गतिर्वै गुरुरेव च ॥
इति ज्ञात्वा तु भो ब्रह्मन्मुक्तिं दातुं त्वमर्हसि ॥ ३४

कहोड उवाच—

शृणु त्वं नृपतिश्रेष्ठ करिष्ये वचनं तव । मुक्तिं यास्यन्ति ते सर्वे त्वया सह न संशयः ॥ ३५
एकादशपुरोगाश्च प्रेता ये तत्र संगताः । तेषां हि मुक्तिं दास्यामि तीर्थेऽस्मिन्नविशेषतः ॥ ३६

श्रीमहादेव उवाच—

तदा वै तेन [स च] विभेण [प्रस्तु] तीर्थे गत्वा सुरेश्वरि । सर्वैर्वै कारयामास तिलपिण्डोदकक्रियाः
न मासो न तिथिर्देवि तीर्थं गत्वा पुनः पुनः । कर्तव्यं श्राद्धकर्मादि ब्रह्मणोक्तं पुरा मम ॥ ३८
कृते कर्मणि देवेशि मुक्तास्ते तीर्थराजके । विमानवरसंरूढास्ते गता मामकीं पुरीम् ॥ ३९
संगता गौश्वरा यत्र साभ्रमत्या सुरेश्वरि । तत्र स्नानं च दानं च कोटियज्ञफलं भवेत् ॥ ४०
यत्राग्नित्थीर्था वर्तेत कपालेश्वरसंज्ञके । तत्र सा मुक्तिदा प्रोक्ता सत्यं सत्यं भवेद्भ्रुवम् ॥ ४१

इति श्रीमहापुराणे पाद्म उत्तरखण्डे उमाधेश्वरसंवादे साम्प्रमतीमाहात्म्ये चतुत्रिंशदधिकशततमोऽध्यायः ॥ १३४ ॥

आदितः श्लोकानां समष्ट्यङ्काः—३८४०६

अथ पञ्चत्रिंशदधिकशततमोऽध्यायः ।

श्रीमहादेव उवाच—

देव्यन्यत्संप्रवक्ष्यामि हिरण्यासंगमं महत् । यदा साभ्रमती गङ्गा सप्तस्रोताः पुगाऽभवत् ॥ १
तदा सा ब्रह्मतनया सप्तस्रोतेति विश्रुता । सप्तमं तद्विरण्याख्यं स्रोत इत्यभिधीयते ॥ २
तस्मिंस्तीर्थे नरः स्नात्वा पापी गतिमवाप्नुयात् । ऋक्षमञ्जुमयोर्मध्ये सत्यवानाम् पर्वतः ॥ ३
तस्य प्राक्सुमहातीर्थे हिरण्यासंगमं शुभम् । तत्र स्नात्वा च पीत्वा च ना शुभां गतिमाप्नुयात् ४
चनस्थल्यां ततो गच्छेद्दृष्ट्वा नारायणं हरिम् । तीर्थपद्मरसां पुण्यं हिरण्यासंगमेश्वरम् ॥ ५
यत्रोर्वशी पुरा जाता समस्ताप्सरसां शुभा । नरनारायणौ यत्र तपस्तेपतुरुत्तमम् ॥ ६
हिरण्यासंगमे रभ्ये महापापहरे शुभे । यत्र वै ऋषयः सर्वे मज्जन्ति वीतकल्मषाः ॥ ७
चसिष्ठाद्याश्च ये विप्रा वालखिल्यादयश्च ये । यत्र मज्जन्ति देवेशि हिरण्यायाश्च संगमे ॥ ८
यत्र हिरण्मयं रूपं स्नानाद्वै भवते ध्रुवम् । कपिलागोसहस्रस्य दानेनैव तु यत्फलम् ॥ ९

तत्फलं समवाप्नोति हिरण्यासंगमे सदा । दशाश्वमेधे यत्पुण्यं ग्रहणे चन्द्रसूर्ययोः ॥ १०
 तदनन्तगुणं पुण्यं हिरण्यासंगमे पुनः । तुलापुरुषदानेन यत्फलं समवाप्नुयात् ॥ ११
 तत्फलं लभते मर्त्यो हिरण्यासंगमे सदा । हिरण्याक्षो महादैत्यस्तेन तप्तं महत्तपः ॥ १२
 हिरण्यसदृशं तस्य शरीरमभवत्पुरा । जनमेजयोऽथ राजा वै स्नानं प्राकुरुतात्र हि ॥ १३
 ब्रह्महत्या गता तत्र [स्य] हिरण्यासंगमे तदा । विश्वामित्रोऽथ राजर्षिः स्नानार्थं वै समागतः ॥
 स्नानं कृत्वा विशेषेण गतोऽसौ मामकीं पुरीम् । ब्राह्मणो वा क्षत्रियो वा शूद्रो वाऽथ सुरेश्वरि
 स्नानं तत्र प्रकुर्वन्ति ते गच्छन्ति शिवालयम् । १५

+इति हिरण्यासंगमं तीर्थम् ॥

महादेव उवाच—

ततो देवि प्रवक्ष्यामि हिरण्यासंगमादनु । धर्मावती नदी यत्र संगता सह गङ्गया ॥ १६
 तत्र स्नात्वा नरो धन्यस्त्रिदिवं यात्यसंशयम् । तत्र धर्मकृतं तीर्थं यः पश्यति स पुण्यभाक् १७
 श्राद्धं तत्रैव ये कुर्युर्बुध्यन्ते पितृजादृणात् । ततस्तु मधुरातीर्थं सर्वपापप्रणाशनम् ॥ १८
 स्नातव्यं मधुरातीर्थे द्रष्टव्यो मधुरा[रो]हरिः । यत्र विश्रान्तवान्कृष्णो जरासंधभयाकुलः ॥ १९
 कंसासुरवधे वृत्ते गन्तुकामः कुशस्थलीम् । उपित्वा ससुरात्रं तु स देवश्चन्दनातटे ॥ २०
 भोजवृष्यन्धकवृतो वीरैर्योदवसंकुलैः । मधुरातीर्थमासाद्य स्नानं कृत्वा विधानतः ॥ २१
 मधुरादित्यनामानं यत्र स्थापितवान्हरिः । अष्टादश सहस्राणि विनाणां यज्ञशालिनाम् ॥ २२
 स्थापयित्वा ययौ दत्त्वा यानानि विविधानि च । तत्र तीर्थसहस्राणि तिष्ठन्ति च सुरेश्वरि २३
 श्राद्धं तत्र प्रकर्तव्यं पितृणां हितकाम्यया । न भेतव्यं जरासंधान्मत्तीर्थे वसता सदा ॥ २४
 इत्युक्त्वा तान्द्विजान्कृष्णः प्रययौ द्वारकां प्रति । तस्मिन्तीर्थे नरः स्नात्वा मधुरार्कं प्रपूजयेत् ॥
 माघस्य शुक्लसप्तम्यां कपिलागोप्रदानतः । चिरं सौख्यानि भुक्त्वेह पदमादित्यमाव्रजेत् ॥ २६

*श्रीमहादेव उवाच—

शृणु सुन्दरि वक्ष्यामि चेतिहासं पुरातनम् । यं श्रुत्वा मुच्यते लोको ब्रह्महत्यादिपातकात् ॥ २७
 एकस्मिन्वासरे देवि माण्डव्य ऋषिसत्तमः । गङ्गाद्वारे महापुण्ये तपस्तेपे तदाऽनघे ॥ २८
 पत्राशी च फलाशी च वायुभक्षकरः सदा । अहोरात्रं सदा देवि विष्णुध्यानपरायणः ॥ २९
 योगाभ्यासरतो नित्यं नित्यं धर्मपरायणः । तस्मिन्देशे तु वै देवि राजा वै विश्वमोहनः ॥ ३०
 गजाश्वरथपत्नीनां संपदो बहुला(द्भिर्विभ्रुतो) भुवि । सोमचन्द्रेति विख्यातः पुत्रस्तस्य सुलक्षणः
 एकदा तु तदा देवि गतो ह्याखेटके वने । तत्र गत्वा तदा तेन कृता ह्याखेटकाः क्रियाः ॥ ३२
 स्वात्मानं रमयामास स्वलोकैः परिवारितः । क्रीडिते तु तदा राज्ञि रात्रिर्जाता सुरेश्वरि ॥ ३३
 तस्यां रात्रौ तदा राजा ह्युवासाऽऽखेटके वने । तस्यां रात्र्यां व्यतीतायां मुहुर्ते ब्राह्मसंज्ञके ३४
 हतोऽश्वोऽथ विशेषेण चौरैर्णैव दुरात्मना । तदा हा हेति शब्दोऽभूत्क गतः क गतो हरिः ३५
 तदा राज्ञो भटाः सर्वे गन्तुकामाः समुत्सुकाः । चौरैणापि हृतश्चाश्व इत्येवं संवदन्ति हि ॥ ३६
 निरीक्षमाणास्ते सर्वे हरिद्वारं समागताः । ऋषिर्वै तत्र माण्डव्यस्तपस्तपति नित्यशः ॥ ३७

+ अत्र क. झ. पुस्तकयोरेध्यायसमाप्तिः । * इदमधिकम् ।

ध्यानेन च समायुक्तो दृष्टोऽसौ तैर्भटैस्तदा । अयं चौरः सदा पापी ध्यानं कृत्वा प्रतिष्ठति ३८
बद्ध्वाऽश्वं तु समायातोऽज्ञातो राजभटैस्तदा । एवं विचार्य ते सर्वे गृहीत्वा तं महामुनिम्
राज्ञे निवेदयामासुस्तं चौरं मुनिसत्तमम् ॥ ३९

दूता ऊचुः—

अश्वापहारी ह्यानीतश्चौरोऽयं नृप सर्वथा ॥

४०

महादेव उवाच—

आज्ञो दत्ता तदा तेन शूलिकारोपणे पुनः । तदा तैस्तु भटैः सर्वैर्भिलित्वा बन्धनं कृतम् ॥ ४१
पश्चाद्वै शूलिकाप्रोतस्तत्क्षणाच्च कृतस्तदा । न ज्ञातं तेन तत्कर्म शूलिकायाः प्रतोदनम् ॥ ४२
यतो योगसमारूढो विष्णुध्यानपरायणः । शूलिकाप्रोतनं ज्ञातं कतिचित्कालयोगतः ॥ ४३
माण्डव्योऽहमृषिश्रेष्ठः केन कर्म इदं कृतम् । त्रिकालज्ञानी सर्वज्ञो ज्ञातवांस्तद्विचेष्टाम् ॥ ४४
धर्मस्य च इदं कर्म नान्यस्य च कदाचन । योगारूढः स धर्मात्मा गतो धर्मस्य चान्तिके ॥ ४५
तत्र गत्वा ह्युवाचेदं शृणु त्वं श्रेयसां पते । त्वं वै धर्म इति ख्यातो लोके वेदे च सर्वदा ॥ ४६
शूलिकाप्रोतनं कर्म कथं वै च त्वया कृतम् । तत्सर्वं श्रोतुमिच्छामि त्वत्तो देव न संशयः ॥ ४७

धर्म उवाच—

शृणुष्व त्वं द्विजश्रेष्ठ पूर्वजन्मनि यत्कृतम् । तदहं कथयिष्यामि कृपां कुरु भगोपरि ॥ ४८
बालत्वे तु इदं कर्म यत्कृतमृषिसत्तम । तच्छृणुष्व महाप्राज्ञ भवेऽस्मिन्पातनं कृतम् ॥ ४९
एकस्मिन्समये विप्र त्वं गतो विजने वने । तत्र गत्वा त्वया विप्र जीवः शलभसंज्ञकः ॥ ५०
आरोपितः स वै शूल्यां कर्मणा तेन दुःखितः । राज्ञा ह्यारोपितस्त्वं वै कर्मणा तेन सुव्रत ॥ ५१
सर्वथैव प्रभोक्तव्यं कृतं कर्म शुभाशुभम् । अल्पमात्रमिदं कर्म त्वया भुक्तं न संशयः ॥
सुखी भव तु विप्रेन्द्र गच्छ त्वं हि यथेच्छया ॥ ५२

महादेव उवाच—

एतद्वाक्यं ततः श्रुत्वा माण्डव्यो द्विजसत्तमः । उवाच वचनं तत्र स कोपादरूपेक्षणः ॥ ५३

माण्डव्य उवाच—

रे पापिष्ठ दुराचार किं कृतं बहुपातकम् । येन कृतमिदं कर्म शूलिकायाः प्रतोदनम् ॥
मम वाक्यप्रकोपेण शूद्रस्त्वं भव सर्वथा ॥ ५४

महादेव उवाच—

कतिचित्कालयोगेन वंशे वै चन्द्रसंज्ञके । जातो विदुरनामाख्यो विष्णुभक्तिपरायणः ॥ ५५
तीर्थयात्रामिषेणैव गतः साभ्रमती नदीम् । यत्र धर्मावतीसङ्गो वर्तते च सुरेश्वरि ॥ ५६
तत्र वै कृतवान्स्नानं विदुरो धर्मरूपवान् । त्यक्तं तत्र हि शूद्रत्वं धर्मावत्यां न संशयः ॥ ५७
एतस्मात्कारणाद्देवि येऽत्र स्नानं प्रकुर्वते । ते नराः पुण्यकर्माणो गच्छन्ति परमं पदम् ॥ ५८
अत्र श्राद्धं च दानं च ये कुर्वन्ति नरा भुवि । इह लोके परामृद्धिं मोदन्ते प्राप्य वै दिवि ॥ ५९

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये मधुरादितीर्थवर्णनं नाम

पञ्चत्रिंशदधिकशततमोऽध्यायः ॥ १३५ ॥

आदितः श्लोकानां समष्ट्यङ्काः—३८४६५

अथ षट्त्रिंशदधिकशततमोऽध्यायः ।

महादेव उवाच—

कम्बुतीर्थे नरः स्नात्वा कृत्वा वा पितृतर्पणम् । अर्चयेद्देवदेवेशं नारायणमनामयम् ॥ १
दत्त्वा दानानि विधिवद्ब्राह्मणेभ्यो विधानतः । विष्णुलोकमवामोति तीर्थस्यास्य प्रभावतः ॥२
अत्र राजर्षिणा पूर्वं विश्वामित्रेण धीमता । तपस्तप्तं विशेषेण प्रजाकामेन सुन्दरि ॥ ३
प्रजाकामो नरो यश्च कम्बुतीर्थं हि गच्छति । स प्रजां लभते नित्यं सत्यं सत्यं वरानने ॥ ४

इति कम्बुतीर्थमाहात्म्यम् ।

ततो गच्छेत्सुरश्रेष्ठि तीर्थं नाम कपीश्वरम् । संनिधौ रक्तसिंहस्य महापातकनाशनम् ॥ ५
बध्यमाने पुरा सेतौ रामरावणविग्रहे । गृहीतपर्वतशृङ्गैर्विशेषात्कपिभिः स्मृतम् ॥ ६
नाम्ना कपीश्वरादित्यं चक्रुस्तीर्थमनुत्तमम् । यत्र तीर्थे नरः स्नात्वा कृत्वा च पितृतर्पणम् ॥ ७
दृष्ट्वा कपीश्वरादित्यं मुच्यते ब्रह्महत्यया । तत्र स्नानं प्रकर्तव्यं चैत्राष्टम्यां विशेषतः ॥ ८
हनुमत्प्रमुखैस्तत्र स्नातं यत्र दिनत्रयम् । कपितीर्थप्रभावोऽयं भवत्यै समुदीरितः ॥ ९
अस्मिन्स्तीर्थे नरः स्नात्वा पूजयित्वा कपीश्वरम् । रूपवान्वहुभोगी च जायते नात्र संशयः ॥१०
बलं वाञ्छति यो लोको धर्मं वा पुत्रमेव च । सर्वं स तु लभेन्नित्यं कपितीर्थप्रभावतः ॥ ११

इति कपितीर्थमाहात्म्यम् ।

एकधारं ततो गच्छेत्तीर्थं परमपावनम् । एकधारे नरः स्नात्वा एकरात्रमुपोषितः ॥ १२
अर्चयन्स्वामिदेवेशं कुलानां तारयेच्छतम् । स्वामितीर्थसमं ज्ञेयं यत्र तीर्थावगाहनम् ॥ १३
रुद्रलोकं नरो गच्छेत्तीर्थस्यास्य प्रभावतः । यत्र स्नात्वा च पीत्वा च ब्रह्मलोकं च गच्छति १४
ते लोकाः पुण्यकर्माणस्तटेऽस्मिन्संवसन्ति हि । न भयं विद्यते तेषां खड्गधारादिकं च यत् ॥
तत्सर्वमाशु नश्येत् तीर्थे होकप्रधारके ॥ १५

इत्येकधारतीर्थवर्णनम् ।

सप्तधारं ततो गच्छेत्तीर्थानां तीर्थमुत्तमम् । सप्तसारस्वतं नाम यत्कृते मुनिभिः कृतम् ॥ १६
त्रेतायुगे मङ्किनीर्थं कृतं मङ्किमहर्षिणा । द्वापरे पाण्डुपुत्रैस्तु सप्तधारं प्रवर्तितम् ॥ १७
सप्तधारकतां प्राप्तं तीर्थं हरजटाच्युतम् । सप्त रूपाणि गङ्गाया यानि लोकेषु सप्तसु ॥ १८
बहन्ति तानि पुण्यानि तीर्थेऽस्मिन्सप्तधारके । सप्तधारे कृतं श्राद्धं पितृणां तृप्तिदायकम् ॥ १९
शृणु देवि प्रवक्ष्यामि चेतिहासं पुरातनम् । यं श्रुत्वा देवदेवेशि ब्रह्मलोके व्रजेद्भुवम् ॥ २०
कौषीतकस्य पुत्रो वै मङ्किनामाऽतिविश्रुतः । विष्णुध्यानरतो नित्यं विष्णुलोकप्रपूजकः ॥ २१
वेदाध्ययनकर्ता च अभिहोत्रपरायणः । सुरूपा विश्वरूपेति स्त्रियौ द्वे स्तस्तु तद्गृहे ॥ २२
ताभ्यां पुत्रविहीनाभ्यां दृष्ट्वा देवि विशङ्कितः । किं कर्तव्यमिति ध्यायन्नतिचिन्तापरोऽभवत् २३
[*आभ्यां पुत्रविहीनाभ्यां मम वंशो विनश्यति । पुत्रेण लभते स्वर्गो मुक्तिर्वै पुत्रतो भवेत्] २४

* धनुश्चिह्नान्तर्गतः पाठः ख. फ. पुस्तकस्थः ।

स्थिरो वंशस्तु पुत्रेण ह्यन्यथा नरकं व्रजेत् । एवं चिन्तां प्रकुर्वाणो न सुखं लभते क्वचित् ॥
तदा स्वगृहमुत्सृज्य गतो वै गुरुसंनिधौ ॥

२५

मङ्गिरुवाच—

नमो वै गुरवे तुभ्यं देवानामुपकारिणे । त्वं नाथः सर्वलोकानां ब्राह्मणानां च रक्षकः ॥ २६
यज्ञानां त्वं प्रकर्ता च द्विजराज नमोऽस्तु ते । अपुत्रोऽहं तु विप्रर्षे किं कर्तव्यमिति प्रभो ॥ २७
वद त्वं तु यथा सर्वं पुत्रो भवति निश्चितम् । अपुत्रस्य गतिर्नास्ति स्वर्गो नैव च नैव च ॥ २८
यैनं केनप्युपायेन पुत्रस्य जननं चरेत् । इति वाक्यं तु संस्मृत्य ह्यागतस्तव संनिधौ ॥ २९

गुरुवाच—

गच्छ त्वं मुनिशार्दूल यत्र साभ्रमती नदी । तत्र गत्वा मुनिश्रेष्ठ पुत्रान्वै प्राप्स्यसि ध्रुवम् ॥ ३०

महादेव उवाच—

तद्वाक्यं तु समाकर्ण्य नमस्कृत्वा तु दण्डवत् । स गतो विप्रराजस्तु नदीं साभ्रमतीं प्रति ॥ ३१
मङ्गिनामा तु विप्रर्षिस्तत्र गत्वा तपो महत् । अतप्यत तदा देवि यावद्वर्षचतुष्टयम् ॥ ३२
तत्र तीर्थं कृतं तेन मङ्गिना ब्रह्मवादिना । त्रेतायुगे तदा देवि कृतं तीर्थं महाद्भुतम् ॥ ३३
जातं तत्र न संदेहः पुत्रदं सार्वकामिकम् । अद्यापि मङ्गितीर्थं [*तु भूतले परिकीर्तितम् ॥ ३४
द्वितीयं पाण्डुपुत्रेण सप्तधारं प्रवर्तितम् । तस्मादेवं वरं तीर्थं] न भूतं न भविष्यति ॥ ३५
स वै द्विजवरो मङ्गिः पुत्रान्प्राप्य यथासुखम् । भोगान्नानाविधान्भुक्त्वा स गतो मन्दिरं मम ३६
एतदाख्यानकं दिव्यं पवित्रं परमं महत् । पुत्रसौख्यादिकं सर्वं लभते श्रवणादतः ॥ ३७

* इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये सप्तधारादितीर्थवर्णनं
नाम षट्त्रिंशदधिकशततमोऽध्यायः ॥ १३६ ॥

आदितः श्लोकानां समष्ट्यङ्काः—३८५०२

अथ सप्तत्रिंशदधिकशततमोऽध्यायः ।

महादेव उवाच—

ब्रह्मवल्लीमहातीर्थं ततो गच्छेत्सुरेश्वरि । तस्य तीर्थस्य सारूप्यं साक्षाच्छृणु सुरोत्तमे ॥ १
यत्र साभ्रमतीतोयं ब्रह्मवलयम्भसा सह । युज्यते ब्रह्मतीर्थं तत्प्रयोगेण समं स्मृतम् ॥ २
तत्र पिण्डप्रदानेन तृप्तिर्द्वादशवार्षिकी । पितृणां जायते नूनं ब्रह्मणो वचनं यथा ॥ ३
गयाश्राद्धसमं पुण्यं ब्रह्मवल्यां विशेषतः । [+येऽत्र ज्ञात्वा प्रकुर्वन्ति पितरस्तृप्तिमामुयुः ॥ ४
गोदानं भूमिदानं च अन्नदानं तथैव च । एतद्दानसमं पुण्यं ब्रह्मवलय्यां विशेषतः] ॥ ५
अत्रैव सनकाद्यास्तु स्नात्वा च विधिपूर्वकम् । परं ब्रह्म इति ध्यानाद्विष्णुलोकमवामुयुः ॥ ६
पुष्करे चैव गङ्गायां क्षेत्रे चामरकण्टके । तत्र गत्वा तु देवेशि यत्फलं लभते नरः ॥ ७
तत्फलं समवाप्नोति ब्रह्मवलय्यां विशेषतः । चन्द्रसूर्योपरागे च दानं ये ददते नराः ॥ ८

* धनुश्चिह्नान्तर्गतः पाठः फ. पुस्तकस्थः । + धनुश्चिह्नान्तर्गतः पाठः फ. पुस्तकस्थः ।

तत्फलं समवाप्नोति ब्रह्मवल्ल्यां सुरेश्वरि । [+भूताः प्रेताः पिशाचाश्च ये केचिदुष्टयोनयः] ॥ १
दिव्यरूपाधरास्ते च शङ्खचक्रगदाधराः । तेऽपि स्वर्गे हि गच्छन्ति स्नानं कृत्वा सुरेश्वरि ॥ १०
धृत्वा तुलसिजां मालां नारायणमनुस्मरन् । वैकुण्ठं दिव्यमानन्दं याति वै पदमव्ययम् ॥ ११
इति ब्रह्मवल्लीतीर्थमाहात्म्यम् ।

वृषतीर्थं ततो गच्छेत्खण्डतीर्थमिति श्रुतम् । तत्र स्नात्वा दिवं गावो गोलोकं च पुरा श्रिताः १२
खण्डरूपेण धर्मेण या गा(यद्वा)वो लोकमातरः । शापाद्ब्रह्मा(त्प्रच्या)वितास्तेन खण्डतीर्थमथोच्यते
पार्वत्यवाच—

शापो हि लोकमातृणां गवां कस्य पुराऽभवत् । कथं लोकात्परिभ्रष्टाः कथं धर्मेण रक्षिताः १४
महादेव उवाच—

पुरा वृषेण गोलोके क्रीडता सह मातृभिः । मुक्तं तथाऽसकृन्मूत्रं पतितं हरमूर्धनि ॥ १५
ततस्तासां ददौ शापं तेन दोषेण वै हरः । नष्टसंज्ञाः स्वलोकाच्च गावो यास्यथ मेदिनीम् ॥ १६
गावः शप्ता भगवता संपसाद्य पुनर्हरम् । प्राप्स्यामहे पुनर्लोकमिति देवं ययाचिरे ॥ १७
हर उवाच—

यदा साभ्रमतीतीर्थे ब्रह्मवल्लीसमीपतः । खण्डसंज्ञे हृदे स्नात्वा(ताः) स्वर्गं वै प्राप्स्यथ ध्रुवम् ॥
ततस्तस्मिन्हृदे स्नात्वा गावो गोपतिना सह । स्वर्गं गताः शुद्धतमा महादेवसमीपतः ॥ १९
गोहृदे तु नरः स्नात्वा कृत्वा वै पितृतर्पणम् । गवां लोकमवाप्नोति दाहप्रलयवर्जितम् ॥ २०
तत्र स्थित्वा निराहारो गोपिण्डं च ददाति वै । स नरः सुखभेधेन यावदिन्द्राश्चतुर्दश ॥ २१
गवां कोटिप्रदानेन यत्फलं प्राप्नोति ध्रुवम् । तत्फलं समवाप्नोति खण्डतीर्थे न संशयः ॥ २२
शृङ्गीत्वा वृषमूत्रं च तीर्थे यः पिबते नरः । तत्क्षणादेव शुद्धिः स्यात्खण्डतीर्थे न संशयः ॥ २३
खण्डतीर्थात्परं तीर्थं न भूतं न भविष्यति । ये गच्छन्ति सुरश्रेष्ठे ते नराः पुण्यभागिनः ॥ २४
तत्र गत्वा सुरश्रेष्ठे गवां पूजनमाचरेत् । वृषभं च ततः पूज्य स्नानं कृत्वा समाहितः ॥ २५
पूजनाद्वै न संदेहो गोलोके तु वसेच्चिरम् । तत्र गत्वा विशेषेण सौवर्णां गां ददन्ति ये ॥ २६
ते नरा भुञ्जते सौख्यं यावदिन्द्राश्चतुर्दश । दशधेनु ततः कृत्वा यो ददाति द्विजातये ॥ २७
खण्डतीर्थे सुरश्रेष्ठे तदनन्तफलं स्मृतम् । तत्र गत्वा तु कर्तव्यं पिप्पलारोपणं बुधैः ॥ २८
तस्मिन्कृते तु देवेश पितृलोकं स गच्छति । पञ्च वाऽऽमलकीं दिव्यां (आनां वाऽऽमलकीनां)
ये कुर्वन्ति प्ररोपणम् ॥ २९
इह लोके सुखं भुक्त्वा हरिलोकं व्रजन्ति ते ॥ ३०

इति श्रीमहापुराणे पाद्म उत्तरखण्डे साभ्रमतीमाहात्म्य उमामहेश्वरसंवादे ब्रह्मवल्लीतीर्थेखण्डतीर्थमाहात्म्यकथनं
नाम सप्तत्रिंशदधिकशततमोऽध्यायः ॥ १३७ ॥

आदितः श्लोकानां समष्ट्यङ्काः— ३८५३२

+ धनुश्चिह्नान्तर्गतः पाठः फ. पुस्तकस्थः ।

१ ड. 'खण्ड' । २ ड. 'खण्डरूपेण' । ३ ड. 'न खण्ड' । ४ ड. 'खण्डतीर्थे' । ५ ड. 'खण्डतीर्थे' । ६ ड. 'स्यात्खण्ड' ।
७ ड. 'सौवर्णां' । ८ ड. 'खण्डतीर्थे' ।

महादेव उवाच—

ततो गच्छेन्महातीर्थं संगमेश्वरमुत्तमम् । यत्र हस्तिमती पुण्या साभ्रमत्या हि संगता ॥ १
 शापं कौण्डिन्यमुनितः प्राप्य शुष्काऽभवन्नदी । बहिश्चर्येतिनाम्ना वै लोके ख्यातिमुपागता ॥ २
 तत्तीर्थं संप्रवक्ष्यामि पुण्यं त्रैलोक्यविश्रुतम् । सर्वपापहरं पुण्यं त्रैलोक्ये वाऽपि विश्रुतम् ॥ ३
 तत्रै तीर्थे-नरः स्नात्वा दृष्ट्वा देवं महेश्वरम् । मुच्यते सर्वपापेभ्यो रुद्रलोकं प्रगच्छति ॥ ४
 शृणु देवि प्रवक्ष्यामि एतच्छापस्य कारणम् । यथेयं शुष्करूपा हि जाता शापस्य कारणात् ॥ ५
 यत्र साभ्रमती पुण्या गङ्गा नाम महानदी । तत्र हस्तिमती नाम गङ्गया सह संगता ॥ ६
 तत्राऽऽरब्धं च मुनिना तपो वै परमं महत् । एवं बहुगते काले ऋषिणा परमात्मना ॥ ७
 आराधितो हृषीकेशो नारायणो निरञ्जनः । तस्यास्तटे तु देवेशि वर्षाणि च बहून्यपि ॥ ८
 गतानि च विशेषेण मुनेस्तस्य तु पार्वति । कदाचिद्दैवयोगाच्च वर्षाकालः समागतः ॥ ९
 नदी तत्र तु संपूर्णा कालयोगेन सुव्रते । तत्कौण्डिन्येन ऋषिणा स्थानं त्यक्तं तदा निशि ॥ १०
 रात्रौ दुःखं महज्जातं हाहेति करुणं रुद्रन् । किं कर्तव्यमिति ध्यायन्नतिचिन्तापरोऽभवत् ॥ ११
 आश्रमो हि महान्दिव्य ऋक्षेणैव समायुतः । स गतो वारियोगेण हस्तिमत्यां सुरोत्तमं ॥ १२
 फलानि चैव मूलानि पुस्तकानि बहून्यपि । तानि तस्यां गतान्येव वारियोगेण सुन्दरि ॥ १३
 स कौण्डिन्य ऋषिश्रेष्ठः शशाप तां नदीं किल । उदकेन विना त्वं च भविष्यसि कलौ युगे ॥
 एवं दत्त्वा तु वै शापं हस्तिमत्या महेश्वरि । गतोऽसौ त्रिप्रवरो त्रिष्णुलोकं सनातनम् ॥ १५
 अद्यापि वर्तते तीर्थं संगमेश्वरसंज्ञकम् । यद्दृष्ट्वा मुच्यते पापी ब्रह्महत्यादिपातकात् ॥ १६

इति श्रीमहापुराणे पाद्म उत्तरखण्ड उमामहेश्वरसंवादे संगमेश्वरतीर्थवर्णनं

नामाष्टात्रिंशदधिकशततमोऽध्यायः ॥ १३८ ॥

आदितः श्लोकानां समष्ट्यङ्काः—३८५४८

महादेव उवाच—

ततो गच्छेच्च देवेशि तीर्थं रुद्रमहालयम् । केदारानुपमं साक्षाद्दृष्टेण परिनिर्मितम् ॥ १
 श्राद्धं तत्रैव कर्तव्यं पितृणां तृप्तिकारणम् । तत्र श्राद्धप्रदानेन भितरः सपितामहाः ॥ २
 तृप्ताः समभिगच्छन्ति रुद्रस्य परमं पदम् । वृषमुत्सृजते यस्तु तत्र रुद्रमहालये ॥ ३
 कार्तिकयामथ वैशाख्यां रुद्रेण सह मोदते । केदार उदकं पीत्वा पुनर्जन्म न विद्यते ॥ ४
 अत्र तु स्नानमात्रेण मुक्तिभागी न संशयः । एकस्मिन्समये देवि त्यक्त्वा कैलासमागतः ॥ ५
 साभ्रमतीं मैहागङ्गां ज्ञात्वा लोकहिताय वै । तत्र स्नात्वा च पीत्वा च कृत्वा तीर्थमनुत्तमम् ॥ ६
 गतोऽहं च स्वकं स्थानं कैलासं प्रति भामिनि । तदन्तरं(रे)महापुण्यं तीर्थं जातं महालयम् ॥ ७

रुद्रमहालयमिति लोके ख्यातिं गमिष्यति । कार्तिक्यामथ वैशाख्यां ये गच्छन्ति सुरोत्तमे ॥
न तेषां विद्यते दुःखं सर्वसंसारजं पुनः ॥

इति श्रीमहापुराणे पाद्म उत्तरखण्ड उमामहेश्वरसंवादे रुद्रमहालयतीर्थवर्णनं नामैकोनचत्वारिंशद्-
धिकशततमोऽध्यायः ॥ १३९ ॥

आदितः श्लोकानां समष्ट्यङ्काः— ३८५५६

अथ चत्वारिंशदधिकशततमोऽध्यायः ।

महादेव उवाच—

देवि वै श्रूयतां तीर्थं देवानामपि दुर्लभम् । खड्गतीर्थमिति ख्यातं सर्वपापप्रणाशनम् ॥ १
खड्गतीर्थं नरः स्नात्वा दृष्ट्वा खड्गेश्वरं शिवम् । न नरो दुर्गतिं यायात्स्वर्गलोकं प्रगच्छति ॥ २
खड्गधारेश्वरं देवं यः पश्यति सुरोत्तमे । कार्तिक्यां तु विशेषेण पूजनं तत्र कारयेत् ॥ ३
अयं विश्वेश्वरो देवः सर्वदा भुवि बल्लभे । सर्वं ददाति सर्वेशो वाञ्छितार्थप्रदायकः ॥ ४
वैशाखे राज्यकामार्थी यः पश्यति तमीश्वरम् । तमर्थं लभते क्षिप्रं विश्वनाथप्रसादतः ॥ ५
पुष्पधूपैश्च नैवेद्यैर्दीपैर्वा नगनन्दिनि । फलप्रदानैर्विल्वैश्च विश्वेशं पूजयेत्ततः ॥ ६
धनधान्यप्रदं चाऽऽशु पुत्रपौत्रादिसंपदः । प्राप्यन्ते नात्र संदेहः श्रीविश्वेश्वरपूजनात् ॥ ७

इति श्रीमहापुराणे पाद्म उत्तरखण्ड उमामहेश्वरसंवादे साध्रमतीमाहात्म्ये खड्गतीर्थवर्णनं नाम चत्वारिं-
शदधिकशततमोऽध्यायः ॥ १४० ॥

आदितः श्लोकानां समष्ट्यङ्काः— ३८५६३

अर्थकचत्वारिंशदधिकशततमोऽध्यायः ।

श्रीमहादेव उवाच—

साध्रमत्यास्तदे तीर्थं गयातीर्थादनुत्तमम् । चित्राङ्गवदनं नाम मालार्केऽधिष्ठितं शुभम् ॥ १
कल्पपादपसंतानैर्मन्दारैश्चोपशोभितम् । जूतनिम्बकदम्बैश्च काश्मर्थश्वत्थतिन्दुकैः ॥ २
तस्मादपहरेत्कुष्ठं योजनस्मृतिविभ्रमात् । यस्य संजायते कुष्ठं तस्य मालार्कको हरेत् ॥ ३
या तु वेदोक्तविधिना नारी तत्राभिषिञ्चति । मृतवत्साऽथवा बन्ध्या पुत्रं प्राप्नोति साऽचिरात्
संध्या स्नानं जपो होमः स्वाध्यायो देवतार्चनम् । कृतं भास्करवारेण मालार्के चाक्षयं भवेत् ॥ ५
अत्र गत्वा तु देवेशि श्रीरवेर्व्रतमाचरेत् । इह लोके सुखं भुक्त्वा रवेर्लोकं हि याति वै ॥ ६
मृतवत्सो हि राजर्षिस्तत्र गत्वाऽकरोत्तपः । स राजा प्राप्तवान्पुत्रं श्रीमालार्कप्रसादतः ॥ ७
तत्र गत्वा विशेषेण उपवासी जितेन्द्रियः । मालार्कं पूजयेद्यो वै मुक्तिभागी भवेद्भुवम् ॥ ८
वसिष्ठप्रमुखा विप्रा देवा इन्द्रादयः सदा । निवसन्ति सुरश्रेष्ठे मालार्के रविसंनिधौ ॥ ९

इति श्रीमहापुराणे पाद्म उत्तरखण्डे साध्रमतीमाहात्म्ये मालार्कतीर्थवर्णनं
नामैकचत्वारिंशदधिकशततमोऽध्यायः ॥ १४१ ॥

आदितः श्लोकानां समष्ट्यङ्काः— ३८५७२

अथ द्विचत्वारिंशदधिकशततमोऽध्यायः ।

महादेव उवाच—

तीर्थादस्मात्परं तीर्थं मालार्कोत्तरतः स्थितम् । चन्दनेश्वरमागच्छेदामोदीस्थानमुत्तमम् ॥ १
दुःशासनस्य रुधिरं पीत्वा भीमो महाबलः । प्रतिज्ञामात्मनः सर्वां पूरयित्वा सुदारुणाम् ॥ २
कराभ्यां रुधिराक्ताभ्यां द्रौपद्याः केशवन्धनम् । कृत्वा दत्त्वा द्विजातिभ्यस्तीर्थयात्रां ततोऽगमत्
रुभ्रमत्यास्तटे रम्ये गतो वै भ्रातृभिः सह । आनीतः साभ्रमत्यां यः स्वर्गाच्चन्दनपादपः ॥ ४
स तु लिङ्गतया जातः पुण्यतीर्थप्रभावतः । [*ततः प्रभृति तीर्थं च चन्दनाह्वयसंज्ञितम् ॥ ५
चन्दनेश इति ख्यातो रुद्रो वै पार्वतीपतिः] । तत्र स्नात्वा च पीत्वा च कृत्वा वै पितृतर्पणम्
न नरो निरयं गच्छेद्द्रुद्रलोकमवाप्नुयात् । चन्दनेशं ततो दृष्ट्वा विश्वेशं लोकशंकरम् ॥ ७
पूजयेच्च यथाशक्त्या(क्ति)रुद्रलोकमभीप्सुकः । यत्र कैवर्तको राजा पूजां कृत्वा ह्यनेकशः ॥ ८
स गतः शिवलोकं तं यत्र गत्वा न शोचति । मज्जन्ति ऋपयो यत्र यत्र देवः सनातनः ॥ ९
साक्षाद्विष्णुः परमात्मा नित्यं तिष्ठति भूतिदः । इयं साभ्रमती धन्या धन्यो विश्वेश्वरः प्रभुः ॥
यत्र तीर्थान्यनेकानि जातानि भुवि पार्वति । अत्र चाऽऽमर्दकैः पुण्यैः फलैर्नानाविधैः शुभैः
कर्तव्यमर्घ्यदानं च विधिना तत्र सुन्दरि ॥ ११

इति श्रीमहापुराणे पाद्म उत्तरखण्ड उमामहेश्वरसंवादे चन्दनेश्वरमाहात्म्यकथनं नाम द्विचत्वा-

रिंशदधिकशततमोऽध्यायः ॥ १४२ ॥

आदितः श्लोकानां समष्ट्यङ्काः—३८५८३

अथ त्रिचत्वारिंशदधिकशततमोऽध्यायः ।

श्रीमहादेव उवाच—

जम्बुतीर्थं ततो गच्छेत्स्नानार्थं पापनाशनम् । कलिकाले च यत्पुंसां स्वर्गसोपानवत्स्थितम् ॥ १
यत्र जाम्बवता पूर्वं दशाङ्गे पर्वतोत्तमे । [*स्थापितमृक्षराजेन लिङ्गं सुरगणाञ्चितम् ॥ २
रामेण हि यदा पूर्वं हतो वै रावणोऽसुरः । तदा जाम्बवता दिक्षु भेरीघोषैः प्रघोषितम् ॥ ३
जितं वै रामचन्द्रेण रावणो निहतो रणे । लब्धा सीतेति संघोष्य स्नातं तीर्थचरे शुभे ॥ ४
स्थापितं तत्र लिङ्गं तु स्वनाम्ना तु सुरेश्वरि । तत्र स्नात्वा नरः सद्यः स्मृत्वा रामं सद्गानुजम् ॥
जाम्बवतेश्वरं नत्वा रुद्रलोके महीयते ॥ ५

*महादेव उवाच—

यत्र यत्र हि भो देवि श्रीरामस्मरणं कृतम् । भवबन्धविमोक्षो हि दृश्यते सचराचरं ॥ ६
अहं रामस्तु विज्ञेयो रामो वै रुद्र एव च । एवं ज्ञात्वा तु देवेशि न भेदो वर्तते क्वचित् ॥ ७
राम रामेति रामेति मनसा ये जपन्ति च । तेषां सर्वार्थसिद्धिश्च भविष्यति युगे युगे ॥ ८
अहं हि सर्वदा देवि श्रीरामस्मरणं चरे । यं श्रुत्वा तु पुनर्देवि न भवो जायते क्वचित् ॥ ९

* धनुश्चिह्नान्तर्गतः प्ठः फ. पुस्तकस्थः । + धनुश्चिह्नान्तर्गतः पाठो ज. फ. पुस्तकस्थः । * इदमधिकम् ।

काश्यां हि निवसन्नित्यं श्रीरामं कमलेक्षणम् । स्मरामि सततं देवि भक्त्या च विधिपूर्वकम् १०
जाम्बवता तदा पूर्वं स्मृत्वा रामं सुशोभनम् । जाम्बवन्तमिति ख्यातं प्रस्थाप्य जगतां गुरुम् ॥
तत्र स्नात्वा च भुक्त्वा च कृत्वा देवस्य पूजनम् । शिवलोकमवाप्नोति यावदिन्द्राश्वतुर्दश ॥१२
अत्र हि स्नानमात्रेण यथा जाम्बवतो बलम् । तथा वै बलमाप्नोति विश्वेश्वरप्रसादतः ॥ १३
अत्र गत्वा तु भूदानं पुमान्यश्च करोति वै । फलं सहस्रगुणितं जाम्बवन्तेशदर्शनात् ॥ १४

इति श्रीमहापुराणे पाद्म उत्तरखण्ड उमामहेश्वरसंवादे साध्रमतीमाहात्म्ये जम्बुतीर्थमाहात्म्यकथनं नाम
त्रिचत्वारिंशदधिकशततमोऽध्यायः ॥ १४३ ॥

आदितः श्लोकानां समष्ट्यङ्काः—३८५९७

अथ चतुश्चत्वारिंशदधिकशततमोऽध्यायः ।

महादेव उवाच—

अस्मात्तीर्थात्परं तीर्थमिन्द्रग्राममिति स्फुटम् । यत्र स्नात्वा पुरा शक्रो विमुक्तो घोरकिल्बिषात्
श्रीपार्वत्युवाच—

केनेह कर्मणा शक्रः प्राप्तवान्घोरकिल्बिषम् । विपाप्मा च कथं सोऽभूदिति विस्तरतो वद ॥ २
श्रीमहादेव उवाच—

इन्द्रः सुरेश्वरः पूर्वं नमुचिश्चासुरेश्वरः । अशस्त्रवधमन्योन्यं (न्यौ)समयं तौ प्रचक्रतुः ॥ ३
अथेन्द्रस्तु नभोवाणीनिर्देशान्प्रमुचिं तदा । जघान फेनमादाय ब्रह्महत्या तदाऽभवत् ॥ ४
पप्रच्छ च गुरुं शक्रः पापनिर्वाणकारणम् । बृहस्पतेरथाऽऽदेशात्साध्रमत्युत्तरे तटे ॥ ५
अस्मिन्स्थाने समागत्य स्थानं चक्रे सुरेश्वरः । तस्येह स्नानमात्रेण गतपापस्य तत्क्षणात् ॥ ६
पूर्णेन्दुधवला कान्तिः शरीरे समजायत । धवलेश्वरमीशानं स्थापयामास वृत्रहा ॥ ७
इन्द्रनाम्ना च तल्लिङ्गं प्रसिद्धं पृथिवीतले । पौर्णमास्यां तथा दर्शं संक्रान्तौ ग्रहणे तथा ॥ ८
श्राद्धे कृते पितॄणां तु तृप्तिर्द्वादशवार्षिकी । धवलेश्वरमासाद्य यः कुर्याद्विप्रभोजनम् ॥ ९
एकस्मिन्भोजिते विप्रे सहस्रं भोजितं भवेत् । हिरण्यभूमिवासांसि दातव्यानि स्वशक्तितः ॥१०
शुक्ला गौर्ब्राह्मणे देया सवत्सा च पयस्विनी । अत्राऽऽगत्य तु यो विप्रो रुद्रजाप्यादिकं चरेत् ॥
तत्कृतं कोटिगुणितं श्रीमहेशप्रसादतः । अत्र तीर्थे नरो यस्तु उपवासादिकं चरेत् ॥ १२
स एव सर्वकामाप्तो भवत्येव न संशयः । बिल्वपत्रं समानीय यः पूजयति तं प्रभुम् ॥ १३
धर्ममर्थं च कामं च लभते मानवो भुवि । सोमवारे विशेषेण ये गच्छन्ति नरोत्तमाः ॥ १४
तेषां रोगं तथा दोषं शमयेद्भवलेश्वरः । रवौ वाऽथ विशेषेण अर्चनं कुरुते सदा ॥ १५
तेषां महिमा भो देवि न ज्ञातः कर्हिचिन्मया । दूर्वया चार्कपुष्पैर्वा कहारैः कोमलैर्दलैः ॥ १६
पूजनं कुर्वते यत्र ते नराः पुण्यभागिनः । श्वेतार्कपुष्पमानीय धवलेशं प्रपूज्य तु ॥ १७
वाञ्छितं लभते नित्यं धवलेशप्रसादतः । कृते वै नीलकण्ठस्तु सर्वेषां शंकरः सदा ॥ १८
त्रेतायुगे स विख्यातो हरो वै भगवान्प्रभुः । द्वापरे शर्वसंज्ञस्तु कलौ वै धवलेश्वरः ॥ १९

अत्रार्थे यत्पुरा वृत्तं तच्छृणुष्व सुरेश्वरि । नन्दिनामा पुरा वैश्य इन्द्रग्रामे समावसत् ॥	२०
शिवध्यानपरो भूत्वा शिवसंज्ञां चकार सः । नित्यं तपोवनस्थं हि लिङ्गं धवलसंज्ञकम् ॥	२१
उषस्युषसि चोत्थाय प्रत्यहं शिववल्लभः । नन्दी लिङ्गार्चनरतो बभूवातिशयेन हि ॥	२२
यथाशास्त्रेण विधिना पुष्पार्चनपरोऽभवत् । एकदा मृगयालुब्धः किरातो भूतहिंसकः ॥	२३
पापी पापसमाचारश्चरन्साभ्रमतीतटे । अनेकश्चापदाकीर्णं हन्यमानो (!)मृगाञ्जशान ॥	२४
एवं विचरमाणोऽसौ किरातो भूतहिंसकः । यहच्छया गतस्तत्र यत्र लिङ्गं सुपूजितम् ॥	२५
धैवश्लेश्वरविरुधातमनेकाश्चर्यमण्डितम् । दृष्टं सुपूजितं लिङ्गं नानापुष्पैः फलैस्तथा ॥	२६
एवं लिङ्गं समालिङ्ग्य गतः साभ्रमतीतटे । तत्र पीत्वा पयः सोऽथ मुखं गण्डूपपूरितम् ॥	२७
कृत्वा चैकेन हस्तेन मृगमांसं समुद्रहन् । करेणैकेन पूजार्थं विल्वपत्राणि वै दधत् ॥	२८
शीघ्रमागत्य लिङ्गान्ते तदा पूजां समाहरत् । पुष्पाणि तानि सर्वाणि विधूतानि इतस्ततः ॥	२९
स्नपनं तस्य लिङ्गस्य कृतं गण्डूषवारिणा । करेणैकेन पूजार्थं विल्वपत्राणि सोऽर्पयन् ॥	३०
द्वितीयेन करेणैव मृगमांसं समर्पयन् । दण्डप्रणामसंयुक्तः संकल्पं मनसाऽकरोत् ॥	३१
अद्यप्रभृति पूजां वै करिष्यामि प्रयत्नतः । त्वं मे स्वामी च भक्तोऽहमद्यप्रभृति शंकर ॥	३२
एवंनियमको भूत्वा किरातो गृहमागमत् । तथा प्रभातसमये देवायतनमागतः ॥	३३
नन्दी ददर्श तत्सर्वं किरातेन च यत्कृतम् । अव्यवस्थं च तद्दृष्ट्वा अमेध्यं शिवसंनिधौ ॥	३४
विधूतानि च पुष्पाणि हिंसकेन दुरात्मना । चिन्तायुक्तोऽभवन्नन्दी जातं किं चित्रमद्य मे ॥	३५
कथितानि च विघ्नानि शिवपूजारतस्य ह । उपस्थितानि तान्येव मम भाग्यविपर्ययात् ॥	३६
एवं विमृश्य सुचिरं प्रक्षाल्य शिवमन्दिरम् । यथागतेन मार्गेण नन्दी स्वगृहमागमत् ॥	३७
ततो नन्दिनमालक्ष्य पुरोधा गतमानसम् । अब्रवीद्वचनं तं तु कस्मात्त्वं गतमानसः ॥	३८
पुरोहितं प्रति तदा नन्दी वचनमब्रवीत् ॥	३८

नन्दुवाच—

अद्य दृष्टं मया विप्र अमेध्यं शिवसंनिधौ । केनेदं कारितं तत्र जानामीह कथंच न ॥ ३९

महादेव उवाच—

ततः पुरोधा वचनं नन्दिनं चाब्रवीत्तथा ॥ ४०

पुरोधा उवाच—

येन विस्खलितं तत्र पुष्पादीनां प्रपूजनम् । सोऽपि मूढो न संदेहः कार्याकार्येषु मन्दधीः ॥ ४१
तस्मान्चिन्ता न कर्तव्या त्वया अणुरपि प्रभो । प्रभाते च मया सार्धं गम्यतां तच्छिवालयम् ॥
निरीक्षणार्थं दुष्टस्य तस्य दण्डं करोम्यहम् ॥ ४२

महादेव उवाच—

एतच्छ्रुत्वा तु वचनं नन्दी तस्य पुरोधसः । आस्थितः स्वगृहे नक्तं द्रुयमानेन चेतसा ॥ ४३
तस्यां रात्र्यां व्यतीतायामाहूय च पुरोधसम् । गतः शिवालयं नन्दी समं तेन महात्मना ॥ ४४
प्रक्षाल्य पूजनं कृत्वा नानारत्नपरिच्छदम् । पञ्चोपचारसंयुक्तं कृत्वा वै ब्राह्मणैः सह ॥ ४५

एवं यामद्वयं जातं *स्तूयमानस्य नन्दिनः । आयातोऽसौ महाकालस्तथारूपो महाबलः ॥ ४६
 कालरूपो महारौद्रो धनुष्पाणिः प्रतापवान् । तं दृष्ट्वा भयसंत्रस्तो नन्दी तत्र न्यलीयत ॥ ४७
 पुरोधार्थैव सहसा भयभीतस्तदाऽभवत् । किरातेन कृतं तत्र यथापूर्वमपि स्वल्पम् ॥ ४८
 तां पूजां स य(त)दाऽऽहृत्य बिल्वपत्रं समर्पयन् । नैवेद्येन पलेनैव किरातः शिवमर्चयन् ॥ ४९
 दण्डवत्पतितो भ्रमानुत्थाय स्वगृहं गतः । तद्दृष्ट्वा महदाश्चर्यं चिन्तयामास वै चिरम् ॥ ५०
 पुरोधसा तदा नन्दी सह व्याकुलचेतसा । तेनाऽऽहूतास्तदा विप्रा बहवो वेदवादिनः ॥ ५१
 निवेदितं च तत्सर्वं किरातेन च यत्कृतम् । किं कार्यमद्य भो विप्राः कथ्यतां च यथान्तथम् ५२
 संप्रधार्य ततः सर्वे मिलित्वा धर्मशास्त्रतः । ऊचुः सर्वे तदा विप्रा नन्दिनं जातशङ्कितम् ॥ ५३

विप्रा ऊचुः—

ईशं च स मुत्पन्नं दुर्निवार्यं सुरैरपि । तस्मादानय लिङ्गं त्वं स्वगृहे वैश्यसत्तम ॥ ५४

महादेव उवाच—

तथेति मत्वाऽसौ नन्दी शिवस्योत्पाटनं महत् । कृत्वा स्वगृहमानीय प्रक्ष्याप्य च यथाविधि ५५
 सुवर्णपिण्डिकां कृत्वा नवरम्भासुशोभिताम् । उपहारैरनेकैश्च पूजयामास वै तदा ॥ ५६
 अथापरेद्युरायातः किरातः शिवमन्दिरम् । यावद्विलोकयामास लिङ्गमैशं न दृष्टवान् ॥ ५७
 मौनं विहाय सहसा साक्रोशमिदमब्रवीत् ॥

किरात उवाच—

हे शंभो क्व गतोऽसि त्वं दर्शयाऽऽत्मानमद्य वै । यदि नो दर्शनं मह्यं त्यक्ष्याम्यद्य कलेवरम् ५८
 हे शंभो हे जगन्नाथ त्रिपुरान्तक शंकर । हे रुद्र हे महादेव दर्शयाऽऽत्मानमात्मना ॥ ५९

महादेव उवाच—

एवं साक्षेपमधुरैर्वाक्यैः क्षिप्त्वा सदाशिवम् । किरातोऽसौ क्षुरिकया धीरो वै जठरं स्वकम् ॥
 विभिद्याऽऽशु ततो बाहुमास्फोट्य वै रुषाऽब्रवीत् ॥ ६०

किरात उवाच—

हे शंभो दर्शयाऽऽत्मानं कुतो मां त्यज्य यास्यसि ॥ ६१

महादेव उवाच—

इति क्षिप्त्वा ततोऽस्त्राणि मांसमुद्धृत्य सर्वतः । तस्मिन्गते करेणैव किरातः सहसाऽक्षिपत् ॥ ६२
 स्वच्छं च हृदयं कृत्वा साभ्रमत्यां न्यमज्जत । तथैव जलमानीय बिल्वपत्रं त्वरान्वितः ॥ ६३
 पूजयित्वा यथान्यायं दण्डवत्पतितो भुवि । यदा ध्यानस्थितस्तत्र किरातः शिवसंनिधौ ॥ ६४
 प्रादुर्भूतस्तदा रुद्रः प्रमथैः परिवारितः । कर्पूरगौरौ द्युतिमान्कपर्दी चन्द्रशेखरः ॥
 तं शृहीत्वा करे रुद्र उवाच परिसान्त्वयन् ॥ ६५

रुद्र उवाच—

भो भो वीर महाप्राज्ञ मज्जक्तोऽसि महामते । वरं वृणीष्व भो भक्त यत्ते मनसि वर्तते ॥ ६६

महादेव उवाच—

एवमुक्तः स रुद्रेण महाकालो मुदाऽन्वितः । पपात दण्डवद्भूमौ भक्त्या परमया युतः ॥ ६७

ततो रुद्रं बभाषेदं न वरं प्रार्थयाम्यहम् । अहं दासोऽस्मि ते रुद्र त्वं मे स्वामी न संशयः ॥६८
एतच्छ्रुत्वाध्यतमं लोके देहि जन्मनि जन्मनि । त्वं माता च पिता त्वं च त्वं बन्धुश्च सखा च मे
त्वं गुरुस्त्वं महामन्त्रो मन्त्रैर्वेद्योऽसि सर्वदा ॥ ६९

महादेव उवाच—

निष्कामं वाक्यमाकर्ण्य किरातस्य तदा भवः । ददौ पार्षदमुख्यत्वं द्वारपालत्वमेव च ॥ ७०
तदा डमरुनादेन नादितं भुवनत्रयम् । भेरीभांकारशब्देन शङ्कानां निनदेन च ॥ ७१
तदा दुन्दुभयो नेदुः पटहाश्च सहस्रशः । नन्दी तं नादमाकर्ण्य विस्मयाच्चरितो ययौ ॥ ७२
तपोवनं यत्र शिवः स्थितः प्रथम(मथ)संवृतः । किरातो हि तथा दृष्टो नन्दिना च तदा भृशम् ॥
उवाच प्र(चोप)सृतो वाक्यं स नन्दी विस्मयान्वितः । किरातं स्तोतुकामोऽसौ परमेण समाधिना
नन्द्युवाच—

इहाऽऽनीतस्त्वया शंभुस्त्वं भक्तोऽसि परंतप । त्वद्भक्तोऽहमिह प्राप्तो मां निवेदय शंकरे ॥७५

महादेव उवाच—

तच्छ्रुत्वा वचनं तस्य किरातस्त्वरयाऽन्वितः । नन्दिनं च करे गृह्य शंकरं समुपागतः ॥
प्रहस्य भगवान् रुद्रः किरातं वाक्यमब्रवीत् ॥ ७६

रुद्र उवाच—

ब्रूहि कोऽसौ त्वयाऽऽनीतो गणानामिह संनिधौ ॥ ७७

किरात उवाच—

तव भक्तः सदा देव तव पूजारतो ह्यसौ । प्रत्यहं रत्नमाणिक्यपुष्पैश्चोच्चावचैरिह ॥ ७८
जीवितेन धनेनापि पूजितोऽसि न संशयः । तस्माज्जानीहि भोः स्वामिन्नन्दिनं भक्तवत्सल ७९

महादेव उवाच—

जानाम्यहं महाभाग नन्दिनं वैश्यवर्तनम् । त्वं मे भक्तः सखा चेति महाकाल महापते ॥ ८०
उपाधिरहिता ये च ये निष्कपटमानसाः । ते प्रियास्ते च मे भक्तास्ते विशिष्टा नरोत्तमाः ॥८१

महादेव उवाच—

तावुभौ स्वीकृतौ तेन पार्षदत्वेन शंभुना ॥ ८२

ततो विमानानि बहूनि तत्र समागतान्येव महाप्रभाणि ।

किरातवर्येण स वैश्यवर्य उद्धारितस्तेन महाप्रभेण ॥ ८३

कैलासलोकमापन्नौ विमानैर्वेगवत्तरैः । सारूप्यमेव संप्राप्तावीश्वरस्य महात्मनः ॥ ८४

नीराजितौ गिरिजया पुत्रवत्तौ गणानुभौ । उवाचेदं ततो देवी प्रहस्य गजगामिनी ॥ ८५

पार्षत्युवाच—

यथा त्वं हि महादेव तथा चैतौ न संशयः । सारूप्येण च गत्या च हास्यभावैः सुपूजितैः ८६

महादेव उवाच—

देव्यास्तादृचनं श्रुत्वा किरातो वैश्य एव च । सद्यः पराङ्मुखौ भूत्वा शंकरस्य च पश्यतः ॥

ऊचतुस्त्वरया युक्तौ गणौ रुद्रस्य पश्यतः ॥ ८७

वैश्यकिरातावूचतुः—

उभावप्यनुकम्प्यौ च भवता हि त्रिलोचन । तद्य द्वारि स्थितौ नित्यं भवावस्ते नमो नमः ॥८८

- रक्तादित्यमुखं दृष्ट्वा सर्वपापैः प्रमुच्यते । सर्वा साभ्रमती पुण्या रविक्षेत्रे विशेषतः ॥ ३७
- अस्याः संकीर्तनादेव महापापात्प्रमुच्यते । साभ्रमत्युदकं यत्र पूर्वतः पश्चिमं व्रजेत् ॥
- प्रयागादपि तत्पुण्यं सर्वकामप्रदं महत् ॥ ३८
- दत्तं द्विजेन्द्रेषु हुतं यदग्नौ श्राद्धं कृतं जाप्यमिहाक्षयं स्यात् ।
- गोभूतिलाः काञ्चनवस्त्रधान्यं शय्याशनं वाहनच्छत्रदानम् ॥ ३९
- ये यं वाञ्छयते कामं तं तं प्राप्नोति मानवः । श्रीमहेशप्रसादाच्च तीर्थस्यास्य प्रभावतः ॥ ४०
- बालापेन्द्रमिदं तीर्थं पुण्यं पापहरं सदा । यद्दृष्ट्वा मुनयः सर्वे वीतरागाः सदैव तु ॥ ४१
- यत्र माहिषनामा [*वै ईश्वरः क्लेशनाशनः । यं दृष्ट्वा मुच्यते पापी सत्यं सत्यं सुरेश्वरि ॥ ४२
- तीर्थानां प्रवरं तीर्थं] श्वेताख्यं पुण्यदं महत् । यत्र स्नात्वा तु देवेशि पुनर्जन्म न विद्यते ॥ ४३
- गोदावर्यां कृते स्नाने यत्फलं लभते नरः । तत्फलं लभते देवि अत्र तीर्थे न संशयः ॥ ४४

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये बालपेन्द्रतीर्थवर्णनं नाम पञ्चचत्वारिंशदधिकशततमोऽध्यायः ॥ १४५ ॥

आदितः श्लोकानां समष्ट्यङ्काः—३८७३९

अथ पञ्चचत्वारिंशदधिकशततमोऽध्यायः ।

श्रीमहादेव उवाच—

- अन्यत्तीर्थं प्रवक्ष्यामि दुर्धर्षेश्वरमुत्तमम् । यस्य स्मरणमात्रेण पापोऽपि पुण्यवान्भवेत् ॥ १
- वृत्ते देवासुरे युद्धे दैत्ये च निधनं गते । दुर्धर्षं च व्रतं कृत्वा यत्र भार्गवनन्दनः ॥ २
- समारोध्य महादेवं दुर्धर्षं लोककारणम् । मृतसंजीविनीमाप यत्र विद्यां हि त्र्यम्बकात् ॥ ३
- दैत्यार्थमुशना तीर्थं विख्यातं जगतीतले । काव्यतीर्थे कृतस्नानः पूज्य देवं महेश्वरम् ॥ ४
- दुर्धर्षेश्वरसंज्ञं वै सर्वपापैः प्रमुच्यते । अत्र वृत्तं तु श्रोतव्यं त्वया च नगनन्दिनि ॥ ५
- पुरा यदाऽभवद्युद्धं वृत्रवासवयोरिह । तदाऽसुरैर्जिता देवा मघवान् वै सुरेश्वरः ॥
- किं कर्तव्यमिति ध्यात्वा गतोऽसौ तं गुरुं प्रति ॥ ६

इन्द्र उवाच—

- अस्माकं त्वं गुरुः साक्षाद्देवानां पालकः सदा । ऋषीणां प्रवरः श्रीमान्कृपां कुरु दयानिधे ॥
- वृत्रेण निर्जितोऽहं च क्व गच्छामि च सुव्रत ॥ ७

बृहस्पतिरुवाच—

- शृणु देवेंद्र वक्ष्यामि येन त्वं हि सदा सुखी । मम वाक्यं कुरुष्वेह यदीच्छेः शुभमात्मनः ॥ ८
- साभ्रमत्यां तदा गच्छ तत्र गत्वा सुखी भव । दुर्धरा(र्षा)ख्यो यत्र देवो नित्यं तिष्ठति भूतिदः
- ददाति वाञ्छितान्कामान्सत्यं सत्यं सुरेश्वर ॥ ९

महादेव उवाच—

गुरोर्वचनमाकर्ण्य स गतस्तां नदीं प्रति । तत्र स्नात्वा तु देवेशो महेशं तमपूजयत् ॥
स्नानाच्च पूजनादेव संतुष्टः श्रीमहेश्वरः ॥

१०

महेश्वर उवाच—

यं यं प्रार्थयसे नित्यं तत्सर्वं हि ददाम्यहम् ॥

११

महादेव उवाच—

श्रुत्वा वाक्यं तु देवेशो ह्युवाच परमं वचः ॥

१२

इन्द्र उवाच—

त्वं नाथः सर्वलोकानां त्वमेव कारणं परम् । त्वं हि विश्वेश्वरो देवः सर्वदा लक्ष्यसे मया ॥ १३
यदि त्वं मे प्रसन्नोऽसि विश्वेश्वर सुरेश्वर । वृत्रं हन महादेवं एष कामो महान्मम ॥

१४

महेश्वर उवाच—

तव वाक्यात्तु देवेश वृत्रोऽसौ निहतो मया । मया यद्दीयते शस्त्रं तद्गृहीष्व सुरेश्वर ॥
तेनैव चास्त्रयोगेण हन्यसे त्वं(निष्पसि) न संशयः ॥

१५

इन्द्र उवाच—

किमस्त्रं वद विश्वेश येन वृत्रं निहन्यमहम् । वज्रादप्यधिकं किं तन्निर्मितं तु त्वया कदा ॥ १६

महेश्वर उवाच—

इदं पाशुपतं शस्त्रं निर्मितं तु मया पुरा । न दत्तं कस्यचिच्छस्त्रं तवार्थं रक्षितं मया ॥ १७
अत्र स्नानं त्वया देव पूजनं वै तथा कृतम् । अतो गृहीष्व मे शस्त्रं येन वृत्रं हनिष्यसि ॥ १८

१७

१८

महादेव उवाच—

श्रीमहेशप्रसादाच्च प्राप्तं मघवता ततः । तेन पाशुपतास्त्रेण हतो वृत्रो महाबलः ॥ १९
तत्सर्वमत्र संजातं दुर्धर्षेशप्रसादतः । स्नानमात्रात्तु देवेशि पूजनादेव सांप्रतम् ॥ २०
तीर्थप्रभावात्संप्राप्तं सत्यं सत्यं वरानने । एवं ज्ञात्वा तु देवेशि तत्र वै स्नानमाचरेत् ॥
दर्शनं तु महेशस्य सर्वपापप्रणाशनम् ॥

१९

२०

२१

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये दुर्धर्षेश्वरमाहात्म्यवर्णनं नाम षट्चत्वारिंशदधिकशततमोऽध्यायः ॥ १४६ ॥

आदितः श्लोकानां समष्ट्यङ्काः—३८७६०

अथ सप्तचत्वारिंशदधिकशततमोऽध्यायः ।

श्रीमहादेव उवाच—

साभ्रमत्यास्तटे गुप्तं तीर्थं परमपावनम् । खड्गधारमिति ख्यातं कलौ गुप्तं भविष्यति ॥ १
यत्र प्रसङ्गतः स्नात्वा पीत्वा वाऽपो यद्दृच्छया । सर्वपापविनिर्मुक्तो रुद्रलोके महीयते ॥ २
यत्र साभ्रमती पुण्या कश्यपानुगता सती । रुद्रेण हि जटाजूटे धृता पातालगामिनी ॥ ३

१

२

३

इत्युक्त्वा च द्विजो देवि योगमास्थाय योगवित् । ब्रह्मलोकं गतः सद्यो यतो नाऽऽवर्तते पुनः
ततः सर्वे सुरास्तत्र दृष्ट्वा तं विलयं गतम् । चिन्तयन्तः सुरगणाः कथं च विशसामहे ॥
सुराभिं चाऽऽह्वयामासुस्तामुवाच शचीपतिः ॥ २५

इन्द्र उवाच—

कलेवरं द्विजेन्द्रस्य लिह त्वं वचसा मम ॥ २६

महादेव उवाच—

तथेति च वचो मत्वा तत्क्षणादवलिह्य तत् । निर्मांसं च कृतं सद्यस्तया धेन्वा कलेवरम् ॥ २७
[*जग्रहुस्तानि चास्थीनि चक्रुः शस्त्राणि वै सुराः । तस्य वंशोद्भवं वज्रमासीद्ब्रह्मशिरस्तथा ॥
शस्त्राण्यस्त्राणि कृत्वाऽऽसन्महाबलपराक्रमाः । ययुर्देवास्त्वरायुक्ता वृत्रघातनतपराः ॥] २९

ततः सुवर्चा तु दधीचपत्नी संप्रेषिता या सुरकार्यसिद्धये ।

विलोकयामास समेत्य तत्र मृतं पतिं देहमथो विशस्तम् ॥ ३०

ज्ञात्वा तु तत्सर्वमथो सुराणां कृतं तदानीं च चुकोप साध्वी ।

ददौ तदा शापमतीव रुष्टा तदा सुवर्चा ऋषिवर्यपत्नी ॥ ३१

अहो सुरा दुष्टचराश्च सर्वे हानेकशप्ताश्च तथैव लुब्धाः ।

तस्मात्तु सर्वे ह्यप्रजा भवन्तु सेन्द्राः सुराऽऽद्यप्रभृतीत्युवाच ॥ ३२

एवं शापं ददौ तेषां सुराणां सा तपस्विनी । उपविश्याश्वत्थमूले साभ्रमत्यास्तटे स्थिता ॥ ३३

सगर्भा सा सती साध्वी खोदरं विददार ह । निर्गतो जठराद्गर्भो दधीचस्य महात्मनः ॥ ३४

साक्षाद्द्रावतारोऽसौ पिप्पलादो महाप्रभुः । प्रहस्य जननी गर्भमुवाच वचनं महत् ॥ ३५

सुवर्चा तं पिप्पलादं चिरं तिष्ठास्य संनिधौ । अश्वत्थस्य महाभाग सर्वेषां शुभदो भव ॥ ३६

तथैव भाषमाणा सा सुवर्चा तनयं प्रति । पतिं प्रत्यगमत्साध्वी परमेण समाधिना ॥ ३७

एवं दधीचपत्नी स्वपतिना स्वर्गमास्थिता । ते देवाः कृतशस्त्रास्त्रा दैत्यान्प्रति समुत्सुकाः ॥ ३८

आजग्मुश्चेन्द्रमुख्याश्च महाबलपराक्रमाः । कामधेनुः प्रसुस्त्राव ययौ यत्र द्विजक्षयः ॥ ३९

मुनेः प्रभावतो दुग्धं लिङ्गरूपं व्यजायत । दुग्धेश्वरमिति ख्यातं देवि साभ्रमतीतटे ॥ ४०

तदाप्रभृति तीर्थं हि तन्नाम्ना प्रथितं भुवि । अतुलं यस्य माहात्म्यं श्रवणात्पातकापहम् ॥ ४१

ये शृण्वन्ति नरा भक्त्या दुग्धेश्वरमहः शुभम् । तेऽपि पापविनिर्मुक्ता यान्ति रुद्रपदं महत् ॥ ४२

इति श्रीमहापुराणे पाद्म उत्तरखण्ड उमानहेश्वरसंवादे साभ्रमतीमाहात्म्ये दुग्धेश्वरमाहात्म्यकथनं नामा-

ष्टचत्वारिंशदधिकशततमोऽध्यायः ॥ १४८ ॥

आदितः श्लोकानां समष्ट्यङ्काः—३८७३

अर्थकोनपञ्चाशदधिकशततमोऽध्यायः ।

श्रीमहादेव उवाच—

दुग्धेश्वरस्य पूर्वे तु तीर्थं परमपावनम् । चन्द्रभागेति वै नाम्ना नदी यत्र तु संगता ॥ १

* धनुश्चिह्नान्तर्गतः पाठः क. ज. फ. पुस्तकस्थः । * संधिरार्थः ।

१ क. ज. फ. 'धतरा' ।

तत्र चन्द्रेश्वरो देवो नित्यं तिष्ठति पुण्यदः । यो हरः सर्वदा व्यापी लोकानां सुखदो महान् २
 अत्र स्नानं प्रकुर्वन्ति ध्यानं कुर्वन्ति नित्यशः । तत्फलं प्राप्नुयस्ते वै साभ्रमत्यां शिवार्चनात् ॥ ३
 सोमेनात्र तपस्तप्तं कालं बहुतरं किल । तस्माच्चन्द्रेश्वरो नाम स्थापितो वै महेश्वरः ॥ ४
 शुक्रेणापि तपस्तप्तं चन्द्रभागासमीपतः । अतस्तीर्थाधिकं तीर्थं पावनं सर्वदा भुवि ॥ ५
 कलौ गुप्तं तु ऋषिणा कारितं वै सुरेश्वरि । यत्र हेममयं लिङ्गं दृश्यते नात्र संशयः ॥ ६
 अत्र स्नात्वा च पीत्वा च कृत्वा वै शिवपूजनम् । ये नराः संगमिष्यन्ति धर्मानर्थाह्वयन्ति ते ७
 घृषोत्सर्गादिकं कर्म ये कुर्वन्ति विशेषतः । भुक्त्वा स्वर्गपदं ते वै पश्चाद्यान्ति हरालयम् ॥ ८
 स्नानार्थं प्रत्यहं देवि चन्द्रभागासमीपतः । आगमिष्यन्ति ये लोकास्ते [* ज्ञेयाः पुण्यभागिनः ९
 गत्वा परतटे ये वै ह्यर्चयन्ति च तं शिवम् । चन्द्रेश्वरेतिनामानं श्रीहरं पापकृन्तनम् ॥ १०
 अत्र गत्वा विशेषेण रुद्रजाप्यादिकं तथा । ये कुर्वन्ति नरश्रेष्ठास्ते] ज्ञेयाः शिवरूपिणः ॥ ११
 सर्वदा तु सुरश्रेष्ठे येऽत्र स्नानं प्रकुर्वते । ते नरा विष्णुरूपाश्च विज्ञेया नात्र संशयः ॥ १२
 येऽत्र श्राद्धं प्रकुर्वन्ति तिलपिण्डेन वा पुनः । तेऽपि विष्णुपदं यान्ति पिण्डदानप्रभावतः ॥ १३
 अत्र दानं प्रकर्तव्यं स्नानं वै विधिपूर्वकम् । यत्र स्नात्वा तु मुच्यन्ते ब्रह्महत्यादिकिल्बिपात् १४
 तटेऽस्मिन्धे विशेषेण वटं वाऽऽरोपयन्ति ते । मृताः शिवपदं यान्ति यावच्चन्द्रदिवाकरौ ॥ १५

इति भीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये चन्द्रेश्वरचन्द्रभागामहिसवर्णनं
 नामैकोनपञ्चाशदधिकशततमोऽध्यायः ॥ १४९ ॥

आदितः श्लोकानां समष्ट्यङ्काः— ३८८८८

अथ पञ्चाशदधिकशततमोऽध्यायः ।

श्रीमहादेव उवाच—

दुग्धेश्वरसमीपे तु तीर्थं चातीव पावनम् । रम्यं तत्पिप्पलादस्य नाम्ना वै प्रथितं भुवि ॥ १
 यत्र कृत्वा तपः पूर्वं मातुर्वचनतो मुनिः । उत्पादयामास कृत्यां वडवानलसंमिताम् ॥ २
 पितुरानृण्यमन्विच्छन्दधीचस्य महात्मनः । तत्र स्नात्वा च पीत्वा च ब्रह्महत्यां व्यपोहति ॥ ३
 साभ्रमत्यास्तटे गुप्तं पिप्पलादं सुरेश्वरि । तत्र स्नात्वा तु भो देवि मुक्तिभागी भवेन्नरः ॥ ४
 आरोपणं पिप्पलानां कर्तव्यं विधिपूर्वकम् । कृते सति महादेवि मुच्यते कर्मबन्धनात् ॥ ५

श्रीपार्वत्युवाच—

किमर्थं सा तु कृत्या वै उत्पन्ना तां विबोधय । तया वै कृत्यया पूर्वं किं कृतं वद मे प्रभो ॥
 येन पुत्रेण साऽऽनीता पितुरानृण्यकारणात् ॥ ६

श्रीमहादेव उवाच—

दधीच ऋषिवर्योऽसौ ह्यागतस्तपकारणात् । अत्र तेन महत्तप्तमृषिणा परमात्मना ॥ ७
 तत्र कोलासुरो नाम विघ्नार्थं वै समागतः । तेन विघ्नं बहुतरं कृतं वै नात्र संशयः ॥ ८
 तद्वृष्टं तु सुपुण्येन कहोडेन च धीमता । कृत्या ह्युत्पादिता तत्र हननार्थं सुरेश्वरि ॥ ९

तथा वै निहतो दैत्यः कोलो नाम महासुरः । तस्मात्तीर्थं महज्जातं कलौ गुप्तं तु पार्वति ॥ १०

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये पिप्पलादतीर्थवर्णनं नाम पञ्चाश-
दधिकशततमोऽध्यायः ॥ १५० ॥

आदितः श्लोकानां समष्ट्यङ्काः—३८८९८

अथैकपञ्चाशदधिकशततमोऽध्यायः ।

श्रीमहादेव उवाच—

पिप्पलादात्तस्तीर्थात्पिचुमन्दार्कमुत्तमम् । तीर्थं साभ्रमतीतीरे व्याधिदौर्गन्ध्यनाशनम् ॥ १
पुरा कोलाहले युद्धे दानवैर्निर्जिताः सुराः । वृक्षेषु विविशुस्तत्र सूक्ष्माः प्राणपरीप्सया ॥ २
तत्र विल्वे स्थितः शंभुरश्वत्थे हरिरव्ययः । शिरीषेऽभूत्सहस्राक्षो निम्बे देवः प्रभाकरः ॥ ३
एवमादियथायोग्यवृक्षेषु विविधास्तथा । यावत्कोलाहलो दैत्यो विष्णुना प्रभविष्णुना ॥ ४
हतो महाहवे तावत्स्थितास्ते वृक्षमास्थिताः । येन येन हि यो वृक्षो विबुधेन समाश्रितः ॥ ५
स तु तन्मयतां यातस्तस्मात्तं न विनाशयेत् । इति सूर्यस्य विश्रामात्पिचुमन्दार्कमुत्तमम् ॥ ६
तीर्थं रोगहरं स्नानात्साभ्रमत्यास्तटेऽभवत् । अत्र गत्वा विशेषेण तं रविं यदि(संप्र) पूजयेत् ॥
पूजयित्वा सुरश्रेष्ठे लभते वाञ्छितं फलम् । अत्र द्वादश नामानि गत्वा ये वै पठन्ति च ॥ ८
ते नराः पुण्यकर्माणो यावज्जीवं न संशयः । आदित्यं भास्करं भानुं रविं विश्वप्रकाशकम् ॥ ९
तीक्ष्णांशुं चैव मार्तेण्डं सूर्यं चैव प्रभाकरम् । विभावसुं सहस्राक्षं तथा पूषणमेव च ॥ १०
एवं द्वादश नामानि यः पठेत्प्रयतः सुधीः । धनं वै पुत्रपौत्रांश्च लभते नगनन्दिनि ॥ ११
एकैकं नाम आश्रित्य योऽर्चयेत नरो भुवि । सप्तजन्म भवेद्विप्रो धनाढ्यो वेदपारगः ॥ १२
क्षत्रियो लभते राज्यं वैश्यो धनमवासुयात् । शूद्रो वै लभते भक्तिं तस्मात्सूक्तं परं जपेत् ॥ १३
निम्बार्कात्सु परं तीर्थं न भूतं न भविष्यति । अत्र स्नात्वा च पीत्वा च मुक्तिभागी भवेद्भुवम् ॥

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये निम्बार्कदेवतीर्थवर्णनं नामैकपञ्चाशदधि-
कशततमोऽध्यायः ॥ १५१ ॥

आदितः श्लोकानां समष्ट्यङ्काः—३८९१२

अथ द्विपञ्चाशदधिकशततमोऽध्यायः ।

श्रीमहादेव उवाच—

तस्माद्दूरतरे देवि सिद्धक्षेत्रमनुत्तमम् । अनिरुद्धो वृतः पूर्वमुषार्थे चित्रलेश्वया ॥ १
नीतो बाणासुरं प्रति तिष्ठति स गृहे पुरा । पाशैर्बाणैश्च संरुद्धः कोटराक्षीमथास्मरत् ॥ २
साक्षाद्या वैष्णवी शक्तिः सदा रक्षणतत्परा । सेयं देवी नदीतीरे कृत्ये(ष्णे)नात्र प्रतिष्ठिता (न
स्थापिता पुरा) ॥ ३
जित्वा बाणासुरं संख्ये द्वारकां प्रति गच्छता । अनिरुद्धस्य स्तोत्रेण साक्षात्सान्निध्यमागता ॥ ४
तत्र तीर्थं नरः स्नात्वा वर्षमेकं प्रयत्नतः । कोटराक्षीमुखं दृष्ट्वा लक्ष्मीमाप्नोति पुष्कलाम् ॥ ५

सिद्धतीर्थे नरः स्नात्वा दृष्ट्वा कोटरवासिनीम् । सिंहयुक्तेन यानेन रुद्रलोके महीयते ॥ ६
यस्या वै स्मरणादेव मुक्तः सोऽपि वरानने । अतो येऽत्र प्रगच्छन्ति ते नरा मुक्तिभागिनः ॥७
तत्र गत्वा विशेषेण स्नानं कृत्वा तु पार्वति । कोटराक्ष्यास्ततः स्तोत्रं पठेद्वै बुद्धिपूर्वकम् ॥ ८
कोटराक्षी विश्वरूपा महामाया बलाधिका । त्रिपुरा त्रिपुरात्री च शिवा वै शिवरूपिणी ॥ ९
कन्या सारस्वती प्रोक्ता दुर्गा दुर्गतिहारिणी । भैरवी भैरवाक्षी च लक्ष्मीदेवी जनप्रिया ॥ १०
एतानि बहुधोक्तानि नामानि च सुरेश्वरि । ये पठन्ति नराः श्रेष्ठास्ते यान्ति शिवसंनिधौ ॥११
अनिरुद्धकृतं स्तोत्रं ये जपन्ति मनीषिणः । मुच्यन्ते कष्टबन्धात्ते सत्यं सत्यं वरानने ॥ १२
तीर्थानां परमं तीर्थं कोटरानिर्मितं भुवि । दर्शनादेव नश्यन्ति पापानां राशयस्तथा ॥ १३

इति श्रीमहापुराणे पाद्म उत्तरखण्ड उमामहेश्वरसंवादे साध्रमतीमाहात्म्ये कोटरातीर्थवर्णनं

नाम द्विपञ्चाशदधिकशततमोऽध्यायः ॥ १५२ ॥

आदितः श्लोकानां समष्ट्यङ्काः—३८९२५

अथ त्रिपञ्चाशदधिकशततमोऽध्यायः ।

श्रीमहादेव उवाच—

अस्माकीर्थात्परं तीर्थं तीर्थराजेति विश्रुतम् । सप्त नद्यो वहन्त्यत्र चन्दनोदकमिश्रितम् (ताः) १
अन्यतीर्थाच्छतगुणं स्नानं चात्र विशिष्यते । देवानां प्रवरो देवो यत्राऽऽस्ते वामनः स्वयम् ॥२
द्वादश्यां माघमासस्य दद्याद्यस्तिलधेनुकाम् । विमुक्तः सर्वपापेभ्यः कुलानां तारयेच्छतम् ॥ ३
पानीयमप्यत्र तिलैर्विमिश्रं दद्यात्पितृभ्यः प्रयतो मनुष्यः ।

श्राद्धं कृतं तेन समाः सहस्रं रहस्यमेतत्पितरो वदन्ति ॥ ४

तीर्थेऽस्मिन्भोजयेद्यो वै ब्राह्मणान्गुडपायसैः । एकस्मिन्भोजिते विप्रे सहस्रं भोजितं भवेत् ॥ ५

इति श्रीमहापुराणे पाद्म उत्तरखण्ड उमामहेश्वरसंवादे साध्रमतीमाहात्म्ये वामनतीर्थवर्णनं नाम

त्रिपञ्चाशदधिकशततमोऽध्यायः ॥ १५३ ॥

आदितः श्लोकानां समष्ट्यङ्काः—३८९३०

अथ चतुष्पञ्चाशदधिकशततमोऽध्यायः ।

श्रीमहादेव उवाच—

सोमतीर्थं ततो गच्छेद्भुञ्जं साध्रमतीतटे । पातालाद्यत्र निर्गत्य कालाग्निरभवद्भवः ॥ १
सोमतीर्थं नरः स्नात्वा दृष्ट्वा सोमेश्वरं शिवम् । सोमपानफलं साक्षाद्भवतीति (लुभतेऽत्र)न संशयः
रूपवान्मुभगो भोगी सर्वशास्त्रविशारदः । नरो भवति लोकेऽस्मिन्परत्र च शिवं व्रजेत् ॥ ३
अत्रेतिहासं वक्ष्यामि शृणु सुन्दरि तत्त्वतः । यं श्रुत्वा मुच्यते चात्र ब्रह्महत्यादिपातकात् ॥ ४
कौषीतकेन ऋषिणा तपस्तप्तं विशेषतः । निराहारी(रः) स वै जातः पर्णाशनस्ततः परम् ॥ ५
वायुभक्षं ततः कुर्वन्नात्मध्यानपरायणः । एवं बहुयुगं तत्र तप्तं तेन महत्तपः ॥
कदाचिदैवयोगेन सुप्रसन्नो महेश्वरः ॥ ६

श्रीमहेश्वर उवाच—

यद्यत्प्रार्थयसे विप्र तत्सर्वं प्रददाम्यहम् ॥

७

• कौपीतक उवाच—

तव प्रसादाद्देशेऽत्र लिङ्गं प्रजायताम् । अत्र सोमेश्वर इति ख्यातां देवो भवेद्भुवम् ॥ ८
यत्र स्नात्वा च भुक्त्वा च वाञ्छितं फलमामुयात् । अत्र स्थाने विशेषेण रुद्रजाप्यादिकं यदि ॥
कुर्वते ये नरश्रेष्ठा धर्मानर्थाल्लभन्ति ते । अपुत्रो लभते पुत्रं निर्धनो लभते धनम् ॥ १०
राज्यकामी तु तद्राज्यं लभते नात्र संशयः । यदि चेत्त्वं प्रसन्नोऽसि तत्सर्वं देहि मे प्रभो ॥ ११

महादेव उवाच—

तदा चैव सुरेशेन सर्वं दत्तं द्विजन्मने । तदाप्रभृति तत्तीर्थं सोमलिङ्गेति विश्रुतम् ॥ १२
चन्दनैर्वा विल्वपत्रैर्येऽर्चयन्ति सदाशिवम् । लभन्ते मानुषे देहे सौख्यं पुत्रादिसंभवम् ॥ १३
सोमवारे तथा प्राप्ते यो गच्छति हरालयम् । वाञ्छितं लभते नित्यं सोमलिङ्गप्रसादतः ॥ १४
अत्र गत्वा तु यो देवि यद्ददाति फलादिकम् । यया कामनया चैव तत्तत्प्राप्नोति निश्चितम् १५
श्वेतैर्वा करवीरैश्च पारिजातैस्तथा पुनः । येऽर्चयन्ति च तं देवं श्रीमहेशं पिनाकिनम् ॥
ते लभन्ते सुरश्रेष्ठे शैवं पदमनुत्तमम् ॥ १६

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये सोमतीर्थवर्णनं नाम
चतुष्पञ्चाशदधिकशततमोऽध्यायः ॥ १५४ ॥

भादिनः श्लोकानां समष्ट्यङ्काः—३८९४६

अथ पञ्चपञ्चाशदधिकशततमोऽध्यायः ।

श्रीमहादेव उवाच—

ततो गच्छेत्तथा देवि तीर्थं कापोति(त)कं पुनः । यत्र साभ्रमतीतोयं प्राचीनं संप्रवर्तते ॥ १
पिण्डं ददाति यस्तत्र पितृतर्पणपूर्वकम् । वन्यैः फलैस्तथा पुष्पैः सदा पर्वणि पर्वणि ॥ २
काकादिभ्यश्च श्वादिभ्यो वलिं संददते तु यः । यमस्य पन्थानं सोऽपि समुखं निस्तरन्नरः ३
तत्र तीर्थे नरः स्नात्वा वैशाख्यां गौरसर्षपैः । पूजयेद्देवमीशानं प्राचीनेश्वरमुत्तमम् ॥ ४
आत्मानं तारयेत्सोऽपि पितृनथ पितामहान् । कपोतो यत्र चाऽऽत्मानं दत्त्वा चातिथये मुदा ५
स्तुतो देवगणैः सर्वैर्विमानेन दिवं गतः । तदाप्रभृति तत्तीर्थं कापोतमिति विश्रुतम् ॥
तत्र स्नात्वा नरः पीत्वा ब्रह्महत्यां व्यपोहति ॥ ६

श्रीपार्वत्युवाच—

कपोतेन कथं दत्तं शरीरं च वद् प्रभो । निमित्तं किं तथा देव नाहं वेद्मि सुरेश्वर ॥ ७

श्रीमहादेव उवाच—

अत्र तीर्थे तु देवेशि वटो वै परमो महान् । तस्य शाखा ह्यनन्ताश्च दृश्यन्ते विपुला भुवि ॥ ८
तत्र जीवा वसन्तीह पक्षिणो बहवस्तथा । कपोतेन गृहं तत्र कारितं तु सुरेश्वरि ॥ ९
तत्र तिष्ठति पक्षीशो नित्यं विष्णुपरायणः । कुटुम्बेन समायुक्तः शाखायां वसति भुवम् ॥ १०

एकस्मिन्वासरे देवि द्वादश्यां विष्णुवासरे । श्येनस्तत्र समायातो ह्यतिथिभ्येन भामिनि ॥ ११
 कपोत देहि मांसं वै तव शरीरकं मम । नो चेच्छापं प्रदास्यामि इत्युक्तं नगनन्दिनि ॥ १२
 अद्य वै वासरे विष्णोः भुधार्तोऽहं समागतः । तस्माद्देयं हि मांसं तत्पुधार्ताय मम(तव)प्रभो १३
 श्येनोक्तं तच्च वै श्रुत्वा कपोतो वैष्णवो महान् । तेन दत्तं तदा देवि शरीरं नात्र संशयः ॥ १४
 तेन दानप्रभावेन तीर्थं जातं सुरोत्तमे । [*कापोति[त]कं महतीर्थं पावनानां च पावनम् ॥ १५
 अत्र तीर्थे नरः स्नात्वा कृत्वा वै शिवपूजनम् । ददाति चातिथिभ्यश्च मिष्टमन्नं सुरोत्तमे ॥ १६
 इह लोके सुखं भुक्त्वा याति विष्णोः सनातनम् । दत्त्वा वै स्वशरीरं तु कपोतो वै महात्मने ॥
 स गतो वैष्णवं तत्र यावच्चन्द्रदिवाकरौ । अतो गत्वा तु भो देवि अनिर्धि पूजयेत्सदा ॥
 पूजिते चातिथौ तत्र सर्वं च लभते ध्रुवम् ॥ १८

इति श्रीमहापुराणे पाञ्च उत्तरखण्ड उमामहेश्वरसंवादे साध्रमतीमाहात्म्ये कपोतनीधिवर्णनं नाम
 पञ्चपञ्चाशदधिकशततमोऽध्यायः ॥ १५५ ॥

आदितः श्लोकानां समष्ट्यङ्काः—३८९६४

अथ षट्पञ्चाशदधिकशततमोऽध्यायः ।

श्रीमहादेव उवाच—

तीर्थानां प्रवरं तीर्थं महापातकनाशनम् । गोतीर्थमिति विख्यातं काश्यपहृदसमीपतः ॥ १
 यानि कानि च पापानि ब्रह्महत्यासमानि च । गोतीर्थे तु ततः स्नानान्नश्यन्ति नात्र संशयः २
 गावः कृष्णां तनुं प्राप्य पूर्वपातकयोगतः । यत्र तीर्थे ततः स्नात्वा शुक्लत्वं पुनरागताः ॥ ३
 तत्र तीर्थे नरः स्नात्वा गोभ्यो दत्त्वा गवाहिकम् । गोघ्रातृणां प्रसादेन मातृगामतृणां भवेत् ॥४
 गोतीर्थे तु नरो गत्वा स्नात्वा यस्तु पयस्विनीम् । ददाति विप्रमुख्येभ्यः स याति ब्रह्मणः पदम्

इति श्रीमहापुराणे पाञ्च उत्तरखण्ड उमामहेश्वरसंवादे साध्रमतीमाहात्म्ये गोतीर्थमाहात्म्ये कथनं नाम षट्पञ्चाशद-
 धिकशततमोऽध्यायः ॥ १५६ ॥

आदितः श्लोकानां समष्ट्यङ्काः—३८९६९

अथ सप्तपञ्चाशदधिकशततमोऽध्यायः ।

श्रीमहादेव उवाच—

अत्र तीर्थं महच्चान्यत्काश्यपाख्यं सुरेश्वरि । यत्र हृदो महानासीन्नगदेवविनिर्मितः ॥ १
 तत्र कुशेश्वरो नाम देवो यत्र विराजते । यत्र कुण्डं तथा रम्यं काश्यपेन विनिर्मितम् ॥ २
 तत्र स्नात्वा तु भो देवि न नरो निरयं व्रजेत् । अग्निहोत्रकरा विप्रा नित्यं वेदपरायणाः ॥ ३
 निवसन्ति महादेवि काश्यपायां बहुश्रुताः । यथा काशी तथा चयं नगरी ऋषिनिर्मिता ॥ ४
 काश्यपेन यतश्चात्र तप्तं बहुतरं तपः । गङ्गा वै तपसा येन आनीतेशजटः प्रवा ॥ ५
 सा गङ्गा काश्यपी देवि महापातकनाशिनी । यस्या दर्शनमात्रेण मुच्यन्ते दुष्टकिल्बिषात् ॥ ६

* धनुश्चिह्नान्तर्गतः पाठः क. ज. फ. पुस्तकस्थः ।

१ क. काश्यद्वं । फ. काशद्वं । २ ज. काश्यपेन ।

गोदानं च प्रशंसन्ति रथदानं तथैव च । श्राद्धं कृत्वा तु तत्रैव दानं देयं प्रयत्नतः ॥ ७
 कलौ युगे तथा घोरे महापातकनाशनम् । कश्यपाख्यतीर्थसमं न भूतं न भविष्यति ॥ ८
 यत्र वै देवताः सर्वा ऋषयो वीतकल्मषाः । नित्यं तिष्ठन्ति देवेशि तीर्थराजप्रसादतः ॥ ९

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये काश्यपतीर्थमाहात्म्यकथनं नाम सप्त-
 पञ्चाशदधिकशततमोऽध्यायः ॥ १५७ ॥

आदितः श्लोकानां समष्ट्यङ्काः—३८९७८

अथाष्टपञ्चाशदधिकशततमोऽध्यायः ।

श्रीमहादेव उवाच—

भूतालयं ततो गच्छेत्तीर्थं पापहरं परम् । भूतालयो यत्र वटो यत्र प्राची तु चन्दना ॥ १
 भूतालये नरः स्नात्वा दृष्ट्वा भूतालयं वटम् । भूतेश्वरप्रसादेन भूतेभ्यो न लभेद्भयम् ॥ २

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये भूतालयतीर्थमाहात्म्यकथनं नामा-
 ष्टपञ्चाशदधिकशततमोऽध्यायः ॥ १५८ ॥

आदितः श्लोकानां समष्ट्यङ्काः—३८९८०

अथैकोनषष्ठ्यधिकशततमोऽध्यायः ।

श्रीमहादेव उवाच—

अतस्तीर्थात्परं तीर्थं घटेश्वरमिति स्मृतम् । यत्र स्नात्वा तु तं दृष्ट्वा मुक्तिभागी भवेद्भुवम् ॥ १
 यत्र साभ्रमतीतीर्थं घटो वै परमो महान् । दृष्ट्वा चैव महादेवं मुच्यते नात्र संशयः ॥ २
 तत्र गत्वा विशेषेण लक्षपूजां करोति यः । मनसाऽभीप्सितान्कामान्नरो वै लभते भुवि ॥ ३

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये घटेश्वरतीर्थमाहात्म्यवर्णनं नामैको-
 नषष्ठ्यधिकशततमोऽध्यायः ॥ १५९ ॥

आदितः श्लोकानां समष्ट्यङ्काः—३८९८३

अथ षष्ठ्यधिकशततमोऽध्यायः ।

श्रीमहादेव उवाच—

ततो गच्छेन्नरो भक्त्या वैद्यनाथेति विश्रुतम् । तत्र स्नात्वा नरस्तीर्थे शिवपूजनतत्परः ॥ १
 पितृन्संतर्प्य विधिना सर्वयज्ञफलं लभेत् । विजयो देवसंभूतः सर्वपापक्षयंकरः ॥
 यं दृष्ट्वा त्रिविधान्कामान्प्राप्नुयुस्ते नराः सदा ॥ २

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये वैद्यनाथतीर्थमाहात्म्यं नाम षष्ठ्यधिक-
 शततमोऽध्यायः ॥ १६० ॥

आदितः श्लोकानां समष्ट्यङ्काः—३८९८५

अथैकषष्ट्यधिकशततमोऽध्यायः ।

श्रीमहादेव उवाच—

वैद्यनाथात्परं तीर्थं सर्वसिद्धिप्रदायकम् । तीर्थानामुत्तमं तीर्थं देवतीर्थमनुश्रुतम् ॥ १
 विभीषणाद्राक्षसेन्द्राद्गृहीत्वा करमोजसा । प्रारब्धो धर्मपुत्रेण राजसूयो महाक्रतुः ॥ २
 दिग्जये दक्षिणे जाते नकुलेन हि पाण्डुना । साभ्रमत्यास्तटे देवि पाण्डुरार्येति विश्रुता ॥ ३
 स्थापिता परया भक्त्या भुक्तिमुक्तिप्रदायिनी । स्नातः साभ्रमतीतोये पाण्डुरार्या नमस्य च ॥ ४
 अणिमाद्याः सिद्धीरष्टौ तथा मेधां महीयसीम् । नरः प्राप्नोति वै नूनं नात्र कार्या विचारणा ५
 पाण्डुरार्थं नमस्कृत्य शुद्धभावेन मानवैः । संवत्सरकृता पूजा ज्ञातव्या तत्रवज्रुद्धिभिः ॥ ६
 तत्र तीर्थं तनुं त्यक्त्वा पाण्डुरार्यासमीपतः । कैलासाशिश्वरं प्राप्य चण्डेश्वरगणो भवेत् ॥ ७
 पुरा हनुमता तत्र तपस्तप्तं सुदुष्करम् । समुद्रप्लवने शक्तिर्जाता तीर्थप्रभावतः ॥ ८

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये देवतीर्थवर्णनं नामैकषष्ट्यधिकशत-
 तमोऽध्यायः ॥ १६६ ॥

आदितः श्लोकानां समष्ट्यङ्काः— ३८९९१

अथ द्विषष्ट्यधिकशततमोऽध्यायः ।

श्रीमहादेव उवाच—

अस्मात्तीर्थात्परं तीर्थं चण्डेशमिति विश्रुतम् । यत्र चण्डेश्वरो देवो नित्यं तिष्ठति भूतिदः ॥ १
 यं दृष्ट्वा मुच्यते पापाद्ज्ञानादथवा कृतात् । सर्वाभिर्देवताभिश्च मिलित्वा नगरं कृतम् ॥
 चण्डेशमिति विख्यातं नाम्ना चैव महेश्वरि ॥ २

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये चण्डेशतीर्थवर्णनं नाम द्विषष्ट्यधिकश-
 ततमोऽध्यायः ॥ १६७ ॥

आदितः श्लोकानां समष्ट्यङ्काः— ३८९९६

अथ त्रिषष्ट्यधिकशततमोऽध्यायः ।

श्रीमहादेव उवाच—

अस्मात्तीर्थात्परं तीर्थं गाणपत्यं ततो भुवि । साभ्रमत्याः समीपे तु विख्यातं देवि निर्मितम् १
 तत्र स्नात्वा नरो देवि मुच्यते नात्र संशयः । पुण्ये साभ्रमतीतीरे जनानां हितकाम्यया ॥ २
 पृथिव्यां यानि तीर्थानि सागरान्तानि यानि च । तानि सर्वाणि संत्यज्य तीर्थे वै परमाद्भुते ३
 श्राद्धं करोति यस्तत्र रुद्रभक्त्या जितेन्द्रियः । फलं प्राप्नोति शुद्धात्मा सर्वयज्ञसमुद्भवम् ॥ ४
 पितृनुद्दिश्य यत्किञ्चिद्गणतीर्थं प्रदीयते । तत्सर्वं जायते क्षिप्रं गणनाथप्रसादतः ॥ ५
 तस्मिंस्तीर्थं नरः स्नात्वा वृषं विप्राय दापयेत् । सर्वलोकानतिक्रम्य स गच्छेत्परमां गतिम् ॥ ६

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये गाणपत्यतीर्थमाहा-

त्म्यवर्णनं नाम त्रिषष्ट्यधिकशततमोऽध्यायः ॥ १६८ ॥

आदितः श्लोकानां समष्ट्यङ्काः— ३९००१

अथ चतुःषष्ट्यधिकशततमोऽध्यायः ।

श्रीमहादेव उवाच—

ततो गच्छेन्महादेवि वार्ते(त्रे)ऽन्या गिरिकन्यया । शक्रश्चैव तथा साध्व्या संगमं यत्र लब्धवान्
तत्र स्नानं प्रकुर्वन्ति नरा नियतमानसाः । दशानामश्वमेधानां यत्फलं स्नानकृत्स्नम् ॥ २
तत्र यः कुरुते श्राद्धं पिण्डान्वै तिलचूर्णजान् । पुनाति पुरुषो वंशान्सप्त सप्त परावरान् ॥ ३
संपूज्य विधिवत्स्नात्वा संगमे गणनायकम् । न विप्रैरभिभूयेत लक्ष्म्या नै[ः] विहीयते ॥ ४

श्रीपार्वत्युवाच—

कस्मिन्कार्यसमारम्भे समायातः पुरंदरः । स्वर्गलोकादिमं लोकमेतदाख्यातुमर्हसि ॥ ५
वार्ते(त्रे) ग्री च नदी केन नि] रुक्तेन निगद्यते । पुरंदरपुरं देवब्रह्मघोषनिनादितम् ॥
संभावयति योऽजस्रं मम तत्संगमं वद ॥ ६

श्रीमहादेव उवाच—

अस्मिंश्चैव तु भूर्लोकं प्रश्नोऽयं समभूत्पुरा । युधिष्ठिरोति विख्यातो राजा वै धार्मिको महान् ॥७
पृष्टवान्स तु भीष्माय धर्मिणे ज्ञानरूपिणे । तेनोक्तं यत्तु तदेवि प्रवक्ष्यामि तवाग्रतः ॥ ८
दश वर्षसहस्राणि दश वर्षशतानि च । वृत्रवासवयोर्युद्धमभवत्प्रलोमहर्षणम् ॥ ९
ततः पराजितः शक्रः कृत्वा वृत्रेण संविदम् । अद्रोहसरणं त्यक्त्वा जगाम शरणं मम ॥ १०
वार्ते(त्रे) ऽन्याः संगमे पुण्ये तोषयामास शंकरम् । अथान्तरिक्षेऽहं देवि दर्शनं दत्तवांस्तदा ॥ ११
मम गात्रात्तु यद्भस्म पतितं काश्यपीतटे । भस्मगात्रेति तत्पुण्यं लिङ्गं देवि विनिर्मितम् ॥ १२
भूतेश्वरं भस्मगात्रं ब्रह्मणा संप्रतिष्ठितम् । तस्य वै दर्शनादेव ब्रह्महत्या लयं व्रजेत् ॥ १३
मुच्यते सर्वपापेभ्यः श्राद्धं कृत्वा युगादिषु । तदाऽहं सुप्रसन्नोऽभूवमिन्द्राय महात्मने ॥ १४
यद्यत्त्वं वाञ्छसे देव तत्सर्वं हि ददामि ते । अनेन वज्रयोगेण शीघ्रं वृत्रं हनिष्यसि ॥ १५

शक्र उवाच—

भगवंस्त्वत्प्रसादेन दितिजं च दुरासदम् । वज्रेण निहनिष्यामि पश्यतस्ते सुरोत्तम ॥ १६

श्रीमहादेव उवाच—

एवमुक्त्वा तदा इन्द्रो गतवांश्चासुरं प्रति । तदा दुन्दुभयो नेदुर्देवसैन्ये विशेषतः ॥ १७
मृदङ्गो डिण्डिमश्चैव भेरीतूर्याण्यनेकशः । असुराणां च सर्वेषां वृत्तिलोभो महानभूत् ॥ १८
बलवान्मघवा चैव क्षणेन समजायत । तमाविष्टं ततो ज्ञात्वा ऋषयः पन्नगास्तथा ॥ १९
स्तुवन्ति शक्रमीशानं स्तुत्या जय जयौति च । गच्छतस्तस्य शक्रस्य युद्धकामस्य संनिधौ ॥
ऋषिभिः स्तूयमानस्य रूपमासीत्सुदुर्लभम् ॥ २०

+श्रीमहादेव उवाच—

वृत्रस्य सहसा देवि तदा सङ्ग्राममूर्धनि । अभवन्यानि लिङ्गानि शरीरे तानि मे शृणु ॥ २१
ज्वलितास्योऽभवद्दोरो वैवर्ण्यमभवत्परम् । गात्रकम्पश्च सुमहाञ्श्वासः सोष्णो व्यजायत ॥ २२

* धनुश्चिह्नान्तर्गतः पाठो ज. फ. पुस्तकस्थः । + इदमधिकम् ।

रोमहर्षश्च तीव्रोऽभूच्छ्वासश्चैव महानभूत् । निपपात महाघोरा उल्का पार्श्वं प्रपेदिरे ॥ २३
 गृध्रावटाः श्येनकङ्का वाचोऽमुञ्चन्सुदारुणाः । वृत्रस्योपरि ते सर्वे चक्रवत्परिव्रजमुः ॥ २४
 ततः स गजमास्थाय इन्द्रस्तत्र समागतः । वज्रोद्यतकरस्तत्र शक्रस्तं दैत्यमासदत् ॥ २५
 अमानुषमथो नादं स मुमोच सुरेश्वरः । वृत्रासुरस्याऽऽपततः शक्रो वज्रमपातयत् ॥ २६
 सबज्रः सुमहातेजाः कालाग्निसदृशो महान् । समुद्रस्य तटे वृत्रं शक्रो दैत्यमपातयत् ॥ २७
 ततो नादः समभवत्पुनरेव समन्ततः । वृत्रं विनिहतं दृष्ट्वा सर्वदेवभयंकरम् ॥ २८
 पुष्पवृष्टिश्च महती इन्द्रमूर्ध्नि पपात ह । वृत्रं हत्वा स भगवान्दानवेशं भयंकरम् ॥ २९
 स्तूयमानोऽमरैः सार्धं देवधानीं समाविशत् । अथ वृत्रशरीरात्तु निर्गतं तेज उत्तमम् ॥ ३०
 ब्रह्महत्या महाघोरा रौद्रा लोकभयंकरी । करालवदना सा च विकृता कृष्णापिङ्गला ॥ ३१
 कपालमालिनी चैव सुकृशा नगनन्दिनि । रुधिराक्ता च पापिष्ठा मीनगन्धाऽतिभीषणा ॥ ३२
 सा निष्क्रम्य महादेवि तादृश्रूपा भयावहा । इन्द्रमन्वेपयामास तथा वै सुरसत्तमे ॥ ३३
 निर्धावन्ती ततः सा तु दृष्ट्वा शक्रं महौजसम् । कण्ठे जग्राह देवेन्द्रं सुलग्ना साऽभवत्तदा ॥ ३४
 स च तस्मिन्समुद्धान्तो ब्रह्महत्याकृते भये । निलिल्ये त्रिसमध्येऽसौ स्थितो वर्षगणान्बहून् ॥ ३५
 तथा गृहीतो भो देवि निश्चेष्टः समपद्यत । तस्या व्यपोहने शक्रः प्रयत्नं च चकार ह ॥ ३६
 न शक्तोऽभून्महादेवि ब्रह्महत्यां व्यपोहितुम् । तथा गृहीतमात्रस्तु देवेन्द्रो मेपरूपधृक् ॥ ३७
 पितामहमुपागम्य शिरसा प्रत्यपूजयत् । ज्ञात्वा गृहीतं संतुष्टो द्विजप्रवरहृत्या ॥ ३८
 ब्रह्मा संचिन्तयामास तदा वै सुरसत्तमे । सा चिन्त्यमाना ब्रह्माणमुपगम्याब्रवीद्वचः ॥ ३९

ब्रह्महत्योवाच—

माप्ताऽस्मि भगवन्देव त्वत्सकाशं हि मानद । यत्कर्तव्यं मया देव तद्ब्रवान्वकुर्मर्हति ॥ ४०

श्रीमहादेव उवाच—

तामुवाच महाभागे ब्रह्महत्यां पितामहः । स्वरेण मधुरेणाथ संक्षेपेण यथातथम् ॥ ४१

ब्रह्मदेव उवाच—

मुच्यतां देवराजोऽयं मत्प्रियं कुरु भामिनि । ब्रूहि किं ते करोम्यद्य कामं त्वं किमिहच्छसि ॥ ४२

ब्रह्महत्योवाच—

शक्रादपगमिष्यामि वचनात्तेऽमरोत्तम । देवदेव नमस्तेऽस्तु निवासं च ददस्व मे ॥
 त्वया कृतेयं मर्यादा लोकसंरक्षणार्थिना ॥ ४३

श्रीमहादेव उवाच—

तथेति तां प्रतिज्ञाय हत्यां चापि पितामहः । उपायमथ शक्रस्य ब्रह्महत्यापनादने ॥
 ततो ब्रह्मि समाहूय ब्रह्मा वचनमब्रवीत् ॥ ४४

ब्रह्मोवाच—

शक्रहत्याचतुर्थांशं जातवेदो गृहाण भोः ॥ ४५

अग्निरुवाच—

मम मोक्षस्य को हेतुर्ब्रह्महत्याकृतः प्रभो । एतदिच्छामि विज्ञातुं तत्त्वतो लोकपूजित ॥ ४६

ब्रह्मोवाच—

यस्त्वां ज्वलन्तमासाद्य न होष्यति नरः क्वचित्। बीजौषधितिलान् (लैर) प्रे फलमूलसमित्कुशान् (शैः) तदैव त्यक्ष्यति त्वां च तत्रैव च निवत्स्यति । ब्रह्महत्या हव्यवाह व्येतु ते मनसो ज्वरः ॥ ४८

श्रीमहादेव उवाच—

ततः स परिजग्राह तद्वचो हव्यकव्यभुक् । पितामहश्च भगवांस्तथा तदलभत्प्रियम् ॥ ४९

ततो वृक्षौषधितृणान्याहूय स पितामहः । इममर्थं महाभागे वक्तुं समुपचक्रमे ॥ ५०

ततो वृक्षौषधितृणैस्तथैवोक्तं यथातथम् । व्यधितान्यग्निवद्देवि ब्रह्माणं वाक्यमब्रुवन् ॥ ५१

वृक्षौषधितृणान्यूचुः—

अस्माकं ब्रह्महत्यायाः कथमन्तः पितामह । स्वभावनिहतानस्मान्न पुनर्हन्तुमर्हसि ॥ ५२

वयमग्निं तथा शीतं वर्षं च पवनेरितम् । सहामः सततं देव तथा छेदनभेदनम् ॥ ५३

ब्रह्मोवाच—

अकारणं नरो यस्तु युष्मच्छेदनभेदनम् । करिष्यति महामोहात्तमेषाऽनुप्रयास्यति ॥ ५४

श्रीमहादेव उवाच—

ततो महौषधितृणैरोभित्युक्तं महात्मभिः । ब्रह्माणमपि संपूज्य जग्मुश्चाथ यथागतम् ॥ ५५

आहूयाप्सरसो देवस्ततो लोकपितामहः । वाचा मधुरया प्राह सान्त्वयन्निव सत्तमे ॥ ५६

ब्रह्मोवाच—

इयं वृत्रादनुप्राप्ता ब्रह्महत्या वराङ्गनाः । चतुर्थमस्या भागं च यथोक्तं संप्रतीच्छथ ॥ ५७

अप्सरस ऊचुः—

ग्रहणे कृतबुद्धीनां देवेश तव शासनात् । संमोक्षसमयोऽस्माकं चिन्तनीयः पितामह ॥ ५८

पितामह उवाच—

रजस्वलाम् नारीषु यो वै मैथुनमाचरेत् । तमेषा यास्यति क्षिपं व्येतु वो मनसो ज्वरः ॥ ५९

श्रीमहादेव उवाच—

तथेति हृष्टमनसः प्रत्युक्ता ह्यप्सरोगणाः । स्वानि स्थानानि संप्राप्य रेमिरे शैलजे तदा ॥ ६०

ततश्च लोककृदेवः पुनरेव पितामहः । अपः संचिन्तयामास ततस्ताश्च समागमन् ॥ ६१

नाश्च सर्वाः समागम्य ब्रह्माणममितौजसम् । इदमूचुर्वचो देवि प्रणिपत्य पितामहम् ॥ ६२

आप ऊचुः—

इमाः स्म देव संप्राप्तास्त्वत्सकाशमरिंदम । शासनात्तव देवेश समाज्ञापय तत्प्रभो ॥ ६३

ब्रह्मोवाच—

इयं वृत्रादनुप्राप्ता पुरुहूतं भयानका । ब्रह्महत्या चतुर्थांशं यूयमस्याः प्रतीच्छथ ॥ ६४

आप ऊचुः—

एवं भवतु लोकेश यत्त्वं वदसि नः प्रभो । मोक्षस्य समयं नस्त्वं संचिन्तयितुमर्हसि ॥ ६५

त्वं हि देवेन्द्र सर्वस्य जगतः परमा गतिः । कोऽन्येभ्यो हि प्रसादोऽपि यः कृच्छ्रात्तः समुद्धरेत्

ब्रह्मोवाच—

अल्पामेव मतिं कृत्वा यो नरो बुद्धिमोहितः । श्लेष्ममूत्रपुरीषाणि युष्मासु प्रतिमोक्षयति ॥ ६७

१६६ षट्षष्टधिकशततमोऽध्यायः] पद्मपुराणम् ।

तमेव यास्यति क्षिप्रं तत्रैव च निवत्स्यति । ततो वै भविता मोक्ष इति सत्यं ब्रवीमि वः ॥ ६८
श्रीमहादेव उवाच—

ततो विमुच्य देवेन्द्रं ब्रह्महत्या सुरेश्वरि । गताऽतिहृष्टो देवेशो ह्यभवद्देवशासनात् ॥ ६९
एवं शक्रेण संप्राप्ता ब्रह्महत्या पुरायुगे । अस्मिंस्तीर्थे तपस्तप्त्वा शुद्धात्मा त्रिदिवं ययौ ॥ ७०
अश्वमेधं ततः कृत्वा विपाप्मा समपद्यत । इति साभ्रमतीतीर्थे वार्ते(त्रे)घ्नीयं नगात्मजे ॥ ७१

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये वार्ते(त्रे)घ्नीमाहात्म्यदर्शनं नाम चतुःषष्ट्यधि-
कशततमोऽध्यायः ॥ १६४ ॥

आदितः श्लोकानां समष्ट्यङ्काः—३९०७२

अथ षट्षष्ट्यधिकशततमोऽध्यायः ।

श्रीमहादेव उवाच—

ततः परं देवनदी वार्ते(त्रे)घ्नीसंगमात्किल । प्रविष्टा भद्रया सार्धं सागरं वरुणालयम् ॥ १
समुद्रोऽपि तथा तावदागम्य प्रियकाम्यया । साभ्रमत्याऽनुरागेण कृतवान्प्रियमेलकम् ॥ २
भद्रा वाऽपि सुभद्राया वयस्या सा नदी पुरा । साहाय्यमकरोन्मार्गे साक्षाच्छ्रीरूपधारिणी ॥ ३
तयोस्तु संगमः पुण्यः सागरस्योत्तरे तटे । तत्र तीर्थे नरः स्नात्वा मृष्टं वारि ददाति यः ॥ ४
नमस्कृत्य वराहाय(हं तु) वारुणं स्थानमाप्नुयात् । प्रविश्य भगवान्विष्णुस्तेन मार्गेण सागरम् ॥ ५
जित्वा वै दानवान्सर्वान्देवानां परिपन्थिनः । देवो यज्ञवराहश्च संक्षोभ्य मकरालयम् ॥
क्रीडित्वां सुचिरं कालं कर्दमालेन निर्ययौ ॥ ६

श्रीपार्वत्युवाच—

देव यज्ञवराहस्य साभ्रमत्यां प्रवेशनम् । निर्गमं कर्दमालेन ब्रूहि त्वं मम विस्तरात् ॥ ७

श्रीमहादेव उवाच—

अन्तर्भूक्रीडितमिदं वराहस्य हरेः पुरा । तत्सर्वं कथयिष्यामि शृणु त्वं नगनन्दिनि ॥ ८
योऽयं वै भगवान्साक्षाद्भूतवाञ्छु(ञ्शौ)करं वपुः । देवानां कार्यसिद्ध्यर्थं रूपं धृत्वा सुरेश्वरः ९
धृत्वा वै पृथिवीं देवीं निर्गतः कर्दमालयम् । तत्र तीर्थं महज्जातं वाराहाख्यं तु सुन्दरि ॥ १०
तत्र स्नाति नरो यस्तु मुक्तिभाक्स न संशयः । अत्र श्राद्धं प्रकुर्वीत पितृणां मुक्तिहेतवे ॥
विमुक्तस्तैः समं लोकं प्रयाति सुखदं महत् ॥ ११

इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्ये वाराहतीर्थमाहात्म्यकथनं नाम
षट्षष्ट्यधिकशततमोऽध्यायः ॥ १६५ ॥

आदितः श्लोकानां समष्ट्यङ्काः—३९०८३

अथ षट्षष्ट्यधिकशततमोऽध्यायः ।

श्रीमहादेव उवाच—

अस्मात्तीर्थात्परं तीर्थं संगमाख्यमिति श्रुतम् । यत्र साभ्रमती गङ्गा मिलिता सागरेण तु ॥ १

तत्र स्नानं च दानं च कर्तव्यं विधिपूर्वकम् । यत्र स्नात्वा तु मुच्यन्ते महापातकिनोऽपि ये ॥२
 तत्र श्राद्धं प्रकर्तव्यं स्वानां च हितमिच्छता । यत्र वै तु कृते श्राद्धे पितृलोके वसेद्ध्रुवम् ॥ ३
 यत्र वै सागरो देवो नित्यं मिलति गङ्गया । ब्रह्महा तत्र मुच्येत किमन्यैरितरैरथैः ॥ ४
 यत्र तीर्थं न जानन्ति लोका वै मन्दर्बुद्धयः । तदा वै मम नाम्ना च कर्तव्यं तीर्थमुत्तमम् ॥ ५

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये संगमाख्यतीर्थमाहात्म्यवर्णनं नाम
 षट्षष्ट्यधिकशततमोऽध्यायः ॥ १६६ ॥

आदितः श्लोकानां समष्ट्यङ्काः—३९०८८

अथ सप्तषष्ट्यधिकशततमोऽध्यायः ।

श्रीमहादेव उवाच—

संगमस्य समीपे तु सत्तीर्थं लोकविश्रुतम् । आदित्याख्यं परं तस्मान्न भूतं न भविष्यति ॥ १
 यस्य वै दर्शनं कार्यं स्नानं वै पुष्करेण तु । पूजनं चार्कपुष्पेण करवीरैस्तथा पुनः ॥ २
 तत्र श्राद्धं च दानं च कुर्युर्धै मानवाः सदा । इदमादित्यकं तीर्थं पवित्रं पापनाशनम् ॥ ३
 दर्शनात्पुण्यदं तीर्थं महापातकिनामपि ॥ ३

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये आदित्यतीर्थमाहात्म्यकथनं नाम
 सप्तषष्ट्यधिकशततमोऽध्यायः ॥ १६७ ॥

आदितः श्लोकानां समष्ट्यङ्काः—३९०९१

अथाष्टषष्ट्यधिकशततमोऽध्यायः ।

श्रीमहादेव उवाच—

तस्मात्तीर्थात्परं तीर्थं नीलकण्ठेति विश्रुतम् । तस्य वै दर्शनं कार्यं मुक्तिं चैवेच्छता सदा ॥ १
 विल्वपत्रैस्तथा धूपैर्दीपैर्वाऽथ सुरेश्वरि । वाञ्छितं लभते मर्त्यो नीलकण्ठस्य दर्शनात् ॥ २
 उपवासिंपरो देवि निर्जनेऽसौ स्थितः सदा । यद्यद्वाञ्छन्ति ये लोकास्तेषां तत्तद्ददाति च ॥ ३
 *कलौ सा तु तदा देवि विख्याता काश्यपीति वै ॥ ३

इति श्रीमहापुराणे पाद्य उत्तरखण्ड उमामहेश्वरसंवादे साभ्रमतीमाहात्म्ये नीलकण्ठतीर्थमाहात्म्यकथनं
 नामाष्टषष्ट्यधिकशततमोऽध्यायः ॥ १६८ ॥

आदितः श्लोकानां समष्ट्यङ्काः—३९०९४

अथैकोनसप्तत्यधिकशततमोऽध्यायः ।

श्रीमहादेव उवाच—

दुर्गया संगता यत्र देवि साभ्रमती नदी । संगमः सागरेणाथ स्नानं तत्र समाचरेत् ॥ १

* इदमर्थमधिकमिव भाति ।

वीतदोषा भविष्यन्ति कलौ वै नात्र संशयः । तत्र श्राद्धं प्रकर्तव्यं दुर्गया संगमे तथा ॥ २
 तत्र गत्वा विशेषेण ब्राह्मणानां च भोजनम् । दानं गोमहिषीणां च कर्तव्यं विधिपूर्वकम् ॥ ३
 इयं धन्या धन्यतमा पवित्रा पापनाशिनी । यां दृष्ट्वा चापि भो देवि मुच्यन्ते पातकैर्नराः ॥ ४
 यथा गङ्गा तथा चेयं ज्ञेया साभ्रमती नदी । कलौ देवि विशेषेण बहुकामफलप्रदा ॥ ५
 यदि चेच्छतशो जिह्वा मुखे वै मामके सति । तस्या अपि न शक्नोमि गुणान्वक्तुं कदाचन ॥ ६
 इति श्रीमहापुराणे पाद्म उत्तरखण्ड उमामहेश्वरसंवादे साभ्रमतीमाहात्म्य एकोनसप्तत्यधिकशततमोऽध्यायः ॥ १६९ ॥

आदितः श्लोकानां समष्ट्यङ्काः—३९१००

अथ सप्तत्यधिकशततमोऽध्यायः ।

श्रीमहादेव उवाच—

शृणु देवि प्रवक्ष्यामि व्रतं त्रैलोक्यदुर्लभम् । यच्छ्रुत्वा मुच्यते लोको ब्रह्महत्यादिपातकात् ॥ १
 उत्पत्तिः स्वप्रकाशस्य भक्तानां सुखहेतवे । तिथिर्वाऽपि स मामो वै संजातः पुण्यकारणात् ॥ २
 यस्य नाम गृणन्देवि मुक्तिं लभति शाश्वतीम् । स एव परमात्मा च कारणानां च कारणम् ॥ ३
 विश्वात्मा विश्वरूपी च सर्वेषां भगवान्प्रभुः । द्वादशार्का धृता येन नृसिंहेन महात्मना ॥
 स एव प्रकटो जातो भक्तानां समभीप्सया ॥ ४

श्रीपार्वत्युवाच—

अवतारां ह्यसंख्याताः कथिताः सुरसत्तम । नृसिंहाख्यं परं धाम वद विश्वेश्वर प्रभो ॥
 येन विज्ञातमात्रेण लोकः सुखमवाप्नुयात् ॥ ५

श्रीमहादेव उवाच—

हिरण्यकशिपुं हत्वा देवदेवं जगद्गुरुम् । सुखासीनं तदुत्सङ्गे स्थितो वचनपब्रवीत् ॥
 प्रह्लादो ज्ञानिनां श्रेष्ठैः पितृहन्तारमुत्तमम् ॥ ६

प्रह्लाद उवाच—

नमस्ते भगवन्विष्णो नृसिंहाद्भुतरूपिणे । त्वद्भक्तोऽहं सुरश्रेष्ठ त्वां पृच्छामि च तत्त्वतः ॥ ७
 स्वामिंस्त्वयि ममाभिन्ना भक्तिर्जाता ह्यनेकधा । कथं तेऽहं प्रियो जातः कारणं वद मे प्रभो ॥ ८

श्रीनृसिंह उवाच—

कथयामि महाप्राज्ञ शृणुष्वैकाग्रमानसः । भक्तैर्यत्कारणं वत्स प्रियत्वस्य च यत्पुनः ॥ ९
 पुरा कस्य द्विजस्यापि जातस्त्वं नाप्यधीतवान् । नाम्ना तु वसुदेवो हि वेश्यायामतिलम्पटः १०
 तस्मिञ्जन्मनि नैवं च चकार सुकृतं कियत् । भुक्त्वा मधु घृतं चैव वेश्यासंगमलालसः ॥
 मद्भ्रतस्य प्रभावेण भक्तिर्जाता तवानघ ॥ ११

प्रह्लाद उवाच—

विस्तराद्द देवेश कस्य पुत्रेण किं व्रतम् । वेश्यायां वर्तमानेन कथंचिद्धि कृतं मया ॥
 ममोपरि कृपां कृत्वा सर्वं कथय सांप्रतम् ॥ १२

श्रीनृसिंह उवाच—

सृष्ट्यर्थं तु पुरा ब्रह्मा चक्रे होतदनुत्तमम् । मद्ब्रतस्य प्रभावेण निर्मितं सचराचरम् ॥ १३
 ईश्वरेण व्रतं चीर्णं वधार्थं त्रिपुरस्य च । व्रतस्यास्य प्रभावेण त्रिपुरस्तु निपातितः ॥ १४
 अन्यैश्च बहुभिर्देवैर्ऋषिभिश्च पुरातनैः । राजभिश्च महाप्राज्ञैर्विहितं व्रतमुत्तमम् ॥ १५
 व्रतस्यास्य प्रभावेण सर्वसिद्धिमवाप्नुयुः । मम ते वै प्रिया जाता[*स्रैलोक्ये सुखचारिणः ॥ १६
 प्रह्लाद तेन ते भक्तिर्मयि जाता ह्यनुत्तमा । सा वेश्या ह्यप्सरा जाता] दिवि भोगाननेकशः १७
 भुक्त्वा मयि विलीना तु प्रह्लाद त्वं विशस्व माम् । कार्यार्थमवतारस्ते मच्छरीरात्पृथग्यतः १८
 [+विहाय सर्वकार्याणि शीघ्रं मां च गमिष्यसि । य इदं व्रतमग्र्यं च प्रविधास्यन्ति मानवाः] ॥
 न तेषां पुनरावृत्तिर्महाकल्पशतैरपि । दरिद्रो लभते लक्ष्मीं धनदस्य च यादृशी ॥ २०
 ततः कामी लभेत्कामं राज्यार्थी राज्यमुत्तमम् । आयुष्कामो लभेदायुर्यादृशं च शिवस्य हि २१
 अवैधव्यकरं स्त्रीणां पुत्रदं भाग्यदं तथा । धनधान्यकरं चैव तथा शोकविनाशनम् ॥ २२
 स्त्रियो वा पुरुषो वाऽपि कुर्वन्ति व्रतमुत्तमम् । तेभ्यो ददाम्यहं सौख्यं भुक्तिं मुक्तिं फलं तथा
 बहुनोक्तेन किं वत्स व्रतस्यास्य फलस्य हि । मद्ब्रतस्य फलं वक्तुं नाहं शक्तो न शंकरः ॥ २४

प्रह्लाद उवाच—

भगवंस्त्वत्प्रसादेन श्रुतं व्रतमनुत्तमम् । व्रतस्यास्य फलं श्रोतुं भक्तिर्मे त्वायि कारणम् ॥ २५
 अयुना श्रोतुमिच्छामि व्रतस्यास्य विधिं परम् । कस्मिन्मासे भवेदेव कस्मिंश्चिद्वासरे प्रभो ॥ २६
 एतद्विस्तरतो देव वक्तुमर्हसि सांप्रतम् । विधिना येन वै स्वामिन्समग्रफलभागभवेत् ॥ २७

श्रीनृसिंह उवाच—

प्रह्लाद वत्स भद्रं ते शृणुष्वैकमना व्रतम् । वैशाखसितपक्षे तु चतुर्दश्यां समाचरेत् ॥ २८
 ममाऽऽविर्भावसंयुक्तं मम संतुष्टिकारणम् । शृणु पुत्र ममोत्पत्तिं भक्तानां सुखहेतवे ॥ २९
 पश्चिमायां दिश्यायां च संजातं (तां)कारणान्तरात् । मौलिसनानमिदं (ति)क्षेत्रं पवित्रं पापनाशनम्
 तस्मिन्क्षेत्रे तु विख्यातो ब्राह्मणो वेदपारगः । हारीत इति नाम्ना च ज्ञानध्यानपरायणः ॥ ३१
 तस्य स्त्री तु महापुण्या सतीरूपा सदा प्रभो(?) । लीलावती तु नाम्ना च भर्तुर्वशपरा सदा ३२
 ताभ्यां तपो महत्तमं कालं बहुतरं सुत । एकार्वाशद्युगाश्चैव यातास्तत्र न संशयः ॥
 तस्मिन्क्षेत्रे तु वै ताभ्यां प्रत्यक्षो भगवांस्तदा ॥ ३३

श्रीनृसिंह उवाच—

यं यं वाञ्छयसे ब्रह्मंस्तं तं दाञ्चि न संशयः ॥ ३४

श्रीनृसिंह उवाच—

ताभ्यामुक्तं तदा तस्मै दीयते चेद्दूरो मम । त्वादृशो मम पुत्रस्तु ह्यधुनैव भवत्विति ॥ ३५
 मयोक्तं तु तदा वत्स पुत्रोऽहं ते न संशयः । विश्वकर्मा ह्यहं साक्षात्परमात्मा परात्परः ॥ ३६
 उदरेऽहं न वत्स्यामि यतोऽहं वै सनातनः । हारीतेन तदा चोक्तं भवत्वेवं न संशयः ॥ ३७
 तदाप्रभृति वै क्षेत्रे स्थितोऽहं भक्तकारणात् । अत्राऽऽगत्य प्रकुर्वीत दर्शनं भक्तसत्तमः ॥ ३८

* धनुश्चिह्नान्तर्गतः पाठः फ. पुस्तकस्थः । + धनुश्चिह्नान्तर्गतः पाठः फ. पुस्तकस्थः ।

तस्याहं सकलां बाधां नाशयामि निरन्तरम् । एतस्मात्कारणाच्चैव व्रतं वै विधिपूर्वकम् ॥ ३९
 ये कुर्वन्ति नरश्रेष्ठा न तेषां विद्यते भयम् । बालरूपमयं ध्यात्वा ताभ्यां सह विशेषतः ॥ ४०
 पूजनं कुरुते रात्रौ स वै नारायणो भवेत् । चतुर्भुजं महादंष्ट्रं कालरूपं दुरासदम् ॥ ४१
 सूर्यकोटिप्रतीकाशं यमकोटिदुरासदम् । सिंहवच्च मुखं यस्य नरवच्चाङ्गसंयुतम् (मेव तु) ॥ ४२
 श्रीनृसिंहं दिव्यसिंहं कालरूपं भजेत्सदा । एवं ज्ञात्वा विशेषेण यः स्थानं मामकं व्रजेत् ॥ ४३
 व्रतं पवित्रं परमं श्रीकदम्बप्रदं महत् । अन्ते मुक्तिप्रदं चैव भक्तानां च न संशयः ॥ ४४
 येन वै क्रियमाणेन सहस्रद्वादशीफलम् । स्वातिनक्षत्रसंयोगे शनिवारे तु मव्रतम् ॥ ४५
 सिद्धियोगस्य संयोगे वणिजे करणे तथा । योगैः सर्वैश्च संयोगं हत्याकोटिचिनाशनम् ॥ ४६
 एतदन्यतरे योगे मद्दिनं पापनाशनम् । विज्ञाय मद्दिनं यस्तु लङ्घयेत्स तु पापकृत् ॥ ४७
 अकर्ता नरकं याति यावच्चन्द्रदिवाकरौ । प्राप्ते मम दिने वत्स दन्तधावनपूर्वकम् ॥ ४८
 ममाग्रे व्रतसंकल्पं मद्भक्तो विजितेन्द्रियः । अद्याहं ते विधास्यामि व्रतं निर्विघ्नतां नय ॥ ४९
 व्रतस्थेन न कर्तव्यं दुष्टसंभाषणादिकम् । ततो मध्याह्नसमये नद्यादौ विमले जले ॥ ५०
 गृहे वा देवखाते वा तडागे वाऽथ शोभने । वैदिकेन तु मन्त्रेण स्नानं कुर्याद्विचक्षणः ॥ ५१
 मृत्तिकागोमयेनैव तथा धात्रीफलेन च । तिलैश्च विधिवत्स्नायात्सर्वपापौघशान्तये ॥ ५२
 परिधाय शुभे वस्त्रे नित्यकर्म समाचरेत् । ततो गृहं विलिप्याथ कुर्यादष्टदलं शुभम् ॥ ५३
 कलशं तत्र संस्थाप्य तांश्च रत्नसमन्वितम् । तस्योपरि न्यसेत्पात्रं तण्डुलैः परिपूरितम् ॥ ५४
 हेमीं च तत्र मन्मूर्तिं स्थाप्य लक्ष्म्या समन्विताम् । निर्माय शक्त्या स्वर्णेन स्नाप्य पञ्चामृतैस्ततः
 ततो ब्राह्मणमाहूय आचार्यं नातिलोलुपम् । शास्त्रज्ञमग्रतः कृत्वा ततो देवं समर्चयेत् ॥ ५६
 मण्डपं कारयेत्तत्र पुष्पस्तवकशोभितम् । ऋतुकालोद्भवैः पुष्पैः पूज्योऽहं च यथाविधि ॥ ५७
 उपचारैः षोडशभिर्मन्मन्त्रैर्नियमैश्च यः (रपि) । ततः पौराणिकैर्मन्त्रैः पूजनीयो विशेषतः ॥ ५८
 चन्दनं च सकर्पूरं घनकुङ्कुममिश्रितम् । कालोद्भवानि पुष्पाणि तथा तुलसीदलानि च ॥ ५९
 श्रीनृसिंहाय यो दद्यात्स मुक्तो नात्र संशयः । कृष्णागरुमयं धूपं सर्वदा हरिवल्लभम् ॥ ६०
 हरये गुरवे दद्यात्सर्वकामार्थसिद्धये । महादीपः प्रकर्तव्यो ह्यज्ञानध्वान्तनाशनः ॥ ६१
 महानीराजनं कुर्याद्दण्डानादपुरःसरम् । नैवेद्यं शर्करां चापि भक्ष्यभोज्यसमन्वितम् ॥ ६२
 ददामि ते रमाकान्त सर्वपापक्षयं कुरु ॥

इति नैवेद्यमन्त्रः ।

नृसिंहाच्युत देवेश [*लक्ष्मीकान्त नमोऽस्तु ते । अनेनाद्य प्रदानेन सर्वकामार्थसिद्धये ॥ ६३
 अनेनैव विधानेन सफलाः स्युर्मनोरथाः । नृसिंह तव देवेश] तव जन्मदिने शुभे ॥ ६४
 उपवासं करिष्यामि सर्वभोगविवर्जितम् । तेन प्रीतो भव स्वाभिन्पापं जन्म निराकुरु ॥ ६५
 रात्रौ जागरणं कार्यं गीतवादित्रनिःस्वनैः । पुराणपठनं नित्यं श्रीनृसिंहकथाश्रयम् ॥ ६६
 ततः प्रभातसमये स्नानं कृत्वा ह्यनन्तरम् । पूर्वोक्तेन विधानेन पूजयेन्मां प्रैतर्पयन् ॥ ६७

* धनुश्चिह्नान्तर्गतः पाठः फ. पुस्तकस्थः ।

वैष्णवं कारयेच्छाद्धं मदग्रे स्वस्थमानसः । ततो दानानि देयानि वक्ष्यमाणानि यान्युत ॥ ६८
 पात्रेभ्यः सद्विजेभ्यो हि लोकद्वयजिगीषया । स हि स्वर्णमयो देवो मम संतोषकारकः ॥ ६९
 गोभूतिलहिरण्यादि प्रददाति द्विजातये । शय्या सत्सुलिका देया सप्तधान्यसमन्विता ॥ ७०
 अन्यानि च यथाशक्त्या(क्ति)देयानि निजशक्तितः । वित्तशाठ्यं न कुर्वीत यथोक्तफलकाङ्क्षया
 ब्राह्मणानभोजयेत्पश्चात्तेभ्यो दद्यात्सुदक्षिणाम् । निर्धनैरपि कर्तव्यं देयं शक्यनुसारतः ॥ ७२
 सर्वेषामेव वर्णानामधिकारोऽस्ति मद्ब्रते । मद्भक्तैस्तु विशेषेण कर्तव्यं मत्परायणैः ॥ ७३

ततः प्रार्थनामन्त्रः—

मदंशे ये नरा जाता ये भविष्याश्च मानवाः । तानुद्धरस्व देवेश दुःखदाद्भवसागरात् ॥ ७४
 पातकार्णवमयस्य व्याधिभिश्चाम्बुधारिभिः । जीवैस्तु परिभूतस्य महादुःखगतस्य मे ॥ ७५
 करावलम्बनं देहि शेषशायिञ्जगत्पते । व्रतेनानेन देवेश भुक्तिमुक्तिप्रदो भव ॥ ७६
 एवं प्रार्थ्य ततो देवं विमृज्य च यथाविधि । उपहारादिकं सर्वमाचार्याय निवेदयेत् ॥ ७७
 दक्षिणाभिश्च संतोष्य ब्राह्मणांश्च विसर्जयेत् । मम ध्यानसमायुक्तो भुञ्जीत सह बन्धुभिः ॥ ७८
 अकिंचनोऽपि नियतमुपोषति चतुर्दशीम् । सप्तजन्मकृतात्पापान्मुच्यते नात्र संशयः ॥ ७९
 य इदं शृणुयाद्भक्त्या व्रतं पापप्रणाशनम् । तस्य श्रवणमात्रेण ब्रह्महत्या व्यपोहति ॥ ८०
 पवित्रं परमं गुह्यं कीर्तयेद्यस्तु मानवः । सर्वकामानवाप्नोति व्रतस्यास्य फलं सदा ॥ ८१
 य इदं कुरुते शक्त्या काले मध्याह्नसंज्ञके । लीलावत्या सह ऋषिं श्रीनृसिंहं तथैव च ॥ ८२
 पूजयेत्परया भक्त्या मुक्तिं प्राप्नोति शाश्वतीम् । तस्मिन्क्षेत्रे तु यो गत्वा श्रीनृसिंहं प्रपूजयेत् ॥
 वाञ्छितं लभते नित्यं श्रीनृसिंहप्रसादतः । श्रीनृसिंह महद्रूप कालकोटिदुरासद ॥ ८४
 भैरवेश हरार्तिघ्न बालरूप नमोऽस्तु ते । श्रीनृसिंहाय(ऽऽदि)रूपाय बालाय बालरूपिणे ॥ ८५
 व्यापकाय सुनन्दाय स्वात्मप्रकटरूपिणे । सर्वजीवात्मकायैव विश्वेशाय सुरात्मने ॥ ८६
 मार्तण्डमण्डलस्थाय दयासिन्धो नमोऽस्तु ते । चतुर्विंशस्वरूपाय कालरुद्राग्निरूपिणे ॥ ८७
 जगदेकस्वरूपाय नृसिंहाय नमोऽस्तु ते । भाले दधार यो देवीं नृसिंहो वीरभद्रजित् ॥ ८८
 द्वादशाऽऽदित्यविम्बानि सुतप्तानि प्रमाणतः । तत्र सिन्धुर्महापुण्या नदी रम्या विशेषतः ॥ ८९
 तस्याः समीपे नगरं वर्ततेऽद्यापि सुन्दरि । मौलिस्लानेतिविख्यातं सर्वदा देवनिर्मितम् ॥ ९०
 वसतिर्वर्तते तत्र हारीतस्य महात्मनः । लीलावती तु तत्रैव तिष्ठते नात्र संशयः ॥ ९१
 प्रतिशब्दो भवेत्तत्र सिन्धुनद्याः समीपतः । कलौ युगे तु संप्राप्ते म्लेच्छा वै पापचारिणः ॥ ९२
 निवसन्ति तु तत्रैव बहवो नात्र संशयः । नृसिंहजन्मनि यथा शब्दोऽभूद्भुतः परः ॥ ९३
 तादृशः प्रतिशब्दो वै जायते नगनन्दिनि । ब्रह्महा हेमहारी वा सुरापो गुरुत्पगः ॥ ९४
 सिन्धौ गत्वा विशेषेण स्नानं कुर्वन्ति ये जनाः । मुच्यन्ते नात्र संदेहः श्रीनृसिंहप्रसादतः ॥ ९५
 दशरात्रिप्रमाणेन मानवा ये वसन्ति हि । ते ज्ञेयाः पुण्यकर्माणो नासत्यं मामकं वचः ॥ ९६
 निवसन्ति कलौ तत्र वर्णा ये द्विजपूर्वकाः । म्लेच्छवत्तेऽपि विज्ञेया वेदबाह्याः सुरोत्तमे ॥ ९७
 मांसं खादन्ति ते तत्र मद्यपानं ययुः सदा । अतो ह्यधर्मरूपास्ते पापिष्ठा नात्र संशयः ॥ ९८
 संध्याहीना यथा विप्रा वेदबाह्यास्तथैव च । निवसन्ति पुरे तस्मिन्पश्चिमायां सुरेश्वरि ॥ ९९

एकमेव परं तीर्थं नृसिंहाख्यं सुविस्तरम् । यच्छ्रुत्वा मुच्यते पापाक्षरः सद्यो न संशयः ॥१००

इति श्रीमहापुराणे पाद्म उत्तरखण्ड उमामहेश्वरसंवादे साध्रमतीमाहात्म्ये नृसिंहतीर्थवर्णनं
नाम सप्तत्यधिकशततमोऽध्यायः ॥ १७० ॥

समाप्तमिदं साध्रमतीमाहात्म्यम् ।

आदितः श्लोकानां समष्ट्यङ्काः—३९२००

भयैकमसप्तत्यधिकशततमोऽध्यायः

श्रीपार्वत्युवाच—

भगवन्सर्वतत्त्वज्ञ श्रीविष्णोस्त्वत्प्रसादतः । श्रुता नानाविधा धर्मा लोकनिस्तारहेतवः ॥ १
अधुना श्रोतुमिच्छामि गीतामाहात्म्यमप्यहम् । श्रुतेन येन देवेश हरौ भक्तिर्विवर्धते ॥
तद्गदस्वाधुना देव यद्यहं तव वल्लभा ॥ २

श्रीमहादेव उवाच—

अतसीपुष्पसंकाशं खगेन्द्रासनमच्युतम् । शयानं शेषशय्यायां महाविष्णुमुपास्महे ॥ ३
कदाचिदासने रम्ये सुखासीनं मुरद्विषम् । आनन्दयित्री लोकानां लक्ष्मीः पप्रच्छ साऽऽद्रात्
श्रीरुवाच—

शयालुरसि दुग्धाब्धौ भगवन्केन हेतुना । उदासीन इवैश्वर्ये जगन्ति स्थापयन्नपि ॥ ५
ईश्वर उवाच—

इति देव्या वचः श्रुत्वा मुरभिद्रागगर्भितम् । उवाच श्लक्ष्णया वाचा विस्मयस्मेरलोचनः ॥ ६
श्रीभगवानुवाच—

नाहं सुमुखि निद्रालुर्निजं माहेश्वरं महः । दृशा तत्त्वानुवर्तिन्या पश्याम्यन्तर्निमग्नया ॥ ७
कुशाग्रया धिया देवि यदन्तर्योगिनो हृदि । पश्यन्ति यच्च वेदानां सारं मीमांसते भृशम् ॥ ८

तदेकमेजरं ज्योतिरात्मरूपमनामयम् । अखण्डानन्दसंदोहं निस्पन्दि द्वैतवर्जितम् ॥ ९
यदाश्रया जगद्भृत्तिर्यन्मया चानुभूयते । न येन रहितं किञ्चिज्जगन्नयं चराचरम् ॥ १०

निर्मथ्य बहुधाऽऽलोक्य वेदशास्त्राम्बुधि सुधीः । द्वैपायनो यदासाद्य गीताशास्त्रं निस्पृष्टवान् ११
यदास्थाय महानन्दानन्दीकृतमनाः सदा । निद्रालुरिव देवेशि दुग्धाब्धौ प्रतिभामि ते ॥ १२

ईश्वर उवाच—

इति तस्य मुरारातेर्मितमानन्ददं वचः । प्रहर्षोत्फुल्ललोलाक्षी लक्ष्मीः श्रुत्वा विसिम्भिये ॥ १३
श्रीरुवाच—

भवानेव हृषीकेश ध्येयोऽसि यमिनां यदा । तस्मात्त्वत्तः परं चान्यदिति कौतूहलं हि मे ॥ १४
चराचराणां लोकानां कर्ता हर्ता स्वयं प्रभुः । यथा स्थितस्ततोऽन्यस्त्वं यदि मां बोधयाच्युत ॥

श्रीभगवानुवाच—

मायामयमिदं देवि वपुर्मे न तु तात्त्विकम् । सृष्टिस्थित्युपसंहारक्रियाजालोपबृंहितम् ॥ १६

अतोऽन्यदात्मनो रूपं द्वैताद्वैतविवर्जितम् । भावाभावविनिर्मुक्तमाद्यन्तरहितं प्रिये ॥ १७
शुद्धसंवित्प्रभालाभपरानन्दैकमुन्दरम् । रूपमैश्वरमात्मैक्यं गम्यं गीतासु कीर्तितम् ॥ १८

ईश्वर उवाच—

इत्याकर्ण्य वचो देवी देवस्यामिततेजसः । शङ्कमानाऽऽह वाक्येषु परस्परविरोधिताम् ॥ १९

श्रीरुवाच—

स्वयं चेत्परमानन्दमवाङ्मनसगोचरम् । बोधयति कथं गीता इति मे छिन्धि संशयम् ॥ २०

ईश्वर उवाच—

श्रियः श्रुत्वा वचो युक्तमितिहासपुरःसरम् । आत्मानुगामिर्नो हृष्टिं गीतां बोधितवान्प्रभुः ॥ २१

अहमात्मा परेशानि परापरविभेदतः । द्विधा ततः परः साक्षी निर्गुणो निष्कलः शिवः ॥ २२

अपरः पञ्चवक्त्रोऽहं द्विधा तस्यापि संस्थितिः । शब्दार्थभेदतो वाचो यथाऽऽत्माऽहं महेश्वरः ॥ २३

गीताया वाक्यरूपेण यन्निरुच्छिद्यते दृढः । मदीयः पाशबन्धोऽयं संसारविषयात्मकः ॥ २४

यदभ्यासपराधीनः पञ्चवक्त्रो महेश्वरः । इति तस्य वचः श्रुत्वा गीतांशास्त्रमहोदधेः ॥ २५

इदं परमभेदेन बोध्यते भवभीरुभिः । तमपृच्छदिदं वाक्यमङ्गप्रत्यङ्गसंस्थितम् ॥

माहात्म्यमितिहासं च सर्वं तस्यै न्यवेदयत् ॥

२६

श्रीभगवानुवाच—

मृणु सुश्रोणि वक्ष्यामि गीतासु स्थितिमात्मनः । वक्त्राणि पञ्च जानीहि पञ्चाध्यायाननुक्रमात्

दशाध्यायान्भुजांश्चैकमुदरं द्वौ पदाम्बुजे । एवमष्टादशाध्यायी वाङ्मयी मूर्तिरैश्वरी ॥ २८

जानीहि ज्ञानमात्रेण महापातकनाशिनी । अत्राध्यायं तदर्धं वा श्लोकमर्धार्धमेव च ॥

अभ्यस्यति सुमेधा यः सुशर्मैव स मुच्यते ॥

२९

श्रीरुवाच—

सुशर्मा नाम को देव किंजातीयः किमात्मकः । कुत्रत्यस्तस्य वै मुक्तिः केनाजायत हेतुना ॥३०

श्रीभगवानुवाच—

सुशर्मा नाम दुर्मेधाः सीमा पापात्मनामभूत् । अनाम्नायविदां वंशे विप्राणां क्रूरकर्मणाम् ॥ ३१

न ध्यानं न जपो होमो नैव चातिथिपूजनम् । केवलं विषयेष्वेव लाम्पट्येनाभ्यवर्तते ॥ ३२

हलेन विलिखन्भूमिं पर्णजीवी सुराप्रियः । मांसोपहारैः सुचिरं कालमेवं निनाय सः ॥ ३३

आनेतुकामः पर्णानि पर्यटन्मृषिवाटिकाम् । ततः कालेन दष्टोऽभूत्कालसर्पेण मूढधीः ॥ ३४

कालधर्मं समासाद्य गत्वाऽथ निरयान्बहून् । पुनरागत्य मर्त्येषु बलीवर्दत्वमेयिवान् ॥ ३५

पङ्कना केनचित्क्रीतस्ततः स्वजीवनाय सः । बहन्पृष्ठेन शरदः सप्ताष्टौ कष्टतोऽनयत् ॥ ३६

कदाचित्पङ्कना उच्चैश्चिरमावर्तितो जवात् । पपात तरसा भूमौ मूर्छां च प्रतिपेदिवान् ॥ ३७

विकीर्णाङ्गो विवृत्ताक्षः फेनसंततिमुद्गिरन् । न जीवति न मृत्युं वा प्रतिपेदे कुकर्मणा ॥ ३८

कौतुकाकृष्टलोकेऽस्मिंस्तस्मिञ्जनसमागमे । श्रेयसे तस्य सुकृती कश्चित्पुण्यं वितीर्णवान् ॥ ३९

कर्माणि स्वान्यनुस्मृत्य ददुरन्ये च केचन । गणिका काऽपि तत्रस्था लोकयात्रानुवर्तिनी ॥४०

अज्ञातनिजपुण्या सा किंचिदुत्सृष्टवत्यभूत् । परेतनगरीमादौ स नीतः कालकिंकरैः ॥ ४१

गणिकादक्षपुण्येन पुण्यवानिति मोचितः । पुनरागत्य भूलोकं कुलशीलवतां गृहे ॥ ४२
द्विजन्मनामसौ जज्ञे जातिं स्वामनुसंस्मरन् । काले महति जिज्ञासुः श्रेयः स्वाज्ञाननोदनम् ॥ ४३
उपेत्य गणिकां दत्तं ख्यापयित्वा स पृष्टवान् । आचष्ट सा शुको नित्यं पञ्जरस्थः पठत्ययम् ॥ ४४
तेन पूतान्तरात्माऽहं तत्पुण्यं पर्यकल्पयम् । ताभ्यां शुक्रस्तु पृष्टोऽसौ व्याख्यातुमुपचक्रमे ॥
आख्यायिकां पुरा वृत्तां स्मृत्वा जातिं निजामपि ॥ ४५

शुक उवाच—

पुरा विद्वानहं भूत्वा वैकुण्ठस्मयमोहितः । रागद्वेषेण विद्वत्सु गुणवत्स्वपि मत्सरी ॥ ४६
कालेनाहं ततः प्रेत्य प्राप्य लोकाञ्जुगुप्सितान् । सोऽहं कीरकुलेऽभूवं सहुरावतिनिन्दकः ॥ ४७
कालधर्मेण दुष्कर्मा पितृभ्यां च श्रियोजितः । निदाघेऽध्वनि संतप्त आनीतोऽस्म्यृपिपुंगवैः ॥ ४८
पाठितः पञ्जरस्थोऽहमाश्रमे महदाश्रये । आवर्तयद्भ्यो गीतानामाद्यमध्यायमादरात् ॥ ४९
श्रुत्वा ऋषिकुमारिभ्यः पाठं चाकरवं मुहुः । एतस्मिन्नन्तरे कश्चिद्गुरुरिश्रौरकर्मकृत् ॥
मामाहृत्य तदाऽक्रीणादिति वृत्तमुद्राहृतम् ॥ ५०

श्रीभगवानुवाच—

अध्यायोऽयं पुराऽऽम्नातो येन पापमनोदयम् । पूतान्तरात्मा येनामौ मोचितश्च द्विजोत्तमः ५१
एवमन्योन्यमाभाष्य तन्माहात्म्यं प्रशस्य च । ते जपन्तोऽनिशं धीरा मुक्तिमाहा प्रपदिरे ॥ ५२
तस्मादध्यायमाद्यं यः पठते शृणुते तु यः । अभ्यसेत्तस्य न भवेद्भवाग्भोधिरुक्ततरः ॥ ५३

इति श्रीमहापुराणे पाद्म उत्तरखण्डे सतीश्वरसंवादे गीतामाहारम्य एकसप्तत्यधिकशततमोऽध्यायः ॥ १७१ ॥ (१)

आदितः श्लोकानां समष्ट्यङ्काः—३०.२५३

अथ द्विसप्तत्यधिकशततमोऽध्यायः ।

श्रीभगवानुवाच—

आदिमस्यैवमाख्यानमुद्गीरितमनुत्तमम् । शृणु माहात्म्यमन्येपामध्यायानामपीन्दिरे ॥ १
दक्षिणस्यां दिशि श्रीमानासीदाम्नाथैवेदिनाम् । पुरे पुरंदराह्वाने देवशर्मति विश्रुतः ॥ २
अर्चितातिथिराम्नातो वेदशास्त्रविशारदः । आहर्ता क्रतुसंपानां तापसानां प्रियः सदा ॥ ३
देवान्संतर्पयामास द्रव्यैर्हुतवहे चिरम् । नचोपलेभे धर्मात्मा शान्तिमैकान्तिकीं ततः ॥ ४
निःश्रेयसं स जिज्ञासुस्तापसाननुवासरम् । सिषेवे सत्यसंकल्पाननल्पैरेव कल्पकैः ॥ ५
एवमाचरतस्तस्य काले महति गच्छति । मुक्तकर्मा ततः कश्चित्प्रादुरासीत्पुरा भुवि ॥ ६
अनुभूतो निराकाङ्क्षी नासाग्रन्यस्तलोचनः । शान्तचेताः परं ब्रह्म ध्यायन्मानन्दनिर्भरः ॥ ७
पादौ तस्योपसंगृह्य प्रणतेनान्तरात्मना । चकार विधिवत्तस्मै विद्वानतिथिसत्क्रियाम् ॥ ८
तं च शुद्धेन भावेन परितुष्टं तपस्विनम् । प्रणतः परिपप्रच्छ निर्वाणस्थितिमात्मनः ॥ ९
स तस्मै कथयामास पुरेऽसौ पुरनामनि । मित्रवन्तमजापालमुपदेष्टारमात्मवित् ॥ १०

१ क. ज. पालितः । २ क. ज. मुक्ति गेहे प्रं । ३ क. ख. ज. न. 'यवादिनां' । ४ च. मुहुः । ५ च. म. द. 'लैरत्र कं' । ६ च. पुण्यनां ।

स चाभिवन्द्य तत्पादावेत्यासौ पुरमूर्जितम् । तस्योत्तरदिशो भागे ददर्श विपुलं वनम् ॥	११
मरुदान्दोलितानेककुसुमामोदमुन्दरम् । उन्मत्तभ्रमरोद्गीतनादापूरितदिङ्मुखम् ॥	१२
तस्मिन्वने सरिचीरे निषीदन्तं शिलतले । मित्रवन्तं ददर्शार्थं सानन्दस्तिमितेक्षणम् ॥	१३
अपि स्वाभाविकं वैरं हित्वाऽन्योन्यं विरोधिभिः । सत्त्वैरावृतमुद्याने मन्दस्पन्दनभस्वति ॥	१४
शान्तेषु मृगयूथेषु दृशाऽऽनन्दमनोज्ञया । कृपानुविद्धया भूमिं निषिञ्चन्तमिवामृतम् ॥	१५
उपेत्य विनयेनामुमुन्मनाः प्रीतमानसः । किञ्चिदानम्रशिरसा तेनापि स तु सत्कृतः ॥	१६
उपतस्थे ततो विद्वान्मित्रवन्तमनन्यधीः । समाप्तध्यानकालं तं पर्यपृच्छत्समीहितम् ॥	१७
देवशर्मोवाच—	
आत्मानं वेत्तुमिच्छामि तदमुष्मिन्मनोरथे । लब्धसिद्धिमुपायं मामुपदेष्टुं त्वमर्हसि ॥	१८
श्रीभगवानुवाच—	
परामृश्य क्षणं सोऽपि मित्रवानिदमब्रवीत् ॥	१९
मित्रवानुवाच—	
विद्वान्विद्धि पुरा वृत्तमुच्यमानमिदं मया । अस्ति गोदावरीतीरे प्रतिष्ठानाभिधं पुरम् ॥	२०
तत्र दुर्दमनामाऽऽसीदन्वये च मनीषिणाम् । तत्रास्ति विक्रमो नाम सेव्यमानो महीपतिः ॥	२१
दूतानानि प्रत्यहं शृङ्खन्वर्तते स्वोदरंभरः । कालेन कालपाशेन बद्ध्वा नीतो यमालयम् ॥	२२
निरयानधिगम्यासावावर्तत पुनर्भुवम् । कस्मिंश्चित्स कुले जातो दुर्दृत्तानां द्विजन्मनाम् ॥	२३
भवान्तरानुवर्तिन्याऽविद्यया स पुरस्कृतः । उपयेमे दुराधर्षा कन्यकामधमे कुले ॥	२४
कालेन सा वयो हित्वा शैशवं यौवनं ययौ । पीनस्तनी च सुभ्रोणी मदविह्वललोचना ॥	२५
न सेहे पतिदौर्भिक्ष्यं चक्रमे सा पतीनपरान् । वृत्तिमाहर्तुकामेऽस्मिभिर्गता सा पुराद्बहिः ॥	२६
संगता कामुकेनासौ चिरं चाण्डालजन्मना । दध्रे गर्भमसौ तस्मात्सा च कन्योदपद्यत ॥	२७
सैव भार्याऽथ तस्याभूत्पूर्वपापप्रसङ्गतः । सा च वृद्धा ततः काले ढाकिनी समजायत ॥	२८
कुसङ्गात्कुमतिर्जाता दुष्टनारीप्रसङ्गतः । चखाद व्याधितं व्याधमसृगास्वादलालसा ॥	२९
[*भ्रमन्ती विपिने घोरे जनैर्दृष्टा बहिष्कृता] । परेतलोकमासाद्य व्याधो व्याध्रोऽभ्यवर्तत ३०	
[+नरकान्निविधान्भुक्त्वा जीवहिंसाप्रभावतः] । साऽपि कालेन दुष्टात्मा मृत्युगोहमुपागता ३१	
निरयानेत्य दुर्धर्षानजाऽजायत मद्रुहे । तामन्या अप्यहं विद्वन्पालयन्काननान्तरे ॥	३२
अपश्यं द्वीपिनं घोरं जिघृक्षन्तमिवाखिलम् । समालोक्य तमायान्तं भयेन प्रपलायितम् ॥	३३
अजासंघं पुरस्कृत्य मया मरणभीरुणा । उपदुद्राव स द्वीपी पूर्ववैरमनुस्मरन् ॥	३४
अजा तु तत्समीपेऽगात्सत्वरं सरिदन्तिके । तत्र सा भयमुत्सृज्य हित्वा वैरमनर्गला ॥	३५
अवतस्थे स च द्वीपी तूष्णीमासीदमत्सरः । तं तथाविधमालोक्य सा बक्तुमुपचक्रमे ॥	३६
अजोवाच—	
द्वीपिभभीप्सितं भुङ्क्ष्व मांसमुद्धृत्य सादरम् । नेयं भवति ते बुद्धिः कथं चिरमसि स्थितः ३७	

* इदमर्थं क. ख. ज. म. पुस्तकस्थम् । + इदमर्थं क. ख. च. ज. म. पुस्तकस्थम् ।

१ च. पुण्यम् । २ क. ख. ज. निरयेषु समग्रेषु यातना अनुभूय च । क । ३ क. ख. ज. 'कान्दारुणान्भु' ।
४ म. जिघ्रामन्त । ५ क. ज. म. परित्यज्य । ६ ज. 'यं वैरमति त्यजः । इ' ।

मित्रवानुवाच-

इत्याकर्ण्य तदा वाक्यं प्राह द्वीपी विमत्सरः ॥

३८

द्वीप्युवाच—

स्थानेऽस्मिन्मे गतो द्वेषः क्षुत्पिपासा च निर्ययौ । न प्रार्थयामि तेन त्वामपि मे समुपस्थिताम् ॥

मित्रवानुवाच—

सैवमुक्त्वा पुनः प्राह जाताऽहं निर्भया कथम् । किमत्र कारणं वेत्सि यदि मे वक्तुमर्हसि ॥ ४०
एवमुक्तः पुनर्द्वीपी तामाहाजां न वेद्म्यहम् । पुरोगतमिमं प्रष्टुं (पृच्छ)महान्तमिति निर्गतौ ॥४१

ताभ्यामुभाभ्यामागत्य पृष्टोऽहं बहुविस्मयः । अहं च सहितस्ताभ्यामपृच्छं वानरेश्वरम् ॥

अनुयुक्तः स विप्रेन्द्र ह्यब्रवीत्सादरं कपिः ॥

४२

कपिरुवाच—

शृणु वक्ष्याम्यजापाल वृत्तमत्र पुरातनम् । इदमायतनं पश्य पुरो वनगतं महत् ॥ ४३

अत्र त्र्यम्बकलिङ्गं हि द्रुहिणेन प्रतिष्ठितम् । सुकर्मा नाम मेधावी पर्युपास्ते तपश्चरन् ॥ ४४

वनपुष्पाण्युपाहृत्य सूरमीड्यं पुरा भवम् । संस्त्राप्य सरिदम्भोभिः केवलं कर्मणा वसन् ॥ ४५

काले महति तस्यागादतिथिः कश्चिदन्तिकम् । उपाहृत्य फलाहारं स चास्मै पर्यकल्पयत् ॥

तेनाऽऽतिथ्येन संप्रीतः सुकर्माणमभाषत ॥

४६

अतिथिरुवाच—

किमिदं कर्मणो मूलं फलं भुक्त्वा तु तिष्ठसि । गतानुगतया वृत्त्या किंवा केवलमीहसे ॥ ४७

कपिरुवाच—

स एवमुक्तः प्रायेण प्रीतेनाऽऽत्मविदां तदा । प्रत्युवाच वचः स्वष्टमात्मनो हितमुत्तमम् ॥ ४८

सुकर्मोवाच—

विद्वन्न वेधि तच्चेन फलमेतस्य कर्मणः । बुभुत्सया परः शंभुः सेव्यते केवलं मया ॥ ४९

फलमेतस्य सेवायाः परिपक्वं कपर्दिनः । यन्मां समनुगृह्णासि संस्पृश्याऽऽत्मनोरथान् ॥ ५०

कपिरुवाच—

तस्यैवं सूनृतं वाक्यं श्रुत्वा प्रीतस्तपोधनः । द्वितीयमालिलेखासौ गीताध्यायं शिलातले ॥ ५१

आदिदेश च तं विभ्रं पठनाभ्यसनाय च । फलिष्यत्यात्मनः स्वैरं परितस्ते मनोरथः ॥ ५२

इत्युक्त्वाऽन्तर्दधे धीमान्पुरतस्तस्य पश्यतः । विस्मितस्तस्य चाऽऽदेशात्सोऽन्वतिष्ठदनारतम् ५३

ततः कालेन महता भाबितात्मा प्रैसन्नधीः । यत्र यत्र चचारासौ शान्तं तत्तत्तपोवनम् ॥ ५४

न द्वंद्वबाधा नैव क्षुत्पिपासा नच वा भयम् । तपसा तस्य जानीहि द्वितीयाध्यायजापिनः ॥५५

मित्रवानुवाच—

एवमुक्तश्च तेनाहं [*ख्यापयित्वा परां कथाम् । अनुज्ञातः प्रसन्नेन च्छागीव्याघ्रयुतोऽगमम् ५६
गत्वा शिलातलेऽपश्यमध्या] यं लिखितं पठे । तस्यैवाऽऽवर्तनादाप्तं तपसः पात्रमुत्तमम् ॥ ५७

* धनश्चिह्नान्तर्गतः पाठः क. ख. ज. झ. ट. पुस्तकस्थः ।

१ क. ज. म. ंर्ष्य स तद्वाक्यं । २ ड. झ. म. मृत्युः । ३ क. ज. सुरपूज्यं । ४ न. त्तमम् । ५ क. ख. ज. प्रलीनधीः ।

तेन त्वमपि कल्याण नित्यश्रमावर्त्सुमर्हसि । अध्यायं तेन ते मुक्तिरदूरस्था भविष्यति ॥ ५८

श्रीभगवानुवाच—

देवशर्मा समादिष्टस्तेन मित्रवता स्वयम् । अभ्यर्च्य प्रणतो भूत्वा पुरंदरपुरं ययौ ॥ ५९

तत्राऽऽत्मविदमासाद्य देवतायतने क्वचित् । वृत्तमेतन्निवेद्याऽऽदावध्यायमपठत्ततः ॥ ६०

तेनाऽऽदिष्टः स पूतात्मा पठतेऽध्यायमादरात् । द्वितीयमाससादोच्चैर्निरवद्यं परं पदम् ॥ ६१

द्वितीयस्येदमाख्यानं कथितं शृणु सांप्रतम् । तृतीयस्याथ वक्ष्यामि माहात्म्यमपि चेन्दिरे ॥ ६२

इति श्रीमहापुराणे पात्र उत्तरखण्डे गीतामाहात्म्ये सतीश्वरसंवादे द्वितीयाध्यायमाहिमकथनं नाम द्विसप्तत्यधिक-

शततमोऽध्यायः ॥ १७२ ॥ (२)

आदितः श्लोकानां समष्ट्यङ्काः—३९३१५

अथ त्रिसप्तत्यधिकशततमोऽध्यायः ।

श्रीभगवानुवाच—

जनस्थाने जडो नाम द्विजन्मा कौशिकान्वयः । हित्वा जात्युचितं धर्मं वणिग्वृत्त्यां मनो दधे ॥

व्यसनी परदारपु दीव्यन्नक्षैः पिबन्मधु । मृगयानिरतो नित्यं कालमेवं निनाय सः ॥ २

क्षीणे वित्ते ततो रात्रौ चौर्यमारुध्रवांस्ततः । प्रतिपेदे धनं तेन यज्वनां यष्टुमर्थिनाम् ॥ ३

स दूरमगमत्तेन वाणिज्यायोत्तरां दिशम् । कस्तूरीमगरं कृष्णं चामरांश्चन्द्रिकोज्ज्वलान् ॥ ४

गृहीत्वाऽऽवृत्त्य चाऽऽनिन्ये पञ्चपानध्वयोजनात् । अथापरस्मिन्नहनि प्रियादर्शनदोहदी ॥ ५

दूरमध्वानमुल्लङ्घ्य रवावस्तमिते सति । ध्वान्ते प्रसर्पति स्वैरं दिशो दश तरोस्तले ॥ ६

गन्नो वशं स दस्यूनां निजघ्ने तैश्च सत्वरम् । धर्मलोपादसौ जज्ञे घोरश्रोत्रतरो ग्रहः ॥ ७

पिपासितो बुभुक्षार्तो लेलिहानश्च सृक्किणी । ऊर्ध्वकेशोऽतिजङ्घालुः पृष्ठलग्नोदरो महान् ॥ ८

अस्थिमात्रशरीरोऽभूद्दृत्तनयनो भृशम् । अत्रान्तरे सुतस्तस्य धर्मात्मा वेदकोविदः ॥ ९

पर्यपालयदत्यर्थं दिदृक्षुस्तं तदाऽगमत् । नित्यमन्वेषयन्वार्ता पान्येभ्यो नोपलब्धवान् ॥ १०

ततः कदाचिदायाते सहायिनि च मानवे । तस्माद्विदितवृत्तान्तः शुशोच पितरं बहु ॥ ११

ततो विमृश्य मेधावी चिकीर्षुः पारलौकिकम् । वाराणसीं ससंभारः स गन्तुमुपचक्रमे ॥ १२

मार्गे निवासानसप्ताष्टौ नीत्वा तस्य तरोस्तले । संध्यां प्रचक्रमे कर्तुं यत्रास्य निहतः पिता ॥ १३

तत्राध्यायं स गीतानां तृतीयं संजजाप ह । ततो घोरस्वरस्तत्र व्योममध्ये परामुशत ॥ १४

ददर्श घोरमाकाशात्पतन्तं पितरं ततः । विस्मयेन भयेनापि विकलीकृतचेतनः ॥ १५

तेजसा भूयसा व्याप्तमालुलोके पुरोऽम्बरे । किंकिणीकोटिसंकीर्णं तेजसा व्याप्तदिञ्जुखम् ॥ १६

विमानमग्रतोऽपश्यदिव्यमव्यग्रचेतनः । तत्रापश्यत्समारूढं दिव्याभिः स्त्रीभिरावृतम् ॥ १७

संस्तूयमानं मुनिभिः पितरं पीतवाससम् । प्रणतः स समालोक्य युयुने तेन चाऽऽशिषा ॥

ततोऽपृच्छदिदं वृत्तं स च तस्मै न्यवेदयत् ॥ १८

[+जड उवाच—

दुस्त्यजात्कर्मणो वत्स वपुषोऽमुष्य कारणात् । मोचितोऽस्मि त्वया दैवादध्यायं जपताऽन्तिके ॥

- तन्निवर्तस्व जपतः] सांप्रतं त्वामुपस्थितम् । वाराणसी यदर्थं यत्तदनुष्ठितमात्मनः ॥ २०
- श्रीभगवानुवाच—
- एवमुक्तः सुतः प्राह पितरं दीप्ततेजसम् ॥ २१
- सुत उवाच—
- हितं ममानुशाधि त्वं कार्यमन्यच्च किंचन ॥ २२
- श्रीभगवानुवाच—
- ततः प्राह पिता पुत्रं कार्यमेतच्चयाऽनघ । यन्मयाऽऽचरितं कर्म भ्रात्रा मम तु तत्कृतम् ॥ २३
- स यार्तो नरकं घोरं तं मोचयितुमर्हसि । अन्ये मदन्वया ये वै निरयं प्रतिपेदिरे ॥
- ते च मोचयितव्यास्त इति मेऽस्ति मनोरथः ॥ २४
- श्रीभगवानुवाच—
- इत्येवमुक्तः पुत्रस्तु पुनः प्राह कृताञ्जलिः ॥ २५
- सुत उवाच—
- कर्मणा केन तान्सर्वान्मोचयामि तदादिश ॥ २६
- श्रीभगवानुवाच—
- एवं निवेदितो वाक्यं पिता [*पुत्रमुवाच ह ॥ २७
- पितोवाच—
- येनाहं मोचितो वत्स तदनुष्ठानुमर्हसि । अनुष्ठाय तदुत्पन्नं पुण्यं तेभ्यः] समुत्सृज ॥ २८
- ततोऽहमिदं ते सर्वे पूर्वं संत्यज्य यातनाम् । गमिष्यन्त्यचिरेणैव तद्विष्णोः परमं पदम् ॥ २९
- श्रीभगवानुवाच—
- स संदिष्टोऽवदत्पुत्रो यद्येवं तात नारकान् । सर्वानपि विमोक्षयामि यदि ते रोचते वचः ॥ ३०
- एवमस्तु शिवं भूयादुपपन्नं महत्प्रियम् । इत्याश्वास्य पिता पुत्रं ययौ विष्णोः परं पदम् ॥ ३१
- सोऽपि तस्मात्परावृत्य जनस्थानं प्रपद्य च । सुन्दरस्य पुरः शौरेश्चाऽऽलये कालमभ्यगा(क्षिप)त्
- स कुर्वाणः समादिष्टं पित्रा गीताजपे रतः । उत्ससर्ज कृतं पुण्यं मोचयिष्यन्स नारकान् ॥ ३३
- अत्रान्तरे पदाद्विष्णोर्यातनापदमीयुषः । नारकान्मोचयिष्यन्तः किंकरा यममभ्ययुः ॥ ३४
- तेन ते पूजिताः सर्वे सत्क्रियाभिरनेकधा । कुशलं परिपृष्टाश्च सर्वतः सुखमूचिरे ॥ ३५
- एवं सत्कृत्य मेधावी पितृलोकमहेश्वरः । हेतुमागमनेऽपृच्छत्ते च तस्मै न्यवेदयन् ॥ ३६
- विष्णुदूता ऊचुः—
- विद्धि कीनाशनाथ त्वं शेषपर्यङ्कशायिना । शौरिणा प्रहितानस्मान्समादेष्टुं त्वदन्तिके ॥ ३७
- अस्मन्मुखेन देवस्त्वां कुशलं परिपृच्छति । नारकान्प्राणिनः सर्वान्विमोक्तुं च नियच्छति ॥ ३८
- श्रीभगवानुवाच—
- इत्याकर्ण्य समादिष्टं विष्णोरमिततेजसः । नतेन मूर्ध्ना संभाव्य दध्यौ किंचन चेतसा ॥ ३९
- विमुक्ताभारकान्यातांस्तान्विलोक्य मदोत्कटान् । स तैरनुगतः सर्वैर्विष्णोरायतनं ततः ॥ ४०

ययौ स वरयानेन यत्राऽऽस्ते दुग्धवारिधिः । तदन्त उदितानेकसूर्यकोटिसमप्रभम् ॥	४१
इन्दीवरदलश्यामं लोकनाथं जगद्गुरुम् । शय्याफणिफणारत्नमरीच्यामिश्रतेजसम् ॥	४२
विलोक्यमानन्दयुक्तं निर्भरप्रीतमानसम् । भावानुगैर्दृगालोकैः श्रिया प्रेम्णोक्षितं मुहुः ॥	४३
योगिभिः परितो जुष्टं ध्याननिस्पन्दतारकैः । स्तूयमानं महेन्द्रेण पराजेतुं विरोधिनः ॥	४४
आम्नायवचसामन्ते ब्रह्मणो निःसृतैर्मुखात् । मूर्तिमद्भिर्वचोभिश्च गीयमानगुणोत्करम् ॥	४५
संप्रीतं चाप्युदासीनमपि सर्वासु योनिषु । योगसंचितपुण्यानां यौगपद्येन जन्तुषु ॥	४६
विलोकमानमात्मानमखिलं सचराचरम् । आमोदयन्तमालोकैरानन्दपरिपुरितैः ॥	४७
आविभ्राणं वपुर्व्यापि द्योतितं भोगिनस्त्विषा । इन्दीवरदलश्यामं ज्योत्स्नयेव नभःस्थलम् ॥	४८
विलोक्य तं स तुष्टाव धिया बहुलया नतः ॥	४८

यम उवाच—

नमः समस्तनिर्माण निर्मलीभूतचेतसे । वदनोद्गीर्णवेदाय विश्वरूपाय वेधसे ॥	४९
बलवेगमुदुर्धर्षदानवेन्द्रमदद्गुहे । नमः स्थितौ च सत्त्वाय विश्वाधाराय विष्णवे ॥	५०
नमः पातकसंघातजिष्णवेऽखिलदेहिनाम् । ईषदुन्मीलल्ललाटनेत्राग्निप्रभवार्चिषे ॥	५१
त्वं हि सर्वस्य लोकस्य गुरुरात्मा महेश्वरः । विसृज्य वैष्णवान्सर्वानतस्त्वमनुकम्पसे ॥	५२
व्यापयन्निखिलं लोकं मायया परिवृंहितम् । न तथा परिभूतोऽसि न च तत्प्रभवैर्गुणैः ॥	५३
अन्तरा वर्तमानोऽपि न ताभ्यामभिभूयसे । दृशा विषयवर्तिन्या निगृहीतमना अपि ॥	५४
तथा फलाभिगामिन्या आत्मन्येवाभिलीयसे । [+न तवास्ति महिम्नोऽन्तो यथा निरवधिः स्वयम् मौनमेव प्रयुक्तं मे विषयोऽस्ति कथं गिराम्] ॥	५५

श्रीभगवानुवाच—

इति स्तुत्वा ततो वाक्यमिदमाह कृताञ्जलिः ॥	५६
---	----

यम उवाच—

त्वन्नियोगादमी मुक्ता देहिनो निर्गुणा मया । समादिश यदन्यन्मे कार्यमस्ति जगद्गुरो ॥	५७
--	----

श्रीभगवानुवाच—

इति विज्ञापितस्तेन तमाह मधुसूदनः । मेघगम्भीरया वाचा सिञ्चन्निव सुधारसैः ॥	५८
---	----

मधुसूदन उवाच—

पापादुद्धार्यते लोकस्त्वया हि समवर्तिना । त्वयि विन्यस्तभारोऽहं नानुशोचामि देहिनः ॥	
तदाचर निजं कर्म प्रयाहि स्वनिकेतनम् ॥	५९

श्रीभगवानुवाच—

इत्युक्त्वाऽन्तर्दधे देवः सोऽपि स्वं पुरमाययौ । [×सोऽपि स्वज्ञातिजान्सर्वाभिरयस्थाननेकशः ॥	
उञ्चत्य वरयानेन विष्णुलोकं ययौ स्वयम्] ॥	६०

इति श्रीमहापुराणे पाद्म उत्तरखण्डे मीतामाहात्म्ये तृतीयाध्यायमहिमकथनं नाम त्रिसप्तत्य-
धिकशततमोऽध्यायः ॥ १७३ ॥ (३)

आदितः श्लोकानां समष्ट्यङ्काः— ३९३७५

+ अयं श्लोकः क. ख. च. ज. झ. ञ. ट. पुस्तकस्थः । × अयं श्लोकः क. ख. ज. म. पुस्तकस्थः ।

१ क. ज. अ. लोको मया समयवत् । २ क. समयम् ।

अथ चतुःसप्तत्यधिकशततमोऽध्यायः ।

श्रीभगवानुवाच—

चतुर्थस्यापि माहात्म्यमाख्यास्याम्यधुना शृणु । बदरीत्वं समुत्सृज्य येन कन्ये दिवं गते ॥ १

श्रीरुवाच—

कथं कन्ये दिवं याते बदरीत्वं विसृज्य वै । ते के चाऽऽस्तां पुरा देव कथं प्राप्ते तु मुख्यताम् २
एतद्देदितुमिच्छामि नाथ वक्तुं त्वमर्हसि । नहि देवानुत्प्यामि शृण्वती परमां कथाम् ॥ ३

श्रीभगवानुवाच—

अस्ति भागीरथीतीरे नाम्ना वाराणसी पुरी । भरतो नाम युक्तात्मा तत्र विश्वेश्वरालये ॥ ४
नित्यमात्मरतस्तुर्यं जपत्यध्यायमादरात् । तदभ्यासाद्दुष्टात्मा न द्वंद्वैरभिभूयते ॥ ५
काले कदाचन क्रीडन्ययौ स नगराद्बहिः । उद्यानवर्तिनो देवान्दिदृशुः स तपोधनः ॥ ६
विश्राम तयोर्मूले बदर्योर्न्यपतत्तले । उपधाय तयोरेकामन्यामालम्ब्य चाङ्घ्रिणा ॥ ७
तपस्विनि ततो याते बदर्योश्च तथा द्वयम् । शुष्कं निष्पन्नशाखं च दिवसैः पञ्चपैरभूत् ॥ ८
गृहे शुचिनि विप्राणां जज्ञाते कन्यके ततः । वर्धमानं तयोर्युग्मं सप्तभिः परिवत्सरैः ॥ ९
विहृत्य दूरदेशेभ्यो यतिमायान्तमैक्षत । गृहीत्वा चरणौ तस्य वचः सूत्रतमब्रवीत् ॥ १०

कन्यायुग्ममुवाच—

त्वत्प्रसादादेव मुने मोचितं द्वंद्वमावयोः । उत्सृज्य बदरीभावं मानुष्यं प्रत्यपद्यत ॥ ११

श्रीभगवानुवाच—

एवमुक्तो मुनिस्ताभ्यां विस्मितः प्रत्युवाच सः ॥ १२

मुनिरुवाच—

कदा वत्से युवां केन हेतुना मोचिते मया । युवयोर्बदरीत्वे च हेतुं नूनं न वेद्म्यहम् ॥ १३

श्रीभगवानुवाच—

ऊचतुः कन्यके तस्मै बादर्ये हेतुमात्मनः । आदौ विमोचने तस्माद्दुस्त्यजादपि कारणम् ॥ १४

कन्यके ऊचतुः—

अस्ति गोदावरीतीरे तीर्थं पुण्यप्रदं नृणाम् । छिन्नपापमिति ख्यातं परां कोटिमवाप यत् ॥ १५
तत्र सत्यतपा नाम तपस्तेपे सुदारुणम् । प्रीप्से महति दीप्तानां मध्यगो जातवेदसाम् ॥ १६
वर्षासु जलधाराभिर्नित्यमासिक्तमूर्धजः । शिशिरे च वसन्नप्सु विभ्रत्कण्टकितां तनुम् ॥ १७
विशुद्धः सततं काले तपैस्तप्त्वा स संयमी । आत्मन्येव रतिं चक्रे परां प्रार्थ्यं सुनिर्दृतिम् ॥ १८
सदा फलानि विभ्रत्सु सान्द्रच्छायेषु शारिषु । निर्मत्सरेषु सत्त्वेषु बद्ध्वा प्रीतिं परामपि १९
तपःफलानुसंधानवैदुष्येनोपपादिताम् । ब्रह्माऽप्येनं स्वयं गच्छन्नुपतस्थे तमन्वहम् ॥ २०
तेन संकोचहीनत्वाद्ब्रह्मण्युपगतेऽन्वहम् । तद्ब्रह्मानानुगतव्यक्ति(क्ते)र्वृष्टे तस्य तत्तपः ॥ २१
विमुक्तकल्पं मन्वानः समृद्धादात्मनः पदात् । अन्तरायशतं चक्रे ततो भीतः पुरंदरः ॥
आहूयाप्सरसां मध्यादावां तुल्यं समादिशत् ॥ २२

१ क. ख. ज. अ. उपान्तव* । २ क. ख. ज. अ. वृतां (तं) । ३ ड. झ. 'प उत्सृज्य सं' । ४ ड. झ. 'प्य स मि' । ५ ड. झ. 'यं पृच्छन्नु' । ६ अ. तज्ज्ञानानुगतव्याप्ति(सि)वै ।

इन्द्र उवाच—

कुरुतं तत्तपोविघ्नं मनुष्याचरितं युवाम् । यो मां पदादवष्टभ्य स्वाराज्यं भोक्तुमिच्छति ॥ २३
कन्यके ऊचतुः—

इति संदेशमापन्ने पुरस्ताच्च विडौजसः । गोदावरीमगच्छाव स मुनिर्यत्र वर्तते ॥ २४
मृदुर्भ्रमन्द्रगम्भीरैर्वैणुभिः कलवादिभिः । अप्सरोभिः कलं गीतं तन्वतीभिः समन्वितम् ॥ २५
उद्बहन्त्यौ पृथुश्रोणीं घनपीनपयोधरे । [+स्मयस्मेरमुखाम्भोजे किञ्चिदाकुञ्चितालके ॥ २६
मणिकुण्डलघृष्टांसे पुण्डरीकोज्ज्वलेक्षणे] । तनुमध्ये सुवृत्तोरू वहन्त्यौ च समे पदे ॥ २७
नृत्यन्त्यौ योगिवश्यार्थे स्वरताललयानुगम् । दर्शयन्त्यौ स्वतः कृत्स्नां गतिं भावानुगामिनीम् ॥
मृदूपक्रममुत्पन्नं मन्दं मन्दं विवर्धितम् । गर्जयामास दिक्चक्रं तत्तयोर्नृत्यमानयोः ॥ २९
ततो जहार वेगेन वायुर्वासः सुशीतलः । ईषदुच्छसिते चैले दर्शयन्त्यौ पयोधरौ ॥ ३०
उद्बर्धयन्ती कंदर्पमुल्बणा गतिरावयोः । कोपमुत्पादयामास मुनेरविकृतात्मनः ॥ ३१
ततः शशाप कोपेन जलमुत्सृज्य पाणिना । बदरीत्वं प्रपद्येथां जाह्नवीरोधसीति नौ ॥ ३२
आवाभ्यां पारतन्त्र्येण यदुश्चरितमास्थितम् । तत्क्षमस्व विनम्राभ्यां मुनिः पश्चात्प्रसादितः ॥ ३३
ततः शापविमोक्षं नौ कल्पयामास पुण्यधीः । भरतागमनान्तोऽयमिति सत्यतया मुनिः ॥ ३४
मर्त्येषु जन्मलाभश्च स्मृतिश्चातीतजन्मनाम् । आवयोरन्तिकं गत्वा बदरीभूतयोस्ततः ॥ ३५
स्मरता तुर्यमध्यायं भवता निष्कृतिः कृता । तत्तावत्प्रणमावस्त्वां शापादेव न केवलात् ॥
घोरादपि च संसारात्त्वयैतेन विमोचिते ॥ ३६

श्रीभगवानुवाच—

एवमुक्तो मुनिस्ताभ्यामितिप्रीतमनास्ततः । पूजितस्ते समामन्त्र्य यथागतमसौ ययौ ॥
कन्ये चतुर्थमध्यायं जेपतुर्नित्यमादरात् ॥ ३७

इति श्रीमहापुराणे पाद्य उत्तरखण्डे गातामाहात्म्ये चतुर्थाध्यायमहिमकथनं नाम चतुःसप्तत्यधिकशत-
तमोऽध्यायः ॥ १७४ ॥ (४)

ऑदितः श्लोकानां समष्ट्यङ्काः—३९४१२

अथ पञ्चसप्तत्यधिकशततमोऽध्यायः ।

श्रीभगवानुवाच—

पञ्चमस्याधुना देवि माहात्म्यं लोकपूजितम् । कथयामि समासेन सावधाना शृणु प्रिये ॥ १
पिङ्गलो नाम मँद्रेषु पुरुकुत्सपुरे द्विजः । अवदाते कुले जातो विश्रुते वेदवादिनाम् ॥ २
कुलोचितानि शास्त्राणि तथा वेदान्विसृज्य सः । तौर्यत्रिके मतिं चक्रे वादयन्मुरजादिकम् ॥ ३
कृतश्रमस्ततस्तत्र गीते नृत्ये च वादने । परां प्रसिद्धिमासाद्य नृपसन्न विवेश सः ॥ ४
समातस्थे स तेनासौ पुरा भूमिभुजा सह । परदारानुपाहृत्य बुभुजे ताननन्यधीः ॥ ५

+ अयं श्लोकः क. ख. च. ज. झ. ज. ट. पुस्तकस्थः ।

तत उत्सिक्तगर्वोऽयं सूचमानो निरङ्कुशः । परच्छिद्राणि चामुष्मै विवक्ते स निरन्तरम् ॥ ६
 तस्याऽऽसीदरुणा नाम भार्या हीनकुलोद्भवा । भ्रमत्यन्वेषयन्ती सा कामुकेन विहारिणी ॥ ७
 तमन्तरायं मन्वाना निशीथिन्यां निजालये । निजघान शिरश्छित्त्वा निचखान महीतले ॥ ८
 वियोजितस्ततः प्राणैरुपेत्य यमसादनम् । दुर्जयान्नरकान्भुक्त्वा गृध्रोऽभृद्विजने वने ॥ ९
 भगंदरेण रोगेण साऽपि हित्वा वरां तनुम् । उपेत्य नरकान्योराञ्जज्ञे तत्र वने शुकी ॥ १०
 कणानादातुकामां तां संचरन्तीमितस्ततः । विददार नखैस्तीक्ष्णैर्गृध्रो वैरमनुस्मरन् ॥ ११
 नृकपाले पयःपूर्णे निपतन्ती ततः शुकी । अभिदुद्राव गृध्रोऽपि निजग्रे स च जालिकैः ॥ १२
 पत्नी वियोजिता प्राणैर्नृकपाले जले ततः । तत्रैव निमज्जासावेत्य क्रूरतरः खगः ॥ १३
 पितृलोकं प्रपेदाते नीतौ तौ यमकिंकरैः । प्राकृतं दुष्कृतं कर्म स्मरन्तौ भयभागिनौ ॥ १४
 ततो यमः समालोक्य तयोः कर्म जुगुप्सितम् । अकस्मादेव तस्मान्नामनरणे दुष्कृतं गतम् ॥ १५
 अनुजज्ञे ततो लोकमीप्सितं गन्तुमेतयोः । महापातकसंधानैरपि दुर्धर्षतेजसौ ॥ १६
 ततो विस्मयमापन्नौ स्मृत्वा तौ दुष्कृतं निजम् । उपेत्य प्रणतौ भूत्वा वैवस्वतमपृच्छताम् ॥ १७

गृध्रशुक्यावूचतुः—

संचितं दुष्कृतं पूर्वमात्राभ्यामपि गर्हितम् । लोकानामीप्सितानां तु को हेतुस्तद्वदस्व नो ॥ १८

श्रीभगवानुवाच—

एवमुक्तस्ततस्ताभ्यामाह वैवस्वतो वचः ॥ १९

यम उवाच—

आसीद्भङ्गातटे नाम्ना बटुर्व्रह्मविदुत्तमः । एकाकी निर्ममः शान्तो वीतरागो विमत्सरः ॥ २०
 गीतानां पञ्चमाध्यायमावर्तयति सर्वदा । पापीयानपि यं श्रुत्वा बोधेद्ब्रह्म सनातनम् ॥ २१
 तेन पुण्येन पूतात्मा तनुमुत्सृष्टवानसौ । निर्मलीकृतदेहस्य गीताभिर्भावितात्मनः ॥ २२
 तत्कपालजलं प्राप्य युवां यातौ पवित्रताम् । तद्गच्छतं युवां लोकान्मनोरथयथे स्थितान् ॥
 गीतानां पञ्चमाध्यायमाहात्म्येन पवित्रितौ ॥ २३

श्रीभगवानुवाच—

एवं तौ बोधितौ तेन मुदितौ समवर्तिना । व्योमयानं समारुह्य जग्मतुर्वेण्णवं पदम् ॥ २४

इति श्रीमहापुराणे पाद्म उत्तरखण्डे गीतामाहात्म्ये पञ्चमाध्यायमाहात्म्यकथनं नाम

षट्सप्तत्यधिकशततमोऽध्यायः ॥ १७५ ॥ (५)

आदितः श्लोकानां समष्ट्यङ्काः—३९४३६

अथ षट्सप्तत्यधिकशततमोऽध्यायः ।

श्रीशिव उवाच—

षष्ठाध्यायस्य माहात्म्यं प्रवक्ष्यामि वरानने । यदाकर्णयतां नृणां मुक्तिः करतले स्थिता ॥ १
 अस्ति गोदावरीतीरे प्रतिष्ठानं पुरं महत् । पिप्पलेशाभिधानोऽहं यत्रास्मि स्मेरलोचने ॥ २

यत्र गोदावरीवारिशिकरैरेव शीतलैः । हंसाः पक्षपुटोद्गीर्णैर्हरन्ति यमिनां श्रमम् ॥	३
स्फुरत्पद्मावलीकोशपरागसुरभीकृतम् । श्लाघ्यं गोदावरीतोयं येन ते निर्जरा नराः ॥	४
ध्रुवसुधामोषधीनाथविम्बक्षयविधायिनीम् । महाराष्ट्रवधूनां च मज्जन्तीनां मुनीश्वराः ॥	५
स्पृशन्ति यत्र वक्त्राणि फुल्लपङ्कजशङ्कया । यत्र खेलन्महाराष्ट्रीकणत्कंकणदन्तुराः ॥	६
हरन्ति ध्वनयोऽलीनां मनांस्यपि तपस्विनाम् । अत्युच्चसौधशिखरविहारिवनितामुखम् ॥	७
पश्यन्ननुदिनं यत्र क्षीयते मृगलाञ्छनः । अत्युच्चसौधवलभीमहामणिमरीचिभिः ॥	८
चुम्ब्यते मुनिगन्धर्वैर्दूर्वाचन्दनचञ्चलैः । यस्मिन्नाधूयमानानां पताकानां समीरणैः ॥	९
गतश्रमा रवेर्याने भवन्ति रथवाजिनः । राशीकृतैर्मलयजैरसंख्यैर्वणिजां गणैः ॥	१०
यस्मिन्नुपलशेषोऽसौ लक्ष्यते मलयाचलः । पुञ्जीकृतानि दृश्यन्ते यत्र मुक्ताफलान्यपि ॥	११
नगरीदेवताहास्यस्तवका इव सर्वतः । तत्र जानश्रुतिर्नाम्ना मेदिनीवल्लभोऽभवत् ॥	१२
यस्मिन्नुद्धरति क्षोणीं शेषोऽयं मणिसंनिभाम् । अपि प्रतापमार्तण्डमण्डलीकृततेजसि ॥	१३
नित्यमध्वरधूमेन श्यामलाः कल्पशाखिनः । असाधारणदातृत्वं पश्यन्त इव लज्जया ॥	१४
यदध्वरपुरोडाशचर्वणास्वादलम्पटाः । न तत्यजुः सुपर्वाणः प्रतिष्ठानपुरं पराक् ॥	१५
यस्य दानाम्बुधाराभिः प्रतापज्योतिषाऽनिशम् । मखधूमैश्च संपुष्टा वृष्टुः समये घनाः ॥	१६
अपि कामं स्वल्पमात्रं न पदं प्रापुरीतयः । नीतयः प्रसरन्ति स्म यस्मिञ्शासति मेदिनीम् ॥	१७
वापीकूपतडागानां छन्नना योऽनुवासरम् । हृदयस्थानि मेदिन्या निधानानि व्यलोकयत् ॥	१८
पाण्डुराभिः पताकाभिः प्रासादो यस्य राजते । वियद्गङ्गातरङ्गौघैर्हिमाद्रिरिव सानुमान् ॥	१९
दानैस्तपोभिर्यज्ञैश्च प्रजानां पालनेन च । तुष्टाः स्वर्गोकसस्तस्मै वरं दातुं समागमन् ॥	२०
ततोऽन्तरिक्षमार्गेण धुन्वानाः पक्षसंहतीः । मृणालधवला देवि देवहंसा विनिर्गताः ॥	२१
त्वरया गच्छतां तेषामन्योन्यं तत्र भाषिणाम् । भद्राश्च प्रमुखा द्वित्राः पुरस्ताभिर्ययुर्जवात् ॥	२२
पाश्चात्यहंसा ऊचुस्तापुस्ताद्गच्छतो जवात् ॥	२२

पाश्चात्यहंसा ऊचुः—

कथं वेगेन निर्याता भवन्तः पुरतः स्थिताः । सर्वैर्भिलित्वा गन्तव्यमस्मिन्नध्वनि दुर्गमे ॥	२३
प्रकाशमानं पुरतस्तेजःपुञ्जं न पश्यथ । जानश्रुतेर्महीभर्तुः पुण्यमूर्तेरतिस्फुटम् ॥	२४

श्रीशिव उवाच—

निशम्येति वचः सम्यक्पाश्चात्यानां पुरस्थिताः । हंसा हसित्वा सावङ्गमूर्चुर्वचनमुच्चकैः ॥	२५
पुरस्थितहंसा ऊचुः—	

रैकाभिधस्य दुर्धर्षतेजसो ब्रह्मवादिनः । किंतु जानश्रुतेरस्य राज्ञस्तीव्रतरं मंहः ॥	२६
--	----

श्रीशिव उवाच—

इति शुश्राव हंसानां गिरो जानश्रुतिर्नृपः । अत्युच्चसौधभवनादवरुह सुखं स्थितः ॥	२७
ततः सारथिमाहूय भूपालो त्रिस्मयान्वितः । संदिदेश महात्माऽसौ रैक आनीयतामिति ॥	२८
ततोऽवधार्य भूपालवचः पीयूषसोदरम् । निर्जगाम मँहो नाम्ना सारथिः प्रथयन्मुदा ॥	२९
यत्र वाराणसी नाम नगरी मुक्तिदायिनी । यत्र विश्वेश्वरो नृणामुपदेष्टा जगत्पतिः ॥	३०

ततो गयाभिधे क्षेत्रे यत्र देवो गदाधरः । उद्धर्तुमखिलाँल्लोकान्वसत्युत्फुल्ललोचनः ॥ ३१
ततो गौरीगुरोः पार्श्वे सर्वैस्तीर्थैरनेकधा । पर्यटन्गतवान्यत्र केदारः पापदारणः ॥ ३२
यमालोक्य सकृन्मर्त्या मुक्ताः स्युर्नात्र संशयः । महापातकनिर्मुक्ता भुक्त्वा भोगान्यथेप्सितान्
ततो गौडेषु निर्यातो यत्राऽऽस्ते पुरुषोत्तमः । यस्याऽऽलोकनमात्रेण नराः स्वर्लोकगामिनः ३४
ततो द्वारावतीमागान्नगरीं मुक्तिदायिनीम् । यत्रास्ति गोमतीतीरे रुक्मिणीवल्लभो हरिः ॥ ३५
स्नात्वा तु गोमतीतीर्थे पञ्चकृष्णान्विलोक्य वै । मर्त्यो मुक्तिमवाप्नोति भुक्त्वा भोगाम्यथेप्सितान्
ततः समुद्रमासाद्य सोमनाथं विलोक्य च । भुक्तिमुक्तिप्रदं देवं ततो निरगमत्सुधीः ॥ ३७
ततोऽवन्तीपुरीं प्राप्तो भुक्तिमुक्तिप्रदायिनीम् । यत्रोमया सुखं क्रीडन्महाकालोऽस्ति शंकरः ३८
अर्थोकारं समासाञ्च शर्मदं नर्मदातटे । भुक्तिमुक्तिप्रदातारं त्वरया निर्गतस्ततः ॥ ३९
अश्वमेधकरं नाम्ना नगरं पर्यटंस्ततः । यत्र शार्ङ्गधरः साक्षादास्ते लक्ष्मीपतिः स्वयम् ॥ ४०
ततो विष्णुगयां प्राप्तः कुण्डं लोणारसंज्ञितम् । यत्र स्नात्वा च पीत्वा च मुच्यते बन्धनाक्षरः ॥
ततः कोल्हापुरं नामं गतो रुद्रय(ग)यां प्रति । आस्ते भगवती यत्र लक्ष्मीर्भक्तिप्रदायिनी ॥४२
पञ्चनद्यां नरः स्नात्वा महालक्ष्मीं विलोक्य च । भुक्त्वा भोगान्यथाकामं भक्तिं च प्रतिपद्यते ॥
ततोऽमलगिरिं नाम नगरीं प्रतिपद्य च । नन्दिकेश्वरमारुह्य सोमनाथोऽस्ति यत्र तु ॥ ४४
दृष्ट्वा चतुर्भुजं देवं वरदानोद्यतं शिवम् । सोमनाथं नृणां मुक्तिर्भवत्येव न संशयः ॥ ४५
तुङ्गभद्रानदीतीरे दृष्ट्वा हरिहरं ततः । युगे युगे भुजा यस्य पतन्त्यवनिमण्डले ॥ ४६
यद्विलोक्य नराः सर्वे रम्यं ह(हा)रिहरं वपुः । भुक्त्वा भोगान्यथाकामं मुच्यन्ते बन्धनाक्षराः ४७
स्वर्गे कल्पशतं स्थित्वा मुक्तसंसारबन्धनाः । ततः स्वामिनमालोक्य लोकानां स्वामिनं विभुम्
यमालोक्य न पश्यन्ति निरयं जातुचिन्त्राः । स्वर्गे कल्पशतं स्थित्वा मुक्तसंसारवासनाः ४९
मुक्तिं च प्रतिपद्यन्ते नात्र कार्या विचारणा । ततः श्रीशैलमासाद्य सिद्धगन्धर्वसेवितम् ॥ ५०
गिरिजावल्लभो यत्र मल्लिनाथोऽभिधानतः । उद्धर्तुमखिलाँल्लोकान्संसाराम्भोधिमध्यतः ॥ ५१
काले काले परं ज्योतिर्यः संदर्शयते स्वयम् । अवलोकयतां नृणां यमसुस्मरतामपि ॥ ५२
दूरे तिष्ठन्ति संत्रस्ता दूरे निरययातनाः । स्वर्गलोके सुखं भुक्त्वा मुक्तसंसारयातनाः ॥ ५३
मुक्तिं च प्रतिपद्यन्ते मानवा नात्र संशयः । रामोऽपि सानुजः सार्थं जानक्याऽपि ततो गतः ५४
तत्र स्नात्वा च पीत्वा च मुच्यते नरकाद्भुवम् । कल्पकोटिशतं भुक्त्वा स्वर्गलोके सुखं नराः ॥
मुक्तसंसारवर्तमानो मुक्तिं यान्ति न संशयः । ततो निवृत्त आयातः पश्यन्भीमरथीतटे ॥ ५६
द्विभुजं विठ्ठलं विष्णुं भुक्तिमुक्तिप्रदायकम् [*यत्र भीमरथीतीरे विन्दुमाधवसंज्ञितः ॥ ५७
हरिः स वर्ततेऽद्यापि भुक्तिमुक्तिप्रदो नृणाम्] । यत्र गोदावरीजन्मस्थानं ब्रह्मगिरिर्महान् ॥ ५८
गौतमालयमासाद्य यत्राऽऽस्ते त्र्यम्बकेश्वरः । अरुणावरुणामध्ये यत्र गोदावरी नदी ॥ ५९
[†तत्र स्नात्वा च पीत्वा च ब्रह्महत्या विलीयते] । असंख्यतीर्थसंपन्नं दृष्ट्वा ब्रह्मगिरिं नराः ॥
मुक्तिमेव प्रपद्यन्ते मुक्ताः संसारदुःखतः । [*गौतम्युभयतीरस्थतीर्थान्वेषणकौतुकी] ॥ ६१

* अयं श्लोकः ख. पुस्तकस्थः । † इदमर्थं क. ख. ज. ञ. पुस्तकस्थम् । * इदमर्थं क. ख. ज. ञ. पुस्तकस्थम् ।

१ ज. 'गाननेकशः । त । २ झ. 'लोणर' । ३ च. 'म नगरं लोकविश्रुतम् । आ' । ४ च. झ. ङ. 'क्ष्मीर्मुक्ति' ।
५ च. झ. ङ. मुक्ति ।

ततो जगाम सूतस्तु मथुरां पापनाशिनीम् । यत्र स्वायंभुवं देवं भजन्ति सुरमानवाः ॥ ६२
 आद्यं भगवतः स्थानं महन्मुक्तिप्रदायकम् । त्रैलोक्येशजनिस्थानं विख्यातं वेदशास्त्रयोः ॥ ६३
 नानादेवगणैर्जुष्टं द्विजर्षिगणसेवितम् । कालिन्दीकूलसंशोभि हर्षचन्द्रप्रभाकृति ॥ ६४
 सर्वतीर्थनिवासैकपूर्णमानन्दसुन्दरम् । गोवर्धनगिरिप्रख्यं पुण्यद्रुमलतावृतम् ॥ ६५
 द्विषद्भनं महापुण्यं विश्रान्तिश्रुतिसारभृत् । [*ततः काश्मीरनगरमपश्यत्प्रत्यगुत्तरम् ॥ ६६
 दृष्ट्वा धर्मधुरं क्षेत्रं कुरुक्षेत्रं समन्ततः । यत्राभ्रंलिहगेहानां पङ्कयः शङ्खपाण्डुराः] ॥ ६७
 ता जाता धूर्जटेः स्पष्टमट्टहासदृशा इव । भक्ति(भाति)प्रासादमालानां सुवर्णकलशैर्वृतम् ॥ ६८
 स्वःसिन्धोः पतितानी(तैश्चै)व हेमपद्मानि[ब्रैश्च]पारुतैः । यत्र प्रासादशिखरे नीलपट्टपताकिकाः
 शैवालावलयो भान्ति स्वःसिन्धोर्लतिका इव । यत्र काश्मीरमाश्रित्य नित्यं वसति भारती ७०
 नो चेद्युगपदेवेदं कथं लिखति वाङ्मयम् । विश्राम्यन्त्याः सरस्वत्याश्विरं यत्र मदालसाः ॥ ७१
 मृणालैश्चञ्चवो हंसा वाहनानि चरन्त्यमी । कलाविशेषं प्रहिता यत्र वोढुं विरिञ्चिना ॥ ७२
 तारा इव विराजन्ते हंसा याताः समन्ततः । स्थलपद्मानि दृश्यन्ते करस्पर्शमुखानि च ॥ ७३
 शयनाय नितम्बिन्या यस्मिन्दा[तां दा]नववैरिणः । उपन्यासैर्द्विजातीनां यत्र न श्रूयते स्फुटम् ॥
 मूकोऽपि निर्जरो वाचापदकल्लोडम्बरः । यदीयाध्वरधूमन व्याप्तं गगनमण्डलम् ॥ ७५
 अपि च क्षालितं मेघैः कालिमानं न मुञ्चति । गलितायाः सुधायास्तु यत्राध्वरमहाचिषा ॥ ७६
 ल्वाञ्छितं छन्नना स्थानं दृश्यते तुहिनस्त्वपि । जन्माभ्यासवशादेव पठन्ति वटवः स्वयम् ॥ ७७
 यत्रोपाध्यायसान्ध्यमाश्रित्य सकलाः कलाः । यत्र ब्राह्मणपत्नीनां कपोलफलकं मुहुः ॥ ७८
 स्पृशन्समीरणो मन्दं वाति शापभयादिव । यत्र ब्राह्मणपत्नीनां कंकणध्वनिहुं कृतिः ॥ ७९
 लुम्पत्यनुदिनं विभ्यद्भ्रमरावल्लिगुञ्जितम् । माणिक्येश्वरनामाऽसौ यत्र शीतांशुशेखरः ॥ ८०
 वसत्यनुदिनं देवो वरदानाय देहिनाम् । अर्चितो भूपतीञ्जित्वा मणिकेश उदाहृतः ॥ ८१
 माणिक्येश्वर इत्याख्यां तदाप्रभृति यो दधौ । राज्ञा काश्मीरदेवेन दिग्जयोत्सवकारिणा ॥ ८२
 असौ सुपूजितो यस्मान्माणिक्यैर्भूरिभूतिभिः । संसेवमानं तद्गारि च्छायां शकटिकोपरि ॥ ८३
 कण्डूयमानमङ्गानि यन्ता रैकमपश्यत । राज्ञाऽपि कथितैस्तैस्तैश्चिह्नैः परिचितं जवात् ॥
 प्रणतः सारथी रैकं संप्रणम्याभ्यभाषत ॥ ८४

सारथिरुवाच—

कस्मिन्ब्रह्मन्किनामाऽसि स्वच्छन्दोऽसि निरन्तरम् । किमर्थमत्र विश्रान्तः किञ्च कर्तुं चिकीर्षसि
 श्रीशिव उवाच—
 इत्याकर्ण्य च तद्वाक्यं परमानन्दनिर्भरः । स्मृत्वा सारथिमित्यूचे वयं पूर्णमनोरथाः ॥ ८६
 परं केनापि बहुना परिचर्याविधायिना । भवितव्यं मनोवृत्तिं जानताऽस्माकमेव हि ॥ ८७
 हृदयस्थितमादाय रैकाभिप्रायमादरात् । शनैर्निरगमयन्ता यत्राऽऽस्ते वसुधाधिपः ॥ ८८
 नतः प्रणम्य भूपालं यथावृत्तं न्यवेदयत् । वद्धाञ्जलिपुटो हृष्टः सारथिः स्वामिदर्शनात् ॥ ८९

* धनुश्चिह्नान्तर्गतः पाठः क. ख. ज. व. पुस्तकस्थः ।

१. २ ख. ज. व. 'व । पङ्क्तिप्रा' । ३ च. 'लवचंसो हं' । ४ ज. 'नं भ्राम्यद्भ' । ५ क. ख. ज. व.
 'ज. व. 'तः । मणिकेश' ।

ततो निशम्य तद्वाक्यं विस्मयस्मेरलोचनः । श्रद्धालुरभवद्भूयो रैकसंभावनाविधौ ॥ ९०
 आदायाश्वतरीयुग्मयुतां शकटिकामगात् । मुक्ताहारदुकूलानि सहस्रं च गवां नृपः ॥ ९१
 गतोऽसौ तत्र यत्राऽऽस्ते योगी काश्मीरमण्डले । तन्निवेद्य पुरो राजा दण्डवत्पतितो भुवि ॥ ९२
 नम्राय परया भक्त्या रैको राज्ञे चुकोप ह । रे शूद्र मामकं वृत्तं न जानामि दुरीश्वर ॥ ९३
 गृहाण शकटीमेतामुंचामश्वतरीयुताम् । वस्त्राणि मुक्ताहारांश्च गाश्च दोग्ध्रीरपि स्वयम् ॥ ९४
 इत्थमाह्नप्रवान्भूयो रैकोऽस्य भयमादधे[धत्] । ततः शापभयाद्राजा तत्पदाम्बुरुहद्वयम् ॥
 गृह्णभक्त्या प्रसीदेति ब्रह्मन्नित्यूचिवान्स्वयम् ॥ ९५

राजोवाच—

भगवंस्त्व माहात्म्यमेतदत्यद्भुतं कुतः । प्रसन्नीभूय भगवन्व्याख्याहि मम तत्त्वतः ॥ ९६
 रैक उवाच—

गीतानां षष्ठमध्यायं जपामि प्रत्यहं नृप । तेनैव तेजोराशिर्मे सुराणामपि दुःसहः ॥ ९७
 श्रीशिव उवाच—

गीतानां षष्ठमध्यायं रैकादभ्यस्य यत्नतः । जानश्रुतिर्महीपालो मुक्तिमाप ततः सुधीः ॥ ९८
 रैकोऽपि सुखमालेभे माणिक्येश्वरसंनिधौ । गीतानां षष्ठमध्यायं जपन्मोक्षप्रदायकम् ॥ ९९
 मरालवेपमास्थाय वरदानार्थमागताः । दिवौकसोऽपि निर्जग्मुः स्वैरं विस्मयकारिताः ॥ १००
 [*इममध्यायमप्येकं यो जपेत्सततं नरः । सोऽपि तत्पदवीमेति विष्णोरेव न संशयः ॥] १०१
 इति श्रीमहापुराणे पाद्म उत्तरखण्डे गीतामाहात्म्ये षष्ठाध्यायमाहात्म्यकथनं नाम पद्मसप्तत्यधिकशततमोऽध्यायः ॥ १७६ ॥ (६)

आदितः श्लोकानां समष्ट्यङ्काः— ३९५३७

अथ सप्तसप्तत्यधिकशततमोऽध्यायः ।

श्रीशिव उवाच—

अपर्णे वर्णयिष्यामि सप्तमाध्यायगौरवम् । यदाकर्ण्य सुधापूरपूर्तिर्भवति कर्णयोः ॥ १
 अस्ति पाटलिपुत्रारुयं दुर्गमुत्तुङ्गगोपुरम् । तत्राभूद्राह्मणो नाम शङ्करुर्गो नैयार्णवः ॥ २
 वैश्यवृत्तिं समासाद्य धनमार्जितवान्वहु । पितृन् तर्पयामास पूजयामास नो सुरान् ॥ ३
 पार्थिवान्भोजयांचक्रे धनार्जनपरायणः । तुरीयपाणिग्रहणमङ्गलार्थं गृहान्तरम् ॥ ४
 तनुजैर्वन्धुभिः सार्धं संप्रतस्थे कदाचन । रजन्यां धर्म(न्यामर्ध)कल्पायां निद्रालोस्तस्य दोस्तलम्
 दशति स्म समागत्य दन्दशूकः कुतश्चन । स दष्टमात्रोऽसाध्यात्मा मणिमन्त्रौषधादिभिः ॥ ६
 क्षणैः कतिपयैरेव गतासुरभवत्ततः । पिञ्चमन्ददलैर्नालैरवगुण्ठितविग्रहम् ॥ ७
 तमारोप्य तरुस्कन्धे सूनवो गृहमाययुः । ततः कालेन बहुना प्रेतो जातः सरीसृपः ॥ ८
 तद्वासनानिबद्धात्मा पूर्ववृत्तमनुस्मरन् । वञ्चयेत्वा सुतानेतान्पूरयाभि गृहाद्बहिः ॥ ९
 आत्मनः कोटिसंख्याकं यत्राऽऽस्ते स्थापितं वसु । ततो नारायणवलिं श्रद्धया परयाऽन्विताः ॥
 कृतवन्तः परेतस्य सूनवो हि द्विजन्मनः । एकदा स्वप्नमागत्य पीडितः सर्पजन्मना ॥ ११

* अयं श्लोकः क. ख. ज. व. पुस्तकस्थः ।

अभाषयन्मनोवृत्तिं पुत्राणामग्रतः पिता । ततस्ते प्रातरुत्थाय परं विस्मयमागताः ॥ १२
 इतरेतरमाख्याय पश्यन्तस्ते निरङ्कुशाः । एकस्तत्र पितृस्त्रेहादुद्धर्तुमपि वाञ्छति ॥ १३
 अन्यो द्रविणलोभेन निहन्तुं सर्पमीहते । इतरस्तु पितृस्त्रेहरसमोहितमानसः ॥ १४
 चिरादहिमयो न स्याच्छोचत्रोदिति केवलम् । मध्यमस्तु ततः पुत्रो वञ्चयित्वा सहोदरौ ॥ १५
 केनापि च्छन्नोत्थाय जगाम निजमालयम् । ततः शनैः समाहूय गृहिणीं गुणशालिनीम् ॥ १६
 कुद्वालहस्तो निरगाद्यत्राऽऽस्ते पन्नगः पिता । तेनाविदितवित्तेन चिद्वैर्निश्चित्य तच्चतः ॥ १७
 स्थानमागत्य तं हन्तुं वल्मीकं लोभबुद्धितः । भार्ययोत्सार्थते मृत्सा स्वयं तेन च खन्यते ॥ १८
 निखन्यमानादत्युग्रो वल्मीकादहिरुत्थितः । ततो गरलगण्डूपैर्निर्गतैरतिदुःसहैः ॥
 दिशः कवलयांचक्रे फणी फूत्कारमारुतैः ॥ १९,

अहिरुवाच—

कस्त्वं किमर्थमायातः कथं वा खन्यते बिलम् । केन वा प्रहितो मूढ तदाख्याहि ममाग्रतः ॥ २०

पुत्र उवाच—

पुत्रस्तेऽहं शिवो नाम हेमग्रहणकौतुकी । आगतो रात्रिलब्धस्य स्वप्नस्य तु मुविस्मितः ॥ २१

श्रीशिव उवाच—

इत्थमाकर्ण्य पुत्रस्य गिरं लोकविगर्हिताम् । वक्तुमारभत स्पष्टं हसन्मुचैः फणी तदा ॥ २२

अहिरुवाच—

यदि पुत्रोऽसि मे तूर्णं मामुन्मोचय बन्धनात् । निक्षेपार्थाय संजातं पन्नगं पूर्वजन्मनः ॥ २३

पुत्र उवाच—

पितः कथं ते मुक्तिः स्यादित्याचक्ष्व ममाग्रतः । परित्यक्त्वाऽखिलं लोकमागतोऽहं यथा निशि

पितोवाच—

न तीर्थानि न दानानि न तपांसि नचाध्वराः । मामुन्मोचयितुं पुत्र प्रभवन्ति च सर्वथा ॥ २५

गीतानां सप्तमाध्यायमन्तरेण सुधामयम् । जन्तोर्जरामृत्युदुःखनिराकरणकारणम् ॥ २६

सप्तमाध्यायिनं विप्रं मदीये श्राद्धवासरे । भोजय श्रद्धया पुत्र तेन मुक्तिर्न संशयः ॥ २७

अन्यानपि द्विजान्वत्स वेदविद्याविशारदान् । संभोजय यथाशक्त्या(क्ति)परमश्रद्धयाऽन्वितः ॥

श्रीशिव उवाच—

इत्याकर्ण्य पितुर्वाक्यमुरगत्वमुपेयुषः । ते सर्वे सूनवोऽकुर्वन्त्यथादिष्टं ततोऽधिकम् ॥ २९

शङ्कुकर्णस्ततः श्रीमानुत्सृज्य सनुमौरगीम् । कृत्वा तु पुत्रसाद्रव्यं दिव्यदेहमुपाददौ ॥ ३०

विभज्य दत्तं यत्पित्रा द्रव्यं तत्कोटिसंख्यया । तेन ते सूनवः सर्वे मुमुदुः सायुष्टचयः ॥ ३१

वापीकूपसरोयज्ञदेवप्रासादहेतवे । अन्नशालां ततोऽकुर्वन्पुत्रास्ते धर्मबुद्धयः ॥ ३२

[+सप्तमाध्यायजपतो मुक्तिभाजोऽभवंस्ततः । षष्ठमिष्टतमं ज्ञात्वा निर्व्राणापितदृष्टयः] ॥ ३३

[*एतत्ते सप्तमाध्यायमाहात्म्यं कथितं शिवे । यस्य श्रवणमात्रेण मुच्यते सर्वपातकैः] ॥ ३४

इति श्रीमहापुराणे पाद्म उत्तरखण्डे गीतामाहात्म्ये सप्तमाध्यायमाहात्म्यकथनं नाम

सप्तसप्तत्यधिकशततमोऽध्यायः ॥ १७७ ॥ (७)

आदितः श्लोकानां समष्ट्यङ्काः— ३९५७१

श्रीशिव उवाच—

अष्टमाध्यायमाहात्म्यं शृणु वक्ष्यामि पार्वति । यस्य श्रवणमात्रेण परां मुदमवाप्स्यसि ॥ १
 आमर्दकं पुरं नाम्ना विश्रुतं दक्षिणापथे । द्विजन्मा भावशर्मते तत्राऽऽसीद्गणिकापतिः ॥ २
 खादन्मांसं पिबन्सीधुं चोरयन्साधुसंपदः । रममाणः परस्त्रीभिराखेटकुतूहली ॥ ३
 अत्यबाह्यदत्युग्रो गरीयांसं मनोरथम् । स कदाचित्पानगोष्ठ्यां तालीफलसुधारसम् ॥ ४
 निपीय ऋणपर्यन्तमजीर्णेनातिपीडितः । मृतः कालेन पापात्मा जातस्तालीतरुर्महान् ॥ ५
 तस्य च्छायामुपाश्रित्य निबिडामतिशीतलाम् । अभूतां दंपती कौचिद्ब्रह्मराक्षसतां गतौ ॥ ६

श्रीदेव्युवाच—

किंजातीयौ किमात्मानौ किंष्टत्तावित्युदीरय । कर्मणा केन वा देव ब्रह्मराक्षसता तयोः ॥ ७

श्रीशिव उवाच—

वेदवेदाङ्गतत्त्वज्ञः सर्वशास्त्रार्थकोविदः । सदाचारोऽभवत्कश्चिद्विजो नाम कुशीबलः ॥ ८
 जाया तु तस्य कुमतिनामधेया दुराशया । स सभार्यो महादानान्याददानोऽतिलोभवान् ॥ ९
 महिषीं कालपुरुषं हयादीननुवासरम् । अप्रयच्छन्दिजातिभ्यो दानलब्धां वराटिकाम् ॥ १०
 कालेन दंपती वृत्तौ ब्रह्मराक्षसरूपिणौ । पर्यटन्तौ महीचक्रं क्षुत्पाकुलविग्रहौ ॥ ११
 विश्रमपुरागत्य मूलं तालतरोस्ततः । कथमेतन्महादुःखमावयोरुपगच्छति ॥ १२
 कथं वा जायते मुक्तिर्ब्रह्मराक्षसयोनिः । इति पृष्टो गृहिण्याऽसौ ब्राह्मणः समभाषत ॥ १३
 ब्रह्मविद्योपदेशेन विनाऽध्यात्मविचारणम् । विना कर्मविधिज्ञानात्कथं मुच्येत संकटात् ॥ १४

भार्योवाच—

किं तद्ब्रह्म किमध्यात्मं किं कर्म पुरुषोत्तम । एतावदुक्ते तत्पत्न्या यदाश्चर्यमभूच्छृणु ॥ १५
 अष्टमाध्यायश्लोकार्थश्रवणात्स तरुस्तदा । विहाय तालरूपं तद्बभूव स कुशीबलः (दिव्यरूपवान्)
 सद्यो ज्ञानविधूतात्मा विमुक्तः पापकञ्चुकात् । तन्माहात्म्याद्विनिर्मुक्तौ दंपती तौ बभूवतुः ॥ १७
 किं तद्ब्रह्म किमध्यात्मं किं कर्म पुरुषोत्तम । एतावदेव उक्तं च दैवान्निर्गत्य त(रगम)न्मुखात् १८
 ततोऽन्तरिक्षादायातं कर्णात्किणिकं शुभम् । दिवि दिव्याङ्गनावक्त्रचन्द्रमण्डलमण्डितम् ॥ १९
 अप्सरोवदनाम्भोजभ्राम्यद्भ्रमरसंकुलम् । निर्मध्यमानदुग्धाब्धिवेलाडिण्डिमपाण्डुरैः ॥ २०
 गङ्गातरङ्गसुभगैश्चामरैरुपशोभितम् । गायद्गन्धर्वसुभगं नृत्यत्सुरवधूशतम् ॥ २१
 दिव्यं विमानमारूढौ दंपती जग्मतुर्दिवम् । अत्रत्यं वृत्तमखिलमेतद्विस्मयकारकम् ॥ २२
 ततो लिलेख मेधावी श्लोकार्थमिदमादरात् । ययौ वाराणसीं नाम नगरीं मुक्तिदायिनीम् ॥ २३
 आराधयितुमन्विच्छन्देवदेवं जनार्दनम् । स तत्र कर्तुमारंभे तपः परमुदारधीः ॥ २४
 अत्रान्तरे जगन्नाथो देवदेवो जनार्दनः । पृष्टो दुग्धाब्धिसुतया संयोज्य करपङ्कजम् ॥
 निद्रापथं विहायैव स्थीयते कथमित्युत ॥ २५

श्रीभगवानुवाच—

पं भागीरथीतीरे तपस्यतितरां द्विजः । भावशर्माऽतिमेधावी मद्भक्तिरसपूरितः ॥ २६

जपन्गीताष्टमाध्यायश्लोकार्थं नियतेन्द्रियः । संतुष्टवानहं देवि तदीयतपसा भृशम् ॥ २७
चिरं विचारयन्नेव तत्तपःसदृशं फलम् । दातुमुत्कण्ठितमना वर्तेय सांप्रतं प्रिये ॥ २८

पार्वत्युवाच—

हरिः प्रसन्नभूतोऽपि चिन्तां प्राप यदि प्रभो । भावशर्मा हरेर्भक्तः किं प्राप तत्फलं पुनः ॥ २९
श्रीमहादेव उवाच—

ततः प्रसादमासाद्य प्रसन्नस्य मुरद्विषः । सुखमात्यन्तिकं प्राप भावशर्मा द्विजोत्तमः ॥ ३०
लोभिरे पदवीं सर्वे तदीया अपि वंशजाः । तत्कर्मवशतो ये वै संप्राप्ता यातनां पुरा ॥ ३१
[*एतदेवाष्टमाध्यायमाहात्म्यं किंचिदेव ते । कथितं भृगुशावाक्षि द्रष्टव्यं तु सदैव च] ॥ ३२

इति श्रीमहापुराणे पाद्य उत्तरखण्डे गीतामाहात्म्येऽष्टमाध्यायमाहात्म्यकथनं
नामाष्टसप्तत्यधिकशततमोऽध्यायः ॥ १७८ ॥ (८)

आदितः श्लोकानां समष्ट्यङ्काः—३९५०३

अथ नवसप्तत्यधिकशततमोऽध्यायः ।

श्रीमहादेव उवाच—

अतः परं प्रवक्ष्यामि नवमाध्यायमादरात् । संगृणुष्व स्थिरीभूय तुहिनाचलकन्यके ॥ १
अस्ति माहिष्मती नाम नगरी नर्मदातटे । तत्राऽऽसीन्माधवो नाम द्विजन्मा स शिवद्विजः ॥ २
वेदवेदाङ्गतत्त्वज्ञः काले कालेऽतिथिप्रियः । अर्जयित्वा बहुधनं विद्ययैव विशुद्धधीः ॥ ३
महान्तमध्वरं कर्तुं समारोभे कदाचन । आलम्भनार्थमानीतच्छागः पूजितविग्रहः ॥ ४
वाचमूचे हसन्मुञ्चैर्जगद्विस्मयकारकः ॥ ४

छाग उवाच—

किमेतैर्बहुभिर्यागैर्विधिवद्विहितैरपि । विनश्वरफलैर्जन्मजरामरणहेतुभिः ॥
एतावत्यपि मे विप्र देशयं दृश्यतामिति ॥ ५

श्रीशिव उवाच—

छागस्यैवं वचोऽतीवकुतूहलपरं जनाः । निशम्य विस्मयं याताः क्रतुमण्डपवासिनः ॥ ६
ततो बद्धाञ्जलिपुटो द्विजातिः स्तिमितेक्षणः । प्रणम्य श्रद्धधानस्तमपृच्छच्छागमादरात् ॥ ७

द्विज उवाच—

किंजातीयः किमात्मा त्वं किंवृत्त इति मे वद । केन वा कर्मणाऽवाप्तं छागत्वमिति पृच्छतः ॥८

छाग उवाच—

आसं पुरा द्विजातीनामन्वये चातिनिर्मले । आहर्ता क्रतुसंघानां वेदविद्याविशारदः ॥ ९
एकदा मम गेहिन्या पुत्ररोगप्रशान्तये । छागः प्रयाचितो मत्तश्चण्डिकाभक्तिनम्रया ॥ १०
ततो निहन्यमानस्य चण्डिकामण्डपस्थले । छागस्य जननी मां तु शशाप ब्रह्मवादिनी ॥ ११

* अयं श्लोकः क. ख. ज. न. पुस्तकस्थः ।

अशास्त्रीयाध्वना पाप मत्सुतं यज्जिघांससि । द्विजात्यधम तेन त्वमजायोनिमवाप्स्यसि ॥ १२
ततोऽहं प्रेत्य कालेन च्छागोऽभूवं द्विजोत्तम । निस्तीर्य चानेकविधा योनिसंपातयातनाः ॥
जातिस्मरत्त्वमप्यस्ति पशुयोनिमुपेयुषः ॥ १३

त्रिष उवाच—

त्वदीयजन्मशुश्रूषाकुतूहलरसोन्मुखम् । मनः सर्वान्द्रिजानेतानपि नः कथयाखिलम् ॥ १४

छाग उवाच—

कदाचिर्गर्भकरोऽभूवमाहितुण्डिकशिक्षया । क्रीडद्भिर्वीक्षितो डिम्भेर्नृत्यन्प्रतिगृहाङ्गणे ॥ १५
उदारानात्मनो दारान्विलोक्य तनयानपि । क्रियापराङ्मुखो जातस्यक्तनर्तनसंभ्रमः ॥ १६
ततो वर्तुलदण्डैश्च दुःसहैराहितुण्डिकः । मामुच्चैस्ताडयांचक्रे रूपा लाहितलोचनः ॥ १७
ततोऽहं मूर्छितोऽभूवं क्षरत्क्षतजसंततिः । अजिघ्रन्नन्नमुदकमगमं कालधर्मताम् ॥ १८
ततोऽहमासञ्चुनकः परिभ्राम्यन्गृहे गृहे । कुक्षिभरिरहं मार्गं त्यक्तोच्छिष्टान्नभक्षकः ॥ १९
कदाचिदाविशं श्वा सन्नात्मवेश्ममहानसम् । बुभुक्षितो भक्षयितुं स्थालीस्थापितमोदनम् ॥ २०
जिघ्रन्भूमितलं पश्यन्दिशो दश शनैर्भयात् । शङ्कमानो जनं स्वान्ते पार्श्वे च विलिहन्नपि ॥ २१
ततः कदाचिदागत्य वीक्षितस्तनुर्जैर्निजैः । जायया च जरत्याऽहं ताडितो लगुडादिभिः ॥ २२
ततो भयकटीयन्त्रो बहु शोणितमुद्गमन् । निर्जगाम बहिर्गोहात्कर्थाचिन्मूर्छयाऽऽकुञ्चः ॥ २३
अङ्गेषु पृतिगन्धेषु क्रिमिगर्भेषु कालतः । ततः कदाचिदायातः प्रेत्य शौण्डिकसञ्चनि ॥ २४
अश्वोऽभवमहं विद्वंस्ततः कालक्रमादिह । कदाचिच्चत्वरे तेन समानीतो जनाकुले ॥ २५
विक्रयाय जरालीढपतयालुरदावलिः । जायया द्वारकायात्रां कर्तुमुद्यतया सकृत् ॥ २६
मौल्येनाल्पीयसा क्रेतुं तुरंगं चेष्टमानया । जगृहेऽहं तया दासिन् बल्येन वसुना जरन ॥ २७
गन्तुं चाऽऽरभ्यत द्वित्रैः पुत्रैरारूढ मां समम् । शनैः शनैः सरस्तीरे मश्रोऽहं गुरुर्दम ॥ २८
तत्राहं कुण्ठितग्रीवमपतं कर्दमान्तरे । ताड्यमानो मुहुः पुत्रैर्लगुडोपलपाणिभिः ॥ २९
उत्थाप्यमानो बहुधा प्राणान्मोचितवानहम् । ततो निश्चित्य मां तत्र मृतं भयौद्यमाः सुनाः ३०
आकृष्य मातरं दीनां प्राष्ट्य निर्यगुर्गृहम् । ततः संप्रेत्य बहुना कालेन च्छागतां गतः ॥
निस्तीर्णानेकहीनोच्चयोनि संपातयातनः ॥ ३१

द्विज उवाच—

किमनेन महौयागदुःखजातेन नित्यशः । यथावदञ्जमा मद्यं सुखमात्यन्तिकं भवेत् ॥ ३२

छाग उवाच—

आश्रयं कथयिष्यामि पुनरन्यदापि द्विज । स्वस्थमापृच्छमानस्य तत्रास्ति यदि कौतुकम् ॥ ३३
अस्ति नाम्ना कुरुक्षेत्रं नगरं मोक्षदायकम् । सूर्यवंशोऽभवत्तत्र चन्द्रशर्मा महीपतिः ॥ ३४
सूर्योपरागसमये श्रद्धया परयाऽन्वितः । दानं स कालपुरुषं दातुं समुपचक्रमे ॥ ३५
समाहूय द्विजन्मानं वेदवेदाङ्गपारगम् । स्नातुं पुण्योदकैः पुण्यो ययौ सार्धं पुरोधसा ॥
अथोच्चैः कालपुरुषो वाचमूचे हसन्निव ॥ ३६

कालपुरुष उवाच—

अन्ये नैव प्रशुक्लन्ति क्षेत्रेऽत्राप्यपि किञ्चन । सूर्योपरागसमये कुरुक्षेत्राभिधे स्थले ॥ ३७
दानं च कालपुरुषं जिघृक्षसि कथं द्विज । [*ज्ञात्वाऽपि निश्चितं सर्वमेतत्पातकराकरम् ॥
प्रवर्तसे कथं कर्तुं धनलोभान्धया धिया ॥ ३८

छाग उवाच—

इत्थमाकर्ण्य तद्वाक्यं जगद्विस्मयकारकम् । किमनेन महादानभयेनेत्यवदद्विजः] ॥ ३९
एवंविधमहादानपातकागाधवारिधिम् । जानामि तरितुं सम्यगुपायमहमेव हि ॥ ४०
ततः स्नात्वा महीपालः परिधाय च वाससी । शुचिः प्रसन्नहृदयः सितमाल्यानुलेपनः ॥ ४१
अवलम्ब्य कराम्भोजं पार्श्ववर्तिपुरोधसः । समययौ सेव्यमानः स तत्कालोचितैर्जनैः ॥ ४२
समागत्य च भूपालः प्रादात्तत्कालपूरुषम् । यथोचितेन विधिना तस्मै भक्त्या द्विजन्मने ॥ ४३
निभिद्य कालपुरुषहृदयं निर्दयोदयः । पापात्मा निर्ययौ कश्चिच्चाण्डालो रक्तलोचनः ॥ ४४
किञ्चित्प्रापितकालश्च परनिन्दारसोत्सवे । निन्दा चाण्डालिका देहात्पार्श्वमागाद्विजन्मनः ॥ ४५
एतच्चाण्डालयुगलं निर्गत्यारुणलोचनम् । ततः संचरितुं चक्रे प्रसङ्गाङ्गे द्विजन्मनः ॥ ४६
गीतानां नवमाध्यायं जपन्तं च हृदि स्थितम् । कम्पमानं द्विजं किञ्चित्पूर्णां पश्यति भूपतौ ४७
अन्तर्निद्राणगोविन्दं कम्पमानमिवाम्बुधिम् । मरुदान्दोलनैर्विद्वान्द्विजन्माऽऽप स्वसंश्रयम् ॥ ४८
ततो गीताक्षरोद्भूतैर्वैष्णवैः परिपीडितम् । पलायमानं चाण्डालयुगलं निष्फलोद्यमम् ॥ ४९
तन्निश्चक्राम वेगेन द्विजातेः पार्श्ववर्ति यत् । शरीरे वर्तमानं च परनिन्दारसोत्सवम् ॥ ५०
इत्थं कलितवृत्तान्तः प्रत्यक्षं क्षितिवल्लभः । पर्यपृच्छद्विजन्मानं विस्मयस्मेरलोचनः ॥ ५१

राजोवाच—

कथमापदिद्यं घोरा निस्तीर्णा महती त्वया । कं मन्त्रं जपता विप्र कं वा संस्मरता सुरम् ॥ ५२
कः पुमान्हा च योपित्सा कथमेतानुपस्थितौ । कथं च शान्तिमापन्नावित्युदीरय मे द्विज ॥ ५३

द्विज उवाच—

चाण्डालमूर्तिमासाद्य मूर्ते किल्विपमुत्खणम् । योपिन्मूर्तिमयी निन्दा द्वयमेतदवैम्यहम् ॥ ५४
गीतानां नवमाध्यायमन्त्रमाला मया स्मृता । तन्माहात्म्यमिदं सर्वं त्वमवेदि महीपते ॥ ५५

[छाग उवाच]—

गीतानां नवमाध्यायं जपामि प्रत्यहं नृप(द्विज) । निस्तीर्णाश्चाऽऽवदस्तेन कुप्रतिग्रहसंभवाः ॥ ५६

[श्रीशिव उवाच]—

अभ्यस्य नवमाध्यायं राजा तस्माद्विजन्मनः । तावुभाषपि लेभाते परां निर्वृतिमुत्तमाम् ॥ ५७

इति श्रीमहापुराणे पाद्म उत्तरखण्डे गीतामाहात्म्ये नवमाध्यायमाहात्म्यकथनं नाम

नवसप्तत्यधिकशततमोऽध्यायः ॥ १७९ ॥ (९)

आदितः श्लोकानां समष्ट्यङ्काः— ३९६६०

देव्युवाच—

सर्वज्ञ सर्वचैतन्य सर्वेश्वर गिरां गुरो । धन्याऽस्मि शिव मान्येति दृष्टा मान्येन यत्त्वया ॥ १
 निरूपितमिदं पुण्यं नवमाध्यायवैभवम् । अनेकविस्मयस्वादुकथानकमयं मधु ॥ २
 शृण्वत्या (पिबन्त्या) मम देवेश न तृप्तिर्जातु जायते । अकुण्ठा श्रवणोत्कण्ठा वर्धते वृषभध्वज ॥
 असीमा महिमाम्भोधिर्गीतानां श्रुतिजीवितम् । तत्रापि दशमाध्यायं प्रधानं मुनयो जगुः ॥
 तमुद्दिश्य महाध्यायमभिर्धेहि कथानकम् ॥ ४

श्रीशिव उवाच—

शृणु सुश्रोणि निश्रेणि स्वर्गदुर्गस्य दुर्लभाम् । सभामिव प्रभावानां पावनीं परमां कथाम् ॥ ५
 आसीत्काशीपुरे विप्रः पुण्यकीर्तिपरायणः । प्रशान्तचेता निर्मुक्तहिंसाकार्कश्यसाहसः ॥ ६
 निवृत्तिनिरतो नित्यं जितेन्द्रियतया तथा । धीरधीरिति विख्यातो नन्दीव मथि भक्तिमान् ॥ ७
 निस्तीर्णनिगमाम्भोधिः सर्वशास्त्रार्थकोविदः । तस्य ध्यानपराधीनचेतसः प्रतिगच्छतः ॥ ८
 अन्तरात्मनि निर्मग्नमनसस्तत्त्वचक्षुषः । करावल[*म्वनं तस्य धावन्प्रीत्या ददाम्यहम्] ॥ ९
 कदाचन चमत्कारकारकं विमना मुनिः । आचान्तः किञ्चिन्नासाग्रे परमानन्दपदुराम् ॥ १०
 दशमासाद्य निद्राणकरणोऽयमवस्थितः । उपभाय विशालाक्षि विशालां द्वारदेहलीम् ॥ ११
 अशेत निशि निःशङ्कं तावल्लम्बेक्षणः क्षणम् । मामपृच्छद्भृङ्गिरितिः प्रणम्य पादपङ्कजम् ॥ १२

भृङ्गिरितिर्वाच—

अनेन विधिना केन विहितं तत्र दर्शनम् । तपस्तप्तं हुतं जप्तं किमनेन महात्मना ॥ १३
 दत्ते प्रतिपदं देवो यस्य हस्तावलम्बनम् । अयं न लभते गन्तुं कस्मादस्मात्पुराद्गहिः ॥ १४
 यदृच्छया पदा काशीसीमामुल्लङ्घ्य गच्छति । न पश्यति तदा सर्वान्यार्थस्थानपि देहिनः ॥ १५
 अत्र हेतुमहं ज्ञातुमिच्छामि स्वामिभाषितम् । अनुग्राहोऽस्मि चेद्वक्तुं युक्तं चेत्तदुदीरय ॥ १६

श्रीशिव उवाच—

इमं भृङ्गिरिटेः प्रश्रं समाकर्ण्यहमूचिवाञ् । कदाचिदासं कैलासपार्श्वं पुंनागकानने ॥ १७
 रणत्वेचरसुश्रोणिपूर्णस्तवककानने । कलकण्ठकुलालापकलोलितदिगन्तरे ॥ १८
 गरुडदादिदात्युहसमूहस्वरसंकुले । भ्रमदारुघटीयन्नमोलसद्भिन्नुदन्तरे ॥ १९
 प्रैवरु(रो)मारणिप्रान्तकदलीकन्दलाळये । कस्तूरीहरिणोपेतं किंनरस्वर्गमोहिते ॥ २०
 रोमन्धमन्धरापाङ्गैः कापि कापि निषेविते । हंसैः कीरेषु पाण्डित्यं कुर्वाणैः संकुले शुक्रैः ॥ २१
 निहाददिग्धनीरन्ध्रसमीरणविलोडिते । माधवीपुष्पनिर्याससीधुक्षीवमधुव्रते ॥ २२
 उन्मीलत्रिवलीपुष्पगुच्छसौरभनिर्भरे । प्रोत्फुल्लबकुलामोदमदमन्धरषट्पदे ॥ २३
 सोमादुद्गतपीयूषशालितक्षितिमण्डले । अव्यास्य वेदिकापेकामहं क्षणमवस्थितैः ॥ २४
 उदण्डशाखिसंघट्टस्फुटन्मन्थामुखोत्करैः । प्रकम्पिताचलच्छायो वयौ चण्डसमीरणः ॥ २५

* धनुश्चिह्नान्तर्गतः पाठः क. ख. च. ज. न पुस्तकस्थः ।

पश्चाद्भून्महोद्योपो निर्योषितदरीतटः । अवातरत्ततः कश्चित्पक्षी गगनगह्वरात् ॥ २६
 शारदानीरदच्छायः कज्जलानामिवोच्चयः । तमसामिव संघातः पक्षच्छेदीव पर्वतः ॥ २७
 अवष्टभ्य क्षितिं पद्भ्यां पक्षी मां प्रणनाम सः । आनीय पद्ममलानमसौ मत्पादयोर्व्यधात् ॥
 अथासौ स्पष्टया वाचा पक्षी स्तोत्रमुदी(दै)रयत् ॥ २८

पक्ष्युवाच—

जय देव चिदानन्द सुभासिन्धो जगत्पते । सदासद्भावनासङ्गकल्लोलानन्तवैभव ॥ २९
 अद्वैतवासनामत्या मलत्रयविवर्जित । जितेन्द्रियपराधीन समाधिप्राप्यविग्रह ॥ ३०
 निरुपाधे विनिर्मुक्त निराकार निरामय । निःसीम निरहंकार निरावरण निर्गुण ॥ ३१
 शरणागतसंत्राणप्रवीणचरणाम्बुज । भीमभालमहाव्यालज्वालादग्धमनोभव ॥ ३२
 कुठारभिन्नदैत्येन्द्र गण्डूषितमहाविभो(ष) । त्रिपुरप्रमदाभालसिन्दूरोद्भूलिमाज्जन ॥ ३३
 कात्यायनीकुचाम्भोजवरकुङ्कुमचर्चित । नमः प्रमाणदूराय नमः प्रामाण्यरूपिणे ॥ ३४
 नमश्चैतन्यनाथाय नमस्त्रैलोक्यरूपिणे । वन्दे तत्र पदाम्भोजं योगिप्रवरचुम्बितम् ॥ ३५
 अपारभवपाषाण्धिपारावतरणाद्भुतम् । वाचस्पतिरपि स्तोत्रे भवतो न प्रगल्भते ॥ ३६
 सहस्रवदनस्यापि फणीन्द्रस्य न चातुरी । त्वद्दर्शने महादेव कोऽहमल्पमतिः खगः ॥ ३७

श्रीशिव उवाच—

स्तोत्रमेतत्समाकर्ण्य कृतं तेन पतत्रिणा । तमयोचमहं कोऽसि कुतस्त्योऽसि विहंगम ॥ ३८
 हंसेन सदृशः काये वर्णे काकेन संनिभः । प्रयोजनं यदुद्दिश्य प्राप्तोऽसीह तदुच्यताम् ॥ ३९
 इति पक्षी मया पृष्टः प्रश्रयानतकंधरः । जगाद् श्लक्ष्णया वाचा पक्षी वाक्यविदां वरः ॥ ४०

पक्ष्युवाच—

देवेश धूर्जटे विद्धि मां मरालं स्वयंभुवः । कर्मणा येन काष्ण्यं मे जातमाधुनिकं विभो ॥ ४१
 तदाकर्ण्य सर्वज्ञ पृष्टं यदि तदुच्यते । मानसात्सरसः पृथ्वीं यातः प्राप्तोऽस्मि संकटम् ॥ ४२
 सौराष्ट्रनगरादारत्सरसि स्फुरदम्बुजे । बालेन्दुखण्डधवलान्मृणालकवलानहम् ॥ ४३
 आदार्य लब्धसौहित्यो निरगां गगनं द्रुतः । विहायसस्ततस्तस्मादकस्मादपतं भुवि ॥ ४४
 अथ मोहपरीतात्मा सर्वथा विकलेन्द्रियः । वेपमानवपुर्मोहात्स्पृष्टः शीतैः समीरणैः ॥ ४५
 प्रबुद्धः पतने हेतुमपश्यन्नात्मनस्तदा । अहो किमेतदापन्नमथ पातः कथं मम ॥ ४६
 कालिमा येन कायेऽस्मिन्पक्कपर्पूरपाण्डुरे । इत्यहं विस्मयाविष्टो यावत्कुर्वे विचारणाम् ॥ ४७
 तावदम्बुरुहाद्वाणीमश्रौषमहमीदृशीम् । उत्तिष्ठ हंस वक्ष्यामि कारणं पातकाष्ण्ययोः ॥ ४८
 अथोत्थाय समागत्य मया मध्ये सरोवरे । दृष्ट्वा राजीविर्ना रम्यां राजीवैः पञ्चभिर्युताम् ॥ ४९
 कारणं प्रष्टुमारेभे काष्ण्यस्य पतनस्य च । अथ तत्र घनश्यामान्स्वर्णवर्णाम्बरावृतान् ॥ ५०
 चतुर्भुजान्गदाशङ्खचक्रपङ्केसहायुधान् । किरीटहारकेयूरकुण्डलयुतिचित्रितान् ॥ ५१
 अद्राक्षमन्तरिक्षस्थान्पुरुषानयुतानि पद् । नत्वा प्रदक्षिणीकृत्य पञ्चपद्मां सरोजिनीम् ॥
 आत्मीयं पातमारभ्य पृष्टं तदखिलं मया ॥ ५२

पद्मिन्युवाच—

कलहंस गतोऽसि त्वं मां विलङ्घ्य विहायसा । तेन पातकपाकेन पतितोऽसि महीतले ॥ ५३
 तेनैव कालिमा काये तावकीये (ने)च लक्ष्यते । भवन्तं पतितं वीक्ष्य कृपापूर्णेन चेतसा ॥ ५४
 मध्यमेनामुनाऽञ्जेन वदन्त्या जातसौरभम् । आघ्राय पद्पदाः पष्टिसहस्राणि दिवं ययुः ॥ ५५
 एते ये भव[*ता दृष्टा नीलोत्पलसमन्विताः । सर्वे ते सप्तमेऽतीते जन्मन्यासन्मुनेः सुताः ॥ ५६
 अस्यैव सरसस्तीरे तेपुस्ते परमं तपः ।] कदाचित्कामिनी काचिच्चम्पकस्तबकस्तनी ॥ ५७
 चलापाङ्गकलकान्ततरङ्गितरसालसा । नासापुक्ताफलज्योत्स्नाञ्जुम्बितस्मितदीधितिः ॥ ५८
 वीणां विन्यस्य कुचयोर्वनेऽस्मिन्मधुरं जगौ । गायन्त्याः स्वनमाकर्ण्य ब्राह्मणा हरिणा इव ५९
 तां समागत्य ते सर्वे सममेव व्यलोकयन् । मया दृष्टा ममैवेयमित्युचुस्ते परस्परम् ॥ ६०
 मुष्टीमुष्टि ततस्तेषां भ्रातृणामभवद्रणः । अन्योन्यमुष्टिनिष्पिष्टवक्षसस्त्यक्तजीविताः ॥ ६१
 ते भुक्त्वा निरयान्धोरान्वभुवुः संरभा भुवि । तदा ते श्वापदाञ्जमुर्दग्धा वन्येन वह्निना ॥ ६२
 ततो मातङ्गतामेत्य पथि पान्थानघातयन् । वने त्रिषोदकं पीत्वा ते ययुर्यममन्दिरम् ॥ ६३
 खरोष्ट्रकमार्जारजन्मान्यासाद्य च क्रमात् । ततो मधुव्रता जाता वर्तन्तेऽत्र सरोवरे ॥ ६४
 अद्य मे गन्धमाघ्राय प्रापुस्ते वैष्णवं पदम् । शृणु पक्षीन्द्र चक्ष्यामि येन मय्यस्ति वैभवम् ॥ ६५
 एतस्माज्जन्मनः पूर्वं तृतीये जन्मानि क्षितौ । सरोजवदना नाम द्विजातः कन्यकाऽभवम् ॥ ६६
 पातिव्रत्यैकनिरता गुरुशुश्रूषणे रता । कदाचित्सारिकामेकां पाठयन्त्यविलम्बितम् ॥ ६७
 सारिका भव पापे त्वं पत्या शप्ताऽस्मि कुप्यता । प्रेत्य सारित्वमासाद्य पातिव्रत्यप्रसादतः ६८
 मुनीनामैव सद्ने कन्या काचित्पुणोष माम् । गीतानां दशमाध्यायं विभूतिरिति विश्रुतम् ॥ ६९
 प्रातः पठति विप्रोऽसावश्रौपं तमघापहम् । कालेन सारिकादेहमहं हित्वा विहंगम ॥ ७०
 दशमाध्यायमाहात्म्यादप्सराश्चाभवं दिवि । पद्मावतीति विख्याता पद्माया दयिता सखी ॥ ७१
 कदाचन मया यान्त्या विमानेन विहायसा । एतत्सरोवरं रम्यं विलोक्य विमलाम्बुजम् ॥ ७२
 अवतीर्थं जलक्रीडा यावदारभ्यते मया । दुर्वासास्तावदायातो विवस्त्रा तेन वीक्षिता ॥ ७३
 तद्गयात्पद्मिनीरूपं धृतमेतन्मया स्वयम् । पद्भ्यां पद्मद्वयं चैव द्वयं हस्तद्वयेन च ॥ ७४
 मुखेन पञ्चमाम्भोजमिति पञ्चाम्बुजा त्वहम् । दृष्टा तेन मुनीन्द्रेण कोपज्वलितचक्षुषा ॥ ७५
 अनेनैव स्वरूपेण तिष्ठ पापे शतं समाः । इति शापं समुत्सृज्य तेन चान्तर्दधे क्षणात् ॥ ७६
 विभूत्यध्यायमाहात्म्याद्वाणी मे न विलीयते । मद्विलङ्घनमात्रेण पतितोऽसि महीतले ॥ ७७
 अद्य शापनिवृत्तिर्मे तिष्ठतस्ते खगोत्तम । निशामय मया गीयमानमध्यायमुत्तमम् ॥
 यस्याऽऽकर्णनमात्रेण त्वमद्यैव विमोक्ष्यसे ॥ ७८

पद्मयुवाच—

ईत्यसौ दशमाध्यायं पपाठ श्लक्ष्णया गिरा । तमाकर्ण्य तथा दत्तमादाय च सरोरुहम् ॥
 मया समर्पितं तुभ्यं पद्मिन्या परमुत्तमम् ॥ ७९

* धनुश्चिह्नान्तर्गतः पाठः क. ख. च. ज. व. पुस्तकस्थः ।

श्रीशिव उवाच—

युक्त्वा स जहौ देहं तदद्भुतमिवाभवत् ॥

८०

भृङ्गिरिटरुवाच—

रातनभवे कोऽयं ब्रह्महंसोऽभवत्कथम् । तवाग्रतः कुतो हेतोरुत्ससर्ज कलेवरम् ॥

८१

श्रीशिव उवाच—

ति भृङ्गिरिटेर्वाक्यमाकर्ण्यहं तदाऽब्रवम् । द्विजवेश्मनि पूर्वस्मिञ्जन्मन्ययमजायत ॥

८२

तपा इति विख्यातो ब्रह्मचारी जितेन्द्रियः । वसन्गुरुकुले कुर्वन्वेदाध्ययनमन्वहम् ॥

८३

रुशुभ्रपणं सम्यग्विदधाति स भक्तितः । शयानस्य गुरोः शय्यां निद्रितः स पदाऽस्पृशत् ॥

८४

न पापेन तिर्यक्त्वमयं स्वर्गेऽपि लब्धवान् । पद्मयोनिमरालानां मध्ये जातस्ततो द्विजः ॥

८५

मस्मिञ्जन्मन्यमुष्येह पुराऽस्मल्लोकनावधि । गीतानां दशमाध्यायं नलिन्या कथितं ततः ॥

८६

आकर्ण्य विहगो लेभे ब्रह्मज्ञानमनुत्तमम् । सोऽयं विप्रकुले जातो दशमाध्यायवैभवात् ॥

८७

जन्माभ्यासवशादस्य शिशोरपि मुखाम्बुजात् । गीतानां दशमाध्यायः समुल्लसति सर्वदा ॥

८८

तदर्थपरिणामेन सर्वभूतेष्ववस्थितम् । शङ्खचक्रधरं देवमयं पश्यति सर्वदा ॥

८९

यस्मिन्यस्मिन्सदैवास्य दृष्टिः स्निग्धा शरीरिणि । स स मुक्तो भवेत्सर्वैः सुरापो ब्रह्महाऽथवा ॥

९०

तद्विज्ञाय मया विप्रः परमात्मस्वरूपिणा । इदं नगरमानीतो मुक्तिक्षेत्रं स्वभावतः ॥

९१

अत्रत्यानां मनुष्याणां मुक्तिः करतले स्थिता । तेनास्य दृष्टिपातेन विशेषोऽन्यो न जायते ॥

९२

न ददामि बहिर्गन्तुमहमस्य पुराकृतम् । दशमाध्यायमाहात्म्योत्तत्त्वज्ञानं सुदुर्लभम् ॥

९३

लब्धमेतेन मुनिना जीवन्मुक्तिरियं तथा । तेनास्य चलतो हस्तं ददामि पथि गच्छतः ॥

९४

दशमाध्यायमहिमा सोऽयं भृङ्गिरिटे महान् । इति भृङ्गिरिटेऽग्रे कथितं यत्कथानकम् ॥

९५

तवेदमत्र कथितं सर्वपापप्रणाशनम् । [*नरो वाऽप्यथवा नारी योऽपि कोऽपि च वा पुनः] ॥

९६

अस्य श्रवणमात्रेण सर्वाश्रमफलं लभेत् ॥

९६

इति श्रीमहापुराणे पाद्म उत्तरखण्डे गीतामाहात्म्ये दशमाध्यायमाहात्म्यकथनं

नामाशीत्यधिकशततमोऽध्यायः ॥ १८० ॥ (१०)

आदितः श्लोकानां समष्ट्यङ्काः—३९७५६

अथैकाशीत्यधिकशततमोऽध्यायः ।

देव्युवाच—

इतिहासोऽयमीशान श्रेयसां साधनं परम् । आकर्ण्य करुणापूर्णं मम काङ्क्षा प्रवर्तते ॥

१

एकादशस्य माहात्म्यमध्यायस्य कथाश्रयम् । व्यावर्णय विरूपाक्ष वक्तृणां प्रथमं प्रभो ॥

२

ईश्वर उवाच—

आकर्ण्य कथां कान्ते गीतावर्णनसंश्रयाम् । विश्वरूपाभिधानस्य माहात्म्यमपि पावनम् ॥

३

अध्यायस्य विशालाक्षि वक्तुं तावन्न शक्यते । सहस्राणि कथाः सन्ति तत्रैका कथ्यते कथा ॥४
 प्रणीतायास्तटे नद्या मेघंकरमिति श्रुतम् । नगरं गि(ग)रिमाधारं तुङ्गप्राकारगोपुरम् ॥ ५
 विशालाश्रमशालासु स्वर्णस्तम्भविभूषितम् । श्रीमाङ्गिः सुखिभिः शान्तैः सदाचारैर्जितेन्द्रियैः ॥
 अधिष्ठितं जनैश्चारुशृङ्गाटकमनोहरम् । कीर्तिस्तम्भस्फुरत्स्वर्णसुपर्णशतशोभितम् ॥ ७
 पताकार्किकिणीकाणकादम्बकैपिकस्वरम् । वेदाध्ययननिर्घोषवाचालितादिगन्तरम् ॥ ८
 तूर्यसंघोषसंकीर्णविशालव्योममण्डलम् । पताकापल्लवोद्भूतवातनिर्जितविग्रहम् ॥ ९
 राजमार्गवरद्वारनारीमञ्जीरशिञ्जितैः । बल्लकीवेषुकैर्गीतैर्भाति वाजीन्द्रहेषितैः ॥ १०
 प्रेक्ष्यमाणमित्राभीक्ष्णं दिक्पालानां पुरैः समम् । आस्ते जगत्पतिर्वत्र शाङ्गपाणिर्विराजितः ११
 मूर्तिमत्परमं ब्रह्म जगल्लोचनजीवितम् । लक्ष्मीनयनराजीवपूजिताकारगौरवः ॥ १२
 त्रिविक्रमवपुर्मेघश्यामलः कौमलाकृतिः । श्रीवत्सवक्षा राजीवर्वनमालाविभूषितः ॥ १३
 अनेकभूषणोपेतः सरत्न इव वारिधिः । चलत्सौदामिनीदामसान्द्रमेघसमद्युतिः ॥ १४
 तस्याऽऽस्ते मुकुटे साक्षाच्छाङ्गपाणिः परः पुमान् (!) । तं दृष्ट्वा मुच्यते जन्तुर्जन्मसंसारबन्धनात्
 यस्मिन्पुरे महातीर्थं विद्यते मेखलाभिधम् । यत्र स्नात्वा नरैर्नित्यं प्राप्यते वैष्णवं पदम् ॥ १६
 तत्र वीक्ष्य जगन्नाथं नरसिंहं कृपार्णवम् । सप्तजन्माजिताद्घोरान्मुच्यते दुष्कृतान्नरः ॥ १७
 मेखलायां गणाधीशं विलोकयति यो नरः । स निस्तरति विघ्नानि दुस्तराण्यपि सर्वदा ॥१८
 ब्रह्मचर्यपरो दान्तो निर्ममो निरहंकृतिः । तस्मिन्मेघंकरे कश्चिद्भूद्वाह्नयसत्तमः ॥ १९
 सुनन्द इति विख्यातो वेदशास्त्रविशारदः । वशीकृतेन्द्रियग्रामो वासुदेवपरायणः ॥ २०
 देवस्य शाङ्गिणः पार्श्वे गीताध्यायमिमं भिये । एकादशं पठत्येष विश्वरूपपददर्शनम् ॥ २१
 अध्यायस्य प्रभावेन ब्रह्मज्ञानमवाप सः । परमानन्दसंदोहश्चाध्यसंवित्समाधिना ॥ २२
 प्रत्यङ्मुखेन्द्रियतया निश्चलां स्थितिमीयुषा । सततं स्थीयते तेन जीवन्मुक्तेन योगिना ॥ २३
 एकदा स महायोगी सिंहाराशिस्थिते गुरौ । गोदावरीतीर्थयात्रां विधातुमुपचक्रमे ॥ २४
 प्रथमेऽह्नि समागत्य विरजं तीर्थमुत्तमम् । नाभिमारभ्य तीर्थेषु स समम्यर्च्य देवताः ॥ २५
 मज्जन्मज्जज्जगद्धार्त्री कमलां स व्यलोकयत् । तां संपूज्य महामायां सर्वकामफलप्रदाम् ॥ २६
 तारातीर्थे ततः स्नात्वा कपिलासंगमे ततः । अष्टतीर्थमसौ चक्रे विधाय पितृतर्पणम् ॥ २७
 कुमारीं सशिवां नत्वा कपिलाद्वारमाययौ । तत्र निर्मज्ज्य निर्धूतप्राग्जन्मान्तरदुष्कृतः ॥ २८
 संपूज्य नत्वा स्तुत्वा च देवं वै मधुसूदनम् । उषित्वा तत्र तां रात्रिमगात्प्रातः सह द्विजैः ॥२९
 नरसिंहवने तत्र तीर्थं रामस्य दीर्घिका । प्रह्लादपूजितः साक्षादास्ते यत्र नृकेसरी ॥ ३०
 तं दृष्ट्वा देवदेवेशं पूजयित्वा तु भक्तितः । तत्र तं दिवसं नीत्वा स यथावम्बिकापुरीम् ॥ ३१
 अनुग्रहणे भक्तानामम्बिका तत्र तिष्ठति । पूरयन्ती मनुष्याणां वाञ्छितान्यखिलान्यपि ॥ ३२
 पूजयित्वाऽम्बिकां भक्त्या पुष्पगन्धानुलेपनैः । उपहारैश्च विविधैः स्तोत्रैः प्रणमनैरपि ॥ ३३
 विप्रस्तस्मात्पुरात्प्राप्तः करस्थानाभिधं पुरम् । यत्राऽऽस्ते परमा शक्तिर्महालक्ष्मीर्महाद्युतिः ॥ ३४

१ क. ख. ज. अ. मया । २ क. 'म् । मणिस्तम्भस्फुरत्स्वर्णोपणचरशो' । ३ क. ख. ज. अ. 'ककलस्व' । ४ ड. स. अ. 'तेजातवा' । ५ क. ख. ज. अ. कौमलयुतिः । ६ क. ख. ज. अ. 'वरमा' । ७ क. ख. ज. अ. च सर्वेशं म' । ८ क. ख. च. ज. स. अ. इ. अनुग्रहेण । ९ क. 'मः कूरथा' । ख. अ. 'मः कटथा' । ज. 'मः कण्ठथा' ।

तामवेक्ष्य सुधाभानुभास्करद्युतिमण्डलाम् । संसारतापविच्छेदपद्मपीयूषवाहिनीम् ॥ ३५
 योगिराजहृदम्भोजराजहंसनिषेविताम् । अनाहतमहानादमयीमद्वयरूपिणीम् ॥ ३६
 महालक्ष्मीं भगवतीं वाञ्छितार्थप्रदायिनीम् । आराध्य भक्तिभावेन चेतसा स मुनीश्वरः ॥ ३७
 विवाहमण्डपं प्राप पुरं मित्रैः समन्वितः । पुरे तत्र प्रतिगृहं वासस्थानमयाचत ॥ ३८
 न लेभे वसतिं स्थातुं गेहे कस्मिन्नपि द्विजः । दर्शितं ग्रामपालेन विशालं वासमन्दिरम् ॥ ३९
 प्रविश्य वसतिं चक्रे ब्राह्मणः सङ्गिभिः सह । ततः प्रभाते विमले सुनन्दोऽसौ द्विजोत्तमः ॥ ४०
 बहिरालोक्यांचक्रे वासगेहान्निजं वपुः । अध्वन्यान्खिलान्यत्र यातान्कापि यदृच्छया ! ४१
 गम्यमानः[अन्वेषितुं]समायान्तं ग्रामपालो ददर्श सः । तं वभाषे ग्रामपाल आयुष्मानसि सर्वशः
 भागधेयवतां पुंसां पुण्यः पुण्यवतामसि । प्रभावो विशते वत्स कोऽपि लोकोत्तरस्त्वयि ॥ ४३
 क्व प्रयाताः सहायास्ते कथं तत्सदनाद्बहिः । तत्पश्य मुनिशार्दूल कथयामि तवाग्रतः ॥ ४४
 किंतु नान्यं त्वया तुल्यं पश्यामीह तपस्विनम् । किं जानासि महामन्त्रं कां विद्यामवलम्बसे ॥
 कस्य देवस्य कारुण्याच्छक्तिर्लोकोत्तरा त्वयि । तत्कारुण्यवशात्तिष्ठ ग्रामेऽस्मिन्ब्राह्मणोत्तम ४६
 शुश्रूषामखिलामेव भगवंस्ते करोम्यहम् । इति तं वासयामास तस्मिन्ग्रामे मुनीश्वरम् ॥ ४७
 परिचर्या च तस्यासौ भक्त्या चक्रे दिवानिशम् । दिवसेषु प्रयातेषु सप्ताष्टसु समेयिवान् ॥ ४८
 प्रातरागत्य तस्याग्रे रुरोद भृशदुःखितः । अद्य मे भाग्यहीनस्य गुणवान्भक्तिमान्सुतः ॥ ४९
 जाज्वल्यमानदंष्ट्रेण भक्षितो निशि रक्षसा । इत्येवं रक्षकेणोक्तस्तं पप्रच्छ स संयमी ॥
 काऽऽस्ते स राक्षसः पुत्रो भक्षितस्ते कथं वद ॥ ५०

ग्रामपाल उवाच—

वर्तते नगरे घोरः पुरुपादो निशाचरः । स खादति नरानेत्य नित्यं नगरगोचरान् ॥ ५१
 स सर्वैर्नगरैरत्र प्रार्थितः पुरुषैः पुरा । रक्ष राक्षस नः सर्वान्प्रासं ते कल्पयामहे ॥ ५२
 पथिका निशि निद्रान्ति ये च तान्भुङ्क्ष्व रक्षस । एतस्मिन्सदने पान्थान्ग्रामपालप्रवेशितान् ॥
 आहारं कल्पयांचकुरात्मीयप्राणगुप्तये । भवान्सुप्तो गृहेऽमुष्मिन्नध्वन्यैः संयुतः परः ॥ ५४
 ते ग्रस्ताः किल चानेन त्वं मुक्तोऽसि द्विजोत्तम । प्रभावं भवतो वेत्ति भवानेव द्विजोत्तम ॥ ५५
 मदीयतनयस्याद्य भिन्नमेकमुपागतम् । अजानता मया सोऽपि तनयस्य प्रियः सखा ॥ ५६
 अन्यैः पान्थजनैः सार्धं तस्मिन्गेहे प्रवेशितः । श्रुत्वा तत्र प्रविष्टं तं निर्शीथे तनयो मम ॥ ५७
 तमानेतुं गतः सोऽपि भक्षितस्तेन रक्षसा । दुःखितेन मया प्रोक्तः प्रातः स पिशिताशनः ॥ ५८
 ममापि पुत्रो दुष्टात्मन्भवता निशि भक्षितः । भवज्जठरनिर्मग्नः सुतोऽसौ येन जीवति ॥
 अस्ति चैवमुपायश्चेद्ब्रूहि मे त्वं निशाचर ॥ ५९

राक्षस उवाच—

अन्तः प्रविष्टं त्वत्पुत्रमज्ञात्वाऽहमभक्षयम् । अज्ञानाद्भक्षितः पान्थैः सहितोऽसौ सुतस्त्वव ॥ ६०
 यथा जीवति मे कुक्षौ यथा भवति रक्षितः । तथा विहितमप्यस्ति देवेन परमेष्ठिना ॥ ६१
 गीतैकादशमध्यायं यः पठत्यनिशं द्विजः । तत्प्रभावेन मे मुक्तिर्भूतानां पुनरुद्भवः ॥ ६२

ग्रामपाल उवाच—

कथमेकादशाध्यायसामर्थ्यामिदमद्भुतम् । इति पृष्ठो मया विप्र स वभाषे निशाचरः ॥ ६३

राक्षस उवाच—

पुरा गृध्रेण केनापि नभोमार्गेण गच्छता । अस्थिखण्डं स्वकात्तुण्डात्पातितं कापि वारिणि ॥ ६४
तं जलाशयमागत्य कोऽपि ज्ञानीश्वरस्तदा । महातीर्थमिति ज्ञात्वा विदधे पितृतर्पणम् ॥
तमूचिरे जनाः सर्वे तीर्थमेतत्कथं वदं ॥ ६५

मुनिरुवाच—

जपत्येकादशाध्यायं त्रिसंध्यं नियतेन्द्रियः । वित्तवानिति विप्रोऽसौ चौरैर्व्यापादितः पथि ॥ ६६
तस्यास्थिशकलं गृध्रवदनात्पतितं जले । तेन तीर्थमिदं दिव्यं जातं पातकनाशनम् ॥ ६७

राक्षस उवाच—

ततस्ते मानवाः सर्वे सन्धुस्तत्र जलाशये । निष्कल्मषतया चैवं प्रापुस्ते परमं पदम् ॥ ६८
एकादशस्य सामर्थ्यादध्यायस्य भविष्यति । ममापि मुक्तिः पान्थानां पुनरुत्थानमद्भुतम् ॥ ६९
यो मया कश्चिर्दुर्त्कीर्णो ब्राह्मणोऽत्रैव तिष्ठति । स च एकादशाध्यायं जपति स्म निरन्तरम् ७०
स तेनाध्यायमन्त्रेण सप्तवाराभिमन्त्रितम् । विधाय वारि विषेन्द्रः क्षिपेद्यदि ममोपरि ॥
ततो मे शापनिर्मुक्तिर्भविष्यति न संशयः ॥ ७१

ग्रामपाल उवाच—

इति तेनास्मि संदिष्टः समायातस्त्वदन्तिकम् ॥ ७२

विप्र उवाच—

राक्षसः केन पापेन जातोऽसौ वद रक्षक । यः क्षपायां गृहे तस्मिन्नरान्त्वादति निद्रितान् ॥ ७३

ग्रामपाल उवाच—

अस्मिन्नामे पुरा कश्चिदासीद्विप्रः कृपीवलः । एकदा शालिकेदाररक्षणे व्याकुलो द्विजः ॥ ७४
नातिदूरे महागृध्रः पान्थमेकमभक्षयत् । तं विमोचयितुं दूरादयाचक्रेऽपि तापसः ॥ ७५
भुक्त्वा पान्थ खगस्तावन्निरगादम्बराध्वना । ततः स तापसः कोपात्तं वभाषे कृपीवलम् ॥ ७६

तापस उवाच—

धिवत्वां हालिक दुष्टात्मन्कठोरमतिनिर्घृणम् । कुक्षिभरं परत्राणविमुखं हतजीवितम् ॥ ७७
चौरैश्च दंष्ट्रिभिः सर्परिवह्निविषाम्बुभिः । गृध्रराक्षसभूतैश्च वेतालादिभिराहतात् ॥ ७८
जनानुपेक्षते शक्तः स तद्गृध्रफलं लभेत् । न मोचयति यो विप्रं प्रभुश्रौरादिभिर्भृतम् ॥ ७९
स याति नरकं घोरं स पुनर्जायते वृकः । निहन्यमानं विपिने गृध्रव्याघ्रेण वीक्षितम् ॥ ८०
मुञ्च मुञ्चेति यो वक्ति स याति परमां गतिम् । गवामर्थे हता व्याघ्रैर्भिल्लैर्दुष्टैश्च राजभिः ॥ ८१
तेऽपि यान्ति पदं विष्णोर्दुष्प्रप्यं योगिनामपि । अश्वमेधसहस्राणि वाजपेयशतानि च ॥ ८२
शरणागतसंत्राणकलां नार्हन्ति षोडशीम् । दीनस्योपेक्षणं कृत्वा भीतस्य च शरीरिणः ॥ ८३
पुण्यवानपि कालेन कुम्भीपाके स पच्यते । पश्यन्नपि भवान्यान्यं दुष्टगृध्रेण भक्षितम् ॥ ८४

निवारणसप्रथोऽपि न चक्रे यन्निवारणम् । निष्कृपोऽसि यतस्तस्माद्भविष्यसि निशाचरः ॥८५

[*ग्रामपाल उवाच—

इमं शापं मुनेः श्रुत्वा कम्पमानकलेवरः । प्रणम्य हालिको विप्रं बभाषे करुणं वचः] ॥ ८६

हालिक उवाच—

अत्राहं क्षेत्ररक्षायाम् चिरं क्षिप्तेन चक्षुषा । न वोच्चि निकटं गृध्रहन्यमानमिमं नरम् ॥

तेन मेऽनुग्रहं कर्तुं कृपणस्य त्वमर्हसि ॥

८७

विप्र उवाच—

यो वेद्येकादशाध्यायं जपत्यनुदिनं च यः । तेनाभिमन्त्रितं वारि यदा शिरसि तावके ॥

पतिष्यति तदा शापात्तत्र मुक्तिर्भविष्यति ॥

८८

ग्रामपाल उवाच—

इत्युक्त्वा तापसो यातो हालिको राक्षसोऽभवत् । [इति तद्राक्षसवचो निशम्याऽऽशु प्रधावतः

उभयं कार्यमेवाद्य संसिद्धं कुरु तापस] । तदागच्छ द्विजश्रेष्ठ तेनाध्यायेन मन्त्रय ॥

तीर्थोदकं स्वहस्तेन तस्य मूर्धनि निक्षिप ॥

९०

श्रीमहादेव उवाच—

इति तत्प्रार्थितं सर्वं श्रुत्वा करुणयाऽऽश्रुतः । तथेति सह पालेन मुनी रक्षोन्तिकं ययौ ॥ ९१

एकादशेन तेनाम्नु विश्वरूपेण मन्त्रितम् । निक्षिप्तं तस्य शिरसि तेन विप्रेण योगिना ॥ ९२

गीताध्यायप्रभावेन शापमोक्षमवाप सः । विहाय राक्षसं देहं चतुर्वाहुस्ततोऽभवत् ॥ ९३

निगीर्णा ये जनास्तेन पान्था आसन्तहस्रशः । चतुर्भुजा बभूवुस्ते शङ्खचक्रगदाधराः ॥

ते विमानान्यारूढुस्तावदूचे स राक्षसम् ॥

९४

ग्रामपाल उवाच—

मदीयस्तनयः कस्तं दर्शयस्व निशाचर ॥

९५

श्रीमहादेव उवाच—

इत्युक्ते ग्रामपालेन दिव्यधीराह राक्षसः ॥

९६

राक्षस उवाच—

एनं चतुर्भुजं विद्धि तमालश्यामलद्युतिम् । माणिक्यमुकुटं दिव्यमणिकुण्डलमण्डितम् ॥ ९७

हारहारिमहास्कन्धं स्वर्णकेयूरभूषितम् । राजीवलोचनं स्निग्धं हस्ते कृतसरोरुहम् ॥

दिव्यं विमानमारूढं देवत्वं प्राप्तमात्मजम् ॥

९८

श्रीमहादेव उवाच—

इति तस्य वचः श्रुत्वा सुतं दृष्ट्वा च तादृशम् । स्वगेहं नेतुमारभे तं जहास सुतस्ततः ॥ ९९

सुत उवाच—

कतिवाराणि जातोऽसि त्वं पुत्रो मम रक्षक । पूर्वं पुत्रस्त्वदीयोऽस्मि ह्यधुना विबुधोऽस्म्यहम् ॥

यास्यामि वैष्णवं धाम ब्राह्मणस्य प्रसादतः । निशाचरोऽपि प्राप्तोऽयं पश्य देहं चतुर्भुजम् १०१

* अयं श्लोकः क. ख. च. ज. झ. ङ. पुस्तकस्थः । + अयं श्लोकः क. ख. ज. पुस्तकस्थः ।

एकादशस्य माहात्म्याद्याति स्वर्गं समं जनैः । विप्रादस्मात्त्वमध्यायमधीष्व त्वं जपानिशम् ॥
 भविष्यति न संदेहस्तवापि गतिरीदृशी । तात तस्मान्स्वतां सङ्गो दुर्लभः सर्वथा जनैः ॥ १०३
 सोऽप्यद्य ते समुत्पन्नो ह्यात्मनः साधयेप्सितम् । किं धनैर्भोगदानैर्वा किं यज्ञैस्तपसा नु किम् ॥
 किं पूर्तैर्वा परं श्रेयो विश्वरूपस्य पाठतः । तद्विष्णोः परमं रूपं तत्त्वं ध्यायस्व विश्रुतम् ॥ १०५
 यत्पूर्वानन्दसंदोहकृष्णब्रह्मास्यनिर्गतम् । कुरुक्षेत्रेऽर्जुने मित्रे तत्कैवल्यरसायनम् ॥ १०६
 नृणां च भवभीतानामाधिव्याधिविनाशनम् । अनेकजन्मदुःखघ्नं नान्यत्पश्यामि तत्स्मर ॥ १०७

श्रीशिव उवाच—

इत्युक्त्वा सह तैः सर्वैर्ययौ विष्णोः परं पदम् । तमध्यायं ततो विप्राद्भ्यामपालः पपाठ सः ॥
 तातुभौ तस्य माहात्म्याज्जग्मतुर्वैष्णवं पदम् । इत्येकादशमाहात्म्यकथा तुभ्यं निरूपिता ॥
 यस्यां श्रवणमात्रेण महापातकनाशनम् ॥ १०९

इति श्रीमहापुराणे पाद्म उत्तरखण्डे गीतामाहात्म्ये सतीश्वरसंवाद एकादशाध्यायमाहात्म्यकथनं
 नामैकाशीत्यधिकशततमोऽध्यायः ॥ १८१ ॥ (११)

आदितः श्लोकानां समष्ट्यङ्काः—३९८६५

अथ व्यशीत्यधिकशततमोऽध्यायः ।

श्रीमहादेव उवाच—

अस्ति कोल्हापुरं नाम नगरं दक्षिणापथे । सुखानां सदनं सिद्धसाधूनां सिद्धिसंभवम् ॥ १
 परशक्तेः परं पीठं सर्वदेवनिषेवितम् । पुराणेषु प्रसिद्धं यद्भुक्तिमुक्तिफलप्रदम् ॥ २
 कोटिशस्तत्र तीर्थानि शिवलिङ्गानि कोटिशः । आस्ते रुद्रगया यत्र विशालं लोकविश्रुतम् ॥ ३
 तुङ्गाचलमर्हावप्रगोपुरोल्लासितोरुणम् । प्रासादशिखरे यत्र तुङ्गं च कनकध्वजम् ॥ ४
 सोमकान्तमहासौधवलभीपङ्क्तिशोभितम् । जालरन्ध्रोद्गिरद्वयधूमामोदितदिवतटम् ॥ ५
 चलत्पताकविस्तीर्णच्छायदेवालयान्वितम् । चतुरैः सुन्दरैः स्निग्धैः श्रीमद्भिः शुचिमानसैः ॥ ६
 अधिष्ठितं सदाचारैः पुरुषैर्भूरिभूपणैः । कुरङ्गनयनाश्वन्द्रवदनाः कुटिलालकाः ॥ ७
 उत्फुल्लचम्पकच्छायपीनतुङ्गपयोधराः । कृशमध्या निम्ननाभिवालित्रयधिराजिताः ॥ ८
 विशालजघनाश्चारुजङ्घायुग्मा वराहग्रयः । वाचालमेखलादामनिक्रणमणिनूपुराः ॥ ९
 रणत्कंक्रणहस्ताब्जस्फुरत्करजरश्मयः । वसन्ति प्रमदा यत्र मादयन्त्यो मुनीनिपि ॥ १०
 समस्तवस्तुसंयुक्तं सर्वभोगसमन्वितम् । मङ्गलैः सकलैर्युक्तं महालक्ष्मीसमन्वितम् ॥ ११
 तत्रागच्छत्पुमान्कश्चिद्युवा गौरः सुलोचनः । कम्बुकण्ठः पृथुस्कन्धो महावक्षा महाभुजः ॥ १२
 समस्तलक्षणोपेतौ गौरः(र) सर्वाङ्गसुन्दरः । प्रविश्य नगरं पश्यञ्छोभां सौधेषु सर्वतः ॥ १३
 उत्कण्ठितमना द्रष्टुं महालक्ष्मीं सुरेश्वरीम् । भणिकण्ठे कृतस्नानः संपन्नापितृतर्पणः ॥
 महालक्ष्मीं महामायां नत्वा तुष्टाव भक्तितः ॥ १४

राजपुत्र उवाच—

जयत्यपारकारुण्या कामदा जगदम्बिका । कुर्वाणा जगतो जन्म पालनं क्षपणं दृशा ॥ १५
 यया शक्त्या यथादिष्टः परमेष्ठी सृजत्यसौ । अवष्टभ्य यया शक्त्या पालयत्यच्युतो जगत् ॥ १६
 यया शक्त्या कृतावेशः संहारत्यखिलं हरः । तां भजे परमां शक्तिं सर्गस्थितिलयोजिताम् ॥ १७
 योगिध्येयाङ्घ्रिकमले कमले कमलालये । स्वभावान्निखिलान्नस्त्वं गृह्णासीन्द्रियगोचरान् ॥ १८
 त्वमेव कल्पनाजालं तत्कल्पं कुरुषे मनः । इच्छाज्ञानक्रियारूपा परसंवित्स्वरूपिणी ॥ १९
 निष्कला निर्मला नित्या निराकारा निरञ्जना । निरन्तरा निरातङ्का निरालम्बा निरामया २०
 तवैवं महिमानं हि के वर्णयितुमीशते । वन्दे निर्भिन्नपद्चक्रां द्वादशान्तर्विहारिणीम् ॥ २१
 अनाहतध्वनिमर्यां विन्दुनादकलात्मिकाम् । मातस्त्वं पूर्णशीतांशुगलत्पीयूषवाहिनी ॥ २२
 पुष्पासि वत्सले बालान्सनकादीन्दिगम्बरान् । अनुस्यूता शिवा सा वै जाग्रत्स्वप्नसुषुप्तिषु २३
 तुरीयायां वर्तमाना दयासूनृतसंधिषु । ददासि प्राणिनां सर्वाः सततं ब्रह्मसंपदः ॥ २४
 संहृत्य तत्रसंघातं तुरीयातीतया त्वया । योगिनां विम्बतादात्म्यं दीयते निर्विकल्पया ॥ २५
 परां नमामि पश्यन्तीं मध्यमां वैखरीमपि । रूपाणि देवि गृह्णासि जगत्संत्राणहेतवे ॥ २६
 त्वं ब्राह्मी वैष्णवी त्वं च माहेशी च त्वमम्बिके । वाराही त्वं महालक्ष्मीर्नारसिंही त्वमैन्द्रिका
 त्वं कौमारी चण्डिका त्वं लक्ष्मीस्त्वं विश्वपावनी । सावित्री त्वं जगन्माता शशिनी त्वं च रोहिणी
 त्वं स्वाहा त्वं स्वधा त्वं हि त्वं सुधा परमेश्वरी । चण्डमुण्डभुजादण्डखण्डदोर्दण्डमण्डिते ॥ २९
 रक्तवीजगलद्रक्तपानपूर्णिगतलोचने । उन्मत्तमहिपग्रीवोन्मूलनप्रौढदार्युगे ॥ ३०
 शुम्भासुरमहादैत्यदारणायाऽऽत्तिक्रमे(ग्रहे) । अनन्तैर्विक्रमे तुभ्यं नमस्त्रैलोक्यमातृके ॥
 भक्तकल्पलते मङ्गं प्रसीद परमेश्वरि ॥ ३१

श्रीशिव उवाच—

इति तेन स्तुता देवी महालक्ष्मीस्ततः स्वयम् । निजरूपं समास्थाय पुरुषं प्रत्युवाच तम् ॥ ३२

श्रीमहालक्ष्मीरुवाच—

राजपुत्र प्रसन्नाऽहं वृणीष्व वरमुत्तमम् ॥ ३३

राजपुत्र उवाच—

पिता मे धरणीपालो वाजिमेषं महाक्रतुम् । कुर्वाणो देवयोगेन रोगाक्रान्तो दिवं ययौ ॥ ३४
 तद्रूपस्तप्ततैलेन शोषयित्वा मया ततः । स्थापितस्तत्र यागेऽसौ यथापूर्वमवर्तत ॥ ३५
 अथ क्रान्तमहीचक्रो यूययोगतुरंगमः । निशीथे बन्धनं छित्त्वा नीतः केनापि कुत्रचित् ॥ ३६
 अदृष्ट्वा तं गतं कापि निवृत्तेषु जनेष्वहम् । आमन्त्र्य ऋत्विजः सर्वाञ्छरणं त्वामुपागतः ॥ ३७
 प्रसन्ना यदि देवि त्वं तन्मे यागतुरंगमः । दृष्टो भवतु यागेऽसौ संपूर्णो जायते यथा ॥ ३८
 आनृष्यं मम तातस्य तेन राज्ञो भविष्यति । तथा कुरु जगद्धात्रि शरणागतवत्सले ॥ ३९

श्रीदेव्युवाच—

मम द्वारे द्विजः सिद्धसमाधिरिति विश्रुतः । मयाऽऽज्ञया स ते सर्वं कार्यं निष्पादयिष्यति ॥ ४०

श्रीशिव उवाच—

इत्युक्तः श्रीमहालक्ष्म्या ततो राजकुमारकः । आजगाम मुनिः सिद्धसमाधिर्वत्र तिष्ठति ॥ ४१
प्रणम्य तस्य पादाब्जं कृताञ्जलिरवस्थितः । तमुवाच ततो विप्रः प्रहितोऽसि त्वमम्बया ॥
त्वदीप्सितमिदं सर्वं साधयामि विलोकय ॥ ४२

श्रीशिव उवाच—

इत्युक्त्वा त्रिदशान्सर्वानाचकर्प स मान्त्रिकः । ऐक्षत क्षितिपालस्य तनयोऽसौ तदा सुरान् ४३
कृताञ्जलिपुटान्देवान्प्रेमानकलेवरान् । अथ तानमरान्सर्वान्संबभापे द्विजोत्तमः ॥ ४४

सिद्धसमाधिरुवाच—

अमुष्य राजपुत्रस्य वाजी यज्ञाय कल्पितः । नीतोऽस्ति देवराजेन क्षपायामपहृत्य यः ॥
गीर्वाणास्तूर्णमर्वाणं समानयत मा चिरम् ॥ ४५

श्रीशिव उवाच—

अथ तस्य मुनेर्वाक्याद्देवैर्यज्ञतुरंगमः । समर्पितस्ततस्तेन तेऽनुज्ञाता दिवोकसः ॥ ४६
आकृष्टानमरान्दृष्ट्वा गतं लब्ध्वा तुरंगमम् । महीपतिमुतो नत्वा तं मुनिं वाक्यमब्रवीत् ॥ ४७

राजपुत्र उवाच—

आश्चर्यमिदमेतत्ते सामर्थ्यमृपिसत्तम । कृतमेतच्चया विप्र त्रिदशाकर्षणं क्षणात् ॥ ४८
हंटादाकृष्य दत्तो मे यज्ञीयोऽयं तुरंगमः । न किञ्चिदपरं यावदुष्करं यत्सुरैरपि ॥ ४९
प्रभविष्यति तत्कर्तुं भवानेव नचापरः । शृणु विप्र महीपालः पिताऽऽसीन्मे बृहद्रथः ॥ ५०
आरब्धहयमेधोऽसौ देवेन निधनं गतः । अद्यापि तस्य देहोऽस्ति तप्ततैलेन शोपितः ॥
तस्य संजीवनं भूयः कर्तुमर्हसि सत्तम ॥ ५१

श्रीशिव उवाच—

इत्याकर्ण्य स्मितं कृत्वा स जगाद् महामुनिः । यामस्तत्र पिता यत्र तावको यागमण्डपे ॥ ५२
अथाऽऽगत्य समं तेन तत्र सिद्धसमाधिना । पयोऽभिमन्त्र्य निदधे तस्य प्रेतस्य मूर्धनि ॥ ५३
ततः प्राप नृपः संज्ञामुत्तस्थे वै ददर्श च । स तं पप्रच्छ विप्रेन्द्रं कोऽसि धर्मेति भूपतिः ॥ ५४
ततो राजसुतः सर्वं भूपालाय न्यवेदयत् । स नत्वा ब्राह्मणं राजा तं पुनर्दत्तजीवितम् ॥ ५५
बभापे केन पुण्येन त्वयि शक्तिरलौकिकी । यया मे जीवितं दत्तमाकृष्टाश्च दिवोकसः ॥
यागश्चोद्धरितो विप्र येन मे तन्निरूपय ॥ ५६

श्रीशिव उवाच—

इत्युक्तस्तेन विप्रोऽसौ जगाद् श्लक्ष्णया गिरा ॥ ५७

सिद्धसमाधिरुवाच—

गीतानां द्वादशाध्यायं जपाम्यहमतन्द्रितः । तेन शक्तिरियं राजन्यया प्राप्तोऽसि जीवितम् ॥५८

श्रीशिव उवाच—

एतदाकर्ण्य राजाऽसौ द्वादशाध्यायमुत्तमम् । पपाठ तस्माद्विप्रर्षेः सकाशाद्ब्राह्मणान्वितः ॥ ५९

तस्याध्यायस्य माहात्म्यात्ते सर्वे सद्गतिं ययुः । [*अन्ये पठित्वा जीवाश्च मुक्तिमापुरहो पराम्]

इति श्रीमहापुराणे पाद्म उत्तरखण्डे गीतामाहात्म्ये द्वादशाध्यायमाहात्म्यकथनं नाम

व्यशीलधिकशततमोऽध्यायः ॥ १८२ ॥ (१२)

आदितः श्लोकानां समष्ट्यङ्काः—३९९२५

अथ व्यशीलधिकशततमोऽध्यायः ।

श्रीदेव्युवाच—

- द्वादशाध्यायमाहात्म्यं भवता कथितं मम । ब्रूहि त्रयोदशाध्यायमाहात्म्यमसि सुन्दरम् ॥ १
- ईश्वर उवाच—
- शृणु त्रयोदशाध्यायमहिमाम्भोनिधिं शिवे । यदाकर्णनमात्रेण परां मुदमवाप्स्यसि ॥ २
- आस्ति दक्षिणदिग्भागे तुङ्गभद्रा महानदी । तत्पटे नगरं रम्यं नाम्ना हरिहरं पुरम् ॥ ३
- यत्राऽऽस्ते भगवान्देवि देवो हरिहरः स्वयम् । यस्य दर्शनमात्रेण परं कल्याणमाप्यते ॥ ४
- तस्मिन्पुरे द्विजन्माऽऽसीद्धरिदीक्षितसंक्षितः । तपःस्वाध्यायनिरतः श्रोत्रियो वेदपारगः ॥ ५
- पुराचारेति तस्याऽऽसीद्भार्या नाम्ना च कर्मणा । न सुध्याप समं पत्या दुरालापा कदाचन ॥ ६
- क्षणमप्यात्मसदने नचाऽऽस्ते स्वैरचारिणी । कण्ठदघ्नं द्विजद्वारे धयन्ती वारुणीरसम् ॥ ७
- पतिसंबन्धिनः सर्वास्तर्जयन्ती पुनः पुनः । विटैः सह सदोन्मत्ता रममाणा निरन्तरम् ॥ ८
- कदाचिद्भ्राकुलं दृष्ट्वा पुरं पौरैरितस्ततः । संकेतगेहमकरोत्कान्तारे निर्जने स्वयम् ॥ ९
- अथ तत्रैव सा धूर्ता रममाणा विटैः सह । निनाय सा बहून्कालान्निजयौवनगर्विता ॥ १०
- अथ तस्मिन्पुरे नित्यं निवसन्त्या निरङ्कुशम् । वसन्तकालः समभूत्परश्वित्तभुवः सखा ॥ ११
- आमूलपल्लवाकर्णसहकारविकारिणाम् । पिकानां पञ्चमालापैः पुनः संजीवितस्मरः ॥ १२
- स्फुरच्चम्पकसौरभ्यहारकैर्मलयानिलैः । मन्दं मन्दं प्रसर्पद्भिरान्दोलितवनद्रुमः ॥ १३
- उत्फुल्लमल्लिकामोदमदिरापारणावताम् । अलीनां कलहुङ्करैः समन्ताद्रावशोभितः ॥ १४
- प्रसन्नचारुभिः स्मेरः सरोवरसुगन्धिभिः । मीलन्मरालनिवहैः सरोभिः प्रकटीकृतः ॥ १५
- घनच्छायासुखासीनहरिणार्भकधारिभिः । नीरन्ध्रपल्लवैर्नानाशाखिभिः शोभितावनिः ॥ १६
- तस्मिन्वसन्तसमये मुदिता साऽभिसारिका । अपश्यज्जगदानन्ददायिनीं चन्द्रिकां निशि ॥ १७
- चञ्चकोरचञ्चुप्रपीतपीयूषसीकराम् । द्रवदिन्दुशिलानिर्यत्सुधानिर्झरनिर्भराम् ॥ १८
- विकासिकुमुमक्रोडसन्दीभूतकरोत्कराम् । उल्लासितपयोराशिकल्लोलालङ्किताम्बराम् ॥ १९
- मनोभवमहासिंहकुलटंकुलकर्तरीम् । घनान्धकारसंदोहविदारणपटीयसीम् ॥ २०
- श्वेतीकृतसतीकारपरार्थहिमगर्भिणीम् । म्लानपङ्कजसंक्रोचां यूनामानन्ददायिनीम् ॥ २१
- चक्रवाकवधूवक्त्रकरुणाक्रोशसाक्षिणीम् । मुक्ताश्रेणी(र्णी)व शुद्धांशुप्रभासितादिगन्तराम् ॥ २२
- अथ तस्यां प्रभूतायां पूरयन्त्यां दिशो दश । कामान्धाः कामिनो जाताः पथि सौधविहारिणः
- अवश्यन्ती विटैः रात्रौ निर्भिद्य भवनार्गलम् । ययौ संकेतभवनं निर्गत्य नगराद्बहिः ॥ २३

* इदमर्थं क. ख. ज. व. पुस्तकस्थम् ।

१८३ त्र्यशीत्यधिकशततमोऽध्यायः]

पञ्चपुराणम्

१५८३

तत्र प्रियतमं कंचित्काममोहितमानसा । अन्वेपयन्ती नाद्राक्षीत्कुञ्जे कुञ्जे तरौ तरौ ॥ २५
आकर्णयन्ती कान्तस्य मन्दालापानपदे पदे । अभियाति ततः क्रीडन्त्यत्र संचारिनिस्वना ॥ २६
चक्रवाकरवाञ्श्रुत्वा कान्तालापभ्रमादसौ । सरोवराणि सर्वाणि पर्यटन्ती मुहुर्मुहुः ॥ २७
कान्तभ्रान्त्या तरुतले प्रसुप्तानहरिणोत्करान् । प्रबोधयन्ती सोच्छ्वासमागताऽस्मीतिभाषिणी ॥ २८
आलिङ्गन्ती वनस्थाणुं जीवितेश्वरशङ्कया । तदाननभ्रमाद्भ्रूयन्श्रुम्बन्ती विकचाम्बुजम् ॥ २९
तत्र तत्र कृतव्यर्थश्रमाऽदृष्टप्रिया स्वयम् । विललाप वने तस्मिन्मूर्च्छन्ती विविधोक्तिभिः ॥ ३०

दुराचारोवाच—

हा कान्त हा गुणाक्रान्त हा चैतन्यस्य नायक । हे मनोहरसौभाग्य भाग्यलावण्यशेवधे ॥ ३१
हा पूर्णचन्द्रवदन हा सरोजायतेक्षण । हा कान्त सच्चसाहित्य विश्रामार्थसुरद्रुम ॥ ३२
अहो कान्त नवाकीर्णकर्णकुण्डलदीधितिः । नयनानन्दिनिप्यन्दी कुत्र ते मुखचन्द्रमाः ॥ ३३
यदि कोपेन कुत्रापि गुप्तवेपोऽत्र तिष्ठसि । प्रसादयामि त्वां कान्त दत्त्वा प्राणान्प्रियानपि ॥ ३४

श्रीशिव उवाच—

इत्युच्चैः सर्वतो दिक्षु विलपन्त्या वियोगतः । तस्याः श्रुत्वा वचः कोऽपि सुप्तो व्याघ्रः प्रबुद्धवान्
कुर्वन्पुरपुरध्वानं पश्यन्प्रतिदिशं रूपा । आस्फालयन्नवैर्भूमिं गर्जन्नाकाशगह्वरे ॥ ३६
पृष्ठनिर्मग्नलाङ्गलं द्रुतमुत्थाय चाकरोत् । गतो व्याघ्रः समुत्पत्य यत्राऽऽस्ते साऽभिसारिका ॥ ३७
अथ साऽपि तमायान्तमालोक्य पतिशङ्कया । निर्जगाम पुरः स्थातुं प्रेमनिर्भरमानसा ॥ ३८
ततस्तस्य नखक्रीडाकूरतान्धीकृता सती । जहौ प्रियवपुःशङ्कां श्रुत्वा गर्जितमूर्जितम् ॥ ३९
व्याघ्रोऽपि पातयामास ततो नखशिलीमुखैः । तमुवाचाथ क्रोशन्ती वीतसौहृदया गिरा ॥
तथाविधाऽपि सा नारी भ्रान्तिमुत्सृज्य सत्वरम् ॥ ४०

दुराचारोवाच—

व्याघ्र त्वं तु कुतो हेतोर्मां निहन्तुमिहाऽऽगतः । इदं सर्वं ममाऽऽख्याहि पश्चात्त्वं हन्तुमर्हसि ॥ ४१

श्रीशिव उवाच—

इति तस्या वचः श्रुत्वा शार्दूलश्चण्डविक्रमः । क्षणं विहाय तद्वासमुवाच प्रहसन्निव ॥ ४२

व्याघ्र उवाच—

मलापहा नदी नाम्ना देशे तिष्ठति दक्षिणे । नगरी मुनिपर्णेति तस्या रोधसि वर्तते ॥ ४३
तत्राऽऽस्ते भगवान्साक्षात्पञ्चलिङ्गो महेश्वरः । तस्यां पुर्यामहं विप्रपुत्रो भूत्वा स्थितस्ततः ॥ ४४
अयाज्यान्वाजयन्नश्नन्नेकोऽतिष्ठं नदीतटे । वेदपाठफलं शश्वद्विक्रीणन्धनकाङ्क्षया ॥ ४५
भिक्षुकानपराङ्मोभान्तिरस्कुर्वन्धुरुक्तिभिः । अदेयं द्रविणं गृह्णन्नदत्तमनिशं दिनम् ॥ ४६
छलयन्सकलाङ्गो कानृणग्रहणकौतुकात् । ततः कतिपये काले ञ्जटत्वमुपेयिवान् ॥ ४७
वलीपलितवानन्धः प्रपतन्प्रस्वलद्रतिः । पतद्दन्तोऽभवं भूयः प्रतिग्रहपरायणः ॥ ४८
हस्ते गृहीतदर्भोऽहमगमं तीर्थसंनिधिम् । प्रतिग्रहणलोभेन भ्रमन्पर्वसु पर्वसु ॥ ४९
ततोऽहं शिथिलाङ्गः सन्कांश्चिद्धूर्तवरान्द्रिजान् । गतवान्याचितुं भोक्तुं दष्टो मध्ये पदे शुना ॥ ५०

अपतं मूर्ध्नि भूत्वा ततः क्षितितले क्षणात् । ततोऽहं विगतप्राणो व्याघ्रयोनिमुपागतः ॥ ५१
अत्र तिष्ठामि कान्तारे पूर्वपापमनुस्मरन् । न भक्षयामि धर्मिष्ठान्यतीन्साधुजनान्सतीः ॥ ५२
किंतु पापान्दुराचारानसतीर्भक्षयाम्यहम् । अतोऽसती त्वं तच्चेन ममालं कवलायसे ॥ ५३

श्रीशिव उवाच—

इत्युक्त्वा स्वनखैः क्रूरैस्तां विभज्याङ्गखण्डशः । अथ सा भक्षिता तेन पापदेहमुपाश्रिताम् ॥ ५४
यमस्य किंकरा निन्युः सद्यः संयमनीं पुरीम् । यमादेशेन तत्रापि मज्जयामासुराशु ताम् ॥ ५५
विष्णुत्रक्तपूर्णेषु घोरकुण्डेष्वनेकधा । कल्पकोटिषु जातासु तस्मादादाय तां मुहुः ॥ ५६
रौरवे स्थापयामासुर्मन्वन्तरशतावधि । ततोऽप्याकृष्य तां दीनां रुदतीं सर्वतोमुखीम् ॥ ५७
मुक्तकेशीं भीमगात्रां चिक्षिपुर्देहनानने । एवमाद्यपरां घोरां भुक्त्वा नरकयातनाम् ॥ ५८
इह जाता महापापात्पुनः श्वपचयोनिषु । ततः श्वपचगेहेऽपि वर्धमाना दिने दिने ॥ ५९
पूर्वजन्मवशेनैव तथैवाऽऽसीद्यथा पुरा । कुष्ठरोगक्षयवती नेत्रपीडापरायणा ॥ ६०
ततः कतिपये काले पुनः स्वभवनं ययौ । यत्राऽऽस्ते जम्भका देवी शिवस्यान्तःपुरेश्वरी ॥ ६१
तत्रापश्यद्विजन्मानं वासुदेवाभिधं शुचिम् । गीतात्रयोदशाध्यायमुद्गिरन्तमनारतम् ॥ ६२
ततस्तच्छ्रवणादेव मुक्ता श्वपचविग्रहात् । दिव्यदेहं संसासाद्य जगाम त्रिदशालयम् ॥ ६३

इति श्रीमहापुराणे पाद्म उत्तरखण्डे गीतामाहात्म्ये त्रयोदशाध्यायमाहात्म्यकथनं नाम

श्यशीत्यधिकशततमोऽध्यायः ॥ १८३ ॥ (१३)

आदितः श्लोकानां समष्ट्यङ्काः—३९९८८

अथ चतुरशीत्यधिकशततमोऽध्यायः ।

ईश्वर उवाच—

अतः परं प्रवक्ष्यामि भवानि भवमुक्तये । गीताचतुर्दशाध्यायमवधारय सादरम् ॥ १
मेदिन्यां यत्किल स्थूलमस्ति काश्मीरमण्डलम् । राजधानी सरस्वत्यां भगवत्या मनोहरा ॥ २
यामधिष्ठाय वाग्देवीं ब्रह्मलोकं प्रगच्छति । हंसैः समुह्यमानां तु सावित्रीप्रहितैस्त्रिभिः ॥ ३
सरस्वतीपदाम्भोजसेवामाश्रित्य कुङ्कुमैः । यत्र गौरवयन्त्याशा हंसाः पक्षपुटोद्भवैः ॥ ४
निरन्तरतया यत्र नृणां संस्कृतभाषिणाम् । देववर्णमयी भाषा निमेषेणोपलभ्यते ॥ ५
प्रातर्गृहाङ्गणोद्भूतैर्यत्र कुङ्कुमपांसुलैः । सर्वतोरुणितच्छायं शशाङ्करविमण्डलम् ॥ ६
तत्राऽऽसीत्तेजसां राशिः शौर्यवर्मा नरेश्वरः । उद्यदुज्ज्वलवाणौघखण्डितारातिमण्डलः ॥ ७
अभूच्च सिंहलद्वीपे राजा सिंहपराक्रमः । नाम्ना विक्रमवेतालः कालानामपि शैवधिः ॥ ८
उभौ पारस्परिं मैत्रीं वर्धयाम्चक्रतुः क्रमात् । तत्देशसमुत्पन्नैरपूर्वैः प्रचुरोत्करैः ॥ ९
एकदा प्रहितं प्रेम्णा प्रभूतं शौर्यवर्मणा । राजा विक्रमवेतालो विलोक्य शुनकीद्वयम् ॥ १०
मत्प्रमातङ्गतुरगं मणिभूषणचामरम् । प्रेषयामास मित्राय प्रभूतं शौर्यवर्मणे ॥ ११
एकदा शिबिकारूढं चारुचामरवीजितम् । सुवर्णशृङ्खलारूढं वाद्यडिण्डिमडम्बरम् ॥ १२

शुनीयुगलपादाय मृगयाकौतुकोत्सुकः । राजा जगाम बाह्वर्ली समं राजकुमारकैः ॥ १३
 पणबन्धविधानेन समुपेतं शशामिपम् । तत्र राजकुमाराणां महान्कोलाहलोऽभवत् ॥ १४
 ततः समानवयसा केनचिद्राजसूनुना । बहुमूल्यं पणं कृत्वा राजा चिक्रीड कौतुकी ॥ १५
 ततोऽवतार्य दौलाया विरुदावलिगर्विताम् । धावतः शशकस्योच्चैः पृष्ठेऽमुञ्चन्नृपः शुनीम् ॥ १६
 मुमोच राजपुत्रोऽपि प्रेमपात्रं महाभुजः । विरराम शुनीमुच्चैः संकीर्त्य विरुदावलीम् ॥ १७
 अलक्ष्यमाणवेगेऽस्मिञ्शुनीयुगलके भृशम् । धावत्युत्थितमेवाऽऽसीत्पश्यतां सर्वभूभृताम् ॥ १८
 पपाप्त गर्ते महति शशकोऽतिश्रमादसौ । पतितोऽपि शुनीवश्यो नाभूच्छशकशावकः ॥ १९
 ततः शनैः समुत्थाय धावन्नाक्रम्य रोपतः । जगृहे राजशुन्याऽसौ शशकः फेनमुद्रमन् ॥ २०
 ततः कथंचिदुत्प्लुत्य गच्छन्विस्खलयञ्जशः । राजपुत्रशुनक्याऽसौ गृहीतः कंधरातटे ॥ २१
 जितमस्माभिरत्यर्थमिति संजल्पतां नृणाम् । कोलाहले शङ्कितायाः शुन्या निर्गतवान्मुखात् ॥ २२
 ततो दंष्ट्राव्रणश्रोणीक्षरद्गुधिरधारकः । कापि मर्मरभूभागे निलीय स्थितवाञ्जशः ॥ २३
 जिघ्रन्त्या राजशुन्याऽसौ भूभागं घनरोपया । दृष्टमात्रः परित्रस्तो हस्तमात्रं ततोऽगमत् ॥ २४
 यत्र कर्पूरकदलीक्रोडव्याघ्रद(घर्ष)शीतलः । चोलीकपोलफलकांश्चुम्वातिसमीरणः ॥ २५
 उद्भिन्नकेतकीकोशरजोमुकुलितेक्षणः । विस्त्रब्धा हरिणा यत्र च्छायां तां परितः स्थिताः ॥ २६
 नारिकेलफलैर्यत्र स्वयं निपतितैरथः । अपि चूतफलैः पक्कस्तृप्ताः शाखामृगा अपि ॥ २७
 अपि केसरिणो यत्र खेलन्ति कलभैः समम् । फणिनैः कङ्कवर्हेषु निर्विशङ्कं विशन्ति च ॥ २८
 यत्राऽऽश्रमान्तरे विप्रो वत्सनामा जितेन्द्रियः । शान्तश्चतुर्दशाध्यायं जपन्नास्ते निरन्तरम् ॥ २९
 तत्र तच्छिष्यपादाब्जप्रक्षालनजलैः कृते । कर्दमे न्यपतद्गत्वा जीवशेषो मुहुः श्वसन् ॥ ३०
 ततः कर्दमसंपर्शमात्रनिस्तीर्णसंसृतिः । दिव्यं विमानमारुह्य निर्ययौ शशको दिवम् ॥ ३१
 ततः शुन्यपि लिप्ताङ्गी स्तोकैः कर्दमविन्दुभिः । धुत्पिपासातिरहिता शुनीरूपं विहाय सा ॥ ३२
 ततो दिव्याङ्गनारम्यं गन्धर्वरूपशोभितम् । दिव्यं विमानमारुह्य शुन्यपि त्रिदिवं ययौ ॥ ३३
 ततो जहास मेधावी शिष्यो नाम्ना स्वकंधरः । विचार्य विस्मितः पूर्वजन्मवैरस्य कारणम् ॥ ३४
 राजाऽपि पर्यपृच्छत्तं तस्मयस्मेरलोचनः । प्रणम्य परया भक्त्वा विनयैकपयोनिधिः ॥ ३५

राजोवाच—

कथां कथय मे विप्र हीनयोनिनिषेवितौ । अज्ञौ यौ जग्मतुः स्वर्गे शुनीशशकशावकौ ॥ ३६

शिष्य उवाच—

वत्सनामा द्विजन्माऽऽस्ते वनेऽस्मिन्नियतेन्द्रियः । चतुर्दशं तु ह्याध्यायं गीतानां सर्वदा जपन् ॥ ३७
 शिष्योऽहं तस्य भूपाल ब्रह्मविद्याविशारदः । चतुर्दशं तु अध्यायं जपामि प्रत्यहं नृप ॥ ३८
 मदीयचरणाम्भोजप्रक्षालनजले लुठन् । शशस्त्रिदिवमापन्नः शुनक्या सह भूपते ॥ ३९

राजोवाच—

हेतुना केन कथय हसितं च द्विजोत्तम । अतः किमपि साकूतं मन्यमानेन सादरम् ॥ ४०

शिष्य उवाच—

महाराष्ट्रे तु नगरं नाम्ना प्रत्युदकं महत् । तत्राऽऽसीद्ब्राह्मणो नाम्ना केशवः कितवाग्रणीः ॥ ४१

पत्रं तदेव लिखितं गीतापञ्चदशाक्षरम् । वाचयन्स महीपालो हर्षसंफुल्ललोचनः ॥ ४९
अभिषिच्य निजं पुत्रं मन्त्रविन्दन्निभिः समम् । सिंहासने सिंहबलं मुक्तिमाप विशुद्धधीः ॥ ५०

इति श्रीमहापुराणे पाञ्च उत्तरखण्डे गीतामाहात्म्ये पञ्चदशाध्यायमाहात्म्यवर्णनं नाम
पञ्चाशीत्यधिकशततमोऽध्यायः ॥ १८५ ॥ (१५)

आदितः श्लोकानां समष्टयङ्काः—४००८३

अथ षडशीत्यधिकशततमोऽध्यायः ।

ईश्वर उवाच—

अतः परं प्रवक्ष्यामि षोडशाध्यायगौरवम् । आकर्ण्य कुरङ्गाक्षि हर्षोत्कण्ठप्रवर्षिणि ॥ १
अस्ति सौराष्ट्रकं नाम्ना पुरं गुर्जरमण्डले । तत्राऽऽसीत्खड्गबाहुश्च राजा चन्द्र इवापरः ॥ २
यदीयकुसुमांसारे मालासुरभितोदरे । वारांनिधौ हरिः स्वास्थ्यादशेत सह पत्न्या ॥ ३
यदीयकीर्तिकर्पूरकणा भान्ति नभोङ्गणे । कीर्णा वैरिभूतश्वासमारुतैस्तारकाछलात् ॥ ४
यस्यासिधारतीर्थेषु स्नाता वैरिगणा भृशम् । नाऽऽवर्तन्ते दिवोऽद्यापि स्वर्गस्त्रीवाग्विमोहिताः ॥
तस्यारिमर्दनो नाम मदहस्ती मदोद्धतः । मद्राम्बुधारासलिलगुञ्जद्वमरमण्डलः ॥ ६
कपोलफलकौत्सीर्णमदधाराजलानिलः । बभौ यो निर्झरोद्धारैरञ्जनाद्रिवोचकैः ॥ ७
यस्याङ्गेषु व्यराजन्त चामराश्चन्द्रिकोज्ज्वलाः । किरणा इव शीतांशोः पतिताः काननोदरे ॥ ८
सिन्दूरपांसुपटलै राजत्कुम्भस्थलो बभौ । यः संध्यावारिदव्याप्तं वियत्खण्डमिव स्फुरन् ॥ ९
कदाचिन्मोचयित्वा तु शृङ्खलान्निगडानपि । भङ्क्त्वा लोहदृढं स्तम्भं प्रसह्य निशि निर्गतः १०
आधोरणगणान्सर्वान्पाणिं विस्फूर्जदङ्कुशान् । क्रोधादवगणयैव निजशालां बभञ्ज सः ॥ ११
तीक्ष्णाङ्कुशमुर्वैविष्वग्घन्यमानोऽपि वैणवैः । दण्डैस्तुं त्रासयामासुः (मापन्नाः) सादिनो न मना-
गपि (गजः) ॥ १२
ततो राजा समालोक्य निशम्येदं कुतूहलम् । तत्र हस्तिकलाभिज्ञैः समं राजकुमारकैः ॥ १३
अदृश्यत समागत्य राज्ञा दन्तावलो बली । मोदयन्नुद्घाटोपो हताट्टालिकमालिकम् ॥ १४
ददृशुस्तं महाभीमं पौरा दूरतरं स्थिताः । गोपायन्तः शिशून्भीत्या निवृत्तान्यकुतूहलाः ॥ १५
रुद्धेषु तत्र मार्गेषु पलायनपरैर्जनैः । वासितेषु तदीयोग्रदानधाराम्बुसीकरैः ॥ १६
स्नात्वा तेनाध्वना यातः सरसः कश्चन द्विजः । गीतानां षोडशाध्यायश्लोकान्कतिपयाञ्जपन् ॥
निषिध्यमानो बहुधा पौरैराधोरणैरपि । अमन्यमानः करिणो भीतो न स्वलितस्तर्तः ॥ १८
स्फूतकारेण आवृष्वञ्जनान्विपरिमर्दयन् । स्पृशन्दानाम्बुजम्बालमायुष्मान्निर्गतो द्विजः ॥ १९
ततो महानभूत्तत्र विस्मयो वागगोचरः । मानसे भूमिपालस्य पौराणामपि पश्यताम् ॥ २०
समाहूय ततो राजा फुल्लराजीवलोचनः । तमपृच्छद्विजं वाहादवतीर्य प्रणम्य च ॥ २१

राजोवाच—

अलौकिकमिदं विप्र त्वयाऽद्याऽऽचरितं महत् । कृतान्तकल्पादेतस्माद्यस्मान्निर्गतवान्गजात् २२

१ इ. झ. 'सीद्धहृगवा' । झ. 'सीर्कातिवा' । २ क. ख. ज. व. 'जा चन्द्र' । ३ अ. 'मामोदमा' । ४ व. झ. 'कोद्धतम्' । ५ क. ख. प्र. अ. 'स्तु ताडया' । ६ झ. अ. 'तः' । स्युतं ।

मर्चयसि गीर्वाणं कं मञ्चं जपसि प्रभो । का च सिद्धिस्तवास्तीति द्विजन्मसमुदीरय ॥ २३
द्विज उवाच —

गीतानां षोडशाध्यायश्लोकान्कतिपयानहम् । जपामि प्रत्यहं भूप तेनैताः सर्वसिद्धयः ॥ २४
श्रीशिव उवाच—

ततो विहाय द्विरदकौतूहलरसं नृपः । आजगाम द्विजन्मानमादाय निजमन्दिरम् ॥ २५

गुभं मुहूर्तमन्वीक्ष्य तोषयित्वा द्विजोत्तमम् । सुवर्णैर्लक्षसंख्याकैर्गीतामञ्चमुपाददे ॥ २६

गीतानां षोडशाध्यायश्लोकान्कतिपयानपि । समभ्यस्य ततो राजा गजमोक्षणकौतुकी ॥ २७

अथैकदा विनिर्गत्य बाह्यालीं सह सैनिकैः । तमेवामोचयद्राजा मत्तमाधोरणैर्गजम् ॥ २८

विस्मरन्भीतिवाक्यानि राज्यसौख्यममानयन् । तृणवर्ज्जीवितं राजा गजस्याग्रेऽविशत्ततः ॥ २९

आदाय गण्डफलकं मदपङ्कनिरङ्कुशम् । आययौ मञ्चविश्वासानृपः साहसिकाग्रणीः ॥ ३०

राहोरिव मुखादिन्दुः कालास्यादिव धार्मिकः । साधुः खलस्य वदनानृपो निरगमद्गजात् ॥ ३१

आगत्य नगरं राजा त्वभिषिच्य कुमारकम् । गीतानां षोडशाध्यायादवाप परमां गतिम् ॥ ३२

इति श्रीमहापुराणे पाद्म उत्तरखण्डे गीतामाहात्म्ये षोडशाध्यायमाहात्म्यवर्णनं नाम

षोडशीत्यधिकशततमोऽध्यायः ॥ १८६ ॥ (१६)

आदितः श्लोकानां समष्ट्यङ्काः—४०११५

अथ सप्ताशीत्यधिकशततमोऽध्यायः ।

ईश्वर उवाच—

षोडशाध्यायसामर्थ्यं कथितं शृणु सांप्रतम् । स्पष्टं सप्तदशाध्यायमहिमाम्भोनिधिं शिवे ॥ १

खड्गबाहोः सुतस्यैव श्रुत्यो दुःशासनोऽभवत् । तं गजं धर्तुमागम्य गजात्प्राप्तो यमक्षयम् ॥ २

तद्वासनानिवद्धात्मा गजयोनिमवाप्य च । गीतासप्तदशाध्यायं श्रुत्वा प्राप्तः परं पदम् ॥ ३

श्रीदेव्युवाच—

दुःशासनो गजत्वं च प्राप्य मुक्त इति श्रुतम् । तदेव वद कल्याण विस्तरेण मम प्रभो ॥ ४

ईश्वर उवाच—

स्थितः कश्चन दुर्मेधा माण्डलिककुमारकैः । बहुमूल्यं पणं कृत्वा गजमारूढवांस्ततः ॥ ५

इत्वा कतिपयान्येव पदानि जनवारितः । नाम्ना दुःशासनो मूढः प्रौढवाक्यमुदी(दै)रयन्(त्) ६

निशम्य तद्वाक्यं क्रोधान्धः सिन्धुरोऽभवत् । न्यपतच्च स्वलत्पादः कम्प्यमानः कुमारकैः ॥

गो निपतितं किञ्चिदुच्छ्वसन्तं गजो रुषा । ऊर्ध्वमुन्मूल्यांचक्रे कृतान्तकनिरङ्कुशः ॥ ८

गीतासोरपि रोषेण तस्यास्थीनां (स्थ्रां च) गणं गजः । विकीर्णवान्पृथक्कृत्वा मत्तो दन्तावलस्ततः

।ः कालेन संप्रेत्य गजयोनिमवाप्य सः । महान्तं कालमनयत्सिंहलद्वीपभूपतेः ॥ १०

मैत्री गरीयसी सार्धं खड्गबाहुमहीभुजा । ततोऽसौ जलमार्गेण प्रापितः स तु वारणः ॥ ११

इवेन खड्गबाहोः प्रीत्या नीतो महीभुजा । जातिं स्मरन्स्वकीयां स पश्यन्बन्धून्सहोदरान् १२

।ःखेन महता स्तोकान्दिवसानत्यवाहयत् । राजा कदाचित्संतुष्टः समस्याश्लोकपूरणैः ॥ १३

त्रिभङ्गललितश्चारुकौस्तुभेन विराजितः । कोटिमन्मथलावण्यो हरिचन्दनचर्चितः ॥ ३
 परमानन्दचिन्मूर्तिर्मधुरो मुरलीधरः । आविवेश स्वभक्तानां हृदयान्यमलानि च ॥ ४
 वैकुण्ठवासिनो ये च वैष्णवा उद्धवादयः । तत्कथाश्रवणार्थं ते गृहरूपेण संस्थिताः ॥ ५
 तदा जयजयारावो रसपुष्टिरलौकिकी । चूर्णप्रसूनवृष्टिश्च मुहुः शङ्करवोऽप्यभूत् ॥ ६
 तत्सभासंस्थितानां च देहगेहात्मविस्मृतिम् । दृष्ट्वा च तन्मयावस्थां नारदो वाक्यमब्रवीत् ॥ ७

नारद उवाच—

अलौकिकोऽयं महिमा पुनीश्वराः सप्ताहजन्योऽद्य विलोकितो मया ।
 मूढाः शठा ये पशुपक्षिणोऽत्र सर्वेऽपि निष्पापतया विभान्ति ॥ ८
 अतो नृलोके ननु नास्ति किञ्चिच्चित्तस्य शोधाय कलौ पवित्रम् ।
 अघौघविध्वंसकरी कथैव कथासमानं भुवि नास्ति चान्वत् ॥ ९
 के के विशुध्यन्ति विदन्तु मह्यं सप्ताहयज्ञेन कथामयेन ।
 कृपालुभिलोकहितं विचार्य प्रकाशितः कोऽपि नवीनमार्गः ॥ १०

कुमारा ऊचुः—

ये मानवाः पापकृत्स्तु सर्वदा सदा दुराचाररता विमार्गाः ।
 क्रोधाग्निदग्धाः कुटिलाश्च कामिनः सप्ताहयज्ञेन कलौ पुनन्ति ॥ ११
 सत्येन हीनाः पितृमातृद्वेषकास्तृष्णाकुलाश्चाऽऽश्रमधर्मवर्जिताः ।
 ये दाम्भिका मत्सरिणोऽपि हिंसकाः सप्ताहयज्ञेन कलौ पुनन्ति ॥ १२
 पञ्चोग्रपापाश्छलच्छद्मकारिणः क्रूराः पिशाचा इव निर्दयाश्च ये ।
 ब्रह्मस्वपुष्टा व्यभिचारकारिणः सप्ताहयज्ञेन कलौ पुनन्ति ॥ १३
 कायेन वाचा मनसाऽपि पातकं नित्यं प्रकुर्वन्ति शठा हटेन ये ।
 परस्वपुष्टा मलिना दुराशयाः सप्ताहयज्ञेन कलौ पुनन्ति ॥ १४

[*सूत उवाच—

अथैवं तुष्टचित्ते तु नारदे देवपूजिते । प्रसन्नास्ते कुमाराश्च पुनरूचुश्च नारदम् ॥ १५

कुमारा ऊचुः]—

अत्र ते कीर्तयिष्याम इतिहासं पुरातनम् । यस्य श्रवणमात्रेण पापहानिः प्रजायते ॥ १६
 बुद्धभद्रातटे पूर्वमभूत्पत्तनमुत्तमम् । यत्र वर्णाः स्वधर्मेण सत्ये कर्मणि तत्पराः ॥ १७
 आत्मदेवः पुरे तस्मिन्सर्ववेदविशारदः । श्रौतस्मार्तेषु निष्णातो द्वितीय इव भास्करः ॥ १८
 भिक्षुको वित्तवाङ्मोके तत्प्रिया धुन्धुली स्मृता । स्ववाक्यस्थापिका नित्यं सुन्दरी सुकुलोद्भवा
 लोकवातारता क्रूरा प्रायशो बहुजल्पिका । गूरा च गृहकृत्येषु कृपणा कलहप्रिया ॥ २०
 एवं निवसतोः प्रेम्णा दंपत्योरनपत्ययोः । अर्थाः कामास्तयोरानसन्न सुखाय गृहादिकम् ॥ २१
 पश्चाद्धर्माः समारब्धास्ताभ्यां संतानहेतवे । गोभूहिरण्यवासांसि दीनेभ्यो यच्छतः सदा ॥ २२
 धनार्थं धर्ममार्गेण ताभ्यां नीतं तथाऽपि च । न पुत्रो नापि वा पुत्री ततश्चिन्तातुरो भृशम् ॥ २३

* धनुश्चिह्नान्तर्गतः पाठः क. ज. पुस्तकस्थः ।

एकदा स द्विजो दुःखाद्गृहं त्यक्त्वा वनं गतः । मध्याह्ने तृपितो जातस्तडागं समुपेयिवान् ॥ २४
पीत्वा जलं निषण्णस्तु प्रजादुःखेन कर्षितः । मुहूर्तादपि तत्रैव संन्यासी कश्चिदागतः ॥ २५
दृष्ट्वा पीतजलं तं तु विप्रो यातस्तदन्तिकम् । नत्वा च पदयोस्तस्य निश्वसन्संस्थितः पुरः ॥ २६
यतिरुवाच—

कथं रोदिषि विप्र त्वं का ते चिन्ता बलीयसी । वद त्वं सत्वरं मह्यं स्वस्य दुःखस्य कारणम् ॥
ब्राह्मण उवाच—

किं ब्रवीमि ऋषे दुःखं पूर्वपापेन संचितम् । मदीयाः पूर्वजास्तोयं कवोष्णमुपभुञ्जते ॥ २८
मैदत्तं नैव गृह्णन्ति प्रीत्या देवा द्विजातयः । प्रजादुःखेन शून्योऽहं प्राणांस्त्यक्तुमिहाऽऽगतः २९
धिग्जीवितं प्रजाहीनं धिग्गृहं च प्रजां विना । धिग्धनं चानपत्यस्य धिक्कुलं संतर्ति विना ॥ ३०
पाल्यते या मया धेनुः सा बन्ध्या सर्वथा भवेत् । यो मया रोपितो वृक्षः सोऽपि बन्ध्यत्वमाश्रयेत्
यत्फलं मद्रुहायातं शीघ्रं तच्च विशुष्यति । निर्भाग्यस्यानपत्यस्य किमतो जीवितेन मे ॥ ३२

सनत्कुमारा ऊचुः—

इत्युक्त्वा स रुरोदोच्चैःस्तत्पार्श्वे दुःखपीडितः । तदा तस्य यतेश्चित्ते करुणाऽभूद्ररीयसी ॥ ३३
तद्बालाक्षरमालां च वाचयामास योगवान् । सर्वं ज्ञात्वा यतिः पश्चाद्विप्रमूचे सविस्तरम् ॥ ३४

यतिरुवाच—

शृणु विप्र मया तेऽद्य प्रारब्धं तु विलोकितम् । सप्तजन्मावधिस्ते(ते) वै पुत्रो नैव च नैव च ३५
मुञ्चाज्ञानं प्रजारूपं बलिष्ठा कर्मणो गतिः । विवेकं तु समासाद्य त्यज संसारवासनाम् ॥ ३६
संततेः सगरो दुःखमवापाङ्गः पुरा तथा । रे मुञ्चाद्य कुटुम्बाशां संन्यासे सर्वथा सुखम् ॥ ३७

ब्राह्मण उवाच—

विवेकेन भवेत्किं मे पुत्रं देहि बलादपि । नो चेत्त्यजाम्यहं प्राणांस्त्वदग्रे शोकमूर्च्छितः ॥ ३८
पुत्रादिसुखहीनोऽयं संन्यासः शुष्क एव हि । गृहस्थः सरसो लोके पुत्रपौत्रसमावृतः ॥ ३९

सनत्कुमारा ऊचुः—

इति विप्राग्रहं दृष्ट्वा प्राब्रवीत्स तपोधनः ॥ ४०

यतिरुवाच—

चित्रकेतुर्गतः कष्टं विधिलेखविमार्जनात् । न यास्यसि सुखं पुत्राद्यथा दैवहतोद्यमः ॥

अतो हठेन युक्तोऽसि ह्यर्थिने किं वदाम्यहम् ॥ ४१

सनत्कुमारा ऊचुः—

स्याऽऽग्रहं समालोक्य फलमेकं स दत्तवान् ॥ ४२

यतिरुवाच—

इदं भक्षय पत्न्या त्वं ततः पुत्रो भविष्यति । सत्यं शौचं दया दानमेकभक्तं तु भोजनम् ॥

वर्षावधि स्त्रिया कार्यं तेन पुत्रोऽतिनिर्मलः ॥ ४३

सनत्कुमारा ऊचुः—

एवमुक्त्वा ययौ योगी विप्रस्तु गृहमागतः । पत्न्याः पाणौ फलं दत्त्वा स्वयं यातस्तु कुत्रचित् ॥

तरुणी कुटिला तस्य सख्यग्रे च रुरोद ह ॥ ४४

पाशं कण्ठे निधायस्य तन्मृत्युमुपचक्रमुः । त्वरितं न ममारासौ चिन्तायुक्तास्तदाऽभवन् ॥ १०
 तप्ताङ्गारसर्भहांश्च तन्मुखे हि विचिक्षिपुः । अग्निज्वालातिदुःखेन व्याकुलो निधनं गतः ॥ ११
 तद्देहं मुमुचुर्गते प्रायः साहसिकाः स्त्रियः । न ज्ञातं तद्रहस्यं तु केनापीदं तथैव च ॥ १२
 लोकैः पृष्ठा वदन्ति स्म दूरं यातः प्रियो हि नः । आगमिष्यति वर्षेऽस्मिन्वित्तलोभविकर्षितः १३
 स्त्रीणां नैव तु विश्वासोऽनृतानां कारयेद्बुधः(?) । विश्वासे यः स्थितो मूढः स दुःखैः परिभूयते
 सुधामयं वचो यासां कामिनां रसवर्धनम् । हृदयं क्षुरधाराभं प्रियः को नाम योषिताम् ॥ १५
 संहृत्य वित्तं ता याताः कुलटा बहुभर्तृकाः । धुन्धुकारी बभूवाथ महान्प्रेतः कुकर्मतः ॥ १६
 वात्यारूपधरो नित्यं धावन्दशदिशान्तरम् । शीतातपपरिक्लिष्टो निराहारः पिपासितः ॥ १७
 न लेभे शरणं कुत्र हा दैवेति मुहुर्वदन् । कियत्कालेन गोकर्णो मृतं लोकादबुध्यत ॥ १८
 अनार्थं तं विदित्वैव गयाश्राद्धमचीकरत् । यस्मिंस्तीर्थे तु संयाति तत्र श्राद्धं प्रवर्तयन् ॥ १९
 एवं भ्रमन्स गोकर्णः स्वपुरं समुपेयिवान् । रात्रौ गृहाङ्गणे स्वसुमागतोऽलक्षितः परैः ॥ २०
 तत्र सुप्तं स विज्ञाय धुन्धुकारी स्ववान्धवम् । निशीथे दर्शयामास महारौद्रतरं वपुः ॥ २१
 सकृन्मेषः सकृद्धस्ती सकृच्च महिषोऽभवत् । सकृदिन्द्रः सकृच्चाग्निः पुनश्च पुरुषोऽभवत् ॥ २२
 वैपरीत्यमिदं दृष्ट्वा गोकर्णो धैर्यसंयुतः । अयं दुर्गतिकः कोऽपि निश्चित्याथ तमब्रवीत् ॥ २३

गोकर्ण उवाच—

कस्त्वमुग्रतरौ रात्रौ कुतो यातो दशामिमाम् । किं वा प्रेतः पिशाचो वा राक्षसोऽसीति शंसनः

सूत उवाच—

एवं पृष्टस्तदा तेन रुरोदोच्चैः पुनः पुनः । अशक्तो वचनोच्चारं संज्ञामात्रं चकार ह ॥ २५
 ततोऽञ्जलौ जलं कृत्वा गोकर्णस्तमुदी(दै)रयत् । तत्सेकाद्गततापोऽसौ प्रवक्तुमुपचक्रमे ॥ २६

प्रेत उवाच—

अहं भ्राता त्वदीयोऽस्मि धुन्धुकारीति नामतः । स्वकीयेनैव दोषेण ब्रह्मत्वं नाशितं मया ॥२७
 कर्मणां नास्ति संख्या मे महाज्ञाने विवर्तिनः । लोकानां हिंसकः सोऽहं स्त्रीभिर्दुःखेन मारितः
 अतः प्रेतत्वमापन्नो दुर्दशां च ब्रह्मन्महम् । वाताहारेण जीवामि दैवाधीनफलोदयः ॥
 अहो बन्धो कृपासिन्धो भ्रातर्मापाशु मोचय । २९

सूत उवाच—

गोकर्णो वचनं श्रुत्वा तस्मै वाक्यमथाब्रवीत् ॥ ३०

गोकर्ण उवाच—

त्वदर्थं तु गयापिण्डो मया दत्तो विधानतः । तत्कथं नैव मुक्तोऽसि ममाऽऽश्चर्यमिदं महत् ॥३
 [+गयाश्राद्धान्न मुक्तिश्चेदुपायो नापरस्त्वह । किं विधेयं मया प्रेत तत्त्वं वद सविस्तरम् ॥ ३
 प्रेत उवाच]—

गयाश्राद्धशतेनापि मुक्तिर्मे न भविष्यति । उपायमपरं कंचित्द्विचारय सांप्रतम् ॥ ३१

+ धनुश्चिह्नान्तर्गतः पाठञ्छ. ठ. य. पुस्तकस्यः

सूत उवाच—

ति तद्वाक्यमाकर्ण्य गोकर्णो विस्मयं गतः ।

३४

गोकर्ण उवाच—

तश्चाद्वैर्न मुक्तिश्चेदसाध्यं मोचनं तव । इदानीं तु निजं स्थानमातिष्ठ प्रेत निर्भयः ॥

वन्मुक्तिसाधनं किञ्चिदाचरिष्ये विचार्य च ॥

३५

सूत उवाच—

धुन्धुकारी निजं स्थानं तेनाऽऽदिष्टस्ततो गतः । गोकर्णश्चिन्तयन्रात्रौ न च तस्यां तदध्यगात् ॥

तस्तमागतं दृष्ट्वा लोकाः प्रीत्या समागताः । तत्सर्वं कथितं तेन यज्जातं च यथा निशि ॥ ३७

वेद्वांसो योगनिष्ठाश्च ज्ञानिनो ब्रह्मवादिनः । तन्मुक्तिं नैव पश्यन्ति पश्यन्तः शास्त्रसंचयान् ३८

तः सर्वैः सूर्यवाक्यं तन्मुक्तौ स्थापितं परम् । [*गोकर्णः स्तम्भनं चक्रे सूर्यवेगस्य वै तदा ३९

गोकर्ण उवाच]—

भ्यं नमो जगत्साक्षिन्ब्रूहि मे मुक्तिहेतुकम् ॥

४०

सूत उवाच—

च्छ्रुत्वा दूरतः सूर्यः स्फुटमित्यभ्यभाषत ॥

४१

सूर्य उवाच—

श्रीमद्भागवतान्मुक्तिः सप्ताहे वाचनं कुरु ॥

४२

सूत उवाच—

ति सूर्यवचः सर्वैर्ध्वनिरूपं तु विश्रुतम् । सर्वेऽब्रुवन्प्रयत्नेन कर्तव्यं सुकरं त्विदम् ॥ ४३

गोकर्णो निश्चयं कृत्वा वाचनार्थं प्रवर्तितः । तत्र संश्रवणार्थाय देशाद्रामाज्जना ययुः ॥ ४४

इन्द्रघट्टमन्दाश्च तेऽपि पापक्षयाय वै । समाजस्तु महाज्जातो देवविस्मयकारकः ॥ ४५

यदेवाऽऽसनमास्थाय गोकर्णोऽकथयत्कथाम् । स प्रेतोऽपि तदाऽऽयातः स्थानं पश्यन्नितस्ततः ॥

सप्तग्रन्थियुतं तत्रापश्यत्कीचकमुच्छ्रितम् । तन्मूलच्छिद्रमाविश्य श्रवणार्थं स्थितो ह्यसौ ॥ ४७

गतरूपी स्थितिं कर्तुमशक्तो वंशमाविशत् । वैष्णवं ब्राह्मणं मुख्यं श्रोतारं परिकल्प्य सः ॥ ४८

स्थमस्कन्धतः स्पष्टं व्याख्यानं धेनुजोऽकरोत् । दिनान्ते रक्षिता गाथा तदा चित्रं बभूव ह ४९

शैकग्रन्थिभेदोऽभूत्सशब्दं पश्यतां सताम् । द्वितीयेऽह्नि तथा सायं द्वितीयग्रन्थिभेदनम् ॥ ५०

तीयेऽह्नि तथा सायं तृतीयग्रन्थिभेदनम् । एवं सप्तदिनैर्वंशसप्तग्रन्थिभेदनम् ॥ ५१

त्वाऽपि द्वादशस्कन्धश्रवणात्प्रेततां जहौ । दिव्यरूपधरो जातस्तुलसीदाममण्डितः ॥ ५२

तवासा घनश्यामो मुकुटी कुण्डलान्वितः । ननाम आतरं सद्यो गोकर्णमिति चाब्रवीत् ॥ ५३

धुन्धुकार्युवाच—

याऽहं मोचितो बन्धो कृपया प्रेतकश्मलात् । धन्या भागवती वार्ता प्रेतपीडाविनाशिनी ॥ ५४

साहोऽपि तथा धन्यः कृष्णलोकफलप्रदः । कम्पन्ते सर्वपापानि सप्ताहश्रवणे स्थिते ॥ ५५

साकं प्रलयं सद्यः कथा चेयं करिष्यति । आर्द्रं शुष्कं लघु स्थूलं वाङ्मनःकर्मभिः कृतम् ५६

* धनुश्चिह्नान्तर्गतः पाठः ख. छ. ठ. य. पुस्तकस्थः ।

श्रवणं विदूहेत्पापं पावकः समिधो यथा । अस्मिन्वै भारते वर्षे सूरिभिर्देवसंसादि ॥ ५७
 अकथाश्रावणां पुंसां निष्फलं जन्म कीर्तितम् । किं मोहतो रक्षितेन सुपुष्टेन बलीयसा ॥ ५८
 अध्रुवेण शरीरेण शुक्रशास्त्रकथां विना । अस्थिस्तम्भं स्नायुवद्धं मांसशोणितलेपितम् ॥ ५९
 चर्माबद्धं तु दुर्गन्धं पात्रं मूत्रपुरीषयोः । जराशोकविपाकार्तं रोगमन्दिरमातुरम् ॥ ६०
 दुष्पूरं दुर्धरं दुष्टं सदोषं क्षणभङ्गुरम् । कृमिचिद्भस्मसंजातं शरीरमिति वर्णितम् ॥ ६१
 अस्थिरेण स्थिरं कर्म कुतोऽयं साधयेन्न हि । यत्प्रातः संस्कृतं चान्नं सायं तच्च विनश्यति ६२
 तदीयरससंपुष्टे काये का नाम नित्यता । सप्ताहश्रवणाच्छोके प्राप्यते निकटे हरिः ॥ ६३
 अतो दोषनिवृत्त्यर्थमेतदेव हि साधनम् । जडस्य शुष्कवंशस्य यत्र ग्रन्थिविभेदनम् ॥ ६४
 चित्रं किमु तदा चित्तग्रन्थिभेदः कथाश्रवात् । बुद्बुदा इव तोयेषु मशका इव जन्तुषु ॥ ६५
 जायन्ते मरणायैव कथाश्रवणवर्जिताः । भिद्यते हृदयग्रन्थिश्छिद्यन्ते सर्वसंशयाः ॥ ६६
 क्षीयन्ते चास्य कर्माणि सप्ताहश्रवणे कृते । संसारकर्ममालेपप्रक्षालनपटीयसि ॥
 कथातीर्थे स्थिते चित्ते मुक्तिरेव बुधैर्मता ॥ ६७

सूत उवाच—

एवं श्रुवति वै तस्मिन्विमानमपतत्तदा । वैकुण्ठवासिभिर्युक्तं प्रस्फुरद्दीप्तिमण्डलम् ॥ ६८
 सर्वेषां पश्यतां भेजे विमानं धुन्धुलीसुतः । विमाने वैष्णवान्भीक्ष्य गोकर्णो वाक्यमब्रवीत् ॥ ६९

गोकर्ण उवाच—

अत्रैव बहवः सन्ति श्रोतारो मम निर्मलाः । आनीतानि विमानानि तेषां न युगपत्कुतः ॥ ७०
 श्रवणं समभागेन सर्वेषामिह दृश्यते । फलभेदः कुतो जातः प्रव्रुवन्तु हरिप्रियाः ॥ ७१

श्रीहरिदासा ऊचुः—

श्रवणस्य विभेदेन फलभेदोऽपि संस्थितः । श्रवणं तु कृतं सर्वैर्न तथा मननं कृतम् ॥ ७२
 फलभेदस्ततो जातः पुनः श्रावाद्गमिष्यति । सप्तरात्रमुपोष्यैव प्रतेन श्रवणं कृतम् ॥ ७३
 मननादि तथा तेन स्थिरचित्तं कृतं भृशम् । अट्टं च हतं ज्ञानं प्रमादेन हतं श्रुतम् ॥ ७४
 संदिग्धो हि हतो मन्त्रो व्यग्रचित्तो हतो जपः । अवैष्णवो हतो देशो हतं श्राद्धमपात्रकम् ॥ ७५
 हतमश्रोत्रिये दानमनाचारहतं कुलम् । विश्वासो गुरुवाक्येषु स्वस्मिन्दीनत्वभावना ॥ ७६
 मनोदोषजयश्चैव कथायां निश्चला मतिः । एवमादि कृतं चेत्स्यात्तदा वै श्रवणे फलम् ॥ ७७
 पुनः श्रवान्ते सर्वेषां वैकुण्ठे वसतिर्भुवम् । गोकर्ण तव गोविन्दो गोलोकं दास्यति स्वयम् ॥ ७८

सनत्कुमारा ऊचुः—

एवमुक्त्वा ययुः सर्वे वैकुण्ठं हरिकीर्तनाः । श्रावणे मासि गोकर्णः कथामूचे तथा पुनः ॥ ७९
 सप्तरात्रं व्रतीभूय श्रवणं तैः कृतं पुनः । कथासमाप्तौ यज्जातं श्रूयतां तच्च नारद ॥ ८०
 विमानैः सह भक्तैश्च हरिराविर्बभूव ह । जयशब्दा नमःशब्दास्तत्राऽऽसन्बहवस्तदा ॥ ८१
 पाञ्चजन्यध्वनिं चक्रे हर्षात्तत्र स्वयं हरिः । गोकर्णं तु समालिङ्ग्याकरोत्स्वसदृशं हरिः ॥ ८२
 श्रोतृनन्यान्घनश्यामान्पीतकौशेयवाससः । किरीटिनः कुण्डलिनस्तथा चक्रे हरिः क्षणात् ॥ ८३
 तद्गामे ये स्थिता जीवा आश्वचाण्डालजातयः । विमाने स्थापितास्तेऽपि गोकर्णकृपया तदा ॥

षेता हरिलोके ते यत्र गच्छन्ति योगिनः । गोकर्णेन स गोपालो गोलोकं गोपवल्लभम् ॥ ८५
 याश्रवणतः प्रीतो निर्ययौ भक्तवत्सलः । अयोध्यावासिनः पूर्वं यथा रामेण संगताः ॥ ८६
 ग कृष्णेन ते नीता गोलोकं योगिदुर्लभम् । यत्र सूर्यस्य सोमस्य सिद्धानां न गतिः कदा
 लोकं हि गतास्ते तु श्रीमद्भागवतश्रवात् ॥ ८७

ब्रूमोऽथ ते किं फलवृन्दमुज्ज्वलं सप्ताहयज्ञेन कथासु संचितम् ।

कर्णेन गोकर्णकथाक्षरो(रसो) यैः पीतश्च ते गर्भगता न भूयः ॥ ८८

वाताम्बुपर्णाशनदेहशोषणैस्तपोभिरुग्रैश्चिरकालसंचितैः ।

योगैश्च संयान्ति नरा न तां गतिं सप्ताहगाथाश्रवणेन यान्ति ॥ ८९

तेहासमिं पुण्यं शाण्डिल्योऽपि मुनीश्वरः । पठते चित्रकूटस्थो ब्रह्मानन्दपरिप्लुतः ॥ ९०

आख्यानमेतत्परमं पवित्रं श्रुतं सकृद्वै विदहेदघौघम् ।

श्राद्धे प्रयुक्तं पितृभूमिमावहेन्नित्यं सुपाठादपुनर्भवं च ॥ ९१

इति श्रीमहापुराणे पद्म उत्तरखण्डे श्रीमद्भागवतमाहात्म्ये गोकर्णकृतसप्ताहवर्णनं नाम त्रिनवत्यधिकशततमोऽध्यायः ।

॥ १९३ ॥ (५)

आदितः श्लोकानां समष्ट्यङ्काः—४०६१७

अथ चतुर्नवत्यधिकशततमोऽध्यायः ।

कुमारा ऊचुः—

।थ ते संप्रवक्ष्यामः सप्ताहश्रवणे विधिम् । सहायैर्वसुभिश्चैव प्रायः साध्यो विधिः स्मृतः ॥ १

वङ्गं तु समाहूय मुहूर्ते पृच्छथ यत्नतः । विवाहे यादृशं विचं तादृशं परिकल्पयेत् ॥ २

भस्य आश्विनोर्जां च मार्गशीर्षः शुचिर्नभः । एते मासाः कथारम्भे श्रोतॄणां मोक्षसूचकाः ॥ ३

।सानां विग्रहे यानि तानि त्याज्यानि सर्वथा ।[*भौमाकीं बर्जितौ वारौ भानि ध्रुवमृदूनि च

।त्यायां च कथायां च पुराणानां मुनीश्वर । द्वादशीं वर्जयेत्प्राज्ञः सृतसूतकसंभवात् ॥ ५

।मद्भागवतस्यापि सप्ताहे नैत्यकेऽपि च । न निषेधोऽस्ति देवर्षे प्राहुरेवं पुराविदः] ॥ ६

हायाश्चेतरे चात्र कर्तव्याः सोऽग्रमाश्च ये । देशे देशे तथा सेयं वार्ता प्रेष्या प्रयत्नतः ॥ ७

विष्यति कथा चात्र आगन्तव्यं कुटुम्बिभिः । दूरे हरिकथाः केचिद्दूरे चाच्युतकीर्तनाः ॥ ८

।त्रयः शूद्रादयो ये च तेषां बोधो यतो भवेत् । देशे देशे विरक्ता ये वैष्णवाः कीर्तनोत्सुकाः ॥ ९

।ष्वेव पत्रं प्रेष्यं च तल्लेखनमितीरितम् । सतां समाजो भविता सप्तरात्रं सुदुर्लभः ॥ १०

।पूर्वरसरूपैव कथा चात्र भविष्यति । श्रीभागवतपीयूषपानाय रसलम्पटाः ॥ ११

।वन्तश्च तदा शीघ्रमायान्तु प्रेमतत्पराः । नावकाशः कदाचिच्चेद्दिनमात्रं तथाऽपि तु ॥ १२

।वर्थाऽऽगमनं कार्यं क्षणोऽत्रैव सुदुर्लभः । एवमाकारणं तेषां कर्तव्यं विनयेन च ॥ १३

।गन्तुकानां सर्वेषां वासस्थानानि कल्पयेत् । तीर्थे वाऽपि वने वाऽपि गृहे वा श्रवणं मतम् ॥ १४

।शाला वसुधा यत्र कर्तव्यं तत्कथास्थलम् । शोधनं मार्जनं भूमलेपनं धातुमण्डनम् ॥ १५

।होपस्करमुद्गत्य गृहकोणे निवेशयेत् । अर्वाक्पश्चाद्वाहतो यत्नादास्तर्णानि प्रमेलयेत् ॥ १६

* धनुश्चिह्नान्तर्गतः पाठः क. ख. ज. पुस्तकस्थः । + आर्षत्वात्साधुत्वम् ।

१ च, 'वैर्बहुभिश्चैव सोऽयं सा' ।

श्रवणं विदूहेत्पापं पात्रकः समिधो यथा । अस्मिन्वै भारते वर्षे सूरिभिर्देवसंसादि ॥ ५७
 अकथाश्रावणां पुंसां निष्फलं जन्म कीर्तितम् । किं मोहतो रक्षितेन सुपुष्टेन बलीयसा ॥ ५८
 अधुवेषेण शरीरेण शुकशास्त्रकथां विना । अस्थिस्तम्भं स्नायुवद्धं मांसशोणितलेपितम् ॥ ५९
 चर्मावद्धं तु दुर्गन्धं पात्रं मूत्रपुरीषयोः । जराशोकविपाकार्तं रोगमन्दिरमातुरम् ॥ ६०
 दुष्पूरं दुर्धरं दुष्टं सदोषं क्षणभङ्गुरम् । कृमिचिद्भस्मसंजातं शरीरमिति वर्णितम् ॥ ६१
 अस्थिरेण स्थिरं कर्म कुतोऽयं साधयेन्न हि । यत्प्रातः संस्कृतं चान्नं सायं तच्च विनश्यति ६२
 तदीयरससंपुष्टे काये का नाम नित्यता । सप्ताहश्रवणाच्छोके प्राप्यते निकटे हरिः ॥ ६३
 अतो दोषनिवृत्त्यर्थमेतदेव हि साधनम् । जडस्य शुष्कवंशस्य यत्र ग्रन्थिविभेदनम् ॥ ६४
 चित्रं किमु तदा चित्तग्रन्थिभेदः कथाश्रवात् । बुद्बुदा इव तोयेपु मशका इव जन्तुषु ॥ ६५
 जायन्ते मरणायैव कथाश्रवणवर्जिताः । भिद्यते हृदयग्रन्थिश्लिद्यन्ते सर्वसंशयाः ॥ ६६
 क्षीयन्ते चास्य कर्माणि सप्ताहश्रवणे कृते । संसारकर्ममालेपप्रक्षालनपटीयसि ॥
 कथातीर्थे स्थिते चित्ते मुक्तिरेव बुधैर्मता ॥ ६७

सूत उवाच—

एवं ब्रुवति वै तस्मिन्विमानमपत्तदा । वैकुण्ठवासिभिर्युक्तं प्रस्फुरद्दीप्तिमण्डलम् ॥ ६८
 सर्वेषां पश्यतां भेजे विमानं धुन्धुलीसुतः । विमाने वैष्णवानीक्ष्य गोकर्णो वाक्यमब्रवीत् ॥ ६९

गोकर्ण उवाच—

अत्रैव बहवः सन्ति श्रोतारो मम निर्मलाः । आनीतानि विमानानि तेषां न युगपत्कुतः ॥ ७०
 श्रवणं समभागेन सर्वेषामिह दृश्यते । फलभेदः कुतो जातः प्रब्रुवन्तु हरिप्रियाः ॥ ७१

श्रीहरिदासा ऊचुः—

श्रवणस्य विभेदेन फलभेदोऽपि संस्थितः । श्रवणं तु कृतं सर्वैर्न तथा मननं कृतम् ॥ ७२
 फलभेदस्ततो जातः पुनः श्रावाद्गमिष्यति । सप्तरात्रमुपोष्यैव प्रेतेन श्रवणं कृतम् ॥ ७३
 मननादि तथा तेन स्थिरचित्तं कृतं भृशम् । अदृढं च हतं ज्ञानं प्रमादेन हतं श्रुतम् ॥ ७४
 संदिग्धो हि हतो मन्त्रो व्यग्रचित्तो हतो जपः । अवैष्णवो हतो देशो हतं श्राद्धमपात्रकम् ॥ ७५
 हतमश्रोत्रिये दानमनाचारहतं कुलम् । विश्वासो गुरुवाक्येषु स्वस्मिन्दीनत्वभावना ॥ ७६
 मनोदोषजयश्चैव कथायां निश्चला मतिः । एवमादि कृतं चेत्स्यात्तदा वै श्रवणे फलम् ॥ ७७
 पुनः श्रवान्ते सर्वेषां वैकुण्ठे वसतिर्भूयम् । गोकर्ण तव गोविन्दो गोलोकं दास्यति स्वयम् ॥ ७८

सनत्कुमारा ऊचुः—

एवमुक्त्वा ययुः सर्वे वैकुण्ठे हरिकीर्तनाः । श्रावणे मासि गोकर्णः कथामूचे तथा पुनः ॥ ७९
 सप्तरात्रं व्रतीभूय श्रवणं तैः कृतं पुनः । कथासमाप्तौ यज्जातं श्रूयतां तच्च नारद ॥ ८०
 विमानैः सह भक्तैश्च हरिराविर्बभूव ह । जयशब्दा नमःशब्दास्तत्राऽऽसन्बहवस्तदा ॥ ८१
 पाञ्चजन्यध्वनिं चक्रे हर्षात्तत्र स्वयं हरिः । गोकर्णं तु समालिङ्ग्याकरोत्स्वसदृशं हरिः ॥ ८२
 श्रोतृनन्यान्घनश्यामान्प्रीतकौशेयवाससः । किरीटिनः कुण्डलिनस्तथा चक्रे हरिः क्षणात् ॥ ८३
 तद्ग्रामे ये स्थिता जीवा आश्वचाण्डालजातयः । विमाने स्थापितास्तेऽपि गोकर्णकृपया तदा ॥

प्रेषिता हरिलोके ते यत्र गच्छन्ति योगिनः । गोकर्णेन स गोपालो गोलोकं गोपवल्लभम् ॥ ८५
कथाश्रवणतः प्रीतो निर्ययौ भक्तवत्सलः । अयोध्यावासिनः पूर्वं यथा रामेण संगताः ॥ ८६
तथा कृष्णेन ते नीता गोलोकं योगिदुर्लभम् । यत्र सूर्यस्य सोमस्य सिद्धानां न गतिः कदा
तं लोकं हि गतास्ते तु श्रीमद्भागवतश्रवात् ॥ ८७

ब्रूमोऽद्य ते किं फलवृन्दमुज्ज्वलं सप्ताहयज्ञेन कथासु संचितम् ।

कर्णेन गोकर्णकथाक्षरो(रसो) यैः पीतश्च ते गर्भगता न भूयः ॥ ८८

वाताम्बुपर्णाशनदेशोषणैस्तपोभिरुग्रैश्चिरकालसंचितैः ।

योगैश्च संयान्ति नरा न तां गतिं सप्ताहगाथाश्रवणेन यान्ति ॥ ८९

इतिहासमिमं पुण्यं शाण्डिल्योऽपि मुनीश्वरः । पठते चित्रकूटस्थो ब्रह्मानन्दपरिभुतः ॥ ९०

आख्यानमेतत्परमं पवित्रं श्रुतं सकृद्देविदहेदघौघम् ।

श्राद्धे प्रयुक्तं पितृवृत्तिमावहेन्नित्यं सुपाठादपुनर्भवं च ॥ ९१

इति श्रीमहापुराणे पाद्म उत्तरखण्डे श्रीमद्भागवतमाहात्म्ये गोकर्णकृतसप्ताहवर्णने नाम त्रिनवत्यधिकशततमोऽध्यायः

॥ १९३ ॥ (५)

आदितः श्लोकानां समष्ट्यङ्काः—४०६१७

अथ चतुर्नवत्यधिकशततमोऽध्यायः ।

कुमारा ऊचुः—

अथ ते संप्रवक्ष्यामः सप्ताहश्रवणे विधिम् । सहार्यैर्वसुभिश्चैव प्रायः साध्यो विधिः स्मृतः ॥ १

दैवज्ञं तु समाहूय मुहूर्तं पृच्छथ यत्नतः । विवाहे यादृशं वित्तं तादृशं परिकल्पयेत् ॥ २

नभस्य आश्विनोर्जां च मार्गशीर्षः शुचिर्नभः । एते मासाः कथारम्भे श्रोतॄणां मोक्षसूचकाः ॥ ३

मासानां विग्रहे यानि तानि त्याज्यानि सर्वथा । [* भौमाकीं वर्जितौ वारौ भानि ध्रुवमृदूनि च

नित्यायां च कथायां च पुराणानां मुनीश्वर । द्वादशीं वर्जयेत्प्राज्ञः स्मृतस्मृतकसंभवात् ॥ ५

श्रीमद्भागवतस्यापि सप्ताहे नैत्यकेऽपि च । न निषेधोऽस्ति देवर्षे प्राहुरेवं पुराविदः] ॥ ६

सहायाश्चेतरे चात्र कर्तव्याः सोद्यमाश्च ये । देशे देशे तथा संयं वार्ता प्रेष्या प्रयत्नतः ॥ ७

भविष्यति कथा चात्र आगन्तव्यं कुटुम्बिभिः । दूरे हरिकथाः केचिद्दूरे चाच्युतकीर्तनाः ॥ ८

स्त्रियः शूद्रादयो ये च तेषां बोधो यतो भवेत् । देशे देशे विरक्ता ये वैष्णवाः कीर्तनोत्सुकाः ॥ ९

तेष्वेव पत्रं प्रेष्यं च तल्लेखनमितीरितम् । सतां समाजो भविता सप्तरात्रं सुदुर्लभः ॥ १०

अपूर्वरसरूपैव कथा चात्र भविष्यति । श्रीभागवतपीयूषपानाय रसलम्पटाः ॥ ११

भवन्तश्च तदा शीघ्रमायान्तु प्रेमतत्पराः । नावकाशः कदाचिच्चेद्दिनमात्रं तथाऽपि तु ॥ १२

सर्वथाऽऽगमनं कार्यं क्षणोऽत्रैव सुदुर्लभः । एवमाकारणं तेषां कर्तव्यं विनयेन च ॥ १३

आगन्तुकानां सर्वेषां वासस्थानानि कल्पयेत् । तीर्थे वाऽपि बने वाऽपि गृहे वा श्रवणं मतम् ॥ १४

विशाला वसुधा यत्र कर्तव्यं तत्कथास्थलम् । शोधनं मार्जनं भूमैलेपनं धातुमण्डनम् ॥ १५

गृहोपस्करमुद्गत्य गृहक्रोणे निवेशयेत् । अर्वाक्पश्चाहृतो यत्नादास्तर्पानि प्रमेलयेत् ॥ १६

* धनुश्चिह्नान्तगतः पाठः क. ख. ज. पुस्तकस्थः । + आर्षत्वात्साधुत्वम् ।

१ च. 'यैर्बहुभिश्चैव सोऽयं सा' ।

- कर्तव्यो मण्डपः प्रोचैः कदलीखण्डमण्डितः । फलपुष्पदलैर्विष्वग्वितानेन विराजितः ॥ १७
- चतुर्दिक्षु ध्वजारोपो बहुसंपद्विराजितः । ऊर्ध्वं समैव लोकाश्च कल्पनीयाः सविस्तरम् ॥ १८
- तेषु विप्रा विरक्ताश्च स्थापनीयाः प्रबोध्य च । पूर्वं तेषामासनानि कर्तव्यानि यथोत्तरम् ॥ १९
- वक्तुश्चापि तथा दिव्यमासनं परिकल्पयेत् । उदङ्मुखो भवेद्रक्ता श्रोता वै प्राङ्मुखस्तदा ॥ २०
- प्राङ्मुखश्चेद्भवेद्रक्ता श्रोता चोदङ्मुखस्तदा । अथवा पूर्वदिग्ज्ञेया पूज्यपूजकमध्यतः ॥ २१
- श्रोतृणामागमे प्रोक्ता देशकालादिकोविदैः । विरक्तो वैष्णवो विप्रो वेदशास्त्रविशुद्धिकृत् ॥ २२
- दृष्टान्तकुशलो धीरो वक्ता कार्योऽतिनिस्पृहः । अनेकधर्मविभ्रान्ताः स्त्रैणाः पाखण्डवादिनः २३
- शुक्रशास्त्रकथोच्चारे त्याज्यास्ते यदि पण्डिताः । वक्तुः पार्श्वे सहायार्थमन्यः स्थाप्यस्तथाविधः २४
- पण्डितः संशयच्छेत्ता लोकबोधनतत्परः । वैकृक्षौरं प्रकर्तव्यं दिनादर्वाग्रताप्तये ॥ २५
- अरुणोदयेऽसौ निर्वर्त्य शौचस्नानं समाचरेत् । नित्यं संक्षेपतः कृत्वा संध्याद्यं संप्रयत्नतः २६
- कथाविघ्नविघाताय गणनाथं प्रपूजयेत् । पितृन्संतर्प्य शुद्ध्यर्थं प्रायश्चित्तं समाचरेत् ॥ २७
- मण्डलं च प्रकर्तव्यं तत्र स्थाप्यो हरिस्तथा । कृष्णमुद्दिश्य मन्त्रेण चरेत्पूजाविधिं क्रमात् ॥ २८
- प्रदक्षिणानमस्कारान्पूजान्ते स्तुतिमाचरेत् । संसारसागरे मग्नं दीनं मां करुणानिधे ॥ २९
- कर्मग्राहग्रहीताङ्गं मामुद्धर भवार्णवात् । श्रीमद्भागवतस्यापि ततः पूजा प्रयत्नतः ॥ ३०
- कर्तव्या विधिना प्रीत्या धूपदीपसमन्विता । ततस्तु श्रीफलं धृत्वा नमस्कारं समाचरेत् ॥ ३१
- स्तुतिः प्रसन्नचित्तेन कर्तव्या केवलं तदा । श्रीमद्भागवताख्य त्वं प्रत्यक्षः कृष्ण एव हि ॥ ३२
- स्वीकृतोऽपि मया नाथ मुक्त्यर्थं भवसागरे । मनोरथो मदीयोऽयं सफलः सर्वथा त्वया ॥ ३३
- निविष्टेनैव कर्तव्यो दासोऽहं तव केशव । एवं दीनं वचः प्रोच्य वक्तारं चाथ पूजयेत् ॥ ३४
- संभूष्य वस्त्रभूषाभिः पूजान्ते तं च संस्तुयात् । शुकरूप प्रबोधज्ञ सर्वशास्त्रविशारद ॥ ३५
- एतत्कथाप्रकाशेन मदज्ञानं विनाशय । तदग्रे नियमः पश्चात्कर्तव्यः श्रेयसे मुदा ॥ ३६
- सप्तरात्रं यथाशक्त्या(क्ति)धारणीयः स एव हि । वरणं पञ्चविषाणां कथाभङ्गनिवृत्तये ॥ ३७
- कर्तव्यं तैर्हरिर्जप्यो द्वादशाक्षरविद्यया । ब्राह्मणान्वैष्णवांश्चान्यांस्तथा कीर्तनकारिणः ॥ ३८
- नत्वा संपूज्य दत्ताङ्गः स्वयमासनमाविशेत् । लोकवित्तधनागारपुत्रचिन्तां व्युदस्य च ॥ ३९
- कथाचित्तः शुद्धमतिः स लभेतफलमुत्तमम् । आसुर्योदयमारभ्य सार्धं त्रिप्रहरान्तकम् ॥ ४०
- वाचनीया कथा सम्यग्भीरुकण्ठं सुधीमता । कथाविरामः कर्तव्यो मध्याह्ने घटिकाद्वयम् ॥ ४१
- तत्कथामनु कार्यं वै कीर्तनं वैष्णवैस्तदा । मलमूत्रजयार्थं हि लघ्वाहारः सुखावहः ॥ ४२
- हविष्यान्नेन कर्तव्यो ह्येकवारं कथार्थिना । उपोष्य सप्तरात्रं वै शक्तिश्चेच्छृणुयात्तदा ॥ ४३
- घृतपानं पयःपानं कृत्वा च शृणुयात्सुखम् । फलाहारेण वा श्राव्यमेकभुक्तेन वा पुनः ॥ ४४
- सुखसाध्यं भवेद्यत्तु कर्तव्यं श्रवणाय तत् । भोजनं तु वरं मन्ये कथाश्रवणकारकम् ॥ ४५
- नोपवासो वरः प्रोक्तः कथाविघ्नकरो यदि । सप्ताहव्रतिनां पुंसां नियमाञ्छृणु नारद ॥ ४६
- विष्णुदीक्षाविहीनानां नाधिकारः कथाश्रवे । ब्रह्मचर्यमधःसुप्तिः पत्रावल्यां च भोजनम् ॥ ४७
- कथासमाप्तौ भुक्तिं च कुर्यान्नित्यं कथाव्रती । द्विदलं मधु तैलं च गरिष्ठान्नं तथैव च ॥ ४८

भावबुद्धं पर्युषितं जह्यान्नित्यं कथाव्रती । कामं क्रोधं मदं मानं मत्सरं लोभमेव च ॥ ४९
 दम्भं मोहं तथा द्वेषं दूषयेच्च कथाव्रती । वेदवैष्णवविप्राणां गुरुगोत्रतिनां तथा ॥ ५०
 स्त्रीराजमहतां निन्दां वर्जयेद्यः कथाव्रती । रजस्वलान्त्यजम्लेच्छपतितव्रातकैस्तथा ॥ ५१
 द्विजद्विद्वेदवाहैश्च न वदेद्यः कथाव्रती । सत्यं शौचं दयां मौनमार्जवं विनयं तथा ॥ ५२
 उदारं मानसं तद्वदेवं कुर्यात्कथाव्रती । दरिद्रश्च क्षयी रोगी निर्भाग्यः पापकर्मवान् ॥ ५३
 अनपत्यो मोक्षकामः शृणुयात्स कथामिमाम् । अपुष्पा काकवन्ध्या च वन्ध्या या च मृतार्भकाः ॥
 स्रवद्गर्भा च या नारी तथा श्राव्या प्रयत्नतः । एतेषु विधिना दत्तं तदक्षय्यतरं भवेत् ॥ ५५
 अत्युत्तर्मा दिनाः सप्त कोटियज्ञफलप्रदाः । एवं कृत्वा व्रतविधिमुद्यापनमथाऽऽचरेत् ॥ ५६
 जन्माष्टमीव्रतमिव कर्तव्यं फलकाङ्क्षिभिः । अकिंचनेषु भक्तेषु प्रायो नोद्यापनाग्रहः ॥ ५७
 श्रवणेनैवं पूतास्ते निष्कामा वैष्णवा यतः । एवं नगाहयज्ञेऽस्मिन्समाप्ते श्रोतृभिस्तदा ॥ ५८
 पुस्तकस्य च वक्तुश्च पूजा कार्याऽतिभक्तितः । प्रसादस्तुलसीमालाः श्रोतृभ्यश्चाथ दीयताम् ५९
 मृदङ्गताललसितं कीर्तनं कीर्त्यतां ततः । जयशब्दो नमःशब्दः शङ्खशब्दश्च गीयताम् ॥ ६०
 विप्रेभ्यो याचकेभ्यश्च वित्तमन्नं च दीयताम् । विरक्तश्चैत्रवेच्छ्रोता गीता वाच्या परेऽहनि ६१
 गृहस्थश्चेत्तदा होमः कर्तव्यः कर्मशान्तये । प्रतिश्लोकं च जुहुयाद्विधिना दशमस्य च ॥ ६२
 पायसं मधु सर्पिश्च तिलान्नादिकसंयुतम् । अथवा हवनं कुर्याद्वायव्या सुसमाहितः ॥ ६३
 तन्मयत्वात्पुराणस्य परमस्यास्य तत्त्वतः । होमाशक्तौ बुधो होम्यं दद्यात्तत्फलसिद्धये ॥ ६४
 नानाछिद्रनिरोधार्थं न्यूनताधिकताख्ययोः । दोषयोः प्रशमार्थं च पठेन्नामसहस्रकम् ॥ ६५
 तेन स्यात्सफलं सर्वं नास्त्यस्मादधिकं यतः । द्वादश ब्राह्मणान्पश्चाद्भोजयेन्मधुपायसैः ॥ ६६
 दद्यात्सुवर्णं धेनुं च व्रतपूर्णत्वहेतवे । शक्तौ पलत्रयमितं स्वर्णसिंहं विधाय च ॥ ६७
 तत्रास्य पुस्तकं स्थाप्यं लिखितं ललिताक्षरम् । संपूज्याऽऽवाहनाद्यैस्तदुपचारैः सदक्षिणम् ॥ ६८
 वस्त्रभूषणगन्धाद्यैः पूजिताय यतात्मने । आचार्याय सुधीर्दत्त्वा मुक्तः स्याद्भवन्नयनैः ॥ ६९
 एवं कृते विधाने च सर्वपापनिवारणे । फलदं स्यात्पुराणं तु श्रीमद्भागवतं शुभम् ॥
 धर्मार्थकाममोक्षाणां साधनं स्यान्न संशयः ॥ ७०

कुमारा ऊचुः—

इति ते कथितं सर्वं किं भूयः श्रोतुमिच्छसि । श्रीमद्भागवतेनैव भुक्तिमुक्ती करे स्थिते ॥ ७१

[*श्रीमद्भागवताभिधः सुरतरुस्ताराङ्कुरः सज्जनिः

स्कन्धैर्द्वादशभिस्ततः प्रविलसद्भवत्यालवालोदयः ।

द्वात्रिंशत्रिंशतं च यस्य विलसच्छाखाः सहस्राण्यलं

पणान्यष्ट दशेष्टदोऽतिसुलभो वर्वति सर्वोपरि] ॥ ७२

सूत उवाच—

इत्युक्त्वा ते महात्मानः प्रोचुर्भागवतीं कथाम् । सर्वपापहरां पुण्यां भुक्तिमुक्तिप्रदायिनीम् ॥ ७३

शृण्वतां सर्वभूतानां सप्ताहं नियतात्मनाम् । यथाविधि ततो देवं तुष्टुः पुरुषोत्तमम् ॥ ७४

* धनुश्चिह्नान्तर्गतः पाठः क. ख. ज. पुस्तकस्थः ।

१ य. 'मा कथा दिव्या को' । २ ज. 'व त्सास्ते । ३ इ. झ. म. 'नं नात्र सं' ।

तदन्ते ज्ञानवैराग्यभक्तीनां पुष्टता परा । तारुण्यं परमं चाभूत्सर्वभूतमनोहरम् ॥ ७५
 नारदश्च कृतार्थोऽभूत्सद्दे स्वीये मनोरथे । पुलकीकृतसर्वाङ्गः परमानन्दसंभृतः ॥ ७६
 एवं कथां समाकर्ण्य नारदो भगवत्प्रियः । प्रेमगद्गदया वाचा-तानुवाच कृताञ्जलिः ॥ ७७

नारद उवाच—

धन्योऽस्म्यनुगृहीतोऽस्मि भवद्भिः करुणापरैः । अर्घ्यं भागवताल्लब्धः सप्ताहे निकटे हरिः ॥ ७८
 श्रवणं सर्वधर्मभ्यो वरं मन्ये तपोधनाः । वैकुण्ठस्थो यतः कृष्णः श्रवणाद्यस्य लभ्यते ॥ ७९

सूत उवाच—

एवं ब्रुवति वै तत्र नारदे वैष्णवोत्तमे । परिभ्रमन्समायातः शुक्रो योगेश्वरस्तदा ॥ ८०
 तत्राऽऽययौ षोडशवार्षिकः सदा व्यासात्मजो ज्ञानमहाब्धिचन्द्रमाः ।
 कथावसाने निजलाभपूर्णः प्रेम्णा-पठन्भागवतं शनैः शनैः ॥ ८१
 दृष्ट्वा सदस्याः परमोरुतेजसं सद्यः समुत्थाय ददुर्महासनम् ।
 प्रीत्या सुरर्षिस्तमपूजयत्सुखं स्थितोऽवदत्संगृणुतामलां गिरम् ॥ ८२

श्रीशुक उवाच—

निगमकल्पतरुर्गलितं फलं शुकमुखादमृतद्रवसंयुतम् ।
 पिवत भागवतं रसमालयं मुहुरहो रसिका भुवि भातुकाः ॥ ८३
 धर्मः प्रोज्झितकैतवोऽत्र परमो निर्मत्सराणां सतां
 वेद्यं वास्तवमत्र वस्तु शिवदं तापत्रयोन्मूलनम् ।

श्रीमद्भागवते महामुनिकृते किं वा परैरीश्वरः
 सद्यो हृद्यवरुध्यतेऽत्र कृतिभिः शुश्रूषुभिस्तत्क्षणात् ॥ ८४

श्रीमद्भागवतं पुराणतिलकं यद्वैष्णवानां प्रियं
 यस्मिन्पारमहंस्यमेकममलं ज्ञानं परं गीयते ।

यत्र ज्ञानविरागभक्तिसहितं नैष्कर्म्यमात्रिष्कृतं
 तच्छृण्वन्प्रपठन्विचारणपरो भक्त्या विमुच्येन्नरः ॥ ८५

स्वर्गे सत्येऽथ कैलासे वैकुण्ठे नास्त्ययं रसः । अतः पिवन्तु सद्भाग्या मा मा मुञ्चन्तु कर्हिचित्

सूत उवाच—

इति ब्रुवाणे सति वादरायणौ मध्ये सभायां हरिराविरासीत् ।
 प्रह्लादबल्युद्धवफाल्गुनादिभिर्द्वैतः सुरर्षिस्तमपूजयच्च तान् ॥ ८७

दृष्ट्वा प्रसन्नं महदासने हरिं ते चक्रिरे कीर्तनमग्रतस्तदा ।
 भवो भवान्या कमलासनस्तु तत्रागमन्कीर्तनदर्शनाय ॥ ८८

प्रह्लादस्तालधारी तरलगतितया चोद्धवः कांस्यधारी
 वीणाधारी सुरर्षिः स्वरकुशलतया रागकर्ताऽर्जुनोऽभूत् ।

इन्द्रोऽवादीन्मृदङ्गं जयजयसुकराः कीर्तने ते कुमारा
 यत्राग्रे भाववक्ता रसविरचनया व्यासपुत्रो बभूव ॥ ८९

ननर्त मध्ये त्रिकमेव तत्र भक्त्यादिकानां नटवत्सुतेजसाम् । अलौकिकं कीर्तनमेतदीक्ष्य हरिः प्रसन्नोऽपि वचोऽब्रवीत्तत् ॥	९०
मत्तो वरं भागवता वृणुध्वं प्रीतः कथाकीर्तनतोऽस्मि सांप्रतम् । श्रुत्वेति तद्वाक्यमतिप्रसन्नाः प्रेमाद्र्दचित्ता हरिमूर्चिरे ते ॥	९१
नगाहगाथासु च सर्वभक्तैरेभिस्त्वया भाव्यमिति प्रयत्नात् । मनोरथोऽयं परिपूरणीयस्तथेति चोक्त्वाऽन्तरधीयताच्युतः ॥	९२
ततोऽनमत्तच्चरणेषु नारदस्तथा शुकादीनपि तापसांश्च । अथ प्रहृष्टाः परिनष्टमोहाः सर्वे ययुः पीतकथामृतास्ते ॥	९३
भक्तिः सुताभ्यां सह रक्षिता सा शास्त्रे स्वकीयेऽपि तदा शुकेन । अतो हरिर्भागवतस्य सेवनाच्चित्तं समायाति हि वैष्णवानाम् ॥	९४
दारिद्र्यदुःखज्वरदाहितानां मायापिशाचीपरिमर्दितानाम् । संसारसिन्धौ परिपातितानां क्षेमाय वै भागवतं प्रगर्जति ॥	९५

शौनक उवाच —

ऽक्रेनोक्तं कदा राज्ञे गोकर्णेन कदा पुनः । सुरर्षये कदा ब्राह्मैशिलिन्धि मे संशयं त्विमम् ॥ ९६

सूत उवाच —

मा कृष्णनिर्गमात्रिंशद्दर्पावधि गते कलौ । नवमीतो नभस्ये च कथारम्भं शुकोऽकरोत् ॥ ९७
परीक्षिच्छ्रवणान्ते च कलौ वर्षशतद्वये । शुद्धे शुचौ नवम्यां च धेनुजोऽकथयत्कथाम् ॥ ९८
स्मादपि कलौ याते त्रिंशते सपडब्दके । ऊचुरुर्जे सिते पक्षे नवम्यां ब्रह्मणः सुताः* ॥ ९९
त्येतत्सं समाख्यातं यत्पृष्टोऽहं त्वयाऽनघ । कलौ भागवती वार्ता भवरोगविनाशिनी ॥ १००

कृष्णभियं सकलकश्मलनाशनं च मुक्त्येकहेतुमिह भक्तिविलासकारि ।
सन्तः कथानकमिदं पिवताऽऽदरेण लोके हितार्थपरिशीलनसेवया किम् ॥ १०१
स्वपुरुषमभिवीक्ष्य पाशहस्तं वदति यमः किल तस्य कर्णमूले ।
परिहर भगवत्कथासु मत्तान्प्रभुरहमन्यनृणां न वैष्णवानाम् ॥ १०२

असारे संसारे विषयविषसङ्गाकुलधियः

क्षणार्थं क्षेमार्थं पिवत शुक्रगाथातुलमुधाम् ।

किमर्थं व्यर्थं नो(भो) व्रजत कुपथे कुत्सितपथे

परीक्षित्साक्षी यच्छ्रवणगतमुक्त्युक्तिकथने ॥ १०३

रसप्रवाहसंस्थेन श्रीशुकेनेरिता कथा । कण्ठे संवध्यते येन स वैकुण्ठप्रभुर्भवेत् ॥ १०४

इति च परमगुह्यं सर्वसिद्धान्तसिद्धं सपदि निगदितं ते शास्त्रपुञ्जं त्रिलोच्य ।

जगति शुक्रकथातो निर्मलं नास्ति किञ्चित्पिब परसुखहेतोर्द्वादशस्कन्धसारम्* ०५

* एतदग्रे ख. पुस्तके “ कलौ सहस्रमब्दाना अ(म)धुना प्रागगतं द्विज । परीक्षितो जन्मकालात्समाप्तं नी(न)यतो मन्त्रः(म्) ईश्वर उवाच” —इत्यधिकम् ।

एनां यो नियततथा शृणोति भक्त्या यश्चैनां कथयति शुद्धवैष्णवाग्रे ।

तौ सम्यग्विधिकरणात्फलं लभेते याथाऽर्थाच्च हि भुवने किमप्यसाध्यम् ॥१०६

इति श्रीमहापुराणे पाद्य उत्तरखण्डे श्रीभागवतमाहात्म्ये श्रवणविधिकथनं नाम चतुर्नवत्यधिकशततमोऽध्यायः ॥ १९४ ॥(६)

आदितः श्लोकानां समष्ट्यङ्काः—४०७२३

समाप्तमिदं भागवतमाहात्म्यम् ।

अथ पञ्चनवत्यधिकशततमोऽध्यायः ।

ऋषय ऊचुः—

कालिन्ध्याश्चैव माहात्म्यं वद सूत सविस्तरम् । यस्मै प्रकाशितं येन तदाख्यानसमन्वितम् ॥ १

सूत उवाच—

एकदा पाण्डुतनयः शुश्रूषुः सौभरेः शुभम् । ज्ञानं तत्स्थानमभ्येत्य नत्वा तमिति पृष्टवान् ॥ २

युधिष्ठिर उवाच—

ब्रह्मन्मार्तण्डतनयातीरतीर्थेषु यच्छुभम् । तीर्थं तद्वद वैकुण्ठजन्मभूमिपुरात्परम् ॥ ३

सौभरिरुवाच—

एकदा तु मुनिश्रेष्ठौ दिवि नारदपर्वतौ । गच्छन्तौ खाण्डववनं पश्यतः सुमनोहरम् ॥ ४

तत्रावतीर्णौ नभस उपविष्टौ तटे शुभे । कालिन्ध्याः क्षणविश्रान्तौ स्नातुं विविशतुर्जले ॥ ५

शिविरौशीनरो राजा मृगयां तौ चरन्वने । दृष्ट्वा तन्निर्गमापेक्षी निषसाद सरित्तटे ॥ ६

तौ मुनी विधिवत्स्नात्वा परिधायाम्बराणि च । बन्दितौ शिरसा राज्ञा तेनोपाविशतां तटे ॥ ७

तत्राऽऽलोक्य सुवर्णस्य शिविर्यूपान्सहस्रशः । नारदं गर्वरहितः पर्वतं च जगाद सः ॥ ८

शिविरुवाच—

कथ्यतां मुनिशार्दूलौ कस्येमा यागयष्टयः । केनात्र विहिता यज्ञाः सुरेणाथ नरेण वा ॥ ९

मुक्त्वा काश्यादितीर्थानि यज्ञैरीजेऽत्र कः पुमान् । को विशेषोऽत्र तीर्थेभ्यस्तेभ्यो विज्ञानसंनिधिः

नारद उवाच—

पुरा हिरण्यकशिपुर्जित्वा शक्रादिदेवताः । त्रैलोक्यराज्यमासाद्य सोऽस्वर्ष्वं गर्वमाददे ॥ ११

प्रह्लादस्तस्य तनयो नारायणपरायणः । तस्मै सोऽद्भुहताभीक्ष्णं पापात्मा नष्टमङ्गलः ॥ १२

तद्रोहाद्विष्णुना सद्यो नृसिंहतनुधारिणा । हत्वा दैत्यपतिं स्वर्गराज्यं स्वःपतयेऽर्पितम् ॥ १३

स्वपदं प्राप्य देवेशो बृहस्पतिमथावदत् । भूर्ध्नाऽभिवन्द्य तत्पादौ नारायणगुणान्स्मरन् ॥ १४

इन्द्र उवाच—

गुरो नृसिंहरूपेण हरिणा लोकधारिणा । दत्तं मे देवताराज्यं यष्टुमिच्छामि तं मखैः ॥ १५

स्थानं पवित्रं कथय ब्राह्मणांश्चैव मे गुरो । न विधेयो विलम्बोऽत्र त्वया नो हितकारिणा ॥ १६

बृहस्पतिरुवाच—

अस्ति ते खाण्डववनं रम्यं परमपावनम् । केतकाशोकवकुलमधुमत्तमधुव्रतम् ॥ १७

तत्रास्ति यमुना पुण्या धन्या त्रैलोक्यपावनी । ददाति स्मरणे स्वर्गं मरणे ब्रह्मणः पदम् ॥ १८

तत्तीरे यज देवेश केशवं बहुभिर्मखैः । यदीच्छसि स्वकीयानां कल्याणं त्वं निरन्तरम् ॥ १९

नारद उवाच—

गुरोर्वचनमाकर्ण्य तूर्णमारुह्य वाहनम् । शिवप्रदमिदं शक्रः स्वकीयं वनमागमत् ॥ २०
 गुरुणा सह देवैश्च यज्ञोपकरणैस्तथा । अत्राऽऽगत्य विलोक्यैतद्वनं लेभे मुदं पराम् ॥ २१
 गुरुणा नोदितः शक्रः सप्तर्षीन्ब्रह्मणः सुतान् । वसिष्ठादीन्द्विजान्नुत्वा यजति स्म जगत्पतिम् ॥
 तस्य प्रसन्नो भगवान्ब्रह्मेशाभ्यां सहाऽऽगतः । क्रतौ शतक्रतोर्यत्र महानभवदुत्सवः ॥ २३
 देवत्रयीं स तां वीक्ष्य शक्रोऽवक्रमतिस्तदा । उत्थायाऽऽसनतस्तूर्णं वन्दे मुनिभिः सह ॥ २४
 बाहमेभ्योऽवरुह्याऽऽशु तदन्तेषूपविश्य ते । आसनेषु सुहृदेषु बभुर्वेदीष्विवाग्रयः ॥ २५
 सितरक्ताङ्गयोः शंभुब्रह्मणोर्हरिरावभौ । नीलच्छविः पीतवासास्तडित्वानिव शृङ्गयोः ॥ २६
 शक्रः प्रक्षाल्य तत्पादान्मूर्ध्ना तज्जलमादधे । अब्रवीच्च मुदा युक्तो वचनं मधुराक्षरम् ॥ २७

इन्द्र उवाच—

विहितोऽयं मया देव यज्ञोऽद्य सफलोऽभवत् । यद्ययं दर्शनं प्राप्ता कुलक्षया अपि योगिभिः २८
 एकेनैव त्वया विष्णो कृता मूर्तिस्त्रयीमयी । गुणैस्तथाऽपि नानात्वं स्फटिकस्यैव ते मृषा ॥ २९
 यथा दारुषु गृहोऽग्निर्घर्षणेन विना विभो । नाऽऽविर्भवति भूतानां हृत्सु भक्त्या तथा भवान् ॥
 एकस्य त्वयि भक्तिः स्यात्सर्वभूतोपकारिणि । बभ्रुवुः सुखिनो देवाः प्रहादकृतया तथा ॥ ३१
 वयं विषयिणो देव त्वन्मायावृतचेतसः । न जानीमः स्वरूपं ते यथावत्पादसेवकाः ॥ ३२
 भो ब्रह्मन्भो महादेव युवामपि जगद्गुरू । एतस्यैव गुरुत्वेन यतो नातः पृथग्युवाम् ॥ ३३
 यत्किञ्चिदुच्यते वाचा मनसा च विचिन्त्यते । अस्यैव माया तत्सर्वं तद्भूयिदूरवर्तिनः ॥ ३४
 प्रपञ्चजातं यदिदं विलोक्यते न सत्यमित्येव विचिन्त्य ये नराः ।
 भजन्ति विष्णोश्चरणं तरन्ति ते यदम्बु मूर्ध्ना हर धार्यते त्वया ॥ ३५
 विधेऽस्य भूयादनुजन्म पादयो रतिर्मदीया कमलाभयोर्भृशम् ।
 यदीक्षणक्षोभितयाऽजया जगत्समस्तमेतन्महदादि जायते ॥ ३६
 भवादृशो नास्ति कृपापरोऽपरो विपक्षपक्षे वितनोपि यन्सुखम् ।
 स्वलोकशोकापनये कृपालुता यदुच्यते ते नृहरे तदज्ञता ॥ ३७

नारद उवाच—

इत्यभिष्टय देवेशः केशवं प्रणतोऽग्रतः । तस्यौ तद्वाक्यशुश्रूषादत्तचित्तो महीपते ॥ ३८
 एवमाकर्ण्य मुनयः स्तुतिं तस्य रमापतेः । कृतामिन्द्रेण सदसि साधु साधिवति चाबुवन ॥ ३९

मुनय ऊचुः—

शतमन्यो वर्षशतं ये कुर्वन्ति महत्तपः । न तेषामीदृशी भक्तिर्यादृशी तव माधवे ॥ ४०
 न योगः सुलभोऽष्टाङ्गः ख्यातिर्येनाधिगम्यते । समत्वेन च तत्त्यागस्तद्भक्तिः शरणं नृणाम् ४१
 स्वधर्माजितवित्तैर्यथाविधि विधीयते । तत्कर्मस्या(णोऽ)र्पणं विष्णौ भक्तिरेषा शिवप्रदा ॥ ४२
 न निन्देद्देवतामन्यां विष्णुबुद्ध्या च यो नमेत् । न त्यजेद्देववाक्यानि स भक्तोऽस्य हरेः प्रियः ॥

ये शृण्वन्ति हरेर्गुणानहरहः कुर्वन्ति ये कीर्तनं

ये चास्य स्मरणं यश्च (तथैव) भजनं येऽमुं यजन्ते तथा ।

ये दास्येन नमन्ति चैनममुना कुर्वन्ति ये मित्रतां

येऽत्र स्वं च निवेदयन्ति न हि ते वाञ्छन्ति मुक्त्यादिकम् ॥ ४४

किरातमृगाधिपावूचतुः—

भो भोस्त्रिदशशार्दूलौ श्रूयतां वाक्यमावयोः । युवयोर्दर्शनाज्जातं ज्ञानं नौ पारमार्थिकम् ॥ १०५
अत्र जन्मनि नाऽऽवाभ्यां कृतं सुकृतमल्पकम् । स्मृतिर्नौ जायते पूर्वकर्मणा वां प्रसादतः १०६
मांसाहारौ प्राणिर्हिसारतौ क्रूरान्तरेन्द्रियौ । पापाचारकुले जातौ दर्शनेन भयप्रदौ ॥ १०७
आवामेतादृशे लोके तद्यभूतामिति पापिनौ । केन पुण्येन युवयोर्जातं दर्शनमावयोः ॥
सारूप्यं च कुतः पुण्याद्यायाव श्रीहरेः पदम् ॥ १०८

गणावूचतुः—

तीर्थेऽत्र मरणाञ्जनं सुराचार्यकृते पुरा । युवयोर्दर्शनं जातं नौ च सारूप्यमद्भुतम् ॥ १०९
लक्ष्मीपतिपदप्राप्तिर्भविष्यति च वां चिरम् । तावत्पापानि गर्जन्ति ब्रह्महत्यादिकानि वै ११०
जातं नो दर्शनं यावत्तीर्थस्यास्य बृहस्पतेः । यथा तमांसि नश्यन्ति भास्करस्योदयादिह १११
तथा पापानि निगमोद्बोधकस्य विलोकनात् । इन्द्रप्रस्थाख्यमेतद्वै क्षेत्रमिन्द्रस्य पावनम् ॥ ११२
तेनात्र पूजितो विष्णुः ऋतुभिर्बहुदक्षिणैः । तुष्टेन विष्णुना तस्मै वरो दत्तो निशम्यताम् ११३
विष्णुरुवाच—

भोः शक्र तावके क्षेत्रे सर्वतीर्थमये जनाः । तनुं त्यक्ष्यन्ति ये ते वै मत्तुल्या हिंसका अपि ११४

श्रीनारद उवाच—

इत्युक्त्वा तौ गणश्रेष्ठौ नीत्वा तौ जग्मतुः पदम् । हरेर्यत्र गते भूयो विश्वाब्धौ न निमज्जति ११५

इति श्रीमहापुराणे पाद्य उत्तरखण्डे कालिन्दीमाहात्म्ये भिन्नसिंहवैकुण्ठारोहणं नाम

षण्णवत्यधिकशततमोऽध्यायः ॥ १९६ ॥ (२)

आदितः श्लोकानां समष्ट्यङ्काः—४०८८४

अथ सप्तनवत्यधिकशततमोऽध्यायः ।

श्रीनारद उवाच—

अथावरुह्य तौ वृक्षात्पितापुत्रौ सुविस्मितौ । दृष्ट्वा हरिपदप्राप्तिमभूतां पापिनोरपि ॥ १

शिवशर्माऽथ विभ्रेन्द्रः श्रुत्वा तीर्थस्तुतिं तदा । गणोक्तां विष्णुशर्माणमुवाच सुतमात्मनः ॥ २

शिवशर्मोवाच—

यत्पदं न सुलभं द्विजन्मनां साधितेन तपसाऽपि लीलया ।

प्रापतुः शबरदंष्ट्रिणौ च तत्तीर्थराजमहिमा विलोक्यताम् ॥ ३

जन्मनः प्रभृति तावदा मृतेः पापिनाम(व)पि च यत्प्रभावतः ।

जग्मतुः सुत हरेः सरूपतामस्य तीर्थवृषभस्य का स्तुतिः ॥ ४

शुद्धसत्त्वमपि रूपमैश्वरं काम्बुजन्मजनिदेव [*दुर्लभम् ।

तामसौ क मृगनाथभिल्लकौ किं तु तीर्थमिदमद्भुतक्रियम् ॥ ५

तात भोः पतति वेधसः पदाज्जन्तुरन्तमधिगम्य कर्मणाम् ।
अत्र देवगुरु] निर्मिते मूर्तिं प्राप्य माधवपदान्न विच्युतः ॥

नारद उवाच—

इवं प्रत्यक्षमालोक्य माहात्म्यं स द्विजोत्तमः । तीर्थस्यास्य गुरो राजन्स्नातुं तत्र वि(प्र)चक्रमे ॥
मुखदन्तपदानां स कृत्वा शुद्धिं च चेतसः । पञ्चकच्छः शिखावन्धोपग्रही माधवं स्मरन् ॥ ८
अश्वक्रान्तेति श्लोकेन(कस्य) पाटेन तटमृत्तिकां । स्पृशंस्तयैव विधृततिलको जलमाविशत् ॥९
तत्र प्रवाहाभिमुखो निमज्जन्पुनरुत्थितः । पुनर्मथो हरिं स्मृत्वा गङ्गां च जनपावनीम् ॥ १०
अयोध्याद्यांः पुरीः सप्त पुनरुत्थाय संस्मरन् । पुनर्ममज्ज सलिले गोविन्दार्पितमानसः ॥ ११
कृत्वा यथाविधि स्नानं धौतवस्त्रे च पर्यधात् । बहिरागत्य तिलकं चक्रे च द्विजसत्तमः ॥ १२
करपादशिखासुत्रैर्दर्भाश्च विदधद्दृशी । संख्यां चकार विधिवत्तर्पणं त्रिविधं तथा ॥ १३
सूर्याय कुसुमैर्दत्त्वा सजलैरर्घमादृतः । शिरोबद्धाञ्जलिपुटो नमश्चक्रे द्विजोत्तमः ॥ १४
आवाहनादिनैवेद्यपर्यन्तमथ विप्रराट् । जगत्यूज्यपदाब्जस्य विष्णोः पूजामचीकरत् ॥ १५
कृतक्रियः सूपविष्टस्तादृशं सुतमात्मनः । जगाद संस्मरन्पूर्वजन्मकर्माणि कृत्स्नशः ॥ १६

शिवशर्मोवाच—

विष्णुशर्मन् ते मिथ्या वाक्यं तात यतः स्मृतिः । अत्र स्नानेन मे जाता पूर्वेषां जन्मकर्मणाम् ॥
आकर्ण्य महाभाग कथयामि तवाग्रतः । पुराऽहमन्वये जातो विशां धनिकधर्मिणाम् ॥ १८
पिता मे शरभो नाम्ना कान्यकुब्जे पुरे वसन् । वाणिज्येनार्जयन्वित्तं भूरिधर्मधनाश्रितः ॥ १९
व्यतीतस्तु महान्कालस्तस्य नाभवदात्मजः । जरागृहीतदेहस्य तच्चिन्तातुरचेतसः ॥ २०
अचिन्तयदहोरात्रमिति वैश्यवरस्तदा । विना सुतेन मे व्यर्थं धनं भूर्यपि संचितम् ॥ २१
ऋते सुतमृणी लोके पितृणां धनवानपि । सजलोऽपि विना वर्षं चातकानां यथा घनः ॥ २२
पुमाञ्जयति संतत्या विश्वं धर्मधुरीणया । शक्त्या त्रिविधया राजा विपक्षमिव दुर्जयम् ॥ २३
प्राणिनि संततिः शुद्धा सुमनःपितृमानवान् । मित्रप्रत्यर्च्युदासीनान्सूनृता वाग्यथेरिता ॥ २४
उदयस्थेन पुत्रेण वर्धते स्वयशः पितुः । निर्मलं द्विजराजेन नीरं नीरनिधेरिव ॥ २५
तस्माद्यतेत्सुतोत्पत्त्यै शरीरेण धनेन वा । तमृते हि द्वयं व्यर्थं जनानां तडिदायुषाम् ॥ २६
एवं चिन्तयतस्तस्य गृहे मुनिवरस्तदा । देवलोऽतीन्द्रियज्ञानो वरं दातुं समाययौ ॥ २७
आगतं तं समालोक्य प्रत्युत्थायाऽऽसनात्पिता । दत्त्वाऽर्घमथ पाद्यं च ववन्दे शिरसा मुनिम् ॥
उपवेश्याऽऽसने दत्ते स्वहस्तेन पिता मम । पप्रच्छ च मुनिश्रेष्ठं देवलं देवदर्शनम् ॥ २९

वैश्य उवाच—

स्वागतं तु मुनिश्रेष्ठ शमस्ति भवतां कुले । तपःस्वाध्यायनियमा निष्प्रत्युहा भवन्ति च ॥ ३०
काले चातिथयः कच्चिदायान्ति भवदाश्रमे । कच्चिदाश्रमवृक्षा वः फलान्ति मनसेप्सितम् ॥ ३१
व्याघ्रादयो न कुर्वन्ति कच्चिद्वैरं मृगादिभिः । त्वदीयाश्रममध्येत्य भ्रातरो भ्रातृभिर्यथा ॥ ३२
तवाटनं भुवि मुदे गृहिणामन्यथा कथम् । तेषां गृहाधिमग्नानां दर्शनं क भवादृशः ॥ ३३
हरिपादरजोबुद्धेः कामं कामो न कुत्रचित् । मुने तव तथाऽप्याशु हेतुमागमने वद ॥ ३४

शिवशर्मोवाच—

इत्युक्तस्तेन स मुनिर्देवलो देवपूजितः । अब्रवीत्तन्मनोभावं ज्ञातुकामो विशां पतिम् ॥ ३०

देवल उवाच—

वैश्यवर्य त्वया भूरि धनं धर्मेण संचितम् । करोषि येन धर्मज्ञ नित्यनैमित्तिकीः क्रियाः ॥ ३१

आदरं राजसदसि धनेन लभते नरः । सुभटः शंभुसंज्ञामे विक्रमेण यथा जैयम् ॥ ३२

गृहस्थस्तु धनं प्राप्य परां पुष्टिं व्रजत्यलम् । शरत्परिणतं सस्यमनङ्गानिव विदपते ॥ ३३

धनिनं न विमुञ्चन्ति बन्धवोऽन्ये च ये जनाः । मधुमत्सुमनोयुक्तं पादपं मधुपा इव ॥ ३४

धनाभावेन गृहिणां कृशत्वमुपजायते । सर्वतो ग्रीष्मसमये त्वम्भसां सरसामिव ॥ ३५

तद्धनं वर्तते भूरि गृहे तव विशां पते । कुतः कृशत्वमङ्गानां गोप्यं चेन्न वदाद्य मे ॥ ३६

वैश्य उवाच—

हितोपदेशनिरता भवन्तः पितरो यथा । गोपनीयं भवद्भ्यः किं मादृशैः पुत्रतां गतैः ॥ ३७

त्वत्प्रसादान्मुनिश्रेष्ठ सर्वतोऽस्ति शिवं मम । वार्धकेऽपि सुताभावो दुःखमेकमिदं मम ॥ ३८

तस्मात्कृशत्वमङ्गानां विद्धि मे मुनिपुंगव । विभेम्यहं पितृऋणाद्यतोऽधःपतनं नृणाम् ॥ ३९

तमुपायं कुरु मुने येन स्यां सुतवानहम् । किञ्चित्कर्तुमशक्यं न भूतलेऽत्र भवादृशैः ॥ ४०

शिवशर्मोवाच—

इत्याकर्ण्य वचस्तस्य वैश्यवर्यस्य देवलः । मनः क्षणं स्थिरं कृत्वा दध्यौ मीलितलोचनः ॥ ४१

संततेर्मत्पितुर्दृष्ट्वा प्रतिबन्धस्य कारणम् । देवलोऽतीन्द्रियज्ञानी बभाषे कारयन्स्मृतिम् ॥ ४२

देवल उवाच—

एकदा तु पुरा वैश्य तवेयं धर्मचारिणी । यं चकार स्वचित्ते तं कथयामि मनोरथम् ॥ ४३

गुर्विणी यद्यहं गौरि भवेयं शंभुवल्लभे । तदा त्वां तोषयिष्यामि पद्मसान्वितभोजनैः ॥ ४४

धूपदीपकमालाभिस्ताम्बूलैर्नृत्यवाद्यकैः । तत्रीमुखोद्गतैर्गीतैर्नानाविधविलेपनैः ॥ ४५

एवं प्रतिश्रुत्य पुरः सखीनां दयिता तव । प्रतीक्षमाणा तं कालं तस्थौ तद्भक्तिसंयुता ॥ ४६

तस्मिन्नेवाभवद्गर्भो मासेऽस्या योषितस्तव । ऊचुरेनां ततः सख्यः सर्वाः सस्त्रेहचेतसः ॥ ४७

सख्य ऊचुः—

यस्त्वया वाञ्छितो गर्भो गौर्या स प्रतिपादितः । अतः प्रतिश्रुतं देव्याः पूजनं सुभगे कुरु ॥ ४८

नो चेद्विकाराद्भवति विघ्नं तु तदनुष्ठितात् । तोषिता रोषिताश्चात्र देव्यो हि वरशापदाः ॥ ४९

देवल उवाच—

सखीभिरिति ते भार्या कथितेयं मुदाऽन्विता । त्वामुवाच महाभागा विनयेन पतिव्रता ॥ ५०

वैश्यभार्योवाच—

नाथ पूजयितुं गौरिं वाञ्छाम्यखिलकामदाम् । यत्प्रसादादहं जाता वाञ्छितार्थवती प्रभो ॥ ५१

देवल उवाच—

वैश्यवर्य त्वमेवैतच्छ्रुत्वाऽस्या वचनं शुभम् । अमन्यत(था) गर्भवतीमेनां निजगृहेश्वरीम् ॥ ५२

परमात्सवया मोदमानः सद्यो भवानपि । भृत्यानाज्ञापयामास पूजावस्तूपपादने ॥ ५३

तैरानाद्य समस्तानि वस्तूनि भवता ततः । अस्यै दत्तानि मध्वन्नद्राक्षगन्धादिकान्यपि ॥
ततो निजसखीः सर्वा आहूयेदमिदं जगौ ॥

५९

वैश्यभार्योवाच—

सख्यः समस्ता सामग्री समानीताऽम्बिकार्चने । नीत्वा पूजोपकरणं यूयं याताम्बिकालयम् ६०
संतोषयत तां देवीं पूजया विधिदृष्टया । गुर्विणीति कुलेऽस्माकं न निर्याति गृहाद्बहिः ॥
अतोऽहं नाऽऽगमिष्यामि यूयं यात तदर्चने ॥

६१

देवल उवाच—

इत्याज्ञास्तु ताः सख्यो नीत्वोपकरणं ययुः । अम्बिकालयमुन्मत्तभ्रमद्भ्रमरकेतकम् ॥ ६२
कोकिलाकुलसंकेलिसहकारकुलाकुलम् । हंससारसचक्राह्वमण्डितस्वच्छसारसम् ॥ ६३
महादेवगुणालापिशुकसारिसमावृतम् । हारपरा(योग्य) लतासेकतत्परोमासखीधरम् ॥ ६४
उमापतिशिरःसोमज्योत्स्नयाऽस्ततमोवरम् । महाजम्बूफलज्याजालिङ्गानीव सुविभ्रतम् ॥ ६५
उमापतेरुमापादन्यासपूतमहीतलम् । स्फटिकोपलसंबद्धजलाधारसुरद्रुमम् ॥ ६६
पार्वतीपतिसंनात्र्यगान्धर्वेण विनादितम् । मन्दानिलमनाग्धूतचूतचम्पककोरकम् ॥ ६७
नृत्यन्मयूरनिर्हादप्रतिनादिलतागृहम् । तल्लीलाचलविद्योतमानं रत्नसमप्रभम् ॥ ६८
तत्र गत्वा गिरिसुतां प्रणेषुस्ताः सभर्तुकाम् । प्रदक्षिणीकृत्य ततो भक्त्या तां च बभाषिरे ॥ ६९

सख्य ऊचुः—

जगदम्बे नमस्तुभ्यं शं नो देहि शिवप्रिये । त्वत्पूजार्थे समानीतो बलिरेष प्रगृह्यताम् ॥ ७०
वैश्यस्तु-श्ररभो नाम्ना तस्यास्ति ललिताङ्गना । तयाऽभिलपितो गर्भस्तत्प्राप्तौ तत्र पूजनम् ७१
त्वत्प्रसादादभूत्तस्याः स गर्भः शंभुवल्लभे । त्वत्पूजनाय प्रहितो बलिरस्माभिरेपकः ॥ ७२
तस्याः कुले गर्भवती न निरेति बहिर्गृहात् । अतः सा नाऽऽगता देवि प्रसीदैनं गृहाण वै ७३

देवल उवाच—

इत्युक्त्वा तां तदा वैश्य त्वत्स्त्रीसख्यस्तु तं बलिम् । समर्प्य तस्यै विधिवदानर्चुश्चन्दनादिभिः ॥
प्रतिवाच्यमलब्ध्वा ता गौर्याः प्रत्याययुर्गृहम् । निजसख्यै समाचख्युर्विषण्णां तां शिवप्रियाम् ॥
तासामाकर्ण्य वचनमिति वैश्य तवावला । उन्मनाश्रिन्तयामास कुतो गौरी न पिप्रिये ॥ ७६
सा जानाति यथा भक्तिस्तत्पूजा या कृता मया । तादृशीनां किमज्ञातं बाह्यं चाभ्यन्तरं नृणाम्
न गताऽहं यतस्तत्र तज्जानात्यपि कारणम् । मया दत्तेन बलिना कुतः सा न तुतोष वै ॥ ७८
नाहमन्यत्प्रजानामि तदतोषे हि कारणम् । ऋते मदगतेस्तत्र नूनं रम्ये तदालये ॥ ७९
यदतीतं न तच्छक्यमन्यथा कर्तुमद्य वै । गर्भान्मुक्ता गमिष्यामि त्व(त)त्पूजायै तदालये ॥ ८०
नमस्तस्यै महादेवभार्ययै सा करोतु शम् । इत्युक्त्वा दधती गर्भं तस्थौ वैश्य तवाङ्गना ॥ ८१

शिवशर्मोवाच—

विष्णुशर्मन्निदं पूर्ववृत्तमाज्ञाय मत्पिता । पप्रच्छ मुनिशार्दूलं देवलं ज्ञानवत्तरम् ॥ ८२

वैश्य उवाच—

मुने यथा प्रतिश्रुता पूजा ते स्तूषया तया । तथैवाकारि पार्वत्या विपादे कारणं वद ॥ ८३

त्यक्त्वा गृहमगात्त्र तीर्थे सर्वैरलक्षितः । आवामिव महाभागो गोविन्दपदसेवकः ॥ ३९
 अत्राऽऽगत्य महाभागो मत्पिता मोक्षवाञ्छया । निगमोद्बोधके तीर्थे त्रिकालं स्नानमाचरन् ४०
 उवास कतिचिन्मासांस्तत्र तीर्थोत्तमे हि सः । कुर्वन्नित्यक्रियां धीमान्निस्पृहोऽप्यजवेश्मनि ॥ ४१
 एकदा सहसा तस्य ज्वरोऽभूदतिदारुणः । महत्या पीडया तस्य मुमोह गतचेतनः ॥ ४२
 मुहूर्तं स पिता मुहूर्तस्तदवस्थो व्यतिष्ठत् । पश्चात्समागतप्राणो व्यचिन्तयदिदं तदा ॥ ४३
 अहो मे कष्टमापन्नं [+दूरे पुत्रः स धार्मिकः । यो मां ज्वरविदग्धाङ्गमाश्वासयति बुद्धिमान् ४४
 अगम्यागमनं पापं कृतं यन्मे सुदारुणम् । प्रायश्चित्तं न तस्यापि] कृतं का मे गतिर्भवेत् ॥ ४५
 आगमिष्यति पुत्रो मे तस्मै दास्यामि वस्विति । यन्मया गोपितं गेहे न दृष्टं च तदप्यहम् ॥ ४६
 शिवशर्मोवाच—

इति चिन्तयतस्तस्य पान्थो वर्षेण पीडितः । शीतार्तः कम्पितवपुरुजं प्राविशत्तदा ॥ ४७
 स तं संविष्टमालोक्य भूयो गत्वा तदन्तिके । मुनिरेप इति ज्ञात्वा ववन्दे शिरसाऽध्वगः ॥ ४८
 ऊचे च कस्मात्सुप्तोऽसि मुने संध्या समागता । रविरस्तं प्रयात्येप न सुप्तेः काल एष ते ॥ ४९
 शिवशर्मोवाच—

इत्युक्तमात्रे वचसि पथिकेन पिता मम । शरभो ज्वरतप्ताङ्गस्तमाह कथमप्यहो ॥ ५०
 शरभ उवाच—

श्रूयतां वचनं पान्थ यद्वदामि पुरस्तव । श्रुत्वा मद्भाग्ययातेन त्वया साधो विधीयताम् ॥ ५१
 वैश्योऽहं शरभो नाम्ना कान्यकुञ्जे गृहं मम । अत्राऽऽगतो निषिद्धोऽपि जायामित्रसुतैरहम् ५२
 अस्य तीर्थस्य माहात्म्यं श्रुत्वा सूतमुखेरितम् । मासास्तु कतिचित्साधो व्यतीता मयि चाऽऽगते
 दिनत्रयमतिक्रान्तं ज्वरितस्य ममाधुना । प्राणा मे विगता आसंस्तेऽद्य भूयः समागताः ॥ ५४
 क्रियानप्यायुषः शेषः साधो मे खलु तिष्ठति । शमनस्य गृहं दृष्ट्वा यदहं पुनरागतः ॥ ५५
 भाग्योदयेन केनापि ममात्र त्वं समागतः । नय मां मद्गृहं मित्र द्रव्यं बहु ददामि ते ॥ ५६
 दास्याम्यपि गृहं गत्वा कृपां कुरु कृपानिधे । इह भूभाग उत्त्वाय गृह्यतां मामकं धनम् ॥ ५७

शिवशर्मोवाच—

इत्याकर्ण्य सुदुर्बुद्धिर्ग्राम्यो विषयलम्पटः । उवाच धनलुब्धस्तं त्वदुक्तं साधयाम्यहम् ॥ ५८

शिवशर्मोवाच—

इत्युक्त्वा धनमुत्त्वाय तस्माद्भूभागतस्तदा । अग्रतः स्थापयामास शरभस्याऽऽह चाध्वगः ॥ ५९
 अध्वग उवाच—

धनमेतद्विशां नाथ तव भूभागतो मया । निष्काशितं प्रयच्छाऽऽशु शिविकानयनाय मे ॥
 यामारोप्य ज्वरार्तं त्वां नयामि तव केतनम् ॥ ६०

शिवशर्मोवाच—

इत्युक्तस्तेन स तदा ददौ स्वर्णपलत्रयम् । सोऽपि नीत्वाऽपि तद्रव्यं ययौ लव्हेनपत्तनम् ॥ ६१
 उषित्वा रात्रिमैकां तु शिविकां सपरिच्छदाम् । सवाहामानयत्पुत्र दत्त्वा स्वर्णपलं तथा ॥ ६२

पलद्वयं गृहीतं तत्तेनैवाधर्मबुद्धिना । आरोप्य शिविकां तं तु शरभं वैश्यसत्तमम् ॥ ६३
 पान्थः स चलितो वाह्रांस्त्वरयन्कान्यकुब्जकम् । अस्य तीर्थवरस्याथ कमण्डलुधृतं जलम् ६४
 पाययन्नल्पमल्पं तं तृषार्तं सोऽध्वगो ययौ । अथ ते सरसस्तीर उत्तीर्णा भोक्तुमध्वनि ॥ ६५
 स्नात्वा भुक्त्वा पुनस्तस्मात्स्थानाच्चेलुस्त्वरान्विताः । कियतीं भूमिमुल्लङ्घ्य तृषार्तास्ते कमण्डलोः
 जलं पीत्वा तृषार्तं तं शरभं चाप्यपाययन् । अथ कश्चिन्महाभीमो विकटो नाम राक्षसः ॥ ६७
 विचरन्निर्जनेऽरण्ये गच्छतस्लानवैक्षत । तान्दृष्ट्वा स क्षुधाक्रान्तो वेगवान्विवृताननः ॥ ६८
 अभिदुद्राव चरणपातेनाऽऽकम्पयन्महीम् । आगत्य तरसा पार्श्वे तान्वाहान्पथिकं च तम् ॥ ६९
 सैं केशेषु समादाय भ्रामयामास खेचरः । गतासून्भ्रामणेनैव भूतले तानपातयत् ॥ ७०
 चर्षोद पिशितं तेषां पयो कोशाच्च शोणितम् । कुत्र यास्यति रोगार्तो नरोऽयं पुरतो मम ॥७१
 एनं तु भक्षयिष्यामि पश्चादम्बु पिबाम्यहम् । इति कृत्वा मतिं वारि तीर्थस्यास्य कमण्डलोः ॥
 मुखे चिक्षेप स तदा रजनीचरपुंगवः । क्षिप्तमात्रे जले तस्य पूर्वजन्मभवा स्मृतिः ॥ ७३
 जाता स तु वधात्तस्य शरभस्य न्यवर्तत । पूर्वजन्मकृतं पापं तदपि स्मृतिमागमत् ॥ ७४
 येन राक्षसभावस्तु भूतो विप्रोद्भवादपि । स्मृत्वा पापमुपेत्याऽऽशु समीपे शरभस्य तु ॥
 उवाच ज्ञानमापन्नो राक्षसः पितरं मम ॥ ७५

राक्षस उवाच—

भो भो मनुष्यशार्दूल कस्त्वं के च जना अमी । भक्षिता ये मया घोररूपेणाधमरक्षसा ॥ ७६
 कस्य तीर्थवरस्येदं जलं यस्य प्रभावतः । पापिनोऽपि स्मृतिर्जाता पूर्वजन्मभवा मम ॥ ७७

वैश्य उवाच—

वैश्योऽहं राक्षसश्रेष्ठ कान्यकुब्जे गृहं मम । तीर्थानि पर्यटन्निन्द्रप्रस्थेऽहं समुपागतः ॥ ७८
 तत्राहमभवं दुःखी ज्वरेण विधियोगतः । [*ततो मे बुद्धिरुत्पन्ना गन्तुं गृहमसत्पथ] ॥ ७९
 तत्र कश्चित्समायातः पान्थो वर्षेण पीडितः । प्रार्थितः स मयाऽऽनीय शिविकां मां गृहं नय ॥
 स चार्यं शिविकां पान्थः समुपानीय सत्वरः । मामारोप्य च तां धीरश्चलितो मदृहं प्रति ॥ ८१
 स पान्थस्ते च शिविकावाहाः संप्रति भक्षिताः । त्वया जलमिदं यस्य तीर्थस्यापि च तच्छृणु
 इन्द्रस्य खाण्डववने यमुनाऽस्ति सरिद्वरा । तत्तीरेऽस्ति हरिप्रस्थं तीर्थं तीर्थोत्तमोत्तमम् ॥ ८३
 सुराचार्यस्य तत्रास्ति तीर्थं सर्वार्थसाधकम् । निगमोद्बोधकं जाता स्मृतिस्ते यज्जलाशनात् ८४
 एतच्च सर्वमाख्यातं यत्पृष्टोऽहमिह त्वया । पृच्छामि त्वामहं किञ्चित्तद्वाऽऽशु निशाचर ॥ ८५
 पूर्वजन्मकृतं कर्म स्मरसि त्वमिहाधुना । वद किं ते कृतं पापं येन जातोऽसि राक्षसः ॥ ८६

राक्षस उवाच—

पुराऽहमभवं विप्रः पुण्ये वेदविदां कुले । दुराचारोऽह्यधर्मात्मा गृणु सर्वं वदामि ते ॥ ८७
 क्रीडता हि मया नित्यं द्यूतेन सह तद्भिदैः । हारितं द्रविणं भूरि स्वकीयं पितुरेव च ॥ ८८

* धनुश्चिह्नान्तर्गतः पाठः ख. पुस्तकस्थः

पित्रा निवेद्य भूपाय मामकं कर्म तज्जनैः । पुरान्निःसारितो निःस्वो गतोऽहं ग्राममन्तिके ॥ ८९
 तत्राऽऽसीन्मे सखा नाम देवको ब्राह्मणोत्तमः । तेनाहं रक्षितो गेहे कुर्वता चिरमादरम् ॥ ९०
 वसंतत्र सुखेनाहं तद्भार्या रूपशालिनीम् । कामातुरोऽहमभजं बलान्मित्रे गते क्वचित् ॥ ९१
 सा मृता तत्क्षणात्साध्वी भक्षयित्वा महाविषम् । तां दृष्ट्वा तमसा युक्ते निशीथेऽहं पलायितः ॥
 पलायमानस्तरसा धृतोऽहं राजकिंकरैः । चौरोऽयमिति खड्गेन चिच्छिदुस्ते शिरो मम ॥ ९३
 मृतं मां यातनादेहमावेश्य यमकिंकराः । रौरवे निरथे घोरे चिक्षिपुर्धमशासनात् ॥ ९४
 पश्चिर्गसहस्राणि तत्राहं तीव्रयातनाम् । भुक्त्वा तेनैव पापेन राक्षसत्वमुपागतः ॥ ९५
 शतवर्षीण्यतीतानि राक्षसत्वे विशां पते । वदामि तमुपायं मे येनास्मान्मुक्तिमाप्नुयाम् ॥ ९६
 पुण्यं तदपि ते साधो वदामि शृणु सादरम् । येन तीर्थवरस्येदं जलं मम मुखोद्गतम् ॥ ९७
 तत्रैव जन्मनि मया कृत्वा हरिदिनव्रतम् । संसर्गात्नेच्छया वैश्य रात्रौ जागरणं कृतम् ॥ ९८
 द्वादश्यामथ संस्नात्वा(य)भोक्तुं मयि समुद्यते । मद्रूहे कश्चिदायातो वैष्णवो विष्णुरूपधृक् ॥९९
 कुपितोऽहं तमालोक्य दुर्बचोऽवदमग्रतः । क्व गच्छसि दुराचार दाम्भिक स्त्रीजनान्तरे ॥ १००
 इत्युक्तः स मया धीरस्तुष्यो मानापमानयोः । तूष्णीमेव निकेतान्मे निर्गत्य चलितो यदा १०१
 तदाऽधिमुखमायान्ती पत्नी मम पतिव्रता । पतित्वा पादयोस्तस्य तं साधुं गृहमानयत् ॥१०२
 मयाऽपमानितस्यापि न क्रोधोऽभूमहात्मनः । तयाऽऽहतस्याप्यानन्दो यतः सोऽरिमुहूतसमः ॥
 तमर्चयित्वा विधिवद्विष्टरे चोपवेश्य सा (तु) । भोज्यं भोज्यं जीवेश जयतोद्भुवनद्वयम् ॥ १०४
 इत्युक्तोऽहं तया साध्व्या न्यगदं तं महाशयम् । म्लानवक्त्रः प्रसंज्ञास्यमुत्तिष्ठ शमय क्षुधाम् ॥
 इत्युक्त्वा तस्य चरणौ नोदितस्तनुमध्यया । प्राक्षालयं पुनस्तं तु निवेश्याऽऽसनमुत्तमम् ॥१०६
 अद्ददं पात्रमन्नेन पूर्णं तस्मै विवेकिने । जलं च तत्करे साध्व्या प्रेरितोऽहं तया मुहुः ॥ १०७
 उपभुज्य स धर्मात्मा स्वैरं विगतविक्रियः । राम राम हरे कृष्ण जपन्निति जगाम ह ॥ १०८
 कृतं पुण्यमिदं वैश्य नोदितेन मया स्त्रिया । पूर्वजन्मनि येनेदं प्रापितं तीर्थवारि मे ॥ १०९

शिवशर्मोवाच—

विष्णुर्गर्भनिर्दिं वाक्यमुक्त्वा तिष्ठति राक्षसे । पथिकः स घ ते वाहाः प्राहुस्ते दिव्यदेहिनः ॥

पथिकवाहा ऊचुः—

भो भो विशां पते साधो प्राप्ता अप्यपमृत्युताम् । त्वत्प्रसादादिदं वारि पीत्वा देवत्वमागताः ॥
 त्वत्सङ्गे धनलोभेन विद्वृते चलिता यतः । विगता न धनाकाङ्क्षा मरणावसरेऽप्यतः ॥ ११२
 तीर्थराजजलस्यास्य तिष्ठतो जठरे हि नः । मरणे ह्यनुभावाच्च मैत्री प्राप्ता धनेशितुः ॥ ११३
 नमामस्तत्रां वयं यामो धनेशनगरीं प्रभो । विमानैस्तद्गणानीतैर्नानामणिविभूषितैः ॥ ११४
 प्रयाहि मा विलम्बस्व तीर्थे निगमवोधके । त्वमनेन समं साधो तारयैनमपि द्रुतम् ॥ ११५

शिवशर्मोवाच—

इत्युक्त्वा ते गतास्तात दिश्युदीच्यां समन्ततः । विमानकिंकिणीनादैर्नादयन्तोऽथ रोदसी ॥

अथ वैश्यो मम पिता तमाह रजनीचरम् ॥

११६

शरभ उवाच—

उत्तिष्ठ नय मामाशु तीर्थे निगमबोधके । ज्वरातेन मया पदभ्यां तत्र गन्तुं न शक्यते ॥

यो मां नयति तत्तीर्थं त्वदन्यो नास्ति कश्चन ॥

११७

शिवशर्मोवाच—

तथेति तमथाऽऽश्वास्य वैश्यं स रजनीचरः । स्कन्धमारोप्य वेगेन तत्तीर्थं पावनं ययौ ॥ ११८

ऊपुस्तानुभौ तत्र विट्पतिः स च राक्षसः । कुर्वन्तौ स्नानमात्रं तु सर्वतीर्थोत्तमोत्तमे ॥ ११९

अथाहं पितुराकर्ण्य महतीं गुरुवेदनाम् । तं प्रति प्रेरितो मात्रा चलितो निजसङ्गतः ॥ १२०

अत्राऽऽगत्य मया दृष्टः स महाज्वरपीडितः । मूर्ध्ना च वन्दितस्तेन दत्ताऽऽशीर्षेऽभ्यभाषत ॥

शरभ उवाच—

किमर्थमिह भोस्तात दूरमार्गे समागतः । दिनानि कतिचित्तिष्ठ कुर्वन्नत्र निजक्रियाम् ॥ १२२

विकटो नाम मे मित्रं राक्षसः समुपैति वै । उत्तिष्ठ वपुषाऽमुष्य दण्डवत्पत पादयोः ॥ १२३

न भेतव्यं त्वयाऽमुष्पाच्यक्तहंसादिकर्मणः । अशुना तीर्थमासाद्य संनिधौ मम तिष्ठति ॥ १२४

शिवशर्मोवाच—

इत्युक्तोऽहं तदा पित्रा शरभेण महात्मना । उत्थाय पतितस्तस्य पादयोर्दण्डवद्भुवि ॥ १२५

दोर्भ्यामुत्थाप्य मां सोऽथ गाढमालिङ्ग्य राक्षसः । स्वागतं मित्रपुत्रेति जगादाऽऽशिषमीरयन् ॥

राक्षस उवाच—

भाग्यवानसि भोस्तात यत्त्वमत्र समागतः । पितुर्थमार्त्मानः श्रुत्वा ज्वरपीडां सुदारुणाम् ॥ १२७

पितुरानृष्यमामोपि तीर्थे कृत्वा तिलोदकम् । स्नात्वा कुरु क्रियाः स्त्रीयाः पूर्वजन्म स्मरिष्यसि

शिवशर्मोवाच—

एवमुक्तस्तदा तेन स्नातुं तीर्थे वराम्भसि । प्रविष्टोऽहं स्मरंस्तात पूर्वजन्म शुभाशुभम् ॥ १२९

स्नात्वा विधिवदत्रैव पितुरन्तिकमागतः । अपृच्छं रक्षसो वृत्तं कुतोऽयं धर्मधीरिति ॥ १३०

पित्रोक्तं रक्षसो वृत्तं वाहानां पथिकस्य च । श्रुत्वाऽहं तीर्थराजस्य स्तुतिमस्य चकार वै ॥ १३१

पिता मे रोगनिर्मुक्तो भविष्यति यदा तदा । यास्यामि गृहमित्यत्र दशोपितमहानि मे ॥ १३२

दशाहाभ्यन्तरे तात तातस्य मरणं मम । अभूर्द्धजले ह्यस्य तीर्थराजस्य पश्यतः ॥ १३३

अथो गरुडमारुह्य वक्षसा धारयन्त्रियम् । आजगाम स्वयं विष्णुर्नवीनघनविग्रहः ॥ १३४

पीतवासाश्रतुर्बाहुः पङ्कजारुणलोचनः । ब्रह्मेन्द्रादिभिरादित्यैः सनाथैरन्धकारिणा ॥ १३५

सेव्यमानो गुणग्रामान्गायद्भिः किंनरैश्वरैः । हाहाहूहूपभृतिभिः स्तूयमानश्च सर्वतः ॥ १३६

दत्त्वा स्वकीयं सारूप्यमारोप्य गरुडं तथा । पितरं मम ब्रह्माद्यैर्वृतो वैकुण्ठमारुह(गम)त् ॥ १३७

पितुः सारूप्यमालोक्य विष्णोरहमचिन्तयम् । इति चित्ते तदाऽऽलोक्य जाततत्त्वोदये तदा ॥

न हि वर्णयितुं शक्यो ह्यस्य तीर्थशिरोमणेः । महिमा यज्जलार्थं स्यान्मृतो जन्तुश्चतुर्भुजः ॥ १३९

न मया सर्वथा त्याज्यं तीर्थराजमिदं ननु । अञ्जसा दृढमाहात्म्यं धनगेहादितृष्ण्या ॥ १४०

पितुरत्रोदजे तावत्स्थातव्यं हि मया मम । यावत्तु कर्मणां भुक्तिः प्रारब्धानां महीतले ॥ १४१

एवं तु चिन्तयित्वा च पितुः कृत्वाऽन्तसत्क्रियाम् । रक्षसा तेन सहितः स्थितोऽहं मोक्षघाञ्छया

इति श्रीमहापुराणे पाद्म उत्तरखण्डे कालिन्दीमाहात्म्ये शरभमोक्षप्राप्तिवर्णनं नाम

द्विशततमोऽध्यायः ॥ २०० ॥ (६)

आदितः श्लोकानां समष्ट्यङ्काः—४१२५६

अथैकाधिकद्विशततमोऽध्यायः ।

शिवशर्मोवाच—

एकदाऽत्र महातीर्थे पङ्के मया पयस्विनीम् । दृष्ट्वा स राक्षसश्रेष्ठस्तामुद्धर्तुं विवेश ह ॥ १
गोरक्षणे महान्धर्मो रक्षितुः स्वर्गतिर्भवेत् । चिन्तयन्निति मध्ये तु स गृहीतोऽम्बुहस्तिना ॥ २
नीतस्तु वारिणोऽधस्ताज्जलपूर्णोदरस्तदा । तत्याज जीवितं सद्यस्तेन पीडितविग्रहः ॥ ३
दिव्यरूपं समास्थाय विमानमपि ढौकितम् । गणेन प्रहितेनाथ देवैरिन्द्रपुरोगमैः ॥ ४
गच्छन्निति मया पृष्टः स निशाचरपुंगवः । मुक्तिदेऽत्र महातीर्थे मृत्युं प्राप्य सुदुर्लभे ॥ ५
कथं देवपदप्राप्तिर्जाता तव महामते । इत्युक्तो मामुवाचेदं वाञ्छाऽऽसीदत्र मेऽनघ ॥ ६
तस्मिन्गते पुण्यजने स्वर्गं पुण्यवतां पदम् । एकाकिना मया विष्णुः सद्गतिः प्रार्थितस्तदा ॥ ७
गच्छंस्तिष्ठन्स्वपञ्जाग्रत्स्नानं कुर्वेश्व नित्यशः । तमेव पुण्डरीकाक्षमहं दध्यावनन्यधीः ॥ ८
हरे तव पदाम्भोजमहं शरणमागतः । ब्रह्मत्वे च महेशत्वे नेन्द्रत्वे मम मानसम् ॥ ९
प्रार्थयन्नित्यहं तात तमेव पुरुषोत्तमम् । उषितोऽत्र महातीर्थे कृत्वा निविषयं मनः ॥ १०

विष्णुशर्मोवाच—

वसतोऽत्र महातीर्थे मरणं चेत्तवाभवत् । कथं जन्म पुनः प्राप्तं त्वयेति मम संशयः ॥ ११
मर्यादां यस्य तीर्थस्य त्यक्त्वाऽपि धनलोभतः । राक्षसान्मरणं प्राप्ताः पथिकास्ते च वाहकाः ॥
यस्य तीर्थवरस्यास्य जलपानादिवं गताः । तथैव राक्षसोऽप्यस्मिञ्जले मृत्युमवाप्य सः ॥ १३
नक्रतः स्वेच्छया स्वर्गं जगाम तव पश्यतः । न नूनं तत्र मरणं जातं यज्जन्म दृश्यते ॥ १४

नारद उवाच—

शिवे निशम्य पुत्रस्य शिवशर्मा शुभं वचः । उवाच पूर्ववृत्तान्तं कारणं निजजन्मनः ॥ १५

शिवशर्मोवाच—

विष्णुशर्मञ्चृणुष्वेदं कारणं मम जन्मनः । कथयामि तवाग्रेऽहं श्रुत्वा निःसंशयो भव ॥ १६
एकदा विष्णुपूजायां मयि ध्यानं समास्थिते । दुर्वासाः प्रकृतिक्रोधी ममाऽऽश्रममुपागतः ॥ १७
तमागतमविज्ञाय विष्णुध्यानपरायणः । तस्थिवांस्तदवस्थोऽहं चिरं तन्नाम संस्मरन् ॥ १८
स मुहूर्ते मुनिः स्थित्वा ममाग्रे क्रोधमूर्च्छितः । आत्मनाऽऽत्मानमाहेदमुच्चैरारक्तलोचनः ॥ १९

दुर्वासा उवाच—

अहो अत्रेहं पुत्रोऽनसूयागर्भसंभवः । शिवांशो मानुषेणालमवज्ञातोऽमुनाऽभवम् ॥ २०
त्रिलोकीराज्यतः शक्रो मया येन प्रपातितः । तं मामपि मनुष्योऽयमवजानाति दुर्मतिः ॥ २१
यो विभेति न कः सोऽपि मत्तः कालानलादिव । मुक्त्वा देवत्रयीं लोके यतः साऽर्हतमा मम ॥
यामसौ ध्यायते मूढो देवतां ध्यानमास्थितः । न कथं बोधयत्येनं सेति मूर्ध्नि स्थितो मम ॥ २३

नूनं नारायणं देवं ध्यायत्येष जगद्गुरुम् । यद्ध्यानामृततृप्तो हि न बाह्यज्ञानवानयम् ॥ २४
हरिं वा ब्रह्म वा शंभुमन्यं वा ध्यायतामयम् । मयाऽयं सर्वथा दण्ड्यो मदवज्ञाकरो ह्ययम् ॥ २५

शिवशर्मोवाच—

एवं हि चिन्तयित्वा स सुमतिं मामबोधयत् । शशाप च विबुद्धं मामिति क्रोधारुणेक्षणः ॥ २६
ममावज्ञापरश्चित्ते ध्यानकाले मनोरथः । कुतस्तेन भवे ह्यस्मिन्भविष्यति हि सर्वथा ॥ २७
इत्युक्त्वा स यदा तात चलितो मुनिरत्रिजः । तदा मया चरणयोगृहीतो भयभीरुणा ॥ २८
इत्युक्तश्च मुनिश्रेष्ठ क्षम्यतां रुद्धिमुच्यताम् । मादृशा न विजानन्ति सम्यक्कर्म भवादृशाम् ॥ २९
शापं त्वं दत्तवान्घोरं सांप्रतं मे निरेनसः । प्रसीद मम नम्रस्य शापान्ते कुर्वन्नुग्रहम् ॥ ३०
इत्युक्तः कोपमुत्सृज्य दुर्वासाः शीतलोऽभवत् । [*किमेतन्नोचितं तात स यतश्चन्द्रशेखरः] ३१
उवाचेति स मां धीमांस्त्वं भूत्वा ब्राह्मणोत्तमः । अत्रैव मरणं प्राप्य न भूयो जन्म लप्स्यसे ३२

शिवशर्मोवाच—

इति मामनुगृह्णाथ स जगाम दिग्म्बरः । उषित्वा तदिनं तात मया सत्कारपूजितः ॥ ३३
न मुनेर्भाषितं मिथ्या चिन्तयित्वाऽहमित्यपि । जगाम स्वगृहं चित्ते पश्चात्तापं वहन्निति ॥ ३४
अहो मे ध्यायतो नित्यं सत्तीर्थश्रमिणस्तथा । दर्शनं दुर्लभं जातं श्रीपतेरिह जन्मनि ॥ ३५
चातकस्येव मेघस्य शुचौ संतापकारिणि । कुतोऽयमागतो मखं वैकुण्ठगतिरोधकः ॥ ३६
जनस्य प्रस्थितस्येव जलदोऽकालवारिमुक् । न दोषोऽस्ति मुनेर्नूनं तस्यैवेच्छा हरेः खलु ॥ ३७
सुदर्शनं हि दत्त्वाऽपि मम जन्मान्तरं कृतम् । मया संसारभीतेन ग्राह्यं पादाम्बुजं हरेः ॥ ३८
निदाघातप्रतप्तेन पथिकेनेव पादपः । किं धनापत्ययोपिद्भिरनिलैश्चान्यबन्धुभिः ॥ ३९
गोविन्द परमानन्द रामेति मम जल्पतः । उदासीनवदासीनः कुटुम्बेषु हरिं भजन् ॥ ४०
प्रारब्धमेव भोक्ष्यामि कर्माण्यन्यान्य(नि) तर्जयन् । चिन्तयन्नित्यहं तात कियद्भिर्वासरैरहम् ४१
प्राप्तवान्स्वगृहं स्नात्वा हरिपादोदकान्तरे । पितुर्मरणमाख्यातं मात्रे बन्धुभ्य एव च ॥ ४२
श्रुत्वा तेऽपि शुचं चक्रुर्नाविदन्निममस्थिरम् । सत्यलोकादिलोकेषु निःस्पृहोऽहं गृहे वसन् ॥ ४३
मरणं प्राप्तवान्कूले गङ्गाया मुनिसेविते । मुनेर्दुर्वाससः शापाज्जातोऽहं वैष्णवे कुले ॥
मरणं चात्र सत्तीर्थे लब्ध्वा प्राप्स्ये हरेः पदम् ॥ ४४

नारद उवाच—

एवं सुराचार्यविनिर्मिते तदा तीर्थे महाभाग पुराकृतानि तौ ।
द्विजोत्तमौ प्रोच्य मिथस्तु तस्थतुर्विचिन्तयन्तौ हरिपादपल्लवम् ॥ ४५
विचिन्तयन्तौ हरिमञ्जलोचनं चतुर्भुजं नीरदनीलविग्रहम् ।
निजायुधालंकरणावभासितं स्मृत्वाऽत्र सारूप्यमवापतुर्हरेः ॥ ४६
यस्य क्षेत्रमिदं पुण्यमिन्द्रप्रस्थाख्यमुत्तमम् । तस्योपाख्यानमाख्यातं फलमस्य शिवे शृणु ॥ ४७
गङ्गास्नानेन यत्पुण्यं कन्यादानोद्भवं च यत् । श्रवणादस्य तत्पुण्यं श्रद्धया लभते नरः ॥ ४८
ज्जाते तु गोदानान्तिसहगे च बृहस्पतौ । गोदावरीजले स्नानाद्यत्फलं भुवि जायते ॥ ४९

* धनुश्चिह्नान्तर्गतः पाठः क. ख. पुस्तकस्यः ।

तत्फलं श्रवणादस्य जायते नात्र संशयः । अतस्तीर्थोत्तमादन्यतीर्थं नास्त्यखिलार्थदम् ॥
यस्मिन्मरणतो नूनं तिर्यञ्चोऽपि चतुर्भुजाः ॥

५०

इति श्रीमहापुराणे पाद्म उत्तरखण्डे कालिन्दीमाहात्म्ये निगमोद्घोषतीर्थमहिमवर्णनं
नामैकाधिकद्विशततमोऽध्यायः ॥ २०१ ॥ (७)

आदितः श्लोकाणां समष्ट्यङ्काः—४१३०६

अथ षाधिकद्विशततमोऽध्यायः ।

सौभरिस्वाच—

धर्मराज शिविः श्रीमानाकर्ण्यैतद्वचो मुनेः । नारदस्याब्रवीत्प्रीतमना इति तमुत्तमम् ॥ १

शिविरुवाच—

मुने तीर्थवरस्यास्य निगमोद्घोषकस्य ते । माहात्म्यं वर्णितं सम्यक्श्रुतं पापहरं मया ॥ २

इन्द्रप्रस्थेऽत्र शतशः सन्ति तीर्थानि वै मुने । अन्यस्यापि समाक्ष्व माहात्म्यं यदि विद्यते ॥ ३

नारद उवाच—

इन्द्रप्रस्थान्तरावर्तिन्येषा या द्वारका नृप । अस्यां पुरा हि यद्वृत्तं तत्ते वच्मि शृणुष्व मे ॥ ४

काभ्यिल्येऽथ द्विजः कश्चित्पुष्पेर्पुर्मूर्तिमानिव । सर्वासां योषितां चित्तहारी हास्यादिविभ्रमैः ॥ ५

संगीतविद्याकुशलः कोकिलामधुरध्वनिः । एकदा स करे वीणां धारयन्वाद्ययन्मुहुः ॥ ६

कण्ठेन कोकिलालापमधुरेण नराधिप । गायन्वभ्राम नगरे प्रतिरथ्यं महामतिः ॥ ७

तस्य गीतिध्वनिं श्रुत्वा मूर्च्छनातानसंयुतम् । मुक्त्वा स्वगृहकार्याणि तमीयुः पौरयोषितः ॥ ८

मोहितास्तस्य रूपेण कामवेगं न सेहिरे । जाताः स्वलितवीर्यास्ता गीतं श्रुत्वा समक्षतः ॥ ९

ब्रह्मणो मानसं येनाऽऽकर्षितं भारतीं प्रति । शिवस्यार्धशरीरं च पार्वत्यै येन दापितम् ॥ १०

ताभ्यामन्यो जनो लोके वशी वा ज्ञानवानपि । यः (न) स्पर्शं तं क्षमो जेतुं स्त्रियः प्रकृतिचञ्चलाः

ताः स्मरावेशमासोढुं न साध्व्योऽपि विपेहिरे । वक्तव्यमिति किं राज्ञोके कामो हि दुर्जयः ॥

अतस्तास्तत्र तत्रेयुर्वत्र यत्र ब्रजत्यसौ । प्रगायन्कण्ठवीणाभ्यां तद्रूपस्वरमोहिताः ॥ १३

तासां पतिमुतभ्रातृपितरोऽथ नराधिप । आगत्य भर्त्सयित्वा ता निन्दुः स्वान्स्वान्गृहान्प्रति ॥

तमन्विष्य पुनस्तास्तु जग्मुः सर्वास्तदन्तिके । यदा तदा पौरजना वृत्तं तत्प्राहुरीश्वरे ॥

राजाऽपि तं समाहूय पप्रच्छ रहसि द्विजम् ॥ १५

राजोवाच—

केन मन्त्रेण भो विप्र मोहितास्ताः पुरस्त्रियः । तन्ममाऽऽचक्ष्व विप्रेन्द्र दास्यामि बहु ते धनम् ॥

नो चेन्निष्कासयामि त्वां निजराज्यात्र संशयः ॥ १६

नारद उवाच—

श्रुत्वेति नृपतेर्वाक्यं नृपतिं स द्विजोत्तमः । उवाच सत्यं तस्याग्रे वचो रूगुगान्वितः ॥ १७

द्विज उवाच—

न मन्त्रो नौषधं राजन्विद्यते मधि भिक्षुके । किं तु त्वन्नगरे सर्वा योषितो ह्यजितेन्द्रियाः ॥ १८

रूपं मम समालोक्य श्रुत्वा गीतध्वनिं तथा । स्मरवेगं सहन्ते न राजंस्त्व पुरस्त्रियः ॥ १९
किं करोमि महाराज कोऽपराधोऽस्ति मे विभो । पुराकृतमिवोल्लङ्घ्यं शासनं न महीपतेः २०

नारद उवाच—

औशीनर शिवे राजन्नेवं कथयति द्विजे । सर्वे पौराः समेत्याथ प्रावदन्निति भूपतिम् ॥ २१

पौरा ऊचुः—

राजन्नेन विप्रेण मोहिताः पौरयोषितः । गृहेषु न हि तिष्ठन्ति ह्यस्माभिरतिवारिताः ॥ २२

यद्ययं मोहनः स्त्रीणां नगरे वत्स्यति प्रभो । तदा देशान्तराण्येव यास्यामो वयमद्य वै ॥ २३

गतोऽस्माकं वृषो देवो हव्यकव्यक्रियात्मकः । तमनुप्रास्थितान्क्षेत्राद्गौरियं पापिनामिव ॥ २४

विना तं शरणं यातं त्व्यक्तं श्रीभिर्नरेश्वर । अथैनमनुयास्यन्ति वासिता*भीष्टं पथा ॥ २५

शून्यालये कथं लक्ष्मीर्यत्नतोऽप्यवतिष्ठते । [+धर्मोऽर्थश्च गृहं चैतत्रयं स्त्रीवशं यतः ॥

कान्ता धर्मधनाधीना तयोर्नाशे न तिष्ठति] ॥ २६

नारद उवाच—

एवं वदत्सु पौरेषु स्त्रियस्तेषां समागताः । राजान्तिकं समाविष्टा इत्युचुस्ताः परस्परम् ॥ २७

पौरस्त्रिय ऊचुः—

कांयं वामाकृतिं विप्रमेनं प्राप्य मनांसि नः । उल्लसन्ति दिवाधीशं कमलानीव वारिणि ॥ २८

संकुचन्ति विना तेन कुमुदानि यथेन्दुना । आगच्छन्न मिलित्वैनं धारयामो नृपाग्रतः ॥

अवध्योऽयं वयं चास्य किं करिष्यति भूपतिः ॥ २९

नारद उवाच—

इत्युक्त्वा तास्त्वंरावत्यो जगृहस्तं द्विजोत्तमम् । पश्यतां निजभर्तृणां राज्ञश्चैव पुरस्तदा ॥ ३०

ऊचुश्चैनं मनोनाथ गृहानागच्छ हृच्छयम् । शमयाऽऽशु विनाऽद्य त्वां स्थातुं नैव च शक्नुमः ॥

नारद उवाच—

इत्याकर्ण्य वचस्तस्य (स्तासां) स विप्रः प्रत्युवाच ह ॥ ३२

विप्र उवाच—

भवतीनामहं पुत्रो भवत्यो मातरो मम । गृहान्किमर्थमुत्सृज्य भवत्यः पर्यटन्ति हि ॥ ३३

आराधयत नाथान्स्वान्यतो लोकद्वयं ध्रुवम् । आराधितेषु पतिषु विष्णुः सर्वसुरेश्वरः ॥ ३४

प्रसन्नो भवति त्वत्र प्रसन्ने किमु दुर्लभम् । या स्त्री स्वपतिमुत्सृज्य सेवतेऽन्यं सुखेच्छया ॥ ३५

साऽपवादमवाप्नोति याति घोरां च दुर्गतिम् । उषित्वा तत्र कल्पान्ते यावत्सा पतिवञ्चना ३६

पुनस्तस्माद्विनिर्गत्य स्थावरत्वं प्रपद्यते । तस्मादपि पशुत्वं सा लभते बहुजन्मसु ॥ ३७

ततो मुक्त्वा गनुष्यते व्यङ्गा भवति तत्र सा । एवं पापगतिं ज्ञात्वा निवर्तध्वं मनोजवात् ॥ ३८

* संधिरार्षः । + धनुश्चिह्नान्तर्गतः पाठः क्वचिन्नास्ति ।

वयस्या ऊचुः—

अधीत्य वेदांस्ते पुत्रो दत्त्वा च गुरुदक्षिणाम् । नारायणपरो भूत्वा प्राव्रजदरिदत्तकः ॥
तस्य विश्लेषशोकेन पतितेयं धरातले ॥

२०

नारद उवाच—

इत्याकर्ण्य वचस्तासां विमलो बुद्धिमत्तरः । प्राबोधयन्निजां भार्यामिति वागमृतेन सः ॥ २१

विमल उवाच—

उत्तिष्ठ जाये शृणु वाक्यमीरितं मया किमर्थं पतिता विषीदसि ।

धन्यः सुतस्ते य इमं विनश्वरं विज्ञाय भेजे हरिपादपल्लवम् ॥

२२

धन्या त्वमप्यस्य जनिप्रदायिनी यस्याः सुतस्ते हरिपादभागभृत् ।

संतारयिष्यत्यपि मामसंशयं कुलं कुलोत्थानपि पूरुषाञ्शुभे ॥

२३

क्व विश्वमेतच्च पतच्च चञ्चलं क्व सेवनं शाश्वतलोकदं हरेः ।

मत्वेति भेजुर्भरतादयोऽमला यथा हरिं साध्वि तथा च ते सुतः ॥

२४

दाराधनागारशरीरबान्धवा एते भवन्ति प्रतिजन्म दुःखदाः ।

तावन्न यावद्दरिपादपल्लवं भजेत धीरोऽखिलकामवर्जितः ॥

२५

नारद उवाच—

एवं प्रबोधिता तेन धीरेण धरणीतलात् । उत्थाय निजभर्तारमब्रवीद्दीनया गिरा ॥ २६

भार्योवाच—

सर्वं जानाम्यहं कान्त यच्चवया साधु भाषितम् । कुलधुर्यं न पश्यामि यतस्तप्यामि वै भृशम् २७

पुत्रे सति महातीर्थे किं वा केशवसेवया । गृह एवाऽऽवयोर्मृत्युश्चेत्स्याल्लोकद्वयं तदा ॥ २८

सत्पुत्रोत्पादने यत्नः कर्तव्यः खलु वै भृशम् । तारयन्ति पितृनुपुत्रा यतः संसारवारिधेः ॥ २९

स्रष्टारं सर्वजन्तूनां धातारं पुत्रकाम्यया । भज वाञ्छसि चेत्पुत्रं कुलधुर्यं महामते ॥ ३०

नारद उवाच—

इत्याकर्ण्य वचस्तस्याः प्रत्याह विमलो द्विजः । ब्रह्मक्षेत्रं प्रयागं हि याम्यहं पुत्रकाम्यया ॥ ३१

नारद उवाच—

इत्युक्त्वा चलितः सोऽथ हरिद्वारमगाद्विजः । स्नात्वा तत्रापि विधिवदिन्द्रप्रस्थमथागम् ॥ ३२

कतिभिर्वासरैर्वारि सायं कालेऽखिलार्थदम् । स्नात्वा भुक्त्वा निशायां स सुष्वाप यमुनातटे ॥ ३३

निशीथे स्वपतस्तस्य विमलस्यान्तिके विधिः । हंसमारुह्य देवेशस्तीर्थैः सर्वैरनुदुतः ॥ ३४

आगत्योत्थापयामास विमलं पुत्रवाञ्छकम् । उवाच च सुरश्रेष्ठो वचनं मधुराक्षरम् ॥ ३५

श्रीब्रह्मोवाच—

जाने समीहितं चित्तं(?) त्वदीये मनसि स्थितम् । न तत्पूरयितुं कल्पो यतस्तत्कारणं शृणु ॥ ३६

एकदा मेरुशिखरे मिलिताः सर्वदेवताः । तुष्टुर्मुद्गवमुखा माधवं कार्यसिद्धये ॥ ३७

स्तुतोऽस्मदादिविबुधैः कृपया भगवान्हरिः । प्रसन्नोऽभूत्तदा त्रिष्णुर्घृणीध्वमिति चाब्रवीत् ॥ ३८

इत्युक्तास्तेन ते देवा यथाभिलषितं वरम् । श्रीपतेः प्राप्य ते जग्मुः सर्वे स्वं स्वं निकेतनम् ॥ ३९

मयोक्तमिति देवेश देहि मे वरमुत्तमम् । प्रयागं नाम मे क्षेत्रं भवत्वखिलकामदम् ॥ ४०
 ततः शतगुणं भूयाद्वितीयं क्षेत्रकं मम । इन्द्रप्रस्थगतं सम्यग्वृत्तं त्वत्तो मयाऽनघ ॥ ४१
 इत्याकर्ण्य वचो मह्यं भगवानाह मां तदा । तथाऽस्त्विति पुनर्वाचमुवाच धूयतां वचः ॥ ४२

श्रीभगवानुवाच—

इन्द्रस्य खाण्डवारण्य इन्द्रप्रस्थाभिर्धं शुभम् । क्षेत्रं कलिन्दजातीरे मनुल्यास्तत्र ये मृताः ॥ ४३
 विरिञ्चे रचिता तत्र स्वकीया द्वारकापुरी । मया शतगुणाऽम्भोधिनीरस्थायाः परा गुणैः ॥४४
 तामुल्लङ्घ्य नरो यस्तु तीर्थमन्यन्निषेवते । न तीर्थफलमाप्नोति स पुमान् मृषोदितम् ॥ ४५
 सर्वतीर्थोदितं पुण्यं शक्रतीर्थे लभेन्नरः । द्वारका च पुरी माया तीर्थमन्यच्च रक्षति ॥ ४६
 यो निमज्ज्यान्यतीर्थेषु कृत्वा च विविधां क्रियाम् । अत्रैष्यति फलं तेभ्यः फलं प्राप्स्यति स ध्रुवम्

ब्रह्मोवाच—

इत्युक्त्वाऽन्तर्दधे विष्णुरहमप्यगमं स्वकम् । लोकं द्विजेन्द्र वैकुण्ठादधोभागे व्यवस्थितम् ॥ ४८
 प्रयागान्नामकात्क्षेत्रात्काशी शतगुणा स्मृता । काश्याः शतगुणं तीर्थं निगमोद्बोधकं तथा ॥४९
 तीर्थसप्तकमेतत्तु त्रयं तुल्यफलं स्मृतम् । एतन्नयमनुलङ्घ्य यो गच्छति सितासितम् ॥ ५०
 तस्याहं वाञ्छितं विप्र ददामि खलु नान्यथा । केचिदाहुः सप्त पुरीः समपुण्या महर्षयः ॥ ५१
 अयोध्याद्याः शतं ताभ्य इन्द्रप्रस्थं प्रचक्षते । त्वमत्राऽऽगत्य विप्रेन्द्र सर्वकामफलप्रदे ॥ ५२
 तीर्थे श्रीद्वारकाख्ये हि कुरु स्नानं सुतेच्छया । यावन्ति सर्वतीर्थानि ब्रह्माण्डकलशोदरे ॥ ५३
 तेभ्योऽपरिमितं पुण्यं शतनामानि कीर्तिते । सुतं ते कुलधौरैर्यं तीर्थमेतत्प्रदास्यति ॥
 स्नानाच्च तत्र गोविन्दः प्रसन्नात्मा भविष्यति ॥ ५४

नारद उवाच—

इत्युक्त्वा देवदेवेशो ब्रह्मा तत्र तिरोदधे । विमलोऽपि तदा स्नात्वा देवादीनप्यतर्पयत् ॥ ५५
 इत्युवाच स धर्मात्मा द्वारके कृष्णबल्लभे । सुतं वंशकरं देहि मह्यं भक्ताय ते नमः ॥ ५६

नारद उवाच—

इत्युक्ते तेन विप्रेण देववागभवत्तदा ॥ ५७

देववागुवाच—

पुत्रस्ते धर्मतत्त्वज्ञो वंशकर्ता भविष्यति । प्रसादादस्य तीर्थस्य सर्वतीर्थशिरोमणेः ॥
 याहि गेहं विलम्बो मा सुकृतं ते निमज्जनम् ॥ ५८

नारद उवाच—

इत्याकर्ण्य स तां वाणीं विश्वस्तः पुत्रजन्मनि । चचाल जलमादाय द्वारकायाः कण्डलौ ॥ ५९
 मार्गे तस्य सखा विप्रो मलयाचलकेतनः । मिलितश्चलितो गेहं कृत्वा तीर्थानि सर्वतः ॥ ६०
 तस्मै स्ववृत्तमारुह्यात् ब्रह्मसंवादात्मकम् । यद्भूतं द्वारकातीर्थे श्रुत्वा सोऽपि विसिम्भिये ॥६१
 उवाच स च धर्मात्मा सखे मम वचः शृणु । यावन्ति भारते क्षेत्रे तीर्थानि विहितानि मे ॥६२
 तावन्ति कर्तुमिच्छामि त्वदुक्तं तीर्थमुत्तमम् । नीत्वा मां दर्शय सखे ततीर्थं सर्वकामदम् ॥ ६३
 सखायस्ते वरा भूमानुपकुर्वन्ति ये सखीन् । न तैर्ननु समो लोके पिता माताऽथवा सुतः ॥ ६४

ततोऽहमागमं पुण्यं हस्तिनापुरमुत्तमम् । यत्र श्रीपतिपादाब्जजाता गङ्गा सरिद्वरा ॥ ४५
 ततो नारायणस्थानं हिमवद्भूमिसंस्थितम् । आगत्य माधवं दृष्ट्वा केदारमहमागमम् ॥ ४६
 तत्र संपूज्य विश्वेशं पीत्वा हंसोदकं पुनः । हरिद्वारं महापुण्यमागमं जाह्नवीतटे ॥ ४७
 तत्र स्नात्वा [*पितृन्देवानृपीन्संतर्प्य चाप्यहम् । समागतः कुरुक्षेत्रे यत्र प्राची सरस्वती ॥ ४८
 तत्राप्यहं क्रियाः सर्वाः कृतवान्नियतेन्द्रियः । अर्चयित्वा च] पादाब्जं श्रीपतेः पुष्करं प्रति ४९
 चलितो मार्गमध्ये तु विमलो नाम मे सखा । मिलितो मां व्रजगोहमिन्द्रप्रस्थात्तु तीर्थतः ॥ ५०
 नीतोऽहं तेन राक्षस्यः पुनस्तत्र द्विजन्मना । तीर्थोत्तमे परावृत्त्य शक्रप्रस्थेऽखिलार्थदे ॥ ५१
 तत्रास्ति द्वारका पुण्या निर्मिता विष्णुना स्वयम् । तत्रावलोकितः साक्षाद्विष्णुर्वाक्यान्न रूपतः ॥
 तत्राहं स च संस्नातौ विष्णुभक्तिप्रलब्धये । दत्ता सा विष्णुना मह्यं तस्मै च कृष्णमूर्तिना ॥ ५३
 श्रुता तत्र हरेर्वाणी न रूपं नौ विलोकितम् । भक्तिर्लब्धा ततः स्थानाद्याम्यहं पुष्करं प्रति ५४
 तत्र तीर्थाधिपस्येदं द्वारकाख्यस्य वै जलम् । कण्ठलुगतं पुण्यं निशाचर्यो वहाम्यहम् ॥ ५५
 भवतीभिरहं पृष्टो यत्तदाख्यातमेव मे । दृष्ट्वा वो दुर्दशामेतां कृपा मे जायते हृदि ॥
 उच्यतां किं करोम्यद्य भवतीनां वशो ह्यहम् ॥ ५६

नारद उवाच—

ज्ञानं भवतु युष्माकमिति ताः सिषिचेऽम्भसा । तास्तज्जलाभिर्मर्शात्तु सर्वेषां(र्वासां) जन्मकारणम्
 संस्मृत्य तत्यजुश्चैव राक्षसं देहमुल्बणम् । आसाद्य देवतादेहं विमानंशतमागतम् ॥ ५८
 आरुत्याप्सरसो भूत्वा ताः प्रणमुद्विजन्मने । ऊचुश्च भो द्विजश्रेष्ठ द्वारकाजलसंगमात् ॥ ५९
 राक्षसत्वाद्द्वयं मुक्ता गच्छामस्त्रिदशालयम् । इन्द्रप्रस्थान्तरावर्तिन्येषा या द्वारका द्विज ॥
 नातः परतरं मर्त्ये तीर्थमस्त्यखिलार्थदम् ॥ ६९

नारद उवाच—

इत्युक्त्वा ताः समारूढा विमानेषु महीपते । जग्मुः प्राचीं दिशं तेन दत्ताज्ञा वै द्विजन्मना ॥ ६१
 यमुनातीरवर्तिन्या द्वारकाया महीपते । [+शृण्वन्माहात्म्यमेतस्या नरः पापैः प्रमुच्यते ॥ ६२
 वेदज्ञानां ब्राह्मणानां शतस्येच्छामुभोजनात् । यत्फलं श्रवणादस्मान्माहिम्नस्तत्प्रजायते] ॥ ६३
 गोविन्दाराधने सम्यग्यथा वै सौख्यमिन्द्रिये । माहात्म्यश्रवणादस्या द्वारकायास्तथा नृप ॥ ६४
 सूर्येन्दुग्रहणे दानात्सुवर्णपलविंशतेः । यत्फलं शृण्वतैतस्या माहात्म्यं तदवाप्यते ॥ ६५
 विमलस्य सुतप्राप्ते श्रुत्वा सुत इहाऽऽप्यते । तत्सख्युर्भक्तिलाभं च लभ्यते भक्तिरुत्तमा ॥ ६६
 राक्षसीनां विमोक्षं यः शृणोति श्रद्धयाऽन्वितः । स याति ता इव श्रेष्ठं विमानेन सुरालयम् ६७

नृपवर महिमा ते वर्णितो द्वारकाया-

स्त्रिभुवनजनसेच्ये शक्रतीर्थे स्थितायाः ।

किमपरमतिपुण्यं वर्णयामि त्वदग्रे

कथय नहि विधेयः श्रेयसि स्वे विलम्बः ॥ ६८ ।

इति श्रीमहापुराणे पाद्म उत्तरखण्डे कालिन्दीमाहात्म्ये द्वारकोपाख्यानं नाम चतुरधिकद्विशततमोऽध्यायः ॥ २०४ ॥ (१०)

आदितः श्लोकानां समष्ट्यङ्काः—४१५०४

* धनुश्चिह्नान्तर्गतः पाठः क. ख. च. ज. पुस्तकस्थः । + धनुश्चिह्नान्तर्गतः पाठः क. ख. च. ज. पुस्तकस्थः ।

अथ पञ्चाधिकद्विशततमोऽध्यायः ।

युधिष्ठिर उवाच—

सौभरे कस्य तीर्थस्य माहात्म्यं नारदो मुनिः । वर्णयामास शिवे शक्रतीर्थगतस्य च ॥ १

अतस्तु मम शुश्रूषा जायते मुनिपुंगव । शिविनारदसंवादं ब्रूहि पुण्यं नताय मे ॥ २

सौभरिरुवाच—

धर्मराट्शिविराजा च श्रुत्वा नारदवर्णितम् । द्वारकायास्तु माहात्म्यं तमेवापृच्छदादरात् ॥ ३

शिविरुवाच—

ब्रह्माङ्ग सुरश्रेष्ठ श्रुतं माहात्म्यमुत्तमम् । इन्द्रप्रस्थतटस्थाया द्वारकाया मयाऽद्भुतम् ॥ ४

अयोध्यायां यदि मुने किञ्चिदस्ति पवित्रकम् । चरितं मम तद्ब्रूहि पिपासोस्त्वद्द्रव्यमृतम् ॥ ५

नारद उवाच—

अस्त्यत्र चरितं पुण्यं महापातकनाशनम् । नापितस्याघयुक्तस्य मुकुन्दस्य द्विजस्य च ॥ ६

ब्रह्महा नापितो राजन्नपमृत्युगतो द्विजः । प्रसादात्कोशलायास्तु द्वावपि स्वर्गतिं गतौ ॥ ७

चन्द्रभागानदीतीरे पुरी सा च निवेशिता । तत्रास्ति नापितः पापशण्डको नाम गर्हितः ॥ ८

चौर्येण परवित्तानामपहर्ता सुपापकृत् । घातकः शस्त्रपाशाद्यैः पान्थानामवलुण्ठकः ॥ ९

द्यूतमद्यरतो नित्यं परस्त्रीलम्पटेन्द्रियः । भित्त्वा देवाल्यं भित्तिमिष्टकायाश्च विक्रीयी ॥ १०

तस्योदवसिताभ्यासे ब्राह्मणो वसति श्रिया । संयुक्तो ब्रह्मकर्मज्ञो मुकुन्दो नामतो नृप ॥ ११

स एकदा समालिङ्ग्य तरुणीमात्मयोषितम् । सुष्वाप सुरतायासश्लथाङ्गो निशि निर्भयम् ॥ १२

स चण्डको निशीथेऽथ प्रविवेश तदालयम् । मुकुन्दस्य समाहर्तुं हर्म्यं भूषादिवस्तु यत् ॥ १३

उपकार्यावहिःस्थं यत्तद्गृहीत्वाऽगमद्गृहम् । स्वकीयं च पुनस्तस्य ब्राह्मणस्याविशद्गृहम् ॥ १४

कपाटोत्पा(द्धा)टनार्थी तु यत्नेन महताऽभवत् । लोहयन्त्रावरुद्धश्च स नोद्धाटयितुं क्षमः ॥ १५

आरुरोह तदा तस्य ब्राह्मणस्याविशद्गृहम् । प्रविश्य तद्गृहं क्रूरः कृपाणं पाणिना दधत् ॥ १६

अट्टालकं समाविष्टो नापितस्तस्करक्रियः । तत्रापश्यत्प्रसुप्तौ तौ दंपती रतिविह्वलौ ॥ १७

जगाम च तयोः पार्श्वे हेमभूषाजिघृक्षया । शय्याया एकदेशस्थं गृहीत्वा भूषणं बहु ॥ १८

हर्तुं तदङ्गतो हस्तं प्रससार स नापितः । तस्करस्पर्शतो विप्रो जजागार भयातुरः ॥ १९

न किञ्चिद्गृहे संमील्य नेत्रे तत्रैव संस्थितः । यदा स तस्करः पापो गृहीत्वा देहभूषणम् ॥ २०

चलितः स तदा तेन दोर्भ्यामात्तो द्विजेन हि । पश्चादागत्य वित्तस्यासहमानेन संक्षयम् ॥ २१

तेनापि नृप चौर्येण कृपाणेन हतो द्विजः । विदीर्णोदरमध्यस्तु तात मातरितीरयन् ॥ २२

वदन्तः किं किमित्येतत्पार्श्वं तस्याऽस्ययुर्जनाः । ददृशुस्तं निःसृताङ्गं रुधिरालिप्तविग्रहम् ॥ २३

पप्रच्छुश्च मुकुन्देदं कर्म केनेदं कृतम् । सोऽपि कृच्छ्रेण महता प्रोवाचेदं स्वबान्धवान् ॥ २४

मुकुन्द उवाच—

ममैव परिपाकोऽयं पूर्वोपार्जितकर्मगाम् । [*न कश्चित्सुखदुःखानां दाता कस्यापि देहिनः ॥

धर्मोऽधर्मश्च तावेव तेषां मूलं पुराकृतौ] ॥ २५

* धनुश्चिह्नान्तर्गतः पाठः स. पुस्तकस्यः ।

१ ड. झ. अ. शालिकां स पापिष्ठो नां ।

नारद उवाच—

इत्युक्त्वा स तु भूयस्या पीडया गाढपीडितः । तत्याज भूपते प्राणान्पश्यतां सुहृदां तदा ॥ २६
विललाप तदा तस्य माता द्विजसती नृप । निधाय तच्छिरः स्वाङ्के कुण्डलाभ्यामलंकृतम् ॥ २७

मातोवाच—

हा हताऽस्मि त्वया वत्स दशामन्यां च गच्छता । दिनश्रीरिव सूर्येण पश्चिमाचललम्बिना २८
यदङ्गं चन्दनालेपयोग्यं तव महामते । मां मज्जयति शोकाब्धौ तदिदं धूलिधूसरम् ॥ २९
ताम्बूलचर्वणेऽभ्यासो यस्त्वया विहितस्त्वसौ । स एव रुधिराद्धारमिषेण क्रियते ध्रुवम् ॥ ३०
तव ये लोचने पूर्वं जिग्यतुः कमलश्रियम् । ते एव सांप्रतं जाते तिमिरौघावृते इव ॥ ३१
उत्तिष्ठोत्तिष्ठ वत्स त्वं शिष्यानध्यापयाऽऽत्मनः । यथावद्वैश्वदेवान्ते पूजयातिथिमागतम् ॥ ३२
द्वारि स्थिता वयस्यास्ते त्याह्वयन्ति प्रयाहि तान् । दातव्यं यद्ददस्वैभ्यो ग्रहीतव्यं गृहाण तत् ॥
हा हा देहि प्रतिवचः पतामि तव पादयोः । नो चेदहं विमोक्षयामि प्राणांस्तव समीपतः ॥ ३४

नारद उवाच—

इत्युक्त्वा मूर्च्छिता तस्य मुकुन्दस्य प्रसूस्तदा । भार्या तस्य शिरः स्वाङ्के विधाय व्यलपच्च सा ३५
भार्योवाच—

नाथ भो गुणपाथोभे मदीयं वचनं शृणु । रुष्टोऽसि त्वं समं मात्रा कुतो वद ममाग्रतः ॥ ३६
न कदाचिच्चया साधो मौनमीदृकृतं पुरा । केनापि लघुना भ्रात्रा ह्यपमानः कृतस्तव ॥ ३७
शुक्रोऽयं पञ्जरस्थस्ते नात्रमत्ति त्वया विना । भोजयैतं सुसिद्धान्नं कलवाचं च सारिकाम् ॥ ३८
राम राम हरे कृष्ण त्रिष्णोर्नामावलीमिति । पाठयोत्तिष्ठ निपुणौ त्वमेतौ सारिकाशुकौ ॥ ३९
अपराद्धं मया किं ते यत्त्वं [*मां नाभिभापसे । यच्चया मे धनं दत्तं तन्मया साधु रक्षितम् ॥
अर्पितं यच्चया नाथ निजतेजो ममोदरे । स्मृतिकालमहं तस्य नापेक्षे त्वामनु] व्रजे ॥ ४१

श्रीनारद उवाच—

एवं विलप्य सा तस्य मुकुन्दस्य प्रिया तदा । न रुरोद स्वभर्तारमनुगन्तुमनाः सती ॥ ४२
अथ तस्यै मुकुन्दस्य गुरुर्वेदायनाभिधः । संन्यासी पर्यटनपृथ्वीं तस्य वेदम ययौ नृप ॥ ४३
मुकुन्दः क्व गतो माता भार्या तस्य च धीमतः । न दृश्यते तदा तेन पृष्टेत्याचष्ट चेदिका ॥ ४४

चेदिकोवाच-

स्वामिन्केनापि चौर्येण मम स्वामी हतो निशि । लुषाया भूषणं नीतं दुकूलानि च सर्वशः ॥ ४५
स मृतः पतितो भूमौ हर्म्यस्योपरि तिष्ठति । तस्य माता वधूश्चैव भ्रातरश्च तदन्तिके ॥
विलपन्ति महाशोकसागरे पतिता गुरो ॥ ४६

नारद उवाच—

इत्याकर्ण्य परित्रादस वचनं चेदिकोदितम् । आरुह्य हर्म्यमद्राक्षीदात्मान्तेवासिनं मृतम् ॥ ४७
तदन्तिके समालोक्य बन्धूनाक्रन्दतो भृशम् । उद्धरिष्यन्निदं धीरः शोकाब्धेस्तानुवाच ह ॥ ४८

* धनुश्चिह्नान्तर्गतः पाठः क. ख. ज. पुस्तकस्थः

वेदायन उवाच—

देहमुद्दिश्य वाऽऽत्मानं शोकोऽयं क्रियते त्वया । मातः कथय सत्यं मे नोभयोर्युज्यते हि सः ॥
 देहोऽयं भूतसंघातः प्रारब्धैः समुपार्जितः । तेषु क्षीणेषु भूतानां पृथक्त्वमुपजायते ॥ ५०
 यदेकीभवनं तेषां कर्मभिर्जन्म तन्नृणाम् । तन्नाशे तत्पृथक्त्वं च तदेव मरणं स्मृतम् ॥ ५१
 ऐक्यपृथक्त्वे भूतानां कर्माधीने यतो बुधैः । अतो देहे न कर्तव्यः शोकः परवशे जडे ॥ ५२
 अनाद्यविद्यया जीवे दृष्टे मरणजन्मनी । देहस्याऽऽत्मन्यहंबुद्ध्या मन्य(न्ये)ते न हि तत्र ते ॥ ५३
 तन्निवृत्तौ स तद्ब्रह्म शुद्धं रूपविवर्जितम् । स्वप्रकाशं जगद्धेतुर्हेत्वतीतं गुणोर्जितम् ॥ ५४
 नित्यं विज्ञानमानन्दं स्वभासा भासयज्जगत् । न जिह्वा लेहि तच्चक्षुर्न पश्यति शृणोति न ॥ ५५
 श्रुतिर्जिघ्रति न घ्राणं न त्वक्स्पृशति कर्हिचित् । अतीतमिन्द्रियेभ्यस्तत्स्वप्रकाशकामात्मदृक् ५६
 अविषयं मनोदूरं बुद्धेरपि न गोचरम् । तस्यावताररूपाणि शुद्धसच्चानि देवताः ॥ ५७
 सेवन्ते तन्न जानन्ति रूपं यत्सदसत्परम् । एवं स्वरूपमात्मा यस्तं समुद्दिश्य कः कुधीः ॥
 क्रोधं (शं) कुर्याद्यतस्तस्य नोत्पत्तिर्नैव संक्षयः ॥ ५८

इति श्रीमहापुराणे पद्म उत्तरखण्डे कालिन्दीमाहात्म्ये कोशलामाहात्म्यं नाम
 षडधिकद्विशततमोऽध्यायः ॥ २०५ ॥ (११)

आदितः श्लोकानां समष्ट्यङ्काः—४१५६१

अथ षडधिकद्विशततमोऽध्यायः ।

नारद उवाच—

एवं प्रबोध्य तान्सर्वान्वचोभिः पारमार्थिकैः । स हंसः कारयामास क्रियास्तस्याऽऽत्मसंभवाः ॥
 अन्तर्वत्नी मुकुन्दस्य निर्बन्धं कुर्वती वधूः । अनुगन्तुं स्वभर्तारं विदुषा तेन वारिता ॥ २
 तस्यास्थीनि समादाय तेन संन्यासिना समम् । तद्वाता प्रययौ गङ्गाजले पातयितुं नृप ॥ ३
 विप्रसंन्यासिनौ तौ हि कतिभिर्वासरैर्नृप । सार्थलोकवशात्प्राप्ताविन्द्रप्रस्थेऽत्र सत्पदे ॥ ४
 इन्द्रप्रस्थान्तरावर्तिन्येषा या कोशला नृप । अत्र सुप्तौ निशायां तौ यमुनातीरभूतले ॥ ५
 आत्मनोरुभयोर्मध्ये न्यस्यास्थिपुटसंपुटम् । मार्गखेदपरिह्वान्तौ दशां सौषुप्तिकीं गतौ ॥ ६
 निशीथेऽथ प्रसुप्तेषु सार्थलोकेषु कश्चन । एकः श्वा तत्र संप्राप्तः पक्वान्नादिजिहीर्षया ॥ ७
 बभ्राम सर्वशिविरे जिघ्रन्पाकस्थलीं मुहुः । भाजनानि लिहन्मूर्ध्नि क्वचिद्दण्डाहर्तिं सहन् ॥ ८
 केनचित्ताडितो मूर्ध्नि निशब्दं विद्रुतस्ततः । प्रतिकर्तुमशक्तस्तु स्त्रीजितः स्वस्त्रिया यथा ॥ ९
 यत्रावकण्ठितः स श्वा दण्डग्रावेष्टकादिभिः । पुनर्विवेश तत्रैव सोऽन्नपात्रविलिप्सया ॥ १०
 भोगेच्छया यथा वेद्यागृहे वै निर्धनो जनः । भ्रमन्नेवं स चात्रापि यत्र सुप्तौ हि तावुभौ ॥ ११
 सारमेयस्तयोर्मध्याज्जहेऽस्थिपुटसंपुटम् । नीत्वा स कियतीं भूमिं दन्तैस्तत्पुटसंपुटम् ॥ १२
 विदीर्यास्थीनि तत्स्थानि निर्मासान्यवलोक्य सः । एतस्याः कोशलायास्तु जलमध्ये समाक्षिप्त
 । पात्रेषु तेनास्थिष्वेतदम्बुनि भूपते । दिव्यं विमानमास्थाय मुकुन्दोऽत्र समागतः ॥ १४

दृष्ट्वा गुर्वनुजौ सुप्तौ शनैः प्राबोधयत्तदा । उवाच च नमस्कृत्य गुरुं दिव्याकृतिर्नृप ॥ १५

मुकुन्द उवाच—

वेदायन गुरो तुभ्यं नम आशीस्तवानुज । प्रसादाद्वां ममास्थीनि तीर्थेऽत्र पतितानि वै ॥ १६

अपमृत्युमहं (मिमं)गत्वा निरयं प्राप्य तत्फलम् । एतत्तीर्थप्रसादेन दैवी लब्धा मया गतिः॥१७

त्वां गुरुं तीर्थभूतं तु नमस्कर्तुमिहाऽऽगतः । अहं गच्छन्विमानेन दिव्येन त्रिदशालयम् ॥ १८

नमस्कृतो भवानेतत्तीर्थं चायं सहोदरः । दृष्टो मामनुजानीहि यामि स्वर्गं सुखोदयम् ॥ १९

नारद उवाच—

श्रुत्वैवं वचनं तस्य मुकुन्दस्य गुरुस्तदा । वेदायनो विमानस्थं तमूचे गतविस्मयः ॥ २०

वेदायन उवाच—

मुकुन्दाऽऽख्याहि मे सत्यं लब्ध्वाऽपमरणं भवान् । कस्मिँल्लोके गतस्तात यतो यास्यधुना दिवम्
किं वृत्तं तत्र ते तात तस्य लोकस्य कोऽधिपः । कीदृशी च प्रजा कीदृग्धर्मस्तत्राखिलं वद॥२२

मुकुन्द उवाच—

कथयामि गुरो तुभ्यं यद्वृत्तं मरणादनु । तीर्थस्यास्य प्रसादेन स्मृतिर्मे जायतेऽधुना ॥ २३

यदाऽहं तेन निहतश्रण्डकेन दुरात्मना । नापितेन तदाऽऽजगमुर्ममभृत्याः सुदारुणाः ॥ २४

पिङ्गाश्च रक्तकेशाश्च श्यामदेहनखाधराः । वामना दीर्घचरणा हस्वनासाश्च दन्तुराः ॥ २५

[*नीयतां नीयतामेष धर्मराजस्य शासनात् । पुरीं संयमनीमेवमूचिरे ते परस्परम् ॥ २६

इत्युक्त्वा यातनादेहे मां निवेश्य महारुषा] । निबध्य दारुणैः पाशैर्जम्बुल्लोहस्य मुद्गरैः ॥ २७

तैरहं नीयमानस्तु मार्गे सुतप्तवालुके । अरुदं भृशदुःखार्तस्ताडितोऽहं पुनश्च तैः ॥

प्रोचुश्च ते ध्रुवं कृत्वा निर्भर्त्स्येति च मां बहु ॥ २८

यमदूता ऊचुः—

त्वया लुप्तो गुरुर्यस्माद्ददता ब्रह्म निश्चलम् । किं करोषि यमस्याग्रे द्रष्टव्यं दारुणं मुखम् ॥ २९

तस्य पापस्य भोक्तव्यं दारुणस्य फलं त्वया । तेनैव पापमना पापिन्नपमृत्युं गतो भवान् ॥ ३०

मुकुन्द उवाच—

इत्युक्त्वा मां मुहुर्तेन बहुयोजनसंस्थिताम् । पुरीं संयमनीं निन्युर्यत्र राजा स्वयं यमः ॥ ३१

प्रणम्य धर्मराजानं स्थापयित्वा तु मां पुरः । आनीतोऽयं द्विजः पाप इति मां ते न्यवेदयन् ॥

दृष्ट्वा मां धर्मराजोऽथ प्रोवाच स्वसभासदः ॥ ३२

यम उवाच—

भोः सभ्या मामकीं वाचं शृण्वन्तु सुसमाहिताः । यदाऽहं ब्रह्मणा ह्यस्मिन्नधिकारे निवेशितः ॥

तदा माभित्युवाचासौ ब्रह्मा लोकपितामहः ॥ ३३

ब्रह्मोवाच—

अधर्मिणां नराणां त्वं शास्ता संयमनीपतिः । यथापराधमाधत्स्व दण्डं चण्डकरात्मज ॥ ३४

पित्रोरपोषको यस्तु समर्थो गुरुध्रुक् यः । एतौ महापातकिनौ निपात्यौ निरयेषु ते ॥ ३५

सर्वेषु यावद्दर्षाणां प्रत्येकमयुतं भवेत् । एतयोर्न त्वया कार्या दया जातु ककुप्सते ॥ ३६

यम उवाच—

इत्यहं ब्रह्मणो वाक्यात्स्वगुरुद्रुहि मानवे । न करोमि कृपां सभ्यास्तथा पित्रोरपोषके ॥ ३७

ब्राह्मणोऽयं गुरुद्रोही तद्द्रोहादपमृत्युताम् । प्राप्तो मच्छासनाद्भृत्यैरानीतो दर्शनाक्षमः ॥ ३८

भो भृत्याः प्रथमं घोरे रौरवे वत्सरायुतम् । पात्यतां च पुनस्तस्मान्निःसार्यान्यत्र पात्यताम् ३९

तावन्तमेव कालं वै पापोऽयं गुरुलोपकः । नरकेष्विति सर्वेषु यथाकालं स्थितिर्ध्रुवम् ॥ ४०

मुकुन्द उवाच—

वेदायन गुरो स्वामिन्भृत्यास्ते यमशासनात् । नीत्वा मां रौरवे घोरे पाशैर्बद्ध्वा न्यपातयन् ॥

तत्राहं तां व्यथां गुर्वी लब्धवानतिदारुणाम् । यया कोऽपि क्षणस्तात नीतो मे युगवत्तदा ४२

त्रिंशद्दिनान्यतीतानि दुःखं मे तत्र तिष्ठतः । एकत्रिंशत्तमे ह्यस्मिन्दिनेऽहं निर्गतस्तदा ॥ ४३

पतितेष्वस्थिरखण्डेषु तीर्थेऽस्मिन्नुत्तमोत्तमे । गुरुलोपोद्भवं पापं सद्यो नष्टं ममाभवत् ॥ ४४

[*तीर्थस्यास्य प्रसादेन लब्धा च स्वर्गतिर्मया । सुखं स्वर्गे निवत्स्यामि यावदिन्द्राश्चतुर्दश ४५

यमस्य नगरे तस्मिन्याः प्रजा निवसन्ति वै । पापिनां भयदायिन्यो धर्मिणां ता मनोहराः] ४६

यदाऽहं यमभृत्यैस्तु नीतः पापेन मूर्छितः । तदा मया प्रजाः सर्वा दृष्टास्तात भयंकराः ॥ ४७

सिंहास्या गजकोलास्या महादंष्ट्रोन्नतोदराः । बिडालास्याः पिङ्गकेश्यो भामिन्यो दीर्घपत्कराः ॥

तीर्थस्यास्य प्रसादेन निष्पापोऽहं यदाऽभवम् । तदा मया प्रजा दृष्टा दिव्यरूपा यमालये ॥ ४९

सर्वास्ताः सत्यवादिन्यो विनयाचारसंचिताः । दिव्याभरणधारिण्यो दिव्याम्बरविभूषिताः ५०

इत्येतत्कथितं तात यत्पृष्टोऽहं त्वयाऽनघ । अनुजानीहि मां गन्तुममरेशपुरीं प्रति ॥ ५१

नारद उवाच—

इत्याकर्ण्य स संन्यासी स्वशिष्योक्तं वचस्तदा । भूयः पप्रच्छ धर्मात्मा मुकुन्दं तं द्विजं नृप ५२

वेदायन उवाच—

बाल्यावधि गुरुस्तेऽहं मत्तोऽधीतं त्वयाऽखिलम् । शब्दशास्त्रसमेतश्च वेदस्तु सपदक्रमः ॥ ५३

विहिता मम शुश्रूषा भावेन भवतोत्तमा । त्वयि सन्ति सतां साधो गुणाः शमदमादयः ॥ ५४

गुरुलोपकृतं पापं कथं ते समजायत । एतदाख्याहि मे तात यथा जानामि तत्त्वतः ॥ ५५

मुकुन्द उवाच—

जन्मोपवीतकन्यानां दातारो निगमस्य च । यज्ञो(जन्मो)पवीतदातु(ज्ञो)श्च नाऽऽज्ञाभङ्गः कृतो मया

श्वश्रूश्वशुरयोः सेवा भृत्येनेव कृता मया । तवापि शास्त्रदातुर्ध्वं नाऽऽज्ञाभङ्गः कृतो मया ॥ ५७

पुरोधो यः कुलाचार्यो वेदवेदाङ्गपारगः । तस्यापरार्थं कंचिन्मे तत्र त्वं श्रोतुमर्हसि ॥ ५८

यद्यस्माकं कुले पुत्रो जायते धर्मकोविदः । तदा पुरोधसे धेनुमेकां वा तस्य दक्षिणाम् ॥ ५९

दत्त्वा संछिद्यते नालमिति वंशस्य नः स्थितिः । पुरा ममैव पुत्रे तु जातमात्रे शुभेऽहनि ॥ ६०

कुलक्रिया मया तात न कृता मूढबुद्धिना । तस्याश्चाकरणैव गुरुलोपकरोऽभवम् ॥ ६१

निवेदितमिदं सर्वं गुरुलोपाद्यथा मम । पापमासीदनुज्ञां मे देहि यामि सुरालयम् ॥ ६२

* धनुश्चिह्नान्तर्गतः पाठः क. ख. च. ज. पुस्तकस्थः ।

वेदायन उवाच—

इन्द्रप्रस्थान्तरावर्तिन्येषा या कोशला शुभा । स्मृतिरस्याः प्रसादेन दृश्यते पूर्वजन्मनः ॥ ६३
केन पुण्येन तीर्थेऽस्मिन्नस्थीनि पतितानि ते । मुकुन्दाऽऽख्याहि चेत्तस्य स्मृतिरस्ति तवानघ ॥

मुकुन्द उवाच—

एकस्तु ब्राह्मणः कश्चित्सायं मद्रुहमागतः । तस्मै स्थानं मया दत्तं भोजनं च यथाविधि ॥ ६५
सोऽपि भुक्त्वा यथाकामं सुष्याप शयने शुभे । निशीथे तस्य सर्वाङ्गे ज्वरोऽभूदतिदारुणः ॥ ६६
तेन पीडितसर्वाङ्गो निद्रां लेभे न स द्विजः । प्रभात एव तत्याज प्राणान्मृत्यावुपस्थिते ॥ ६७
तस्य दाहादिकर्माणि विहितानि मया गुरो । तदस्थीनि च गङ्गायां पातितानि विधानतः ॥ ६८
तेन पुण्येन मेऽस्थीनि पतितानि शिवप्रदे । तीर्थेऽस्मिन्कोशलानाम्नि ब्रह्मदेवविनिमिते ॥ ६९

नारद उवाच—

स्वचरितमिति राजन्स द्विजः प्रोच्य सद्यः

सुरसुभगशरीरो द्यां ययौ यानगत्या ।

इदमकथि मया ते तस्करात्प्राप्य मृत्युं

व्यलभत दिवमेतर्तीर्थराजप्रसादात् ॥

७०

इति श्रीमहापुराणे पाद्म उत्तरखण्डे कालिन्दीमाहात्म्ये मुकुन्दोपाख्यानं नाम
षडधिकद्विशततमोऽध्यायः ॥ २०६ ॥ (१२)

आदितः श्लोकानां समष्ट्यङ्काः—४१६३१

अथ सप्ताधिकद्विशततमोऽध्यायः ।

नारद उवाच—

शिवे तव पुरः सर्वं मुकुन्दाख्यानमुत्तमम् । कथितं चण्डकस्यापि नापितस्य शृणुष्व मे ॥ १

यस्मिन्दिने मुकुन्दस्तु ब्राह्मणस्तेन घातितः । चण्डकेन तदा राजंस्तद्वृत्तं नागरैः श्रुतम् ॥

श्रुत्वा तैस्तनृपस्याग्रे निवेदितमिति स्फुटम् ॥

२

नागरा ऊचुः—

चण्डकेन हतो राजन्मुकुन्दो ब्राह्मणोत्तमः । नीतं च तद्गनं भूरि यद्युक्तं तद्विधीयताम् ॥

त्वमस्माकं प्रजानां हि रक्षकः शासकोऽसताम् ॥

३

नारद उवाच—

इत्याकर्ण्य स भूपालो मन्त्रिणं पार्श्ववर्तिनम् । उवाच कोपरक्ताक्षः किमोभिः कथ्यते शृणु ॥ ४

शीघ्रमानय तं पापं नोचेत्त्वां घातयाम्यहम् । उत्तिष्ठोत्तिष्ठ पापिष्ठ साधूनां शं विधीयताम् ॥ ५

पीड्यते विषये यस्य प्रजा दस्युभिरुल्बणैः । स नृपो नरकं याति तेभ्यस्ताश्चेन्न रक्षति ॥ ६

नारद उवाच—

निशम्येति वचो राज्ञः सचिवः स शिवे नृप । वेगेन हयमारुह्य पदातिशतसंयुतः ॥

ययौ गृहे मुकुन्दस्य तस्य बन्धूनपृच्छत ॥

७

सचिव उवाच—

मुकुन्दः केन निहतः सत्यं ब्रूत ममाग्रतः । तं पापं निहनिष्यामि शासनाद्भूपतेरहम् ॥ ८

नारद उवाच—

श्रुत्वेति मन्त्रिणो वाक्यं प्रत्यूचुर्विप्रवान्धवाः ॥ ९

विप्रवान्धवा ऊचुः—

चण्डकेन हतो मन्त्रिन्मुकुन्दो नापितेन हि । इदं पलायमानस्य तस्योष्णीषं पपात वै ॥ १०

ट्टः स्वचक्षुषा बध्वा मुकुन्दस्यैव सोऽघकृत् । किं कुर्मस्तेन पापेन मज्जिताः शोकसागरे ॥ ११

नारद उवाच—

इत्याकर्ण्य वचस्तेषां बन्धूनां ब्राह्मणस्य हि । स मन्त्री तस्य पापस्य नापितस्य गृहं ययौ ॥१२

अश्वानुत्तीर्य तरसा तद्गृहं स्वयमाविशत् । कृतिभिः पत्तिभिः सार्धं शयानं च ददर्श ह ॥ १३

पत्तयस्तु तदाज्ञप्ताः केशेष्वारुष्य तत्क्षणात् । तल्पादुत्थापयामासुस्तं पापं नापिताधमम् ॥ १४

किं किमित्येव संजल्प्य नेत्रे उन्मीलयत्यसौ । यावत्स नापितः पापस्तावत्तं ददृशे पुरः ॥ १५

संस्मरंस्तन्निजं कर्म रात्रौ यत्कृतवानघम् । अधोमुखः क्षणं तस्थौ पश्यन्मूर्ध्नि स्थितं यमम् ॥१६

ग्राहयित्वा च सचिवस्तं पापं च स्वपत्तिभिः । निनाय नृपतेः पार्श्वमिति चोवाच भूपतिम् १७

सचिव उवाच—

आनीतो ब्रह्महा राजन्नयं चण्डकनापितः । यदाज्ञापयसि स्वामिंस्तरसा तत्करोम्यहम् ॥ १८

राजोवाच—

धर्मज्ञ सचिवश्रेष्ठ शृणु त्वं वचनं मम । इयं सरिद्वराऽऽयुष्मंश्चन्द्रभागा च निर्मला ॥ १९

त्यजन्ति येऽत्र वै प्राणाल्लंभन्ते ते सुरास्पदम् । अत एष न हन्तव्यः पापात्मा ह्यत्र नापितः २०

पञ्चक्रोशान्तरे ह्यस्या मर्यादाया बहिर्यदि (जैहि) । नरकान्दारुणान्क्षेप ब्रह्महा यातु मा चिरम्

नारद उवाच—

इत्युक्तस्तेन वै राज्ञा स राजन्मन्त्रिसत्तमः । श्वपचान्प्रेरयामास हन्तुं तं भूपशासनात् ॥ २२

श्वपचास्ते तमुन्नीय चन्द्रभागापरे तटे । योजनद्वयभूभागं चिच्छिदुस्तस्य मस्तकम् ॥ २३

स पापो मारवे देशे सर्पोऽभूत्कालविग्रहः । ध्वकोटरमध्यस्थो विषज्वालाकराननः ॥ २४

स शुष्को धववृक्षस्तु तस्य फूत्कारवह्निना । तथा तपनतापेन सरसोऽपि यथा हृदः ॥ २५

गमनात्तस्य पापस्य सर्वतो विषमूषरम् । उच्छिद्य तृणजातादि जातं पश्वहितं तदा ॥ २६

तत्र जातु समायातः सार्धो दक्षिणदेशतः । नारायणाश्रमं गच्छन्बदर्याख्यं शिबे नृप ॥ २७

तत्रैको ब्राह्मणः कश्चित्सार्धे संमीलितः पथि । निच्छिद्रां काष्ठमञ्जूषां पितृमा (मातापि) त्रस्थिसंयुताम्

स्कन्धेन धारयन्त्याति तानि पातयितुं नृप । गङ्गाम्भसि महाभाग पापिनामपि कामदे ॥ २९

सोऽप्यागतस्तत्र वने यत्राऽऽस्ते स भुजंगमः । विविक्ते क्षिप्य म (ऽक्षिपन्म) मञ्जूषां शलाकालोहनिर्मिताम्

अथाऽऽगत्य भुजंगोऽसौ शलाकां फणयाऽघटत् । किञ्चिदुद्धाटितायां स मञ्जूषायां समाविशत् ॥

। शलाका स्वं स्थानमागताऽथ स कुण्डली । तत्रैव तस्थौ निश्चेष्टो मञ्जूषायां विषोल्बणः ३२

प्रभाते सर्वे ते चेलुः स्थानात्तपो (तो) नृप । ब्राह्मणः सोऽपि मञ्जूषां कम्बलेन समावृताम्

स्वा शिरसि राजेन्द्र चचाल प्रति जाह्नवीम् । कृतिभिर्वासुरैः सार्धः संप्राप्तस्तीर्थगामिनाम् ३४

२हैव कोशलायां वै पुनीतायां महीपते । अथ शीतातुरो विप्रः कम्बलं चोदघाटयत् ॥ ३५
 मञ्जूषावरणं राजंस्तत्रायोध्यातटे शुभे । सोऽपि सर्पो निराहारोऽलब्ध्वा मारुतभोजनम् ॥ ३६
 निश्चक्राम बहिस्तस्या उत्क्षिप्य सुशलाकिकाम् । तं निस्सृतं समालोक्य सर्पः सर्प इति क्रुधा ॥
 व्याहरन्तो जनाः सर्वे लोष्ट्रहस्ताः समभ्ययुः । यावत्पलायते सर्पस्तावदेकेन घातितः ॥ ३८
 तत्याज स तदा प्राणान्पश्यतां तीर्थगामिनाम् । त्यक्त्वा भुजंगदेहं स देवत्वं प्राप दुर्लभम् ॥
 दिव्यं विमानमारुह्य प्रोवाचेदं जनानिह ॥ ३९

सर्प उवाच—

भो दाक्षिणात्याः शृणुत ब्राह्मणा वचनं मम । पुरा चण्डकनामाऽहं नापितो ब्रह्महाऽधमः ॥ ४०
 ब्रह्महत्याप्रदोषेण सर्प आसं मरुस्थले । भुक्त्वा नरकटुःखानि वर्षाणां लक्षपञ्चकम् ॥ ४१
 अतीतं सर्पयो नौ मे वर्षाणामयुतद्वयम् । तीर्थस्यास्य प्रसादेन प्राप्तं देवत्वमुत्तमम् ॥ ४२
 तस्मादिदं न वै त्याज्यं तीर्थं वै कोशलाभिधम् । सर्वार्थदं यतो नाकः प्राप्तः पापीयसा मया ॥

नारद उवाच—

एवं स नापितः पापो योनिं प्राप्यापि निन्दिताम् । जगाम द्यां विमानस्थस्तीर्थस्यास्य प्रसादतः
 ते दाक्षिणात्या यतयो भूत्वा तत्रैव तीर्थके । ऊषुर्गोविन्दपादाब्जमानसा दृष्टवैभवे ॥ ४५
 माहात्म्यमस्य तीर्थस्य दृष्ट्वा स ब्राह्मणोत्तमः । तीर्थेऽत्र जातविश्रद्धः पित्रोरस्थीनि सोऽक्षिपत्
 पतितेष्वस्थिखण्डेषु पितरौ तस्य तत्क्षणात् । विमानवरमारूढौ दिव्यौ तत्र समागतौ ॥ ४७
 ऊचतुश्च स्वतनयं शृण्वानेषु जनेषु वै । वत्स जीव चिरं लोके धनधान्यसुखी भव ॥ ४८
 आवयोर्मुक्तिदानाच्च मुक्तिं यास्यसि नो मृषा । गङ्गायां पिण्डदानेन यत्फलं स्यात्सुतस्य वै
 पितृणां या गतिश्चात्र द्वयं स्यादस्थिपाततः ॥ ४९

इति श्रीमहापुराणे पात्र उत्तरखण्डे कालिन्दांमाहात्म्ये चण्डकाख्यानं नाम

सप्ताधिकद्विशततमोऽध्यायः ॥ २०७ ॥ (१३)

आदितः श्लोकानां समष्ट्यङ्काः—४१६८०

अथाष्टाधिकद्विशततमोऽध्यायः ।

नारद उवाच—

इत्युक्त्वा तस्य विप्रस्य पितरौ दिव्यरूपिणौ । विमानवरमारुह्य गतौ हरिपुरं प्रति ॥ १
 तयोः पुत्रस्तु तत्रैव कोशलायां दिनत्रयम् । उषित्वा स्वगृहं प्रायाच्चिन्तयंस्तीर्थवैभवम् ॥ २
 इयमेव तु कथ्यते विबुधैः कोशला नृप । कथयिष्यामि तत्तेऽहं श्रवणोत्सुकचेतसे ॥ ३
 ते दाक्षिणात्या यतयस्तस्यामूर्षुर्मुर्षवः । समर्थार्थप्रदायिन्यां कोशलायां विपद्यताम् ॥ ४
 कश्चिदेकस्तदा तेषु तामनाहत्य कोशलाम् । गच्छन्भारायणस्थानं विष्णुना वारितः पथि ॥
 वृद्धब्राह्मणरूपेण प्रोक्तं चेति द्विजं प्रति ॥ ५

वृद्धब्राह्मण उवाच—

क्व यासि ब्राह्मणश्रेष्ठ त्यक्त्वेमां कोशलां शुभाम् । इन्द्रप्रस्थमिदं तीर्थं सर्वतीर्थोत्तमं द्विज ॥ ६
कोशला हि पवित्रेयं मुक्तिदा विष्णुवल्लभा । यत्र यासि विहायैनां निष्कामपददायिनीम् ॥ ७
न सिद्धिर्भविता तत्र विष्णुस्ते च पराङ्मुखः । मुक्तिं चेदिच्छसे विप्र तीर्थे न्यासं प्रगृह्य च ॥८
यस्य यस्येच्छया स्नासि तं तं वर्गं प्रदास्यति । तव दृष्टिपथे विप्र सर्पोऽपि सुरतामियात् (तां गतः)
अस्याः प्रसादतो मुक्तौ स्वर्गस्थौ विप्रदंपती । संजातप्रत्ययोऽपि त्वमेतन्माहात्म्यदर्शनात् ॥१०
लब्ध्वा भाग्योदयेनापि कथमेनां विमुञ्चसि । यथा कश्चित्पृषार्तोऽपि लब्ध्वाऽप्यमृतवारिधिम् ११
तं त्यक्त्वा याति पङ्काम्भस्तद्वत्त्वं मूढ दृश्यसे । यथा चिन्तामणिं कश्चित्कूपे क्षिपति मोहितः १२
हस्तस्थं या गतिस्तस्य दृश्यते सा गतिस्तव । आराध्य विष्णुं विश्वेशं यथा कश्चित्पुमान्कुधीः ॥
सुखमैन्द्रियकं नुच्छं याचते सा गतिस्तव । न याति (हि)कोशलामेनां त्यक्त्वा सर्वार्थदायिनीम् ॥
स्नातस्यात्र दिवप्राप्तिर्भृतस्यामृतसंस्थितिः ॥ १४

नारद उवाच—

राजन्नाकर्ण्य विप्रोऽसौ द्विजरूपभृतो हरेः । वाक्यं प्रोवाच विज्ञाय श्रेष्ठं बदरिकाश्रमम् ॥ १५

विप्र उवाच—

भो भो विप्रवर श्रद्धा तव वाक्ये न जायते । मम श्रुतवतः पूर्वमल्पग्रामस्य वैभवम् ॥ १६
इन्द्रप्रस्थमिदं तीर्थं न कदाचिन्मया श्रुतम् । कुतस्तु कोशला वृद्ध एतदन्तरवर्तिनी ॥ १७
यत्र नारायणः साक्षान्मुक्ता यत्र च योगिनः । मुक्त्वा तमाश्रमं पुण्यं तिष्ठाम्यत्र कथं द्विज ॥१८
यदाऽऽगत्य-स्वयं विष्णुरित्युक्त्वा मां निवारयेत् । बदर्याश्चाधिकं क्षेत्रमिन्द्रप्रस्थमिदं द्विज १९
तदाऽहमत्र तिष्ठामि चालितोऽपि तमाश्रमम् । मुक्तिकामः स्वसदनान्नान्यथा स्थिन्निरत्र मे ॥ २०

नारद उवाच—

इत्युक्ते तेन विप्रेण प्रादुरासीच्चतुर्भुजः । विहाय प्राकृतं रूपं दिव्यरूपधरो हरिः ॥

उवाच च महाभागं तं द्विजं मोक्षकामुकम् ॥

२१

विष्णुरुवाच—

इन्द्रप्रस्थमिदं विप्र सर्वतीर्थोत्तमोत्तमम् । ब्रह्मज्ञेष्विव सर्वेषु शंभुर्गङ्गा नदीष्विव ॥ २२
मवानिव शैलेषु पक्षिराडिव पक्षिषु । त्रिदशेषु यथा शक्रो वैष्णवेश्विव नारदः ॥ २३
रस्विषु यथा सूर्यः क्षीराब्धिरिव चाब्धिषु । यथा वर्णेषु भूदेवः सृष्टिष्विव पितामहः ॥ २४
गौर्यथाऽवतारेषु कौसल्याजनितो वरः । तथा समस्ततीर्थेषु शक्रप्रस्थमिदं वरम् ॥ २५
कामो वा सकामो वा याति तीर्थे क्वचिन्नरः । तत्र तत्र समस्तात्मा फलदाताऽहमेव वै २६
इप्रस्थान्तरगतां त्यक्त्वा यो याति कोशलाम् । स नो फलमवाप्नोति मत्तो वरदवृन्दपात् २७

नारद उवाच—

निश्म्य तद्वाक्यं दृष्ट्वा तद्गुणमुत्तमम् । प्रणिपत्य रमाकान्तं तस्यामेवागमद्विजः ॥ २८
वानपि विश्वात्मा सपद्यन्तर्दधे विभुः । तत्त्वमुद्दिश्य तं विप्रं तेन भावेन पूजितः ॥ २९
ऽऽगत्य स विप्रोऽसौ कोशलायां नराधिप । कथयामास तद्वृत्तं सर्वं सर्वान्स्वसङ्गिनः ॥ ३०
ऽपि श्रुत्वा महाभाग दाक्षिणात्या द्विजातयः । तस्यामनशनं कृत्वा तस्यजुः प्राकृतं वपुः ३१

२. हेव कोशलायां वै पुनीतायां महीपते । अथ शीतातुरो विप्रः कम्बलं चोदघाटयत् ॥ ३५
 मञ्जूषावरणं राजंस्तत्रायोध्यातटे शुभे । सोऽपि सर्पो निराहारोऽलब्ध्वा मारुतभोजनम् ॥ ३६
 निश्चक्राम बहिस्तस्या उत्क्षिप्य सुशलाकिकाम् । तं निस्सृतं समालोक्य सर्पः सर्प इति क्रुधा ॥
 व्याहरन्तो जनाः सर्वे लोष्ट्रहस्ताः समभ्ययुः । यावत्पलायते सर्पस्तावदेकेन घातितः ॥ ३८
 तत्याज स तदा प्राणान्पश्यतां तीर्थगामिनाम् । त्यक्त्वा भुजंगदेहं स देवत्वं प्राप दुर्लभम् ॥
 दिव्यं विमानमारुह्य प्रोवाचेदं जनानिह ॥ ३९

सर्प उवाच—

भो दाक्षिणात्याः शृणुत ब्राह्मणा वचनं मम । पुरा चण्डकनामाऽहं नापितो ब्रह्महाऽधमः ॥ ४०
 ब्रह्महत्याप्रदोषेण सर्प आसं मरुस्थले । भुक्त्वा नरकदुःखानि वर्षाणां लक्षपञ्चकम् ॥ ४१
 अतीतं सर्पयोनौ मे वर्षाणामयुतद्वयम् । तीर्थस्यास्य प्रसादेन प्राप्तं देवत्वमुत्तमम् ॥ ४२
 तस्मादिदं न वै त्याज्यं तीर्थं वै कोशलाभिधम् । सर्वार्थदं यतो नाकः प्राप्तः पापीयसा मया ।

नारद उवाच—

एवं स नापितः पापो योनिं प्राप्यापि निन्दिताम् । जगाम द्यां विमानस्थस्तीर्थस्यास्य प्रसादत
 ते दाक्षिणात्या यतयो भूत्वा तत्रैव तीर्थके । ऊषुर्गोविन्दपादाब्जमानसा दृष्टवैभवे ॥ ४३
 माहात्म्यमस्य तीर्थस्य दृष्ट्वा स ब्राह्मणोत्तमः । तीर्थेऽत्र जातविश्रद्धः पित्रोरस्थीनि सोऽक्षिप
 पतितेष्वस्थिखण्डेषु पितरौ तस्य तत्क्षणात् । विमानवरमारुढौ दिव्यौ तत्र समागतौ ॥ ४४
 उचतुश्च स्वतनयं शृण्वानेषु जनेषु वै । वत्स जीव चिरं लोके धनधान्यसुखी भव ॥ ४५
 आवयोर्मुक्तिदानाच्च मुक्तिं यास्यसि नो मृषा । गङ्गायां पिण्डदानेन यत्फलं स्यात्सुतस्य वै
 पितॄणां या गतिश्चात्र द्वयं स्यादस्थिपाततः ॥ ४६

इति श्रीमहापुराणे पात्र उत्तरखण्डे कालिन्दामाहात्म्ये चण्डकाव्यानं नाम

सप्ताधिकद्विशततमोऽध्यायः ॥ २०७ ॥ (१३)

आदितः श्लोकानां समष्ट्यङ्काः—४१६८०

अथाष्टाधिकद्विशततमोऽध्यायः ।

नारद उवाच—

इत्युक्त्वा तस्य विप्रस्य पितरौ दिव्यरूपिणौ । विमानवरमारुह्य गतौ हरिपुरं प्रति ॥
 तयोः पुत्रस्तु तत्रैव कोशलायां दिनत्रयम् । उषित्वा स्वगृहं प्रायाच्चिन्तयंस्तीर्थवैभवम् ॥
 इयमेव तु कथ्यते विबुधैः कोशला नृप । कथयिष्यामि तत्तेऽहं श्रवणोत्सुकचेतसे ॥
 ते दाक्षिणात्या यतयस्तस्यामूषुर्मुष्वयः । समर्थार्थप्रदायिन्यां कोशलायां विपद्यताम् ॥
 कथिदेकस्तदा तेषु तामनादृत्य कोशलाम् । गच्छन्नारायणस्थानं विष्णुना वारितः पथि ॥
 वृद्धब्राह्मणरूपेण प्रोक्तं चेति द्विजं प्रति ॥

वृद्धब्राह्मण उवाच—

क्व यासि ब्राह्मणश्रेष्ठ त्यक्त्वेमां कोशलां शुभाम् । इन्द्रप्रस्थमिदं तीर्थं सर्वतीर्थोत्तमं द्विज ॥ ६
कोशला हि पवित्रेयं मुक्तिदा विष्णुवल्लभा । यत्र यासि विहायैनां निष्कामपददायिनीम् ॥ ७
न सिद्धिर्भविता तत्र विष्णुस्ते च पराङ्मुखः । मुक्तिं चेदिच्छसे विप्र तीर्थे न्यासं प्रगृह्य च ॥८
यस्य यस्येच्छया स्नासि तं तं वर्गं प्रदास्यति । तव दृष्टिपथे विप्र सर्पोऽपि सुरतामियात् (तां गतः)
अस्याः प्रसादतो मुक्तौ स्वर्गस्थौ विप्रदंपती । संजातप्रत्ययोऽपि त्वमेतन्माहात्म्यदर्शनात् ॥१०
लब्ध्वा भाग्योदयेनापि कथमेनां विमुञ्चसि । यथा कश्चित्पुष्योऽपि लब्ध्वाऽप्यमृतवारिधिम् ११
तं त्यक्त्वा याति पङ्काम्भस्तद्वचं मूढ दृश्यसे । यथा चिन्तामणिं कश्चित्कूपे क्षिपति मोहितः १२
हस्तस्थं या गतिस्तस्य दृश्यते सा गतिस्तत्र । आराध्य विष्णुं विश्वेशं यथा कश्चित्पुमान्कुधीः ॥
सुखमैन्द्रियकं तुच्छं याचते सा गतिस्तत्र । न याति (हि)कोशलामेनां त्यक्त्वा सर्वार्थदायिनीम् ॥
स्नातस्यात्र दिवप्राप्तिर्मृतस्यामृतसंस्थितिः ॥ १४

नारद उवाच—

राजन्नाकर्ण्य विप्रोऽसौ द्विजरूपभृतो हरेः । वाक्यं प्रोवाच विज्ञाय श्रेष्ठं बदरिकाश्रमम् ॥ १५

विप्र उवाच—

भो भो विप्रवर श्रद्धा तव वाक्ये न जायते । मम श्रुतवतः पूर्वमल्पग्रामस्य वैभवम् ॥ १६
इन्द्रप्रस्थमिदं तीर्थं न कदाचिन्मया श्रुतम् । कुतस्तु कोशला वृद्ध एतदन्तरवर्तिनी ॥ १७
यत्र नारायणः साक्षान्मुक्ता यत्र च योगिनः । मुक्त्वा तमाश्रमं पुण्यं तिष्ठाम्यत्र कथं द्विज ॥१८
यदाऽऽगत्य-स्वयं विष्णुरित्युक्त्वा मां निवारयेत् । बदर्याश्चाधिकं क्षेत्रमिन्द्रप्रस्थमिदं द्विज १९
तदाऽहमत्र तिष्ठामि चालितोऽपि तमाश्रमम् । मुक्तिकामः स्वसदनान्नान्यथा स्थित्तिरत्र मे ॥ २०

नारद उवाच—

इत्युक्ते तेन विप्रेण प्रादुरासीच्चतुर्भुजः । विहाय प्राकृतं रूपं दिव्यरूपधरो हरिः ॥

उवाच च महाभागं तं द्विजं मोक्षकामुकम् ॥

२१

विष्णुरुवाच—

इन्द्रप्रस्थमिदं विप्र सर्वतीर्थोत्तमोत्तमम् । ब्रह्मज्ञेष्विव सर्वेषु शंभुर्गङ्गा नदीष्विव ॥ २२
हिमवानिव शैलेषु पक्षिराडिव पक्षिषु । त्रिदशेषु यथा शक्रो वैष्णवेष्विव नारदः ॥ २३
तेजस्विषु यथा सूर्यः क्षीराब्धिरिव चाब्धिषु । यथा वर्णेषु भूदेवः सृष्टिष्विव पितामहः ॥ २४
विष्णोर्वैथाऽवतारेषु कौसल्याजनितो वरः । तथा समस्ततीर्थेषु शक्रप्रस्थमिदं वरम् ॥ २५
निष्कामो वा सकामो वा याति तीर्थे क्वचिन्नरः । तत्र तत्र समस्तात्मा फलदाताऽहमेव वै २६
इन्द्रप्रस्थान्तरगतं त्यक्त्वा यो याति कोशलाम् । स नो फलमवाप्नोति मत्तो वरददृष्टपात् २७

नारद उवाच—

एवं निश्चयं तद्वाक्यं दृष्ट्वा तद्रूपमुत्तमम् । प्रणिपत्य रमाकान्तं तस्यामेवागमद्विजः ॥ २८

भगवानपि विश्वात्मा सपद्यन्तर्दधे विभुः । तत्त्वमुद्दिश्य तं विप्रं तेन भावेन पूजितः ॥ २९

तत्राऽऽगत्य स विप्रोऽसौ कोशलायां नराधिप । कथयामास तद्वृत्तं सर्वं सर्वान्स्वसन्निनः ॥ ३०

कृत्वा तस्यजः प्राकृतं वपुः ३१

तदैव गरुडारूढः श्रीविष्णुः समुपागतः । विमानैः स्वर्गणैः सार्धं तावद्भिर्दीप्तिभास्करैः ॥ ३२
 ते तं दृष्ट्वा समायान्तं विमानगणसंयुतम् । वपुषा दिव्यरूपेण दण्डवत्पतिता भुवि ॥ ३३
 तुष्टुवुश्च द्विजाः सर्वे दिव्यज्ञानवपुर्धराः । तं दिव्यरूपिणं देवं देववन्द्यपदाम्बुजम् ॥ ३४

ब्राह्मणा ऊचुः—

नमस्तेऽतसीपुष्पसंकाशभासं तनुं बिभ्रते पीतवासोवृताय ।
 लसत्कुण्डलप्रोतनानोपलाय श्रुतौ चञ्चलाव्यापिनीलाम्बुदाय ॥ ३५
 भक्तिस्त्वदीया किल कल्पवल्ली समाश्रिता यच्छति चित्तवाञ्छितम् ।
 यथा तथैषा किल कोशला विभो जनैरु(ना उ)भे ते कृपया तवाऽऽप्यते(म्युः) ॥ ३६
 वन्दामहे ते चरणारविन्दं वृन्दारकैर्वन्दितमीश्वराद्यैः ।
 विचिन्त्यमानं हृदि योगिवृन्दैः कन्दं परानन्दभुवो विमुक्तेः ॥ ३७
 प्राप्ताः कामं श्रीपते त्वत्स्वरूपं श्रीवत्साद्यैर्लक्षितं चारुचिह्नैः ।
 वाञ्छामस्ते दासभावं तथाऽपि प्रायः सर्वैरादृतं नारदाद्यैः ॥ ३८
 यत्सौख्यं ते दासभावं गतानां तन्नो लक्ष्म्या वक्षसोऽन्तर्वसन्त्याः ।
 तज्जानाति श्रीपते श्रीमहेशो नान्यो लोके येन तच्चानुभूतम् ॥ ३९
 मध्येऽस्माकं श्रीपते सेवकानां नीरागाणामप्यसौ माननीयः ।
 अस्मात्तं ते नारदाद्या मुनीशास्वद्भक्त्याप्त्यै लोकनाथं भजन्ते ॥ ४०
 कामं ब्रह्मानन्दमाप्तोऽन्तरात्मा त्वद्दास्ये नो तृप्तिमायाति शंभुः ।
 वारं वारं त्वद्गुणानुग्रहीतुर्नृ(ता नृ)त्यत्युच्चैस्त्वत्परो भावयुक्तः ॥ ४१
 हेतोरस्माद्देहि नः स्वस्य दास्यं यत्प्राप्तानां नोर्मयः संभवन्ति ।
 त्वच्चिदाङ्गौ द्वारपालौ त्वदीयौ मोहाद्वामः प्रीय(द्वृष्टौ प्रापि)तौ तत्स्वकीयम्(धाम
 लोकादस्मादन्तरेण त्वदिच्छां त्वल्लोकानां नोद्यते चाऽऽशुपातः ।
 को जानीयात्तावकीमत्र मायां दुर्विज्ञेयां ब्रह्मशर्वादिवैः ॥ ४२

नारद उवाच—

एवं तैः स्तूयमानः स प्रभुर्निजपदोन्मुखः । उवाच तान्दाक्षिणात्याम्प्रेषगम्भीरया गिरा ॥ ४३

श्रीभगवानुवाच—

भो भो द्विजा भवन्तोऽस्याः कोशलायाः प्रसादतः । सारूप्यमपि मे प्राप्ता दासभावं च यास्य
 अद्यप्रभृति भो विप्रास्तीर्थमेतदनुत्तमम् । दक्षिणकोशलेत्युच्चैर्नाम्ना ख्यातं भविष्यति ॥ ४४
 यत्र दाशरथिर्भूत्वा नि[न्य]हनिष्यद्दशाननम् । सा कथ्यते मुनिवरैः सर्वैरुत्तरकोशला ॥ ४५
 [ःविपन्नो ज्ञानवान्यस्यां वैकुण्ठमधिरोहति । विनाऽपि तद्दसेन्द्रोऽस्यां सोऽपि स्वर्गं च गच्छ
 इमां ततो दशगुणामाहुर्दक्षिणकोशलाम्] । एकादशगुणामेके समामाहुर्मुनीश्वराः ॥ ४६
 इयानेव विशेषोऽस्ति तस्या अस्या मतिर्मम । तस्यां मृतं नयन्त्यन्ते वैकुण्ठं मामका गणाः ॥ ४७
 अस्यां मृतं स्वयमहमन्यपदमानसम् । आरोप्य गरुडं दत्त्वा सारूप्यं प्रापयामि तत् ॥ ४८

नारद उवाच—

इत्युक्त्वा तान्द्विजान्विष्णुर्नीत्वा[स्तैश्च]वैकुण्ठमभ्यगात् । महिमानं स्तुवन्नस्य स्वयं तीर्थस्य भूपते
एतत्ते सर्वमाख्यातं कारणं जगतीपते । येनेयं कथ्यते विज्ञैरिह दक्षिणकोशला ॥ ५३

कलिमलकुलहन्ता शृण्वतां मानवानां

कमलनयनपादप्राप्तये वाञ्छितश्च ।

नृपवर महिमा ते वर्णितः कोशलाया

मधुवनभववृत्तं शृण्वतस्ते वदामि ॥

५४

इति श्रीमहापुराणे पाद्म उत्तरखण्डे कालिन्दीमाहात्म्ये कोशलामहिमवर्णनं
नामाष्टाधिकद्विशततमोऽध्यायः ॥ २०८ ॥ (१४)

आदितः श्लोकानां समष्ट्यङ्काः—४१७३४

अथ नवाधिकद्विशततमोऽध्यायः ।

नारद उवाच—

एतन्मधुवनं तात शिवे परमपावनम् । देवराजाय तुष्टेन स्थापिता विष्णुना पुरी ॥ १
अत्र विश्रान्तिनामेदं तीर्थं त्रिभुवनोत्तमम् । विबुधामुक्तिदं पुंसां पावनं साधुसेवितम् ॥ २
नित्यं वसति विश्वात्मा विष्णुः श्रीकोलरूपधृक् । अत्र तीर्थोत्तमे पुण्ये नृप विश्रान्तिसंज्ञके ॥ ३
बहुभिर्जन्मभिरेन विष्णुराराधितः सदा । मरणं तस्य तीर्थेऽस्मिञ्जायते किल भूपते ॥ ४
कालिन्ध्या एव कूले तु द्वितीयं हरिणा कृतम् । तीर्थं विश्रान्तिसंज्ञं तु यत्र कंसो निपातितः ॥ ५
एतद्व्यं समं राजन्गुणैर्वैकुण्ठदातृभिः । भाग्योदयेन केनापि लभते सकलार्थदम् ॥ ६
अथ तीर्थस्य माहात्म्यं कथयामि तवाग्रतः । यच्छ्रुत्वा सर्वतीर्थेषु मज्जनालुप्स्यसे फलम् ॥ ७
हिमाचलोपत्यकायां किरातनगरे शुभे । ब्राह्मणो नाम कुशलो राजन्नासीदरिद्रतः ॥ ८
तस्य पत्नी दुराचारा दुराचारनरे रता । कर्मणैर्मोहयामास पतिं सा बन्धकीवरा ॥ ९
पतिस्तया मोहितस्तु न निवारयितुं क्षमः । तदाज्ञातत्परो दीनः क्रयक्रीत इवाभवत् ॥ १०
लोका उपहसन्ति स्म तं द्विजं कुलटापतिम् । उपहासभयात्सोऽपि निर्ययौ न गृहात्कुधीः ॥११
महार्हाणि दुकूलानि भूषणानि च सा दधौ । जारैर्दत्तानि दुष्टात्मा हसिताऽपि न लज्जबो ॥१२
वस्त्रं पुरातनं जीर्णमुत्तीर्य स्वशरीरतः । अवज्ञापूर्वकं दुष्टा स्वभर्त्रे संप्रयच्छति ॥ १३
एवं तथा कुलटया सोऽवज्ञातः स्वकः पतिः । नितान्तं दुःखमापन्नो विषमत्त्वा मृतो निशि १४
सा भीता राजतः पापा न पापात्स्वैरिणी तदा । अनुयास्यामि भर्तारमित्युवाच मृषा वचः १५
तयैव शिक्षिताः सख्यः स्वकीयास्तां समीपगाः । निवारयामासुरिति कथयित्वा महीपते ॥ १६

सख्य ऊचुः—

भो मृगाक्षि किमर्थं तु क्रियतेऽनर्थ ईदृशः । यत्सुवर्णनिभं कायं त्वं नाशयितुमुद्यता ॥ १७
भवत्या किं सुखं दृष्टममुष्याद्यवसायिनः । दरिद्रस्यासमर्थस्य सखि स्वोदरपूरिणः ॥ १८
पालयैमं सुतं बालं त्वदृते कोऽस्य पालकः । मरिष्यामो वयं सर्वा मृतायां त्वयि सुन्दरि ॥१९

गृहभेतदवेक्षस्व समुत्तिष्ठ वरानने । जीयादयं तव सुतो यस्ते भाविसुखप्रदः ॥ २०
वाञ्छन्ति बान्धवाः सर्वे त्वदीयास्तव जीवितम् । उत्तिष्ठ निजबन्धूनां कुरु चित्तसमीहितम् २१
रुदन्ति तव रागेण वयस्याः सकलाः सति । निजवाक्यप्रदानेन वारयैताः सुदुःखिताः ॥ २२

नारद उवाच—

इत्याकर्ण्य वचस्तासां दुष्टा सा धर्मविश्रुतम् । उन्नमय्य मुखं प्राह श्रावयन्ती स्वबान्धवान् ॥ २३
सख्युवाच—

युष्माभिर्यद्वचो धर्म्यं प्रोक्तं जाने ऋतं ननु । तथाऽपि स्वपतिः स्त्रीभिर्मान्यो लोकद्वयप्रदः ॥ २४
यदुच्यते मया वाक्यं धर्मशास्त्रसमन्वितम् । तद्वचः श्रूयतां सख्यः युक्तं चेदनुमोदत ॥ २५
या स्त्री निधनमापन्नं पतिमन्वेति तत्परा । पापाऽपि सह तेनैव स्वर्गे वसति सा चिरम् ॥ २६
स्त्रीभिः पतिर्न हातव्यो निर्धनो रोगवानपि । जीवन्मृतोऽनुगन्तव्यः श्रुतिरेषा सनातनी ॥ २७
विचिन्त्येति स्वमनसि सख्योऽन्वेमि स्वकं पतिम् । वर्तिष्यते स्वभाग्येन करिष्येऽहं किमस्य वै

नारद उवाच—

इत्युक्तास्तास्तया सख्यो दुष्टा दुष्टमतिप्रदाः । ऊचुस्तां धर्मवाक्येन समस्तजनमोहिनीम् ॥ २९
सख्य ऊचुः—

जहि पूर्वं हि नः सुभ्रूः पश्चादन्वेहि बलभे । समस्तास्त्वद्वियोगं न वयं सोढुं क्षमामहे ॥ ३०
अस्मांस्तव विनिघ्नत्या अनुयान्त्याः स्वकं पतिम् । धर्मोऽल्पः पापबाहुल्यं स्वर्गप्राप्तिस्तु कीदृशी
जीवन्नयं पतिः स्वीयः साध्वयं प्रतिपालितः । यदुक्तं पतिपत्नीभ्यां तत्त्वया विहितं सखि ३२
यावत्स्वजीवनोपायं विधातुमयमक्षमः । तावत्त्वदीयभाग्येन जीविष्यति सुतस्तव ॥ ३३

नारद उवाच—

इत्युक्ता सा निवृत्ते स्वभर्तुरनुयानतः । सुतेन कारयामास तदा तद्विरतिक्रियाम् ॥ ३४
अथ कालेन कियता सुतोपनयने मतिम् । कारयामास सा विप्रैर्दत्त्वा जारार्पितं धनम् ॥ ३५
कृतोपनयनः कुण्डः स तत्त्वज्ञानवाञ्छिशुः । गृहान्निर्गम्य सपदि नारायणपरोऽभवत् ॥ ३६
सतां संगतिमासाद्य त्यक्त्वा स प्राकृतं वपुः । आरुरोह निजं लोकमप्राप्यं योगिभिश्च तत् ३७
अथ सा निर्गते पुत्रे मनोदुःखं चकार वै । तस्मिन्नेव दिने राजन्भूयो जारैः सहारमत् ॥ ३८
इति तै रममाणायां तस्यां जारैः समं नृप । [*समागता जरा काले लावण्यमदनाशिनी ॥ ३९
त्यक्तोपपतिर्भिर्दुष्टा सा जराग्रस्तविग्रहा । बभूव दूतिकाऽन्यासां कुलशीलविनाशिनी ॥ ४०
तदा श्लोकस्य विप्रस्य सवत्सां गामपाहरत् । विक्रीता कियता राजन्द्रव्येण ननु सा तथा ॥ ४१
तयेति गमितः कालो दूतित्वेन कियामृप] पश्चात्कुष्ठं शरीरेऽस्या विगुणं समजायत ॥ ४२
तस्याः कुष्ठे समुत्पन्ने गलितं ह्यङ्गपञ्चकम् । हस्तौ पादौ च नृपते पञ्चमी नासिका तदा ॥ ४३
एवंभूता यदाऽऽहारं न लभेत कुतश्चन । तदा तु तत्रोदितया दास्या साऽनीयताऽऽपणम् ॥ ४४
तत्र सा पतिता पाषा लोकान्संप्राप्य दीनया । गिरा धिगिति कुर्वाणा चक्रे स्वोदरपूरणम् ॥ ४५
तदिहाभ्यासवर्त्येको द्विजः सर्वांगमार्थवित् । तां दिलोक्य महावाग्मी प्रोवाचेदं वचो नृप ४६

द्विज उवाच—

जनानां दुःखदं पापमिह लोके परत्र च । तस्मात्पापं न कर्तव्यं मानवैर्दुःखभीरुभिः ॥ ४७
पापं कृत्वा जनो यस्तु प्रायश्चित्तं करोति वै । न तदाचरते भूयो न तत्फलमवाप्नुयात् ॥ ४८
यः कृत्वा मुहुरेनांसि प्रायश्चित्तं करोति न । तस्यास्या इव पापाया गतिरत्र परत्र च ॥ ४९
अनया पापसंघातो लोकेऽत्र समुपाजितः । इहैव तत्फलं भुङ्क्ते भोक्ष्यते नरकोऽप्यसौ ॥ ५०
सर्वशास्त्रेषु दृष्टं वै सर्वेषां पापकर्मणाम् । प्रायश्चित्तं नच स्त्रीणां विमुखानां स्वकर्मणः ॥ ५१

नारद उवाच—

इत्युक्त्वा स द्विजश्रेष्ठो नमस्कृत्य रविं ययौ । विष्णुं संस्मृत्य संस्मृत्य भीतस्तदवलोकनात् ५२
एवं सा दुःखमापन्ना भुञ्जाना कर्मणः फलम् । अजितस्य स्वयं राजन्मृता कतिपर्यैर्दिनैः ॥ ५३
न तस्या अग्निसंस्कारः संजातः पापकर्मणः । आकृष्य केशे सा नीता श्वपचैर्नगराद्बहिः ॥ ५४
शरणावसरे तस्या यमभृत्याः समागताः । प्रापय्य यातनादेहं तां निन्युर्भास्करेः पुरीम् ॥ ५५
सौम्यः स धर्मिणां देवः साक्षादुग्रस्तु पापिनाम् । तस्या विलोकनाद्भूयः सोऽप्यभूद्रै पराङ्मुखः
भृत्यानाज्ञापयामा[*स यम एव पराङ्मुखः । रौरवे नरके घोरे पात्यतां तु मयेरिता ॥ ५७
इत्युक्तास्ते तदा भृत्या नीत्वा तां घोररौरवे । न्यपातयन्नधोवक्त्रां स्मरन्तीं कर्म यत्कृतम् ५८
एवं मन्वन्तरं यावत्सा स्थित्वा तत्र रौरवे । पश्चाद्गोधा समुत्पन्ना श्मशाने मृतमांसभुक् ॥ ५९
तत्रापि सा वर्षशतं लेभे दुःखं स्वकर्मणः । फलं मृतकमांसेन कुर्वत्याहारमुत्कटम् ॥ ६०
एकदा स मुनेः पुत्रो योऽस्याः कुक्षौ व्यजायत । विप्रयोनौ समायातः श्मशाने तत्र पर्यटन् ६१
मुनिपुत्रस्तु तां वीक्ष्य मृतानां क्रव्यमश्रतीम् । ध्यात्वा क्षणं स्वमनसि बुबुधे तां स्वमातरम् ॥
स उवाचाऽऽत्मनाऽऽत्मानं बुद्ध्वा तां निजमातरम् ॥ ६२

मुनिपुत्र उवाच—

एतां तु तारयाम्यद्य दुस्तराहुःखवारिधेः । अहो न मुच्यते जन्तुर्जातपापेन कर्मणा ॥ ६३
आत्मनोपार्जितेनैव भोगकालावधिं विना । अस्याः कालो व्यतीयाय निरये मानवाभिधः ॥ ६४
सांप्रतं च जनेस्त्वत्र वत्सराणां शतं गतम् । कियदग्रे च भोक्तव्यमेतया पापमुल्बणम् ॥ ६५

नारद उवाच—

इत्यालोच्य पुनर्दध्यौ ज्ञानेनाऽऽमील्य चक्षुषी । दृष्ट्वा तस्या गतिं घोरां पापाया दिव्यचक्षुषा ॥
पुनरात्मानमाहेदं स द्विजप्रवरो नृप ॥ ६६

मुनिपुत्र उवाच—

अहो कल्पशतेनापि निस्तारोऽस्या न दृश्यते । विना सत्तीर्थमरणं शरणं वा रमापतेः ॥ ६७
अथवा पिण्डदानेन गयायां मत्कृतेन च । विनाऽस्याः सद्गतिनैव कल्पकोटिशतैरपि ॥ ६८
न घटेत द्वयं चास्या अस्यां योनौ कदाचन । सत्तीर्थविषये मृत्युः सेवायां श्रीपते रतिः ॥ ६९
अस्या उद्धारहेतुर्वै मग्नायाः पापसागरे । भविता मत्कृतं श्राद्धं गयायां च वहित्रकम् ॥ ७०

नारद उवाच—

इत्यालोच्य स धर्मात्मा ययौ स्वपितुराश्रमम् । आचख्यौ पितरं सर्वं स्वमातुर्दुःखकारणम् ॥ ७१

निशम्य पुत्रवचनं मातृदुःखनिवेदकम् । उवाच स मुनिश्रेष्ठः पुत्रं प्रणतकंधरम् ॥ ७२

मुनिरुवाच—

हे तात मातरं स्वीयां शीघ्रमुद्धर दुर्गतेः । नयविद्भूपातिः शत्रोर्जयलक्ष्मीमिवाऽऽह्वे ॥ ७३
न तारयति यः पुत्रो मातरं पितरं स्वकम् । दुःखात्स याति नरकं यदि तारयितुं क्षमः ॥ ७४
स्वपुत्रात्प्राप्य पानीयं पिण्डांश्च वरतीर्थके । पितरो नरकात्स्वर्गं स्वर्गाद्यान्ति हरेः पदम् ॥ ७५
तस्मादाशु समुत्तिष्ठ गच्छ खाण्डवकानने । तत्रास्ति यमुना पुण्या मुनिवर्षनिषेविता ॥ ७६
तचीरेऽस्ति हरिप्रस्थं सर्वतीर्थमयं ततः । पुण्यं मधुवनं तत्र विष्णुना स्थापितं स्वयम् ॥ ७७
तत्र स्नात्वा तु विधिवत्कृत्वा नित्यक्रियां निजाम् । तामुद्दिश्य कुरु श्राद्धं स्वप्रसोश्च कुरु क्रियाम्
त्वया तत्र कृते श्राद्धे तस्याः सद्गतिमिच्छता । सा प्राप्स्यति हरेर्लोकं हित्वा गोधाङ्गमुल्बणम्
गयायां पिण्डदानेन यत्पुण्यं तात जायते । ततः शतगुणं पुण्यं सद्भिर्मधुवने स्मृतम् ॥ ८०
इदानीं वर्तते तात कन्याराशिगतो रविः । पुत्रं गत्वा कुरु श्राद्धं पूर्वानुद्दिश्य बान्धवान् ॥ ८१

इति श्रीमहापुराणे पाद्म उत्तरखण्डे कालिन्दीमाहात्म्ये मधुवनमहिमवर्णनं नाम

नवाधिकाद्विंशततमोऽध्यायः ॥ २०९ ॥ (१५)

आदितः श्लोकानां समष्ट्यङ्काः—४१८१५

अथ दशाधिकाद्विंशततमोऽध्यायः ।

नारद उवाच—

इत्याकर्ण्य पितुर्वाक्यं स जगाम त्वरान्वितः । पुण्यं मधुवनं राजन्गयाशतगुणाधिकम् ॥ १
तत्तीरवासिनो विप्रान्सायमामन्त्र्य मन्त्रवित् । काले पुनः समाहूय बभाषे स्वागतं वचः ॥ २
ततः प्रक्षाल्य तत्पादौ गन्धाद्यैरभिपूज्य च । पादार्यमददात्प्रीत्या सव्येन स्वयमाचमत् ॥ ३
ततस्तान्ब्राह्मणान्नीत्वा श्राद्धदेशे न्यवेशयत् । कुशाम्बुतुलसीपुष्पगन्धाक्षततिलैः सह ॥ ४
पूरयित्वा कर्मपात्रं पुण्डरीकाक्षमस्मरत् । देवताभ्य इति श्लोकं त्रिः कृत्वा सोऽपठद्विजः ॥ ५
सतिलशोधितकुशैर्विदधे बन्धनं ततः । अग्निष्वात्तेति मन्त्रेण पूर्वादीनां दिशां क्रमात् ॥ ६
रक्षोभूतेति मन्त्रेण नीवीबन्धं व्यधाच्च सः । ततः प्रतिज्ञामाधाय ददौ द्विजकुशासनम् ॥ ७
पितृन्समाह्वयामास स तदा ब्राह्मणोत्तमः । दत्त्वा ततस्तु हस्तार्घ्यं पात्रं न्युञ्जी चकार वै ॥ ८
कृत्वा गन्धादिदानं च पुनः सव्येन चाऽऽचमत् । सव्यापसव्येन तदा कृत्वा पात्राणि स द्विजः ९
तैर्ब्राह्मणैरनुज्ञातश्चेत्स्रौक्तरणं ततः । आज्यादिहविषा राजंस्तान्यमन्त्रा(त्रा)ण्यपूरयत् ॥ १०
अनुत्तानोत्तानपाणिः कुर्वन्पात्रावलम्बनम् । पपाठ पाठितो विप्रैः पृथ्वी त्वेति द्विजन्मनाम् ११
असंस्कृतप्रणीतानामिति मन्त्रेण स द्विजः । दर्भेषु दक्षिणाग्रेषु ददौ च विकिरासनम् ॥ १२
अग्निदग्धेति मन्त्रेण घृतमिश्रान्नमक्षिपत् । जलेन सह राजेन्द्र विष्टरं कुशकल्पिते ॥ १३
सव्येन पुनराचम्य ददौ चुलकजीवनम् । तृप्ताः स्थेति च संपृच्छ्य तृप्ताः स्म इति भाषितः १४
शेषान्नभोजने तेषां जग्राहाऽऽज्ञां द्विजन्मनाम् । पिण्डार्थं वेदिकां कृत्वा वितस्त्रिमितां द्विजः ॥
रेखां चकार दर्भेण दक्षिणाभिमुखीं नृप । ये रूपाणीति मन्त्रेण दधेऽग्निदिशि चोल्मुकम् ॥ १६

१ क. ख. च. ज. झ. ट. यत्फलं । २ च. 'नं रम्यं गया' । ज. 'नं तत्र गया' । ट. 'नं गत्वा गया' । ३ क. ख. घ. न. झ. ट. दत्त्वा ।

पूर्वजन्मनि या माता पिता यश्च महीपते । तयोश्च पितरौ यौ हि यौ च राजन्पितामहौ ॥ १७
यः प्रमातामहश्चापि पितरो राजसत्तम । पित्रादीन्पद्मसपत्नीकांस्तानुद्दिश्य यथाविधि ॥ १८
कुशासनानि दत्त्वा वै ददौ पिण्डान्पडेव हि । गन्धादिभिश्च संपूज्य मध्यापिण्डविसर्जनम् ॥ १९
कृत्वाऽऽघ्राय च वामांसे पिण्डपात्रं(ण्डान्पात्रे)न्यवेशयत् । जलपात्रं तदादाय वाजे वाजे पठन्निति
पादार्यं च पुनर्दत्त्वा दक्षिणाद्यैरतुषत् । आहारं ताननुव्रज्य तेभ्यो लब्ध्वाऽनुशासनम् ॥ २१
बुभुजे च स्वयं राजन्बान्धवैः सह स द्विजः । एवं समाप्य राजेन्द्र श्राद्धं स द्विजसत्तमः ॥ २२
पूर्वसंबन्धिनां तत्र तीर्थे मधुवने शुभे । यदा चचाल शान्तात्मा पितुराश्रमकं प्रति ॥ २३
तदा संमिलिता मार्गे सर्वे ते श्राद्धभोजिनः । विमानपट्टकमारूढा दिव्याभरणभूषिताः ॥
दिव्याम्बरधरा राजन्नित्यूचुस्ते द्विजोत्तमम् ॥ २४

पितर ऊचुः—

भो वत्स विप्रशार्दूल वृणीष्व वरमुत्तमम् । तीर्थेऽत्र कुर्वता श्राद्धं भवता तारिता वयम् ॥ २५
वयं गणत्वमापन्नाः श्रीपतेस्त्वत्प्रसादतः । प्रार्थयस्व महाबुद्धे यदिष्टं तव चेतसि ॥ २६

मुनिपुत्र उवाच—

के यूयं कुत आयाता गणत्वं हि कुतो गताः । उपकारं विना कस्माद्गरं यन्मे प्रयच्छत(थ) ॥२७
नारद उवाच—

इत्याकर्ण्य वचस्तस्य पूर्वजन्मसुतस्य वै । पिता प्रोवाच यो दुःखाद्भक्षयित्वा मृतो विषम् ॥ २८
पितोवाच—

अहं तव पिता विप्र पूर्वजन्मनि भूसुरः । भार्यया व्यभिचारिण्या मात्रा ते पीडितो भृशम् ॥२९
अतीवदुःखमापन्नो भक्षयित्वा विषं निशि । अपमृत्युं गतस्तस्मादभवं रजनीचरः ॥ ३०
एकं मन्वन्तरं तात शतपञ्चदशाधिकम् । वर्षाणां च व्यतीतं तद्राक्षसत्वं गते मयि ॥ ३१
इदानीं षोडशाब्दे तु त्वया श्राद्धे कृतेऽत्र वै । पुण्ये मधुवने तीर्थे देवत्वं प्राप्तवानहम् ॥ ३२
एतद्विमानमायातं स्वर्गादिन्द्रप्रणोदितम् । सगणं साप्सरोवृन्दं ममाऽऽरोहणहेतवे ॥ ३३
अत्र तुभ्यं वरं दातुं सगणः साप्सरोगणः । विमानवरमारूढ गच्छन्स्वर्गेऽहमागमम् ॥ ३४
वरं वरय भद्रं ते न विलम्बसहा वयम् । ऐरावतगजारूढः सुरेशो मामवेक्षते ॥ ३५

नारद उवाच—

इत्युक्त्वा निजवृत्तान्तं दत्त्वा च निजसूनवे । तत्प्रार्थितां हरेर्भक्तिं जगाम स दिवं नृप ॥
अथ प्रोवाच तन्माता पूर्वजन्मसुतं च तम् ॥ ३६

मातोवाच—

त्वत्प्रसादादहं जाता देवी मुक्ता च पापतः । प्राप्तं शच्याः सखीत्वं मे पापयाऽपि द्विजोत्तम ॥३७
त्वयाऽत्र विहिते श्राद्धे तीर्थे विश्रान्तिसंज्ञके । प्रार्थयस्व महाभाग निजचित्तसमीहितम् ॥ ३८
ददामि ते यतोऽस्माकं देवीनां न वचो मृषा । येन पापेन जाताऽहं गोधा च पितृकानने ॥ ३९
नरके चिरमास्थाय तत्त्वं वेत्सि द्विजोत्तम । अनुजानीहि मां पुत्र पुलोमतनया दिवि ॥
मामपेक्षत आकाशे वृता देवाङ्गनागणैः ॥ ४०

नारद उवाच—

इत्युक्त्वा साऽपि तन्माता निष्कामाय स्वसूनवे । ययौ त्रिविष्टपं राजञ्जिरसा तेन वन्दिता ४१
ततः पितामहस्तस्य स्वपौत्रं तं द्विजोत्तमम् । उवाच वचनं भूप हरेर्विभ्रतस्वरूपताम् ॥ ४२

पितामह उवाच—

वत्स वत्स चिरं जीव लभस्व निजवाञ्छितम् । त्वत्प्रसादाद्वयं तीर्णा दुस्तराद्भवसागरात् ॥ ४३
पितामहोऽहं ते वत्स तवेयं च पितामही । मृतं माऽनुगता साध्वी सालोक्यमचिरं गता ॥ ४४
अद्य त्वयाऽत्र विश्रान्तौ विहिते श्राद्धकर्मणि । आवयोस्तु हरेर्लोके लब्धा तस्य स्व(स)रूपता ॥

नारद उवाच—

एवमुक्त्वा तया सार्धं स्वस्त्रिया भूपसत्तम । ब्रह्मलोकमतिक्रम्य वैकुण्ठं स ययौ द्विजः ॥
अथ प्रोवाच राजेन्द्र वचस्तत्प्रपितामहः ॥ ४६

प्रपितामह उवाच—

यत्ने तत्कथयाम्यद्य शृणुष्वैकमना द्विज । भो भो वत्स महाभाग तवाहं प्रपितामहः ॥ ४७
भ्रूणहत्याफलेनाहं शौकरिं योनिमाप्तवान् । ततो विनिर्गतस्तात श्वाऽभवं पापपीडितः ॥ ४८
ततः स्थावरतां प्राप्तो विन्ध्यपर्वतसत्तमे । तत्रापि चिरकालेन स्थितः स्थावरतां दधत् ॥ ४९
हस्तिना केनचित्तात मूलादुत्पाटितो बलात् । तस्मिन्नेव ततः काले त्वया श्राद्धमकारि वै ॥ ५०
अस्मिंस्तीर्थोत्तमे तात मुक्तोऽहं स्थावरात्ततः । प्राप्तोऽयं यक्षराजस्य नगर्यां वास उत्तमः ॥ ५१
देहानुज्ञां द्विजश्रेष्ठ यामि तां त्वत्प्रसादतः । त्वां दिदृशुरिहाऽऽयातो दृष्टस्त्वं पुण्यदर्शनः ॥
तीर्थं च सर्वतीर्थेषु श्रेष्ठं मधुवनं मया ॥ ५२

नारद उवाच—

इत्युक्तस्तेन राजेन्द्र मुनिपुत्रः स धर्मवित् । पप्रच्छ शिरसाऽऽनम्य तं निजं प्रपितामहम् ॥ ५३

ऋषिरुवाच—

ब्राह्मणानां कुले तात जातोऽसि त्वं गरीयसि । कथं विहितवान्पापं भ्रूणहत्याभिधं गुरो ॥ ५४
येन निन्द्यां समापन्नो भवान्योनिपरम्पराम् । समाचक्ष्व महाभाग यदि तत्स्मृतिरस्ति मे ॥ ५५

प्रपितामह उवाच—

पुराऽहं द्विजशार्दूल ब्राह्मणस्यैव जन्मनि । मन्त्रयन्त्रविधानेन कृतवान्दृत्तमात्मनः ॥ ५६
धनलोभेन नारीणां गर्भार्थमहमौषधम् । दत्तवांश्चैव नाशाय दैवोपहतचेतनः ॥ ५७
लोभो हि धनहीनानां जनानां ज्ञानमाहरेत् । शुचिकाले दिनाधीशः कुल्यानामिव जीवनम् ५८
ज्ञाने नष्टे जनस्तात पापमाचरते ध्रुवम् । पापान्नरकमाप्नोति ततो याति कुयोनिताम् ॥ ५९
काचिदेका तदा नारी गुर्विणी मामपृच्छत । किं जनिष्याम्यहं विप्र पुत्रं वेत्थवा स्त्रियम् ॥ ६०
तदाऽहमुक्तवांस्तां वै तव कन्या भविष्यति । पुत्रोत्पत्तिकृते तुभ्यं प्रदास्यामि महौषधम् ॥ ६१
इत्युक्त्वा च मया नारी दुर्बुद्धिस्त्रीशिरोमणिः । जग्राह मम पादौ तु दत्तं हेमपलं च मे ॥ ६२
इत्युवाच च सा मह्यं षट्कन्या जनिता मया । सप्तमीयं त्वया चोक्ता जीविष्येऽस्या न जन्मनि
तथा कुरु महाबुद्धे यथाऽहं वै न कन्यकाम् । जनयिष्यामि विप्राग्र्य निजप्राणविनाशिनीम् ६४

इत्याकर्ण्य वचस्तस्यास्तामहं पुनरुक्तवान् । प्रसूतिकाले दास्यामि पुत्रोत्पाद्यहमौषधम् ॥ ६५
 तथेति सा वचो मर्हं प्रतिश्रुत्य गता गृहम् । अपेक्षमाणा तं कालं तस्थौ वाक्यप्रतीतिकृत् ॥ ६६
 तस्यां गतायां भोस्तात चिन्तयाऽभवमातुरः । इत्यहं द्विजशार्दूल तच्छृणुष्व वदामि ते ॥ ६७
 पुत्रोत्पत्तिप्रतीत्येयं मह्यं दत्तवती पलम् । सुवर्णस्य न जानामि किमस्याः संभविष्यति ॥ ६८
 किमत्र करणीयं मे कथमेतत्सुवर्णकम् । पलप्रमाणं तिष्ठेद्वै दरिद्रस्य गृहे मम ॥ ६९
 एवं विमृश्य तद्दास्यास्तस्यै हस्तेन दापितम् । गर्भपातकरं तात मया दारुणमौषधम् ॥ ७०
 तेनौषधेन तस्यास्तु गर्भस्त्रावोऽभवत्तदा । मासे तृतीये न ज्ञातं चिह्नं पुरुषकन्ययोः ॥ ७१
 तदा सा मे गृहं प्राप्ता विषण्णा गर्भस्त्रावतः । अथाऽऽर्थयत्सुवर्णं तन्निराशा पुत्रजन्मनि ॥ ७२
 तदाऽहमिष्टकाचूर्णं भस्मना च समन्वितम् । हरिद्राचूर्णसंयुक्तं साम्बु तस्या अदर्शयम् ॥ ७३
 एतच्चूर्णं कृतं मातस्त्वत्पुत्रोत्पत्तये मया । त्वद्दानाद्विगुणं द्रव्यं लग्नमेतस्य साधने ॥ ७४
 इत्युक्त्वा सा मया तात त्यक्त्वा चूर्णं गृहं ययौ । मामुक्त्वेति ग्रहीष्यामि काले त्वत्तो द्विजोत्तम ॥
 एवं मया कृता तात भ्रूणहत्याऽतिदारुणा । ययाऽतिकुत्सिते योनित्रितये भ्रमितं मया ॥ ७६
 त्वत्प्रसादादहं मुक्तः सांप्रतं स्थावरत्वतः । देह्यनुज्ञां मुनिश्रेष्ठ याम्यहं ह्यलकां शुभाम् ॥ ७७

श्रीनारद उवाच—

एवमुक्त्वा तु राजेन्द्र तस्य तु प्रपितामहः । तेनाभिवन्दितो मूर्ध्ना प्रययौ दिशमुत्तराम् ॥ ७८
 विमानेन विचित्रेण किंकिणीजालमालिना । नृत्यद्वन्धर्वतुष्टेन मणिप्रकरशोभिना ॥ ७९
 अथ तस्य महाराज विप्रस्य प्रपितामही । उवाच स्वप्रपौत्रं तं विमानवरमास्थिता ॥ ८०

प्रपितामह्युवाच—

नान्यत्र कुत्र गन्तासि पुण्येनानेन सुव्रत । विना पद्मापतेः पादपद्मचिह्नितमन्दिरम् ॥ ८१
 अयं मम पतिः पापो मुने त्वत्प्रपितामहः । वारितोऽपि मया पापमाचचार सुदृष्टीः ॥ ८२
 सोऽपि त्वयाऽतिपापात्मा तारितो दुःखसागरात् । शक्यते केन वै कर्तुं तावकं गुणवर्णनम् ॥ ८३

श्रीनारद उवाच—

इत्युक्त्वा साऽपि राजेन्द्र पतिलोकं जगाम ह । अलकायां चिरं पत्या तेनैव मुमुद्रे सह ॥ ८४
 अथ ते मुनिपुत्रस्य सर्वे मातामहादयः । सपत्नीकाः समारुह्य विमानेषु ययुर्दिवम् ॥ ८५
 सोऽपि द्विजवरस्तस्मात्तीर्थात्स्वपितुराश्रमम् । गत्वा तं सर्ववृत्तान्तं स्वपित्रे समवर्णयत् ॥ ८६
 सोऽपि तत्र गतः सार्धं कुटुम्बेन वने मधोः । चकार पर्णशालां वै विश्रान्तेस्तु समीपतः ॥ ८७
 तत्र विश्रान्तितीर्थे तु त्रिकालं स्नानमाचरन् । नाकरोद्विष्णुलोकेऽपि स्पृहां स मुनिसत्तमः ॥ ८८
 एकदा जलमध्ये स स्नानं कुर्वन्मुनिर्नृप । आचकाङ्क्षे च भविता कदा मे हरिदर्शनम् ॥ ८९
 एवं कामयमानस्य मुनिवर्यस्य भूपते । आजगाम त्वरायुक्तः पक्षिराजासनो हरिः ॥ ९०
 [*लक्ष्म्या वक्षस्थया सार्धं चतुर्बाहुधरो हरिः] । नवीनघनवर्णाभो विशुद्रर्णाम्बराट्टतः ॥ ९१
 कौस्तुभोद्भासिसदृक्षाः शङ्खचक्रगदाब्जभृत् । वनमालालसत्कण्ठो मकराकृतिकुण्डलः ॥ ९२
 ह्यलाम्बुजपलाशक्षः स्वलकालंकृताननः । विद्रुमाकारकरजोऽरुणहस्ताङ्घ्रिसत्तलः ॥ ९३
 तं द्विजश्रेष्ठं दन्तभासा विभासयन् । शरभिशापतिस्तोमतिरस्कारकृता दिशः ॥ ९४

श्रीभगवानुवाच—

भो भो द्विजवरैतन्मे तीर्थं मधुवनं शुभम् । विश्रान्तिसंज्ञकं स्नानात्सर्वकामोपपादकम् ॥ ९५
अत्र त्वया स्नानकाले वाञ्छितं मम दर्शनम् । तुभ्यं हि तन्मया दत्तं ब्रह्मादिसुरदुर्लभम् ९६
त्यज देहमिमं विप्र मानुषं दिव्यमामुहि । आयाहि मद्गृहं सार्धं मयाऽऽरुह्य-खगेश्वरम् ॥ ९७

श्रीनारद उवाच—

इत्याकर्ण्य वचस्तस्य श्रीपतेः स मुनीश्वरः । तुष्टाव प्रणतो भूत्वा जल एव विशां पते ॥ ९८

मुनिरुवाच—

श्रीपते श्रीकराम्भोजसंमर्दितपदाम्बुजम् । भवतो भवतापघ्नं वन्दे त्रिदशवन्दितम् ॥ ९९
त्वदीयमायया नाथ मोहिता येऽत्र जन्तवः । तेषां कदाचिन्निस्तारो न कृपामन्तरेण ते ॥ १००
सत्तीर्थसेवनादीश तथा सज्जनसंगमात् । पुंसां भक्तिस्तु येषां वै जायते कृपया तव ॥ १०१
साधुभिर्वहु उदीरितं हरे यो निशम्य गुणकीर्तनं तव ।
कीर्तयत्यखिलपापनाशनं मातृगर्भकुहरे स नो पतेत् ॥ १०२
श्रीपते तव जनस्य मानसं दैवतस्तु पतितं महारणे ।
गुण्ठितं च रजसा जहाति नो निर्मलत्वमिव रत्नमुत्तमम् ॥ १०३
यः पुमान्पतति ते पदाम्बुजे दण्डवत्पुलकमङ्गके दधत् ।
सोऽन्वयं नयति तावकं पदं स्वं च वाञ्छितमशेषयोगिभिः ॥ १०४
जीव एव तव मायया विभो मोहितो भ्रमति विश्ववर्त्मसु ।
त्वत्कृपाललितलोचनाञ्चलैस्तत्क्षणं तरति विश्ववारिधिम् ॥ १०५

श्रीनारद उवाच—

इति संस्तुत्य गोविन्दं दण्डवत्तस्य पादयोः । पपात स मुनिश्रेष्ठो जयेति मुहुरीरयन् ॥ १०६
श्रीपतिस्तं मुनिश्रेष्ठं दण्डवत्पतितं भुवि । उत्थूप्य बाहुभिस्तूर्णं सुपर्णे समरोपयत् ॥ १०७
तत्कुटुम्बं च विश्वात्मा वैकुण्ठं च जगाम ह । इत्येतत्कथितं राजञ्जिषवे मधुवनस्य वै ॥ १०८
माहात्म्यं सर्वपापघ्नं किमन्यच्छ्रोतुमिच्छसि । य इदं शृणुयान्मर्त्यैः सर्वपापैः प्रमुच्यते ॥ १०९

इति श्रीमहापुराणे पाद्म उत्तरखण्डे कालिन्दीमाहात्म्ये मधुवनमाहात्म्यवर्णनं नाम

दशाधिकद्विशततमोऽध्यायः ॥ २१० ॥ (१६)

आदितः श्लोकानां समष्ट्यङ्काः—४१९२४

अर्थकादशाधिकद्विशततमोऽध्यायः ।

सौभरिरुवाच—

युधिष्ठिरेदमाकर्ण्य नारदस्य वचः शुभम् । शिविरौशीनरो राजा विनीतस्तमुवाच ह ॥ १

शिविरुवाच—

मुने मया तु माहात्म्यं श्रुतं मधुवनस्य वै । त्वन्मुखार्त्कितु संदेहो ह्येकोऽस्ति मम मानसे ॥ २
येन धर्मात्मना सर्वे तारिता निजवान्धवाः । जन्मद्वयकृता ह्यासीत्स कथं स्वैरिणीसुतः ॥ ३

श्रीनारद उवाच—

एकदा मुनयः सर्वे हरिद्वारे समागताः । दशम्यां ज्येष्ठशुक्लस्य युक्तायां सर्वपर्वभिः ॥ ५
तत्र ते विधिवत्सर्वे कृत्वा च स्वक्रियां शुभाम् । हिमाचलशिलापट्टे स्वस्थचित्ता उपाविशन् ॥ ६
तारात्मजो बुधस्तत्र मुनिसंघे समागतः । सौन्दर्यभरसंयुक्तः स्मरो मूर्त इवापरः ॥ ७
तं सम्प्रगतमालोक्य समुत्तस्थुर्मुनीश्वराः । तेनाभिवन्दिता मूर्धा पुनस्ते समुपाविशन् ॥ ८
बुधस्याऽऽदरमालोक्य विहितं मुनिपुंगवैः । मुनिपुत्रः स पप्रच्छ पितरं स्वमिति प्रभो ॥ ९

मुनिपुत्र उवाच—

कोऽयं तात समायातः सौन्दर्येणापरः स्मरः । व्यासादिभिर्मुनिवरैर्भृशं तस्याऽऽदरः कृतः १०

श्रीनारद उवाच—

इत्याकर्ण्य स धर्मात्मा स्वस्य पुत्रस्य भाषितम् । बभाषे मुनिशार्दूलः पुत्रं निर्वन्धसंयुतम् ॥ ११

पितोवाच—

बृहस्पतेः सुरगुरोः सुतस्तारोदरोद्भवः । बुद्धिमान्बुधनामाऽयं शशिवंशकरः परः ॥ १२

पुत्र उवाच—

किं त्वया कथितं तात निःसंबन्धपरं वचः । बृहस्पतेः सुतो यस्तु स कथं शशिवंशकृत् ॥ १३

जज्ञेऽनसूयया तात विधुरत्रेर्मुनीश्वरात् । तस्य वंशस्य कर्ताऽयं कथं सुरगुरोः सुतः ॥ १४

एष मे मानसे तात संशयो वर्तते महान् । तमपाकुरु विभ्रेन्द्र संदिहानस्य मे शिशोः ॥ १५

पितोवाच—

पुरा बृहस्पतेर्भार्या तारा नाम यशस्विनी । चन्द्रेणापहृता तात बलाद्बलवताऽनघ ॥ १६

अपहृत्य तदा नीता स्वगृहं विधुना गुरोः । भार्या सा तु तया सार्धं रमितं तेन वै चिरम् ॥ १७

तस्यां गर्भोऽभवत्तात कालेन क्रियता तदा । ततो बृहस्पतिर्भार्या निजां तारामयाचत ॥ १८

चन्द्रमाऽपि मदाविष्टो न ददौ बलदर्पितः । ततो बृहस्पतिस्तात देवैः शक्रादिभिः सह ॥ १९

संनद्धो योद्धुमारुहे समं बलवदिन्दुना । सहायार्थं विधोः शुक्रः समं दित्तिजदानवैः ॥ २०

समागतस्तदा तात तस्मिन्त्रणसमुद्यमे । ततस्तारानिमिच्छं वै युद्धं प्रावर्ततोल्बणम् ॥ २१

करिष्यते सर्वजनैः प्रधानं तारकामयम् । तस्मिन्युद्धे महाभीमे हता देवाश्च दानवाः ॥ २२

न कस्यचिज्जयस्तात बभूव न पराजयः । ततः समागतो ब्रह्मा संनिवार्योल्बणं रणम् ॥ २३

ददौ बृहस्पतेस्तारां बोधयित्वा निशापतिम् । बृहस्पतिस्तु तां धीक्ष्य तारां गर्भवतीं तदा ॥

क्रुद्धो विरिञ्चेः प्रत्यक्षं समाजे देवदैत्ययोः ॥ २४

बृहस्पतिरुवाच—

शृणुष्व मामकं वाक्यं तारे तरललोचने । कस्यायं ध्रियते गर्भो भवतीन्दोर्ममाथवा ॥ २५

पितोवाच—

एवं मुहुर्मुहुः पृष्टा सा च लज्जावती शुभा । यदा न कथयामास किञ्चित्तात तदग्रतः ॥ २६

तदाऽयं पश्यतां तेषां देवानां च सुरद्विषाम् । उत्पन्नस्तामुवाचेदं जननीं च रुषाऽन्वितः ॥ २७

बुध उवाच—

कस्मान्न कथ्यते कुष्ठे मदीयो जनकस्त्वया । लज्जां विहाय संपश्य शापस्य मम वैभवम् ॥ २८

पितोवाच—

इत्युक्त्वा जलमादाय यदा शप्तुं समुद्यतः । तदा सा मन्दमाहेदं पिता तव सुधाकरः ॥ २९

पितोवाच—

इत्युक्ते च तया साध्व्या चन्द्रः स्वतनयं बुधम् । अमुं गृहीत्वा सानन्दं जगाम निजमन्दिरम् ॥

बृहस्पतिस्तु तां तारां गृहीत्वा स्वगृहं ययौ । ब्रह्मा देवाश्च दैत्याश्च तेऽपि स्वं स्वं गृहं ययुः ३१

एतत्ते सर्वमाख्यातं यच्चं मां परिपृष्टवान् । बृहस्पतिस्त्रियां जातो यथाऽयं चन्द्रवंशकृत् ॥ ३२

श्रीनारद उवाच—

इत्याकर्ण्य पितुर्वाक्यं जहासोच्चैर्मुनेः सुतः । उवाच च स्वपितरं कुण्डोऽयं स्वैरिणीसुतः ॥ ३३

उवाच च पिता पुत्रं हा पुत्रेदं न भण्यताम् । सर्वसत्त्वान्तरङ्गोऽयं शप्स्यते त्वां त्वदुक्तिवित् ३४

श्रीनारद उवाच—

इत्युक्ते तेन मुनिना चान्द्रिर्ज्ञात्वा तदीरितम् । सर्वेषां शृण्वतां प्राह मुनीनामिति भूपते ॥ ३५

बुध उवाच—

शृण्वन्तु मुनिशार्ङ्गला भवन्तो मम भाषितम् । यदि साध्वथवाऽसाधु विचारयत मा चिरम् ॥ ३६

भवतां तत्त्वबुद्धीनां दर्शनार्थमिहाऽऽगतः । कृतवान्कस्यचिन्नाहमपरार्थं मनागपि ॥ ३७

असूयया किमर्थं मामवजानन्ति दुर्मदाः । स्वजन्मसफलत्वाय भवदर्शनलालसः ॥ ३८

स्वभाव एव दुष्टानां साधूनपि निरेनसः । उद्वेजयन्ति यत्कापि मिष्टवाचः पिका इव ॥ ३९

दुःस्वभावं न मुञ्चन्ति दुष्टाः सत्संगमादपि । गङ्गाम्बुसंगमेनापि क्षारतामिव नीरधिः ॥ ४०

अहो व्याधस्य दुष्टत्वं मुनिवृत्तिन्यतो मृगान् । वने तृणचरान्हन्ति निजगानविदोऽपि सः ॥ ४१

मत्स्यैः किमपराद्धं हि धीवराणां वुरात्मनाम् । यज्जले चरतस्तीर्थे घ्नन्ति तत्प्रकृतिर्हि सा ॥ ४२

साधवोऽपि न मुञ्चन्ति स्वभावं दुष्टसङ्गतः । वृता विषाभ्रियुक्सर्पैः श्रीखण्डा इव शीतताम् ॥ ४३

परोदयेऽपि नृत्यन्ति किं स्वपक्षस्य साधवः । यथोन्मत्ता मुनिवरा वारिवाहस्य बर्हिणः ॥ ४४

धारयन्ति परार्थं हि निजाङ्गमपि साधवः । पितृदेवमनुष्याणामर्थं मत्पितृवत्कलाः ॥ ४५

निजोदयस्तु साधूनां स्वच्छस्याऽऽनन्दहेतवः । यथा कुमुदपुष्पाणां मत्पितुः शीतलत्विषः ॥ ४६

श्रीनारद उवाच—

इत्युदीर्य वचः क्रोधाद्बुधस्तं मुनिबालकम् । शशापेति त्वमप्याशु कुण्डो भव महीतले ॥ ४७

एवमाकर्ण्य तं शापं पिता बुधविसर्जितम् । स्वपुत्रं पातयामास तद्दृष्टयोः क्षम्यतामिति ॥ ४८

उवाच च न जानाति बालोऽयं तव वैभवम् । नोचितं क्रोधकरणमस्मिन्बाले भवादृशैः ॥ ४९

कुतश्चित्कारणात्साधोः क्रुद्धस्य प्रकृतिः क्षमा । हुताशनप्रतप्तस्य शीतत्वमिव चाम्बुनः ॥ ५०

अतः क्षमां विधायाऽऽशु विधेह्यस्मिन्ननुग्रहम् । बाले विवेकरहिते क्षमासारा हि साधवः ॥ ५१

श्रीनारद उवाच—

इत्युक्तस्तेन मुनिना शीतांशुतनयस्तदा । क्रोधं तत्याज शान्तात्मा चक्रे तस्मिन्ननुग्रहम् ॥ ५२

बुध उवाच—

अयं तव मुने बालः कुण्डत्वं प्राप्य भूतले । दत्तयज्ञोपवीतः सल्लप्स्यते हि निजास्पदम् ॥ ५३

श्रीनारद उवाच—

एवं स मुनिपुत्रो वै बुधशापान्नृपोत्तम । कुण्डत्वं प्राप्तवान्भूमौ पितरो येन तारिताः ॥ ५४

इदं पत्रित्रं माहात्म्यं श्रुत्वा मधुवनस्य वै । समस्तमश्वमेधस्य फलं प्राप्नोति मानवः ॥ ५५

ये नरा धारयन्त्यस्य माहात्म्यस्यार्थमुत्तमम् । हृदये यत्र तत्तेषां विषयैर्नाभिभूयते ॥ ५६

ये पठिष्यन्ति माहात्म्यं श्रोष्यन्ति च महाधियः । देहान्ते त्रिष्णुसालोक्यं गमिष्यन्ति न संशयः

इदमनिशपवित्रं तुभ्यमावर्णितं मे मधुवनसुचरित्रं श्रीपतेः प्रीतिकारि ।

कलिकलुषकलापच्छेदने दक्षमक्षोत्पथगमननिरासे कारणं पुण्यमूर्तौ ॥ ५८

इति श्रीमहापुराणे पाद्म उत्तरखण्डे कालिन्दीमाहात्म्ये मुनिपुत्रस्य कुण्डत्वाप्राप्तिहेतुवर्णनं

नामैकादशाधिकद्विशततमोऽध्यायः ॥ २११ ॥ (१०)

आदितः श्लोकानां समष्ट्यङ्काः—४१९८२

अथ द्वादशाधिकद्विशततमोऽध्यायः ।

श्रीनारद उवाच—

अतो मधुवनाद्राजन्नयं बदरिकाश्रमः । एकादशधनुर्मात्रे भूभागे व्यवतिष्ठति ॥ १

अस्य तीर्थवरंस्याहं महिमानं महाद्भुतम् । वर्णयामि पुरस्तात्ते यं श्रुत्वा मुच्यते भयात् ॥ २

एकस्तु मगधे राजन्देवदासो हि नामतः । ब्राह्मणः सत्यवान्दान्तः साक्षाद्धर्म इवापरः ॥ ३

निष्णातः सर्वविद्यासु बृहस्पतिरिवापरः । हरिसंतोषको भक्त्या प्रढाद इव दैत्यराट् ॥ ४

सस्त्रीकोऽपि स्मरोज्जेता पार्वत्या इव बल्लभः । सदाचारपरो नित्यं विश्वामित्रो मुनिर्यथा ॥ ५

मगधेशगृहे मान्यो द्रोणवत्कुश्वेशमनि । दानशीलः सुपात्रेषु बलिर्देत्याधिपो यथा ॥ ६

तस्य भार्योत्तमा नाम लक्ष्मीरिव गुणोत्तमा । पतिशुश्रूषणपरा यथा जनकनन्दिनी ॥ ७

तस्यैकस्तु सुतो राजन्नङ्गदो नाम बुद्धिमान् । एका पुत्री तु वलया नाम सल्लक्षणाञ्जिता ॥ ८

तयोर्ज्यायान्सुतः कन्या तस्मान्द्रूप कनीयसी । तयोर्यथाक्रमं चक्रे विवाहं स द्विजोत्तमः ॥ ९

विवाहिता तु सा कन्या ययौ श्वशुरवेशमनि । शुभलक्षणसंपन्ना कालेन कियता नृप ॥ १०

अङ्गदस्तु महाबुद्धिर्गृहभारं बभार ह । पितृवत्सर्वशास्त्रज्ञो यौवनश्रीविभूषितः ॥ ११

एकदा स तु विभेन्द्रः पुत्रं तं गृहकर्मणि । क्षमं विज्ञाय राजेन्द्र निजभार्यामुवाच ह ॥ १२

देवदास उवाच—

समाकर्णय मे साध्वि कालेऽस्मिन्नुचितं वचः । ततो यदुचितं भद्रे तदह्नाय विधीयताम् ॥ १३

एषा जरा समायाता शरीरं पातयिष्यति । अङ्गान्याकम्पयन्तीव वात्या पक्वफलं यथा ॥ १४

अक्षणामपि द्युतिं मन्दां नूनमेषा करिष्यति । नक्षत्राणां सचन्द्राणां प्रातर्वेलेव सुव्रते ॥ १५

स्खलतोः पादयोर्मन्दां गतिं प्रतिपदक्रमम् । करिष्यति जरा श्लेषा यथा निगडशृङ्खला ॥ १६

तस्मादेव जरा यावन्न प्रौढा जायते शुभे । आत्मनस्तावदावाभ्यां करणीयं हितं द्रुतम् ॥ १७

अतोऽहं सर्वतीर्थेषु पर्यटन्विजितेन्द्रियः । वानप्रस्थेन विधिना वीक्षिष्ये हरिमीश्वरम् ॥ १९
ततः संन्यासमादाय क्वचितीर्थोत्तमे शुभे । प्रारब्धकर्मणामन्ते त्यक्ष्यामि स्वं कलेवरम् ॥ २०
एवं चेत्प्राणमुक्तिः स्यान्मुक्तिः स्यान्नात्र संशयः । मम श्रीपतिपादाब्जसम्यक्स्थापितचेतसः २१

उत्तमोवाच—

पुमान्वा स्त्रीजनो वाऽपि को रमेत विनश्वरे । संसारे माधवं मुक्त्वा नित्याश्रममचेतनः ॥ २२
तस्मान्मामपि जीवेश त्वत्पादाम्बुजसेविनीम् । नीत्वा स्वसंगमे तावद्विश्वाधेराशु तारय ॥ २३
पुत्रोऽयमङ्गदः श्रीमान्गृहभारस्य धारणे । समर्थोऽभूत्सुषा चेयं कल्याणी तत्सहायिनी ॥ २४
पुत्रे समर्थे यो मूढः पुरुषः स्त्रीजनोऽथवा । न विरज्येत स मूढो वञ्चितः श्रेयसा हि सः ॥ २५

श्रीनारद उवाच—

एवमन्योन्यमामन्त्र्य दंपती तौ रहस्तदा । पुत्रमाहूय कथयांचक्रतुस्त्वदमङ्गदम् ॥ २६

दंपती ऊचतुः—

जरागमश्लथद्वात्रावावां विद्धि त्वमङ्गद । स्वश्रेयसे यतिष्यावः कुत्रचित्पुण्यभूतले ॥ २७
हरेराराधनं भक्त्या श्रेयः परममुच्यते । तदर्थमेव निष्कामा यतन्ते साधवो भुवि ॥ २८
विषयेषु न संसक्तिः समत्वं सर्वजन्तुषु । येषां हर्षविषादौ च न जातु सुखदुःखयोः ॥ २९
त एव साधवो लोके गोविन्दपदसेविनः । तेषां दर्शनमात्रेण कृतार्थो जायते नरः ॥ ३०
तीर्थानि पर्यटन्धीरस्तद्दर्शनसमुत्सुकः । भाग्योदयेन केनापि तद्दर्शनमवाप्नुयात् ॥ ३१
तस्माद्भारं कुटुम्बस्य भुजयोर्युगदीर्घयोः । आरोप्य नौ विसर्जस्व तीर्थयात्रार्थमङ्गद ॥ ३२
तीर्थयात्राप्रसङ्गेन कदाचित्साधुदर्शनम् । भवेद्यदि तदा पुत्र द्वयोर्नौ स्यात्कृतार्थता ॥ ३३

श्रीनारद उवाच—

इत्युक्तः पितृभ्यां पुत्रः साधुवादमवादयत् ॥ ३४

पुत्र उवाच—

समस्तकुलनिस्तारो भवद्भ्यामयमीरितः । आशु मामवजानीतं किं करोमि भवद्धितम् ॥ ३५
अहमाज्ञाकरो नित्यं युवयोः पूज्यपादयोः । पुण्यतीर्थेषु दानार्थं गृहीतधनमुत्तमम् ॥ ३६
नयतं मामपि प्रेष्यं सेवायै निजसंगमे ॥ ३६

श्रीनारद उवाच—

इत्युक्त्वा धनमादाय गत्वा[तः]क्रोशद्वयं तयोः । सङ्गे गृहमाग[हं प्रति]ताभ्यां कथंचित्स निर्वर्तितः
तौ गृहीत्वा धनं किंचिद्विष्णुर्नौ सं[प्री]यतामिति । कन्दमूलफलाहारौ तत्रोषित्वा दिनत्रयम् ३८
यदा तस्मात्प्रचलितौ दंपती जगतीपते । तदा मार्गे महान्कश्चित्सिद्धः संमिलितस्तयोः ॥ ३९
ताभ्यामुभाभ्यां शिरसा वन्दितः स उपाविशत् । उपविष्टस्तदा ताभ्यामिति पृष्ठः स सिद्धराट्
को भवान्कुत आयातः किं चिकीर्षति तद्द ॥ ४०

सिद्ध उवाच—

सिद्धोऽहं तापसश्रेष्ठ कल्पग्रामे गृहं मम । इन्द्रप्रस्थात्समायातो दृष्टं तत्र महाद्भुतम् ॥ ४१
तत्रास्ति कपिलः सिद्धो नारायणसमो गुणैः । तस्मादहं पठन्सांख्यं निवसांमि तदाश्रमे ॥ ४२

एकदा मद्गुरुः श्रीमान्स्वाश्रमात्कपिलो ययौ । बदर्याख्यं महापुण्यं स्नातुं स यमुनाजले ॥ ४३
 तत्रैकोऽरण्यमहिषस्तृषार्तो यमुनाजले । प्रविष्टो जलमापीय पूर्वजन्म स्वमस्मरत् ॥ ४४
 स्मृत्वा स पूर्वकर्माणि महिषोऽरण्यसंभवः । जलाभिसृत्य तरसा ववन्दे कपिलं गुरुम् ॥ ४५
 उवाच नरवाचा च मयि शृण्वति तापस । यत्तत्ते कथयाम्यद्य शृणु त्वं परमाद्भुतम् ॥ ४६

महिष उवाच—

भो भो विष्णुकलाभूत सिद्धानां कपिलेश्वर । किंनामेदं महातीर्थं नताय कथयस्व मे ॥ ४७
 अस्य तीर्थत्ररस्याम्बुस्पर्शात्पूर्वजनेः स्मृतिः । जाता मम महाभाग पापस्यापि च कर्मणः ॥ ४८

सिद्ध उवाच—

एवमाकर्ण्य तद्वाक्यं महिषस्य महामतिः । जानन्नपि च तद्वृत्तं विहस्येदमुवाच ह ॥ ४९

कपिल उवाच—

भवान्महिषशार्दूल क आसीत्पूर्वजन्मनि । तत्र किं कृतवान्कर्म योनिं येनाऽऽप माहिषीम् ॥५०

महिष उवाच

शृणुष्व मुनिशार्दूल वृत्तं वै पूर्वजन्मनः । अहमासं पुरा राजा कलिङ्गाधिपतिर्बली ॥ ५१
 स्वपरां नैव जानामि योषितं काममोहितः । वणिजां साधुवृत्तीनां धनहर्ता निरेनसाम् ॥ ५२
 निशीथे नगरे राज(विद्व) न्गतभीः पर्यटाम्यहम् । सुन्दरीभिः परस्त्रीभिः क्रीडितुं रतिलीलया ॥
 यद्वृहे सुन्दरीं नारीं पश्यामि स्मरमोहितः । वसामि निशि तत्राहं क्षेत्रे वनगजो यथा ॥ ५४
 क्रीडित्वा तत्र निःशङ्कं धनं हृत्वा च तद्गृहात् । स्वगृहं पुनरायामि कियद्भिर्वासरैरहम् ॥ ५५
 उपविष्टः सभामध्ये दिवा द्वौ पुरवालकौ । आनाय्य बाहुयुद्धेन योधयामि निजाग्रतः ॥ ५६
 नियोधयति यो बालस्तं मत्वा धनिनं बलात् । गृह्णामि तत्पितुर्वित्तं स्वल्पं वा भूरि वा मुने ५७
 यः पराजयते तत्र कातरत्वान्महामुने । नायमर्हः पुरे स्थातुं ममेति विनिहन्मि तम् ॥ ५८
 एवं मय्यधमाचारे वर्तमाने महीपतौ । पौरा नगरमुत्सृज्य प्रययुर्विषयान्तरम् ॥ ५९
 एकदा मुनिशार्दूलो दुर्वासाः पर्यटन्महीम् । पुरं मम समायातो दुर्वासा रुद्रसंभवः ॥ ६०
 मिलित्वा नागराः सर्वे तदा जग्मुस्तदन्तिके । प्रणिपत्येदमाद्भुस्तं स्वदुःखज्ञापकं वचः ॥ ६१

पौरा ऊचुः—

आत्रेय मुनिशार्दूल कृपां कुरु कृपानिधे । अशर्मनिरतं भूपमेनं धर्मेण योजय ॥ ६२
 भाग्योदयेन केनापि भवानस्माकमागतः । उद्वेलाद्भृपदुःखाब्धेरस्मांस्तारय पोतवत् ॥ ६३
 धनं लोभवता तेन हृतं नो मुनिपुंगव । दूषिताश्च स्त्रियः साध्व्यः सकामेन निरेनसाम् ॥ ६४
 दशवत्सरदेशीया बहवः शिशवो हताः । अगण्यवैगुण्यनिधिरेप भूपो महामुने ॥ ६५

महिष उवाच—

एवमाकर्ण्य पौराणां वचः स मुनिरत्रिजः । दण्ड्योऽयमिति संचिन्त्य सभास्थं मामथाऽऽययौ ॥
 इप्सा हि तं समायान्तमवधूतं दिगम्बरम् । अवारयमहं भृत्यैर्नत्वयं दर्शनोचितः ॥ ६७
 रेणुना सर्वलिप्साङ्गो महिषाकृतिरेव वै । वार्यतामिति पार्श्वस्थान्वहुशोऽहं समादिशम् ॥ ६८
 ततस्ते तरसा भृत्यास्तं वारयितुमभ्यगुः । हुंकारेणैव तान्सर्वान्स चक्रे भस्मसान्मुनिः ॥ ६९

यज्ञाश्वं रक्षतः स्वस्य पितुस्त्वामिव सागरान् । सर्वशस्तानहं भृत्यान्भस्मीभूतांस्तु तेजसा ॥ ७०
 आलक्ष्य सहस्रोत्थाय गृहमावेष्टुमुद्यतः । रे रे पापेति संबोध्य ततो मां मुनिसत्तमः ॥ ७१
 शशापेति महारण्ये महिषो भव सांप्रतम् । तेनाहमिति शक्तो वै मुक्त्वा राजतनुं तदा ॥ ७२
 मरुदेशे महारण्ये जातोऽहं महिषो मुने । चिरकालमहं तत्र न्यवसं मुनिपुंगव ॥ ७३
 अत्राऽऽगतः कृतेनाहं पुण्येन तदपि शृणु । वापीकूपसरस्यस्तु बहवः कारिता मया ॥ ७४
 सहकारादिवृक्षाणामारोपो विहितः पथि । पुण्येनानेन मे देव पातो न नरकेऽभवत् ॥ ७५
 तीर्थस्य च मया प्राप्तो ह्यमुष्य जलसंगमः । एतत्ते कथितं सर्वं पूर्वजन्मशुभाशुभम् ॥ ७६
 येन तीर्थं मया प्राप्तमेतद्योनिश्च माहिषी । अस्य तीर्थवरस्याम्बुस्पर्शाज्जातिस्मरोऽभवम् ॥ ७७
 कथमस्या असद्योनेर्मुक्तिः स्यात्तन्मुने वद ॥ ७८

कपिल उवाच—

एतत्तीर्थं महापुण्यं वदर्याख्यं रमापतेः । अत्र स्नाहि द्रुतः कामं स्वचित्तस्य हि लप्स्यसे ॥ ७८

सिद्ध उवाच—

एतच्छ्रुत्वा वचस्तस्य माहिषः स महामुने । तत्र तीर्थवरे स्नातुं प्राविशत्स्वर्गवाञ्छया ॥ ७९
 स्नात्वा स्वर्गेच्छया तस्मिञ्जलात्तटमुपागते । तत्क्षणं गजमारुह्य शक्रः स्वर्गात्समाययौ ॥ ८०

इन्द्र उवाच—

हे कलिङ्गपते नैजं देहं जहिहि माहिषम् । प्रतिलभ्य वपुर्दिव्यं सममायाहि मे दिवम् ॥
 त्वया स्वर्गेच्छया स्नातं प्राप्तं तत्ते सुरास्पदम् ॥ ८१

सिद्ध उवाच—

इत्युक्तः स तदा तेन त्यक्त्वा देहं तु माहिषम् । दिव्यं वपुः समासाद्य गजराजं समारुहत् ८२
 गजराजं समारुह्य स्थित्वा च गगने क्षणम् । प्रणम्य शिरसा देवं तुष्टाव कपिलं मुनिम् ॥ ८३

कलिङ्गप उवाच—

नमस्ते परमेशान केवलज्ञानहेतवे । सेतवे वेदविद्यानां रिपवे तद्विरोधिनाम् ॥ ८४
 त्वत्तः प्रवृत्तिः सांख्यस्य जाता तत्रावबोधिनी । देहिनां मायया ग्रस्तचेतसामपि ते विभो ८५
 ये वेदविहितं त्यक्त्वा वर्तन्ते स्वेच्छया मुने । तान्दण्ड्यासि दण्ड्यास्त्यं मज्जयंस्तिर्यगादिषु ८६
 इन्द्रादयो लोकपालाः सर्वे त्वदधिकारिणः । त्वदिच्छामनुवर्तन्ते भीता दण्डकृतो हि ते ॥ ८७
 त्रयीधर्मविरोद्धारः पूर्वदेवा युगे युगे । अवतीर्य विनाशाय हताः सर्वात्मना त्वया ॥ ८८
 ये ये त्वया हता नाथ चक्रिणा त्रिदशारयः । ते ते तमोमर्यां हित्वा तनुं वैकुण्ठमाययुः ॥ ८९
 आज्ञापय जगन्नाथ गन्तुं मां त्रिदशालयम् । अनुग्रहाण शक्रं च नमन्तं वीक्षणामृतैः ॥ ९०
 प्रसादात्तव देवेश बदर्याख्यस्य च प्रभो । तीर्थस्य स्वतनुं हित्वा तामसीं सात्त्विकीं गतः ॥९१
 इन्द्रेण सह नागेन्द्रमारुह्य त्रिदशालयम् । गच्छामि स्वेच्छया नाथ कृपातस्ते कृपानिधे ॥ ९२

सिद्ध उवाच—

इत्यभिष्टूय देवेशं कपिलं स कलिङ्गपः । नमस्कृत्य च तत्पादौ जगाम त्रिदशालयम् ॥ ९३
 ————— गच्छामि स्वेच्छया नाथ कृपातस्ते कृपानिधे ॥ ९४

अहं यामि समानेतुं बदर्याख्यं गृहान्द्विज । वृद्धं स्वकीयं पितरं निस्पृहं मोक्षकामुकम् ॥ ९६
नारद उवाच—

इति तीर्थवरस्यास्य बदर्याख्यस्य भूपते । महिमानं समुत्कीर्य स सिद्धः स्वगृहं ययौ ॥ ९७
अथ कालेन कियता स सिद्धः सह भार्यया । तीर्थानि पर्यटन्धीर इन्द्रप्रस्थेऽभ्यगादिह ॥ ९८
तेनैव वपुषा राजन्नीतवांस्तौ निजालयम् । स सिद्धोऽपि स्वपितरं गृहादानीय सत्वरः ॥ ९९
तत्रैव स्नापयामास तत्तीर्थं मोक्षकामुकम् । सोऽपि श्रीवासुदेवेन वृद्धः सिद्धपिता तदा ॥
ततो नीतो निजगृहं वृन्दारकविचन्दितः ॥ १००

• इन्द्रप्रस्थान्तरगतमिदं सद्बदर्याख्यमीशः

स्नानाद्दद्यादखिलजनिता मानसेष्टं पदार्थम् ।

माहात्म्यं ते नयनतिमते वर्णितं तस्य पूतं

यच्छ्रुत्वा वै पतति न जनो मातृगर्भे कदाचित् ॥ १०१

इति श्रीमहापुराणे पाञ्च उत्तरखण्डे कालिन्दीमाहात्म्ये बदरिकाश्रममाहात्म्यवर्णनं नाम
द्वादशाधिकद्विशततमोऽध्यायः ॥ २१२ ॥ (१८)

आदितः श्लोकानां समष्ट्यङ्काः—४२०८३

अथ त्रयोदशाधिकद्विशततमोऽध्यायः ।

शिविरुवाच—

वर्णितं मे त्वया साधो माहात्म्यं बदरीभवम् । यन्निश्चय मनो याति मम निर्मलतां मुने ॥ १
एतदद्भुतमाहात्म्यं शक्रप्रस्थाख्यमुत्तमम् । सकलं मुनिशार्दूल चतुर्वर्गप्रदायकम् ॥ २
भुवि नातः परं तीर्थं तिरश्चामपि मुक्तिदम् । श्रेष्ठं सकलपापत्रं दर्शनादेव नारद ॥ ३
एतदन्तर्गतस्यास्य हरिद्वारस्य नारद । माहात्म्यं श्रोतुमिच्छामि त्वत्तः संतोषकारकात् ॥ ४
मामुद्धर मुने दीनमविद्याकामकर्मभिः । वर्णनेनास्य तीर्थस्य शक्रप्रस्थगतस्य वै ॥ ५

श्रीनारद उवाच—

आकर्णय महाभाग वर्णयामि तत्राग्रतः । हरिद्वारस्य माहात्म्यमश्वमेधफलप्रदम् ॥ ६
अत्रैकः श्वपचः पापो यथा स्वर्गतिमाप्तवान् । तत्तेऽहं कथयाम्यद्य शृणुष्वैकमनाः प्रभो ॥ ७
धर्मक्षेत्रे कुरुक्षेत्रे कालिङ्ग इति विश्रुतः । श्वपचः पापकर्मा वै वसति स्म पुराद्बहिः ॥ ८
पञ्चषड्वर्षदेशीयान्बालान्नगरवासिनाम् । प्रसह्य वञ्चयित्वा च वने नीत्वा जघान सः ॥ ९
तेषामलंकारमयं रजतं हेमवन्नृप । रत्नादिकं च कायस्थं हत्वा ताञ्जगृहे ततः ॥ १०
विवेश साधुनिलये रात्रौ धनजिहीर्षया । पथिकान्धनमालक्ष्य संजत्रे निर्जने वने ॥ ११
कुरुक्षेत्रे समायाता एकदा रविपर्वणि । नानादिग्भ्यो जना राजन्नानादानजिहीर्षया ॥ १२
तस्मिन्पथाविधिं स्नात्वा रविपर्वणि भूपते । दानं दत्त्वा यथावच्च लोकाः स्वान्स्वान्गृहान्ययुः १३
एकः कश्चिद्विशां श्रेष्ठो धनेन महता युतः । पश्चात्सर्वजनेभ्यस्तु (नानां तु) चचाल स्वगृहं प्रति ॥

अश्ववारः पदातीनां विंशतिं पुरतो दधत् । कालिङ्गः स महापापस्तमनु प्रस्थितस्तदा ॥ १५
 कतिचिद्द्रसंतीर्गत्वा सह तेन विशाऽधमः । सोऽन्त्यजस्तद्जनं हर्तुं न लेभे समयं नृप ॥ १६
 बलेनापि ग्रहीतुं न क्षमोऽभूत्तस्य स श्रियम् । वैश्यस्तु जनविंशत्या संयुक्तस्तु स एकलः ॥ १७
 अत्राऽऽगतः स पापात्मा वैश्यस्यार्थेन पार्थिव । निशीथे शिषिरं तस्य धनं हर्तुं समाविशत् १८
 एकेन तस्य वैश्यस्य जनेन स तु लक्षितः । प्रविशन्नेव पापात्मा ददता प्रहरं स्वकम् ॥ १९
 तमालक्ष्य समीपस्थं स जनः प्रहरप्रदः । उभयोः पादयो राजन्स्वयमेव गृहीतवान् ॥ २०
 तौ गृहीत्वा जनानन्यान्बोधयन्प्रहरप्रदः । हस्तेनैव तु पापेन चौरैणाऽऽघातितो हि सः ॥ २१
 हत्वा पलायमानस्तु गृहीतोऽन्यैर्जनैस्तदा । ग्रहीतारं पुनर्हत्वा सहसा स पलायितः ॥ २२
 एकेन केनचिद्राजन्सेवकेन धनुर्भृता । दूरादेव शरेणाऽऽशु धावन्संनिहतोऽधमः ॥ २३
 हतमात्रः शरेणाऽऽशु तत्याज स च जीवितम् । तौ च द्वौ निहतौ राजन्वैश्यस्यानुचरावुभौ २४
 ते त्रयो वरयानानि गणानीतानि भूपते । समारुह्य दिवि स्थित्वा वैश्यमेतद्भ्रापिरे ॥ २५

कालिङ्गवैश्यानुचरा ऊचुः—

भो भो वैश्यपते साधो तीर्थमेतदनुत्तमम् । इन्द्रप्रस्थे हरिद्वारं शिवकृत्पापिनामपि ॥ २६
 [ऋषयं त्रयः सुतीर्थेऽस्मिन्नपमृत्युगता अपि । गच्छामस्त्रिदिवं वैश्य सांप्रतं शिवमस्तु ते ॥ २७
 श्रीनारद उवाच—

इत्युक्त्वा ते ययुः स्वर्गं शिवे शिवकृतां पदम्] । यत्रेच्छया हि लभ्यन्ते भोग्यवस्तून्यनेकशः ॥
 अथ रात्रौ व्यतीतायां प्रातरत्र विशां वरः । स्वभृत्यदेहयोः कृत्वा दाहमस्थीन्यपातयत् ॥ २९
 तीर्थेऽत्र पात्यमानेषु भृत्यौ तावस्थिषु प्रभो । स्वर्गात्पुनरिहाऽऽयातौ तं वैश्यमिदमूचतुः ॥ ३०

भृत्यावूचतुः—

भो भो वैश्यपते साधो तीर्थेऽत्र मरणाद्भुवि । पापानामपि जन्तूनां स्वर्गप्राप्तिर्न संशयः ॥ ३१
 स्थले मृतस्य जन्तोश्च पतन्त्यस्थीनि वारिणि । तीर्थस्यास्य तदा वैश्य सत्यलोके स्थितिर्भवेत् ॥
 स्थले मृताभ्यामावाभ्यामस्थिपातेन वारिणि । संप्राप्ता ब्रह्मणो लोके स्थितिरा ब्रह्मसंस्थितेः ॥
 स्थले मृतस्य चोरस्य पेतुरस्थीनि नाम्बुनि । यतोऽतः स विशां नाथ तस्थौ वृन्दारकालये ३४
 तस्यापि देहमन्विष्य तीर्थेऽस्मिन्नाशु पातय । यथा सोऽपि सुरश्रेष्ठः प्रामुष्यान्नौ गतिं पराम् ३५
 उपकारः सदा कार्यः परेषामपि साधुभिः । अपकारो न मन्तव्यः कृतो भृशमसज्जनैः ॥ ३६

श्रीनारद उवाच—

इत्युक्त्वा तौ महाभागौ गतौ हरिपुरीं प्रति । हरिद्वारस्य तीर्थस्य सलिले चास्थिपातनात् ३७
 स वैश्यस्तु महाभागस्तस्य चौरस्य विग्रहम् । दग्धुमन्वेपयामास न लेभे तं तु भूपते ॥ ३८
 पुनरावृत्त्य तत्रैव सर्वतीर्थशिरोमणौ । हरिद्वारे महाराज स सस्त्राविति वाञ्छया ॥ ३९
 अहमुत्पाद्य सत्पुत्रान्धर्माजितधनेन च । संतोष्य विप्रान्वन्धुंश्च विष्णुमाराध्य सेवया ॥ ४०
 त्वय्येव मरणं प्राप्य गच्छामि हरिमन्दिरम् । तीर्थराज नमस्तुभ्यमेतत्कर्तव्यमस्ति ते ॥ ४१
 इति कामनया राजन्स वैश्यस्तत्र कामदे । तीर्थे स्नात्वा यतः सर्वैर्भृत्यैः सममगाद्गृहम् ॥ ४२

तत्र गत्वा स पत्न्यां तु पुत्रानुत्पाद्य बुद्धिमान् । धर्मोपार्जितवित्तेन तोषयामास बान्धवान् ४३
 भक्त्या परमया राजन्नाराध्य कमलापतिम् । तीर्थेऽस्मिन्मरणं प्राप्तो यतो वैकुण्ठमाप्नुयात् ॥ ४४
 जनस्तत्फलमाप्नोति शृण्वन्माहात्म्यमस्य तु । गोपीचन्दनदानेन ब्रह्मपत्रेषु भोजनात् ॥ ४५
 यत्तत्फलं महिम्नोऽस्य श्रवणादेव कार्तिके । जागरेण च बोधिण्यां प्रहरे पश्चिमे नृप ॥ ४६
 यत्फलं तन्महिम्नोऽस्य तीर्थस्याऽऽकर्णनाद्भवेत् । हरिद्वारस्य सदृशं शक्रप्रस्थगतस्य वै ॥ ४७
 न तीर्थं पृथिवीलोके चतुर्वर्गफलप्रदम् ॥ ४८

इति श्रीमहापुराणे पद्म उत्तरखण्डे कालिन्दीमाहात्म्ये हरिद्वारखण्डे नाम

त्रयोदशाधिकद्विशततमोऽध्यायः ॥ २१३ ॥ (१९)

आदितः श्लोकानां समष्ट्यङ्काः—४२१३०

अथ चतुर्दशाधिकद्विशततमोऽध्यायः ।

श्रीनारद उवाच—

भूयः शृणु महाभाग माहात्म्यं परमाद्भुतम् । अत्र स्थितस्य तीर्थस्य पुष्करस्य शिवप्रदम् ॥ १
 प्रसादात्तस्य तीर्थस्य विष्णुः सर्वसुरेश्वरः । प्रसन्नः पुण्डरीकस्य मासमेकं गृहेऽवसत् ॥
 अत्र मुक्तिं तदनुजो लेभे पापरतोऽपि हि ॥ २

शिविरुवाच—

कः पुण्डरीको धर्मात्मा कृतं तेन च कर्म किम् । येन प्रसन्नो भगवांस्तद्गृहे मासमावसत् ॥ ३
 कथं तदनुजः प्राप पापात्मा श्रीहरेः पदम् । तीर्थस्यास्य प्रसादेन सर्वमाख्याहि मे मुने ॥
 शृण्वतोऽस्य न संतोषो माहात्म्यं मम जायते ॥ ४

श्रीनारद उवाच—

विदर्भनगरे राजन्मालवाख्यो महायशः । ब्राह्मणो ब्रह्मविच्छान्तो विद्वान्विष्णुपरायणः ॥ ५
 देवर्षिपितृभूतानां मनुष्याणां च पोषकः । विषयेषु न संसक्तो लोभमोहादिर्वर्जितः ॥ ६
 स एकदा महाभाग सिंहप्राप्ते वृहस्पतौ । गोदावरीं महापुण्यां स्नातुं प्रातर्जगाम ह ॥ ७
 दातुं तत्र सुवर्णस्य गृहान्निन्दे पलायुतम् । गच्छन्पथि स भर्मात्मा मनसैतदचिन्तयत् ॥ ८

मालव उवाच—

गृहादानार्थमानीतं मया हेमपलायुतम् । यस्मै कस्मै न दातव्यं दातव्यं पूज्यसाधवे ॥ ९
 निर्णिकचनय विप्राय पात्रायानुपकारिणे । पूज्याय देशकाले च दत्तमक्षयतां व्रजेत् ॥ १०
 उञ्छवृत्त्या समानीतं दत्त्वा दुर्वाससे मुनिः । शिलोञ्छवृत्तिर्धर्मात्मा स्वं त्यक्त्वाऽ(सत्कृत्या)
 गात्परं पदम् ॥ ११

दानवेन्द्रो बली राजा पात्रं विज्ञाय वामनम् । विपक्षायाप्यदात्तस्मै त्रिलोकीं स्वभुजार्जिताम् ॥
 तस्मात्पात्राय दातव्यं धनं धर्मोर्जितं मया । गोविन्दतुष्टये सम्यग्वाञ्छनीयं न तत्फलम् ॥ १३
 पुण्डरीकस्तु धर्मात्मा भागिनेयो गजाह्वयात् । आयास्यति मयाऽऽहूतः सर्वपात्रशिरोमणिः ॥ १४
 आनीतस्य धनस्यार्थं तस्मै पात्राय सूनवे । स्वसुर्दास्यामि शेषं तु श्रोत्रियेभ्यो यथाविधि ॥ १५

श्रीनारद उवाच—

एवं विचिन्त्य धर्मात्मा मालवः स द्विजोत्तमः । कतिभिर्वासरैः प्राप्तः पुण्यां गोदावरीं नृप १६
मिलितस्तत्र धर्मात्मा पुण्डरीकः स्वसुः सुतः । तस्य वै पूर्वमायातो मालवस्य महीपते ॥ १७
स तत्र विधिना स्नात्वा सिंहसंक्रमवासरे । पुण्डरीकाय वित्तार्थं ददौ मे प्रीयतां हरिः ॥ १८
पुण्डरीकोऽपि धर्मात्मा स्नात्वा गोदावरीजले । स्ववित्तस्य चतुर्थांशं श्रोत्रियेभ्यो ददौ मुदा १९
स तत्र विधिवत्स्नात्वा दत्त्वा दानं च शक्तितः । गच्छन्तं स्वगृहात्राजन्नित्युवाच स्वसुः सुतम्
मालव उवाच—

गुरुन्प्रति नमस्कारो वाच्य आशीर्लघून्प्रति । यथाऽत्र यो हि संयोगः क्षणिकोऽयं ध्रुव ह २१
एवं हि सर्वजन्तूनां पुत्रदारादिभिः सह । तस्मात्क्षणिकसंयोगात्संसारार्थः सुधीर्नरः ॥ २२
विरज्येत कृपापात्रं स हरेः स्याद्विनिश्चितम् । कृपातः श्रीहरेः प्राणी सत्संगमरतो भवेत् ॥ २३
ततस्तस्य हरेर्लीलाश्रवणेच्छा हि जायते । श्रुत्वा च कीर्तिताः सद्भिर्हरिलीला अपि स्वयम् २४
सस्पृहं कीर्तयत्येव ततः स्मरति केवलम् । ततस्तस्य भवेत्प्रेम गोविन्दपदसेवने ॥ २५
भजंस्ततस्तरत्याशु पोतेनेव महार्णवम् । एतदर्थं हि साधूनां ज्ञानिनां कर्मिणां तथा ॥
यत्नो भवति धर्मात्मन्प्रति त्वं यत्नवान्भव ॥ २६

श्रीनारद उवाच—

एवमुक्त्वा स वैदर्भः सुतं कथमपि स्वसुः । विसृज्याश्रुमुखो बाष्पपर्याकुलदृशं ययौ ॥ २७
पुण्डरीकोऽपि धर्मात्मा चचाल स्वगृहं प्रति । कतिभिर्वासरै राजन्नागतोऽत्र शुभास्पदे ॥ २८
भरतारुयं कनीयांसं भ्रातरं पतितं भुवि । श्वसन्तं क्षतनिर्गच्छद्दुधिराक्तमवैक्षत ॥ २९
पप्रच्छ च रुदन्नुच्चैर्भ्रातः केनेदृशीं दशाम् । गमितोऽसि किमर्थं वा गृहादिह समागतः ॥ ३०

श्रीनारद उवाच—

इति पृच्छति राजेन्द्र पुण्डरीके स पीडया । महत्या भरतः सद्यः पीडितोऽसूनमुञ्चत ॥ ३१
अवातरत्तदा यानमेकं सगणमद्भुतम् । आकाशात्पश्यतां भूप जनानां तद्गुरोरपि ॥ ३२
तदारुह्य स दिव्याङ्गो भरतः पापकार्यपि । उवाच वचनं श्रेष्ठं भ्रातरं विनमन्निदम् ॥ ३३

भरत उवाच—

पुण्डरीक महाबुद्धे तीर्थस्यास्य प्रसादतः । पुष्करस्य मया प्राप्ता पापिनाऽपि दिवि स्थितिः ३४
मदीयं दारुणं कर्म भ्रातर्जानासि यद्यपि । तथाऽपि कथयाम्यद्य किञ्चिदज्ञातमस्ति ते ॥ ३५
यथा मया प्रभावत्या वेश्यया रमितं सह । तद्गृहे व्ययितं भूरि धनं च मदिराकृते ॥ ३६
द्यूतेन हारितं यच्च चौरकर्मसमार्जितम् । शिवरात्र्यां मया शंभुनिर्माल्यं यच्च भक्षितम् ॥ ३७
यत्कृते भवता विप्रो जम्बुको नाम दूषितः । एतन्मया कृतं कर्म विदितं पुण्डरीक त्वे ॥ ३८
गोदावरीं गते भ्रातस्त्वयि यत्कृतवानहम् । न तत्ते विदितं कर्म कथयामि तदप्यहम् ॥ ३९
चलिते त्वय्यतिक्रान्तो यदा पक्षस्तादा ह्यहम् । श्रुतवानिति लोकेभ्यो वचनं हृदि दुःसहम् ४०
पुण्डरीको धनं दातुमाहूतो मातुलेन हि । निजसोदरमाहृत्य पुण्डरीकं तदाहृतम् ॥ ४१
ग्रहीष्यामि धनं भूरि मालवेन समर्पितम् । महता यमुना तेन तोषयामि प्रभावतीम् ॥ ४२
दुरोदरेण क्रीडामि स्वेच्छया तद्विदैः सह । इत्यालोच्य तदध्वानं निरुध्याहमिह स्थितः ॥ ४३
इत्वा न्वां च धनं भरि ग्रहीतं च महामते । अतिक्रान्ते जने भ्रातः कृतश्चित्सार्थ आगतः ॥ ४४

वणिजामत्र सुप्तोऽहं रात्रौ तत्र महामते । अथ कश्चिन्निशीथे तु तस्करो वणिजां धनम् ॥ ४५
 हर्तुं तत्र समाविष्टः सार्थं जनसमाकुले । नीत्वा यदा धनं किञ्चित्स चौरस्तु पलायितः ॥
 तमन्वधावन्सहसा क्रोशन्त इव सेवकाः ॥ ४६

सेवका ऊचुः—

गृह्यतां गृह्यतामेष चौरोऽयं याति सत्वरम् । मध्याद्ब्रह्मनामस्माकमपहृत्य धनं बहु ॥ ४७

•भरत उवाच—

इत्याकर्ण्य वचस्तेषां पुरतस्तु तमन्वहम् । अधावं सहसा भ्रातस्तद्गृहीतुं जिहीर्षया ॥ ४८
 ततस्ते वणिजां भृत्या ज्ञात्वा मां तस्य रक्षकम् । प्रजहुस्तरसा सर्वं सखद्गं खड्गपाणयः ॥ ४९
 तेषु कश्चिद्विजश्रेष्ठो ब्राह्मणोऽहमिति ब्रुवन् । खड्गेन शितधारेण मया पापीयसा हतः ॥ ५०
 वणिजां सेवकैस्तैस्तु खड्गधारैरहं हतः । गतास्ते वणिजः प्रातर्निजगन्तव्यनीवृतम् ॥ ५१
 ततो भवानिह प्राप्तः श्वसन्तं मां ददर्श ह । चलद्बुधिरलिप्साङ्गं पीडामोहविचेतनम् ॥ ५२
 इत्येतत्कथितं भ्रातर्यदर्थमहमागतः । अपमृत्युं यथा प्राप्तस्तच्चापि कथितं मया ॥ ५३

इति श्रीमहापुराणे पाद्म उत्तरखण्डे कालिन्दीमाहात्म्ये पुष्करमाहात्म्यवर्णनं नाम
 चतुर्दशाधिकद्विशततमोऽध्यायः ॥ २१४ ॥ (२०)

आदितः श्लोकानां समष्ट्यङ्काः—४२१८३

अथ पञ्चदशाधिकद्विशततमोऽध्यायः ।

श्रीनारद उवाच—

इत्याकर्ण्य वचस्तस्य पुण्डरीको महामनाः । उवाच निजबन्धुं तं शृण्वतां निजसङ्गिनाम् ॥ १

पुण्डरीक उवाच—

केन पुण्येन तीर्थेऽस्मिन्मृत्युर्भरत तेऽभवत् । यदि जानासि तद्ब्रूहि पापं विख्यातमेव ते ॥ २

भरत उवाच—

पुण्डरीक शृणुष्वेदं कथयामि तवाग्रतः । एतत्तीर्थप्रदं पुण्यं कृतं यदिह जन्मनि ॥ ३

[*एकदा तु धनं जित्वा समागच्छन्निजं गृहम् । अपश्यं मृतकं बालं मृतस्यानाथमापणे ॥ ४

निधाय तमहं मूर्ध्नि नीत्वा गङ्गातटे शुभे] । वस्त्रादिभिरलंकृत्य चक्रे दाहादिसत्क्रियाम् ॥ ५

यूतेन यज्जितं द्रव्यं तत्सर्वं व्ययितं मया । तेन पुण्येन प्राप्तं मे तीर्थमेतच्छुभावहम् ॥ ६

कुरु त्वं मम देहस्य संस्कारं दाहपूर्वकम् ॥

श्रीनारद उवाच—

संस्कारे विहिते राजन्भरतः पापवानपि । तीर्थस्यास्य प्रसादेन पुष्करस्य गतो दिवि ॥ ७

मासमेकं यथा विष्णुः पुण्डरीकगृहे हरिः । उवासास्य प्रसादेन तीर्थस्य तदपि गृणु ॥ ८

अत्र तीर्थे स धर्मात्मा भरतस्यापि सद्गतम् । दृष्ट्वेति हृदये मेने तीर्थमेतत्तु कामदम् ॥ ९

अत्रेति वाञ्छया सत्सौ पुण्डरीकः स पण्डितः । माघमासं स्वरूपेण हरिर्वसतु मे गृहे ॥ १०

एवं स्नात्वा स कामेन ययौ निजगृहं प्रति । तीर्थेऽत्र नृपतिश्रेष्ठ पुण्डरीकोऽखिलार्थदे ॥ ११
 बन्धुभ्यो मरणं भ्रातुर्भरतस्य जगाद ह । तेऽपि श्रुत्वा शुचं चक्रुर्माययाऽऽवृतबुद्धयः ॥ १२
 पुण्डरीकस्तदा कुर्वन्गृहे स्वस्मिन्निक्रियाः । उवासेति महानन्दस्तपस्यायास्यते हरिः ॥ १३
 पूर्णिमायामथो पौष्यां चक्रे स परमोत्सवम् । मत्वेति श्वो गृहे मन्त्रं हरिरायास्यति ध्रुवम् ॥ १४
 श्रीखण्डजलसेकेन गोमयालेपनेन च । मुक्ताचूर्णचतुष्केण समस्कुरुत केतनम् ॥ १५
 शतद्वयं ब्राह्मणानां नानाभोज्यैरभोजयत् । वह्नीभिर्दक्षिणाभिश्च तानेव समतोपयत् ॥ १६
 नानावादित्रकुशलैः कलकण्ठैश्च गायनैः । रजन्यां स्वजनैर्गार्ग्यश्चक्रे जागरणं तथा ॥ १७
 अथ प्रभाते तान्सर्वाङ्गायनादीन्विमृश्य सः । गोविन्दागमनाकाङ्क्षी गृहमध्ये उपावेशत् ॥ १८
 अथ तस्य गृहाभ्याशे निवर्त्य निजवाहनम् । प्राविशद्गृहमध्ये तु कर्तुं स्वजनवाञ्छितम् ॥ १९
 स पुण्डरीकस्तं दृष्ट्वा माधवं समुपागतम् । उत्थायाऽऽसनतस्तूर्णं वन्दे शिरसा नृप ॥ २०
 उवाच च स धर्मात्मा गोविन्दालोकनिर्दृतः । संपूज्यार्घ्यादिदानेन विष्टरे तं निवेशितम् ॥ २१

पुण्डरीक उवाच—

भवता भवतापन्नं सुस्पष्टं तदनुष्ठितम् । तावदत्र त्वया विष्णो स्थीप्यतां स्थितिकारिणा ॥ २२
 यावदस्य पुनीतस्य समाप्तिस्तपसो भवेत् । यत्र त्वं सेवकास्ते च वसन्ति परिचर्यया ॥ २३
 तत्रैव खलु वैकुण्ठः सर्वदोषविवर्जितः । यद्गृहे तत्र कर्माणि वर्ण्यन्ते साधुभिर्विभो ॥ २४
 हरिर्निवसते तत्र सन्मुखादिति नः श्रुतम् । येषां वचसि ते नाम हृदि रूपं च सुन्दरम् ॥ २५
 कर्णयोश्च गुणारोपस्त एव खलु साधवः । भवतो भवति स्वान्तं येषां शुश्रूषणे विभो ॥ २६
 उत्तमाङ्गे च निर्माल्यं त एव खलु साधवः । येषां बुद्धिः समा शत्रौ मित्रे च कमलपत्रे ॥ २७
 चयापचययोश्चैव त एव खलु साधवः । येषां विकुरुते चेतो न विकारस्य कारणे ॥ २८
 सति लक्ष्मीपते नूनं त एव भुवि साधवः । [*यत्र त्वं साधवस्तत्र सन्तो यत्र ततो भवान् ॥
 अतो विज्ञापयामि त्वां माघे मम गृहे वस ॥ २९

श्रीनारद उवाच—

इत्याकर्ण्य वचस्तस्य पुण्डरीकस्य माधवः] उवाच वचनं भासा दन्तानां भासयन्दिशः ॥ ३०

श्रीभगवानुवाच—

साधूनामुत्तमः साधुस्त्वं पृथिव्यां महामते । यत्त्वया पुष्करे तीर्थे स्नातं मत्सङ्गवाञ्छया ॥ ३१
 उत्तिष्ठ जाह्नवीतोये माघस्नानं कुरु द्विज । माघान्ते स्नापयामि त्वां पूर्णिमायां तु पुष्करे ॥ ३२
 प्रयागे माघमासे तु पूर्णं यत्स्नानजं फलम् । तत्सर्वं पुष्करे तीर्थे दिनैकस्नानतो भवेत् ॥ ३३

श्रीनारद उवाच—

एवमुक्तः स विभेन्द्रः पुण्डरीको मुरारिणा । किञ्चिदभ्युदिते सूर्ये स्नानं गङ्गाजलेऽकरोत् ॥ ३४
 प्रत्यक्षं पुण्डरीकाक्षं पुण्डरीकः समार्चयत् । तुलसीविकसत्पुष्पयवकुङ्कुमचन्दनैः ॥ ३५
 धूपैरगरुजैरङ्ग वासिताङ्गं रमापतिम् । नीराजयति कर्पूरदीपकैः पञ्चाभिः स्म सः ॥ ३६
 चतुर्विधमयैर्भोज्यैर्भोजयित्वा जगद्गुरुम् । सुप्तं स मणिपर्यङ्के चामरैस्तमवीजयत् ॥ ३७
 पादसंवाहनं जातु चक्रे तस्य रमापतेः । जातु कर्पूरसंयुक्तं ददौ ताम्बूलवीटिकाम् ॥ ३८

उष्णीषं बध्नतस्तस्य श्रीपतेः पुरतस्तदा । तस्थौ जातु स विभेन्द्रः करेणाऽऽनीय दर्पणम् ॥ ३९
 एवं निजगृहे तस्य वसतः स भवच्छिदः । सपर्यां विधिवद्विप्रौ माघं निन्ये समस्तकर्म ॥ ४०
 अथ माघावसाने तु पूर्णिमायां रमापतेः । स्मृतिमात्रागतं ताक्षर्यमपश्यत्पुरतः स्थितम् ॥
 तं दृष्ट्वा पुण्डरीकाक्षः पुण्डरीकमुवाच ह ॥ ४१

श्रीभगवानुवाच—

ध्रुयतां भो द्विजश्रेष्ठ यद्वचोऽहं वदामि ते । इन्द्रप्रस्थगते तीर्थे पुष्करे ते यहच्छया ॥ ४२
 स्नानात्तत्ते मया दत्तं यन्मासमुषितं मया । अद्य पक्षीन्द्रमारुह्य मया सह महामते ॥ ४३
 ब्रज तीर्थशिरोरत्नं तदेव प्रति पुष्करे । चतुर्वर्गप्रदे तस्मिन्स्नानं कुर्वन्पदिच्छसि ॥ ४४
 तदहं ते प्रदास्यामि यदहं त्वद्रशे द्विज । पापोऽपि भरतस्ते वै भ्राता यत्र मृतो गतः ॥
 स्वर्गं स्वर्गसुखाकाङ्क्षी किमन्यत्तस्य वर्णयते ॥ ४५

श्रीनारद उवाच—

एवमुक्त्वा स देवेन्द्रो ब्राह्मणेन्द्रं नरेन्द्र तम् । पतगेन्द्रं समारोप्य सर्वतीर्थेन्द्रमागमत् ॥ ४६
 पुण्डरीकस्य देहास्तु तेन तत्प्राणवायुना । समं ज्योतिः सुनिर्गत्य गोविन्दपदमाविशत् ॥ ४७
 एवं पुष्करतीर्थेऽस्मिन्निन्द्रप्रस्थगते नृप । स्नानेन पुण्डरीकस्तु लेभे सायुज्यमीश्वरे ॥ ४८
 एवं तीर्थानुरोधेन गोविन्दोऽपि च तद्रूहे । मासमेकं तदा राजश्रुवास निजबन्धुवत् ॥ ४९
 केन वर्णयितुं शक्यो महिमा पुष्करस्य वै । शक्रप्रस्थगतस्यास्य कोट्यंशो वर्णितो मया ॥ ५०
 माहात्म्यश्रवणादस्य श्रद्धया लभते नरः । अश्वमेधक्रतुफलं पठनादपि भूपते ॥ ५१

इति श्रीमहापुराणे पाद्म उत्तरखण्डे कालिन्दीमाहात्म्ये पुष्करमाहात्म्यवर्णनं नाम
 षडशधिकद्विशततमोऽध्यायः ॥ २१५ ॥ (२१)

आदितः श्लोकानां समष्ट्यङ्काः—४२२३४

अथ षोडशाधिकद्विशततमोऽध्यायः ।

श्रीनारद उवाच—

शिवेऽस्य तीर्थराजस्य प्रयागस्य तवाग्रतः । महिमानं महापुण्यं श्रद्धया वर्णयामि ते ॥ १
 विश्वावसुर्महीपाल गन्धर्वो लोकविश्रुतः । एकदा स गतो गातुं सुमेरौ ब्रह्मणः सभाम् ॥ २
 तत्र सर्वैः सुरश्रेष्ठमुपविष्टं सुविष्टरे । जुष्टं सुरगणैर्भूप विश्वावसुरवैक्षत ॥ ३
 ब्रह्मासनसमीपे तु वरासनगतं नृप । द्वितीयमिव लोकेशमिन्द्रप्रस्थं स ऐक्षत ॥ ४
 सुरराजतीर्थराजौ ब्रह्मेन्द्रप्रस्थयोनृप । चामरोद्भूतं मूर्ध्नि कुर्वन्तौ स ददर्श ह ॥ ५
 अन्यानि देवतीर्थानि तयोर्दूरे महीपते । स्थितानि तेन दृष्टानि वद्वाञ्छालिपुटानि तु ॥ ६
 तयोरग्रे जगौ राजन्गान्धर्व रागमुत्तमम् । तीर्थैः सममगात्सत्यलोकं देवान्विसृज्य हि ॥ ७
 अथ विश्वावसुर्धीमान्दृष्ट्वा तीर्थस्य वैभवम् । इन्द्रप्रस्थस्य राजेन्द्र हाहामेतदुवाच ह ॥ ८

विश्वावसुरुवाच—

भो भो गन्धर्वशार्दूलास्ती(ल ती)र्थमेतन्महाद्भुतम् । इन्द्रप्रस्थाख्यमेतस्मिन्संसारे तीर्थराशिषु ॥ ९
 चराचरगुरुर्ब्रह्मा सुरचन्द्रपदाम्बुजः । तस्याऽऽसनसमीपस्थं यदतिष्ठस्समासनम् ॥ १०

तीर्थराजोऽपि पृष्ठस्थश्चामरं यस्य मस्तके । अधुनोद्भृत्यवत्तत्र तीर्थेष्वन्येषु का कथा ॥ ११
 पृथिव्यां यानि तीर्थानि त्रिवर्गफलदानि तु । इन्द्रप्रस्थमिदं तीर्थं चतुर्वर्गफलप्रदम् ॥ १२
 अत्र स्थितानि तीर्थानि तादृशानि गुणैर्ध्रुवैः । शेषेणापि न शक्यन्ते स्तोतुं तेषां महागुणाः ॥ १३

नारद उवाच—

एवं विश्वावसुर्धीमान्दृष्टेन्द्रप्रस्थवैभवम् । गत्वा तस्य गृहं राजन्पावनं सर्वकामदम् ॥ १४
 यथा देवेषु सर्वेषु शक्रः श्रेष्ठः शचीपतिः । तस्माद्ब्रह्मा च तीर्थेषु प्रयागोऽयं तथा वरः ॥ १५
 तस्मादपि महाराज शक्रप्रस्थमिदं वरम् । अस्यान्तरगतो योऽयं प्रयागो नृप दृश्यते ॥ १६
 कथयाम्यत्र यद्वृत्तं मोहिन्याः पण्ययोषितः । नर्मदासरितस्तीरे पुरी माहिष्मती नृप ॥ १७
 मोहिनी नाम तत्राऽऽसीद्वेश्या बहुधनान्विता । रूपयौवनसंपन्ना निष्णाता नृत्यगीतयोः ॥ १८
 तथा बहूनि पापानि कृतानि धनलुब्धया । ब्रह्महत्याः कृताः सप्त दास्यश्च बहवो हताः ॥ १९
 तासां च पातिता गर्भा बहुशः पापया तथा । एवं तथा स्वतारुण्यं गमितं पापकर्मभिः ॥ २०
 ततो जरा कियत्काले तद्देहे समपद्यत । जराग्रस्तशरीरा सा निवृत्तविषयस्पृहा ॥ २१
 न चक्रे मानसं यूनां ते च तां प्रति भूपते । पापार्जितं धनं स्वीयं न विश्वसिति कस्यचित् ॥ २२
 [*न दत्ते न स्वयं भुङ्क्ते न निक्षिपति वै क्वचित्] । एकदा सा निशीथे तु विबुध्येति वि(व्य)
 चिन्तयत् ॥ २३

मोहिन्युवाच—

मृतायां मयि कस्येदं धनं पापैरुगार्जितम् । तन्नयिष्यति मां घोरं नरकं भृशदारुणम् ॥ २४
 दास्यस्तासां च भर्तारस्तद्भोक्ष्यन्ति धनं मम । मथैव सद्गतस्तस्य कथं न क्रियतेऽधुना ॥ २५

श्रीनारद उवाच—

एवं विचिन्त्य सा धर्मे विधाय मतिमुत्तमाम् । चकाराऽऽरामसरसीवापीकूपसुरालयान् ॥ २६
 अभितः पुरमाधत्ते प्रपाः पथिकहेतवे । निदाघे च महाराज तेभ्योऽन्नं प्रददौ च सा ॥ २७
 धर्मशालां गृहाभ्यासे निवासाय विदेशिनाम् । विदधे सा पुनस्तेभ्यो ददावाहारमुत्तमम् ॥ २८
 एवं प्रवर्तमाना हि धर्मे सा भूप मोहिनी । ज्वरानुराऽभवत्काले क्वचिच्चेति व्यचिन्तयत् ॥ २९
 [+धर्मार्थं हि मया वित्तं व्ययितं भूरि यद्यपि । तथाऽपि स्वर्णरूप्यादि प्रचुरं वर्तते परम् ॥ ३०
 श्रोत्रियेभ्यो ददाभ्येतज्ज्ञानेनेति व्यचिन्तयत्] । विचिन्त्येति समाहृता मोहिन्या नगरद्विजाः ॥
 नाऽऽगतास्ते महीपाल ज्ञात्वा घोरं प्रतिग्रहम् । यदा तदा द्विभागं च चक्रे तत्तद्धनं स्वकम् ३२
 एको भागः स्वदासीनां दत्तोऽन्यश्च विदेशिनाम् । स्वयं तु निर्धना राजन्नभवत्सा तु मोहिनी
 तथा समागतं मृत्युं विज्ञायान्तकमन्तिके । मुक्ता दास्यो धनं नीत्वा [*यथेष्टगतयोऽभवन् ॥ ३४
 इति मत्वा यदा ह्येषा ज्वरमुक्ता भविष्यति । तदा यत्रो धनं दत्तं] नूनमादास्यते हि तत् ॥ ३५
 अथ सा लङ्घनान्यष्टादश कृत्वा महीपते । [+निजायुषस्तु शेषेण ज्वरमुक्ता तदाऽभवत् ॥ ३६
 एका जरद्भवा नाम सखी तस्या महीपते ।] सा तामुपचकाराऽऽशु पथ्यादिभिरतन्द्रिता ॥ ३७
 क्रियद्विर्वासैः सा तु पूर्णाहारा व्यजायत । तस्या जरद्भवायास्तु गृहे भुङ्क्ते स्म लज्जया ॥ ३८
 मया स्थितं सुखेनात्र दुःखमथ समागतम् । दारिद्र्यान्न मया स्थेयं साऽऽचिन्त्येति गताऽन्यतः

* इदमर्थं क. ख. च. ज. पुस्तकस्थम् । + धनुश्चिह्नान्तर्गतः पाठः क. ख. च. ज. पुस्तकस्थः । * धनुश्चिह्नान्तर्गतः पाठः क. ख. च. पुस्तकस्थः । + अयं श्लोकः क. ख. च. पुस्तकस्थः ।

गच्छन्ती सा वने राजन्मोहिनी पुरतस्करैः । इति मत्वाऽथ निहता गृहीत्वा यात्यसौ धनम् ॥
 धनमप्राप्य तैस्तस्याः सकाशात्पुरतस्करैः । श्वसती सा परित्यक्ता तस्मिन्नेव वने नृप ॥ ४१
 अथ वैखानसः कश्चित्प्रयागस्यास्य वै जलम् । विभ्रत्कमण्डलौ राजन्नारण्ये समाययौ ॥ ४२
 अथ तां पतितां वीक्ष्य शन्नविक्षतविग्रहाम् । याचमानामिदं राजञ्जीवनं हस्तसंज्ञया ॥ ४३

वैखानस उवाच—

का त्वं केन शितैः शन्नैः सक्षतीकृतविग्रहा । एकाकिनी किमर्थं वा निर्जनारण्यमागता ॥ ४४
 इन्द्रप्रस्थगतस्येदं प्रयागस्य जलं शुभम् । भाग्योदयेन केनापि प्रापितं प्रियकाम्यया ॥ ४५

श्रीनारद उवाच—

इत्युक्त्वा तेन सा वक्तुमक्षमा व्याददे मुखम् । पातुं तदारि महिषी भवेयमिति वाञ्छया ॥ ४६
 अथैतस्य प्रयागस्य पातितेऽम्बुनि तन्मुखे । तत्याज जीवितं सा तु मोहिनी गणिका नृप ॥ ४७
 प्राणप्रयाणकाले तु महिषीत्वमवाञ्छयत् । अतः सा महिषी जाता द्राविडे वीरवर्मणः ॥ ४८
 संभूय केरकाधीशगृहे तीर्थाम्बुपानतः । कुलशीलधनैश्वर्यसंयुक्तस्य महीपतेः ॥ ४९
 हेमगौरं ततः साऽङ्गं बभार कमलेक्षणा । अतस्तस्याः पिता नाम हेमाङ्गीति चकार ह ॥ ५०
 एकदा सा तु हेमाङ्गी हेमाभरणभूषिता । कलायाः स्ववयस्याया मन्त्रिपुत्र्या गृहं ययौ ॥ ५१
 तत्र यावक्तैलेन स्नापिता भोजिता च सा । विविधान्नैस्तदा राजन्निविष्टा वरविष्टरे ॥ ५२
 पुष्पोद्ग्रथितधम्मिल्ला क्षामक्षौमविभूषिता । कलां प्रोवाच दधती मुखे ताम्बूलवीटिकाम् ॥ ५३

हेमाङ्ग्युवाच—

कले कलयं मद्राक्यं कोकिलाकलभाषिणि । गृहे यदद्भुतं वस्तु तव मामभिदर्शय ॥ ५४

इति श्रीमहापुराणे पाद्म उत्तरखण्डे कालिन्दीमाहात्म्ये इन्द्रप्रस्थमाहात्म्यवर्णने नाम
 षोडशाधिकद्विशततमोऽध्यायः ॥ २१६ ॥ (२२)

आदितः श्लोकानां समष्ट्यङ्काः—४२२८८

अथ सप्तदशाधिकद्विशततमोऽध्यायः ।

श्रीनारद उवाच—

इत्युक्त्वा सा कला राजंस्तया नृपतिभार्यया । स्वकोशात्स्वर्णमञ्जूषामानाद्य विदधे पुरः ॥ १
 उवाच च महाराजभार्येऽस्यां महदद्भुतम् । पुस्तकं वर्तते देवि तत्र चित्राणि सन्ति वै ॥ २
 उद्घाट्य दृश्यतां किंचित्किं किमस्त्यत्र पुस्तके । रंस्यते ते मनो नूनं तत्रस्थालेख्यदर्शने ॥ ३

श्रीनारद उवाच—

इत्युक्त्वा भूपपत्नी सा दास्या तामुदघाटयत् । मञ्जूषां तत्र संस्थं च पुस्तकं पाणिनाऽग्रहीत् ॥ ४
 तत्रावलोकयामास साऽवतारान्समासतः । पूर्वं ततस्तु भूगोलं पञ्चाशत्कोटियोजनम् ॥ ५
 तत्रान्धकारसंयुक्ता भूमिर्दृष्टा च काञ्चनी । एतयोरन्तरे राजल्लोकालोकश्च पर्वतः ॥ ६
 सप्त द्वीपास्ततो दृष्टाः समुद्रैः सप्तभिवृताः । एतेषु नद्यः शैलाश्च खण्डानि तु महामते ॥ ७
 एतद्भारतखण्डं सा पश्यन्ती भूपतिप्रिया । यमुनाजाह्नवीमुख्याः सरितः समवैक्षत ॥ ८

यमुनातीरंगं राजन्निद्रप्रस्थमिदं शुभम् । ददर्श सा महाभागा तीर्थव्रजयुते नृप ॥ ९
 अत्र तीर्थमिदं दृष्ट्वा प्रयागं ब्रह्मनिर्मितम् । पूर्वजन्मकृतं कर्म सा सस्मार मनस्विनी ॥ १०
 ततस्तूर्णीं समुत्थाय तूर्णं सा स्वगृहं ययौ । निश्चित्येति न (च) भोक्ष्यामि ततः प्रस्थाय तीर्थकम् ॥
 तदैव सा तु हेमाङ्गी महीगुप्तमसुप्रियम् । वीरवर्माणमाहेदं तीर्थराजप्रिया सती ॥ १२

हेमाङ्गयुवाच—

भो भोः प्राणपते वाक्यं मदीयं शृणु धर्मदम् । विधेहि च महाभाग तूर्णं पूर्णो भविष्यसि ॥ १३
 पुराऽहं मोहिनी नाम वेद्या च बहुपापकृत् । यौवने वार्षके किञ्चिद्धर्मे जाता मतिर्मम ॥ १४
 पापेनोपाजितं वित्तं धर्मेण व्ययितं मया । निर्धनाऽहं यदा राजन्निर्गता निजपत्तनात् ॥ १५
 तदा मां निर्जनेऽरण्ये यान्तीं जघ्नुस्तु तस्कराः । वृथा दारिद्र्यसंतप्तां पापा धनजिघृक्षया ॥ १६
 शितशस्त्रक्षताङ्गीं मां श्वसतीं गतचेतनाम् । विसृज्य तस्करास्तत्र गता हतमनोरथाः ॥ १७
 ततो वैखानसो ह्येकः प्रयागस्य जलं वहन् । इन्द्रप्रस्थगतस्यैव वने तत्र समागतः ॥ १८
 तत्र मां पतितां दृष्ट्वा तदवस्थां स तापसः । का त्वं कुतः किमर्थं वा हता केनेति पृष्टवान् ॥ १९
 तदा किमपि नोक्तं मे प्रार्थितं पुण्यमम्बु तत् । तेन तन्मे मुखे क्षिप्तं ततोऽहं देहमत्यजम् ॥ २०
 प्राणप्रयाणकाले तु वारि तत्सर्वकामदम् । श्रुत्वेति वाञ्छितवती महिषी स्यामिति प्रभो ॥ २१
 तस्य तीर्थाम्भसो राजन्प्रसादात्ते गृहेश्वरी । जाताऽहं सत्कुलाचारशीलापारपयोनिधेः ॥ २२
 सांप्रतं द्रष्टुमिच्छामि शक्रप्रस्थगतं नृप । प्रयागं तीर्थराजं तं भवता सह कामदम् ॥ २३
 प्रस्थास्येऽहं यदा राजंस्तीर्थराजं प्रति प्रभो । तदाऽहमन्नं भोक्ष्यामि मयेति विहितः पणः ॥ २४

राजोवाच—

कथमेतद्विजानीयां त्वदुक्तं चललोचने । प्रतीतं कुरु मे भद्रे त्वदुक्तं करवाण्यहम् ॥ २५

श्रीनारद उवाच—

इत्युक्ते तेन भूपेन खे वागित्यभवत्तदा ॥ २६

आकाशवाण्युवाच—

सत्यमुक्तं वचो राजन्ननया तव भार्यया । इन्द्रप्रस्थगते पुण्ये प्रयागे तीर्थपुंगवे ॥
 तत्र गत्वा कुरु स्नानं लप्स्यसे यद्यदिच्छसि ॥ २७

श्रीनारद उवाच—

निशम्येति ततो वार्णीं नृपो गगनसंभवाम् । दण्डवत्पतितो भूमौ तद्वक्तारं नमाम्यहम् ॥ २८
 अथ मन्त्रिणमाहूय राज्यमारोप्य तत्र वै । तया सह समारूढ्य रथं तीर्थवरं ययौ ॥ २९
 कतिभिर्वासरैश्च हेमाङ्ग्या सह आययौ । उपजहे तीर्थराजे क्षीरं भार्यायुतो नृपः ॥ ३०
 सस्नतुस्तौ शिवे तीर्थे दंपती तत्र कामदे । प्रयागस्नानपुण्येन वैकुण्ठप्रीतिरस्तु मे (स्त्विति) ॥ ३१
 प्रतीच्छया स्नातमात्रे मिथुने तत्र भूपते । आगतौ सुरशार्दूलौ हंसपक्षीन्द्रवाहनौ ॥ ३२
 आगतौ तौ समालोक्य वीरवर्मा स भूपतिः । प्रणम्य शिरसा देवौ तुष्टवैकाग्रमानसः ॥ ३३

राजोवाच—

नमो वां सुरशार्दूलौ बिभ्रद्भ्यामसितारुणे । वपुषी क्षौमवासांसि हेमसिन्दूरभानि च ॥ ३४

वन्दे युवां सत्त्वरजःप्रधानौ चराचरस्य स्थितिसर्वहेतू ।

वन्दे युवां सत्त्वरजःप्रधानौ चराचरस्य स्थितिसर्वहेतू ॥

वैराग्यसंरागवतां जनानां सन्मुक्तिभुक्तिप्रतिपादकौ वा ।

वृन्दारकैर्वन्दितपादपद्मौ सद्भावनेन नमामि मूर्ध्ना ॥ ३६

गोविन्दवृन्दारकवन्द्यपाद न कोऽपि जानाति तव स्वरूपम् ।

यतः परस्त्वं प्रकृतेश्च पुंसो मनोवचोभ्यामपि दूरवर्ती ॥ ३७

धन्यः स लोके पुरुषः परात्मन्यो विश्वमेतत्क्षणिकं विचिन्त्य ।

अनन्यचेता भजति त्वदीयं पादारविन्दं मुनिवृन्दवन्द्यम् ॥ ३८

त्वत्पादसेवज्ञं नाम तीर्थमेतच्च दुर्लभम् । जनानां भजमानानां वाञ्छितार्थफलप्रदम् ॥ ३९

तथाऽप्येतद्द्वयं सेव्यं मुक्तये नान्यलब्धये । अन्यकामनया यस्तु सेवते स तु वञ्चितः ॥ ४०

सन्तो भवन्तमासेव्य तीर्थमेतच्च मुक्तिदम् । नान्यदिच्छन्त्यतिक्रम्य सर्वलोकान्निययासवः ॥४१

श्रीनारद उवाच—

इत्यभिष्टूय देवेशं लोकेशं स च भूपतिः । तस्थौ यदा तदा राजन्हमाङ्गी सा जगाद ह ॥ ४२

हेमाङ्गयुवाच-

पद्मापते पद्मपलाशलोचन ब्रह्मन्मरालासन भारतीगुरो ।

नमो युवाभ्यां यदि दीनचेतसौ प्रसीदतं तारयतं भवाब्धेः ॥ ४३

तीर्थस्यास्य प्रसादेन जाताऽहं महिषी प्रभो । युवयोर्दर्शनं जातं देवानामपि दुर्लभम् ॥ ४४

युवामखिलचिच्छौ दत्तं नौ मानसेप्सितम् । स्नानकाले यदावाभ्यां विहितं पारमार्थिकम् ॥४५

श्रीनारद उवाच—

एवं ताभ्यामुभाभ्यां तौ संस्तुतौ देवपुंगवौ । प्रसन्नवदनौ भूत्वा प्रोचतुर्दपती प्रति ॥ ४६

हरिब्रह्मणावाचतुः—

धन्या त्वमसि हेमाङ्गि यतोऽयं तारितः पतिः । स्वयं राज्यसुखासक्तचित्तोऽप्येतत्समागमात् ॥

राज्ञां विषयसक्तानां दुर्लभा मुक्तिरीदृशी । त्वद्गुणैर्यादृशी जाता तीर्थस्यास्य प्रसादतः ॥ ४८

नारद उवाच—

इत्युक्त्वा तौ समारोह्य गरुडं पक्षिपुंगवम् । जग्मतुस्तौ सुरश्रेष्ठौ सत्यलोकं नरेश्वर ॥ ४९

तत्र ते ब्रह्मणा सर्वे पूजिता विधिवन्नृप । तस्य चित्तानुरोधेन तस्थुरेकं मुदूर्तकम् ॥ ५०

अथ ताभ्यामुभाभ्यां स दंपतिभ्यां समं हरिः । आरुह्य गरुडं श्रीमद्वैकुण्ठमगमन्नृप ॥ ५१

इत्येतत्कथितं तुभ्यं तीर्थराजस्य वैभवम् । पुण्यं समस्तपापघ्नं यशस्यं सुतदं नृप ॥ ५२

य एतच्छृणुयाच्चित्तं पठेदपि च मानवः । स गच्छेद्वाञ्छितं स्थानं सत्यमेतन्मयोदितम् ॥ ५३

इति श्रीमहापुराणे पाद्म उत्तरखण्डे कालिन्दीमाहात्म्ये इन्द्रप्रस्थान्तर्गतप्रयागमाहात्म्यवर्णनं नाम

सप्तदशाधिकद्विशततमोऽध्यायः ॥ २१७ ॥ (२३)

आदितः श्लोकानां समष्ट्यङ्काः—४२३४१

अथाष्टादशाधिकद्विशततमोऽध्यायः ।

श्रीनारद उवाच—

आकर्ण्य शिबे राजन्वर्णयामि तवाग्रतः । पुण्यं यशस्यमायुष्यं काश्या माहात्म्यमुत्तमम् ॥ १

इन्द्रप्रस्थतटस्थायां काश्यामेकस्तु पादपः । शिशपाख्यो भवेद्राजन्पुरा पुण्ययुगे कृते ॥ २
 तत्रैको वायसो ह्यासीत्कृतनीडो वनस्पतौ । तस्याधस्तान्महासर्पः कोदरे वसति स्म ह ॥ ३
 एकदा तस्य काकस्य भार्याऽण्डद्वयमालये । प्रतिमुच्य गता कापि न नीडे स्वे समागता ॥ ४
 [*स्वयमेव च काकस्तु पालयन्नण्डकद्वयम् । तामेव शिशपामुच्चैरध्यतिष्ठन्महीपते ॥ ५
 अथैकदा निशीथे तु महावात्या समागता] । अभनक्शिशपां राजन्मूलादतिदृढादपि ॥ ६
 वात्यया पात्यमानायाः शिशपायास्तदा तले । चूर्णितौ काकसर्पौ तौ गतप्राणौ बभूवुः ॥ ७
 दिव्याङ्गास्ते त्रयो भूत्वा शिशपावायसाहयः । विमानत्रयमारूढा जग्मुः श्रीपतिकेतनम् ॥ ८

शिविरुवाच—

देवेषु केन पुण्येन प्राप्ता तैर्मुक्तिदा पुरी । आसंस्ते के त्रयः पूर्वं सर्वं कथय नारद ॥ ९

नारद उवाच—

कुरुजाङ्गलदेशीयो ब्राह्मणः श्रवणाभिधः । तस्य भार्या कुडा (ण्डा) नाम भ्राताऽभूच्च कुरैण्टकः
 अस्नातभोक्ता नित्यं स केवलो मिष्टभुग्रहः । श्रवणस्तेन दोषेण बभूव ग्रामवायसः ॥ ११
 कुरैण्टकस्तु तद्भ्राता नास्तिकोऽभवदुल्लवणः । श्रुतिस्मृतिपथोच्छेत्ता देवानां चैव निन्दकः ॥ १२
 तेन दोषेण स मृतो ह्यभवत्कालकुण्डली । सा कुण्डा श्रवणस्य स्त्री बभूवोभयदोषभाक् ॥ १३
 अतः सा स्थावरत्वं हि लब्ध्वाऽऽसीदुभयाश्रया । एतत्ते कथितं भूप यद्वृत्तं पूर्वजन्मनि ॥ १४
 अतः परं प्रवक्ष्यामि तेषां पुण्यं यतस्त्रयः । प्रापुस्तेन पुरीं रम्यां काशीं वैश्वेश्वरीं नृप ॥ १५
 ग्रामान्तरादेकदा तौ प्रत्यायातौ निजालयम् । कस्यचित्पथिकस्याथ कूपे मग्नां पयस्विनीम् १६
 अवलोक्य तदुद्धारं चक्रतुस्तेन नोदितौ । ताभ्यां गदितमाकर्ण्य कुण्डा (ण्डा) साध्वेत्वभाषत
 ते त्रयस्तेन पुण्येन मरणं प्राप्य दुर्लभम् । इन्द्रप्रस्थतटस्थायां काश्यां वैकुण्ठमारुहन् ॥ १८
 इयं काशी महेशस्य पुरी यद्यपि भूपते । तथाऽप्यस्यां मृतो जन्तुर्वैकुण्ठे स्यात्सखा हरेः ॥ १९
 एतत्ते कथितं राजन्काश्या माहात्म्यमुत्तमम् । किमन्यच्छ्रोतुमिच्छा ते विद्यते तद्ददस्व मे ॥ २०

शिविरुवाच—

मुने त्वया महेशस्य क्षेत्रत्रयमुदीरितम् । काशी च शिवकाञ्ची च गोकर्णं च तथा परम् ॥ २१
 एकस्या महिमा प्रोक्तस्त्वया काश्या महामुने । गोकर्णशिवकाञ्चीश्च कथ्यतां यदि विद्यते ॥ २२

श्रीनारद उवाच—

गोकर्णं केवलं शैवं क्षेत्रं परमपावनम् । तस्मिन्मृतो नरो राजञ्जिवः स्यान्नात्र संशयः ॥ २३
 स्थले जलेऽन्तरिक्षे च जन्तुस्तत्र म्रियेत चेत् । तदा कैलासशिखरे शिवः संभूय दीव्यति ॥ २४
 अत्र गोकर्णतीर्थे स्थान्मृतस्य न पुनर्भवः । शिवेन स समं राजन्मुक्तिं यास्यति कर्हिचित् ॥ २५
 अस्यापि तव माहात्म्यं गोकर्णस्य महीपते । वर्णयामि यदाकर्णं मया ब्रह्ममुखात्प्रभो ॥ २६
 प्रयागादेकगव्यूतौ गुरुतीर्थसमीपगः । मर्यादापर्वतो योऽयं दृश्यते गुणदर्शनः ॥ २७
 तत्रैव कर्कटो नाम भिन्न आसीत्सुदारुणः । तस्य भार्या जरा नाम सा जग्ने पतिपञ्चकम् ॥ २८
 सा जरा विषसंयुक्तं षष्ठं कर्कटकं तदा । अकरोन्मोदकं हन्तुं तदा तेन स्वसुः श्रुतम् ॥ २९

* धनुश्चिह्नान्तर्गतः पाठः क. ख. च. ज. पुस्तकस्थः ।

१ ड. 'डामपि । २ क. 'रण्डकः । ३ क. 'रण्डक' ।

निजाया मुखतो राजन्भिल्लेन च महात्मना । बलात्तां हन्तुमारभे कर्कटो भृशदारुणः ॥ ३०
 खड्गपाणिर्यदा याति तद्राघाय स भिल्लपः । यावत्तावतु सा पापा ज्ञात्वा निजवधोद्यमम् ॥ ३१
 वनमभ्यद्रवद्भीता निजप्राणपरीप्सया । तामनुद्रवता तेन कर्कटेन महीपते ॥ ३२
 अत्र गोकर्णतीर्थे तु गृहीता खड्गपाणिना । शिरश्छित्त्वा तु खड्गेन पातितं च जले वपुः ॥ ३३
 तस्य गोकर्णतीर्थस्य निजस्थानमगाच्च सः । सा जरा तत्र गोकर्णे पापाऽपि निधनं गता ॥ ३४
 कैलासशिखरे राजन्यार्वत्या अभवत्सखी । अहं कथितवानेतत्तत्र गोकर्णवैभवम् ॥ ३५
 शिवकाञ्च्याश्च माहात्म्यं पवित्रं वर्णयामि ते । इन्द्रप्रस्थतटस्थायां शिवकाञ्च्यामपि प्रभो ३६
 गतिः सां मरणात्पुंसां गोकर्णे या मयोदिता । अत्र श्रीमन्महादेवो विष्णुं सर्वसुरेश्वरम् ॥ ३७
 आराध्य भक्तराजत्वं लेभे ज्ञानं च तास्त्विकम् । अंतः सर्वे वयं पुत्रा ब्रह्मणस्तं महेश्वरम् ॥ ३८
 आराधयामः सततं सद्भक्तिज्ञानलिप्सया । अत्र बाणासुरो राजन्मारराध महेश्वरम् ॥ ३९
 निराहारो वर्षशतं तद्रणत्वबुभूषया । तस्मै प्रसन्नो भगवान्गणत्वं दत्तवान्निजम् ॥ ४०
 स्वयं च सर्वदा तस्य पुरपालो बभूव ह । इयं पुरी पुरा राजन्नासीद्विष्णोर्महात्मनः ॥ ४१
 दत्ता शिवाय तुष्टेन तपसा तस्य विष्णुना । अस्यामेकं पुरा वृत्तं महदाश्चर्यकारकम् ॥ ४२
 विप्रस्य शिवभक्तस्य वैकुण्ठासिर्यथाऽभवत् । एकस्तु ब्राह्मणो राजन्हेरम्बो नाम धार्मिकः ॥ ४३
 कायेन मनसा वाचा शिवपूजारतः सदा । एकदा स महाभागः शिवतीर्थानि पर्यटन् ॥ ४४
 शिवभक्तः शिवे राजञ्शिवकाञ्च्यामिहाऽऽगतः । एतां मनोहरां चैव न तत्याज स बुद्धिमान् ॥ ४५
 पश्चात्तत्रैव तत्याज प्राणानस्या जलान्तरे । तत्रैव श्रीमहादेवगणास्तं ब्राह्मणोत्तमम् ॥ ४६
 नीत्वा कैलासमचलं चेलुस्तदनुशासनात् । अथ मध्ये समायाता गणा वैकुण्ठतो हरेः ॥ ४७
 तेभ्यो बलात्समादातुं तं द्विजश्रेष्ठमुद्यताः । आसीत्तेषां महद्युद्धं गणानां हरिशर्वयोः ॥ ४८
 तत्र युद्धे न वै केषां विजयो न पराजयः । तत्र वैकुण्ठतो विष्णुरागतो गरुडासनः ॥ ४९
 कैलासाद्दृषभारूढो महेशश्च त्रिलोकधृक् । तावन्योन्यमुखं दृष्ट्वा विहस्य जगदीश्वरौ ॥ ५०
 पश्यतः स्म महद्युद्धं नभस्येव गणैः कृतम् । अथ स्वीयान्गणान्विष्णुः शैवांश्च दिवि युध्यतः ५१
 निवार्य तं द्विजं ताक्षर्यमारोप्यागाच्छिवालयम् । शिवेन तद्रणैश्चापि स्वकीयैरपि माधवः ॥ ५२
 वृतो गच्छन्पथि श्रीमान्स्तुतस्त्रिदशवन्दितः । गत्वा विवेश तं नागं (कैलासं) महादेवपुरःसरः ॥ ५३
 तस्मै द्विजाय वै तस्य दर्शयन्नमणीयताम् । अथ तस्मात्तु कैलासान्महादेवेन वन्दितः ॥ ५४
 माधवः परया भक्त्या वैकुण्ठमगमत्तदा । द्विजः सोऽपि महाभागस्तीर्थस्यास्य प्रसादतः ॥ ५५
 गोविन्ददर्शनं प्राप्य मुमुदे हरसंनिधौ । एतत्ते कथितं राजञ्शिवकाञ्च्यास्तु वैभवम् ॥ ५६
 तीर्थसप्तकनाम्नस्तु शृणुष्व त्वं समाहितः । तीर्थमेतन्महाराज चतुर्वर्गफलप्रदम् ॥ ५७
 दर्शनात्स्पर्शनाद्भ्यानात्स्मरणादपि भूपते । वसिष्ठादिभिरेतस्मिन्महर्षिभिरनुष्ठितम् ॥ ५८
 महत्तपस्तु सृष्ट्यर्थं तत्राऽऽस्तु क्षमा नृप । मरीचिरपि धर्मात्मा पुत्रार्थं स्नानमाचरन् ॥ ५९
 अत्र लेभे महाभागः कश्यपं सुतमुत्तमम् । अत्रिरत्रापि तपसाऽतोषयद्देवपुंगवान् ॥ ६०
 सोमं दुर्वाससं दत्तं तेभ्यो लेभे सुतत्रयम् । अङ्गिरा अपि धर्मात्मा तीर्थस्यास्य प्रसादतः ॥ ६१

लेभे मुतांस्तु तद्वंश्या जाता आङ्गिरसा द्विजाः । पुलहोऽपि सुतं लेभे [*दम्भोर्लिं गुणवत्तरम् ६२
 योऽगस्त्योऽभूत्पुरा राजंस्तीर्थेऽत्रैव निमज्जनात् । पुलस्त्यस्यात्र तीर्थे वै पुत्रो लब्धस्तपस्यतः ॥
 कुबेरोऽभूमहाभागो यः सखाऽऽसीदुमापतेः । क्रतोरपि मुता जाता बालखिल्याः सहस्रशः ६४
 तीर्थस्यास्य प्रसादेन ते सर्वे ह्यूर्ध्वरेतसः । रजआदीन्मुतांल्लेभे] वसिष्ठोऽपि महातपाः ॥ ६५
 सप्तैव राजशार्दूल महिमा तस्य वर्णितः । अन्यान्यपि च तीर्थानि सन्त्यनेकानि भूपते ॥ ६६
 कपिलाश्रमकेदारप्रभासादीनि वै प्रभो । नियुतैरपि वर्षाणां तेषां च महिमा नृप ॥
 अनन्तेनापि नो वक्तुं शक्यते किमु मादृशैः ॥ ६७

सौभरिखाच—

एवमुक्त्वा मुनिश्रेष्ठो नारदो मुनि(नृप)पुंगवः(वम्) । शिविं जगाम मैनसा नारायणगुणान्गृणन् ॥
 शिविरौशीनरो राजा शक्रप्रस्थस्य वैभवम् । श्रुत्वा मुनिमुखाद्राजन्कृतार्थं स्वममन्यत ॥ ६९
 तत्र स्नात्वा हि विधिवदिन्द्रप्रस्थे स भूपतिः । विधाय स्वक्रियाः सर्वा जगाम निजपत्तनम् ७०
 इन्द्रप्रस्थस्य माहात्म्यमेतत्तव मया विभो । यमुनातीरतीर्थस्य वर्णितं जनपावनम् ॥ ७१
 नास्याऽऽदरं करिष्यन्ति कलौ श्रद्धाविवर्जिताः । इन्द्रप्रस्थस्य राजेन्द्र सर्वतीर्थशिरोमणेः ॥ ७२
 अष्टादशपुराणानां श्रवणाद्भारतस्य च । यत्फलं तन्महिम्नोऽस्य शक्रप्रस्थस्य जायते ॥ ७३
 अरुणोदयवेलायां माघलक्षैकमज्जनात् । यत्फलं तन्महिम्नोऽस्य श्रवणाच्छ्रद्धया भवेत् ॥ ७४
 श्रद्धयाऽस्य तु माहात्म्यं यः शृणोति महीपते । तर्पितास्तेन पितरो देवाश्च मुनयस्तथा ॥ ७५
 कृच्छ्रातिकृच्छ्रपाराकचान्द्रायणव्रतादिभिः । यत्फलं तन्महिम्नोऽस्य श्रद्धया श्रवणाद्भवेत् ॥ ७६
 अश्वमेधादियज्ञानां समस्तानां महीपते । यत्फलं तन्महिम्नोऽस्य श्रद्धया श्रवणाद्भवेत् ॥ ७७

सूत उवाच—

एवं युधिष्ठिरो राजा श्रुत्वा शौनक सौभरेः । इन्द्रप्रस्थस्य माहात्म्यं स ययौ हास्तिनं पुरम् ७८
 ततो विनीय सद्भातृन्दुर्योधनपुरःसरान् । इन्द्रप्रस्थमगात्पुण्यं राजसूयचिकीर्षया ॥ ७९
 द्वारकायां समागम्य गोविन्दं कुलदैवतम् । राजसूयेन यज्ञेन स इयाज महीपतिः ॥ ८०
 मुक्तिदं तीर्थमेतत्तु शपतोऽस्याप्य (पि) जायत(ताम्) । इति मत्वा हरिस्तत्र शिशुपालं जघान ह
 शिशुपालोऽपि तस्यैव तीर्थस्य मरणाद्भुवि । सायुज्यमगमत्कृष्णे निखिलार्थप्रदायके ॥ ८२
 शिशुपालो हतो यत्र विहितो यत्र च क्रतुः । गदया तत्र भीमेन कृतं कुण्डं सुविस्तरम् ॥ ८३
 भीमकुण्डं तु विज्ञातं जातं तद्भुवि पावनम् । कालिन्ध्या दक्षिणे भागे गन्व्यूत्यर्थमहीतले ॥ ८४
 इन्द्रप्रस्थगतायां यत्कालिन्ध्यां स्नानतः फलम् । तत्फलं तत्र कुण्डे तु जायते नात्र संशयः ॥ ८५

[+सूत उवाच]—

यस्मिन्क्षेत्रे स्थितो जन्तुस्तक्षेत्रमनुवासरम् । प्रदक्षिणादिभिर्धर्मैः स्वापराधान्क्षमापयेत् ॥ ८६
 पतिसंवत्सरं चैव परिक्रामति यो नरः । क्षेत्रापराधदोषैश्च न स लिप्येत पातकैः ॥ ८७
 प्रदक्षिणामकुर्वाणो क्षेत्रसिद्धिं न विन्दति । तस्मात्प्रदक्षिणा तीर्थे दातव्या च फलार्थिभिः ८८
 हरेर्नामानि संजल्पन्प्रकरोति प्रदक्षिणाम् । पदे पदे स लभते कपिलादानजं फलम् ॥ ८९

* धनुश्चिह्नान्तर्गतः पाठः क. ख. च. ज. पुस्तकस्थः । + इदमधिकम् ।

चैत्रकृष्णचतुर्दश्यां शक्रप्रस्थप्रदक्षिणाम् । यः करोति नरो धन्यः सर्वपापैः प्रमुच्यते ॥ ९०

इति श्रीमहापुराणे पाद्म उत्तरखण्डे कालिन्दीमाहात्म्ये इन्द्रप्रस्थगतकाशीगोकर्णेशिवकाशीतीर्थसप्तकभीमकुण्डमाहात्म्यवर्णनं
नामाष्टादशाधिकद्विशततमोऽध्यायः ॥ २१८ ॥ (२४)

आदितः श्लोकानां समष्ट्यङ्काः—४२४३१

समाप्तमिदं कालिन्दीमाहात्म्यम् ।

अथ माघमाहात्म्यम् ।

अथैकोनविंशत्यधिकद्विशततमोऽध्यायः ।

[*(व्यास उवाच)—

आरब्धुं नैमिषारण्ये सत्रं द्वादशवार्षिकम् । आजगुरखिलास्तत्र मुनयो ब्रह्मवादिनः ॥ १
असितो देवलश्चैव सुमन्तुः पौ(पै)ल एव च । सुमतिर्वामदेवश्च जावालिः काश्यपो भृगुः ॥ २
पर्वतः शरभङ्गश्च सुतीक्ष्णोऽगस्त्य एव च । आपस्तम्बोऽणिमाण्डन्यः सत्यः कात्यायनस्तथा ३
रथीतरोऽङ्गिराश्चैव कपिलो रैभ्य एव च । मुद्गलो गौतमश्चैव कण्वः कणोऽत्रिरेव च ॥ ४
धूम्रो हारीतकः शङ्कुः पृथुर्मङ्कुश्च संकृतिः । कौण्डिन्यो निर्धु(धु)वश्चैव काणादो गर्ग एव च ५
कौशिको गालवो बभ्रुः शुकः शक्तिः पराशरः । शिनिर्बिभाण्डकः पङ्को बुधो बौधायनो वसुः ६
जमदग्निर्भरद्वाजो धूमपो मौनभार्गवः । शौनको नारदश्चैव शतानन्दः शतातपः ॥ ७
विष्णुवृद्धो विशालाक्षो जर्जरौ जङ्गमो जयः । पक्कः पाशधरः पारः पारगः पण्डितोत्तमः ॥ ८
महाकायो महाग्रीवो महाबाहुर्महोदरः । उद्दालको महासेन आर्ति आमलकप्रियः ॥ ९
एकपादोऽर्धपादश्च ऊर्ध्वबाहुर्जलाशनः । उग्रशीलो महाशीलः पिङ्गलो मन्त्रवित्पटुः ॥ १०
शण्डिरः करुणः कालः कैवल्यश्च कलाधरः । कल्पान्तः कङ्कणः कण्डुः कठः कालाग्निरुद्रगः (कः)
श्वेताहुर्महापद्मः श्वेताश्वतरसंज्ञकः । एतैः शिष्यैः प्रशिष्यैश्च ब्रह्मिष्ठा वेदपारगाः ॥ १२

* धनुश्चिह्नान्तर्गतग्रन्थस्थाने केषुचित्पुस्तकेषु—

“ऋषय उचुः—

सूत सूत महाभाग त्वया लोकहितैषिणा । कथितं कार्तिकाढ्यानं भुक्तिमुक्तिप्रदायकम् ॥
अधुना माघमाहात्म्यं वद नो लोमहर्षणम् । श्रुतेन येन लोकानां संशयः क्षीयते महान् ॥
पुरा केन महाभाग लोकेऽस्मिन्संप्रकाशितम् । माघस्नानस्य माहात्म्यं सेतिहासं तदादिश ॥

सूत उवाच—

साधु साधु मुनिश्रेष्ठा यूयं कृष्णपरायणाः । यत्पृच्छथ मुदा युक्ता भक्त्या कृष्णकथा मुहुः ॥
कथयिष्यामि माघस्य माहात्म्यं पुण्यवर्धनम् । पापघ्नं सेवतां पुंसां ज्ञातानां चारुणोदये ॥
एकदा पार्वती विप्राः शंकरं लोकशंकरम् । पप्रच्छ विनयोपेता दृष्ट्वा तच्चरणाम्बुजम् ॥

पार्वत्युवाच—

देव देव महादेव भक्तानामभयप्रद । प्रसीद नाथ विश्वेश यत्पृच्छे तद्ब्रूदाधुना ॥
श्रुता नानाविधा धर्मास्त्वत्तः पूर्व मया विभो । अधुना श्रोतुमिच्छामि माहात्म्यं माघजं वद ॥
तत्तु केन पुरा चीर्णं को विधिः का च देवता । तत्सर्वं विस्तराद्ब्रूहि यतस्त्वं भक्तवत्सलः ॥

महेश्वर उवाच”—

इति ग्रन्थ उपलभ्यते ।

लोकानुग्रहकर्तारः परोपकृतिशालिनः । परप्रियरता नित्यं पञ्चयज्ञपरायणाः ॥	१३
आगत्य नैमिषारण्यमशेषगुणसंयुताः । कर्तुमारिभिरं सत्रमथ सूतः समाययौ ॥	१४
तमाश्रममनुप्राप्तं जटावलकलधारिणम् । प्रसन्नवदनं शान्तं परमार्थविशारदम् ॥	१५
अशेषगुणसंपन्नमशेषानन्दशेवधिम् । भस्मोद्धूलितसर्वाङ्गं त्रिपुण्ड्राङ्कितमस्तकम् ॥	१६
रुद्राक्षमालाभरणं जटामुकुटमण्डितम् । सर्वशास्त्रार्थतत्त्वज्ञं सर्वभूतहिते रतम् ॥	१७
जितेन्द्रियं जितक्रोधं जीवन्मुक्तं जगद्गुरुम् । व्यासप्रसादसंपन्नं व्यासवद्विगतस्पृहम् ॥	१८
वेदमार्गे सदानीष्टं वेदमार्गप्रवर्तकम् । नैमिषेया महात्मानो महाभक्तिसमन्विताः ॥	
चित्राः श्रोतुं कथास्तत्र परिवव्रुः समन्विताः ॥	१९
अभिवाद्य मुनींस्तांस्तु सर्वानेव कृताञ्जलिः । अपृच्छत्स तपोवृद्धिमृषिभिश्चाभिनन्दितः ॥	२०
अथ तेषुपविष्टेषु सर्वेष्वेव तपस्विषु । निर्दिष्टमासनं भजे विनयाद्रौमहर्षणिः ॥	२१
सुखासीनं ततस्तं तु विश्रान्तमुपलक्ष्य च । श्रोतुकामाः कथां पुण्यामिदं वचनमब्रुवन् ॥	२२

ऋषय ऊचुः—

अष्टादश पुराणानि सेतिहासानि कृत्स्नशः । त्वत्तः श्रुतान्यशेषाणि श्रोतव्यांशो न विद्यते २३
सूत उवाच—

शृण्वन्तु मुनयः सर्वे श्रोतव्यांशं मनोगतम् । यावज्ज्ञानं प्रवक्ष्यामि युष्माकं विदुषां पुरः ॥	२४
ब्राह्मं पुराणं प्रथमं पाद्मं वैष्णवमेव च । शैवं भागवतं चैव भविष्यं नारदीयकम् ॥	२५
मार्कण्डेयं तथाऽऽग्नेयं ब्रह्मवैवर्तमेव च । लैङ्गं तथैव वाराहं स्कान्दं वामनमेव च ॥	२६
कौर्म मात्स्यं गारुडं च ब्रह्माण्डं च ततः परम् । आद्येष्वष्टादशश्वेषु पुराणेषु महत्सु च ॥	२७
द्वितीयं पाद्ममित्युक्तं पुराणं रौमहर्षणे । पञ्चपञ्चाशदित्युक्तं सहस्रं ग्रन्थसंख्यया ॥	२८
तस्मिन्पुराणे हि मया माघमासस्य वैभवः । संक्षेपाद्दोऽग्रतो विप्रा वर्णितो न तु विस्तरात् २९	

ऋषय ऊचुः—

तस्मिन्पुराणे भवता माघमासस्य वैभवः । अग्रतो वर्णितोऽस्माकं तद्भूयो वक्तुमर्हसि ॥	३०
एतेषामत्र सर्वेषां विस्मृतप्राय एव नः । इदानीमपि नेदीयान्माघस्तस्मात्कृपानिधे ॥	
तद्भूयः श्रोतुकामानामस्माकं वर्णयाग्रतः ॥	३१

(व्यास उवाच)—

मुनीनां वचनं श्रुत्वा सूतः पौराणिकोऽब्रवीत् ॥	३२
---	----

सूत उवाच—

साधु साधु महाप्राज्ञाः सत्प्रसङ्गः समीरितः । आलोक्य माघमासस्मृतदर्थमिहाऽऽगतः ॥	३३
वक्तुं वो माघमाहात्म्यमिति मत्वाऽऽगतोऽस्म्यहम् । भवद्विश्च मुनिश्रेष्ठाः प्रश्नस्तत्सदृशः कृतः	
तस्माद्भूयः प्रवक्ष्यामि मुनयः शृणुताऽऽदरात् । रोमहर्षणनाम्नश्च शिष्यतायाश्च महुरोः ॥	३५
नारायणांशतायाश्च सदृशं प्रब्रवीमि वः । श्रोतृप्ररोचनार्थाय एकत्र ज्ञापनाय च ॥	३६
पुराणानां च बाहुल्यात्सर्वत्रोद्धृत्य सारवत् । केषु केषु पुराणेषु वर्णितं बहुधा बुधैः ॥	३७
माघस्य महिमानं तमुद्धृत्योद्धृत्य सारवत् । दिलीपायोक्तवान्पूर्वं वसिष्ठो ब्रह्मनन्दनः ॥	३८
तदहं भवतामग्रे समासाद्यासयोगतः । ब्रवीमि माघमाहात्म्यं यूयं शृण्वन्त्वनारतम् ॥	३९

(व्यास उवाच)—

इत्यग्रतो मुनीन्द्राणामुदीर्य विनयोज्ज्वलः । वक्तुमारभते देवं नमस्कृत्य पिनाकिनम् ॥ ४०

सूत उवाच—

ॐ नमोऽहंपदार्थाय परब्रह्मस्वरूपिणे । नमो हिरण्यगर्भाय हरये शंकराय च ॥
सरस्वत्यै नमो नित्यं विघ्नेशाय नमो नमः ॥ ४१

पाराशर्यं परमपुरुषं विश्ववेदैकयोनिं

विद्याधारं विमलमनसं वेदवेदान्तवेद्यम् ।

शश्वच्छान्तं शमितविषयं शुद्धबुद्धिं विशालं

वेदव्यासं विमलयशसं सर्वदाऽहं नमामि ॥ ४२

(व्यास उवाच)—

इति देवाश्रमस्कृत्य मुनीन्द्रानिदमब्रवीत् ॥ ४३

सूत उवाच—

इमं प्रश्नं समुद्दिश्य दिलीपो भूभृतां वरः । पप्रच्छ स्वकुलाचार्यं वसिष्ठं मुनिपुंगवम् ॥ ४४

तस्मै तेन समाख्यातं माहात्म्यं महद्द्रुतम् । तदेवाहं प्रवक्ष्यामि भवतामिह विस्तरात् ॥ ४५

यथावन्माघमाहात्म्यं वक्ता श्रोता च दुर्लभः । सुलभाश्च वयं यूयं वक्तुं श्रोतुं च तत्त्वतः ॥ ४६

स माघमासोऽखिलपापशत्रुः सौभाग्यहेतुः खलु वर्प्यतेऽद्य ।

निमज्जनाद्यत्र विभातकाले नराः सुवर्लोककुटुम्बिनः स्युः ॥ ४७

इति श्रीमहापुराणे पाद्म उत्तरखण्डे माघमाहात्म्य ऋषिप्रश्नो नामैकोनविंशत्यधिक-

द्विशततमोऽध्यायः ॥ २१९ ॥ (१)

आदितः श्लोकानां समष्ट्यङ्काः—४२४७८

अथ विंशत्यधिकद्विशततमोऽध्यायः ।

सूत उवाच]—

अध्वरावभृत्स्नात ऋषिभिः कृतमङ्गलः । पूजितो नागरैः सर्वैर्दिलीपो भूभृदुत्तमः ॥ १

अयोध्यायां स नृपतिः प्रजासंरक्षणे रतः । काले काले प्रजां रक्षन्वसिष्ठानुमते स्थितः ॥ २

मृगयारसिको भूत्वा स्वपुराभिर्गतो बहिः । कौतूहलसमाविष्ट आखेटव्यूहसंतृतः ॥ ३

उपानद्रूढपादश्च नीलोष्णीषो हरिच्छदः । बद्धगोधाङ्गुलित्राणो धनुष्पाणिः शरी नृपः ॥ ४

बद्धक्षुद्रासिधनुश्च तथाभूतैश्च पत्तिभिः । कंदरेषु सुरम्येषु वनेषु विपुलेषु च ॥ ५

उल्लङ्घितमहास्रोतो युवा पञ्चास्यविक्रमः । तथा क्रीडति तैः सार्धं कुंजेषु मृगयन्मृगान् ॥ ६

हन्यतां हन्यतामेष मृगो वेगात्पलायते । इति जल्पन्स्वभृत्येषु स्वयमुत्पत्य हन्ति च ॥ ७

इतस्ततः पुनर्याति क्वचित्पदयन्वनस्थलीम् । विटपोड्डीनसंत्रस्तलीनकेकिकुलाकुलाम् ॥ ८

हरिणीगणवित्रस्तां द्रवच्छापददिङ्मुखाम् । क्वचित्फेरवफेत्कारतारारावविभीषणाम् ॥ ९

खड्गयूथैः क्वचिल्लक्ष्मीं दधानामिव दन्तिनाम् । क्वचिद्राराहदंष्ट्राग्रसमुद्गतकशेरुहाम् ॥ १०

मृगारिनखनिर्भिन्नदन्तिमौक्तिकमुद्रिताम् । शार्ङ्गलनखनिर्भिन्नरोहिद्रक्तारुणां क्वचित् ॥ ११

१ ख. च. झ. ञ. ट. ल. क्वचित्कोटरसंलीनोल्कीनादीववादिनीम् । मृ ।

पीवरस्तनभारार्ततप्तकिंनरभामिनीम् । अवरोधाजिरक्षोणीं सूचयन्तीं मनः क्वचित् ॥	१२
क्वचिद्द्रक्षयनच्छायां क्वचित्पुष्पसुगन्धिनीम् । क्वचिल्लतागृहद्वारां भृङ्गमालासुतोरणाम् ॥	१३
अर्धनिःसृतनिर्मोकनागभीममहद्विलाम् । विलीनाजगरैर्भीमां क्वचिन्निर्मुक्तसर्पिणीम् ॥	१४
क्वचिद्वावानलज्वालाशिखाव्याप्तमहीरुहाम् । क्वचित्कुंजविनिर्गच्छन्मृगव्याघ्रत्रसद्भ्रटाम् ॥	१५
धावच्छशकट्टन्देषु द्रवच्छानारवाकुलाम् । विमुञ्चन्वाणनिकरं शशकेषु क्वचित्क्वचित् ॥	१६
पल्वलेषु च विश्रान्तः क्वचिद्याति वनान्तरम् । एवं खेलति राजेन्द्रे व्याधवर्गे च वल्गति ॥	१७
तत्र कौऽपि जवात्रस्तः सारङ्गो निर्गतो वनात् । पादवेगक्रमाक्रान्तदुर्गमार्गमहीतलः ॥	१८
कदाचिद्गनारूढः कदाचिद्भूमिगो मृगः । न तदा लक्ष्यतां याति धन्विनां पृष्ठगामिनाम् ॥	१९
क्वचिद्दृष्टिपथं याति दर्शनागोचरः क्वचित् । हस्तप्राप्तिं गत इव क्वचिदेव तिरोहितः ॥	२०
अव्यग्राचित्तो नृपतिर्धनुष्पाणिस्तमन्वगात् । एवं नृपं तमाकर्षन्नाशापाशवशं गतम् ॥	२१
वक्रस्रोतोतिगम्भीरं कण्टकिद्रुमसंकुलम् । प्रविष्टो विषमारण्यं राजाऽसौ तत्पदानुगः ॥	२२
मायामयः स सारङ्गः प्रापयन्नृपतिं वनम् । अदर्शनं गते राजा विस्मयं परमं ययौ ॥	२३
श्रान्तो विषण्णः खिन्नश्च विस्मयोद्धान्तमानसः । दूराद्दूरं ततो गत्वा देशादेशं च निर्जलम् ॥	२४
मृगादर्शनसंरम्भात्संशुष्यद्गलकंधरः । ताम्यत्तालुमुखव्याधः श्रान्तपत्तिः स्वलद्गतिः ॥	२५
अतीत्य दीर्घमार्गान्स तृपातो मध्यगे रवौ । ददर्शाग्रे तु कासारं स्पर्धयन्तमपानिधिम् ॥	२६
घनपादपतीरस्थं सुतीर्थं शीतलोदकम् । विशदं विकचाम्भोजं मधुपत्तमधुव्रतम् ॥	२७
विशालपद्मिनीपत्रच्छन्नं मरकतैरिव । स्वच्छन्दमुच्चलन्मत्स्यं स्वच्छं साधुमनो यथा ॥	२८
चलज्जलचरोद्भिन्नवीचीञ्जकारनादितम् । अन्तर्ग्राहगणकूरं खलानामिव मानसम् ॥	२९
क्वचिच्छैवालदुर्गम्यं कृपणस्येव मन्दिरम् । नानाविहंगं सर्वार्तिं शमयन्तं दिवानिशम् ॥	३०
दातारमिव सर्वस्वैरापन्नार्तिहरं परम् । तर्पयन्तं हिमाम्भोमिः श्वापदान्स्वपितृनिव ॥	३१
हरन्तं सर्वसंतापं हिमांशुमिव चाऽऽद्विकम् । तं दृष्ट्वाऽभूद्गतग्लानिश्वातको जलदं यथा ॥	३२
तत्र पीतजलो राजा कृतमाध्याद्विक्रियः । भुक्त्वाऽऽखेटकसंपन्नं सहायैः सहितो नृपः ॥	३३
ज्वास सरसीतीरे रम्याश्च कथयन्कथाः । ततः शरासने बाणं कृत्वा रात्रौ स्थितस्तैरौ ॥	३४
व्याधाः संधानमास्थाय रुरुधुः ककुभां पथः । एवं स्थितेषु वीरेषु वने विस्तार्य वागुराः ॥	३५
निशान्ते निर्गतं यूथं सूकराणां तटे तटे । चरित्वा सरसः कंदान्पपात व्याधसंकुले ॥	३६
राज्ञा विद्धास्तथा क्रोडा व्याधैश्च बहवो हताः । दिक्षु सर्वासु बद्धामु वागुराभिः समन्ततः ॥	३७
इतस्ततो भ्रमित्वाऽथ तस्युः साध्वसमानसाः । व्याधैश्च निहताः सर्वे प्रजा इव खले नृपे ॥	३८
क्षणैर्नैव वराहास्ते विद्धाः पेतुर्महीतले । वज्रभिन्नाञ्जनगिरेः शकला इव वज्रिणा ॥	३९
तान्दृष्ट्वा तुमुलं नादं चक्रुर्व्याधाः सुदार्षिताः । व्याधाश्च गृङ्गिणस्तत्र दग्धुः शृङ्गाण्यनेकशः ४०	
क्ष्वेडारवं भृशं चक्रुर्हृष्टाः सचवलोद्धताः । धावन्तः प्रमुदा युक्ता मिलिता यत्र भूमिपः ॥	४१
तानादाय भटैर्भूपो निर्गतः सरसीतटात् । स्वपुरं गन्तुकामोऽसौ दृष्टवान्पथि तापसम् ॥	४२

१ ख. च. ज. झ. ङ. ट. र. ल. 'तंसुन्निरधमहिपीगणैः । अ' । २ र. ल. 'ति । कुर्वन्कोलाहलं तत्र सा' । ३ झ. ङ. कोलाहलो जातः सा' । ४ र. ल. निर्जनम् । ५ झ. ङ. 'कमामानि स' । ६ क. ख. घ. झ. ङ. 'स्तटे । व्या' । ७ र. ल. निशार्थं ।

ब्राह्मणं वृद्धहारीतं वैखानसमते स्थितम् । नियमैर्दुष्करैरुग्रैः परिक्षीणकलेवरम् ॥ ४३
 अस्थिशेषं महादान्तं विस्फुरत्कर्कशत्वचम् । दधानं हारिणं चर्म वसानं मृदुवल्कलम् ॥ ४४
 कुर्वाणं नैगमं जाप्यं नखलोमजटाधरम् । तं वनाश्रमिणं दृष्ट्वा मार्गं दत्त्वा ससंभ्रमम् ॥ ४५
 प्रणम्य शिरसा राजा कृताञ्जलिरूपस्थितः । अथ राज्ञामलंकारैर्द्विजो निश्चित्य भूमिपम् ॥
 उवाच श्रेयसो हेतोः परोपकृतिकाम्यया ॥ ४६

वृद्धहारीत उवाच—

किमर्थं गम्यते राजन्काले पुण्यतमे शुभे । माघमासे विधा(हा)यैव माघस्नानं सरोवरे* ॥ ४७
 सूत उवाच—

प्रत्युवाच ततो राजा नाहं जाने द्विजोत्तम । माघस्नानफलं कीदृक्तन्मे कथय विस्तरात् ॥ ४८
 सूत उवाच—

इति भूपवचः श्रुत्वा प्राह वैखानसो मुनिः ॥ ४९
 वृद्धहारीत उवाच—

भगवान्द्युमणिः शीघ्रमभ्युदेति तमो हरन् । स्नानकालोऽयमस्माकं न कथावसरो नृप ॥
 स्नात्वा गच्छ वसिष्ठं त्वमापृच्छ स्वकुलप्रभुम् ॥ ५०

सूत उवाच—

इत्युक्त्वा तापसो मौनी माघस्नानाय निर्गतः । प्रत्यावृत्य दिलीपोऽपि तत्र स्नात्वा यथाविधि ॥
 पुनः स्वनगरं वीरो गतोऽसौ हर्षपुरितः । स्वान्तःपुरे निवेद्याथ वानप्रस्थकथां नृपः ॥ ५२
 श्वेताश्वं रथमारुह्य मुश्वेतच्छत्रचामरः । सालंकारः सुवासाश्च सुैपुष्पो मन्त्रिभिः सह ॥ ५३
 जयशब्दानपुरः शृण्वन्स्तुतो मागधवन्दिभिः । वसिष्ठस्याऽऽश्रमं यात ऋषिवाक्यमनुस्मरन् ॥ ५४
 नत्वा ब्रह्मऋषिं तत्र विनयाचारपूर्वकम् । दत्तासनो गृहीतार्घ्य आशीर्भिः कृतमङ्गलः ॥ ५५
 सानन्दं मुनिना पृष्टः कुशलं भूपते सदा । तदोमित्यब्रवीद्राजा हर्षयन्मुनिमानसम् ॥
 सोऽथ वैखानसेनोक्तं पृष्ट्वान्मधुराकृतिः ॥ ५६

दिलीप उवाच—

भगवंस्त्वत्प्रसादेन श्रुतो विस्तरतो मया । आचारो दण्डनीतिश्च राजधर्माश्च येऽपरे ॥ ५७
 चतुर्णामपि वर्णानामाश्रमाणां च याः क्रियाः । दानानि तद्विधानानि यज्ञास्तद्विधयस्तथा ॥ ५८
 व्रतानि तत्प्रतिष्ठाश्च विष्णोराराधनं तथा । अधुना श्रोतुमिच्छामि माघस्नानस्य यत्फलम् ॥
 विधेयं यद्विधानेन तन्मे ब्रह्मन्मुने वद ॥ ५९

वसिष्ठ उवाच—

सम्यगुक्तं परं श्रेयो लोकात्रयहितावहम् । निर्मलीकरणं तेन मुनिना वनवासिना ॥ ६०
 अहं च ते वदाम्यद्य माघस्नानफलं शृणु । ऋतुयुक्कामिनीनां यं प्रत्यासत्तिमखण्डिताम् ॥ ६१
 कामयन्ते मृगार्के ते स्नातसि स्नान्तु सर्वदा । विना वह्निं विना यज्ञमिष्टापूर्तं विनाऽपि ये ॥ ६२
 वाञ्छन्ति सद्गतिं स्नान्तु प्रातर्माघे बहिर्जले । गोभूमितिलवासांसि स्वर्णधान्यादिकानि च ६३

* र. ल. पुस्तकधोरध्यायसमाप्तिः ।

अदत्त्वेच्छन्ति ये नाकं ते माघे स्नान्तु सर्वदा । त्रिरात्रोपोषितैः कृच्छ्रैः पराकैश्च निर्जां तनुम् ॥
 अशोष्येच्छन्ति ये नाकं ते माघे स्नान्तु सर्वदा । नीरान्नं चैव वैशाखे तपः पूजा च कार्तिके ६५
 जपहोमौ तथा दानं त्रयं माघे विशिष्यते । सानुबन्धः सुपर्याप्तो धराधीशो भवेद्ध्रुवम् ॥ ६६
 कैवल्योत्पादिकी बुद्धिः पर्यायेण भवेत्पुनः । यदग्नौ वरिवस्या सा विहिता दिव्यलोचनैः ६७
 तदन्ते यत्तपो दानं माघे मासि नृपोत्तम । संपदे च प्रजायै च रतये हृतयेऽपि वा ॥ ६८
 कायशुद्धिः प्रीतिभूमिश्चतुर्था स्नानजं फलम् । निरन्ना ह्यदितिः सस्त्रौ माघान्दादश मानसे ॥ ६९
 इन्द्रादीन्द्रादशाऽऽदित्याँल्लेभे त्रैलोक्यविश्रुतान् । सुभगा रोहिणी माघाद्दयाशीला ह्यरुन्धती ७०
 शची च रूपसंपन्ना प्रासादे साप्तभूमिके । विमलीकृतशोभाढ्ये नर्तकीललिताजिरे ॥ ७१
 द्विपकर्णमरुच्छन्ने रूपवत्स्त्रीजनाकुले । गीतवादित्रनिर्घोषे मङ्गलाचारशोभिते ॥ ७२
 वेदध्वनिपवित्रे च विद्वद्विप्रैरलंकृते । द्विजार्चनरते ऋम्ये सदाऽतिथिनिपेक्षिते ॥ ७३
 मुदितास्ते वसन्तीह यैः स्नानं मकरे रवौ । यैर्दत्तं बहुधा माघे मुरारिश्च परिष्ठुतः ॥ ७४
 इष्टवस्तुपरित्यागान्निधमस्य च पालनात् । धर्ममूलं सदा माघोऽधर्ममूलं निकृन्तति ॥ ७५
 काममूलफलद्वारो निष्कामो मोक्षदः सदा । ये लोका दानशीलानां ये लोका विपिनौकसाम् ॥
 लोका येऽतिथिभक्तानां ते माघस्नायिनां सदा । देवलोकास्त्रिवर्तन्ते पुण्यैरन्यैः परंतप ॥ ७७
 कदाचिन्न निवर्तन्ते माघस्नानरता नराः । नातः परतरं किञ्चित्पवित्रं पापनाशनम् ॥ ७८
 नातः परतरं किञ्चित्तपो नातः परं महत् । एतदेव परं पथ्यं सद्यो दुरितनाशनम् ॥
 विद्याधराय संगीतं भृगुणा मणिपर्वते ॥ ७९

यो माघमास्युषसि सूर्यकरातिताभ्रे

स्नानं सदा चरति बाह्वनदीतटाके ।

उद्धृत्य सप्त पुरुषान्पितृमातृवंशे

स्वर्गं प्रयात्यमरदेहधरो नरोऽसौ ॥

८०

इति श्रीमहापुराणे पाद्य उत्तरखण्डे माघमाहात्म्ये वसिष्ठदिलीपसंवादे माघस्नानमाहिमवर्णनं नाम
 विशाल्यधिकद्विशततमोऽध्यायः ॥ २२० ॥ (२)

आदितः श्लोकानां समष्ट्यङ्काः—४२५५८

अथैकविंशत्यधिकद्विशततमोऽध्यायः

दिलीप उवाच—

ब्रह्मन्कदा भृगुर्विप्रो निजगाद महीधरे । तस्मै धर्मोपदेशं तत्कथ्यतां मे कुतूहलात् ॥ १

श्रीवसिष्ठ उवाच—

द्वादशाब्दं पुरा राजन्न ववर्ष बलाहकः । तेनोद्विशाः प्रजाः सर्वा गताः क्षीणा दिशो दश ॥ २

खिलीभूते तदा मध्ये हिमवत्सहयोर्नृप । स्वाहास्वधावषट्कारवेदाध्ययनवर्जिते ॥ ३

सोपप्लवे तदा लोके लुप्तधर्मं च निष्पजे । फलमूलान्नपानीयशून्ये वै भूतले तदा ॥ ४

नानाविधतरुच्छन्नरम्यरेवातदाश्रमात् । सह शिष्यैर्विनिष्कम्य हिमाद्रिं संश्रितो भृगुः ॥ ५

तत्र तिष्ठति कैलासगिरेः पश्चिमतो गिरिः । मणिकूट इति ख्यातो हेमरत्नशिलोच्चयः ॥ ६

अधोर्ध्वस्फटिकश्वेतो मध्ये नीलशिलो गिरिः । भूतिभिः सर्वतः शुभ्रो नीलकण्ठ इवाऽऽवभौ ७
 इन्द्रनीलशिलाढ्यस्तु हेमरेखान्तरान्तरः । स्फुरद्विद्युलतः कृष्णजीमूत इव राजते ॥ ८
 मूर्ध्नि नीलशिलः शैलः सौधकाश्चनमेखलः । नारायण इवाऽऽभाति परिपीताम्बराश्रितः ॥ ९
 आम्रेखलसुनीलाभो मध्ये मध्ये सितोपलः । सतारकमिव व्योम रराज स महीधरः ॥ १०
 रत्नोपलस्फुरद्दीप्तिदीप्तदिव्यौपधीधरः । बहुद्योतकरो भाति द्वितीय इव चन्द्रमाः ॥ ११
 अधित्यकासु संगीतैः किंनरीणां सक्रीचकैः । युक्तो रम्भापताकाभिरुत्सवीव सदाऽचलः ॥ १२
 हरितोपलवैदूर्यपद्मरागसिताश्मनाम्(भिः) । इन्द्राश्ममण्डलैः सोऽथ इन्द्रचापैरिवाऽऽवृतः ॥ १३
 सर्वधातुमयैर्हर्मैर्नानारत्नप्रभासितैः । सोऽग्निज्वालैरिवोच्चैः सञ्शृङ्गैः सर्वत्र वेष्टितः ॥ १४
 तस्याऽऽगत्य नितम्बेषु शिलासु मसृणासु च । विद्याधर्यः प्रसेवन्ते स्वपतीन्कामविक्रवाः ॥ १५
 निरुद्धान्तर्मरुन्मार्गा जितक्लेशा विरागिणः । ध्यायन्त्यहर्निशं ब्रह्म ह्यस्य सानुगुहासु च ॥ १६
 साक्षसूत्रकराः सिद्धा अर्थोन्मीलितलोचनाः । आराधयन्ति भूतेशं सुन्दरीषु दरीषु च ॥ १७
 मन्दारकुसुमामोदसुरभीकृतदिङ्मुखः । पतन्निर्झरिणीवारिङ्गकारमुखरः सदा ॥ १८
 उपत्यकासु खेलद्भिर्वनाश्वैः कलभैर्गजैः । कस्तूरीमृगयूथैश्च चारुचित्रमृगैस्तथा ॥ १९
 विलसंश्चमरीवृन्दैर्विचित्रैः श्वापदैस्तथा । नदत्पारावतैः श्वेतैश्चकोरैः कलकोकिलैः ॥ २०
 राजहंसैर्मयूरैश्च सदा रम्यः स पर्वतः । सेव्यमानः सदा देवैर्गुह्यकैरप्सरोगणैः ॥ २१

दिलीप उवाच—

सर्वाश्चर्यमयः शैलः सर्वसिद्धसमाश्रयः । भगवन्क्रियदुच्छ्रायः कियदायामविस्तरः ॥ २२

वसिष्ठ उवाच—

षट्त्रिंशद्योजनोच्छ्रायो मस्तके दशयोजनः । आयामविस्तराभ्यां स मूले षोडशयोजनः ॥ २३
 हरिचन्दनमन्दारचूतराजिविराजितः । देवदारुद्रुमाकीर्णः सरलार्जुनशोभितः ॥ २४
 कालागरुलवङ्गैलानिकुंजैश्च लतागृहैः । विराजते गिरिश्रेष्ठः सदापुष्पः सदाफलः ॥ २५
 तं दृष्ट्वा पर्वतश्रेष्ठं रम्यं दुर्भिक्षपीडितः । भृगुश्चकार तत्रैव वसतिं हृष्टमानसः ॥ २६
 तस्मिन्मनोहरे शैले वनेषूपवनेषु च । चिरकालं वसंस्तेपे तपः सुचरितो भृगुः ॥ २७
 एवं तिष्ठति राजेन्द्र द्विजे स्वाश्रमवासिनि । अवतीर्याऽऽगतौ शैलात्सुविद्याधरदंपती ॥ २८
 समागम्य मुनिं नत्वा स्थितौ तावतिदुःखितौ । तथाविधौ च तौ दृष्ट्वा मञ्जुवाक्यं द्विजोऽवदत्

भृगुरुवाच—

वद विद्याधर प्रीत्या युवां किमतिदुःखितौ ॥ ३०

वसिष्ठ उवाच—

ध्रुत्वा तस्य मुनेर्वाक्यं प्राह विद्याधरो द्विजम् ॥ ३१

विद्याधर उवाच—

श्रूयतां तद्विजश्रेष्ठ मम दुःखस्य कारणम् । सुकृतस्य फलं प्राप्य प्राप्तवांस्त्रिदशालयम् ॥ ३२
 लब्ध्वाऽपि देवतादेहं दिव्ययोषित्मुखं तथा । दिव्यसौख्यानुभूतिं च मुखं व्याघ्रस्य मेऽभवत्

+ बहुदीपकृतालोक इवाहो निशि भासितः, इति क्वचित्पाठः ।

न जाने कर्मणः कस्य विपाकः समुपस्थितः । इति संस्मृत्य संस्मृत्य न लेभे शर्म मे मनः ॥ ३४
 अन्यच्च श्रूयतां विप्र येन मे व्याकुलं मनः । जायेयं मम कल्याणी मञ्जुवाणी सुरूपिणी ॥ ३५
 नृत्यगीतकलाभिज्ञा सर्वसद्गुणशालिनी । यस्मिन्काले कुमारीयं तदैवावलयोऽनया ॥ ३६
 विपश्चीं परिवादिन्या तस्त्रीभिः सप्तभिर्भृशम् । वीणावादरसाभिज्ञस्तोषितो नारदो मुनिः ॥ ३७
 मुग्धभात्रेऽपि गायन्त्या त्वनया रक्तवर्णया । विचित्रस्वरगानज्ञो देवराजोऽपि तोषितः ॥ ३८
 अस्याः कौतुकभिन्नाङ्ग्या वादयन्त्या विपश्चिकाम् । नानावक्रगतिस्त्रिगुणं तं श्रुत्वा पञ्चमं ध्वनिम्
 तुतोषोऽद्भिन्नरोमाञ्चो धुन्वन्मौलि महेश्वरः । शीलौदार्यगुणग्रामरूपयौवनसंपदा ॥ ४०
 नानया सदृशी नाके काचिदस्ति नितम्बिनी । केयं देवमुखी रामा काहं व्याघ्रमुखः पुमान् ॥
 इति ब्राह्मण संचिन्त्य दह्यामि तद्दये सदा ॥ ४१

वसिष्ठ उवाच—

इति विद्याधरप्रोक्तं श्रुत्वा चेक्ष्वाकुनन्दन । त्रिकालज्ञो भृगुः प्राह प्रहसन्दिव्यलोचनः ॥ ४२

भृगुरूवाच—

शृणु विद्याधरश्रेष्ठ पूर्वजन्मनि यत्कृतम् । क्रिया हि विहितोऽल्पाऽपि विपाके दारुणा भवेत् ४३
 उपोष्यैकादशीं माघे तैलाभ्यङ्गः कृतस्त्वया । द्वादश्यां प्राग्भवे देहे तेन व्याघ्रमुखो भवान् ४४
 उपोष्यैकादशीं पुण्यां द्वादश्यां तैलसेवनात् । [+एकादश्यामुपोष्याथ भाविकर्मप्रचोदितः ॥ ४५
 अल्पद्वादशीविलायां कृत्वा पारणमादितः । कुशास्त्रज्ञानसंपन्नस्त्रयोदश्यां सुरेश्वर ॥ ४६
 कालातिक्रममापन्नः कृतवांस्तैलसेवनम् । मुखमात्रं व्याघ्रमुखो नोचेद्वाघ्रो भविष्यति ॥ ४७
 उपोष्यैकादशीं माघे द्वादश्यां तैलसेवनात्] । कुरूपं प्राप्तवान्देहं पुरा ह्यैलः पुरूरवाः ॥ ४८
 दृष्ट्वाऽऽत्मनः कुक्कायं स तेन दुःखेन दुःखितः । गिरिराजं समागत्य देवतासरसस्ते ॥ ४९
 स्थित्वा स परमप्रीतः शुचिः स्नातः कुशासने । नवनीलघनश्यामं नलिनायतलोचनम् ॥ ५०
 शङ्खचक्रगदापद्मधरं पीताम्बरावृतम् । कौस्तुभेन विराजन्तं वनमालाधरं हरिम् ॥ ५१
 चिन्तयन्हृदये राजा निगृहीताखिलेन्द्रियः । निरुद्धान्तर्मरुन्मार्गो नासाग्रन्यस्तलोचनः ॥ ५२
 कुण्डलीमुखमुल्लास्य सुषुम्नानाडिगोऽभवत् । मासमात्रं निराहारस्तपस्तेपे सुदुष्करम् ॥ ५३
 अल्पेन तपसा तुष्टः सप्तजन्मकृतार्चनम् । संस्मरंस्तस्य भूपस्य तदा प्रादुरभूत्स्वयम् ॥ ५४
 माघस्य शुक्लपक्षे तु द्वादश्यां मकरे रवौ । शङ्खाद्भिरभिषिच्यथ मुदा तं चक्रवर्तिनम् ॥ ५५
 वासुदेवो ददौ तस्मै स्मारयंस्तैलसेवनम् । अतीव सुन्दरं रूपं कपनीयं मनोहरम् ॥ ५६
 येन तं चक्रमे देवी उर्वशी देवनायिका । इत्थं लब्धवरो भूत्वा कृतकृत्यः पुरं गतः ॥ ५७
 इति कर्मगतिं ज्ञात्वा किं विद्याधर खिद्यसे । भवान्परिजिहीर्षुश्चेदाननस्य विरूपताम् ॥ ५८
 शीघ्रं मद्ब्रूनादेव प्राचीनाघविनाशनम् । माघमासे कुरु स्नानं मणिक्कूटनदीजले ॥ ५९
 ऋषिसिद्धसुरैर्जुष्टे कथयिष्यामि तद्विधिम् । तव भाग्यवशान्माघो निकटे पञ्चमे दिने ॥ ६०
 पौषस्यैकादशीं शुक्लामारभ्य स्थण्डिलेशयः । मासमेकं निराहारस्त्रिकालं स्नानमाचर ॥ ६१
 त्रिकालमर्चयन्विष्णुं त्यक्तभोगो जितेन्द्रियः । माघस्यैकादशीं शुक्ला यदा विद्याधरोत्तम ॥ ६२

+ धनुश्चिह्नान्तर्गतः पाठः केषुचित्पुस्तकेषु न.स्यसंबद्धश्च ।

दा निर्दग्धपापं त्वां द्वादश्यां पुण्यवासरे । अभिषिच्य शिवैस्तोयैर्मन्त्रपूतैरहं सुर ॥ ६३
 तामवक्त्रोपमं वक्त्रं करिष्यामि तवानघ । देवतावदनो भूत्वा त्वं विद्याधरसत्तम ॥ ६४
 मनया वरवर्णिन्या साकं क्रीड यथासुखम् । ज्ञातमाघप्रभावस्त्वं माघस्नानं सदा कुरु ॥
 *यथा मनोरथावाप्तिर्जायते तव सर्वदा] ॥ ६५

वसिष्ठ उवाच—

त्युक्त्वा भृगुणा तस्मै धर्मज्ञेन महात्मना । विद्याधराय राजेन्द्र पुनर्गाथा उदाहृताः ॥ ६६

भृगुरुवाच—

माघस्नानैर्विपन्नाशो माघस्नानैरघक्षयः । सर्वत्रताधिको माघः सर्वदानफलप्रदः ॥ ६७
 माघो गर्जति यज्ञेभ्यो माघो योगाच्च गर्जति । तीव्राच्च तपसो माघो भो विद्याधर गर्जति ॥ ६८
 ऽण्डके च कुरुक्षेत्रे ब्रह्मावर्ते पृथूदके । अविमुक्ते प्रयागे च गङ्गासागरसंगमे ॥ ६९
 तत्फलं दशभिर्वर्षैः प्राप्यते नियमैर्नरैः । तत्फलं प्राप्यते माघे त्र्यहस्नानान्न संशयः ॥ ७०
 स्वर्गभोगे चिरं वासो येषां मनसि वर्तते । यत्र कापि जले तैस्तु स्नातव्यं मृगभास्करे ॥ ७१
 आयुरारोग्यसंपत्तौ रूपे सुभगता गुणे । येषां मनोरथस्तैस्तु स्नातव्यं मृगभास्करे ॥ ७२
 ये तु विभ्यति नरकाद्दारिद्र्याब्धेस्त्रसन्ति ये । सर्वथा तैः प्रयत्नेन स्नातव्यं मृगभास्करे ॥ ७३
 दारिद्र्यापापदौर्भाग्यपङ्कप्रक्षालनाय वै । माघस्नानान्न चान्योऽस्ति ह्युपायः सुरसत्तम ॥ ७४
 श्रद्धाहीनानि कर्माणि कृतान्यल्पफलानि वै । फलं ददाति संपूर्णं माघस्नानं यथाविधि ॥ ७५
 अकामो वा सकामो वा यत्र कापि बहिर्जले । इहायुत्र च दुःखानि माघस्नायी न पश्यति ॥ ७६
 पक्षद्वये यथा चन्द्रः क्षीयते वर्धते तथा । पातकं क्षीयते माघे पुण्यराशिर्विवर्धते ॥ ७७
 यथाऽब्धौ खलु जायन्ते रत्नानि विविधानि च । आयुर्वित्तं कलत्रादिसंपदो माघतस्तथा ॥ ७८
 कामधेनुर्थथा कामं चिन्तामणिश्च चिन्तितम् । माघस्नानं ददातीह तद्रत्नसर्वमनोरथान् ॥ ७९
 कृते तपः परं ज्ञानं त्रेतायां यजनं तथा । द्वापरे च कलौ दानं माघः सर्वयुगेषु च ॥ ८०
 सर्वेषां सर्ववर्णानामाश्रमाणां च भूपते (सर्वदा) । माघस्नानं हि धर्मस्य धाराभिः खलु वर्षति ॥

वसिष्ठ उवाच—

ति वाक्यं भृगोः श्रुत्वा तस्मिन्नेवाऽऽश्रमे सुरः । सहैव भृगुणा माघे गिरिनिर्झरिणीहृदे ॥ ८२
 थोक्तविधिना स्नानमकरोद्धार्यया सह । भृगोरनुग्रहात्सोऽथ संप्राप्य मनसेप्सितम् ॥ ८३
 वतावदनो भूत्वा मुमुदे मणिपर्वते । आजगाम भृगुर्विन्ध्यं तमनुग्राह्य हर्षितः ॥ ८४

मणिमयगिरिसिन्धौ स्नानमात्रेण माघे

मदनवदनतुल्यस्तत्र विद्याधरोऽभूत् ।

क्षपितनियमदेहो विन्ध्यपादावतीर्णो

भृगुरपि सह शिष्यैराजगामाथ रेवाम् ॥ ८५

अखिलभुवनसारं माघमाहात्म्यमेतः
द्विजवरभृगुणोक्तं भूप विद्याधराय ।
विविधफलविचित्रं यः शृणोतीह नित्यं
रुचिरसकलकामान्देववत्प्रामुयात्सः ॥

८६

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे मातृज्ञानमहिमवर्णनं
नामैकविंशत्याधिकाद्विशततमोऽध्यायः ॥ २२१ ॥ (३)

आदितः श्लोकानां समष्ट्यङ्काः—४२६४४

अथ द्वाविंशत्याधिकाद्विशततमोऽध्यायः ।

*वसिष्ठ उवाच—

शृणु राजन्प्रवक्ष्यामि प्रभावं माघमासजम् । यमाकर्ण्य नरो भक्त्या सर्वपापैः प्रमुच्यते ॥ १
पुरा रथंतरे कल्पे वर्तमाने कृते युगे । कुत्सो नाम मुनिः श्रीमान्ब्रह्ममनुरकल्मषः ॥ २
स कर्दमसुतां सुभ्रमुपयेमे विधानतः । तस्यां तस्य च पुत्रोऽभूद्दत्सो वंशविवर्धनः ॥ ३
पञ्चमाब्दे पिता तस्य मन्त्रं स उपादिष्टवान् । कृतोपनयनः पित्रा ब्रह्मचर्यपरायणः ॥ ४
वसन्भृगुकुले नित्यमग्निकार्यं च संध्ययोः । कुर्वन्निषवणं स्नानं भिक्षाशी विजितेन्द्रियः ॥ ५
कृष्णाजिनधरो नित्यं नित्यं स्वाध्यायतत्परः । केशान्तमन्वहं धत्ते पालाशं दण्डमव्रणम् ॥ ६
कटीतटलसन्मौञ्जिः कमण्डलुधरः सदा । शुभ्रकौपीनवाञ्छुद्धः शुभ्रयज्ञोपवीतवान् ॥ ७
समिद्धस्मलसन्मूर्धा सर्वेषां नयनप्रियः । नमस्कारोत्यहरहर्मातरं पितरं गुरुम् ॥ ८
आचार्यमन्यान्वृद्धांश्च यतीन्द्रान्ब्रह्मवादिनः । ब्रह्मयज्ञरतो धीमान्नित्यानुष्ठानतत्परः ॥ ९
पवित्रपाणिः कुरुते देवर्षिपितृतर्पणम् । पुष्पचन्दनगन्धादि कदाचिदपि न स्पृशेत् ॥ १०
मौनभुञ्जधुपिण्याकलवणक्षारवर्जितः । पादुकावाहनारोहदर्पणालोकवर्जितः ॥ ११
दन्तधावनताम्बूलशिरोवेष्टनवर्जितः । नीलं रक्तं तथा वस्त्रं पीतं खट्वां च भूषणम् ॥ १२
अन्यानि यान्यनर्हाणि ब्रह्मचर्याश्रमस्य च । सदाचाररतः शान्तस्तानि सर्वाणि नास्पृशत् ॥ १३
ईदृशाचारसंपन्नो विशेषाद्ब्रह्मचार्यसौ । मज्जनं कुरुते भक्त्या मकरस्थे दिवाकरे ॥ १४
माघे मासि विशेषेण देहशुद्धिं करोत्यलम् । विचेयतारके काले नित्यस्नानं समाचरेत् ॥ १५
पुनरर्षोदिते सूर्ये माघस्नानं समाचरेत् । चान्द्रायणादिभिः कृच्छ्रैः स वत्सः प्रथमाश्रमी ॥ १६
चित्तशुद्धिं परां प्राप्य मकरादित्यमज्जनात् । अस्यां पश्चिमवाहिन्यां कावेर्यां दुर्लभं नृणाम् ॥ १७
मज्जनं मकरादित्येऽहो लब्धं भाग्यवानहम् ॥ १७

समुद्रगानां सकलापगानां प्रत्यक्प्रवाहं च उदक्प्रवाहम् ।

प्रयागतीर्थादधिकं वदन्ति मयाऽद्य लब्धं कृतपूर्वपुण्यैः ॥

१८

कृतार्थोऽस्मि कृतार्थोऽस्मि कृतार्थोऽस्मीति हृष्टधीः । तत्र त्रिषवणस्नानं कुरुते सद्गजाजले ॥ १९
तेन माघत्रयं स्नानं कावेरीपश्चिमौघसि⁺ । तेन पुण्येन शुद्धात्मा निर्ममो निःस्पृहो नृप ॥ २

* इत भारभ्य केषुचित्पुस्तकेषु विंशतिरध्याया न सन्ति । + भोगपर्यायोऽयमोघःशब्दः ।

मातापितृभ्यां गुरुणा विसृष्टस्तपसे ययौ । एकयोजनमात्रेण कावेर्यामुत्तरे तटे ॥	२१
नारायणगिरावेष नास्त्रैवाघौघनाशने । तुङ्गैः शृङ्गैर्दिवस्पृग्भिः सानुभिश्च विराजिते ॥	२२
द्रुमैः शैलनिभैश्चापि शोभिते शुभदर्शने । मृगव्याघ्रमहाव्यालद्विजयक्षनिषेविते ॥	२३
बहुपुष्पलताभिश्च सम्यक्प्रच्छन्नभूतले । सुखवातानुचरिते शीतलोदतटाङ्किते ॥	२४
भ्रमरैर्गायमानैश्च पिबद्भिः पुष्पजं मधु । शैलकंदरनिष्क्रान्तैः कोकिलैर्मधुरस्वरैः ॥	२५
सुस्वरं गायमानैश्च गन्धर्वैश्च निषेविते । नृत्यद्भिश्च महावह्निर्धूमैरुपशोभिते ॥	२६
किंनरेन्द्रैश्च गायद्भिः शोभिते धृतकुण्डलैः । अश्वत्थवृक्षविल्वैश्च शोभिते बहुशाखिभिः ॥	२७
तिलकैः पुष्पितैश्चापि कृतमालैश्च पुष्पितैः । अशोकैर्नक्तमालैश्च चन्दनैश्चम्पकस्तथा ॥	२८
खर्जूरैः पुष्पितैश्चापि भ्राजद्भिश्च महीरुहैः । पुंनागनालिकेराभ्रपनसार्जुनपाटलैः ॥	२९
कपित्थतिन्तिणीनिम्बलिकुचासितदाडिमैः । शोभमाने गिरौ तस्मिन्नानाश्चर्यसमाकुले ॥	३०

तस्मिन्सरोऽस्ति कलिकल्मषहारिवारि

कल्याणतीर्थमिति काङ्क्षितसिद्धिदायि ।

कलोललोलकमलान्तिकसंनिविष्ट-

हंसावलीभिरनिशं परिशोभमानम् ॥

३१

निमज्ज्य तस्मिन्नपि माघमेकं तत्पश्चिमे रोधसि संनिविष्टः ।

चक्रे तपो निश्चलगात्रयष्टिर्निर्वातनिष्कम्प इव प्रदीपः ॥

३२

विस्मृत्य विषयान्बाह्यान्स्थितः पाषाणकाष्ठवत् । अन्तर्यच्च बहिर्ग्यच्च ऊर्ध्वं यच्चाप्यधश्च यत् ॥

तिष्ठामि व्याप्य तत्सर्वमहमेवेत्यचिन्तयत् । पिपासया समागत्य मृगास्तस्य जलाशये ॥

३४

कण्डूयन्ते स्वशृङ्गेण काष्ठबुद्ध्या दिने दिने । [†ततो विष्णुरमेयात्मा जगन्मूर्तिर्जनाद्विनः ॥

३५

हृदयस्थो यथाऽस्यैव तथैवाग्रे स्थितोऽभवत्] । एवं शतयुगं राजंस्तप्यतस्तप उत्तमम् ॥

व्यतीयाय ततः प्रीतो हरिरस्य पुरोऽभवत् ॥

३६

श्रीहरिरुवाच—

मृगशृङ्ग महाप्राज्ञ तव प्रीतोऽस्म्यहं हरिः ॥

३७

वसिष्ठ उवाच—

इत्युक्त्वा ब्रह्मरन्ध्रे तं पस्पर्श पुरुषोत्तमः ॥

३८

अथ प्रबुद्धो विरतः समाधिना विलोकयामास पुरःस्थितं हरिम् ।

सहस्रसूर्यप्रतिमेन राजता महाभिषेकाभरणेन भास्वरम् ॥

३९

ससंभ्रमस्ततो नत्वा स्तोतुं समुपचक्रमे ॥

४०

मृगशृङ्ग उवाच—

नारायणाय नलिनायतलोचनाय नाथाय पत्ररथनायकवाहनाय ।

नालीकसन्नरमणीयभुजान्तराय नव्याम्बुदाभरुचिराय नमः परस्मै ॥

४१

नमो वासुदेवाय लोकानुग्रहकारिणे । धर्मस्य स्थापनार्थाय यथेच्छवपुषे नमः ॥

४२

। त्यनुसंहारान्मनसा कुर्वते नमः । संहृत्य सकलाङ्घ्रिकाञ्छायिने वटपल्लवे ॥

४३

सदानन्दाय शान्ताय चित्स्वरूपाय विष्णवे । स्वेच्छाधीनचरित्राय निरीशायेश्वराय च ॥ ४४
मुक्तिप्रदायिने सद्यो मुमुक्षूणां महात्मनाम् । वसते भक्तचित्तेषु हृदये योगिनामपि ॥ ४५
चराचरमिदं कृत्स्नं तेजसा व्याप्य तिष्ठते । विश्वाधिकाय महतो महतेऽणोरणीयसे ॥ ४६
स्तूयमानाय दान्ताय वाक्यैरुपनिषद्भवैः । अपारघोरसंसारसागरोत्तारहेतवे ॥ ४७
नमस्ते लोकनाथाय लोकातीताय ते नमः । नमः परमकल्याणनिधये परमात्मने ॥ ४८
अच्युतायाप्रमेयाय निर्गुणाय नमो नमः । नमः सहस्रशिरसे नमः सततभास्वते ॥ ४९
नमः कमलनेत्राय नमोऽनन्ताय विष्णवे । नमस्त्रिमूर्तये धात्रे नमस्त्रियुगशक्तये ॥ ५०
नमः समस्तसुहृदे नमः सततजिष्णवे । शङ्खचक्रगदापद्मधारिणे लोकधारिणे ॥ ५१
स्फुरत्किरीटकेयूरमुकुटाङ्गदधारिणे । निर्द्वैदाय निरीहाय निर्विकाराय वै नमः ॥ ५२
याहि मां पुण्डरीकाक्ष शरण्य शरणागतम् । त्वमेव सर्वभूतानामाश्रयः परमा गतिः ॥ ५३
त्वयि स्थितं यथा चित्तं न मे चञ्चलतां व्रजेत् । तथा प्रसीद देवेश शरण्यं त्वाऽऽगतोऽस्म्यहम्
नमस्तुभ्यं नमस्तुभ्यं भूयो भूयो नमो नमः ॥ ५४

वसिष्ठ उवाच—

इति स्तुत्वा हृषीकेशं नमस्कृत्य पुनः पुनः । आनन्दवाष्पनयनः पुलकाङ्कितविग्रहः ॥
शिरस्यञ्जलिमास्थाय तूष्णीं तत्पुरतः स्थितः ॥ ५५

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे

द्वाविंशत्यधिकद्विशततमोऽध्यायः ॥ २२२ ॥ (४)

आदितः श्लोकानां समष्ट्यङ्काः—४२६९९.

अथ त्रयोविंशत्यधिकद्विशततमोऽध्यायः ।

श्रीभगवानुवाच—

मृगशृङ्गानया स्तुत्या परा प्रीतिरजायत । माघमासे सरस्यस्मिन्यच्चया स्नापितेन च ॥ १
तपसा च प्रहृष्टोऽस्मि श्रान्तोऽसि नितरां मुने । यज्ञैः सदक्षिणैर्दानैरन्यैश्च नियमैर्यमैः ॥
अहं तथा न तुष्यामि यथा माघनिमज्जनात् ॥ २

वसिष्ठ उवाच—

इत्युक्त्वा तं ततः प्राह मोक्षेच्छुं मुदिताननम् ॥ ३

श्रीहरिरुवाच—

वरं च वरयात्र त्वं पश्चाद्वास्यामि वाञ्छितम् । मृगशृङ्ग मम प्रीत्यै मदाज्ञां परिपालय ॥ ४
ब्रह्मचर्येण ऋपयो यथा तुष्टास्तवाधुना । यज्ञेन देवाः संतोष्याः प्रजया पितरः पुनः ॥ ५
सर्वथा मम तुष्ट्यर्थं करणीयमिदं त्वया । भाविजन्मनि विप्रस्त्वं जीवन्मुक्तो भविष्यसि ॥ ६
ब्रह्मसूनुर्महाज्ञानी ऋभुनामा भविष्यसि । वेदान्तवाक्यजं ज्ञानं निदाघायोपदिश्य च ॥
पुनस्त्वं परमं धाम समेष्यसि न संशयः ॥ ७

वसिष्ठ उवाच—

इति विष्णोर्वचः श्रुत्वा मृगशृङ्गो महामतिः । पुनरन्यं वरं वत्रे देवदेवं घृणानिधिम् ॥ ८

मृगशृङ्ग उवाच—

देवदेव जगन्नाथ सर्वदेवनमस्कृत । अत्र संनिहितो नित्यं सर्वेषां सर्वकामदः ॥ ९
सर्वदा सर्वजन्तूनां सर्वसंपत्प्रदो भव । इममेकं वरं देहि यद्यनुग्रहभागहम् ॥ १०
प्रसीद पुण्डरीकाक्ष प्रणतार्तिहराच्युत । शरणं त्वां प्रपन्नोऽस्मि शरणागतवत्सल ॥ ११

• वसिष्ठ उवाच—

इति ब्रुवाणमाहेदं कृपया गरुडध्वजः ॥ १२

श्रीषिष्णुरुवाच—

तथाऽस्तु मृगशृङ्गात्र सर्वदा निवसाम्यहम् । येऽर्चयन्ति नरास्तेषां करस्थाः सर्वसंपदः ॥ १३
विशेषेण सरस्यस्मिन्मकरस्थे दिवाकरे । निमज्ज्य निखिलैः पापैः प्रमुक्ता यान्तु मत्पदम् ॥ १४
व्यतीपातेऽयने वाऽपि संक्रमे विपुवेऽपि वा । पूर्णिमायाममायां च ग्रहणे चन्द्रसूर्ययोः ॥ १५
स्नात्वा दत्त्वा यथाशक्ति मम लोके महीयते । त्वयोक्तमेतत्स्तोत्रं मे पठित्वा चाग्रतः स्थितः ॥ १६

वसिष्ठ उवाच—

दृढव्रतं महात्मानं ज्ञाननिर्धूतकल्मषम् । ऋषिपुत्रमुवाचेदं भगवान्भूतभावनः ॥ १७
एवं ब्रुवति गोविन्दे प्रणम्य स पुनर्द्विजः । अपृच्छत्पुनरप्येकं भक्तवश्यं हरिं तदा ॥ १८

मृगशृङ्ग उवाच—

कुत्ससूनुरहं वत्सः कथं मे मृगशृङ्गता । एतदाचक्ष्व देवेश त्वद्भक्तस्य कृपानिधे ॥ १९

श्रीभगवानुवाच—

कल्याणसरसंस्तीरे त्वय्यत्र तपसि स्थिते । मृगाः पिबन्ति पानीयं प्रतिवासरमत्र वै ॥ २०
अकण्ठयन्त शृङ्गेण शरीरं तत्र निर्भयाः । तेन त्वां मृगशृङ्गाख्यं वदन्ति परमर्षयः ॥
अद्यप्रभृति लोकोऽयं मृगशृङ्गेति वक्ष्यति ॥ २१

वसिष्ठ उवाच—

इति व्याहृत्य सर्वेशः सर्वेषां सर्वदो नृणाम् । नारायणगिरौ तस्मिन्हरिरद्यापि (न्स्थितोऽद्यापि
च) दृश्यते ॥ २२

अथ स मृगविषाणस्तत्र संपूज्य देवं निरगमदथ तस्मात्तन्निदेशेन शैलात् ॥

जगदुपकृतिहेतोर्गृह्यधर्मं धृतात्मा कमलनयनमाद्यं भावयन्नन्तरन्तः ॥ २३

मौञ्जिकृष्णमृगचर्मदण्डधृक्पाणिपल्लवलसत्कमण्डलुः ।

जन्मभूमिमविशज्जितेन्द्रियो भोजराजपुटभेदनं निजम् ॥ २४

मृगशृङ्गमुनिर्यावदायाति निजमन्दिरम् । तत्पूर्वमेव तन्नाम प्रथितं भुवि केवलम् ॥ २५

नामं विदधे सम्यग्जनन्यै भुवि दण्डवत् । पित्रे च विधिवन्नत्वा स्वमुदन्तं न्यवेदयत् ॥ २६

पादमालिङ्गितो मूर्ध्नि समाघ्रातो मुहुर्मुहुः । हर्षादश्रुपरीताभ्यां पितृभ्यामभिनन्दितः ॥ २७

किं तमभिवाद्याथ पुनः स्वाध्यायतत्परः । पितुर्मातुर्गुरोर्नित्यं शुश्रूषणपरायणः ॥ २८

पथीताखिलवेदोऽयं गुरुणाऽनुमतस्ततः । व्रतस्नानं तदोत्सर्गं समाप्य विधिपूर्वकम् ॥ २९

पञ्चोचत्पितरं कुत्सं मृगशृङ्गो महामनाः ॥

मृगशृङ्ग उवाच—

तस्य संभवे क्लेशं सहेते पितरौ च यम । शक्यं वर्षशतेनापि नो कर्तुं तस्य निष्कृतिम् ॥ ३०

अतस्तयोः प्रियं कुर्याद्दुरोरपि च सर्वदा । त्रिषु तेषु सुतुष्टेषु तपः सर्वं समाप्यते ॥ ३१
 तेषां त्रयाणां शुश्रूषा परमं तप उच्यते । तानतिक्रम्य यत्कुर्यात्तन्न सिध्येत्कदाचन ॥ ३२
 त्रीनेवांमूनसमारोध्य त्रील्लोकान्स जयेत्सुधीः । एतदेव नृणां प्रोक्तं पुरुषार्थचतुष्टयम् ॥ ३३
 यदेतेषां हि संतोष उपधर्मोऽन्य उच्यते । अधीत्य वेदान्वेदौ वा वेदं वा ऋमतः पितुः ॥ ३४
 अप्रस्खलद्ब्रह्मचर्यो गृहाश्रममथाऽऽश्रयेत् । गृहाश्रमात्परो नास्ति यदि पत्नी वशं गता ॥ ३५
 आनुकूल्यं हि दंपत्योस्त्रिवर्गोदयहेतवे । अनुकूलं कलत्रं चेन्निदिवेन हि किं ततः ॥ ३६
 प्रतिकूलं कलत्रं चेन्नरकेण हि किं ततः । गृहाश्रमः सुखार्थाय भार्यामूलं हि तत्सुखम् ॥ ३७
 स्वभार्यायां विनीतायां त्रिवर्गोऽपि भवेद्भुवम् । जलूकयोपमीयन्ते प्रमदा मन्दबुद्धिभिः ॥ ३८
 मृगीदृशां जलूकानां विचारान्महदन्तरम् । जलूका केवलं रक्तं गृह्णाति पुनरङ्गना ॥ ३९
 गृह्णाति सर्वमप्युग्रा चित्तं वित्तं सुखं बलम् । दक्षा प्रजावती साध्वी प्रियवाक्च वशंवदा ॥ ४०
 गुणैरमीभिः संयुक्ता सा श्रीः स्त्रीरूपधारिणी । उद्वहेत ततो भार्या सवर्णा साधुलक्षणाम् ॥ ४१
 जनकस्यासगोत्रा या मातुर्याऽप्यसपिण्डका । दारकर्मणि योग्या सा द्विजानां धर्मदृढये ॥ ४२
 स्त्रीसंबन्धेऽप्यपस्मारि क्षयि श्वित्रि कुलं त्यजेत् । अभिशस्तिस्मायुक्तां तथा कन्याप्रभूं त्यजेत् ॥
 रोगहीनां भ्रातृमतीं स्वस्मार्त्किचिल्लीयसीम् । उद्वहेत द्विजो भार्या सौम्यास्यां मृदुभाषिणीम्
 न पर्वतर्षवृक्षाह्वां न नदीसर्पनामिकाम् । न पक्षिभिः(क्षयि) प्रेष्यनाम्नीं सौम्याख्यामुद्वहेत्सुधीः
 न चातिरिक्तहीनाङ्गीं नातिदीर्घां न वा कृशाम् । नालोमिकां नातिलोमां नास्त्रिगुणस्थूलमूर्धजाम्
 मोहात्समुपयच्छेत् कुलहीनां न कन्यकाम् । हीनोपयमनाद्याति संतानस्यापि हीनताम् ॥ ४७
 लक्षणानि परीक्ष्येवं ततः कन्यां समुद्वहेत् । सुलक्षणा सदाचारा पत्युरायुः प्रवर्धयेत् ॥ ४८
 इति प्राह मनुः पूर्वमगस्त्योऽपि तथाऽब्रवीत् । अन्ये च ऋषयः सर्वेऽप्येवमाहुस्त्वमप्युत ॥
 ईदृशी कुत्र भार्या मे लभ्यते जनकाधुना ॥ ४९

वासिष्ठ उवाच—

मृगशृङ्गस्य तद्वाक्यं मधुरं वेदसंमितम् । श्रुत्वा कुत्सः प्रहृष्टात्मा पुनः पुत्रमभाषत ॥ ५०

कुत्स उवाच—

मा विचारं कुरुब्वात्र मृगशृङ्ग महामते । ईदृशाचारयुक्तस्य तवाप्राप्यं न विद्यते ॥ ५१
 अनाचारवतां नृणामालस्योपहृतात्मनाम् । अमाघस्नायिनां नृणां तादृशा दुर्लभाः स्त्रियः ॥ ५२
 अकृतातिथिपूजानामनेकादश्रुयोपिणाम् । अमहादेवभक्तानां तादृशा दुर्लभाः स्त्रियः ॥ ५३
 अमातापितृभक्तानामगुरुप्रीतिकारिणाम् । अगोशुश्रूषकाणां च अब्राह्मणहितैषिणाम् ॥ ५४
 अद्वैवपितृकार्याणामदत्त्वा भुञ्जतामपि । अदानधर्मशीलानामहुत्वा चान्नमश्रताम् ॥ ५५
 अगोपीचन्दनाङ्कानामौलितुलसीभृताम् । अकावेरीजलाद्राणाममाघव्रतचारिणाम् ॥
 अमाघमहिमज्ञानां तादृशा दुर्लभाः स्त्रियः ॥ ५६

ददाति विद्याममलां च कीर्तिमारोग्यमायुर्धनमक्षयं च ।

समस्तपापक्षयमिन्द्रलोकं किं किं न दद्यात्सुत माघमासः ॥ ५७

सौभाग्यमाचारमपत्यवृद्धिं सत्संगतिं सत्यमुदारभावम् ।

ख्यातिं च शौर्यं च बलं ददाति किं किं न दद्यात्सुत माघमासः ॥

५८

माघस्नानेन सुप्रीतो माधवस्ते मनोरथम् । पूरयिष्यति पुण्यात्मन्पुण्डरीकायतेक्षणः ॥

५९

वसिष्ठ उवाच—

इति पितृवचनं निशम्य सत्यं मुदितमना मृगशृङ्गनामधेयः ।

पुनरपि पितरं प्रणम्य मूर्ध्ना हृदि हरिमेव दिवानिशं निदध्यौ ॥

६०

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे

त्रयोविंशत्यधिकद्विंशततमोऽध्यायः ॥ २२३ ॥ (५)

आदितः श्लोकानां समष्ट्यङ्काः—४२७५९

अथ चतुर्विंशत्यधिकद्विंशततमोऽध्यायः ।

वसिष्ठ उवाच—

। भोजपुरे तस्मिन्नुचथ्यो मुनिपुंगवः । सुवृत्ता नाम तस्याऽऽसीत्कन्या कमललोचना ॥ १

। माघमासे कन्याभिः सखीभिः सह मज्जति । प्रातरेव समुत्थाय कावेर्याः पश्चिमौघसि ॥ २

। पादोद्भवे देवि श्रीरङ्गोत्सङ्गगामिनि । श्रीकावेरि नमस्तुभ्यं मम पापं विनाशय ॥ ३

। दृष्टे महाभागे माघमासि निमज्जताम् । महापापहरे मातर्मङ्गलानि प्रयच्छ मे ॥ ४

। देहि धनं देहि सुतं देहि मनोरथान् । पातिव्रत्यं तथा देहि मह्यं पश्चिमवाहिनि ॥ ५

। मन्त्रं समुच्चार्य नमस्कृत्य कवेरजाम् । विवस्वत्युदिते किञ्चित्सुवृत्ता स्नाति नित्यशः ॥ ६

। मन्त्रं समुच्चार्य नमस्कृत्य कवेरजाम् । विवस्वत्युदिते किञ्चित्सुवृत्ता स्नाति नित्यशः ॥ ७

। पिता प्रहृष्टात्मा कस्मै देयेत्यचिन्तयत् । अथ सूनोर्विवाहार्थं वत्सस्य ब्रह्मचारिणः ॥

। ध्यस्य सुतामैच्छत्कुत्सो वर्तु वराननाम् ॥

उत्कृष्टरूपामुरुलक्षणाढ्यामुपाधिगून्यामुभयत्र शुद्धाम् ।

उचथ्यकन्यामुपमानहीनामुद्रोद्दुमेनां चकमे स वत्सः ॥

। चित्तु सुवृत्ता सा सखीभिस्तिष्ठभिः सह । माघस्नानाय कावेरीकूलमापारुणोदये ॥ १०

। वनद्विपः कश्चिद्वासिताभिर्मदोद्धतः । उत्तस्थौ बृंहितं कुर्वञ्जुण्डाफूत्कारभीषणः ॥ ११

। दृष्ट्वा भयवित्रस्ताः सुवृत्ताद्याः सुलोचनाः । द्रुवुर्दूरमध्वानं गजोऽप्यनुययौ च ताः ॥ १२

। अस्तिस्वस्तु(श्रुतस्रो) वेगेन निश्वासोच्छ्वासपीडिताः । तृणच्छन्ने महाकूपे न्यपतञ्जलवर्जिते ॥

। त्य विह्वलाः सद्यो गतप्राणास्तदाऽभवन् । अनागतासु तास्वेवं देशकालेषु तासु च(?) ॥ १४

। रः पितरस्तासां त्रिचिन्वन्तोऽथ बभ्रमुः । वनाद्गनं परिभ्राम्य गुल्मानुलम् व्यलोकयन् ॥ १५

। त्कचित्परिभ्रष्टवस्त्राण्याभरणानि च । दृष्ट्वा तदनुसारेण गच्छन्तो दीनचेतसः ॥ १६

। लसंनिभं कूपं ददृशुर्दृगगोचरम् । गतासूरपि ता वीक्ष्य कन्याः कमललोचनाः ॥

। दुःस्वरं घोरं कुर्य इव दुःखिताः ॥

विमले कमले सुवृत्तके सुरसैत्यादिभिरेव नामभिः ।

उपगुह्य मुहुर्मुहुर्विषण्णा विलपन्ति स्म तदीयमातरः ॥

१८

मृगभास्करमासि नित्यशः प्रतिबुद्धाभिरतीव कौतुकात् । भवतीभिरियं मरुदृधा फलमुद्दिश्य किमेतदार्थिता ॥	१९
भवने बहुशाकसंयुतं परिपक्वं कम्पनीयमोदनम् । पितरः क्षुधिताः समासते द्रुतमुत्तिष्ठत भोक्तुमात्मजाः ॥	२०
अघरोगविपद्भयादयो न भवन्तीति विपश्चितो विदुः । मृगभास्करमासि मज्जतां विपरीते हि विधौ किमुत्तरम् ॥	२१
चरणं पुरतः प्रसार्य नो मुहुराह्वानकृतोऽवमत्य च । भवतीभिरुपेक्षितं कृतं न हि पश्याम विरोधकारणम् ॥	२२

उच्यथ उवाच—

मृगशृङ्गमुनिस्तपोनिधिः परिणेतुं भवतीमयाचत । शुभमस्तु तथाऽस्तिवतीरितं पुनरस्मै कथयामि किं त्वहम् ॥	२३
--	----

वसिष्ठ उवाच—

इति कन्याजनित्रीषु क्रोशन्तीष्वतिदारुणम् । मृगशृङ्गमुनिः श्रीमानागतस्तपसां निधिः ॥	२४
विलोक्य तासां दुःखं च कन्यास्ता विवशास्तथा । दुःखितानपि तद्वन्धूनमनस्येकमचिन्तयत् २५ तच्चिन्तयित्वा तानाह द्युतिमान्धृतिमान्वशी । उत्थापयिष्ये वः कन्या दिनैः कतिपयैरिति ॥ २६ शनैराश्वासिता नार्यो निवार्याऽऽह च रोदनम् । यावदुज्जीवयिष्यामि कन्याः कमललोचनाः ॥ तावदासां मनोज्ञानि पाल्यन्तां च वपूषि वै ॥	२७

वसिष्ठ उवाच—

इत्युदीर्य मुनिः श्रेष्ठः कावेरीमेत्य पावनीम् । कण्ठदग्ने जले तिष्ठन्नादित्यमवलोकयन् ॥	२८
ऊर्ध्ववक्त्रोर्ध्वबाहुः सन्मृत्युं तुष्टाव नित्यशः । तं हन्तुमेकदा विप्रं जलमध्यात्स कुंजरः ॥	२९
हस्तमुद्धृत्य वेगेन मुनेरन्तिकमाययौ । विलोक्य तस्य संरम्भं करिणो मुनिपुंगवः ॥	३०
न चचाल जलात्सोऽथ चित्रार्पित इव द्विजः । गतमन्युः क्षणादेव शान्तोऽभूत्स गजेश्वरः ॥	३१
शुण्डाग्रेण गृहीत्वा तं स्वमूर्ध्नि स्थाप्य संस्थितः । तस्य भावं मुनिर्ज्ञात्वा जपं तावत्समाप्य च ॥	३२
सुखासीनो गजस्कन्धे संतोषं परमं ययौ । एतत्सन्तः प्रशंसन्ति गजस्कन्धाधिरोहणम् ॥	३३
तस्माच्छोभनमेवैतदिति मत्वा कृपानिधिः । एनमुत्तारयिष्यामि तिर्यञ्चं दुःखितं चिरात् ॥	३४
इति निश्चित्य मनसा विचार्य सुचिरं मुनिः । माघाष्टदिनजं पुण्यं तुभ्यं दत्तमिति द्विजः ॥	३५
आदाय पाणिना शीघ्रं तोयं तन्मूर्ध्नि दत्तवान् । जानन्निव करीन्द्रोऽसौ तदा पापविवर्जितः ॥	३६
प्रलयाम्बुदनिर्घोषसदृशं बृंहितं व्यधात् । तेनापि संतुष्टमना मृगशृङ्गः स्वपाणिना ॥	३७
पस्पर्श सान्द्रकृपया वीक्ष्य दृष्ट्या गजेश्वरम् । मुनिपाणितलस्पर्शाद्भ्रजरूपं विहाय सः ॥	३८
विस्मितेन मुनीन्द्रेण ददृशे दिवि देववत् । प्रभामण्डलमध्यस्थस्तेजोनिधिरकल्पसः ॥	३९
निजरूपं समासाद्य प्रणम्य मुनिमब्रवीत् ॥	३९

दिव्यदेष्टुवाच—

कृतार्थोऽहं कृतार्थोऽहं कृतार्थोऽहं मुनीश्वर । यच्चया तारितः पापात्तिर्यक्त्वाच्च विगर्हितात् ४० मम वृत्तमशेषेण प्रवक्ष्यामि कृपानिधे । शृणुष्व मुनिशार्दूल सर्वभूतहिते रत ॥	४१
त्रैलोक्ये नगरे एतं निश्चयाद्य इति श्रुतः । त्रैलोक्यः पश्यन्प्रार्थयन् निजधर्मपरायणः ॥	४२

तस्य सूनुरहं नाम्ना धर्मगुप्त इति श्रुतः । स्वाध्यायं यजनं दानं कुसीदं पशुपालनम् ॥	४३
गोरक्षां कृषिवाणिज्यं कृतं हि द्विजपुंगव । कामदम्भविनिर्मुक्तः सत्यवागनसूयकः ॥	४४
स्वदारनिरतो दान्तः परदारविवर्जितः । वीतरागभयक्रोधो लोभमत्सरवर्जितः ॥	४५
दाता यज्वा देवभक्तो गोब्राह्मणहिते रतः । त्रिवर्गसेवी सततं वणिक्कर्मण्यवञ्चकः ॥	४६
धनं दद्रामि विप्राणां यज्ञकालेऽप्ययाचितः । पितृकार्यं च तत्काले सर्वदेवार्चनं तथा ॥	४७
गन्धद्रव्याण्यनेकानि विक्रीणामि पशून्बहून् । पयोदधीनि तक्राणि गोमयानि तृणानि च ॥४८	
काष्ठानि फलमूलानि लवणं जातिपिप्पलीः । धान्यानि शाकमूलानि वस्त्राणि विविधानि च४९	
धातूनिशुविकारांश्च विक्रीणामि रसान्बहून् । यद्दामि न तद्वयून् यद्दृष्ट्वामि न चाधिकम्॥५०	
विक्रीणामि रसांश्चाहमयवर्जममायया । क्रीत्वा वै प्रतिविक्रीणे परहस्ताद्धनं बहु ॥	५१
यः करोति जनान्साधून्वणिकर्मणि वञ्चितान् । स याति नरकं घोरं धनं च परिहीयते ॥	५२
सर्वेषामपि देवानां ब्राह्मणानां गवां तथा । करोमि नित्यं शुश्रूषां पाखण्डानामुपेक्षकः ॥	५३
अद्रोहेणैव भूतानां कर्मणा मनसा गिरा । या वृत्तिः परमो धर्मस्तेन जीवामि भूसुर ॥	५४
एवं धर्मेण मार्गेण कोटिनिष्कमुपाजितम् । आत्मजस्त्वेव मे एक आसीत्सर्वगुणोत्तरः ॥	५५
द्विधा विभज्य तत्सर्वमर्थं पुत्राय चादिशम् । मदीयं भागमादाय तटाकं कारितं मया ॥	५६
उद्यानं च मयाऽकारि नानावृक्षसमाकुलम् । देवालयं मयाऽकारि नानामण्डपसंकुलम् ॥	५७
मरुभूमिषु मार्गेषु प्रपाकूपा मया कृताः । विश्राममण्डपं चापि मार्गे मार्गे कृतं मया ॥	५८
कन्यादानं च गोदानं भूमिदानं मया कृतम् । तिलतण्डुलगोधूममुद्गदानान्यकारिपम्+ ॥	५९
माषव्रीहितिलज्यादिदानं दत्तं मया बहु । अधुना किं बहक्तेन त्वं शृणुष्व विधेर्वलम् ॥	६०
हरिणाऽपि हरेणापि ब्रह्मगाऽपि सुरैरपि । ललाटलिखिता लेखा परिमार्ष्टुं न शक्यते ॥	६१
भवितव्यं भवत्येव नारिकेलफलाम्बुवत् । गन्तव्यं गच्छति यथा गजभुक्तकपित्थवत् ॥	६२
अथ कापालिकः कश्चिद्रसवादी कुतूहलात् । यत्किञ्चिन्मे प्रदर्शयैवं वञ्चयामास मायया ॥	६३
तदृष्ट्वा प्रत्ययो जातो मम तस्मिन्महीसुर । रसवादापदेशेन धनं सर्वं लयं गतम् ॥	६४
इत्थं प्रतारितस्तेन तद्धान्या भ्रामितश्चिरम् । तन्निमित्ते धनं दत्त्वा दरिद्रो ह्यभवं ततः ॥	६५
जराजर्जरसर्वाङ्गो व्याधिभिः परिपीडितः । यत्किञ्चिदपि वै कर्तुं न शक्यं द्विजसत्तम ॥	६६
संप्राप्ते माघमासे तु महानद्यामिनोदये । स्नातं मया दशदिनं वार्धक्यात्पुनरक्षमः ॥	६७
एतस्मिन्नेव काले तु पुत्रो देशान्तरं गतः । अश्वा मृताः कृषिर्नष्टा पुत्रो वेश्यापतिस्त्वभूत् ॥६८	
वेश्याव्याजेन राज्ञा च देशान्निर्वासिता वयम् । तथाऽपि वृद्धो धर्मात्मा पुण्यवानिति बान्धवाः	
दिशन्ति धर्मानुद्दिश्य यत्किञ्चिद्धान्यमोदनम् । स्वधर्मविक्रयं कृत्वा कुटुम्बभरणं कृतम् ॥	७०
यानि यानि मया पूर्वं दानानि विविधा(हिता)नि च । तानि तान्यपि सर्वाणि विक्रीतानि मुनीश्वर	
कुटुम्बभरणार्थाय माघस्नानफलं विना । जिह्वाचापल्यवशतस्त्वेकदा परवेश्मनि ॥	७२
भुक्तवानागलं मृष्टमज्जीर्णमभवत्ततः । अतिसारस्ततो जातस्तेनाहं मरणं गतः ॥	७३
वैश्याघप्रभावेन देवेन्द्रस्यैव संनिधौ । तत्र मन्वन्तरं स्थित्वा तत्पुण्यान्ते गजोऽभवम् ॥	७४
विक्रयं कुर्युस्ते भवन्ति मतङ्गजाः । इदानीमपि विभेन्द्र त्वयाऽहं तारितोऽभवम् ॥	७५

पुण्यदानं कृतं मह्यं त्वया स्वर्गोपलब्धये । कृतार्थोऽस्मि कृतार्थोऽस्मि कृतार्थोऽस्मि मुनीश्वर ॥
नमस्तुभ्यं नमस्तुभ्यं नमस्तुभ्यं नमो नमः ॥ ७६

वसिष्ठ उवाच—

इत्युक्त्वा स ययौ स्वर्गं सत्सङ्गः सद्गतिप्रदः ॥ ७७

महानुभावो मृगशृङ्गनामा मतङ्गजत्वात्परिमोच्य वैश्यम् ।

स्वयं पुनस्तद्गलदघ्नतोये तुष्टाव तिष्ठन्दिननाथसूनुम् ॥ ७८

इति श्रीमहापुराणे पाद्मे माघमाहात्म्ये वसिष्ठदिलीपसंवादे गजमोक्षो नाम

चतुर्विंशत्यधिकद्विंशततमोऽध्यायः ॥ २२४ ॥ (६)

आदितः श्लोकानां समष्ट्यङ्काः—४२८३७

अथ पञ्चविंशत्यधिकद्विंशततमोऽध्यायः ।

मृगशृङ्ग उवाच—

ॐ यमाय धर्मराजाय मृत्यवे चान्तकाय च । वैवस्वताय कालाय सर्वभूतक्षयाय च ॥ १
औदुम्बराय दध्नाय नीलाय परमेष्ठिने । वृकोदराय चित्राय चित्रगुप्ताय वै नमः ॥ २
दंष्ट्राकरालवक्त्राय भृकुटीकूरचक्षुषे । ऊर्ध्वरोम्णे महारोम्णे प्रलम्बोष्ठाय ते नमः ॥ ३
अनेकवाहवे तुभ्यं नमोऽनन्तनखाय च । अञ्जनाद्रिसमच्छायविग्रहायोग्ररूपिणे ॥ ४
नमो भीषणवेषाय पापिनां भयदायिने । तर्जते कालदण्डेन सर्वायुधधराय च ॥ ५
महामहिषवाहाय दीप्ताग्निसमचक्षुषे । महते मेरुरूपाय रक्तमाल्याम्बराय च ॥ ६
प्रलयाम्बुदघोषाय प्रलयानिलरंहसे । पिवते सागरमपि ग्रसते चाखिलं जगत् ॥ ७
अश्रते पर्वतानास्यादाग्निमुद्गिरते नमः । मृत्युना कालरूपेण घोरेणानलवर्चसा ॥ ८
व्याधिभिर्वहुभिः पार्श्वे सेव्यमानाय ते नमः । सहितायोग्रया मार्या महामार्याऽतिघोरया ॥ ९
ईदृशाकाररूपाय पापिष्ठानां नमो नमः । प्रफुल्लपङ्कजाकारप्रसन्नवदनाय च ॥ १०
कारुण्यपूर्णनेत्राय पितरूपाय ते नमः । महामृदुलकेशाय भूरेखाञ्चितचक्षुषे ॥ ११
मनोज्ञश्मश्रुवक्त्राय पक्विवम्बोष्ठशोभिने । द्विभुजाय प्रसन्नाय जाम्बूनदन्तपुष्पते ॥ १२
सर्वाभरणयुक्ताय रत्नपीठस्थिताय च । श्वेतमाल्याम्बराढ्याय श्वेतच्छत्रोपशोभिने ॥ १३
लसन्नामरहस्ताभ्यामुभाभ्यामुभयोरपि । पार्श्वयोर्दिव्यनारीभ्यां वीज्यमानाय ते नमः ॥ १४
रत्नग्रैवेयरम्याय रत्नकुण्डलशोभिने । रत्नकेयूरहाराय नानारत्नकिरीटिने ॥ १५
कूलंकषकृपादृष्ट्या पश्यते मित्ररूपिणे । सर्वसंपत्समृद्धाय सौभाग्यनिलयाय च ॥ १६
सभासद्भिरूपास्याय धर्माधर्मविचक्षणैः । धर्मेण शुभ्ररूपेण सत्येन शुभलक्ष्मणा ॥ १७
शमेन शशिवर्णेन दमेन क्षीरतेजसा । आचारेण विशुद्धेन वर्णाश्रमभवेन च ॥ १८
सेविताय महापार्श्वे संयमन्याः सभान्तरे । साधूनां स्निह्यते शश्वत्प्राणानर्पयते गिरा ॥ १९
वाचा तोषयते साधून्सर्वस्वं ददते गुणैः । सदासंतुष्टरूपाय सज्जनानां नमो नमः ॥ २०

नमः कृतान्ताय कृपाकराय कृतक्रियाणां कृतिनां हिताय ।

मत्सङ्गिने संयमनीश्वराय धर्मात्मने धर्मकृतां प्रियाय ॥ २१

घण्टारवध्वनितदिङ्मुखतुङ्गशृङ्गफूत्कारभीषणमहामहिषस्थिताय ।	
नाराचशक्तिमुसलासिगदात्रिशूलपाशाङ्कुशैर्विलसदष्टमहाभुजाय ॥	२२
सद्भिश्चतुर्दशभिरेव शुभाशुभानि सम्यग्विचारयति शास्ति च साक्षिभिर्यः ।	
तस्मै नमः सकललोकशमाय शान्तरूपाय दक्षिणदिशापतये यमाय ॥	२३
भव्याय भानुतनयाय भयापहाय नेत्रप्रियाय नियमस्थितमानवानाम् ।	
सावर्णिमन्दमनुमातृसपत्नजाय वैवस्वताय वरदाय नमः शुचीनाम् ॥	२४
बद्ध्वा दृढं निजभटैर्निहितान्पुरस्ताद्धोरेष्वनेकनरकेषु निपात्य पापान् ।	
छिन्धीति भिन्धि दह शोपय पेपयेति तुभ्यं नमः कथयते यमुनाग्रजाय ॥	२५
रक्तान्तवृत्तनयनाय वृकोदराय भीतिप्रदाय भृकुटीकुटिलाननाय ।	
नीलाय निष्ठुरभटैर्नियमैर्विहीनान्संतर्जते सततमस्तु नमोऽन्तकाय ॥	२६
दूरे विलोक्य निजकर्मरतान्विमाने प्रत्युद्गताय रचिताञ्जलिबन्धनाय ।	
संज्ञासुताय सरसीरुहलोचनाय तुभ्यं नमो विहितपञ्चमहाक्रतुनाम् ॥	२७
विश्वाधिकाय विमलाय विचक्षणाय विश्वंभराय विधिविष्णुशिवप्रियाय ।	
सत्साक्षिणे सदसदाचरणेऽखिलानां शश्वन्नमः सकललोकपरायणाय ॥	२८

वसिष्ठ उवाच—

इति स्तुत्वा नमस्कारमकरोद्दण्डवद्भुवि । दक्षिणाशापतिं ध्यायन्दाक्षिण्यकरुणालयम् ॥	२९
ततः प्रसन्नो भगवान्यमो वैवस्वतोऽन्तकः । प्रादुरासीन्महातेजाः प्रसन्नवदनाम्बुजः ॥	३०
श्वेतमाल्याम्बरधरो नानाभरणभूषितः । महाबाहुर्विशालाक्षो महालावण्यशोभितः ॥	३१
संतोषोत्फुल्लनयनैः प्रसन्नाननपङ्कजैः । मृदुवाक्यैः सुवेशैश्च सर्वाभरणभूषितैः ॥	३२
समस्तायुधसंपन्नैः सुगुणैर्विनयोज्ज्वलैः । सेव्यमानः सदापार्श्वैर्विसहस्कन्धैः स्वर्किंकरैः ॥	३३
सदस्यैरपि मध्यस्थैर्धर्मिष्ठैः सूक्ष्मदर्शिभिः । सर्वशास्त्रार्थतत्त्वज्ञैर्महाक्रतुषु दीक्षितैः ॥	३४
किरीटहारकेयूरमणिकुण्डलिभिरुत्प । परितः सेवितोदारैर्मुनेस्तस्य पुरोऽभवत् ॥	
[*मुनिमुत्थाप्य बाहुभ्यां समालिङ्ग्येदमब्रवीत् ॥	३५

यम उवाच—

स्तवेनानेन संतुष्टो वरदोऽहमिहाऽऽगतः] । वृणीष्व मत्तोऽभिमतं वरमिष्टं ददामि ते ॥	३६
---	----

वसिष्ठ उवाच—

तच्छ्रुत्वा वचनं तस्य समुत्थाय मुनीश्वरः । प्रहर्षोत्फुल्लनयनस्तं समालोक्य विस्मितः ॥	३७
---	----

कृतान्तमासाद्य कृती कृतार्थः कृताञ्जलिः कृत्यमुवाच तासाम् ।

प्राणप्रदानं कुरु कन्यकानां पुनः पुनस्त्वामिदमेव याचे ॥	३८
---	----

वसिष्ठ उवाच—

तद्वाक्यमाकर्ण्य स धर्मराजः स्वर्किंकरान्पार्श्वगतानुवाच ।

कन्याश्चतस्रः सहसाऽऽनयध्वमुद्यानमध्ये कदलीवनस्थाः ॥	३९
---	----

+ संघिरार्षः । * धनुश्चिह्नान्तर्गतः पाठः ख. पुस्तकस्थः ।

विशेषेण विराजन्ते माघस्नानरतात्मनाम् । विमानान्यपि चित्राणि शतशोऽथ सहस्रशः ॥ ३८
 एवं सुकृतिभिः पूर्णा राजधानी यमस्य सा । एतान्सुकृतिनो दृष्ट्वा विमानस्थानिनात्मजः ॥ ३९
 प्रत्युद्ययौ गर्णैः सार्धं समुत्थाय निजासनात् । कृताञ्जलिपुटस्तेषां सपर्यामकरोद्यमः ॥ ४०
 स्वागतासनदानेन पादाध्यर्षेण प्रियेण च । धन्या यूयं महात्मानः स्वात्मनो हितकारिणः ॥ ४१
 येन दिव्यसुखार्थाय भवद्भिः सुकृतं कृतम् । इदं विमानमारुह्य दिव्यस्त्रीभोगभूषितम् ॥ ४२
 स्वर्गं गच्छध्वमतुलं सर्वकामसमन्वितम् । इति तेनाभ्यनुज्ञाताः स्वर्गलोकं प्रयान्ति ते ॥ ४३
 ये तु प्रयागे मज्जन्ति माघमेकं नरोत्तमाः । ते ब्रह्मलोकं गच्छन्ति ऋजुमार्गेण शोभनम् ॥ ४४
 माघमास्युषसि स्नात्वा परिपावनमूर्तयः । विष्णुधर्मरताः शान्ता विषयेषु पराङ्मुखाः ॥ ४५
 ते विष्णुलोकं गच्छन्ति ऋजुमार्गेण शोभनम् । किञ्चिदभ्युदिते सूर्ये माघमासे निमज्ज्यं च ॥ ४६
 शिवधर्मरताः शिष्टाः शतरुद्रीयजापकाः । ते शंभुलोकं गच्छन्ति ऋजुमार्गेण शोभनम् ॥ ४७
 अन्ये सुकृतिनः सर्वे विमानेन यमान्तिकम् । गत्वा तेनाभ्यनुज्ञाता गच्छन्ति त्रिदिवं ततः ॥ ४८
 अन्ये सुकृतिनः सन्ति विमानस्थाः सहस्रशः । संयमन्याः प्रदेशे तु तान् विद्वोऽत्र वर्णितुम् ४९
 उद्यानमध्ये कदलीवनमध्ये स्थिता वयम् । एतान्सुकृतिनो दृष्ट्वा वयं धन्या हि मातरः ॥ ५०
 नेत्रसाफल्यमस्माकं जन्मसाफल्यमप्यभूत् । एतान्सुकृतिनो दृष्ट्वा वयं धन्या हि बान्धवाः ॥ ५१
 माघस्नानप्रभावेन वयं तत्र निरामयाः । एतान्सुकृतिनो दृष्ट्वा वयं धन्याः स्म हे जनाः ॥ ५२

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे सेयमनीवर्णनं नाम
 पट्विंशत्यधिकद्विशततमोऽध्यायः ॥ २२६ ॥ (८)

आदितः श्लोकानां समष्ट्यङ्काः—४२९३७

अथ मत्तविंशत्यधिकद्विशततमोऽध्यायः ।

कन्या ऊचुः—

तत्र ये पापकर्मणस्तेषां दुःखं ब्रवामहे । मातरो बान्धवाः सर्वे शृणुध्वं धैर्यमास्थिताः ॥ १
 तत्र ये क्रूरकर्मणः पापा दानविवर्जिताः । ते घोरेण पथा यान्ति दक्षिणेन यमालयम् ॥ २
 षडशीतिसहस्राणि योजनानि सभन्ततः । वैवस्वतपुरं ज्ञेयं नानारूपमवस्थितम् ॥ ३
 समीपमिव चाऽऽभाति नराणां पुण्यकर्मणाम् । पापानामतिदूरस्थं पथा रौद्रेण गच्छताम् ॥ ४
 तीव्रकण्टकयुक्तेन शर्करानिचितेन च । क्षुरधारानिभैस्तीव्रैः पापार्णैर्निचितेन च ॥ ५
 क्वचित्पङ्केन महता अङ्कुरैश्चैव घातकैः । लोहमूचिनिभैर्दुर्भैः संछन्नेन तथा क्वचित् ॥ ६
 तटप्रपातविषमैः पर्वतैर्वृक्षसंकुलैः । प्रतप्ताङ्गारयुक्तेन यान्ति मार्गेण दुःखिताः ॥ ७
 क्वचिद्विषमगर्तेश्च क्वचिच्छोषैश्च पिच्छिलैः । सुतप्तवालुकाभिश्च पथा तीक्ष्णैश्च शङ्कुभिः ॥ ८
 अनेकशाखाविततैर्व्याप्तं वनशतैरपि । कष्टेन तमसा मार्गमनालम्बेन कुत्रचित् ॥ ९
 अयःशृङ्गाटकैस्तप्तैः क्वजिद्वावाग्निना पुनः । क्वचित्तप्तशिलाभिश्च क्वचिद्व्याप्तं हिमेन च ॥ १०
 क्वचिद्रालुकया व्याप्तमाकर्णान्तप्रवेशया । क्वचिदुष्णाम्बुना व्याप्तं क्वचित्कारीषवहिना ॥ ११
 सिंहेर्मृगैश्च शार्दूलैर्दशग्रीवैश्च दारुणैः । क्वचिन्महाजलकाभिः क्वचिच्चाजगरैः पुनः ॥ १२
 मक्षिकाभिश्च रौद्राभिः क्वचित्सर्पैर्विषोलवणैः । मत्तमातङ्गयूथैश्च बलोन्मत्तैः प्रमाथिभिः ॥ १३

- पन्थानमालिखाञ्जिश्च तीक्ष्णशृङ्गैर्महावृषैः । महाशृङ्गैश्च महिषैरुष्ट्रैर्मत्तैश्च खादनैः ॥ १४
- हाकिनीभिश्च रौद्राभिर्विकरालैश्च राक्षसैः । व्याधिभिश्च महाघोरैः पीड्यमाना व्रजन्ति च ॥ १५
- महाधूलिविमिश्रेण महाचण्डेन वायुना । महापापाणवर्षेण पीड्यमाना व्रजन्ति च ॥ १६
- महता पांसुवर्षेण पूर्यमाना रुदन्ति च । महामेघरवैर्घोरैर्वित्रास्यन्ते मुहुर्मुहुः ॥ १७
- निशितायुधवर्षेण च्छिद्यमानाश्च सर्वशः । महाक्षाराम्बुधाराभिः सिच्यमाना व्रजन्ति च ॥ १८
- महता-शीतमरुता रूक्षेण परूपेण च । समन्तात्ताड्यमानाश्च गुप्यन्ति च रुदन्ति च ॥ १९
- इत्थं रौद्रेण मार्गेण पाथेयरहितेन च । निरालम्बेन दुर्गेण निर्जनेन समन्ततः ॥ २०
- अविमिश्रेण महता निर्गतापाश्रयेण च । तपोरूपेण कष्टेन सर्वदुःखाश्रयेण च ॥ २१
- नीयन्ते देहिनः सर्वे विमृदाः पापकारिणः । यमदूतैर्महाघोरैस्तदाज्ञाकारिभिर्बलात् ॥ २२
- एकाकिनः पराधीना मित्रबन्धुविवर्जिताः । शोचन्तः स्वानि कर्माणि रुदन्तश्च मुहुर्मुहुः ॥ २३
- प्रेतभूता विवस्त्राश्च गुण्ककण्ठोष्ठतालुकाः । कृशाङ्गा भयभीताश्च दह्यमानाः क्षुधाग्निना ॥ २४
- बद्धाः शृङ्खलया केचिदुत्तानाः पादयोर्नराः । आकृष्यन्ते घृप्यमाणा यमदूतैर्बलोत्कटैः ॥ २५
- उरस्यधोमुखाश्चान्ये कृप्यमाणाः सुदुःखिताः । केशपाशेन बद्ध्वैव ह्याकृष्यन्ते सुदुर्जनाः ॥ २६
- ललाटे चाङ्कुशेनान्ये शाताः क्लिश्यन्ति देहिनः । उत्तानकण्ठकपथा कचिदङ्गारवर्त्मना ॥ २७
- पश्चाद्बाहुनिबद्धाश्च जठरेण प्रपीडिताः । आवद्धाः शृङ्खलाभिश्च हस्तयोश्च सुकीलिताः ॥ २८
- ग्रीवापाशैः कृप्यमाणाः प्रयान्त्यन्ये सुदुःखिताः । जिह्वायां रज्जुमाबध्य कृप्यन्ते दुर्जना नराः कव्यामप्यर्धचन्द्रेण क्षिप्यमाणा इतस्ततः । शिश्रं सट्टपणं बद्ध्वा नीयन्तेऽन्ये हि रज्जुना ॥ ३०
- नासां निबध्य रज्ज्वा च कृप्यन्ते च तथाऽपरे । भिन्नाः कपोलयो रज्ज्वा कृप्यन्तेऽन्ये तथो-
ष्ठयोः ॥ ३१
- विभिन्नाश्चोदरे चान्ये तप्तशृङ्खलया नराः । कृप्यन्ते कर्णयोश्चान्ये भिन्नाश्च चिवुकेऽपरे ॥ ३२
- छिन्नपादाग्रहस्ताश्च भिन्नकण्ठोष्ठतालुकाः । संछिन्नवृषणाश्चान्ये छिन्नसर्वाङ्गसंघयः ॥ ३३
- प्रभियमानाः कुन्तैश्च भिद्यमानाश्च सायकैः । इतस्ततः प्रधावन्ते क्रन्दमाना निराश्रयाः ॥ ३४
- मुद्गरैर्लोहदण्डैश्च हन्यमाना मुहुर्मुहुः । ऋकचैर्विधैर्घोरैर्ज्वलिताग्निसमप्रभैः ॥ ३५
- भिन्दिपालैश्च भिद्यन्ते स्रवन्तः पूयशोणितम् । सक्षताः क्रिमिदष्टाश्च नीयन्ते विषशा नराः ३६
- याचमानाश्च सलिलमन्त्रं चापि बुभुक्षिताः । छायां प्रार्थयमानाश्च शीतार्ताश्चानलं पुनः ॥ ३७
- दानहीनाः प्रयान्त्येवं पाथेयरहिते पथि । *सत्या गृहीतपाथेयाः सुखं यान्ति यमालयम् ॥ ३८
- एवं पथाऽतिक्रष्टेन प्राप्ताः प्रेतपुरं यदा । आज्ञापितास्तदा दूतैर्निवेद्यन्ते यमाग्रतः ॥ ३९
- ततस्ते पापकर्माणस्तं पश्यन्ति भयानकम् । पापावष्टब्धनयना विपरीतात्मबुद्धयः ॥ ४०
- दंष्ट्राकरालवदनं भ्रुकुटीकुटिलेक्षणम् । ऊर्ध्वकेशं महाश्मश्रुं प्रस्फुरत्साधरोत्तरम् ॥ ४१
- अष्टादशभुजं क्रुद्धं नीलाञ्जनचयोपमम् । सर्वायुधोद्यतकरं ब्रह्मदण्डेन तर्जकम् ॥ ४२
- महामहिषमारूढं दीप्ताग्निसमलोचनम् । रक्तमाल्याम्बरधरं महामेरुमिवोत्थितम् ॥ ४३
- प्रलयाम्बुदनिर्घोषं पिवन्तमिव सागरम् । प्रसन्तमिव त्रैलोक्यमुद्गिरन्तमिवानलम् ॥ ४४
- चैव समीपस्थं कालानलसमप्रभम् । कालं चानलसंकाशं कृतान्तं च भयानकम् ॥ ४५

मरीचोग्रा महामारी कालरात्रिश्च दारुणा । विविधा व्याधयः ऋष्टा नानारूढभयानकाः ॥ ४६
 शक्तिशूलाङ्कुशधराः पाशचक्रासिधारिणः । वज्रदण्डधरा रौद्राः क्रूरबाणधनुर्धराः ॥ ४७
 असंख्याता महावीराः क्रूराश्चाञ्जनसंनिभाः । सर्वायुधोद्यतकरा यमवृता भयानकाः ॥ ४८
 अनेन परिवारेण संसृतं घोरदर्शनम् । यमं पश्यन्ति पापिष्ठान्नित्रगुप्तं च भीषणम् ॥ ४९
 निर्भर्त्सयति चात्यन्तं यमस्तान्पापकारिणः । चित्रगुप्तश्च भगवान्यर्मनाक्यैः प्रबोधयन् ॥ ५०
 भो भो दुष्कृतकर्मणः परद्रव्यापहारकाः । गर्विता रूपगर्वेण परदाराभिमर्शकाः ॥ ५१
 यत्स्वयं क्रियते कर्म तद्गुणे च स्वयं नरः । तदा किमात्मभोगार्थं भवद्भिर्दुष्कृतं कृतम् ॥ ५२
 इदानीं किं व्रजन्ध्वं दह्यमानाः स्वकर्मभिः । भुञ्जन्ध्वं तानि कर्माणि नात्र दोषोऽस्ति कस्यचित्
 एते च पृथिवीपालाः संप्राप्ता मत्समीपतः । स्वकीयैः कर्मभिर्घोरैर्दुष्प्रज्ञाबलगर्वितैः ॥ ५४
 भो भो नृपा दुराचाराः प्रजाविध्वंसकारिणः । अल्पकालस्य राज्यस्य कृते किं दुष्कृतं कृतम् ॥
 राज्यलोभेन मोहेन बलादन्यायतः प्रजाः । यद्दण्डिताः फलं तस्य भुञ्जन्ध्वमधुना नृपाः ॥ ५६
 क्व तद्राज्यं कलत्रं च यदर्थमशुभं कृतम् । ततः सर्वे परित्यज्य यूयमेकाकिनः स्थिताः ॥ ५७
 तद्बलं नात्र पश्यामो येन विध्वंसिताः प्रजाः । यमवृत्तैर्भज्यमाना अधुना कीदृशं भवेत् ॥ ५८
 एवं बहुविधैर्वाक्यैरुपालब्धा यमेन ते । शोचन्तः स्वानि कर्माणि तूष्णीं तिष्ठन्ति पार्थिवाः ५९
 इति धर्मं समुद्दिश्य नृपाणां धर्मराट्पुनः । तत्पापपङ्कशुद्ध्यर्थमिदं वचनमब्रवीत् ॥ ६०

यम उवाच—

भो भोश्चण्ड महाचण्ड गृहीत्वा नृपतीनिमान् । विशोधयध्वं पापेभ्यः क्रमेण नरकाग्निषु ॥ ६१
 कन्या ऊचुः—

ततः शीघ्रं समुत्थाय नृपानसंगृह्य पादयोः । भ्रामयित्वाऽतिवेगेन प्रक्षिप्योर्ध्वं प्रगृह्य च ॥ ६२
 सर्वे प्राणेन महता सुप्रतप्तशिलातले । आस्फालयन्ति तरसा वज्रेणेव महाद्रुमम् ॥ ६३
 ततश्च रक्तस्रोतांसि स्रवन्ते जर्जरीकृताः । निःसंज्ञश्च तदा देही निश्चेष्टश्च प्रजायते ॥ ६४
 ततश्च वायुना स्पृष्टः शनैरुच्छ्वसते पुनः । ततः पापविशुद्ध्यर्थं क्षिप्यते नरकार्णवे ॥ ६५
 अष्टाविंशतिरेवाधः क्षितेर्नरककोटयः । सप्तमस्य तलस्यान्ते घोरे तमसि संस्थिताः ॥ ६६
 घोराख्या प्रथमा कोटिः सुघोरा तदधः स्थिता । अतिघोरा महाघोरा घोररूपा च पञ्चमी ६७
 षष्ठी तरलताराख्या सप्तमी च भयानका । अष्टमी कालरात्रिश्च नवमी च भयोत्कटा ॥ ६८
 दशमी तदधश्चण्डा महाचण्डा जतोऽप्यधः । चण्डकोलाहला चान्या प्रचण्डा नरनायिका ॥ ६९
 कराला विकराला च वज्रा *विंशतिमा स्मृता । त्रिकोणा पञ्चकोणा च सुदीर्घा परिवर्तुला ७०
 सप्तभौमाऽष्टभौमा च दीप्ता मायेति चाष्टमी । इत्येता नामतः प्रोक्ताः क्रमाद्विंशतिकोटयः ॥ ७१*
 अष्टाविंशतिरेवैताः पापानां यातनाप्रदाः ॥ ७२

[कन्या ऊचुः]—

प्रत्येकं सर्वकोटीनां पञ्च पञ्चैव नायकाः । नामानि नायकानां वै प्रत्येकं च निबोधत ॥ ७३
 रौरवः प्रथमस्तेषां रुदन्ते यत्र देहिनः । महारौरवपीडाभिर्महान्तोऽपि रुदन्ति च ॥ ७४
 तमः शीतस्तथा चोष्णः पञ्चाऽऽद्यनायकाः स्मृताः । सुघोरः सुतमस्तीक्ष्णः पद्मः संजीवनः शठः

महामायोऽतिलोमश्च सुभीमश्च कटंकटः । तीव्रवेगः करालश्च विकरालः प्रकम्पनः ॥	७६
महापद्मः सुचक्रश्च कालसूत्रः प्रतर्जनः । सूचीमुखः सुनेमिश्च खादकः सुप्रदीपकः ॥	७७
	७८
	७९
उच्छ्वासश्च निरुच्छ्वासः सुदीर्घः कूटशालमलिः । दुरिष्टः सुमहानादः प्रभावः सुप्रभाचनः ॥८०	८०
ऋक्षो भेषो वृषः शल्यः सिंहव्याघ्रमृगाननाः । सूकरश्वानमहिषवृकमेषवराननाः ॥	८१
ग्राहकुम्भीरनक्राख्याः सर्पः कूर्मश्च वायसः । गृध्रालूकजल्काश्च शार्ङ्गलकपिकर्कटाः ॥	८२
गण्डश्च पूतिर्वक्रश्च रक्ताक्षः पूतिमृत्तिकः । कणधूमस्तुपाग्रिश्च क्रिमीणां निचयस्तथा ॥	८३
अमेयश्चाप्रतिष्ठश्च रुधिरान्नः श्वभोजनः । लालाभक्षात्मभक्षौ च सर्वभक्षः सुदारुणः ॥	८४
संकटः सुविलासश्च सुकटः संकटः कटः । पुरीपश्च कटाहश्च कष्टा वैतरणी नदी ॥	८५
सुतप्तलोहशङ्कुश्चाप्ययःशङ्कुः प्रपूरणः । असितालवनं घोरमस्थिभङ्गः प्रपीडकः ॥	८६
नीलातसीक्षुयन्त्राणि कूटश्चांशप्रमर्दनः । महाचूर्णी सुचूर्णी च तप्तलोहमयी शिला ॥	८७
पर्वतः क्षुरधारादस्तथा च मलपर्वतः । मूत्रविष्टान्धकूपश्च पूयकूपश्च शततनः ॥	८८
मुसलोलूखलो यन्नशिलाशकटलाङ्गलः । तालपत्रासिगहनं महामशकमण्डपम् ॥	८९
संमोहनोऽतिभङ्गश्च तप्तशूलमयो गुडः । बहुदुःखं महादुःखं कश्मलं शमलं तथा ॥	९०
हालाहलो विरूपश्च भीमरूपश्च भीमगः । एकपादो द्विपादश्च तीव्रश्चावीचिरन्तिमः ॥	९१
अष्टाविंशतिरित्येते क्रमशः पञ्चकाः स्मृताः । कोटीनामानुपूर्व्येण पञ्च पञ्चैव नायकाः ॥	९२
रौरवाद्याश्च त्रीच्यन्ता नरकाणां शतं स्मृतम् । चत्वारिंशत्समधिकं महानरकमण्डलम् ॥	९३
एषु पापाः प्रमुच्यन्ते नराः कर्मानुरूपतः । यातनाभिर्विचित्राभिरा कर्मप्रक्षयाद्भृशम् ॥	९४
आ मलप्रक्षयाद्यद्द्रव्यायन्तेऽग्नौ हि धातवः । तद्वत्पापक्षयात्पापाः शोध्यन्ते नरकाग्निना ॥	९५
एवं क्लिष्टा विशुद्धाश्च सान्वशेषेण कर्मणा । ततः क्षितिं समासाद्य पुनर्जायन्ति* देहिनः ॥	९६
स्थावरा विविधाकारास्तृणगुल्मादिभेदतः । तत्रानुभूय दुःखानि जायन्ते कीटयोनिषु ॥	९७
निष्क्रान्ताः कीटयोनिभ्यः क्रमाज्जायन्ति पक्षिणः । संक्लिष्टाः पक्षिभावेन भवन्ति मृगजातिषु ९८	९८
मृगदुःखमतिक्रम्य जायन्ते पशुयोनिषु । क्रमाद्दोयोनिमासाद्य पुनर्जायन्ति मानवाः ॥	९९

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे यमलोकवर्णनं नाम

सप्तविंशत्यधिकद्विशततमोऽध्यायः ॥ २२७ ॥ (९)

आदितः श्लोकानां समष्ट्यङ्काः—४३०३६

अथाष्टाविंशत्यधिकद्विशततमोऽध्यायः

कन्यका ऊचुः—

एतावन्मात्रमस्माभिर्दृष्टमेतद्यमालये । यातना नारका घोराः पापिनश्चैव मातरः ॥ १

अश्रुतान्यप्रदृष्टानि शतशोऽथ सहस्रशः । ज्ञातुं द्रष्टुं च तत्सर्वमस्माभिर्नैव शक्यते ॥ २

* पदव्यत्यय आर्षः । एवमुत्तरत्राणि ।

१ ठ. प्रतर्जनः । २ ठ. कुतुः । ३ ठ. भीषणः ।

मातर ऊचुः—

अलमेतावताऽस्माकं श्रुत्वा नरकयातनाः । सीदन्ति सर्वगात्राणि हृदि भीतिः प्रवर्तते ॥ ३
स्मारं स्मारं मनोऽस्माकं मुहुर्माद्यति मुह्यति । अन्तर्भयातिरेकेण रोमकण्टकिता वयम् ॥ ४
श्रुत्वा यमपुराध्वानं प्राणाः कण्ठगता हि नः ॥ ५

वसिष्ठ उवाच—

अन्तस्तापाकुलाः शश्वदुद्विग्नमनसोऽपतन् । पतितास्ताः समाश्वस्य कन्या वचनमब्रुवन् ॥ ६

कन्या ऊचुः—

देशेऽस्मिन्भारते पुण्ये जन्म लब्धं सुदुर्लभम् । अत्र जन्मसहस्राणां सहस्रैरपि मातरः ॥ ७
कदाचिल्लभते जन्तुर्मानुष्यं पुण्यसंचयात् । माघस्नानैकनिष्ठानां न किञ्चिदपि दुर्लभम् ॥ ८
अत्रैव परमा मुक्तिर्भुक्तयश्चापि पुष्कलाः । कर्मभूमिरियं प्रोक्ता ततोऽन्या भोगभूमयः ॥ ९
तपस्तप्यान्त यतयो जुह्वते चात्र यज्विनः । दानानि चात्र दीयन्ते परलोकार्थमादरात् ॥ १०
अत्रैव माघस्नानं च धन्याः कुर्वन्ति केचन । ब्रह्मत्वमपमरेशत्वं देवत्वं मारुतं(?) तथा ॥ ११
लभन्तेऽत्र तपः कृत्वा नराः कर्मानुरुपतः । सर्वेषामेव देशानामयं देशः परः स्मृतः ॥ १२
यतः स्वर्गश्च मोक्षश्च धर्मः संप्राप्यते नरैः । देशेऽस्मिन्भारते पुण्ये प्राप्य मानुष्यमधुवम् ॥ १३
यः कुर्यान्नाऽऽत्मनः श्रेयस्तेनाऽऽत्मा खलु वञ्चितः । मनुष्यत्वेऽपि विप्रत्वं यः प्राप्यातीव
दुर्लभम् ॥ १४
न करोत्यात्मनः श्रेयः कोऽन्यस्तस्मादचेतनः । अतः कालान्तराद्याति मानुष्यमतिदुर्लभम् ॥ १५
तत्समाप्य तथा कुर्यान्न गच्छेन्नरकं यथा । कदा भारतमभ्येत्य माघमासे बहिर्जले ॥
उषःकाले निमज्जाम इति वाञ्छन्ति निर्जराः ॥ १६

गायन्ति देवाः किल गायकानि धन्यास्तु ये भारतभूमिभागे ।

स्वर्गापवर्गास्पदमार्गभूते भवन्ति भूयः पुरुषाः सुरत्वात् ॥ १७

जानाम नैतत्क वयं विलीने स्वर्गप्रदे कर्मणि देहबन्धम् ।

प्राप्स्या(प्रया)म धन्याः खलु ते मनुष्या ये भारते नेन्द्रियविप्रहीणाः ॥ १८

तस्मान्मा भैष्ट मा भैष्ट कुरुध्वं धर्ममादरात् । गृहीतदानपाथेयाः सुखं यान्ति यमाध्वनि ॥ १
अन्यथा क्लिश्यते जन्तुः पाथेयरहिते पथि । इति ज्ञात्वा नरः पुण्यं कुर्यात्पापं विवर्जयेत् ॥ २
पुण्येन याति देवत्वमधर्मान्नरकं व्रजेत् । ये मनागपि देवेशं प्रपन्नाः शरणं हरिम् ॥ २
तेऽपि घोरं न पश्यन्ति यमस्य सदनं नराः । नारायणं परं देवं सच्चिदानन्दविग्रहम् ॥ २
यजध्वं बान्धवा यूयं विमुक्तिं यदि वाञ्छथ । भावनामयमेतद्गो जगत्स्थावरजङ्गमम् ॥ २
विद्युद्विलोलं विज्ञाय तं यजध्वं जनार्दनम् । मा कृणुध्वमहंकारं विद्युल्लेखाश्रयो(समं) वृथा ॥ २
शरीरं मृत्युसंयुक्तं जीवितं चापि चञ्चलम् । राजादिभिर्धनं वाध्यं संपदः क्षणभङ्गुराः ॥ २
मातरः किं न जानीध्वमायुषोऽर्थं तु निद्रया । हतं च भोजनाद्यैश्च कियदायुः समाहृतम् ॥ २
कियदायुर्बलवता वृद्धत्वं च कियत्स्मृतम् । कियद्विषयभोगैश्च कियद्धर्मान्करिष्यथ ॥
बालभावे च वार्धक्ये न लभेताच्युतार्चनम् । वयसीहैव धर्मं च कुरुध्वमनहंकृताः ॥
मा विनश्यथ संसारगते मग्ना भयंकरे । वपुर्विनाशनिलयमापदां परमं पदम् ॥

शरीरं रोगनिलयं मलाद्यैरपि दूषितम् । किमर्थं शाश्वतधिया पापं कुरुत मातरः ॥ ३०
 असारभूते संसारे नानादुःखसमन्विते । विश्वासो नोपगन्तव्यो निश्चयं नाशमेष्यथ ॥ ३१
 शृणुध्वं बान्धवाः सर्वे सत्यमस्माभिरुच्यते । कायः संनिहितापायः पूज्य एव जनार्दनः ॥ ३२
 यजध्वं सततं विष्णुं मानुष्यमतिदुर्लभम् । कोटिजन्मसहस्रेषु स्थावरादिषु बान्धवाः ॥ ३३
 संभ्रान्तस्य तु मानुष्यं कथंचित्परिलभ्यते । तत्रापि देवताबुद्धिर्दानबुद्धिश्च मातरः ॥ ३४
 योगबुद्धिस्तथा चैव दुर्लभाश्चैव मातरः । दुर्लभं मानुषं प्राप्य यो हरिं नार्चयेत्सकृत् ॥ ३५
 आत्मानमात्मना हन्ति कोऽन्यस्तस्मादचेतनः । दम्भाचारं परित्यज्य यजध्वं चक्रपाणिनम् ३६
 भूयो भूयोऽहितं ब्रूमो भुजमुद्धृत्य भक्तितः । विष्णुः सर्वात्मना पूज्यस्त्याज्याऽमूया तथा नृभिः
 अनाराध्य जगन्नाथं सर्वधातारमच्युतम् । संसारसागरे मग्नाः कथं पारं गमिष्यथ ॥ ३८

[कन्या ऊचुः]—

बहुनाऽत्र किमुक्तेन मातरः श्रूयतामिदम् । किं वेदैः किं तपोभिर्वा किं यज्ञैरुक्तदक्षिणैः ॥ ३९
 अहन्यहनि गोविन्दं तन्मयत्वेन शृण्वताम् । किं पुत्रदारैः किं कृत्यैः किं गृहक्षेत्रबान्धवैः ॥ ४०
 अहन्यहनि गोविन्दकीर्तनं परिशृण्वताम् । तस्माद्भूयं भयं त्यक्त्वा कुरुध्वं केशवार्चनम् ॥ ४१
 पिबध्वममलं शुद्धं शालग्रामशिलाजलम् । कुरुध्वमुपवासं च वासरेषु मधुद्वहः ॥ ४२
 स्नानं कुरुध्वमनिशं मकरस्थे दिवाकरे । कुरुध्वं भर्तृसेवां च भीतिस्त्याज्या सुदूरतः ॥ ४३
 एकादशी तिथिः पुण्या सर्वपापप्रणाशिनी । पक्षे पक्षे समायाति किं नु वो नरकाद्भयम् ॥ ४४
 पुण्यदायी पुनर्माघो वहिस्तोये निमज्जनात् । वर्षे वर्षे समायाति किं नु वो नरकाद्भयम् ॥ ४५

वसिष्ठ उवाच—

एतावदुक्त्वां मातृणां कन्यास्ताः पुनरेव हि । माघस्नानोपवासादिधर्मदानानि चक्रिरे ॥ ४६
 एतावद्बुचुर्मातृणां कन्याः कमललोचनाः । यमलोकस्य माहात्म्यं तन्मया वर्णितं तव ॥ ४७

माघमासकृतमज्जनो नरः पारिजातकुसुमैरलंकृतः ।

अप्सरःकुचतटीनिपीडितः क्रीडति त्रिदशनन्दने वने ॥ ४८

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे धर्मप्रशंसाकथनं
 नामाष्टाविंशत्यधिकद्विशततमोऽध्यायः ॥ २२८ ॥ (१०)

आदितः श्लोकानां समष्ट्यङ्काः—४३०८४

अथैकोनविंशदधिकद्विशततमोऽध्यायः ।

दिलीप उवाच—

षडशीतिसहस्राणि योजनानामतीत्य तत् । वैवस्वतपुरं ज्ञेयं मानारूपमवस्थितम् ॥ १
 तत्रैताभिः कतिदिनैर्गतमागतमप्यथ । शरीरमासां कन्यानामतिष्ठत्कथमव्रणम् ॥ २
 भगवन्मुनिशार्दूल वद निःसंशयं मम ॥ ३

वसिष्ठ उवाच—

शृणु राजन्प्रवक्ष्यामि गुह्यमेतन्महामते । आमण्डलं कृतयुगे शरीरं नावसीदति ॥ ४
 [दोनमण्डलं त्रेतायुगे तिष्ठति तद्गुणः । अर्धमण्डलपर्यन्तं तिष्ठति द्वापरे युगे ॥ ५

+ इदमधिकम् ।

किमत्र हाहाकारेण युष्माकमधुना हरिम् । स्मरताहर्निशं विष्णुमशेषदुरितापहम् ॥ ६४
अहमप्यत्र नामानि कीर्तयामि जगत्पतेः । तानि वः श्रेयसे नित्यं भविष्यन्ति न संशयः ॥ ६५

नारका ऊचुः—

आत्मपापेन तप्तानामस्माकमकृतात्मनाम् । तवाङ्गस्पर्शसंभृतो वायुराद्दलादयत्यलम् ॥ ६६
अत्र संस्थीयतां ब्रह्मन्क्षणमप्यद्य नः सुखम् । यथा भवति धर्मात्मन्दुःखाभिहतचेतसाम् ॥ ६७
दर्शनेनापि ते ब्रह्मन्संजाता तुष्टिरद्य नः । अहो दया तव ब्रह्मन्पापेष्वपि हि जायते ॥ ६८

यम उवाच—

गच्छ पुष्कर धर्मज्ञ दृष्टाश्च नरकास्त्वया । रोरूयते हि ते भार्या दुःखशोकपरिप्लुता ॥ ६९
पुष्कर उवाच—

कथं गच्छामि भगवन्गते वा तत्र किं सुखम् । शृण्वतः शृणु वाचोऽत्र नारकाणामहर्निशम् ॥ ७०
किंकरैर्हन्यमानानां पततामग्निसंचये । रक्ष मां रक्ष रक्षेति केषांचिच्छ्रूयते ध्वनिः ॥ ७१
यथा समस्तभूतात्मा विष्णुः सर्वेश्वरो हरिः । आराध्यते मया नित्यं तेन मुञ्चन्तु नारकाः ॥ ७२
यथा सर्वगतो विष्णुः सर्वं विष्णौ प्रतिष्ठितम् । तथा तेनाद्य सत्येन सद्यो मुच्यन्तु नारकाः ७३
कृष्णाच्युत जगन्नाथ हरे विष्णो जनार्दन । पाहि सर्वानिमानत्र नरके यातनागतान् ॥ ७४

वसिष्ठ उवाच—

श्रुत्वा नामानि तत्रस्थास्तेनोक्तानि हरेर्नृप । नारका नरकान्मुक्तास्तत्क्षणादेव पार्थिव ॥ ७५
ऊचुश्च पुष्करं प्रीत्या यतो मुक्तास्ततो वयम् । तस्मात्ते कीर्तिरतुला लोके विस्तारमृच्छतु ॥ ७६
यमोऽपि विस्मयाविष्टः पुष्करं प्राप्य पार्थिव । वरेण च्छन्दयामास जीवितेशः प्रहृष्टधीः ॥ ७७

यम उवाच—

मेदिनीं प्राप्य धर्मात्मंस्तिष्ठ तत्रापि सर्वदा । न विद्यते भयं मत्तः सुहृदामपि ते द्विज ॥ ७८
माहात्म्यं तव योऽप्यत्र नित्यं स्मरति मानवः । अपमृत्युभयं तस्य मत्प्रसादान्न जायते ॥ ७९

वसिष्ठ उवाच—

उक्तो वैवस्वतेनैवं पुष्करो भुवमेत्य सः । समास्ते पूर्ववत्स्वस्थः पूजयन्मधुसूदनम् ॥ ८०
एतन्मयोपदिष्टं ते पुष्करस्य महात्मनः । माहात्म्यं संश्रुतं यैस्तु सर्वपापक्षयो भवेत् ॥ ८१
मुक्तिश्च नरकाद्विष्णोर्नामसंकीर्तनादिह । यथा हि जायते विद्वंस्तथोक्ता च तवानघ ॥ ८२

स्वल्पाऽपि नामस्मृतिरादिपुंसः क्षयं करोत्याहितपापराशेः ।

प्रत्यक्षतः किं पुनरत्र दृष्टं संकीर्तिते नाम्नि जनार्दनस्य ॥ ८३

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे पुष्कराख्यानं
नामैकोनत्रिंशदधिकद्विंशततमोऽध्यायः ॥ २२९ ॥ (११)

आदितः श्लोकानां समष्ट्यङ्काः—४३१६७

अथ त्रिंशदधिकद्विंशततमोऽध्यायः ।

वसिष्ठ उवाच—

शृणु द्विजकुमारस्य रामराष्ट्रे निवासिनः । पुनरागमनं तस्य यमलोकाद्द्वीमि ते ॥

अयोध्या नाम नगरी सर्वलक्षणसंयुता । त्रिषु लोकेषु विख्याता सूर्यान्वयद्विवर्धिनी ॥ २
 आसीत्तस्यां नरवरो रामो वै भ्रातृभिः सह । प्रमुमोद सुखी राज्यं धर्मेण परिपालयन् ॥ ३
 ततः कतिपयाहेषु गतेषु जरठो द्विजः । शवं बालमुपादाय राजद्वारमुपागमत् ॥ ४
 रुदन्बहुविधं वाचा स्नेहाक्षरसमन्वितम् । असकृत्पुत्र पुत्रेति वाक्यमेतदुवाच ह ॥ ५

दृढब्राह्मण उवाच—

किं नु मे दुष्कृतं कर्म पूर्वदेहान्तरे कृतम् । यदहं पुत्रमेकं त्वां पश्यामि निधनं गतम् ॥ ६
 अप्राप्तयौवनं बाल पञ्चवर्षसमन्वितम् । अकाले कालमापन्नो दुःखाय मम नन्दनः ॥ ७
 न स्मराम्युक्तमनृतं न च हिंसां स्मराम्यहम् । सर्वेषां प्राणिनां पापं न कदाचन विद्यते ॥ ८
 केन मे दुष्कृतेनाद्य बाल एव ममाऽऽत्मजः । अकृत्वा पितृकार्याणि नीतो वैवस्वतक्षयम् ॥ ९
 रामस्य दुष्कृतं किंस्विन्महदस्ति न संशयः । राजद्वारि मरिष्यामि पत्न्या सार्धमनाथवत् ॥ १०
 भ्रातृभिः सहितो राजा दीर्घमायुरवाप्नुयात् । राजदोषैर्विपद्यन्ते प्रजा ह्यविधिपालिताः ॥ ११
 असद्वृत्ते हि नृपतावकाले म्रियते जनः । सुव्यक्तं राजदोषोऽयं भविष्यति न संशयः ॥ १२

वसिष्ठ उवाच—

एवं बहुविधैर्वाक्यैर्निन्दमानो मुहुर्मुहुः । राजानं दुःखसंतप्तः सुतं तमभिगूहति ॥ १३
 तथा तु कारणं तस्य द्विजस्य परिदेविते । शुश्राव राघवः सर्वं दुःखशोकसमन्वितः ॥ १४
 सुदुःखेनातिसंतप्तो मन्त्रिणः स समाह्वयत् । ततो नृप मया सार्धमष्टौ विभ्राः प्रवेशिताः ॥ १५
 मार्कण्डेयोऽथ मौद्गल्यो वामदेवश्च काश्यपः । कात्यायनोऽथ जाबालिर्गौतमो नारदस्तथा ॥ १६
 एते द्विजर्षभाः सर्वे आसनेषूपवेशिताः । तेषां समुपविष्टानां सर्वेषां दीप्ततेजसाम् ॥ १७
 राघवः सर्वमाचष्ट द्विजोऽयमुपरोदिति ॥ १७

वसिष्ठ उवाच—

तस्य तद्वचनं श्रुत्वा राज्ञो दीनस्य नारदः । प्रत्युवाच शुभं वाक्यमृषीणां संनिधौ नृपम् ॥ १८

नारद उवाच—

शृणु राजन्यथाऽकाले प्राप्तोऽयं बालसंक्षयः । श्रुत्वा कर्तव्यतां राम कुरुष्व रघुनन्दन ॥ १९
 पुरा कृतयुगे राम ब्राह्मणा वै तपस्विनः । अब्राह्मणस्ततो राजन्न तपस्वी कथंचन ॥ २०
 त्रेतायुगेऽत्यवर्तन्त ब्राह्मणाः क्षत्रियाश्च ये । तपोऽतप्यन्त ते सर्वे शुश्रूषामितरे जनाः ॥ २१
 ततो द्वापरसंज्ञान्ते तपो वैश्यान्समाविशत् । युगेषु त्रिषु विप्रेन्द्रा धर्मं चक्रुर्नृपोत्तम ॥ २२
 भविता शूद्रयोर्न्यां हि तपश्चर्या कलौ युगे । न शूद्रो लभते धर्ममुग्रं तप्त्वा नरर्षभ ॥ २३
 एको विषयपर्यन्ते तव राजन्महातपाः । शूद्रस्तप्यति दुर्बुद्धिस्तेन बालवधो ह्ययम् ॥ २४
 यो ह्यधर्मकार्यं वै विषये पार्थिवस्य हि । करोति नृपशार्दूल पुरे वा दुर्मतिर्नृप ॥ २५
 क्षिप्तं स नरकं याति स च राजा न संशयः । स त्वं पुरुषशार्दूल मार्गस्व विषयं स्वकम् ॥ २६
 दुष्कृतं यत्र पश्येथास्तत्र यत्नं समाचर । एवं ते धर्मदृष्टिश्च नृणां चाऽऽयुर्विर्वर्धनम् ॥ २७
 भविष्यति नरव्याघ्र बालश्चायं स जीवति ॥ २८

वसिष्ठ उवाच—

नारदस्य तु तद्वाक्यं श्रुत्वाऽमृतमयं तथा । प्रहर्षमतुलं लेभे लक्ष्मणं चेदमब्रवीत् ॥ २९

श्रीराम उवाच—

गच्छ सौम्य द्विजश्रेष्ठं समाश्वसय लक्ष्मण । बालस्य च शरीरं तु तैलद्रोण्यां निधापय ॥
यथा न क्षीयते बालस्तथा सौम्य विधीयताम् ॥ ३०

वसिष्ठ उवाच—

एवं संदिश्य काकुत्स्थो लक्ष्मणं शुभलक्षणम् । मनसा पुष्पकं दध्यावागच्छेति महायशाः ॥ ३१
आजगाम मुहूर्तेन समीपं राघवस्य तत् । अभिवाद्य महर्षीस्तान्विमानं सोऽध्यरोहत ॥ ३२
धनुर्गृहीत्वा तूर्णो च खड्गं च रुचिरप्रभम् । प्रायात्प्रतीचीं विमलां विचिन्वंश्च समन्ततः ॥ ३३
उत्तरामगम्द्रीमान्दिशं हिमवता वृताम् । अपश्यमानस्तत्रापि न स्वल्पमपि दुष्कृतम् ॥ ३४
पूर्वामपि दिशं सर्वामथापश्यन्नराधिपः । प्रविशुद्धसमाचारामादर्शमिव निर्मलाम् ॥ ३५
दक्षिणां दिशमाक्रामत्ततो राजर्षिनन्दनः । स शैलस्योत्तरे पार्श्वे ददर्श सुमहत्सरः ॥ ३६
तस्मिन्सरसि तप्यन्तं तापसं सुमहत्तपः । ददर्श राघवः श्रीमालङ्कृतस्वमानमधोमुखम् ॥ ३७
राघवस्तमुपागम्य तप्यन्तं तप उच्यते । उवाच च नृपो वाक्यं धन्यस्त्वमिति सुव्रत ॥ ३८
ब्राह्मणो वाऽसि भद्रं ते क्षत्रियो वाऽसि दुर्जयः । वैश्यो वा यदि वा शूद्रः सत्यमेतद्ब्रवीहि मे ॥
कौतुहलाच्चां पृच्छामि रामो दाशरथिर्बृहस्पतिः ॥ ४०

वसिष्ठ उवाच—

तस्य तद्ब्रुचं श्रुत्वा रामस्याक्लिष्टकर्मणः । अवाक्शिरास्तथाभूतो वाक्यमेतदुवाच ॥ ४१

तपस्व्युवाच—

शूद्रं मां विद्धि काकुत्स्थ शम्भुकं नाम नामतः । देवत्वं प्रार्थये राम सशरीरो महायशः ॥ ४२

वसिष्ठ उवाच—

भाषतस्तस्य शूद्रस्य खड्गं स रुचिरप्रभम् । विकृष्य [*कोशाद्रिमलं शिरश्चिच्छेद राघवः ॥ ४३
तस्मिञ्शूद्रे हते देवाः सेन्द्राः साग्निपुरोगमाः । साधु साध्विति] काकुत्स्थं प्रशंसं सुर्मुहुर्मुहुः ॥ ४४
सुप्रीताश्चाभवन्देवा रामं सत्यपराक्रमम् । सुरकार्यमिदं राम सुकृतं ते महामते ॥ ४५
गृहाण त्वं वरं राम यत्त्वमिच्छस्यरिंदम । देवानां भाषितं श्रुत्वा राघवः सुसमाहितः ॥
उवाच प्राञ्जलिर्वाक्यं सहस्राक्षपुरोगमान् ॥ ४६

श्रीराम उवाच—

यदि देवाः प्रसन्ना मे द्विजपुत्रः स जीवतु । दिशन्तु वरमेतं म ईप्सितं परमं मम ॥ ४७

वसिष्ठ उवाच—

राघवस्य तु तद्वाक्यं श्रुत्वा विबुधसत्तमाः । प्रत्यूचू राघवं प्रीता देवाः शक्रपुरोगमाः ॥ ४८

देवा ऊचुः—

यस्मिन्मुहूर्ते काकुत्स्थ शूद्रोऽयं विनिपातितः । तस्मिन्मुहूर्ते विप्रोऽसौ जीवेन समयुज्यत ॥ ४९
स्वस्ति प्राप्नुहि भद्रं ते साधयामो नरर्षभ ॥ ५०

वसिष्ठ उवाच—

इत्युक्त्वा प्रययुर्देवा रामोऽपि स्वपुरं ययौ । दृष्ट्वा द्विजसुतं तत्र लब्धप्राणं निरामयम् ॥ ५१
महर्षमनुलं लेभे सानुजो राघवस्तदा । संहृष्टाः सर्वशो विप्राः प्रशंसुश्च राघवम् ॥ ५२

विप्रा ऊचुः—

अहो धन्योऽसि राजेन्द्र यत्ते धर्ममतिर्दृढा । धर्मे धीर्दुर्लभा नृणां विशेषेण महीभृताम् ॥ ५३
[*क्षत्रियो यः स्वधर्मेण पृथिवीमनुशास्ति वै । स लोके लभते कीर्तिं नरः प्रेत्य च सद्गतिम्] ॥
ब्रह्मण्यः शास्त्रविज्ञानी शूरश्च त्वं रघूद्वह । अप्रमत्तः सदा दक्षः पृथिवीं परिपालय ॥ ५५

वसिष्ठ उवाच—

एवं संवर्धितो विप्रै रामो राज्यमपालयत् । ब्राह्मणस्तेन शिशुना प्रहृष्टः स्वगृहं ययौ ॥ ५६
गतासोर्द्विजपुत्रस्य पुनरागमनं मया । उक्तं शृणुष्व कृष्णस्य गुरुपुत्रसमागमम् ॥ ५७

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे द्विजपुत्राख्यानां नाम
त्रिंशदधिकद्विशततमोऽध्यायः ॥ २३० ॥ (१२)

आदितः श्लोकानां समष्ट्यङ्काः—४३२२४

अथैकत्रिंशदधिकद्विशततमोऽध्यायः ।

वसिष्ठ उवाच—

अवन्तीपुरमित्यस्ति द्विजवृन्दसमाकुलम् । नदीनदसमायुक्तं नानावृक्षोपशोभितम् ॥ १
योजनायामविस्तारं धनधान्यसमाकुलम् । वेदशास्त्रार्थतत्त्वज्ञैर्महद्भिश्च विराजितम् ॥ २
तस्मिन्नेव पुरे रम्ये सार्दीपनिरिति श्रुतः । प्रख्यातगुणसंपन्नः स्वाश्रमाचारतत्परः ॥ ३
सर्वलक्षणसंपन्नो वेदवेदाङ्गपारगः । सत्यवागनसूयश्च शौचादिगुणसंयुतः ॥ ४
मिताशी मितदृष्टिश्च मितवाग्योगतत्परः । जितेन्द्रियो जितक्रोधस्तपोदानदयापरः ॥ ५
देवद्विजगुरूणां च पूजकश्च दृढव्रतः । स्थिरबुद्धिः स्थिरारम्भः क्षान्तः शान्तः प्रसन्नधीः ॥ ६
कुमारस्तस्य मतिमांश्चन्द्रविम्बसमद्युतिः । लालितो ववृधे मात्रा पितुरानन्दवर्धनः ॥ ७
कृतोपनयनः सोऽथ विद्या जग्राह बालकः । कदाचिन्माघमासे तु प्रभाते पूर्णिमातिथौ ॥ ८
स ब्रह्मचारिभिः सार्धं प्रभासे स्नातुमभ्यगात् । तत्राऽऽचम्य विधानेन जलमध्ये स्थितोऽजपत्
कृष्णाच्युत निमज्जामि प्रभासेऽस्मिञ्शुभोदके । अनेन माघस्नानेन सुप्रीतो मां समुद्धर ॥ १०
इत्युदीर्य जले मग्नः सवयोभिः सहैव तु । तीरमारुरुहुः स्नात्वा सर्वे ते विप्रबालकाः ॥ ११
सार्दीपनिकुमारोऽयं न कदाचित्समुत्थितः । सुहृदोऽस्य समागत्य तस्य पित्रोर्न्यवेदयन् ॥ १२

बाला ऊचुः—

कृष्णाच्युत निमज्जामि प्रभासेऽस्मिञ्शुभोदके । अनेन माघस्नानेन सुप्रीतो मां समुद्धर ॥ १३
इत्युक्त्वाऽथ सुतो मग्नो जले न पुनरुत्थितः ॥ १४

वसिष्ठ उवाच—

त्याकार्णितमात्रेण तन्माता न्यपतद्भुवि । शनैराश्वसिता तस्य माता बन्धुभिरुद्धता ॥ १५

पुनः प्रभासमुद्रत्स पर्यधावत दुःखिता । मुहुरुत्पतते साध्वी मुहुः पतति विह्वला ॥ १६
मुहुरालीयते शोकान्मुहुः क्रोशति रोदिति । सा तीव्रशोकसंतप्ता विललापाऽऽकुलेन्द्रिया ॥ १७
सांदीपनिस्तु भगवानन्तः शोकं निशृण्व च । तस्य मित्राणि चाऽऽहूय शुश्राव च पुनः पुनः ॥ १८

सांदीपनिरुवाच—

कथं कथं च तेनोक्तः पठ्यतां पठ्यतामिति ॥ १९

बाला ऊचुः—

कृष्णाच्युत निमज्जामि प्रभासेऽस्मिञ्शुभोदके । अनेन माघस्नानेन सुप्रीतो मां समुद्धर ॥
(इत्युक्त्वाऽथ सुतो मयो जले न पुनरुत्थितः) ॥ २०

वसिष्ठ उवाच—

पठ्यते(ठितं) तत्पठञ्शश्वत्स्वस्थचित्तोऽभवन्मुनिः ॥ २१

सांदीपनिरुवाच—

श्लोकार्थो न वृथा भूयात्कृष्ण एव स रक्षति ॥ २२

वसिष्ठ उवाच—

इति भार्या समाश्वस्य सुखेन न्यवसच्चिरम् । अथ शूरसुतो राजन्पुत्रयोः समकारयत् ॥ २३
पुरोधसा ब्राह्मणैश्च यथावद्विजसंस्कृतिम् । तेभ्योऽदादक्षिणा गाश्च रुक्ममालयाः स्वलंकृताः २४
अलंकृतेभ्यः संपूज्य सवत्साः शौममालिनीः । याः कृष्णरामजन्मर्क्षे मनोदत्ता महामतिः ॥ २५
ताश्चाप्यदादनुस्मृत्य कंसे च विनिपातिते । ततश्च लब्धसंस्कारौ द्विजत्वं प्राप्य सुव्रतौ ॥ २६
गर्गाद्यदुकुलाचार्याद्गायत्रीव्रतमास्थितौ । प्रभवौ सर्वविद्यानां सर्वज्ञौ जगदीश्वरौ ॥ २७
नान्यसिद्धामलज्ञानं गूहमानौ वरेज्जितौ । अथो गुरु[*कुलावासमिच्छन्तावधिजग्मतुः ॥ २८
काश्यं सांदीपनिं नाम्ना ह्यवन्तीपुरवासिनम् । तमेवाऽऽसाद्य तौ दान्तौ गुरु]वृत्तिमनिन्दिताम् ॥
ग्राहयन्तावुपेतौ स्म भक्त्या देवमिवाऽऽदृतौ । ततो द्विजवरस्तुष्टुः शुद्धभावानुष्टुतिभिः ॥ ३०
प्रोवाच निखिलान्वेदान्साङ्गोपनिषदो गुरुः । सरहस्यं धनुर्वेदं धर्मन्यायपथस्तथा ॥ ३१
तथा चाऽऽन्वीक्षिकीं विद्यां दण्डनीतिं च पाद्भिधाम् । सर्वं तदमरश्रेष्ठौ सर्वविद्याप्रवर्तकौ ॥ ३२
सर्वं निगदमात्रेण तौ संजगृह्णतुष्टुप । अहोरात्रैश्चतुःषष्ट्या संयुतौ तावतीः कलाः ॥
गुरुदक्षिण्याऽऽचार्यं छन्दयामासतुर्नृप ॥ ३३

द्विजस्तयोस्तं महिमानमद्भुतं समीक्ष्य राजन्नतिमानुषीं मतिम् ।

संमन्त्र्य पत्न्या स महार्णवे मृतं बालं प्रभासे वर्यांवभूव ह ॥ ३४

तथेत्यथाऽऽरुह्य महारथौ रथं प्रभासमासाद्य दुरन्तविक्रमौ ।

वेलामुपव्रज्य निषेदतुः क्षणं सिन्धुर्विदित्वाऽर्हणमाहरत्तयोः ॥ ३५

तमाह भगवानाशु गुरुपुत्रः प्रदीयताम् । योऽसाविह त्वया ग्रस्तो बालको महतोर्मिणा ॥ ३६

वसिष्ठ उवाच—

तावाह वरुणो(ण)देवो विनयावनतः स्थितः । न चाहार्षमहं देव दैत्यः पञ्चजनो महान् ॥ ३७

अन्तर्जलेचरः कृष्ण शङ्करूपधरोऽमु्रः । जलमाविश्य तं हत्वा गृह्यतामित्युवाच सः ॥ ३८

ततः स जलमाविश्य हत्वा तं जलवासिनम् । विदार्य हृदयं तस्य नापश्यदुदरेऽर्भकम् ॥ ३९

तदङ्गप्रभवं शङ्कमादाय रथमागमत् । ततः संयमनीं नाम यमस्य दयितां पुरीम् ॥ ४०

गत्वा जनार्दनः शङ्खं प्रदध्मौ सहलायुधः । शङ्खनिर्ह्रादमाकर्ण्य प्रजासंयमनो यमः ॥ ४१

तयोः सपर्यां महतीं चक्रे भक्त्युपबृंहितः । उवाचावनतः कृष्णं सर्वभूताशयालयम् ॥ ४२

• यम उवाच—

लीलामनुष्ययोः कृष्ण युवयोः करवाणि किम् ॥ ४३

श्रीभगवानुवाच—

गुरुपुत्रमिहाऽऽनीतं निजकर्मनिबन्धनम् । आनयस्व महाराज मच्छासनपुरस्कृतः ॥ ४४

वसिष्ठ उवाच—

तथेति तेनोपनीतं गुरुपुत्रं यदूद्वहौ । दत्त्वा स्वगुरवे भूयो गृह्णीष्वेति तमूचतुः ॥ ४५

गुरूवाच—

सम्यक्संपादितो वत्सौ भवद्भ्यां गुरुनिष्क्रयः । को नु युष्मद्विधगुरोः कामो नामावशिष्यते ॥

गच्छन्तं स्वगृहं वीरौ कीर्तिर्वामस्तु पावनी ॥ ४६

वसिष्ठ उवाच—

गुरुणैवमनुज्ञातौ रथेनानिलरंहसा । आयता स्वपुरं यातौ पर्जन्यनिनदेन वै ॥ ४७

समनन्दन्प्रजाः सर्वा दृष्ट्वा रामजनार्दनौ । अपश्यन्तो बहुहानि नष्टलब्धधना इव ॥ ४८

• इत्थं परासुः सलिले प्रभासे निमज्ज्य पर्वण्यपि माघमासे ।

कृष्णप्रभावात्पुनराजगाम सांदीपनेस्तस्य मुनेः कुमारः ॥ ४९

अन्येऽपि पुनरायाता यमलोकादनेकशः । देवतानुग्रहं प्राप्य मया वक्तुं न शक्यते ॥ ५०

दिलीप उवाच—

सम्यगुक्तमहो चित्रमेतत्प्रश्नत्रयं मुने । चरितं पुष्करस्याद्य प्रभावो रामकृष्णयोः ॥ ५१

सूर्यान्वयानामवनीपतीनां कोटीररत्नाञ्चितपादुकाय ।

इक्ष्वाकुगोत्रैकहिते रताय नमो वसिष्ठाय मुनीश्वराय ॥ ५२

सूत उवाच—

इति कृत्वा नमस्कारं गुरवे नृपपुंगवः । उपर्युपरि माघस्य माहात्म्यश्रवणोत्सुकः ॥ ५३

दिलीपो नृपतिः श्रीमाञ्ज्श्रेयसे यतमानसः । पुनः प्रपच्छ धर्मात्मा वसिष्ठं मुनिपुंगवम् ॥ ५४

दिलीप उवाच—

मृगत्रिपाणमुनेश्चरितं मुने कथय लोकहितस्य महात्मनः ।

स्पर्शभाषणदर्शनसंश्रयादखिलपापभिदः खलु तादृशः ॥ ५५

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे सांदीपनिकुमाराख्याने

नामैकत्रिंशदधिकद्विशततमोऽध्यायः ॥ २३१ ॥ (१३)

आदितः श्लोकानां समष्ट्यङ्काः—४३२७९

अथ द्वाविंशदधिकद्विशततमोऽध्यायः ।

वसिष्ठ उवाच—

कृतगुरुकुलवासो ब्रह्मचारी यथावन्नि(ल्ललि)तमखिलवेदाल्लक्षणान्तानधीत्य ।

अथ निजगुरुणोक्तां दक्षिणां च प्रदाय कृतविधिरमलात्मा तेन मुक्तो गृहाय ॥ १

उच्यथ ऐच्छत्स्वसुतां प्रदातुं वत्साय तां कुत्ससुताय तस्मै ।

उद्बोदुर्भैच्छन्मृगशृङ्गनामा मुनीश्वरः प्राञ्जनसा वृतां ताम् ॥ २

प्रदातुकामः कन्यां तामुच्यथः समलंकृताम् । आहूय चक्रे विभेन्द्रानङ्कुरार्पणमादरात् ॥ ३

कुत्सः पुत्रविवाहार्थमानयामास वै मुनीन् । आजग्मुरखिलास्तत्र ऋषयो ब्रह्मवादिनः ॥ ४

जैमिनिर्जमदग्निश्च कपिलः पैल एव च । सुमतिर्वामदेवश्च जाबालिः काश्यपो भृशुः ॥ ५

पर्वतः शरभङ्गश्च सुतीक्ष्णोऽगस्त्य एव च । आपस्तम्बोऽणिमाण्डव्यः सत्यः कात्यायनस्तथा ६

अङ्गिराः कौशिकोऽप्यत्रिहारीतो रैभ्य आरुणिः । मुद्गलो गौतमः कण्वो व्यासोऽपि कवषो गुरुः ७

काणश्च शौनको दालभ्यो वैद उद्दालकः शठः । एते चान्ये च बहवो विवाहार्थं समागताः ॥८

कुत्सः परमधर्मात्मा मधुपर्कपुरःसरम् । सम्यगभ्यर्चयामास भक्ष्यभोज्यैर्द्विजोत्तमान् ॥ ९

शुभे मुहूर्ते सुदिने सुलभे मनोज्ञलाजाज्यकुशैः समिद्धिः ।

हृत्वाऽग्निमग्ने महतामृषीणां चक्रे विवाहं विधिवत्स वत्सः ॥ १०

दृष्ट्वाच्यस्य कन्यायाः पाणिग्रहणमङ्गलम् । सुवृत्तायास्ततः सख्यस्तिस्रोऽप्यत्र समाययुः ॥

कमला विमला चैव सुरसेति सुमध्यमाः ॥ ११

कन्या ऊचुः—

अस्माकं पाणिमद्यैव गृह्णीष्व द्विजपुंगव । यदि पाणिं न गृह्णासि शापोऽत्र भविता तव ॥ १२

वसिष्ठ उवाच—

इति तासां वचः श्रुत्वा वत्सश्चिरमचिन्तयत् । एककाले समुद्बोदुं युक्तं वाऽयुक्तमेव वा ॥ १३

इति चिन्तापरे तस्मिन्मृगशृङ्गे महात्मनि । ऋषीणां महतां मध्ये वेदव्यासस्तमब्रवीत् ॥ १४

व्यास उवाच—

गृह्णीष्व पाणिमासां च न दोषस्तत्र विद्यते । संदेहं मा कुरुष्वान्न कृतपूर्वस्त्वयं विधिः ॥ १५

पुरा नृपस्य मांधातुः पञ्चाशन्संख्यकन्यकाः । एकस्मिन्नेव दिवस उपयेमे च सौभरिः ॥

पुनर्दक्षसुताश्चैव सोमोऽप्युदवहत्किल ॥ १६

वसिष्ठ उवाच—

इति व्यासवचः श्रुत्वा तत्र तासामपि द्विजः । क्रमेण पाणिं जग्राह कृत्वा ह्योमं विधानतः ॥१७

ब्राम्हो विवाह उत्कृष्टो विप्रानामिति हि श्रुतिः । तस्माद्ब्राह्मविवाहेन चतस्रोऽप्यग्रहीन्मुनिः १८

इत्थं विवाहे विहिते मुनीन्द्रः संभावयामास ऋषीनशेषान् ।

मुनीश्वरास्ते विहिताशिपस्तयामन्त्र्य जग्मुर्निजपर्णशालाः ॥ १९

दिलीप उवाच—

—मन्त्रिणो जग्मुर्निजपर्णशालाः । अत्रैव गच्छन्ति । अत्रैव गच्छन्ति । अत्रैव गच्छन्ति । अत्रैव गच्छन्ति । अत्रैव गच्छन्ति ॥२०

वसिष्ठ उवाच—

शृणु राजन्मवक्ष्यामि विवाहान्क्रमशस्तव । विवाहा ब्राह्मदैवार्थाः प्राजापत्यासुरौ तथा ॥ २१
गान्धर्वो राक्षसश्चापि पैशाचोऽष्टम उच्यते । ब्राह्मो वै वरमाहूय यत्र कन्या स्वलंकृता ॥ २२
दीयते तत्सुतः पूयात्पुरुषानेकविंशतिम् । यज्ञार्थमृत्विजे दैवस्तज्जः पाति चतुर्दश ॥ २३
वरादादाय गोद्वंद्वमार्षस्तज्जः पुनाति षट् । सहोभौ चरतां धर्ममित्युक्त्वा दीयतेऽर्थिने ॥ २४
तत्र या दीयते कन्या तज्जो वंशान्पुनाति षट् । चत्वार एते विप्राणां धर्म्याः पाणिग्रहाः स्मृताः
आसुरः क्रयणाद्द्वयैर्गान्धर्वोऽन्योन्यमैत्रतः । प्रसह्य कन्याहरणं राक्षसो निन्दितः सताम् ॥ २६
छलेन कन्याहरणात्पैशाचो गर्हितोऽष्टमः । प्रायः क्षत्रविशामुक्ता गान्धर्वासुरराक्षसाः ॥ २७
अष्टमश्चैष पापिष्ठः पापिष्ठानां हि संभवेत् । सवर्णया कुशो ग्राह्यो धार्यः क्षत्रियया शरः ॥ २८
प्रतोदो वैश्यया धार्यो वासोन्तः पज्जया तथा । असवर्णास्वेष विधिः स्मृत उत्कृष्टवेदनैः ॥ २९
सवर्णाभिस्तु सर्वाभिः पाणिग्राह्यस्त्वयं विधिः । धर्म्यैर्विवाहैर्जायन्ते धर्म्या एव शतायुषः ॥ ३०
अधर्मैर्धर्मरहिता मन्दभाग्यधनायुषः । तस्माद्ब्राह्मो विवाहस्तु ब्राह्मणानां विशिष्यते ॥
प्राजापत्यो विवाहो हि स तु सौभरिणा कृतः ॥ ३१

दिलीप उवाच—

किमर्थमुपयेमे स सौभरिर्भगवान्ऋषिः । पञ्चाशत्कन्यकाः पूर्वमेतद्विस्तरतो वद ॥ ३२

वसिष्ठ उवाच—

काम्पिल्यनगरे पूर्वं सौभरिर्नामतो द्विजः । सर्ववेदार्थतत्त्वज्ञः सर्वभूतदयापरः ॥ ३३
योगाभ्यासपरो नित्यं विषयेषु पराङ्मुखः । आदौ चान्द्रायणं चक्रे पुनर्मासोपवासकृत् ॥ ३४
शीर्णपर्णाशनः पश्चान्निराहारस्ततः पुनः । अन्तर्जले पुनः स्थित्वा द्वादशाब्दमत्प्यत ॥ ३५
तस्मिन्सरोवरे रम्ये ह्यगधे निर्मलाम्भसि । मत्स्यः साममदो नाम्ना मत्स्ययूथसमावृतः ॥ ३६
सर्वेषामेव मत्स्यानामग्रणीरश्चिताकृतिः । शरवेगगतिश्चञ्चकेसरो नयनप्रियः ॥ ३७
पुत्रैः पौत्रैर्नसृभिश्च भार्याभिर्मित्रबान्धवैः । भ्रातृभिः पितृभिः सार्धमितश्चेतश्च धावति ॥ ३८
तं दृष्ट्वा चिन्तयामास मत्स्येन्द्रं सौभरिर्मुनिः । अनेकदुहितृदौहित्रसंतत्या परिवारितः ॥ ३९
अतीव रममाणोऽसावुत्पादयति नः स्पृहाम् । भार्यादुहितृदौहित्रपुत्रपौत्रैश्च नसृभिः ॥ ४०
विहराम वयं चैवमिति कृत्वा मतिं मुनिः । उत्थितः सलिलात्तस्मान्मुनिर्विकटवेषभृत् ॥ ४१
निवेषुकामः कन्यार्थं मांधातारमुपागमत् । ऋषेरभ्यागमं श्रुत्वा समुत्थायाऽऽसनाश्रुपः ॥ ४२
अर्घ्यादिभिः समभ्यर्च्य कल्पयामास चाऽऽसनम् । आसने सम्यगासीनो नृपं सौभरिरब्रवीत् ॥

सौभरिरुवाच—

निवेषुकामोऽस्मि नरेन्द्र कन्याः प्रयच्छ मे मा प्रणयं ह्यभाङ्क्षीः ।

न ह्यर्थिनः कार्यवशादुपेताः काकुत्स्थवंशे विमुखाः प्रयान्ति ॥

शतार्धकन्यास्तव सन्ति सौम्यास्तासां ममैकां नृपते प्रयच्छ ॥ ४४

वसिष्ठ उवाच—

इति श्रुत्वा ऋषेर्वाक्यं मांधाता मनुनन्दनः । झर्झरीकृतसर्वाङ्गं विलोक्य विकटाकृतिम् ॥ ४५

मांघातोवाच—

गृणुष्व मुनिशार्दूल क्षत्रियाणां कुलस्थितिम् । कन्यादृष्टिभियो यस्तु कुलीनो रूपवान्युवा ॥ ४७
सर्वलक्षणसंपन्नस्तस्मै कन्या प्रदीयते । क्षत्रियाणामियं रीतिः काचिदासीन्मुनीश्वर ॥

भगवन्मुनिशार्दूल किं कुर्मः पुनरुच्यताम् ॥

४८

वसिष्ठ उवाच—

आकर्ण्य राज्ञो वचनमिति प्रत्याह सौभरिः ॥

४९

सौभरिरुवाच—

यद्येवं क्षत्रिया(य)रीतिर्नृप धन्या वयं पुनः । तस्माद्वर्षवरं राजन्नाहूयान्तःपुरस्थितम् ॥ ५०

मां प्रदर्शय कन्यानां यदि तासां रुचिर्भवेत् । तदा दिश सुता राजन्नोचेद्यास्ये यथागतम् ॥ ५१

वसिष्ठ उवाच—

मुनेस्तद्वाक्यमाकर्ण्य तथाऽस्त्विति नृपोत्तमः । आदिदेश तमाहूय सद्यो वर्षवरं तदा ॥ ५२

अन्तःपुरं विशन्नेव भगवान्मुनिसत्तमः । देवगन्धर्वसिद्धेभ्योऽप्यतिरूपधरोऽभवत् ॥ ५३

अन्तर्वर्षवरो विप्रं निनाय नृपशासनात् । तासां प्रदर्शयामास मुनीन्द्रं मदनोपमम् ॥ ५४

भवतीनां पिता प्राह इमं या वृणुते पतिम् । अस्मै तां प्रददामीति ता इति प्राह कञ्चुकी ॥ ५५

श्रुत्वा कञ्चुकिनो वाक्यं तं च दृष्ट्वा मनोहरम् । सानुरागास्ततः कन्याः परिवार्य तमब्रुवन् ॥ ५६

अहं भार्योऽस्म्यहं भार्योऽस्म्यहं भार्येति ता मिथः । इति कन्याः समावब्रुर्वाशिता इव वारणम् ॥ ५७

मांघाता नृपतिर्दृष्ट्वा कुमारीणां मनोरथम् । दिदेश सकला एव तस्मै सौभरये तदा ॥ ५८

कृत्वा विवाहं विधिवद्विधिज्ञः स महामुनिः । आदाय राजकन्यास्ता जगाम स्वं निवेशनम् ५९

सोऽथ सोपानसंयुक्तं बलभीमण्डपान्वितम् । स्फाटिकस्तम्भसंयुक्तं चन्द्रशालाविराजितम् ॥ ६०

दासीदाससमायुक्तं हेमप्राकारसंस्तम्भम् । विचित्रद्वारकक्ष्याढ्यं रत्नवातायनोज्ज्वलम् ॥ ६१

रत्नतोरणसौवर्णपताकाभिः समुज्ज्वलम् । मनोहरं महाशालं महानसविराजितम् ॥ ६२

[*पृथक्पृथगसंवाधहर्म्यप्रासादसंकुलम् । धनधान्यसमृद्धं च सर्वोपकरणान्वितम् ॥ ६३

कारयामास सर्वासां प्रत्येकं भवनोत्तमम् । विश्वकर्माणमाहूय सौभरिः शिल्पिनां वरम् ॥ ६४

ग्रहेषु तेषु ताः कन्या व्यादिष्टाः परमर्षिणा । सुखमूषुः सुरस्त्रीवत्सर्वसंपत्समन्विताः ॥ ६५

एकदा दुहितृन्नेहसमाकृष्टमना नृपः । सौभरेस्तस्य जामातुराश्रमं प्रापदश्रमः ॥ ६६

सौवर्णशालां स्फुरदंशुजालां प्रासादमालां बहुहेमशालाम् ।

आलोलमालां विमलां विलोक्य नृपोऽभवद्विस्मृतचित्तवृत्तिः] ॥

६७

अथैकभवनं राजा प्रविश्यापश्यदात्मजाम् । सा संभ्रमेण पितरं समालिङ्ग्य ननाम ह ॥ ६८

सस्नेहं तामुवाचेति सुखेन स्थीयते किमु । उत स्निह्यति ते भर्ता किं मां स्मरसि मातरम् ॥

इति पृष्ट्वा सुता तेन पितरं पुनरब्रवीत् ॥

६९

सुतोवाच—

मिष्टान्नं मृदुशय्या च वस्त्राण्याभरणानि च । तिलाज्यधान्यलवणदधिक्षीरमधूनि च ॥ ७०

धनानि गन्धद्रव्याणि फलमूलानि चेन्धनम् । रसायनानि सर्वाणि भोज्यानि विविधानि च ॥

सर्वाश्च संपदः सन्ति मद्गार्हस्थ्यसमं न हि । इदमेकं महद्दुःखं शृणु वक्ष्यामि ते पितः ॥ ७२
मय्येव स्नेहवान्भर्ता विहायान्याः सहोदराः । अत्रैव नियतं भुङ्क्तु शैतेऽत्रैव निशासु च ॥
इदमेकं हि दुःखं मे नान्यत्किंचन विद्यते ॥ ७३

वसिष्ठ उवाच—

इत्युक्तो नृपतिः पुत्र्या द्वितीयं भवनं गतः । एवं तयाऽपि कथितस्तृतीयं भवनं गतः ॥ ७४
एवं समस्तभवनं [सं]प्राप्य [च] महीपतिः । सुताभिस्ताभिरित्युक्तः संतोषं परमं ययौ ॥ ७५
आश्चर्यमेतदालोक्य विस्मयोत्फुल्ललोचनः । उवाच सौभरिं राजा दृष्टोऽथ महिमा तव ॥ ७६
अदृष्टपूर्वः कुत्रापि तव भावोऽयमद्भुतः । इति संतोष्य विभ्रेन्द्रं जगाम स्वपुरं नृपः ॥ ७७
अथ कालेन ताः कन्याः प्रत्येकं तनयत्रयम् । लेभिरे मुनिशाङ्कूलाज्ज्वलत्पावकतेजसः ॥ ७८
एवं पुत्राश्च पौत्राश्च नप्तारो बहवोऽभवन् । एवं सहस्रसंतानः सौभरिर्नृपसत्तम ॥ ७९
संसारसौख्यभुक्तस्थौ चिरकालं निजाश्रमे । एवं द्वादश माघा वै जले मग्नेन तिष्ठता ॥ ८०
कृ(नी)ताः सौभरिणा राजभेवं स्यान्माघवैभवः । एवं व्याजेन सिध्यन्ति माघाः पुण्यवतां
नृणाम् ॥ ८१
सौभरेरिदमाख्यानां ये शृण्वन्ति नरोत्तमाः । तेषां न संततिच्छेदो भविता नात्र संशयः ८२

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे सौभर्युपाख्यानां नाम

द्वात्रिंशदधिकद्विशततमोऽध्यायः ॥ २३२ ॥ (१४)

आदितः श्लोकानां समष्ट्यङ्काः—४३३६१

अथ त्रयस्त्रिंशदधिकद्विशततमोऽध्यायः ।

वसिष्ठ उवाच—

विवाहं विधिवत्कृत्वा मृगशृङ्गो मुनीश्वरः । गार्हस्थ्यं सम्यगकरोद्वेदोक्तेनैव वर्त्मना ॥ १
तस्य गार्हस्थ्यसदृशं न भूतं न भविष्यति । सुवृत्ता कमला चैव विमला सुरसा तथा ॥ २
पातिव्रत्यरता नित्यं पतिशुश्रूषणे रताः । तथैव तस्य भार्याणां पातिव्रत्यसमं न हि ॥
एवं ताभिः स धर्मात्मा सम्यग्धर्मं चचार ह ॥ ३

दिलीप उवाच—

पतिव्रतालक्षणं च गृहस्थाश्रमलक्षणम् । अहं वेदितुमिच्छामि सम्यगेतद्द्वयं वद ॥ ४

वसिष्ठ उवाच—

शृणु राजन्प्रवक्ष्यामि गृहस्थाश्रमलक्षणम् । सदाचारवता पुंसा जितौ लोकावुभावपि ॥ ५
ब्राह्मे मुहूर्ते चोत्थाय धर्ममर्थं च चिन्तयेत् । कायकेशं तदुद्भूतं चिन्तयेन्मनसेश्वरम् ॥ ६
नैर्ऋत्यामिषुविक्षेपमतीत्याभ्यधिकं भुवः । दूरादावसथान्मूत्रं पुरीषं च विसर्जयेत् ॥ ७
दिवासंध्यासु कर्णस्थब्रह्मसूत्र उदञ्जुखः । [+कुर्यान्मूत्रपुरीषे च रात्रौ चेद्दक्षिणामुखः] ॥ ८
अन्तर्धाय तृणैर्भूमिं शिरः प्राट्टत्य वाससा । वाचं नियम्य यत्नेन ष्टीवनोच्छ्वासवर्जितः ॥ ९
तिष्ठेन्नातिचिरं तत्र पुरीषं नावलोकयेत् । गृहीतशिश्नश्चोत्थाय शौचं कुर्यादतन्द्रितः ॥ १०

आहत्य मृत्तिकां कूलाद्ग्रन्थलेपानुकर्षणम् । तीर्थे शौचं न कुर्वीत कुर्वीतोद्भृतवारिणा ॥ ११
 रत्निमात्रं जलं त्यक्त्वा कुर्याच्छौचमनुद्धते । पश्चात्तच्छोधयेत्तीर्थमन्यथा ह्यशुचिर्भवेत् ॥ १२
 एका लिङ्गे गुदे पञ्च तथा वामकरे दश । उभयोः सप्त दद्याच्च पादयोः पञ्च पञ्च मृत ॥ १३
 कृत्वा तु शौचं प्रक्षाल्य पादौ हस्तौ च मृज्जलैः । निबद्धशिख(खा)कच्छस्तु कुर्यादाचमनद्वयम् ॥
 अन्तर्जानु शुचौ देशे उदकप्राञ्च्य एव वा । सपत्रित्रेण हस्तेन कुर्यादाचमनक्रियाम् ॥ १५
 नोच्छिष्टं तत्पवित्रं तु भुक्तोच्छिष्टं तु वर्जयेत् । उत्थाय नेत्रे प्रक्षाल्य दन्तकाष्ठं समाहरेत् ॥ १६
 आयुर्बलं यशो वर्चः प्रजाः पशुवमूनि च । ब्रह्मप्रज्ञां च मेधां च त्वं नो देहि वनस्पते ॥ १७
 इमं मन्त्रं समुच्चार्य दन्तधावनमाचरेत् । कण्टकक्षीरवृक्षोत्थं द्वादशाङ्गुलमत्रणम् ॥ १८
 कनिष्ठाङ्गुलिवत्स्थूलं पूर्वार्धकृतकूर्चकम् । शुचि द्वादशगण्डूषैर्निषिद्धं भानुवासरे ॥ १९
 आचम्य प्रयतः सम्यक्प्रातःस्नानं समाचरेत् । स्नानादनन्तरं तावत्तर्पयेत्पितृदेवताः ॥ २०
 उत्थाय वाससी शुक्ले शुद्धे तु परिधाय च । उत्तरीयं सदा धार्य ब्राह्मणेन विजानता ॥ २१
 आचम्य भस्मना धार्य त्रिपुण्ड्रं गोपिचन्दनम् । ऊर्ध्वपुण्ड्रं यथापूर्वमनुष्ठानं तथाऽऽचरेत् ॥ २२
 प्राणायामं ततः कृत्वा संध्यावन्दनमाचरेत् । आपो हिष्ठेति तृचेन मार्जनं तु कुशोदकैः ॥ २३
 प्रणवेन समायुक्तं क्षिपेद्वारि पदे पदे । सूर्यश्चेति च मन्त्रेण मन्त्रितं प्राशयेज्जलम् ॥ २४
 कराभ्यां तोयमादाय गायत्र्या चाभिमन्त्रितम् । आदित्याभिमुखस्तिष्ठंस्त्रिरूर्ध्वमथ तत्क्षिपेत् २५
 पूर्वां संध्यां सनक्षत्रामुपासीत यथाविधि । गायत्रीमभ्यसेत्तावद्यावदादित्यदर्शनम् ॥ २६
 सावित्रैरन्यैर्मन्त्रैरुपस्थाय कृताञ्जलिः । आत्म(गुरु)पादौ तथा भूमिं संध्याकालेऽभिविदायेत् २७
 यस्तु संध्यामुपासीत श्रद्धया विधिवद्विजः । न तस्य किञ्चिदप्राप्यं त्रिषु लोकेषु विद्यते ॥ २८
 संध्याकालावसाने तु होमं कुर्यादतन्द्रितः । दिनं शून्यं न कुर्वीत यत्किञ्चिदानमाचरेत् ॥ २९
 दिवसस्याऽऽदिमे भागे कृत्यमेतदुदीरितम् । द्वितीये च तथा भागे वेदाभ्यासो विधीयते ॥ ३०
 समित्पुष्पकुशादीनां स कालः समुदाहृतः । तृतीये तु पुनर्भागे न्यायाद्यत्किञ्चिदर्जयेत् ॥ ३१
 अक्लेशेन शरीरस्य यदृच्छालाभमर्जयेत् । षण्णां तु कर्मणामस्य त्रीणि कर्माणि जीविका ॥ ३२
 याजनाध्यापने चैव विशुद्धाच्च प्रतिग्रहः । चतुर्थे च तथा भागे पुनः स्नानं समाचरेत् ॥ ३३
 दर्भेषु दर्भपाणिभ्यां संगताभ्यां कृताञ्जलिः । स्वाध्यायं च यथाशक्ति ब्रह्मयज्ञार्थमाचरेत् ॥ ३४
 ऋक्सामाथर्ववेदोक्ताञ्जपेन्मन्त्रान्यजृषि च । जपित्वैवं ततः कुर्याद्देवार्धिपितृतर्पणम् ॥ ३५
 उपवीती निवीती च प्राचीनावीतवांस्तथा । तत्तत्तीर्थेन सर्वेषां भूतानां जलदो भवेत् ॥ ३६
 आपो हिष्ठेति मन्त्रेण संप्रोक्ष्य निजमूर्धनि । आपः पुनन्तु मन्त्रेण मन्त्रितं प्राशयेज्जलम् ॥ ३७
 कराभ्यां तोयमादाय सावित्र्या चाभिमन्त्रितम् । अर्घ्यमेकं रवेर्देत्त्वा सावित्रीं च जपेत्ततः ॥ ३८
 सावित्र्या तु यथाशक्ति उपस्थाय दिवाकरम् । प्रदक्षिणं समावृत्य नमस्कृत्योपविश्य च ॥ ३९
 जलदेवान्मस्कृत्य गृहं गत्वा समाहितः । कुर्वीत देवपूजां च जपयज्ञादनन्तरम् ॥ ४०
 आदित्यमम्बिकां विष्णुं गणनाथं महेश्वरम् । ब्राह्मणः पञ्च देवांश्च पञ्चयज्ञप(पूजयेत्तत्प)रायणः
 ततः पञ्च महायज्ञान्कुर्याद्भूतबलिं पुनः । काकश्चानबलिं चैव दद्यान्मन्त्रं समुच्चरन् ॥ ४२

देवा मनुष्याः पशवो वयांसि सिद्धाश्च यक्षोरगदैत्यसंघाः ।

प्रेताः पिशाचा उरगाः समस्ता ये चाभिमिच्छन्ति मयाऽत्र दत्तम् ॥ ४३

द्वारावलोकनं कुर्यादतिथिग्रहणाय च । गोदोहकर्ममात्रं तु भाग्यात्प्राप्तोऽतिथिर्यदि ॥ ४५
 देववत्पूजयेद्भक्त्या यथाशक्त्यन्नपानतः । भिक्षां च भिक्षवे दद्याद्विधिवद्ब्रह्मचारिणे ॥ ४६
 अकल्पितान्नावुद्भृत्य सर्वव्यञ्जनसंयुतात् । यतिश्च ब्रह्मचारी च पक्वान्नस्वाभिनानुभौ ॥ ४७
 तयोरन्नमदत्तैव भुक्त्वा चान्द्रायणं चरेत् । यतिहस्ते जलं दद्याद्भक्षं दद्यात्पुनर्जलम् ॥ ४८
 तद्भक्षं मेरुणा तुल्यं तज्जलं सागरोपमम् । सत्कृत्य भिक्षवे भिक्षां यः प्रयच्छति मानवः ॥ ४९
 गोप्रदानसमं पुण्यमित्याह भगवान्यमः । माता पिता गुरुर्वन्धुर्गाभिणीवृद्धबालकाः ॥ ५०
 अतिथिष्वागतैष्वेषु भुक्तवत्सु ततो गृही । उपलिप्ते शुचौ देशे पादौ प्रक्षाल्य वाग्यतः ॥ ५१
 पञ्चाद्रौ भोजनं कुर्यात्प्राङ्मुखो मौनमास्थितः । प्रशस्तशुद्धपात्रेषु भुञ्जीतान्नमकुत्सयन् ॥ ५२
 नैकवासास्तथाऽश्रीयाद्भिन्नपात्रेषु मानवः । एक एव तु यो भुङ्क्ते विमले कांस्यभाजने ॥ ५३
 चत्वारि तस्य वर्धन्ते आयुः प्रज्ञा यशो बलम् । दर्व्या देयं घृतान्नं च समस्तव्यञ्जनानि च ५४
 भोजनात्किंचिद्भ्राष्ट्र्यं धर्मराजाय वै बलिम् । दत्त्वा तु चित्रगुणाय भूतेभ्य इदमुचरेत् ॥ ५५
 यत्र कचन संस्थानां क्षुत्तृणोपहतात्मनाम् । भूतानां तृप्तयेऽक्षय्यमिदमस्तु यथासुखम् ॥ ५६
 स्वाहान्ताः प्रणवाद्याश्च नाम्ना मन्त्रास्तु वायवाः । जिहया च ग्रसेदन्नं दशनेन न दंशयेत् ॥ ५७
 अश्रीयात्तन्मना भूत्वा पूर्वं तु मधुरं रसम् । लवणाम्लौ तथा मध्ये कटुतिक्तौ ततः परम् ॥ ५८
 प्राग्द्रवं पुरुषोऽश्रीयान्मध्ये तु कठिनाशनम् । अन्ते पुनर्द्रवांशौ तु बलारोग्ये न मुञ्चति ॥ ५९
 अष्टौ ग्रासा मुनेर्भक्ष्याः षोडशारण्यवासिनः । द्वात्रिंशच्च गृहस्थस्य अमितं ब्रह्मचारिणः ॥ ६०
 नाद्याच्छास्त्रविरुद्धं तु भक्ष्यभोज्यादिकं द्विजः । अभोज्यं प्राहुराहारं शुष्कं पर्युषितं तथा ॥ ६१
 भुक्त्वाऽऽचम्य यथोक्तेन विधानेन समाहितः । शोधयेन्मुखहस्तौ च मृदद्भिर्घर्षणेन च ॥ ६२
 आचम्य च ततः कुर्याद्दन्तान्तरविशोधनम् । आचम्य पात्रमुत्सार्य किंचिदार्द्रेण पाणिना ॥ ६३
 मुखात्प्राणान्समालभ्य नाभिं पाणितलेन च । शुद्धप्रशान्तचित्तस्तु कृतासनपरिग्रहः ॥ ६४
 अभीष्टदेवतानां च कुर्वीत स्मरणं ततः । भूयोऽप्याचम्य कर्तव्यं ततस्ताम्बूलभक्षणम् ॥ ६५
 भुक्तोपविष्टो विश्रान्तो ब्रह्म किंचिद्विचारयेत् । सञ्छास्त्रादिविनोदेन सन्मार्गाद्यविरोधिना ॥ ६६
 इतिहासपुराणाभ्यां षष्ठसप्तमकौ नयेत् । अष्टमे लोकयात्रा हि बहिःसंध्या ततः पुनः ॥ ६७
 सूर्येऽस्तशिखरं प्राप्ते पादशौचक्रियान्वितः । बहिःसंध्यामुपासीत कुशपाणिः समाहितः ॥ ६८
 सादित्यां पश्चिमां संध्यामर्थास्तमितभास्कराम् । प्राणानायम्य संप्रोक्ष्य मन्त्रेणाब्देवतेन तु ॥ ६९
 सायमग्निश्च मेत्युक्त्वा प्रातः सूर्येत्यपः पिबेत् । प्रत्यङ्मुखोपविष्टस्तु वाग्यतः सुसमाहितः ॥ ७०
 प्रणवव्याहृतियुक्तां गायत्रीं तु जपेत्ततः । अक्षसूत्रं समादाय सम्यगातारकोदयात् ॥ ७१
 वारुणीभिस्तदादित्यमुपस्थाय प्रदक्षिणम् । कुर्वन्दिशो नमस्कुर्याद्दिगीशांश्च पृथक्पृथक् ॥ ७२
 उपास्य पश्चिमां संध्यां हृत्वाऽग्निमिश्रयात्ततः । भृत्यैः परिवृतो भूत्वा नातितृप्तोऽथ संविशेत् ॥ ७३
 सायं प्रातर्वैश्वदेवः कर्तव्यो बलिकर्म च । अनश्रताऽपि सततमन्यथा किल्विषी भवेत् ॥ ७४
 अतिथिं चाऽऽगतं तत्र स्वशक्त्या पूजयेद्गृही । कृतपादादिशौचश्च भुक्त्वा सायं ततो गृही ॥ ७५
 गच्छेच्छय्यां ततो मृद्रीमुपधानसमन्विताम् । स्वगृहे प्राक्शिराः शेते श्वाशुरे दक्षिणाशिराः ७६
 मवासे पश्चिमशिरा न कदाचिदुदक्शिराः । रात्रिसूक्तं जपेत्स्मृत्वा देवांश्च सुखशायिनः ॥ ७७

नमस्कृत्वाऽऽव्ययं विष्णुं समाधिस्थः स्वपेन्निशि । अगस्त्यो माधवश्चैव मुचुकुन्दो महाबलः ॥ ७८
 कपिलो मुनिरास्तीकः पञ्चैते सुखशायिनः । माङ्गल्यपूर्णकुम्भं च शिरस्थाने निधाय च ॥ ७९
 वैदिकैर्गारुडैर्मन्त्रै रक्षां कृत्वा स्वपेत्ततः । ऋतुकालाभिगामी स्यात्स्वदारनिरतः सदा ॥ ८०
 पर्ववर्जं व्रजेदेनां तद्भृतो रतिकाम्यया । प्रदोषपश्चिमौ यामौ वेदाभ्यासेन वै नयेत् ॥ ८१
 यामद्वयं शयानस्तु ब्रह्मभूयाय कल्पते । एतत्सर्वमशेषेण कृत्यजातं दिने दिने ॥
 कर्तव्यं गृहिणा सम्यग्गृहस्थाश्रमलक्षणम् ॥ ८२

अशेषवेदोदितसञ्चरित्रमेतद्गृहस्थाश्रमलक्षणं ते ।

उक्तं समासेन च लक्षणेन पतिव्रतानां शृणु लक्षणानि ॥ ८३

इति श्रीमहापुराणे पात्र उत्तरखण्डे माघमाहात्म्ये वसिष्ठदिलीपसंवाद आह्निकाख्यानं नाम
 त्रयस्त्रिंशदधिकद्विशततमोऽध्यायः ॥ २३३ ॥ (१५)

आदितः श्लोकानां समष्ट्यङ्काः— ४३४४४

अथ चतुस्त्रिंशदधिकद्विशततमोऽध्यायः ।

वसिष्ठ उवाच—

शृणु राजन्प्रवक्ष्यामि सतीनां व्रतमुत्तमम् । कुरूषो वा कुट्टचो वा सुस्वभावोऽथ वै पतिः ॥ १
 रोगान्वितः पिशाचो वा क्रोधनो वाऽपि मद्यपः । वृद्धो वाऽथ विदग्धो वा मूकोऽन्धो बधि-
 रोऽपि वा ॥ २
 रौद्रो वाऽथ दरिद्रो वा कदर्यः कुत्सितोऽपि वा । कातरः कितवो वाऽपि ललनालम्पटोऽपि वा
 सततं देववत्पूज्यः साध्व्या वाक्कायकर्मभिः । न जातु विषमं भर्तुः स्त्रिया कार्यं कथंचन ॥ ४
 बालया वा युवत्या वा वृद्धया वाऽपि योषिता । न स्वतन्त्रेण कर्तव्यं किञ्चित्कार्यं गृहेष्वपि ॥ ५
 अहंकारं विहायाथ कामक्रोधौ च सर्वदा । मनसो रञ्जनं पत्युः कार्यमन्यस्य वर्जनम् ॥ ६
 सकामं वीक्षिताऽप्यन्यैः प्रियैर्वाक्यैः प्रलोभिता । स्पृष्टा वा जनसंमर्दे न विकारमुपैति या ॥ ७
 पुरुषं सेवते नान्यं मनोवाक्कायकर्मभिः । लोभिताऽपि परेणार्थः सा सती लोकभूषणम् ॥ ८
 दौत्येन प्रार्थिता वाऽपि बलेन विधृताऽपि वा । वस्त्रार्थैर्वासिता वाऽपि नैवान्यं भजते सती ॥ ९
 वीक्षिता वीक्षते नान्यैर्हसिता न हसत्यपि । भाषिता भाषते नैव सा साध्वी साधुलक्षणा ॥ १०
 रूपयौवनसंपन्ना गीतकृत्येऽपि कोविदा । स्वानुरूपं नरं दृष्ट्वा न याति विकृतिं सती ॥ ११
 सुरूपं तरुणं रम्यं कामिनीनां च वल्लभम् । या नेच्छति परं कान्तं विज्ञेया सा महासती ॥ १२
 देवो मनुष्यो गन्धर्वः सतीनां नापरः प्रियः । अप्रियं नैव कर्तव्यं पत्युः पत्न्या कदाचन ॥ १३
 भुङ्क्ते भुङ्क्तेऽथ या पत्यौ दुःखिते दुःखिता च या । मुदिते मुदिताऽत्यर्थं प्रोषिते मलिनाम्बरा ॥
 सुप्ते पत्यौ च या शेते पूर्वमेव प्रबुध्यति । प्रविशेच्चैव या वह्निं याते भर्तरी पञ्चताम् ॥ १५
 नान्यं कामयते चित्ते सा विज्ञेया पतिव्रता । भक्तिं श्वशुरयोः कुर्यात्पत्युश्चापि विशेषतः ॥ १६
 धर्मकार्येऽनुकूलत्वमर्थकार्येऽपि संयमम् । प्रागल्भ्यं ग्राम्यकार्येषु शुचित्वं निजविग्रहे ॥ १७
 मङ्गलं संमतं पत्युः सततं प्रियभाषणम् । भाव्यं मङ्गलकारिण्या गृहमण्डनशीलया ॥ १८

प्रत्युत्थायाभिनन्देत चाऽऽसनेनोदकेन च । प्रसन्नभाण्डा मृष्टास्त्रा काले भोजनदायिनी ॥ २०
संयता गुप्तधान्या च सुसंमृष्टनिवेशना । गुरुणां पुत्रमित्राणां बन्धूनां कर्मकारिणाम् ॥ २१
आश्रितानां च भृत्यानां दासीदासजनेषु च । अतिथ्यभ्यागतानां च भिक्षुकाणां च लिङ्गिणाम्
आसने भोजने दाने संमाने प्रियभाषणे । तत्तद्गुणानुसारेण प्राप्ते काले यथोचितम् ॥ २३
दक्षया सर्वदा भाव्यं भार्यया गृहमुख्यया । गृहव्ययाय यद्रव्यं दिशेत्पत्न्याः करे पतिः ॥२४
निर्वर्त्य गृहकार्यं सा किञ्चिद्बुद्ध्याऽवशेषयेत् । त्यागार्थमपिपते द्रव्ये लोभात्किञ्चिन्न धारयेत् २५
भर्तुराज्ञां विना नैव स्वबन्धुभ्यो दिशेद्धनम् । अन्यालापमसंतोषं परव्यापारसंकथाः ॥ २६
अतिहासार्तिरौषौ च क्रोधस्थानं च वर्जयेत् । यच्च भर्ता न पिवति यच्च भर्ता न खादति ॥२७
यच्च भर्ता न चाश्राति सर्वं तद्दर्जयेत्सती । तैलाभ्यङ्गं तथा स्नानं शरीरोद्वर्तनक्रियाम् ॥ २८
मार्जनं चैव दन्तानामलकानां च वर्तनम् । भोजनं चाऽऽसनं निद्रां परिधानं च वाससाम् २९
[*प्रारम्भं मण्डनानां च न कुर्यात्प्रोपिते प्रिये । त्रेताप्रभृति नारीणां मासि मास्यार्तवं नृप] ॥
प्रथमेऽहनि चाण्डाली यथा वर्ज्या तथाऽङ्गना । द्वितीयेऽहनि विप्रा हि (भूपाल) यथा वै ब्रह्मघातिनी
तृतीये रजकी प्रोक्ता चतुर्थेऽहनि शुध्यति । स्नानं शौचं तथा गानं रोदनं हसनं तथा ॥ ३२
यानमभ्यञ्जनं नारी द्यूतं चैवानुलेपनम् । दिवा स्पर्मं विशेषेण तथा वै दन्तधावनम् ॥ ३३
मैथुनं मानसं वाऽपि वाचिकं देवतार्चनम् । वर्जयेच्च नमस्कारं देवतानां रजस्वला ॥ ३४
रजस्वलायाः संस्पर्शं संभाषणं च तथा सह । संत्यागं(?) चैव वस्त्राणां वर्जयेत्सर्वयत्नतः ॥ ३५
स्नात्वाऽन्यं पुरुषं नारी न पश्येच्च रजस्वला । ईक्षेत भास्करं देवं ब्रह्मकूर्चं ततः पिबेत् ॥ ३६
केवलं पञ्चगव्यं वा क्षीरं वाऽऽत्मविशुद्धये । यथोपदेशं नियता वर्तेत च वराङ्गना ॥ ३७
अलंकृता सुप्रयता भर्तुः प्रियहिते रता । गर्भिणी चेद्यथा नारी नियमेन समाचरेत् ॥ ३८
कृतरक्षा सुभूषा च वास्तुपूजनतत्परा । तिष्ठेत्प्रसन्नवदना भर्तुः प्रियहिते रता ॥ ३९
कुस्त्रीभिर्नाभिभाषेत शूर्पवातं विवर्जयेत् । मृतवत्सादिसंसर्गं परपाकं च सुन्दरी ॥ ४०
न बीभत्सं किञ्चिदीक्षेत्र रौद्रां शृणुयात्कथाम् । गुरुं वाऽन्त्युष्णमाहारमजीर्णं न समाच(ह)रेत् ॥
अनेन विधिना साध्वी शोभनं पुत्रमामुयात् । अन्यथा गर्भपतनं स्तम्भनं वा प्रपद्यते ॥ ४२
यदा प्रविशते भर्ता कूर्टं वाऽर्थेन केनचित् । सुमना वर्णकोपेता तदा च व्रतचारिणी ॥ ४३
तरुणी वा सुरूपा वा पुत्रिणी वा हिता भवेत् । ज्येष्ठा वाऽपि कनिष्ठा वा परोक्षे संमुखेऽपि वा
हीनां निजगुणैरन्यां सपत्नीं न विगर्हयेत् । ईर्ष्यारागसमुद्भूतं विद्यमानेऽपि मत्सरे ॥ ४५
अप्रियं नैव कर्तव्यं सपत्नीभिः परस्परम् । न गायेदन्यनामानि न कुर्यादन्यवर्णनम् ॥ ४६
न वसेद्दूरतः पत्युः स्थेयं वल्लभसंनिधौ । निर्दिष्टे च महीभागे वल्लभाभिमुखी वसेत् ॥ ४७
नावलोक्या दिशः स्वैरं नावलोक्यः परो जनः । विलासैरवलोक्यं स्यात्पत्युराननपङ्कजम् ४८
कथ्यमाना कथा भर्त्रा श्रोतव्या सादरं स्त्रिया । पत्युः संभाषमाणस्य नान्यं संभाषयेत्स्वयम् ॥
आहूता सत्वरं गच्छेद्द्रतिस्थानं रतोत्सुका । पत्यौ गायति सोत्साहं श्रोतव्यं हृष्टचेतसा ॥ ५०
नृत्यन्तं वल्लभं पश्येत्प्रहर्षोत्फुल्लोचना । शास्त्रादिकौशलं विद्यां कलाप्रागल्भ्यमेव च ॥ ५१
दर्शयन्तं पतिं दृष्ट्वा भवेदानन्दनिर्भरा । भर्तुः समीपे न स्थेयं सोद्वेगव्यग्रचित्तया ॥ ५२

कलहो नैव कर्तव्यः प्रणयेन बहिष्कृतः । आत्मार्थं निजबन्ध्वर्थं सपत्न्यर्थं सकोपया ॥ ५३
 कलहो न विधातव्यः कल्ययोग्ये प्रिये स्त्रिया । भर्त्सिता निन्दिताऽन्यर्थं ताहिता प्रेयसी प्रियम्
 व्यथिताऽपि भयं त्यक्त्वा कण्ठे गृहीत बल्लभम् । उच्चैर्न रोदनं कुर्यान्नैवाऽऽक्रोशेज्जनं प्रति ५५
 पलायनं न कर्तव्यं निजगोहाद्बहिः स्त्रिया । त्वं पिता त्वं मम भ्राता नेच्छामि त्वामतः परम् ॥
 विरक्तलक्षणं वाक्यं नेहृगवाच्यं कदाचन । उत्सवादिषु बन्धूनां सदनं यदि गच्छति ॥ ५७
 लब्धाऽनुज्ञां तदा पत्युर्गच्छेदध्यक्षरक्षिता । न वसेत्सुचिरं तत्र प्रत्यागच्छेद्गृहं सती ॥ ५८
 प्रस्थानाभिमुखे पत्यौ भवेन्मङ्गलभाषिणी । न वार्योऽसौ निषेधोक्त्या न कार्यं रोदनं तदा ५९
 अकृत्वोद्वर्तनं नित्यं पत्यौ देशान्तरं गते । वधूर्जीवनरक्षार्थं कर्म कुर्यादनिन्दितम् ॥ ६०
 कृत्वा वृत्तिं यदा भर्ता व्रजेदेशान्तरं तदा । पतिकल्पितवृत्तयैव वर्तेत गृहमेधिनी ॥ ६१
 श्वश्रूश्वशुरयोः पार्श्वे निद्रा कार्या न चान्यतः । प्रत्यहं पतिवार्ता च तयाऽन्वेष्ट्या प्रयत्नतः ६२
 वृताः प्रस्थापनीयाश्च पत्युः क्षेमोपलब्धये । देवतानां प्रसिद्धानां कर्तव्यमुपयाचनम् ॥ ६३
 एवमादि विधातव्यं सत्या प्रोषितयोषया । अपक्षालनमङ्गानां मलिनाम्बरधारणम् ॥ ६४
 तिलकाञ्जनहीनत्वं गन्धमालयविवर्जनम् । नखरोम्णामसंस्कारो दशनानामार्जनम् ॥ ६५
 ताम्बूलचर्वणालस्यमतिकश्मलता स्त्रियाः । बह्वालस्यं सदानिद्रा कलहे सर्वदा रुचिः ॥ ६६
 जञ्जैर्हासोऽपरैर्नर्म परचेष्टाविचिन्तनम् । स्वेच्छापथ्यटनं चैव परपुंसोऽङ्गमर्दनम् ॥ ६७
 अटनं चैकवस्त्रेण निर्लज्जत्वं वृथागतिः । इत्यादिदोषाः कथिता योषितो भर्तृदुःखदाः ॥ ६८
 निर्वर्त्य गृहकार्याणि हरिद्रालेपनैस्तनुम् । प्रक्षाल्य शुचितोयेन कुर्यान्मण्डनमुज्ज्वलम् ॥ ६९
 समीपं प्रेयसो गच्छेद्विकसन्मुखपङ्कजा । अनेन नारी वृत्तेन मनोवाग्देहसंयता ॥ ७०
 इहाश्रयां कीर्तिमाप्नोति पतिलोके परत्र च ॥

नैतादृशं दैवतमस्ति किञ्चित्सर्वेषु लोकेषु सदैवतेषु ।
 यदा पतिस्तुष्यति सर्वकामाङ्गुभ्यात्प्रकामं कुपितश्च हन्यात् ॥ ७१
 तस्मादपत्यं विविधाश्च भोगाः शय्यासनान्यद्भुतदर्शनानि ।
 वस्त्राणि माल्यानि तथैव गन्धाः स्वर्गश्च लोकौ विविधा च कीर्तिः ॥ ७२
 इत्यादिधर्मनयनीतिगुणोत्तराभिस्ताभिः सहैव चिरकालमसौ मुनीन्द्रः ।
 संसारसौख्यनियतोऽप्यमलान्तरात्मा चक्रेऽतिरात्रचयनक्रतुवाजपेयान् ॥ ७३

श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे पतिव्रतालक्षणाख्यानं
 नाम चतुर्विंशदधिकद्विंशततमोऽध्यायः ॥ २३४ ॥ (१६)

आदितः श्लोकानां समष्ट्यङ्काः—४३५१७

अथ पञ्चत्रिंशदधिकद्विंशततमोऽध्यायः ।

वसिष्ठ उवाच—

एवं गृहे निवसतो मृगशृङ्गमहामुनेः । कालेन महिषी तस्य सुवृत्ता सुषुवे सुतम् ॥ १
 ततः पितृकृणान्मुक्तः कृतार्थो मुनिपुंगवः । जातकर्म कुमारस्य सम्यक्चक्रे विधानवत् ॥ २
 चकार नामकरणं त्रिकालज्ञो महामतिः । भविष्यकर्मसदृशं मृकण्डुमिति विश्रुतम् ॥ ३
 यद्विशङ्का मृगगणाः कण्डूयन्तेऽस्य विग्रहे । तस्मान्मृकण्डुरित्यस्य नाम चक्रे पिता स्वयम् ॥ ४

कुलोज्ज्वलो गुणनिधिर्ज्वलत्पावकसंनिभः । कृतोपनयनः पित्रा ब्रह्मचर्यपरायणः ॥ ५
 अद्यैष्ट वेदानखिलान्मुनिर्गुरुकुले वसन् । गुरुणाऽनुमतः पश्चाद्वितीयाश्रममग्रहीत् ॥ ६
 मुद्गलस्य मुनेः कन्यामुपयेमे मरुद्वतीम् । कमलाऽपि ततः कालादसूत सुतमुत्तमम् ॥ ७
 आचारेण श्रुतेनैव विद्यया विनयेन च । सर्वतश्चोत्तमो यस्मात्तस्मादुत्तम इत्यभूत् ॥ ८
 स पित्रा कृतसंस्कारः कृतोपनयनक्रियः । अधीत्य वेदानखिलानुपयेमे विधानतः ॥ ९

कान्तालकां तां कमनीयरूपां कण्वस्य कन्यां कमलायताक्षीम् ।

कल्याणशीलां च कुशाभिधानां कुटुम्बिनी साऽभवदुत्तमस्य ॥ १०

विभलाऽपि सुतं लेभे सुमतिं नाम विश्रुतम् । सुमतिः सकलान्वेदानधीत्य गृहवानभूत् ॥ ११
 सत्याख्या तस्य भार्याऽभूत्सुमतेस्तनया शुभा । सुरसाऽपि ततः कालात्सुव्रतं सुषुवे सुतम् ॥ १२
 सुव्रतः सुरसासूनुः सर्वान्वेदानधीत्य च । दक्षिणां गुरवे दत्त्वा द्वितीयाश्रममग्रहीत् ॥ १३
 धर्मपत्नी बभूवास्य पृथोः पुत्री प्रियंवदा । सर्वानयाजयत्पुत्रान्कृतुभिः प्राप्तदक्षिणैः ॥
 ते च शुश्रूषया सर्वे नित्यं चक्रुः पितुः प्रियम् ॥ १४

आभिः स्नुषाभिः शुभलक्षणाभिः शुभैः सुतैस्तैः श्रुतिपारगैश्च ।

भार्याभिरुत्कृष्टगुणोत्तराभिश्चकार गार्हस्थ्यमुपास्यमानः ॥ १५

सुमतेरुत्तमस्यापि सुव्रतस्य महात्मनः । प्रत्येकमभवन्पुत्रा बहवो वेदपारगाः ॥ १६
 भार्याभिश्च स्नुषाभिश्च पुत्रैः पौत्रैरयं मुनिः । माघमासे तु संप्राप्ते प्रातःकाले निमज्जति ॥ १७
 माघं च कुरुते माघं न कदाचिदपि द्विजः । माघमासे तु संप्राप्ते स्नानं दानं शिवार्चनम् ॥ १८
 व्रतानि नियमांश्चैव गृहस्थाश्रमभूषणम् । इति मत्वा द्विजश्रेष्ठो माघे माघे निमज्जति ॥ १९
 एवं संसारसौभाग्यमनुभूय महामुनिः । पुत्रेषु भार्या निक्षिप्य समारोप्याग्निमात्मनि ॥ २०
 दृष्ट्वाऽपत्यस्य चापत्यं वपुर्दृष्ट्वा च जर्जरम् । तपोनिधिस्तपस्तप्तुं तपोवनमुपेयिवान् ॥ २१

पर्णाशनात्पल्वलवारिपानाद्दुद्गेतः शर्करभूमिवासात् ।

समानधर्मा मृगयूथमध्ये चरंश्चिरं ब्रह्मपदं प्रपदे ॥ २२

संभावितस्तत्र चतुर्मुखेण समेयिवान्सिंहसनाथपीठम् ।

स्वेनार्जितानप्रतिमाननन्तल्लोकाननेकान्बुभुजे मुनीन्द्रः ॥ २३

ततः कदाचित्प्रलयावसाने प्राप्ते पुनः श्वेतवराहकल्पे ।

भूत्वाऽजपुत्रो ह्यभ्रुनामधेयश्चक्रे निदाघाय हितोपदेशम् ॥ २४

चतस्रस्तस्य ता भार्याः शीलवृत्तसमन्विताः । पुत्रेषु व्रतचारिण्यो दिनानि कतिचित्स्थिताः २५

ततस्तु चरमे भागे जरया च पलीकृताः । कुञ्जा त्रिरलदन्ताश्च प्रनष्टेन्द्रियवृत्तयः ॥ २६

अभूवन्नथ ता दृष्ट्वा मृकण्डुर्मुनिसत्तमः । अनपत्यो मरुद्वत्यामिदमेवाभ्यचिन्तयत् ॥ २७

अहं सदारो गच्छामि मातृभिः सह धूर्जटेः । राजधानीं शिवो यत्र कर्णे जपति तारकम् ॥ २८

अथ तद्देशभूपालो नाम्ना राष्ट्रविवर्धनः । काशीयात्रां समुद्दिश्य प्रतस्थे बहुसैनिकैः ॥

तेन सार्धेन महता ते निर्जग्मुः शनैः शनैः ॥ २९

मृकण्डुरूवाच—

मात्रा पित्रा परित्यक्ता ये त्यक्ता निजबन्धुभिः । येषां कापि गतिर्नास्ति तेषां वाराणसी गतिः

जरया परिभूता ये व्याधिभिर्विकलीकृताः । येषां कापि गतिर्नास्ति तेषां वाराणसी गतिः ३१
 पदे पदे समाक्रान्ता ये विपद्भिर्हरिर्निशम् । येषां कापि गतिर्नास्ति तेषां वाराणसी गतिः ॥ ३२
 संसारपरिभूता ये बद्धा ये कर्मबन्धनैः । येषां कापि गतिर्नास्ति तेषां वाराणसी गतिः ॥ ३३
 पापराशिभिराक्रान्ता ये दारिद्र्यपराजिताः । येषां कापि गतिर्नास्ति तेषां वाराणसी गतिः ३४
 ये च योगपरिभ्रष्टा ये तपोदानवर्जिताः । येषां कापि गतिर्नास्ति तेषां वाराणसी गतिः ॥ ३५
 मध्ये बन्धुजनानां तु मानहानिः पदे पदे । तेषामानन्ददं चैकं शंभोरानन्दकाननम् ॥ ३६
 आनन्दकानने येषां वसतामसतामपि । विश्वेशानुग्रहीतानां स स्यादानन्दजोदयः ॥ ३७
 भर्ज्यन्ते कर्मबीजानि यत्र विश्वेशवह्निना । अतो महाश्मशानं तद्गतीनां परा गतिः ॥ ३८
 संसारसर्वदृष्टानां जन्तूनां यत्र शंकरः । उभाभ्यामपि पाणिभ्यां ब्रूते ब्रह्म स्पृशञ्श्रुतौ ॥ ३९
 न कापिलेन योगेन न सांख्येन न च व्रतैः । या गतिः प्राप्यते पुंभिस्तां दद्यान्मोक्षभूरियम् ४०
 काशीप्राप्तिरियं योगः काशीप्राप्तिरियं तपः । काशीप्राप्तिरियं दानं काशीप्राप्तिः शिवाचनम् ४१
 काशीप्राप्तिरियं यागः काशीप्राप्तिस्तु कर्म यत् । काशीप्राप्तिरियं स्वर्गः काशीप्राप्तिरियं सुखम् ॥
 कः कामः को मदः क्रोधः को लोभः का ह्यहं कृतिः । किं मात्सर्यं किमज्ञानं कर्म किं जाड्यता च का
 का भीतिः कोऽथवा कालः का जरा किंच दुष्कृतम् । किं रजः कोऽन्तरायो वा नृणां काशी-
 निवासिनाम् ॥ ४४

वसिष्ठ उवाच—

वदन्नित्यं स्वमातृणामध्वखेदापनुत्तये । शनैर्वाराणसीं प्राप मृकण्डुः सह मातृभिः ॥ ४५
 अविलम्बं प्रथमतो मणिकर्ण्यां विधानतः । सचैलं स मुनिः स्नात्वा कृतसंध्यादिसत्क्रियः ॥ ४६
 संतर्प्य सर्वदेवर्षीञ्छुचिर्गन्धकुशोदकैः । तीर्थवासाथिनः सर्वानसंतर्प्य च पृथक्पृथक् ॥ ४७
 अमृतस्वादुपकान्नैः पायसैश्च सशकरैः । सगोरसैरन्नदानैर्धान्यदानैरनेकधा ॥ ४८
 गन्धचन्दनकर्पूरैस्ताम्बूलैर्वसनैः शुभैः । दीनानाथान्समभ्यर्च्य पश्चाद्दृष्टुं विनायकम् ॥ ४९
 अन्वलिम्पत्ततो भक्त्या प्राज्यसिन्द्रकर्मैः । निवेद्य मोदकान्यश्च व्रजेयन्स निजं जनम् ॥ ५०
 उपसर्गनिसर्गेभ्यस्ततोऽन्तःक्षेत्रमाविशत् । सर्वावरणदेवांश्च पूजयामास शक्तितः ॥ ५१
 ततो विश्वेश्वरं देवं नत्वा स्तुत्वा महामनाः । क्षेत्रोपवासं विधिवच्चकार निजमातृभिः ॥ ५२
 जागरेण निशां नीत्वा विश्वनाथस्य संनिधौ । प्रभाते विमले स्नात्वा मणिकर्ण्यां समाहितः ५३
 अनुष्ठानमशेषं च निर्वर्त्य नियतः शुचिः । महद्भिर्ब्राह्मणैः सार्धं वेदवेदाङ्गपारगैः ॥ ५४
 लिङ्गं संस्थापयामास स्वनाम्ना सर्वसिद्धिदम् । प्रत्येकं स्थापयामासुस्ताश्चतस्रोऽस्य मातरः ५५
 स्वस्वनाम्नैव लिङ्गानि मुक्तिदानि विलोकनात् । दृष्टुं विमलेश्वरस्याग्रे मृकण्डीश्वरदर्शनात् ॥ ५६
 सिध्यन्ति सर्वकार्याणि काशीवासोऽपि सिध्यति । तस्य लिङ्गस्य पुरतः सुवृत्तेश्वरदर्शनात् ॥ ५७
 नाभिभूयेत विप्रौषैः सुवृत्तो जायते नरः । तस्य प्राच्यां कमलया स्थापितं लिङ्गमुत्तमम् ॥ ५८
 तद्विलोकनमात्रेण सर्वकामाल्लैभेन्नरः । देहलीविघ्नराजस्य संनिधौ विमलेश्वरः ॥ ५९
 दर्शनात्तस्य लिङ्गस्य विमलं ज्ञानमाप्नुयात् । ऐशान्यां तस्य लिङ्गस्य सुरसेश्वरीक्षणात् ॥ ६०
 अवाप्य सुरसाम्राज्यं काश्यां मुक्तो भविष्यति । मरुदृत्याऽर्चितं लिङ्गं मणिकर्ण्यास्तु पश्चिमे ६१
 तस्य दर्शनमात्रेण न मर्त्यो जायते पुनः । एवं लिङ्गानि संस्थाप्य तस्थुः काश्यां तु वत्सरम् ॥
 पुनः पुनश्च तत्क्षेत्रमतिथीकृत्य नेत्रयोः । विचित्रं च पवित्रं च तृप्तिं नैव जगाम ह ॥ ६३

२३६ पद्त्रिंशदधिकद्विशततमोऽध्यायः] पद्मपुराणम् ।

१७३३

तीर्थयात्रां प्रतिदिनं तत्र कुर्वन्स वत्सरम् । न प्राप सर्वतीर्थानि तीर्थ काश्यां पदे पदे ॥ ६४
 अथैकदा ता मणिकर्णिकायां माध्यंदिनस्नानविधिं विधाय ।
 प्रदक्षिणीकृत्य शिवालयं तं जातश्रमाः पूर्णदृशो निपेतुः ॥ ६५
 काशीपतिः कारुणिकः कराभ्यामादाय मूर्धानमतीव हार्दात् ।
 आगत्य वेगाद्युगपच्च तासामोकारमुच्चारयति स्म कर्णे ॥ ६६

इति श्रीमहापुराणे पाद्य उत्तरखण्डे माघमाहात्म्ये वसिष्ठदिलीपसंवादे काशीमाहात्म्याख्यानं नाम
 पद्मत्रिंशदधिकद्विशततमोऽध्यायः ॥ २३५ ॥ (१७)

आदितः श्लोकानां समष्ट्यङ्काः—४३५८३

अथ पद्त्रिंशदधिकद्विशततमोऽध्यायः ।

वसिष्ठ उवाच—

मृकण्डुर्विधिवत्कृत्वा मातृणामौर्ध्वदेहिकम् । उवास सुचिरं कालं काश्यामेव महामनाः ॥ १
 तस्य पुत्रो महातेजा मार्कण्डेय इति श्रुतः । प्रसादादेव रुद्रस्य मरुदृत्यामजायत ॥ २
 मार्कण्डेयो मुनिः श्रीमानाराध्य तपसा शिवम् । दीर्घमायुः शिवाल्लब्ध्वा ददर्श प्रलयान्वहून् ॥ ३

दिलीप उवाच—

अनपत्यो मरुदृत्यां मृकण्डुरिति हि त्वया । प्रोक्तः शिवप्रसादेन पश्चादाप कथं सुतम् ॥ ४
 दीर्घायुरभवत्सोऽपि कथमीशप्रसादतः । विस्तराच्छ्रोतुमिच्छामि वदैतन्मुनिपुंगव ॥ ५

वसिष्ठ उवाच—

शृणु राजन्प्रवक्ष्यामि मार्कण्डेयसमुद्भवम् । अनपत्यो मृकण्डुश्च भार्यया स महामुनिः ॥ ६
 शंकरं तोषयामास तपसा नियमेन च । तुष्टश्चाऽऽह पिनाकी तं भार्यया सहितं मुनिम् ॥ ७
 मत्तो वरं गृहाणेति सोऽपि वत्रे वरं मुनिः ॥ ७

मृकण्डुरुवाच—

यतो मे भगवंस्तोत्रैस्तुष्टोऽतः परमेश्वर । अनपत्योऽहमिच्छामि पुत्रं त्वत्तो महेश्वर ॥ ८

श्रीशंकर उवाच—

किमिहेच्छसि पुत्रं त्वं निर्गुणं चिरजीविनम् । आहोस्विदेकं सगुणं सर्वज्ञं षोडशाब्दिकम् ॥ ९

वसिष्ठ उवाच—

इत्युक्तः सोऽपि धर्मात्मा नाहमिच्छामि निर्गुणम् । अल्पायुरपि पुत्रो वा सर्वज्ञोऽस्तु जगत्पते ॥

श्रीशंकर उवाच—

तर्हि ते भविता पुत्रः षोडशायुः सुधार्मिकः । सर्वज्ञो गुणवाङ्मोके कीर्तिमाञ्जानसागरः ॥ ११

वसिष्ठ उवाच—

एवमुक्त्वा ययौ देवः सोऽपि लब्धवरो मुनिः । प्रकामं संतुष्टमनाः प्रपेदे निजमाश्रमम् ॥ १२

भार्या तस्य चिरादासीदन्तर्वत्नी मरुद्वती । विधिवद्विहिते तेन गर्भाधानस्य कर्मणि ॥ १३

ततः पुंसवर्नं तेन स्पन्दनात्प्राक्शुभे दिने । गृह्योक्तविधिना सम्यक्ततः पुंसो विवृद्वये ॥ १४

सीमन्तोऽप्यष्टमे मासि गर्भरूपसमृद्धिकृत् । सुखप्रसवसिद्धयै च तेनाकारि क्रियाविदा ॥ १५
 तनयस्तपनाकारो मरुद्वत्यामजायत । देवदुन्दुभयो नेदुः प्रसेदुः सर्वतो दिशः ॥ १६
 कल्याणी सर्वतो वाणी प्राणिनः प्रीणयन्त्यभूत् । तिलोत्तमाद्यप्सरसो देवेन्द्राद्यमरा अपि ॥१७
 वेदव्यासादिमुनयस्तच्छान्त्यर्थं समायगुः । जातकर्म स्वयं चक्रे वेदव्यासो महामुनिः ॥ १८
 नामकर्म ततश्चक्रे मुनिरेकादशेऽहनि । वेदोक्तैर्विधिर्धर्मन्त्रैराशीर्भिरभिनन्द्य च ॥ १९
 कृत्वा बालोचितां रक्षां तेन संभाविता ययुः । अहो रूपमहो तेजस्त्वहो सर्वाङ्गलक्षणम् ॥ २०
 अहो मरुद्वतीभागयादाविरासीत्स्वयं हरः । इति हृष्यन्ति चान्योन्यं पौरजानपदा जनाः ॥ २१
 निष्क्रामो वै चतुर्थेऽस्य मासि पित्रा कृतो गृहात् । अन्नप्राशनमवर्धे चूडाग्र्याब्दिकद्वये ॥२२
 कर्णवेधं ततः कृत्वा श्रवणक्षेपं स कर्मवित् । ब्रह्मतेजोभिष्टुष्टुद्वयं पञ्चमेऽब्दे व्रतं ददौ ॥ २३
 उपाकर्म ततः कृत्वा वेदमध्यापयत्सुधीः । वेदान्स विधिनाऽध्यैष्ट साङ्गोपाङ्गपदक्रमान् ॥ २४
 विद्याजातं समस्तं च साक्षिमात्राद्गुरोर्मुखात् । विनयादिगुणानाविष्कुर्वन्नग्राह शक्तिमान् ॥ २५
 भिक्षाशनरतो नित्यं पित्रोः शुश्रूषणे रतः । संप्राप्ते षोडशेऽब्दे तु मार्कण्डेयस्य धीमतः ॥ २६
 मृकण्डुः शोकदीनात्मा विललापाऽऽकुलेन्द्रियः । मार्कण्डेयोऽपि तं दृष्ट्वा विलपन्तं मुहुःखितम् ॥
 उवाच पितरं किं ते कारणं शोकमोहयोः । मार्कण्डेयस्य वाक्यं तच्छ्रुत्वा सुमधुराक्षरम् ॥
 उवाच कारणं तस्मै शोकस्यापि सहेतुकम् ॥ २८

मृकण्डुरुवाच—

तव हेतोरहं वत्स शोचामि शृणु मे वचः । आयुः षोडश वर्षाणि तव दत्तं पिनाकिना ॥
 स कालोऽयमिह प्राप्तस्तस्माच्छोचामि नन्दन ॥ २९

वसिष्ठ उवाच—

पित्रेति कथितं श्रुत्वा मार्कण्डेयोऽब्रवीदिति । मन्निमित्तः पितः शोकं कदाचिदपि मा कृथाः ३०
 यतिष्यामि तथा तात यथा यास्याम्यमर्त्यताम् । समाराध्य महादेवं वाञ्छितार्थप्रदं शिवम् ३१
 मृत्युंजयं विरूपाक्षं सर्वज्ञं सर्वदं सताम् । कालकालं महाकालं कालकूटविषाशिनम् ॥ ३२
 इति श्रुत्वा वचस्तस्य पितरावतिहासितौ । सर्वं शोकं परित्यज्य प्रहृष्टावूचतुः सुतम् ॥ ३३

पितरावूचतुः—

आवयोः शोकनाशाय महोपायः समीरितः । मृत्युंजयस्य देवस्य समाराधनलक्षणः ॥ ३४
 तद्गच्छ शरणं तात नातः परतरं हितम् । मनोरथपथातीतकारिणं कालहारिणम् ॥ ३५
 किं न श्रुतं त्वया तात श्वेतकेतुं यथा पुरा । पाशितं कालपाशेन ररक्ष त्रिपुरान्तकः ॥ ३६
 शिलादतनयं मृत्युग्रस्तमष्टाब्दमर्भकम् । शिवो निजपदं चक्रे नन्दिनं विश्वनन्दिनम् ॥ ३७
 क्षीरोदमथनोद्भूतं प्रलयानलसंनिभम् । पीत्वा हालाहलं घोरमरसद्भुवनत्रयम् ॥ ३८
 जलंधरं महादर्पं हूतत्रैलोक्यसंपदम् । चरणाङ्गुष्ठुरेखोत्थचक्रेणाभिजघान यः ॥ ३९
 योऽसावेकेषुपातोत्थज्वलनैस्त्रिपुरं पुरा । विधाय पत्रिणं विष्णुं ज्वलयामास धूर्जटिः ॥ ४०
 अन्यकं यस्त्रिशूलाग्रे प्रोतं वर्षायुतं पुरा । त्रैलोक्यैश्वर्यसंपदं शोषयामास भानुना ॥ ४१
 कामं दृष्टिनिपातेन त्रैलोक्यविजयोजितम् । निनायानङ्गपदवीं वीक्षमाणेष्वजादिषु ॥ ४२
 तं ब्रह्माद्येककर्तारं मेघवाहनमच्युतम् । प्रयाहि विश्वशरणं विश्वरक्षामणिं शिवम् ॥ ४३

वासिष्ठ उवाच—

पित्रोरनुज्ञां संप्राप्य दक्षिणाणर्वरोधसि । लिङ्गं संस्थाप्य विधिवन्मार्कण्डेयो निजाह्वयम् ॥ ४४
कृत्वा त्रिपवणस्नानं त्रिकालं शिवमर्चति । स्तोत्रं त्रिकालपूजान्ते पठित्वा नृत्यति प्रियात् ॥ ४५
तेन स्तोत्रेण संतुष्टो दिनेनैकेन शंकरः । पूजितश्च महाभक्त्या मार्कण्डेयेन शंकरः ॥ ४६
शिवपूजाप्रसक्तं च तद्दिने स्तोतुमुद्यतम् । आजगाम तमुद्दिश्य कालो मृत्युसहायवान् ॥ ४७
वृत्तरक्तान्तनयनः सर्पवृश्चिकरोमवान् । दंष्ट्राकरालवदनश्चूर्णिताञ्जनसंनिभः ॥ ४८
समागम्य च तस्यासौ कालः पाशमपासृजत् । कण्ठार्पितमहापाशो मार्कण्डेयस्तमब्रवीत् ॥ ४९

मार्कण्डेय उवाच—

काल तावत्प्रतीक्षस्व कालं मम महामते । निर्वर्तयाम्पहं यावन्महास्तोत्रं जगत्पतेः ॥ ५०
शिवस्तोत्रमनिर्वर्त्य न कश्चिच्च त्रजाम्यहम् । न स्वपामि न भोक्ष्यामीत्येतन्मे व्रतमाहितम् ॥ ५१
न जीवितं कलत्रं वा न राज्यं न तथा सुखम् । प्रियं मम यथाऽतीव लोकेऽस्मिंश्चिवसंस्तवम् ॥
तथाच नानृतं वाक्यमहमेतदिहोक्तवान् । सत्येनानेन सततं प्रसीदतु महेश्वरः ॥ ५३

वासिष्ठ उवाच—

प्रमब्रवीत्ततः कालो मार्कण्डेयं हसन्मुहुः ॥ ५४

काल उवाच—

न श्रुतं तत्त्वया मन्ये वृद्धानां पूर्वकल्पितम् । पूर्वं वयसि यो धर्मं न करोति विमूढधीः ॥ ५५
स पश्चात्तप्यते वृद्धः सार्थभ्रष्ट इवाध्वगः । मासाष्टकेन तत्कुर्याद्येन वर्षाः सुखं वसेत् ॥ ५६
दिवसे चैव तत्कुर्याद्येन रात्रिं सुखं वसेत् । पूर्वं वयसि तत्कुर्याद्येन वृद्धः सुखं वसेत् ॥ ५७
प्रावज्जीवं तु तत्कुर्याद्येन प्रेत्य सुखं वसेत् । श्वःकार्यमद्य कुर्वीत पूर्वाह्ने चाऽऽपराह्निकम् ॥ ५८
न च प्रतीक्षते कालः कृतमस्य न वा कृतम् । इदं कृतमिदं कार्यमिदमन्यत्कृताकृतम् ॥ ५९
एवमीहासमायुक्तं कृतान्तः कुरुते वशे । नाप्राप्तकालो म्रियते विद्धः शरशतैरपि ॥ ६०
कुशाग्रेणापि संपृष्टः प्राप्तकालो न जीवति । चक्रवर्तिसहस्राणि पुरंदरशतानि च ॥
पया नीतानि कर्तव्यो नात्र मन्युस्त्वयाऽनघ ॥ ६१

वासिष्ठ उवाच—

श्रुत्वैवं वचनं तस्य कालस्यामोघवर्तिनः । मार्कण्डेय उवाचेदं शिवस्तोत्रपरायणः ॥ ६२

मार्कण्डेय उवाच—

येऽत्र विघ्नं प्रकुर्वन्ति शिवस्तोत्ररतात्मनाम् । तेऽचिरेण विनश्यन्ति त्वामतो व(वा)रयाम्यहम् ॥
यैव राजभृत्यानां राजा शास्त्रैव नेतरः । तथैव शिवभक्तानां शास्ताऽसौ परमेश्वरः ॥ ६४

भिन्दन्ति शैलानुदधीन्पिबन्ति व्यत्यासयन्ति क्षितिमन्तरिक्षम् ।

तृणीकृतब्रह्मपुरंदराणां किं दुष्कृतं शंकरकिंकराणाम् ॥ ६५

। मृत्युर्न तथा धाता न यमो यमदूतकाः । न चान्ये शिवभक्तानां भवन्ति प्रभविष्णवः ॥ ६६

के न श्रुतं त्वया काल वाक्यमेतन्मनीषिणाम् । नृणामीश्वरभक्तानां न भवन्त्यापदः क्वचित् ॥ ६७

। तन्नादयोऽपि तान्कुद्धा न शक्ता हन्तुमीश्वराः ॥

वासिष्ठ उवाच—

। एवं तर्जितस्तेन भगवान्निवृत्तेक्षणः । कालो भृशं रुषेत्याह प्रसन्नैव जगन्नयम् ॥ ६८

काल उवाच—

यावत्त्य एव गङ्गायां सिकता विप्र दुर्मते । तावन्त एव ब्रह्माणो मया कालेन संहृताः ॥ ६९
किंवाऽत्र बहुनोक्तेन पश्य मे विक्रमं बलम् । स पातु त्वां महादेवो यस्य दासोऽसि सांप्रतम् ॥

वसिष्ठ उवाच—

तेनैवं गर्जता राजन्कालेनासौ महामुनिः । ग्रस्तुं हटात्समारब्धो राहुणैवं यथा शशी ॥ ७१
लिङ्गादथ समुत्तस्थौ मूर्तिमान्परमेश्वरः । अनिर्देश्यवयोरूपश्चन्द्रार्धकृतशेखरः ॥ ७२
गर्जनमेघ इवोदग्रं हुं कृतेन स तत्क्षणात् । उद्धृत्य पादकमलं प्रजहार भुजान्तरे ॥ ७३
पादप्रहारचकितो दूरे मृत्युः पपात ह । दूरे पतितमालोक्य कृतान्तं भीषणाकृतिम् ॥
मार्कण्डेयोऽथ तुष्टाव तेन स्तोत्रेण शंकरम् ॥ ७४

मार्कण्डेय उवाच—

रत्नसानुशरासनं रजताद्रिशृङ्गनिकेतनं
शिञ्जिनीकृतपद्मश्वरमच्युतानलसायकम् ।
क्षिप्रदग्धपुरत्रयं त्रिदशालयैरभिवन्दितं
चन्द्रशेखरमाश्रये मम किं करिष्यति वै यमः ॥ ७५
पञ्चपादपपुष्पगन्धिपदाम्बुजद्वयशोभितं
भाललोचनजातपावकदग्धमन्मथविग्रहम् ।
भस्मदिग्धकलेवरं भवनाशिनं भवमव्ययं
चन्द्रशेखरमाश्रये मम किं करिष्यति वै यमः ॥ ७६
मत्तवारणमुख्यचर्मकृतोत्तरीयमनोहरं
पङ्कजासनपद्मलोचनपूजिताङ्घ्रिसरोरुहम् ।
देवसिन्धु(सिद्ध)तरङ्गिणीकरसिक्तशीतजटाधरं
चन्द्रशेखरमाश्रये मम किं करिष्यति वै यमः ॥ ७७
कुण्डलीकृतकुण्डलीश्वरकुण्डलं वृषवाहनं
नारदादिमुनीश्वरस्तुतवैभवं भुवनेश्वरम् ।
अन्धकान्तकमाश्रितामरपादपं शमनान्तकं
चन्द्रशेखरमाश्रये मम किं करिष्यति वै यमः ॥ ७८
यक्षराजसखं भगाक्षिहरं भुजंगविभूषणं
शैलराजसुतापरिष्कृतचारुवामकलेवरम् ।
क्ष्वेडनीलगलं परश्वधधारिणं मृगधारिणं
चन्द्रशेखरमाश्रये मम किं करिष्यति वै यमः ॥ ७९
भेषजं भवरोगिणामखिलापदामपहारिणं
दक्षयज्ञविनाशिनं त्रिगुणात्मकं त्रिविलोचनम् ।
भुक्तिमुक्तिफलप्रदं निखिलाघसंघनिवर्हणं
चन्द्रशेखरमाश्रये मम किं करिष्यति वै यमः ॥ ८०

भक्तवत्सलमर्चतां निधिमक्षयं हरिदम्बरं
 सर्वभूतपतिं परात्परमप्रमेयमनूपमम् ।
 सोम(भूमि)वारिनभोद्भुताशनसोमपालितस्वाकृतिं
 चन्द्रशेखरमाश्रये मम किं करिष्यति वै यमः ॥ ८१
 विश्वसृष्टिविधायिनं पुनरेव पालनतत्परं
 संहरन्तमथ प्रपञ्चमशेषलोकनिवासिनम् ।
 ऋीडयन्तमहर्निशं गणनाथयूथसमावृतं
 चन्द्रशेखरमाश्रये मम किं करिष्यति वै यमः ॥ ८२

रुद्रं पशुपतिं स्थाणुं नीलकण्ठमुमापतिम् । नमामि शिरसा देवं किं नो मृत्युः करिष्यति ॥ ८३
 म्बालकण्ठं कलामूर्तिं कालाग्निं कालनाशनम् । नमामि शिरसा देवं किं नो मृत्युः करिष्यति ॥ ८४
 लकण्ठं विरूपाक्षं निर्मलं निरुपद्रवम् । नमामि शिरसा देवं किं नो मृत्युः करिष्यति ॥ ८५
 मदेवं महादेवं लोकनाथं जगद्गुरुम् । नमामि शिरसा देवं किं नो मृत्युः करिष्यति ॥ ८६
 देवं जगन्नाथं देवेशमृषभध्वजम् । नमामि शिरसा देवं किं नो मृत्युः करिष्यति ॥ ८७
 नन्तमव्ययं शान्तमक्षमालाधरं हरम् । नमामि शिरसा देवं किं नो मृत्युः करिष्यति ॥ ८८
 नन्दं परमं नित्यं कैवल्यपदकारणम् । नमामि शिरसा देवं किं नो मृत्युः करिष्यति ॥ ८९
 गार्ग्यवर्गदातारं सृष्टिस्थित्यन्तकारिणम् । नमामि शिरसा देवं किं नो मृत्युः करिष्यति ॥ ९०

वसिष्ठ उवाच—

कण्डेयकृतं स्तोत्रं यः पठेच्छिवसंनिधौ । तस्य मृत्युर्भयं नास्ति सत्यं सत्यं वदाम्यहम् ॥ ९१
 ते स्तुतो महादेवो मार्कण्डेयेन धीमता । आयुः प्रादादपर्यन्तमनेकप्रलयावधि ॥ ९२
 कण्डेयो महातेजा देवदेवप्रसादतः । अमृतत्वमनुप्राप्य ददर्श प्रलयान्वहून् ॥ ९३
 इति मृत्युंजयस्तोत्रम् ॥

। स्वमाश्रमं प्राप्य मार्कण्डेयो महामुनिः । मातरं पितरं नत्वा स ताभ्यामभिनन्दितः ॥ ९४
 धियात्रापरो नित्यं चचार पृथिवीतले । यमोऽपि शंकरं स्तुत्वा यथादेशं जगाम ह ॥ ९५
 शृङ्गस्य विप्रस्य माघस्तानपरस्य च । इत्थं भाग्यवती जाता संततिर्माघगौरवात् ॥ ९६
 अनेन माघा विहिता महात्मना मृकण्डुपुत्रेण मृडार्पितात्मना ।
 अनेकलोकप्रलयाः समीक्षिताः समस्तलोकेषु सदाविहारिणा ॥ ९७

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपमन्वादे मार्कण्डेयजन्माघाख्यायं नाम
 षट्त्रिंशदधिकद्विंशततमोऽध्यायः ॥ २३६ ॥ (१८)

आदितः श्लोकानां समष्ट्यङ्काः—४३६८०

अथ सप्तत्रिंशदधिकद्विंशततमोऽध्यायः ।

दिलीप उवाच—

। कुवंशगुरवे नमस्तुभ्यं महात्मने । कानि मुख्यानि तीर्थानि माघस्तानरतात्मनाम् ॥
 त्तरासानि मे ब्रूहि श्रोतुमिच्छामि वै मुने ॥

वसिष्ठ उवाच—

- संप्राप्ते माघमासे तु यत्र कापि बहिर्जलम् । तत्सर्वमृषयः प्राहुर्गङ्गाजलसमं नृप ॥ ३
- तथाऽपि वक्ष्ये मुख्यानि माघस्नाने विशेषतः । प्रथमं तीर्थराजस्तु प्रयागारख्यं सुविश्रुतम् ॥ ४
- कामिकं सर्वतीर्थानां धर्मकामार्थमोक्षदम् । नैमिषं च कुरुक्षेत्रं गङ्गाद्वारमवन्तिका ॥ ५
- शरयूर्यमुना चैव द्वारकाऽप्यमरावती । सरस्वतीसिन्धुसङ्गो गङ्गासागरसंगमः ॥ ६
- काञ्ची त्रैयम्बकं चैव सप्तगोदावरीतटम् । कालंजरः प्रभासश्च तथा बदरिकाश्रमः ॥ ७
- महालयस्तथोकारक्षेत्रं वै पुरुपोत्तमम् । गोकर्णो भृगुकर्णश्च भृगुतुङ्गश्च पुष्करम् ॥ ८
- तुङ्गभद्रा च कावेरी कृष्णा वेणी च नर्मदा । सुवर्णमुखरी पुण्या तथा वेगवती नदी ॥ ९
- मुख्यान्येतानि सर्वाणि माघमासे निमज्जताम् । गयातीर्थं च यत्प्रोक्तं पितृणां तृप्तिदं हितम् १०
- तीर्थान्येतानि भौमानि मया प्रोक्तानि तेऽनघ । मानसान्यपि तीर्थानि वक्ष्यामि शृणु पार्थिव ११
- येषु मस्यङ्गनरः स्नान्वा प्रयाति परमां गतिम् । सत्यं तीर्थं क्षमातीर्थं तीर्थमिन्द्रियनिग्रहः ॥ १२
- सर्वभूतद्रव्यातीर्थं तीर्थमार्जवमेव च । दानं तीर्थं दमस्तीर्थं संतोषस्तीर्थमेव च ॥ १३
- ब्रह्मचर्यं परं तीर्थं नियमस्तीर्थमुच्यते । मन्त्राणां तु जपस्तीर्थं तीर्थं तु प्रियवादिता ॥ १४
- ज्ञानं तीर्थं धृतिस्तीर्थमहिंसातीर्थमेव च । आत्मतीर्थं ध्यानतीर्थं पुनस्तीर्थं शिवस्मृतिः ॥ १५
- तीर्थानामुत्तमं तीर्थं विशुद्धिर्मनसः पुनः । न जलाद्गुतदेहस्य स्नानमित्यभिधीयते ॥ १६
- स स्नातो यो दमस्नातः शुचिस्त्रिगुणमना मतः । यो लुब्धः पिशुनः क्रूरो दाम्भिको विषयात्मकः
- सर्वतीर्थेष्वपि स्नातः पापो मलिन एव सः । न शरीरमलत्यागान्नरो भवति निर्मलः ॥ १८
- मानसे तु मले त्यक्ते भवत्यत्यन्तनिर्मलः । जायन्ते च म्रियन्ते च जलेष्वेव जलौकसः ॥ १९
- न च गच्छन्ति ते स्वर्गमविशुद्धमनोमलाः । विषयेष्वतिसंरागो मानसो मल उच्यते ॥ २०
- तेष्वेव हि विरागोऽस्य नैर्मल्यं समुदाहृतम् । दानमिज्या तपः शौचं तीर्थमेव श्रुतं तथा ॥ २१
- सर्वान्येतानि तीर्थानि यदि भावो हि निर्मलः । निशुद्धीतेन्द्रियग्राभो यत्र यत्र वसेन्नरः ॥ २२
- तत्र तस्य कुरुक्षेत्रं नैमिषं पुष्कराणि च । ज्ञानपूते ध्यानजले रागद्वेषमलापहे ॥ २३
- यः स्नानि मानसे तीर्थे स याति परमां गतिम् । एतत्ते कथितं राजन्मानसं तीर्थलक्षणम् ॥२४
- भौमानामपि तीर्थानां पुण्यन्वे कारणं शृणु । यथा शरीरस्योद्देशाः केचिन्मेध्यतमाः स्मृताः २५
- तथा पृथिव्यामुद्देशाः केचिन्पुण्यतमाः स्मृताः । प्रभावादद्भुताद्भूमेः सलिलस्य च तेजसा ॥२६
- परिग्रहान्मुनीनां च तीर्थानां पुण्यता स्मृता । तस्मात्तीर्थेषु सर्वेषु मानसेषु च नित्यशः ॥ २७
- उभयेष्वपि यः स्नानि स याति परमां गतिम् । अनुपाप्य विरात्राणि तीर्थान्यनभिगम्य च २८
- अदन्वा काञ्चनं गां च दग्धिना नाम जायते । अग्निष्टोमादिभिर्यज्ञैरिष्ट्वा विपुलदक्षिणैः ॥ २९
- न तन्फलमश्नातीति तीर्थभिगमनेन यत् । यस्य हस्तौ च पादौ च मनश्चैव सुसंयतम् ॥ ३०
- विद्या तपश्च कीर्तिश्च स तीर्थफलमश्नुते । प्रतिग्रहादुपावृत्तः संतुष्टो येन केनचित् ॥ ३१
- अदंकारविमुक्तश्च स तीर्थफलमश्नुते । तीर्थान्यनुमरन्धीरः श्रद्धधानः समाहितः ॥ ३२
- कृतघ्नोऽपि विशुध्येत किं पुनः शुद्धकर्मकृत् । तिर्यग्योनिं नैव गच्छेत्कुदेशे च न जायते ॥ ३३
- न दुःखी स्यान्स्वर्गभाक्क मोक्षोपायं च विन्दति । अश्रद्धधानः पापात्मा नास्तिकोऽच्छिन्नसंशयः

हेतुनिष्ठश्चैते न तीर्थफलभागिनः । तीर्थानि च यथोक्तानि विधिना संचरन्ति ये ॥ ३५
 सर्वद्वंद्वसहा धीरास्ते नराः स्वर्गगामिनः । तीर्थयात्रां चिकीर्षुः प्राग्बिधागोपोपणं गृहे ॥ ३६
 गणेशं च पितृन्विप्रान्साधूञ्शकत्याऽभिपूज्य च । कृतपारणको हृष्टो गच्छेन्नियमयुक्कृतः ॥ ३७
 आगत्याभ्यर्च्य च पितृन्यथोक्तफलभागभवेत् । न परीक्ष्या द्विजास्तीर्थेऽप्यन्नार्थी भोज्य एव च ॥
 सक्तुभिः पिण्डदानं च संयावैः पायसेन तु । कर्तव्यमृपिभिर्दृष्टं पिण्याकेन गुडेन च ॥ ३९
 श्राद्धं तत्र तु कर्तव्यमर्घ्यावाहनवर्जितम् । काले वाऽप्यथकाले तीर्थं श्राद्धं च तर्पणम् ॥ ४०
 अविलम्बेन कर्तव्यं नैव विघ्नं समाचरेत् । तीर्थं प्राप्य प्रसङ्गेन स्नानं तीर्थं समाचरेत् ॥ ४१
 स्नानजं फलमाप्नोति तीर्थयात्राश्रितं न तु । नृणां पापकृतां तीर्थं पापस्य शमनं भवेत् ॥ ४२
 यथोक्तफलदं तीर्थं भवेच्छुद्धात्मनां नृणाम् । षोडशांशं स लभते यः परार्थं च गच्छति ॥ ४३
 कुशप्रतिकृतिं कृत्वा तीर्थवारिणि मज्जयेत् । मज्जयेच्च यमुद्दिश्य सोऽष्टभागं लभेत् वै ॥ ४४
 तीर्थोपवासः कर्तव्यः शिरसो मुण्डनं तथा । शिरोगतानि पापानि यान्ति मुण्डनतो यतः ॥ ४५
 यदहि तीर्थप्राप्तिः स्यात्ततोऽह्नः पूर्ववासरे । उपवासस्तु कर्तव्यः परेऽहि श्राद्धो भवेत् ॥ ४६
 तीर्थप्रसङ्गात्ततीर्थमप्युक्तं त्वत्पुरो मया । स्वर्गसाधनमेवैतन्मोक्षोपायश्च वै भवेत् ॥ ४७
 एवं नियममास्थाय माघमासे व्रती भवेत् । ईदृशीं तीर्थयात्रां तु माघमासे सजाचरेत् ॥ ४८
 माघस्नायी तु सर्वत्र यत्किंचिदानमाचरेत् । बदरीफलं च कदलीफलमालकीफलम् ॥ ४९
 घृतप्रस्थं तिलप्रस्थं ताम्बूलं तण्डुलाढकम् । कूष्माण्डं कृसरं चैव नवैतानि दिने दिने ॥ ५०
 ब्राह्मणेभ्यः प्रदेशानि माघस्नानपरैर्नरैः । येन केन प्रकारेण अमोघं माघमाचरेत् ॥ ५१
 किंचिदभ्युदिते सूर्ये माघस्नानं समाचरेत् । यथाशक्ति च नियमान्माघस्नायी समाचरेत् ॥ ५२
 पकान्नैर्भोजयेद्विप्रान्यतीन्द्रांश्च विशेषतः । लड्डुकैः फेणिकाभिश्च वटकेण्डिरिकादिभिः ॥ ५३
 घृतपक्कैः समरिचैः शुद्धकर्पूरवासितैः । गर्भे शर्करया पूरणैर्नानन्दैः सुगन्धिभिः ॥ ५४
 शुष्केन्धनानां भारांश्च दद्याच्छीतापनुत्तये । कञ्चुकं तूलगर्भं च तूलिकां चोपवीतिकाम् ॥ ५५
 माञ्जिष्टं रक्तवासांसि तथा तूलवतीं पटीम् । जातीफलवङ्गैश्च ताम्बूलानि बहुन्यपि ॥ ५६
 कम्बलानि विचित्राणि निर्वातानि गृहाण्यपि । मृदुलाः पादरक्षाश्च सुगन्ध्युद्वर्तनानि च ॥ ५७
 घृतकम्बलपूजाभिर्माघस्नानपुरःसरम् । कृष्णागरुप्रभृतिभिर्गृहागारप्रश्रितैः ॥ ५८
 स्थूलवर्तिप्रदीपैश्च नैवेद्यैर्विविधैस्तथा । पूजयेन्माधवं देवं माघस्नानफलाप्तये ॥ ५९
 रोषाः प्रशममायान्ति माघमासनिमज्जनात् । महापापानि सर्वाणि बहुजनमार्जितान्यपि ॥ ६०
 सद्यो विलयमायान्ति माघमासनिमज्जनात् । अहो पुंसां महामोहस्त्वहो पुंसां प्रमादता ॥ ६१
 माघमासमनाहत्य यदन्यत्र कृतश्रमाः । इदमेव हि माङ्गल्यमिदमेव धनार्जनम् ॥ ६२
 जीवितस्य फलं चैतद्यन्माघे मासि मज्जनम् । न माघात्परमो धर्मो नार्थो माघात्परस्तथा ॥ ६३
 भाघादन्यो न कामोऽस्ति मोक्षो माघं विना न हि । इयमेव परा हानिरुपसर्गोऽयमेव हि ॥ ६४
 अभाग्यं परमं चैतन्माघस्नानं न यच्चरेत् । माघस्नानं मनुष्याणां किं किं न कुरुते वत ॥

६५

इति श्रीमहापुराणे पात्र उत्तरखण्डे माघमाहात्म्ये वसिष्ठविलीपसंवादे माघस्नानविधानं नाम

सप्तत्रिंशदधिकद्विशततमोऽध्यायः ॥ २३७ ॥ (१९)

आदितः श्लोकानां समष्ट्यङ्काः—४३७५५

अथ धार्मिकदधिकद्विशततमोऽध्यायः ।

वसिष्ठ उवाच—

पुरा कश्चिद्विजो विद्वान्मुव्रतो नाम पापकृत् । स पश्चाच्चरमे भागे पश्चात्तापसमाकुलः ॥ १
नर्मदायां महानद्यां दशाहस्नानमात्रतः । सप्तमन्वन्तरं स्वर्गमध्युवास महर्धमान् ॥ २
पुनर्भूमौ द्विजो जज्ञे प्रयागं प्राप्य पुण्यकृत् । माघस्नानं चकारैकं यथावनियमस्थितः ॥ ३
तेन ब्रह्मसभां प्राप्य तत्र कल्पं व्यवस्थितः । भूम्यां पुनर्द्विजो भूत्वा निजानुष्ठानतत्परः ॥ ४
काश्यामवाप मरणं विश्वनाथस्य संनिधौ ॥ ४

दिलीप उवाच—

विशेषात्मुव्रतो नाम्ना विद्वानपि विचक्षणः । पश्चात्तापः कथं तस्य पापकर्मरतः कथम् ॥
वसिष्ठ वद विस्तार्य श्रोतुं कौतूहलं हि मे ॥ ५

वसिष्ठ उवाच—

गृणु राजन्प्रवक्ष्यामि सुव्रतस्य विचेष्टितम् । गृण्वतां चैव मर्त्यानां सद्यः पापहरं शुभम् ॥ ६
अग्रहारो महानासीदकलङ्क इति श्रुतः । नर्मदायास्तटे रम्ये वेदविद्भिरधिष्ठितः ॥ ७
तृणकाष्ठैः फलैः पर्णैः समिप्तुप्पफलोदकैः । संपूर्णः सर्वसस्यैश्च नानाधान्यैर्विशेषतः ॥ ८
तडागारामसंपूर्णैः सुपुष्टैर्गोधनैरपि । आहिताग्निभिरप्याह्वयः पञ्चयज्ञपरैर्द्विजैः ॥ ९
धार्मिकैस्तुमलैर्विप्रैर्धनधान्यसमाकुलः । वेदघोषेण महता दिशो मुखरयत्यपि ॥ १०
तस्मिन्नभूद्विजवरः सुव्रतो नाम पार्थिव । अध्येष्ट वेदानखिलान्वेद वेदार्थमेव च ॥ ११
धर्मशास्त्रार्थसंपन्नः पुराणेषु विचक्षणः । अज्ञान्यभ्यस्य तर्काश्च ज्योतिःशास्त्रं तथैव च ॥ १२
गजाश्वशास्त्रमालोक्य चतुःषष्टिकलास्तथा । मन्त्रशास्त्रं तथा सांख्यं योगशास्त्रं तथैव च ॥ १३
नानादेशलिपीश्चैव नानाभाषास्तथैव च । धनार्जनार्थमेतानि तेनार्थीतानि सर्वशः ॥ १४
तत्तद्गुरुभ्यो न प्रादादक्षिणां लोभमोहितः । अर्जयामास कतिचिद्धनान्येतैरुपायवित् ॥ १५
अन्यायतोऽपि लुब्धात्मा करोति स्म धनार्जनम् । अपण्यविक्रयं चक्रे तथाचारण्यविक्रयम् ॥ १६
चण्डालाद्यैरपि तथा प्रतिग्रहपरोऽभवत् । कन्यकाविक्रयं चक्रे तथा गोगणाविक्रयम् ॥ १७
तिलानां विक्रयं चक्रे तण्डुलानां च विक्रयम् । रसानां विक्रयं चक्रे तैलविक्रयमेव च ॥ १८
परायें तीर्थगमनं परायें देवतार्चनम् । श्रुतकाध्यापनं चक्रे भोजनं परवेश्मनि ॥ १९
लवणक्षीरपानीयदधिपकान्नविक्रयम् । इत्यादिभिर्वहूपायैर्धनं संपाद्य यत्नतः ॥ २०
नित्यनैमित्तिकं त्यक्त्वा न भुङ्क्ते न ददाति च । स्वधनं गणयामास क्रियत्स्यादिति कर्हिचित् ॥ २१
सहस्रशतनिष्कं तु तेनाजितमभूद्धनम् । एवं धनार्जनपरो जरया जर्जरीकृतः ॥ २२
अस्येन्द्रियाणि सर्वाणि मन्दीभूतानि कालतः । अशक्तः पुनरुत्थानगमनागमनेषु च ॥ २३
पुनरर्थाजनाभावात्सदारोऽतीव दुःखितः । एवमातुरचित्तस्य विवेकः कश्चिदुद्भूतौ ॥ २४

सुव्रत उवाच—

असत्प्रतिग्रहैश्चैतदपण्यानां च विक्रयात् । मया तपोविक्रयाद्यैरेवं धनमुपार्जितम् ॥ २५
अद्यापि शान्तिनर्तोत्पन्ना मम तृष्णाऽतिदुःसहा । मेरुतुल्यसुवर्णानि ह्यसंख्यातानि वाञ्छति ॥ २६
अहो मनो महाकष्टं समस्तकेशकारणम् । सर्वान्कामानवाप्यापि पुनरन्यांश्च काङ्क्षति ॥ २७

जीर्यन्ति जीर्यतः केशा दन्ता जीर्यन्ति जीर्यतः । चक्षुःश्रोत्रे च जीर्येते तृणैका तरुणायते २८
 ममेन्द्रियाणि सर्वाणि मन्दभावं व्रजन्ति हि । बलं हृतं च जरसा तृष्णा तरुणतां गता ॥ २९
 कष्टाशा वर्तते यस्य स विद्वानप्यपण्डितः । स चाशान्तः प्रमन्युः स्याद्धीमानप्यतिमूढधीः ॥ ३०
 आशा भङ्गकरी पुंसामाशा ज्ञेयाऽधिसंनिभा । तस्मादाशां त्यजेत्प्राज्ञो य इच्छेच्छाश्वतं पदम् ३१
 बलं तेजो यशश्चैव विद्यां मानमपि श्रुतम् । तथैव सत्कुले जन्म ह्याशा हन्यतिवेगनः ॥ ३२
 नृणामाशाभिभूतानामाश्चर्यमिदमुच्यते । किञ्चिद्दत्त्वाऽपि चण्डालः स्वात्मन्यधिकतां गतः ॥ ३३
 आशाभिभूता ये मर्त्या महामोहासवोद्धताः । अवमानादिकं दुःखं न जानन्त्यल्पमप्यहो ॥ ३४
 मयाऽप्येवं बहुक्लेशैरेतद्धनमुपाजितम् । शरीरमपि जीर्णं च जरसाऽपहृतं बलम् ॥ ३५
 इतः परं यतिष्यामि परलोकार्थमादरात् ॥ ३६

वसिष्ठ उवाच—

एवं निश्चित्य विप्रेऽस्मिन्धर्ममार्गोन्मुखे सति । तस्यामेव रजन्यां तु चोराः केचन तद्रूहे (चाऽऽगताः)
 यथापूर्वं गृहेऽस्यैव वस्त्रं रत्नादिकं वसु । कांस्यादिकं च तत्सर्वमपाहरणतत्पराः ॥ ३८
 निर्वन्धयित्वा बहुधा मध्यरात्रे द्विजं तु ते । अपहृत्य धनं सर्वमगच्छन्नाततायिनः ॥ ३९
 चौरैरपहृतद्रव्यो विललापातिदारुणम् ॥ ३९

सुव्रत उवाच—

न धर्मार्थं न कामार्थं न मोक्षार्थं धनार्जनम् । न भुक्तं न मया दत्तं किमर्थं धनमर्जितम् ॥ ४०
 वञ्चयित्वा तंथाऽऽत्मानं हाहा किं नु मया कृतम् । प्रतिगृहीतं सर्वत्र विक्रीतं मद्यमेव हि ॥ ४१
 एका गौर्न प्रतिग्राह्या द्वितीया न कदाचन । सा चेद्विक्रयमापन्ना दहत्यासप्तमं कुलम् ॥ ४२
 इति जानन्नहं लोभादेवं पापमकारिषम् । क्लेशेन महता गत्वा देशादेशान्तरं बहु ॥ ४३
 क्षणादपहृतं सर्वं हाहा किं नु मया कृतम् । धनार्जनावेशवशादेकस्मिन्नपि वासरे ॥ ४४
 समाहितधिया सम्यक्संध्या नोपासिता मया । अगर्भो वा सगर्भो वा प्राणायामोऽपि नो कृतः
 त्रिः पीत्वा द्विरुपस्पृश्य सम्यङ्नाऽऽचमनं कृतम् । वाचिकोपांशुमननैरत्वरणे मया क्वचित् ४६
 सपवित्रेण हस्तेन न कृतस्त्रिपदाजपः । नाऽऽराधितो महादेवः पशुपाशविमोचकः ॥ ४७
 अमन्त्रं वा समन्त्रं वा लिङ्गस्योपरि निक्षिपेत् । पत्रं वा पुष्पमेकं वा कुलकोटिः समुद्धरेत् ॥ ४८
 न मया तोषितो विष्णुः सर्वपापप्रणाशतः । सर्वकामप्रदो नैव विघ्नराजो मयाऽर्चितः ॥ ४९
 सर्वरोगहरो देवो भगवान्भास्करो मया । नमस्कृतोऽर्चितो नैव सुपुष्पाध्यैपुरःसरम् ॥ ५०
 महामङ्गलदा नृणां महादेवी महेश्वरी । मया नाऽऽराधिता कापि महादेवी मृडप्रिया ॥ ५१
 आदित्यमम्बिकां विष्णुं गणनाथं महेश्वरम् । ब्राह्मणः पूजयेत्पञ्च पञ्चयज्ञपरायणः ॥ ५२
 पञ्चसूनाघशमनाः पञ्चयज्ञा न निभिताः । प्रापकः स्वर्गलोकस्य नातिथिः सत्कृतो मया ॥ ५३
 सत्कृत्य भिक्षवे भिक्षा न दत्ता सस्यशालिनी । हन्तकारश्च नो दत्तो विधिवद्ब्रह्मचारिणो ॥ ५४
 यतिश्च ब्रह्मचारी च पक्वान्नस्वामिनावुभौ । तयोरन्नमदत्तैव भुक्त्वा चान्द्रायणं चरेत् ॥ ५५
 न सूक्ष्माणि विचित्राणि सुसूक्ष्माण्यम्बराणि च । समर्पितानि विप्रेभ्यो दिव्याम्बरसमृद्धये ५६
 न तिलाश्च घृतेनाक्ताः सुसमिद्धे हुताशने । हुता वै मन्त्रपूतास्तु सर्वपापापनुचये ॥ ५७
 श्रीसूक्तं पावमान्यश्च ब्राह्मणं मण्डलानि च । जप्तं पुरुषसूक्तं न पावनं शतरुद्रियम् ॥ ५८

अश्वत्थसेवा न कृता त्यक्त्वा(क्ता) ह्यर्कत्रयोदशीम्(शी) । सद्यः पापहरा साऽपि न रात्रौ न भृगोर्दिने ॥ ६९

स्निग्धः सुशीतलच्छायो वृक्षो नाऽऽरोपितो मया । शयनीयं च नोत्सृष्टं मृदुला च प्रतूलिका ॥

दीपदर्पणसंयुक्तं सर्वभोगसमृद्धिदम् । अजाश्वमहिषी[*दासीः श्वेतकृष्णाजिनं तिलाच्च ॥ ६१

करम्भांस्तोयकुम्भांश्च आसनं मृदुपादुके । पादाभ्यङ्गं दीपदानं प्रपा]दानं विशेषतः ॥ ६२

व्यजनं छत्रताम्यूलं तथाऽन्यन्मुखवासकृत् । नित्यश्राद्धं भूतबलिं तथाऽतिथिसमर्चनम् ॥ ६३

एतानि विंशतिं दत्त्वा प्रशस्यानि यमालये । न यमं यमदूतांश्च न यामीरपि यातनाः ॥ ६४

पश्यन्ति ते पुण्यभाजो नैतच्चापि कृतं मया । [+कृच्छ्रचान्द्रायणादीनि तथा नक्तत्रतानि च ६५

शरीरशुद्धिकारीणि न कृतानि कचिन्मया] । गोभ्यो ग्रासश्च नो दत्तो गोकण्डूतिर्न वै कृता ६६

नोद्धृता पङ्कमग्रा गौर्गोलोकसुखदायिनी । नार्थिनः प्रार्थितैरर्थैः कृतार्था हि मया कृताः ॥ ६७

तुलसी रोपिता नैव त्रिण्णोरर्चनहेतवे । शालग्रामशिलातीर्थं न पीतं शिरसा धृतम् ॥ ६८

एकाऽप्येकादशी पुण्या तिथिर्न समुपोपिता । नोपोपिता शिवरात्रिः शिवसालोक्यदायिनी ६९

न वेदा न च शास्त्राणि नार्थो दारा न नो सुताः । न क्षेत्रं न च हर्म्यादि मां यान्तमनुयास्यति

अशक्तश्रेष्ठितं किञ्चित्किं करिष्याम्यतः परम् । आसन्नाऽहरहर्जाता कृतान्तनगरी तु सा ॥ ७१

किं करोमि क्व गच्छामि हा कष्टं समुपस्थितम् । परलोकस्य पाथेयं मम किञ्चिन्न विद्यते ॥ ७२

इत्यन्तस्तापयुक्तात्मा शुष्ककण्ठोऽप्रतालुकः । पश्चात्तापाभिभूतस्य प्राणाः कण्ठावलम्बिनः ॥ ७३

इति व्याकुलचित्तोऽसौ मनस्येवमचिन्तयत् । अहो ज्ञातमहो ज्ञातमहो ज्ञातमिदं मया ॥ ७४

श्लोकार्थेन पुरा प्रोक्तं परलोकमहाहितम् । वेदव्यासेन मुनिना तत्करिष्यामि सांप्रतम् ॥ ७५

अन्यथा मम वृद्धस्य नान्यच्छ्रेयोऽत्र विद्यते । धनार्जनार्थं काश्मीरं गच्छता देशमुत्तमम् ॥ ७६

दृष्टा भागीरथीतीरे ब्राह्मणा वेदपारगाः । माघस्नानमुपःकाले कृत्वा तस्थुरनेकशः ॥

तत्र पौराणिकेनोक्तः श्लोकार्थो बभूवोदितः ॥ ७७

माघे निमग्नाः सलिले सुशीते विमुक्तपापास्त्रिदिवं प्रयान्ति ॥

इति श्रुतं तत्र पुराणमध्ये प्रमाणमेतत्करणीयमेव ॥ ७८

वसिष्ठ उवाच—

इति निश्चित्य मनसा दृढचित्तः स सुव्रतः । नर्मदायां नवदिनं माघस्नानं चकार ह ॥ ७९

कर्तुं तदप्यशक्तोऽथ दशमेऽहनि नर्मदाम् । कथंचित्स सुखं प्राप्य स्नानं कृत्वा विधानतः ॥ ८०

तीरमासाद्य शीतार्तो गोविन्देति वदन्मृतः । तदानीमागतं तस्य विमानं मेरुसंनिभम् ॥ ८१

तदा ययौ स्वर्गलोकं सुव्रतो माघवैभवात् । तत्र मन्वन्तरं स्थित्वा पुनर्भूमौ द्विजोऽभवत् ॥ ८२

प्रयागे माघमासाद्य ब्रह्मलोकमुपैयिवान् । कल्पान्ते पुनरागत्य द्विजो भूत्वा महाकुले ॥ ८३

स पुनर्माघमाहात्म्यात्काश्यामीशोपदेशतः । मृतो मुक्तो जगामाऽऽशु शिवसायुज्यमुत्तमम् ॥ ८४

इह दशदिनमाद्यं नर्मदायां निमज्ज्य त्रिदशपतिसमीपे तत्र मन्वन्तरमथः ।

पुनरपि भुवि जातो माघमेकं प्रयागे द्रुहिणपद्मनैपीत्तत्र कल्पं स्थितोऽभूत् ॥ ८५

कमलभवनपूज्यस्तत्र कल्पावसाने पुनरपि भुवि जातः शिष्टवंशेऽभिजातः ।
व्रतनियमसमेतो माघमासे यथावन्मृतिमलमत काश्यां सुव्रतो भूसुरेन्द्रः ॥

८६

इति श्रीमहापुराणे पाद्म उत्तरखण्डे माघमाहात्म्ये वसिष्ठप्रदीपमंवादे सुव्रतोपाख्यानं
नामाष्टात्रिंशदधिकद्विशततमोऽध्यायः ॥ २३८ ॥ (२०)

आदितः श्लोकानां समष्ट्यङ्काः—४३८४१

अथैकोनचत्वारिंशदधिकद्विशततमोऽध्यायः ।

वसिष्ठ उवाच—

शृणु राजन्पुनर्माघवैभवं कथयामि ते । सर्वेषामेव [*मासानां माघमासः परः स्मृतः ॥ १
माघमासस्य माहात्म्यं कस्य मासस्य विद्यते । संप्राप्ते माघमासे तु तपस्वि]जनवल्लभे ॥ २
तस्मिन्क्रोशन्ति पापानि समुद्रच्छति भास्करे । पुनन्ति सर्वपापानि त्रिविधानि न संशयः ॥ ३
ब्रह्महत्यादिपापानि माघमासे पुनन्ति हि । दुर्लभो माघमासस्तु बहुपुण्यप्रदः सदा ॥ ४
देवैस्तेजः परिक्षिप्तं माघमासजले सदा । अतः पवित्रं हि जलमशेषार्घ्यघनाशनम् ॥ ५
नेदृशी चापरा पुंभिर्गतिः प्राप्ता सुखावहा । यादृशी माघमासे च प्राप्यते नियमस्थितैः ॥ ६
तस्मिन्निर्झरतोयेषु प्रशस्तं स्नानमुच्यते । वापीतटाकेषु पुनर्मध्यमं तु प्रचक्षते ॥ ७
गृहे स्नानं च माघे तु श्रेयोर्थी न समाचरेत् । माघस्नानं सुशीतेन शस्तं कल्पनाशनम् ॥ ८
न सौख्याल्लभ्यते पुण्यं क्लेशात्पुण्यमवाप्यते । न वह्निं सेवयेत्स्नातः श्रेयोर्थी नियमादिकृत् ॥ ९
स्नातो न सेवयेद्बह्निं शीतार्तस्तु कथंचन । सरितामप्यभावे तु नवकुम्भस्थितं जलम् ॥ १०
वायुना ताडितं रात्रौ गङ्गास्नानसमं हि तत् । तन्नास्ति पातकं लोकं यत्र स्नानाद्विशोधयेत् ११
अग्निप्रवेशादधिकं माघस्नानं विदुर्वुधाः । व्रतानां क्लेशमात्रं तु स्नातानामक्षयं फलम् ॥ १२
एतस्मात्कारणादेव माघस्नानं विशिष्यते । अहन्यहनि दातव्यास्तिलाः शर्करया सह ॥ १३
माघावसाने सुमनाः पद्मेन द्विजोत्तमान् । भोजयेद्विधिवद्भक्त्या व्रतस्य परिपूर्तये ॥ १४
सूर्यो मे प्रीयतां देवो मुक्तिं दद्यान्निरञ्जनाम् । दंपत्योर्वामसी शुक्ले समधान्यं तथैव च ॥ १५
त्रिंशच्च मोदका देयाः कृतास्तिलमयाः शुभाः । भाग एकः शर्करायास्तिष्ठभागास्त्रयस्तथा ॥ १६
नारिकेलं तथैलाश्च प्रक्षिपेत्तत्र जीरकम् । मरिचैर्भिलितान्कृत्वा ब्राह्मणेभ्यो निवेदयेत् ॥ १७
अभ्यङ्गं वर्जयित्वा तु माघं नयति यो नरः । तस्यैव विधिरुद्रिष्टः सर्वपापसंयावहः ॥ १८
ब्राह्मणान्प्रार्थयेद्भक्त्या स्मरन्देवं सनातनम् । सर्वपापप्रशमनं श्रद्धानः समाहितः ॥ १९
सवित्रे प्रगवित्रेति माघस्नायी वरं यतः(?) । भिन्ना भिन्वं रवेर्यानि तद्विष्णाः परमं पदम् २०
सवित्रे प्रसवित्रे च परधाम्ने नमोऽस्तु ते । त्वत्तेजसा परिभ्रष्टं पापं यातु सहस्रधा ॥ २१
एवंविधो माघमास्तपस्विजनवल्लभः । भीमसेनः पुरा धौम्यमपृच्छत्स्वपुरोहितम् ॥ २२

भीम उवाच—

कुर्वन्ति मनुजाः सर्वे उपवासं हरेर्दिने । हसन्ति मां सवयसो भुङ्क्तेऽसौ हरिवासरे ॥ २३

इति निन्दन्ति मामार्यं बहुभक्षी वृकोदरः । दुःशासनाद्याः कुरवस्ते हसन्ति विशेषतः ॥ २४
 एकादश्यां विशेषेण जाठरोऽग्निर्विजृम्भते । उपवाससहो नाहं नितरां क्षुद्रलीयसी ॥ २५
 जिह्वां नियम्य यत्नेन प्राणान्धृत्वा समाहितः । फलमूलानि संप्राश्य करोमि समुपोपणम् ॥ २६
 एकामेकादशीं कृत्वा सर्वैकादशीपुण्यभाक् । यथा स्यामहमाचार्यं शास्त्रतस्तद्विचार्यताम् ॥
 एकादशीव्रतं कर्तुं ब्रूहि धौम्य मुनीश्वर ॥ २७

धौम्य उवाच—

साधु भीम महाबाहो सत्प्रसङ्गस्त्वया कृतः । तत्तेऽहं संप्रवक्ष्यामि कौन्तेय कुरुपुंगव ॥ २८
 माघस्य शुक्लपक्षे या भवत्येकादशी शुभा । पुष्यक्षेण च संयुक्ता पुण्यवृद्धिकरी नृणाम् ॥ २९
 विनाऽपि पुष्यसंयोगादुपोष्या विष्णुतुष्टिदा । एनामेकादशीमेकामुपोष्य विश्विन्नरः ॥ ३०
 एकादश्यादश्यापुण्यफलभावस्यान्न संशयः । एषा पुण्या महाभाग नराणां पुण्यकर्मणाम् ॥ ३१
 विनिहन्ति महापापं कुतूषो विपयं यथा । हिमं यथोष्णसंयोगाद्भयनर्थार्थसंचयम्(यात्) ॥ ३२
 यथा च कीर्तनादानं तपो वै विस्मयाद्यथा । अशिक्षया यथा पुत्रो गावो दूरगता यथा ॥ ३३
 क्रोधेनैव यथा श्राद्धं यथा वित्तमवर्धनात् । तथैव हन्ति पापानि इयमेकादशी तिथिः ॥ ३४
 पञ्चपातकिनां पापं निहन्याच्च त्रिपुष्करम् । न चापि नैमिषं क्षेत्रं क्षेत्रं कौरवसंज्ञितम् ॥ ३५
 प्रयागो न गया गङ्गा न रेवा न सरस्वती । कावेरी यमुना चैव देविका न कथंचन ॥ ३६
 नापरस्तीर्थसंघातो हरेर्दिनसमः क्वचित् । न दानं न जपो होमो न चान्यत्सुकृतं क्वचित् ॥ ३७
 नालं पातकनाशाय मुक्तवैकं हरिवासरम् । सकृच्चोपोपणाद्यस्य नश्यन्ते पापराशयः ॥ ३८
 एकतः पृथिवीदानमेकतो हरिवासरः । तुलया पृथिवीदानादधिको हरिवासरः ॥ ३९
 दशम्यामेकभुक्तेन ब्रह्मचर्येण वै निशि । प्रीतो वै भगवान्ब्रह्मा सर्वलोकपितामहः ॥ ४०
 अनक्ताशी दशम्यां स्याद्ब्रह्मचारी भवेन्निशि । एकादश्यामुपःकाले स्नात्वा निर्वर्त्य नैत्यकम् ४१
 औपासनाहुतिं हुत्वा ब्रह्मयज्ञं समाप्य च । उपवासं च संकल्प्य पश्चान्मन्त्रमिमं जपेत् ॥ ४२
 अद्य स्थित्वा निराहारः श्वोभूते परमेश्वर । भोक्ष्यामि पुण्डरीकाक्ष शरणं मे भवाच्युत ॥ ४३
 प्रमादादथवाऽऽलस्याद्धरे केशव माधव । व्रतस्यास्य च वै विघ्नो न भवेच्चत्प्रसादतः ॥ ४४
 इति संकल्प्य विधिवन्नियमेन समन्वितः । तस्मिन्वराहपुरुषं कृत्वा देवं तु द्वाटकम् ॥ ४५
 उपलिप्ते शुचौ देशे धान्यपीठे निधाय च । पूर्णकुम्भमलंकृत्य श्वेतैर्नैव तु वाससा ॥ ४६
 तस्योपरि शुभं वस्त्रं चतुरस्रं न्यसेद्व्रती । तद्वस्त्रपीठे तद्विभ्यं निधाय पुनरर्चयेत् ॥ ४७
 नानाविधानि रत्नानि पूर्णकुम्भादरे क्षिपेत् । वराहाय नमः पादौ क्रोडायेति ततः कटिम् ॥ ४८
 नाभिं हिरण्यगर्भाय कुक्षिं श्रीवत्सधारिणे । बाहू सहस्रशिरसे प्रीवां सर्वेश्वराय च ॥ ४९
 मुखं सर्वान्मने पूज्यं ललाटे सुप्रभाय च । केशांश्चक्रधरायेति पूजयेद्देवमच्युतम् ॥ ५०
 विधिना पूजयित्वा तु कृत्वा जागरणं तथा । श्रुत्वा पुराणं देवस्य माहात्म्यप्रतिपादनम् ॥ ५१
 प्रातर्निर्वर्त्य कृत्यानि तथैव पुनरर्चयेत् । सम्यगाराध्य देवेशं यथाविभवविस्तरम् ॥ ५२
 प्रणम्य बहुशो भक्त्या प्रार्थयित्वा मनोरथम् । कुम्भविम्बं तथा वस्त्रं धान्यपात्राणि कृत्स्नशः ॥
 आचार्याय व्रती दद्याद्यथाशक्ति च दक्षिणाम् । पश्चात्तु पारणं कुर्यान्नातितृप्तः सुहृद्भृतः ॥ ५४

एवं वराहमाराध्य न भूयस्तनुमान्भवेत् । बहुजनमार्जितं पापं ज्ञानाज्ञानसमुद्भवम् ॥ ५५
भस्मी भवत्यशेषेण तमः सूर्योदये यथा । एतत्कुरुष्व कौन्तेय सर्वैकादशपुण्यदम् ॥ ५६

— वसिष्ठ उवाच—

इति धौम्यवचः श्रुत्वा भीमसेनः प्रसन्नधीः । करिष्य इति तन्मत्वा संप्राप्ते हरिश्चासरे ॥ ५७
अद्य स्थित्वा निराहारः श्वोभूते परमेश्वर । भोक्ष्यामि पुण्डरीकाक्ष व्रतं मे सफलं कुरु ॥ ५८
इति-संकल्प्य विधिवन्नियमस्नानतत्परः । दिनोदितमनुष्ठानं सर्वं निर्वर्त्य संयतः ॥ ५९
स हास्तिनपुरोद्यानं गत्वा फलसमृद्धिमत् । सहस्रं नालिकेराणामयुतं कदलीफलम् ॥ ६०
पनसानां शनं चैव पुण्ड्रेक्षुत्रिशतं तथा । भक्षयित्वा प्रयत्नेन उपवासं चकार ह ॥ ६१
रात्रौ जागरणं कृत्वा तथाऽऽराध्य जनार्दनम् । संपूज्य विधिवन्नत्वा प्रार्थयित्वा मनोरथम् ६२
पुनः प्रभाते संपूज्य कृत्वा दानं यथावलम् । चकार पारणां भीमो बहुभक्ष्यघृताप्लुताम् ॥ ६३
तदाप्रभृति सा पुण्या भीमैकादश्यभूद्भुवि । मासानां परमो माघस्तस्मान्माघसमो न हि ॥ ६४
सर्व एव शुभः कालः सर्वो देशस्तथा शुभः । सर्वो जनो दानपात्रं मकरस्थे दिवाकरे ॥ ६५
यथाऽश्वमेधो यज्ञानां नगानां हिमवान्यथा । व्रतानां तु यथा सत्यं दानानामभयं यथा ॥ ६६
प्राणायामश्च तपसां मन्त्राणां प्रणवो यथा । धर्माणामप्यहिंसा च काम्यानां श्रीर्यथा वरा ॥ ६७
यथाऽऽत्मविद्या विद्यानां स्त्रीणां गौरी यथोत्तमा । सर्वेषां शिवभक्तानां यथा नारायणो वरः ॥
सर्वेषामेव पात्राणामाहिताग्निर्यथा वरः । तथा सर्वेषु पुण्येषु माघमासो विशिष्यते ॥ ६९
गरुडालोकमात्रेण फणिनो निर्विषा यथा । निष्प्रभाणि तथैनांसि मकरस्थे दिवाकरे ॥ ७०
व्यसनैरभिभूतस्य धनहीनस्य पापिनः । माघमासो गतिस्तस्य केवलं नान्यदस्ति वै ॥ ७१
चन्द्रहीना यथा रात्रिः पुष्पहीना यथा दुमाः । तथैव ते मनुष्याश्च माघस्नानपराङ्मुखाः ॥ ७२
[*अनयाः संपदो यद्गन्मखा यद्ददक्षिणाः । तथैव ते मनुष्याश्च माघस्नानपराङ्मुखाः] ॥ ७३
जीवन्नपि मृतो नूनं समर्थोऽपि स वै जडः । स जात्यन्धश्च खड्गश्च यो माघे न निमज्जति ॥ ७४
ब्रह्मचर्यरतो यस्तु माघमासे निमज्जति । विभूतपापो भवति वाजपेयं च विन्दति ॥ ७५
अशुभैः कर्मभिर्ग्रस्तान्मज्जमानान्महार्णवे । पततो निरये मर्त्यान्माघमासः समुद्धरेत् ॥ ७६
ब्रह्मलोकस्तु सर्वेषां लोकानामुत्तमो यथा । तथा सर्वेषु मासेषु माघमासो महोदयः ॥ ७७
मकरं समुपेयुपि भास्वति ये(यो) विमले परिशीतलवाहजले ।
शिव कृष्ण हरेति निमज्जनकृत्रिदशीमुखपत्रलतां लिखति ॥ ७८
माघमासस्य माहात्म्यं मया वक्तुं न शक्यते । यत्र सा जागरवती शिवरात्रिः शिवप्रिया ॥ ७९
केन वा वर्ण्यते माघः शिवाख्या सा चतुर्दशी । यत्रावतारं कुरुते कैलासपददायिनी ॥ ८०
माघात्यये रुद्रचतुर्दशीति काचित्तिथिर्दुष्करकल्मषघ्नी ।
व्याजेन केनापि कृतोपवासं निनाय कैलासपदं पुलिन्दम् ॥ ८१

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे भीमैकादशपुण्यपाख्यानं

नामैकोनचत्वारिंशदधिकद्विशततमोऽध्यायः ॥ २३९ ॥ (२१)

आदितः श्लोकानां समष्ट्यङ्काः—४३९२२

* अयं श्लोकपुस्तकस्थः

अथ चत्वारिंशदधिकद्विशततमोऽध्यायः ।

दिलीप उवाच—

केन व्याजेन वै व्याधो निराहारोऽभवन्मुने । कैलासं स कथं प्राप शिवरात्र्याश्च वैभवम् ॥
श्रोतुमिच्छाम्यशेषेण वद विस्तरतो मुने ॥ १

वसिष्ठ उवाच—

शृणु राजन्प्रवक्ष्यामि शिवरात्रिव्रतं तव । व्रतानामुत्तमं साक्षाच्छिवलोकैकसाधनम् ॥ २
माघफाल्गुनयोर्मध्ये कृष्णपक्षे चतुर्दशी । शिवरात्रीति विज्ञेया सर्वपापापहारिणी ॥ ३
कृतोपवासा ये तस्यां शिवमर्चन्ति जाग्रतः । त्रिविधपत्रैश्चतुर्यामं ते यान्ति शिवतुल्यताम् ॥ ४
न तपोभिर्न दानैश्च न वा जप्यसमाधिभिः । प्राप्यते तत्फलं राजन्नोपवासमखादिभिः ॥ ५
गुह्याद्गुह्यतरं लोके व्रतमेतच्छिवप्रियम् । त्वयाऽपि खलु सर्वत्र न प्रकाशयामिदं व्रतम् ॥ ६
भूधराणां यथा मेरुस्तेजसां भास्करो यथा । द्विपदां च यथा विप्रः कपिलेव चतुष्पदाम् ॥ ७
जप्यानामिव गायत्री रसानाममृतं यथा । पुरुषाणां यथा त्रिष्णुः स्त्रीणां यद्वदरुन्धती ॥ ८
शिवरात्रिव्रतं राजन्व्रतानामुत्तमं तथा । शिवरात्रिर्महावह्निर्भवानीशसमन्विता ॥ ९
दहत्यवारितो योगाच्छुष्कार्द्रं कल्मषेन्धनम् । एतत्ते कथितं राजञ्जिशिवरात्रिव्रतं महत् ॥
एवमेव पुरा देव्यै महादेवेन भाषितम् ॥ १०

दिलीप उवाच—

कदा देव्या महादेवः कथं पृष्टस्तु तद्वद ॥ ११

वसिष्ठ उवाच—

कैलासशिखरासीनं प्रसन्नमुखवङ्कजम् । त्रिलोचनं चतुर्बाहुं सर्वाभरणभूषितम् ॥ १२
उमाधिष्ठितवामाङ्गं नागयज्ञोपवीतितनम् । वरदाभयहस्तं च नमज्जनवरप्रदम् ॥ १३
व्याघ्रचर्मपरीधानं चन्द्रार्धकृतशेखरम् । गङ्गासुतजटाञ्जलं भस्मगौरं वराननम् ॥ १४
धारयन्तं महामालां ज्योतिश्चन्द्रार्कनिर्मलाम् । जगदुत्पत्तिसंहारस्थित्यनुग्रहकारिणम् ॥ १५
महेष्वासमुदाराङ्गं कम्बुग्रीवं सुलोचनम् । सर्वाभरणसंयुक्तं शुक्यज्ञोपवीतितनम् ॥ १६
दृष्ट्वा प्रणम्य देवेशी प्रहर्षमतुलं गता । त्वरमाणाऽथ संगम्य देवेशं वरवर्णिनी ॥ १७
शुभां शुभावतीं चैव वदान्यां च सुमालिनीम् । समाह्वयाऽऽगता देवी भूतस्त्रीभिश्च संयुता ॥ १८
भवपादाञ्जयुगले भक्त्या परमया युता । विकीर्य पुण्यजालानि सुमालिन्याऽऽहृतानि च ॥
कृताञ्जलिपुटा भूत्वा पप्रच्छ शुभलोचना ॥ १९

देव्युवाच—

अहोऽमृतमयी चैव कथा पापप्रणाशिनी । तत्र क्रीडाभिसंबन्धाच्चवद्राक्यामृतसंभवा ॥ २०
सुखावहसुखोद्गीर्णा दुःखशयविधायिनी । नीलोत्पलदलानां च मालेवोत्तरगन्धिनी ॥ २१
नाद्यापि तृप्तिर्देवेश शृण्वत्या मम शंकर । प्रार्थितार्थान्यनेकानि दानं धर्मस्तथा परे ॥ २२
यज्ञाश्चाऽऽयासवह्लुलास्तपांसि नियमानि च । बहूनि तानि लोकेऽस्मिन्पूतानि वृषकेतन ॥ २३
व्रतानामुत्तमं देव भुक्तिभुक्तिप्रदायकम् । यन्न कस्यचिद्राख्यातं त्वया सर्वार्थसाधकम् ॥ २४
शीघ्रं निलीयते सर्वं पापं यच्छ्रवणादहो । तदहं श्रोतुमिच्छामि कथयस्व ममाग्रतः ॥ २५

महेश्वर उवाच—

शृणु देवि व्रतं गुह्यं व्रतानामुत्तमोत्तमम् । यन्न कस्यचिदाख्यातं रहस्यं मुक्तिदायकम् ॥ २६
 -देन वै कथ्यमानेनाप्यधर्मो [वि]लयं व्रजेत् । तदहं कीर्तयिष्यामि शृणुष्वैकाग्रमानसा ॥ २७
 माघफाल्गुनयोर्मध्ये कृष्णपक्षे चतुर्दशी । शिवरात्रिरिति ख्याता सर्वयज्ञोत्तमोत्तमा ॥ २८
 दानयज्ञतपस्तीर्थव्रतकर्माणि यानि च । शिवरात्रिव्रतस्यापि कौञ्चंशेन समानि न ॥ २९
 यैरियं कलिहन्त्री च कृतान्तपथनाशिनी । भुक्तिदा मुक्तिदा देवि दिवानिशमुपोषिता ॥
 न ते यमपुरं यान्ति सत्यं सत्यं वरानने ॥ ३०

देव्युवाच—

कथं यमपुरं वन्द्यं कथं शिवपुरं व्रजेत् । एतदेव महाश्रयं प्रत्ययं कुरु मे प्रभो ॥ ३१

श्रीमहेश्वर उवाच—

शृणु देवि यथा वृत्तं कथां पौराणिकीं प्रिये । कश्चिदासीत्पुराकाले निषादश्चाऽऽमिपप्रियः ॥ ३२
 पर्वताग्रनिवासी च भ्रूभरासन्नचारिभिः । समुत्पन्नैर्मृगैर्जौवनकुटुम्बपरिपालकः ॥ ३३
 आपीनांसो धनुष्पाणिः श्यामाङ्गः कृष्णकञ्चुकः । वज्रगोधाङ्गुलित्राणो वामबाहौ च वर्मघृत् ३४
 धनुर्वामे गृहीत्वा च दक्षिणे शरमुत्तमम् । निर्गतः स वनोद्देशान्निपादो मांसजीवकः ॥ ३५
 वनं गतो निरीक्षिष्यन्सोऽन्तर्दिशमितस्ततः । वनमार्गे समन्विच्छन्नाश्रमे वनसकरान् ॥ ३६
 निराशो लुब्धकोऽतिष्ठद्यावदस्त्वं गतो रविः । चिन्तयञ्जलमासन्नं गतेऽर्के जीवघातकः ॥ ३७
 करिष्ये जागरं रात्रौ (रमित्ति) निश्चिता मम जीविका । गतोऽसौ जलमामन्नं तर्त्तीरे जालिमध्यतः
 प्रच्छन्नं कर्तुमारब्धश्चाऽऽत्मनो गुप्तिकारणम् । तत्र संतिष्ठते लिङ्गं स्वयंभूतं वरानने ॥ ३९
 संछन्नं विल्वविटपैः सपत्रैर्जालिमध्यतः । तानि विल्वस्य पत्राणि गृहीत्वा मार्गशोधने ॥ ४०
 नीतानि दक्षिणे भागे न्यपतँल्लिङ्गमूर्धनि । न दिवा भोजनं तस्य ह्यामिपालुब्धचेतसः ॥ ४१
 निरीक्षतः पुनस्तस्य न निद्राऽप्युपपद्यते । तस्य गन्धं समासाद्य लुब्धकस्य वरानने ॥ ४२
 न तिष्ठन्ति मृगाः सर्वे शरघातभयात्तदा । तेन सा शर्वरी नीता ह्युदिने सूर्यमण्डले ॥ ४३
 गतोऽसौ गृहमार्गेण निराशो धृततोमरः । मांसशून्यकरं दृष्ट्वा पिता पुत्रमभाषत ॥ ४४

पितोवाच—

नाऽऽनीतमामिषं पुत्र कथं रात्रिमुपोषितः ॥ ४५

महेश्वर उवाच—

ततो निषादः पितरं पृच्छन्तं प्रत्यभाषत ॥ ४६

निषाद उवाच—

नाऽऽनीतमामिषं तात निराशाः शिशवो गताः । बाधते क्षुद्रपर्यन्ता त्वमितो भोजनं कुरु ॥ ४७

महेश्वर उवाच—

भोजनं तु कृतं तेन वृद्धेन सह भार्यया । धर्महीनो निषादस्तु धर्मवर्ती वनागतः ॥ ४८

अकामाज्जागराद्रात्रौ शिवरात्र्यां वरानने । मृतोऽसौ कालपर्यन्ते गृहीतो यमकिंकरैः ॥

शिवेन प्रेषितास्तस्मै विमानगणकोटयः ॥ ४९

शिव उवाच—

शीघ्रमानयत गत्वा प्राप्तो हि यमकिंकरैः । निर्दग्धं किल्बिषं तस्य शिवरात्र्यामुपोषणात् ॥ ५०

महेश्वर उवाच—

इति श्रुत्या वचो दिव्यं गणास्ते गन्तुमुद्यताः । स्तुवन्तः परमं देवं शिवं शान्तमनामयम् ॥ ५१
 गच्छन्तं च गणेशास्तमपश्यल्लुब्धकं तथा । गृहीतं यमदूतैस्तु पाशमुद्गरधारिभिः ॥ ५२
 मुञ्चतैनं महात्मानमित्यूचस्तान्गणेश्वराः । ततोऽश्रुवन्यमभटाः कस्मादेष विमुच्यताम् ॥ ५३
 क्रूरासु यातनास्त्रेष पापिष्ठो(त्यतां) जीवघातकः । ततस्ते हन्तुमारब्धाः खड्गमुद्गरपट्टिशैः ॥ ५४
 गृहीत्वैनं महात्मानं किंकराः कालचोदिताः । प्रावर्तत महायुद्धमन्योन्यवधकाङ्क्षिणाम् ॥ ५५
 भिन्नमस्तककायाश्च शूलमुद्गरसायकैः । जर्जरीकृतदेहाश्च क्रन्दमानाः सुदारुणम् ॥ ५६
 त्राहि त्राहीति गर्जन्तो गतास्ते यममन्दिरम् । निषादोऽथ गणैर्नीतो यत्र देवो महेश्वरः ॥ ५७
 दृष्टमात्रः शिवेनासौ निषादः सुखतां गतः । ततोऽसौ दिव्यदेहस्थः कुण्डलाभरणोज्ज्वलः ५८
 तस्मै दत्तं महेशेन विमानं सार्वगामिकम् । अक्षमालासमाकीर्णं पुष्पमालाप्रलम्बितम् ॥ ५९
 नानारत्नसमायुक्तं नानावादित्रघोषितम् । भुङ्क्ष्व भोगान्मम पुरे यावदाभूतसंश्रवम् ॥ ६०
 एवं लब्धवरो भूत्वा ह्यतिष्ठच्छिवशासने । अथ दूता वदन्त्यग्रे धर्मराजपुरस्थिताः ॥ ६१
 रुधिरेणारुणाङ्गास्ते जर्जरीकृतमस्तकाः । प्रोचुश्च धर्मराजानं कृताञ्जलिपरिग्रहाः ॥ ६२

दूता ऊचुः—

शृणु राजन्यथावृत्तं युद्धं शिवगणैः सह । नीतोऽसौ पापकर्मा तु निषादो जीवघातकः ॥ ६३
 अस्माभिर्नीयते राजन्कालप्राप्तस्त्वदाज्ञया । एतस्मिन्नेव काले तु परमेशगणेश्वराः ॥ ६४
 कालाग्निरुद्रसंकाशाः शूलटङ्कादाधराः । सिद्धाः सहस्रहस्ताश्च त्रिनेत्राश्च जटाधराः ॥ ६५
 दृष्टिघ्नाः सर्वतोभद्रा भस्मपाण्डुरविग्रहाः । भुजंगहारवल्याः शशाङ्ककृतशेखराः ॥ ६६
 गम्भीरोद्दण्डसंरावा ब्रुवन्तश्च मुहुर्मुहुः । तत्राऽऽगत्य त्वरायुक्ताः प्रोचुरस्मानिदं वचः ॥ ६७
 मुञ्चतैनं महात्मानं तपसा दग्धकिल्बिषम् । श्रुत्वा गणेश्वरवाक्यमुक्तमस्माभिरप्ययम् ॥ ६८
 न मोक्तव्यो निषादो हि पापात्मा जीवघातकः । अनेन घातिता जीवा असंख्याता गणेश्वराः
 चित्राभिर्यातनाभिस्तु वध्योऽयं हि यमाज्ञया । ते त्वस्मद्वचनं श्रुत्वा गणेशास्त्वतिगर्विताः ॥ ७०
 शूलटङ्कादाभिश्च खड्गमुद्गरतोमरैः । भिन्दिपालकुठारैश्च वज्रमुष्ट्युपलैस्तथा ॥ ७१
 वयं हता गणैस्तेस्तैर्माहाबलपराक्रमैः । बद्धस्तु विविधैः पाशैर्गृहीतो जीवघातकः ॥
 बहुनाऽत्र किमुक्तेन पुनस्तैरेव रक्षितः ॥ ७२

महेश्वर उवाच—

तैरेवमुक्तः संक्रुद्धो धर्मात्मा जीवितेश्वरः ॥ ७३

यम उवाच—

पापिष्ठो जीवघाती च निषादो भिर्गुणस्त्वयम् । कथं शिवपुरं याति चित्रगुप्त विचारय ॥ ७४

चित्रगुप्त उवाच—

निरीक्ष्य पुस्तकं तेन न किञ्चित्सुकृतं कृतम् । धर्मबुद्धिर्न तस्यास्ति धर्माधर्मौ(द्धर्म) न विन्दति
 एतस्मिन्नखिलं ज्ञातं सत्यं सत्यं वदाम्यहम् ॥ ७५

यम उवाच—

इति ज्ञात्वा निषादस्य चित्रगुप्तनिवेदितम् । सोऽहं चिन्तां करोमीह जन्तूनां पापकर्मणाम् ॥
 गत्वा निवेदयिष्यामि ह्ययोग्यं तस्तु यत्कृतम् ॥ ७६

महेश्वर उवाच—

एवमुक्त्वा गतः शीघ्रं यत्राऽऽस्ते शंकरः स्वयम् । दृष्ट्वा तु देवदेवेशं शंकरं स्नोतुमैरयम् ॥ ७७

यम उवाच—

नमस्त्रैलोक्यनाथाय महाबलपिनाकिने । साक्षात्कालविनाशाय कालनिर्दाहिने नमः ॥ ७८
 शिवागमार्णवान्तस्थज्ञानरत्नप्रदायिने । हृदि स्थिताय सर्वेषां साक्षिणे जगतां विभो ॥ ७९
 अज्ञानतिमिरान्धस्य तमसोऽतीतमूर्तये । अनाश्रिताय तुष्टाय कपालाय नमोऽस्तु ते ॥ ८०
 [*अनादिमलभेत्रे च चिद्गुणोदयहेतवे । गुणप्रदाय गूढार्थद्योतकाय नमोऽस्तु ते] ॥ ८१

महेश्वर उवाच—

एवं स्तुत्वा महादेवं प्रणामो दण्डवत्कृतः ॥ ८२

यम उवाच—

मेरुमन्दरतुल्यानि दुष्कृतानि वहून्यपि । नश्यन्ति तानि सर्वाणि तव पादाब्जचिन्तया ॥ ८३

महेश्वर उवाच—

इत्युक्त्वा दण्डमुद्रा तु पादाब्जे तु निवेदिता ॥ ८४

शिव उवाच—

किमर्थं दण्डमुद्राऽपि त्यक्तेयं यम सत्तम । केनापराधिना धर्मो धर्मराज उर्पोक्षितः ॥ ८५

धर्मराज उवाच—

त्वद्गणैर्देवदेवेश जगतां पालन प्रभो । मदीयाः किंकरा देव घातिताः शक्तिमुद्गरैः ॥ ८६

निपादो जीवघाती च सर्वकर्मवहिष्कृतः । मांसलुब्धश्च देवेश विचचार महावने ॥ ८७

न लब्धं पिशितं तेन निपादेन धनुष्मता । जलासन्नगतो रात्र्यां गतेऽर्के जीवघातकः ॥ ८८

मृगा वा न भवन्त्यस्य न निद्रा च भवत्यहो । न कृतं भोजनं दिष्ट्या शिवरात्र्यामुपोषितः ८९

अपर्यन्तां क्षुधां प्राप्य उदिते सूर्यमण्डले । शृङ्गं गतोऽसौ देवेश त्वसंप्राप्तमनोरथः ॥ ९०

पापमेवाकरोत्पापी निषादो मांसविक्रयी । अनेन सुकृतं देव न किञ्चिदुपपादितम् ॥ ९१

विचित्रयातनार्हस्तु पापिष्ठो जीवघातकः । सर्वाँल्लोकान्विनिर्जित्य गणेश्वरमवाप्तवान् ॥ ९२

देवदेव महादेव भक्तानामार्तिनाशन । किं कृत्यमत्र देवेश त्वदाज्ञाकारिणा मया ॥ ९३

महेश्वर उवाच—

इत्युक्तो धर्मराजेन भगवान्भक्तवत्सलः । प्राह गम्भीरया वाचा शिवरात्रिमनुस्मरन् ॥ ९४

शिव उवाच—

भयं [हि] शुद्धः शबरः पुण्यात्मा धार्मिको महान् । तपस्वी मत्प्रियो नित्यां शिवरात्रिमुपोषितः ९५

शिवरात्रिरिति ख्याता माघकृष्णचतुर्दशी । भुक्तिमुक्तिप्रदा नित्यं सर्वपापप्रणाशिनी ॥ ९६

एवं मङ्गलदाऽभीष्टप्रदा पुण्यविवर्धिनी । यमशासनहन्त्री च श्रीपदायोगदायिनी ॥ ९७

सम्यक्सिद्धिकरी पूज्या सौभाग्यफलदायिनी । निर्मितं हि मया पूर्वं सुजागरमनुत्तमम् ॥ ९८

व्रतं तस्यां तिथौ शैवं लोकानां हितकाम्यया । शिवरात्रिप्रभावेन कृतार्थः शबरः स्वयम् ॥ ९९

जीवितेश वरं ब्रूहि वरदोऽहं तवेप्सितम् ॥

यम उवाच—

कृपालय महादेव भक्तानामभयप्रद । संसारसागरभ्रान्तिपरिविच्छेदिने नमः ॥ १००
नमः पिनाकहस्ताय नमस्ते कृत्तिवाससे । तव पादाब्जयुगले भक्तिं देहि महेश्वर ॥ १०१

महेश्वर उवाच—

भवत्वित्याह भगवान्गच्छ त्वं नगरं प्रति ॥ १०२
इत्येवमुक्तो वृषकेतेनेन प्रहृष्टरोमावृतसर्वगात्रः ।
व्रतप्रभावं शवरेण लब्धं पश्यन्पदं स्वं भवनं जगाम ॥ १०३

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे शिवरात्रिप्रभावकथनं नीम
चत्वारिंशदधिकद्विशततमोऽध्यायः ॥ २४० ॥ (२२)

आदितः श्लोकानां समष्ट्यङ्काः—४४०२५

अथैकचत्वारिंशदधिकद्विशततमोऽध्यायः ।

देव्युवाच—

श्रुतो व्रतानुभावश्च त्वन्मुखाम्भोरुहान्मया । चरितं शवरस्यापि जीवितेशगतिस्तथा ॥ १
नानार्थदं महादेव श्रुत्वा वाक्यामृतं च ते । प्रीतिरस्य स्वरूपं यत्पुनर्मे वक्तुमर्हसि ॥ २

महेश्वर उवाच—

जीवघाती च शवरः शिवरात्र्यामुपोषितः । अनुद्धिपूर्वं देवेशि गणपत्यमवाप्तवान् ॥ ३
श्रद्धयाऽभीप्सया प्रीत्या भीत्या च हृदयेन वा । कृत्वा च जागरं रात्रौ मुच्यते सर्वकिल्बिषैः ४
प्रभातसमये बुद्ध्वा गुरोर्गेहं समागतः । तस्याऽऽज्ञां प्रार्थयेत्पूर्वं व्रतानुचरणाय वै ॥ ५
स्नात्वा शुक्लाम्बरधरः कृतमौनो जितेन्द्रियः । कृताह्निकविधिस्तत्र गते चार्के समाहितः ॥ ६
स्नात्वा वैनायकीं पूजां कल्पयेत्पुरतः शुभैः । यजनं प्रतियामं च पाद्यार्घ्यैरागमोदितैः ॥ ७
कृताभ्यङ्गाभिषेकं च प्रतियामं समाचरेत् । पञ्चगव्यादिभिश्चैव नालिकेरफलोदकैः ॥ ८
अथोऽन्यैरभिषेकाहैरोपधीविल्वपत्रकैः । स्नापनं च(येच्च) महादेवं सहस्राद्यैश्च शांभवैः ॥ ९
पिष्टामलकहारिद्रचूर्णैरुदृतयेत्सुधीः । अर्चयेद्विल्वपत्रैश्च गन्धतोयैश्च सेवयेत् ॥ १०
स्वर्णादिकै रत्नतोयैश्चाभिषेकं समाचरेत् । तान्तवेनाथ निर्मृज्य नीराजनमथाऽऽचरेत् ॥ ११
वस्त्रैर्नानाविधैश्चैव विशेषैर्धूपितैस्तथा । संवेष्टयेद्यथाशोभं सौवर्णैर्भूषणैरपि ॥ १२
अलंकृत्य महादेवं पूजयेद्विल्वपत्रकैः । जातीचम्पकपुंनागपद्मोत्पलकदम्बकैः ॥ १३
कर्णिकारनवश्वेतमन्दारकुरवैस्तथा । मल्लिकाशोकधत्तूरशम्भुकार्गवधैस्तथा ॥ १४
करवीरयवाङ्गोलनन्यावर्तपलाशकैः । तुलसीनागकोरपटकुसुमैश्च सुपूजयेत् ॥ १५
नीलोत्पलैर्विशेषेण पूजयेद्विष्णुमैश्वरम् । धूपैर्दीपैश्च नैवेद्यैस्ताम्बूलघृतदीपकैः ॥ १६
अशेषैर्वहुभक्षैश्च भोज्यैश्च विविधैरपि । जागरगीतनृत्याद्यैः प्रदीपाद्युपहारकैः ॥ १७
तूर्यघोषैरनेकैश्च वीणावेणुस्रवैस्तथा । स्तोत्रमङ्गलवाद्यैश्च वेदघोषैरनेकशः ॥ १८
शिवधर्मपुराणाद्यैर्मन्त्रैर्महेश्वरोक्तकैः । प्रदक्षिणनमस्कारप्रणवैश्चलुकोदकैः ॥ १९

एवं (रात्रौ) प्रजागरं कुर्यात्प्रतियामं विशेषतः । ध्यानं च श्रवणं नित्यं शिवधर्मागमेन तु ॥ २०
 शिवमन्त्रजपं कृत्वा प्रभाते विमले पुनः । दानं भक्त्या (दत्त्वा) च भक्तानां ब्राह्मणानां विशेषतः
 बालब्रह्मातुराणां च शक्या च परितोपयेत् । योगिनामन्नपानाभ्यामक्षसूत्रकमण्डलू ॥ २२
 कौपीनाच्छादनं दण्डं भिक्षापात्रं च भस्म च । ददद्वित्तानुसारेण गुरुं संपूजयेत्ततः ॥ २३
 हेमाङ्गुलीयवस्त्रार्चैर्गन्धपूजा (पुष्पा)दिभिः शुभैः । संपूज्य प्रार्थयेत्पश्चात्कृताञ्जलिपरिग्रहः ॥ २४
 त्वदङ्गया कृतं सर्वं शिवरात्रिमहाव्रतम् । अनुगृह्णीष्व मां नित्यमपराधं क्षमस्व मे ॥ २५
 व्रतं कर्तुमशक्तश्चेच्चलचित्तश्च मानवः । अथवाऽन्यप्रकारेण जागरं कारयेत्पुनः ॥ २६
 गेयनृत्योपहारैश्च स्तोत्रमङ्गलवादनैः । नानाश्रयप्रदानैर्वा नानाविधफलान्वितैः ॥ २७
 शिवरात्र्यां विशेषैर्वा शिवक्षेत्रे विशेषतः । येन केनाप्युपायेन शिवरात्र्यामुपोषितः ॥ २८
 जागरं कारयेद्दीमान्पातकैः स प्रमुच्यते । पुरुषो वाऽथ नारी वा कुमारो वाऽथ कन्यका ॥ २९
 किं न विन्देत् देवेशि शिवरात्रिमहोत्सवे । भर्तृहीना च या नारी शिवरात्र्युपवासतः ॥ ३०
 तस्मात्तिष्ठति मङ्गल्यं सुचिरं कालमक्षयम् । चान्द्रायणसहस्रैश्च प्राजापत्यशतैरपि ॥ ३१
 मासोपवासैरन्यैश्च यत्फलं लभते च सः । ततः कोटिफलं (गुणं) लब्धं शिवरात्रिप्रजागरात् ॥ ३२
 सर्वयज्ञतपोदानतीर्थवेदेषु यत्फलम् । तत्सर्वं लभते देवि शिवरात्रिमहाव्रती ॥ ३३
 संवत्सरं प्रतिदिनं तपसा यत्फलं भवेत् । तत्सर्वं त्रिगुणीकृत्य शिवरात्र्यामुपोषितः ॥ ३४
 जन्मकोटिसहस्रैस्तु यत्फलं पूर्वसंचितम् । तत्फलं तस्य देवेशि शिवरात्रिप्रजागरात् ॥ ३५
 ब्रह्महा गुरुघाती च वीरहा भ्रूणहा तथा । मद्यश्च तथा गोश्रो मातृहा पितृहा तथा ॥ ३६
 स्तेयी सुवर्णस्तेयी च गुरुतल्पपतः सदा । मुच्यते वृषलीसक्तः शिवरात्रिप्रजागरात् ॥ ३७
 परदारप्रधर्षी च देवब्रह्मस्वहा तथा । मुच्यते भिन्नघाती च कृतघ्नोऽपि वरानने ॥ ३८
 विव (वीर्य) प्रच्यावकश्चैव लिङ्गध्वंसकस्तथा । मुच्यते नात्र संदेहः शिवरात्र्यां शिवार्चनात् ॥ ३९
 वाचिकानि विचित्राणि मानसानि महान्ति च । कायिकानि सहस्राणि तथा सांसर्गिकाणि च
 भिच्वा विमुच्यते सर्वः शिवरात्रिप्रजागरात् । अस्थिमज्जागतं पापं सर्वजन्मान्तरैरपि ॥ ४१
 बुद्ध्याऽबुद्ध्या च देवेशि यदि वा वारुणीं पिवेत् । मुच्यते नात्र संदेहः शिवरात्रिप्रजागरात् ॥ ४२
 अजपित्वा हुताशी च अदाता च विमुच्यते । यो लब्ध्वा देवि मानुष्यमल्पस्वपि च जन्मसु ॥ ४३
 अर्चयेद्देश्वरं लिङ्गं विघ्नेशं पण्मुखं तथा । अशीत्य शिवविद्यां च परेभ्यो न वदन्ति ये ॥ ४४
 विवृण्वन्ति न शृण्वन्ति तमोपहतचेतसः । तेषां पापानि नश्यन्ति शिवरात्रिप्रजागरात् ॥ ४५
 ये निन्दन्त्यैश्वरं मार्गमाश्रयं धर्मदर्शनम् । वेदांश्च शिवभक्तांश्च वैदिकाचारमेव वा ॥ ४६
 नश्यन्ति तानि (तेषां) पापानि शिवरात्रिप्रजागरात् । अर्चितं शंकरं दृष्ट्वा न नमन्त्यल्पबुद्धयः ॥
 पां न राजते देवि ललाटं भस्मकैः शुभैः । तेषां पापानि नश्यन्ति शिवरात्रिप्रजागरात् ॥ ४८
 त्माङ्गे जटा येषां संसारभयनाशिनी । प्राञ्जलि वा सदा मद्यं न नमन्ति च शोभने ॥ ४९
 पां पापानि नश्यन्ति शिवरात्रिप्रजागरात् । न पश्यन्त्यैश्वरं लिङ्गं दिनं प्रत्यमरेश्वरि ॥ ५०
 तु वा नापि गच्छन्ति शिवक्षेत्रेषु मानवाः । तेषां पापानि नश्यन्ति शिवरात्रिप्रजागरात् ५१
 च ब्रह्मादिभिस्तुल्यं त्वां मां लक्ष्म्या च शक्तिभिः । गुरुं ये प्राकृतैः सार्धं संस्मरन्ति वदन्ति ये
 पां पापानि नश्यन्ति शिवरात्रिप्रजागरात् । पर्वमैथुनकर्तारः परदारभिगामिनः ॥ ५३
 परित्यागसंयुक्ताः पुनः सङ्गेन बाधिताः । शिवलिङ्गं महापुण्यं ये स्पृशन्ति न ते कश्चित् ॥ ५४

जन्मस्वनेकेषु देवि सादरं ध्रियते न वा । तेषां पापानि नश्यन्ति शिवरात्रिप्रजागरात् ॥ ५६

वसिष्ठ उवाच—

इत्येवं कथितं विप्रा दे(राजन्दे)व्यै देवेन भाषितम् । शिवरात्र्याश्च माहात्म्यं देवानां संनिधौ पुनः
मत्पूर्वगणपाः सर्वे देवा ब्रह्मपुरःसराः । मुनयश्च महात्मानः सनातनपुरोगमाः ॥ ५७

कैलासवासिनः सर्वे मेरौ देवनिकेतने । प्रीता बभूवुर्विमेन्द्राः श्रद्धां कृत्वा कुतूहलात् ॥ ५८

तदाप्रभृति ब्रह्माद्याः शिवरात्रिमहाव्रतम् । [*कुर्वन्ति गौरवात्सर्वे शिवस्य परमात्मनः ॥ ५९

तस्मात्सर्वप्रयत्नेन कर्तव्यं तच्छिवाज्ञया । शिवरात्रिव्रतं] विप्राः की(राजन्की)र्तयेद्यः शृणोति वा

सर्वपापविनिर्मुक्तः शिवलोके महीयते । यत्रेदं कीर्त्यते विप्र(भूप) देव्या संनिहितः शिवः ॥ ६१

तत्र देवाः सगन्धर्वाः सकिंनरमहोरगाः । तिष्ठन्त्यनुग्रहं कर्तुं शिवरात्र्यां प्रजागरात् ॥ ६२

अस्याध्यायस्य योऽर्थज्ञः स विज्ञेयः सदाशिवः । तं पूजयेन्महात्मानं भुक्तिमुक्तिप्रवर्तकम् ॥ ६३

महापातकयुक्तो वा युक्तो वा सर्वपातकैः । दोषैः कृतैर्न लिप्येत व्रतानुश्रवणाद्दो ॥ ६४

कीर्तनीयमिदं सद्भिः शिवरात्र्यां विशेषतः । सर्वतीर्थेषु यत्पुण्यं सर्वयज्ञेषु यत्फलम् ॥ ६५

तत्सर्वं कोटिगुणितं प्राप्नोति श्रवणादपि । यत्पुण्यं शिवरात्र्यां वै व्याख्यानेनैव तद्भवेत् ॥ ६६

यान्यान्प्रार्थयते कामांस्तांस्तान्प्राप्नोति मानवः । व्रतानुश्रवणादेव तत्पुण्यं लभते नरः ॥ ६७

दिलीप उवाच—

ऐहिकामुष्मिकाभीष्टप्रदं परमदुर्लभम् । चतुर्थनिर्वृतेर्मागं चतुर्वर्गफलप्रदम् ॥ ६८

शैवं व्रतं सदा शुद्धं विशेषात्पुत्रदायकम् । तपश्चर्यापुरस्कारमस्माकं वद सूतज(रं)तन्मे वद महामुने

सूत (वसिष्ठ) उवाच—

व्रतानामुत्तमं विप्रा(भूप) विशेषात्पुत्रदायकम् । ऐहिकामुष्मिकाभीष्टप्रदं परमदुर्लभम् ॥ ७०

शृणुध्वं(त्वं) सोमनाथस्य सौराष्ट्रपुरवासिनः । शंभोरुमासहायस्य सर्वमङ्गलदायिनः ॥ ७१

सौराष्ट्रमिति विख्यातं नाम्ना त्रैलोक्यपूजितम् । पुत्रकामो बद्धपुत्रान्धनमिच्छुर्धनं लभेत् ॥ ७२

बन्ध्याऽपि लभते पुत्रान्कन्या सत्पतिमाप्नुयात् । कन्यार्थो लभते कन्यां जयकामो जयं लभेत् ॥ ७३

शत्रुभिर्नाभिभूयेत पुत्रपौत्रैश्च संयुतः । पठमानो लभेत्सर्वं स्वयमुद्दिश्य पठ्यते ॥ ७४

नाकाले मरणं तस्य न सर्वैर्दृश्यते ततः । न विषं क्रमते देहे जडान्धत्वं न मूकता ॥ ७५

न चोत्पातभयं तस्य वृश्चिकस्य भयं तथा । नाभिचारकृतैर्दोषैर्न लिप्येत कदाचन ॥ ७६

यत्रेदं लिखितं विप्राः(भूप) स्थापितं पूजितं यदि । न तत्र चैकं दौर्गत्यं कदाचिदपि जायते ७७

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे शिवरात्रिव्रताख्यातं

नामैकचत्वारिंशदधिकद्विशततमोऽध्यायः ॥ २४१ ॥ (२३)

आदितः श्लोकानां समष्ट्यङ्काः—४४१०२

अथ द्विचत्वारिंशदधिकद्विशततमोऽध्यायः ।

वसिष्ठ उवाच—

पुनस्ते कथयिष्यामि माघस्यास्य च वैभवम् । पृच्छते कार्तवीर्याय दत्तात्रेयोदितं पुरा ॥

* धनुश्चिह्नान्तर्गतः पाठः, ठ. पुस्तकस्थः ।

१ झ. व. 'च'—अभुना माघमाहात्म्यं प्रवक्ष्यामि नृपोत्तम । ४' । २ झ. अ. 'त्रेयेण भाषितम् । द' ।

दत्तात्रेयं हरिं साक्षाद्भक्तं सख्ययते । पप्रच्छ तं मुनिं ज्ञात्वा राजा माहिष्मतीपतिः ॥	२
कार्तवीर्य उवाच—	
भगवन्योगिनां श्रेष्ठ सर्वे धर्मा मया श्रुताः । माघस्नानफलं ब्रूहि कृपया मम सुव्रत ॥	३
दत्तात्रेय उवाच—	
श्रूयन्तां राजशार्दूल एतत्प्रश्नोत्तरं शुभम् । ब्रह्मणोक्तं पुरा ह्येतन्नारदाय महात्मने ॥	४
तत्सर्वं कथयिष्यामि माघस्नानफलं महत् । यथादेशं यथातीर्थं यथात्रिविधं यथाक्रियम् ॥	५
अस्मिन्वै भरते वर्षे कर्मभूषौ विशेषतः । अमाघस्नायिनां नृणां निष्फलं जन्म कीर्तितम् ॥	६
असूर्यं गगनं यद्गदचन्द्रमुडुमण्डलम् । तद्ब्रह्म भाति सत्कर्म माघस्नानं विना नृप ॥	७
व्रतैर्दानैस्तपोभिश्च न तथा प्रीयते हरिः । माघमज्जनमात्रेण यथा प्रीणाति केशवः ॥	८
न समं विद्यते किञ्चित्तेजः सौरेण तेजसा । तद्ब्रह्मस्नानेन माघस्य न समाः क्रतुजाः क्रियाः ॥	९
प्रीतये वामुदेवस्य सर्वपापापनुत्तये । माघस्नानं प्रकुर्वन्ति स्वर्गलाभाय मानवाः ॥	१०
किं रक्षितेन देहेन सुपुत्रेण बलीयसा । अश्रुवेणाप्यशुचिना माघस्नानं विना भवेत् ॥	११
अस्थिस्तम्भं स्नायुवन्यं मांसक्षतजलेपनम् । चर्मावनद्धं दुर्गन्धं पूर्णं मूत्रपुरीषयोः ॥	१२
आधिशोकजराव्यासं रोगमन्दिरमातुरम् । रजस्वलमानित्यं च सर्वदोषसमाश्रयम् ॥	१३
परोपतापि पापार्ति परद्रोहपरायणम् । लोलुपं पिशुनं क्रूरं कृतघ्नं क्षणिकं तथा ॥	१४
दुष्पूरं पापजं दुष्टं दोषत्रयविदपितम् । अशुचिस्रावि सच्छिद्रं तापत्रयविमोहितम् ॥	१५
निसर्गतोऽधर्मरतं तृष्णाशतसमाकुलम् । कामक्रोधसमायुक्तं नरकद्वारसंस्थितम् ॥	१६
किमिवर्चस्कभूयिष्ठं परिणामे शुनां हविः । ईदृक्शरीरकं व्यर्थं माघस्नानविवर्जितम् ॥	१७
बुद्बुदा इव तोयेषु पूतिका इव जन्तुषु । जायन्ते मरणायैव माघस्नानविवर्जिताः ॥	१८
अवैष्णवो हतो विप्रो हतं श्राद्धमदक्षिणम् । अब्रह्मण्यं हतं क्षत्रमनाचारं कुलं हतम् ॥	१९
सदम्भश्च हतो धर्मः क्रोधेनैव हतं तपः । अदृढं च हतं ज्ञानं प्रमादेन हतं श्रुतम् ॥	२०
दुर्भगा च हता नारी ब्रह्मचारी तथा हतः । अदीप्ताग्निर्हतो होमो हता भुक्तिरसाक्षिका ॥	२१
उपजीव्या हता कन्या स्वार्थे पाकक्रिया हता । शूद्रभिक्षाहतो यागः कृपणस्य हतं धनम् ॥	२२
अनभ्यासहता विद्या हतो राजविरोधकृत् । जीवनार्थं हतं तीर्थं जीवनार्थं हतं व्रतम् ॥	२३
असत्या च हता वाणी तथा पैशुन्यवादिनी । संदिग्धोऽपि हतो मन्त्रो व्यग्रचित्तो हतो जपः ॥	२४
हतमश्रोत्रियं दानं हतो लोकश्च नास्तिकः । अश्रद्धया हतं सर्वं यत्कृतं पारलौकिकम् ॥	२५
इहलोको हतो नृणां दारिद्रेण यथा नृप । मनुष्याणां तथा जन्म माघस्नानं विना हतम् ॥	२६
मकरस्थे रवौ यो हि न स्नात्यनुदिते रवौ । कथं पापैः प्रमुच्येत स कथं त्रिदिवं व्रजेत् ॥	२७
ब्रह्महा स्वर्णहारी च सुरापो गुरुतल्पगः । माघस्नायी विपापः स्यात्तत्संयोगी च पञ्चमः ॥	२८
माघमासे रटन्त्यापः किञ्चिद्भ्युदिते रवौ । ब्रह्मघ्नं वा सुराघ्नं वा कं पतन्तं पुनीमहे ॥	२९
उपपातकसंघाश्च पातकानि महान्ति च । भस्मी भवन्ति सर्वाणि माघस्नायिनि मानवे ॥	३०
वेपन्ते सर्वपापानि माघमाससमानमे । नाशकालोऽयमस्माकं यदि स्नास्यति वारिणि ॥	३१
पावका इव दीप्यन्ते माघस्नानैर्नरोत्तमाः । विमुक्ताः सर्वपापेभ्यो मेघेभ्य इव चन्द्रमाः ॥	३२

आर्द्रं शुष्कं लघु स्थूलं वाङ्मनःकायकर्मभिः । कृतं माघो दहेत्पापं पावकः समिधो यथा ॥ ३३
 प्रामादिकं च यत्पापं बुद्धिपूर्वकृतं च यत् । स्नानमात्रेण तन्नश्येन्मकरस्थे दिवाकरे ॥
 निष्पापास्त्रिदिवं यान्ति पापिष्ठा यान्ति शुद्धिताम् । संदेहो नात्र कर्तव्यो माघस्नानाद्यथाधिपा ॥
 सर्वेऽधिकारिणो ह्यत्र विष्णुभक्तौ यथा नृप । सर्वेषां स्वर्गदो माघः सर्वेषां पापनाशनः ॥ ३६
 एष एव परो मन्त्रो ह्येतच्च परमं तपः । प्रायश्चित्तं व्रतं चैतन्माघस्नानमनुत्तमम् ॥ ३७
 नृणां जन्मान्तराभ्यासान्माघस्ताने मतिर्भवेत् । अभ्यात्मज्ञानशीलत्वं जन्माभ्यासाद्यथा नृप ३८
 संसारकर्दमालेपप्रक्षालनविशारदम् । पावनं पावनानां च माघस्तानं परंतप ॥ ३९
 स्नान्ति माघे न ये राजन्सर्वकामफलप्रदे । ते कथं भुञ्जते लोकान्मूर्यचन्द्रग्रहोपमान् ॥ ४०
 शृणु राजन्महाश्वर्यं प्रभावं माघमासजम् । ऋचीका नाम कल्याणी ब्राह्मणी भृगुवंशजा ॥ ४१
 बालवैधव्यदुःखार्ता तपस्तेपे सुदुष्करम् । विन्ध्यपादमहाकुक्षौ रेवाकपिलसंगमे ॥ ४२
 तत्र सा व्रतिनी भूत्वा नारायणपरायणा । सदाचारवती नित्यं नित्यं सङ्गविवर्जिता ॥ ४३
 जितेन्द्रिया जितक्रोधा सत्यवागल्पभाषिणी । सुशीला दानशीला सा देहशोषणतत्परा ॥ ४४
 पितृदेवद्विजेभ्यश्च दत्त्वा हृत्वा तथाऽनले । पष्ठे काले च सा भुङ्क्ते ह्युञ्छत्यृत्तिः सदा नृप ॥ ४५
 कृच्छ्रातिकृच्छ्रपाराकतप्तकृच्छ्रादिकैर्व्रतैः । पुण्यान्नयति सा माघान्नर्मदायाश्च रोधसि ॥ ४६
 एवं तथा तपस्विन्या वल्कलिन्या सुनेत्रया । सुमहासच्चशालिन्या धृतिसंतोपयुक्तया ॥ ४७
 षष्टिर्माघास्तु सुस्नाता रेवाकपिलसंगमे । ततः सा तपसा क्षीणा तस्मिंस्तीर्थे मृतैव सा ॥ ४८
 माघस्नानजपुष्येन तेन सा वैष्णवे पुरे । उवास प्रमदायुक्ता चतुर्युगसहस्रकम् ॥ ४९
 तत्र भुक्त्वा महाभोगान्सत्यलोकं जगाम सा । तत्र सत्यपुरे स्थित्वा भुक्ता भोगा अनेकशः ५०
 चतुर्युगसहस्रं तु तत्रोपित्वा महासती । सुन्दोपसुन्दनाशाय पश्चात्पन्नभुवा पुनः ॥ ५१
 तिलोत्तमेति सा नाम ब्रह्मलोकावतारिता । तेनैव पुण्यशेषेण रूपस्यैकायनं ययौ ॥ ५२
 अयोनिजाऽवलारत्नं देवानामपि माहिनी । लावण्यहृदिनी तन्वी साऽभूदप्सरसां वरा ॥ ५३
 निपुणस्य विधेः स्रष्टुर्नमाश्वर्यकारिणी । तामुत्पाद्य विधाता वै तुष्टोऽनुज्ञां ददौ तदा ॥ ५४
 [+यतो देवा जितास्ताभ्यां जगमतुर्ब्र(गत्वा वै ब्र)ह्मणोऽन्तिकम् । दैत्याभ्यां पीडिताः सर्वे
 विधात्रेऽपि न्यवेदयन् ॥ ५५
 तयोर्विनाशाय च तां मनसाऽचिन्तयत्तदा । तां विलोक्याथ तन्वङ्गीमुवाचाथ पितामहः ॥] ५६

ब्रह्मोवाच—

एणशावाक्षि गच्छ त्वं दैत्यनाशाय मत्वरम् ॥ ५७

दत्तात्रेय उवाच—

ततः सा ब्रह्मणो लोकाद्रीणामादाय भामिनी । गता पुष्करमार्गेण यत्र तौ देववैरिणौ ॥ ५८
 तत्र स्नान्त्वा च रेवायाः पवित्रे निर्मले जले । परिधायाम्बरं रक्तं बन्ध्रकुसुमप्रभम् ॥ ५९
 रणद्वलयिनी चारुसिञ्जन्मञ्जीरत्नपुरा । लोलमुक्तावलीकण्ठा चञ्चत्कुण्डलशोभिता ॥ ६०
 माधवीकुसुमापीडा कंकलिविष्टपे स्थिता । गायन्ती सुस्वरं साधु पीडयन्ती च बल्लकीम् ॥ ६१

+ धनुश्चिह्नान्तर्गतः पाठो झ. अ. पुस्तकयोर्नास्ति ।

मूर्च्छयन्ती स्वरं पद्मं सुस्निग्धं कोमलं कलम् । इत्थं तिलोत्तमा बाला तिष्ठन्न्यशोककानने ६२
 नृणां दैत्यभटैरिदोः कलेव सुखदायिनी । तां दृष्ट्वा विस्मितै राजन्समेतैः सैनिकैर्भृशम् ॥ ६३
 त्वरमाणैश्च दृष्ट्वैव गत्वा सुन्दोपसुन्दयोः । कथिता संभ्रमेणैव वर्णयित्वा पुनः पुनः ॥ ६४

सैनिका ऊचुः—

हे दैत्यौ न विजानीमो दैवी वा दानवी नु किम् । नागाङ्गना वा यक्षी वा स्त्रीरत्नं सर्वथा हि सा
 युवां रत्नभुजौ लोके रत्नभूता च साऽबला । वर्तते नातिवृष्ट्रे ह्यशोके शोकहारिणी ॥
 गत्वा तां फलयतं नूनं मन्मथस्यापि मोहिनीम् ॥ ६६

दत्तात्रेय उवाच—

इति सेनापतीनां तौ श्रुत्वा वाचं मनोहराम् । चपकं मीधुनस्त्यक्त्वा विहाय जलसेचनम् ॥६७
 उत्तमस्त्रीसहस्राणि त्यक्त्वा तस्माज्जलाशयात् । शतभारायसीं घोरं कालदण्डोपमां गदाम् ६८
 भिन्नां भिन्नां गृहीत्वा तौ जवेनातिष्ठुतं गतौ । यत्र शृङ्गारसज्जा सा हन्तुं चण्डीव तौ स्थिता
 राजन्संधुक्षयन्तीव दैत्ययोर्मन्मथानलम् । स्थित्वा तस्याः पुरं जाल्मौ तद्रूपेणातिमोहितौ ॥
 विशेषान्मधुना मत्तावृचतुश्च परस्परम् ॥ ७०

सुन्दोपसुन्दावृचतुः—

भ्रातर्विरम भार्येयं ममास्तु वरवर्णिनी । त्वमेवाऽऽर्य त्यजेमां मे भार्याऽस्तु मदिरेक्षणा ॥ ७१

दत्तात्रेय उवाच—

इत्याग्रहेण संरब्धौ मातङ्गाविव सोन्मदौ । अन्योन्यकालसंदिष्टौ गदया जघ्नतुश्च तौ ॥ ७२
 परस्परप्रहारेण गतासू पतितौ भुवि । तौ मृतौ सैनिकैर्दृष्ट्वा कृतः कोलाहलो महान् ॥ ७३
 कालरात्रिसमा केयं हा किमेतदुपस्थितम् । एवं वदत्सु दैत्येषु दैत्यौ सुन्दोपसुन्दकौ ॥ ७४
 पातयित्वा गिरेः शृङ्गे ह्यादिनीव तिलोत्तमा । प्रस्थिता गगनं शीघ्रं द्योतयन्ती दिशो दश ॥७५
 देवकार्यं ततः कृत्वा गता सा ब्रह्मणोऽन्तिकम् । ततस्तुष्टेन देवेन विधिना साऽनुमोदिता ॥७६

ब्रह्मोवाच—

स्थानं सूर्यरथे दत्तं तव चन्द्रानने मया । भुङ्क्ष्व भोगाननेकांस्त्वं यावत्सूर्योऽम्बरस्थितः ॥७७

दत्तात्रेय उवाच—

इत्थं सा ब्राह्मणी राजन्भूत्वा चाप्सरसां वरा । भुङ्क्ष्वद्यापि रवेलोके माघस्नानफलं महत् ॥७८
 तेन प्रयत्नतो राजञ्चद्रधानैः सदा नरैः । स्नातव्यं मकरादित्ये वाञ्छद्भिः परमां गतिम् ॥७९
 अनवाप्तो न तस्यास्ति पुरुषार्थोऽपि कश्चन । नाक्षीणं पातकं तस्य माघे मज्जति यो नरः ॥८०

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे तिलोत्तमाख्यानां नाम

द्विचत्वारिंशदधिकद्विशततमोऽध्यायः ॥ २४२ ॥ (२४)

आदितः श्लोकानां समष्ट्यङ्काः—४४१८२

अथ त्रिचत्वारिंशदधिकद्विशततमोऽध्यायः ।

+श्रीदत्तात्रेय उवाच—

तुलां यान्ति न तेनात्र यज्ञाः सर्वे सदक्षिणाः । माघस्नानेन राजेन्द्र तीर्थे चैव विशेषतः ॥ १
 न चान्यत्स्वर्गदं कर्म न चान्यत्पापनाशनम् । न चान्यन्मोक्षदं लोके माघस्नानसमं भुवि ॥ २
 अत्रैव कथयिष्यामि इतिहासं पुरातनम् । पुरा कृतयुगे राजन्नैषधे नगरे वरे ॥ ३
 आसीद्वैश्यः कुबेराभो नामतो हेमकुण्डलः । कुलीनः सत्क्रियो राजन्द्विजपावकपूजकः ॥ ४
 कृषिशागिज्यकर्ता च बहुया ऋषिक्रयी । गोघोटकमहिष्यादियानपोषणतत्परः ॥ ५
 पयो दधीनि तक्राणि गोमयानि तृणानि च । काष्ठानि फलमूलानि सर्पिलंबवणपिप्पलीः ॥ ६
 धान्यानि शाकतैलानि वस्त्राणि विविधानि च । धातूनिक्षुविकाराणि विक्रीणीते स सर्वदा ॥ ७
 इत्थं नानाविधैर्वैश्य उपायैः परमैस्तथा । कोटीर्हाटकद्रव्याणामर्जयामास सोऽष्ट वै ॥ ८
 एवं महाधनः सोऽथ आकर्णपलितोऽभवत् । पश्चाद्विचार्य संसारक्षणिकत्वं स चेतसि ॥ ९
 तद्वनस्य पडंशेन धर्मकार्यं चकार सः । विष्णोरायतनं चक्रे चक्रे गेहं शिवस्य च ॥ १०
 तडागं कारयामास विपुलं सागरोपमम् । वाप्यश्च पुष्करिण्यश्च बहुशस्तेन कारिताः ॥ ११
 वटाश्वत्थाम्रककोलजम्बूनिम्बादिकाननम् । आरोपितं सुसत्त्वेन तथा पुष्पवनं शुभम् ॥ १२
 उदयादस्तपर्यन्तमन्नदानं चकार सः । पुराद्धिश्चतुर्दिशु प्रपाशक्रेऽतिशोभनाः ॥ १३
 पुराणेषु प्रसिद्धानि यानि दानानि भूपते । ददौ तानि स धर्मात्मा नित्यं दानपरः सदा ॥ १४
 यावज्जीवं कृते पापे प्रायश्चित्तं तथाऽकरोत् । देवपूजापरो नित्यं नित्यं चातिथिपूजकः ॥ १५
 तस्येत्थं वर्तमानस्य संजातौ द्वौ सुतौ नृप । तौ च प्रसिद्धनामानौ श्रीकुण्डलविकुण्डलौ ॥ १६
 तयोर्भ्रूषिं गृहं त्यक्त्वा जगाम तपसे वनम् । समाराध्य परं देवं गोविन्दं वरदं विभुम् ॥ १७
 तपःकृष्टशरीरोऽसौ वासुदेवमनाः सदा । प्राप्तवान्वैष्णवं लोकं यत्र गत्वा न शोचति ॥ १८
 अथ तौ तत्सुतौ राजन्मदमानसमन्वितौ । तरुणौ रूपसंपन्नौ धनगर्वेण मोहितौ ॥ १९
 दुःशीलौ व्यसनासक्तौ सर्वकर्मविदूषकौ । अभर्मनिरतौ दृष्टौ परदारारिभिमर्शनौ ॥ २०
 न वाक्यं शृणुतो मातुर्द्वानां वचनं तथा । दुर्मागौ दुरात्मानौ पितृमित्रनिषेधकौ ॥ २१
 गीतवादित्रनिरतौ वेणुवीणाविनोदितौ । वारस्त्रीशतसंयुक्तौ गायन्तौ चेरतुस्तदा ॥ २२
 चाटुकारपर्युक्तौ विटगोष्ठीविशारदौ । नानालंकारशोभाढ्यौ मौक्तिकोदारहारिणौ ॥ २३
 गजवाजिरथोद्येन क्रीडन्तौ तावितस्ततः । मधुपानसमायुक्तौ वारस्त्रीरतिमोहितौ ॥ २४
 सुनेषौ चारुखनौ चारुचन्दनरूपितौ । नाशयन्तौ पितुर्द्रव्यं सहस्रं ददतुः शतम् ॥ २५
 सुगन्धिमालयमालाढ्यौ कस्तूरीतिलकोज्ज्वलौ । तस्थतुः स्वगृहे रम्ये नित्यं भोगपरायणौ ॥ २६
 इत्थं तु तद्वनं ताभ्यां विनियुक्तमसद्व्ययैः । वारस्त्रीविटशैलूपमल्लचारणबन्दिपु ॥ २७
 अत्राप्येधु धनं दत्तमुप्तं बीजमित्रोपरे । न सत्पात्रेषु तद्वत्तं न ब्राह्मणमुखे हुतम् ॥ २८
 नार्चितौ भूतभृद्विष्णुः सर्वपापप्रणाशनः । तयोरेवं तु तद्व्ययमचिरेण क्षयं गतम् ॥ २९
 ततस्तौ दुःखमापन्नौ कार्पण्यं परमं गतौ । शोचमानौ विमुह्यंतौ क्षुत्पीडादुःखकार्शितौ ॥ ३०

+ एतदाद्यध्यायत्रयं केषुचित्पुस्तकेषु नास्ति ।

१ र. 'तो हिम' । २ र. ल. 'यो दान्तो द्विज' । ३ र. ल. प्रपा । ४ र. ल. 'दूगौ । अ' ।

तयोस्तु तिष्ठतांगेहे भोज्यं नास्ति यदा तदा । स्वजनैर्बान्धवैः सर्वैः सेवकैरुपजीविभिः ॥ ३१
 दृष्ट्वाभावे परित्यक्तौ निन्दमानौ ततः पुरे । पश्चाच्चौर्यं समारब्धं ताभ्यां तन्नगरं नृप ॥ ३२
 राजतो ल्हेकतो भीतौ स्वपुरान्निर्गतौ तदा । चक्रतुर्वनवासं तौ सरोपौ पाणिपीडितौ ॥ ३३
 जघ्नतुः सततं मूढौ जालैर्बाणैर्विषान्वितैः । नानापक्षिवराहांश्च हरिणात्रोहितांस्तदा ॥ ३४
 शशकाञ्चलकीर्गोधाः श्वापदांश्च तदा बहून् । महाबलौ भिष्टसङ्गावाखेटकरतौ सदा ॥ ३५
 एवं मांसमयाहारौ पापाचारौ परंतप । यदा च भूधरं प्राप्त एकोऽन्यश्च वनं गतः ॥ ३६
 शार्ङ्गलेन हत्मे ज्येष्ठः कनिष्ठः सर्पदंशितः । एकस्मिन्दिवसे राजन्पापिष्ठौ निधनं गतौ ॥ ३७
 यमदूतैस्तदा बद्ध्वा पाशैर्नीतौ यमक्षयम् । गत्वा च जगदुः सर्वे ते दूताः पापिनाविमौ ॥ ३८
 धर्मराज नरावेतावानीतौ तव शासनात् । आज्ञां देहि स्वभृत्येषु प्रसीद करवाम किम् ॥
 आलोच्य चित्रगुप्तेन तदा दूताञ्जगौ यमः ॥ ३९

यम उवाच—

एकस्तु नीयतां घोरे निरये तीव्रवेदने । अपरः स्थाप्यतां स्वर्गे यत्र भोगा अनुत्तमाः ॥ ४०
 दत्तात्रेय उवाच—

कृतान्ताज्ञां ततः प्राप्य दूतैश्च क्षिप्रकारिभिः । निक्षिप्तो रौरवे घोरे तयोर्ज्येष्ठो नराधिप ॥
 तेषां दूतवरः कश्चिदुवाच मधुरं वचः ॥ ४१

यमदूत उवाच—

विकुण्डल मया सार्धमेहि स्वर्गं ददामि ते । भुङ्क्ष्व भोगाननेकांस्त्वमर्जितान्स्वेन कर्मणा ॥ ४२
 दत्तात्रेय उवाच—

ततो हृष्टमनाः सोऽथ दूतं पप्रच्छ तं पथि । संदेहं हृदि कृत्वा तु विस्मयं परमं गतः ॥
 विचारयन्हृदि स्वर्गः कस्य हेतोः फलं मम ॥ ४३

विकुण्डल उवाच—

भो दूतवर पृच्छामि संशयं त्वामहं परम् । आवां जातौ कुले तुल्ये तुल्यं कर्म तथा कृतम् ४४
 मृत्युकालोऽपि तुल्योऽभूत्तुल्यं दृष्टो यमस्तथा । कथं स नरके क्षिप्तस्तुल्यकर्मा ममाग्रजः ॥ ४५
 मम भावी कथं नाक इति मे छिन्धि संशयम् । *देवदूत न पश्यामि मम स्वर्गस्य कारणम् ४६

[+दत्तात्रेय उवाच—

इति पृष्ठो देवदूतो विकुण्डलमुवाच ह] ॥ ४७

यमदूत उवाच—

माता पिता सुतो जाया स्वसा भ्राता विकुण्डल । जन्महेतोरियं संज्ञा कृतं कर्मोपभुक्तये ॥ ४८
 एकस्मिन्पादपे यद्वच्छकुन्तानां समागमः । पुत्रभ्रातृपितृणां तु तथा भवति संगमः ॥ ४९
 तेषां यद्यद्भि यः कर्म कुरुते पूर्वभावतः । तस्य तस्य फलं भुङ्क्ते पुरुषः कर्मणस्तदा ॥ ५०
 सत्यं वदामि ते प्रीत्या नरैः कर्म शुभाशुभम् । स्वकृतं भुज्यते वैश्य प्राप्ते काले पुनः पुनः ॥ ५१
 एकः करोति कर्माणि एकस्तत्फलमश्नुते । अन्यो न लिप्यते वैश्य कर्मणाऽन्यस्य कस्यचित् ५२
 अतस्तु नरकं पापैस्त्व भ्राता सुदारुणः । त्वं च धर्मेण धर्मात्मन्स्वर्गं प्राप्तोऽसि शाश्वतम् ॥ ५३

* इत आरभ्यैतदाख्यानसमाप्तिपर्यन्तं देवदूतशब्देन यमदूत एव गृह्यत उपक्रमोपसंहारापुरोधत् । + इदमर्थ र.

विकुण्डल उवाच—

आबाल्यान्मम पापेषु सततं रमते मनः । अस्मिञ्जन्मनि हे दूत दुष्कृतं हि कृतं मया ॥ ६३
देवदूत न जानामि सुकृतं कर्म चाऽऽत्मनः । यदि जानासि तत्पुण्यं तन्ममाऽऽचक्ष्व पृच्छतः ॥ ६४

देवदूत उवाच—

शृणु वैश्य प्रवक्ष्यामि यच्चया पुण्यमर्जितम् । जानामि तदहं सर्वं न त्वं वेत्थ सुनिश्चितम् ॥ ६५
हरिमित्रसुतो मित्रः सुमित्रो वेदपारगः । आसीत्तस्याऽऽश्रमः पुण्यो यमुनादक्षिणे तटे ॥ ६६
तेन सख्यं बने तस्मिंस्तव जातं विशां वर । तत्सङ्गेन त्वया स्नातं माघमासद्वयं तथा ॥ ६७
कालिन्दीपुण्यपानीये सर्वपापहरे वरे । तत्तीर्थे लोकविख्याते नाम्ना पापप्रणाशने ॥ ६८
एकेन सर्वपापेभ्यो विमुक्तस्त्वं विशां वर । द्वितीयमाघपुण्येन स्वर्गप्राप्तिस्तवानघ ॥ ६९
त्वं तत्पुण्यप्रभावेन मोदस्व सततं दिवि । नरकेषु तव भ्राता सहतां यमयातनाम् ॥ ७०
छिद्यमानोऽसिपत्रैश्च भिद्यमानश्च मुद्गरैः । चूर्ण्यमानः शिलापृष्ठे तप्ताङ्गारेषु भर्जितः ॥ ७१

श्रीदत्तात्रेय उवाच—

इति दूतवचः श्रुत्वा भ्रातृदुःखेन दुःखितः । पुलकाङ्कितसर्वाङ्गो दीनोऽसौ विनयान्वितः ॥ ७२
उवाच देवदूतं तं सान्त्वयन्निपुणं वचः ॥ ७३

विकुण्डल उवाच—

मैत्री साप्तपदी साधो सतां भवति सत्फला । मित्रभावं विचिन्त्य त्वं मामुपाकर्तुमर्हसि ॥ ७४
त्वचोऽहं श्रोतुमिच्छामि सर्वज्ञस्त्वं मतो मम । यमलोकं न पश्यन्ति कर्मणा येन भानवाः ॥ ७५
गच्छन्ति निरयं येन तन्मे त्वं कृपया वद ॥ ७६

यमदूत उवाच—

सम्यक्पृष्टं त्वया वैश्य लुप्तपापोऽसि सांप्रतम् । विशुद्धे हृदये पुंसां बुद्धिः श्रेयसि जायते ॥ ७६
यद्यप्यवसरो नास्ति मम सेनापरस्य च । तथाऽपि च तव स्नेहात्प्रवक्ष्यामि यथामति ॥ ७७
कर्मणा मनसा वाचा सर्वावस्थासु सर्वदा । परपीडां न कुर्वन्ति न ते यान्ति यमालयम् ॥ ७८
न वेदैर्न च दानैश्च न तपोभिर्न चाध्वरैः । कदाचित्सद्गतिं यान्ति पुरुषाः प्राणिर्हिंसकाः ॥ ७९
अहिंसा परमो धर्मस्त्वहिंसा परमं तपः । अहिंसा परमं दानमित्यूचुर्मुनयः सदा ॥ ८०
मशकान्मत्कुणान्दंशान्यूकादिप्राणिनः सदा । आत्मौपम्येन रक्षन्ति मानवा ये दयालवः ॥ ८१
तप्ताङ्गारमयं कीलमार्गं प्रेततरङ्गिणीम् । दुर्गतिं नैव यास्यन्ति कृतान्तस्य च ते नराः ॥ ८२
भूतानि येऽत्र हिंसन्ति जलस्थलचराणि च । जीवनार्थं नरा यान्ति कालमूत्रं च दुर्गतिम् ॥ ८३
स्वमांसभोजनास्तत्र पूयशोणितफेनपाः । मज्जन्तश्च वसापङ्के दष्टाः कीटैरयोमुखैः ॥ ८४
परस्परं च खादन्तो ध्वान्ते चान्योन्यघातिनः । वसन्ति कल्पमेकान्ते रुदन्तो दारुणस्वरम् ॥ ८५
नरकाभिर्गिता वैश्य स्थावराः स्युश्चिरं तु ते । ततो गच्छन्ति ते क्रूरास्तिर्यग्योनिशतेषु च ॥ ८६
पश्चाद्भवन्ति जात्यन्धाः काणाः कुब्जाश्च पङ्गवः । दरिद्रा अङ्गहीनाश्च मनुष्याः प्राणिर्हिंसकाः
तस्माद्वैश्य परद्रोहं कर्मणा मनसा गिरा । लोकद्वयहितेच्छुर्यो धर्मतो वै स नाऽऽचरेत् ॥ ८७
लोकद्वये न विन्दन्ति सुखानि प्राणिर्हिंसकाः । ये न हिंसन्ति भूतानि ते न बिभ्यति कुत्रचि
पन्थिगन्ति यथा नद्यः समुद्रमृज्जवक्रगाः । सर्वेऽधर्माश्च हिंसायां प्रविशन्ति तथा दृढम् ॥ ८८

स स्नातः सर्वतीर्थेषु सर्वयज्ञेषु दीक्षितः । अभयं सर्वभूतेभ्यो दत्तं येन विशां वर ॥ ८१
 शर्पन्निजांश्च शास्त्रोक्तान्वर्णधर्मानुमिश्रितान् । पालयन्तीह ये वैश्य न ते यान्ति यमालयम् ८२
 ब्रह्मचारींश्चृहस्थोऽपि वानप्रस्थो यतिस्तथा । स्वधर्मनिरताः सर्वे नाकपृष्ठे वसन्ति ते ॥ ८३
 यथोक्तकारिणः सर्वे वर्णाश्रमसमन्विताः । नरा जितेन्द्रिया यान्ति ब्रह्मलोकं सनातनम् ॥ ८४
 इष्टापूर्भरता ये च पञ्चयज्ञरताश्च ये । दयान्विताश्च ये नित्यं ते नेक्षन्ते यमालयम् ॥ ८५
 इन्द्रियार्थान्निवृत्ता ये समर्था वेदवादिनः । अग्निपूजारता नित्यं ते विप्राः स्वर्गगापिनः ॥ ८६
 अदीनवदनाः शूराः शत्रुभिः परिवेष्टिताः । आहवेषु विपन्ना ये तेषां मार्गो दिवाकरः ॥ ८७
 अनाथस्त्रीद्विजार्थं च शरणागतपालने । प्राणांस्त्यजन्ति ये वैश्य न त्यजन्ति दिवं तु ते ॥ ८८
 पङ्कवन्धवालवृद्धांश्च रोग्यनाथदरिद्रिणः । ये पुष्पन्ति सदा वैश्य ते मोदन्ते सदा दिवि ॥ ८९
 गां दृष्ट्वा पङ्कनिर्मग्रां रोगमग्नं तथा द्विजम् । उद्धरिष्यन्ति ये वैश्य तेषां लोकोऽश्वमेधिनाम् ९०
 गोप्रासं ये प्रयच्छन्ति शुश्रूषन्ति च ये सदा । ये नाऽऽरोहन्ति गोपृष्ठे ते स्युः स्वर्लोकवासिनः ॥
 अग्निपूजादेवपूजागुरुपूजारताश्च ये । सर्वपूजारता नित्यं ते विप्राः स्वर्गगापिनः ॥ ९२
 गर्तमात्रं तु ये खन्युर्यत्र गौर्वितृपा भवेत् । यमलोकमदृष्ट्वैत्र सद्गतिं यान्ति ते नराः ॥ ९३
 शपीकूपतडागादौ धर्मस्यान्तो न विद्यते । पिवन्ति स्वेच्छया यत्र जलस्थलचराः सदा ॥ ९४
 नैत्यं दानपरः सोऽथ कथ्यते विबुधैरपि । यथा यथा च पानीयं पिवन्ति स्वेच्छया नराः ९५
 तथा तथाऽक्षयः स्वर्गो धर्मवृद्ध्या विशां वर । प्राणिनां जीवनं वारि प्राणा वारिणि संस्थिताः
 त्स्त्रपां ये प्रयच्छन्ति ते दीप्यन्ते सदा दिवि ॥ ९६

अश्वत्थमेकं पिचुमन्दमेकं न्यग्रोधमेकं दश तित्तिडीश्च ।

कपित्थविल्वामलकत्रयं च पञ्चाम्रवापीनिरकं न पश्येत् (?) ॥ ९७

रं भूमिरुहाः पञ्च न तु कोष्ठरुहा दश । पत्रैः पुष्पैः फलैर्मूलैः कुर्वन्ति पितृतर्पणम् ॥ ९८

। तत्करोत्यग्निहोत्रं सुहुतं योपितः सुतः । यत्करोति घनच्छायः पादपः पथि रोपितः ॥ ९९

दा सुखी स वसति सदा दानं प्रयच्छति । सदा यज्ञं स यजते यो रोपयति पादपम् ॥ १००

च्छायान्फलपुष्पाढ्यान्पादान्पथि रोपितान् । छिन्दन्ति ये नरा मूढास्ते यान्ति निरयं चिरम्

इति श्रीमहापुराणे पाद्म उत्तरखण्डे माघमाहात्म्ये वसिष्ठरिलीपमेवादे शुभाशुभकर्मवर्णनं नाम

त्रिचत्वारिंशदधिकद्विशततमोऽध्यायः ॥ २४३ ॥ (२५)

आदितः श्लोकानां समष्ट्यङ्काः— ४४२८३

अथ चतुश्चत्वारिंशदधिकद्विशततमोऽध्यायः ।

यमदूत उवाच—

पश्यन्ति यमं वैश्य तुलसीवनरोपणात् । सर्वपापहरं पूतं कामदं तुलसीवनम् ॥ १

उसीकाननं वैश्य गृहे यस्मिंस्तु तिष्ठति । तद्गृहं तीर्थभूतं हि नो यान्ति यमकिंकराः ॥ २

चद्रर्पसहस्राणि यावद्धीजदलानि च । वसन्ति देवलोकं ते तुलसीं रोपयन्ति ये ॥ ३

उसीगन्धमाघ्राय पितरस्तुष्टमानसाः । प्रयान्ति गरुडारूढास्तत्पदं चक्रपाणिनः ॥ ४

- दर्शनं नर्मदायास्तु गङ्गास्नानं विशां वर । तुलसीदलसंस्पर्शः सममेतन्नयं स्मृतम् ॥ ९
- रोपणात्पालनात्सेकाद्दर्शनात्स्पर्शनाञ्चणाम् । तुलसी दहते पापं वाङ्मनःकायसंचितम् ॥ १०
- पक्षे पक्षे तु संप्राप्ते द्वादश्यां वैश्यसत्तम । ब्रह्मादयोऽपि कुर्वन्ति तुलसीवनपूजनम् ॥ ११
- मणिकाञ्चनपुष्पाणि तथा मुक्ताफलानि तु । तुलसीपत्रदानस्य कलां नार्हन्ति षोडशीम् ॥ १२
- आम्ररोपसहस्रेण पिप्पलानां शतेन च । यत्फलं हि तदेकेन तुलसीविटपेन तु ॥ १३
- विष्णुपूजनसंसक्तस्तुलसीं यस्तु रोपयेत् । युगायुतं दशैकं च रोपको (स ध्रुवं) रमते दिवि ॥ १४
- तुलसीमञ्जरीभिर्यः कुर्याद्दरिहरार्चनम् । न स गर्भग्रहं याति मुक्तिभागी भवेन्नरः ॥ १५
- पुष्करादीनि तीर्थानि गङ्गाद्याः सरितस्तथा । वासुदेवादयो देवा वसन्ति तुलसीदले ॥ १६
- आरोप्य तुलसीं वैश्य संपूज्य सुदलैर्हरिम् । वसन्ति मोदमानास्ते यत्र देवश्चतुर्भुजः ॥ १७
- एककालं द्विकालं वा त्रिकालं वाऽपि यो नरः । समर्चयति देवेशं लिङ्गे रेवासमुद्भवे ॥ १८
- स्फाटिके रत्नलिङ्गे वा पार्थिवे वा स्वयंभुवि । स्थापिते वा क्वचिद्वैश्य तीर्थे क्षेत्रेऽथ पावने ॥ १९
- नमः शिवाय मन्त्रं कुर्वन्तस्तज्जपं सदा । शृण्वन्ति यमलोकस्य कथामपि न ते नराः ॥ २०
- शिवपूजाप्रभावेन शिवभक्ताः शिवे रताः । मोदन्ते शिवलोके ते यावदिन्द्राश्चतुर्दश ॥ २१
- भिन्दन्ति शैलानुदधीन्पिबन्ति व्यत्यासयन्ति क्षितिमन्तरिक्षम् ॥
- तृणीकृतब्रह्मपुरंदराणां किं दुष्करं शंकरकिंकराणाम् ॥ २२
- सौभाग्यं कान्तिमद्रूपं सत्यं त्यागः प्रवृत्ता । शौचं च जगति ख्यातिः शिवपूजाविधेः फलम् ॥ २३
- ब्रह्मणः सृष्टिकर्तृत्वं विष्णोर्दानवमर्दनम् । बलेर्दानप्रभावश्च शिवपूजाविधेः फलम् ॥ २४
- कर्णस्य दानशूरत्वं कार्तवीर्यस्य शूरता । कुबेरधनसंपत्तिः शिवपूजाविधेः फलम् ॥ २५
- द्रौपदीसुपतित्वं च ध्रुवस्य पदमुन्नतम् । अर्जुनस्य जयप्राप्तिः शिवपूजाविधेः फलम् ॥ २६
- सुहृत्त्वं वासुदेवस्य वाक्प्रियत्वं बृहस्पतेः । ब्रह्मतेजो वसिष्ठस्य शिवपूजाविधेः फलम् ॥ २७
- अगस्त्येनार्णवः पीतः सुतीर्थश्च हनूमता । राघवेणोदधिर्वद्धः शिवपूजाविधेः फलम् ॥ २८
- अमन्त्रं वा समन्त्रं वा लिङ्गस्योपरि विन्यसेत् । पत्रं वा पुष्पमेकं वा कुलकोटिं समुद्धरेत् ॥ २९
- प्रसन्नेनापि शान्तेन दम्भेनापि हि लोभतः । ये सेवन्ते महादेवं न ते पश्यन्ति भास्करिम् ॥ ३०
- शिवार्चनसमं पुण्यं सर्वपापप्रणाशनम् । सर्वैश्वर्यप्रदं वैश्य नास्ति किञ्चिज्जगत्रये ॥ ३१
- शिवभक्तिं प्रकुर्याणा ये द्विपन्ति जनार्दनम् । तेषां निरयपातस्तु यावदिन्द्राश्चतुर्दश ॥ ३२
- परात्परतरं यान्ति नारायणपरायणाः । न ते तत्र गमिष्यन्ति ये द्विपन्ति महेश्वरम् ॥ ३३
- [*द्रव्यमन्त्रं फलं तोयं शिवस्वं न स्पृशेत्कचित् । निर्माल्यं नैव संलङ्घयेत्कूपे सर्वं च तत्क्षिपेत् ॥
- मक्षिकापादमात्रं हि शिवस्वमुपजीवति । मोहाल्लोभात्स पच्येत कल्पान्तं नरकं नरः] ॥ ३४
- तृणैः काष्ठैश्च पापाणैर्ये कुर्वन्ति शिवालयम् । मोदन्ते सह रुद्रेण ते नराः शिवमंनिधौ ॥ ३५
- ब्रह्मविष्णुमहादेवप्रासादं मठमेव वा । कृत्वा तु सुचिरं कालं तत्र लोके वसन्ति ते ॥ ३६
- ये धर्ममठगोशालाः पथि विश्राममन्दिरम् । यतीनां सदनं वैश्य दीनानाथकुटीरकम् ॥ ३७
- ब्रह्मशालां सुविपुलां ब्राह्मणस्य च मन्दिरम् । कुर्वन्ति ते यान्ति वैश्य इन्द्रस्य सदनं महत् ॥ ३८

* धनुश्चिह्नान्तर्गतः पाठो र. ल. पुस्तकस्थः ।

जीर्णोद्दारेण वै तेषां तत्फलं द्विगुणं भवेत् । तन्मुक्त्वाऽन्यत्र यः कुर्यात्स गच्छेन्निरयं महत् (ध्रुवम्) ।
 देवविप्रयतीनां तु मठे लोभविमोहितः । मठाधिपत्यं यः कुर्यात्सर्वकर्मवह्निष्कृतः ॥ ३७
 स पच्यते महाघोरे रौरवे नरकेऽक्षये । पत्रं पुष्पं फलं तोयं द्रव्यमन्यमटस्य तु ॥ ३८
 योऽश्नात् स पतेद्घोरे नरके नात्र संशयः । यमिच्छेन्नरकान्नेतुं सपुत्रपशुवान्धवम् ॥ ३९
 तं देवेष्वधिपं कुर्याद्गोषु च ब्राह्मणेषु च । अभोज्यं मठिनामन्नं भुक्त्वा चान्द्रायणं चरेत् ॥ ४०
 स्पृष्ट्वा मठपतीन्वैश्य सवासा जलमाविशेत् । ब्रह्मविष्णुमहेशानां पूजार्थं पुष्पवाटिकाम् ॥ ४१
 आरोपयन्ति ये धन्या देवलोकं वसन्ति ते । ये सदा पितृदेवांश्च प्रीणयन्त्यतिथीनपि ॥ ४२
 प्राजापत्यं हि ते यान्ति लोकं सर्वोत्तमोत्तमम् । मूर्खो वा पण्डितो वाऽपि श्रोत्रियः पतिवोऽपि वा
 ब्रह्मतुल्योऽतिथिर्वैश्य मध्याह्ने यः समागतः । पथि श्रान्ताय वृद्धाय अन्यस्मै क्षुधिताय वा ॥ ४४
 प्रयच्छन्त्यन्नपानं ये ते नाके चिरवासिनः । अष्टपृष्ठां ये पान्था भोक्तुकामाः क्षुधाकुलाः ॥ ४५
 यद्गृहे तृप्तिमायान्ति ब्रह्मलोके वसन्ति ते । अतिथिर्विमुखो यस्य संगच्छेद्गृहमागतः ॥ ४६
 मध्याह्ने वैश्य सायं वा स प्रयाति यमालयम् । नास्तीति वचनं श्रुत्वा खिन्नो गेहाश्त्रजेत् यः ४७
 आजन्मसंचितं पुण्यं गृह्णाति गृहमेधिनः । नास्त्यतिथिसमो वन्धुर्नास्त्यतिथिसमं धनम् ॥ ४८
 नास्त्यतिथिसमो धर्मो नास्त्यतिथिसमं हितम् । आतिथ्यस्य प्रभावेन राजानो मुनयस्तथा ४९
 ब्रह्मलोकं गताऽद्यापि न च्यवन्ते विशां वर । जन्ममध्ये गृहस्थो यः प्रमादाद्वा कथंचन ॥ ५०
 भोजयत्यतिथीन्नं नैव पश्यति सोऽन्तकम् । सुदीप्तेषु विमानेषु भुङ्क्ते पीयूषमन्नम् ॥ ५१
 याति स्वर्गाच्च्युतो वैश्य उत्तरांश्च कुलंश्च सः । ततश्च भारते वर्षे राजा भवति धार्मिकः ॥ ५२
 अन्नदो दीर्घमायुश्च विन्देदक्षीणवंशताम् । सर्वेषामेव जन्तूनामन्ने प्राणाः प्रतिष्ठिताः ॥ ५३
 तेनान्नदो विशां श्रेष्ठ प्राणदाता स्मृतो बुधैः । प्राह वैवस्वतो देवो राजानं केमरिध्वजम् ॥ ५४
 पतन्तं स्वर्गलोकात्तं कारुण्येन विशां वर । ददस्वान्नं ददस्वान्नं ददस्वान्नं नराधिप ॥ ५५
 कर्मभूषो गतो भूयो यदि स्वर्गतिमिच्छसि । इत्यश्रावे मया वैश्य साक्षाद्यममुखात्तदा ॥ ५६
 अन्नदानसमं दानमतो नास्ति मयोदितम् । पानीयं प्रददद्गीर्णमे हेमन्तं च तथेन्धनम् ॥ ५७
 अन्नं चैव सदा दत्त्वा यार्थो यान्ति न यातनाम् । ज्ञाताज्ञातेषु पापेषु क्षुद्रेषु च महत्सु च ॥ ५८
 पशु पशु च मासेषु प्रायश्चित्तं च यश्चरेत् । निष्कलमपो नरो वैश्य स कृतान्तं न पश्यति ५९
 प्रायश्चित्तमकृत्वेह नरो भवति नारकी । प्रायश्चित्तं चरेद्यस्तु वाञ्छनःकायकर्मसु ॥ ६०
 स प्राप्नोति शुभाल्लोकान्देवगन्धर्वसेवितान् । नित्यं जपन्ति ये वैश्य गायत्रीं वेदमातरम् ॥ ६१
 अन्यद्वा वैदिकं जप्यं न ते लिप्यन्ति पातकैः । वेदान्यासरता नित्यं सायं प्रातर्ह्नाशनं ॥ ६२
 ये जुहति द्विजा वैश्य ते ऽभन्तेऽक्षयां गतिम् । नित्यं व्रतसमाचारो नित्यं तीर्थोपसेवकः ॥ ६३
 जितेन्द्रियः सत्यवाग्यो यमं रौद्रं न पश्यति । परान्नं परपाकं च नित्यं धर्मरतस्त्यजेत् ॥ ६४
 यो यस्वान्नं सपश्नाति स तस्याश्नाति पातकम् । सर्वत्र प्रतिगृह्णीयाद्भोजनं न समाचरेत् ॥ ६५
 नरकं दारुणं मत्वा परान्नं च रतिं त्यजेत् । याम्यं हि यातनादुःखं प्रातःस्नायी न पश्यति ६६
 प्रातःस्नानेन पूयन्ते अपि पापकृतो जनाः । प्रातःस्नानं हरद्वैश्य तत्तद्वाह्यानंतरं मलम् ॥ ६७
 प्रातःस्नानेन निष्पापो नरो न निरयं व्रजेत् । स्नानं विना तु यो भुङ्क्ते मलाशी तु सदा नरः ६८

अश्रीयाद्यस्तस्य वैश्यं विमुखाः सर्वदेवताः । स्नानहीनो नरः पापी स्नानहीनोऽशुचिः सदा ॥
 अस्नायी नरकं भुक्त्वा पुल्कसादिषु जायते । ये पुनः स्रोतसि स्नानमाचरन्तीह पर्वणि ॥ ७०
 ते नैव दुर्गतिं यान्ति न जायन्ते कुयोनिषु । दुःस्वप्नो दुष्टचिन्ता च बन्ध्या भवति सर्वदा ॥ ७१
 प्रातःस्नानविशुद्धानां पुरुषाणां त्रिंशत् वर । तिलांश्च तिलपात्रं च तिलपत्रं यथाविधि ॥ ७२
 दत्त्वा प्रेतपतेर्भूमिं न व्रजन्ति नराः क्वचित् । पृथिवीं काञ्चनं गां च महादानानि षोडश ॥ ७३
 दत्त्वा तु न निवर्तन्ते स्वर्गलोकाद्विकुण्डल । पुण्यासु तिथिषु पाज्ञो व्यतीपातेषु संक्रमे ॥ ७४
 स्नात्वा दत्त्वा च यो भुङ्क्ते नैव मज्जति दुर्गतौ । नैव पश्यन्ति दातारो दारुणं रौरवं पथम् ॥ ७५
 इह लोके न जायन्ते कुले धनविवाजिते । सत्यवादी सदा मौनी भियवादी च यो नरः ॥ ७६
 अक्रोधनः क्षमासिन्धुर्नातिवागनसूयकः । सदादाक्षिण्यसंपन्नः सदाभूतदयान्वितः ॥ ७७
 गोप्ता च परधर्माणां वक्ता परगुणस्य च । परस्वं तृणमात्रं च मनसाऽपि न यो हरेत् ॥ ७८
 न पश्यति विशां श्रेष्ठ स वै नरकयातनाम् । परापवादी पापिष्ठः पापेभ्योऽपि मतो मम ॥ ७९
 पच्यते नरके तावद्यावदाभूतसंपुत्रम् । वक्ता परुषवाक्याणां मन्तव्यो नरकागतः ॥ ८०
 संदेहो न विशां श्रेष्ठ पुनर्यास्यति दुर्गतिम् । न तीर्थेर्न तपोभिश्च कृतश्रस्यास्ति निष्कृतिः ॥ ८१
 सहते यातनां घोरां स नरो नरके चिरम् । पृथिव्यां यानि तीर्थानि तेषु मज्जति यो नरः ॥ ८२
 जितेन्द्रियो जिताहारो न स याति यमालयम् । न तीर्थे पातकं कुर्याच्च जेत्तीर्थोपजीवनम् ॥ ८३
 तीर्थे प्रतिग्रहस्त्याज्यस्त्याज्यो धर्मस्य विक्रयः । दुर्जरं पातकं तीर्थे दुर्जरश्च प्रतिग्रहः ॥ ८४
 तीर्थेषु दुर्जरं सर्वमेतत्कृन्नरकं व्रजेत् । सकृद्गङ्गाम्भसि स्नात्वा पूतो भवति वारिणा ॥ ८५
 नरो न निरयं याति अपि पातकराशिकृत् । व्रतं दानं तपो यज्ञाः पवित्राणीतराणि च ॥ ८६
 गङ्गाविन्द्वभिषेकस्य न समानीति विश्रुतम् । अन्यतीर्थसमानं गङ्गां यो ब्रवीति नराधमः ॥ ८७
 स याति रौरवं वैश्य नरकं दारुणं महत् (भुवम्) । अर्थवादमिमं चापि पुराणमिति यो वदेत् ॥
 पच्यते नरके घोरे कुलानामेकविंशतिः ॥ ८८

इति श्रीमहापुराणे पाद्य उत्तरखण्डे माघमाहात्म्ये वसिष्ठदिलोपसंवादे वैश्यदेवदूतसंवादे दानादिमहिमवर्णनं
 नाम चतुश्चत्वारिंशदधिकद्विंशततमोऽध्यायः ॥ २४४ ॥ (२६)

आदितः श्लोकानां समष्ट्यङ्काः—४४३७?

अथ पञ्च चत्वारिंशदधिकद्विंशततमोऽध्यायः

देवदूत उवाच—

धर्मद्रवो ह्यपि बीजं वैकुण्ठचरणच्युतम् । धृतं मूर्ध्नि महेशेन यद्वाङ्गममलं जलम् ॥ १
 तद्द्रव्यं न संदेहो निगुणं प्रकृतेः परम् । तेन किं समतां गच्छेदपि ब्रह्माण्डगोलके ॥ २
 गङ्गेतिनामग्रहणाद्योजनानां शतैरपि । नरो न निरयं याति किं तथा सदृशं भवेत् ॥ ३
 नारकी दहते सद्यः क्रिया नरकदायिनी* । गङ्गाम्भसि प्रयत्नेन स्नातव्यं तंश्च मानवैः ॥ ४

* अत्र किञ्चिन्न्यतमिति भाति

१ र. ल. 'इय निराशाः पितृदे' ।

प्रतिग्रहनिवृत्तो यः प्रतिग्रहक्षमोऽपि सन् । स द्विजो द्योतते वैश्य कामरूपश्चरन्दिवि ॥ ५
यमलोकं न पश्यन्ति प्राणायामरता नराः । अपि दुष्कृतकर्माणास्त एव हतकिल्बिषाः ॥ ६
द्विजैः दिवसे वैश्य प्राणायामास्तु षोडश । अपि भ्रगहनं मासात्पुनन्त्यहरहः कृताः ॥ ७
तपांसि आनि तप्यन्ते ब्रह्मिनि नियमाश्च ये । गोसहस्रप्रदानं च प्राणायामास्तु तत्समाः ॥ ८
गङ्गाम्भोऽपि कुशाग्रेण मासमेकं तु यः पिबेत् । संवत्सरशतं साग्रं प्राणायामास्तु तत्समाः ॥ ९
यस्तु वर्षशतं धत्ते ललाटे गोपिचन्दनम् । शिखायां तुलसीं चैव प्राणायामास्तु तत्समाः ॥ १०
पातकं तु महद्यच्च तथा क्षुद्रोपपातकम् । प्राणायामैस्तु तत्सर्वं भस्मसात्स्याद्विशां वर ॥ ११
मातृवत्परदारान्धे संपश्यन्ति नरोत्तमाः । न ते यान्ति विशां श्रेष्ठ कदाचिद्यमयातनाम् ॥ १२
मनसाऽपि परेषां यः कलत्राणि न सेवते । स हि लोकद्वये पूज्यस्तेन वैश्य धरा धृता ॥ १३
तस्माद्धर्मरतैस्त्याज्यं परदारवलीकनम् । नयन्ति परदारान्तरकानेकविंशतिम् ॥ १४
न लोभे जायते येषां परद्रव्येषु मानसम् । ते यान्ति देवलोकं हि न यमं वैश्यसत्तम ॥ १५
संध्यामठे देवगृहे पुराणपठनं सदा । कारयन्ति च कुर्वन्ति ते न यान्ति यमालयम् ॥ १६
सत्सु क्रोधनिदानेषु यः क्रोधेन न जीयते । जितनाकः स मन्तव्यः पुरुषोऽक्रोधनो भुवि ॥ १७
मातरं पितरं पुत्रस्त्वाराधयति देववत् । संप्राप्ते वार्धके काले न स याति यमालयम् ॥ १८
पितुराधिक्यभावेन येऽर्चयन्ति गुरुं नराः । भवन्त्यतिथयस्ते वै ब्रह्मणो वैश्यसत्तम ॥ १९
एता एव स्त्रियो धन्याः शीलस्य परिरक्षणान् । शीलभङ्गेन नारीणां यमलोकः सुदारुणः ॥२०
शीलं रक्ष्यं सदा स्त्रीणां दुष्टसङ्गविवर्जनात् । शीलैर्नैव परं स्वर्गः स्त्रीणां वैश्य न संशयः ॥२१
विशुद्धपाकयज्ञेन निदेशकरणेन च । स्वर्गतिर्विहिता वैश्य तस्य नो नारक्षी गतिः ॥ २२
विचारयन्ति ये शास्त्रं वेदाभ्यासरताश्च ये । पुराणसंहितां ये च श्रावयन्ति पठन्ति च ॥ २३
व्याकुर्वन्ति स्मृतिं ये च ये च धर्मप्रबोधकाः । वेदान्तनिपुणा ये वै तैरियं जगती धृता ॥ २४
तत्तद्भ्यासमाहात्म्यात्सर्वे ते हतकिल्बिषाः । गच्छन्ति ब्रह्मणो लोकं यत्र मोहो न विद्यते ॥२५
ज्ञानमज्ञाय यो दद्याद्वेदशास्त्रसमुद्भवम् । अपि देवास्तमर्चन्ति भवबन्धविदारकम् ॥ २६
धूयतामद्भुतं ह्येतद्रहस्यं वैश्यसत्तम । संमतं धर्मराजस्य सर्वलोकामृतप्रदम् ॥ २७
न यमं यमलोकं च यमदूतान्महाभयान् । पश्यन्ति वैष्णवाः कापि सत्यं सत्यं वदाम्यहम् ॥
ग्राहास्मान्स यमो भ्रातः सादरेण पुनः पुनः ॥ २८

यम उवाच—

पापिष्ठा अपि ते त्याज्या अस्माकं दृष्टिगोचराः । ये स्मरन्ति सकृद्दूताः प्रसङ्गेनापि केशवम् ॥
ते विध्वस्ताखिलाघौषा यान्ति विष्णोः परं पदम् । दुराचारः कृतघ्नो वा महापापरतोऽपि वा ३०
भवद्भिः सर्वदा त्याज्यो विष्णुं चेद्भजते नरः । वैष्णवो यद्गृहे भुङ्के येषां वैष्णवसंगतिः ॥
तेऽपि वः पारहार्याः स्युस्तत्सङ्गहतकिल्बिषाः ॥ ३१

यमदूत उवाच—

इति वैश्यानुशास्यस्मान्यमो दण्डधरः सदा । अतो न वैष्णवा यान्ति राजधानीं यमस्य तु ॥
विष्णुभक्तिं विना नृणां पापिष्ठानां विशां वर । उपायो नास्ति नास्त्यन्यः संतर्तुं नरकाम्बुधिम्
श्वपाकमिव नेक्षन्ते लोके विप्रमवैष्णवम् । वैष्णवो वर्णबाह्योऽपि पुनाति भुवनत्रयम् ॥ ३४

एतावताऽलमघनिर्हरणाय पुंसां संकीर्तनं भगवतो गुणकर्मनाम्नाम् ।

आकुट्य पुत्रमघवान्यदजामिलोऽपि नारायणेति स्त्रियमाण इयाय मुक्तिम् ॥ ३५
 नरकेऽपि चिरं मग्नाः पूर्वजा ये कुलद्रो । तदैव यान्ति ते स्वर्गं यस्यार्चति सुतो हरिम् ॥—३६
 विष्णुदासस्य दासा ये वैष्णवान्नभुजश्च ये । तेऽपि क्रतुभुजां वैश्य गतिं यान्ति निरार्थयाः ३७
 प्रार्थयेद्वैष्णवस्यान्नं प्रयत्नेन विचक्षणः । सर्वपापविशुद्ध्यर्थं तदभावे जलं पिबेत् ॥ ३८
 गोविन्देति जपन्मन्त्रं कुत्रचिन्म्रयते भुवि । स नरो न यमं पश्येत्तं च नेशामहे वयम् ॥ ३९
 साङ्गं समुद्रं सन्यासं सर्पिच्छन्दं सदैवतम् । सदीक्षाविधिं सध्यानं समन्त्रं द्वादशाक्षरम् ॥ ४०
 अष्टाक्षरं च मन्त्रेशं ये जपन्ति नरोत्तमाः । तान्दृष्ट्वा ब्रह्महा शुद्ध्येत्किं पुनर्वैष्णवः स्थयम् ॥ ४१
 शङ्खिनश्चक्रिणो भूत्वा ब्रह्मायुर्वनमालिनः । वसन्ति वैष्णवे लोके विष्णुरूपेण ते नराः ॥ ४२
 हृदि सूर्ये जले वाऽथ प्रतिमास्थण्डिलेषु च । समभ्यर्च्य हरिं यान्ति नरास्तत्परमं पदम् ॥ ४३
 अथवा सर्वदा पूज्यो वासुदेवो मुमुक्षुभिः । शालग्रामशिलाचक्रे चक्रे कीटविनिर्मिते ॥ ४४
 अधिष्ठानं च तद्विष्णोः सर्वपापप्रणाशनम् । शालग्रामं सदा वैश्य सर्वेषामपि मुक्तिदम् ॥ ४५
 यः पूजयेद्धरिं चक्रे शालग्रामसमुद्भवे । राजसूयसहस्रैश्च तैरि(तस्ये)ष्टैः किं प्रयोजनम् ॥ ४६
 भजन्ते श्रुतवेदान्ता ब्रह्म निर्वाणमच्युतम् । तत्प्रसादो भवेन्नृणां शालग्रामशिलार्चनात् ॥ ४७
 सर्वकाष्ठगतो वह्निर्मथनेन प्रकाशते । यथा तथा हरिव्यापी शालग्रामे प्रकाशते ॥ ४८
 अपि पापसमाचाराः कर्मण्यनधिकारिणः । शालग्रामार्चका वैश्य नैव चान्तिं यमालयम् ॥ ४९
 न तथा रमते लक्ष्म्यां न तथा स्वपुरे हरिः । शालग्रामशिलाचक्रे यथा स रमते सदा ॥ ५०
 अग्निहोत्रं हुतं तेन दत्ता पृथ्वी ससागरा । येनार्चितो हरिश्चक्रे शालग्रामशिलोद्भवे ॥ ५१
 [*सकृत्करोति मनुजः शालग्रामशिलार्चनम् । पापानि विलयं यान्ति तमः सूर्योदये यथा] ॥
 शिला द्वादश भो वैश्य शालग्रामशिलोद्भवाः । विधिवत्पूजिता येन तस्य पुण्यं वदामि ते ॥ ५२
 कोटिद्वादशलिङ्गैर्हि पूजितैः स्वर्णपङ्कजैः । यत्स्याद्वादशकल्पेषु दिनेनैकेन तत्फलम् ॥ ५३
 यः पुनः पूजयेद्भक्त्या शालग्रामशिलाशतम् । उपिन्वा स हरेलोकं चक्रवर्ती स जायते ॥ ५५
 कामैः क्रोधैश्च लोभैश्च मोदैश्चापि नराधमः । सोऽपि याति हरेलोकं शालग्रामशिलार्चनात् ॥ ५६
 यः पूजयति गोविन्दं शालग्रामे सदा नरः । आभूतसंप्रभं यावन्न स प्रचयवते दिवः ॥ ५७
 विना तीर्थंविना दानंविना यज्ञंविना मतिम् । मुक्तिं यान्ति नरा वैश्य शालग्रामशिलार्चनात् ॥
 नरकं गर्भवासं च तिर्यक्त्वं क्रिमिकीटताम् । न याति वैश्य पापोऽपि शालग्रामशिलार्चकः ५९
 दीक्षाविधानमन्त्रज्ञश्चक्रे यो वल्लिमावहेत् । स याति वैष्णवं धाम सत्यं सत्यं मयोदितम् ॥ ६०
 स स्नातः सर्वतीर्थेषु सर्वयज्ञेषु दीक्षितः । शालग्रामशिलातोदैर्योऽभिषेकं समाचरेत् ॥ ६१
 गङ्गा गोदावरी रेवां सद्योमुक्तिप्रदा इमाः । निवसन्तीह ताः सर्वाः शालग्रामशिलाजले ॥ ६२
 नैवेद्यैर्विधैः पुष्पैर्यूपैर्दीपैर्विलेपनैः । गीतवादित्रस्तोत्राद्यैः शालग्रामशिलार्चनम् ॥ ६३
 कुरुते मानवो यस्तु कलौ भक्तिपरायणः । जपन्नामसहस्राणि रमते संनिधौ हरेः ॥ ६४
 लिङ्गस्तु कोटिभिर्दृष्ट्यैत्फलं पूजितैः स्तुतैः । शालग्रामशिलायास्तु एकेनापीह तत्फलम् ॥ ६५

+ अयं श्लोकं र. ल. पुस्तकस्थः ।

१ र. ल. 'वा नयो । २ र. ल. 'णः । कल्पकोटिसं ।

संकुदभ्यर्चिते लिङ्गे शालग्रामशिलोद्भवे । मुक्तिं प्रयान्ति मनुजाः सांख्येनापि विवर्जिताः ॥ ६६
 शालग्रामशिलारूपी यत्र तिष्ठति केशवः । तत्र देवासुरा यक्षा भुवनानि चतुर्दश ॥ ६७
 शालग्रामशिलाग्रे हि यः श्राद्धं कुरुते नरः । पितरस्तस्य तिष्ठन्ति तृप्ताः कल्पशतं दिवि ॥ ६८
 ये पिवन्ति नरा नित्यं शालग्रामशिलाजग्म् । पञ्चगव्यसहस्रेस्तु प्राशितैः किं प्रयोजनम् ॥ ६९
 शालग्रामशिला यत्र तर्त्तीर्थं योजनत्रयम् । तत्र दानं च होमश्च सर्वं कोटिगुणं भवेत् ॥ ७०
 [* शालग्रामशिलातोयं चक्राङ्कितशिलाजलैः । मिश्रितं पिवते यस्तु देहे शिरसि धारयेत् ॥ ७१
 तस्य चक्राङ्कितो देवो भवेन्नास्त्यत्र संशयः । गुप्तं न पश्यते कोऽपि लोके सूर्यसुतं विना ॥ ७२
 अतो न्यवारयद्दूतान्वैष्णवानां गृहोत्तमे । भीतो वैष्णवभक्तानां पादोदकनिपेवणात् ॥ ७३
 त्रिरात्रफलदो मायो याः काश्चिदसमुद्रगाः । समुद्रगास्तु पक्षस्य मामस्य सरितां पतिः ॥ ७४
 पण्मासफलदा गोदा वत्सरस्य तु जाह्नवी । पादोदकं भगवतो द्वादशब्दफलप्रदम् ॥ ७५
 कोटितीर्थसहस्रैस्तु सेवितैः किं प्रयोजनम् । तोयं यदि भवेत्पुण्यं शालग्रामसमुद्भवम्] ॥ ७६
 शालग्रामशिलातोयं यः पिवेद्विन्दुमात्रकम् । मातुः स्तन्यं पिवन्नैव स भवेन्मुक्तिभाङ्गनरः ॥ ७७
 शालग्रामसमीपे हि क्रोशमात्रं समीपतः । कीटकैः कोऽपि मृतो याति वैकुण्ठभवनं तथा ॥ ७८
 शालग्रामशिलाचक्रं यो दद्याद्दानमुत्तमम् । भूचक्रं तेन दत्तं स्यात्सशैलवनकाननम् ॥ ७९
 शालग्रामशिलायास्तु मौल्यमुत्पादयेन्नरः । विक्रेता चानुमन्ता च यः परीक्ष्यानुभवंति ॥ ८०
 सर्वे ते नरकं यान्ति यावदाभूतसंप्लवम् । अतस्तं वर्जयेद्वैश्य चक्रस्य क्रयविक्रयम् ॥ ८१
 बहुनोक्तेन किं वैश्य कर्तव्यं पापभीरुभिः । स्मरणं वासुदेवस्य सर्वपापहरं सदा ॥ ८२
 तपस्तप्त्वा नरो घोरमरण्ये नियतेन्द्रियः । यत्फलं समदाप्नोति तन्नत्वा गरुडध्वजम् ॥ ८३
 कृत्वाऽपि बहुशः पापं नरो मोहसमन्वितः । न याति नरकं नत्वा सर्वपापहरं हरिम् ॥ ८४
 पृथिव्यां यानि तीर्थानि पुण्यान्यायतनानि च । तानि सर्वाण्यवाप्नोति विष्णोर्नामानुकीर्तिनात् ॥ ८५
 देवं शार्ङ्गहरं विष्णुं ये प्रपन्नाः परायणम् । न तेषां यमसालोक्यं न ते हि नरकौकसः ॥ ८६
 वैष्णवः पुरुषो वैश्य शिवनिन्दां करोति यः । न विन्देद्वैष्णवं लोकं स याति नरकं ध्रुवम् ॥ ८७
 उपोष्यैकादशीमेकां प्रसङ्गेनापि मानवः । न याति यातनां यामीर्मिति नो यमतः श्रुतम् ॥ ८८
 नेदशं पावनं किञ्चित्त्रिषु लोकेषु विद्यते । उभयं पञ्चनाभस्य दिनं पातकनाशनम् ॥ ८९
 तावत्पापानि देहेऽस्मिन्वसन्तीह विशां वर । यावन्नोपवसेज्जन्तुः पञ्चनाभशुभं दिनम् ॥ ९०
 अश्वमेधसहस्राणि वाजपेयशतानि च । एकादश्युपवासस्य कर्त्वा नार्हन्ति षोडशीम् ॥ ९१
 एकादशोन्द्रयैः पापं यत्कृतं वैश्य मानवैः । एकादश्युपवासेन तत्सर्वं विलयं व्रजेत् ॥ ९२
 एकादशीसमं किञ्चित्पुण्यं लोके न विद्यते । व्याजेनापि कृत्वा यैस्तु वशं यान्ति न भास्करः ९३
 स्वर्गमाक्षप्रदा होषा शरीरारोग्यदायिनी । सुकलत्रप्रदा होषा जीवत्पुत्रप्रदायिनी ॥ ९४
 न गङ्गा न गया वैश्य न काशी न च पुष्करम् । न चापि वैष्णवं क्षेत्रं तुल्यं हरिदिनेन तु ॥ ९५
 यमुना चन्द्रभागा च तुल्यं (ल्या) हरिदिनेन तु (न) । अनायासेन येनात्र प्राप्यते परमं पदम् ९६
 शत्रौ जागरणं कृत्वा समुपोष्य हरेर्दिनम् । दश वै पैतृके पक्षे मातृके दश पूर्वजान् ॥ ९७

* धनुश्चिह्नान्तर्गतः पाठो र. ल. पुस्तकस्थोऽस्यतश्च ।

१ र. ल. 'णि राजसूय' । २ र. ल. 'रेः । सर्वभोगप्र' । ३ र. 'पा सुष्टुपुत्र' ।

प्रियाया दश वैश्वैतान्समुद्धरति निश्चितम् । ते द्रंद्रसङ्गनिर्मुक्ता नागारिकृतकेतनाः ॥ १८
 स्रग्विणः पीतवसनाः प्रयान्ति हरिमन्दिरम् । बाल्यत्वे यौवनत्वे वा वृद्धत्वे वा विशां वरः ॥ १९
 उपोष्यैकादशीं नैव याति पापोऽपि दुर्गतिम् । उपोष्येह त्रिरात्राणि कृत्वा वा तीर्थमज्जन्तु ॥
 दत्त्वा हेमतिलाग्नाश्च स्वर्गतिं याति मानवः । तीर्थे स्नाति न चो वैश्य न दत्तं काञ्चन तु यैः ॥
 नैव तप्तं तपः किञ्चित्ते स्युः सर्वत्र दुःखिताः । संक्षिप्य वाचि ते धर्मं नरकस्य निवारकम् १०२
 अद्रोहः सर्वभूतेषु वाङ्मनःकायकर्मभिः । इन्द्रियाणां निरोधश्च दानं च हरिसेवनम् ॥ १०३
 वर्णाश्रमक्रियाणां च पालनं विधिवत्तथा । स्वर्गार्थी सर्वदा वैश्य तपो दानं न कीर्तयेत् ॥ १०४
 यथाशक्ति सदा दद्यादात्मनो हितमिच्छता । उपानच्छत्रवस्त्रादि ह्यन्नं मूलं फलं जलम् ॥ १०५
 अवन्ध्यं दिवसं कुर्यादरिद्रोऽपि विशां वर । इहलोके परे चैव नादत्तमुपतिष्ठति ॥ १०६
 [* इति मत्वा सदा चैव दातव्यं तु स्वशक्तितः] । दातारो नैव पश्यन्ति तां तां हि यमयातनाम्
 दीर्घायुषो धनाढ्यास्ते भवन्तीह पुनः पुनः । किमत्र बहुनोक्तेन यान्त्यधर्मेण दुर्गतिम् ॥ १०८
 आरोहन्ति दिवं धर्मेनराः सर्वत्र सर्वदा । तेन बालत्वमारभ्य कर्तव्यो धर्मतंग्रहः ॥
 इति ते कथितं सर्वं किमन्यच्छ्रोतुमिच्छसि ॥ १०९

विकुण्डल उवाच—

श्रुत्वा तव वचः सौम्य प्रसन्नं मम मानसम् । गङ्गेव तापहं दूत पापहारि सतां वचः ॥ ११०
 उपकर्तुं प्रियं वक्तुं गुणो नैसर्गिकः सताम् । शीतांशुः क्रियते येन शीतलोऽमृतमण्डलः ॥ १११
 देवदूत ततो ब्रूहि कारुण्यान्मम पृच्छतः । नरकान्निर्गतिः सद्यो भ्रातुर्भे जायते कथम् ॥ ११२
 श्रीदत्तात्रेय उवाच—

इति तस्य वचः श्रुत्वा देवदूतो जगाद तम् । ज्ञानदृष्ट्या क्षणं ध्यात्वा तन्मैत्रीकृतवन्धनः ११३
 दूत उवाच—

गते वैश्याष्टमे पुण्यं त्वया जन्मनि संचितम् । तद्वात्रे दीयतां शीघ्रं स्वर्गं तस्य यदीच्छसि ११४
 विकुण्डल उवाच—

किं तत्पुण्यं कथं जातं किञ्चिद्मासहं पुराऽभवम् । तत्सर्वं कथ्यतां दूत ततो दास्यामि सत्वरम् ११५
 देवदूत उवाच—

शृणु वैश्य प्रवक्ष्यामि तत्पुण्यं च सहेतुकम् । पुरा मधुवने पुण्ये ऋषिरासीद्विशालिकः ॥ ११६
 तपोध्ययनसंपन्नस्तेजसा ब्रह्मणा समः । जज्ञिरे तस्य रेवत्यां नव पुत्रा ग्रहा इव ॥ ११७
 ध्रुवः शशी बुधस्तारो ज्योतिष्मानत्र पञ्चमः । अग्निहोत्रप्रिया ह्येते गृहधर्मेषु रेषिरे ॥ ११८
 निर्मोहो जितमायश्च ध्यानकामो गुणानिगः । एते गृहविरक्ता हि चत्वारो द्विजमूनवः ॥ ११९
 चतुर्थाश्रमपापघ्नाः सर्वकर्मविनिस्पृहाः । ग्रामैकनिलयाः सर्वे निःसङ्गा निरुपद्रवाः ॥ १२०
 निःशिखा नोपवीताश्च समलोष्टाश्मकाश्चनाः । येन केनचिदाच्छन्ना येन केनचिदाशिताः ॥
 सायंगृहास्तथा नित्यं ब्रह्मध्यानपरायणाः । जितनिद्रा निराहाराः शीतवान्तसहिष्णवः ॥ १२२
 पश्यन्तो विष्णुरूपेण जगत्सर्वं चराचरम् । चरन्ति लीलया पृथ्वीं तेऽन्योन्यं मौनमाश्रिताः ॥

* इदमर्थे र. ल. पुस्तकस्थम् ।

१ र. ल. 'साँच शकलः । त' ।

नं कुर्वन्ति क्रियां कांचिदणुमात्रां च योगिनः । दृष्टज्ञाना असंदेहाश्चिद्विचारविशारदाः ॥ १२४
 एवं ते तत्र विप्रस्य पूर्वमष्टमजन्मनि । तिष्ठतो मत्स्यदेशेषु पुत्रदारकुटुम्बिनः ॥ १२५
 गेहं च तावकं जग्मुर्मध्याह्ने क्षुत्पिपासिताः । वैश्वदेवान्तरे काले त्वया दृष्टा गृहाङ्गणे ॥ १२६
 समद्भदं संश्रुनेत्रं सहर्षं च ससंभ्रमम् । दण्डवत्पणिपातेन बहुमानपुरःसरम् ॥ १२७
 प्रणम्य चरणौ स्पृष्ट्वा कृत्वा पाणियुगाङ्गलिम् । त्वयाऽभिनन्दिताः सर्वे तथा सूनृतया गिरा ॥
 अग्रमे सफलं जन्म जीवितं च सुजीवितम् । अग्र विष्णुः प्रसन्नो मे सनाथोऽस्म्यद्य पावितः
 धन्योऽस्मि मे गृहं धन्यं धन्या मेऽद्य कुटुम्बिनी । ममाद्य पितरौ धन्यौ धन्या गावः श्रुते धनम्
 यद्दृष्टौ भवतां पादौ तापत्रयहरौ मया । भवतां दर्शनं यस्माद्धन्योऽस्म्यद्य हरंरिव ॥ १३१

दूत उवाच—

एवं संपूज्य तेषां च चरणक्षालितोदकम् । धृतं मूर्ध्नि विशां श्रेष्ठ श्रद्धया परया मुदा ॥ १३२
 यतिपादोदकं वैश्य हन्त्यपुण्यं पुरातनम् । शतजन्मार्जितं सत्यं श्रद्धया शिरसा धृतम् ॥ १३३
 गन्धपुष्पाक्षतैर्धूपैर्नाराजनपुरःसरम् । संपूज्य संस्क्रुतैरन्नैर्भोजिता यतयस्त्वया ॥ १३४
 [*कृष्णाः परमहंसास्ते विश्रान्ता मन्दिरे निशि । ध्यायन्तश्च परं ब्रह्म यज्ज्योतिर्ज्योतिषां वरम्
 तेषामातिथ्यजं पुण्यं जातं ते यद्विशां वर । न तद्वक्त्रसहस्रेण वक्तुं शक्तोऽस्म्यहं नृत] १३६
 भूतानां प्राणिनः श्रेष्ठाः प्राणिनां बुद्धिजीविनः । बुद्धिमत्सु नराः श्रेष्ठास्तेषु च ब्राह्मणास्तथा
 ब्राह्मणेषु च विद्रांसो विद्वत्सु कृतबुद्धयः । कृतबुद्धिषु कर्तारः कर्तृषु ब्रह्मवादिनः ॥ १३८
 अत एव हि पूज्यास्ते यस्माच्छ्रेष्ठा जगत्रये । तत्संगतिर्विशां श्रेष्ठ महापातकनाशिनी ॥ १३९
 विश्रान्तास्तव गेहे वे सत्त्वस्था ब्रह्मवादिनः । आजन्मसंचितं पापं नाशयन्ति क्षणेन ते १४०
 संचितं यद्बृहस्थस्य पापमामरणान्तिकम् । भस्मीकृत्य च तत्सर्वमेकरात्रोपितो यतिः ॥ १४१
 एति ते संचितं पुण्यमष्टमे पूर्वजन्मनि । त्वद्वात्रे देहि तत्पुण्यं नरकाद्येन मुच्यते ॥ १४२

श्रीदत्तात्रेय उवाच—

एति दूतवचः श्रुत्वा ददौ पुण्यं स सत्वरम् । हृष्टेन चेतसा भ्रात्रे निरयात्सोऽपि निर्गतः १४३
 वैस्तौ पुष्पवर्षेण पूजितौ च दिवं गतौ । ताभ्यां संपूजितः सम्यगतो दूतो यमालयम् ॥ १४४
 अखिलजनसुबोधं देवदूतस्य वाक्यं निगमवचनतुल्यं वैश्यपुत्रो निशम्य ।
 स्वकृतसुकृतदानाद्वातरं मोचयित्वा सुरपतिरिव लोकं तेन सार्धं जगाम ॥ १४५
 इतिहासमिमं राजन्यः पठेच्छृणुयादपि । स गोसहस्रदानस्य विपापो लभते फलम् ॥ १४६

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे सु(श्री)कुण्डलविकुण्डलस्वर्गप्राप्तिकथन
 नाम पञ्चचत्वारिंशदधिकद्विंशततमोऽध्यायः ॥ २४९ ॥ (२७)

आदितः श्लोकानां समष्ट्यङ्काः—४४५१७

अथ पट्टत्वारिंशदधिकद्विशततमोऽध्यायः ।

कार्तवीर्य उवाच—

हेतुना केन विप्रैर्षे माघस्नाने महाद्भुतः । प्रभावो वर्णितो नूनं तन्मे कथय विस्तरात् ॥ १
गतपापो यदेकेन द्वितीयेन दिवं गतः । वैश्यो माघजपुण्येन कथं माघस्य तत्फलम् ॥ २

श्रीदत्तात्रेय उवाच—

निसर्गात्सलिलं मेध्यं निर्मलं शुचि पाण्डरम् । मैलहं पुरुषव्याघ्र द्रावकं दाहकं तथा ॥ ३
तारकं सर्वभूतानां पोषणं जीवनं तथा । आशो नारायणो देवः सर्ववेदेषु पठ्यते ॥ ४
ग्रहाणां च यथा सूर्यो नक्षत्राणां यथा शशी । मासानां च तथा माघः श्रेष्ठः सर्वेषु कर्मसु ॥ ५
मकरस्थे रवौ माघे प्रातःकाले तथाऽमले । गोपदेऽपि जले स्नानं स्वर्गदं पापिनामपि ॥ ६
योगोऽयं दुर्लभो राजंश्चैलोक्ये सचराचरं । अस्मिन्योगे त्वशक्तोऽपि स्नानं कुर्याद्दिनत्रयम् ॥ ७
देयं किञ्चिद्यथाशक्ति दारिद्र्याभावमिच्छता । त्रिस्नानेनापि माघे स्युर्धनिनो दीर्घजीविनः ॥ ८
पञ्चभिः सप्तभिः स्नानैश्चन्द्रवर्धते फलम् । [*संप्राप्ते मकरादित्ये पुण्ये पुण्यप्रदे वृषाम् ॥ ९
माकर्यस्तिथयः सर्वाः स्नानदानादिकर्मणाम् । कर्तारं दापयन्तीह ह्यक्षयं शाश्वतं पदम् ॥ १०
तस्मान्माघे वहिः स्नायादात्मनो हिनकाम्यया] । अथातः संप्रवक्ष्यामि माघस्नानविधिं परम् ॥
कर्तव्यो नियमः किञ्चि(कश्चि)द्व्रतकामैर्नरोत्तमैः । फलातिशयहेतोर्वै कि(क)चित्सङ्गं त्यजेद्बुधः
भूमौ शयीत होतव्यमाज्यं तिलविमिश्रितम् । त्रिकालं चार्चयेन्नित्यं वासुदेवं सनातनम् ॥ १३
दातव्यो दीपकोऽखण्डो देवमुद्दिश्य माधवम् । गुडकम्बलकं वस्त्रमुपानत्कुङ्कुमं घृतम् ॥ १४
[+तैलकार्पासकोष्ठं च तूर्लीं तृत्वटीं पटीम्] । अन्नं चैव यथाशक्ति देयं माघे नराधिप ॥ १५
सुवर्णं च यथाशक्ति दद्याद्वेदविदे तथा । तद्दानमक्षयं प्राहुर्धन्माघे दीप्यते वृष ॥ १६
परस्यान्नं न संवत त्यजेद्विमः प्रतिग्रहम् । माघान्ते भोजयेद्विप्रान्यथाशक्ति नराधिप ॥ १७
देया च दक्षिणा तेभ्य आत्मनो हितमिच्छता । एकादशीविधानेन माघस्योद्यापनं तथा ॥ १८
कर्तव्यं श्रद्धधानेन अक्षयं स्वर्गमिच्छता । मकरस्थे रवौ माघे गोविन्दाच्युत माधव ॥ १९
स्नानेनानेन मे देव यथोक्तफलदो भव । इति मन्त्रं समुच्चार्य स्नायान्मौनं समाश्रितः ॥ २०
वासुदेवं हरिं विष्णुं माधवं च स्मरेत्पुनः । [*गृहेऽपि सजलं कुम्भं वायुना निशि पीडितम् (?
तत्स्नानं तीर्थसदृशं सर्वकामफलप्रदम् । तत्र व्रतेन दातव्यं सान्नं चोपस्करान्वितम् (?) ॥ २२
तत्स्नानस्य प्रभावेन नरो न निरयं व्रजेत्] । तप्तेन वारिष्ठा स्नानं यद्गृहे क्रियते नरैः ॥ २३
षडब्दफलदं तद्धि मकरस्थे दिवाकरे । [†शीतोदकेन तु स्नाने द्विगुणं फलमुच्यते ॥] २४
वहिःस्नानं तु वाप्यादां द्वादशाब्दफलप्रदम् । तडागे द्विगुणं राजन्नद्यां चैव चतुर्गुणम् ॥ २५
दशधा देवखाते च शतधा च महानदी(?) । शतं च द्विगुणं राजन्महानद्योस्तु संगमे ॥ २६

* धनुश्चिह्नान्तर्गतः पाठो ज. झ. र. ल. पुस्तकस्थः । + इदमर्थं ज. झ. र. ल. पुस्तकस्थम् । * धनुश्चिह्नान्तर्गतः
पाठः ख. र. ल. पुस्तकस्थः । † इदमर्थं ख. पुस्तकस्थम् ।

१ ज. झ. र. ल. सुव्रत । २ झ. पावनम् । ३ झ. मल्लं । ४ झ. आधारं । ५ च. झ. शोधनं । ६ र. ल. 'ध'
इन्धनं कम्बलं च ।

सहस्रगुणितं पुण्यं सर्वत्र मकरे रवौ । गङ्गायां स्नानमात्रेण लभते मानवो नृप ॥ २७
 गङ्गां येऽत्रावगाहन्ते माघमासि नरोत्तम । चतुर्युगसहस्राणि न पतन्ति सुरालयात् ॥ २८
 शतेन गुणितं माघे सहस्रं राजसत्तम । निर्दिष्टमृषिभिः स्नानं गङ्गायमुनसंगमे ॥ २९
 दिने दिने सहस्रं तु सुवर्णानां विशां पते । तेन दत्तं हि गङ्गायां यो माघे स्नाति मानवः ॥ ३०
 अनूहुहां सहस्रं तु अयुतं कापिलं तथा । तेन दत्तं हि गङ्गायां यो माघे स्नाति मानवः ॥ ३१
 पापघभूरिभारस्य दाहार्थं च प्रजापतिः । प्रयागं विदधे भूप्रजानां च हितेच्छया ॥ ३२
 सूनास्थानमिदं सम्यक्सितासितजलं किल । पापरूपपशूनां हि ब्रह्मणा विहितं पुरा ॥ ३३

ब्रह्मोवाच—

मा गर्वीरश्वमेधिन्मखकृदहमिति ब्रह्महन्मा च भैषीः

पातक्यस्मीति पुण्ये महति च दुरिते को मदः का च भीतिः ।

माघे मासि प्रयागे मकरगतरवौ मज्जतां सज्जमाना-

मन्विन्दुर्वा धुनीते मदमपि भयमप्यत्र वेदाः प्रमाणम् ॥

३४

सितासिते सरिते यत्र संगते तत्राऽऽसुतासो दिवमुत्पतन्ति ।

ये वै तन्वां विसृजन्ति धीरास्ते जनासो अमृतत्वं भजन्ते ॥

३५

दत्तात्रेय उवाच—

सितासितेऽपि या धारा सरस्वत्याऽपि गर्भिता । तं मार्गं ब्रह्मलोकस्य सृष्टिकर्ता ससर्ज ह ३६
 सितासिते तु यो मज्जेदपि पापशतावृतः । मकरस्थे रवौ राजन्न स गर्भेषु मज्जति ॥ ३७
 दुर्जया वैष्णवी माया देवैरपि सुदुस्त्यजा । प्रयागे दद्यते साऽपि माघे मासि नराधिप ॥ ३८
 तेजोमयेषु लोकेषु भुक्त्वा भोगाननेकशः । पश्चाच्चक्रिणि लीयन्ते प्रयागे माघमज्जनात् ॥ ३९
 उपस्पृशति यो माघे मकरार्के सितासिते । तस्य पुण्यस्य संख्यां नो चित्रगुप्तोऽपि वेच्यलम् ४०
 संनिमज्जति यो माघे मकरस्थे सितासिते । तस्य पुण्यस्य माहात्म्यं वक्तुं ब्रह्माऽपि न क्षमः ॥
 संवत्सरशतं साग्रं निराहारस्य यत्फलम् । प्रयागे माघमासे च त्र्यहस्नानाच्च तत्फलम् ॥ ४२
 स्वर्णभारसहस्रेण कुरुक्षेत्रे रविग्रहे । यत्फलं लभते माघे वेण्यां तस्य दिनत्रये ॥ ४३
 [योगाभ्यासेन यत्पुण्यं संवत्सरशतत्रयम् । प्रयागे माघमासे तु त्र्यहं स्नातस्य तत्फलम्] ॥ ४४
 राजसूयसहस्रस्य राजन्नविकलं फलम् । सितासितेषु माघे तत्स्नातानां भवति ध्रुवम् ॥ ४५
 पृथिव्यां यानि तीर्थानि पुष्यः सप्तैव याः पुनः । स्नातुमायान्ति वै वेण्यां माघे मासि नराधिप ॥
 सर्वतीर्थानि कृष्णानि पापिनां सङ्गदोषतः । भवन्ति शुक्लवर्णानि प्रयागे माघमज्जनात् ॥ ४७
 आकल्पसंचितं पापं जन्मभिर्यन्नराधिप । तद्भवेद्भ्रमसमान्माघे स्नातानां तु सितासिते ॥ ४८
 वाङ्मनःकायजं पापं नरस्य सुदृढं भवेत् । प्रयागे माघमासे तु त्र्यहस्नानेन तत्क्षयः ॥ ४९
 प्रयागे माघमासे वै यस्त्र्यहं स्नाति मानवः । पापं त्यक्त्वा दिवं याति जीर्णां त्वचमिवोरगः ॥
 कुरुक्षेत्रसमा गङ्गा यत्र कुत्रावगाहिता । तस्माद्दशगुणा राजन्यत्र त्रिन्द्येन संगता ॥ ५१
 तस्माच्छतगुणा गङ्गा काश्यामुत्तरवाहिनी । काश्याः शतगुणा प्रोक्ता गङ्गायमुनसंगमे ॥ ५२

* अयं श्लोकः ख. पुस्तकस्थः ।

१ घ. मितस्य या । २ ख. ज. ह. र. ल. वां माघे न म ।

सहस्रगुणिता प्रोक्ता भवेत्यश्विमवाहिनी । सा राजन्दर्शनादेव ब्रह्महत्यापहारिणी ॥ ५३
 पश्चिमाभिमुखी गङ्गा कालिन्ध्या यत्र संगता । हन्ति कल्पकृतं पापं सा माघे नृप दुर्लभा ॥ ५४
 यत्कथ्यतेऽमृतं राजन्सा वेणी भुवि कीर्तिता । तस्यां मुहूर्तो लोकानां देवानामपि दुर्लभः ॥ ५५
 ब्रह्मा विष्णुर्महादेवो रुद्रादित्या मरुद्गणाः । गन्धर्वा लोकपालाश्च यक्षकिनरगुह्यकाः ॥ ५६
 अणिमादिगुणैः सिद्धा ये चान्ये तत्त्वदर्शिनः । ब्रह्माणी पार्वती लक्ष्मीर्दितिर्मैत्रा शची रतिः
 सर्वास्ता देवपत्न्यश्च तथा नागाङ्गना नृप । घृताची मेनका रम्भा उर्वशी च तिलोत्तमा ॥ ५८
 गणाश्चाप्सरसां सर्वे पितृणां च गणास्तथा । स्नातुमायान्ति ते सर्वे माघे वेण्यां नराधिप ॥ ५९
 कृते युगे स्वरूपेण कलौ प्रच्छन्नरूपिणः । प्रयागे माघमासे तु व्यहस्त्रानस्य यद्भवेत् ॥ ६०
 नाश्वमेधसदस्त्राणां तत्पुण्यं लभते भुवि । व्यहस्त्रानफलं माघे पुरा काञ्चनमालिनी ॥ ६१
 राक्षसाय ददौ भूप तेन मुक्तः स पापकृत् ॥ ६२

कार्तवीर्य उवाच—

भगवन्राक्षसः कोऽसौ का सा काञ्चनमालिनी । कथं दत्तवती धर्मं कथं वा संगतिस्तयोः ॥ ६३
 एतत्कथय योगीन्द्र अत्रिसंतानभास्कर । यदि त्वं मन्यसे श्राव्यं परं कौतूहलं मम ॥ ६४

श्रीइच्छाश्रेय उवाच—

शृणु राजन्विचित्रं त्वपितिहासं पुरातनम् । यस्य श्रवणमात्रेणै वाजपेयफलं भवेत् ॥ ६५
 अप्सरा रूपसंपन्ना नाम्ना काञ्चनमालिनी । प्रयागे माघमासे सा स्नात्वा यान्ती हारालयम् ॥ ६६
 निकुंजे विरिगाजस्य तिष्ठता योररूपिणा । दृष्ट्वा गगनमारूढा तेन वृद्धेन रक्षसा ॥ ६७
 तद्दृष्ट्विन्दुपातेन राक्षसस्य बलीयसः । क्रूरत्वं च विहायाऽऽशु मनः शान्तमजायत ॥ ६८
 तेजस्विनीं सुहेमाभां सुश्रोणीं दीर्घलोचनाम् । चन्द्राननां सुकेशीमापीनोन्नतपयोधराम् ॥ ६९
 दृष्ट्वा तं रूपसंपन्नामुवाच स च राक्षसः ॥ ७०

राक्षस उवाच—

का त्वं कामरूपवाक्षि कुत आगम्यते त्वया । आर्द्रं च वसनं कस्माद्दार्द्रां ते कवरी कुतः ॥ ७१
 कुत्र वा गम्यते भीरु कुतस्ते गगने गतिः । केन पुण्यप्रभावेन तव तेजोमयं वपुः ॥ ७२
 अनीवरूपसंपलं संभूतं च मनोहरम् । त्वद्दृष्ट्विन्दुपातेन मम मूर्ध्नि सुलोचने ॥ ७३
 प्रशान्तमभवन्सद्यः क्रूरं मे मानसं सदा । नीरस्य महिमा कोऽयमेतद्व्याचष्टुमर्हसि ॥ ७४
 त्वं मे खीलवती भासि व्याकरोति तथाऽऽकृतिः । आकारेणैव जानन्ति समर्थाः परचेष्टितम् ॥ ७५
 वसन्ते सति भ्रमरा इव सन्पुष्पसौरभम् ॥ ७६

अप्सरा उवाच—

श्रूयतामप्सराश्चाहं भो रक्षः कामरूपिणी । आगताऽहं प्रयागाच्च नाम्ना काञ्चनमालिनी ॥ ७७
 आर्द्रा तु कवरी चयं प्रयागाम्भसि मज्जनात् । गन्तव्यश्च मया रक्षः कैलासः पर्वतोत्तमः ॥ ७८
 यत्राऽऽस्ते पार्वतीनाथः सुरासुगनमस्कृतः । वेणीवारिप्रभावेन रक्षस्ते क्रूरता गता ॥ ७९
 जाताऽहं येन पुण्येन गन्धर्वस्य सुमेधसः । कन्यका दिव्यरूपाऽहं तत्सर्वं कथयामि ते ॥ ८०

कलिङ्गाधिपते राज्ञो ह्यहमासं विलासिनी ।
 रूमावप्यसंपन्ना सौभाग्यमदगविता ॥ ८१
 अन्यासां युवतीनां च तत्पुरेऽहं शिरोमणिः ।
 तज्जन्वनि मया रक्षो भुक्ता भोगा यथेच्छया ८२
 मोहितं तत्पुरं सर्वं मया यौवनसंपदा ।
 अमृत्यानि च रन्वानि भूषणानि धनानि च ॥ ८३
 वासांसि च विचित्राणि कर्पूरागरुचन्दनम् ।
 एवं ह्युपाजितं द्रव्यं मया यौवनस्यया ॥ ८४
 नाहं जानामि मोहं तं स्वनिवामे निशाचर ।
 संसेवन्ते युवानो मे चरणौ कामपीडिताः ॥ ८५
 मया ते वञ्चिताः सर्वे सर्वस्वेन तु मायया ।
 अन्योन्यदुष्टभावेन मृताः केचित्तु कामिनः ॥ ८६
 इत्थं तन्नगरे रम्ये स काव्यो मे गतस्तदा ।
 प्राप्ते तु वार्धके भावे शुशोच हृदयं मया ॥ ८७
 न दत्तं न हुतं दानं न व्रतं चरितं मया ।
 नाऽऽराधितो महादेवश्चतुर्वर्षकात्पदः ॥ ८८
 न मया पूजिता देवी दुर्गा दुर्गीतिहारिणी ।
 सर्वपापहरो विष्णुर्न स्मृतो भोजयुञ्जया ॥ ८९
 न च संतर्पिता विप्रा न कृतं प्राणिनां हितम् ।
 अणुमात्रं मया पृथं न कृतं च प्रसादनः ॥ ९०
 पातकं तु कृतं भद्र तेन मे दहते मनः ।
 बहुयैवं विलप्याहं ब्राह्मणं वरुणं गता ॥ ९१
 ब्रह्मज्ञं वेदविद्वांसं तस्य राज्ञः पुरोहितम् ।
 स च पृष्टो मया रक्षो निष्कृतिः स्वात्मानं मया ॥ ९२
 पापस्यास्य द्विजश्रेष्ठ कथं यामीति निष्कृतिम् ।
 स्वेनैव कर्मणा तस्मां वराणां दीनयत्नमाप्तम् ॥ ९३
 पापपङ्कनिमग्नं च मामुद्गर कचग्रहैः ।
 मयि कारुण्यजं वारि वर्ष त्वं द्विजपुंगव ॥ ९४
 सज्जने साधवः सर्वेऽसाधु साधुरसज्जने ।
 इत्यमौ मद्रुचः श्रुत्वा चकारानुग्रहं मयि ॥ ९५
 ऊचे प्रीतिकरं वाक्यं सर्वधर्ममयं द्विजः ॥ ९६

द्विज उवाच—

निषिद्धाचरणं जाने सर्वं तेऽहं वरानने ।
 कुरु मे सत्वरं वाक्यं याद्वि क्षेत्रं प्रजापतेः ॥ ९६
 तत्र गत्वा कुरु स्नानं तेन पापक्षयस्तव ।
 नाहमन्यत्प्रपश्यामि यत्ते पापप्रणाशनम् ॥ ९७
 प्रायश्चित्तं परं तीर्थस्नानं महर्षिभिः स्मृतम् ।
 किंतु तीर्थं त्यजेद्वीरु मनसाऽप्यशिवक्रियाम् ॥ ९८
 प्रयागस्नानशुद्धा त्वं स्वर्गं यास्यसि निश्चितम् ।
 प्रयागस्नानमात्रेण नृणां नाहो न संशयः ॥ ९९
 अन्यदेशकृतं पापं तत्क्षणादेव नश्यति ।
 प्रयागे विलयं याति पापं तीर्थकृतं विना ॥ १००
 शृणु भीरु पुरा शक्रो गौतमस्य वधूं प्रति ।
 दृष्ट्वा कामवशं प्राप्तास्तां गतां गुप्तकाणुकः ॥ १०१
 तेनैवोग्रेण पापेन तदैव जनितं फलम् ।
 ऋषिस्त्रीमन्तुरिन्द्रस्य तस्याश्च पुरतस्तदा ॥ १०२
 कुरूपं गर्हितं जातमतिलज्जाकरं वपुः ।
 तद्भर्तुः शापमाहात्म्यान्मदस्त्रभर्तृर्चिद्वितम् ॥ १०३
 अश्रोमुखस्ततो भूत्वा देवराजो विनिर्गतः ।
 विनिन्दन्स्वकृतं कर्म परिभ्रमन्तु लज्जया ॥ १०४
 मेरौ सरसि तोयाद्ध्ये शतयोजनविस्तरे ।
 तत्र गत्वा प्रविष्टः स हेमाश्रुहकुड्मले ॥ १०५
 तत्रस्थोऽगर्हयन्नित्यमात्मानं मनमथं तथा ॥ १०६

इन्द्र उवाच—

धित्तां कामात्मतां लोके सद्यःपातकदायिनीम् ।
 आयुष्कीर्तियशोधर्मधर्मध्वंसकरां नृणाम् १०६
 यया वै नरकं यान्ति सर्वलोकविगर्हिताः ।
 धिञ्जन्मथं दुराचारमापदां परमं पदम् ॥ १०७
 देहस्थं दुर्दमं शत्रुमसंतुष्टं सदाक्षयम् ॥ १०८

द्विज उवाच—

इत्थं वादिनि प्रच्छन्ने वासवे पद्मवासिनि । आखण्डलं विना भीरु देवलोको न शोभते ॥१०९॥
तदा देवाः सगन्धर्वा लोकपालाः सर्किनराः । शच्या सह समागत्य प्रत्युचुस्ते बृहस्पतिम् ११०

देवदय ऊचुः—

भगवन्बलभिद्देवं न विजानीमहे वयम् । क्व तिष्ठति गतः कुत्र कुत्र वा मृगयामहे ॥ १११
न नाकः शोभते तेन विना देवगणैः सह । सुपुत्रेण विना यद्वत्कुलं श्रीमद्गुणान्वितम् ॥ ११२
उपायश्चिन्त्यतां सद्यः स्वर्लोको येन शोभते । सनाथश्च क्रियायुक्तो न विलम्बोऽत्र युज्यते ११३

द्विज उवाच—

इति तेषां वचः श्रुत्वा गुरुर्वचनमब्रवीत् ॥ ११४

गुरुवाच—

जानेऽहं स्वापराधेन लज्जया यत्र तिष्ठति । रभसाऽऽरब्धकार्यस्य भुङ्क्तेऽसौ मघवा फलम् ॥११५॥
नृणां नीतिपरित्यागाद्विपदः स्युर्भयंकराः । अहो राज्यमदैर्मत्तः कृत्याकृत्यमचिन्तयन् ॥ ११६
कृतवान्निन्द्यामानोऽसौ दृष्टादृष्टभयंकरम् । कुर्वन्ति बालिशो ह्यद्य दैवोपहतबुद्धयः ॥ ११७
अपराधं(द्वं) तदै(दे)व स्यादिहामुत्र विनिष्फलम् । अधुना तत्र गच्छामो यत्र शक्रः स तिष्ठति

द्विज उवाच—

इत्युक्त्वा निर्गताः सर्वे बृहस्पतिपुरोगमाः । दृष्ट्वा सरसि विस्तीर्णे स्वर्णपङ्कजकानने ॥ ११९
तुष्टुवुर्देवराजं तु प्रबोधो येन जायते । ततो गुरोः प्रबोधेन निर्गतः पद्मकुङ्कुमलात् ॥ १२०
दीनाननो विरूपोऽसौ व्रीडाकुञ्चितलोचनः । जग्राह चरणाविन्द्रो गुरोस्तस्याग्रजन्मनः ॥१२१॥

इन्द्र उवाच—

पाहि मां निष्कृतिं ब्रूहि पापस्यास्य बृहस्पते । १२२

द्विज उवाच—

देवराजवचः श्रुत्वा जगौ विप्रो बृहस्पतिः ॥ १२३

गुरुवाच—

[*भृशु देवेन्द्र वक्ष्येऽहमुपायं पापनाशकम्] । प्रयागस्नानमात्रेण तत्क्षणादेव पातकात् ॥
मुच्यसे देवराज त्वं तत्र यास्यामहे वयम् ॥ १२४

द्विज उवाच—

अथो पुरोधसा सार्धमागत्य बलमर्दनः । सन्नौ सितासिते तीर्थे विमुक्तः सर्वपातकैः ॥ १२५
ततो देवगुरुस्तस्मै विशुद्धाय वरं ददौ ॥ १२६

गुरुवाच—

क्षीणपापोऽसि हे शक्र मत्प्रसादेन सांप्रतम् । सहस्रमेतद्योनीनां सहस्रं स्याद्दृशां तव ॥ १२७

द्विज उवाच—

तदैव द्विजवाक्येन शुशुभे स शचीपतिः । लोचनानां सहस्रेण पङ्कजैरिव मानसम् ॥ १२८
ततो वृन्दारकैः सर्वैर्ऋषिभिश्चाभिपूजितः । गन्धर्वैः स्तूयमानस्तु गतः शक्रोऽमरावतीम् ॥ १२९

इत्थं सद्यो विपापोऽभूत्प्रयागे पाकशासनः । अपि त्वं याहि कल्याणि प्रयागं योगिसेवितम् ॥
सद्यः पातकनाशाय तथा स्वर्गतये ध्रुषम् ॥ १३०

कःश्चनमालिन्युवाच—

इति तस्य वचः श्रुत्वा सेतिहासं सुमङ्गलम् । तदैव संभ्रमापन्ना पादौ नत्वा द्विजन्मनः ॥ १३१
त्यक्त्वा बन्धुजनं सर्वं दासीदीसान्गृहं धनम् । सकलान्विपयात्रक्षो विषग्रासानिव स्फुटम् ॥ १३२
वपुश्च क्षणविध्वंसि पश्यन्ती निर्गताऽप्यहम् । [†नरकार्णवसंपातदारुणान्तरवह्निना] ॥ १३३
हृदये कौण्ठिकव्याघ्र तदा संतप्यमानया । मया गत्वा कृतं स्नानं माघमासे सितासिते ॥ १३४
तस्य स्नानस्य माहात्म्यं शृणु वृद्ध निशाचर । त्र्यहात्पापक्षयो जातः सप्तविंशतिभिर्दिनैः ॥ १३५
शेषैर्मै यद्भूत्पुण्यं तेन देवत्वमागता । रममाणा तु कैलासे गिरिजायाः प्रिया सखी ॥ १३६
जातिस्मराऽथ जाताऽहं प्रयागस्य प्रभावतः । स्मृत्वा प्रयागमाहात्म्यं माघे माघे ब्रजाम्यहम् ॥
इति राक्षस यत्पृष्टं त्वया विस्मितचेतसा । तन्मया चरितं सर्वं कथितं प्रीतये तव ॥ १३८
मत्प्रीतये चरित्रं स्वं त्वं ब्रूहि मम राक्षस । कर्मणा केन जातोऽसि विरूपोऽतिभयंकरः ॥ १३९
इमश्रुलो दीर्घदंष्ट्रश्च क्रव्यादो गिरिगह्वरे ॥ १४०

राक्षस उवाच—

इष्टं ददाति गृह्णाति गुह्यमाख्याति पृच्छति । प्रीत्या च सज्जनो भद्रे तच्च सर्वं त्वयि स्थितम् ॥
त्वया संभावितो नूनं मन्येऽहं वामलोचने । भाविनी निष्कृतिः सद्यस्त्वयाऽस्य क्रूरजन्मनः ॥
अतो वक्ष्यामि ते भद्रे दुष्कृतं यत्स्वयं कृतम् । निवेद्य सज्जने दुःखं यतः सर्वं सुखी भवेत् ॥
शृणु सुश्रोण्यहं काश्यां बहुवृचो वेदपारगः । जातः पुरा द्विजश्रेष्ठः कुले महति निर्मले ॥ १४४
राज्ञां दुष्कृतिनां भीरु शूद्राणां च तथा विशाम् । वाराणस्यां महाघोरः कृतो दुष्टप्रतिग्रहः ॥ १४५
बहुधा बहुवारं च निपिद्धो वेदपारगैः । चण्डालस्यापि न त्यक्तो मया भद्रे प्रतिग्रहः ॥ १४६
अन्यच्च पातकं तत्र ममाभून्मूढचेतसः । तन्नास्ति दुष्कृतं कर्म मया तत्र न यत्कृतम् ॥ १४७
अन्यच्च श्रूयतां देवि क्षेत्रस्य वरवर्णिनि । अविमुक्तेऽणुमात्रं यद्दत्तं तन्मेरुतां व्रजेत् ॥ १४८
न धर्मस्तु मया किञ्चित्संचितस्तत्र जन्मनि । ततो बहुतिथे काले मृतस्तत्रैव शोभने ॥ १४९
अविमुक्तनिवासेन न चाहं नरकं गतः । काशीवासिजनः कश्चिन्नरकं याति न क्वचित् ॥ १५०
अविमुक्ते कृतं किञ्चित्पापं वज्री भवेद्दृढम् । वज्रलेपेन पापेन तेन मे जन्म राक्षसम् ॥ १५१
रौद्रं क्रूरतरं रूपं संभूतं हिमपर्वते । द्विजातो गृध्रयो नौ प्राक्त्रिवर्षाघ्नो द्विः सरीसृपः ॥ १५२
एकवारमुलूकश्च विह्वाराहस्ततः परम् । इदं तु दशमं जन्म राक्षसं यत्र भामिनि ॥ १५३
अतीतानि सहस्राणि वर्षाणां पञ्चसप्ततिः । नास्ति मे निष्कृतिर्भद्रे ह्येतस्माद्दुःखसागरात् ॥ १५४
अत्र त्रियोजनं सुभूर्निर्जनं च मया कृतम् । अनागसां च भूतानां वह्नां च क्षयः कृतः ॥ १५५
मै मया तेन मे सुभूर्दह्यते सततं मनः । त्वद्दर्शनसुधासिक्तं गतं शैल्यं मनो मम ॥ १५६
र्थि फलति कालेन सद्यः सङ्गः सतां खलु । अतः सत्संगतिं सुभूः प्रशंसन्ति विपश्चितः ॥ १५७
ते कथितं सर्वं स्वदुःखं हृदयं मया । विरलः सज्जनः सुभूः स्वात्मा यस्य न खिद्यते ॥ १५८

+ इदमर्थं ख. ज. झ. र. ल. पुस्तकस्थम् ।

१ ख. ज. झ. र. ल. 'गं देवसे' ।

जानास्यत्रोचितं त्वं हि किञ्चिन्नो वचम्यतः परम् । अस्य दुःखोदधेः पारं कथं यामीति चिन्तय
सज्जनानां महाभूतिः सर्वेषामुपजीविनी । क्षीरार्णवः पयो दत्ते हंसाय न वकाय किम् ॥ १६०

श्रीदत्तात्रेय उवाच—

इति तस्य वचः श्रुत्वा कृपाद्रीकृतमानसा । धर्मदाने मनः कृत्वा जगौ काञ्चनमालिनी ॥ १६१

काञ्चनमालिन्युवाच—

करिष्ये निष्कृतिं रक्ष इदानीं खलु मा शुचः । प्रतिज्ञां तु दृढां कृत्वा यतिष्ये तव मुक्तये १६२

बहवो हि कृता माघा वर्षे वर्षे यथाविधि । श्रद्धापूर्वं मया रक्षो ब्रह्मक्षेत्रे सितासिते ॥ १६३

तां वदामि न संख्यां ते तस्य धर्मस्य राक्षस । गूढो धर्मो हि कर्तव्य इत्युचुर्विबुधोत्तमाः १६४

आतं दानं प्रशंसन्ति मुनयो वेदवादिनः । सागरे वर्षतो भद्र किं मेघस्य फलं भवेत् ॥ १६५

दंशामि माघपुण्यं ते कृतमेकं सितासिते । तेन ते स्वर्गतिः सद्यो भविष्यति न संशयः ॥ १६६

अनुभूतं मया रक्षः स्वयं तत्पुण्यजं फलम् । तव दास्यामि तद्रक्षः संयस्तापविनाशनम् ॥ १६७

श्रीदत्तात्रेय उवाच—

निष्पीड्याथ तदा वस्त्रं जलं कृत्वा कराम्बुजे । ददौ सा माघजं पुण्यं यदा वृद्धाय रक्षसे १६८

शृणु राजन्विचित्रं तं प्रभावं माघमासजम् । तदैव प्राप्तपुण्यस्तां विमुक्तोऽच्य) राक्षसीं तनुम् १६९

संभूतो देवताकारस्ततो भास्करविग्रहः । देवयानं समारूढो हर्षादुत्फुल्ललोचनः ॥ १७०

द्योतमानस्तदा व्योम्नि भासयन्प्रभया दिशः । दिव्यरूपधरो रेमे द्वितीय इव भास्करः ॥

ततोऽभिवन्दयामास स तां काञ्चनमालिनीम् ॥ १७१

राक्षस उवाच—

भद्रे वेत्तीश्वरो देवः कर्मणां यः फलप्रदः । त्वयाऽप्युपकृतं सम्यग्यत्र मे नास्ति निष्कृतिः १७२

इदानीं मम कारुण्यात्प्रसीदानुग्रहं कुरु । शिक्षां विधेहि मे देवि सर्वनीतिमयीं शुभाम् ॥ १७३

सर्वधर्मकरिं नूनं न कुर्वे पातकं यथा । तां श्रुत्वा त्वदनुज्ञातः पश्चाद्यामि सुरालयम् ॥ १७४

श्रीदत्तात्रेय उवाच—

एतन्निशम्य तेनोक्तं प्रियं धर्ममयं वचः । अतिप्रीताऽब्रवीद्राजन्धर्म काञ्चनमालिनी ॥ १७५

काञ्चनमालिन्युवाच—

धर्मं भजस्व सततं त्यज भूतहिंसां सेवस्व साधुपुरुषाञ्जहि कामशत्रुम् ।

अन्यस्य दोषगुणकीर्तनमाशु मुक्त्वा सत्यं वदार्थं हरिं जहि सर्वदुःखम् ॥ १७६

देहेऽस्थिमांसरुधिरेऽहंमतिं त्यज त्वं जायासुतादिषु सदा ममतां विमुञ्च ।

पश्यानिशं जगदिदं क्षणभङ्गनिष्ठं वैराग्यभाववरसिको भव योगनिष्ठः ॥ १७७

प्रीत्या मया निगदितं तव धर्मजातं चित्ते निधेहि सफलं भव शीलयुक्तः ।

संत्यज्य राक्षमतनुं धृतदेवदेहो ज्योतिर्मयो ब्रज यथासुखमाशु नाकम् ॥ १७८

श्रीदत्तात्रेय उवाच—

श्रुते धर्मे ततो रक्षः संतुष्टो वाक्यमब्रवीत् ॥ १७९

राक्षस उवाच—

भव प्रमुदिता नित्यं सर्वदा शिवमस्तु ते । आचन्द्रार्कं रमस्व त्वं कैलासे शिवसंनिधौ ॥ १८०
उमयाऽखण्डितं प्रेम तवास्तु वरवर्णिनि । धर्मनिष्ठा तपोनिष्ठा मातस्त्वं भव सर्वदा ॥
माऽस्तु लोभः शरीरे ते आपन्नार्तिहरा भव ॥ १८१

श्रीदत्तात्रेय उवाच—

इत्युक्त्वा संप्रणम्याथ स तां काञ्चनमालिनीम् । जगाम राक्षसः स्वर्गं गन्धर्वैर्बहुभिः स्तुतः १८२
देवकन्यास्तदाऽऽगत्य वट्टपुः पुष्पवृष्टिभिः । तस्याः काञ्चनमालिन्या मूर्ध्नि हर्षसमाकुलाः ॥
तामालिङ्ग्य ततः प्रोचुः कन्यकाः सुभियं वचः ॥ १८३

देवकन्या ऊचुः—

कृतं भद्रे त्वया चित्रं रक्षसो हि विमोक्षणम् । दुष्टस्यास्य भिया किञ्चिद्विशत्यास्मिन्न काननं
अधुना निर्भया ह्यत्र विचरामो यथासुखम् ॥ १८४

श्रीदत्तात्रेय उवाच—

श्रुत्वा तु वचनं तासां राजन्काञ्चनमालिनी । हृष्टा तेनैव दानेन कृतकृत्या सती तदा ॥ १८५
तं राक्षसं काञ्चनमालिनी तदा गन्धर्वकन्या परिमोक्ष्य सत्वरम् ।
क्रीडन्त्यम्भिः प्रययौ हरालयं प्रीत्या सुवर्णां हि परोपकारिणीं ॥ १८६
संवादमेतद्वरकन्यकेरितं भक्त्या परं यश्च शृणोति मानवः ।
नो बाध्यते जात्वपि राक्षसादिभिर्धर्मं मतिस्तस्य भृशं प्रजायते ॥ १८७

इति श्रीमहापुराणे पद्म उत्तरखण्डे माघमाहात्म्ये वसिष्ठदत्तप्रभवादे राक्षसविमोक्षणं नाम
पद्मत्वारिंशदधिकद्विशततमोऽध्यायः ॥ २४६ ॥ (२८)

आदितः श्लोकानां समष्ट्यङ्काः—४४७०४

अथ सप्तत्वारिंशदधिकद्विशततमोऽध्यायः ।

वसिष्ठ उवाच—

कथितं माघमाहात्म्यं दत्तात्रेयेण भाषितम् । अधुनाऽहं प्रवक्ष्यामि माघस्नानफलं महत् ॥ १
सर्वैकतुवारिष्टं यत्सर्वदानफलप्रदम् । सर्वत्रतपस्तुल्यं माघस्नानं परंतप ॥ २
स्नानेन माघस्य दिलीप मानवाः पितृन्दिवि स्थाप्य कुलद्रव्योद्भवान ।
स्वर्गं प्रयान्ति स्वयमुज्ज्वलानना वरैर्विमानै र्चिरैश्च काञ्चनैः ॥ ३
ये मानवाः पापकृतोऽपि सर्वदा महादुराचाररता विमार्गिणाः ।
स्नात्वा हि माघेऽहिरिव त्वचं भृशं मुञ्चन्ति तेऽपीह महाघकञ्चुकम् ॥ ४
सत्येन हीनाः पितृमातृदूषका अनाश्रमस्थाः कुलधर्मवर्जिताः ।
ये दाग्भिकास्तेऽपि नराः सतां गतिं स्नानैः प्रयान्त्यत्र हि माघसंभवैः ॥ ५
पुण्येषु तीर्थेष्वपि माघमासजं स्नानं नराणामपि दुर्लभं भुवि ।
तस्माद्यतो ब्रह्मविदां पदं नरैः संप्राप्यते नात्र विचारणा च ॥ ६

माघे प्रपादानतपःप्रसेवनं स्नानं हरेः पूजनमक्षयं नृप ।	
तस्माद्यथाशक्ति नरैः प्रयत्नतः स्नात्वा प्रदेयं वसनान्नकाञ्चनम् ॥	७
माघेऽन्नदाताऽमृतपः सुरालये हेम्नः प्रदाता बलभित्समीपगः ।	
दीपाग्निवासांसि ददन्नरः सदा सूर्यस्य लोके वसति प्रभार्मयः ॥	८
यज्ञैश्च दानैः सुतपोभिरुज्ज्वलैः सुब्रह्मचर्यैर्वरयोगसेवया ।	
शुद्धा भवन्तीह तथा न पापिनः स्नानैर्यथा तीर्थभवैर्हि माघजैः ॥	९
दुःखौघसंतप्तिमसह्यातनां यामीं न ते यान्त्यपि पापकारिणः ।	
ये माघमासे वरतीर्थमज्जनं कुर्वन्ति चार्धोदितसूर्यमण्डले ॥	१०
स्नात्वा हि माघे हरिमर्चयन्ति ये स्वर्गच्युता भूपतयो भवन्ति ।	
भव्याः सुरूपाः सुभगाः प्रियंवदा धर्मान्विता भूरिधनाः शतायुषः ॥	११
दीप्तेऽनले काष्ठचयो यथा हुतो भस्मावशेषो भवतीह तत्क्षणात् ।	
स्नानेन माघस्य तथा विलीयतेऽक्षुद्रोऽपि पापौघमहाद्रिसंचयः ॥	१२
कायेन वाचा मनसा च पातकं ज्ञातं यदज्ञातमलं कृतं नरैः ।	
स्नानं तु माघे वरतीर्थसंभवं सर्वं दहेद्विष्णुरिवाऽऽशु दुर्गतिम् ॥	१३
संभुज्यमाने कलुषे हि पार्थिव प्रमादतोऽपीह नृणां कथंचन ।	
स्नानं तु माघस्य यदि प्रसज्यते तदैव तत्संक्षयमेति निश्चितम्+ ॥	१४
गन्धर्वकन्याः पृथिवीश शापजं संभुज्यमानाघफलं दुरत्ययम् ।	
स्नानाद्रिमुक्ताः खलु माघसंभवाद्वाक्यात्पुरा लोमशजात्तदद्भुतम् ॥	१५

सूत उवाच—

श्रुत्वैतत्पार्थिवः प्रीत्या नत्वा तत्पादपङ्कजम् । श्रद्धया परया नम्रस्तं पप्रच्छ पुरोधसम् ॥ १६

दिलीप उवाच—

भगवन्ब्रूहि कन्याभिः प्राप्तः शापः कथं कुतः । कस्यापत्यानि तास्तासां नाम किं कीदृशं वयः
कथं लोमशवाक्येन पातकाच्छापसंभवात् । विमुक्ताः कुत्र ताः सन्मुमाद्यं ताः कतिसंख्यया १८

वसिष्ठ उवाच—

श्रूयतां राजशार्दूल धर्मगर्भां परां कथाम् । यथाऽरणिर्वह्निगर्भा धर्मसूर्वह्निसूरिव ॥ १९
गन्धर्वः सुखसंगीतस्तस्य कन्या प्रमोहिनी । सुशीलस्य सुशीला च सुस्वरा स्वरवेदिनः ॥ २०
सुतारा चन्द्रकान्तस्य चन्द्रिका सुप्रभस्य च । इमानि खलु नामानि तासामप्सरसां नृप ॥ २१
कुमार्यः पञ्च सर्वास्ता वयसा सुसमाः पुनः । शोभन्ते च मिथस्ताश्च भगिन्य इव सर्वदा ॥ २२
चन्द्रादिव विनिष्क्रान्ताश्चन्द्रिकेव समुज्ज्वलाः । चन्द्राननाः सुकेश्यश्च चन्द्राभूतरसाधराः २३
नेत्रेष्वानन्दकारिण्यः कौमुद्यः कैरवेष्विव । लावण्यपिण्डसंभूता वररूपा मनोहराः ॥ २४
उद्भिन्नकुचकुम्भिन्यः पद्मिन्य इव माधवे । उन्मीलघ्रौवनैः कान्ता बलीव नवपल्लवैः ॥ २५

+ इत आरभ्याग्रिमाध्याये नूनं प्रयागः स कथं न वर्णयत इत्येतत्पर्यन्तो ग्रन्थः केषुचि
णव्यत्यय आर्षः संधिश्च ।

हेमगौराश्च हेमाभा हेमालंकारभूषिताः । हेमचम्पकमालिन्यो हेमच्छविमुवाससः ॥	२६
स्वरग्रामावलीहासु विविधामूर्छनासु च । तालदानविनोदेषु वेणुवीणाप्रवादने ॥	२७
मृदङ्गनादसंगीते लास्यमार्गलयेषु च । विचित्रादिविनोदेषु कलासु च विशारदाः ॥	२८
[*एवंभूतीश्च ताः कन्या मुमुदुः क्रीडनैर्वरैः] । पितृभिर्लाजिताः सत्यश्वेरुश्च धनदालये ॥	२९
कौतुकादेकदा पञ्च मिलिता मासि माधवे । कन्या मन्दारपुण्याणि विचिन्वत्यो वनाद्गनम् ॥	३०
गौरीं समाराधयितुं वराङ्गनाः कदाचिदच्छेदसरोवरं ययुः ।	
हेमाम्बुजानि प्रवराणि ताः पुनस्तस्मादुपादाय वरोत्पलैः सह ॥	३१
वैदूर्यशुभ्रस्फटिके प्रकुट्टिमे स्नात्वा सरस्यां परिधाय चाम्बरम् ।	
मौनेन च स्थण्डिलपिण्डकामयीं सुवर्णसिक्ताभिरुमां विनिर्ममुः ॥	३२
आवाह्य तां कुङ्कुमपङ्कचन्दनैरभ्यर्च्य गौरीवरपङ्कजादिभिः ।	
नानोपचारैश्च सुभक्तिभाविता लास्यप्रयोगैर्नृतुः कुमारिकाः ॥	३३
गान्धारमाश्रित्य वरं स्वरं ततो गेयं सुतारध्वनिभिः समुल्लितम् ।	
एणीदृशस्ताः प्रजगुः कलाक्षरं चारुप्रबन्धं गतिभिश्च सुस्वरम् ॥	३४
तस्मिन्सुतारे रसवर्षहर्षद कन्यास्वलं निर्भरचित्तवृत्तिषु ।	
अच्छोदतीर्थप्रवरे तदाऽऽगतः स्नातुं मुनेर्वेदनिधेः सुतोऽग्निपदः ॥	३५
रूपेण निःसीमतरो वराननः पयोजपत्रायतलोचनो युवा ।	
विस्तीर्णवक्षाः सुभुजोऽतिमुन्दरः श्यामच्छत्रिः काम इवापरो हि सः ॥	३६
स ब्रह्मचारी सुशिखो विराजते दण्डेन युक्तो धनुषे च मन्मथः ।	
एणाजिनप्रावरणः सुसूत्रध्रुग्हेमाभमौञ्जीकटिसूत्रमेखलः ॥	३७
तं दृष्ट्वा ब्राह्मणं वालास्तास्तत्र सरसीतटे । जहपुः कौतुकाविष्टाः कोऽयं नो नयनातिथिः ॥	३८
संत्यक्तनृत्यगीतास्तास्तस्याऽऽलोकनलालसाः । हरिण्यो लुब्धकेनेव विद्धाः कामेन सायकैः ॥	३९
पश्य पश्येति जल्पन्त्यो मुग्धाः पञ्च सुसंभ्रमम् । तस्मिन्निवरे यनि कामदेवभ्रमं ययुः ॥	४०
धुनः पुनस्तमभ्यर्च्य नयनैः पङ्कजैरिव । पश्चाद्विचार आरब्धश्चापसरोभिः परस्परम् ॥	४१
कन्या ऊचुः—	
यद्ययं कामदेवः स्याद्रनिहीनः कथं चरेत् । आहोस्विदश्विनौ देवौ तौ लोके युग्मचारिणौ ४२	
गन्धर्वः किनरो वाऽथ सिद्धो वा कामरूपवृक् । ऋषिपुत्रोऽथवा कश्चित्कथिद्रा मानुषोत्तमः ४३	
अथवा कश्चिद्देवायं धात्रा सृष्टो हि नः कृते । यथा भाग्यव्रतामर्थं निधानं पूर्वकर्मभिः ॥	४४
तथाऽस्माकं कुमारीणां गौर्याऽऽनीतो नरोत्तमः । करुणाजलकल्लोलप्रवार्दीकृतचित्तया ॥	४५
मया वृतस्त्वथा चायं वृतश्चायं मयेति च । एवं पञ्चसु कन्यासु वदन्तीषु तृपोत्तम ॥	४६
वसिष्ठ उवाच—	
श्रुत्वा तद्वचनं तत्र कृतवाध्याह्निकक्रियः । आलोच्य हृदये सोऽपि विघ्नमेतदुपस्थितम् ॥	४७
ऋषिकुमार उवाच—	
ब्रह्मविष्णुगिरिशादयः सुरा येऽपि सिद्धमुनयः पुराविदः ।	
तेऽपि योगवलिनो विमोहिता लीलया तदवलभिरद्भुतम् ॥	४८

योषितां नयनतीक्ष्णसायकैर्भ्रूलताकुटिलचापनिर्गतैः ।	
धन्विना मकरकेतुना हतः कस्य नो पतति हा मनोमृगः ॥	४९
तावदेव नयधीर्विराजते तावदेव जनताभयं भवेत् ।	
तावदेव दृढचित्ता भृशं तावदेव गणना कुलस्य च ॥	५०
तावदेव तपसः प्रगल्भता तावदेव यमसेवनं नृणाम् ।	
यावदेव वनितेक्षणासवैर्माद्यतेऽद्भुतमदैर्न पूरुषः ॥	५१
मोहयन्तु मदयन्तु रागिणो योषितः स्वललितैर्भनोहरैः ।	
मोहयन्ति मदयन्ति मामिमा धर्मरक्षणपरं हि कैर्गुणैः ॥	५२
मांसरक्तमलमूत्रनिर्मिते योषितां वपुषि निर्गुणेऽशुचौ ।	
काभिनश्च परिकल्प्य चास्तां हा रमन्ति सुविमूढचेतसः ॥	५३
दारुणो हि परिकीर्तितोऽङ्गनासंनिधिर्विमलबुद्धिभिर्नरैः ।	
यावदत्र न समीपगा इमास्तावदेव हि गृहं व्रजाम्यहम् ॥	५४

वसिष्ठ उवाच—

समीपं तस्य यावद्दि नाऽऽगच्छन्ति वराङ्गनाः । वैष्णवेन प्रभावेन तावदन्तर्दधे द्विजः ॥ ५५
 तस्य योगबलाद्भूय गतस्यादर्शनं तदा । दृष्ट्वा तद्भुतं कर्म वैष्णवं ब्रह्मचारिणः ॥ ५६
 वित्रस्तनयना बालाः कुरङ्गय इव कातराः । संभ्रान्तनयनाः शून्या ददृशुस्ता दिशो दश ॥ ५७
 इन्द्रजालं स्फुटं वेति मायां जानाति वा पुनः । दृष्टोऽयदृष्टरूपोऽभूदित्युचुश्च परस्परम् ॥ ५८
 तप्तं च हृदयं तासां तस्यैव हृच्छयाधिना । ज्वलद्वावानलेनेव सुदग्धं सान्द्रकाननम् ॥ ५९

कन्या ऊचुः—

त्यक्त्वेन्द्रजालिकां विद्यां कान्त दर्शय सत्वरम् । स्वात्मानं न हि ते युक्तं प्राग्ग्रासे मक्षिकोपमम्
 हा कष्टं दर्शितः कस्माद्वात्रा तं घटितः कुतः । ज्ञातं महानुसंतापहेतोर्नस्त्वं विनिर्मितः ॥ ६१
 कश्चित्ते निर्दयं चेतः कश्चिदस्मासु नो मतिः । कश्चिद्धर्तोऽस्ति हे कान्त कश्चिन्मुष्णासि नो मन
 कश्चिन्न प्रत्ययोऽस्मासु कश्चिदस्मान्परीक्षसे । कश्चिन्नर्पकलाशीलः कश्चिन्मायाविशारदः ॥ ६२
 कश्चिच्चित्ते प्रविष्टस्त्वं वेत्सि विज्ञानलाघवम् । कश्चिन्निर्गमनोपायं न जानासि कुतः पुनः ॥ ६३
 कश्चिद्रिनाऽपराधं तु त्वमस्मासु प्रकुष्यसे । कश्चिद्दुःखं न जानासि परेषां विप्रलम्भजम् ॥ ६४
 त्वद्दर्शनं विना नूनं हृदयेश्वर सांप्रतम् । न जीवामोऽथ जीवामः पुनः संदर्शनेन ते ॥ ६५
 वयं च नीयन्तां तत्र शीघ्रं यत्र गतो भवान् । त्वद्दर्शनहरो धाता व्यथान्मोदाङ्कुरच्छिदाम् ६६
 सर्वथा दर्शनं देहि कारुण्यं भज सर्वदा । पर्यन्तं न प्रपश्यन्ति कस्यचित्सज्जना जनाः ॥ ६७

वसिष्ठ उवाच—

इत्थं विलप्य ताः कन्याः प्रतीक्ष्य चपलेक्षणाः । पितुर्भयाद्गृहं गन्तुं शीघ्रमारेभिरे ततः ॥ ६९
 तत्प्रेमनिगडैर्बद्धा भृशं विरहविक्रान्ताः । कथंचिद्द्वैर्यमालम्ब्य तः स्रं स्वं गृहमाययुः ॥ ७०
 आगताः पतिताः सर्वा जलयन्त्रसमीपतः । किमेतन्मातृभिः पृष्टाः कुतः कालात्ययोऽजनि ॥ ७१

कन्या ऊचुः—

क्रीडन्त्यः किंनरीभिस्तु सार्धं संहतकन्दुकाः । [+संस्थितास्तेन न ज्ञातं दिवसादि सरोवरे ७२
पथि श्रान्ता वयं मातः संतापस्तेन नस्तनौ । मोहेन महता वक्तुं न केनाप्युत्सहामहे] ॥ ७३

वासिष्ठ उवाच—

इत्युक्त्वा लुलुडुस्तत्र मणिभूमौ कुमारिकाः । आकारं गोपयन्त्यस्ता मुग्धा जल्पन्ति मातृभिः ॥
काचिन्नर्तयति क्रीडामयूरं न मुदा तदा । शुकं न वाद्यन्त्यन्या पद्मरस्थं यथा पुरा ॥ ७५
लालयेन्नकुलं नान्या नो लापयति सारिकाम् । अपराऽतीव संमुग्धा नैव खेळति सारसः ॥ ७६
भेजिरे न विनोदं ता रेमिरे न च मन्दिरे । ऊचिरे बान्धवैर्नालं वीणावाद्यं न चक्रिरे ॥ ७७
कल्पद्रुमप्रसूनं यद्रसवत्तत्सुधोपमम् । मन्दारकुसुमामोदि न पपुर्मधुरं मधु ॥ ७८
योगिन्य इव ताः कन्या नासाग्रन्यस्तलोचनाः । अलक्ष्यध्यानसंतानाः पुरुषोत्तममानसाः ७९
चन्द्रकान्तमणिच्छन्नस्रवद्वारिसुशीतले । वातायने क्षणं स्थित्वा जल्यन्ने क्षणं क्षणात् ॥ ८०
रचयन्त्यः क्षणं शय्यां दीर्घिकाम्भोजिनीदलैः । बीज्यमानाः सखाभिस्ताः शीतलैः कदलीदलैः

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादे
सप्तचत्वारिंशदधिकद्विशततमोऽध्यायः ॥ २४७ ॥ (२९)

आदितः श्लोकानां समष्ट्यङ्काः—४४७८५

अथष्टचत्वारिंशदधिकद्विशततमोऽध्यायः ।

वासिष्ठ उवाच—

इत्थं युगसमां रात्रिमनयंस्ता वरस्त्रियः । कथंचिद्धीरतां कृत्वा सज्वरा विज्वरा इव ॥ १
प्रातर्व्योममणिं दृष्ट्वा मन्यमानाः स्वजीवितम् । विज्ञाप्य मातरं स्वां स्वां गौरां पूजयितुं गताः २
स्नात्वा तेन विधानेन पुष्पैर्भ्रूपैस्तथा पुनः । विधिवत्पूजयित्वा तु गायन्त्यस्त्रत्र तस्थिरे ॥ ३
एतस्मिन्नन्तरे चैव स्नातुं विप्रः समागतः । पितुराश्रमतस्तस्मादच्छोदेऽस्मिन्सरोवरे ॥ ४
मित्रं दृष्ट्वा हि रात्र्यन्ते पन्निय इव कन्यकाः । उत्फुल्लनयना जातास्तं दृष्ट्वा ब्रह्मचारिणम् ॥ ५
गत्वा तदैव ताः कन्याः समीपं ब्रह्मचारिणः । सव्यापसव्यवन्धेन बाहुपाशं च चक्रिरे ॥ ६

कन्या ऊचुः—

गतोऽसि धूर्तं पूर्वैर्दुर्गतुम्य न शक्यसे । वृतश्च नूनमस्माभिर्नात्र तेऽस्ति विचारणा ॥ ७

वासिष्ठ उवाच—

इत्युक्तोऽसौ द्विजः प्राह प्रहसन्बाहुपाशगः ॥ ८

ऋषिपुत्र उवाच—

पुष्पाभिरुच्यते भद्रमनुकूलं प्रियं वचः । प्रथमाश्रमनिष्ठस्य किं तु नाद्यापि मे व्रतम् ॥ ९
वेदाध्ययनशीलस्य पारं नीतं गुरोः कुले । आश्रमे यत्र यो धर्मो रक्षणीयः स पण्डितैः ॥
विवाहोऽयमतो मन्ये न धर्म इति कन्यकाः ॥ १०

वसिष्ठ उवाच—

आकर्ण्य तस्य वाक्यानि तमूचुस्ता वरस्त्रियः । सकलध्वनि सोत्कण्ठाः कोकिला इव माधवे ११

कन्या ऊचुः—

धर्मादर्थोऽर्थतः कामः कामाद्धर्मफलोदयः । इत्येवं निर्णयं शास्त्रे वर्णयन्ति विपश्चितः ॥ १२

स कामो धर्मशाहुल्यात्पुरतस्ते समुत्थितः । सेव्यतां विविधैर्भोगैः स्वर्गभूमिरियं यतः ॥ १३

वसिष्ठ उवाच—

श्रुत्वा तद्वचनं तासां प्राह गम्भीरया गिरा ॥ १४

ऋषिकुमार उवाच—

तद्यं वो वचनं किं तु समाप्यैतत्स्वकं व्रतम् । प्राप्यानुज्ञां गुरोः कुर्वे विवाहकर्म नान्यथा ॥१५

वसिष्ठ उवाच—

इत्युक्ताः पुनरूचुस्ताः स्फुटं मूर्खोऽसि सुन्दर ॥ १६

सिद्धौपयं ब्रह्म रसायनं च सिद्धिर्निधिः साधुकुला वराङ्गनाः ।

मन्त्रस्तथा सिद्धिरमश्च धर्मतो मुने निषेव्याः सुधिया समागताः ॥ १७

कार्यं तु देवाद्यदि सिद्धिमागतं तस्मिन्नुपेक्षां न च यान्ति नीतिगाः ।

यस्मानुपेक्षा न पुनः फलप्रदा तस्मान्न दीर्घाकरणं प्रशस्यते ॥ १८

विषादप्यमृतं ग्राह्यमेध्यादपि काश्चनम् । नीचादप्युत्तमां विद्यां स्त्रीरत्नं दुष्कुलादपि ॥ १९

सान्द्रानुरागाः कुञ्जन्मनिर्मलाः स्नेहाद्रचित्ताः सुगिरः स्वयंवराः ।

कन्याः सुरुषाः किञ्च चासुलोचना धन्या लभन्तेऽत्र नरास्तु नेतरे ॥ २०

ऋ वयं सुरसुन्दर्यः ऋ भवांस्तापसो वरः । दुर्घटस्य विधाने हि मन्ये धाताऽतिपण्डितः ॥ २१

तस्मादस्मानिदानीं तु स्वीकुर्यान्मङ्गलं भवान् । गान्धर्वेण विवाहेन न जीवामोऽन्यथा वयम् ॥२२

वसिष्ठ उवाच—

श्रुतवाक्यस्ततः प्राह ब्राह्मणो वेदवित्तमः ॥ २३

ऋषिकुमार उवाच—

भो मृगाक्ष्यः कथं त्याज्यो धर्मो धर्मधनैर्नरैः । धर्मश्चार्थश्च कामश्च मोक्षश्चेति चतुष्टयम् ॥ २४

यथोक्तं सफलं ज्ञेयं विपरीतं तु निष्फलम् । नाकालेऽहं व्रती कुर्यामतो दारपरिग्रहम् ॥ २५

न क्रियाफलमाप्नोति क्रियाकालं न वेत्ति यः । यतो धर्मविचारेऽस्मिन्प्रसक्तं मम मानसम् ॥२६

तस्माच्छृणुत हे कन्याः समीहे न स्वयंवरम् ॥ २७

वसिष्ठ उवाच—

एवं श्रुत्वाऽऽशयं तस्य समीक्ष्यैवं परस्परम् । करात्करं विमुच्याथ जग्राहाङ्घ्रिं प्रमोहिनी ॥२८

भुजौ-जग्रहतुस्तस्य सुशीला सुस्वरा तदा । आलिलिङ्ग सुतारा च चुचुम्वाऽऽस्यं च चन्द्रिका ॥

तथाऽपि निर्विकारोऽसौ प्रलयानलसंनिभः । शशाप ब्रह्मचारी तु कोपेनात्यन्तमूर्छितः ॥ ३०

ऋषिकुमार उवाच—

पिशाच्य इव मां लग्नास्तत्पिशाच्यो भविष्यथ ॥ ३१

वसिष्ठ उवाच—

एवं तेनाऽऽशु शप्तास्तास्तं त्यक्त्वा पुरतः स्थिताः ॥

३२

कन्या ऊचुः—

किमेतच्चेष्टिषं पाप अनागसि जने त्वया । प्रियकृत्येऽप्रियं कर्ता धिक्तां धर्मज्ञतां तव ॥

३३

अनुरक्तेषु भक्तेषु मित्रेषु द्रोहकारिणः । पुंसो लोकद्वये सौख्यं न विन्दन्तीति नः श्रुतम् ॥

तस्माद्भवांश्च नः शापात्पिशाचो भव सत्वरम् ॥

३४

वसिष्ठ उवाच—

इत्युक्त्वोपरस्ता बाला निश्वसत्यः क्षुधाकुलाः । तदैवान्योन्यसंरम्भात्तस्मिन्सरसि पार्थिव ॥ ३५

ताः कन्या ब्रह्मचारी च सर्वे पिशाचतां गताः । पिशाच्यश्च पिशाचश्च क्रन्दमानाः सुदारुणम् ॥

प्रपयन्ति विपाकं तं पूर्वोपात्तस्य कर्मणः । स्वकाले प्रभवत्येव पूर्वोपात्तं शुभाशुभम् ॥

३७

खच्छायमिव दुर्वारं देवानामपि पार्थिव । क्रन्दन्ति पितरस्तासां मातरस्तत्र तस्य च ॥

३८

हा प्रमादश्च बालानां दोषो हि दुरतिक्रमः । तत ऊर्ध्वं पिशाचास्त आहारार्थं सुदुःसिताः ३९

ल्लश्वेतश्च धावन्तो वसन्ति सरसस्तटे । एवं बहुतिथे काले लोमशो मुनिसत्तमः ॥

४०

पस्य च चतुर्दश्यामच्छोदे स्नातुमागतः । तं दृष्ट्वा ब्राह्मणं सर्वे पिशाचाः क्षुत्समाकुलाः ॥ ४१

धावन्तो हन्तुकामास्ते मिलित्वा यूथवर्तिनः । दह्यमानाः सुतीक्ष्णेन तेजसा लोमशस्य च ॥ ४२

समर्थाः पुरः स्थातुं ते सर्वे दूरतः स्थिताः । तत्र वेदनिधिर्विप्रस्तदैव हि समागतः ॥

४३

लोमशो लोमशं राजन्साष्टाङ्गं प्रणिपत्य च । उवाच सूत्रतां वाचं कृत्वा शिरसि चाञ्जलिम् ४४

वेदनिधिरुवाच—

शाभाग्योदये विप्र साधूनां संगतिर्भवेत् । गङ्गादिसर्वतीर्थेषु यो नरः स्नाति सर्वदा ॥

४५

करोति सतां सङ्गं तयोः सत्संगतिर्वरा । गुरूणां संगमो विप्र दृष्टादृष्टफलप्रदः ॥

४६

वर्गदो रोगहारी च किं तु सोपद्रवी न तु(?) ॥

४७

वसिष्ठ उवाच—

पुनः कथयामास पूर्ववृत्तान्तमद्भुतम् ॥

४८

वेदनिधिरुवाच—

इमा गन्धर्वकन्यास्ता बटुः सोऽयं ममात्मजः । सर्वे पिशाचरूपेण मिथःशापत्रिमोहिताः ॥ ४९

दीनाननाश्च तिष्ठन्ति तवाग्रे मुनिसत्तम । त्वद्दर्शनेन बालानां निस्तारोऽद्य भविष्यति ॥

सूर्योदये तमस्तोमः किं न लीयेत गह्वरे ॥

५०

वसिष्ठ उवाच—

श्रुत्वा लोमशो राजन्कृपाद्र्द्रीकृतमानसः । प्रत्युवाच महातेजास्तं मुनिं पुत्रदुःखितम् ॥

५१

लोमश उवाच—

मत्प्रसादाच्च बालानां स्मृतिः सपदि जायताम् । धर्मं च वच्मि तं येन मिथःशापो लयं व्रजेत् ५२

वेदनिधिरुवाच—

महर्षे कथ्यतां धर्मो मुच्येरन्येन बालकाः । नायं कालो विलम्बस्य शापाग्निर्दार्ढ्यो यतः ॥ ५३

लोमश उवाच—

मया सार्धं प्रकुर्वन्तु माघस्नानं विधानतः । शापान्मोक्षयन्ति माघान्ते नान्यथा निष्कृतिर्भवेत् ५४

शापः पापफलं विप्र पापनाशो भवेन्नृणाम् । माघस्नानेन सत्तीर्थे ममेयं निश्चिता मतिः ॥	५५
सप्तजन्मकृतं पापं वर्तमानं च दारुणम् । माघस्नानं दहेत्कृत्स्नं पुण्यतीर्थं विशेषतः ॥	५६
प्रायश्चित्तं न पश्यन्ति यस्मिन्पापे मुनीश्वराः । पातकं पुण्यतीर्थेषु नश्येत्तदपि माघतः ॥	५७
ज्ञानकृन्मानसे माघस्तस्मान्भोक्षफलप्रदः । हिमवत्पृष्ठतीर्थेषु सर्वपापपणाशनः ॥	५८
इन्द्रलोकंप्रदोऽच्छोदे निर्दिष्टो वेदवादिभिः । सर्वकामप्रदो माघो मोक्षकृद्बदरीवने ॥	५९
पापहा दुःखहारी च सर्वकामफलप्रदः । रुद्रलोकप्रदो माघो नार्मदः पापनाशनः ॥	६०
यामुनः सूर्यलोकाय भवेत्कल्मषनाशनः । सारस्वतोऽघविध्वंसी ब्रह्मलोकप्रदस्तथा ॥	६१
विशालफलदो माघो विशालायां द्विजोत्तम । पातकेन्धनदावाग्निर्गर्भहेतुक्रियापहः ॥	६२
विष्णुलोकाय मोक्षाय जाह्नवी परिकीर्तिता । शरयूर्गण्डकी सिंधुश्चन्द्रभागा च कौशिकी ॥	६३
तापी गोदावरी भीमा पयोष्णी कृष्णवेणिका । कावेरी तुङ्गभद्रा च याश्चान्याश्च समुद्रगाः ॥६४	
आसु माघी नरो याति स्वर्गलोकं विकल्मषः । नैमिषे विष्णुसारूप्यं पुष्करे ब्रह्मणोऽन्तिकम् ॥	६५
आखण्डलस्य लोको हि कुरुक्षेत्रेषु माघतः । माघो देवहृदे विप्र योगसिद्धिफलप्रदः ॥	६६
प्रभासे मकरादित्ये स्नानाद्बुद्रगणो भवेत् । देवक्यां देवतादेहो नरो भवति माघतः ॥	६७
माघस्नानेन भो विप्र गोमत्यामपुनर्भवः । हेमकूटे महाकाले ओंकारेऽप्यमरेश्वरे ॥	६८
नीलकण्ठहृदे माघाद्बुद्रलोके महीयते । सर्वासां सरितां विप्र संगमे मकरे रवौ ॥	६९
स्नानेन सर्वकामानामवाप्तिर्जायते नृणाम् । माघस्तु प्राप्यते धन्यैः प्रयागे द्विजसत्तम ॥	
अपुनर्भवदं तत्र सितासितजलं किल ॥	७०

गायन्ति देवाः सततं दिविष्ठा माघः प्रयागे किल नो भविष्यति ।	
स्नाता नरा यत्र न गर्भवेदनां पश्यन्ति तिष्ठन्त्यपि विष्णुसंनिधौ ॥	७१
मज्जन्ति येऽपि त्रिदिनं तु मानवास्तीर्थे प्रयागे बहुपापकञ्चुकाः ।	
मज्जन्ति ते नो निरयेषु धर्मिणः स्वर्गेऽप्सरारोभिर्विहरन्ति देववत् ॥	७२
तीर्थैर्ब्रतैर्दानतपोभिरध्वरैः सार्धं विधात्रा तुलया धृतः पुरा ।	
माघः प्रयागस्य तयोर्द्वयोरभून्माघो गरीयानत एव सोऽधिकः ॥	७३
वाताम्बुपर्णाशनदेहशोषणैस्तपोभिरुग्रैश्चिरकालसंचितैः ।	
योगैर्न संयान्ति नराः सनां गतिं स्नानात्प्रयागस्य च याति यां गतिम् ॥	७४
स्नाताश्च ये वै मृगभास्करोदये तीर्थे प्रयागे सुरसिन्धुसंगमे ।	
तेषां गृहद्वारमलं करोति किं भृङ्गावली कुञ्जरकर्णाटादिता ॥	७५
यो राजसूयाद्भयमेधयज्ञतः स्नानात्फलं संप्रददाति चाधिकम् ।	
पापानि सर्वाणि विलोप्य लीलया नूनं प्रयागः स कथं न वर्ण्यते ॥	७६

इति श्रीमहापुराणे पाद्म उत्तरखण्डे माघमाहात्म्ये वसिष्ठदिलीपसंवादेऽष्ट-

चत्वारिंशदधिकद्विंशततमोऽध्यायः ॥ २४८ ॥ (३०)

आदितः श्लोकानां समष्ट्यङ्काः—४४८६१

अथैकोनपञ्चाशदधिकद्विशततमोऽध्यायः ।

वसिष्ठ उवाच (लोमश उवाच) —

अत्र ते कथयिष्यामि इतिहासं पुरातनम् । पुरा कृतयुगे राजन्दे(विप्र दे)शे मालवसंज्ञके ॥ १
 अवन्तिविषये राजा वीरसेनोऽभवत्पुरा । नर्मदातीरमाश्रित्य राजसूर्यं चकार सः ॥ २
 षोडशैरश्वमेधैश्च स्वर्णवेदिविराजितैः । स्वर्णभूषणयूराह्व्यै रजे सोऽपि यथाविधि ॥ ३
 प्रददौ धनराशींश्च द्विजेभ्यः पर्वतोपमान् । [*वदान्यो देवताभक्तो गोप्रदश्च सुवर्णदः ॥ ४
 ब्राह्मणो भद्रको नाम मूर्खो हीनकुलस्तथा । कृपीबलो दुराचारः सर्वधर्मबहिष्कृतः ॥ ५
 सीरकर्मसमुद्दिशो बन्धुभिश्च समुज्ज्वतः । इतस्ततः परिभ्रम्य निर्गतो वृत्तिपीडितः ॥ ६
 दैवतः सार्थवाहश्च प्रयागं स समागतः । महामार्धी पुरस्कृत्य सख्यौ तत्र दिनत्रयम् ॥ ७
 अनयः स्नानमात्रेण भूत्वा हि स द्विजोत्तमः । प्रयागाच्चलितस्तत्र पुनर्यस्मात्समागतः ॥ ८
 स राजा सोऽपि विप्रश्च विपन्नावेकदा तदा । तयोर्गतिं ममां दृष्ट्वा मया शक्रस्य संनिधौ ॥ ९
 तेजो रूपं बलं सैन्यं देवयानं विभूषणम् । कल्पद्रुमञ्जरीमालागीतनृत्यं समं तयोः ॥ १०
 इति दृष्ट्वा हि माहात्म्यं क्षेत्रस्य कथमु(च मयो)च्यते । माघः सितासिते विप्र राजसूर्यसमो भवेत्
 धनुर्विशतसुविस्तीर्णे सितनीलाम्बुमंगमे । मार्धी न पुनरावृत्ती राजसूयी पुनः पतेत् ॥ १२
 माघमासे यदा कोऽपि सितासितजलं स्पृशेत् । स धन्यो यः स्पृशेत्तं तु महापातकहा हि सः ॥
 किमत्र बहुनोक्तेन श्रूयतां द्विज निश्चितम् । समुद्भूतफलं पापं तीर्थे माघः प्रणाशयेत् ॥ १४
 अत्र ते कथयिष्यामि सावधानमतिः शृणु । पिशाचमोक्षणं नाम इतिहासं पुरातनम् ॥ १५
 शृण्वन्त्वप्सरसो बालाः शृणोतु त्वत्सुतस्तथा । मत्प्रसादात्स्मृतिर्लब्धा पैशाच्यान्मुक्तिकाग्निः
 पुरा देवद्युतिर्धिप्रो वैष्णवो वेदपारगः । पिशाचं मोक्षयामास करुणाप्लुतमानसः ॥ १७

वेदनिधिरुवाच —

कुत्र स्थितः कस्य पुत्रो नियमः कोऽस्य चाभवत् । केन वा वैष्णवी वृत्तिः कः पिशाचश्च मोक्षितः
 इति द्विस्तरतः सर्वं कीर्तय त्वं महामुने । कौतूहलं महापुण्यं श्रोतुं मे त्वत्प्रसादतः ॥ १९

लोमश उवाच —

लक्षप्रसवणेऽरण्ये सरस्वत्या धिनिर्गमे । तत्राऽऽश्रमपदं तस्य शैलमाश्रित्य शोभते ॥ २०
 शालैस्तालैस्तमालैश्च त्रिलवैर्वकुलपाटलैः । चिञ्चिणीचारुविल्वैश्च चूतचम्पकाननैः ॥ २१
 करञ्जैः कोविदारैश्च केशरैः कुंजराशनैः । तिलकैः कर्णिकारैश्च कुम्भीखदिरतिन्दुकैः ॥ २२
 शानीरैः शेलुजम्बरैः पीलूद्दुम्बरप्रेतसैः । साक्षोटैरटूरुवैश्च क्षीरिकाकरभद्रकैः ॥ २३
 शीजपूरैः सनारङ्गै रम्भाराजिविराजितैः । पनसै रसवद्विश्च नालिकरैः सदाफलैः ॥ २४
 प्रसच्छदैस्त्रिपणैश्च शिरीषामलकैः शुभैः । कर्कण्डूलकुचैरसैः पारिभद्रैर्वचादिभिः ॥ २५
 तैतकैः सिन्धुवारैश्च तगरैः कुन्दमलकैः । पद्मेन्दीवरकढारैर्मालतीयूथिकादिभिः ॥ २६
 +मालतीमोगरैश्च जातीफलविराजितैः । पुंनागैः किंशुकैश्चैव बवरीतुलसीद्रुमैः ॥ २७

* धनुश्चिह्नान्तर्गतः पाठः क. ख. च. छ. ज. झ. र. ल. पुस्तकस्थः । + अयं श्लोको र. ल. पुस्तकस्थोऽशुद्धश्च ।

आश्रमो रमणीयस्तु द्रुमैर्नानाविधैर्द्विज । मध्येवनं नदी याति पुण्यतोया सरस्वती ॥	२८
कूजन्ति सारसास्तत्र मदस्त्रिगन्धकलं सदा । नदन्ति कोकिलास्तत्र कूजन्ति च मधुव्रताः ॥	२९
बहुकोलाहलं विप्र तद्वनं शुक्रसारिभिः । चरन्ति विविधास्तत्र श्वापदाः काननोत्तमे ॥	३०
सदाफलं सदापुष्पं परागकणधूसरम् । आच्छन्नं काननं सर्वं मधुवृक्षैः समन्ततः ॥	३१
नवपल्लवसंजातमञ्जरीवरवल्लिभिः । आश्लिष्टमभितोरम्यं प्रियाभिरिव वल्लभः ॥	३२
तस्य शापभयात्रस्ता झञ्जावाताः प्रवान्ति न । न वर्षन्त्यश्मनो मेघा न शोषयति भास्करः ॥	३३
वनं निरूपद्रवं तद्वि सदा सिद्धनिषेवितम् । आढादजननं नित्यं वनं चैत्ररथं यथा ॥	३४
तस्मिन्वसति धर्मात्मा देवद्युतिर्द्विजोत्तमः । पुत्रः सुमित्रविप्रस्य लब्धो लक्ष्मीपतेर्वरात् ॥	३५
नियमः श्रूयतां तस्य सर्वदा नियतात्मनः । ग्रीष्मे तु पश्चाद्यितपा रवौ न्यस्तविलोचनः ॥	३६
वर्षाकादम्बिनी यावद्वर्षास्वभ्रावकाशकः । वाते प्रवाति निष्कम्पो दुःसहे हिमवानिव ॥	३७
वसत्यप्सु च हेमन्ते हृदे सारस्वते द्विज । उपस्पृशति काले स त्रिवारं वारि निर्मलम् ॥	३८
पितृन्देवानृषीन्नित्यं संतर्पयति श्रद्धया । बहौ जुहोति वैताने श्रद्धयाऽतिथिपूजकः ॥	३९
चान्द्रायणविधानेन कालं नयति सर्वदा । ब्रह्मयज्ञपरो नित्यं सत्यवादी जितेन्द्रियः ॥	४०
भ्रमन्विश्रम्य विश्रान्तः प्रपदैः प्रार्थयन्हरिम् । स्वयं विगलितैः पुष्पैः फलैर्वृत्तिं समीहते ॥	४१
अनुद्विग्नस्तपोनिष्ठो वेदवेदाङ्गपारगः । धमनीविकरालोऽसावस्थिमात्रकलेवरः ॥	४२
इत्थं जगाम वर्षाणां सहस्रं तस्य तद्वने । तदा जज्वाल शैलोऽसौ तपसा तस्य तेजसा ॥	४३
सोढुं न शक्यते भूतैस्तपस्तस्य महात्मनः । वैश्वानर इवाऽऽभाति प्रज्वलंस्तपसा द्विजः ॥	४४
गतवराणि भूतानि समजायन्त तद्वने । मृगव्याघ्राखुमार्जारा मिथः क्रीडन्ति निर्भयाः ॥	४५
अन्योऽपि नियमस्तस्य श्रूयतामतिदुर्लभः । नारायणं त्रिकालं स संपूजयति नित्यशः ॥	४६
पुष्पाणां तु सहस्रेण विकचेन सुगन्धिना । वेदसूक्तविधानेन विष्णुध्यानपरायणः ॥	४७
विष्णोः संप्रीतये विप्रः कुरुते कर्म चाखिलम् । दधीचेर्वरदानात्स संजातो वरवर्ष्णवः ॥	४८
एकदा मासि वैशाखे एकादश्यां महामुनिः । पूजां कृत्वा हरे रम्यां विचित्रामकरोत्स्तुतिम् ॥	४९
तदैव खगमारुह्य देवदेवो हरिः स्वयम् । आजगाम पुरस्तस्य तथा स्तुत्याऽतिहासितः ॥	५०
तं दृष्ट्वा गरुडारूढं प्रत्यक्षं जलदच्छविम् । चतुर्बाहुं विशालाक्षं सर्वालंकारभूषितम् ॥	५१
उद्भूतपुलको विप्रः सानन्दजललोचनः । जगाम शिरसा भूमौ कृतकृत्यमनास्तदा ॥	५२
न ममां तेन हर्षेण स ब्रह्माण्डोदरेऽपि हि । न सस्मार निजं देहं ब्रह्मभूत इवाभवत् ॥	५३
ततः संभावितः प्रीत्या हरिणा वैष्णवो मुनिः ॥	५३

हरिरुवाच—

देवद्युते विजानामि मद्भक्तस्त्वं मदाश्रयः । संन्यस्याखिलकर्माणि मद्भावो मन्मनाः सदा ॥
वरं ब्रूहि प्रसन्नोऽस्मि स्तोत्रेणानेन तेऽनघ ॥

लोमश उवाच—

इति श्रुत्वा हरेर्वाक्यं प्रत्युवाच स तापसः ॥

५५

देवद्युतिरुवाच—

देवदेवारविन्दाक्ष स्वमायाधृतविग्रह । त्वदर्शनात्सदा देव दुर्लभो नापरो वरः ॥ ५६
 ब्रह्मादयः सुराः सर्वे योगिनः सनकादयः । त्वां साक्षात्कर्तुमिच्छन्ति सिद्धाश्च ऋषिन्दादयः ॥
 अहं ममेति देहस्य मोहमूलाः शुभाशुभाः । सहेतुकाश्च दृश्यन्ते त्वयि दृष्टे परावरे ॥ ५८
 जन्मनः कर्मणो बुद्धेराविर्भूतं फलं मम । थदृष्टोऽस्मि जगन्नाथ प्रार्थये किमतः परम् ॥ ५९
 न धरार्थं हि देवेश त्वत्पादपङ्कजं हृदि । चिन्तयाम्यनिशं भक्त्या त्वद्गतेनान्तरात्मना ॥ ६०
 इममेव वरं याचे त्वद्भक्तिरचला मम । अस्तु वै केवला नाथ प्रार्थये नापरं वरम् ॥ ६१

लोमेश उवाच—

[+इति श्रुत्वा वचस्तस्य प्रसन्नहृदयस्तदा] । प्रत्युवाच प्रसन्नात्मा एवमस्तु द्विजोत्तम ॥ ६२
 अन्यस्ते तपसः कश्चित्पत्न्यूहो न भविष्यति । [*एतच्च त्वन्कृतं स्तोत्रं ये पठिष्यन्ति मानवाः ॥
 तेषां मद्रिपया भक्तिर्निश्चला च भविष्यति] । धर्मकार्यं च यत्किञ्चित्साङ्गं सर्वं भविष्यति ॥६४
 ज्ञानेन परमा निष्ठा तेषां स्थास्यति सर्वदा ॥ ६५

लोमेश उवाच—

त्युक्त्वाऽन्तर्हितो भूयो देवदेवो जनार्दनः । देवद्युतिस्तदारभ्य नारायणपरोऽभवत् ॥ ६६

वेदनिधिरुवाच—

महर्षेऽनुगृहीतोऽस्मि कथया पावनीकृतः । अनया विष्णुसङ्गिन्या गङ्गयेवाहमद्य वै ॥ ६७
 किं तत्स्तोत्रं तदाख्याहि प्रसन्नो येन माधवः । तस्यानघस्य विप्रस्य महत्कौतूहलं मम ॥ ६८
 त्वत्पसादादहं विप्र मन्ये प्राप्तं मनोरथम् । महतां संगतिः कस्य महत्त्वाय न कल्पते ॥ ६९

लोमेश उवाच—

कथयामि रहस्यं ते यज्जप्तं स्तोत्रमुत्तमम् । प्राग्गृहीतं सुपर्णेन गरुडान्मम चाऽऽगतम् ॥ ७०
 अध्यात्मगर्भसारं तन्महोदयकरं शुभम् । सर्वपापहरं विप्र ह्यात्मज्ञानकरं परम् ॥ ७१

ॐ नमो भगवते वासुदेवाय नमो विश्वाय चक्रिणे । भक्तप्रियाय कृष्णाय जगन्नाथाय तेजसे ॥
 स्तोता स्तुत्यः स्तुतिः सर्वं जगद्विष्णुमयं सदा । तदा संस्तूयते केन भक्तिर्भेदकरी नृणाम् ॥७३
 यस्य देवस्य निश्वासो वेदाः साङ्गाः समूत्रकाः । का स्तुतिः प्रसूते तस्य भक्त्याऽहं मुखरोऽभवत्
 वेदो न वक्ति यं साक्षान्न च वाग्नेति नो मनः । मद्रिपस्तं कथं स्तौति भक्तियुक्तो न किं वदेत्
 ब्रह्मादिब्रह्म विष्णो त्वं त्वमेव ब्रह्मणो वपुः । स्रष्टा ब्रह्मनिदानं च शुद्धब्रह्म त्वमेव च ॥ ७६

[+कोऽयं कायस्तव विभो भिन्ना स्पृशति कापिनम् । कायदोषैरनाप्रातस्तया त्वं भासि योगि-
 नाम् (?)] ॥ ७७

देहभावेन जागर्ति न निद्राति निजात्मनि । सुखसंदोहबुद्धिर्या सा त्वं विष्णो न संशयः ॥ ७८
 महदादिद्विधाभावस्तथा वैकारिका गुणाः । त्वमेव नाथ तत्सर्वं नानात्वं मूढकल्पना ॥ ७९
 शकेशैश्वर्यपाभिः कल्पनाभिः सतिस्तथा । त्वमेव कथयसे ब्रह्मन्पुत्रादिभिः पुमानिव ॥ ८०

+ इदमर्थं क. ख. च. छ. ज. झ. ट. र. ल. पुस्तकस्थम् । * अयं श्लोकः क. छ. ज. झ. र. ल. पुस्तकस्थः ।

अयं श्लोकः ख. छ. र. ल. पुस्तकस्थः ।

एककालं द्विकालं वा त्रिकालं वाऽपि यः पठेत् । सर्वदा सर्वकार्येषु सोऽक्षयं सुखमश्नुते ॥ १३९
 चतुर्णां साङ्गवेदानां त्रिरावर्तेषु यत्फलम् । तत्फलं समवामोति स्वश्रीयानः सकृन्नरः ॥ १४०
 अक्षयं धनमामोति स्त्रीणां भवति बल्लभः । पूजां विन्दति लोकेऽस्मिञ्श्रद्धया संस्मरन्स्तुतिम् ॥
 सर्वदा संपदा युक्तो विपदं नैव पश्यति । गोभिर्न हीयते स्तोत्रं नित्यं यः कीर्तयेदिदम् ॥ १४२
 अलक्ष्मीः कालकर्णे च दुःस्वप्नं दुष्टचिन्तनम् । सद्यो नश्यति भक्तानां य एनं शृणुयात्स्तवम् ॥
 प्रातरुत्थाय योऽधीते शुचिर्विष्णुपरायणः । अक्षयं लभते सौख्यमिहलंके परत्र च ॥ १४४
 देवद्युतिप्रणीतं वै विष्णुप्रीतिकरं शुभम् । विष्णुप्रसादजननं विष्णुदर्शनकारणम् ॥ १४५
 योगसारमिदं नाम स्तोत्रं परमवायनम् । यः पठेत्सततं भक्त्या विष्णुलोकं स गच्छति ॥ १४६
 इति ते कथितं स्तोत्रं गुह्यं पापप्रणाशनम् । अत ऊर्ध्वं प्रवक्ष्यामि पिशाचस्य च मोक्षणम् ॥ १४७

इति श्रीमहापुराणे पात्र उत्तरखण्डे माघमाहात्म्ये वसिष्ठदिलीपसंवादे योगसारस्तोत्रकथनं
 नाम दशमोऽध्यायः ॥ २४९ ॥ (३१)

आदितः श्लोकानां समष्ट्यङ्काः—४५००८

अथ पिशाचदधिकद्वादशतमोऽध्यायः ।

लोमश उवाच—

श्रूयतां ये(यः) पिशाचा(च)श्च मोचिता(त)स्तेन तद्वने । आसीद्राजा चित्रनामा द्राविडे विपयेपुरा
 सोमान्वये महाक्षत्री शूरः शस्त्रास्त्रपारगः । गजवाजिरथौघैश्च संपन्नो विक्रमस्तथा ॥ २
 स्वर्णेनानाविधै रत्नैः पूर्णकोशो महाधनः । मध्येनारीसहस्रं तु सदा क्रीडति भूपतिः ॥ ३
 स्वर्णः कामी सदा लुब्धश्चण्डकोपः स पार्थिवः । न करोति वचो धर्म्यं सचिवैः समुदीरितम् ४
 विष्णुं निन्दति सोऽत्यर्थं वैष्णवान्द्रष्टि सर्वदा । कोऽसौ विष्णुः क दृष्टोऽसौ क चाऽऽस्ते केन
 कीर्त्यते ॥ ५
 इत्थं न सहते विष्णुं स राजा देवमोहितः । नारायणं भजन्ते ये तान्पीडयति कोपितः ॥ ६
 न ब्राह्मणं न वेदांश्च वैदिकं कर्म न व्रतम् । न दानं मन्यते दातुं पाण्डुस्थितिमंस्थितः ॥ ७
 अनीत्या चण्डदण्डैश्च प्रजापीडां करोति सः । निष्ठुरो निर्दयः क्रूरः पुण्यकार्यपराङ्मुखः ॥ ८
 च्युताचारोऽच्युतदृष्टा च्युताग्निश्च च्युतक्रियः । सोऽनुशास्ति प्रजा भूपः कालरूप इवापरः ॥ ९
 ततो बहुतिथे काठे स गजा पञ्चतां गतः । वैदिकेन विधानेन न लेभे चौर्ध्वदेहिकम् ॥ १
 अथ किंकरयूथेन पीड्यमानो भृङ्गं तथा । अयं कीलमये मार्गे तप्ताङ्गारप्रपूरिते ॥ २
 चण्डाकिरुमिसंतपे वृक्षच्छायाविवर्जिते । तप्ताङ्गारप्रकीर्णं च वह्निञ्चालासमाकुले ॥ ३
 लोहतुण्डैश्च काकोलैर्हन्यमानः सुदारुणः । वृकैर्दंष्ट्राकरालैश्च श्वभिर्घोरैश्च भक्षितः ॥ ४
 शृण्वन्क्रन्दितमन्येषां नृणां किल्बिषकारिणाम् । जगाम पार्थिवो लोकमन्तकस्य भयावहम् ॥ ५
 शृणु द्विज गतिं तस्य तस्मिँल्लोके सुदारुणाम् । निरयान्निरयं यातः पर्यायण स भूपतिः ॥ ६
 आदौ पपात तामिस्रे दारुणे भूरिदुःखदे । पुनश्चैवान्धतामिस्रे यत्र दुःखं च दुःसहम् ॥ ७
 गतोऽनन्तरमन्युग्रं महारौरवरौरवम् । नरकं कालमन्युग्रं महानरकमेव च ॥ ८

पश्चान्मघ्नः स भूपालो दुस्तेर दुःखमूर्च्छितः । संयमन्यां महावीचौ तपने संप्रतापितः ॥ १८
 पपातानन्तरं राजा दुःखाग्निष्टुमानसः । संघातं चैव काकोलं कुडमलं प्रतिमृत्तिकम् ॥ १९
 लोहशङ्कुं मृगीयन्नपन्थानं शाल्मलीं नदीम् । प्रविष्टोऽथ महाभीमं दुर्दर्शं दुर्गमं पुनः ॥ २०
 असिपत्रवनं चैव लोहैचारकमेव च । एवमेतेषु सर्वेषु पतित्वा पापकृन्नुपः ॥ २१
 अविन्दन्नरके घोरे संतापं यातनामयम् । विष्णुप्रद्रेपदांपेण युगानामेकसप्ततिम् ॥ २२
 भुक्त्वा च यातना यामीनिस्तीर्णो नरकान्नृपः । स मर्त्ये गिरिराजे तु पिशाचोऽभूत्तदा मङ्गलम् ॥
 स भ्राम्यति दिशः सर्वा वने तस्मिन्नुभुक्षितः । न पश्यत्यशनं तोयं भ्रमते च सदा गिरौ ॥ २४
 क्रदाचित्पर्यटन्सोऽथ पिशाचः शोकपीडितः । लक्षप्रस्रवणेऽरण्ये प्रविष्टो भाविसत्फलः ॥ २५
 विभीतकतरुच्छायां समाश्रित्य स दुःखितः । हा हतोऽस्मीति चाऽऽकन्दन्धोरमुच्चैः पुनः पुनः ॥
 भुक्तुंभ्यां मुह्यमानस्य सर्वभूतद्रुहो मम । जन्मनोऽस्य दुरन्तस्य कथमन्तो भविष्यति ॥ २७
 अहां पापसमुद्रेऽस्मिन्दुःखकलोलमालिनि । करावलम्बनं को मे निमग्नस्य प्रदास्यति ॥ २८
 इत्थं तस्य पिशाचस्य रोदनं दीनचेतसः । देवद्युतिरधीयानः शुश्राव करुणामयः ॥ २९
 समागत्य ततस्तत्र तं पिशाचं ददर्श सः । विकरालमुग्धं दीनं पिशाचं पिङ्गलाकृतिम् ॥ ३०
 कुर्वमूर्धजकृष्णाङ्गं यमदूतमिवापरम् । लोलजिह्वं चलदृष्टिं दीर्घजङ्घं शिराकुलम् ॥ ३१
 दीर्घोष्ठं शुष्कतुण्डं च गर्ताक्षं शुष्कपञ्जरम् । अथापुं कौतुकाविष्टः पप्रच्छ मुनिसत्तमः ॥ ३२
 को हि त्वं भीषणाकारः कुतो रोदिषि दारुणम् । अवस्थेयं कुतो ब्रूहि किवाऽहं करुणाणि ते ३३
 ममाऽश्रमप्रविष्टा हि दुःखभाजोऽपि जन्तवः । मोदन्ते केवलं सर्वे वैष्णवे भवने यथा ॥ ३४
 वद त्वं सत्वरै भद्र दुःखस्यैतस्य कारणम् । कालक्षेपं न कुर्वन्ति प्राप्तेऽर्थे हि मनीषिणः ॥ ३५

लोमश उवाच—

भुत्वैतद्वचनं प्रीतः पिशाचस्त्यक्तरोदनः । उवाच दीनया वाचा प्रश्रयावनतस्तदा ॥ ३६

पिशाच उवाच—

सर्पाङ्गव्यापिसंतापं जहार त्वद्वचो मयि । ग्रीष्मे दावानलोद्भूतं वर्षन्मेघ इवाचले ॥ ३७

यमेऽस्ति सुकृतं किंचित्तेन दृष्टोऽसि भो द्विज । न ह्यसंचितपुण्यानां सद्भिरेकत्र संस्थितिः ३८

लोमश उवाच—

इत्युक्त्वा कथयामास पूर्ववृत्तान्तमात्मनः ॥ ३९

पिशाच उवाच—

विष्णुद्रेपप्रभावेन दशामेतामहं गतः । यन्नामस्मरणान्मुक्तो नरो विष्णुपदं व्रजेत् ॥ ४०

पापिष्टस्य हरौ तस्मिन्मम द्वेषोऽभवद्विज । यः पालयति भूतानि धर्मं पाति जगन्नये ॥ ४१

योऽन्तरात्मा तु भूतानां तस्मिन्द्वेषो ममाभवत् । कर्मणां फलदो यश्च सर्ववेदेषु पठ्यते ॥ ४२

तपोभिरिज्यते विप्रैः स मद्द्वेषपदं गतः । त्यक्तक्रियैः प्रियारण्यैर्निःसङ्गैश्च यः ॥ ४३

[*वेदान्ते यतिभिश्चिन्त्यः स मद्द्वेष्यो हरिर्द्विज । ब्रह्मादयः सुराः सर्वे योगिनः सनकादयः] ॥

भुक्त्यर्थमर्चयन्तीह स विष्णुर्द्वेषितो मया । आदिमध्यावसाने यो विश्वस्यास्य सनातनः ॥ ४५

* अर्थ श्लोकः क. ख. छ. ज. र. ल. पुस्तकस्थः ।

यस्य नास्त्यादिमध्यान्तं स मे द्वेषपथं ययौ । यन्मया सुकृतं कर्म विहितं पूर्वजन्मानि ॥ ४६
 विष्णुद्वेषाग्निना दग्धं तत्सर्वं भस्मसादभूत् । कथंचिदस्य पापस्य सीमां पश्यामि चेदहम् ॥ ४७
 मुक्त्वा नारायणं नान्यं स्मरयिष्यामि देवताम् । विष्णुद्वेषाच्चिरं भुक्त्वा मया नरकवेदनाः ॥ ४८
 नरकाभिर्गतः सोऽहं पैशाचीं योनिमागतः । अपुना कर्मवातैः कैरप्यानीतस्त्वदाश्रमम् ॥ ४९
 यत्र त्वद्दर्शनाकार्णमे नष्टं दुःखमयं तमः । प्राप्यते मरणं यत्र वन्दनं श्रीः सुखं वधूः ॥ ५०
 स तत्र नीयते तेन कर्मणा ग(ज)लहस्तिना । इदानीमुचितं ब्रूहि कर्म पैशाच्यनाशनम् ॥
 परोपकारकार्ये हि न धन्या मन्दगामिनः ॥

देवद्युतिरुवाच—

अहो मुष्णाति मायेयं देवासुरनृणामपि । यया देवेष्वपि द्वेषो जायते धर्मनाशनः ॥ ५१
 स्रष्टा पालयिता हन्ता जगतां यो महेश्वरः । आत्मा च सर्वभूतानां तं मूढो द्वेष्टि कः कथम् ५२
 भवन्ति सर्वकर्माणि सफलानि यदर्पणात् । तद्भक्तिविमुखो मर्त्यः को न याति हि दुर्गतिम् ५३
 श्रुतिस्मृतिसदाचारविहितं कर्म केवलम् । सेवितव्यं चतुर्वर्णैर्भजन्नारायणं सदा ॥ ५४
 अन्यथा निरयं याति विमार्गागमसेवनात् । अतो वेदविरुद्धार्थं शास्त्रोक्तं कर्म संत्यजेत् ॥ ५५
 स्वबुद्धिरचितैः शास्त्रैः प्रतार्येह च वालिशान् । विघ्नन्ति श्रेयसो मार्गं लोकनाशाय केवलम् ५६
 विष्णुं निन्दन्ति वेदांश्च तपो निन्दन्ति सद्द्विजम् । तेन ते निरयं यान्ति असच्छास्त्रनिषेवणा
 अयमेव यथा राजा द्राविडो निरयं गतः । द्विपन्नारायणं देवं देवदेवं जगद्गुरुम् ॥ ५७
 तस्माद्द्वेषं हि देवेषु गोपु च ब्राह्मणेषु च । संत्यजेत्पुण्यकामोऽत्र वेदबाह्यां त्यजेत्क्रियाम् ६०

लोमश उवाच—

इत्युक्त्वा कथयामास पिशाचाय हितं मुनिः ॥ ६१

देवद्युतिरुवाच—

प्रयागं गच्छ भो भद्र माघमासं विचारयन् । तत्र ते निश्चिन्ता मुक्तिः पैशाच्यान्नात्र संशयः ६२
 तत्र स्नात्वा दिवं यान्ति श्रुतिरेषा पुरातनी । विजहाति नरस्तत्र प्राक्तनं कर्म दुष्कृतम् ॥ ६३
 प्रयागस्नानतो नान्यन्पुण्यं तदधिकं परम् । प्रायश्चित्तं तपोरूपं दानरूपं क्रियात्मकम् ॥ ६४
 यागयोगाधिकं विद्धि प्रयागं पापनाशनम् । स्वर्गापवर्गयोर्द्वारं तत्पृथिव्यामपावृतम् ॥ ६५
 सितासितोदवेणी या तां हिन्या भुवि नापरा । पापान्निगडवन्धस्य च्छेदने वै कुठारिका ॥ ६६
 क्व विष्णुः सूर्यतेजोऽग्निर्गङ्गायमुनसंगमः । क्व वराकी नृणां तुच्छा पापराशिस्तृणाहुतिः ॥ ६७
 मलीमसघनध्वंसी यथा नभिमि चन्द्रमाः । भाति पापक्षयादूर्ध्वं नरो वेणीजलाप्लुतः ॥ ६८
 सितासितस्य माहात्म्यमहं वक्तुं न ते क्षमः । यत्तोयकणसंस्पृष्टो मुक्तः केरलको द्विजः ॥ ६९

लोमश उवाच—

इति वाक्यं मुनेः श्रुत्वा पिशाचस्तुष्टमानसः । मुक्तदुःख इव प्रीतः पप्रच्छ प्रणयान्मुनिम् ॥ ७०

पिशाच उवाच—

कथं केरलदेशीयो द्विजो मुक्तो महामुने । एतं कथय वृत्तान्तं संसृज्य करुणां मवि ॥ ७१

देवद्युतिरुवाच—

पिशाच शृणु पुण्यान्मे कथां कथयतः शुभाम् । केरले वसुनामा च ब्राह्मणो वेदपारगः ॥ ७२

दायादैर्हृतभूमिस्तु निर्धनो बन्धुवर्जितः । जन्मभूमिं परित्यज्य महादुःखेन निर्मृतः ॥ ७३
 [+देशादेशं परिभ्रम्य कालेन महता पुनः । प्रविश्य स महारण्यमीपद्माधिप्रपीडितः] ॥ ७४
 गच्छंस्तीर्थान्तरं श्रान्तः क्षुत्क्षामो विन्ध्यपर्वते । दुर्भिक्षेण मृतिं लेभे न तदा चोर्ध्वदेहिकीम् ७५
 तेन कर्मविषाकेन तत्रैव गिरिगह्वरे । प्रेतीभूताश्विरं कालमुवास निर्जने वने ॥ ७६
 शीतातपपरिक्रिष्टो निराहारो निरुदकः । दिगम्बरोऽनुपानत्को हाहेति कथयन्गिरा ॥ ७७
 इतस्ततः परिभ्रम्य वायुभूतः स केरलः । द्विजो न शरणं लेभे न सुखं कुत्रचित्तदा ॥ ७८
 स शोचति स्म दुःखार्तो नैव पश्यति सद्गतम् । सर्वदादत्तदानोऽसौ भुङ्क्ते स्वकर्मणः फलम् ७९
 विजुह्वति नाशौ ये गोविन्दं नार्चयन्ति च । भजन्ति नाऽऽत्मविद्यां ये सुतीर्थविमुखाश्च ये ८०
 सुवर्णं वस्त्रताम्वूलं रत्नमन्नं फलं जलम् । आर्तेभ्यो न प्रयच्छन्ति सर्वे तेऽकृतदानकाः ॥ ८१
 वस्त्रस्वं च परस्वं च स्त्रीधनानि हरन्ति ये । बलेन च्छन्नना वाऽपि धर्ताश्च परवञ्चकाः ॥ ८२
 अन्धिकाः कुहकाश्रौरा ये चान्ये वक्रवृत्तयः । वालवृद्धातुरस्त्रीषु निर्दयाः सत्यवर्जिताः ॥ ८३
 अग्निदा गरदा ये च ये चान्ये कूटसाक्षिणः । अगम्यागामिनः सर्वे ये चान्ये ग्रामयाजकाः ८४
 विवृतमृत्युपापत्यस्वदारत्यागिनश्च ये । ये कदर्पाश्च ये लुब्धा नास्तिका धर्मदूषकाः ॥ ८५
 भजन्ति स्वामिनं युद्धे त्यजन्ति शरणागतम् । गवां भूमेश्च हतारो ये चान्ये रत्नदूषकाः ॥ ८६
 महाक्षेत्रेषु सर्वेषु प्रतिग्रहरताश्च ये । परद्रोहरता ये च तथाच प्राणिहिंसकाः ॥ ८७
 पापापादिनः पापा देवतागुरुनिन्दकाः । कुप्रतिग्राहिणः सर्वे संभवन्ति पुनः पुनः ॥ ८८
 शतराक्षसपैशाचतयिर्गृहक्षकुयोनिषु । न तेषां सुखलेशोऽस्ति इहलोकं परत्र च ॥ ८९
 अस्माच्यक्त्वा निपिद्मार्थं विहितं कर्म चाऽऽचरेत् । यज्ञं दानं तपस्तीर्थं मन्त्रं देवं गुरुं भजेत् ९०
 विपाकं कर्मणो दृष्ट्वा योनिकोटिषु दुस्तरम् । चतुर्भिरपि वर्णैस्तु सेव्यो धर्मो निरन्तरम् ॥ ९१

लोमश उवाच—

इति प्रेतगतिं दृष्ट्वा पापवीजोत्थितां हि सः । कृत्वा धर्मोपदेशं च पुनस्तस्मै द्विजोऽब्रवीत् ॥९२

देवद्युतिरुवाच—

इत्थं स केरलः प्रेतो वर्तमानो गिरौ तदा । अतिवाह्य चिरं कालमपश्यन्पथिकं पथि ॥ ९३
 बहन्तं द्विकरण्डं च वेणीपानीयभाण्डकम् । गायन्तं प्रमुदा देवं पुण्यश्लोकं जनार्दनम् ॥ ९४
 तं दृष्ट्वा सहसा प्रेतो मार्गरोधं चकार वै । दर्शयामास चाऽऽत्मानं मा भैपीरित्युवाच ह ॥ ९५
 पानीयं पातुमिच्छामि त्वत्तः कार्पाटिकोत्तम । न दास्यसि जलं चेन्मां प्राणा यास्यन्ति मे दृढम् ॥ ९६
 इति प्रेतवचः श्रुत्वा पान्थः प्रत्याह कौतुकात् ॥

कार्पाटिरुवाच—

कस्त्वं दुःखाभिभूतस्तु कृशो म्लानो दिगम्बरः । जीवशेषो मुष्पुश्च विकृतो भयवर्धनः ॥ ९७
 नवधूममयाकारश्चञ्चलश्चललोचनः । पद्मामस्पृष्टभूमिस्त्वं निर्भासोदरवाहुकः ॥ ९८

देवद्युतिरुवाच—

इति तद्दहनं श्रुत्वा प्रेतो वाक्यमथाब्रवीत् ॥ ९९

वानर उवाच—

शूहि भद्र कथं वेत्सि मम जन्म पुरातनम् । त्वं पक्षी ज्ञानहीनश्च तिर्यक्चाहं वनेचरः ॥ १५९

सारस उवाच—

जानेऽहं तावकं जन्म जातिस्मृतिर्ममास्त्यलम् । त्वं हि विन्ध्याधिपो राजा प्राग्भवे पर्वतेश्वरः ॥
 अहं पृथ्वतप्तो विप्रस्तव वंशे पुरोहितः । तेन प्रत्यभिजानामि त्वां सम्यग्वानरोत्तम ॥ १६१
 इमां पालयता भूमिं प्रजाः सर्वाः प्रपीडिताः । त्वया विवेकहीनेन भृशं संचयता धनम् ॥ १६२
 प्रजापीडनपापोत्थवह्निज्वालस्तु वानर । प्राक्तयं दग्धः पुनः क्षिप्तः कुम्भीपाकेऽतिदारुणे १६३
 पुनः पुनश्च दग्धेन जातेन च पुनः पुनः । नारकेण शरीरेण समास्त्रियुतं त्वया ॥ १६४
 कुर्वता दारुणाञ्जशब्दान् रुदता च पुनः पुनः । कुम्भीपाकानले तीव्रा ह्यनुभूताश्च यातनाः ॥ १६५
 निस्तीर्णनरको भयः पापशेषेण सांप्रतम् । प्राप्तोऽसि वानरं जन्म येन मां हन्तुमिच्छसि ॥ १६६
 विप्रस्योपवनात्पूर्वं पकरम्भाफलानि च । अननुज्ञाप्य भुक्तानि त्वयाऽपहृत्य पौरुपात् ॥ १६७
 विपाकः कर्मणस्तस्य फलते पश्य दारुणः । वानरत्वं वने वासो ह्ययुना येन वर्तते ॥ १६८
 अशुभस्य शुभस्यापि पुराविहितकर्मणः । भोगः क्रीडति लोकेषु योऽलङ्घ्यस्त्रिदशैरपि ॥ १६९
 इत्थं त्वज्जन्म जानामि यथावत्तु सहेतुकम् । प्राप्तसारसदेहोऽपि ज्ञानेनाऽऽपरितोषितः ॥ १७०

प्रेत उवाच—

इति श्रुत्वा कथां दिव्यां वानरोऽप्याह सारसम् । सम्यग्वेत्ति भवाच्चूनं त्वं कथं पक्षितां गतः

सारस उवाच—

कथयिष्यामि तत्कर्म येनाहं दुर्गतिं गतः । पक्षियोनिं गतो येन तत्सर्वं श्रोतुमर्हसि ॥ १७२
 धान्यस्वारिशतं सामुत्सृष्टं हि त्वया पुरा । बहुभ्यो ब्राह्मणेभ्यश्च नर्मदायां रविग्रहे ॥ १७३
 पौरिहित्यमदाहोभाद्रश्चरित्वा तु तान्द्विजान् । किञ्चिद्वत्वा तु तेभ्यश्च शूहीतमखिलं मया १७४
 विप्रसाधारणद्रव्यग्रहणोत्पन्नपातकात् । पतितः कालसूत्रेऽहं नरके रक्तकर्दमे ॥ १७५
 चलत्क्रिमिसुमंपूर्णं दुर्गन्धे पूयफेनिले । आ नाभेस्तत्र मशोऽस्मि लिहन्पूयमधोमुखः ॥ १७६
 तथोपरि महाशृभ्रैर्भक्ष्यमाणश्च वायसैः । क्रिमिभिस्तुभ्यमानश्च भद्रदेहो निरन्तरम् ॥ १७७
 तस्मिञ्शोणितपङ्केऽहं निरुच्छ्वासोऽभवं तदा । मुहूर्तोऽपि महाकल्पसमो जातो ममात्र वै ॥ १७८
 यातनाश्चानुभूताश्च समास्त्रियुतं मया । तद्रक्तं च न शक्नोमि दुःखं वानरं नारकम् ॥ १७९
 पौरिहित्यं महाघोरं पापदं च स्वभावतः । देवोपजीवनं यत्र ब्राह्मणस्योपजीवनम् ॥ १८०
 राज्ञः प्रतिश्रेयो योगस्तेन दग्धा द्विजानयः । तेषामपि हेर्द्रे(द्र)व्यं पुरोधास्तेन नारकी ॥ १८१
 राजा यत्कुरुते पापं पुरो देहेन धीयते । तस्य(च) तेन पुरोधाश्च गीयते तत्तर्दाशिभिः ॥ १८२
 देवान्कथमपि प्राप्त उत्तरो नरकास्युत्रैः । मयाऽऽदौ देवयोगेन शकुनित्वमुपस्थितम् ॥ १८३
 तदपि श्रूयतां वक्ष्ये निःशेषेण सहेतुकम् । अवहन्य पुरा कांस्यभाजनं भगिनीशृहात् ॥ १८४
 आक्षिपाय मया दत्तं तेन मे सारसी गतिः । इयं च ब्राह्मणी पूर्वं कांस्यचौरी सुदारुणा १८५
 तेनेयं सारसी जाता मद्भार्या धर्मचारिणी । इत्थं वानर ते सर्वं कथितं कर्मणः फलम् ॥ १८६
 वृत्तं च वर्तमानं च भविष्यं शृणु सांप्रतम् । अहं हंसो भविष्यामि त्वं च हंसो भविष्यसि १८७

इंसीयमपि मद्भार्या सारसी च भविष्यति । देशे च कामरूपे वै स्थास्यामोऽत्र यथासुखम् १८८
 गोयोनिं भाविकल्याणीं यास्यामस्तदनन्तरम् । ततश्च मानुषं जन्म प्राप्स्यामो दुर्लभं पुनः १८९
 श्रेयस्तद्विपरीतं च प्राणिभिर्यत्र साधयेत् । एवं सर्वाञ्जिवो जन्तून्मोहयित्वा न्यनायया ॥ १९०
 सुखं भुङ्क्ते दुःखैश्च नास्मानपि च केवलम् । अयं लोके प्रवृत्तश्च मार्गो विधिविनिर्मितः ॥ १९१
 धर्माधर्ममयोऽत्यर्थं सुखदुःखफलात्मकः । सेवितः प्राणिभिः सर्वैः सर्वदा वै पुनः पुनः ॥ १९२
 देवासुरनरव्याघ्रकृमिकीटकलेवरैः । नातिक्रान्तो हि केनापि पन्थाऽयं दुःखकण्टकः ॥ १९३
 विरक्तान्योगिनो धीरान्विना वेदान्तपारगान् । अणोर्वाऽपि गुरोर्वाऽपि पुण्यापुण्यस्य वर्णनः १९४
 दातीह फलं ज्ञात्वा देशकालं महेश्वरः । इत्थं विधिविधानज्ञा मायां ज्ञात्वेश्वरस्य च ॥ १९५
 शोचन्ति न तप्यन्ते न व्यथन्ते महाविद्यः । नान्यथा शक्यते कर्तुं विपाकः पूर्वकर्मणाम् १९६
 इषायैः प्रज्ञया वाऽपि शाखाभृगु सुरैरपि । पुरा त्वं भूपतिर्जातः पश्चाज्जातोऽसि नारदी १९७
 प्रधुना वानरो भूयो जन्म प्राप्स्यसि तादृशम् । इति मत्वा विशोकस्त्वं शाखाभृगु यथासुखम् ॥
 मीक्षां कुरु कालस्य रममाणोऽत्र कानने । अहमप्येवमीशानभायावद्धो वने वने ॥
 अपयिष्यामि वै जन्म धैर्यमास्थाय साहसम् ॥ १९९

वानर उवाच—

मया त्वं पूजितः पूर्वं नौमि त्वामधुनाऽप्यहम् । जातिस्मरोऽभि जानामि सर्वं मे पौषेदेहिकम् २००
 तिष्ठ सारस सारस्या शिवमस्तु सदा तव । त्वद्वाक्याद्गतमोहोऽहं विचरिष्यामि सदा ॥ २०१
 प्रेत उवाच—

त्वं रम्यं त्रिचित्रं च पवित्रं परमं द्विज । पक्षिवानरसंवादे श्रुतं यावन्नदीतटे ॥ २०२
 त्वन्ममापि बोधोऽभूत्तेन शोकः क्षयं गतः । इदानीं जाद्वीतोयमाहात्म्यं परमाद्गतम् ॥ २०३
 द्वाऽत्र ब्राह्मणश्रेष्ठं त्वां याचे जाद्वीजलम् । प्रेतत्वाचर्तुकामोऽहं नीत्रवृष्णाप्रपीडितः ॥ २०४
 बस्मिन्नेव गिरौ दृष्टं मयाऽऽश्चर्यं महाद्गतम् । गङ्गातोयस्य तेनाहं वाञ्छामि सुजलं द्विज ॥ २०५
 रिश्रान्तोऽभवत्कश्चिद्ब्राह्मणो ग्रामयाजकः । अयाज्ययाजनाद्विन्ध्ये संभूतो ब्रह्मराक्षसः ॥ २०६
 अस्मत्सङ्गस्य लोभेन स्थितोऽसौ हायनाष्टकम् । तस्यास्थीनि च पुत्रेण संचितानि द्विजोत्तम २०७
 क्षिप्तान्यानीय गङ्गायां तीर्थे कनखलेऽमले । तत्क्षणादेव मुक्तोऽसौ राक्षसत्वात्सुदृश्यात् २०८
 इति गङ्गाजलस्यालं महिमा च महाद्गतः । साक्षाद्दृष्टो मया तेन गाङ्गेयं प्रार्थये जलम् ॥ २०९
 पुरस्ताद्यः कृतस्तीर्थे मया भूरिप्रतिग्रहः । न कृतः सुपतीकारस्तस्य जाप्यादिलक्षणः ॥ २१०
 तेन मे प्रेतरूपस्य दुर्लभं दकभोजनम् । सहस्रत्रयमब्दानामतीतं विन्ध्यपर्वते ॥ २११
 इति ते कथितं सर्वं हित्वा लज्जां गरीयसीम् । इदानीं धार्मिकश्रेष्ठ जलदानेन सत्वरम् ॥ २१२
 संतर्पय मम प्राणान्कण्ठमात्रावलम्बितान् । दुर्लभं प्रेतभावेऽपि जीवितं प्राणिनामपि ॥ २१३
 शरीरं रक्षणीयं तु सर्वदा सर्वथा नरैः । न हीच्छन्ति तनुत्यागमपि कुप्यादिरोगिणः ॥ २१४

देवदुतिरुवाच—

इतीदं वचनं श्रुत्वा त्रिस्मयं परमागतः । पथिकश्चिन्तयामास कृपां प्रेते समुद्गहन ॥ २१५

ब्राह्मण उवाच—

पापपुण्यफलं लोके प्रत्यक्षं खलु दृश्यते । देवदानवमानुष्यं तिर्यक्तवं कृमिकीटता ॥ २१६
 नानायोनिसु जन्मानि नानाव्याधिप्रपीडनम् । मरणं बालवृद्धानामन्धत्वं मूकता तथा ॥ २१७
 ऐश्वर्यं च दरिद्रत्वं पाण्डित्यं मूर्खता तथा । एताश्च रचना लोके भवन्ति कथमन्यथा ॥ २१८
 ते धन्याः कर्मभूमौ ये न्यायमार्गाजितं धनम् । सत्पात्रेभ्यः प्रयच्छन्ति कुर्वन्ति चाऽऽत्मनो हितम्
 भूमिरत्नहिरण्यानि गावो धान्यं गृहं गजाः । रथाश्ववसनग्रामाः सिद्धमन्त्रं जलं फलम् ॥ २२०
 कन्या दिव्यापथमन्त्रं छत्रोपानद्वारासनम् । शय्या ताम्बूलमाल्यानि तालवृन्तं विराजितम् ॥ २२१
 सर्वमेतत्प्रदातव्यं लोकद्वयजिगीषुभिः । दत्तं हि प्राप्यते स्वर्गं दत्तमेवेह भुज्यते ॥ २२२
 छत्रचामरयानानि वराश्ववरवारणाः । हर्म्याणि वरशय्याश्च गोमहिष्यो वरस्त्रियैः ॥ २२३
 रत्नभूषणमुक्ताश्च दासा दास्यो महाकुलम् । आयुरारोग्यसौभाग्यं कलाविद्यासु नैपुणम् ॥ २२४
 दानस्यैव फलं सर्वं प्राप्यते भुवि मानवैः । तस्माद्देयं प्रयत्नेन नादत्तमुपतिष्ठति ॥ २२५

देवद्युतिरुवाच—

धर्मिष्ठेन तु पान्थेन गीतैयं समगायत । इति श्रुत्वा वचः प्रेतः प्रोवाच ह्यार्तमानसः ॥ २२६

प्रेत उवाच—

मन्ये सर्वज्ञकल्पोऽसि पान्थ त्वं नात्र संशयः । देहि मे जीवनं वारि चातकाय घनो यथा ॥
 एतस्मिन्प्राणदाने च मा विलम्बं कुरु प्रभो ॥ २२७

देवद्युतिरुवाच—

ततः प्रत्याह पान्थस्तु वचनं न्यायगर्भितम् ॥ २२८

ब्राह्मण उवाच—

भृगुकच्छे शृणु प्रेत पितरो मम तिष्ठतः । तदर्थं तीर्थराजस्य मया वारि समाहृतम् ॥ २२९
 तत्सिन्धुवितपानीयं मध्ये संप्राथितं त्वया । न जाने धर्मसंदेहं किमत्र मम युज्यते ॥ २३०
 बलाबलं विचार्याथ करिष्ये प्रबलं विधिम् । वेदेभ्यो धर्मशास्त्रेभ्यो नाहं पन्थे न केवलम् ॥ २३१
 अश्वमेधादियज्ञेभ्यः सर्वेभ्यो ह्यधिकं मतम् । ऋषिभिर्देवताभिश्च प्राणिनां प्राणरक्षणम् ॥ २३२
 इदं दत्त्वा वरं वारि कृत्वा प्रेतस्य रक्षणम् । पित्रर्थे पुनरादाय गमिष्ये पावनं जलम् ॥ २३३
 एष मे प्रबलो भानि शुद्धो धर्मप्रदो विधिः । परोपकारणादन्यत्सर्वमल्पं स्मृतं बुधैः ॥ २३४
 परोपकारिभिर्दत्ता अपि प्राणोऽर्थिनां पुरा । अद्भिः प्रेतोपकारस्य(श्च) किं न लब्धं(भ्यो) मया पुनः
 दधीचिना पुरा गीतः श्लोकोऽयं श्रूयते बुधैः । सर्वधर्ममयः सारः सर्वधर्मज्ञसंमतः ॥ २३६
 परोपकारः कर्तव्यः प्राणैरपि धनैरपि । परोपकारजं पुण्यं न स्यात्क्रतुशतैरपि ॥ २३७

देवद्युतिरुवाच—

इत्युक्त्वा प्रददौ तोयं गङ्गायमुनसंभवम् । प्रेताय प्राणरक्षार्थं स धर्मिष्ठो वरो द्विजः ॥ २३८

+ मंधिरार्यः ।

प्रेतोऽपि तज्जलं पीत्वा अभिषिच्य शिरस्तथा । विजहौ प्रेतदेहं तं दिव्यदेहोऽभवत्क्षणात् ॥
तदाश्चर्यं महद्दृष्ट्वा निजगाद स केरलः ॥

२३९

प्रेत उवाच—

अहो विमुक्तः प्रेतत्वाद्रेणीपानीयविन्दुभिः । ब्रह्माऽपि नैव शक्नोति मन्ये वक्तुमया(पां) गुणान् ॥
गङ्गातोयं महादेवो धत्ते के कथमन्यथा । अचिन्त्यशक्ति गङ्गाम्भस्तिलमात्रं तु यः पिबेत् ॥ २४१
देवा भवेत्स सिद्धो वा गर्भे नैव च संविशेत् । न कालो न कालिः पद्मो दम्भोलिनैव नारकाः
तं पराभवितुं शक्ता गङ्गास्नातो हि यः सकृत् । न तपोभिर्न दानैश्च नैव होमजपाध्वरैः ॥ २४३
साम्राज्यं जन्मिनां यत्स्यान्मन्दाकिन्युद्धताम्भसा । यदम्भःकणसंस्पर्शात्प्रेतत्वं हागमत्क्षणात् ॥
तदम्भःपूतदेहानां कैवल्ये कोऽत्र संशयः । कायेन मनसा ये च पापकौमुम्भरञ्जिताः ॥ २४५
नाशं याति न तेषां हि पापं गङ्गोदकं विना । सिद्धा हि सिद्धयस्तस्य स्वर्गस्तस्य शृहाजिरे ॥
करस्थं तस्य कैवल्यं यो गङ्गां सेवते सदा । यदम्भःस्पर्शनात्पानान्मुच्यन्ते प्रेतराक्षसाः ॥ २४७
नरोऽवगाह्य तां गङ्गां याति तद्वैष्णवं पदम् । दायादो यदि गङ्गायां कुरुते पितृतर्पणम् ॥ २४८
नरकस्था दिवं यान्ति नाकस्था ब्रह्मणोऽन्तिकम् । न गङ्गासदृशी सिद्धिर्न गङ्गासदृशी गतिः ॥
न गङ्गासदृशी मुक्तिर्गङ्गा सर्वार्थसाधिनी । सपुण्यो भव पान्थ त्वं मा धर्मविमुखो भव ॥
स्वयाऽहं तारितः सद्यो गङ्गाम्बुकणदानतः ॥

२५०

देवद्युतिरुवाच—

इत्युक्त्वा प्रस्थितो नाकं पिशाचस्तु स केरलः । आशीर्भिरभिनन्द्याथ पान्थं धर्मधरं वरम् २५१
प्रेतं विमोक्ष्य पान्थोऽपि पुनरादाय तज्जलम् । गतस्त्वनैव मार्गेण स्मरंस्तीर्थोदकौतुकम् ॥ २५२

लोमश उवाच—

इत्थं प्रयागमाहात्म्यं श्रुत्वा नत्वा च तं मुनिम् । प्रयागं सहसा माघे पिशाचः सत्वरं गतः २५३
स्नातः सितासिते सोऽपि माघे मासि द्विजोत्तम । पिशाचः क्षीणपापस्तु पैशाचीं विजहौ तनुम् ॥
दिव्यदेहस्ततो भूत्वा द्राविडो भूपतिस्तदा । स्तुवन्नारायणं देवं भक्त्या द्वेषविर्जितः ॥ २५५
गन्धर्वैः स्तूयमानस्तु नाकनारीसुपूजितः । उत्तमेन विमानेन पुरंदरपुरीं ययौ ॥ २५६
इति ते कथितं सर्वं पुरावृत्तं सकौतुकम् । इतिहासो द्विजश्रेष्ठ सद्यः पातकनाशनः ॥ २५७
अधुना तु मया सार्धमिमाः कन्याः सुतश्च ते । त्वं चाहं च प्रयागे वै सर्वे सद्गतिमिच्छवः २५८
प्रयागं यान्तु ते सर्वे यदि सद्गतिमीप्सवः । माघस्नानं प्रकुर्मोऽत्र देवानामपि तुल्यभम् ॥
तत्र मोक्षयन्ति पैशाच्यं मिथःशापसमुद्भवम् ॥

२५९

वसिष्ठ उवाच—

एवं लोमशवक्त्राब्जकथामधुसुधारसम् । पीत्वा प्रमुदिताः सर्वे निस्तीर्णा दुरितार्णवान् ॥ २६०
प्रस्थितास्तेन सार्धं ते काष्ठां सपदि दक्षिणाम् । शृणु द्विलीप भूगाल स्नात्वाऽच्छोदसरोवरे ॥
सत्वरं देवमार्गेण सानन्दगतयस्तु ते । समागत्य स्थिता व्योम्नि संतुष्टहृदयास्तदा ॥
अथो वै लोमशस्तत्र(शः प्राह) हर्षयन्सर्वमानसम् ॥

२६२

लोमश उवाच—

पश्यन्तु श्रद्धया सर्वे तीर्थराजमिमं भुवि । इयं सा मखवेदिर्वै यजमानस्य वेधसः ॥ २६३
 इमानि त्रीणि कुण्डानि दीप्तान्यजस्रवह्निना । एष तृप्तिं गतो वह्निर्यः केनापि न तृष्यति ॥ २६४
 स्तम्बेरमकरस्थलाखण्डयो च सुधारया । आविर्भूतः स्वयं यत्र शूलटङ्को महेश्वरः ॥ २६५
 अक्षयोऽयं सुरैः सेव्य आपातालजयो वटः । मृकण्डुसूनुना कल्पे प्रविश्य यन्मुखे स्थितम् २६६
 लोके जलाकुले सोऽयं योगनिद्राकुलो हरिः । सेयं भगवती शंभोर्विलभा ललिता भृशम् ॥ २६७
 सिद्ध्यर्थं सेव्यते सिद्धैर्भुक्तिभुक्तिफलप्रदा । अपि वाञ्छति योगं तु मुक्तिमार्गमनुत्तमम् ॥ २६८
 स्वर्गहेतुश्च या देवी सेयं भागीरथी नदी । यस्या जललिहो लोके विकर्तनसन्नोक्तताम् ॥ २६९
 लभन्ते प्राणिनः सर्वे सा नदी यमुना त्वियम् । अनयोः पुण्यनद्योश्च सेव्योऽयं संगमो मुने ॥
 यत्र स्नात्वा न दहन्त उत्पत्तिमरणामिना । अविमुक्ते विमुच्यन्ते नरकाज्ज्ञानजन्मनः ॥ २७१
 विना ज्ञानं प्रयागेऽस्मिन्मुच्यन्ते सर्वजन्तवः । ईजेऽत्रैव महायज्ञं सृष्टिकामः प्रजापतिः ॥ २७२
 अवाप सृष्टिसामर्थ्यं ततः सृष्टिं चकार सः । अत्र नारायणः सन्नौ पत्नीकामः सितासिते २७३
 तदैव लब्धवाङ्मूर्ध्नि भार्याममृतमन्यते । उपित्वाऽत्रैव पण्मासान्स्नात्वा वेण्यां यथेच्छया ॥ २७४
 त्रिपुरं घातयामास ह्येकवाणेन शूलधृक् । वासवस्य तु शापेन स्वर्गाद्भ्रष्टा पुरोर्वशी ॥ २७५
 स्वर्गकामाऽत्र मा सन्नौ लेभे स्वर्गं चिरंतनम् । पुत्रं वंशधरं लेभे ययातिं नहुषो मुने ॥ २७६
 पुत्रकामः प्रयागेऽस्मिन्स्नात्वा पुण्ये सितासिते । धनकामः पुरा शक्रः स्नात्वाऽत्रैव द्विजोत्तम ॥
 धनदस्य निधीन्सर्वान्स जहार स्वमायया । नारायणो नरश्चैव वर्षाणामयुतं पुरा ॥ २७८
 निराहारः प्रयागेऽस्मिन्कृतवान्धर्मसुव्रतम् । जैगीपव्योऽत्र संन्यासी सर्वकर्मरतो द्वित्रः ॥ २७९
 अणिमादिगुणालेभे योगसिद्धिं च दुर्लभाम् । कश्यपोऽत्र तपस्तेपे शिवाराधनतत्परः ॥ २८०
 अस्मिन्स्तौर्धे भरद्वाज ऋषीणां सप्तमोऽभवत् । अस्मिन्क्षेत्रे पुरा विप्र क्षेत्रज्ञानपरोक्षताम् ॥ २८१
 योगस्य फलभूमिं तु लेभिरे सनकादयः । अस्मिन्माघे तु ये स्नाता गङ्गायमुनसंगमे ॥ २८२
 नानारूपैश्च तैर्व्याप्ता द्यौरियं सकलाऽपला । विन्दन्ति कामिनः कामान्मुक्तिं यान्ति मुमुक्षवः ॥
 सिद्धिं तु साधका यान्ति प्रयागेऽस्मिन्दिजोत्तम । ऋचीकेन पुरा शप्तो गन्धर्वो वायसोऽभवत् ॥
 शापं मुमोच सोऽत्रैव स्नातः सद्यः सितासिते । सांप्रतं मुक्तिकामास्तु कन्याः पञ्च सुतश्च ते २८५
 मद्राक्यादत्र मज्जन्तु ऋषिमेष्ये सितासिते । प्राक्कालीनाद्यविध्वंसिवेणीजललवेन तु ॥
 लभन्तामुज्ज्वलां लक्ष्मीं प्राप्तश्चापमलापहाम् ॥ २८६

वासिष्ठ उवाच—

इत्यार्षे दि वचः सत्यमतीन्द्रियमलापहम् । श्रुत्वा सोत्कण्ठचित्तास्ते तस्थुः स्नानाय सोद्यमाः ॥
 प्रयागं प्राप्य दुष्प्राप्यं सस्नुर्नित्यं सितासिते । भक्त्या परमया राजन्मकरस्थे दिवाकरे ॥ २८८
 मार्गी पञ्चदर्शी स्नात्वा ताः कन्याः स वदुस्तदा । लोमशस्य पुरः सर्वं पैशाच्यं विजहूः क्षणात्
 विमुक्ताः शापदुःखेन तनुं स्वां स्वां च लेभिरे । आत्मलाभात्तदा सर्वे मिथोरागं च भेजिरे २९०
 दृष्ट्वा वेदनिधिः पुत्रं ताः कन्या दिव्यरूपिणीः । तुष्ट्वा लोमशं प्रीत्या प्रसन्नेनान्तरात्मना २९१

वेदनिधिरुवाच—

त्वदनुग्रहपोतेन तीर्णः शापमहार्णवः । इदानीमुचितं ब्रूहि बालानामृपिसत्तम ॥ २९२

लोमश उवाच—

कुमारोऽर्ध्वीतवेदोऽयं समाप्तनियमो युवा । आसां तु कामरागाणां गृह्णातु करपङ्कजम् ॥ २९३

वसिष्ठ उवाच—

ततो लोमशवाक्येन स्वपितुर्वचसा तदा । विवाहविधिना चाऽऽशु ब्रह्मचारी सुधार्मिकः २९४

शुभैर्द्रव्यैश्च मन्त्रैश्च ऋषिभिः कृतमङ्गलः । पञ्चानामपि कन्यानां पाणिं जग्राह धर्मतः ॥ २९५

आनन्दिन्यस्तु ताः सर्वाः कन्याः प्राप्तमनोरथाः । बभूवुः स कुमारश्च तावृषी च बभूवुः २९६

दत्त्वाऽनुज्ञां मुनिः सोऽथ लोमशस्तैनमस्कृतः । जगाम स्वाश्रमं मेरुं पर्वतं सुरसेवितम् ॥ २९७

वेदनिधिस्ततो राजन्स्तुषाः पञ्च सुतं तथा । पुरस्कृत्य मुदा युक्तो धनदस्य पुरीं ययौ ॥ २९८

इति नृपवर माघस्नानसंजातपुण्या मुनिवरवचसा द्राक्षीर्थराजे प्रयागे ।

सकलकलुपमुक्ताः पञ्च गन्धर्वकन्या अलमभिमतकामं प्राप्य हर्षं च जग्मुः ॥२९९

परमिममितिहासं पावनं तीर्थभूतं वृजिनविलयहेतुं यः शृणोतीह नित्यम् ।

स भवति खलु पूर्णः सर्वकामैरभीष्टैर्जयति स सुरलोकं दुर्लभं धर्मयुक्तम् ॥ ३००

इतिहासमिमं श्रुत्वा पूजयेद्यस्तु पाठकम् । गोभिर्हिरण्यवस्त्रैश्च ब्रह्मतुल्यो यतो हि(भवेद्दि) सः ॥

वाचके पूजिते यस्माद्विष्णुर्भवति पूजितः । तस्मात्पूजिते नित्यं यदिच्छेत्सफ(त्तः)लं भवेत् ॥

इति श्रीमहापुराणे पद्मे पञ्चपञ्चाशत्साहस्र्यां संहितायामुत्तरखण्डे माघमाहात्म्ये वसिष्ठदिलीपसंवादे पिशाचमोक्षणकथनं

नाम पञ्चाशदधिकद्विशततमोऽध्यायः ॥ २५० ॥ (३२)

समाप्तमिदं माघमाहात्म्यम् ।

आदितः श्लोकानां समष्ट्यङ्काः—४५३१०

अथैकपञ्चाशदधिकद्विशततमोऽध्यायः

शौनक उवाच—

सूत सूत महाभाग धन्योऽसि त्वं भवाम्बुधौ । यन्नोऽत्यर्थं निमग्नानां पाययस्यमृतोन्करम् ॥ १

साधोऽत्र भवन्निस्तारं वाञ्छतां नः समादिश । मन्त्ररत्नं भावशुद्धं यन्मयं सचराचरम् ॥ २

सूत उवाच—

शृणु शौनक वक्ष्यामि मन्त्ररत्नं महाद्भुतम् । यद्विलीपाय गदितं वसिष्ठेन महात्मना ॥ ३

एकदा तु दिलीपेन पृष्टमेतद्गुरुं प्रति । वसिष्ठं द्विजशार्दूलं प्रणिपत्य यथा त्वया ॥ ४

दिलीप उवाच—

भगवन्भवता प्रोक्ताः सर्वधर्मा विशेपतः । वर्णाश्रमयुता धर्मा नित्यनैमित्तिकाश्च ये ॥ ५

राजधर्माश्च यज्ञाश्च तीर्थदानव्रतादिकम् । श्रुतं मया मुनिश्रेष्ठ अक्षयाः स्वर्गभोगदाः ॥ ६

धुना श्रोतुमिच्छामि मोक्षमार्गं सनातनम् । दिष्ट्याऽहं येन गच्छामि तद्ब्रह्मन्वक्तुमर्हसि ॥ ७

को मन्त्रः सर्वमन्त्राणां भवरोगैकभेषजम् । सर्वेषामेव देवानां को हि मोक्षप्रदः परः ॥ ८
तत्समाख्याहि तत्त्वेन मयि वात्सल्यगौरवात् ॥ ९

वसिष्ठ उवाच—

साधु पृष्ठं त्वया राजन्सर्वलोकहितैषिणा । वक्ष्यामि परमं गुह्यमेकं संसारतारकम् ॥ १०
पुरा महर्षयः सर्वे यज्ञदानपराः शुभाः । पप्रच्छुर्व्रह्मणः पुत्रं नारदं मुनिसत्तमम् ॥ ११

ऋषय ऊचुः—

भगवन्केन मन्त्रेण गच्छामः परमं पदम् । तन्नो ब्रूहि महाभाग प्रसादं कर्तुमर्हसि ॥ १२
नारद उवाच—

पितामहं पुरा सर्वे योगिनः सनकादयः । पप्रच्छुरेकमेकान्ते मोक्षमार्गं सुषुर्लभम् ॥ १३
ब्रह्मोवाच—

शृणुध्वं योगिनः सर्वे मोक्षमार्गमनुत्तमम् । दिष्ट्याऽहं येन वक्ष्यामि रहस्यमिदमद्भुतम् ॥ १४
न जानन्ति सुराः सर्वे ऋषयश्च तपोधनाः । सर्गादौ प्रोक्तवान्देवो मम नारायणोऽव्ययः ॥ १५
ईश्वर्या सह देव्या च सम्यक्संपूजितो मया । ततः प्रसन्नो भगवान्मम नारायणोऽव्ययः ॥ १६

प्राजापत्यं ददौ मह्यं श्रुतिजं सर्ववाङ्मयम् । प्रकाशकानि मन्त्राणि साध्यात्मप्रापकाणि च ॥ १७
ततस्तमव्रवं देवं पुराणपुरुषोत्तमम् । भगवन्केन मन्त्रेण संसारोत्तारणं नृणाम् ॥ १८

तन्ममाऽऽचक्ष्व तत्त्वेन सर्वलोकहिताय वै । को मन्त्रः सर्वमन्त्राणां पुरश्चरणवर्जितः ॥
सकृदुच्चारणाच्चृणां ददाति परमं पदम् ॥ १९

श्रीभगवानुवाच—

साधु पृष्ठं महाभाग सर्वलोकहितैषिणा । तस्माद्रक्ष्यामि ते गुह्यं येन मामाम्रुयुर्नराः ॥ २०
सर्वेषामेव मन्त्राणां मन्त्ररत्नं शुभावहम् । सकृत्स्मरणमात्रेण ददाति परमं पदम् ॥ २१

मन्त्ररत्नद्वयं(मिदं) नाम प्रेषाति शरणागतम् । लक्ष्मीनारायणश्चेति मन्त्रः सर्वफलप्रदः ॥ २२
नामानि मन्त्ररत्नस्य पर्यायेण निबोधत । तस्योच्चारणमात्रेण परितुष्टोऽस्मि नित्यशः ॥ २३

कुलजो वा तपस्वी वा वेदवेदाङ्गपारगः । यज्ञदानपरो वाऽपि सर्वनीर्थोपमेवकः ॥ २४
व्रती वा सत्यवादी वा यतिर्वा ज्ञानवानपि । मन्त्राधिकारी न भवेन्प्रयत्नेन च वर्जयेत् ॥ २५

ब्राह्मणाः क्षत्रिया वैश्याः स्त्रियः शूद्रास्तथेतरे । तस्याधिकारिणः सर्वे मम भक्ता भवन्ति चेत् ॥
शरण्यं शरणानां च तथैवानन्यसेविनाम् । अनन्यमाधनानां च वक्तव्यं मन्त्रमुत्तमम् ॥ २७

आर्तानामाशु फलदं सकृदेष कृतो ह्यर्मा(?) । दीप्तानामपि जन्तूनां देहान्तरनिवारणम् ॥ २८
आर्तो जिज्ञासुरर्थीर्था ज्ञानी वाऽपि प्रजापते । सकृन्मां शरणं याति स तत्फलमवाप्नुयात् ॥ २९

नादीक्षिताय वक्तव्यं नाभक्ताय न मानिने । नास्ति काय कृतघ्नाय न श्रद्धाविमुखाय च ॥ ३०
न वाऽशुश्रूषवे वाच्यं नासंवत्सरवाभिने । कामक्रोधविमुक्तस्तु दम्भलोभविवर्जितः ॥ ३१

मां च योऽव्यभिचारेण भक्तियोगेन सेवते । [*वक्तव्यं तस्य विधिवन्मन्त्ररत्नमनुत्तमम् ॥ ३२

* धनुश्चिह्नान्तर्गतः पाठः क. ज. झ. फ. पुस्तकस्थः ।

१ फ. 'मामं सनातनम् । २ क. च. 'यः । कपिभिः सह देवैश्च स' । ३ ट. अप्रकाशानि । ४ ट. 'णि व्याप्यान्व
व्यापकानि च । ५ इ. प्रयतिः शरणागतिः । छ. । ६ क. श्रीमन्नारायणायैनि ।

देशकालादिनियमम(स्त्व)रिमित्रादिशोधनम् । न्यासमुद्रादिकं तस्य पुरश्चरणसंयुतम्] ॥	३३
मन्त्रक्राङ्कितदेहत्वं मदीयाराधनं तथा । मयि संन्यस्तकर्मत्वं मदनन्यशरण्यता ॥	३४
मयि सर्वफलन्यासो महाविश्वासपूर्वकम् । अनन्यसाधनो यत्नस्त्वकिंचनत्वमात्मनः ॥	३५
अवैष्णवानां संभाषावन्दनादिविवर्जनम् । अनन्यदेवतानां च स्मरणं पूजनं तथा ॥	३६
एवमाद्या हि नियमाः प्रपन्नस्य प्रकीर्तिताः । इत्यादिगुणयुक्ताय वक्तव्यो मन्त्र उक्तमः ॥	३७
तस्त्र नारायणश्चाहमृषिर्विष्णुः सनातनः । देवता वा श्रिया सार्धमहं वात्सल्यसागरः ॥	३८
सर्वलोकेश्वरः श्रीमान्मुशीलः सुभगस्तथा । सर्वज्ञः सर्वशक्तिश्च सदापूर्णमनोरथः ॥	३९
सर्वगः सर्वश्रेष्ठश्च कृपापीयूषसागरः । श्रीमन्नारायणश्चाहं देवताऽत्र उदाहृता ॥	४०
छन्दस्तु देवी गायत्री पञ्चविंशच्छरात्मिका (?) । द्विद्विपट्टसप्तत्रिपञ्चपडङ्गानि नियोजयेत् (?) ॥	
देव्या मदनुयायिन्या मां ध्यायेद्विश्वरूपिणम् । शङ्खचक्रगदापद्मपाणिनं दिव्यरूपिणम् ॥	४२
वामाङ्गस्थश्रिया सार्धं पूजयेत्प्रयतः शुचिः । अनेन मन्त्ररत्नेन गन्धपुष्पनिवेदनैः ॥	
सकृत्संपूज्यमानोऽपि संतुष्टोऽस्मि प्रजापते ॥	४३

ब्रह्मोवाच—

सम्यगुक्तं त्वया नाथ रहस्यमिदमुत्तमम् । मन्त्ररत्नप्रभावश्च सर्वमिद्विप्रदो नृणाम् ॥	४४
पिता त्वं सर्वलोकानां माता त्वं गुरुरेव च । त्वं च स्वामी सखा भ्राता गतिस्त्वं शरणं सुहृत्	
अहं तु तव देवेश दासः शिष्यस्तथा सुहृत् । तस्मान्मम दयासिन्धौ प्रापयाभेदमुत्तमम् ॥	४६
अधुना मन्त्ररत्नस्य दीक्षां सम्यग्विधानतः । ब्रूहि सर्वज्ञ तत्त्वेन लोकानां हितकाम्यया ॥	४७

श्रीभगवानुवाच—

शृणु वत्स प्रवक्ष्यामि मन्त्रदीक्षाविधिं परम् । आचार्यं संश्रयेत्पूर्वं मदाश्रयणसिद्धये ॥	४८
आचार्यो वेदसंपन्नो विष्णुभक्तो विमत्सरः । मन्त्रज्ञो मन्त्रभक्तश्च सदा मन्त्राश्रयः शुचिः ॥	४९
सत्संप्रदायसंयुक्तो ब्रह्मविद्याविशारदः । अनन्यसाधनश्चैव तथाऽनन्यप्रयोजकः ॥	५०
ब्राह्मणो वीतरागश्च क्रोधलोभविवाजितः । सद्ब्रह्मचरिः शासिता चैव मुमुक्षुः परमार्थवित् ॥	५१
एवमादिगुणोपेत आचार्यः स उदाहृतः । आचाराञ्छासयेद्यस्तु स आचार्य इतीरितः ॥	५२
यस्त्वाचार्यपराधीनस्तद्वाक्यशासने हृदि । शासने स्थिरवृत्तिश्च शिष्यः सद्भिरुदाहृतः ॥	५३
एवंलक्षणसंयुक्तं शिष्यं सर्वगुणान्वितम् । अध्यापयेद्विधानेन मन्त्ररत्नमनुत्तमम् ॥	५४
द्वादश्यां श्रवणे वाऽपि कर्हिचिद्वैष्णवोदिते । सदाऽऽचार्योपपत्तौ च तत्र(त्र) दीक्षां समाचरेत् ॥	
सुदर्शने पाञ्चजन्यं सुवर्णेन प्रकारयेत् । रौप्येण वाऽपि ताम्रेण कांस्येनापि प्रकारयेत् ॥	५६
स्नाप्य पञ्चामृतैः शुद्धैरर्चयेत्पुरतो मम । अर्चयेद्ब्रह्मपुष्पाद्यैस्तन्मन्त्रेण विधानतः ॥	५७
तद्वत्संस्थापयेदग्निं स्वगृहोक्तविधानतः । आचार्यो जुहुयादाज्यं मन्त्रेणाथ द्विजोत्तमः ॥	५८
अष्टोत्तरसहस्रं वा शतमष्टोत्तरं तु वा । जुहुयान्मन्त्ररत्नेन तथाऽन्यैर्वैभ्रमैः शुभैः ॥	५९
मन्त्रैः पुरुषसूक्ताद्यैर्जुहुयाद्घृतपायसम् । तस्मिन्नग्नौ क्षिपेच्चक्रं शङ्खं च द्विजसत्तमः ॥	६०
पडसंरणं जुहुयादाज्यं विंशतिसंख्यया । प्रतप्तं चक्रमादाय मन्त्रेणैवाङ्कयेद्गुरुः ॥	६१

१ अ. 'तमेवित्वं' । २ अ. 'त्री चतुर्विंशशक्षरा' । ३ अ. फ. 'न्धो प्रोक्तवानिदं' । ४ क. फ. 'ब्राराजस्य' । ५ क. 'भययाश्रयः' । ६ क. 'चिः' । मत्सं । ७ फ. 'ब्राराजेन' ।

शङ्केनैवाङ्कनं कुर्याद्ब्राह्मोर्दक्षिणसव्ययोः । होमशेषं समाप्याथ पुनः पूजां समाचरेत् ॥ ६२
 ततः कलशमादाय पवित्रोदकपूरितम् । मन्त्रेणैवाभिमन्त्र्याथ तस्य मूर्ध्न्यभिषेचयेत् ॥ ६३
 सितवस्त्रधरं सम्यगाचान्तं विनयान्वितम् । ऊर्ध्वपुण्ड्रधरं शिष्यं मन्त्रमध्यापयेद्गुरुः ॥ ६४
 मन्त्रार्थश्च प्रवक्तव्यो वृत्तिश्चैव विशेषतः । लब्धमन्त्रस्तदाऽऽचार्यं पूजयेद्भूषणादिभिः ॥ ६५
 अनेन विधिना मन्त्रं योऽधीते वैष्णवाद्गुरोः । ततः स वैष्णवं याति नान्यथा सुरसत्तम ॥ ६६

नारद उवाच—

एवमुक्त्वा विधातारं देवदेवो हरिः पिता । स्वचक्रेणाङ्कयित्वा तु तस्मै मन्त्रं ददौ स्वयम् ॥ ६७
 सर्वलोकेश्वरो देवो ब्रह्मा मम पिता प्रभुः । ममापि विधिवन्मन्त्रं प्रददौ मुनिसत्तमाः ॥ ६८
 तस्माद्युयं मुनिश्रेष्ठा धारयित्वा सुदर्शनम् । नारायणपदद्वंद्वं गच्छध्वं शरणं द्विजाः ॥ ६९

वसिष्ठ उवाच—

इत्युक्त्वा मुनयः सर्वे नारदेन सुरार्षिणा । द्वयाधिकारिणः सर्वे याता विष्णोः परं पदम् ॥ ७०
 तस्माच्चमपि राजर्षे(चेद्राजन्) विष्णुसायुज्यमिच्छसि । दीक्षामार्गविधानेन धारयित्वा सुदर्शनम्
 नारायणपदद्वंद्वं तदेकं शरणं ब्रज । सर्वलोकेश्वरः साक्षाद्ब्रह्मा त्रिभुवनेश्वरः ॥ ७२
 ममापि नारदस्यापि प्रोक्तवान्मन्त्रमुत्तमम् । शौनकादिमहर्षीणां नैमिपारण्यवासिनाम् ॥ ७३
 नारदः प्रददौ मन्त्रं प्रपाति शरणागतम् । एतदुद्धतमं राजन्न जानन्ति महर्षयः ॥ ७४
 देवताश्च न जानन्ति सिद्धाः साध्याश्च दानवाः । मया च प्रापितो मन्त्रं शक्तिपुत्रः पराशरः ॥
 इदं रहस्यं परमं लक्ष्मीनारायणद्वयम् । राजंस्तवापि वक्ष्यामि प्रपाति शरणागतम् ॥ ७६
 द्वयात्परतरो मन्त्रो नास्ति सत्यं ब्रवीमि ते । द्वयान्परतरं धर्मं नास्ति लोकेषु किञ्चन ॥ ७७
 सत्यं सत्यं पुनः सत्यं ब्रह्मणा कथितं पुरा । नारायणात्परो देवो नास्ति मुक्तिप्रदो नृणाम् ॥
 तत्सेवैव भवेन्मोक्षः सर्वधर्मनिकृन्तनः ॥ ७९

इति श्रीमहापुराणे पाप उत्तरखण्डे वसिष्ठदिलीपसंवादे त्रियोपदेशो नामैकप्रश्नाशदधिकद्विशततमोऽध्यायः ॥ २५१ ॥

आदिनः श्लोकानां समष्ट्यङ्काः—४५३८७

अथ द्विप्रश्नाशदधिकद्विशततमोऽध्यायः ।

दिलीप उवाच—

भगवन्सर्वमाचक्ष्व हरिभक्तिमुधामयम् । शृण्वतो नैव नृत्सिमं विष्णुभक्तिमुधावहम् ॥
 तापत्रयमहाज्वालावह्निभिः सततं नृणाम् । संतप्तानां मुनिश्रेष्ठ विष्णुभक्तिमुधारणवम् ॥
 विना किमन्यच्छरणं भवारण्यं भयानकं । आचक्ष्व विस्तेरेणाय भक्तिभेदाःमहामुने ॥
 उपास्यमानान्सततं मुनिभिः परमात्मनः ॥

वसिष्ठ उवाच—

साधु पृच्छसि राजेन्द्र संसारोत्तारणं नृणाम् । वैकुण्ठस्य परेशस्य भक्तिं नित्यमुखावहाम् ॥
 इममेव महाप्रश्नं कैलासशिखरे पुरा । पप्रच्छ गिरिजा देवी शंकरं लोकपूजितम् ॥

श्रीपार्वत्युवाच—

देवदेव महादेव त्रिपुरघ्न सुेश्वर । विष्णुभक्तिं ममाऽऽचक्ष्व मुक्तिदां सर्वदेहिनाम् ॥ ७
 उपास्यभेदान्मन्त्रांश्च तत्पूजाविधयस्तथा । तस्य विष्णोः स्वरूपं च तद्विभूतेर्गुणादयः ॥ ८
 तस्य लोकस्वरूपं च यत्प्राप्य न निवर्तते । सर्गस्थितिलयं येन करोति भगवान्हरिः ॥ ९
 यद्गत्वा न निवर्तन्ते तद्दाम परमं हरेः । येन केन च कृत्येन साधनेन परं पदम् ॥ १०
 प्राप्नुवन्ति नराः पापा विपयासक्तचेतसः । विस्तरणे मायि प्रीत्या ब्रूहि सर्वमशेषतः ॥ ११

वसिष्ठ उवाच—

इति पृष्टो महादेव्या हरस्त्रिपुरघातकः । उवाच परमप्रीत्या नमस्कृत्य जनादिनम् ॥ १२

श्रीरुद्र उवाच—

साधु साधु महादेवि सर्वलोकहितैपिणि । साधु पृच्छसि मां देवि श्रीशमाहात्म्यमुत्तमम् ॥ १३
 धन्याऽसि कृतपुण्याऽसि विष्णुभक्ताऽसि पार्वति । परितुष्टोऽस्मि भद्रं ते शीलरूपगुणैः सदा ॥
 अहं वक्ष्यामि गिरिजे भगवद्भक्तिमुत्तमाम् । तन्मन्त्राणां विधानं च स्वरूपं तस्य शार्ङ्गिणः ॥ १५
 तत्त्वं नारायणो विष्णुर्वासुदेवः सनातनः । परमात्मा परं ब्रह्म परं ज्योतिः परात्परः ॥ १६
 अच्युतः पुरुषः कृष्णः शाश्वतः शिव ईश्वरः । नित्यः सर्वगतः स्थाणू रुद्रः साक्षी प्रजापतिः ॥
 यज्ञो यज्ञपतिः साक्षाद्ब्रह्मणः पतिरैव च । हिरण्यगर्भः सविता लोककृत्लोकभृद्भिः ॥ १८
 अकारवाच्यो भगवाञ्श्रीमाँऽष्टीलापतिः प्रभुः । उतामृतत्वस्येशानो यदन्नेनातिरंजित ॥ १९
 सहस्रमूर्धा विश्वात्मा सहस्राक्षः सहस्रपात् । स भूमिं विश्वतो वृत्वा अत्यतिष्ठदशाङ्गुलम् ॥ २०
 अनन्तः श्रीफती रामो गुणभृन्निर्गुणो महान् । सर्वलोकेश्वरः श्रीमान्सर्वज्ञः सर्वतोमुखः ॥ २१
 तस्य लोकप्रधानस्य जगन्नाथस्य पार्वति । माहात्म्यं वासुदेवस्य यच्छक्यं तद्ब्रवीमि ते ॥ २२
 अशक्यं तन्मया वक्तुं ब्रह्मणा सर्वदेवतैः । सर्वोपनिषदार्थं वेदान्ते परिनिश्चितम् ॥ २३
 तस्योपासनभेदांश्च शृणु वच्मि पृथक्पृथक् । आद्यं तु वैष्णवं प्रोक्तं शङ्खचक्राङ्कनं हरेः ॥ २४
 धारणं चोर्ध्वपुण्ड्राणां तन्मन्त्राणां परिग्रहः । अर्चनं च जपध्यानं तन्नामस्मरणं तथा ॥ २५
 कीर्तनं श्रवणं चैव वन्दनं पादसेवनम् । तत्पादोदकसेवा च तन्निवेदितभोजनम् ॥ २६
 तदीयानां च सेवा च द्वादशीव्रतनिष्ठितम् । तुलसीरोपणं विष्णोर्देवदेवस्य शार्ङ्गिणः ॥ २७
 भक्तिः षोडशधा प्रोक्ता भववन्धविमुक्तये । सर्वेषामेव देवानां ममापि पुरुषोत्तमः ॥ २८
 पूजनीयो हरिर्नित्यं ब्राह्मणानां विशेषतः । तस्मात्तु ब्राह्मणो नित्यं विधिवन्पूजयेद्धरिम् ॥ २९
 तच्चिह्नैरङ्कितः श्रीशपदं प्राप्नोत्यसंशयम् । शङ्खचक्राङ्कनं कुर्याद्ब्राह्मणो बाहुमूठयोः ॥ ३०
 हुताग्निर्नैव संतप्य सर्वपापापनुत्तये । चक्रं वा शङ्खचक्रे वा तथा पञ्चागुधानि वा ॥ ३१
 धारयित्वा चैव विधिवद्ब्रह्मकर्म समाचरेत् । अग्निर्तप्तं पवित्रं च धृत्वा वै भुजमूलयोः ॥ ३२
 त्यक्त्वा यमपुरं घोरं याति विष्णोः परं पदम् । चक्रचिह्नविहीनस्तु यः पूजयति केशवम् ॥ ३३
 वैफल्यं तस्य तत्राति पूजामन्त्रजादिकम् । अग्निर्तप्तं चक्रेण ब्राह्मणो बाहुमूलयोः ॥ ३४
 अङ्कयित्वा जपमन्त्रं संसारान्मोक्षमश्नुते । सुदर्शनं धारयित्वा वह्नितप्तं द्विजोत्तमः ॥ ३५
 तापनीयविधानेन पञ्चकर्मसु योजयेत् । विष्णुचक्रविहीनं तु यः श्राद्धे भोजयिष्यति ॥ ३६

व्यर्थं भवति तत्सर्वं निराशाः पितरो गताः । विष्णुचक्राङ्कितं विप्रं पूजयेच्छ्राद्धकर्मणि ॥ ३७
 विष्णुचक्रविहीनं तु प्रयत्नेन विवर्जयेत् । देयाद्गोभूहिरण्यादि चक्राङ्कितभुजाय वै ॥ ३८
 यद्वत्तं चक्रहीनाय तत्सर्वमसुराय वै । अग्नित्प्रेन चक्रेण बाहुमूले तु लाञ्छिताः ॥ ३९
 ते सर्वे पापनिर्मुक्ता यान्ति विष्णोः परं पदम् । हुताग्निमचक्रेण शरीरं यस्य चिह्नितम् ॥ ४०
 तस्य तीर्थानि यज्ञाश्च वसन्ति नात्र संशयः । अष्टत्वा विधिना चक्रं ब्राह्मणः प्राकृतो भवेत् ४१
 न तस्य किञ्चिदश्रीयादपि क्रतुसहस्रिणः । सर्ववेदविदो वाऽपि सर्वशास्त्रविशारदः ॥ ४२
 अष्टत्वा विधिना चक्रं ब्राह्मणः पतितो भवेत् । ऊर्ध्वपुण्ड्रविहीनस्तु शङ्खचक्रविवाजितः ॥ ४३
 तं गर्दभे समारोप्य वहिः कुर्यात्स्वपत्तनात् । प्रकृतिस्पर्शरहितो वासुदेवो जनार्दनः ॥ ४४
 तथैव ब्राह्मणो देवि विष्णुचक्रेण चिह्नितः । तस्मात्प्रकृतिसंसर्गपापौघदहनं हरेः ॥ ४५
 प्रतप्तं विभ्रयाचक्रं शङ्खं च भुजमूलयोः । [*स्त्रीशद्राणां सदा धार्यं चन्दनेन सुगन्धिना ॥ ४६
 बाहुमूले लिखेच्चक्रं तप्तं च ब्राह्मणस्य वै] । तप्तेनैवाङ्कनं कुर्याद्ब्राह्मणस्य विधानतः ॥ ४७
 श्रौतस्मार्तादिसिद्ध्यर्थं मन्त्रसिद्ध्यै तथैव च । हरेः पूजाधिकारार्थं चक्रं धार्यं विधानतः ॥ ४८
 वैष्णवत्वस्य सिद्ध्यर्थं ज्ञानसिद्ध्यै विशेषतः । प्रतप्तशङ्खचक्राभ्यां हुत्वा होमं विधानतः ॥ ४९
 अन्यैर्न दाहयेद्दात्रं ब्राह्मणो हरिलक्षणात् । शङ्खचक्रगदाखड्गशाङ्गीदन्यैर्हरैरपि ॥ ५०
 न लक्षणैर्देहेद्दङ्गं नान्यदग्नौऽर्हति क्रियाम् । अचक्रधारिणं विप्रं दृग्गतः परिवर्जयेत् ॥ ५१
 श्वपाकमिव नेत्रेण लोके विप्रमवैष्णवम् । वैष्णवो वर्णवाह्योऽपि पुनाति भुवनत्रयम् ॥ ५२
 तस्मात्तु विधिना चक्रं धार्यं विप्रैः शुभानने । ब्राह्मणा मन्त्रसिद्ध्यै च ज्ञानसिद्ध्यै च मुक्तये ॥
 अप्राकृता महात्मानो विष्णुचक्रेण लाञ्छिताः । विष्णुचक्रविहीनास्तु ब्राह्मणाः प्राकृताः स्मृताः
 सर्वाश्रमेषु वसतां ब्राह्मणानां विशेषतः । विधिना वैष्णवं चक्रं धार्यं हि श्रुतिनोदनात् ॥ ५५
 दक्षिणे तु भुजे विप्रो विभ्रयाच्च सुदर्शनम् । वामे तु शङ्खं विभ्रयादिति ब्रह्मविदो विदुः ॥ ५६
 एवं महोपनिषदि प्रोक्तं चक्रादिधारणम् । तथैव साग्रियञ्जुपि ऋषिप्रोक्तं शुभानने ॥ ५७
 अतप्तनर्न तदामो अश्रुते श्रुतास इद्वहन्तस्तत्समाशतेति ।

आपस्तम्बशाखायाम्—चरणं पवित्रं विततं पुराणं वाङ्मयं शुभम् ॥ ५८

तेन चक्रेण संतप्तास्तरैयुः पातकाम्बुधिम् । पवित्रं विष्णुचक्रं तज्जगन्नाप्यं हरेः सदा ॥ ५९
 तेन तप्ता तनुर्येषां ते यान्ति परमं पदम् । पवित्रं चरणं नेमिहरेश्चक्रं सुदर्शनम् ॥ ६०
 सहस्रारं प्राकृतघ्नं लोकद्वारं महौजसम् । नामानि विष्णुचक्रस्य पर्यायेण निबोध मे ॥ ६१
 शुद्धेन वद्वितप्तं ब्रह्म तेन पुनीहि नः । यत्ते पवित्रमचिन्वदग्ने तेन पुनीहि नः ॥ ६२
 येन देवाः पवित्रेण आत्मानं पुनते सदा । तेन सहस्रधारण पावमान्यः पुनन्तु माम् ॥ ६३
 प्राजापत्यं पवित्रं तच्छतोद्यामं द्विरणमयम् । वयं ब्रह्मविदस्तेन पृतं ब्रह्म पुनीमहे ॥ ६४
 सनेमिचक्रं सततं चाक्षरस्य महात्मनः । तस्मिन्श्चक्रघृते देहे महोन्नतिपदं ययौ ॥ ६५
 एवं यच्छ्रुतयः सर्वाः कथयन्ति वरानने । तथैव संतिहामेषु पुराणेष्वपि वक्ष्यति ॥ ६६
 तस्माद्देवि विधिवद्दायाः शङ्खचक्रादिहेतयः । ब्राह्मणानां विशेषेण वैष्णवानां विशेषतः ॥ ६७

धृतोर्ध्वपुण्ड्रो हृदि चक्रधारी विष्णुं परं ध्यायति यो महान्मा ।	
वरेण मन्त्रेण सदा हृदिस्थं परात्परं याति विशुद्धचेताः ॥	६८
ये कण्ठलग्नतुलसीनलिनाक्षमाला ये बाहुमूलापरिचिह्नितशङ्खचक्राः ।	
ये वा ललाटफलेके लसद्बुध्वपुण्ड्रास्ते वैष्णवा भुवनमाशु पवित्रयन्ति ॥	६९
दिवस्पतेः सुविततं पवित्रं यस्य दक्षिणे । न तप्यते भुजे सम्यक्तस्य शोचन्ति हि क्रियाः ॥ ७०	
ये बहन्ति भुजे चक्रं शङ्खं च विधिना द्विजाः । परानपि विलोमस्थास्ते रक्षन्ति जनाः सदा ७१	
होमाग्निस्तप्तपवित्रलाञ्छितो मूले च बाहोः परमात्मनो हरेः ।	
स तारयित्वा भवसागरं महत्परं पदं याति परेशलोकम् ॥	७२
अङ्कयेत्तप्तचक्राद्यैरात्मनो बाहुमूलयोः । कलत्रापत्यभृत्येषु पश्वादिषु च अङ्कयेत् ॥	७३
द्विविधं वैष्णवं प्रोक्तं बाह्यमाभ्यन्तरं तथा । शङ्खचक्रादिभिर्बाह्यमान्तरं वीतरागता ॥	७४
बाह्याभ्यन्तरसाम्यं यत्तद्वैष्णवमुदाहृतम् । तस्माच्चक्रादिचिह्नं तु प्रथमं वैष्णवं स्मृतम् ॥	७५
आन्तरं मानरोपादिविमुक्तं स्वात्मदर्शनम् । सर्वभूतदयाशान्तिरिन्द्रियार्थं त्वलोलता ॥	७६
पुत्रदाराग्रसङ्गत्वं योगाभ्यासरतिस्तथा । अनन्यभक्तियोगेन परेशस्याभिषेवणम् ॥	७७
तस्माच्चक्रादिहेतीनामङ्गनं वैष्णवं स्मृतम् । चक्रादिचिह्नहीनत्वाद्वैष्णवत्वं न लभ्यते ॥	७८

इति श्रीमहापुराणे पाद्म उत्तरखण्ड उमामहेश्वरसंतादे मुद्रशेनमाहात्म्यं नाम
द्विपञ्चाशदधिकद्विशततमोऽध्यायः ॥ २५२ ॥

आदितः श्लोकानां समष्ट्यङ्काः—४५४६५

अथ त्रिपञ्चाशदधिकद्विशततमोऽध्यायः ।

श्रीशंकर उवाच—

ऊर्ध्वपुण्ड्रस्य माहात्म्यं वक्ष्यामि शुभदर्शने । धारणादेव मुच्येत भववन्धाद्विजोत्तमः ॥	१
ऊर्ध्वपुण्ड्रस्य मध्ये तु विशाले सुमनोहरे । लक्ष्म्या सार्धं समासीनो देवदेवो जनार्दनः ॥	२
तस्माद्यस्य शरीरे तु ऊर्ध्वपुण्ड्रो धृतो भवेत् । तस्य देहं भगवतो विमलं मन्दिरं शुभम् ॥	३
स स्नातः सर्वतीर्थेषु सर्वयज्ञेषु दीक्षितः । धारयेद्बुध्वपुण्ड्रं यो मृदा शुभ्रेण (?) वैष्णवः ॥	४
ऊर्ध्वपुण्ड्रधरो विप्रः सर्वलोकेषु पूजितः । विमानवरमारुह्य याति विष्णोः परं पदम् ॥	५
धारयेद्बुध्वपुण्ड्रं तु त्रिसंध्यासु द्विजोत्तमः । सर्वपापविशुद्ध्यर्थमिष्टापूर्तफलाप्तये ॥	६
ऊर्ध्वपुण्ड्रधरं विप्रं दृष्ट्वा पापैः प्रमुच्यते । नमस्कृत्याथ वा भक्त्या सर्वदानफलं लभेत् ॥	७
ऊर्ध्वपुण्ड्रधरं विप्रं यः श्राद्धे भोजयिष्यति । आकल्पकोटि पितरस्तस्य हृदा न संशयः ॥	८
ऊर्ध्वपुण्ड्रधरो यस्तु कुर्याच्छ्राद्धं शुभानने । कल्पकोटिसहस्राणि गयाश्राद्धफलं लभेत् ॥	९
यज्ञदानतपश्चर्याजपहोमादिकं च यत् । ऊर्ध्वपुण्ड्रधरः कुर्यात्तस्य पुण्यमनन्तकम् ॥	१०
ऊर्ध्वपुण्ड्रविहीनस्तु किञ्चित्कर्म करोति यः । इष्टापूर्तादिकं सर्वं निष्फलं स्यान्न संशयः ॥	११
यच्छरीरं मनुष्याणामूर्ध्वपुण्ड्रनिर्वजितम् । द्रष्टव्यं नैव तत्किञ्चिच्छ्रमशानसदृशं भवेत् ॥	१२
[*ऊर्ध्वपुण्ड्रविहीनस्तु संध्याकर्मादिकं चरेत् । तत्सर्वं राक्षसैर्नीतं नरकं चाधिगच्छति] ॥ १३	

- ऊर्ध्वपुण्ड्रधरो विप्रो मृदा शुभ्रेण वैदिकः । न तिर्यग्धारयेद्विद्वानापद्यपि कदाचन ॥ १४
- विप्राणामूर्ध्वपुण्ड्रं स्यात्तिलकं तु महीभृतः । पट्टाकारं तु वैश्यानां शूद्राणां तु त्रिपुण्ड्रकम् ॥ १५
- ऊर्ध्वपुण्ड्रं मृदा कार्यं कस्तूर्या तिलकस्तथा । पट्टाकारं तु गन्धेन भस्मनैप(व) त्रिपुण्ड्रकम् ॥ १६
- ऊर्ध्वपुण्ड्रं तु सर्वेषां न निषिद्धं कथंचन । धारयेत्क्षत्रियाद्योऽपि विष्णुभक्तो भवेद्यदि ॥ १७
- विप्राणां नैव धार्यं स्यात्तिर्यक्पुण्ड्रादिधारिणाम् । नारायणात्परब्रह्मादन्येषामर्चनं न तु ॥ १८
- ब्राह्मणः कुलजो शिद्धान्भस्मधारी भवेद्यदि । वर्जयेत्तादृशं देवि मयोच्छिष्टं घटं यथा ॥ १९
- त्रिपुण्ड्रं शूद्रकल्पानां शूद्राणां च विधिं (विहितं) तथा । त्रिपुण्ड्रधाणाद्विप्रः पतितः स्यान्न संशयः ॥ २०
- एकान्तिनो महाभागाः सर्वभूतहिते रताः । सान्तरालं प्रकुर्वन्ति पुण्ड्रं हरिपदाकृतिम् ॥ २१
- हरेः पदाकृतिं धार्यमूर्ध्वपुण्ड्रं विधानतः । मध्यच्छिद्रेण संयुक्तं तद्वि वै मन्दिरं हरेः ॥ २२
- ऊर्ध्वपुण्ड्रमृजुं सौम्यं सुपार्श्वं सुमनोहरम् । दण्डाकारं तु शोभाढ्यं मध्ये छिद्रं प्रकल्पयेत् ॥ २३
- तस्माच्छिद्रान्वितं पुण्ड्रं दण्डाकारं सुशोभनम् । विप्राणां सततं धार्यं स्त्रीणां च शुभदर्शने ॥ २४
- ऊर्ध्वपुण्ड्रस्य मध्ये तु विशाले सुमनोहरे । सान्तराले समासीनो हरिस्तत्र श्रिया सह ॥ २५
- निरन्तरालं यः कुर्यादूर्ध्वपुण्ड्रं द्विजाधमः । स हि तत्र स्थितं लक्ष्म्या विष्णुं चैव व्यपोहति २६
- अच्छिद्रमूर्ध्वपुण्ड्रं तु ये कुर्वन्ति द्विजाधमाः । तेषां ललाटे सततं गुणः पदं न संशयः ॥ २७
- तस्माच्छिद्रान्वितं पुण्ड्रं महच्छिद्रं शुभान्वितम् । धारयेद्ब्राह्मणो नित्यं हरिसालोक्यसिद्धये २८
- आदाय परया भक्त्या वैकुण्ठाख्यहृदान्मृदम् । धारयेदूर्ध्वपुण्ड्राणि हरिसालोक्यसिद्धये ॥ २९
- श्रीकृष्णतुलसीमूले मृदमादाय भक्तिमान् । धारयेदूर्ध्वपुण्ड्राणि हरिस्तत्र प्रसीदति ॥ ३०
- द्वारवत्यां शुभे रम्ये वासुदेवहृदे तथा । तत्रोद्भवां मृदं शुभ्रामादाय द्विजसत्तमः ॥ ३१
- धारयेदूर्ध्वपुण्ड्राणि सर्वकामफलाप्तये । आदाय परया भक्त्या गङ्गातीरोद्भवां मृदम् ॥ ३२
- तया धृतोर्ध्वपुण्ड्रेण सर्वयज्ञफलं लभेत् । चन्दनं च हरिद्रां च तथा भस्माग्निहोत्रजम् ॥ ३३
- सर्ववश्यकं प्रोक्तमूर्ध्वपुण्ड्रस्य धारणान् । यत्र दिव्यं हरिक्षेत्रं तत्रैव(त्रस्थां) मृदमाहरत् ॥ ३४
- पर्वताग्रे नदीतीरे विल्वमूले जलाशये । सिन्धुतीरे च वल्मीके हरिक्षेत्रे विशेषतः ॥ ३५
- विष्णाः स्नानोदकं यत्र प्रवाहयति नित्यशः । पुण्ड्राणां धारणार्थाय गृह्णीयात्तत्र(स्थ)मृत्तिकाम् श्रीरङ्गवेङ्कटादौ च श्रीकूर्मे द्वारके शुभे । प्रयागे नारसिंहादौ वाराहे तुलसीवने ॥ ३७
- गृहीत्वा मृत्तिकां भक्त्या विष्णुपादजलैः सह । धृत्वा पुण्ड्राणि चाङ्गेषु विष्णुमायुज्यमाप्नुयात् ॥ ३८
- यस्मिन्कस्मिन्महाभागे वैष्णवा धारयन्ति वै । तस्मिन्चैव मृत्तिका ग्राह्या ऊर्ध्वपुण्ड्रस्य धारणे ३९
- श्यामं शान्तिकरं प्रोक्तं रक्तं वश्यकरं तथा । श्रीकरं पीतमित्याहुः श्वेतं मोक्षकरं शुभम् ॥ ४०
- वर्तुलं तिर्यगाच्छिद्रं ह्रस्वं दीर्घं ततं तनुम् । वक्रं विरूपं वक्राग्रं छिन्नमूलं पद्मयुतम् ॥ ४१
- अशुभं रूक्षमारक्तं तथाऽनङ्गुलिकल्पितम् । विगन्धमवसहं च पुण्ड्रमाहुरनर्थकम् ॥ ४२
- आरभ्य नासिकामूलं ललाटे तु लिखन्मृदा । समारभ्य ध्रुवोर्मध्यमन्तरालं प्रकल्पयेत् ॥ ४३
- अन्तरालं ब्रह्मलं स्यात्पार्श्वान्गुलिमात्रकौ । मृदा शुभ्रेण विलिखेत्पुण्ड्रमृत्तुतरं शुभम् ॥ ४४
- ललाटे केशवं ध्यायन्नारायणमथोदरे । वल्लःस्थले माधवं च गोविन्दं कण्ठकृकरं ॥ ४५

विष्णुं च दक्षिणे कुक्षौ वाहौ च मधुसूदनम् । त्रिविक्रमं कंधरे तु वामनं वामपार्श्वके ॥ ४६
 [*श्रीधरं वाहके वामे हृषीकेशं तु श्रोत्रके] । पृष्ठे तु पद्मनाभं च त्रिके दामोदरं न्यसेत् ॥ ४७
 तत्प्रक्षालनतोयेन वासुदेवं तु मूर्धनि । ललाटे भुजयुग्मे तु पृष्ठयोः कण्ठकूबरे ॥ ४८
 धारयेदूर्ध्वपुण्ड्राणि चतुरङ्गुलमानतः । कुक्षौ तत्पार्श्वयोः प्रोक्तमायतं तु दशाङ्गुलम् ॥ ४९
 बाहोर्वक्षस्थले पुण्ड्रमष्टाङ्गुलमुदाहृतम् । एवं द्वादश पुण्ड्राणि ब्राह्मणः सततं धरेत् ॥ ५०
 ततः पुण्ड्राणि तन्मूर्तीर्ध्यात्वा मन्त्रेण धारयेत् । अन्तरालेषु सर्वेषु हरिद्रां धारयेच्छ्लयम् ॥ ५१
 चत्वारि भ्रूभृतां प्रोक्तं(देवि) पुण्ड्राणि द्वे विशां स्मृते । एकं पुण्ड्रं तु नारीणां शूद्राणां च विधीयते
 ललाटे हृदि वाहोश्च चतुष्पुण्ड्राणि धारयेत् । ललाटे हृदये द्वे तु भाले त्वेकं विधीयते ॥ ५३
 ऊर्ध्वपुण्ड्रं ललाटे तु सर्वेषां प्रथमं स्मृतम् । ललाटादिक्रमेणैव धारणं तु विधीयते ॥ ५४
 मूर्तयो वासुदेवाद्याश्चतुष्पुण्ड्रेषु धारयेत् । द्वयोर्गोविन्दकृष्णौ तु एकं नारायणं धरेत् ॥ ५५
 एवं पुण्ड्रविधिः प्रोक्तः सर्वेषां गिरिजे मया । अश्वत्थपत्रमंकाशो वेणुपत्राकृतिस्तथा ॥ ५६
 पद्मकुञ्जलसंकाशो मोक्षदं त्रितयं स्मृतम् । महाभागवतः शुद्धः पुण्ड्रं हरिपदाकृतिम् ॥
 दण्डाकारं तु वा देवि धारयेदूर्ध्वपुण्ड्रकम् ॥ ५७

सुदर्शनेनाङ्कितवाहुमूलास्तथोर्ध्वपुण्ड्राङ्कितसर्वगात्राः ।

मालारविन्दाक्षधरा विशुद्धा रक्षन्ति लोकान्दुरितौघसङ्गात् ॥

५८

इति श्रीमहापुराणे पाञ्च उत्तरखण्ड उषामहेश्वरसंवाद ऊर्ध्वपुण्ड्रविधानं नाम

त्रिपञ्चाशदधिकद्विशततमोऽध्यायः ॥ २५३ ॥

आदितः श्लोकानां समष्ट्यङ्काः—४५५२३

अथ चतुष्पञ्चाशदधिकद्विशततमोऽध्यायः ।

श्रीशंकर उवाच —

न्यासे वाऽप्यर्चने वाऽपि मन्त्रमेकं तु नाऽऽश्रयेत् । अवैष्णवोपदिष्टेन मन्त्रेण न परा गतिः ॥ १
 अवैष्णवोपदिष्टश्च पूर्वमन्त्रवरद्वयम् । पुनश्च विधिना सम्यग्वैष्णवाद्वाहयेन्मनुम् (गृहीत वैष्णवा-
 त्सुधीः) ॥ २
 सहस्रशाखाध्यायी च सर्वयज्ञेषु दीक्षितः । कुत्रे महति जातोऽपि न गुरुः स्यादवैष्णवः ॥ ३
 यस्तु मन्त्रद्वयं सम्यग्ध्यापयति वैष्णवः । स आचार्यस्तु विज्ञेयो भवन्धविदारकः ॥ ४
 आचार्यं संश्रयित्वाऽथ वत्सरं सेवयेद्विजः । तस्य वृत्तिं परिज्ञात्वा मन्त्रमध्यापयेद्गुरुः ॥ ५
 कृत्वा तापादिसंस्कारान्पश्चान्मन्त्रमुदीरयेत् । [+ततः पुण्ड्रं तथा न्यासं कृत्वा वै विधिना गुरुः
 पश्चादध्यापयेन्मन्त्रं शिष्यं निर्मलचेतसम् । चक्रेण विधिना तप्तं ताप इत्यभिधीयते ॥ ७
 पुण्ड्रमूर्ध्वं यथा प्रोक्तं नाम वैष्णवमुच्यते] । *ततो मन्त्रं विधानेन शिष्यमध्यापयेद्गुरुः ॥ ८
 न्यासमष्टाक्षरं मन्त्रमन्यच्च वैष्णवं परम् । न्यासमेवात्र परमं वैष्णवानां शुभानने ॥
 तस्मात्तु न्यासमेवैषामतिरिक्तमिहोच्यते । न्यासविद्यापरो यस्तु ब्राह्मणः श्रेष्ठ उच्यते ॥ १०

* इदमर्थं क. च. पुस्तकस्थम् । + धनुश्चिह्नान्तर्गतः पाठः क्वचिन्नास्ति । * इदमर्थं ज. पुस्तके नास्म्यधिकं च ।

न्यासात्परतरं मन्त्रं नास्ति सत्यं ब्रवीमि ते । न्यासद्वयं प्रपत्तिः स्यात्पर्यायेण निबोध मे ॥	११
द्वयोपदेशपूर्वेण सर्वकर्म समाचरेत् । द्वायाधिकारी न भवेत्सर्वमन्त्रेषु नार्हति ॥	१२
तस्माद्द्वयमधीत्यैव तस्मान्मन्त्रमनुत्तमम् । श्रीमदष्टाक्षरं मन्त्रमभ्यसेद्विजसत्तमः ॥	१३
मन्त्रमष्टाक्षरं प्रोक्तं प्रणवस्यैव संग्रहात् । नैसर्गप्रणवार्थत्वात्स मन्त्रः प्रोच्यते बुधैः ॥	१४
नान्यत्र सर्वमन्त्रेषु प्रणवस्य स्वभावतः(ता) । पूर्त्यै सर्वत्र मन्त्राणां योजयेत्प्रणवं शुभम् ॥	१५
ओंकारः प्रणवो ब्रह्म सर्वमन्त्रेषु नायकः । आदौ सर्वत्र युज्येत मन्त्राणां च शुभानने ॥	१६
स्वभावात्प्रणवं तस्मिन्मूलमन्त्रे प्रतिष्ठितम् । ओमित्येकाक्षरं पूर्वं द्व्यक्षरं नम इत्यथ ॥	१७
ततो नारायणायेति पञ्चैतानि यथाक्रमम् । एवमष्टाक्षरो मन्त्रो ज्ञेयः सर्वार्थसाधकः ॥	१८
सर्वदुःखहरः श्रीमान्सर्वमन्त्रात्मकः शुभः । ऋषिर्नारायणस्तस्य देवता श्रीश एव च ॥	१९
छन्दस्तु देवी गायत्री प्रणवो बीजमुच्यते । नित्यानपायिनी शक्तिस्तस्य श्रीरुच्यते बुधैः ॥	२०
प्रथमं पदमोंकारो द्वितीयं नम उच्यते । तृतीयं नारायणायेति पदत्रयमुदाहृतम् ॥	२१
अकारश्चाप्युकारश्च मकारश्च ततः परम् । वेदत्रयात्मकः प्रोक्तः प्रणवो ब्रह्मणः पुरम् ॥	२२
अकारेणोच्यते विष्णुः श्रीरुकारेण उच्यते । मकारात्तु तयोर्दासः पञ्चविंशः प्रकीर्तितः ॥	२३
वासुदेवस्य रूपं तदकारेणोच्यते बुधैः । उकारेण श्रिया देव्या रूपं मुनिभिरुच्यते ॥	२४
मकारेणोच्यते जीवः पञ्चविंशाक्षरः पुमान् । भूतानि च कवर्गेण चवर्गेणन्द्रियाणि च ॥	२५
टवर्गेण तवर्गेण ज्ञानगन्धादयस्तथा । मनः पकारेणैवोक्तं फकारेण त्वहंकृतिः ॥	२६
बकारेण भकारेण महान्प्रकृतिरुच्यते । आत्मा स तु मकारः स्यात्पञ्चविंशः प्रकीर्तितः ॥	२७
देहेन्द्रियमनःप्राणादिभ्योऽन्योऽन्यसाधनः । भगवच्छेषभूतोऽसौ मकारारुच्यः सचेतनः ॥	२८
अवधारणवाच्येन उकारः कैश्चिदुच्यते । श्रीशब्दमपि तत्पक्षादुकारेणैव चोच्यते ॥	२९
भास्करस्य प्रभा यद्वत्तस्य नित्यानपायिनी । अकारेणोच्यते विष्णुः श्रीशः कारणकारणम् ३०	३०
श्रीशः सर्वात्मनां शेषो जगद्धीजं परः पुमान् । जगत्कर्ता जगद्भृता ईश्वरो लोकधान्यध्वः ॥	३१
जगतापीश्वरी नित्या विष्णोरनपगामिनी । माता सर्वस्य जगतः पत्नी विष्णोर्मेनोरमा ॥	३२
जगदाधारभूता श्रीरुकारेणैव चोच्यते । मकारेण तयोर्दासः क्षेत्रज्ञः प्रोच्यते बुधैः ॥	३३
ज्ञानाश्रयो ज्ञानगुणश्चेतसः प्रकृतेः परः । न जातो निर्विकारश्च ह्येकरूपः स्वरूपभाक् ॥	३४
अणुर्नित्योऽव्याप्यशीलश्चिदानन्दात्मकस्तथा । अहमर्थोऽव्ययः क्षेत्री भिन्नरूपः सनातनः ॥	३५
अदाह्योऽच्छेद्यो ह्यक्लेद्यो ह्यशोष्योऽक्षर एव च । एवमादिगुणैर्युक्तः शेषभूतः परस्य वै ॥	३६
मकारेणोच्यते जीवः क्षेत्रज्ञः परवान्मदा । दासभूतो हररेव नान्यस्यैव कदाचन ॥	३७
एवं दासत्वमेवास्य मध्यमेवावधार्यते । इत्येवं प्रणवस्यार्थो ज्ञातव्योक्तो मयाऽनघ ॥	३८
विवृते प्रणवस्यार्थं मन्त्रशेषेण वै शुभे । परस्य दासभूतस्य स्वानन्त्यं न हि विद्यते ॥	३९
तस्मान्महदहंकारं मनस्यपि निवर्तयेत् । स्योपायबुद्ध्या यत्कृत्यं तदपि प्रतिपिध्यते ॥	४०
अहंकृतिर्मकारः स्यान्नकारस्तन्निषेधकः । तस्मात्तन्मनसैवास्य अहंकारविमोचनम् ॥	४१
मनसा सर्वमिद्धिः स्यादन्यथा नाशमामुयात् । मनसा सहितं किञ्चित्तदहंकार उच्यते ॥	४२
साहंकारेण युक्तस्य सुखं किञ्चिन्न विद्यते । अहंकारविमूढात्मा अन्ये तमसि मज्जति ॥	४३

तस्मात्तु मनसा क्षेत्रस्वातन्त्र्यं प्रतिपिध्यते । भगवत्परतन्त्रोऽसौ तदायत्तात्मजीवनः ॥ ४४
 तस्मात्साधनकर्तृत्वं चेतनस्य न विद्यते । ईश्वरस्यैव संकल्पाद्वर्तते सचराचरम् ॥ ४५
 तस्मात्स्वसामर्थ्यविधिं त्यजेत्सर्वमशेषतः । ईश्वरस्य तु सामर्थ्यान्नालभ्यं तस्य विद्यते ॥ ४६
 तस्मिन्व्यस्तभरः श्रीशे तत्कर्मैव समाचरेत् । परमात्मा हरिर्दासः स्यामहं तस्य सर्वदा ॥ ४७
 इच्छया विनियोक्तव्यस्तस्यैवाऽऽत्मेश्वरस्य हि । इत्येवं मनसा त्यक्त(त्याज्य)महंताभमतोर्जितम्
 देहेष्वहंमतिर्मूलं संसृतौ कर्मबन्धने । तस्मान्महदहंकारौ मनसा वर्जयेद्बुधः ॥ ४९
 अथ नारायणपदं वक्ष्यामि गिरिजे शुभे । नारा इत्यात्मनां संघस्तेषां गतिरसौ पुमान् ॥ ५०
 तान्येव चार्थनं तस्य तस्मान्नारायणः स्मृतः । सर्वे हि चिदचिद्वस्तु श्रूयते दृश्यते जगत् ॥ ५१
 योऽसौ व्याप्य स्थितो नित्यं स वै नारायणः स्मृतः । नारास्त्विति स वै पुंसां समूहः पर्यङ्गीतितः
 गतिरालम्बनं तेषां तस्मान्नारायणः स्मृतः । नराज्जातानि तच्चानि नारा इति जगुर्बुधाः ॥ ५३
 तान्येव चायनं तस्य तेन नारायणः स्मृतः । कल्पात्तेऽपि जगत्कृत्स्नं ग्रसित्वा येन धार्यते ५४
 पुनः संसृज्यते येन स वै नारायणः स्मृतः । चराचरं जगत्कृत्स्नं नार इ(मि)त्यभिधीयते ॥ ५५
 तस्य वा संगतिर्येन तेन नारायणः स्मृतः । नारो नराणां संघातस्तस्यास्याप्ययनं गतिः ॥ ५६
 तेनास्मिन्मुनिभिर्नित्यं नारायण इतीरितः । प्रभवन्ति यथा लोका महाव्यौ पृथुफेनवत् (?) ५७
 पुनर्यस्मात्प्रलीयन्ते तस्मान्नारायणः स्मृतः । यो वै नित्यपदो नित्यो नित्ययुक्तकर्मोगवान् ५८
 ईशः सर्वस्य जगतः स वै नारायणः स्मृतः । दिव्य एकः सदानित्यो हरिर्नामोऽच्युतः ॥
 यत्र द्रष्टा च द्रष्टव्यं श्रोता श्रोतव्यमेव च । स्पष्टा स्पष्टव्यं च तथा ध्याता ध्यातव्यमेव च ६०
 वक्ता च वाच्यं ज्ञाता च ज्ञातव्यं चिदचिज्जगत् । तच्च सर्वं हरिः श्रीशो नारायण उदाहृतः ॥
 सहस्रशीर्षा पुरुषः सहस्राक्षः सहस्रपात् । स लोकान्सर्वतो व्याप्य अत्यतिष्ठदशाङ्गुलम् ॥ ६२
 यद्भूतं यच्च भाव्यं च सर्वं नारायणो हरिः । उतामृतत्वस्येशानो यदन्नेन विराट् पुमान् ॥ ६३
 स एव पुरुषो विष्णुर्वासुदेवोऽच्युतो हरिः । हिरण्योऽथ भगवानमृतः शाश्वतः शिवः ॥ ६४
 पतिर्विश्वस्य जगतः सर्वलोकेश्वरः प्रभुः । हिरण्यगर्भः सविता अनन्तोऽसौ महेश्वरः ॥ ६५
 भगवानिति शब्दोऽयं तथा पुरुष इत्यपि । वर्तते निरुपाधिश्च वासुदेवोऽखिलात्मनि ॥ ६६
 ईश्वरो भगवान्विष्णुः परमात्मा जगत्सुहृत् । शास्ता चराचरस्यैको यतीनां परमा गतिः ॥ ६७
 यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृतिलीनस्य यः परः स महेश्वरः ॥ ६८
 योऽसावकारो वै विष्णुर्विष्णुर्नारायणो हरिः । स एव पुरुषो नित्यः परमात्मा महेश्वरः ॥ ६९
 यस्मिन्नीश्वरसंज्ञाऽपि प्रोच्यते मुनिभिस्तथा । निरुपाधीश्वरत्वं हि वासुदेवे प्रतिष्ठितम् ॥ ७०
 आत्मेश्वर इति प्रोक्तो वेदावादैः सनातनैः । तस्मान्महेश्वरत्वं तु वासुदेवे प्रतिष्ठितम् ॥ ७१
 असौ त्रिपादभूतेषु लीलया अपि चेश्वरः । विभूतिद्वयमैश्वर्यं तस्यैव सकलात्मनः ॥ ७२
 श्रीभूलीलापतिर्योऽसावच्युतः स उदाहृतः । तस्मात्सर्वेश्वरत्वं तु वासुदेवे प्रतिष्ठितम् ॥ ७३
 योऽसौ यज्ञेश्वरो यज्ञो यज्ञभुग्यज्ञकृद्भिः । यज्ञभृद्यज्ञपुरुषः स एव परमेश्वरः ॥ ७४
 यज्ञेश्वरो ह्यव्यसमस्तकव्यभोक्ताऽव्ययात्मा हरिरीश्वरोऽत्र ।
 तत्संनिधानादपयान्ति सद्यो रक्षांस्यशेषाण्यसुराश्च भूताः ॥ ७५

१ अ. 'साऽऽच्छन्नं स्वा' । २ अ. 'तिपयते । ३ ख. द. शुभम् । ४ क. योगिता । ५ द. वेदे हीश्वरः । ६ झ. ल. 'विकल्पसमस्तभो' ।

योऽसौ विराट्त्वमापन्नो हरिर्भूत्या जनार्दनः । संतर्पयति लोकांस्त्रीन्स एव परमेश्वरः ॥ ७६
 यत्पुरुषेण हविषा देवा यज्ञमतन्वत । तस्माद्यज्ञात्समुत्पन्ना ये के चोभयादतः ॥ ७७
 तस्माद्यज्ञात्सर्वहुत ऋचः सामानि जज्ञिरे । तस्मादश्वा अजायन्त गावश्च पुरुषादयः ॥ ७८
 पुरुषस्य तनोरश्व सर्वयज्ञमयस्य वै । हरेः सर्वं समुद्भूतं जगत्स्थावरजङ्गमम् ॥ ७९
 मुखवाहुरुपादेभ्यस्तस्य वर्णा यथाक्रमम् । पद्भ्यां तु पृथिवी तस्य शिरसो घौरजायत ॥ ८०
 मनसश्चन्द्रमा जातश्चक्षुषश्च प्रभाकरः । मुखादाग्निः शर्षिणो घौर्वायुः प्राणात्सदागतिः ॥ ८१
 नाभेर्विदधुर्ग(रभूद्रै ग)गनं जगत्सर्वं चराचरम् । यस्मात्सर्वं समुद्भूतं जगद्विष्णोः सनातनम् ८२
 तस्मात्सर्वमयो विष्णुर्नारायण इतीरितः । एवं सृष्ट्वा जगत्सर्वं पुनः संग्रसते हरिः ॥ ८३
 निजलीलासमुद्भूतं तान्तवं तूर्णनाभिवत् । ब्रह्माणमिन्द्रं रुद्रं च यमं वरुणमेव च ॥ ८४
 निगृह्य हरते यस्मात्तस्माद्धरिरीहोच्यते । असावेकार्णवीभूते मायावटदले पुमान् ॥ ८५
 जगत्स्वजठरे कृत्वा शोते तस्मिन्सनातनः । आसीदेको ह वै चात्र विष्णुर्नारायणोऽव्ययः ॥८६
 न ब्रह्मा न च रुद्रश्च न देवा न महर्षयः । न इमे द्यावापृथिवी न सोमो न च भास्करः ॥८७
 न नक्षत्राणि लोकानि न चाण्डं महदावृतम् । यस्माज्जगद्भूतं तेन सकलं हरिणा शुभे ॥ ८८
 सृष्टं पुनस्तथा सर्गं तस्मान्नारायणः स्मृतः । तस्य दास्यं चतुर्थ्यन्तमत्रैः प्रोक्तं तु पार्विति ॥८९
 दामभूतमिदं तस्य ब्रह्माद्यं सकलं जगत् । एवमर्थं विदित्वा वै पश्चान्मन्त्रं प्रयोजयेत् ॥
 अर्धित्वाऽर्थं मन्त्रस्य संसिद्धिं नाधिगच्छति ॥ ९०

इति श्रीमहापुराणे पाद्म उत्तरखण्ड उमामहेश्वरसंवादे मन्त्रोपदेशकथनं नाम चतुष्पञ्चाशदधिकद्विशततमोऽध्यायः ॥ २५४ ॥

आदितः श्लोकानां समष्ट्यङ्काः—४२६१३

अथ पञ्चपञ्चाशदधिकद्विशततमोऽध्यायः

श्रीपार्विन्युवाच—

विस्तरेण ममाऽऽचक्ष्व मन्त्रार्थपदगौरवम् । ईश्वरस्य स्वरूपं च तद्गुणांश्च विभूतयः (विभूतीस्तद्गुणांस्तथा) ॥ १

तद्विष्णोः परमं धाम व्यूहभेदांस्तथा हरेः । सर्वमाख्याहि तत्त्वेन मम सर्वसुरेश्वर ॥ २

ईश्वर उवाच—

शृणु देवि प्रवक्ष्यामि स्वरूपं परमात्मनः । विभूतिगुणसंघातं तद्व्यवस्थात्मकं हरेः ॥ ३

विश्वतःपाणिपादश्च चक्षुष्मान्विश्वतः प्रभुः । विश्वानि भुवनान्यस्मिन्धामानि परमाणि वै ॥ ४

धारयन्सोऽप्यत्यतिष्ठन्मनांमि च महर्षिणाम् । एवं बृहत्स्वरूपोऽयं श्रीपतिः पुरुषोत्तमः ॥ ५

ईश्वर्या सह भोगार्थं दिव्यमङ्गलरूपवान् ॥ ६

बृहच्छरीरो विभिमानरूपो युवा कुमारत्वमुपेयिवान्हरिः ।

रमे श्रियाऽसौ जगतां जनन्या स्वज्योन्मन्या चन्द्र इवामृतांशुः ॥ ७

अयं च जगदीश्वर्या कुमारे नित्ययौवनः । कंदर्पकोटिलावण्यः स तस्यां परमे पदे ॥ ८

भोगार्थं परमं व्योम लीलार्थमखिलं जगत् । भोगक्रीडतया विष्णोर्विभूतिद्वयमास्थितम् ॥ ९

भोगे नित्या स्थितिस्तस्य लीलां संहरेते यदा । भोगो लीला उभौ तस्य धार्येते शक्तिमत्तया ॥
 त्रिपाद्भ्यापि परं धाम पादोऽस्येहाभवत्पुनः । त्रिपाद्भिर्भूतिर्नित्या स्यादनित्य पादमैश्वरम् ॥ ११
 नित्यं तद्रूपमीशस्य परधाम्नि स्थितं शुभम् । अच्युतं आश्वतं दिव्यं सदा यद्विष्णुमाश्रितम् ॥ १२
 नित्यं संभोगमीश्वर्या श्रिया भूम्या च संवृतम् । नित्यैवैषा जगन्माता विष्णोः श्रारनपाथिनी ॥
 यथा सर्वगतो विष्णुस्तथा लक्ष्मीः शुभानने । ईशाना सर्वजगतो विष्णुपत्नी सदाश्रिता ॥ १४
 सर्वतःपाणिपादान्ता सर्वतोक्षिशिरोमुखी । नारायणी जगन्माता समस्तजगदाश्रया ॥ १५
 यदापाङ्गाश्रितं सर्वं जगत्स्थावरजङ्गमम् । जगत्स्थितिलयौ तस्या उन्मीलननिमीलनात् ॥ १६
 सर्वस्याऽऽद्या महालक्ष्मीस्त्रिगुणा परमेश्वरी । लक्ष्यालक्ष्यस्वरूपा सा व्याप्य कृन्न्तं व्यवस्थिता
 तोयादिरसरूपेण सैव लीलावपुर्भवेत् । लक्ष्मीरूपत्वमापन्ना धनवत्तार्पिणे हि सा ॥ १८
 एवंविधस्वरूपा सा जगतः श्रीः श्रिता हरिम् । समस्तवेद्यं वेदाश्च लक्ष्मीरूपं वरानने ॥ १९
 स्त्रीरूपमखिलं सर्वं *तस्यैव वपुरुच्यते । सौन्दर्यं शीलवृत्तं च साभाग्यं स्त्रीषु संस्थितम् ॥ २०
 तस्या रूपं च गिरिजे सर्वासं मूर्ध्नि योषिताम् ॥ २१

यस्याः कटाक्षायतमात्रदृष्टा ब्रह्मा शिवस्त्रिदशपरिभिर्देन्द्रः ।

चन्द्रश्च सूर्यो धनदो यमोऽग्निः प्रभूतमैश्वर्यमथाऽऽमुवन्ति ॥ २२

लक्ष्मीः श्रीः कमला विद्या माता विष्णुप्रिया सती । पद्मालया पद्महस्ता पद्माश्री पद्मसुन्दरी ॥
 भूतानामीश्वरी नित्या सत्या सर्वगता शुभा । विष्णुपत्नी महादेवी क्षीरोदतनया समा ॥ २४
 अनन्तलोकनाभीभूर्लीला सर्वसुखप्रदा । रुक्मिणी च तथा सीता सर्ववेदवती शुभा ॥ २५
 सती सरस्वती गौरी शान्तिः स्वाहा स्वधा रतिः । नारायणवरारोहा विष्णोर्नित्यानपाथिनी ॥
 एतानि सर्वनामानि प्रातरुत्थाय यः पठेत् । स महच्छ्रियमाप्नोति धनधान्यमकल्पपम् ॥ २७
 हिरण्यवर्णा हरिणीं सुवर्णरजतस्रजाम् । चन्द्रां हिरण्ययीं लक्ष्मीं विष्णोरनपगामिनीम् ॥ २८
 गन्धद्वारां दुराधर्षां नित्यपुष्टां करीषिणीम् । ईश्वरीं सर्वभूतानां तामिहोपहृये श्रियम् ॥ २९
 एवंभृक्संहितायां तु स्तूयमाना महेश्वरी । सर्वैश्वर्यं सुखं प्रादाच्छिवादीनां दिवोकसाम् ॥ ३०
 अस्येशाना हि जगतो विष्णुपत्नी सनातनी । यस्या(द)पाङ्गाश्रयं सर्वं जगत्स्थावरजङ्गमम् ॥ ३१
 यस्य वक्षसि सा देवी प्रभाऽग्नाविव तिष्ठति । स वै सर्वेश्वरः श्रीमानक्षरः पुरुषोऽव्ययः ॥ ३२
 स वै नारायणः श्रीमान्वात्सल्यगुणसागरः । स्वामी सुशीलः सुभगः सर्वज्ञः सर्वशक्तिमान् ३३
 नित्यं संपूर्णकामश्च नैसर्गिकसुहृत्सुखी । कृपापीयूषजलधिः शरणं सर्वदेहिनाम् ॥ ३४
 स्वर्गापवर्गसुखदो भक्तानां करुणाकरः । श्रीमते विष्णवे तस्मै दास्यं सर्वं करोम्यहम् ॥ ३५
 देशकालाद्यवस्थासु सर्वासु कमलापतेः । इति स्वरूपसंसिद्धः सुखं दास्यमवाप्नुयाम् ॥ ३६
 एवं विदित्वा मन्त्रार्थं तद्भक्तिं सम्यगाचरेत् । दासभूतमिदं तस्य जगत्स्थावरजङ्गमम् ॥ ३७
 श्रीमन्नारायणः स्वामी जगतां प्रभुरीश्वरः । भ्राता माता पिता बन्धुनिवासः शरणं रतिः ॥ ३८
 कल्याणगुणान्नाश्रीशः सर्वकामफलप्रदः । योऽसौ निर्गुण इत्युक्तः शास्त्रेषु जगदीश्वरः ॥ ३९
 प्राकृतैर्ह्यसंयुक्तैर्गुणैर्हीनत्वमुच्यते । यत्र मिथ्यापपञ्चत्वं वाक्यैर्वेदान्तगोचरैः ॥ ४०

* संधिरार्षः ।

दृश्यमानमिदं सर्वमनित्यामिति चोच्यते । अत्रापि प्राकृतं रूपमण्डस्यैव विनाशनम् ॥	४१
प्राकृतानां हि रूपाणामनित्यत्वं तथोच्यते । ईदमर्थं महादेवि प्रकृतेरुद्भवं(वो) हरेः ॥	४२
क्रीडार्थं देवदेवस्य विष्णोर्लीलाविकारिणः । लोकैश्वर्युभिर्दशभिः सागरैर्द्वीपसंयुतैः ॥	४३
भूतैश्चतुर्दशभिश्च भूयैश्च महात्सवैः । परिपूर्णमिदं रम्यमण्डं प्रकृतिसंभवम् ॥	४४
वस्त्रैर्वरणैर्जुष्टं दशोत्तरगुणान्वितैः । कलाकाष्ठादिरूपेण यः कालः परिवर्तते ॥	४५
कालेनैव जगत्सर्गस्थितिसंहारकं भवेत् । चतुर्युगसहस्रे द्वे ब्रह्मणो दिवसो भवेत् ॥	४६
तावन्ति शतवर्षाणि ब्रह्मणोऽव्यक्तजन्मनः । क्षये तु ब्रह्मणः प्राप्ते सर्वसंहारको भवेत् ॥	४७
अण्डमण्डगता लोका दहन्ते कालवह्निना । सर्वात्मनस्तथा विष्णोः प्रकृत्यां विनिवेशिताः ४८	४८
अण्डावरणभूतानि प्रकृतौ लयमाप्नुयुः । सा सर्वजगदाधारा प्रकृतिर्हरिसंश्रिता ॥	४९
तया जगत्सर्गलयौ करोति भगवान्सदा । क्रीडया देवदेवेन सृष्टा माया जगन्मयी ॥	५०
अविद्या प्रकृतिर्माया मेधाविद्या जगन्मयी । सर्गस्थितिलयानां सा हेतुभूता सनातनी ॥	५१
योगनिद्रा महामाया प्रकृतिस्त्रिगुणान्विता । अव्यक्तं च प्रधानं च विष्णोर्लीलाविकारिणः ॥५२	५२
जगत्सर्गलयौ स्यातां प्रकृतेरेव सर्षदा । असंख्यं प्रकृतिस्थानं निविडध्वान्तमव्ययम् ॥	५३
ऊर्ध्वं तु सीम्नि विरजा निःसीमा तु सनातनी । तयाऽऽवृत्तं जगत्सर्वं स्थूलसूक्ष्माद्यवस्थया ५४	५४
विकाससंकोचावस्थाभ्यां तस्याः सर्गलयौ स्मृतौ । एवं भूतानि सर्वाणि प्रकृत्यन्तर्गतानि वै ५५	५५
ततः शून्यमिदं सर्वं प्रकृत्यन्तर्गतं महत् । एवं प्राकृतरूपस्य विभूते रूपमुत्तमम् ॥	५६
त्रिपाद्विभूतिरूपं तु ऋणु भूधरनन्दिनि । प्रधानपरमव्योम्नोरन्तरे विरजा नदी ॥	५७
वेदाङ्गस्वेदजनिततायैः प्रस्राविता शुभा । तस्याः पारे परे व्योम्नि त्रिपाद्भूतं सनातनम् ॥	५८
अमृतं शाश्वतं नित्यमनन्तं परमं पदम् । शुद्धं सत्त्वमयं दिव्यमक्षरं ब्रह्मणः पदम् ॥	५९
अनेकक्रोडिसूर्याश्रितुल्यैव च समव्ययम् । सर्ववेदमयं शुद्धं सर्वप्रलयवर्जितम् ॥	६०
असंख्यमजरं नित्यं जाग्रत्स्वप्नादिवर्जितम् । हिरण्यमयं मोक्षपदं ब्रह्मानन्दसुखाह्वयम् ॥	६१
समानाधिकरहितमाद्यन्तरहितं शुभम् । तेजसाऽत्यद्भुतं रम्यं नित्यमानन्दसागरम् ॥	६२
एवमादिगुणोपेतं तद्विष्णोः परमं पदम् । न तद्भासयते सूर्यो न शशाङ्को न पावकः ॥	६३
यदन्वा न निवर्तन्ते तद्भाम परमं हरेः । तद्विष्णोः परमं धाम शाश्वतं नित्यमच्युतम् ॥	६४
न हि वर्णयितुं शक्यं कल्पक्रोडिशनैरपि ॥	६४

हरेः पदं वर्णयितुं न शक्यं मया च धात्रा च मुनीन्द्रवर्यैः ।

यस्मिन्पदे अच्युत ईश्वरो यः स वेद चेदं यदि वा न वेद ॥

यदक्षरं वेदगुह्यं यस्मिन्देवा अधि विश्वे निपेदुः ।

यस्तन्न वेद किमृचा करिष्यति य इत्तद्विदुस्त इमे समासते ॥

तद्विष्णोः परमं पदं सदा पश्यन्ति सूरयः । अक्षरं शाश्वतं नित्यं दिवीव चक्षुरागतम् ॥

तन्प्रवेष्टुमशक्यं च ब्रह्मसद्भादिदेवतैः । ज्ञानेन शास्त्रमार्गेण वीक्ष्यते योगिपुंगवैः ॥

अहं ब्रह्मा च देवाश्च न जानन्ति महर्षयः । सर्वोपनिषदामर्थं दृष्ट्वा बक्ष्यामि सुव्रते ॥

१ इ. अ. इयमं । २ ज. राभरं । ३ अ. क्रीडार्थं । ४ अ. प्रभुरेया । ५ च. ता । तस्या विकाससंकोचो वि ।

६ अ. तं दिव्यम । ७ ज. ल्यरूपम । ८ क. च. स वेदवेद्यः स हि वामुदेवः । पदं । ९ क. फ. मं धाम शाश्वतं

पदमव्ययम् । अ ।

विष्णोः पदे हि परमे पदे तत्सशुभाह्वये । यत्र गावो भूरिगृह्णा आसते सुसुखाः प्रजाः ॥ ७०
अत्राह तत्परं धाम गीयमानस्य शार्ङ्गिणः । तद्भ्राति परमं धाम गोभिः पयैः सुखावहैः ॥ ७१
आदित्यवर्णं तमसः परस्ताज्ज्योतिरच्युतम् । अथातो ब्रह्मणो लोकः शुद्धसत्त्वः सनातनः ॥ ७२
सामान्या विद्यते भूमिरन्तेऽस्मिञ्शाश्वते पदे । तस्थतुर्जागरूकेऽस्मिन्बुवानौ श्रीसनातनौ ॥ ७३
यतः स्वसारौ सुवती भूर्लीले विष्णुवल्लभे । अत्र पूर्वं च ये साध्या विश्वे देवाः सनातनाः ॥ ७४
ते ह नाकं महिमानः सचन्त शुभदर्शने । तत्पदं ज्ञानिनो त्रिषा यान्ति संवासमिच्छतः ॥ ७५
तद्विष्णोः परमं धाम मोक्ष इत्यभिधीयते । तस्मिन्बन्धविनिर्मुक्ताः प्राप्यन्ते स्वसुखं पदम् ॥ ७६
यत्प्राप्य न निवर्तन्ते तस्मान्मोक्ष उदाहृतः । मोक्षं परं पदं लिङ्गममृतं विष्णुमन्दिरम् ॥ ७७
अक्षरं परमं धाम वैकुण्ठं शाश्वतं पदम् । नित्यं च परमं व्याम सर्वोत्कृष्टं सनातनम् ॥ ७८
पर्यायवाचकान्यस्य परधाम्नोऽच्युतस्य हि । तस्य त्रिषाद्विभूतेस्तु रूपं वक्ष्यामि विस्तरात् ॥ ७९

इति श्रीमहापुराणे पद्मे पञ्चपञ्चाशन्माहृत्यां संहितायामुत्तरखण्डे उमामहेश्वरसंवादे त्रिषाद्विभूतिकथनं नाम

पद्मपञ्चाशदधिकद्विशततमोऽध्यायः ॥ २५६ ॥

आदितः श्लोकानां समष्ट्यङ्काः—४५६९२

अथ पट्टपञ्चाशदधिकद्विशततमोऽध्यायः ।

श्रीमहादेव उवाच—

त्रिषाद्विभूतेर्लोकैस्तु असंख्याः परिकीर्तिताः । शुद्धसत्त्वमयाः सर्वे ब्रह्मानन्दसुखाह्वयाः ॥ १
सर्वे नित्या निर्विकारा हेयगुणविवर्जिताः । सर्वे हिरण्यमयाः शुद्धाः कोटिसूर्यसमप्रभाः ॥ २
सर्वे वेदमया दिव्याः कामक्रोधादिवर्जिताः । नारायणपदाम्भोजभक्त्येकरसप्रेविताः ॥ ३
निरन्तरं सामगानपरिपूर्णमुखं श्रिताः । सर्वे पञ्चोपनिषदस्वरूपा वेदवर्चसः ॥ ४
सर्वे वेदमयैर्दिव्यैः पुरुषैः स्त्रीभिरावृताः । वेदैकरसतोयाढ्यैः सरोभिरूपशोभिताः ॥ ५
श्रुतिस्मृतिपुराणादिरूपाः स्थावरसंयुताः । सर्वे वर्णयितुं शक्यं न मया लोकविश्रुतम् ॥ ६
विरजायाः परव्याम्नो ह्यन्तरं केवलं स्मृतम् । तत्स्थानमुपभोक्तव्यमव्यक्तब्रह्मसेविनाम् ॥ ७
स्वात्मजानन्दसुखदं केवलं परमं पदम् । निःश्रेयसं च निर्वाणं केवल्यं मोक्ष उच्यते ॥ ८
श्रीशाङ्गिभक्तिसेवैकरसभोगविवर्धिताः । महात्मानो महाभागा भगवत्पादसेवकाः ॥ ९
तद्विष्णोः परमं धाम यान्ति ब्रह्मसुखप्रदम् । नानाजनपदाकीर्णं वैकुण्ठं तद्दरेः पदम् ॥ १०
प्राकारैश्च विमानैश्च सौत्रे रत्नमयैर्दृष्टम् । तन्मध्ये नगरी दिव्या माऽयोध्येति प्रकीर्तिता ॥ ११
मणिकाञ्चनचित्राढ्यप्राकारैस्तोरणैर्दृष्टा । चतुर्द्वारसमायुक्ता तुङ्गोपुरसंभृता ॥ १२
चण्डादिद्रासालैस्तु कुमुदाख्यैः सुरक्षिता । चण्डप्रचण्डौ प्राग्द्वारं याम्ये भद्रसुभद्रकौ ॥ १३
वारुण्यां जयविजयां सौम्ये धातृविधातरौ । कुमुदः कुमुदाक्षश्च पुण्डरीकोऽथ वामनः ॥ १४
शङ्कुकर्णः सर्वनिद्रः सुसुखः सुप्रतिष्ठितः । एते दिक्पतयः प्रोक्ताः पुर्यामत्र शुभानने ॥ १५
कोटिवैश्वानरप्रख्यैर्गृह्णाङ्किभिरावृताः । आरूढयौवनेनित्यं दिव्यनारीनैर्युताः ॥ १६

अन्तःपुरं तु देवस्य मध्ये पुर्या मनोहरम् । मणिप्राकारसंयुक्तं वरतोरणशोभितम् ॥	१७
विमानैर्गृहमुख्यैश्च प्रासादैर्बहुभिर्द्वृतम् । दिव्याप्सरोगणैः स्त्रीभिः सर्वतः समलंकृतम् ॥	१८
मध्ये तु मण्डपं दिव्यं राजस्थानं महोत्सवम् । माणिक्यस्तम्भसाहस्रजुष्टं रत्नमयं शुभम् ॥	१९
दिव्यमुक्तैः समाकीर्णं सामगानोपशोभितम् । मध्ये सिंहासनं रम्यं सर्ववेदमयं शुभम् ॥	२०
धर्मादिदेवतैर्नित्यं दृतं वेदमयात्मकैः । धर्मज्ञानमयैश्वर्यवैराग्यैः पादविग्रहैः ॥	२१
ऋग्यजुःसामाथर्वाणरूपैर्नित्यैर्दृतं क्रमात् । शक्तिराधारशक्तिश्च विच्छक्तिश्च सदाशिवा ॥	२२
धर्मादिदेवतानां च शक्तयः परिकीर्तिताः । वसन्ति मध्येमे तत्र वह्निसूर्यसुधांशवः ॥	२३
कूर्मश्च नागराजश्च वैनतेयस्त्रयीश्वरः । छन्दांसि सर्वमन्त्राश्च पीठरूपत्वमास्थिताः ॥	२४
सर्वाक्षरमयं दिव्यं योगपीठमिति स्मृतम् । तन्मध्येऽष्टदलं पद्ममुदयाकंसमप्रभम् ॥	२५
तन्मध्ये कर्णिकायां तु सावित्र्यां शुभदर्शने । ईश्वर्या सह देवेशस्तत्राऽऽसीनः परः पुमान् ॥	२६
इन्दीवरदलश्यामः कोटिसूर्यप्रकाशवान् । [*युवा कुमारः स्निग्धाङ्गः कोमलावयवैर्युतः ॥	२७
फुल्लरक्ताम्बुजनिभः कोमलाङ्घ्रिकराब्जवान्] । प्रबुद्धपुण्डरीकाक्षः सुभ्रूलतायुगाङ्कितः ॥	२८
सुनासः सुकपोलाढ्यः सुशोभमुखपङ्कजः । मुक्ताफलाभदन्ताढ्यः सस्मिताधरैर्विद्रुमः ॥	२९
परिपूर्णन्दुसंकाशः सुस्मिताननपङ्कजः । तरुणादित्यवर्णाभ्यां कुण्डलाभ्यां विराजितः ॥	३०
सुस्निग्धनीलकुटिलकुन्तलैरुपशोभितः । मन्दारपारिजाताढ्यः कवरीकृतकेशवान् ॥	३१
प्रातरुत्सहस्रांशुनिभकौस्तुभशोभितः । [+हारस्वर्णस्रगासक्तकम्बुग्रीवाविराजितः ॥	३२
सिंहस्कन्धनिभैः प्रोच्चैः पीनैरसैर्विराजितः । पीनवृत्तायतभुजैश्चतुर्भिरुपशोभितः] ॥	३३
अङ्गुलीयैश्च कटकैः केयूरैरुपशोभितः । बालार्ककोटिसंकाशैः कौस्तुभाद्यैः सुभूषणैः ॥	३४
विराजितमहावक्षा वनमालाविभूषितः । विधातुर्जननस्थाननाभिपङ्कजशोभितः ॥	३५
बालातपनिभश्चक्षणपीतवस्त्रसमन्वितः । नानारत्नविचित्राङ्घ्रिकटकाभ्यां विराजितः ॥	३६
सज्योत्सन्नचन्द्रप्रतिमनखपङ्क्तिभिरावृतः । कोटिकंदर्पलावण्यः सौन्दर्यनिधिरच्युतः ॥	३७
दिव्यचन्दनलिप्ताङ्गो दिव्यमालाविभूषितः । शङ्खचक्रगृहीताभ्यामुद्गाहुभ्यां विराजितः ॥	३८
वरदाभयहस्ताभ्यामितराभ्यां तथैव च । वामाङ्के संस्थिता देवी महालक्ष्मीमहेश्वरी ॥	३९
हिरण्यवर्णा हरिणी सुवर्णरजतस्रजा । सर्वलक्षणसंपन्ना यौवनारम्भविग्रहा ॥	४०
रत्नकुण्डलसंयुक्ता नीलाकुञ्चितशीर्षजा । दिव्यचन्दनलिप्ताङ्गा दिव्यपुष्पोपशोभिता ॥	४१
मन्दारकेतकीजातीपुष्पाञ्चितसुकुन्तला । सुभ्रूः सुनासा सुश्रोणी पीनोन्नतपयोधरा ॥	४२
परिपूर्णन्दुसंकाशसुस्मिताननपङ्कजा । तरुणादित्यवर्णाभ्यां कुण्डलाभ्यां विराजिता ॥	४३
तप्तकाञ्चनवर्णाभा तप्तकाञ्चनैर्भूषणा । हस्तैश्चतुर्भिः संयुक्ता कनकाम्बुजभूषिता ॥	४४
नानाविचित्ररत्नाढ्या कनकाम्बुजमालया । हारकेयूरकटकैरङ्गुलीयैश्च शोभिता ॥	४५
भुजद्वयवृत्तोद्ग्रपद्मयुग्मविराजिता । गृहीतमातुलङ्गाख्यजाम्बूनदकराञ्चिता ॥	४६
एवं नित्यानपायिन्या महालक्ष्म्या महेश्वरः । मोदते परमव्योम्नि शाश्वते सर्वदा प्रभुः ॥	४७
पार्श्वयोरवनीलीले समासीने शुभानने । अष्टदिक्षु दलाग्रेषु विमलाद्याश्च शक्तयः ॥	४८

* धनुश्चिह्नान्तर्गतः पाठः क. झ. फ. पुस्तकस्थः । + धनुश्चिह्नान्तर्गतः पाठो ज. झ. फ. पुस्तकस्थः ।

[*विमलोत्कर्षिणी ज्ञाना क्रिया योगा तथैव च । प्रह्वी सत्या तथेशाना महिष्यः परमात्मनः]
 गृहीत्वा चामरान्दिव्यान्सुधाकरसमप्रभान् । सर्वलक्षणसंपन्ना +मोदन्ते पतिमच्युतम् ॥ ५०
 दिव्याप्सरोगणाः पञ्चशतसंख्याश्च योषितः । अन्तःपुरनिवासिन्यः सर्वाभरणभूषिताः ॥ ५१
 पद्महस्ताश्च ताः सर्वाः कोटिधैश्वानरप्रभाः । सर्वलक्षणसंपन्नाः शीतांगुसदृशाननाः ॥ ५२
 ताभिः परितृतो राजा शुशुभे परमः पुमान् । अनन्तविहगाधीशसेनान्याख्यसुरेश्वरैः ॥ ५३
 अन्यैः परिजनैर्नित्यैर्मुक्तैश्च परिसंवृतः । मोदते रमया सार्धं भोगैश्वर्यैः परः पुमान् ॥ ५४
 एवं वैकुण्ठनाथोऽसौ रमते परमे पदे । तद्गुह्यभेदाङ्गोकांश्च वक्ष्यामि गिरिजे शुभे ॥ ५५
 प्राच्यां वैकुण्ठलोकस्य वासुदेवस्य मन्दिरम् । आग्नेय्यां लक्ष्म्या लोकस्तु याम्यां संकूर्पपालयः
 सारस्वतं तु नैर्ऋत्यां प्राच्युन्नः पश्चिमे तथा । रतिलोकस्तु वायव्यामुद्रीच्यामनिरुद्धभूः ॥ ५७
 ऐशान्यां शान्तिलोकः स्यात्प्रथमावरणं स्मृतम् । प्रहादाद्या महात्मानो द्वितीयावरणं स्मृतम् ॥
 मत्स्यकूर्मादिलोकास्तु तृतीयावरणं परम् । सत्याच्युतानन्तदुर्गाविष्वक्सेनगजाननाः ॥ ५९
 शङ्खपद्मनिधी लोकाश्चतुर्थावरणं स्मृतम् । ऋग्यजुःसामाथर्वणलोकादिषु महत्सु च ॥ ६०
 सावित्र्या विहगेशस्य धर्मस्य च मखस्य च । पञ्चमावरणं प्रोक्तमक्षयं सर्ववाङ्मयम् ॥ ६१
 शङ्खचक्रगदापद्मखड्गशार्ङ्गहलं तथा । मौसलं च तथा लोकाः सर्वे शस्त्रास्त्रयुताः ॥ ६२
 षष्ठमावरणं प्रोक्तं मन्त्रास्त्रमयमक्षरम् । ऐन्द्रपावकयाम्यानि नैर्ऋतं वारुणं तथा ॥ ६३
 वायव्यं सौम्यमैशानं सप्तमं मुनिभिः स्मृतम् । साध्या मरुद्गणाश्चैव विश्वेदेवास्तथैव च ॥ ६४
 नित्याः सर्वे परे धाम्नि ये चान्ये च दिवौकसः । ते वै प्राकृतेनाकेऽस्मिन्ननित्यास्त्रिदशेश्वराः ॥
 ते ह नाकं स्मृतिमानः सचन्त इति वै श्रुतिः । एवं परं पदं नित्यैर्मुक्तिभोगपरायणैः ॥ ६६
 दिव्याभिर्महिषीभिश्च राजते विभुरीश्वरः । न तद्भासयते सूर्यो न शशाङ्को न पावकः ॥ ६७
 यद्गत्वा न निवर्तन्ते योगिनः संशितव्रताः । द्वयैकमन्त्रनिष्ठा ये ते वै यान्ति तदव्ययम् ॥ ६८
 न वेदयज्ञाध्ययनैर्न दानैर्न व्रतैः शुभैः । न तपोभिर्निराहारैर्न च साधनकर्मभिः ॥ ६९
 एकेन द्वयमन्त्रेण यथा भक्त्या त्वनन्यया । तद्गम्यं शाश्वतं दिव्यं प्रपद्ये सनातनम् ॥ ७०

श्रीपार्वत्युवाच—

साधूक्तं परमं स्वर्गस्वरूपं भवता प्रभो । परव्योम्नि स्थितो देवः कथं प्रकृतिमण्डले ॥ ७१
 स्थितवान्किनिमित्तेन लीलया किं प्रयोजनम् । शुद्धसत्त्वमये लोके संस्थितः परमेश्वरः ॥
 कथं रजस्तमोमिश्रविभूत्या स्थितवान्प्रभुः ॥ ७२

श्रीरुद्र उवाच—

श्रिया(त्रिपा)द्विभूतौ भगवानीश्वर्या परमेश्वरः । नित्यमुक्तैकभोग्योऽसौ मोदते सततं विभुः ७३
 नमीश्वरं महामाया प्रकृत्या जगदाश्रया । कृताञ्जलिपुत्रा भूत्वा तुष्टाव परमेश्वरम् ॥ ७४

महामायोवाच—

नमस्ते त्रिजगद्दाम्ने नमस्ते विश्वरूपिणे । पुराणाय नमस्तुभ्यं जगदुत्पत्तिहेतवे ॥ ७५

* धर्माश्रिहान्तरीतः पाठः क. झ. फ. पुस्तकस्थः । + अन्तर्भावितण्ययैः ।

१ अ. 'कश्च वा' । २ क. शुभम् । झ. स्मृतम् । ३ क. च. 'तिलोकेऽ' । ४ क. च. झ. 'मुक्तिभोग' ।

श्रीभ्रूलीलाधिपतये नमो नारायणाय च । नमो भगवते तुभ्यं वासुदेवाय शार्ङ्गिणे ॥	७६
सर्वदेवस्वरूपाय विष्णवे जिष्णवे नमः । सहस्रमूर्तये तुभ्यमनन्ताय नमोऽस्तु ते ॥	७७
अच्युतायाविकाराय शुद्धैसत्त्वस्वरूपिणे । आदिमध्यान्तरहितस्वरूपाय नमो नमः ॥	७८
नमो हैरण्यगर्भाय ज्ञानाय परमात्मने । सर्वभूतात्मने तुभ्यं सर्वभूताश्रयाय च ॥	७९
ब्रह्मणे ज्योतिषे तुभ्यं नमस्ते विश्वरूपिणे । नमः शुचिपदे तुभ्यं सूर्याय शुभवर्चसे ॥	८०
अग्नये हव्यभोक्त्रे च तस्मै यज्ञात्मने नमः । नमस्ते प्रसवित्रे च सर्गस्थित्यन्तहेतवे ॥	८१
[*नमो वेदान्तवेद्याय चतुरात्मस्वरूपिणे । ब्रह्मणे ज्योतिषे तुभ्यं शंकराय हराय च ॥	८२
त्रिगुणाय नमस्तुभ्यं सर्गस्थित्यन्तहेतवे] । निर्गुणाय नमस्तुभ्यं सर्वात्मान्तरवर्तिने ॥	८३
अव्यक्ताय नमस्तस्मै विष्णवे लोकसाक्षिणे । नारायणाय ईशाय पूर्णपाद्भुजमूर्तये ॥	८४
अनन्तगुणपूर्णाय नमः सर्वार्थदायिने । नमस्ते वासुदेवाय पञ्चावस्थस्वरूपिणे ॥	८५
नमः पञ्चनवव्यूहभेदरूपाय ते नमः । नमो यज्ञवराहाय गोविन्दाय नमो नमः ।	८६
अविकाराय शुद्धाय हेयप्रतिभेयाय च । नारायणाय कृष्णाय नमः सिंहाय ते नमः ॥	८७
केशवाय नमस्तुभ्यं जगतां केशहारिणे । त्वमेव सर्वलोकानामाश्रयः पुरुषोत्तमः ॥	८८
प्रसीद देवदेवेश सर्वलोकहिताय वै । जीवास्त्वचेतनाः सर्वे ज्ञानहीना निराश्रयाः ॥	८९
हीनदेहा निराकाराः सर्वेन्द्रियविवर्जिताः । सर्वानुष्ठानरहिताः सततं दुःखभागिनः ॥	९०
तेषां लोकांश्च देहांश्च दातुमर्हसि केशव । लीलाविभूतिः(तिं) सर्वज्ञ यथापूर्वं प्रकल्पय ॥	९१
चेतनाचेतनं कृत्स्नं जगत्स्थावरजङ्गमम् । पश्य संमोहितं सर्वं लीलार्थं परमेश्वर ॥	९२
[*प्रकृत्या च मया सार्धं सृजस्व परमेश्वर] । धर्माधर्मौ सुखं दुःखं तस्मिन्निक्षिप्य संसृतौ ॥	९३
मामधिष्ठाय लीलां वै कर्तुमर्हसि मा चिरम् ॥	९३

श्रीमहादेव उवाच—

एवमुक्तस्तया देव्या मायया परमेश्वरः । तस्यां निर्दिश्य(श)मानायां जगत्स्रष्टुं प्रचक्रमे ॥	९४
योऽसौ प्रकृतिपुरुषः प्रोच्यते स इहाच्युतः । स एव भगवान्विष्णुः प्रकृत्यां प्रविवेश ह ॥	९५
असृजत्प्रकृतौ ब्रह्म भूतादि महर्दाह्वयम् । महतः पुरुषादस्मादहंकारोऽभ्यजायत ॥	९६
तेभ्यो गुणेभ्यस्तन्मात्रमसृजद्विश्वभावनः । तस्मात्तेभ्यो ह्यजायन्त महाभूतानि तत्क्षणात् ॥	९७
आकाशादीनि भूतानि सृष्टान्येकोत्तराणि वै । *आकाशादभवद्वायुर्वीर्यारणिरजायत ॥	९८
अग्नेरापः समुद्भूता अद्भ्यश्च पृथिवी मता । शब्दः स्पर्शश्च रूपं च रसो गन्धश्च तद्गुणाः ॥	९९
एकोत्तरगुणान्दृष्ट्वा तान्यादाय महाप्रभुः । तेषां विमिश्रमसृजजगदण्डं महत्तरम् ॥	१००
असृजत्सर्वलोकान्वं संख्यया ये चतुर्दश । ब्रह्मादित्रिदशांस्तस्मिन्नसृजत्पुरुषोत्तमः ॥	१०१
दैवस्तिर्यङ्गतथा मर्त्यः स्थावरश्च चतुर्विधः । तथा सृष्टो महासर्गस्तेन वै जलजक्षणे ॥	१०२

* धनुश्चिह्नान्तर्गतः पाठो झ. पुस्तकस्थः । + धनुश्चिह्नान्तर्गतः पाठो झ. फ. पुस्तकस्थः । * एतस्मात्प्राक् झ. फ. पुस्तकयोः “ आकाशं जनयद्ब्रह्मा ब्रह्मणश्चिगुणात्मनः ” इत्यर्थमधिकम् ।

तत्र कर्मानुरूपेण त्रिदशादिषु योनिषु । संस्थिताः प्रकृतौ पूर्वमात्मनः प्रभवन्ति हि ॥ १०३

इति श्रीमहापुराणे षष्म उत्तरखण्डे परमव्योमादिकर्णनं नाम षट्पञ्चाशदधिकद्विशततमोऽध्यायः ॥ २५६ ॥

आदितः श्लोकानां सप्तसङ्ख्याः—४५७९५

अथ सप्तपञ्चाशदधिकद्विशततमोऽध्यायः ।

पार्वत्युवाच—

विस्तरेण ममाऽऽख्याहि देवसर्गमनुत्तमम् । ब्रह्मादित्रिदिवश्रेष्ठाः कथं जाताः सनातनाः ॥
ईश्वरस्यावतारांश्च विस्तरेण वदस्व मे ॥

श्रीरुद्र उवाच—

आकाशानिलतेजाम्बुभुवः स्रष्ट्वा यथाक्रमम् । तासां मध्येऽसृजद्ब्रह्मा अगाधजलमर्णवम् ॥ २
अस्मिन्नेकार्णवीभूते जले मायावटच्छन्दे । आदाय सर्वभूतानि भोगनिद्रां ययौ हरिः ॥ ३
जगत्संस्रष्टुकामस्तु योगनिद्रामुपेयिवान् । तथा रेमे चिरं कालं मायया मधुसूदनः ॥ ४
तस्यां तु जनयामास कालात्मानमनुत्तमम् । कलाकाष्ठामुहूर्ता ये पक्षमासादिरूपिणः ॥ ५
तस्मिन्काले हरेर्नाभिपङ्कजं मुकुलाकृति । विकसत्सर्वजगतो बीजभूतं सुवर्चसम् ॥ ६
उत्तस्थानुदभूत्तत्र ब्रह्मा च सुमहामतिः । स जगत्स्रष्टुकामस्तु रजोगुणविचोदितः ॥
तुष्टाव योगनिद्रायां शयानं परमेश्वरम् ॥ ७

ब्रह्मोवाच—

नमोऽस्तु विष्णवे तुभ्यं सर्गस्थित्यन्तहेतवे । जगद्दूषणभूषाय श्रीमते विश्वरूपिणे ॥ ८
नमो ब्रह्मण्यदेवाय गोब्राह्मणहिताय च । जगद्धिताय कृष्णाय गोविन्दाय नमो नमः ॥ ९
प्रधानकालरूपाय पुरुषायेश्वराय च । नमः प्रपञ्चरूपाय निष्प्रपञ्चस्वरूपिणे ॥ १०
नारायणाय विश्वाय विश्वेशाय नमो नमः । श्रीभूलीलाधिपतये ब्रह्मणे परमात्मने ॥ ११
नमोऽस्तु वासुदेवाय विश्वरूपाय शार्ङ्गिणे । त्रयीनाथाय हरये विश्वनाथस्वरूपिणे ॥ १२
अनन्तकल्याणगुणपरिपूर्णाय ते नमः । जगच्च सर्वं स्वपिति त्वयि सुप्ते जगन्मये ॥ १३
वृत्तं सर्वं जगन्नाथ प्रपञ्चसचराचरम् । त्वमेव कारणं कर्ता कार्यं च त्रिगुणोद्भवम् ॥ १४
स्रष्टा धाता विधाता च त्वमेव परमेश्वरः । जागर्षि शुद्धसस्वस्थस्तव चिद्रा कुतः प्रभो ॥
देव त्वयि स्थिता लोकाः समादिष्टाः सनातनाः ॥ १५

शिव उवाच—

एवमुक्तो हृषीकेशो ब्रह्मणा परमेश्वरः । उत्तस्थौ शयनात्सप्ताद्विमुक्तो योगनिद्रया ॥ १६
नियम्य योगनिद्रां तां जगत्स्रष्टुं प्रचक्रमे । अचिन्तयत्क्षणान्दे(हे)वो जगतां प्रभुरच्युतः ॥ १७
चिन्तयित्वा जगत्सर्वमसृजत्स पुमांस्ततः । लोकैश्च सर्वैश्च तदा युक्तमण्डं हिरण्यम् ॥ १८
सप्तद्वीपां समुद्रान्तां मेदिनीं भूधरैर्युंताम् । सहैकाण्डकटाहेन नाभिपद्मेऽसृजत्प्रभुः ॥ १९
तदण्डमध्ये चाऽऽस्थानमीश्वरः कृतवान्हरिः । अथ नारायणः काममध्यायताऽऽत्मचेतसा ॥ २०

ध्यानान्ते तस्य भाले तु स्वेदविन्दुरजायत । स स्वेदो बुद्बुदाकारः पृथिव्यामपतत्क्षणात् २१
 तस्मात्तु बुद्बुदात्सोऽहमुत्पन्नोऽस्मि वरानने । अक्षत्रिशूलहस्तोऽहं जठामुकुटमण्डितः ॥ २२
 किं करोमीति देवेशमवोचं विनयान्वितः । ततो नारायणो देवो मामित्याह मुदाऽन्वितः ॥ २३
 कर्ताऽसि जगतो रुद्र संहारं भीमदर्शनम् । साक्षात्संकर्षणांशेन संहारार्थं वरानने ॥ २४
 तस्मान्नारायणादेवि उत्पन्नोऽस्मि भयंकरः । नियोज्य मां तु संहारे पुनरेव जनार्दनः ॥ २५
 नेत्राभ्यामसृजच्चन्द्रसूर्यौ ध्वान्तापहारिणौ । वायुं दिशश्च श्रोत्राभ्यामिन्द्राग्नी च मुखाम्बुजात् २६
 नासाभ्यां वरुणं मित्रमसृजत्पङ्कजक्षणः । बाहुभ्यामैखिलान्देवान्ससाध्यान्समरुद्धान् ॥ २७
 समस्तरोमकूपेभ्यो वनान्योपधयस्तथा । त्वचि शैलाः समुद्राश्च गवाधाः पशवस्तथा ॥ २८
 मुखतो ब्राह्मणः सृष्टो बाहुभ्यां क्षत्रियस्तथा । ऊर्वोर्वैश्यस्ततः पद्भ्यां शूद्रश्चैवमजायत ॥ २९
 एवं सृष्ट्वा जगत्सर्वमचेतनमवस्थितम् । विश्वरूपेण देवेशो यस्यान्तरमधिष्ठितः ॥ ३०
 शक्त्या विना हरेस्तस्य नोन्मेपो विद्यते यतः । तस्मात्सर्वजगत्प्राणो विष्णुरेव सनातनः ॥ ३१
 स एवाव्यक्तरूपः सत्परमात्मा व्यवस्थितः । सर्गस्थितिलये ब्रह्मा स्वयमेव प्रवर्तते ॥ ३२
 पाहुण्यपरिपूर्णोऽसौ वासुदेवः सनातनः । त्रैगुण्यादात्मनो रूपं चतुर्धा कुरुते जगत् ॥ ३३
 प्रद्युम्नमूर्तिर्भगवान्मूर्धेश्वर्यसमन्वितः । विधेः प्रजापतीनां च कालस्य च जनस्य च ॥ ३४
 अन्तर्यामित्वमापन्नः सर्गं सम्यक्करोति हि । सेतिहासांस्ततो वेदान्द्रदौ तस्मै महात्मने ॥ ३५
 प्रद्युम्नशंशभागोऽसौ ब्रह्मा लोकपितामहः । जगत्सर्गस्थितिं सर्वाभिकरोत्पञ्चसंभवः ॥ ३६
 अनिरुद्धश्च भगवाच्छक्तिनेजःसमन्वितः । मन्त्रानां पार्थिवानां च कालस्य च जनस्य च ॥ ३७
 स्थितिं कुरोति भगवानन्तर्यामित्वमास्थितः । संकर्षणो महाविष्णुर्विद्यावलसमन्वितः ॥ ३८
 कालस्य सर्वभूतानां रुद्रस्य च यमस्य च । अन्तर्यामित्वमास्थाय जगत्संहरते प्रभुः ॥ ३९
 इत्यन्तर्याम्यवस्थायामन्तर्यामित्वमात्मनः । मत्स्यः कूर्मो वराहश्च नरसिंहोऽथ वामनः ॥ ४०
 रामो रामश्च कृष्णश्च [*बुद्धः कल्किश्च ते दश । एते तु विभवावस्था ब्रह्मणः परमात्मनः ॥ ४१
 नृसिंहगामकृष्णेषु] पाहुण्यं परिकीर्तितम् । परावस्था तु देवस्य दीपादुत्पन्नदीपवत् ॥ ४२
 सा ह्यवस्था हरेरस्य शृणुष्व गिरिजे शुभे । वैकुण्ठं परमो लोको विष्णुलोको ह्यनुत्तमः ॥ ४३
 श्वेतद्वीपस्वरूपं तु क्षीरसागर उत्तमः । एवं चतुर्धा व्यूहस्तु सम्यगुक्तो महर्षिभिः ॥ ४४
 जलावगणमध्ये तु वैकुण्ठं कारणं शुभम् । कोटिवैश्वानरप्रख्यं सर्वधर्मवदव्ययम् ॥ ४५
 आमोदकरमन्दारवृक्षवैदुभिरास्थितम् । नानामणिमयैर्दिव्यैर्विमानैः कोटिभिर्युतम् ॥ ४६
 यदुक्तं परमं धाम तादृग्वक्षणमंस्थितम् । तस्मिन्वैकुण्ठनगरे नानारत्नसमुज्ज्वले ॥ ४७
 मध्ये देवजयागमं पुरं रम्यमनुत्तमम् । चतुर्द्वारसमायुक्तं हेमप्राकारतोरणम् ॥ ४८
 चण्डादिद्रागपालाद्यैः कुमुदाद्यैः सुरक्षितम् । नानामणिमयैर्दिव्यैर्वृहपङ्क्तिभिरावृतम् ॥ ४९
 विततं पञ्चपञ्चात्रद्योजनैश्च समन्ततः । सहस्रयोजनैस्तुङ्गप्रासादैः कोटिभिवृतम् ॥ ५०
 आरूढयौवनैर्दिव्यैः पुंभिः स्त्रीभिश्च शोभितम् । स्त्रियश्च पुरुषाश्चास्मिन्सर्वलक्षणशोभिताः ॥ ५१

* धनुश्चिदान्तर्गतः पाठो झ. फ. पुस्तकस्थः ।

समरूपाश्च श्रीविष्णोः सर्वालंकारभूषिताः । [*दिव्यस्रग्भुवस्रसंलज्जा दिव्यचन्दनभूषिताः] ५२
 मोदन्ते तत्र देवेश(शि) भक्त्याऽऽह्लादमनोरमैः । [+मन्त्राष्टाक्षरसंमिद्धा भक्त्या षोडशरूपया ५३
 वृतास्तत्पदमाविश्य मोदन्ते मनसेप्सितम् । गत्वाऽस्मिन्न निवर्तन्ते विष्णुना सह संस्थिताः] ५४
 अविच्छिन्नात्मना तेषां विष्णुना संगतिः शुभा । तत्समानसुखं नित्यं प्राप्नुवन्ति मनीषिणः ५५
 यत्र तत्र हरैर्लोकानाविश्य शुभचेतसः । नाऽऽप्नुवन्ति पुनः सर्गं स्वर्गस्था इव जन्तवः ॥ ५६
 यथा सौमित्रिभरतौ यथा संकर्षणादयः । तथा तेऽपि च जायन्ते सत्यलोकाग्रथेच्छया ॥ ५७
 पुनस्तेनैव यास्यन्ति तत्पदं शाश्वतं परम् । न कर्मबन्धनं जन्म वैष्णवानां च विद्यते ॥ ५८
 विष्णोरनुचरत्वं हि मोक्षमाहुर्मनीषिणः । तदास्यममरेशस्य बन्धनं परिकीर्तितम् ॥ ५९
 सर्वबन्धननिर्मुक्ता हरिदासा निरामयाः । आब्रह्मभुवनाङ्गीकाः पुनरावृत्तिलक्षणाः ॥ ६०
 कर्मबन्धमया दुःखमित्रामरुयभयप्रदाः । बद्धायासफला देवि जनिनाशकहेतवः ॥ ६१
 सुखभोगस्तु यच्चृणां विपमिश्राशनं यथा । स्वर्गसंस्थान्नारान्दष्ट्रा क्षीणे कर्मणि देवताः ॥ ६२
 कुपिताः पातयन्त्येव संसृतौ कर्मबन्धने । तस्मात्स्वर्गसुखं देवि बद्धायासप्रसाधनम् ॥ ६३
 अनित्यं कुटिलं दुःखमिश्रं योगी परित्यजेत् । सततं संस्मरेद्विष्णुं सर्वदुःखाघनाशनम् ॥ ६४
 नामोच्चारणमात्रेण प्राप्नुवन्ति परं पदम् । तस्मात्तु वैष्णवं लोकं गौरि संप्रार्थयेन्सुधीः ॥ ६५
 भक्त्या त्वनन्यया देवं भजेत करुणाम्बुधिम् । स सर्वज्ञानगुणयान्प्रक्षयेव न संशयः ॥ ६६
 तस्मादष्टाक्षरं मन्त्रं जप्त्वा सुखतरं शुभम् । संप्राप्नोति परं लोकं वैष्णवं सर्वकामदम् ॥ ६७
 तस्मिन्मणिमयस्तम्भे सहस्रसूर्यरश्मिभिः । विमाने शुशुभे दिव्ये संस्थितो भगवान्हरिः ॥ ६८
 तत्र चाऽऽधारशक्त्यादिधृतं पीठे हिरण्मये । नानारत्नमये दिव्ये नानावर्णसमन्विते ॥ ६९
 तस्मिन्नष्टदले पद्मे मन्त्राक्षरपदे शुभे । कर्णिकायां सुरम्यायां लक्ष्मीवीजशुभाक्षरे ॥ ७०
 तस्मिन्बालार्कसाहस्रकोटितुल्यसमप्रभः । दिव्यो नारायणः श्रीमानासीनः पद्मजासने ॥ ७१
 तस्य दक्षिणपार्श्वे च जगन्माता हिरण्मयी । सर्वलक्षणसंपन्ना दिव्यमालाविभूषणा ॥ ७२
 वेंसुपात्रं मातुलि(लु)ङ्गं स्वर्णपद्मं धृतं करैः । वामतः पृथिवी देवी नीलोत्पलदलद्युतिः ॥ ७३
 नैनालंकारसंयुक्ता विचित्राम्बरभूषिता । संधृतं चोर्ध्वबाहुभ्यां रम्यं रक्तोत्पलद्वयम् ॥ ७४
 इतराभ्यां धृतं देव्या धान्यपात्रयुगं तथा । गृहीत्वा चामरान्दिव्याञ्जक्त्यां विमलादयः ॥ ७५
 दलाग्रेषु समासीनाः सर्वलक्षणशोभिताः । तासां मध्ये समासीनो भगवानच्युतो हरिः ॥ ७६
 शङ्खचक्रगदापद्मपाणिभिर्दिव्यभूषणैः । केयूराङ्गदहाराद्यैर्भूषणैरुपशोभितः ॥ ७७
 प्रातरुद्यत्सहस्रांशुकुण्डलाभ्यां विराजितः । पूर्वोक्तैस्त्रिदशैर्नित्यैः मेघितः परमेश्वरः ॥
 आस्ते वैकुण्ठनगरे नित्यं नित्ये च भोगवान् । श्रीमदष्टाक्षरं मन्त्रं सिद्धानां वै मनीषिणाम् ७९
 रम्यं तद्वैष्णवं लोकं नेतरेषां कथंचन । इत्येवं प्रथमो व्यूहः कथितस्तु वरानने ॥ ८०
 द्वितीयं वैष्णवं लोकं शृणु वक्ष्यामि सुव्रते । योऽयं नित्य इति ख्यातो लोकाग्रथो वैष्णवः स्मृतः
 स लोको विपुलः पुण्यः शुद्ध आत्ममयः शुभः । मध्याह्नसूर्यसाहस्रयुगपद्मासितः सदा ॥ ८२

* धनुश्चिह्नान्तर्गतः पाठो झ. फ. पुस्तकस्थः । + धनुश्चिह्नान्तर्गतः पाठो झ. फ. पुस्तकस्थः ।

१ ड. झ. ज. 'कत्या त्वात्मम्' । २ ड. ज. 'लोके यथे' । ३ ड. 'मित्रमोक्ष' । ४ ड. झ. ज. 'यो मायाक्ष' ।

५ न. सुधापत्रं । ६ च. नारायणेन स' । ७ ज. सत्ये । ८ क. च. ज. रम्यं ।

कल्पान्तेऽपि न लीयेत सत्यलोको महत्तरः । मम ब्रह्मादिदेवानां न द्रष्टुमपि शक्यते ॥	८३
सर्वः कल्पद्रुमवनैः परिपूर्णः समन्ततः । साध्वम्बुपरिपूर्णाभिर्दीपिकाभिः समन्वितः ॥	८४
स्वर्णरत्नमयैर्दिव्यैः पङ्कजरूपशोभितः* । ज्वलदग्निभिर्दिव्यैर्भूषणैः कोटिभिर्वृतः ॥	८५
निरन्तरं सामभिश्च कृजितैः कोकिलादिभिः । पूर्यमाणैर्गन्धवृक्षैः पुष्पकैरुपशोभितः ।	८६
ऊनपोडशवर्षाब्दैर्दिव्यनारीनरैर्वृतः । सर्वलक्षणशोभाद्द्वैर्दिव्यकल्पविभूषणैः ॥	८७
तत्र प्रदेशे रम्येषु देशेषु कमलापतिम् । मुदितैः पतिभिः सार्धमर्चयन्ति स्म योषितः ॥	८८
तन्प्रसादोपलब्धं वै सुखमश्नन्ति सर्वदा । भायन्ति पतिभिः सार्धं कृष्णस्य चरितं महत् ॥	८९
पद्मेक्षणाः पद्महस्ताः पद्मया सहशाः शुभाः । दिव्यस्रग्वसनोपेताः क्रीडन्ति स्म सुयोषितः ९०	
शङ्खचक्रगदापद्मधरा भूषणभूषिताः । स्रग्विणः पीतवसनाः पुरुषास्तत्र संस्थिताः ॥	९१
अन्योन्यस्पर्शनात्तत्र स्त्रीपुंसोः क्रीडमानयोः । तावत्तावत्प्रबर्धेत हरिभक्तिसुखं रसम् ॥	९२
तन्मध्येऽन्तःपुरं रम्यं वासुदेवस्य शोभितम् । चन्दनागरुकर्पूरकुङ्कुमाभोदसंयुतम् ॥	९३
नानापुष्पवितानार्थैः सर्वतः समलंकृतम् । तन्मध्ये कल्पवृक्षस्य च्छायायां कमलासने ॥	९४
विचित्रश्लक्ष्णपर्यङ्के शुभास्तरणसंहृते । दिव्यगन्धसुशोभाद्भ्यैर्नानापुष्पपरिच्छदैः ॥	९५
तस्मिन्मनोरमे दिव्ये समासीनः श्रिया सह । ईश्वर्या सह देवेशो वासुदेवः सनातनः ॥	९६
सुधांशुकोटिसंकाशो दिव्याभरणभूषितः । सुवर्णसुभ्रूयुगलश्लक्ष्णनासाश्चिताननः ॥	९७
स्निग्धायतमुलावप्यकपोलाभ्यां विराजितः । नीलकुञ्चितकेशाढ्यो रक्ताब्जदललोचनः ॥	९८
मन्दारकेतकीजातीकवरीकृतकेशवान् । स्निग्धदिम्बफलावो(भौ)ष्ठः सुस्मिताननपङ्कजः ॥	९९
अनर्घ्यमौक्तिकाभासदन्तावलि विराजितः । [†हरिचन्दनलिप्ताङ्गः कस्तूरीतिलकाङ्कितः ॥	१००
उन्नतामञ्जुर्जदीयैश्चतुर्भिरुपशोभितः । जपाङ्कुमुपसंकाशकरपल्लवशोभितः ॥	१०१
स्फुरत्केयूरकटकैरङ्गुलीयैश्च शोभितः । श्रीवन्नकौस्तुभाभ्यां च शोभितः पृथुवक्षसा ॥	१०२
मुक्तामयसुशोभाद्द्वैर्दिव्यस्त्रिभिरलंकृतः । दालार्कसदृशज्योन्मत्तापीतवस्त्रेण वेष्टितः ॥	१०३
माणिक्यनूपुरोपेतपद्मद्विराजितः । अकलङ्कितचन्द्राभ[नखपर्ङ्कविराजितः ॥	१०४
रक्तांतपलनिभश्लक्ष्णकुभाङ्घ्रियुगपङ्कजः । पाञ्चजन्यरथाङ्गाभ्यां बाहुयुग्मे विराजितः ॥	१०५
इतराभ्यां श्रियो गान्धमाश्लिष्य निजवक्षसि । स्पृशद्विबुल्लताक्रान्तासिताभ्रमिव राजते ॥	१०६
तम्रजाम्बूनदश्लक्ष्णकुभाङ्घ्रियुगपङ्कजः । अत्र क्रीडति देवेशो वासुदेवः सनातनः ॥	१०७
मत्प्रकाञ्चनसंकाशा सर्वाभरणभूषिता । लुम्बिग्धनीलकुटिलचन्द्ररावि(लालकराजि) विराजिता ॥	
मन्दारपारिजातादिदिव्यपुष्पविराजिता । रत्नायतंसशोभाद्भ्या चिहुरान्तालिसंनिभां ॥	१०९
पीनोन्नतस्तनाभ्यां च पीडन्ती हरिवक्षसि । केयूराङ्गदहाराद्यैर्भूषणैरुपशोभिता ॥	११०
आच्छद्यौवना नित्यं सर्वलोकैकरक्षिणी । तत्र क्रीडति लोकेशी पत्या सह निरन्तरा ॥	१११
स एवं वासुदेवोऽत्र सर्वभूतमनोहरः । क्रीडते सर्वलोकेऽस्मिन्सर्वकामप्रदो नृणाम् ॥	११२

* एतदपे स. फ. पुस्तकयोः “ कृजितैर्मन्तविहगैः सरिद्रिहूपशोभितः । क्रीडन्ति तामु योषिद्रिः सह रम्यासु नियस्रः । दिव्याप्सरोगणा नित्यं विमानेषु रमतसु च” इत्यधिकम् । + धनुश्चिह्नान्तर्गतः पाठो स. फ. पुस्तकस्थः ।

१ च. ज. फ. 'तः । सुधाम्बु' । २ ड. 'भिवैर्द्वयमणिकाबनैः । स्व' । स. फ. 'भिवैर्द्वयमणिकुडिमैः । स्व' । ३ क. च. ज. सर्वलोकैकसुन्दरी ।

अत्राष्ट शक्तयो लक्ष्म्यास्तनवः परितः स्थिताः । रमा च रुक्मिणी सीता पद्मा पद्मालया शिवा	
मुलक्षणा सुशीला च रतिकामप्रदा तथा । शङ्खचक्रगदाखड्गशार्ङ्गाद्यैर्हेतिभिस्तथा ॥	११४
परितः पुरुपाकारैस्तं लोकं परिरक्षति । एवं द्वितीयो व्यूहश्च संप्रोक्तः शुभदर्शने ॥	११५
संक्षेपतो मया प्रोक्तं न शक्यं विस्तरेण हि । द्वादशाक्षरमन्त्रं वै ये जपन्ति सुखाह्वयम् ॥	११६
ते प्राप्नुवन्ति सततं शाश्वतं शुभमक्षयम् । न वेदयज्ञाध्ययनैर्न व्रतैश्चोपवासनैः ॥	११७
प्राप्यते वैष्णवो लोको विना दास्येन कुत्रचित् । तस्माद्दास्यं हरेर्भक्तिं भजेतानन्यमानसः ॥	११८
प्राप्नोति परमां सिद्धिं कर्मबन्धविमोचनीम् । एवं संप्रोच्यते देवि द्वितीयं व्यूहमव्ययम् ॥	११९
तृतीयं तु परं व्यूहं शृणु वक्ष्यामि पार्वति । तोयाब्धेरुत्तरं कूलं श्वेतद्वीपमिहोच्यते ॥	१२०
संदर्शनाय योगिनां सनकादिमहात्मनाम् । सनकश्च सनन्दश्च तृतीयश्च सनातनः ॥	१२१
सनत्कुमारो जातश्च वोढुः पञ्चशिखस्तथा । सप्तैते ब्रह्मणः पुत्रा योगिनः सुमहौजसः ॥	१२२
विरक्ताः सर्षभोगेषु शुद्धसत्त्वगुणाः सदा । भगवद्दर्शनोद्भूतसुखैकरससेविनः ॥	१२३
नरनारायणाभ्यां च श्वेतद्वीपे वसन्ति ते । तेषां संदर्शनार्थं यत्र संनिहितो हरिः ॥	१२४
सुधांशुकोटिसंकाशे नानारत्नमयोज्ज्वले । श्वेतद्वीपे महायोगिसेविते हेयवर्जिते ॥	१२५
तत्रोद्यानानि रम्याणि पारिजातसमानि वै । संतानकलताकीर्णे चन्दनद्रुमपण्डिते ॥	१२६
फुल्लपद्मोत्पलोपेते नानातोयालयैर्युते । तन्मध्ये नगरी रम्या नाम्ना चैरावती शुभा ॥	१२७
नानारत्नमयैर्दिव्यैर्विमानैरुपशोभिता । दिव्यस्त्रीषुंभिराक्रान्ता बहुप्रासादसंकुला ॥	१२८
तन्मध्येऽन्तःपुरं रम्यं रत्नद्रुमसमाकुलम् । बालसूर्यनिभैस्तुङ्गैः प्रासादैर्बहुभिर्वृतम् ॥	१२९
तन्मध्ये मण्डपं दिव्यं मणिक्राञ्चनशोभितम् । चन्दनागरुकर्पूरकुङ्कुमामोदशोभितम् ॥	१३०
नानासुमनःशोभाढ्यैर्वितानैः समलंकृतम् । दिव्याप्सरःसमाकीर्णं सामगानोपशोभितम् ॥	१३१
मध्ये सिंहासनं तत्र सूर्यवैश्वानरप्रभम् । तन्मध्येऽष्टदलं पद्मं चन्द्रबिम्बमिवापरम् ॥	१३२
तन्मध्ये कर्णिकायां तु समासीनो जनार्दनः । शुद्धजाम्बूनदप्रख्यो मुक्ताहारविभूषितः ॥	१३३
शङ्खचक्रगदापद्मशक्ति(युक्त)हस्तचतुष्टयः । हारकेयूरकटकैरङ्गुलीयैश्च भूषितः ॥	१३४
सुवर्णपद्मजप्रख्यपदयुग्मविराजितः । संतानकनिभशुभ्रनखपङ्क्तिविराजितः ॥	१३५
षोडशाब्दवयोरूपयौवनेन विराजितः । विशालभालदेशे तु कुङ्कुमेन सुगन्धिना ॥	१३६
रचितेनोर्ध्वपुण्ड्रेण सीमन्तेनापि शोभितः । मथितामृतफेनाभशुक्लवस्त्रेण वेष्टितः ॥	१३७
मुक्तामयाभ्यां शुभ्राभ्यां कुण्डलाभ्यां विराजितः । पद्मासनसमासीनो जगन्मोहनविग्रहः ॥	१३८
वामाङ्के संस्थिता देवी तस्य दिव्यस्वरूपिणी । तस्यैव सदृशी लक्ष्मीः शीलसुपुगुणादिभिः ॥	१३९
पद्मकिञ्जलसंकाशा यौवनारम्भसेविता । सर्वलक्षणसंपन्ना तप्तकाञ्चनभूषणा ॥	१४०
दिव्यस्रग्वसनोपेता नीलकुञ्चितशीर्षजा । चतुर्भुजैर्विराजन्ती केयूराङ्गदभूषिता ॥	१४१
मुक्ताहारैर्विराजन्ती मन्दाराञ्चितशीर्षजा । श्लक्ष्णनासा लसद्दन्ता विविक्तोज्ज्वलकुण्डला ॥	१४२
कस्तूरीतिलकोपेता नासाग्राञ्चितमौक्तिका । स्वर्णकुम्भसम्प्रेक्ष्यपीनोन्नतपयोधरा ॥	१४३
दिव्यकुङ्कुमलिप्ताङ्गी पद्ममालोपशोभिता । वसुपात्रं मातुलि(लु)ङ्गं दर्पणं हेमपद्मजम् ॥	१४४
करपद्मधृता देवी चेलसाऽभीष्टदायिनी । तस्यैव सदृशास्तत्र शक्तयः परितो हरेः ॥	१४५

ईशावास्या महादेवि(वी) जाह्नवी कमलालया । सावित्री सर्वगा पद्मा शक्तयः परिकीर्तिताः ॥
 श्रद्धा मेधा धृतिः प्रज्ञा धारणा शान्तिरेव च । श्रुतिः स्मृतिर्मतिर्विन्या वृद्धिर्वृष्टिर्मनीषिणी १४७
 दास्यस्त्वेताः श्रियः प्रोक्ताः सर्वकैर्कर्यकारिकाः । अनन्तवैनतेयादिदेवता नित्यकिंकराः ॥ १४८
 साध्या मरुद्गणाश्चात्र वसन्ते नित्यदेवताः । प्रासादेषु विमानेषु वनेषु नगरेषु च ॥ १४९
 तत्प्रासादोपलब्धेषु भोगेष्वत्रानुरञ्जिताः । क्रीडन्ति सततं नित्यं हेयनिष्फलवर्जिताः ॥ १५०
 ये विष्णुमन्त्रजहारः सततं श्रद्धयाऽन्विताः । ये द्वादशीव्रते युक्तास्तत्पदं यान्ति तेऽव्ययम् १५१
 न वेदैर्न च दानैश्च न यज्ञैर्न व्रतैरपि । प्राप्तुं च शक्यो गिरिजे विष्णुलोकः सनातनः ॥ १५२
 भक्त्या त्वनन्यया प्राप्तुं शक्यं विष्णुपदं नृणाम् । तस्मात्संपूजयेन्नित्यं भक्त्या देवं अनार्दनम् ॥
 कीर्तनं नाममात्रं च ध्यायन्मन्त्रं जपेत्सदा । जुहुयात्तर्पयेद्भक्त्या सर्वगं सर्वकामदम् ॥ १५४
 एवमुक्तस्तृतीयस्तु व्यूहस्तु परमात्मनः । स्वरूपं तव सुश्रोणि यथा प्रोक्तं पुरातनैः ॥ १५५
 अतः परं प्रवक्ष्यामि चतुर्थं व्यूहमुत्तमम् । दिवौकसां रक्षणार्थं दुग्धान्धौ परमेश्वरः ॥ १५६
 सुभ्रांशुकोटिसंकाशे सैहस्रास्येन शोभिते । पुरंदरसयूथैस्तु च्छादिते दुग्धवारिधौ ॥ १५७
 तस्मिन्ननन्तपर्यङ्के शेतेऽसौ विस्तृते शुभे । दिव्यासनसमासीनः पद्मनाभोऽच्युतो हरिः ॥ १५८
 नीलजीमूतसंकाशः पद्मपत्रायतेक्षणः । विवस्वत्कोटिसंकाशकिरीटेन विराजितः ॥ १५९
 नानारत्नोज्ज्वलदिव्यकुण्डला[*भ्यां विराजितः । बालार्कसदृशज्योत्स्नापीतवस्त्रेण वेष्टितः ॥
 स्फुरद्रक्तारविन्दाभहस्ताङ्घ्रितलशोभितः । हारकेयूरकर्णरङ्गुलीयैर्विराजितः] ॥ १६१
 शङ्खचक्रगदाशार्ङ्गखड्गहस्तैर्विभूषितः । सुपुष्पफलशाखाढ्यकल्पवृक्षैर्विराजितः ॥ १६२
 विश्वस्य जन्ममरणनाभिपङ्कजशोभितः । हरिचन्दनलिप्ताङ्गः सर्वाभरणभूषितः ॥ १६३
 मन्दारपारिजातादिदिव्यपुष्पैर्मनोरमैः । सुस्निग्धनीलकुटिलकवरीकृतकेशवान् ॥ १६४
 श्लक्ष्णोन्नतसुनासांसजानुयुगमविराजितः । मणिविद्रुमशङ्खाढ्यन्नपुराङ्घ्रिविराजितः ॥ १६५
 अकलङ्कितचन्द्राभनखपङ्क्तिविराजितः । [+अशोकपुष्पसंकाशरक्तोष्ठमुखपङ्कजः ॥ १६६
 अनर्घ्यमौक्तिकाभासदन्तपङ्क्तिविराजितः । संपूर्णचन्द्रप्रतिमस्मितवक्त्रमुशोभितः] ॥ १६७
 आरूढयौवनः श्रीमान्कोमलावयवोज्ज्वलः । शरण्यः सर्वलोकानां सर्वलोके फलप्रदः ॥ १६८
 सदृशी तस्य देवी तु रूपशीलगुणादिभिः । तप्तकाञ्चनसंकाशा [*तप्तकाञ्चनभूषणा ॥ १६९
 तरुणी रूपलावण्यकान्तिशीलगुणान्विता । दुग्धाब्धिधेनसंकाशशुद्धवस्त्रेण वेष्टिता ॥ १७०
 मन्दारकेतकीजातीपुष्पाञ्जितशिरोरुहा । कस्तूरीनिलकोपेता रत्नसीमन्तशोभिता ॥ १७१
 नानावर्णसुशोभाढ्या कर्णभूषणभूषिता । प्रवालसदृशज्योत्स्नारक्ताधरमुविस्मिता ॥ १७२
 मत्तभृङ्गेपमैः स्निग्धैरलकैः सुविराजिता । तनुमध्या विशालाक्षी पीनोन्नतपयोधरा ॥ १७३
 चतुर्हस्तैर्विराजन्ती सर्वाभरणभूषिता । उद्ग्राहुभ्यां धृता देवी हेमपद्मयुगं शुभम् ॥ १७४
 इतराभ्यां समाश्रित्य भर्तारं निविडं स्थिता । आलोकयन्ती सततं त्रिदशान्स्वकटाक्षकैः १७५

* धनुश्चिह्नान्तर्गतः पाठः क. ज. झ. पुस्तकस्थः । + धनुश्चिह्नान्तर्गतः पाठः, झ. फ. पुस्तकस्थः । धनुश्चिह्नान्तर्गतः पाठः, झ. फ. पुस्तकस्थः ।

१ क. ज. 'तिमेधा वृद्धिर्बुद्धिर्म' । च. 'तिमेधा धृतिर्बुद्धिर्म' । २ ड. झ. ज. सहस्राक्षेण । ३ द. 'मशाखाव' ।
 ४ क. ज. 'ता । मृगशृङ्गो' ।

निरीक्षितास्तया देव्या धन्यास्ते सततं शिवे । तदा देवा विमानस्थाः सिद्धचारणाकिनराः ॥
गायन्ति सततं देवीमानन्दाभ्रुपरिप्लुताः । दैतेयैर्वैध्यमानैस्तु ब्रह्मरुद्रादिभिः मुरैः ॥ १७७
संस्तूयमानस्तत्रेशो देवानामभयं ददौ । देवानामभयं दत्त्वा सर्वदेवेश्वरो हरिः ॥ १७८
राक्षसान्हन्नुमारेभे जगत्संरक्षणाय वै । एवं चतुर्थं व्यूहं तु हरेः प्रोक्तं तवानघे ॥ १७९
किमन्यच्छ्रोतुकामाऽसि तद्ब्रवीमि वरानने । धन्याऽसि कृतकृत्याऽसि भक्ताऽसि पुरुषोत्तमे १८०

• इति श्रीमहापुराणे पाद्म उत्तरखण्डे विष्णुव्यूहभेदवर्णनं नाम सप्तपञ्चाशदधिकद्विशततमोऽध्यायः ॥ २५८ ॥

आदितः श्लोकानां समष्ट्यङ्काः—४५९७५

अथाष्टपञ्चाशदधिकद्विशततमोऽध्यायः ।

पार्वत्युवाच-

भगवन्वत्र देवेशो राक्षसान्मधुसूदनः । जघान केनरूपेण यथावद्रुकुमर्हसि ॥ १
वैभवं च स्थवीयस्य मत्स्यकूर्मादिरूपकम् । विस्तरेण समाख्याहि मम प्रीत्या महेश्वर ॥ २

श्रीमहादेव उवाच—

शृणु देवि प्रवक्ष्यामि वैभवं स्वस्थमानसा । मत्स्यकूर्मादि यद्रूपमवतारात्मके हरेः ॥ ३
दीपादुत्पाद्यते दीपो यथावत्त(तद्)द्भविष्यति । परावस्थाः परेशस्य व्यूहाश्च विभवाद्यः ॥ ४
उक्ता देवावतारास्तु विष्णवाकारादिकाः शुभाः । अर्चावतारा देवस्य वैभवाः परमात्मनः ॥ ५
प्रजापतीन्मृजद्ब्रह्मा स सम्राट्परमोत्सवः । भृगुं मरीचिमत्रिं च दक्षं कर्दममेव च ॥ ६
पुलस्त्यं पुलहं चैवाङ्गिरसं तु तथा क्रतुम् । [+नव प्रजानां पतय इमे प्रोक्ता यथाक्रमम्] ॥ ७
मरीचिर्भगवांस्तत्र जनयामास कश्यपम् । कश्यपस्याभवज्जायाश्चतस्रः शुभदर्शने ॥ ८
अदितिश्च दितिश्चैव कद्रुश्च विनता तथा । अदितिर्जनयामास देवांस्तु शुभदर्शनान् ॥ ९
दितिश्च राक्षसान्पुत्रांस्तामसान्सुमहासुरान् । समकस्तु हयग्रीवो हिरण्याक्षो महाबलः ॥ १०
[*हिरण्यकशिपुर्जम्भो मयाद्याः सुमहातपाः । मकरस्तु महावीर्यो ब्रह्मलोकमुपागतः ॥ ११
ब्रह्माणं मोहयित्वाऽसौ वेदाञ्जग्राह वीर्यवान् । ग्रसित्वा तु श्रुतीः सोऽथ] प्रविवेश महार्णवम् ॥
ततोऽभवज्जगच्छून्यमभवद्वर्णसंकरः । [+नाधीतं न वपदकारं वर्णाश्रमविवर्जितम् ॥ १३
ततः प्रजापतिर्देवः सर्वदेवगणैर्युतः । गत्वा दुग्धाम्बुधिं देवं तुष्टाव शरणं गतः] ॥ १४

ब्रह्मोवाच—

प्रसीद देव मे नाथ नागपर्यङ्कसंस्थित । सर्वेश सर्व सर्वात्मन्सर्वैवेदमयाच्युत ॥ १५
आद्यं जगत्तरोर्वीजं मध्ये संवर्धनोदकम् । अन्ते च पशुनाथस्त्वं स्वेच्छाचारस्त्वमेव च ॥ १६
त्वमेव दधसे रूपं जगत्सर्वं सनातनम् । त्वमव्यक्तो हि भूतादिः प्रधानपुरुषोत्तमः ॥ १७
त्वमादिमध्यान्तवपुर्जगतः परमेश्वरः । त्वमेव सर्वलोकानामाश्रयः पुरुषोत्तमः ॥ १८

* अडभाव आर्षः । + इदमर्थे क. ज. फ. पुस्तकस्थम् । * धनुश्चिह्नान्तर्गतः पाठो झ. फ. पुस्तकस्थः । + धनुश्चिह्नान्तर्गतः पाठो झ. फ. पुस्तकस्थः ।

भूतादिस्त्वं महद्भूतं भूतसंहारकारणम् । त्वमहंकारमाश्रित्य गुणत्रैविध्यमाप्तवान् ॥	१९
त्वमादिभूतश्चान्तस्त्वं त्वं वायुः सर्वगो महान् । त्वमादिस्त्वमनादिश्च त्वमग्निस्तेजसां निधिः ॥	
त्वमापः सर्वजगतां जीवनः परमेश्वरः । त्वं भूमिर्जगदाधारो भूधरस्त्वं महामते ॥	२१
सरितः सागरस्त्वं वै सर्वस्याऽऽदिस्त्वमेव च । देवर्षिः सर्वभूतानि त्वमेव पुरुषोत्तमः ॥	२२
त्वयैव प्रेरिता लोकाश्चेष्टन्ते साध्वसाधुषु । दैत्येनापहृता वेदाः प्रविष्टेन महार्णवम् ॥	२३
वेदाधारमिदं सर्वं जगत्स्थावरजङ्गमम् । वेदाश्चैव हि सर्वेषां धर्माणां परितः स्थितिः ॥	२४
वेदैश्च सर्वदेवानां नित्यतृप्तिर्भविष्यति । तस्माद्वेदान्समानेतुं त्वमेवाहंसि केशव ॥	२५

श्रीमहादेव उवाच—

एवमुक्तो हृषीकेशो ब्रह्मणा परमेश्वरः । मत्स्यरूपं समास्थाय प्रविवेश महोदधिम् ॥	२६
तं दैत्यं सुमहाघोरं माकरं रूपमास्थितः । तुण्डाग्रेण विदार्यैनं जघानामरपूजितः ॥	२७
तं हत्वा सर्ववेदांश्च साङ्गोपाङ्गसमन्वितान् । गृहीत्वा प्रददौ तस्मै ब्रह्मणे स महाद्युतिः ॥	२८
अन्योन्यमिश्रिता वेदा ग्रसितास्तेन रक्षसा । व्यस्ता भगवता तेन व्यासरूपेण धीमता ॥	२९
पृथग्भूताऽभवन्वेदा व्यासेनैव महात्मना । एवं मत्स्यावतारेण रक्षिताः सर्वदेवताः ॥	३०

श्रुतिप्रदानेन जगत्रयं तदा कृत्वा निरातङ्कमवाप्य धर्मम् ।

संस्तूयमानः सुरसिद्धसंघैरन्तर्दधे योगिभिरर्चिताङ्घ्रिः ॥ ३१

इति श्रीमहापुराणे पाद्य उत्तरखण्ड उमामहेश्वरसंवादे मत्स्यावतारकथनं
नामाष्टपञ्चाशदधिकद्विशततमोऽध्यायः ॥ २५८ ॥

आदितः श्लोकानां समष्ट्यङ्काः—४६००६

अथोनपथ्यधिकद्विशततमोऽध्यायः ।

रुद्र उवाच—

यत्कौर्मै वैभवं त्रिण्णोः सर्वलोकनमस्कृतम् । तद्दक्ष्यामि प्रिये सम्यक्शृणुष्वैकाग्रचेतसा ॥	१
अत्रिपुत्रो महातेजा दुर्वासा इति विश्रुतः । प्रचण्डः सर्वलोकानां श्लोभकारी महातपाः ॥	२
स ययौ हिमवत्पृष्ठे ब्रह्मापिस्तपसो निधिः* । उपितस्तत्र वर्षं तु किनरीभिः स पूजितः ॥	३
महेन्द्रं द्रष्टुकामोऽयं स्वर्लोकं प्रययौ मुनिः । तस्मिन्काले महातेजा गजारूढं सुरेश्वरम् ॥	४
ददर्श सर्वदेवैस्तं पूजयमानं शचीपतिम् । तं दृष्ट्वा स प्रहृष्टात्मा दुर्वासाश्च महातपाः ॥	५
पारिजातस्रजं तस्मै प्रददौ विनयान्वितः । आदाय देवताधीशस्तां स्रजं गजमूर्धनि ॥	६
विन्यस्य तत्र देवेशः प्रययौ नन्दनं प्रति । करेणाऽऽदाय तां मालां मदीन्द्रिक्तस्ततो गजः ॥	७
पीडयित्वाऽथ चिक्षेप संछिन्नां धरणीतले । ततः क्रुद्धो महातेजा दुर्वासा रक्तलोचनः ॥	
प्रशप्तवान्महेन्द्रं तं संतप्तः क्रोधवह्निना ॥	८

+ संधिरार्पः । * एतदर्धस्थाने झ. फ. पुस्तकयोः “ममांशभूतो ब्रह्मर्षिः सर्वेषां भयदः मदा । स कदाचिन्महामयोः
पार्श्वे किनरसेविते । संप्राप्य देवतास्तत्र पूजयामास नित्यशः ” इति ग्रन्थो दृश्यते ।

दूर्वासा उवाच-

त्रैलोक्यैकश्रिया युक्तो यस्मान्मामवमन्यसे । तस्मात्रैलोक्यश्रीर्नष्टा भवत्वैव न संशयः ॥ ९

रुद्र उवाच—

इति शप्तस्ततः शक्रो जगाम स्वपुरं पुनः । ततः श्रीर्जगतां धात्री क्षणादन्तर्दधे स्वयम् ॥ १०
अन्तर्धानं गता लक्ष्मीस्तदा नष्टं जगन्नयम् । यदपाङ्गाश्रितं सर्वं जगत्स्थावरजङ्गमम् ॥ ११
तस्थामन्तर्धानवत्यां सर्वं नष्टतरं भवेत् । ब्रह्मादित्रिदशाः सर्वे गन्धर्वा यक्षकिंनराः ॥ १२
दैत्याश्च दानवा नागा मनुष्या राक्षसास्तथा । पशवः पक्षिणः कीटाः [सर्वे स्थावरजङ्गमाः ॥
तथा लक्ष्म्यां जगन्मात्रा ते सर्वे नावलोकिताः । दारिद्र्येणैव निहतास्ते सर्वे दुःखभागिनः ॥ १४
क्षुत्पिपासान्विताः सर्वे चुक्रुशुर्वे निरन्तरम् । न ववृषुर्जलधराः सर्वे शुष्का जलाशयाः ॥ १५
सर्वे ते पादपाः शुष्काः फलपुष्पत्रिवर्जिताः । तदा देवाः सगन्धर्वा दैत्यदानवराक्षसाः ॥ १६
क्षुत्पिपासादिता जग्मुर्ब्रह्माणमभितौजसम् । ऊचुस्तं देवदेवेशमब्जयोर्नि पितामहम् ॥ १७

देवा ऊचुः—

भगवन्क्षुत्पिपासाभ्यां पीडितं हि जगन्नयम् । न हृतं न वषट्कारः सर्वधर्मत्रिवर्जितम् ॥ १८
क्षुत्पिपासादिताः सर्वे देवदानवमानवाः । त्रातारं सर्वलोकेशं भवन्तं शरणं गताः ॥ १९
त्रातुमर्हसि देवेश क्षुत्पिपासादिताञ्जनान् ॥ १९

रुद्र उवाच—

इति तेषां वचः श्रुत्वा सर्वलोकपितामहः । उवाच परमप्रीतस्तान्सर्वान्प्रति मानदः ॥ २०

ब्रह्मोवाच—

शृणुध्वं देवताः सर्वे दैत्यगन्धर्वमानवाः । महेन्द्रस्यापचारेण सर्वमेतदुपस्थितम् ॥ २१
समुद्भूतमिदं घोरं जगत्संवर्तकं महत् । दुर्वाससं महात्यानमनयत्क्रोधमात्मवान् ॥ २२
तस्मात्क्रुद्धेन तेनेदं नष्टं लोकत्रयं सुराः । असौ रोषपरीतात्मा क्रोधेन कलुषीकृतः ॥ २३
जगन्नयस्य श्रीर्नष्टा भवत्वित्याह दुर्मतिः । तच्छापाज्जगतां धात्री लक्ष्मीनारायणप्रिया ॥ २४
अन्तर्धानं गता देवी जगन्माता महेश्वरी । यदपाङ्गेक्षिता लोका भवन्ति सुखिनस्तथा ॥ २५
नालोकिता जगन्मात्रा दुःखभागिन एव हि । तस्मात्सर्वे वयं गत्वा दुग्धाब्धौ स्थितमुत्तमम् ॥ २६
तत्र नारायणं देवमर्चयामः सनातनम् । तस्मिन्प्रसन्ने देवेशे शिवमेतद्भवेज्जगत् ॥ २७

रुद्र उवाच—

इति निश्चित्य मनसा ब्रह्मा देवगणैर्वृतः । भृग्वादिमुनिभिः सार्धं प्रययौ क्षीरसागरम् ॥ २८
क्षीराब्धेरुत्तरतटे ब्रह्मरुद्रादिदेवताः । विष्णुं समर्चयामासुः पौरुषेण विधानतः ॥ २९
जपपञ्चाक्षरं मन्त्रं पौरुषं सूक्तमेव च । ध्यायन्तोऽनन्यमनसो जुहुवुः परमेश्वरम् ॥ ३०
तुष्टुवुः स्तत्रनैर्दिव्यैर्नमश्चक्रुर्विधानतः । ततः प्रसन्नो भगवान्सर्वेषां च दिवोकसाम् ॥ ३१
तेषां संदर्शने तस्थौ स्तूयमानो महर्षिभिः । वनतेयं समारूढ सर्वदेवमयं विभुम् ॥ ३२
तं दृष्ट्वा जगतामीशं शङ्खचक्रगदाधरम् । पीतवस्त्रं चतुर्बाहुं पुण्डरीकनिभेक्षणम् ॥ ३३
श्रीवत्सकौस्तुभोरस्कं वनमालाविभूषितम् । किरीटहारकयूरनूपुरैरुपशोभितम् ॥ ३४

तुष्टुवृज्यशब्देन नमश्चकुर्निरन्तरम् । ततः प्रोवाच भगवान्कृपया सर्वदेवताः ॥ ३५
वरदोऽस्मि वरं देवा वृणीध्वमिति चाच्युतः । इति श्रुत्वा तु ते सर्वे देवा ब्रह्मपुरोगमाः ॥
ऊचुः प्राञ्जलयो देवभिर्दं वचनमीश्वरम् ॥ ३६

देवा ऊचुः—

भगवन्मुनिशापेन संपद्भीनं जगत्रयम् । क्षुत्पिपासादितं सर्वं सदेवासुरमानुषम् ॥ ३७
तस्माद्भवन्तं शरणं याताः स्म पुरुषोत्तम । त्राहि सर्वमिमं लोकं नान्यः शक्तो भवेत्कचित् ॥ ३८

रुद्र उवाच—

इत्युक्तो देवतैः सर्वैरच्युतः परमेश्वरः । विचार्यैतदुवाचैतान्देवान्ब्रह्मपुरोगमान् ॥ ३९

श्रीभगवानुवाच—

अत्रिसूनोर्मुनेः शापादन्तर्धानं गता गमा । कृताक्षद्रशेनात्तस्या जगदैश्वर्यसंयुतम् ॥ ४०
तस्माद्ययं सुराः सर्वे शिवब्रह्मपुरोगमाः । उन्पाद्य मन्दरं शैलं निधाय क्षीरसागरे ॥ ४१
मन्थानं मन्दरं कृत्वा सर्पराजेन वेष्टितम् । कुरुध्वं मन्थनं देवा दैत्यगन्धर्वदानवैः ॥ ४२
उत्पद्यते च सा लक्ष्मीजेगन्संरक्षणाय वै । तथा दृष्ट्वा महाभागा भविष्यथ न संशयः ॥ ४३
[*धारयाम्यहमेवाद्रिं कर्मरूपेण संवृतः । मम शक्त्या सुरान्सर्वान्प्रविश्य च वलीयसः] ॥ ४४

रुद्र उवाच—

इत्युक्ता देवताः सर्वा हरिणा कमलक्षणे । साधु माध्विति देवेशमुचुर्ब्रह्मपुरोगमाः ॥ ४५
संस्तूयमानो भगवानच्युतः सुगमत्तमैः । अन्तर्दश्ये ततः श्रीमान्सर्वलोकनमस्कृतः ॥
सर्वाधारः सर्वदेवः सर्वत्र समदर्शनः ॥ ४६

इति श्रीमहाभारते पाद्मे उत्तरखण्डे उद्योगोत्तरखण्डे सर्वात्मनेऽध्यायेऽध्यायः ॥ ४६ ॥
समिक्कानपथिः शिवः शिवः शिवः ॥ ४६ ॥

आदितः श्लोकानां समष्ट्यङ्काः - ४६०५०

अथ पञ्चमः अध्यायः ॥ ४६ ॥

शंकर उवाच—

ततः सुगगणाः सर्वे दानवाद्या महाबलाः । उन्पाद्य मन्दरं शैलं [पञ्चक्षिपुः पयसां त्रिधा ॥ १
ततो नागायणः श्रीमान्भगवान्भूतभावनः । कर्मरूपेण तं शैलं] दधारामितविक्रमः ॥ २
अनादिमध्यान्तवपुर्विश्वरूपः सनातनः । अधारग्यद्विस्वरं स पृष्टे जगदीश्वरः ॥ ३
तथैकेन भुजेनैव शिखरं सर्वगोऽव्ययः । ततो देवासुराः सर्वे ममन्थुः क्षीरसागरम् ॥ ४
सर्पराजेन संवेष्ट्य घबरे (मन्थानं) मन्दराचलम् । मथ्यमानेऽथ दुग्धाब्धौ देवतैः सुमहाबलैः ॥ ५
उन्पादनार्थं लक्ष्म्याश्च सर्वे एते महर्षयः । उपोष्य नियमं कृत्वा जेपुः श्रीमृक्तमेव च ॥ ६
सहस्रनामपठनं चकुर्दिव्या द्विजोत्तमाः । एकादश्यां तु शृद्धायां मथ्यमाने महाम्बुधौ ॥ ७
उपोष्य ऋषयः सर्वे जेपुः श्रीमन्मृत्तमम् । काङ्क्षमाणाः श्रियो जन्म लक्ष्मीनागायणं हरिम् ॥ ८
ध्यात्वा समर्चयामासुर्द्विजाश्रया मुनिसत्तमाः । तन्मस्मिन्मुहूर्ते तु मथ्यमाने महाम्बुधौ ॥ ९

अथ श्रीमहाभारते पाद्मे उत्तरखण्डे उद्योगोत्तरखण्डे सर्वात्मनेऽध्यायेऽध्यायः ॥ ४६ ॥

उदभूत्प्रथमं तत्र कालकूटं महाविषम् । महापिण्डं महाघोरं संवतीशिसमप्रभम् ॥	१०
हृद्गा प्रदुष्टुः सर्वे भयार्ता देवदानवाः । तवस्तान्विदुस्तदृष्ट्वा भयतिन्मुरमत्तमान ॥	११
तान्निवार्यात्रवं वाक्यमहं तत्र शुभेक्षणं । भो भो देवगणाः सर्वे न भवन्व्यं विपं प्रति ॥	१२
अहमाहारयिष्यामि कालकूटं महाविषम् । इत्युक्तास्ते मया सर्वे देवा इन्द्रपुरोगमाः ॥	१३
साधु साध्विति वाक्यैर्मां तुष्टुः प्रणता भृशम् । तद्दृष्ट्वा देवसंकाशं प्रादुर्भूतं महाविषम् ॥	१४
ध्यान्वा नारायणं देवं हृदये मरुदध्वजम् । उदयादित्यसंकाशं शङ्खचक्रगदाधरम् ॥	१५
श्रीभूमिसहितं देवं तप्तकाञ्चनकुण्डलम् । एकाग्रमनसा ध्यान्वा सर्वदुःखहरं प्रभुम् ॥	१६
नामत्रयं महामन्त्रं जपन्भक्त्या समन्वितः । तद्रिपं पीतवान्योगमाद्यं सर्वभयंकरम् ॥	१७
नामत्रयप्रभावाच्च विष्णोः सर्वगतस्य वै । विपं तद्भवज्जीर्णं लोकसंहारकारकम् ॥	१८
अच्युतानन्त गोविन्द इति नामत्रयं हरेः । यो जपेत्प्रयतो भक्त्या प्रणवाद्यं नमोन्तकम् ॥	१९
तस्य मृत्युभयं नास्ति विपरोगाग्निजं महत् । नामत्रयं महामन्त्रं जपेद्यः प्रयतात्प्रवान् ॥	२०
कालमृत्युभयं चापि तस्य नास्ति किमन्यतः । इति नामत्रयैर्देवं पीतं देवि मया विषम् ॥	२१
ततः प्रहृष्टास्त्रिदशास्तुष्टुर्षु सुविस्मिताः । मां प्रणम्य पुनर्देवा ममन्थुः क्षीरसागरम् ॥	२२
[*तस्मिन्प्रमथ्यमाने तु मया देवंश्च भामिनि] । ज्येष्ठा देवी समुत्पन्ना रक्तज्ञग्वाससाऽऽवृता ३	
उत्पन्ना साऽब्रवीद्देवानि किं कर्तव्यं मयि वै । तामत्रुयंस्तथा देवीं सर्वदेवगणा भृशम् ॥	२४

देवा ऊचुः—

येषां गृहान्तरं नित्यं कलहः संप्रवर्तते । तत्ते स्थानं प्रयच्छामो वस तत्राशुभान्विता ॥	२५
यस्य गेहे कपालास्थि भस्मकेशादिचिह्नितम् । परुषं भाषणं नित्यं वदन्त्यनृतवादिनः ॥	२६
संध्याकाले तु ये पापाः स्वपन्ति मलचेतसः । तेषां वेश्मनि संतिष्ठ दुःखदारिद्र्यदायिनी ॥	२७
कपालकेशभस्मास्थितुपाङ्गाराणि यत्र तु । तत्र ते सततं स्थानं भविष्यति न संशयः ॥	२८
यस्य वेश्म कपालास्थिभस्मकेशादिचिह्नितम् । तद्भजस्वाशुभं नित्यं कलिना सह नित्यशः ॥	२९
अकृत्या पादयोः शौचं यस्त्वाचापति दुर्भतिः । तं भजस्व महादेवि कलुषेण भृशं वृत्तम् ॥	३०
तुपाङ्गारकपालाश्मवालुकावस्त्रचर्मभिः । दून्ध्रावनकर्तारो भविष्यन्ति नराधमाः ॥	३१
क्रमस्य कलिना देवि तेषां वेश्मसु नित्यशः । तिलपिष्टं कलञ्जं च कलिङ्गं शिशुगृह्णनम् ॥	३२
छत्राकं विद्वराहं च विन्वं कोशातकीफलम् । अलातुं च पलाण्डुं च ये खादन्ति नराधमाः ॥	३३
तेषां गेहे तव स्थानं देवि दारिद्र्यदे सदा ॥	३३

म्ह उवाच—

इत्यादिश्य सुराः सर्वे तां ज्येष्ठां कलिवल्लभाम् । पुनश्च मन्थनं चक्रुः क्षीराब्धेः सुसमाहिता ॥	
ततश्च वारुणी देवी समुत्पन्ना शुभानने । अनन्तो नागराजोऽथ तां जग्राह सुलोचनाम् ॥	३५
ततस्तत्र समुत्पन्ना सर्वाभरणभूषिता । वनतेयस्य भार्याऽभूत्सर्वलक्षणशोभिता ॥	३६
ततोऽप्सरोगणा दिव्या गन्धर्वाश्च महौजसः । जज्ञिरे रूपसंपन्नाः सोमसूर्याश्विर्वचसः ॥	३७

३ इदमर्थे श. फ. पुस्तकस्थम् ।

१ ड. ज. रम्ये । २ श. फ. 'स्व सदा दे' । ३ श. फ. म. लृणाहार । ४ क. रमस्व । ५ ज. 'शः । नील' ।
६ ज. मधुगायनतत्पराः ।

ऐरावतस्ततो जज्ञे तथैवोच्चैःश्रवा हयः । धन्वन्तरिः पारिजातः सुरभिः सर्वकामधुकृ ॥	३८
एतान्सर्वान्सहस्राक्षो जग्राह प्रीतिमानसः । ततः प्रभातसमये द्वादश्यामुदिते रवौ ॥	३९
मध्यमाने पुनस्तस्मिन्देवैरिन्द्रपुरोगमैः । ततः प्रहृष्टवदनैः स्तूयमाना महर्षिभिः ॥	४०
उत्पन्ना श्रीर्महालक्ष्मीः सर्वलोकेश्वरी शुभा । बालार्ककोटिसंकाशा कनकाङ्गदभूषिता ॥	४१
हेमाम्बुजसमासीना सर्वलक्षणशोभिता । पद्मपत्रविशालाक्षी नीलकुञ्चितमूर्धजा ॥	४२
दिव्यचन्दनलिप्ताङ्गी दिव्यपुष्पैरलंकृता । नानारत्नमयैर्दिव्यैः सर्वैराभरणैर्युता ॥	४३
तनुमध्या जगद्धात्री पीनोन्नतपयोधरा । चतुर्हस्ता विशालाक्षी पूर्णेन्दुसदृशानना ॥	४४
वसुपात्रं मातुलुङ्गं स्वर्णपद्मयुगं शुभम् । विभ्राणा हस्तकमलैः सर्वाभरणभूषितैः ॥	४५
अम्लानपङ्कजां मालां धारयन्ती ह्युरस्थले । ददृशुस्तां महादेवीं सर्वलोकहितैषिणीम् ॥	४६
ईश्वरीं सर्वभूतानां मातरं पद्ममालिनीम् । नारायणीं जगद्धात्रीं नारायणहृद्दालयाम् ॥	४७
तां त्रिलोक्य महालक्ष्मीं प्रहृष्टाः सर्वदेवताः । अवाद्यन्त पटहान्दिवि देवगणा भृशम् ॥	४८
ववृषुः पुष्पवर्षाणि वनदेव्यो निरन्तरम् । जगुर्गन्धर्वपतयो ननृतुश्चाप्सरोगणाः ॥	४९
ववुः पुण्याः शिवा वाताः सुप्रभोऽभूद्विवाकरः । जज्वलुश्चाग्नयः शान्ताः प्रसन्नाश्च ततो दिशः ॥	५०
अनन्तरं शीतरश्मिरुदभूत्क्षीरसागरे । सुधामयूखवान्सोमो मातुभ्राता सुखावहः ॥	५१
नक्षत्राधिपतिश्चाभूच्चन्द्रो वै लोकमातुलः । ततो जाया हरेः पुण्या तुलसी लोकपावनी ॥	५२
समुत्पन्ना जगद्धात्री पूजार्थं शार्ङ्गिणा हरेः । ततः प्रहृष्टमनसः सर्वे देवा दिव्यौकसः ॥	५३
तं शैलं पूर्ववत्स्थाप्य परिपूर्णमनोरथाः । समेत्य मातरं सर्वे शिवब्रह्मपुरोगमाः ॥	५४
स्तुत्वा नामसहस्रेण जेषुः श्रीसूक्तसंहिताः । ततः प्रसन्ना सा देवी सर्वान्देवानुवाच ह ॥	५५

श्रीरुवाच—

वरं तृणीध्वं भद्रं वो वरदाऽहं सुरोत्तमाः ॥ ५६

रुद्र उवाच—

ऊचुः प्राञ्जलयो देवाः श्रियं नम्रान्ममृतेयः ॥ ५७

देवा ऊचुः—

प्रसीद कमले देवि सर्वलोकेश्वरप्रिये । विष्णोर्वक्षस्थले देवि भव नित्यानपायिनी ॥ ५८

त्रैलोक्यं न त्वया देवि त्याज्यं हि परमो वरः । यदपाङ्गाश्रितं सर्वं जगन्स्थावरजङ्गमम् ॥ ५९

त्वया विलोकिताः सर्वे प्रभवन्ति दिव्यौकसः । माता रुद्रादिदेवानामैश्वर्यं त्वत्कटाक्षतः ॥

एतदिच्छामहे देवि जगन्मातर्नमोऽस्तु ते ॥ ६०

रुद्र उवाच—

इत्युक्ता देवतैः सर्वैर्लोकमाता महेश्वरी । एवमस्त्विति तान्देवान्प्राह नागायणप्रिया ॥ ६१

ततो नारायणः श्रीशः शङ्खचक्रगदाधरः । तथैवाऽऽविरभूद्ब्रह्मा पूर्ववत्क्षीरसागरे ॥ ६२

ततः प्रतुष्टुर्वेदेवा नमस्कृत्वा जनार्दनम् । ऊचुः प्राञ्जलयः सर्वे प्रहृष्टवदनाः शुभाः ॥ ६३

देवा ऊचुः—

गृहाण देवीं सर्वेश महिषीं तव बल्लभाम् । जगत्संरक्षणार्थाय लक्ष्मीमनपगामिनीम् ॥ ६४

रुद्र उवाच—

इत्युक्त्वा मुनिभिः सार्धं देवा ब्रह्मपुरोगमाः । नानारत्नमये दिव्ये पीठे बालार्कसंनिभे ॥ ६५

निवेश्य देवीं देवं च आनन्दाश्रुपरिमुताः । दिव्याम्बुरौर्दिव्यमाल्यैर्नानारत्नविभूषितैः ॥ ६६
 [+लक्ष्म्या सह समासीनमर्चयामासुरच्युतम् । गन्धैर्धूपैश्च दीपैश्च नैवेद्यैश्च सुधामयैः] ॥ ६७
 अप्राकृतैः फलैर्दिव्यैरर्चयामासुरीश्वरीम् । अमृतादुत्थिता देवी तुलसी कोमला शुभा ॥ ६८
 तथा श्रीपादयुगलमर्चयामासुरञ्जसा । प्रदक्षिणत्रयं कृत्वा नमस्कृत्वा मुहुर्मुहुः ॥ ६९
 तुष्टुवुः स्तवनैर्दिव्यैर्हर्षपूर्णाश्रुविक्रवाः । ततः प्रसन्नो भगवान्सर्वदेवेश्वरो हरिः ॥
 अभीष्टान्प्रददां तेभ्यो वरान्देव्या सह प्रभुः ॥ ७०

ततः सुहृष्टाः सुरमानुपाद्या लक्ष्मीकटाक्षार्पितदृष्टिपूताः ॥

प्रभूतधान्यार्थयुता निरन्तरं सुखं परं प्रापुरनामया भृशम् ॥ ७१

इति श्रीमहापुराणे पाद्म उत्तरखण्ड उमामहेश्वरसंवादे लक्ष्म्युत्पत्तिवर्णनं नाम पद्यधिकद्विशततमोऽध्यायः २६० ॥

आदितः श्लोकानां समष्ट्यङ्काः—४६१२३

अर्थकपद्यधिकद्विशततमोऽध्यायः

शंकर उवाच—

ततः प्रोवाच भगवान्सर्वाश्वैव महामुनीन् । देव्या सह प्रहृष्टात्मा सर्वलोकहिताय वै ॥ १

श्रीभगवानुवाच—

शृणुष्वं मुनयः सर्वे देवताश्च महाबलाः । एकादशी महापुण्या सर्वोपद्रवनाशिनी ॥ २

लक्ष्मीसंदर्शनार्थाय भवद्भिः समुपोषिता । तस्मात्तु सर्वदा पुण्या द्वादशी मम बल्लभा ॥ ३

अद्यप्रभृति ये लोका उपिताः पूर्ववासरे । द्वादश्यामुदिते भानौ श्रद्धया परया युताः ॥ ४

ये पूजयन्ति मां भक्त्या तुलस्या च श्रिया सह । सर्वे ते बन्धनिर्मुक्ताः प्राप्नुवन्ति पदं मम ॥ ५

नार्चयन्ति च ये वै मां द्वादश्यां पुरुषोत्तमम् । ते भृशं पापकर्माणो मम मायाविमोहिताः ॥ ६

ये नार्चयन्ति पापिष्ठा नरा नरकगाभिन् । तान्पापान्विपर्ययैर्वद्वा मम पूजापराङ्मुखान् ॥ ७

[*क्षिपत्यजस्रं संसारे माया मम दुरत्यया] ॥ ७

रुद्र उवाच—

एवमुक्त्वा स भगवान्परमात्मा सनातनः । संस्तूयमानो मुनिभिः प्रययौ कमलालयम् ॥ ८

क्षीराब्धौ शेषपर्यङ्के विमाने सूर्यसंनिभे । देव्या सह विशालाक्ष्या रमया परमेश्वरः ॥ ९

दर्शनार्थं सुराणां वै तत्र संनिहितोऽभवत् । ततः सुरगणाः सर्वे कूर्मरूपं सनातनम् ॥ १०

भक्त्या संपूजयित्वाऽथ तुष्टुवुर्हृष्टमानसाः । ततः प्रसन्नो भगवान्कूर्मरूपी जनार्दनः ॥ ११

श्रीभगवानुवाच—

वरं वृणीष्वं देवेशा यद्वो मनसि वर्तते ॥ १२

रुद्र उवाच—

ततो देवगणाः सर्वे कूर्मरूपं जनार्दनम् । ऊचुः प्राञ्जलयः सर्वे हर्षनिर्भरमानसाः ॥ १३

+ अयं श्लोको झ. फ. पुस्तकस्थः । * इदमर्थे क. च. ज. पुस्तकस्थम् ।

देवा ऊचुः—

शेषस्य दिग्गजानां च सहायार्थं महाबल । धर्तुमर्हसि देवेश सप्तद्वीपवतीं महीम् ॥ १४

रुद्र उवाच—

एवमस्त्विति हृष्टात्मा भगवाँल्लोकभावनः । धारयामास धरणीं सप्तद्वीपसमावृताम् ॥ १५

ततो देवाः सगन्धर्वा दैत्यदानवमानुषाः । महर्षिभिरनुज्ञाताः स्वर्लोकान्प्रतिपेदिरे ॥ १६

तदाप्रभृति ते सर्वे देवा ब्रह्मपुरोगमाः । सिद्धा ये मानुषाश्चैव योगिनो मुनिसत्तमाः ॥ १७

विष्णोराज्ञां पुरस्कृत्य भक्त्या परमया युताः । एकादश्यामुपोष्याथ भक्त्या चैव जनार्दनम् १८

द्वादश्यामर्चनं चक्रुः(यामासु)विधिना वरवर्णिनि । [*एतत्तु सर्वमाख्यातं देव्या जन्म वरानने ॥

कौर्म च वैभवं विष्णोः किमन्यच्छ्रोतुमिच्छसि] ॥ १९

इति श्रीमहापुराणे पात्र उत्तरखण्डे उमामहेश्वरसंवादे एकादश्युपवामकथनं
नर्मकपश्चाधिकदशानतमोऽध्यायः ॥ २६१ ॥

आदितः श्लोकानां समष्ट्यङ्काः—४६११२

अथ त्रिपश्चाधिकदशानतमोऽध्यायः ।

पावन्युवाच—

भगवञ्श्रोतुमिच्छामि द्वादश्याश्च विधानकम् । विष्णोः पूजाविधानं च कर्तव्यं तत्र वै प्रभो ॥१

एकादश्याः प्रभावं च सर्वपापहरं नृणाम् । आचक्ष्व विस्तरेणैव मयि प्रीत्या महेश्वर ॥ २

महादेव उवाच—

शृणु देवि प्रवक्ष्यामि द्वादश्याश्च विधानकम् । तस्याः स्मरणमात्रेण संतुष्टः स्याज्जनार्दनः ॥ ३

एकादश्यां तु प्राप्तायां समुपोषेह मानवः । सर्वपापविनिर्मुक्ता यान्ति विष्णोः परं पदम् ॥ ४

सप्तजन्मार्जितं पापं ज्ञानतोऽज्ञानतः कृतम् । क्षणादेव लयं याति द्वादश्यां हरिपूजनात् ॥ ५

अश्वमेधसहस्राणि वाजपेयशतानि च । एकादश्युपवामस्य कलां नाहन्ति षोडशीम् ॥ ६

धर्मदा ब्रथेदा चैव कामदा मोक्षदा किल । सर्वकामदुघा नृणां द्वादशी वरवर्णिनि ॥ ७

एकादशीममं किंचित्पापत्राणं न विद्यते । एकादशीममं किंचिद्व्रतं नास्ति शुभेक्षणं ॥ ८

एकादशीं परिन्यज्य यो हन्यद्व्रतमाचरेत् । स कर्मस्य महाराज्यं त्यक्त्वा भक्ष्यं तु याचते ॥९

एकादशेन्द्रियैः पापं यत्कृतं भवति प्रिये । एकादश्युपवामेन तन्मर्षं विलयं व्रजेत् ॥ १०

रटन्तीह पुगणानि भूयो भूयो वगनते । न भोक्तव्यं न भोक्तव्यं मंप्राप्ते हरिवासरे ॥ ११

[+भुङ्क्ष्व भुङ्क्ष्वेति यो(न) व्रयान्मंप्राप्ते हरिवासरे] । अभक्ष्यं सर्वदा प्रोक्तं किं पुनः शुकः

कृष्णयोः ॥ १२

वर्णानामाश्रमाणां च स्त्रीणां च वरवर्णिनि । एकादश्युपवामस्तु कर्तव्यो नात्र संशयः ॥ १३

एकादश्यां तु प्राप्तायां मातापित्रोर्मृतेऽहनि । द्वादश्यां तु प्रदातव्यं नोपवामदिने क्वचित् ॥ १४

* अर्थे र्था त ज. झ. फ. पुस्तकस्थः । न इत्यर्थे झ. फ. पुस्तकस्थम् ।

गहितान्नं न चाश्रन्ति पितरश्च दिवोकसः । एकादश्यां न भोक्तव्यं सुरां वा न पिबेत्कचित् १५
 ब्राह्मणं नैव हन्यात्तुं सममेतन्नयं मतम् । [*तस्मादेकादशीं शुद्धा(एकादश्यां तु शुद्धायां)मुपवासं
 समाचरेत्] ॥ १६
 दशमीमिश्रितां तां तु प्रयत्नेन विवर्जयेत् । अरुणोदयवेलायां दशमीमिश्रिता भवेत् ॥ १७
 तां त्यक्त्वा द्वादशीं शुद्धामुपोपेदाविचारयन् । कलायां विद्यमानायां सूर्यस्योदयनं प्रति ॥ १८
 त्रयोदश्यां तथा देवीं द्वादशीं परिचिद्यते । तथा च [+द्वादशी शुद्धा ह्युपवासे विधीयते ॥ १९
 अरुणोदयवेलायां कृत्यं सर्वं समाचरेत् । कलायामपि] द्वादश्यां पारणं तत्र चोदितम् ॥ २०
 शुद्धामेकादशीं चापि त्यजेदत्र न संशयः । कलाऽप्येकादशी यत्र द्वादश्यामुदिते रवौ ॥ २१
 सर्वामेकादशीं त्यक्त्वा तत्रैवोपवसेद्विजः । एवं विधिं विनिश्चित्य समुपोष्यं हरेर्दिनम् ॥ २२
 सायमाच्यन्तयोरद्वोः सायं प्रातस्तु मध्यमे । तत्रोपवासं कुर्वीत त्यक्त्वा भुक्तिचतुष्टयम् ॥ २३
 दशम्यामेकभुक्तस्तु नारीसंगमवर्जितः । अत्रनीतल्पशायी च परेऽहनि वसेच्छुचिः ॥ २४
 धात्रीफलानुलिप्ताङ्गः स्नानं संध्यां समाचरेत् । उपवासपरो भूत्वा रात्रौ संपूजयेद्धरिम् ॥ २५
 पापण्डिनं विकर्मस्थं पतितं श्वपचं तथा । नात्रलोकैश्च संभाषेन्न स्पृशेत्तत्र वैष्णवः ॥ २६
 अवैष्णवस्तु यो विप्रः स पापण्डः प्रकीर्तितः । शिष्योपवीतत्यागी च विकर्मस्थ इतीरितः ॥ २७
 महापापोपपापाभ्यां युक्तः पतित उच्यते । अन्त्यजः श्वपचः प्रोक्तो वेदेस्तत्र सुनिर्णयः ॥ २८
 रात्रौ संपूज्य देवेशं जागरं च समाचरेत् । गन्धपुष्पैस्तथा दीपवस्त्रैराभरणैः शुभैः ॥ २९
 जपैः स्तोत्रैर्नमस्कारैः पूजयेन्निशि भक्तितः । ततः प्रभातसमये तुलसीमिश्रितैर्जलैः ॥ ३०
 स्नात्वा सम्यग्विधानेन संतर्प्य पितृदेवताः । पूजयेज्जगताभीशं लक्ष्म्या सह जनार्दनम् ॥ ३१
 कोमलैस्तुलसीपत्रैः पुष्पैश्चैव सुगन्धिभिः । दीपान्नीराजयेत्तत्र शतमष्टोत्तरं ततः ॥ ३२
 शतपत्रकृतां मालां ताभ्यां सम्यङ्गनिवेदयेत् । धूपं दीपं च नैवेद्यं ताम्बूलं च समर्पयेत् ॥ ३३
 शर्करासहितं दिव्यं पायसान्नं समर्पयेत् । कर्पूरेण च संयुक्तं ताम्बूलं च निवेदयेत् ॥ ३४
 प्रदक्षिणं नमस्कारं कृत्वा भक्त्या समन्वितः । आज्येन जुहुयाद्ब्रह्मं शतमष्टोत्तरं तथा ॥ ३५
 प्रत्युचं पुरुषसूक्तेन श्रीसूक्तेन च पायसम् । ब्राह्मणान्भोजयेद्धक्त्या स्वयं भुञ्जीत वाग्यतः ३६
 [*पुराणादिप्रपाठेन क्षपयेत्तद्दिनं महत् । क्षितिशायी ब्रह्मचारी तस्यामेव निशि स्वपेत् ॥ ३७
 एवं संपूज्यमानः स द्वादश्यां कमलापतिः] । क्षणात्प्रसन्नो भगवान्मर्वाभीष्टप्रदो ध्रुवम् ॥ ३८
 इत्येतत्कथितं देवि द्वादशीव्रतमुत्तमम् । किमन्यच्छ्रोतुकामाऽसि तद्भक्तव्यं ध्रुवीम्यहम् ॥ ३९

इति श्रीमहापुराणे पाद्म उत्तरखण्ड उमामहेश्वरमेवादे द्वादशीमाहात्म्यकथनं नाम
 द्विपञ्चमिकाद्विशततमोऽध्यायः ॥ २९२ ॥

आदितः श्लोकानां समष्ट्यङ्काः—४६१८?

* इदमं व श. फ. पुस्तकस्थम् । + धनुश्चिह्नान्तर्गतः पाठः, झ. फ. पुस्तकस्थः । ० धनुश्चिह्नान्तर्गतः पाठो झ. फ. पुस्तकस्थः ।

१ झ. फ. 'त्त इत्येया वैदिकी श्रुतिः । तौ । २ ट. ज. 'तः । संशोष' । ३ झ. फ. 'क्तो देवि तत्रैव ति' । ४ झ. 'था ध्रुवं । ५ झ. 'निशिपते' ।

अथ त्रिषष्ट्यधिकद्विशततमोऽध्यायः ।

श्रीपार्वत्युवाच—

पाषण्डानां च संवादं वर्जयेदिति यत्त्वया । उक्तं महेश भगवत्स्वपचादतिगर्हितम् ॥
ते या(की)दृशाः समाख्याताः कैलिङ्गैश्चिह्निता भुवि ।

१

रुद्र उवाच—

येऽन्यं देवं परत्वेन वदन्त्यज्ञानमोहिताः । नारायणाज्जगन्नाथात्ते वै पाषण्डिनस्तथा ॥

२

कपालभस्मास्थिधरा ये ह्यवैदिकलिङ्गिनः । ऋते वनस्थाश्रमाच्च जटावलकलधारिणः ॥

३

अवैदिकक्रियोपेतास्ते वै पाषण्डिनस्तथा । शङ्खचक्रोर्ध्वपुण्ड्रादिचिह्नैः प्रियतमैर्हरैः ॥

४

रहिता ये द्विजा देवि ते वै पाषण्डिनः स्मृताः । श्रुतिस्मृत्युदिताचारं यस्तु नाऽऽचरति द्विजः ५

५

[*स पाषण्डीति विज्ञेयः सर्वलोकेषु गर्हितः । विना वै भगवत्प्रीत्या ते वै पाषण्डिनः स्मृताः]

समस्तयज्ञभोक्तारं विष्णुं ब्रह्मण्यदैवतम् । उद्दिश्य देवता एव जुहोति च ददाति च ॥

७

स पाषण्डीति विज्ञेयः स्वतन्त्राधि कर्मसु । स्वातन्त्र्यात्कुरुते यस्तु कर्म वेदोदितं महत् ॥

८

यस्तु नारायणं देवं ब्रह्मरुद्रादिदैवतैः । समत्वेनैव वीक्षेत स पाषण्डी भवेत्सदा ॥

९

अवस्थात्रितये यस्तु मनोवाक्कायकर्मभिः । वासुदेवं न जानाति स पाषण्डी भवेद्विजः ॥

१०

किमत्र बहुनोक्तेन ब्राह्मणा येऽप्यवैष्णवाः । न स्पष्टव्या न वक्तव्या न दृष्टव्याः कदाचन ११

[+वसिष्ठ उवाच—

एवं श्रुत्वा च सा देवी शंकरेणाभिभाषितम् । विस्मयं परमं गत्वा पुनः प्रोवाच भामिनी] ॥१२

पार्वत्युवाच—

भगवन्परमं गुह्यं पृच्छामि सुरमत्तम् । मयि प्रीत्या समाचक्ष्व संशयो वर्तते भृशम् ॥

१३

कपालभस्मचर्मास्थिधारणं श्रुतिगर्हितम् । तत्त्वया धार्यते देव गर्हितं केन हेतुना ॥

१४

स्त्रीचापल्येन देवेश पृच्छामि त्वां महामते । महानुभावात्कथितं न कर्तव्यं महेश्वर ॥

१५

त्वयेति न पुरा प्रोक्तं विस्तरेण महाप्रभो । अकतंच्यमिति प्रश्नं क्षन्तुमर्हसि मे प्रभो ॥

१६

वसिष्ठ उवाच—

इति देव्या हरः पृष्टो रहस्ये जनवर्जिते । उवाच परमं गुह्यं यद्यदाचरितं स्वकम् ॥

१७

श्रीरुद्र उवाच—

शृणु देवि प्रवक्ष्यामि यदुह्यं परमाद्भुतम् । न वक्तव्यं त्वया देवि जनेषु कथितं मया ॥

१८

अपृथक्त्वाच्छरीरस्य वक्ष्यामि तव सुत्रते । नमुच्याद्या महादेत्याः पुरा स्वायंभुवेऽन्तरे ॥

१९

महावैष्णो महावीर्या महावीर्या महौजसः । सर्वे विष्णुरताः शुद्धाः सर्वपापविवाजिताः ॥

२०

त्रयीधर्मयुताः सर्वे भग्ना इन्द्रपुरोगमाः । विष्णोः समीपमागम्य भयार्ताः शरणं गताः ॥

२१

देवा ऊचुः—

अजेयान्सर्वदेवानां तपोनिर्भूतकल्मषान् । त्वमेवैतान्महादेत्याञ्जेतुमर्हसि केशव ॥

२२

धनुश्चिह्नान्तर्गतः पाठो स. पुस्तकस्थः । + धनुश्चिह्नान्तर्गतः पाठो स. पुस्तकस्थः ।

महादेव उवाच—

तत्कर्म्य हरिर्वाक्यं देवानां च भयानकम् । तानवध्यान्विदित्वाऽथ मामाह पुरुषोत्तमः ॥ २३
श्रीभगवानुवाच-

त्वं हि रुद्र महाबाहो मोहनार्थं सुरद्विषाम् । पाखण्डाचरणं धर्मं कुरुष्व सुरसत्तम ॥ २४
तोमसानि पुराणानि कथयस्व च तान्प्रति । मोहनानि च शास्त्राणि कुरुष्व च महामते ॥ २५
मयि भक्ताश्च ये विप्रा भविष्यन्ति महर्षयः । त्वच्छक्त्या तान्समादिश्य कथयस्व च नामसान्
कणादं गौतमं शक्तिमुपमन्युं च जैमिनिम् । कपिलं चैव दुर्वासं(दुर्वाससं च)मृकण्डुं च वृरस्पतिम्
भार्गवं जैमदग्निं च दशैतांस्तामसानृपीनैः । भावशक्त्या समाविश्य कुरुते(ष्व) जगतो हितम् २८
त्वच्छक्त्या संनिविष्टास्ते तमसोद्विक्त्या भृशम् । तामसास्ते भविष्यन्ति क्षणादेव न संशयः २९
कथयिष्यन्ति ते विप्रास्तामसानि जगत्रये । [*पुराणानि च शास्त्राणि त्वया सत्येन वेदिताः ॥
कपालचर्मभस्मास्थिचिह्नान्यपि हि सर्वशः । त्वमेव धृतवाङ्मोक्षान्मो (त्वा लोकान्मो)ह्यस्व
जगत्रये] ॥ ३१

तथा पाशुपतं शास्त्रं त्वमेव कुरु सुव्रत । कङ्कालशैवपापण्डमहाशैवादिभेदतः ॥ ३२
अवलक्ष्य मतं मय्यग्नेदवाद्यं द्विजाधमाः । भस्मास्थिधारिणः सर्वे भविष्यन्ति न संशयः ॥ ३३
त्वां परन्वेन वक्ष्यन्ति सर्वशास्त्रेषु तामसाः । तेषां मतमधिष्ठाय सर्वे देव्याः सनातनाः ॥ ३४
भवेयुस्ते मद्रिमुग्धाः क्षणादेव न संशयः । अहमप्यवतारेषु त्वां च रुद्र महाबल ॥ ३५
तामसानां मोहनार्थं पूजयामि युगे युगे । मतमेतदवष्टभ्य पतन्त्येव न संशयः ॥ ३६

महादेव उवाच—

तच्छ्रुत्वाऽहं यथोक्तं तु वासुदेवेन भामिनि । समुद्विगमना दीनो वभूवात्र वरानने ॥ ३७
नमस्कृत्वाऽथ तं देवमब्रुवं परमेश्वरम् । त्वयोदितमिदं देव करोमि यदि भूतले ॥ ३८
तस्मान्नाशो हि मे नाथ भविष्यति न संशयः । न शक्यं हि मया कर्तुमेतत्कृत्यं हरेऽयुना ॥ ३९
त्वदाज्ञाऽपि च नोल्लङ्घ्या एतद्दुःखतरं महत् । एवमुक्तस्ततो देवि समाश्वास्य च मां पुनः ४०
आत्मनाशाय ते नात्र भवत्वित्याह नो(मां) हरिः । देवतानां हितार्थीयं कुरुष्व वचनं मम ॥ ४१
त्वाप्युज्जीवनोपायं कथयामि सुरोत्तम । नित्यं जप महाबाहो मम नामसहस्रकम् ॥ ४२
हृदये मां समाध्याय जप मन्त्रं ममाव्ययम् । पडक्षरं महामन्त्रं तारकं ब्रह्म उच्यते ॥ ४३
ये भजन्ति हि मां भक्त्या तेषां मुक्तिर्न संशयः । इन्दीवरदलश्यामं पद्मपत्रविलोचनम् ॥ ४४
शङ्करिशार्ङ्गगुह्यं सर्वाभरणभूषितम् । पीतवस्त्रं चतुर्बाहुं जानकीप्रियवल्लभम् ॥ ४५
श्रीरामाय नम इत्येवमुच्चार्य मन्त्रमुत्तमम् । सर्वदुःखहरं ह्येतत्पापिनामपि मुक्तिदम् ॥ ४६
इं मन्त्रं जपन्नित्यममलस्त्वं भविष्यसि । भस्मास्थिधारणाद्यत्तु संभूतं क्लिबपं त्वयि ॥ ४७

* धनुश्चिह्नान्तर्गतः पाठः क. च. ज. पुस्तकस्थः ।

१ क. च. ज. तान्समाश्वास्य दिक्पालान्वि । २ क. ज. जामदग्न्यं । ३ ड. स. अ. नू । तव । ४ ज. सत्येन
५ ड. अ. शस्त्रं । ६ क. ज. नित्यं ह्यनेतसः । त्वां । ७ क. ज. म । दत्तदाङ्कमया महामात्मना । ८ क. च.
धर्मं । ९ च. ह्यासिसे ।

मङ्गलं तदभू(द्भवे)त्सर्वे मन्मत्रोच्चारणाच्छुभात् । तद्विज्ञा(घ्रा)न्नाशयिष्यामि
रोत्तम ॥

मदन्यदेवताभक्तिर्जायते न तु सुव्रत । मनसैवार्चय हृदि मां नाथं पुरुषोत्त
मदाज्ञां कुरु मत्प्रीत्या सर्वमेतच्छुभं तव । इति संदिश्य मां देवि विससर्ज
विस्मृष्टास्तेन ते देवा निर्वृताः स्वाश्रमान्ययुः । ततो मां प्रार्थयामासुर्देवा इ
इन्द्रादय ऊचुः—

शीघ्रं कुरु हितं देव यथोक्तं हरिणाऽधुना ।

महादेव उवाच—

देवतानां हितार्थाय वृत्तिः पाषण्डिनां शुभे । कपालचर्मभस्मास्थिधारणं तत्
तामसानि पुराणानि यथोक्तं विष्णुना मम । पापण्डशैवशास्त्राणि यथोक्तं ३
मच्छक्त्या वै समाविश्य गौतमादिद्विजानपि । वेदवाह्यानि शास्त्राणि सम्य
इदं मतमवष्टभ्य मां दृष्ट्वा सर्वराक्षसाः । भगवद्विमुखाः सर्वे बभूवुस्तमसाऽऽ
भस्मादिधारणं कृत्वा महोग्रतमसाऽऽवृताः । मामेव पूजयांचक्रुर्मासामृक्चन्द
मत्तो वरप्रदानानि लब्ध्वा मदवल्लोद्धताः । अत्यन्तविषयासक्ताः कामक्रोध
सच्चहीनास्तु निर्वीर्या जिता देवगणैस्तदा । सर्वधर्मपरिभ्रष्टाः काले यान्त्य
ये मे मतमवष्टभ्य चरन्ति पृथिवीतले । सर्वधर्मैश्च रहिताः पश्यन्ति निरयं स
एवं देवहितार्थाय वृत्तिर्मे देवि गर्हिता । विष्णोराज्ञां पुरस्कृत्य कृतं भस्मादि
बाह्यचिह्नमिदं देवि मोहनार्थाय विद्विषाम् । अथान्तर्हृदये नित्यं ध्यात्वा देवं
जपन्नेव च तं मन्त्रं तारकं ब्रह्मवाचकम् । सहस्रनामसंदेशं विष्णोर्नारायणस्य
षडक्षरमहामन्त्रं रघुगां कुलवर्धनम् । जपन्वै सततं देवि सदानन्दसुधासृतम् ॥
सुखमान्यन्तिकं ब्रह्म ह्यश्नामि सततं शुभे+ ।

पार्थत्युवाच—

तामसानि च शास्त्राणि समाचक्ष्व ममानय । संप्रोक्तानि च यैर्विप्रैर्भगवद्भक्ति
तेषां नामानि क्रमशः समाचक्ष्व सुरेश्वर ॥

रुद्र उवाच—

शृणु देवि प्रवक्ष्यामि तामसानि यथाक्रमम् । येषां स्मरणमात्रेणै पातित्यं ज्ञानि
प्रथमं हि मया चोक्तं शैवं पाशुपतादिकम् । मच्छक्त्यावेशितैर्विप्रैः प्रोक्तानि च
कणादेन तु संप्रोक्तं शास्त्रं वैशेषिकं महन् । गौतमेन तथा न्यायं सांख्यं तु कपि
धिषणेन तथा प्रोक्तं चार्वाकमतिगर्हितम् । दैत्यानां नाशनार्थाय विष्णुना बुद्ध
[*बौद्धशास्त्रमसंप्रोक्तं नगनीलपटादिकम् । मायानादमसच्छास्त्रं प्रच्छन्नं बौद्धमु
मयैः कथितं देवि कलौ ब्राह्मणरूपिणा] । अपार्थं श्रुतिवाक्यानां दर्शयल्लोकगि

+ अत्र क. ज. झ. फ. पुस्तकेऽव्यायसमातिर्वर्तते । * धनुश्चिह्नान्तर्गतः पाठः क. ज. झ. फ. ।

कर्मस्वरूपत्याज्यत्वमत्र वै प्रतिपाद्यते । [+सर्वकर्मपरिभ्रष्टं वैधर्म्यत्वं तदुच्यते ॥	७२
पेशजीवयोरैक्यं मया तु प्रतिपाद्यते । ब्रह्मणोऽस्य स्वयं रूपं निर्गुणं वक्ष्यते मया ॥	७३
सर्वस्य जगतोऽप्यत्र मोहनार्थं कलौ युगे । वेदार्थवन्महाशास्त्रं मायया यद्वैदिकम् ॥	७४
मयैव रक्ष्यते देवि जगतां नाशकारणात् । द्विजन्मना जैमिनिना पूर्वं वे(चि)दमपार्थक्यम् ॥	७५
निरीश्वरेण वादेन कृतं शास्त्रं महत्तरम् । शास्त्राणि चैव गिरिजे तामसानि निबोध मे ॥	७६
पुराणानि च वक्ष्यामि तामसानि यथाक्रमम् । ब्राह्मं पाद्मं वैष्णवं च शैवं भागवतं तथा ॥	७७
तथैव नारदीयं च मार्कण्डेयं तु सप्तमम् । आग्नेयमष्टमं प्रोक्तं भविष्यं नवमं तथा ॥	७८
दशमं ब्रह्मवैवर्तं लैङ्गमेकादशं स्मृतम् । द्वादशं च वराहं च वामनं च त्रयोदशम् ॥	७९
कौर्मं चतुर्दशं प्रोक्तं मात्स्यं पञ्चदशं स्मृतम् । षोडशं गारुडं प्रोक्तं स्कान्दं सप्तदशं स्मृतम् ॥	८०
अष्टादशं तु ब्रह्माण्डं पुराणानि यथाक्रमम् । मात्स्यं कौर्मं तथा लैङ्गं शैवं स्कान्दं तथैव च ॥	८१
आग्नेयं च षडेतानि तामसानि निबोध मे । वैष्णवं नारदीयं च तथा भागवतं शुभम् ॥	८२
गारुडं च तथा पाद्मं वाराहं शुभदर्शने । सात्त्विकानि पुराणानि विज्ञेयानि शुभानि वै ॥	८३
ब्रह्माण्डं ब्रह्मवैवर्तं मार्कण्डेयं तथैव च । भविष्यं वामनं ब्राह्मं राजसानि निबोध मे ॥	८४
सात्त्विका मोक्षदाः प्रोक्ता [*राजसाः स्वर्गदाः शुभाः । तथैव तामसा देवि निरयप्राप्तिहेतवः ॥	८५
तथैव स्मृतयः प्रोक्ता ऋषिभिस्त्रिगुणान्विताः । [+सात्त्विका राजसाश्चैव तामसाः शुभदर्शने ॥	८६
वासिष्ठं चैव हारीतं व्यासं पाराशरं तथा । भारद्वाजं काश्यपं च सात्त्विका मुक्तिदाः शुभाः ॥	८७
याज्ञवल्क्यं तथाऽऽत्रेयं तैत्तिरं दाक्षमेव च । कात्यायनं वैष्णवं च राजसाः स्वर्गदाः शुभाः ॥	८८
गौतमं बार्हस्पत्यं च सांवर्तं च यमं स्मृतम् । शाङ्खं चौशनसं देवि तामसा निरयप्रदाः ॥	८९
किमत्र बहुनोक्तेन पुराणेषु स्मृतिष्वपि । तामसा नरकायैव वर्जयेत्तान्विचक्षणः ॥	९०
एतत्ते सर्वमाख्यातं प्रसङ्गाच्छुभदर्शने । शेषां च प्रभववावस्थां हरेर्वक्ष्यामि ते शृणु ॥	९१

इति श्रीमहापुराणे पाद्म उत्तरखण्डे गुणत्रयविवरणं नाम त्रिपद्यधिकद्विशततमोऽध्यायः ॥ २६३ ॥

आदितः श्लोकानां समष्ट्यङ्काः—४६२७२

अथ चतुःपद्यधिकद्विशततमोऽध्यायः ।

रुद्र उवाच—

हिरण्यकहिरण्याक्षौ काश्यपेयौ महाबलौ । दितिपुत्रौ महावीर्यौ सर्वदैत्यपती उभौ ॥	१
नाम्ना तौ जयविजयौ श्वेतद्वीपे हरिं गतौ । तस्मिन्प्रविष्टान्योगीन्द्रान्सनकादीन्महाबलौ ॥	२
वारयामासतुर्देवि हरिसंदर्शनोत्सुकान् । तैश्च शप्तौ महावीर्यौ द्वारपालौ सुरोत्तमौ ॥	३
सनकादय ऊचुः—	
उत्सृज्यैतत्पृथिव्यां च यातं देवस्य किंकरौ ।	४

+ धनुश्चिह्नान्तर्गतः पाठः क. च. ज. झ. फ. पुस्तकस्थः । * धनुश्चिह्नान्तर्गतः पाठो झ. फ. पुस्तकस्थः । + धनुश्चिह्नान्तर्गतः पाठः क. च. ज. झ. फ. पुस्तकस्थः ।

रुद्र उवाच—

इति शापं तयोर्दत्त्वा तत्र तस्युर्बुनीश्वराः । देवस्तदर्थं ज्ञात्वा च तानाहूय च तावपि ॥
तौ चोत्थायाब्रवीत्तत्र भगवान्भूतभावनः ॥

भगवानुवाच—

कृतवन्तौ महावीर्यावपराधं महात्मनाम् । नातिक्रमणीयमिदं भवद्भ्यां द्वारपालकौ ॥ ६
दासत्वं सप्त जन्मानि युवां भक्तौ ममानयौ । अमित्रतां तथा त्रीणि जन्मानि भजतं तु वा ॥ ७

रुद्र उवाच—

इत्युक्तौ तौ महावीर्यावभूतां परमेश्वरम् ॥ ८

जयविजयावचतुः—

चिरकालं महीं प्राप्तुमसमर्थौ स्वमानद । तस्मात्रीण्येव जन्मानि विद्विद्वत्वं च भजावहे ॥
हतौ त्वयैव देवेश प्राप्स्यावो भवदन्तिकम् ॥ ९

रुद्र उवाच—

इत्युक्त्वा द्वारपालौ तौ पूर्वं जातौ महाबलौ । कश्यपस्य महावीर्यौ दितिगर्भे महासुरौ ॥ १०
हिरण्यकशिपुर्ज्येष्ठो हिरण्याक्षः कनिष्ठकः । उभौ तौ लोकविख्यातौ महावीर्यबलोद्भूतौ ॥ ११
अप्रमाणशरीरः स हिरण्याक्षो मदोद्भूतः । उत्पा(द्वा)ञ्च बाहुसाहस्रैः पृथिवीं समहीधराम् ॥ १२
ससागरां द्वीपयुतां सर्वप्राणिसमन्विताम् । उत्पाञ्च शिरसाऽऽधार्यं प्रविवेश रसातलम् ॥ १३
ततो देवगणाः सर्वे चुकुर्गुर्भयपीडिताः । शरणं प्रययुर्देवं नारायणमनामयम् ॥ १४
ततस्तदद्भुतं ज्ञात्वा शङ्खचक्रगदाधरः । वाराहरूपमास्थाय विश्वरूपी जनार्दनः ॥ १५
अनादिमध्यान्तवपुः सर्वदेवमयो विभुः । विश्वतःपाणिपाञ्चशुर्महादंष्ट्रो महाभुजः ॥ १६
दंष्ट्रयैकया तं दैत्यं जघान परमेश्वरः । [*संचूर्णितमहागात्रो ममार दितिजाधमः ॥ १७
पतितां धरणीं दृष्ट्वा दंष्ट्रयोद्भूत्य पूर्ववत् ॥ संस्थाप्य धारयामास शेषे कूर्मवपुस्तदा ॥ १८
तं दृष्ट्वा दैवताः सर्वे क्रोडरूपं महाहरिम् । तुष्टुमुनयश्चैव भक्तिनम्रात्ममूर्तयः ॥ १९

देवा ऊचुः—

नमो यज्ञवराहाय नमस्ते [+शतवाहवे । समस्तवेदवेदाङ्गतनवे विश्वरूपिणे ॥ २०
सर्गस्थितिस्वरूपाय सर्वयज्ञस्वरूपिणे । कलाकाष्ठानिमेषाय नमस्ते कालरूपिणे ॥ २१
भूतात्मने नमस्तुभ्यमृगवेदवपुषे तथा । सुधात्मने नमस्तुभ्यं सर्वाधाराय ते नमः ॥ २२
ऋचः स्वरूपिणे चैव चतुर्वेदमयाय च । [†ओंकाराय नमस्तुभ्यं यजुर्वेदस्वरूपिणे ॥ २३
नमस्ते वेदवेदाङ्गसाङ्गोपाङ्गाय ते नमः । गोविन्दाय नमस्तुभ्यमनादिनिधनाय च ॥ २४
नमस्ते वेदविदुषे विशिष्टैकस्वरूपिणे । श्रीभूलीलाधिपतये जगत्पित्रे नमो नमः ॥ २५

रुद्र उवाच—

इत्यादिस्तुतिभिः स्तुत्वा देवं वराहरूपिणम् । अर्चयामासुरात्मेशं गन्धपुष्पादिभिर्हरिम् ॥ २६

* अयं श्लोको झ. फ. पुस्तकस्थः । + धनुश्चिह्नान्तर्गतः पाठः क. ज. झ. फ. पुस्तकस्थः । † इदमर्थं क. ज. झ.

फ. पुस्तकस्थम् ।

समर्च्यमानस्तैर्देवैस्तेषामिष्टं वरं ददौ । गन्धर्वैरप्सरोभिश्च गीयमानो मुदा हरिः ॥ २७
महर्षिभिः स्तूयमानस्तत्रैवान्तरधीयत । एभिः स्तुत्वा नरो भक्त्या प्रातरुत्थाय भक्तिमान् २८
ईप्सिस्तां लभते भूमिं वरसस्यफलान्विताम् । एतत्ते सर्वमाख्यातं वाराहं वैभवं हरेः ॥
नारसिंहं तथा वक्ष्ये शृणु देवि वरानने ॥ २९

इति श्रीमहापुराणे पाद्म उत्तरखण्ड उपासकेश्वरसंवादे वाराहावतारकथनं नाम

चतुःपञ्चदशतमोऽध्यायः ॥ २६४ ॥

आदितः श्लोकानां समष्ट्यङ्काः—४६३० ?

अथ पञ्चपञ्चदशतमोऽध्यायः ।

रुद्र उवाच—

भ्रातरं निहतं ज्ञात्वा हिरण्यकशिपुस्ततः । तपस्तेपे महादैत्यो मेरोः पार्श्वे च मां प्रति ॥ १
दिव्यवर्षसहस्राणि वायुभक्षो महाबलः । जपन्पञ्चाक्षरं मन्त्रं पूजयामास मां शुभे ॥ २
ततः प्रहृष्टमनसा तमवोचं महासुरम् । वरं वृणीष्व दैतेय यत्ते मनसि वर्तते ॥
ततः प्रोवाच दैतेयो मां प्रसन्नं शुभानने ॥ ३

हिरण्यकशिपुरुवाच—

देवासुरमनुष्याणां गन्धर्वोरगरक्षसाम् । पशुपक्षिमृगाणां च सिद्धानां वै महात्मनाम् ॥ ४
यक्षविद्याधराणां च किंनराणां तथैव च । सर्वेषामेव रोगाणामायुधानां तथैव च ॥
सर्वेषामृषिर्मुल्याना(णा)मवध्यत्वं प्रयच्छ मे ॥ ५

रुद्र उवाच—

एवमस्त्विति तद्रक्षस्त्वब्रवं प्रियदर्शने । मत्तो महावरं प्राप्य स दैतेयो महाबलः ॥ ६
जित्वा महेन्द्रं देवांश्च स त्रैलोक्येश्वरोऽभवत् । सर्वांश्च यज्ञभागांश्च स्वयमेवाग्रहीद्व्रजात् ॥ ७
त्रातारं नाधिगच्छन्ति देवतास्तेन निर्जिताः । तस्यैव किंकराः सर्वे गन्धर्वा देवदानवाः ॥ ८
यक्षाश्च नागाः सिद्धाश्च तस्यैव वशवर्तिनः । उत्तानपादस्य सुतां कल्याणीं नाम कन्यकाम् ९
उपयेमे विधानेन दैत्यराजो महाबलः । तस्यां जातो महातेजाः प्रह्लादो दैत्यराट्शुभे ॥ १०
अनुरक्तो हृषीकेशे गर्भवासेऽपि यो हरौ । सर्वावस्थासु कृत्येषु मनोवाक्कायकर्मभिः ॥ ११
नान्यं जानाति देवेशात्पद्मनाभात्सनातनात् । स काले चोपनीतः सन्नुरुगेहेऽवसत्सुधीः ॥ १२
अधीत्य सर्ववेदांश्च शास्त्राणि त्रिविधानि च । कस्मिंश्चिच्च काले च गुरुणा सह दैत्यजः ॥ १३
पितुः समीपमागत्य ववन्दे विनयान्वितः । तं परिष्वज्य बाहुभ्यां तनयं शुभलक्षणम् ॥
अङ्गे निधाय दैत्येन्द्रः प्रोवाचेदं शुचिस्मिते ॥ १४

हिरण्यकशिपुरुवाच—

प्रह्लाद चिरकालं त्वं गुरुगेहे निवेशितः । यदुक्तं गुरुणा वेद्यं तन्ममाऽऽचक्ष्व सुव्रत ॥ १५

रुद्र उवाच—

इति पृष्टः स्वपित्रा वै प्रह्लादो जन्मवैष्णवः । प्राह दैत्येश्वरं प्रीत्या वचनं कलुषापहम् ॥ १६

प्रहाद उवाच—

यो वै सर्वोपनिषदामर्थः पुरुष ईश्वरः । तं वै सर्वगतं विष्णुं नमस्कृत्वा ब्रवीमि ते ॥ १७

रुद्र उवाच—

इति विष्णुस्तवं श्रुत्वा दैत्यराड्विस्मयान्वितः । उवाच तं गुरुं रोषार्त्किं त्वयोक्तं ममऽऽत्मजे ॥

ममाऽऽत्मजस्य दुर्बुद्धे हरिसंस्तवमीदृशम् । किमर्थमुक्तवाञ्छाञ्ज्यमकार्यं ब्राह्मणोचितम् ॥ १९

अश्राव्यं मैदमित्रस्य स्तवमेवं ममाग्रतः । बालेनापि कृतं ह्येतत्त्वत्प्रसादाद्विजाधम ॥ २०

इत्युक्त्वा परितो वीक्ष्य दैत्यराट्कोऽमूर्छितः । प्राह दैत्यानसौ विप्रो बध्यतामिति राक्षसः २१

इत्युक्त्वा राक्षसाः क्रुद्धाः कण्ठनेपण(वन्धन)रज्जुभिः । बन्धुस्तं द्विजवरं भृशं दैत्येश्वराज्ञया ॥

बध्यमानं गुरुं दृष्ट्वा प्रहादो ब्राह्मणप्रियः । उवाच पितरं तात इदं मे नोक्तवान्गुरुः ॥ २३

कृपया देवदेवस्य शिक्षितोऽस्मि हरेः प्रभोः । नान्यो गुरुर्मे वदति स एव प्रेरको हरिः ॥ २४

श्रोता मन्ता तथा वक्ता द्रष्टा सर्वग ईश्वरः । हरिरेवाक्षयः कर्ता नियन्ता सर्वदेहिनाम् ॥

तस्मादनागसो विप्रो मोक्तव्यो मे गुरुः प्रभो ॥ २५

रुद्र उवाच—

इति पुत्रवचः श्रुत्वा हिरण्यकशिपुस्ततः । तं ब्राह्मणं मोचयित्वा स्वसुतं प्राह विस्मयात् ॥ २६

हिरण्यकशिपुरुवाच—

किं वत्स त्वं भ्रमस्यैवं मिथ्यावाक्यैर्द्विजन्मनः । को विष्णुः किं तु तद्रूपं कुत्रासौ संस्थितो हरिः

अहमेवेश्वरो लोके त्रैलोक्याधिपतिर्मतः । मामेवार्चय गोविन्दं त्यज शत्रुं दुरासदम् ॥ २८

अथवा शंकरं देवं रुद्रं लोकगुरुं प्रभुम् । अर्चयस्व सुराध्यक्षं सर्वैश्वर्यप्रदं शिवम् ॥ २९

त्रिपुण्ड्रधारणं कृत्वा भस्मना दैत्यपूजितम् । पूजयित्वा महादेवं पाशुपतोक्तमार्गतः ॥ ३०

रुद्र उवाच—

इति दैत्यपतेर्वाक्यं श्रुत्वा दैत्यपु(त्वोच्चुस्तत्पु) रोहिताः ॥ ३१

पुरोहिता ऊचुः—

एवमेव महाभाग कुरुष्व वचनं पितुः । त्यज शत्रुं कैटभारिं पूजयस्व त्रिलोचनम् ॥ ३२

रुद्रात्परतरो देवो नास्ति सर्वप्रदो नृणाम् । पिता तवापि तस्यैव प्रसादादीश्वरोऽभवत् ॥ ३३

रुद्र उवाच—

इति तेषां वचः श्रुत्वा प्रहादो जन्म(दः प्राह) वैष्णवः ॥ ३४

प्रहाद उवाच—

अहो भगवतः श्रेष्ठ्यं यन्मायामोहितं जगत् । अहो चेदान्तविदुषः(द्रांसः) सर्वलोकेषु पूजिताः ॥

ब्राह्मणा अपि चापल्याद्वदन्त्येवं मदान्विताः । नारायणः परं ब्रह्म तत्त्वं नारायणः परम् ॥ ३६

नारायणः परो ध्याता ध्यानं नारायणः परम् । गतिर्विश्वस्य जगतः शाश्वतः स शिवोऽच्युतः

धाता विधाता जगतो वासुदेवः सनातनः । विश्वमेवेदं पुरुषस्तद्विश्वमुपजीवति ॥ ३८

हिरण्यवपुर्नित्यः पुण्डरीकनिभेक्षणः । श्रीभूलीलापतिः सौम्यो निर्मलः शुंभविग्रहः ॥ ३९

तेनैव सृष्टौ ब्रह्मेशौ सर्वदेवोत्तमावुभौ । तस्यैवाऽऽज्ञां पुरस्कृत्य वर्तेते ब्रह्मशंकरौ ॥ ४०
 भीषाऽस्माद्वाति पवनो भिषोदेति दिवाकरः । भीषाऽस्मादग्निश्चेन्द्रश्च मृत्युर्धावति पञ्चमः ॥ ४१
 आसीदेको हरिर्देवो नित्यो नारायणः परः । न ब्रह्मा न च ईशानो न च चन्द्रदिवाकरौ ४२
 न वा द्यावापृथिव्यौ च नक्षत्राणि दिवौकसः । तस्य विष्णोः परं धाम सदा पश्यन्ति सूरयः
 एवं सर्वोपनिषदामर्थं हित्वा द्विजोत्तमाः । रागालोभाद्भयाद्वाऽपि अन्यत्र मतिमानसाः ॥ ४४
 तं सर्वरक्षकं देवं त्यक्त्वा सर्वेश्वरं हरिम् । कथं पापण्डमाश्रित्य पूजयामि च शंकरम् ॥ ४५
 लक्ष्मीपतिं देवदेवमनन्तं पुरुषोत्तमम् । इन्दीवरदलश्यामं पद्मपत्रायतेक्षणम् ॥ ४६
 श्रीवत्सलक्षितोरस्कं सर्वाभरणभूषितम् । सदाकुमारं सर्वेषां नित्यानन्दसुखप्रदम् ॥ ४७
 कृष्णं ध्यायेन्महात्मानो योगिनः सनकादयः । यमर्चयन्ति ब्रह्मेशशक्राद्या देवतागणाः ॥ ४८
 यस्य पत्न्याः कटाक्षार्थदृष्ट्या हृष्टा दिवौकसः । ब्रह्मेन्द्ररुद्रवरुणयमसोमधनाधिपाः ॥ ४९
 यन्नामस्मरणादेव पापिनामपि सत्वरम् । मुक्तिर्भवति जन्तूनां ब्रह्मादीनां सुदुर्लभा ॥ ५०
 स एव रक्षकः श्रीशो देवानामपि सर्वदा । तमेव पूजयिष्यामि लक्ष्म्या संयुतमीश्वरम् ॥
 प्राप्स्यामि सुसुखेनैव तद्विष्णोः परमं पदम् ॥ ५१

रुद्र उवाच—

इति तस्य वचः श्रुत्वा हिरण्यकशिपुस्ततः । क्रोधेन महताऽऽविष्टो जज्वालामिरिवापरः ॥
 परितो वीक्ष्य दैतेयानित्याह क्रोधमूर्छितः ॥ ५२

हिरण्यकशिपुरुवाच—

भीषणैः शस्त्रसंघातैः प्रहादं पापकारिणम् । ममाऽऽज्ञया घातयध्वं शत्रुपूजनतत्परम् ॥ ५३
 रंक्षिता हरिरवेति वक्ष्यते तेन वै बलात् । अद्यैव सफलं तस्य पश्येयं हरिरक्षणम् ॥ ५४

रुद्र उवाच—

ततोद्यतास्त्रा दैतेया हन्तुं दैत्येश्वरात्मजम् । परिवार्य महात्मानं तस्थुर्दैत्येश्वराज्ञया ॥ ५५
 प्रहादोऽपि तथा विष्णुं ध्यात्वा हृदयपङ्कजे । जपन्नष्टाक्षरं मन्त्रं तस्यौ गिरिरिवापरः ॥ ५६
 तं जघ्नुः परितो वीराः शूलतोमरशक्तिभिः । प्रहादस्य वपुस्तत्र हरिसंस्मरणाच्छुभे ॥ ५७
 विष्णोः प्रभावाद्दुर्धर्षं वज्रभूतमभूद्भृशम् । अथ संप्राप्य तद्गात्रं महास्त्राणि सुरद्विषाम् ॥ ५८
 छिन्नानि च क्षितौ पेतुर्नीलोत्पलदलानि व । अल्पमप्यस्य तद्गात्रं भेतुं दैत्या न च क्षमाः ॥ ५९
 विस्मितावाद्भ्रुवास्तस्थुर्दैत्यराज्ञोऽन्तिके भटाः । तादृग्विधं महात्मानं दृष्ट्वा पुत्रं तैमव्रणम् ॥ ६०
 विस्मयं परमं गत्वा दैत्यराट्क्रोधमूर्छितः । आदिदेश ततः सर्पान्दिन्द्रशूकान्महाविषान् ॥ ६१
 वासुकिप्रभृतीन्भीमान्वादयध्वमिति ब्रुवन् । आदिष्टास्तेन राज्ञाऽथ ते नागाः सुमहाबलाः ६२
 ज्वलितासया महाभीमास्तं चत्वादुर्महाबलम् । गरुडध्वजभक्तं तं विदश्य गरलायुधाः ॥ ६३
 निर्विषाश्छिन्नदशना बभ्रुरनिलाशनाः । वैनतेयसहस्रेण च्छिन्नगात्राः सुविह्वलाः ॥ ६४
 प्रदुद्बुर्दिशः सर्वा वमन्तो रुधिरं भृशम् । तादृग्विधान्महासर्पान्दृष्ट्वा दैत्यपतिस्तदा ॥ ६५
 आदिदेश ततः क्रुद्धो दिग्गजान्सुमदान्वितान् । नोदितास्तेन राज्ञाऽथ दिग्गजाश्च मदोद्धताः

परिवार्याथ तं जमुर्दन्तैः पृथुतरैर्भृशम् । अथ दिग्गजदन्ताश्च च्छिन्नमूलाऽपतन्भुवि ॥ ६७
 दन्तैर्विनाकृता नागा भृशार्ता विप्रदुहुनुः । तान्दृष्ट्वाऽथ महानागान्दैत्येन्द्रः कुपितो बली ॥ ६८
 प्रज्वाल्य च महावह्नौ चिक्षेप सुतमात्मनः । जलशायिभिर्यं दृष्ट्वा प्रह्लादं हन्यवाहनः ॥ ६९
 न ददाह च तं धीरं प्रशान्तो ह्यभवच्छिखी । अदह्यमानं तं बालं दृष्ट्वा राजा सुविस्मितः ॥७०
 प्रादात्तस्मै विषं घोरं सर्वभूतहरं तदा । तस्य विष्णोः प्रभावाच्च विषमप्यमृतं भवेत् ॥ ७१
 अर्पणात्तस्य देवस्य तदेवामृतमश्रुते । एवमाद्यैर्वधोपायैर्घोररूपैः सुदारुणैः ॥ ७२
 नोदयित्वाऽऽत्मजं राजा तस्यावध्यत्वमेक्ष्य च । ततः सभ्राद्रसुतं प्राह दैत्यराड्विस्याकुलः ७३

हिरण्यकशिपुरुवाच—

त्वया विष्णोः परत्वं च सम्यगुक्तं ममाग्रतः । व्यापित्वात्सर्वभूतानां विष्णुरित्यभिधीयते ॥७४
 योऽसौ सर्वगतो देवः स एव परमेश्वरः । तस्य सर्वगतत्वं वै प्रत्यक्षं दर्शयस्व मे ॥ ७५
 ऐश्वर्यशक्तितेजासि ज्ञानवीर्यबलानि च । पश्येयं तस्य परमं रूपं गुणविभूतयः ॥ ७६
 सम्यग्दृष्ट्वा प्रयत्नेन विष्णुं मन्ये दिवोकसम् । मम प्रतिबलो लोके नास्ति देवेषु कश्चन ॥ ७७
 ईशानवरदानेन सर्वभूतेष्ववध्यताम् । प्राप्तवान्सर्वभूतानां दुर्जयत्वं च मानद ॥
 ईश्वरत्वं लभेद्विष्णुर्मां जित्वा बलवीर्यतः ॥ ७८

महादेव उवाच—

इति तस्य वचः श्रुत्वा प्रह्लादः प्राह विस्मितः । हरेः प्रभावं दैत्यस्य कथयामास सुव्रतः ॥७९

प्रह्लाद उवाच—

योऽसौ नारायणः श्रीमान्परमात्मा सनातनः । वसनात्सर्वभूतेषु वासुदेवः स उच्यते ॥ ८०
 सर्वस्यापि जगद्धाता विष्णुरित्यभिधीयते । न किञ्चिदस्मादन्यत्र जगत्स्थावरजङ्गमम् ॥ ८१
 सर्वत्र चिदचिद्वस्तु रूपं तस्यैव नान्यथा । त्रिपाद्भ्याप्तिः परव्योम्नि पादव्याप्तिरिहाच्युतः ॥८२
 योऽसौ चक्रगदापाणिः पीतवासा जनार्दनः । योगिभिर्दृश्यते भक्त्या नाभक्त्या दृश्यते क्वचित्
 द्रष्टुं न शक्यो रोषाद्देवत्सराद्यैर्जनार्दनः । देवतिर्यङ्गानुष्येषु स्थावरेऽपि च जन्तुषु ॥ ८४
 व्याप्य तिष्ठति सर्वेषु क्षुद्रेष्वपि महत्सु च ॥ ८५

महादेव उवाच—

इति प्रह्लादवचनं श्रुत्वा दैत्यवरस्तदा । उवाच रोषताम्राक्षो भर्त्सयन्स्वसुतं मुहुः ॥ ८६

हिरण्यकशिपुरुवाच—

असौ सर्वगतो विष्णुरपि चेत्परमः पुमान् । प्रत्ययं दर्शयस्वाद्य बहुभिः किं प्रलापितैः ॥ ८७

महादेव उवाच—

इत्युक्त्वा सहसा दैत्यः प्रासादस्तम्भमात्मनः । ताडयामास हस्तेन प्रह्लादमिदमब्रवीत् ॥ ८८

हिरण्यकशिपुरुवाच—

अस्मिन्दर्शय तं विष्णुं यदि सर्वगतो भवेत् । अन्यथा त्वां वधिष्यामो मिथ्यावाक्यप्रलापिनम्

* संधिरार्यः

महादेव उवाच—

इत्युक्त्वा सहसा खड्गमाकृष्य दितिजेश्वरः । प्रह्लादोरसि चिक्षेप हन्तुं खड्गेन तं रूपा ॥ ९०
 तस्मिन्क्षणे महाशब्दः स्तम्भे संश्रूयते भृशम् । संवर्तानिसंरावैः खमिव स्फुटितान्तरम् ॥ ९१
 तेन शब्देन महता दैत्यश्रोत्रविघातिना । सर्वे निपातिता भूमौ छिन्नमूला इव द्रुमाः ॥ ९२
 विभ्यति संघुतं दैत्या मेनिरे वै जगत्रयम् । ततः स्तम्भे महातेजा निष्कान्तो वै महाहरिः ॥ ९३
 चकार सुमहाघोरं जगत्क्षयनिभं(करं) स्वनम् । तेन नादेन महता तारकाः पतिता भुवि ॥ ९४
 नृसिंहं वपुरास्थाय तत्रैवाऽऽविरभूद्धरिः । अनेककोटिसूर्याग्नितेजसा सुसमावृतः ॥ ९५
 मुखे पञ्चाननप्रख्यः शरीरे मानुषाकृतिः । दंष्ट्राकरालवदनः स्फुरज्जिह्वावरोद्धतः ॥ ९६
 ज्वालावलितकेशान्तस्तप्तालातेक्षणो विभुः । सहस्रबाहुभिर्दीर्घैः सर्वायुधसमन्वितैः ॥ ९७
 वृतो मेरुरिवाऽऽभाति बहुशाखनगान्वितः । दिव्यमाल्याम्बरधरो दिव्याभरणभूषितः ॥ ९८
 तस्थौ नृकेसरी तत्र संहर्तुं सर्वदानवान् । तं दृष्ट्वा घोरसंकाशं नारसिंहं महाबलम् ॥ ९९
 [*दग्धाक्षिप्रक्ष्मो दैत्येन्द्रो विह्वलाङ्गः पपात ह । प्रह्लादोऽथ तदा दृष्ट्वा नारसिंहोपमं हरिम्] ॥
 जयशब्देन देवेशं नमश्चक्रे जनार्दनम् । ददर्श तस्य गात्रेषु नृसिंहस्य महात्मनः ॥ १०१
 लोकान्समुद्रान्सद्वीपान्सुरगन्धर्वमानुषान् । अण्डजानां सहस्रं तु सटाग्रे तस्य दृश्यते ॥ १०२
 दृश्यन्ते तस्य नेत्रेषु(नेत्रयोस्तस्य) सोमसूर्यादयस्तथा । [+कर्णयोरश्विनौ देवौ दिशश्च विदि-
 शस्तथा] ॥ १०३
 ललाटे ब्रह्मरुद्रौ च नभो वायुश्च नासिके । इन्द्राग्नी तस्य वक्त्रान्ते जिह्वायां च सरस्वती १०४
 दंष्ट्रासु सिंहशार्दूलशरभाश्च महोरगाः । कण्ठे च दृश्यते मेरुः स्कन्धेष्वपि(न्धेऽपि च) महाद्रयः ॥
 देवतिर्यञ्चनुष्याश्च बाहुष्वपि महात्मनः । नाभौ चास्यान्तरिक्षं च पादयोः पृथिवी तथा ॥ १०६
 रोमस्रौपथयः सर्वाः पादपा नखपङ्क्तिषु । निःश्वासेषु च वेदाश्च साङ्गोपाङ्गसमन्विताः ॥ १०७
 आदित्या वसवो रुद्रा विश्वेदेवा मरुद्गणाः । सर्वाङ्गेषु प्रदृश्यन्ते गन्धर्वाप्सरसश्च ये ॥ १०८
 इत्थं विभूतयस्तस्य दृश्यन्ते परमात्मनः । श्रीवत्सकौस्तुभोरस्कं वनमालाविभूषितम् ॥ १०९
 शङ्खचक्रगदाखड्गशार्ङ्गाद्यहेतिभिर्युतम् । सर्वोपनिपदामर्थं दृष्ट्वा दैत्येश्वरात्मजः ॥ ११०
 हर्षाश्रुजलसिक्ताङ्गः प्रणनाम मुहुर्मुहुः । दैत्येन्द्रस्तु हरिं दृष्ट्वा क्रोधान्मृत्युवशे स्थितः ॥ १११
 योद्धुं खड्गं समुद्यम्य नृसिंहं तमथाद्रवत् । अथ दैत्यगणाः सर्वे लब्धसंज्ञा महाबलाः ॥ ११२
 स्वान्यायुधानि चाऽऽधाय हरिं जघ्नुस्त्वरान्विताः । पलालकाण्डानि यथा वह्नौ क्षिप्तान्यनेकशः
 तथैव भस्मतां यान्ति सहस्राण्यायुधानि वै । तान्यनेकानि दैत्यानां दृष्ट्वा नरहरिस्तदा ॥ ११४
 सदैर्दाह च ज्वालामालाविरचितस्फुटैः । नृकेसरिसटोद्भूतवह्निना दानवा भृशम् ॥ ११५
 निर्भस्मिताः क्षणात्सर्वे निःशेषं तदभूद्बलम् । प्रह्लादं सानुगं हित्वा भस्मिते रक्षसां वले ॥ ११६
 क्रोधादैत्यपतिः खड्गमाकृष्याभ्यप्रपद्यत । खड्गहस्तं तु दैत्येन्द्रं जग्राहैकेन बाहुना ॥ ११७
 पातयामास देवेशो यथा शाखां महानिलः । गृहीत्वा पतितं भूमौ महाकायं नृकेसरी ॥ ११८

* धनुश्चिह्नान्तर्गतः पाठो झ. फ. पुस्तकस्थः । + धनुश्चिह्नान्तर्गतः पाठः क. ज. झ. फ. पुस्तकस्थः ।

१ ड. अ. °रूपः सं । २ झ. फ. °कान्गिरीन्सद्वी° । ३ झ. फ. °दयो प्रहाः । क° । ४ ड. दंश्रमे । ५ झ. ड. निर्भस्मिताः ।

स्वोत्सङ्गे स्वापयित्वा च ददर्शासौ मुखं हरेः(रिः) । विष्णुनिन्दाकृतं पापं तथा वैष्णवद्वेषजम् ॥
 नृसिंहस्पृशनादेव निर्भस्मितमभूत्तदा । अथ दैत्येश्वरस्यासौ महद्वात्रं नृकेसरी ॥ १२०
 नखैर्विदारयामास तीक्ष्णैर्वज्रनिर्घर्जनैः । स निर्मलात्मा दैत्येन्द्रः पश्यन्साक्षान्मुखं हरेः ॥ १२१
 नखैर्निभिन्नहृदयः कृतार्थो विजहावसून् । तद्रात्रं शतधा भित्त्वा नखैस्तीक्ष्णैर्महाहरिः ॥ १२२
 आकृष्यान्त्राणि दीर्घाणि कण्ठे संसक्तवान्प्रियात् । अथ देवगणाः सर्वे मुनयश्च तपोधनाः ॥
 ब्रह्मरुद्रौ पुरस्कृत्य शनैः स्तोतुं समाययुः । ते प्रसादयितुं भीता ज्वलितं विश्वतोमुखम् ॥ १२४
 मातरं जगतां धात्रीं चिन्तयामासुरीश्वरीम् । हिरण्यवर्णां हरिणीं सर्वोपद्रवनाशिनीम् ॥ १२५
 विष्णोर्नित्यानवद्याङ्गीं ध्यात्वा नारायणीं शुभाम् । देवीसूक्तं जपन्भक्त्या(न्तो वै) नमश्चक्रुः
 सनातनीम् ॥ १२६

तैश्चिन्त्यमाना सा देवी तत्रैवाऽऽविरभूत्तदा । चतुर्भुजा विशालाक्षी सर्वाभरणभूषिता ॥ १२७
 दुकूलवस्त्रसहिता दिव्यमालानुलेपना । तां दृष्ट्वा देवदेवस्य प्रियां सर्वे दिवोकसः ॥ १२८
 ऊचुः प्राञ्जलयो देवीं प्रसन्नं कुरु ते प्रियम् । त्रैलोक्यस्याभयं स्वामी यथा दद्यात्तथा कुरु ॥

महादेव उवाच—

इत्युक्त्वा सहसा देवी प्रियं प्राप्य जनार्दनम् । प्रणिपत्य नमस्कृत्य प्रसीदेति उवाच तम् ॥ १३०
 तां दृष्ट्वा महिषीं स्वस्य प्रियां सर्वेश्वरो हरिः । रक्षःशरीरजं क्रोधं तत्याज स तु तत्क्षणात् ॥
 अङ्गमादाय बां देवीं समाश्लिष्य दयानिधिः । कृपासुधार्द्रदृष्ट्वा वै निरैक्षत महाहरिः ॥ १३२
 ततो जय जयेत्युच्चैः स्तुवतां नमतां तदा । तद्यथादृष्टितुष्टानां सानन्दः संभ्रमोऽभवत् ॥ १३३
 ततो देवगणाः सर्वे हर्षनिर्भरमानसाः । ऊचुः प्राञ्जलयो देवं नमस्कृत्य जगत्पतिम् ॥ १३४

देवगणा ऊचुः—

द्रष्टुमत्यद्भुतं तेजो न शक्तास्ते जगत्पते । अत्यद्भुतमिदं रूपं बहुबाहुपदाङ्कितम् ॥ १३५
 जगत्रयं समाक्रान्तं तेजस्तीक्ष्णतरं तव । द्रष्टुं स्थातुं न शक्ताः स्म सर्व एव दिवोकसः ॥ १३६

महादेव उवाच—

अत्यथितस्तु विबुधैस्तेजस्तदतिभीषणम् । उपसंहृत्य देवेशो बभूव सुखदर्शनः ॥ १३७
 शरत्कोटीन्दुसंकाशः पुण्डरीकनिभेक्षणः । सुधामयसटापुञ्जविद्युत्कोटिनिभः शुभः ॥ १३८
 नानारत्नमयैर्दिव्यैः केयूरैः कटकान्वितैः । बाहुभिः कल्पवृक्षस्य शाखैर्घैरिव सत्फलैः ॥ १३९
 चतुर्भिः कोमलैर्दिव्यैरन्वितः परमेश्वरः । जपाकुसुमसंकाशैः शोभितः करपङ्कजैः ॥ १४०
 शङ्खचक्रगृहीताभ्यामुद्गाहुभ्यां विराजितः । वरदाभयहस्ताभ्यामितराभ्यां नृकेसरी ॥ १४१
 श्रीवत्सकौस्तुभोरस्को वनमालाविभूषितः । उद्यद्दिनकराभाभ्यां कुण्डलाभ्यां विराजितः ॥ १४२
 हारकेयूरकटकैर्भूषणैः समलंकृतः । सव्याङ्गस्थश्रिया युक्तो राजते नरकेसरी ॥ १४३
 लक्ष्मीनृसिंहं तं दृष्ट्वा देवताः समहर्षयः । आनन्दाश्रुजलैः सिक्त्वा हर्षनिर्भरचेतसः ॥ १४४
 आनन्दसिन्धुमग्नास्ते नमश्चक्रुर्निरन्तरम् । अर्चयामासुरात्मेशं दिव्यपुष्पसमर्पणैः ॥ १४५
 रत्नकुम्भैः सुधापूर्णैरभिषिच्य सनातनम् । वस्त्रैराभरणैर्नैः पुष्पैर्घैर्मनोरमैः ॥ १४६
 दिव्यैर्निवेदितैर्दीपैरर्चयित्वा नृकेसरिम्(?) । तुष्टुर्दिव्यस्तुतिभिर्नमश्चक्रुर्मुहुर्मुहुः ॥ १४७
 ततः प्रसन्नो लक्ष्मीशस्तेषामिष्टान्वरान्ददौ । ततो देवगणैः सार्धं सर्वेशो भक्तवत्सलः ॥ १४८
 प्रह्लादं सर्वदैत्यानां चक्रे राजानमव्ययम् । आश्वास्य भक्तं प्रह्लादमभिषिच्य सुरोत्तमैः ॥ १४९

ददौ तस्मै वरानिष्टानभक्तिं चाव्यभिचारिणीम् । ततो देवगणैः सार्धं स्तूयमानो नृकेसरी १५०
 विकीर्णः पुष्पवर्षैस्तु तत्रैवान्तरधीयत । ततः सुरगणाः सर्वे स्वं स्वं स्थानं प्रपेदिरे ॥ १५१
 पुनश्च यज्ञभागांश्च बुभुजुः प्रीतमानसाः । ततो देवाः सगन्धर्वा निरातङ्काऽभवंस्तदा ॥ १५२
 तस्मिन्हते महादैत्ये सर्वे एव प्रहर्षिताः । प्रह्लादस्तु तदा चक्रे राज्यं धर्मेण वैष्णवः ॥ १५३
 हरेः प्रसादलब्धं तु वैष्णवं राज्यमुत्तमम् । बहुभिर्यज्ञदानाद्यैरर्चयित्वा नृकेसरिम् ॥ १५४
 काले हरिपदं प्राप्तो योगिगम्यं सनातनम् । एतत्प्रह्लादचरितं ये तु शृण्वन्ति नित्यशः ॥ १५५
 ते सर्वे पापनिर्मुक्ता यास्यन्ति परमां गतिम् । एतत्ते कथितं देवि नृसिंहवैभवं हरेः ॥
 श्रेषां च वैभवावस्थां शृणु देवि यथाक्रमम् ॥ १५६

इति श्रीमहापुराणे पाञ्च उत्तरखण्ड उमामहेश्वरसंवादे नृसिंहप्रादुर्भावो नाम
 षट्षष्ट्यधिकद्विशततमोऽध्यायः ॥ २६५ ॥

आदितः श्लोकानां समष्ट्यङ्काः—४६४५७

अथ षट्षष्ट्यधिकद्विशततमोऽध्यायः ।

रुद्र उवाच—

प्रह्लादस्य सुतो जज्ञे विरोचन इतीरितः । तस्य पुत्रो महाबाहुर्वलिर्वैश्वानरः प्रभुः ॥ १
 स तु धर्मविदां श्रेष्ठः सत्यसंधो जितेन्द्रियः । हरेः प्रियतमो भक्तो नित्यं धर्मरतः शुधिः ॥ २
 स जित्वा सकलान्देवान्सेन्द्रांश्च समरुद्रगान् । त्रीँलोकान्स्ववशे *स्थाप्य राज्यं चक्रे महाबलः
 ऋकृष्टपच्या*पृथिवी बहुसस्यफलप्रदा । गावः पूर्णदुग्धाः सर्वाः पादपाः फलपुष्पिताः ॥ ४
 स्वधर्मनिरताः सर्वे नराः पापविर्जिताः । अर्चयन्ति हृषीकेशं सततं विगतज्वराः ॥ ५
 एवं चकार धर्मेण राज्यं दैत्यपतिर्बलिः । इन्द्रादित्रिदशास्तस्य क्रिकराः समुपस्थिताः ॥ ६
 ऐश्वर्यं त्रिषु लोकेषु बुभुजे बलदर्पकृत् । भ्रष्टराज्यं सुतं दृष्ट्वा तस्यापि हितकाम्यया ॥ ७
 कश्यपो भार्यया सार्धं तपस्तेपे हरिं प्रति । अदित्या सह धर्मात्मा पयोव्रतसमन्वितः ॥ ८
 अर्चयामास देवेशं पद्मनाभं जनार्दनम् । ततो वर्षसहस्राणि तेन संपूजितो हरिः ॥ ९
 तत्रैवाऽऽविरभूत्तस्य देव्या सह सनातनः । तं दृष्ट्वा (पुरतः) पुण्डरीकाक्षं शङ्खचक्रगदाधरम् १०
 इन्द्रनीलमणिश्यामं सर्वाभरणभूषितम् । स्फुरत्किरीटकेयूरहारकुण्डलशोभितम् ॥ ११
 कौस्तुभोद्भासितोरस्कं पीतवस्त्रेण वेष्टितम् । श्रिया सह समासीनमण्डजेन्द्रे महात्मनि ॥ १२
 तं दृष्ट्वा जगतामीशं हर्षनिर्भरचेतसा । पत्न्या सह नमस्कृत्वा तुष्टाव द्विजसत्तमः ॥ १३

कश्यप उवाच—

नमो नमस्ते लक्ष्मीश सर्वज्ञ जगदीश्वर । सर्वात्मन्सर्वदेवेश सृष्टिसंहारकारक ॥ १४
 अनादिनिधनानन्तवपुषे विश्वरूपिणे । नमस्ते वेदवेदाङ्गवपुषे सर्वचक्षुषे ॥ १५
 सर्वात्मने नमस्तुभ्यं सूक्ष्मात्सूक्ष्मतराय च । कल्याणगुणपूर्णाय योगिध्येयात्मने नमः ॥ १६
 नमो युवकुमाराय श्रीभूलीलाधिपाय च । नित्यमुक्तैकभोगाय परधाम्नि स्थिताय च ॥ १७

+ संधिरार्षः । * ल्यवार्षः ।

चतुरात्मन्नमस्तुभ्यं चतुर्व्यूह नमोऽस्तु ते । पञ्चावस्थाय ते तुभ्यं नमस्ते पञ्चमात्मक ॥ १८
 पञ्चमात्मकनिष्ठैस्त्रैयोगिभिः पूज्यते(से) सदा । पञ्चार्थतत्त्वविदुषां पञ्चसंस्कारसंस्थितः ॥ १९
 पञ्चप्रस्थस्वरूपं ते विज्ञेयं सततं हरेः । चतुर्वाक्परिपूर्णात्मा नियतं कवयो विदुः ॥ २०
 ते ब्राह्मणा जगत्सर्वं रक्षन्ति तव किंकराः । त्रयीमयाः कर्मनिष्ठा ये द्विजा भक्तवत्सल ॥ २१
 तेषां दयेक्षणादेव भवबन्धविमुक्तयः । नमस्ते त्रिजगद्धात्रे स्वयंधात्रेऽखिलात्मने ॥ २२
 धात्रे विधात्रे विश्वाय विश्वरूपाय ते नमः । नारायणाय कृष्णाय वासुदेवाय शाङ्गिणे ॥ २३
 विष्णवे जिष्णवे तुभ्यं शुद्धसत्त्वाय ते नमः ॥ २४

महादेव उवाच—

इत्यादिस्तुतिभिः सम्यक्स्तूयमानो महर्षिणा । प्राह गम्भीरया वाचा परितुष्टो जनार्दनः ॥२५

भगवानुवाच—

संतुष्टोऽहं द्विजश्रेष्ठ त्वया भक्त्या समर्चितः । वरं वृणीष्व भद्रं ते करोमि तव वाञ्छितम् ॥२६

महादेव उवाच—

ततः प्राह हृषीकेशं भार्यया सह कश्यपः ॥ २७

कश्यप उवाच—

पुत्रत्वं मम देवेश संप्राप्य त्रिदेशां(त्रैदशं) हितम् । कुरुष्व वलिना देव त्रैलोक्यं निर्जितं बलात्
 इन्द्रस्यावरजो भूत्वा उपेन्द्र इति विश्रुतः । येन केन च मार्गेण बलि निर्जित्य मायया ॥
 त्रैलोक्यं मम पुत्राय देहि शक्राय शाश्वतम् ॥ २९

महादेव उवाच—

इत्युक्तस्तेन विप्रेण तथेत्याह जनार्दनः । संस्तूयमानस्त्रिदशैस्त्रैवान्तरधीयत ॥ ३०
 एतस्मिन्नेव काले तु कश्यपस्य महात्मनः । अदित्या गर्भमागच्छद्भगवान्भूतभावनः ॥ ३१
 तस्मिन्काले बलियार्गं दीर्घसत्रं महातपाः । अष्टमहर्षिभिः सार्धमारोभे तद्विधानतः ॥ ३२

इति श्रीमहापुराणे पाञ्च उत्तरखण्ड उमामहेश्वरसंवादे वामनप्रादुर्भावो नाम

पट्षष्ट्यधिकद्विशततमोऽध्यायः ॥ २६६ ॥

आदितः श्लोकानां समष्ट्यङ्काः—४६४८९

अथ सप्तपट्यधिकद्विशततमोऽध्यायः ।

श्रीशंकर उवाच—

अथ वर्षसहस्रान्ते सर्वलोकमहेश्वरम् । अदितिर्जनयामास वामनं विष्णुमच्युतम् ॥ १
 श्रीवत्सकौस्तुभोरस्कं पूर्णेन्दुसदृशद्युतिम् । सुन्दरं पुण्डरीकाक्षमतिखर्वतनुं हरिम् ॥ २
 वटुवेषधरं देवं सर्ववेदाङ्गगोचरम् । [॥मेखलाजिनदण्डादिचिह्नैरङ्कितमीश्वरम्] ॥
 तं दृष्ट्वा देवताः सर्वाः शतक्रतुपुरोगमाः । स्तुत्वा महर्षिभिः सार्धं नमश्चकुर्महौजसम् ॥
 ततः प्रसन्नो भगवानाह तान्सुरसत्तमान् ॥

+ इदमर्थं क. ज. झ. फ. पुस्तकस्थम् ।

१ झ. 'र्णात्मनिय' । २ ड. 'दशं शत' ।

वामन उवाच—

किं कर्तव्यं मया चाद्य तद्भ्रवीथ(द्व्यूथ च) सुरोत्तमाः ॥

शंकर उवाच—

ततः प्रहृष्टमस्त्रिदशास्तमूचुः परमेश्वरम् ॥

देवा ऊचुः—

अस्मिन्काले बलेर्यज्ञो वर्तते मधुसूदन । अपत्याख्यानकालोऽयं तस्य दैत्यपतेः प्रभो ॥
याचित्वा त्रिदिवं लोकं तत्र स्वं दातुमर्हसि ।

शंकर उवाच—

इत्युक्तस्त्रिदशैः सर्वैराजगाम बलिं हरिः । यागदेशे समासीनमृषिभिः सार्धमष्टभिः ॥ ८
अभ्यागतं वटुं दृष्ट्वा सहसोत्थाय दैत्यराट् । अभ्यागतः स्वयं विष्णुरिति हाससमन्वितः ॥ ९
पूजयामास विधिना निवेश्य कुसुमासने । प्रणिपत्य नमस्कृत्वा प्राह गद्गदया गिरा ॥ १०

बलिरुवाच—

धन्योऽस्मि कृतकृत्योऽस्मि सफलं मम जीवितम् । त्वामर्चयित्वा विप्रेन्द्र किं करोमि तव प्रियम्
आगतोऽसि यदर्थं त्वमामुद्दिश्य द्विजोत्तम । तत्प्रयच्छामि ते शीघ्रं ब्रूहि वेदविदां वर ॥ १२

शंकर उवाच—

ततः प्रहृष्टमनसा तमुवाच महीपतिम् ॥

वामन उवाच—

शृणु राजेन्द्र वक्ष्यामि ममाऽऽगमनकारणम् । अग्निकुण्डस्य पृथिवीं देहि दैत्यपते मम ॥ १४
मम त्रिविक्रमपदां(मितां) महीं त्वं दातुमर्हसि । सर्वेषामेव दानानां भूमिदानमनुत्तमम् ॥ १५
यो ददाति महीं राजन्विप्रायाकिंचनाय वै । अङ्गुष्ठमात्रामपि वा स भवेत्पृथिवीपतिः ॥ १६
न भूमिदानसदृशं पवित्रमिह विद्यते । भूमिं यः प्रतिगृह्णाति भूमिं यश्च प्रयच्छति ॥ १७
उभौ तौ पुण्यकर्माणौ नियतौ स्वर्गगामिनौ । तस्माद्भूमिं महाराज प्रयच्छ त्रिपदां मम ॥ १८
[*एतदल्पां महीं दातुं मा विशङ्क, महीपते । जगत्रयप्रदानेन नाम भूप भविष्यति ॥] १९

शंकर उवाच—

ततः प्रहृष्टवदनस्तथेत्याह महीपतिः । तस्मै महीप्रदानं तु कर्तुं मेने विधानतः ॥ २०
तं दृष्ट्वा दैत्यराजानं तदा तस्य पुरोहितः । उशना ब्रह्मवीद्वाक्यं मा राजन्दीयतां मही ॥ २१

शुक्र उवाच—

एष विष्णुः परेशोऽथ देवैः संप्रार्थितो हरिः । वञ्चयित्वा महीं सर्वां त्वत्तः प्राप्तुमिहाऽऽगतः ॥
तस्मान्मही न दातव्या तस्मै राजन्महात्मने । अन्यमर्थं प्रयच्छस्व वचनान्मम भूपते ॥ २३

शंकर उवाच—

ततः प्रहस्य राजाऽसौ तं गुरुं प्राह धैर्यतः ॥

२४

* अयं श्लोकः क. ज. झ. फ. पुस्तकस्थः ।

बलिरुवाच—

प्रीतये वासुदेवस्य सर्वं पुण्यं कृतं मया । अद्य धन्योऽस्म्यहं विष्णुः स्वयमेवाऽऽगतो यदि ॥२५
तस्य प्रदेयमेवाद्य जीवितं च महासुखम् । तस्मादस्मै प्रयच्छामि त्रिलोकीमपि च ध्रुवम् ॥ २६

शंकर उवाच—

इत्युक्त्वा भूपतिस्तस्य पादौ प्रक्षाल्य भक्तितः । वाञ्छितां प्रददौ भूमिं वारिपूर्वं विधानतः २७
परिणीय नमस्कृत्वा दत्त्वा वै दक्षिणं वसु । प्रोवाच तं पुनर्विप्रं प्रहृष्टेनान्तरात्मना ॥ २८

बलिरुवाच—

धन्योऽस्मि कृतकृत्योऽस्मि तव दत्त्वा महीं द्विज । यथेष्टं तव विप्रेन्द्र तद्गृहाण महीमिमाम् ॥ २९
शंकर उवाच—

तमुवाच नृपं विष्णू राजंस्तव समीपतः । मापयामि पदेनाद्य पृथिवीं तव पश्यतः ॥ ३०
इत्युक्त्वा बटुरूपं तद्विहाय परमेश्वरः । त्रिविक्रमवपुर्भूत्वा जग्राह पृथिवीमिमाम् ॥ ३१
पञ्चाशत्कोटिविस्तीर्णां ससमुद्रमहीधराम् । ससागरां च सद्दीपां सदेवासुरमानुषाम् ॥ ३२
पादेनैकेन पुरुषो विक्रम्य मधुसूदनः । उवाच दैत्यराजेन्द्रं किं करोमीति सांप्रतम् ॥ ३३
तद्वै त्रैविक्रमं रूपमीश्वरस्य महीजसम् । हितार्थमपि देवानामृषीणां च महात्मनाम् ॥ ३४
न द्रष्टुमपि शक्यं स्याद्ब्रह्मणः शंकरस्य च । तत्पदं पृथिवीं सर्वामाक्रम्य गिरिजे शुभे ॥ ३५
अतिरिक्तं समभवच्छतयोजनमायतम् । दिव्यं चक्षुर्ददौ तस्मै दैत्यराज्ञे सनातनः ॥ ३६
तस्मै संदर्शयामास स्वकं रूपं जनार्दनः । तद्विश्वरूपं देवस्य दृष्ट्वा दैत्येश्वरो बली ॥ ३७
प्रहर्षमतुलं लेभे सानन्दाश्रुपरिप्लुतः । दृष्ट्वा देवं नमस्कृत्य स्तुत्वा स्तुतिभिरेव च ॥
प्राह गद्गदया वाचा प्रहृष्टेनान्तरात्मना ॥ ३८

बलिरुवाच—

धन्योऽस्मि कृतकृत्योऽस्मि त्वां दृष्ट्वा परमेश्वरम् । लोकत्रयं त्वमेवैतद्गृहाण परमेश्वर ॥ ३९

शंकर उवाच—

अथ सर्वेश्वरो विष्णुर्द्वितीयं पदमव्ययम् । ऊर्ध्वं प्रसारयामास ब्रह्मलोकान्तमच्युतः ॥ ४०
सनक्षत्रग्रहोपेतं सर्वं देवसमावृतम् । पादो न परिपूर्णोऽभूदच्युतस्य शुभानने ॥ ४१
ततः पितामहो दृष्ट्वा चक्रपद्मादिचिह्नितम् । पदं तद्देवदेवस्य हर्षसंकुलचेतसा ॥ ४२
धन्योऽस्मीति वदन्ब्रह्मा गृहीत्वा स्वकमण्डलुम् । भक्त्या प्रक्षालयामास तत्र संस्थितवारिणा ॥
अक्षय्यमभवत्तोयं तस्य विष्णोः प्रभावतः । तत्तीर्थं मेरुशिखरे पपात विमलं जलम् ॥ ४४
जगतः पावनार्थं वै चतुर्दिक्षु प्रवाहितम् । सीता चालकनन्दा च चक्षुर्भद्रा यथाक्रमम् ॥ ४५
ततश्चालकनन्दा च मेरोर्दक्षिणतः स्मृता । त्रिधा नाम्ना त्रिपथगा त्रिस्रोता लोकपावनी ॥ ४६
ऊर्ध्वं मन्दाकिनी प्रोक्ता त्वधो भोगवती तथा । मध्ये वेगवती गङ्गा पावनार्थं नृणां शिवा ४७
तां दृष्ट्वा मेरुमध्यात्तु प्रस्रवन्तीं शुभानने । आत्मनः पावनार्थाय शिरसाऽहमधारयम् ॥ ४८
दिव्यवर्षसहस्रं तु धृत्वा गङ्गाजलं शुभम् । शिवत्वमगमं देवि सर्वलोकेषु पूजितः ॥ ४९
यो बहेच्छिरसा गङ्गातोयं विष्णुपदोद्भवम् । प्राशयेद्वा जगत्पूज्यो भविष्यति न संशयः ॥ ५०

गङ्गा गङ्गेति यो ब्रूयाद्योजनानां शतैरपि । मुच्यते सर्वपापेभ्यो विष्णुलोकं स गच्छति ॥	५१
ततो भगीरथो राजा गौतमश्च महातपाः । तपसा पूजयित्वा मां गङ्गार्थं समयाचत ॥	५२
सर्वलोकहिताथार्थं तां गङ्गां वैष्णवीं शिवाम् । तयोरहं तामददां प्रीत्या देवि सरिद्वराम् ॥	५३
गौतमेन स्मानीता गौतमी तेन कीर्तिता । भागीरथीति विख्याता तेन राज्ञा वृता यतः ॥	५४
प्रसङ्गात्ते समाख्यातं गङ्गाजन्मात्यनुत्तमम् । ततो नारायणः श्रीमान्वलिर्देत्यपतेः प्रभुः ॥	५५
रसातलं शुभं लोकं प्रददौ भक्तवत्सलः । सर्वेषां दानवानां तु नागानां यादसामपि ॥	५६
राजानं तु बलिं चक्रे यावदाभूतसंप्लवम् । प्रतिगृह्य बलेर्लोकान्वटुवेषेण दैत्यहा ॥	५७
महेन्द्राय ददौ प्रीत्या काश्यपिर्विष्णुरव्ययः । ततो देवाः सगन्धर्वा ऋषयश्च महौजसः ॥	५८
तुष्टुः स्तवनेर्दिव्यैः पूजयामासुरच्युतम् । संक्षिप्य तन्महद्दुष्पं तेषां संदर्शनाय वै ॥	५९
संपूज्यमानस्त्रिदशैरन्तर्धानं ययौ हरिः । इत्थं सुरक्षितः शक्रो विष्णुना प्रभविष्णुना ॥	६०
त्रैलोक्यं महर्देश्वर्यमवाप त्रिदशेश्वरः । एतत्ते सर्वमाख्यातं वामनं वैभवं तुभे ॥	६१
शेषं च वैभवं देवि तद्दक्षयामि यथाक्रमम् ॥	६२

इति श्रीमहापुराणे पाद्म उत्तरखण्ड उमामहेश्वरसंवादे वामनचरितं नाम सप्तषष्ठ्यधिकद्विशततमोऽध्यायः ॥ २६७ ॥

आदितः श्लोकानां समष्ट्यङ्काः—४६५५१

अथाष्टषष्ठ्यधिकद्विशततमोऽध्यायः ।

ईश्वर उवाच—

ऋगुपत्रो महानासीज्जमदग्निर्द्विजोत्तमः । समस्तवेदवेदाङ्गपारगश्च महातपाः ॥	१
तपस्तेपे स धर्मात्मा महेन्द्रं प्रति भामिनि । सहस्रवर्षपर्यन्तं गङ्गायाः पुलिने शुभे ॥	
ततः प्रसन्नः प्राहेदं भगवान्पाकशासनः ।	२
इन्द्र उवाच—	
वरं वृणीष्व विप्रेन्द्र यत्ते मनसि वर्तते ॥	३
ईश्वर उवाच—	
ततः प्रोवाच विप्रर्षिः परितुष्टं शतक्रतुम् ।	४
जमदग्निरुवाच—	
सुरभिं देहि मे देव सर्वकामदुष्यां सदा ॥	५
ईश्वर उवाच—	
ततः प्रसन्नो देवेशस्तस्मै विप्राय गोत्रभित् । प्रददौ सुरभिं देवि सर्वकामदुष्यां तदा ॥	६
स लब्ध्वा सुरभिं देवि जमदग्निर्महातपाः । उवास स महैश्वर्यः शतक्रतुरिवापरः ॥	७
रेणुकस्य सुरतां रम्यां रेणुकां नाम नामतः । उपयेमे विधानेन जमदग्निर्महातपाः ॥	८
तया सह स धर्मात्मा रेमे वर्षीण्यनेकशः । पौलोम्या शुभया देव्या यथा संक्रन्दनो विभुः ॥९	
ततः स पुत्रकामत्वादिष्टिं चक्रे सुधार्मिकः । इष्ट्या संतोषयामास पाकशासनमीश्वरम् ॥	१०
परितुष्टः शचीभर्ता तस्मै(ददौ) पुत्रं महाबलम् । महौजसं महाबाहुं सर्वशत्रुप्रतापनम् ॥	११

- अथ कालेन विभेन्द्रो रेणुकायां शुचिस्मिते । पुत्रमुत्पादयामास महावीर्यं बलान्वितम् ॥ १२
- विष्णोरंशोशभागेन सर्वलक्षणलक्षितम् । तस्मिन्सुते महावीर्ये भृगुस्तस्य पितामहः ॥ १३
- नाम चास्मै ददौ हर्षाद्विष्णोरंशोपलक्षितम् । चक्रेऽथ नामधेयं तु राम इत्यस्य शोभितम् ॥ १४
- जमदग्नेः समुत्पन्नो जामदग्न्य इतीरितः । तद्भार्गवान्वयः सोऽपि वट्टधे द्विजपुंगवः ॥ १५
- उपनीतस्तथा तेन सर्वविद्याविशारदः । तपस्तप्तुं जगामाथ शालग्रामाचलं प्रति ॥ १६
- ददर्श कश्यपं तत्र ब्रह्मर्षिममितौजसम् । हर्षेण पूजितस्तेन मरीचितनयो द्विजः ॥ १७
- विधिना प्रददौ तस्मै मन्त्रं वैष्णवमव्ययम् । लब्धमन्त्रस्तदा रामः कश्यपात्तु महात्मनः ॥ १८
- पूजयामास विधिना स तदा कमलापतिम् । षडक्षरं महामन्त्रं जपन्नेवं दिवानिशम् ॥ १९
- ध्यायन्कमलपत्राक्षं विष्णुं सर्वगतं हरिम् । तपस्तेषु स धर्मात्मा बहुवर्षाणि भार्गवः ॥ २०
- जितेन्द्रियस्तु यतवाक्त्र तस्थौ महातपाः । जमदग्निश्च विप्रर्षिः स्थितो गङ्गातटे शुभे ॥ २१
- चकार विधिवद्धर्मं यज्ञदानादिकं महत् । धेन्वाः प्रसादादिन्द्रस्य संपूर्णास्तस्य संपदः ॥ २२
- कस्पचिच्चथ कालस्य हैहयाधिपतिः प्रभुः । विजित्वा सर्वराष्ट्राणि सर्वसैन्यसमावृतः ॥ २३
- भार्गवस्याऽऽश्रमं प्राप्य जमदग्नेर्महीपतिः । समीक्ष्य तं महाभागं ववन्दे मुनिसत्तमम् ॥ २४
- पृष्ट्वा तु कुशलं तस्य महर्षेर्भावितात्मनः । प्रददौ नृपतिस्तस्मै वस्त्राण्याभरणानि च ॥ २५
- प्रीत्या संपूजयामास राजानं गृहमागतम् । मधुपर्केण विधिना पूजयित्वा नृपोत्तमम् ॥ २६
- ससैन्याय नृपेन्द्राय भोजनं प्रददौ मुनिः । प्रार्थिता सुरभिस्तेन भार्गवेण सुधीमता ॥ २७
- संपूर्णमन्नपानादि ससर्ज सवला तदा । अक्षय्यमन्नपानादि तया सृष्टं महातपाः ॥ २८
- ससैन्याय नृपेन्द्राय प्रददौ मुनिसत्तमः । तां दृष्ट्वा सवलां राजा कौतूहलसमन्वितः ॥ २९
- स्पृहां चकार पापात्मा तस्यां गवि स दुर्मतिः । अयाचत्सुरभिं तत्र जमदग्निं नृपोत्तमः ॥ ३०
- कार्तवीर्य उवाच—
- सवलां देहि मे विप्र कपिलां सर्वकामदाम् । अन्यधेनुसहस्राणि दास्यामि तव सुव्रत ॥ ३१
- ईश्वर उवाच—
- इत्युक्तस्तेन राज्ञाऽऽह जमदग्निर्महातपाः ॥ ३२
- जमदग्निरुवाच—
- न देया सवला राजन्मया तव महीपते । इयं च देवदेवेन शक्रेण परिपालिता ॥ ३३
- देवतानां धनं राजन्दातव्यं स्यात्कथं मया ॥
- ईश्वर उवाच—
- इत्युक्तः स तदा राजा क्रोधेन कलुषीकृतः । बलाज्जग्राह सवलां सर्वसैन्यसमावृतः ॥ ३४
- ततः क्रुद्धा महाभागा सवला वरवर्षाणि । जघान तस्य सैन्यानि शृङ्गैः कृतरवैरपि ॥ ३५
- घातयित्वा मुहूर्तेन तत्सैन्यं सवला क्षणात् । अन्तर्धानं गता देवी ययौ शक्रान्तिकं क्षणात् ॥ ३६
- स्वसैन्यं निहतं दृष्ट्वा सोऽर्जुनः क्रोधमूर्च्छितः । मुष्टिना ताडयामास भार्गवं द्विजसत्तमम् ॥ ३७
- ताडितस्तेन बहुशो विकलाङ्गः प्रकम्पितः । पपात सहसा भूमौ ममार द्विजसत्तमः ॥ ३८
- हत्वा मुनिवरं तत्र पापात्मा हैहयाधिपः । महौसैन्यपरीवारो विवेश नगरं स्वकम् ॥ ३९

रामस्तु देवदेवेशं पूजयामास भार्गवः । तेन संपूजितो देवः प्रसन्नः प्राह केशवः ॥ ४०

श्रीभगवानुवाच—

प्रीतोऽस्मि तपसा वत्स भवतो नियतात्मनः । संप्रदास्यामि ते विप्र मच्छक्तिं परमां शुभाम् ४१
आवेशितोऽथ मच्छक्त्या जहि दुष्टान्मृतोत्तमान् । भूभारकविनाशाय देवतानां हिताय वै ॥ ४२

ईश्वर उवाच—

इत्युक्त्वा प्रददौ देवः परशुं शत्रुधर्षिणम् । वैष्णवं च महाचापं दिव्यान्यस्त्राण्यनेकशः ॥
दत्त्वा प्रोवाच भगवाञ्जामदग्निं(ग्न्यं) जनार्दनः ॥ ४३

भगवानुवाच—

मदोत्कटान्नृपान्हत्वा बहुशः परवीरहा । गृहाण पृथिवीं सर्वां सागरान्तां द्विजोत्तम ॥ ४४
पालयस्व च धर्मेण वीर्येण महता वृतः । कालेन मत्पदं चापि मत्प्रसादाद्गमिष्यसि ॥ ४५

ईश्वर उवाच—

इत्युक्त्वाऽन्तर्हितो देवो वरं दत्त्वा द्विजन्मने । रामोऽपि चाथ सहसा प्रययौ पितुराश्रमम् ॥ ४६
पितरं निहतं दृष्ट्वा भार्गवः क्रोधमूर्च्छितः । निःक्षत्रां कर्तुमन्विच्छन्महीं नृपसमाकुलाम् ॥ ४७

जगाम हैहयपतेर्नगरं नृपसंतृतम् । क्रोधावेशज्वलद्वात्रो द्वार्यतिष्ठदुदायुधः ॥ ४८

तं दृष्ट्वा तत्पुरजना जामदग्न्यं महौजसम् । जाज्वल्यमानं वपुषा कालाग्निमिव मेनिरे ॥ ४९

भयार्ता विद्रुताः सर्वे राजानं हैहयाधिपम् । शशंसुस्तं महासत्त्वं सर्वायुधसमन्वितम् ॥

श्रुत्वा स राजा तद्वाक्यं प्राह विस्मितचेतसा ॥ ५०

हैहयाधिप उवाच—

[*कोऽसौ मम पुरद्वारि सायुधः संस्थितो बलात् । महेन्द्रो वा यमो वाऽपि रुद्रो वा धनदोऽपि वा
सायुधो मत्पुरद्वारि स्थातुं शक्तो न कर्हिचित् ॥ ५१

महादेव उवाच—

इत्युक्त्वा पार्थिवेन्द्रो वै किंकरान्मुमहाबलान् । प्रेरयामास तं दुष्टं गृह्णीतेत्याह दुर्मतिः ॥ ५२

ते गत्वा ददृशुर्वीरं पुरद्वारि महाबलम् । ज्वलन्तमिव कालाग्निं दुर्निरीक्ष्यं स्वतेजसा ॥ ५३

तस्य संदर्शनेऽप्यत्र शक्तास्ते न महाबलाः । ग्रहीतुकामास्तं वीरं समन्तात्प्रययुर्भृशम् ॥ ५४

तान्दृष्ट्वा सायुधान्सर्वान्पार्थिवेन्द्रस्य किंकरान् । प्रहसन्प्राह विप्रेन्द्रो जामदग्निर्म(ग्न्यो म)हाबलः

परशुराम उवाच—

भार्गवस्य सुतो रामः संप्राप्तोऽहं नराधमाः । स्वपितुर्निधनात्सर्वान्हनिष्यामि नृपोत्तमान् ॥ ५६

कार्तवीर्यस्य रुधिरं मत्पित्रे तिलसंयुतम् । दास्यामि पिण्डदानं च तच्छिरःकमलेन वै ॥ ५७

महादेव उवाच—

इत्युक्तास्ते महावीर्याः किंकरास्तस्य भूयतेः । शरैः संताडयामासुः पलालैरिव पावकम् ॥ ५८

ततः क्रुद्धो महावीर्यो रामः सत्यपराक्रमः । वैष्णवं चापमाकृष्य ज्यानिनादमथाकरोत् ॥ ५९

तेन नादेन महता पूरितं भुवनत्रयम् । देवानामपि संत्रासो बभूव महद्भुतम् ॥ ६०

ततः पावकसंकाशैराशुगैः सुमहाबलः । ताडयामास तान्वीरान्किंकरान् वै महाबलान् ॥ ६१

हत्वा तु किंकरास्तस्य पार्थिवस्य महात्मनः । कालाग्निरिव संतस्थौ सर्वभूतभयंकरः ॥ ६२
 श्रुत्वा तु किंकरान्स्वस्य हतान्रामेण धीमता । हैहयाधिपतिर्वीरः क्रोधसंरक्तलोचनः ॥ ६३
 निर्ययौ सह सैन्येन यत्राऽऽस्ते भार्गवोऽव्ययः । तं दृष्ट्वा घोरसंकाशं ज्वलन्तं स्वेन तेजसा ॥ ६४
 त्रस्ताः सर्वे जनास्तत्र शङ्कमाना जनक्षयम् । ततो युद्धमभूद्भोरं रामस्य नृपतेस्तदा ॥ ६५
 शस्त्रास्त्रपातनैर्भीमैर्मैययोरिव वर्षतोः । ततो रामो महातेजास्तसैन्यं नृपतेस्तदा ॥ ६६
 संददाह क्षणात्सर्वं वैष्णवास्त्रेण लीलया । ततः परशुना रामस्तीक्ष्णेनामितविक्रमः ॥ ६७
 चिच्छेद बाहुसाहस्रं कार्तवीर्यस्य दुर्मतेः । न शशाक महावीर्यो योद्धुं रामेण भूपतिः ॥ ६८
 नष्टवीर्यो बभूवात्र पापेन स्वेन दुर्मतिः । चिच्छेद तच्छिरः क्रुद्धो रेणुकातनयो बली ॥ ६९
 महाद्रिशृङ्गं वज्रेण यथा देवपतिर्वली । हत्वा सहस्रबाहुं तं जामदग्न्यः प्रतापवान् ॥ ७०
 जघान पार्थिवान्सर्वान्क्रुद्धः परशुना मृधे । रामं दृष्ट्वा महारौद्रं पार्थिवाः पृथिवीतले ॥ ७१
 भयार्ता विद्रुताः सर्वे मातङ्गा इव केसरिम् । विद्रुतानपि भूपालान्पितुर्निधनमन्युना ॥ ७२
 जघान भार्गवः क्रुद्धो नागानिव खगेश्वरः । निःक्षत्रं कृतवान्सर्वं जामदग्निः(ग्न्यः) प्रतापवान् ॥ ७३
 ररक्ष भगवानेकमिक्ष्वाकोः सुमहत्कुलम् । मातामहस्यान्वयत्वाद्रेणुकावचनात्तथा ॥ ७४
 तान्भ्रष्टराज्यान्कृत्वा वै मातामहकुलोद्भवान् । न हत्वा मनुवंश्यांस्तान्रामो नृपकुलान्तकः ॥ ७५
 सर्वं तु भूभृतां वंशं नाशयामास वीर्यवान् । कृत्वा पृथ्वीं तु निःक्षत्रां जमदग्निमुतो बली ॥ ७६
 अश्वमेधं महायज्ञं चकार विधिवद्विजः । प्रददौ विप्रमुख्येभ्यः समद्वीपवतीं महीम् ॥ ७७
 दत्त्वा महीं स विप्रेभ्यो जामदग्न्यः प्रतापवान् । तपस्तप्तुं ययौ सोऽथ नरनारायणाश्रमम् ॥ ७८
 एतत्ते कथितं देवि जामदग्नेर्मै(ग्न्यम)हात्मनः । शक्त्यावेशावतारस्य चरितं शार्ङ्गिणः प्रभोः ७९
 नोपास्यं हि भवेत्तस्य शक्त्यावेशान्महात्मनः । उपास्यौ भगवद्भक्तैर्विप्रमुख्यैर्महात्मभिः ॥ ८०
 रामकृष्णावतारौ तु परिपूर्णौ निजैर्गुणैः । उपास्यमानावृषिभिरपवर्गप्रदौ नृणाम् ॥ ८१

इति श्रीमहापुराणे पाञ्च उत्तरखण्ड उमामेहश्वरसंवादे परशुरामचरितं नामाष्टपद्यधिकद्विशततमोऽध्यायः ॥ २६८ ॥

आदितः श्लोकानां समष्ट्यङ्काः—४६६३२

अथेकोनसप्तत्यधिकद्विशततमोऽध्यायः

रुद्र उवाच—

स्वायंभुवो मनुः पूर्वं द्वादशार्णं महामनुम् । जजाप गौतमीतीरे नैमिषे विमले शुभे ॥ १
 तेन वर्षसहस्रेण पूजितः कमलापतिः । मत्तो वरं वृणीष्वेति तं मनुं(प्राह तं) भगवान्हरिः ॥ २
 ततः प्रोवाच हर्षेण मनुः स्वायंभुवो हरिम् ॥

मनुरुवाच—

पुत्रत्वं भज देवेश त्रीणि जन्मानि चाच्युत । त्वां पुत्रलालसत्वेन भजाभि पुरुषोत्तमम् ॥ ३

रुद्र उवाच—

इत्युक्तस्तेन लक्ष्मीशः प्रोवाच सुमहागिरा ॥ ४

विष्णुरुवाच—

अविष्यति नृपश्रेष्ठ यत्ते मनसि काङ्क्षितम् । मयैव च महाप्रीतिस्त्व पुत्रत्वहेतवे ॥ ५
स्थितिप्रयोजने काले तत्र तत्र नृपोत्तम । त्वयि जाते त्वहमपि जातोऽस्मि तव सुव्रत ॥ ६
परित्राणाय साधूनां विनाशाय च दुष्कृताम् । धर्मसंस्थापनार्थाय संभवामि तवानघ ॥ ७

रुद्र उवाच—

एवं दत्त्वा वरं तस्मै तत्रैवान्तर्दधे हरिः । अस्याभूत्प्रथमं जन्म मनोः स्वायंभुवस्य च ॥ ८
रघूणामन्वये पूर्वं राजा दशरथो ह्यभूत् । द्वितीयो वसुदेवोऽभूद्दृष्णीनामन्वये विभुः ॥ ९
कलेदिव्यसहस्राङ्गप्रमाणस्यानन्यपादके । शम्भलग्रामके मुख्ये ब्राह्मणः संजनिष्यति ॥ १०
कौशल्या समभूत्पत्नी राज्ञो दशरथस्य हि । यदोर्वेशस्य सेवार्थं देवकी नाम विश्रुता ॥ ११
हरिगुप्तस्य विप्रस्य भार्या देवप्रभा पुनः । एवं मातृत्वमापन्ना त्रीणि जन्मानि शार्ङ्गिणः ॥ १२
पूर्वं रामस्य चरितं वक्ष्यामि तव सुव्रते । यस्य स्मरणमात्रेण विमुक्तिः पापिनामपि ॥ १३
हिरण्यकहिरण्याक्षौ द्वितीयं जन्म संश्रितौ । कुम्भकर्णदशग्रीवावजायेतां महाबलौ ॥ १४
पुलस्त्यस्य सुतो विभो विश्रवा नाम धार्मिकः । तस्य पत्नी विशालाक्षी राक्षसेन्द्रसुताऽनघे १५
मुकेशि(शी)तनया सा स्यात्सुमालेर्दानवस्य च । केकशी नाम कन्याऽऽसीत्तस्य भार्या दृढव्रता
[*कामोद्रिक्ता तु सा देवी संध्याकाले महामुनिम् । रमयामास तन्वङ्गी यथेष्टं शुभदर्शना ॥ १७
संध्यांशत्वात्तमोद्रिक्तौ] तस्यां जातौ महाबलौ । रावणः कुम्भकर्णश्च राक्षसौ लोकविश्रुतौ १८
कन्या शूर्पणखा नाम जाताऽतिविकृतानना । कस्यचित्त्वथ कालस्य तस्यां जातो विभीषणः १९
सुशीलो भगवद्भक्तः सत्यवैन्द्यमर्माञ्जुचिः । रावणः कुम्भकर्णश्च हिमवत्पर्वतोत्तमे ॥ २०
महोत्प्रतपसा मां वै पूजयामासतुर्भृशम् । रावणस्त्वथ दुष्टात्मा स्वशिरःकमलैः शुभैः ॥ २१
पूजयामास मां देवि दारुणेन च कर्मणा । ततस्तमब्रवं सुभूः प्रहृष्टेनान्तरात्मना ॥ २२
वरं वृणीष्व मे वत्स यत्ते मनसि वर्तते । ततः प्रोवाच दुष्टात्मा देवदानवरक्षसाम् ॥ २३
अवध्यत्वं प्रदेहीति सर्वलोकजिगीषया । ततोऽहं दत्तवानस्मै राक्षसाय दुरात्मने ॥ २४
देवदानवयक्षाणामवध्यत्वं वरानने । राक्षसोऽसौ महावीर्यो वरदानात्तु गर्वितः ॥ २५
त्रील्लोकान्पीडयामास देवदानवमानुषान् । तेन संबाध्यमानाश्च देवा ब्रह्मपुरोगमाः ॥ २६
भयार्ताः शरणं जग्मुरीश्वरं कमलापतिम् । ज्ञात्वाऽथ वेदनां तेषामुपायं च सनातनः ॥ २७
उवाच त्रिदशान्सर्वान्ब्रह्मरुद्रपुरोगमान् ।

भगवानुवाच—

राज्ञो दशरथस्याहमुत्पत्स्यामि रघोः कुले । वधिष्यामि दुरात्मानं रावणं सहबान्धवम् ॥ २८
मानुषं वपुरास्थाय हन्मि दैवतकण्टकम् । ब्रह्मशापाद्भवन्तोऽपि वानरत्वमुपागताः ॥ २९
कुरुध्वं मम साहाय्यं गन्धर्वाप्सरसोत्तमाः ॥

रुद्र उवाच—

इत्युक्त्वा देवताः सर्वा देवदेवेन विष्णुना । वानरत्वमुपागम्य जज्ञिरे पृथिवीतले ॥ ३०

* धनुश्चिह्नान्तर्गतः पाठः क. च. ज. झ. फ. पुस्तकस्थः ।

अ. 'मि युगे युगे । ए' । ३ क. ख. च. ज. झ. अ. ढ. फ. 'वाग्धर्म' । ३ ज. झ. फ. 'म् । नन्दिशा' ।

भार्गवेण प्रदत्ता तु मही सागरमेखला । दत्ता महर्षिभिः पूर्वं रघूणां सुमहात्मनाम् ॥ ३१
 वैवस्वतमनोः पुत्रो राज्ञां श्रेष्ठो महाबलः । इक्ष्वाकुरिति विख्यातः सर्वधर्मविदां वरः ॥ ३२
 तदन्वये महातेजा राजा दशरथो बली । अजस्य नृपतेः पुत्रः सत्यवाञ्छीलवाञ्छुचिः ॥ ३३
 स राजा पृथिवीं सर्वां पालयामास वीर्यतः । राज्येषु स्थापयामास सर्वान्पार्थिवसत्तमान् ॥ ३४
 कोशलस्य नृपस्याथ पुत्री सर्वाङ्गशोभना । कौसल्या नाम तां कन्यामुपयेमे स पार्थिवः ॥ ३५
 मागधस्य नृपस्याथ तनया च शुचिस्मिता । सुमित्रा नाम नाम्ना च द्वितीया तस्य भामिनी ३६
 तृतीया केकयस्याथ नृपतेर्दुहिता तथा । भार्याऽभूत्पद्मपत्राक्षी कैकेयी नाम नामतः ॥ ३७
 ताभिश्च राजा भार्याभिस्तिसृभिर्धर्मसंयुतः । रमयामास काकुत्स्थः पृथिवीं चानुपालयन् ॥ ३८
 अयोध्या नाम नगरी शरयूतीरसंस्थिता । सर्वरत्नसुसंपूर्णा धनधान्यसमाकुला ॥ ३९
 प्राकारगोपुरैर्जुष्टा हेमप्राकारसंकुला । उत्तमैर्नागतुरगैर्महेन्द्रस्य यथा पुरी ॥ ४०
 तस्यां राजा स धर्मात्मा उवास मुनिसत्तमैः । पुरोहितेन विभेण वसिष्ठेन महात्मना ॥ ४१
 राज्यं च कारयामास सर्वं निहतकण्टकम् । यस्मादुत्पत्स्यते तस्यां भगवान्पुरुषोत्तमः ॥ ४२
 तस्मात्तु नगरी पुण्या साऽप्ययोध्येति कीर्तिता । नगरस्य परं(र) धाम्नो नाम तस्याप्यभूच्छुभे(भम्)
 यत्राऽऽस्ते भगवान्विष्णुस्तदेव परमं पदम् । तत्र सर्वो भवेन्मोक्षः सर्वकर्मनिकृन्तनः ॥ ४४
 जाते तत्र महाविष्णौ नराः सर्वे मुदं ययुः । स राजा पृथिवीं सर्वां पालयित्वा शुभानने ॥ ४५
 अयजद्वैष्णवेष्ट्या च पुत्रार्थी हरिमच्युतम् । तेन संपूजितः श्रीशो राज्ञा सर्वगतो हरिः ॥ ४६
 वैष्णवेन तु यज्ञेन वरदः प्राह केशवः । तस्मिन्नाविरभूदशौ यज्ञरूपो हरिस्तदा ॥ ४७
 शुद्धजाम्बूनदप्रख्यः शङ्खचक्रगदाधरः । गुक्ताम्बरधरः श्रीमान्बहुभूषणभूषितः ॥ ४८
 श्रीवत्सकौस्तुभोरस्को वनमालाविभूषितः । पद्मपत्रविशालाक्षश्चतुर्बाहुरुदारधीः ॥ ४९
 सव्याङ्गस्थश्रिया सार्धमाविरभूत्परेश्वरः । वरदोऽस्मीति तं प्राह राजानं भक्तवत्सलः ॥ ५०
 तं दृष्ट्वा सर्वलोकेशं राजा हर्षसमाकुलः । ववन्दे भार्यया सार्धं प्रहृष्टेनान्तरात्मना ॥ ५१
 प्राञ्जलिः प्रणतो भूत्वा हर्षगद्गदया गिरा । पुत्रत्वं मे भजेत्याह देवदेवं जनार्दनम् ॥
 ततः प्रसन्नो भगवान्प्राह राजानमच्युतः ॥ ५२

विष्णुरुवाच—

उत्पत्स्येऽहं नृपश्रेष्ठ देवलोकहिताय वै । परित्राणाय साधूनां राक्षसानां वधाय च ॥
 मुक्तिं प्रदातुं लोकानां धर्मसंस्थापनाय च ॥ ५३

महादेव उवाच—

इत्युक्त्वा पायसं दिव्यं हेममात्रस्थितं शुभम् । लक्ष्मीहस्तस्थितं शुभ्रं पार्थिवाय ददौ हरिः ५४

विष्णुरुवाच—

इमं वै पायसं राजन्पत्नीभ्यस्तव सुव्रत । देहि ते तनयास्तासु उत्पत्स्यन्ते मदङ्गजाः ॥ ५५

महादेव उवाच—

इत्युक्त्वा मुनिभिः सर्वैस्तूयमानो जनार्दनः । स्वात्मानं दर्शयित्वाऽथ तत्रैवान्तर्दधे हरिः ॥ ५६

स राजा तत्र दृष्ट्वा च पत्नीं ज्येष्ठां कनीयसीम् । विभज्य पायसं दिव्यं प्रददौ तु समाहितः
 — विष्णुरुवाच— तस्मिन् नगरे मणिषा नरग मन्थना । नन्मणीषं प्रयाताऽऽन पत्रकामा सलोचना ॥ ५७

तां दृष्ट्वा तत्र कौशल्या कैकेयी च सुमध्यमा । अर्थं प्रददतुः शीघ्रं ते तस्यै पायसं स्वकम् ॥५९
 तत्प्राश्य पायसं दिव्यं राजपत्न्यः सुमध्यमाः । संपन्नगर्भाः सर्वास्ता विरेजुः शुभवर्चसः ॥६०
 तासां स्वप्नेषु देवेशः पीतवासा जनार्दनः । शङ्खचक्रगदापाणिराविर्भूतस्तदा हरिः ॥ ६१
 अथ काले मनोरम्ये मधुमासि शुचिस्मिते । शुक्ले नवम्यां विमले नक्षत्रे दितिदैवते ॥ ६२
 मध्याह्नसमये त्रे सर्वग्रहशुभान्विते । कौशल्या जनयामास पुत्रं लोकेश्वरं हरिम् ॥ ६३
 इन्दीवरदलश्यामं कोटिकंदर्पसंनिभम् । पद्मपत्रविशालाक्षं सर्वाभरणशोभितम् ॥ ६४
 श्रीवत्सकौस्तुभोरस्कं सर्वाभरणभूषितम् । उद्यद्दिनकरप्रख्यकुण्डलाभ्यां विराजितम् ॥ ६५
 अनेकसूर्यसंकाशं तेजसा महता वृतम् । परेशस्य तनो रम्यं दीपादुत्पन्नदीपवत् ॥ ६६
 ईशानं सर्वलोकानां योगिध्येयं सनातनम् । सर्वोपनिषदामर्थमनन्तं परमेश्वरम् ॥ ६७
 जगत्सर्गास्थितिलयहेतुभूतमनामयम् । शरण्यं सर्वभूतानां सर्वभूतमयं शुभम् ॥ ६८
 समुत्पन्ने जगन्नाथे देवदुन्दुभयो दिवि । विनेदुः पुष्पवर्षाणि वृष्टुः सुरसत्तमाः ॥ ६९
 प्रजापतिमुखा देवा विमानस्था नभस्तले । तुष्टुवुर्मुनिभिः सार्धं हर्षपूर्णाङ्गविह्वलाः ॥ ७०
 जगुर्गन्धर्वपतयो ननृतुश्चाप्सरोगणाः । ववुः पुण्याः शिवा वाताः सुप्रभोऽभूद्विवाकरः ॥ ७१
 जज्वलुस्त्वग्रयः शान्ता विमलाश्च दिशो दश । ततः स राजा हर्षेण पुत्रं दृष्ट्वा सनातनम् ॥ ७२
 पुरोधसा वसिष्ठेन जातकर्म तदाऽकरोत् । नाम चास्मै ददौ रम्यं वसिष्ठो भगवांस्तदा ॥ ७३
 श्रियः कमलवासिन्या रमणोऽयं महाप्रभुः । तस्माच्छ्रीराम इत्यस्य नाम सिद्धं पुरातनम् ॥ ७४
 सहस्रनाम्नां श्रीशस्य तुल्यं मुक्तिप्रदं नृणाम् । विष्णुमासि समुत्पन्नो विष्णुरित्यभिधीयते ॥७५
 एवं नामास्य दत्त्वाऽथ वसिष्ठो भगवानृषिः । परिणीय नमस्कृत्य स्तुत्वा स्तुतिभिरेव च ॥७६
 संकीर्त्य नामसाहस्रं मङ्गलार्थं महात्मनः । विनिर्ययौ महातेजास्तस्मात्पुण्यतमाद्गृहात् ॥ ७७
 राजाऽथ विप्रमुख्येभ्यो ददौ बहुधनं मुदा । गवामयुतदानं च कारयामास धर्मतः ॥ ७८
 ग्रामाणां शतसाहस्रं ददौ रघुकुलोत्तमः । वत्सैराभरणैर्दिव्यैरसंख्यैर्यैर्धनैरपि ॥ ७९
 विष्णोः संतुष्टये तत्र तर्पयामास भूसुरान् । कौशल्या च सुतं दृष्ट्वा रामं राजीवलोचनम् ॥ ८०
 फुल्लारविन्दहस्ताभं पद्मत्रुल्यपदान्वितम् । तस्य श्रीपादकमले हस्ताब्जे च वरानने ॥ ८१
 शङ्खचक्रगदापद्मध्वजवज्रादिचिह्निते । दृष्ट्वा वक्षसि श्रीवत्सं कौस्तुभं वनमालया ॥ ८२
 तस्याङ्गे सा जगत्सर्वं सदेवासुरमानुषम् । स्मितवक्त्रे विशालाक्षि भुवनानि चतुर्दश ॥ ८३
 निश्वासे तस्य वेदांश्च सेतिहासान्महात्मनः । द्वीपानब्धिगिरिस्तस्य जघने वरवर्णिनि ॥ ८४
 नाभ्यां ब्रह्मशिवौ तस्य कर्णयोश्च दिशः शुभाः । नेत्रयोर्वह्निसूर्यौ च घ्राणे वायुं महाजवम् ८५
 सर्वोपनिषदामर्थं दृष्ट्वा तस्य विभूतयः । दृष्ट्वा भीता वरारोहे प्रणम्य च पुनः पुनः ॥ ८६
 हर्षाश्रुपूर्णनयना प्राञ्जलिर्वाक्यमब्रवीत् ॥ ८७

कौशल्यावाच—

धन्याऽस्मि देवदेवेश लब्ध्वा त्वां तनयं प्रभो । प्रसीद मे जगन्नाथ पुत्रस्तेहं प्रदर्शय ॥ ८८

ईश्वर उवाच—

विभुक्तो हृषीकेशो मात्रा सर्वगतो हरिः । मायामानुषतां प्राप्य शिशुभावाद्गुरोद सः ॥ ८९

अथ प्रमुदिता देवी कौशल्या शुभलक्षणम् । पुत्रमालिङ्ग्य हर्षेण स्तनं प्रादात्सुमध्यमा ॥ ९१
 तस्याः स्तनं पपौ देवो वालभावात्सनातनः । उवाच मातुरुत्सङ्गे जगद्धर्ता महाविभुः ॥ ९२
 तस्मिन्दिने शुभे रम्ये सर्वकामप्रदे नृणाम् । उत्सवं चक्रिरे पौरा हृष्टा जानपदा नराः ॥ ९३
 कैकेय्यां भरतो जज्ञे पाञ्चन्यांशसंभवः । सुमित्रा जनयामास लक्ष्मणं शुभलक्षणम् ॥ ९४
 शत्रुघ्नं च महाभागा देवशत्रुप्रतापनम् । अनन्तांशेन संभूतो लक्ष्मणः परवीरहा ॥ ९५
 सुदर्शनांशाच्छत्रुघ्नः संजज्ञेऽमितविक्रमः । ते सर्वे वट्टयुस्तत्र वैवस्वतमनोः कुले ॥ ९६
 संस्कृतास्ते सुताः सम्यग्वसिष्ठेन महौजसा । अर्थात्वेदास्ते सर्वे श्रुतवन्तस्तथा नृपाः ॥ ९७
 सर्वशास्त्रार्थतत्त्वज्ञा धनुर्वेदे च निष्ठिताः । वभ्रुवुः परमोदारा लोकानां हर्षवर्धनाः ॥ ९८
 युग्मं वभ्रुवतुस्तत्र राजानौ रामलक्ष्मणौ । तथा भरतशत्रुघ्नौ तयोर्युग्मं वभ्रुव ह ॥ ९९
 अथ लोकेश्वरी लक्ष्मीर्जनकस्य निवेशने । शुभक्षेत्रे हलोत्खाते शुनासीरे शुभक्षणा ॥ १००
 वालर्ककोटिसंकाशा रक्तोत्पलकराम्बुजा । सर्वलक्षणसंपन्ना सर्वाभरणभूषिता ॥ १०१
 धृत्वा वक्षसि चार्वङ्गी मालामम्लानपङ्कजाम् । सीतामुखे समुत्पन्ना वालभावेन सुन्दरी ॥ १०२
 तां दृष्ट्वा जनको राजा कन्यां वेदमयीं शुभाम् । उद्धृत्यापत्यभावेन पुषोप मिथिलापतिः ॥ १०३
 जनकस्य गृहे रम्ये सर्वलोकेश्वरप्रिया । वट्टधे सर्वलोकस्य रक्षणार्थं सुरेश्वरी ॥ १०४
 एतस्मिन्नन्तरे देवि कौशिको लोकविश्रुतः । सिद्धाश्रमे महापुण्ये भागीरथ्यास्तटे शुभे ॥ १०५
 क्रतुं प्रवरमारभे यष्टुं तत्र महामुनिः । वर्तमानस्य तस्याथ यज्ञस्यास्य द्विजन्मनः ॥ १०६
 क्रतुविश्वंसिनोऽभ्रवन्रावणस्य निशाचराः । कौशिकश्चिन्तयित्वाऽथ रघुवंशोद्भवं हरिम् ॥ १०७
 आनेतुमैच्छद्भर्मात्मा लोकानां हितकाम्यया । स गत्वा नगरीं रम्यामयोध्यां रघुपालिताम् ॥ १०८
 नृपश्रेष्ठं दशरथं ददर्श मुनिमत्तमः । राजाऽपि कौशिकं दृष्ट्वा प्रत्युत्थाय कृताञ्जलिः ॥ १०९
 पुत्रैः सह महातेजा ववन्दे मुनिमत्तमम् । धन्योऽहमस्मीति वदन्हर्षेण रघुनन्दनः ॥ ११०
 अर्चयामास विधिना निवेद्य परमात्मने । परिणीय नमस्कृत्य किं करोमीत्युवाच तम् ॥ १११
 ततः प्रोवाच हृष्टान्मा विश्वामित्रो महातपाः ॥ ११२

विश्वामित्र उवाच—

देहि मे राघवं राजन्नरक्षणार्थं क्रतांमम । साफल्यमस्तु मे यज्ञे राघवस्य समीपतः ॥ ११३
 तस्माद्रामं रक्षणार्थं दातुमर्हसि भूपते । ॥ ११४
 ईश्वर उवाच —
 तच्छ्रुत्वा मुनिवर्यस्य वाक्यं सर्वविदां वरः । प्रददौ मुनिवर्याय राघवं सहलक्ष्मणम् ॥ ११५
 आदाय राघवो तत्र विश्वामित्रो महातपाः । स्वमाश्रममतिप्रीतः प्रययौ द्विजसत्तमः ॥ ११६
 ततः प्रहृष्टास्त्रिदशाः प्रयाते रघुमत्तमे । वट्टयुः पुष्पवर्षाणि तपूवृश्च महौजसः ॥ ११७
 अथाऽऽजगाम हृष्टान्मा वेनतेयो महाबलः । अदृश्यभूतो भूतानां संप्राप्य रघुसत्तमम् ॥ ११८
 ताभ्यां दिव्ये च धनुषी तूष्णीं चाक्षयमायकौ । दिव्यान्यस्त्राणि शस्त्राणि दत्त्वा च प्रययौ द्विज
 ता रामलक्ष्मणौ वीरौ कौशिकेन महान्मना । दर्शितां च महारण्ये राक्षसीं घोरदर्शनाम् ॥ ११९
 नाम्ना तु ताडकां देवि भार्यां सुन्दररक्षसः । जघ्नतुस्तां महावीर्यो वाणैर्दिव्यधनुश्च्युतैः ॥ १२०

निहता राघवेणाथ राक्षसी घोरदर्शना । त्यक्त्वा तनुं घोररूपां दिव्यरूपां वभूव सा ॥ १२०
 जाज्वल्यमाना वपुषा सर्वाभरणभूषिता । प्रययौ वैष्णवं लोकं प्रणम्य च रघूत्तमम् ॥ १२१
 तां हत्वा राघवः श्रीमान्कौशिकस्याऽऽश्रमं शुभम् । प्रविवेश महातेजा लक्ष्मणेन महात्मना ॥ १२२
 ततः प्रहृष्टः मुनयः प्रत्युद्दम्य रघूत्तमम् । निवेश्य पूजयामासुरर्घ्याद्यैः परमासने ॥ १२३
 कौशिकः कृतदीक्षस्तु यष्टुं यज्ञमनुत्तमम् । आरभे मुनिभिः सार्धं विधिना द्विजसत्तमः ॥ १२४
 वर्तमाने महायज्ञे मारीचो नाम राक्षसः । भ्रात्रा सुवाहुना तत्र विश्रं कर्तुमवस्थितः ॥ १२५
 दृष्ट्वा तौ राक्षसौ घोरौ राघवः परवीरहा । जघानेकेन वाणेन सुवाहुं राक्षसेश्वरम् ॥ १२६
 पवनास्त्रेण महता मारीचं च निशाचरम् । सागरे पातयामास शुष्कपर्णमिवानिलः ॥ १२७
 स रामस्य महावीर्यं दृष्ट्वा राक्षससत्तमः । न्यस्तशस्त्रस्तपस्तनुं प्रययौ महदाश्रमम् ॥ १२८
 विश्वामित्रो महातेजाः समाप्ते महति क्रतौ । प्रहृष्टमनसा तत्र पूजयामास राघवम् ॥ १२९
 समाश्रित्य महात्मानं काकपक्षधरं हरिम् । नीलोत्पलदलश्यामं पद्मपत्रायतक्षणम् ॥ १३०
 उपाघ्राय तदा मूर्ध्नि तुष्ट्वा मुनिसत्तमः । एतस्मिन्नन्तरे राजा मिथिलाया अर्धेश्वरः ॥ १३१
 कर्तुं यष्टुमारभे द्विजसत्तमैः । तं द्रष्टुं प्रययुः सर्वे विश्वामित्रपुरोगमाः ॥ १३२
 गो रघुशार्दूलसहिताः पुण्यचेतसः । गच्छन्तस्तस्य रामस्य पादाब्जेन महात्मनः ॥ १३३
 त्सा पावनीभृता समाक्रान्ता महाशिला । सौऽपि शप्ता पुरा भर्त्रा गौतमेन द्विजन्मना ॥ १३४
 त्या ग्युनाथस्य पादस्पर्शाच्छुभाऽभवत् । अथ संप्राप्य नगरीं मिथिलां मुनिसत्तमाः ॥ १३५
 वाभ्यां तु ते सर्वे वभ्रुवुः प्रीतमानसाः । समागतान्महाभागान्दृष्ट्वा राजा महाबलः ॥ १३६
 द्दम्य प्रणम्याथ पूजयामास मैथिलः । रामं पद्मविशालाक्षमिन्दीवरदलप्रभम् ॥ १३७
 म्बरधरं मुग्धं कोमलावयवोज्ज्वलम् । अवधीरितकंदर्पकोटिलावण्यमुत्तमम् ॥ १३८
 लक्षणसंपन्नं सर्वाभरणभूषितम् । स्वस्य हृत्पद्ममध्ये यः परेशस्य तनोर्हरिः ॥ १३९
 न्नो दीपवदीपात्सौशील्यादिगुणैः परैः । तं दृष्ट्वा रघुनाथं स जनको हर्षमानसः ॥ १४०
 भिव तं मेने रामं दशरथात्मजम् । पूजयामास काकुत्स्थं धन्योऽस्मीति व्रुवन्नृपः ॥ १४१
 दं वासुदेवस्य विष्णोर्मने नरेश्वरः । प्रदानं दुहितुस्तस्मै मनसाऽचिन्तयन्नृपुः ॥ १४२
 मजौ रघुवंशस्य ज्ञान्वा तत्र नृपोत्तमः । पूजयामास धर्मेण वस्त्रैराभरणैः शुभैः ॥ १४३
 न्त्समर्चयामास मधुपर्कादिपूजनैः । ततोऽवसाने यज्ञस्य रामो राजीवलोचनः ॥ १४४
 त्त्वा शैवं धनुर्दिव्यं जितवाञ्जनकात्मजाम् । अथाऽसौ वीर्यगुल्केन महता परितोषितः ॥ १४५
 धरणिजां तस्मै प्रददां मिथिलाधिपः । केशवाय श्रियमिव यथापूर्वं महार्णवः ॥ १४६
 दूतं प्रेषयामास राघवं मिथिलाधिपः । पुत्राभ्यां सह धर्मात्मा मिथिल्यायां विवेश ह ॥ १४७
 पद्मामदेवाद्यैः सैन्यैः सह महीपतिः । उवास नगरे रम्ये जनकस्य रघूत्तमः ॥ १४८
 मन्नेव शुभे काले रामस्य धरणीसुताम्* । विवाहमकरोद्राजा मैथिलेन सैमर्चितः ॥ १४९
 मणस्योमिलां नाम कन्यां जनकसंभवाम् । जनकस्यात्म(नु)जस्याथ तनये शुभवर्चसी(सौ) ॥

* अत्र तृतीयार्थे द्वितीया । एवमप्रिमश्लोकेऽपि ।

माण्डवी श्रुतकीर्तिश्च सर्वलक्षणलक्षिते । भरतस्य च सौमित्रेर्विवाहमकरोन्नतः ॥ १५१
 निर्वर्त्योद्वाहिकं तत्र राजा दशरथो बली । अयोध्यां प्रस्थितः श्रीमान्पौरैर्जानपदैर्द्वृतः ॥ १५२
 पारिवर्ह समादाय मैथिलेन च पूजितः । समुतः सन्नुपः साश्वः सगजः सबलानुगः ॥ १५३
 तदध्वनि महावीर्यो जामदग्निः(ग्न्यः)प्रतापवान् । गृहीत्वा परशुं चापं संकुद्ध इव केसरी ॥ १५४
 अभ्यधावच्च काकुत्स्थं योद्धुकामो नृपान्तकः । संप्राप्य राघवं दृष्ट्वा वचनं प्राह भार्गवः ॥ १५५

परशुराम उवाच—

राम राम महाबाहो शृणुष्व वचनं मम । बहुशः पार्थिवान्हत्वा संयुगे भरिविक्रमान् ॥ १५६
 ब्राह्मणेभ्यो महीं दत्त्वा तपस्तप्तुमहं गतः । तव वीर्यबलं श्रुत्वा त्वया योद्धुमिहाऽऽगतः ॥ १५७
 इक्ष्वाकवो न वध्या मे मातामहकुलोद्भवाः । वीर्यक्षत्रबलं श्रुत्वा न शक्यं सहितुं मम ॥ १५८
 तस्माद्दान्य युद्धं मे दीयतां रघुसत्तम । रौद्रं चापं दुराधर्षं भज्यमानं त्वया नृप ॥ १५९
 इदं तु वैष्णवं चापं तेन तुल्यमरिष्यम् । आरोपय स्ववीर्येण निर्जितोऽस्मि त्वयैव हि ॥ १६०
 अथवा त्यज शस्त्राणि पुरस्ताद्भ्रूलिनो मम । शरणं भज काकुत्स्थ कातरोऽस्यथ चेतसि ॥ १६१

ईश्वर उवाच—

एवमुक्तस्तु काकुत्स्थो भार्गवेण प्रतापवान् । तच्चापं तस्य जग्राह तच्छक्तिं वैष्णवीमपि ॥ १६२
 शक्यता वियुक्तः स तदा जामदग्निः(ग्न्यः) प्रतापवान् । निर्वायो नष्टनेजाश्च कर्महीनो यथा द्विजः
 विनष्टतेजसं दृष्ट्वा भार्गवं नृपसत्तमाः । साधु साध्विति काकुत्स्थं प्रशशंसुर्मुहुर्मुहुः ॥ १६४
 काकुत्स्थस्तु महच्चापं गृहीत्वाऽऽरोप्य लीलया । संधाय बाणं तच्चापे भार्गवं प्राह विस्मितम् ।

राम उवाच—

अनेन शरमुद्येण किं कर्तव्यं तव द्विज । लेभि लोकद्वयं चापि स्वर्गं वा हन्मि ते द्विज ॥ १६५

ईश्वर उवाच—

तं दृष्ट्वा घोरसंकाशं बाणं रामस्य भार्गवः । ज्ञात्वा तं परमात्मेति प्रहृष्टो राममब्रवीत् ॥ १६६

परशुराम उवाच—

राम राम महाबाहो न वेद्मि त्वां मनातनम् । जानाम्यर्थैव काकुत्स्थ तव वीर्यगुणादिभिः ॥ १६८
 त्वमादिपुरुषः साक्षात्परं ब्रह्म परोऽव्ययः । त्वमनन्तो महाविष्णुर्वासुदेवः परात्परः ॥ १६९
 नारायणस्त्वं श्रीमांस्त्वमीश्वरस्त्वं त्रयीमयः । त्वं कालस्त्वं जगत्सर्वं मकराद्यस्त्वमेव हि ॥ १७०
 स्रष्टा धाता च मंहता त्वमेव परमेश्वरः । त्वमचिन्त्यो महद्भूतं विश्वरूपस्त्वणुर्ब्रह्म ॥ १७१
 चतुःपदपञ्चगुणवांस्त्वमेव पुरुषोत्तमः । त्वं यज्ञस्त्वं वपटकारस्त्वमोकारस्त्रयीमयः ॥ १७२
 व्यक्ताव्यक्तस्वरूपस्त्वं गुणभृन्निर्गुणः परः । स्तोतुं त्वाऽहमशक्तश्च वेदानामप्यगोचरम् ॥ १७३
 यच्चापमानं कृतवांस्त्वां युयुत्सुताया प्रभो । तत्क्षन्तव्यं त्वया नाथ कृपया केवलेन तु(लं मयि)।
 तव शक्यता नृपान्सर्वाञ्जित्वा दत्त्वा महीं द्विजान् । त्वत्प्रसादवशादेव शान्तिमाप्नोमि नैष्ठिकीम्

ईश्वर उवाच—

एवमुक्त्वा तु काकुत्स्थं जामदग्निं(ग्न्यां म)हातपाः । परिणीय नमस्कृत्वा राघवं लोकरक्षकं
 शतक्रतुकृतं स्वर्गं तदस्त्राणि न्यवेदयत् । राघवोऽथ महातेजा वचन्दे तं महामुनिम् ॥

विधिवत्पूजयामास पाद्यार्घ्याचमनादिभिः । तेन संपूजितस्तत्र जामदग्निर्म(ग्न्यां म)हातपाः १७८
 तपस्तप्तुं ययौ रम्यं नरनारायणाश्रमम् । राजा दशरथः सोऽथ पुत्रैदारसमन्वितैः ॥ १७९
 स्वां-पुरीं सुमुहूर्तेन प्रविशेश महाबलः । राघवो लक्ष्मणश्चैव शत्रुघ्नो भरतस्तथा ॥ १८०
 स्वान्स्वान्द्वारानुपागम्य रोमिरे हृष्टमानसाः । तत्र द्वादश वर्षाणि सीतया सह राघवः ॥ १८१
 मयामास धर्मात्मा नारायण इव श्रिया । तस्मिन्नेव तु राजाऽथ काले दशरथः सुतम् ॥ १८२
 [संयुक्तं राज्येन संयोजुमेच्छत्प्रीत्या महीपतिः । तस्य भार्याऽथ कैकयी पुरा दत्तवरा श्रिया ॥
 अयाचत नृपश्रेष्ठं भरतस्याभिषेचनम् । विवासनं च रामस्य वत्सराणि चतुर्दश ॥ १८४
 स राजा सत्यवचनाद्रामं राज्यादथो सुतम्] । विवामयामास तदा दुःखेन हेतचेतनः ॥ १८५
 शक्तोऽपि राघवस्तस्मिन्राज्यं संत्यज्य धर्मतः । दशग्रीवधार्थार्थं पितुर्वचनहेतुना ॥ १८६
 वनं जगाम काकुत्स्थो लक्ष्मणेन च सीतया । राजा पुत्रवियोगोक्तुं शोकं च ममार सः ॥ १८७
 नियुज्यमानो भरतस्तस्मिन्राज्ये स मन्त्रिभिः । नैच्छद्राज्यं स धर्मात्मा सोऽभ्रात्रमनुदर्शयन् १८८
 वनमागम्य काकुत्स्थमयाचद्भ्रातरं ततः । रामस्तु पितुरादेशान्नेच्छद्राज्यमरिंदमः ॥ १८९
 स्वपादुके ददौ तस्मै भक्त्या सोऽप्यग्रहीत्तथा । रामस्य पादुके राज्यमवाप्य भरतः शुभे ॥ १९०
 प्रत्यहं गन्धर्षुषैश्चापूजयत्कैकयीसुतः । तपश्चरणयुक्तेन तस्मिन्तस्थो नृपोत्तमः ॥ १९१
 यावदागमनं तस्य राघवस्य महान्मनः । तावद्ब्रतपराः सर्वे बभूवुः पुरत्रामिनः ॥ १९२
 राघवश्चित्रकूटाद्रौ भारद्वाजाश्रमे शुभे । रमयामास वेदेह्या मन्दाकिन्या जले शुभे ॥ १९३
 कदाचिदङ्क वेदेह्याः शोते रामो महामनाः । ऐन्द्रः काकः समागम्य तस्मिन्नेव चचार ह ॥ १९४
 स दृष्ट्वा जमनीं तत्र कंदर्पशरपीडितः । विददार नखैस्तीक्ष्णैः पीनोन्नतपयोधरम् ॥ १९५
 तं दृष्ट्वा वायसं रामः कुशं जग्राह पाणिना । ब्रह्मणोऽस्त्रेण संयोज्य त्रिशंष धरणीधरः ॥ १९६
 तृणं घोरसंकाशं ज्वालारचितविग्रहम् । दृष्ट्वा काकः स दुद्राव विमुञ्चन्कातरं स्वरम् ॥ १९७
 त्काकं प्रत्यनुययौ रामस्यास्त्रं सुदारुणम् । वायसस्त्रिषु लोकेषु वभ्राम भयपीडितः ॥ १९८
 त्र यत्र ययौ काकः शरणार्थी स वा(विहा)यसः (सा) । तत्र तत्र तदस्त्रं तु प्रविशेश भयावहम्
 विज्ञापमिन्द्रं वेद्विं च यमं वरुणमेव च । शरणार्थी जगामाऽऽशु वायसः श(सोऽ)स्त्रपीडितः २००
 दृष्ट्वा वायसं सर्वे रुद्राद्या देवदानवाः । न शक्ताः स्र वयं त्रातुमिति प्राहूर्भनीपिणः ॥
 अथ प्रोवाच भगवान्ब्रह्मा त्रिभुवनेश्वरः ॥ २०१

ब्रह्मोवाच—

भो भो बलिभुजां श्रेष्ठ तमेव शरणं ब्रज । स एव रक्षकः श्रीमान्सर्वेषां करुणानिधिः ॥ २०२
 अत्येव क्षमासारो वत्सलः शरणागतान् । ईश्वरः सर्वभूतानां सौशील्यादिगुणान्वितः ॥ २०३
 रक्षिता जीवन्मोकस्य पिता माता सखा सुहृत् । शरणं ब्रज देवेशं नान्यत्रास्त्यरणं द्विज ॥ २०४
 महादेव उवाच—
 इत्युक्तस्तेन बलिभुग्ब्रह्मणा म्युनन्दनम् । उपेत्य सहमा भूमौ निपपात भयातुरः ॥ २०५

* यनुश्चिद्वान्तर्गतः पाठः क. च. न. झ. फ. पुस्तकस्यः ।

१ स. महताऽऽशुतः । २ क. च. ज. झ. फ. ट. 'गातः शो' । ३ ड. 'हे राजपुत्रथा' । ४ ड. 'या सह वै' ।
 ५ च. ज. झ. ट. रुद्रं ।

प्राणसंशयमायन्नं दृष्ट्वा सीताऽथ वायसम् । त्राहि त्राहीति भर्तारमुवाच विनयाद्विभुम् ॥ २०६
 पुनतः पतितो देवि धरण्यां वायसस्तदा । तच्छिरः पादयोस्तस्य योजयामास जानकी ॥ २०७
 तमुन्थाप्य करेणाथ कृपापीयूषसागरः । ररक्ष रामो गुणवान्वायसं दययाऽर्दितः ॥ २०८
 तमाह वायसं रामो मा भैरिति दयानिधिः । अभयं ते प्रदास्यामि गच्छ गच्छ यथासुखम् ॥
 प्रणम्य राघवायाथ सीतायै च मुहुर्मुहुः । स्वर्लोकं प्रययावागु राघवेण च रक्षितः ॥ २१०
 ततो रामस्तु वेदेहा लक्ष्मणेन च धीमता । उवास चित्रकूटाद्रौ स्तूयमानो महर्षिभिः ॥ २११
 तस्मिन्मंभूज्यमानस्तु भारद्वाजेन राघवः । जगामात्रेः सुविपुलमाश्रमं रघुसत्तमः ॥ २१२
 समागतं रघुवरं दृष्ट्वा मुनिवरोत्तमः । भार्यया सह धर्मात्मा प्रत्युद्गम्य मुदा युतः ॥ २१३
 आम्नेन शुभेन मुख्ये निवेश्य सह सीतया । अर्घ्यपात्राचमनीयं वस्त्राणि विविधानि च ॥ २१४
 मधुपर्कं ददौ प्रीत्या भूषणं चानुलेपनम् । तस्य पत्न्यनसूया तु दिव्याम्बरमनुत्तमम् ॥ २१५
 सीतायै प्रददौ प्रीत्या भूषणानि हुमन्ति च । दिव्यान्नपानभक्षार्घ्यभोजयामास राघव ॥ २१६
 तेन संपूजितस्तत्र भक्त्या परमया नृपः । उवास दिवसं तत्र प्रीत्या रामः सलक्ष्मणः ॥ २१७
 प्रभते विमले रामः समुन्थाय महामुनिम् । परिणीय प्रणम्याथ गमनायोपचक्रमे ॥ २१८
 अनुज्ञातस्तनस्तेन रामो राजीवलोचनः । प्रययौ दण्डकारण्यं महर्षिकुलसंकुलम् ॥ २१९
 तत्रातिर्भीषणं घोरां विराघं नाम राक्षसम् । हत्वाऽथ शरभङ्गस्य प्रविवेशाऽऽश्रमं शुभम् ॥ २२०
 स तु दृष्ट्वाऽथ काकुत्स्थं सद्यःसंक्षीणकल्मषः । प्रययौ ब्रह्मलोकं तु गन्धर्वाप्सरसान्वितम् ॥ २२१
 सुतीक्ष्णस्याप्यगस्त्यस्य दग्मस्त्यभ्रातुरेव च । क्रमेण प्रययौ रामस्तैश्च संपूजितस्तथा ॥ २२२
 पञ्चवज्रां ततो रामो गोदावरीस्तटे शुभे । उवास मुचिरं कालं मुखेन परमेण च ॥ २२३
 तत्र गत्वा मुनिश्रेष्ठास्तापसा धर्मचारिणः । पूजयामासुरात्मेशं रामं राजीवलोचनम् ॥ २२४
 भयं विज्ञापयामासुस्तं च रक्षोगणरितम् । तानाश्वास्य तु काकुत्स्थो ददौ चाभयदक्षिणाम् ॥ २२५
 ते तु संपूजितास्तेन स्वाश्रमान्येप्रपेदिरे । तस्मिन्स्रयोदशाब्दानि रामस्य परिनिर्ययुः ॥ २२६
 गोदावरीस्तटे पुण्ये पञ्चवज्रां मनोरमे । कस्यचित्त्वथ कालस्य राक्षसी घोररूपिणी ॥ २२७
 राघणस्य स्वमा तत्र प्रविवेश दुरासदा । सा तु दृष्ट्वा रघुवरं कोटिकंदर्पसंनिभम् ॥ २२८
 इन्दीवरदलश्यामं पञ्चपत्रायतेक्षणम् । प्रान्नतांसं महाबाहुं कम्बुश्रीवं महाहनुम् ॥ २२९
 संपूर्णचन्द्रमदृशं तस्मिन्ताननपङ्कजम् । भृङ्गावलिनिभैः स्निग्धैः कुटिलैः शीर्षजैर्वृतम् ॥ २३०
 रक्तार्ग्विन्द्रमदृशपद्मदस्तन्याङ्कितम् । निष्कलङ्केन्दुसदृशनखपङ्क्तिविराजितम् ॥ २३१
 स्त्रिगुकोमलद्वीभं सौकुमार्यनिधिं शुभम् । पीतकौशेयवसनं सर्वाभरणभूषितम् ॥ २३२
 युवां(व)ममानवयसं जगन्मोहनविग्रहम् । दृष्ट्वा तं राक्षसी रामं कंदर्पशरपीडिता ॥ २३३
 अत्रवीन्ममुपेत्याथ रामं कमललोचनम् ॥ २३३

राक्षस्युवाच—

कस्त्वं तापसवेषेण वर्तमे दण्डकावने । आगतोऽसि किमर्थं तु तापसानां दुरासदे ॥
 शीघ्रमाचञ्च तत्त्वेन नान्तं वक्तुमर्हसि ॥ २३३

महेश्वर उवाच—

इत्युक्तः स तदा रामः संप्रहस्याव्रवीद्वचः ॥

२३२

राम उवाच—

राज्ञो दशरथस्याहं पुत्रो राम इतीरितः । असौ ममानुजो भन्वी लक्ष्मणो नाम चामयः २३३
पत्नी चैयं च मे सीता जनकस्याऽऽत्मजा प्रिया । पितुर्वचननिर्देशादहं वनमिहाऽऽगतः ॥२३७
विचरामो महारण्यमृषीणां हितकाम्यया । आगताऽसि किमर्थं त्वमाश्रमं मम सुन्दरि ॥
का त्वं कस्य कुले जाता सर्वं सत्यं वदस्व मे ॥ २३८

महेश्वर उवाच—

इत्युक्ता सा तु रामेण प्राह वाक्यमशङ्किता ॥

२३९

राक्षस्युवाच—

अहं विश्रवसः पुत्री रावणस्य स्वमा नृप । नाम्ना शूर्पणखा नाम त्रिषु लोकेषु विश्रुता ॥२४०
इदं च दण्डकारण्यं भ्रात्रा दत्तं मम प्रभो । भक्षयन्त्यृषिसंघान्त्रै विचरामि महावने ॥ २४१
त्वां तु दृष्ट्वा नृपवरं कन्दर्पशरपीडिता । रन्तुमिह त्वया सार्धमागताऽस्मि सुनिर्भया ॥ २४२
मम त्वं नृपशार्दूल भर्ता भवितुमर्हसि । इमां तव सर्तीं सीतां भक्षयिष्यामि पार्थिव ॥
[+वनेषु गिरिमुख्येषु रमयामि त्वया सह] ॥ २४३

महेश्वर उवाच—

इत्युक्त्वा राक्षसीं सीतां प्रसितुं वीक्ष्य चोद्यताम् । श्रीरामः खड्गमुग्रस्य नामाकर्णो प्रचिच्छिदे
हृदी सभयं शीघ्रं राक्षसी विकृतानना । खरालयं प्रविश्याऽहं तस्य रामस्य चेष्टितम् ॥२४५
स तु राक्षससाहसैर्दूषणत्रिशिरावृतः । आजगाम भृशं योद्धुं राघवं शत्रुमुद्वजम् ॥ २४६
ज्ञानरामः कानने घोरं वारुणैः कालान्तकोपमैः । निजघान महाकायान्गक्षमांस्तत्र लीलया ॥२४७
त्वं त्रिशिरसं चैव दूषणं तु महाबलम् । रणे निपातयामास वारुणार्शीविषापमैः ॥ २४८
नेहत्य राक्षसान्सर्वान्दण्डकारण्यवासिनः । पूजितः सुरसंघैश्च स्तूयमानो महर्षिभिः ॥ २४९
श्वाम दण्डकारण्ये सीतया लक्ष्मणेन च । राक्षसानां वधं श्रुत्वा रावणः क्रोधमूर्च्छितः ॥२५०
आजगाम जनस्थानं मारीचेन दुरात्मना । संप्राप्य पञ्चवज्रां तु दशग्रीवः स राक्षसः ॥ २५१
सायाविना मारिचेन मृगरूपेण रक्षमा । अपहृत्याऽऽश्रमादूरं तां तु दशरथात्मजो ॥ २५२
तदार सीतां रामस्य भार्या स्ववधकाम्यया । द्वियमाणां तु तां दृष्ट्वा जटायुर्गृह्णगदवली ॥२५३
रामस्य सौहृदात्तत्र युयुध तेन रक्षसा । तं हत्वा बाहुवीर्येण रावणः शत्रुवारणः ॥ २५४
विवेश पुरीं लङ्कां राक्षसैर्वहुभिर्वृताम् । अशोकवनिकामध्ये निक्षिप्य जनकान्मजाम् ॥ २५५
नेधनं रामवाणेन काङ्क्षयन्स्वगृहं विशन । रामस्तु राक्षसं हत्वा मारीचं मृगरूपिणम् ॥ २५६
नराविश्य तत्राथ भ्रात्रा सौमित्रिणा ततः । रक्षसाऽपहृतां भार्या ज्ञात्वा दशग्रीवात्मजः ॥२५७
मभूतशोकसंतप्तो विललाप महामतिः । मार्गमाणो वने सीतां पथि मृध्रं महाबलम् ॥ २५८
विच्छिन्नपादपक्षं तं पतितं धरणीतले । रुधिरापूर्णवर्षाङ्गं दृष्ट्वा विस्मयमागतः ॥ २५९

पप्रच्छ राघवः श्रीमान्केन किं त्वं निघातितः । गृध्रस्तु राघवं दृष्ट्वा मन्दं मन्दमुवाच ह ॥२६०

गृध्र उवाच—

राघवेन हता राम तव भार्या बलीयसा । तेन राक्षसमुख्येन सङ्ग्रामे निहतोऽस्म्यहम् ॥ २६१

महेश्वर उवाच—

इत्युक्त्वा राघवस्याग्रे सोऽभवत्त्यक्तजीवितः । संस्कारमकरोद्रामस्तस्य ब्रह्मविधानतः ॥ २६२

स्वपदं च ददौ तस्य योगिमग्न्यं सनातनम् । राघवस्य प्रसादेन स गृध्रः परमं पदम् ॥ २६३

हरेः सामान्यरूपेण मुक्तिं प्राप स्वगोत्तमः । माल्यवन्तं ततो गत्वा मातङ्गस्याऽऽश्रमं शुभे ॥ २६४

अभ्यगच्छन्महाभागां शवरीं धर्मचारिणीम् । सा तु भागवतश्रेष्ठा दृष्ट्वा तौ रामलक्ष्मणौ ॥२६५

प्रत्युद्गम्य नमस्कृत्य निवेश्य कुशविष्टरे । पादप्रक्षालनं कृत्वा वन्द्यैः पुष्पैः सुगन्धिभिः ॥ २६६

अर्चयामास भक्त्या च हर्षनिर्भरमानसा । फलानि च सुगन्धीनि मूत्रानि मधुराणि च ॥ २६७

निवेद्यामास तदा राघवाभ्यां दृढवृता । फलान्यास्वाद्य काकुत्स्थस्तस्यै मुक्तिं ददौ पराम् ॥२६८

ततः पञ्चवटीं गत्वा राघवः शत्रुसूदनः । जघान राक्षसं तत्र कवन्धं घोररूपिणम् ॥ २६९

तं निहत्य महावीर्यो ददाह स्वर्गतश्च सः । ततो गोदावरीं गत्वा रामो राजीवलोचनः ॥२७०

पप्रच्छ सीतां गङ्गे त्वं किं तां जानासि मे प्रियाम् । न शशंस तदा तस्मै सा गङ्गा तमसाऽऽवृता

शशाप राघवः क्रोधाद्रक्ततोयाऽभवत्तदा । ततो भयात्समुद्रिया पुरस्कृत्य महामुनीन् ॥ २७१

कृताञ्जलिपुट्टा दीना राघवं शरणं गता । ततो महर्षयः सर्वे रामं प्राहुः सनातनम् ॥ २७२

ऋषय ऊचुः—

त्वत्पादकमलोद्भृता गङ्गा त्रैलोक्यपावनी । त्वमेव हि जगन्नाथ तां शापान्मोक्तुमर्हसि ॥ २७३

महेश्वर उवाच—

ततः प्रोवाच धर्मात्मा रामः शग्णवन्सलः ॥ २७४

राम उवाच—

शश्याः स्नानमात्रेण संगता शुभवारिणा । मुक्ता भवतु मच्छापाद्गङ्गा पापनाशिनी ॥ २७५

महेश्वर उवाच—

एवमुक्त्वा तु काकुत्स्थः शवरीतीर्थमुत्तमम् । गङ्गागयाममं चक्रे शार्ङ्गकोट्या महाबलः ॥ २७६

महाभागवतानां च तीर्थं यस्यादरे भवेत् । तच्छरीरं जगद्रन्ध्रं भविष्यति न संशयः ॥ २७७

एवमुक्त्वा तु काकुत्स्थ ऋष्यमूकं गिरिं ययौ । ततः पंपासरस्तीरे वानरेण हनूमता ॥ २७८

संगनस्तस्य वचनासुग्रीवेण समागतः । सुग्रीववचनाद्भ्रवा वालिनं वानरेश्वरम् ॥ २७९

सुग्रीवमेव तद्गण्ये रामः समभ्यपेचयत् । स तु संप्रेषयामास दिदृक्षुर्जनकात्मजाम् ॥ २८०

हनूमन्प्रमुखान्घीरान्वानरान्वानराधिपः । स लङ्घयित्वा जलधिं हनूमान्मारुतात्मजः ॥ २८१

प्रविश्य नगरीं लङ्कां दृष्ट्वा सीतां दृढव्रताम् । उपवासकृशां दीनां भृशं शोकपरायणाम् ॥ २८२

मलपङ्केन दिग्धातुं मलिनाम्बरधारिणीम् । निवेश्य चाप्यभिज्ञानं प्रवृत्तिं च निवेश्य च ॥ २८३

समाश्वस्य च वैदेहीं वभङ्गोपवनं शुभम् । वनपालान्किकरांश्च पञ्च सेनाग्रनायकान् ॥ २८४

सप्तमन्त्रिसुतांस्तत्र राघवस्य सुतं तथा । तोरणस्तम्भपुत्पाद्य विजघान स्वयं कपिः ॥ २८५

सप्तमन्त्रिसुतांस्तत्र राघवस्य सुतं तथा । तोरणस्तम्भपुत्पाद्य विजघान स्वयं कपिः ॥ २८५

रावणस्य सुतेनाथ निगृहीतो यहच्छया । दृष्ट्वा च राक्षसेन्द्रं तु संभाष्य च तथैव च ॥	२८७
ददाह नगरीं लङ्कां स्वलाङ्गलाग्निना कपिः । तथा दत्तपभिन्नानं गृहीत्वा पुनरागवन् ॥	२८८
सोऽभिगम्य महातेजा रामं कमललोचनम् । न्यवेदयद्दानेन्द्रो दृष्ट्वा सीतेति तत्त्वतः ॥	२८९
सुग्रीवसहितो रामो वानरैर्वहुभिर्वृतः । महोदधेस्तटं गत्वा तत्रानीकं न्यवेशयन् ॥	२९०
रावणस्यानुजो भ्राता विभीषण इतीरितः । धर्मात्मा सत्यसंशय महाभागवतोत्तमः ॥	२९१
ज्ञात्वा समागतं रामं परित्यज्य स्वपूर्वजम् । राज्यं सुतं च दारांश्च राघवं शरणं ययौ ॥	२९२
परिगृह्य च तं रामो मारुतेर्वचनात्प्रभुः । तस्मै दत्त्वाऽभयं सौम्यं रक्षोगज्येऽभ्यपेचयत् ॥	२९३
ततः समुद्रं काकुत्स्थस्तर्तुकामः प्रपद्य वै । सुप्रसन्नजलं तं तु दृष्ट्वा रामो महाबलः ॥	२९४
शार्ङ्गमादाय वीणांघ्रैः शोषयामास वारिधिम् । ततश्च सरिताभीशः काकुत्स्थं करुणानिधिम् ॥	२९५
प्रपद्य शरणं देवमर्चयामास वारिधिः । पुनरापर्यं जलधिं वारुणास्त्रेण राघवः ॥	२९६
उदधेर्वचनात्सोऽथ सागरे मकरालये । गिरिभिर्वानरानीतिर्नलं सेतुमकारयन् ॥	२९७
ततो गत्वा पुरीं लङ्कां संनिवेश्य महाबलम् । सम्यगायोधनं चक्रे वानराणां च रक्षसाम् ॥	२९८
ततो दशास्यतनयः शक्रजिद्राक्षसो बली । बबन्ध नागपाशैश्च तावुभौ रामलक्ष्मणौ ॥	२९९
वैनतेयः समागत्य तान्यस्त्राणि व्यपेचयत् । राक्षसा निहताः सर्वे वानरैश्च महाबलैः ॥	३००
रावणस्यानुजं वीरं कुम्भकर्णं महाबलम् । निजघ्नान रणे रामो वार्ष्णेगशिश्वोपमैः ॥	३०१
ब्रह्मास्त्रेणेन्द्रजित्कुब्जः पातयामास वानरान् । हनूमता समानीतो महौपथिमहीधरः ॥	३०२
तस्यानिलस्पर्शवशात्सर्व एव समुत्थिताः । ततो रामानुजोदारः शक्रजेतारमाहवे ॥	३०३
निपातयामांस शरैर्वृत्रं वज्रधरो यथा । निर्ययावथ पौलस्त्यो योद्धुं रामेण संयुगे ॥	३०४
चतुरङ्गबलैः सार्धं मन्त्रिभिश्च महाबलैः । समं ततोऽभवद्युद्धं वानराणां च रक्षसाम् ॥	३०५
रामरावणयोश्चैव तथा सौमित्रिणा सह । शक्या निपातयामास लक्ष्मणं राक्षसेश्वरः ॥	३०६
ततः क्रुद्धो महातेजा राघवो राक्षसान्तकः । जघान राक्षसान्वीराञ्छरैः कालान्तकोपमैः ॥	३०७
प्रदीप्तैर्वीणासाहस्रैः कालदण्डोपमैर्भृशम् । लादयामास काकुत्स्थो दशग्रीवं च राक्षसम् ॥	३०८
स तु निर्भिन्नसर्वाङ्गो राघवास्त्रैर्निशाचरः । भयाहुद्राव रणतो लङ्कां प्रति निशाचरः ॥	३०९
जगद्राममयं पश्यन्निर्वेदाद्बृहमाविशत् । ततो हनूमताऽऽनीतो महौपथिमहागिरिः ॥	३१०
तेन रामानुजस्तूर्णं लब्धसंज्ञोऽभवत्सदा । दशग्रीवस्ततो ह्योपमारेभे जयकाङ्क्षया ॥	३११
ध्वंसितं वानरेन्द्रैस्तदभिचारात्मकं रिपोः । पुनर्युद्धाय पौलस्त्या रामेण सह निर्ययौ ॥	३१२
व्यं स्यन्दनमारुह्य राक्षसैर्वहुभिर्युतः । ततः शतमुखो दिव्यं रथं हर्यश्वमैयुतम् ॥	३१३
राघवाय समृतं हि प्रेषयामास बुद्धिमान् । रथं मानलिनाऽऽनीतं समास्त्र्य रघूत्तमः ॥	३१४
तुयमानः सुरगणैर्युधे तेन रक्षसा । ततो युद्धमभूद्गौरं रामरावणयोर्महतम् ॥	३१५
(सा)साहस्रि(हि)रुमहोरात्रं शस्त्रास्त्रैरतिभीषणैः । विमानस्थाः सुगः सर्वे ददृशुस्तत्र संयुगम् ॥	
विष्य चिच्छेद शिरांसि रघुसत्तमः । समुत्थितानि बहुशो वरदानात्कर्त्तव्यिनः ॥	३१७
प्राप्तमस्त्रं महारौद्रं वधायास्य दुरात्मनः । ससर्ज राघवस्तूर्णं कालाग्निमदृशप्रभम् ॥	३१८

* साधिरार्थः ।

। अ. बाणार्थः । २ ड. ज. रक्षणम् । ३ ड. ज. महाबलः ।

तदस्त्रं राघवोत्सृष्टं रावणस्य स्तनान्तरम् । विदार्य धरणीं भिच्वा रसातलतलं गतम् ॥ ३१०
 संपूज्यमानं भुजगै राघवस्य करं ययौ । स गतासुर्महादैत्यः पपात च ममार च ॥ ३२०
 ततो देवगणाः सर्वे हर्षनिर्भरमानसाः । वष्टपुः पुष्पवर्षाणि महात्मानि जगद्गुरौ ॥ ३२१
 जगुर्गन्धर्वपतयो ननृतुश्चाप्सरोगणाः । ववुः पुण्यास्तथा वाताः सुप्रभोऽभृद्विवाकरः ॥ ३२२
 तुष्टुर्मुनयः सिद्धा देवगन्धर्वकिंनराः । लङ्कायां राक्षसश्रेष्ठमभिषिच्य विभीषणम् ॥ ३२३
 कृतकृत्यमित्राऽऽत्मानं मेने रघुकुलोत्तमः । रामस्तत्राब्रवीद्वाक्यमभिषिच्य विभीषणम् ॥ ३२४

राम उवाच—

यावच्चन्द्रश्च सूर्यश्च यावत्क्षिति मेदिनी । यावन्मम कथा लोके तावद्राज्यं विभीषण ॥ ३२५
 कृत्वा मम पदं दिव्यं योगिगम्यं सनातनम् । सपुत्रपौत्रः सगणः संप्राप्नुहि महाबल ॥ ३२६

ईश्वर उवाच—

एवं दत्त्वा वरं तस्मै राक्षसाय महाबलः । संप्राप्य मैथिलीं तत्रै प्रतां सुजनसंसदि ॥ ३२७
 उवाच राघवः सीतां गर्हितं वचनं बहु । सा तेन गर्हिता साध्वी विवेश ज्वलनं महत् (तदा) ॥
 ततो देवगणाः सर्वे शिवब्रह्मपुरोगमाः । दृष्ट्वा तु मातरं बहौ प्रविशन्तीं भयातुराः ॥
 समागम्य रघुश्रेष्ठं सर्वे प्राञ्जलयोऽब्रुवन् ॥ ३२९

देवा ऊचुः—

राम राम महाबाहो शृणु त्वं चातिविक्रम । सीताऽतिविमला साध्वी तव नित्यानपायिनी ३३०
 अत्याज्या तु त्वया सा हि भास्करेण प्रभा यथा । सेयं लोकहितार्थीय समुत्पन्ना महीतले ३३१
 माता सर्वस्य जगतः समस्तजगदाश्रया । रावणः कुम्भकर्णश्च तव पूर्वं परायणौ ॥ ३३२
 शापात्तौ सनकादीनां समुत्पन्नौ महीतले । तयोर्विमुक्त्यै वैदेही गृहीता दण्डकावने ॥ ३३३
 तद्धेतोस्तौ वधं प्राप्तौ त्वया राक्षसपुंगवौ । विमुक्तौ स्वर्गतिं यातौ पुत्रपौत्रसहानुगौ ॥ ३३४
 त्वं विष्णुस्त्वं परं ब्रह्म योगिध्वेयः सनातनः । त्वमेव सर्वदेवानामनादिनिधनोऽव्ययः ॥ ३३५
 त्वं हि नारायणः श्रीमान्सीता लक्ष्मीः सनातनी । माता सा सर्वलोकानां पिता त्वं परमेश्वरः
 यथा सर्वगतस्त्वं हि तथा चेयं रघूत्तम । तस्माच्छुद्धसमाचारां सीतां साध्वीं दृढव्रताम् ॥ ३३६
 गृहाण सौम्य काकुत्स्थ क्षीरान्ध्रेरिव मा चिरम् ॥ ३३८

ईश्वर उवाच—

एतस्मिन्नन्तरे तत्र लोकसाक्षी स पावकः । आदाय सीतां रामाय प्रददौ सुरसंनिधौ ॥
 अब्रवीत्तत्र काकुत्स्थं वह्निः सर्वशरीरगः । ३३९

वह्निरुवाच—

इयं शुद्धसमाचारा सीता निष्कलमपा विभो । गृहाण मा चिरं राम सत्यं सत्यं तवाब्रवम् ३४०
 ईश्वर उवाच—

ततोऽग्निवचनात्सीतां परिगृह्य रघूदृढः । बभूव रामः संहृष्टः पूज्यमानः सुरोत्तमैः ॥ ३४१
 राक्षसैर्निहता ये तु सङ्ग्रामे वानरोत्तमाः । पितामहवरात्तूर्णं जीवमानाः समुन्थिताः ॥ ३४२
 ततस्तु पुष्पकं नाम विमानं सूर्यसंनिभम् । भ्रात्रा गृहीतं सङ्ग्रामे कौबेरं राक्षसेश्वरः ॥ ३४३

तद्वाघवाय-प्रददौ वस्त्राण्याभरणानि च । तेन संपूजितः श्रीमान् रामचन्द्रः प्रतापवान् ॥ ३४४
 आरुरोह विमानाग्र्यं वेदेह्या भार्यया सह । लक्ष्मणेन च शूरेण भ्रात्रा दशरथात्मजः ॥ ३४५
 ऋक्षवानरसंघातैः सुग्रीवेण महात्मना । विभीषणेन शूरेण राक्षसैश्च महाबलैः ॥ ३४६
 यथा विमाने वैकुण्ठे नित्यमुक्तैर्षहात्मभिः । तथा सर्वैः समारुह्य ऋक्षवानरराक्षसैः ॥ ३४७
 अयोध्यां प्रस्थितो रामः स्तूयमानः सुरोत्तमैः । भारद्वाजाश्रमं गत्वा रामः सत्यपराक्रमः ३४८
 भरतस्यान्तिके तत्र हनूमन्तं व्यसर्जयत् । स निपादालयं गत्वा गुहं दृष्ट्वाऽथ वैष्णवम् ॥ ३४९
 राघवागमनं तस्मै प्राह वानरपुंगवः । नन्दिग्रामं ततो गत्वा दृष्ट्वा तं राघवानुजम् ॥ ३५०
 न्यवेदयत्तथा तस्मै रामस्याऽऽगमनोत्सवम् । भरतश्चाऽऽगतं श्रुत्वा वानरेण रघूत्तमम् ॥ ३५१
 प्रहर्षमतुलं लेभे सानुजः ससुहृज्जनः । पुनरागत्य काकुत्स्थं हनूमान्मारुतात्मजः ॥ ३५२
 सर्वं शशंस रामाय भरतस्य च वर्तनम् । राघवस्तु विमानाग्रादवरुह्य सहानुजः ॥ ३५३
 वन्दे भार्यया सार्धं भरद्वाजं तपोनिधिम् । स तु संपूजयामास काकुत्स्थं सानुजं मुनिः ॥ ३५४
 पक्वान्नैः फलमूलाद्यैर्वस्त्रैराभरणैरपि । तेन संपूजितस्तत्र प्रणम्य मुनिसत्तमम् ॥ ३५५
 अनुज्ञातः समारुह्य पुष्पकं सानुगस्तदा । नन्दिग्रामं ययौ रामः पुष्पकं सुहृद्वृतः ॥ ३५६
 मन्त्रिभिः पौरमुख्यैश्च सानुजः कैकयीसुतः । प्रत्युद्ययौ नृपवरैः सवलैः पूर्वजं मुदा ॥ ३५७
 संप्राप्य रघुशार्दूलं वन्दे सोऽनुगैर्वृतः । [पुष्पकादवरुह्याथ राघवः शत्रुतापनः ॥ ३५८
 भरतं चैव शत्रुघ्नमुपसंपरिपस्वजे । पुरोहितं वसिष्ठं च मातृवृद्धांश्च वान्धवान् ॥ ३५९
 प्रणनाम महातेजाः सीतया लक्ष्मणेन च । विभीषणं च सुग्रीवं जाम्बवन्तं तथाऽङ्गदम् ॥ ३६०
 हनूमन्तं सुपेणं च भरतः परिपस्वजे । भ्रातृभिः सानुगैस्तत्र मङ्गलस्नानपूर्वकम् ॥ ३६१
 दिव्यमालाम्बरधरो दिव्यगन्धानुलेपनः । आरुरोह रथं दिव्यं सुमन्त्राधिष्ठितं शुभम् ॥ ३६२
 संस्तूयमानस्त्रिदशैर्वेदेह्या लक्ष्मणेन च । भरतश्चैव सुग्रीवः शत्रुघ्नश्च विभीषणः ॥ ३६३
 अङ्गदश्च सुपेणश्च जाम्बवान्मारुतात्मजः । नीलो नलश्च सुभगः शरभो गन्धमादनः ॥ ३६४
 अन्ये च कपयः शूरा निपादाधिपतिर्गुहः । राक्षसाश्च महावीर्याः पार्थिवेन्द्रा महाबलाः ॥ ३६५
 राजानश्चात्रथान्सम्यगारुह्य(रूढा) बहुशः शुभान् । नानामङ्गलवादित्रैः स्तवनैः पुष्कलैस्तथा ॥
 ऋक्षवानररक्षोभिर्निपादनरसैनिकैः । प्रविवेश महातेजाः साकेतं पुरमव्ययम् ॥ ३६७
 आलोक्य राजनगरीं पथि राजपुत्रो राजानमेव पितरं परिचिन्तयानः ।
 सुग्रीवमारुतिविभीषणपुण्यपादसंचारपूतभवनं प्रविवेश रामः ॥ ३६८

इति श्रीमहापुराणे पाद्म उत्तरखण्ड उमामहेश्वरसंवादे रामरथाधोध्याप्रवेशो
 नामैकोनसप्तत्यभिकाद्विशततमोऽध्यायः ॥ २६९ ॥

आदितः श्लोकानां समष्ट्यङ्काः—४७०००

+ धनुश्चिह्नान्तर्गतः पाठो स. फ. पुस्तकस्थः ।

अथ सप्तत्यधिकद्विशततमोऽध्यायः ।

शंकर उवाच—

अथ तस्मिन्दिने पुण्ये शुभलये शुभान्विते । मङ्गलस्याभिपेकार्थं मङ्गलं चक्रिरे जनाः ॥	१
वसिष्ठां वामदेवश्च जावालिंरथ कश्यपः । मार्कण्डेयश्च मौद्गल्यः पर्वतो नारदस्तथा ॥	२
एते महर्षयस्तत्र जपहोमपुगःसरम् । अभिपेकं शुभं चक्रुर्मुनयो राजसत्तमम् ॥	३
नानारत्नमये दिव्ये ह्रमपांठे शुभान्विते । निवेश्य सांतथा सार्धं श्रिया इव जनादेनम् ॥	४
सौवर्णकलशैर्दिव्यैर्नानारत्नमयैः शुभैः । सर्वतीर्थैर्दकैः पुण्यैर्माङ्गल्यद्रव्यसंयुतैः ॥	५
द्वीपग्रतुलसीपत्रपुष्पगन्धसमन्वितैः । मन्त्रपूतजलैः शुद्धैर्मुनयः संशितव्रताः ॥	६
अजपन्वेषणवान्सक्तांश्चतुर्वेदमयाञ्जुमान् । अभिपेकं शुभं चक्रुः काकुत्स्थं जगतां पतिम् ॥	७
तस्मिञ्शुभतमे लये देवदुन्दुभयो दिवि । विनेदुः पुण्यवर्षाणि वृष्टुषु समन्ततः ॥	८
दिव्याम्बरैर्भूषणैश्च दिव्यगन्धानुलेपनैः । पुष्पैर्नानाविधैर्दिव्यैर्देव्या सह रघूदहः ॥	९
अलंक्रुतश्च शुशुभे मुनिभिर्वेदपारगैः । छत्रं च चामरं दिव्यं धृतवाह्यैर्क्षमणस्तदा ॥	१०
पार्श्वे भरतशत्रुघ्नौ तालवृन्तौ विरेजतुः । दर्पणं प्रददौ श्रीमान्राक्षसेन्द्रो विभीषणः ॥	११
दधार पूर्णकलशं सुग्रीवो वानरेश्वरः । जाम्बवांश्च महातेजाः पुष्पमालां मनोहराम् ॥	१२
[*वालिपुत्रस्तु ताम्बुलं सकर्पूरं ददौ हरेः । हनुमान्दीपिकां दिव्यां सुषेणस्तु ध्वजं शुभम्] ॥	१३
परिवार्य महान्मानं मन्त्रिणः समुपासिरे । सृष्टिर्जयन्तो विजयः भौराष्ट्रो राष्ट्रवर्धनः ॥	१४
अकोपो धर्मपालश्च सुमन्त्रो मन्त्रिणः स्मृताः । राजानश्च नरव्याघ्रा नानाजनपदेश्वराः ॥	१५
पौराश्च नैगमा वृद्धा राजानं पर्युपामते । ऋक्षैश्च वानरेन्द्रैश्च मन्त्रिभिः पृथिवीश्वरैः ॥	१६
राक्षसैर्द्विजमुण्यैश्च किंकरैश्च समवृतः । परव्याम्नि यथा लीनो दैवतैः कपलापतिः ॥	१७
तथा नृपवरः श्रीमान्साकेते शुशुभे तदा । इन्दीवरदलश्यामं पद्मपत्रनिभेक्षणम् ॥	१८
आजातुवाहुं काकुत्स्थं पीतवस्त्रधरं हरिम् । कम्बुग्रीवं महोरस्कं विचित्राभरणैर्युतम् ॥	१९
देव्या सह समामीनमार्भापेक्तं रघूत्तमम् । विमानस्थाः सुरगणा हर्षनिर्भरमानसाः ॥	२०
तुष्टुवृजयशब्देन गन्धर्वाप्सरसां गणाः । अभिपिक्तस्ततो रामो वसिष्ठाद्यैर्महापिभिः ॥	२१
शुशुभे सीतया देव्या नारायण इव श्रिया । अतिमर्त्यं(नम्र)तया सीतामु(चो)पासीत पदाम्बुज- दृष्ट्वा तुष्टाव हृष्टात्मा शंकरो द्रष्टुमागतः । कृताञ्जलिपुटो भूत्वा सानन्दो गद्गदाकुलः ॥	२२
हर्षयन्सकलान्देवान्मुनीनपि च वानरान् ॥	२३

महादेव उवाच—

नमो मूलप्रकृतये नित्याय परमात्मने । सच्चिदानन्दरूपाय विश्वरूपाय वेधसे ॥	२
नमो निरन्तरानन्दकन्दमूलाय विष्णवे । जगन्नयकृतानन्तमूर्तये दिव्यमूर्तये ॥	२
नमो ब्रह्मेन्द्रपूज्याय शंकराय हराय च । नमो विष्णुस्वरूपाय सर्वरूप नमो नमः ॥	२
उत्पत्तिस्थितिमंहारकारिणे त्रिगुगात्मने । नमोऽस्तु निर्गतापाधिस्वरूपाय महात्मने ॥	२

* अर्थ श्लोकः क. च. ज. झ. फ. पुस्तकस्थः ।

[*अनया-विद्यया देव्या सीतयोपाधिकारिणे। नमः पुंप्र(स्प)कृतिभ्यां च युवाभ्यां जगतां कृते] जगन्मातापितृभ्यां च जनन्यै राघवाय च । नमः प्रपञ्चरूपिण्यै निष्प्रपञ्चस्वरूपिणे ॥ २९
नमो-ध्यानस्वरूपिण्यै योगिध्येयात्ममूर्तये । परिणामापरीणामनित्याभ्यां च नमो जमः ॥ ३०
कूटस्थवीजरूपिण्यै सीतायै राघवाय च । सीता लक्ष्मीर्भवान्निष्णुः सीता गौरी भवाञ्जिवः ३१
सीता स्वयं हि सावित्री भवान्ब्रह्मा चतुर्मुखः । सीता शची भवाञ्जशक्रः सीता स्वाहाऽनलो भवान् ॥ ३२

सीता संहारिणी देवी यमरूपधरो भवान् । [†सीता हि सर्वसंपत्तिः कुबेरस्त्वं रघूत्तम] ॥ ३३
सीता देवी च रुद्राणी भवान् रुद्रो महाबलः । सीता तु रोहिणी देवी चन्द्रस्त्वं लोकसौख्यदः ३४
सीता संज्ञा भवान्मूर्यः सीता रात्रिर्दिवा भवान् । सीता देवी महाकाली महाकालो भवान्मदा स्त्रीलिङ्गेषु (ङ्गं तु) त्रिलोकेषु यत्तत्सर्वं हि जानकी । पुन्नामलाञ्छितं यत्तु तत्सर्वं हि भवान्प्रभो ३६
सर्वत्र सर्वदेवेश सीता सर्वत्रधारिणी । तदा त्वमपि च त्रातुं तच्छक्तिविश्वधारिणी ॥ ३७
नस्मात्कोटिगुणं पुण्यं युवाभ्यां परिचिह्नितम् । चिह्नितं शिवशक्तिभ्यां चरितं शान्तिदं प्रभो ३८
आवां राम जगत्पूज्यौ मम पूज्यौ सदा युवाम् । त्वन्नामजापिनी गौरी त्वन्मन्त्रजपवानहम् ३९
सुपूर्णेर्मणिकर्ण्या तु अर्धोदकनिवासिनः । अहं दिशामि ते मन्त्रं तारकं ब्रह्मदायकम् ॥ ४०
अतस्त्वं जानकीनाथ परं ब्रह्मासि निश्चितम् । त्वन्मायामोहिताः सर्वे न त्वां जानन्ति तत्त्वतः

ईश्वर उवाच—

इत्युक्तः शंभुना रामः प्रसादप्रणतोऽभवत् । दिव्यरूपधरः श्रीमान्द्रुताद्भुतदर्शनः ॥ ४२
मां तथारूपमालोक्य नरवानरदेवताः । [†न द्रष्टुमपि शक्नास्ते भेषजं महद्भुतम् ॥ ४३
भयाद् द्वै त्रिदशश्रेष्ठाः प्रणोमुश्चातिभक्तितः । संविज्ञाय च रामोऽपि नरवानरदेवताः] ॥
मायामानुपतां प्राप्तः सर्वदेवान्ब्रवीद्वचः ॥ ४४

श्रीराम उवाच—

शृणुध्वं देवता यो मां प्रत्यहं संस्तु(स्त)†विष्यति । स्तवेन शंभुनोक्तेन देवतुल्यो भवेन्नरः ॥ ४५
विमुक्तः सर्वपापेभ्यो मत्स्वरूपं समश्नुते । रणे जयमवाप्नोति न क्वचित्प्रतिहन्यते ॥ ४६
भूतवेतालकृत्याभिर्ग्रहैश्चापि न बाध्यते । अपुत्रो लभते पुत्रं पतिं त्रिन्दति कम्पका ॥ ४७
दरिद्रः श्रियमाप्नोति सत्त्ववाञ्शीलवान्भवेत् । आत्मतुल्यसुतः श्रीमाञ्जायते नात्र संशयः ॥ ४८
निर्विघ्नं सर्वकार्येषु सर्वारम्भेषु वै नृणाम् । यं यं कामयते पर्यस्तं लभेत मनोरथम् ॥ ४९
पण्मासौन्मुक्तिमाप्नोति स्तवस्यास्य प्रसादतः । यत्पुण्यं सर्वतीर्थेषु सर्वयज्ञेषु यत्फलम् ॥
यत्फलं कोटिगुणितं स्तवेनानेन लभ्यते ॥ ५०

ईश्वर उवाच—

इत्युक्त्वा रामचन्द्रोऽसौ त्रिससर्ज महेश्वरम् । ब्रह्मादित्रिदशान्सर्वांस्त्रिससर्ज समागतान् ॥ ५१
चिन्ता मानवाः सर्वे ऋक्षवानरदेवताः । विसृष्टा रामचन्द्रेण प्रीत्या परमया युताः ॥ ५२

* अथे श्लोको स. फ. पुस्तकस्थः । † इदमर्थं ज. स. फ. पुस्तकस्थम् । ‡ चतुर्भुजाङ्गान्तर्गतः पाठो स. पुस्तकस्थः ।
‡ ब्रह्मण्य आर्यः । † इडाः ।

इत्थं विसृष्टाः खलु ते च सर्वे सुखं तदा जग्मुरतीव हृष्टाः ।
एवं पठन्तः स्तवमीश्वरोक्तं रामं स्मरन्तो वरविश्वरूपम् ॥

६३

इति श्रीमहापुराणे पाद्य उत्तरखण्ड उमामहेश्वरसंवादे विश्वरूपदर्शनं नाम
सप्तत्यधिकद्विशततमोऽध्यायः ॥ २७० ॥

आदितः श्लोकानां समष्ट्यङ्काः—४७०५३

अर्थकसप्तत्यधिकद्विशततमोऽध्यायः ।

शंकर उवाच—

अथ रामस्तु वैदेह्या राज्यभोगान्मनोरमान् । वुभुजे वर्षसाहस्रं पालयन्सर्वतो दिशः ॥
अन्तःपुरजनाः सर्वे राक्षसस्य गृहे स्थिताम् । गंहेयन्ति स्म वैदेहीं तथा जानपदा जनाः ॥
लोकापवादभीत्या च रामः शत्रुनिवारकः । दर्शयन्मानुषं धर्ममन्तर्वर्त्नीं नृपात्मजाम् ॥
वाल्मीकेराश्रमे पुण्ये गङ्गातीरे महावने । विससर्ज महातेजा गर्भदुःखसमन्विता ॥
सा भर्तुः परतन्त्रा हि उवास मुनिवेशमनि । अचिता मुनिपत्नीभिर्वाल्मीकिना च रक्षिता ॥
तत्रैवास्मत् यमलौ नाम्ना कुशलवौ सुतौ । तौ च तत्रैव मुनिना वृष्टधाते सुसंस्कृतौ ॥
रामोऽपि भ्रातृभिः सार्धं पालयामास मेदिनीम् । यमादिगुणसंपन्नः सर्वभोगविवर्जितः ॥
अर्चयन्सततं त्रिष्णुमनादिनिधनं हरिम् । ब्रह्मचर्यपरो नित्यं शशास पृथिवीं नृपः ॥
शत्रुघ्नो लवणं हत्वा मैथुरां देवनिर्मिताम् । पालयामास धर्मात्मा पुत्राभ्यां सह राघवः ॥
गन्धर्वान्भरतो हत्वा सिन्धोरुभयपार्श्वतः । स्वात्मजौ स्थापयामास तस्मिन्देसे महावलौ ॥ १
पश्चिमे मद्रदेशे तु मद्रान्हत्वा च लक्ष्मणः । स्वसुतौ च महावीर्यावधिपिच्य महावलः ॥ २
गत्वा पुनरयोध्यां तु रामपादातुपास्पृशत् । ब्राह्मणस्य मृतं बालं कालधर्ममुपागतम् ॥ ३
जीवयामास काकुत्स्थः शूद्रं हत्वा च तापसम् । ततस्तु गौतमीतीरे नैमिषे जैनसंसदि ॥ ४
इयाज वाजिमेधेन राघवः परवीरहा । काञ्चनीं जानकीं कृत्वा तथा सार्धं महावलः ॥ ५
चकार यज्ञान्वहुशो राघवः परमार्थवित् । अयुतान्यश्वमेधानि वाजपेयानि च प्रभुः ॥
अग्निष्टोमं विश्वजितं गोमेधं च शतक्रतुम् । चकार विविधान्यज्ञानपरिपूर्णान्सदक्षिणान् ॥
एतस्मिन्नन्तरे तत्र वाल्मीकिः सुमहातपाः । सीतामानीय काकुत्स्थमिदं वचनमब्रवीत् ॥

वाल्मीकिरुवाच—

अपापां मैथिलीं राम त्यक्तुं नार्हसि सुव्रत । इयं तु विरजा साध्वी भास्करस्य प्रभा यथा ॥
अनन्या तव काकुत्स्थ कस्मान्यक्ता त्वयाऽनघ ॥

श्रीराम उवाच—

अपापां मैथिलीं ब्रह्मञ्जानामि वचनात्तव । रावणेन हता साध्वी दण्डके विजने पुरा ॥
तं हत्वा समरे दुष्टं शुद्धामग्निमुखं गताम् । पुनर्यातोऽस्म्ययोध्यायां सीतामादाय धर्मतः ॥
लोकापवादः सुमहानभूत्पौरजनेषु च । त्यक्ता मया शुभाचारा तद्भयात्तव संनिधौ ॥
तस्माल्लोकस्य संतुष्ट्यै सीता मम परायणा । पार्थिवानां सहर्षीणां प्रत्ययं कर्तुमर्हति ॥

महेश्वर उवाच—

एवमुक्ता तदा सीता मुनिपार्थिवसंसदि । दर्शयन्त्यस्य लोकस्य रामम्यानन्यतां सती ॥ २३
अब्रवीत्प्राञ्जलिः प्रीता सर्वेषां जनसंसदि । चकार प्रत्ययं देवी लोकाश्चर्यकरं सती ॥ २४

सीतोवाच—

यथाऽहं राघवादन्यं मनसाऽपि न चिन्तये । तथा मे धरणीदेवि विवरं दातुमर्हसि ॥] २५
[*मनसा कर्मणा वाचा यथा रामं समर्चये । तथा मे धरणीदेवि विवरं दातुमर्हसि ॥ २६
यथैव सत्यमुक्तं मे वेत्ति रामात्परं न च । तथा सपत्न्यां वैदेह्यां धरणी सहसा इयात् ॥ २७

महेश्वर उवाच—

नानारत्नमयं पीठं पृष्ठे धृत्वा स्वगेश्वरः । रसातलादाविरभूद्विज्ञाय जननीं तदा ॥ २८
ततस्तु धरणीदेवी हस्ताभ्यां गृह्य मैथिलीम् । स्वागतेनाभिनन्द्यैनामासने संन्यवेशयत् ॥ २९
तामासनगतां दृष्ट्वा दिवि देवगणा भृशम् । पुष्पवृष्टिमविच्छिन्नां दिव्यां सीतामवाक्रिरत् ॥ ३०
साऽपि दिव्याप्सरोभिस्तु पूज्यमाना सनातनी । वैनतेयं समारूढ तस्मान्मार्गादिवं ययौ ॥ ३१
दासीगणैः पूर्वभागे संवृता जगदीश्वरी । संप्राप्य(प) परमं धाम योगिगम्यं सनातनम् ॥ ३२
रसातलप्रविष्टां तु तां दृष्ट्वा सर्वमानुषाः । साधु साध्विति सीतेयमुच्चैः सर्वे प्रचुकुशुः ॥ ३३
रामः शोकसमाविष्टः संगृह्य तनयाबुधौ । मुनिभिः पार्थिवेन्द्रैश्च साकेतं प्रविवेश ह ॥ ३४
अथ कालेन महता मातरः संशितव्रताः । कालधर्मसमापन्ना भर्तुः स्वर्गं प्रपदिरे ॥ ३५
दश वर्षसहस्राणि दश वर्षशतानि च । चकार राज्यं धर्मेण राघवः संशितव्रतः ॥ ३६
कस्यचित्त्वथ कालस्य राघवस्य निवेशनम् । कालस्तापसरूपेण संप्राप्तो वाक्यमब्रवीत् ॥ ३७

काल उवाच—

राम राम महाबाहो धात्रा संप्रेषितोऽस्म्यहम् । यद्ब्रवीमि रघुश्रेष्ठ तच्छृणुष्व प्रजापतेः ॥ ३८
इन्द्रमेव हि कार्यं स्यादावयोः परिभाषणम् । तदन्तरे यः प्रविष्टः स वधाहो भविष्यति ॥ ३९

महेश्वर उवाच—

थेति च प्रतिश्रुत्य रामो राजीवलोचनः । द्वाःस्थं कृत्वा तु सौमित्रिं कालेन समभाषत ॥
वस्वतोऽब्रवीद्वाक्यं रामं दशरथात्मजम् ॥ ४०

काल उवाच—

ऽणु राम यथा वृत्तं मयाऽऽगमनकारणम् । दश वर्षसहस्राणि दश वर्षशतानि च ॥ ४१
सास्मिन्मानुषे लोके हत्वा राक्षसपुंगवौ । एवमुक्तः सुरगणैरवतीर्णोऽसि भूतले ॥ ४२
दद्य समयः प्राप्तः स्वर्लोकं गमितुं नृप । सनाथा हि सुराः सर्वे भवन्त्वथ त्वयाऽनघ ॥४३

महेश्वर उवाच—

वमस्त्विति काकुत्स्थो रामः प्राह महाभुजः । एतस्मिन्नन्तरे तत्र दुर्वासास्तु महातपाः ॥
जिह्वारमुपागम्य लक्ष्मणं वाक्यमब्रवीत् ॥ ४४

* धनुश्चिह्नान्तर्गतः पाठो झ. फ. पुस्तकस्यः । + इदार्थः ।

दुर्वासा उवाच—

मां निवेदय काकुत्स्थं शीघ्रं गत्वा नृपात्मज ॥ ४

महेश्वर उवाच—

तमब्रवील्लक्ष्मणस्तु असांनिध्यमिति द्विज । ततः क्रोधममाविष्टः प्राह तं मुनिसत्तमः ॥ ४

दुर्वासा उवाच—

शापं दास्यामि काकुत्स्थं रामं यदि न दर्शयेः ॥ ४

महेश्वर उवाच—

तस्माच्छापभयाद्विप्रं राघवाय न्यवेदयत् । तत्रैवान्तर्दधे कालः सर्वभूतभयावहः ॥ ४

पूजयामास तं प्राप्तृषिं दुर्वाससं नृपः । अग्रजस्य प्रतिज्ञां तु विज्ञाय रघुसत्तमः ॥ ४

तत्याज मानुषं रूपं लक्ष्मणः शरयूजले । विसृज्य मानुषं रूपं प्रविवेश स्वकां तनुम् ॥ ५

फणासहस्रसंयुक्तः कोटीन्दुसमवर्चसा । दिव्यमालयाम्बरधरो दिव्यगन्धानुलेपनः ॥ ५

नागकन्यासहस्रैस्तु संवृतः समलंकृतः । विमानं दिव्यमारूढ प्रययौ वै परं पदम् ॥ ५

लक्ष्मणस्य गतिं सर्वा विदित्वा स रघुसत्तमः । स्वयमप्यथ काकुत्स्थः स्वर्गं गन्तुमभीप्सितः ५

अभिपिचयाथ काकुत्स्थो स्वात्मजौ च कुशीलवौ । विभज्य रथनागाश्वं स धनं प्रददौ तयोः ५

कुशवत्यां कुशं वीरं द्वारवत्यां लवं तथा । स्थापयामास धर्मेण राज्ये स्वे रघुसत्तमः ॥ ५

अभिप्रायं तु विज्ञाय रामस्य विदितात्मनः । आजग्मुर्वानराः सर्वे राक्षसाः सुमहाबलाः ॥५६

विभीषणोऽथ सुग्रीवो जाम्बवान्मारुतात्मजः । नीलो नलः सुपेणश्च निषादाधिपतिर्गुहः ॥५७

अभिपिच्य सुतो वीरौ शत्रुघ्नः सुमहामनाः । सर्व एते समाजग्मुरयोध्यां रामपालिताम् ॥

ते प्रणम्य महात्मानमृचुः प्राञ्जलयो नृपम् ॥ ५८

वानरप्रभृतय ऊचुः—

स्वर्लोकं गन्तुमुद्युक्तं ज्ञात्वा त्वां रघुसत्तम । आगताः स्म वयं सर्वे त्वानुगमनं प्रति ॥ ५९

न शक्ताः स्म क्षणं राम जीवितुं त्वां विना प्रभो । तस्माच्चया विशालाक्ष गच्छामस्त्रिदशालयम्

महेश्वर उवाच—

तैरेवमुक्तः काकुत्स्थो वाढमित्यब्रवीत्ततः । अथोवाच महातेजा राक्षसेन्द्रं विभीषणम् ॥ ६१

राम उवाच—

राज्यं प्रशाधि धर्मेण मा प्रतिज्ञां वृथा कृथाः । यावच्चन्द्रश्च सूर्यश्च यावत्तिष्ठति मेदिनी ॥

तावद्रमस्व सुप्रीतः काले मम पदं व्रज ॥ ६२

महेश्वर उवाच—

इत्युक्त्वाऽथ स काकुत्स्थः शार्ङ्गं त्रिष्णुः सनातनम् । श्रीरङ्गशायिनं सौम्यमिश्वाकुलकुलदैवतम्

संप्रीत्या प्रददौ तस्मै रामो राजीवलोचनः । हनूमन्तमथोवाच राघवः शत्रुसूदनः ॥ ६४

राम उवाच—

मत्कथाः प्रचरिष्यन्ति यावल्लोके हरीश्वर । तावद्रमस्व मेदिन्यां काले मां व्रज सुव्रत ॥ ६५

महेश्वर उवाच—

तमेवमुक्त्वा काकुत्स्थो जाम्बवन्तमथाब्रवीत् ॥ ६६

राम उवाच—

परिप्रेक्ष्ये तत्र सङ्ग्रामं त्वया च पुरुषर्षभ ॥
परिप्रेक्ष्ये तत्र सङ्ग्रामं त्वया च पुरुषर्षभ ॥

६७

महेश्वर उवाच—

मेवमुक्त्वा काकुत्स्थः सर्वास्तावृक्षवानरान् । उवाच वाचा गच्छध्वमिति रामो महाबलः ॥६८
त्रिणो नैगमाश्चैव भरतः कैकयीसुतः । राघवस्यानुगमने निश्चितास्ते समाययुः ॥ ६९
तः शुक्लाम्बरधरो ब्रह्मचारी ययौ परम् । कुशान्वृहीत्वा पाणिभ्यामशक्तः प्रययौ परम् ॥ ७०
रामस्य दक्षिणे पार्श्वे पद्महस्ता रमाऽऽगता । तथैव धरणी देवी दक्षिणे निरगात्तदा ॥ ७१
दाः साङ्गाः पुराणानि सेतिहासानि सर्वतः । आँकारोऽथ वषट्कारः सावित्री लोकपावनी ७२
ब्रह्मशस्त्राणि च तदा धनुरादीनि पार्वति । अनुजगमुस्तथा रामं सर्वे पुरुषविग्रहाः ॥ ७३
रतश्चैव शत्रुघ्नः सर्वे पुरनिवासिनः । सपुत्रदाराः काकुत्स्थ[*मनुजगमुः सहानुगाः ॥ ७४
त्रिणो भृत्यवर्गाश्च किंकरा नैगमास्तथा । वानराश्चैव ऋक्षाश्च सुग्रीवसहितास्तदा ॥ ७५
पुत्रदाराः काकुत्स्थ]मन्वगच्छन्महामतिम् । पशवः पक्षिणश्चैव सर्वे स्थावरजङ्गमाः ॥ ७६
मनुजगमुर्महात्मानं समीपस्था नरोत्तमाः । ये च पश्यन्ति काकुत्स्थं स्वर्गीयानुगतं प्रभुम् ॥ ७७
तथाऽनुगता रामं न्यवर्तन्त न केचन । अथ त्रियोजनं गत्वा नदीं पश्चान्मुखीं स्थिताम् ॥७८
रयूं पुण्यसलिलां प्रविवेश सहानुगः । ततः पितामहो ब्रह्मा सर्वदेवगणाष्टतः ॥ ७९
प्राव रघुशार्दूलमृपिभिः सार्धमक्षरैः । अब्रवीत्तत्र काकुत्स्थं प्रविष्टं शरयूजलम् ॥ ८०

ब्रह्मरवाच-

गच्छ विष्णो भद्रं ते दिष्ट्या प्राप्तोऽसि मानद । भ्रातृभिः सह देवाभैः प्रविशस्व निजां तनुम्
पण्णवीं तां महातेजा देवाकारां सनातनीम् । त्वं हि लोकगतिर्देव न त्वां केचित्तु जानते ॥८२
शामचिन्त्यं महात्मानमक्षरं सर्वसंग्रहम् । यामिच्छसि महातेजास्तां तनुं प्रविशस्व भोः ॥ ८३

महेश्वर उवाच—

स्मिन्सूर्यकराकीर्णे पुष्पवृष्टिनिपातिते । उत्सृज्य मानुषं रूपं स्वां तनुं प्रविवेश ह ॥ ८४
शाभ्यां शङ्खचक्राभ्यां शत्रुघ्नभरतावुभौ । प्रपेदाते महात्मानौ दिव्यतेजःसमन्वितौ ॥ ८५
ङ्खचक्रगदाशार्ङ्गपद्महस्तश्चतुर्भुजः । दिव्याभरणसंपन्नो दिव्यगन्धानुलेपनः ॥ ८६
दिव्यपीताम्बरधरः पद्मपत्रनिभेक्षणः । युवाकुमारः सौम्याङ्गः कोमलावयवोज्ज्वलः ॥ ८७
स्निग्धनीलकुटिलकुन्तलः शुभलक्षणः । नवदूर्वाङ्कुरश्यामः पूर्णचन्द्रनिभाननः ॥ ८८
वीभ्यां सहितः श्रीमान्विमानमध्यरोहयत् । तस्मिन्सिंहासने दिव्ये मूले कल्पतरोः प्रभुः ॥८९
रपसाद् महातेजाः सर्वदेवैरभिष्टुतः । राघवानुगता ये च ऋक्षवानरमानुषाः ॥ ९०
पृष्ट्वैव शरयूतायं सुमेन त्यक्तजीविताः । रामप्रसादात्ते सर्वे दिव्यरूपधराः शुभाः ॥ ९१
दिव्यमाल्याम्बरधरा दिव्यमङ्गलवर्चसः । आरुरोह विमानं तदसंख्यैस्तत्र देहिनः (भिः) ॥ ९२
विंः परितृतः श्रीमान् रामो राजीवलोचनः । पूजितः सुरसिद्धाँधैर्मुनिभिस्तु महात्मभिः ॥ ९३

* धनुश्चिह्नान्तर्गतः पाठो झ. फ. पुस्तकस्थः ।

प्रययौ शाश्वतं दिव्यमक्षरं स्वपदं विभुः । यः पठेद्रामचरितं श्लोकं श्लोकार्धमेव वा ॥ ९
 शृणुयाद्वा तथा भक्त्या स्मरेद्वा शुभदर्शने । कोटिजन्मार्जितात्पापाज्ज्ञानतोऽज्ञानतः कृतात् ॥ ९
 विमुक्तो वैष्णवं लोकं पुत्रदारस्ववान्धवैः । समाप्नुयाद्योगिगम्यमनायासेन वै नरः ॥ ९
 एतत्ते कथितं देवि रामस्य चरितं महत् । धन्योऽस्म्यहं त्वया देवि रामचन्द्रस्य कीर्तनात् ॥
 किमन्यच्छ्रोतुकामाऽसि तद्ब्रवीमि वरानने ॥ ९

इति श्रीमहापुराणे पाद्म उत्तरखण्ड उमामहेश्वरसंवादे श्रीरामचरित्रकथनं
 नामैकसप्तत्यधिकद्विशततमोऽध्यायः ॥ २७१ ॥

आदितः श्लोकानां समष्ट्यङ्काः—४७१५०

अथ द्विसप्तत्यधिकद्विशततमोऽध्यायः ।

[*पार्वत्युवाच—

रघुनाथस्य चरितं साधूक्तं हि त्वया विभो । श्रुत्वा धन्याऽस्मि देवेश त्वत्प्रसादान्महेश्वर ॥
 चरितं वासुदेवस्य कृष्णस्य चरितं महत् । श्रोतुमिच्छामि देवस्य चरितं कल्मषापहम् ॥ १

रुद्र उवाच—

शृणु देवि प्रवक्ष्यामि कृष्णस्यास्य महात्मनः । चरितं वासुदेवस्य सर्वेषां फलदं नृणाम् ॥
 यदूनामन्वये देवि वसुदेव इतीरितः । देवमीढस्य पुत्रोऽभूत्सर्वधर्मविदां वरः ॥
 उग्रसेनस्य दुहितां देवकीं देववर्णिनीम् । उपयेमे विधानेन मथुरायां नृपात्मजः ॥
 उग्रसेनस्य पुत्रोऽभूत्कंसः शूरो महाबलः । तयो रथवरं तत्र चादयामास सारथिः ॥
 समागतेषु तेत्वेवं पार्थिवान्यैः शुभावहैः (?) । अन्तरिक्षेऽशरीरा वाक्प्राह गम्भीरया गिरा ॥

आकाशवागुवाच—

अस्यास्त्वाम(स्तवा)ष्टमो गर्भः कंस प्राणान्हनि[रि]प्यति ॥

रुद्र उवाच—

तच्छ्रुत्वा हन्तुमारंभे कंसोऽपि भगिनीं तदा । तमब्रवीत्सुसंरब्धं वसुदेवः सुबुद्धिमान् ॥

वासुदेव उवाच—

न हन्तव्या महाभाग भगिनी धर्मतस्त्वया । गर्भिनेव समुत्पन्नाञ्जहि राजन्महाबल ॥ १

रुद्र उवाच—

तथेत्याह तदा कंसो वसुदेवं च देवकीम् । निरुध्य स्वगृहे रम्ये सर्वभोगैर्न्यवेशयत् ॥ १
 एतस्मिन्नन्तरे देवि भूरिभारावपीडिता । जगाम धरणी देवी सहसा ब्रह्मणोऽन्तिके ॥ १
 समेत्यं जगतामीशं ब्रह्माणं परमेष्ठिनम् । प्राह गम्भीरया वाचा धरणी लोकधारिणी ॥ १

धरण्युवाच—

प्रजापते न शक्ताऽस्मि धर्तुं लोकानिमान्प्रभो । राक्षसाः पापकर्माणः संस्थिता मयि सुव्रत ॥ १
 जगतः सकलान्धर्मान्विध्वंसन्ति महाबलाः । अधर्मवर्चसः सर्वे नराः पापविमोहिताः ॥ १

[७२ द्विसप्तत्यधिकद्विशततमोऽध्यायः] पञ्चपुराणम् ।

ब्रह्मपल्पवरं धर्मं लोकेऽस्मिन्न च दृश्यते । धर्मेणैव धृता देव सत्यशौचैर्युतेन च ॥
स्मादधर्मसंभूतं न लोकं धर्तुमुत्सहे ॥ १६

रुद्र उवाच—

त्युक्त्वाश्वरणीं देवीं तत्रैवान्तरधीयत । ततः सुरगणाः सर्वे ब्रह्मरुद्रपुरोगमाः ॥ १७
तीराब्धेरुत्तरं कूलमधिगम्य जगत्पतिम् । तुष्टुवुः स्तुतिभिः सर्वे मुनयश्च महातपाः ॥
तः प्रसन्नः प्रादेशः सर्वास्तान्मुनिसत्तमान् ॥ १८

श्रीभगवानुवाच—

ते भो देवगणाः सर्वे किंनिमित्तमिहाऽऽगताः ॥ १९

रुद्र उवाच—

तः पितामहः प्राह देवदेवं जनार्दनम् ॥ २०

ब्रह्मोवाच—

वदेव जगन्नाथ पृथिवीं भारपीडिता । राक्षसा बहवो लोके समुन्वन्ना दुरासदाः ॥ २१
रासंधश्च कंसश्च प्रलम्बो धेनुकादयः । दुरात्मानः प्रवाधन्ते सर्वाङ्गैकान्मनातनान् ॥
रावतरणं कर्तुं पृथिव्यास्त्वमिहार्हसि ॥ २२

रुद्र उवाच—

वमुक्तो हृषीकेशो ब्रह्मणा परमेष्ठिना । प्राह गम्भीरया वाचा जगतां पतिरव्ययः ॥ २३

श्रीभगवानुवाच—

वतीर्य नृलोकेऽस्मिन् यद्गनामन्वये सुराः । अवनीं भारमव्यग्रमपास्यामि महाबलाः ॥ २४

रुद्र उवाच—

वमुक्ताः सुराः सर्वे नमस्कृत्वा जनार्दनम् । स्वान्स्वाङ्गैकान्समासाद्य परेशमन्वचिन्तयन्
तो भगवतीं मायां परमेशः समब्रवीत् ॥ २५

श्रीभगवानुवाच—

रण्याक्षस्य पद्पुत्रान्समानीयावनीतलात् । वसुदेवस्य पत्न्यां तु देवक्यां संनिवेशय ॥ २६
नन्तांशः(शं) सप्तमोऽत्र(मं तु) संप्रकृष्य च मा चिरम् । तस्याः सपत्न्यां रोहिण्यां दद(ध)स्व
भदर्शने ॥ २७

तोऽष्टमो ममांशस्तु देवक्यां संभविष्यति । नन्दगोपस्य पत्न्यां तु यशोदायां सनातनी ॥ २८
मांशभूता(त्वं हि भूत्वा) महानिद्रा विन्ध्यं गत्वा महाबला । तत्र संपूज्यमाना हि देवैरिन्द्रपु-
गमैः ॥ २९

हि दैत्यान्महावीर्याञ्छुम्भासुरपुरोगमान् ॥ ३०

रुद्र उवाच—

येत्युक्त्वा महाभागा हिरण्याक्षमुतांस्तदा । पर्यायेणैव देवक्यां पद्गर्भान्संन्यवेशयत् ॥ ३१
अथान तदा कंसो जातमात्रान्महाबलः । ततस्तु सप्तमो गर्भो ह्यनन्तांशेन चोदितः ॥ ३२
गर्भानं तु गर्भं तं रोहिण्यां समुपानयत् । गर्भसंकर्षणात्तस्यां जातः संकर्षणोऽव्ययः ॥ ३३

कृष्णाष्टम्यां तु रोहिण्यां प्रौष्ठपद्यां शुभोदये । रोहिणी जनयामास पुत्रं संकर्षणं प्रभुम् ॥ ३१
 ततस्तु देवकीगर्भमापेदे भगवान्हरिः । आपन्नगर्भां तां दृष्ट्वा कंसो भयनिपीडितः ॥ ३२
 ततः सुरगणाः सर्वे हर्षनिर्भरमानसाः । तुष्टुवुर्देवकीं तत्र विमानस्था नभस्तले ॥ ३३
 ततस्तु दशमे मासि कृष्णे नभसि पार्वति । अष्टम्यामर्धरात्रे च तस्यां जातो जनार्दनः ॥ ३४
 इन्दीवरदलश्यामः पद्मपत्रायतेक्षणः । चतुर्भुजः सुन्दराङ्गो दिव्याभरणभूषितः ॥ ३५
 [* श्रीयत्सर्कोस्तुभोरस्को वनमालाविभूषितः] । वसुदेवस्य जातोऽसौ वासुदेवः सनातनः ३६
 तं दृष्ट्वा जगतां नाथं कृष्णमानकदुन्दुभिः । उवाच प्राञ्जलिर्भूत्वा नमस्कृत्य जगन्मयम् ॥ ४०

वासुदेव उवाच—

जातोऽसि मे जगन्नाथ भक्तकल्पतरो प्रभो । त्वमेव सर्वदेवानामनादिः पुरुषोत्तमः ॥ ४१
 त्वमचिन्त्यो महद्भूतो(तं) योगिध्येयः सनातनः । मम पुत्रत्वमापन्नो धरण्यां धरणीधरः ॥ ४२
 दृष्ट्वैतदद्भुतं रूपमैश्वरं पुरुषोत्तम । दानवाः पापकर्माणो न सहन्ते महौजसः ॥ ४३

रुद्र उवाच—

इत्यर्थितः स्तुतस्तेन पद्मनाभः सनातनः । उपसंहृतवान्रूपं चतुर्भुजसमन्वितम् ॥ ४४
 मानुषेणैव भावेन द्विभुजेन व्यरोचत । ये चाङ्ग रक्षकाः सर्वे दानवास्तत्र संस्थिताः ॥ ४५
 ते चापि मायया तस्य मोहितास्तमसाऽऽवृताः । एतस्मिन्नन्तरे देवमादायाऽऽनकदुन्दुभिः ॥ ४६
 प्रययौ नगरार्चूर्णं सर्वदेवैरभिष्टुतः । पयोधरे वर्षमाणे नागराजो महाबलः ॥ ४७
 फणासहस्रेणाऽऽच्छाद्य भक्त्या देवं समन्वगात् । ते गोपुरकपाटे तु तत्पादस्पर्शनात्तदा ॥ ४८
 भिद्यमाने सुविवृते तत्रस्थाश्च विमोहिताः । स्रोतस्विनी सुपूर्णा या यमुनाऽपि महात्मनः ॥ ४९
 प्रवेशाज्जानुमात्रं तु जलं तत्राभवत्तदा । उत्तीर्य यमुनां सोऽथ व्रजं तत्तीरसंस्थितम् ॥ ५०
 संस्तूयमानस्त्रिदशैः प्रविवेश यदूत्तमः । तत्र नन्दस्य पत्नी सा प्रसूता गोत्रजे शुभे ॥ ५१
 विमोहिता माययैव सुपुत्रास्तमसाऽऽवृताः । तस्यास्तु शयने देवं विनिक्षिप्य स यादवः ॥ ५२
 तां कन्यां समुपादाय प्रययौ मथुरां पुनः । पत्न्यै दत्त्वाऽथ तां बालामुवास सुसमाहितः ॥ ५३
 रुरोद् बालभावात्सा देवकीशयनं गता । अथ बालध्वनिं श्रुत्वा तद्द्रृश्याङ्ग रक्षकाः ॥ ५४
 कंसायाऽऽवेदयामासुर्देवकीप्रसवं शुभम् । कंसस्तूर्णमुपेत्यैनां जग्राह बालिकां तदा ॥ ५५
 चिक्षेप च शिलापृष्ठे साऽपि तूर्णं वियत्स्थिता । तस्योत्तमाङ्गे स्वपदं दत्त्वा तूर्णं स्वमास्थिता ॥ ५६
 उवाचाष्टभुजा देवी तदा राक्षसपुंगवम् ॥ ५७

देव्युवाच—

किं मया क्षिप्तया मन्द जातो यस्त्वां वधिष्यति । सर्वस्य जगतः स्रष्टा धर्ता हर्ता च यः प्रभुः
 अस्मिँल्लोकैः समुत्पन्नः स ते प्राणान्हरिष्यति ॥ ५८

रुद्र उवाच—

इत्युक्त्वा तेजसा देवी सहसाऽऽपूरयन्नभः । जगाम देवगन्धर्वैः स्तूयमाना हिमाचलम् ॥ ५९
 कंसस्तदोद्विग्नमनाः समाहूय स्वदानवान् । प्रलम्बप्रमुखान्वीरानुवाच भगपीडितः ॥ ६०

* इदमर्थे झ. फ. पुस्तकस्थम् ।

कंस उवाच—

अस्मद्भ्यात्सुरगणा उपेत्य क्षीरसागरम् । समाचख्युर्हरेः सर्वं रक्षोविध्वंसनं प्रति ॥ ६०
तेषां तु वचनं श्रुत्वा धरण्यां धरणीधरः । मानुषेणैव भावेन समुत्पन्नो हि सोऽव्ययः ॥ ६१
तदद्य सर्वं यूयं वै राक्षसाः कामरूपिणः । समुद्रिक्तबलान्बालान्मारयध्वमशङ्किताः ॥ ६२

रुद्र उवाच—

इत्यादिश्यं ततः कंसो वसुदेवं च देवकीम् । आश्वास्य मोचयित्वाऽथ स्ववेशमान्तविवेश ह ॥ ६३
वसुदेवस्ततो गत्वा नन्दव्रजमनुत्तमम् । तेन संपूजितस्तत्र निरीक्ष्य तनयं मुदा ॥ ६४
उवाच नन्दपत्नीं तां यशोदां यदुनन्दनः ।

वसुदेव उवाच—

भूभगे मन्सुतमिमं रोहिणीजठरोद्भवम् । स्वपुत्रमिव रक्षस्व भिया कंसादिहाऽऽगतम् ॥ ६६

रुद्र उवाच—

अथेत्याह तदा तन्वी नन्दपत्नी दृढव्रता । लब्ध्वैव पुत्रयुगलमुत्पुषोप मुदान्विता ॥ ६७
निक्षिप्य तनयौ गेहे नन्दगोपस्य यादवः । विश्रब्धः प्रययौ तूर्णं मथुरां कंसपालिताम् ॥ ६८
ततो गर्गः शुभदिने वसुदेवेन नोदितः । नन्दगोपव्रजं गत्वा तत्रस्थैः पूजितो द्विजः ॥ ६९
विधिना जातकं कर्म कृत्वा देवस्य गोकुले । नाम चात्राकरोद्व्यं पुत्रयोर्वासुदेवयोः ॥ ७०
संकर्षणो रोहिण्यो बलभद्रो महाबलः । राम इत्यादिनामानि पूर्वजस्याकरोद्विजः ॥ ७१
श्रीधरः श्रीकरः श्रीमान्कृष्णोऽनन्तो जगत्पतिः । वासुदेवो हृषीकेश इत्याद्यवरजस्य च ॥ ७२
रामकृष्णाविति ख्यातिमस्मिच्छोके गमिष्यतः । एवमुक्त्वा द्विजश्रेष्ठः संपूज्य पितृदेवताः ॥ ७३
संपूज्यमानो गोपालैः प्रययौ मथुरां पुनः । कंसेन प्रेषिता रात्रौ पूतना बालघातिनी ॥ ७४
वपलिप्तं स्तनं प्रादात्कृष्णायामितनेजसे । कृष्णस्तु राक्षसीं ज्ञात्वा पर्षा गाढं स्तनं भृशम् ७५
पापैः सह महातेजा राक्षस्या यदुपुंगवः । सा विद्वलाङ्गी प्रमदा संध्वस्तस्त्रायुवन्धना ॥ ७६
पात वेपमाना सा ममार च महास्वना । तस्याः शब्देन महता पूरितं च नभस्तलम् ॥ ७७
स्ताः सर्वे ततो गोपा दृष्ट्वा तां पतितां भुवि । कृष्णं च क्रीडमानं तं राक्षस्याश्च महोरसि ७८
समुद्रिक्तास्ततस्तूर्णमादाय तनयं तदा । रक्षोभिया तदा तस्मिन्गोपुरीषेण मूर्धनि ॥ ७९
समारजयामास तदा गोवालेन तदाननम् । नन्दगोपः समभ्येत्य सुनमादाय भामिनि ॥ ८०
भगवन्नामभिस्तस्य सर्वाङ्गेषु प्रमारजनम् । कृत्वा तां राक्षसीं भीमां वर्धिवन्यस्य गोत्रजात् ॥ ८१
दाहा गोपवृन्दैश्च त्रासितैस्तत्र गोत्रजे । कदाचिच्छकटस्याधः शयानो भगवान्हरिः ॥ ८२
सार्थं चरणौ तत्र रुरोद मधुसूदनः । तस्य पादप्रहारेण शकटं परिवर्तितम् ॥ ८३
वेध्वस्तकुम्भभाण्डं तद्विपरीतं पपात वै । ततो गोप्यश्च गोपाश्च दृष्ट्वा तच्छकटं महत् ॥ ८४
वेस्मयं परमं जग्मुः किमेतदिति शङ्किताः । यशोदा च तदा तूर्णं बालं जग्राह विस्मिता ॥ ८५
मलेणैव हि कालेन बालकौ तौ यदूत्तमां । वर्धमानौ यशोदायाः स्तनपानेन पोषितौ ॥ ८६
मानुभ्यामथ हस्ताभ्यां रममाणौ विचेरतुः । मायावी राक्षसः कश्चित्तत्र कुकुटवेपथुक ॥ ८७
दृष्णं हन्तुं समारब्धो विचचार महीतले । ज्ञात्वा कृष्णस्तु तद्रक्षो निजघान तलेन वै ॥ ८८

राक्षसेनैव रूपेण निपपात ममार च । विचचार ततः सर्वं गोत्रजं मधुसूदनः ॥ ८९
 नवनीतं जहाराऽऽशु गोपीनां च गृहे गृहे । तदा यशोदा कुपिता दाम्ना मध्य उल्लखले ॥ ९०
 निवध्य कृष्णं प्रययौ विक्रेतुं गोरसादिकम् । कर्षमाणस्ततः कृष्णो दाम्ना बद्ध उल्लखले ॥ ९१
 यमलार्जुनयोर्मध्ये जगाम धरणीधरः । उल्लखलेन गोविन्दः पातयामासं तावुभौ ॥ ९२
 भयस्कन्धौ निपतितौ स्वरेण धरणीतले । तेन शब्देन महताऽऽजमुस्तत्र महौजसः ॥ ९३
 गोपवृद्धास्ततो दृष्ट्वा विस्मयं परमं गताः । यशोदाऽपि समुद्रिशा विमुच्य धरणीधरम् ॥ ९४
 सुविस्मिता समादाय स्तनं प्रादान्महात्मने । यस्मान्निवध्यमानस्तु दाम्ना मात्रा जगत्पतिः ॥ ९५
 तस्मान्महद्भिः सर्वैश्च दामोदर इतीरितः । [*तौ तु किंनरतां प्राप्तौ विमुक्तौ यमलार्जुनौ ॥ ९६
 गोपवृद्धास्ततः सर्वे नन्दगोपपुरोगमाः] । महोत्पातमिमं ज्ञात्वा स्थानान्तरमुपाययुः ॥ ९७
 वृन्दावने मनोरम्ये यमुनायास्तटे शुभे । निवासं चक्रिरे रम्यं गवां गोपीजनस्य च ॥ ९८
 तत्र तौ रामकृष्णौ तु वर्धमानौ महाबलौ । वत्सपालयुतौ वत्सान्पालयामासतुः सदा ॥ ९९
 गोवत्समध्ये कृष्णं च वको नाम महासुरः । वकरूपेण तं हन्तुमुद्युक्तोऽत्र यदूत्तमम् ॥ १००
 तं दृष्ट्वा वासुदेवोऽपि लोष्टमुद्यम्य लीलया । ताडयामास पक्षान्ते पपातोर्व्या महासुरः ॥ १०१
 ततः कतिपयाहःसु गोवत्सपालकौ वने । लायार्थं यज्ञवृक्षस्य प्रसुप्तौ पल्लवे तदा ॥ १०२
 एतस्मिन्नन्तरे देवो ब्रह्मा देवगणैर्वृतः । द्रष्टुं कृष्णं समागम्य सुप्तौ दृष्ट्वा यदूत्तमौ ॥ १०३
 वत्सान्गोपशिगन्हत्वा जगाम त्रिदिवं पुनः । प्रवृद्धौ तौ समालोक्य विनष्टाञ्जिशुवत्सकान् ॥ १०४
 गोवत्सा गोपवालाश्च क्व गता इति विस्मितौ । ज्ञात्वा कृष्णस्तु तत्कर्म प्रजापतिकृतं तदा ॥ १०५
 तथैव समृजे बालान्गोवत्सांश्च सनातनः । यथावर्णं यथारूपं तथैव मधुसूदनः ॥ १०६
 स एष वत्सान्गोपालाभिर्ममे जगतां प्रभुः । दृष्ट्वा सायाह्नसमये गावस्तेषां च मातरः ॥ १०७
 स्वान्स्वान्वत्सानुपागम्य यथापूर्वं प्रवर्तिताः । एवं संवत्सरे काले गते तत्र महात्मनः ॥ १०८
 प्रजापतिः पुनस्तस्मै ददौ वत्सान्सवालकान् । कृताञ्जलिपुटो भूत्वा परिणीय प्रणम्य च ॥ १०९
 भयादुवाच गोविन्दं ब्रह्मा त्रिभुवनेश्वरः ॥ ११०

ब्रह्मोवाच—

नमो नमस्ते सर्वात्मंस्तच्चज्ञानस्वरूपिणे । नित्यानन्दस्वरूपाय प्रयतात्मन्महात्मने ॥ १११
 अणुबृहत्स्थूलतररूप सर्वगताव्यय । अनादिमध्यान्तरूपस्वरूपात्मन्मोऽस्तु ते ॥ ११२
 नित्यज्ञानबलैश्वर्यतेजोमयस्वरूपिणे । महाशक्ते नमस्तुभ्यं पूर्णपादुण्यमूर्तये ॥ ११३
 त्वं वेदपुरुषो ब्रह्मन्महापुरुष एव च । शरीरपुरुषस्त्वौद्यः शुद्धः पुरुष एव च ॥ ११४
 चत्वारः पुरुषास्त्वं च पुराणः पुरुषोत्तमः । विभूतयस्त्वव ब्रह्मन्पृथिव्यग्न्यनिलादयः ॥ ११५
 तव वाचा समुद्भूतौ क्ष्मावह्नी जगदीश्वर । अन्तरिक्षं च वायुश्च सृष्टौ प्राणेन ते विभो ॥ ११६
 चक्षुषा तव संसृष्टौ द्यौश्चाऽऽदित्यस्तैथैव च । दिशश्च चन्द्रमाः सृष्टाः श्रोत्रेण तव चानघ ॥ ११७
 अपां स्रावश्च वरुणो मनसा ते महेश्वर । उक्ते महति मीमांसे(स्ये) यत्तद्ब्रह्म प्रकाशते ॥ ११८

* अयं श्लोकः क. च. झ. फ. पुस्तकस्थः ।

१ झ. फ. 'स तौ द्वौ' । अ. २ क. ज. झ. फ. 'यां जम्बुवृ' । ३ झ. मृदा । ४ क. ज. झ. फ. 'स्त्वाद्यश्छन्द' । ५ झ. फ. 'स्तथाऽव्यय' । दि ।

तथैव चाश्वरेप्वेतदेतदेव महाव्रते । छन्दोगेय नमस्ये त्वां दिव्यं ते वपुरेव तत् ॥ ११८
 आकाश एतदेवेदमोपधीष्वेवमेव च । नक्षत्रेषु च सर्वेषु ग्रहेष्वेतद्विवाकरे ॥ ११९
 एवंभूतेष्वेवमेव ब्रह्मोति वदति श्रुतिः । तदेवं परमं ब्रह्म प्रज्ञानं परितोमृतम् ॥ १२०
 हिरण्यमयोऽव्ययो यज्ञः शुचिः शुचिपदित्यपि । वैदिकान्यभिधेयानि तव नान्यस्य कस्यचित् ॥
 चक्षुर्मयं श्रोत्रमयं छन्दोमयमनोमयम् । वाङ्मयं परमात्मानं परेशं शंसति श्रुतिः ॥ १२२
 इति सर्वोपनिषदामर्थस्त्वं कमलेक्षण । स्तोतुं न शक्नुवे त्वां तु सर्ववेदान्तपारगम् ॥ १२३
 महापराधमेतत्ते वत्सापहरणं मया । कृतं तत्क्षम्यतां नाथ शरणागतवत्सल ॥ १२४

महेश्वर उवाच—

एवं स्तुत्वा हरिं वेधाः प्रणम्य च पुनः पुनः । वत्सान्दत्त्वा पुनस्तस्मै प्रययौ स्वीयमालयम् १२५
 हृदि कृत्वा महादेवं बालरूपं हरिं विधिः । उवास त्रिदशैः सार्धं हृष्टः पुष्टो महातपाः ॥ १२६
 कृष्णेन मृष्टा वत्साश्च पूर्ववत्सास्तथाऽर्भकाः । अवापुरेकतां तत्र पश्यतां त्रिदिवौकसाम् ॥ १२७
 कृष्णस्तु वत्सपालैस्तैः प्रययौ नन्दगोकुलम् । ततः कतिपयाहःसु गोपालैर्यदुपुंगवः ॥ १२८
 इदं गत्वाऽथ कालिन्ध्यास्तत्रस्थं सुमहाविपम् । सहस्रशीर्षं बलिनं नागराजानमच्युतः ॥ १२९
 नेपिप्य फणसाहस्रं पादेनैकेन लीलया । प्राणसंशयमापन्नं चकार मधुसूदनः ॥ १३०
 र कालियो लब्धसंज्ञस्तमेव शरणं ययौ । ररक्ष भगवान्कृष्णो नागं त्यक्तविपं तदा ॥ १३१
 तेनैवभयाद्भीतं स्वपदेनाऽऽङ्क्य मूर्धसु । हृदाद्विवासयामास कालिन्ध्या यदुपुंगवः ॥ १३२
 यक्त्वा स तं हृदं तूर्णं पुत्रदारसमन्वितः । नमस्कृत्याथ गोविन्दं प्रययौ कालियस्तदा ॥ १३३
 वेपदग्धास्तु ये पूर्वं तत्तीरस्थाश्च शाखिनः । कृष्णेन व्रीक्षितास्तूर्णं फलिनः पुष्पिताऽभवन् १३४
 अथ कालेन कौमारमवाप्य मधुसूदनः । गोवृन्दं पालयामास सर्वदेवमयः प्रभुः ॥ १३५
 असमानवयोभिस्तु गोपालैस्तु यदूत्तमः । वृन्दावने मनोरम्ये सरामो विचचार ह ॥ १३६
 अत्र हत्वा महाघोरं [+सर्परूपं महासुरम् । अपहृत्य महाकायं मेरु] मन्दरगौरवम् ॥ १३७
 येनुकस्य वनं प्राप्य तालहिन्तालगह्वरम्* । धेनुकं पर्वताकारं खररूपं दुरासदम् ॥ १३८
 तादौ गृह्य समुत्क्षिप्य तालेन निजघान हँ । फलैः सुतृसा गोपालास्तदने रोपिरे तदा ॥ १३९
 नेपक्रम्य तद्वनाचूर्णं भाण्डीरं वटमागताः । तत्र ते रामकृष्णाभ्यां चिक्रीडुर्वालीलया ॥ १४०
 गोपवेपेण तत्रागात्प्रलम्बो नाम राक्षसः । रामं स्वपृष्ठमारोप्य ततो यातो नभस्तलम् ॥ १४१
 मत्वा तं राक्षसं रामो मुष्टिना तस्य मूर्धनि । ताडयामासं रोपेण विह्वलङ्गस्ततोऽभवत् ॥ १४२
 राक्षसेनैव रूपेण निनदन्भैरवं स्वनम् । भिन्नशीर्षितनुस्तत्र ममार रुधिरोक्षितः ॥ १४३
 ततः प्रदोपसमये गोव्रजे नन्दनन्दनः । उवास गोपकन्याभिः क्रीडन्कौमारव्रीक्षिते ॥ १४४
 अरिष्टो नाम दैत्योऽत्र मन्वां तु वृषभाकृतिः । कृष्णं हन्तुं समागत्य जगर्ज च महास्वनम् १४५

* मेधिरार्षिः । + धनुश्चिह्नान्तर्गतः पाठो झ. पुस्तकस्थः । * एतदग्रे केपुचित्पुस्तकेषु 'प्रविश्य तद्वनं रम्यं फलिलं(तं) गह्वरम्' इत्यधिकम् ।

१ क. ज. 'त्वा सदा देवि वा' । २ झ. फ. 'र्वेदम' । ३ ड. 'रूपधरं सदा । पा' । ४ ड. ह. 'तत्क्षणादेव तत्पाला' ।
 * 'स वै रामो वि' । ६ झ. फ. 'लाङ्गः पपात सः । रा' । ७ क. च. ज. 'तोऽपतत् । ८ झ. 'न्कौमोदिवर्चसि । अ' ।
 ९ य. 'त्वा त्रिदशदुस्तरः । क' ।

तं दृष्ट्वा विदुताः सर्वे गोपाला भयपीडिताः । कृष्णोऽपि दृष्ट्वा तं रौद्रमागतं दनुजाधिपम् १४१
 तालवृक्षं समुत्पाद्य शृङ्गमध्ये व्यताडयत् । स तु भयशिरःशृङ्गो वमन्वै रुधिरं बहु ॥ १४७
 पपात भीमवेगेन निनदंस्त्यक्तजीवितः । इत्थं हत्वा महाकायमरिष्टं दनुजाधिपम् ॥ १४८
 आहूय गोपबालांश्च तत्रैवोवास गोत्रजे । ततः कतिपयाहःसु केशी नाम महासुरः ॥ १४९
 हयकायेन गोविन्दं हन्तुं ब्रजमुपाययौ । स गत्वा गोत्रजं रम्यमुच्चैर्हेपामथाकरोत् ॥ १५०
 तेन शब्देन महता पूरितं भुवनत्रयम् । भीताः सर्वे सुरगणाः शङ्कमाना युगक्षयम् ॥ १५१
 तत्रस्था मोहिताः सर्वे गोपा गोप्यश्च विह्वलाः । लब्धसंज्ञास्तु ते सर्वे विदुताश्च समन्ततः १५२
 गोप्यस्तु शरणं जग्मुः कृष्णं त्राहीति चाब्रुवन् । न भेतव्यं न भेतव्यमित्याह भक्तवत्सलः १५३
 समाश्वास्य ततस्तूर्णं मुष्टिना त्रासवानुजः । ताडयामास शिरसि तस्य दैत्यस्य लीलया ॥ १५४
 विभिन्नदन्तनेत्रोऽसौ निननाद् महास्वनम् । [*महाशिलां समुत्क्षिप्य तस्याङ्गे वै न्यपातयत् ॥
 स तु चूर्णितसर्वाङ्गो निनदन्भैरवं स्वनम् । पपात सहसा भूमौ ममार च महासुरः] ॥ १५६
 केशिनं निहतं दृष्ट्वा दिवि देवगणा भृशम् । मुमुक्षुः पुष्पवर्षाणि साधु साध्विति चाब्रुवन् ॥ १५७
 इत्थं शिशुन्वे वै दैत्यान्हरिर्हत्वा बलोत्कटात् । स मुमोद सुखेनैव बलरामसमन्वितः ॥ १५८
 इन्दीवरदलश्यामः पद्मपत्रनिभेक्षणः । पीताम्बरधरः स्रग्वी वनमालाविभूषितः ॥ १५९
 कौस्तुभोद्भासितोरस्कश्चित्रमाल्यानुलेपनः । विचित्राभरणैर्युक्तः कुण्डलाभ्यां विराजितः ॥ १६०
 आमुक्ततुलसीमालः कस्तूरीतिलकाञ्चितः । सुम्निग्धनीलकुटिलकवरीकृतकेशवान् ॥ १६१
 वद्वैर्नानाविधैः पुष्पैर्वर्हिर्वहवितंमकः । रक्तारविन्दसदृशहस्तपादतलाधरः ॥ १६२
 पक्षमध्यगशीतांशुकलङ्कभ्रूलताननः । हारनूपुरकेयूरैः कटकाभ्यां विराजितः ॥ १६३
 वृन्दावने महारम्ये फलपुष्पविराजिते । रम्यं विनादयन्वेणुं तत्राऽऽस्ते यदुनन्दनः ॥ १६४
 अवधीरितकंदर्पकोटिलावण्यमच्युतम् । सर्वा गोपस्त्रियो दृष्ट्वा मनमथास्त्रेण पीडिताः ॥ १६५
 पुरा महर्षयः सर्वे दण्डकारण्यवासिनः । दृष्ट्वा रामं हरिं तत्र भोक्तुमिच्छत्सु(मैच्छन्सु) विग्रहम्
 ते सर्वे स्त्रीत्वमापन्नाः समुद्रतास्तु गोकुले । हरिं संप्राप्य कामे[+न ततो मुक्ता भवार्णवात् १६७
 क्रोधेनैव तथा दैत्याः समेत्य मधुसूदनम् । अगच्छन्निधनं तेन] हता मुक्तिमवाप्सुः* ॥ १६८
 कामक्रोधौ नृणां लोके निरयस्यैव कारणम् । हरिं समेत्यै तावेव मुक्यै गोपीसुरद्विषाम् १६९
 कामाद्भयाद्वा द्वेषाद्वा ये भजन्ति जनार्दनम् । ते प्राप्नुवन्ति वैकुण्ठं किं पुनर्भक्तियोगतः ॥ १७०
 तस्य वेणुध्वनिं श्रुत्वा रजन्यां बलुवाङ्गनाः । शयनादुत्थिताः सर्वा विकीर्णांस्वरमूर्धजाः १७१
 त्यक्त्वा पतिं सुतान्वन्यंस्त्यक्त्वा लज्जां स्वकं कुलम् । जगत्पतिं समाजग्मुः कंदर्पशरपीडिताः
 समेत्य गोप्यः सर्वास्तु भुजैरालिङ्ग्य केशवम् । बुभुजुश्चाधरं देव्यः सुभामृतमिवापराः ॥ १७३
 ताभिश्च स्त्रीभिरात्मेशः क्रीडयामास गोत्रजे । तेनापि ताः स्त्रियः सर्वा रेपिरे निर्भया ब्रजे १७४

* धनुश्चिह्नान्तर्गतः पाठः क. ज. झ. व. फ. पुस्तकस्थः । + धनुश्चिह्नान्तर्गतः पाठः क. च. ज. झ. फ. पुस्तकस्थः । * एतदप्रे कश्चित्पुस्तके “क्रोधेनैव यथा दैत्याः समेत्य मधुसूदनम् । निधनं प्राप्य सद्गामे हता मुक्तिमवाप्सुः इत्यधिकम् ।

त्येवं रमयामासुरहन्यहनि केशवम् । वृन्दावने मनोरम्ये कालिन्दीपुलिने तथा ॥ १७५
पार्वत्युवाच—

र्मसंरक्षणार्थाय जगत्यामवतीर्य सः । परदाराभिगमनं कथं कुर्याज्जनार्दनः ॥ १७६
रुद्र उवाच—

वशगिरे परंप्वङ्गभेदो नास्ति शुभानने । सर्वे जगच्च तस्याङ्गं पृथगत्र न विद्यते ॥ १७७

तेषोऽत्र नास्ति सुभगे देवस्य परमात्मनः । नैसर्गिकस्य भर्तृत्वादान्पेश्वाज्जगत्पतेः ॥ १७८

थाऽपहृतपाप्मनः सामर्थ्याच्चापिनः प्रभोः । स्त्रीपुंभेदो न सुभगे पुरुषस्य महात्मनः ॥ १७९

वसिष्ठ उवाच—

वमुक्त्वा तु गिरिजां रुद्रः श्रीत्रिपुरान्तकः । कृष्णस्य शेषं चरितमाख्यातुं संप्रचक्रमे ॥ १८०

श्रीरुद्र उवाच—

ारत्काले तु संप्राप्ते नन्दगोपपुगोगमाः । गोपा महोत्सवं कर्तुमारब्धास्त्रिदशां पतेः ॥ १८१

दुत्सवं तु गोविन्दो निवार्याथ शतक्रतोः । गोवर्धनाद्रिराजस्य कारयामास वीर्यवान् ॥ १८२

तः कुद्भः सहस्राक्षो नन्दगोपस्य गोव्रजे । वर्षं च महादृष्टिं सप्तारात्रं निरन्तरम् ॥ १८३

ोवर्धनं समुत्पाद्य महाशैलं जनार्दनः । तेषां संरक्षणार्थाय धारयामास लीलया ॥ १८४

च्छायायां गिरेः प्राप्य गोपा गोप्यश्च सुव्रते । अवसंश्च सुखेनैव हर्म्यान्तरगता इव ॥ १८५

तः स तु सहस्राक्षो भीतः संभ्रान्तचेतसा । वारयामास तद्रूपं ययौ नन्दस्य तद्व्रजम् ॥ १८६

ृष्णोऽपि तं महाशैलं यथापूर्वं न्यवेशयत् । गोपवृद्धास्तु ते सर्वे नन्दगोपपुगोगमाः ॥ १८७

रिपूज्य च गोविन्दं परं विस्मयमाययुः । ततः शतक्रतुर्देवं समेत्य मधुसूदनम् ॥ १८८

ष्टात्र प्राञ्जलिर्भूत्वा हर्षगद्गदया गिरि ॥ १८८

इन्द्र उवाच—

मस्ते पुण्डरीकाक्ष सर्वज्ञामितविक्रम । त्रिगुणातीत सर्वेश विश्वात्मंस्तु नमोऽस्तु ते ॥ १८९

ं यज्ञस्त्वं वपट्कारस्त्वमोकारः क्रतुर्हविः । त्वमेव सर्वदेवानां पिता माता च केशव ॥ १९०

ग्रे द्विष्यगर्भस्त्वं भूतस्य समवर्तत । त्वमेवैकः पतिरसि पुरुषस्त्वं हिरण्मयः ॥ १९१

थिर्वीं ग्रामिमां देव त्वमेव धृतवानसि । आत्मदः फल्दो यश्च विश्वस्य जगदीश्वरः ॥ १९२

वासं तत्र त्रिदशैः प्रकाशं जगतां पते । अमृतं चैव मृत्युश्च च्छाया तव जगत्पते ॥ १९३

स्मै देवाय भवते विधेम हविषा वयम् । हेमवन्त इमे यस्य ते महित्वा हिरण्मयाः ॥ १९४

मुद्रा रसया यस्य प्रवाहस्तस्य केशव । इमा दिशः प्रतिदिशो वाहुर्यस्य तवाव्यय ॥ १९५

स्मै देवाय भवते विधेम हविषा वयम् । येन त्वया समारुद्धा पृथिवी वर्धिता पुनः ॥ १९६

खलोकः स्तम्भितो येन त्वया ब्रह्मन्महेश्वर । त्वमन्तरिक्षे रजसो विमानः सर्वगोऽव्ययः ॥ १९७

स्मै देवाय भवते विधेम हविषा वयम् । यं क्रन्दसी राजमाने तस्तभाने गुणान्विते ॥ १९८

मभ्यक्षेतां च मनसा अवश्यं श्रीश्च सर्वदा । यत्रास्ति सूर उदितो विभाति परमे पदे ॥ १९९

स्मै देवाय भवते विधेम हविषा वयम् । यदापो बृहतीर्ब्रह्म विश्वमायञ्जनार्दनः ॥ २००

र्षं दधानाः सर्गेऽत्र जनयन्तीरघौघकृत् । समवर्तत देवानामसुरैकोऽव्ययो विभुः ॥ २०१

तस्मै देवाय भवते विधेम हविषा वयम् । य आपो महिना दक्षं पर्यपश्यन्प्रजापतिम् ॥ २०३
 यज्ञं दधानास्तत्राऽऽदौ जनयन्तीर्हविः पुमान् । यो देवेष्वेक एवाऽऽसीदधि देवः परात्परः ॥
 तस्मै देवाय भवते विधेम हविषा वयम् । मा नो हिंसीज्जनिता यः पृथिव्या अव्ययः पुमान् ॥
 यो वा दिवं सत्यधर्मा जजानाव्यय ईश्वरः । यश्चन्द्रा बृहतीरपो जजान सकलं जगत् ॥ २०५
 तस्मै देवाय भवते विधेम हविषा वयम् । एतानि विश्वजातानि बभूव परि ता प्रभो ॥ २०६
 त्वदन्यो न प्रजाध्यक्ष भविष्यद्भूतभावन । यजामस्त्वां च यत्कामास्तन्नो अस्तु समासतः २०७
 रयीणां पतयः स्याम तव कारुण्यवीक्षणत् । हिरण्ययाख्यः पुरुषो हिरण्यम्भश्चकेशवान् ॥ २०८
 आप्रणखात्सर्वं हिरण्यं सविता च हिरण्यभाक् । असौ सर्वगतो ब्रह्मा यस्त्वादित्ये ध्यवस्थितः
 तद्देवस्य सवितुर्वरेण्यं भर्गो उत्तमः । सदा धीमहि ते रूपं धियो यो नः प्रभाति हि ॥ २१०
 नमस्ते पुण्डरीकाक्ष श्रीश सर्वेश केशव । वेदान्तवेद्य यज्ञेश यज्ञरूप नमोऽस्तु ते ॥ २११
 नमस्ते वासुदेवाय गोपवेपाय ते नमः । त्वत्सर्वध्वंसनादेव अपरार्थं मया कृतम् ॥ २१२
 तत्क्षम्यतां जगन्नाथ घृणाव्ये पुरुषोत्तम । अल्पेनैव हि कालेन जहि कंसं दुरासदम् ॥
 देवानां च हितं कृत्वा सुखे स्थापय मेदिनीम् ॥ २१३

महादेव उवाच—

इति संस्तुत्य गोविन्दं सर्वदेवेश्वरो हरिः । सुधामृतेनाभिषिच्य दिव्याम्बरविभूषणैः ॥ २१४
 अर्चयित्वा तु देवेशं [*जगाम त्रिदिवं पुनः । गोपवृद्धाश्च गोप्यश्च दृष्ट्वा तत्र शतक्रतुम् ॥ २१५
 तेन संपूजिताश्चैव प्रहर्षमतुलं] ययुः । रामकृष्णौ महावीर्यौ दिव्याभरणभूषिता ॥ २१६
 नन्दस्य गोत्रजे रम्ये गोवत्सान्संररक्षतुः । एतस्मिन्नन्तरे देवि नारदो मुनिसत्तमः ॥ २१७
 सहसा मथुरां गत्वा कंसस्यान्तिकमाविशत् । राज्ञा संपूजितस्त्वत्र समासीनः शुभासने ॥ २१८
 सर्वं विज्ञापयामास चेष्टितं शार्ङ्गिणस्तदा । देवतानां समुद्योगं जन्म वै केशवस्य च ॥ २१९
 तथा च वसुदेवेन पुत्रनिक्षेपणं व्रजे । निधनं राक्षसानां च सर्पराजविवासनम् ॥ २२०
 धारणं गिरिवर्यस्य शतक्रतुसमागमम् । न्यवेदयच्च कंसस्य तत्सर्वं सविशेषतः ॥ २२१
 प्रययौ ब्रह्मभवनं पूजितस्तेन रक्षसा । कंसः समुद्रिग्रमना मन्त्रिभिः परिवेष्टितः ॥ २२२
 मन्त्रायामास तैः साकमात्मनो निधनं प्रति । तत्र बुद्धिमतां श्रेष्ठमकरं धर्मवत्सलम् ॥
 उवाचाऽऽत्महितं कार्यं दानवेन्द्रो महाबलः ॥ २२३

कंस उवाच—

मद्भयात्रिदशाः सर्वे शतक्रतुपुरोगमाः । विष्णोः समीपमागत्य भयार्ताः शरणं गताः ॥ २२४
 स तेषामभयं दत्त्वा भगवान्भूतभावनः । उत्पन्नो देवकीगर्भे मां हन्तुं मधुसूदनः ॥ २२५
 वसुदेवोऽपि दुष्टात्मा वञ्चयित्वा तु मां निशि । पुत्रं निक्षिप्तवान्गोहे नन्दस्य सुदुरात्मनः ॥ २२६
 बाल्येनैव दुराधर्षो निजघान महासुरान् । मां हन्तुमपि संनद्धो भवेदेवं न संशयः ॥ २२७
 सोऽत्र हन्तुं न शक्यो हि सेन्द्रैरपि सुरासुरैः । उपायेनैव हन्तव्यः समानीय मथा तदा ॥ २२८
 मदोत्कण्ठैस्तु मातङ्गैर्मल्लैश्च वरवाजिभिः । येन केनाप्युपायेन हन्तुं शक्यमिहैव तु ॥ २२९

* धनुश्चिह्नान्तर्गतः पाठः क. ज. झ. फ. पुस्तकस्थः ।

संस्मात्त्वं गोव्रजं गत्वा कृष्णं रामं च यादव । सर्वान्गोपालवृद्धांश्च नन्दगोपपुरोगमान् ॥
उपभोक्तुं धनुर्यागमिहाऽऽनय यद्दूत्तम् ॥

२३०

महादेव उवाच—

तथेत्युक्त्वा यदुश्रेष्ठो रथमारुह वीर्यवान् । प्रययौ गोकुले रम्ये कृष्णसंदर्शनोत्सुकः ॥ २३१
महाभागवतश्रेष्ठो गवां मध्ये व्यवस्थितम् । ददर्श कृष्णमक्लिष्टमकूरो विनयान्वितः ॥ २३२
नीलनीरदसंकाशं पूर्णेन्दुसदृशाननम् । पञ्चपत्रविशालाक्षं दीर्घवाहूनामयम् ॥ २३३
पीतवस्त्रेण संबीतं सर्वाभरणभूषितम् । कौस्तुभोद्भासितोरस्कं रत्नकुण्डलशोभितम् ॥ २३४
तुलसीवनमालाढ्यं वन्यपुष्पावतंसकम् । गोपकन्यापरिवृतं दृष्ट्वा तत्र जनार्दनम् ॥ २३५
पुलकाङ्कितसर्वाङ्गो हर्षाशुश्रुतलोचनः । अवरुह रथात्समात्प्रणनाम यद्दृढः ॥ २३६
हर्षात्समेत्य गोपालं परिणीय प्रणम्य च । रक्तारविन्दसदृशे वज्रचक्राङ्कचिह्निते ॥ २३७
स मूर्ध्नि धृत्वा पादाब्जे प्रणनाम पुनः पुनः । कैलासशिखराभामं नीलाम्बरधरं प्रभुम् ॥ २३८
शरत्पूर्णेन्दुसदृशं मुक्तादामविभूषितम् । वलरामं ततो दृष्ट्वा प्रणनाम स यादवः ॥ २३९
हर्षेणोत्थाय तौ वीरौ परिपूज्य यद्दूत्तम् । गृहमाजगमतूर्वीरौ तेनाक्षरेण वृष्णिना ॥ २४०
नन्दगोपस्तु तं दृष्ट्वा यदुश्रेष्ठं समागतम् । अभिगम्य महातेजा निवेश्य पद्मासने ॥ २४१
अर्चयामास विधिवदर्घ्यपाद्यादिभिर्मुदा । वस्त्रैराभरणैर्दिव्यैरर्चयामास भक्तितः ॥ २४२
अकूरो रामकृष्णाभ्यां वस्त्राण्याभरणानि च । प्रददौ नन्दगोपाय यशोदायै च यादवः ॥ २४३
पृष्ट्वा कुशलमव्यग्रमासीनस्तु कुशासने । राजकार्याणि सर्वाणि पृष्ट्वा उवाच बुद्धिमान् ॥ २४४

अकूर उवाच—

एष कृष्णो महातेजाः साक्षान्नारायणोऽव्ययः । देवतानां हितार्थीय साधूनां रक्षणाय च २४५
भूभारकविनाशाय धर्मसंस्थापनाय च । कंसादीनां तु दैत्यानां सर्वेषां निधनाय च ॥ २४६
संप्राथितः सुरगणैर्मुनिभिश्च महात्मभिः । देवकीजठरे जातः प्रावृट्काले महानिशि ॥ २४७
भयात्कंसस्य देवेशमानीयाऽऽनकदुन्दुभिः । तव गेहे तदा रात्रौ पुत्रं निक्षिप्तवान्हरिम् ॥ २४८
स्मिन्नेव तु कालेऽपि यशोदा तु यशस्विनी । कन्यां मायांशंसंभृतां प्रसूताऽऽशु शुभाननाम् २४९
या संमोहितं सर्वमिदं व्रजकुलं भृशम् । मूर्च्छिताया यशोदायाः शयने [*यदुपुंगवम् ॥ २५०
कृष्णं निक्षिप्य तां कन्यामादाय स्वगृहं ययौ । तां तु निक्षिप्य देवक्याः शयने] वहिरागमत् २५१
आरुरोद ततः क्षिप्रं देवकीशयने स्थिता । तच्छ्रुत्वा सहसा कंसः कन्यामादाय दानवः २५२
प्रापयित्वा शिलापृष्ठे चिक्षेपोत्पत्य वीर्यवान् । समुत्थाय च सा कन्या सायुधाष्टभुजान्विता ॥
गणस्था रूपा कंसं प्राह गम्भीरया गिरा ॥ २५३

कन्योवाच—

योऽनन्तः सर्वदेवानामीश्वरः पुरुषोत्तमः । जातस्तव वधार्थीय गोव्रजे दानवाधम ॥ २५४

अकूर उवाच—

इत्युक्त्वा सा महामाया द्विमवन्तं समाययौ । तदाप्रभृति दुष्टात्मा भयाद्द्विप्रमानसः ॥ २५५

* धनुश्चिह्नान्तर्गतः पाठः क. ज. झ. फ. पुस्तकस्थः ।

दानवान्प्रेरयामास निधनाय महात्मनः । बालेनैव हताः सर्वे लीलायाऽनेन धीमता ॥ २५६
 अत्यद्भुतानि कर्माणि कृतवान्परमेश्वरः । गोवर्धनादिधरणं नागराजविवासनम् ॥ २५७
 समागमं महेन्द्रस्य निधनं सर्वरक्षसाम् । श्रुत्वा देवर्षिणाऽऽख्यातमतीवभयपीडितः ॥ २५८
 इतो नीत्वा महाबाहू रामकृष्णौ दुरासदौ । मदोत्कटैर्महानागैर्मल्लैर्वा हन्तुमुद्यतः ॥ २५९
 कृष्णस्य नयनार्थाय प्रेरयामास मामिह । वसुदेवस्य दुष्टात्मा निग्रहं कृतवानसौ ॥ २६०
 एतत्सर्वं समाख्यातं चेष्टितं सुदुरात्मनः । उपभोक्तुं धनुर्यागं यूयं सर्वे ब्रजौकसः ॥ २६१
 दध्याज्यादि गृहीत्वा वै श्वोभूते गन्तुमर्हथ । सहिता रामकृष्णाभ्यां गोपाः सर्वे तदन्तिकम् ॥ २६२
 कृष्णेन निहतः कंसो भविष्यति न संशयः । परित्यज्य भयं तस्माद्गमिष्यध्वं(न्तव्यं वै)नृपाज्ञया
 ईश्वर उवाच—

इत्युक्त्वा स तदाऽक्रूरस्तूष्णीमासीत्सुबुद्धिमान् । तस्य तद्रचनं श्रुत्वा दारुणं रोमहर्षणम् ॥ २६४
 नन्दगोपमुखाः सर्वे गोपवृद्धा भयातुराः । आजग्मिरे महादुःखसागरे शोकमोहिताः ॥ २६५
 तानाश्वस्य हरिस्तत्र दृष्ट्वा कमललोचनः । न भीः कार्येति संप्राह राक्षसं प्रति वीर्यवान् ॥ २६६
 विनाशाय प्रयास्यामि कंसस्यास्य दुरात्मनः । मथुरां सह रामेण भवद्भिः सह संगतः ॥ २६७
 तत्र हत्वा दुरात्मानं कंसं दानवपुंगवम् । सर्वांश्च राक्षसान्हत्वा पालयिष्यामि मेदिनीम् ॥ २६८
 तस्माच्छोकं परित्यज्य गच्छध्वं मथुरां पुरीम् । एवमुक्तास्तु हरिणा गोपनन्दपुरोगमाः ॥ २६९
 मुहुर्मुहुः परिष्वज्य मूर्धन्याघ्राणं प्रचक्रिरे । अप्रमेयानि कर्माणि विचार्य सुमहात्मनः ॥ २७०
 अक्रूरवचनाञ्चैव गोपाः सर्वे गतव्यथाः । दुग्धदध्याज्ययुक्तानि शुचीनि विविधानि च ॥ २७१
 पक्वान्नानि सुहृद्यानि स्वादूनि मथुराणि च । अक्रूराय ददौ सौम्यं यशोदा भोजनं बहु ॥ २७२
 सहितो रामकृष्णाभ्यां नन्दाद्यैर्गोपसत्तमैः । सुहृद्भिर्वालवृद्धैश्च भवने समलंकृते ॥ २७३
 दत्तं यशोदया सौम्यं भोजनं कलुपापहम् । वुभुजे यादवश्रेष्ठो ह्यनुरागावहं शुभम् ॥ २७४
 भोजयित्वा यथान्यायं दत्त्वाऽऽचमनमम्भसा । सकर्पूरं सुताम्बूलं ददौ तस्मै दृढव्रता ॥ २७५
 अस्तं याते दिनकरे संध्यामुपास्य यादवः । सहितो रामकृष्णाभ्यां भुक्त्वा क्षीरान्नमुत्तमम् ॥
 ताभ्यामेव तदाऽक्रूरः शयनं समुपाविशत् । तस्मिस्तु भवने श्रेष्ठे रम्ये दीपविराजिते ॥ २७६
 श्लक्ष्णे विचित्रपर्यङ्के नानापुष्पविराजिते । तस्मिञ्जते हरिः कृष्णः शेषे नारायणो यथा ॥ २७७
 तं दृष्ट्वा सहसाऽक्रूरो हर्षाश्रुपुलकाङ्कितः । विहाय तामर्मां निद्रां सुश्रेयः समुदीक्ष्य वै ॥ २७८
 पादसंवाहनं विष्णोश्चक्रे भागवतोत्तमः । एतावता मे साफल्यं जीवितं च सुजीवितम् ॥ २७९
 इदं त्रैलोक्यमैश्वर्यमिदं वै सुखमुत्तमम् । इदं राज्यमिदं धर्ममिदं मोक्षसुखं परम् ॥ २८०
 न शक्यं मनसा स्मर्तुं शिवब्रह्मादिदैवतैः । सनकाद्यैर्मुनीन्द्रैश्च वसिष्ठाद्यैर्महर्षिभिः ॥ २८१
 तच्छ्रीशस्य पदद्वन्द्वं शरदम्बुरुहोच्चलम् । संस्पृष्टमिन्दिराश्लक्ष्णकराभ्यां सुसुखं परम् ॥ २८२
 दिष्ट्वा लब्धं मया विष्णोः श्रीपदाब्जयुगं शुभम् । व्यतीता सा क्षणाद्रात्रिस्तद्ब्रह्मानन्दगौरवात्
 ततः प्रभाते विमले दिवि देवगणोत्तमैः । संस्तूयमानो वुबुधे तस्मात्तु शयनाद्धरिः ॥ २८३
 उपस्पृश्य यथान्यायं सह रामेण धीमता । पपात पादयोर्मातुः प्रयाणं चाभ्यरोचयत् ॥ २८४
 समुत्थाप्य यशोदा तु दुःखहर्षसमन्विता । अश्रुपूर्णमुखी पुत्रौ प्रेम्णा संपरिपस्वजे ॥ २८५

आंशिपं प्रहृदौ देवी तनयाभ्यां दृढव्रता । विससर्ज महावीरौ समालिङ्ग्य मुहुर्मुहुः ॥
भक्तुराऽपि यशोदायै प्रणम्य प्राह साञ्जलिः ॥

२८८

अकूर उवाच—

यास्याभि महाभागे प्रसादं कुरु मेऽनये । एष कृष्णो महाबाहुः कंसं हत्वा महाबलम् ॥२८९
सर्वस्य जगतो राजा भविष्यति न संशयः । तस्माच्छोकं परित्यज्य सुखी भव वरानने ॥२९०

ईश्वर उवाच—

त्यक्त्वा स तयाऽकूरां विश्रेष्ठो यदुसत्तमः । सहितो रामकृष्णाभ्यामारुरोह रथोत्तमम् ॥ २९१
ययौ मथुरां शीघ्रं स्तूयमानोऽप्सरोगणैः । नन्दगोपमुखाः सर्वे गोपवृद्धास्तमन्वयुः ॥ २९२
हीत्वा बहु दध्याज्यं फलानि विविधानि च । तं प्रयान्तं हरिं दृष्ट्वा गोकुल्याहोपयोपितः २९३
तुजगुर्गिनिष्क्रान्तं रथस्थं मधुसूदनम् । निवर्तयामास हरिस्ताः सर्वा गोपयोपितः ॥ २९४
पोकसंतप्तहृदया विलेपुः कमलेक्षणाः । हा कृष्ण कृष्ण कृष्णेति गांविन्देत्यरुदनमुहुः ॥ २९५
श्रुपूर्णेक्षणा दीना रुदत्यस्तत्र संस्थिताः । अथाकूरो रथं दिव्यं चोदयामास गोत्रजात् ॥२९६
सहितो रामकृष्णाभ्यां मथुरां प्रति यादवः । उत्तीर्य यमुनां शीघ्रं कूले स्थाप्य रथोत्तमम् २९७
सर्वस्य रथात्तस्मात्स्नातुं तत्रोपचक्रमे । तथा चाऽऽवश्यं कर्तुं निमज्ज्याथ जले शुभे ॥ २९८
त्रायमर्पणं सम्यग्जपन्भागवतोत्तमः । ददर्श तौ जले तत्र रामकृष्णौ शुभान्वितौ ॥ २९९
रत्कोटीन्दुसंकाशं नीलाम्बरधरं प्रभुम् । दिव्यचन्दनदिग्भाङ्गं मौक्तिकाभरणच्छविम् ॥ ३००
क्वारविन्दनयनं पुण्डरीकावतंसकम् । रामं ददर्श कृष्णं च नीलनीरदसंनिभम् ॥ ३०१
दिव्यपीताम्बरधरं पुण्डरीकायतेक्षणम् । हरिचन्दनलिप्ताङ्गं नानारत्नविभूषितम् ॥ ३०२
दृष्ट्वा तत्र यदुश्रेष्ठो विस्मयं परमं गतः । उत्थाय स्यन्दने तत्र तौ ददर्श महाबलौ ॥ ३०३
नरप्यत्र निर्मज्ज्य जपन्मन्त्रद्वयं हरिम् । सुधाब्धौ शेषपर्यङ्के रमया सहितं हरिम् ॥ ३०४
तकायैः स्तूयमानं सर्वदेवैरुपासितम् । दृष्ट्वा तस्मिञ्जले देवं विस्मयं परमं ययौ ॥
वाथ यदुश्रेष्ठो हरिं सर्वगमीश्वरम् ॥ ३०५

अकूर उवाच—

लात्मने नमस्तुभ्यमनादिनिधनाय च । अव्यक्ताय नमस्तुभ्यं [*मविकाराय ते नमः ॥ ३०६
तभत्रे नमस्तुभ्यं भूतव्याघ्र नमो नमः । नमस्ते सर्वभूतानां नियत्रे परमात्मने ॥ ३०७
कारायाविकाराय प्रत्यक्षपुरुषाय च । गुणभत्रे नमस्तुभ्यं नियमाय नमो नमः ॥ ३०८
कालादिनिर्भेदरहिताय परात्मने । अनन्ताय नमस्तुभ्यमच्युताय नमो नमः ॥ ३०९
विन्दाय नमस्तुभ्यं] त्रयीरूपाय शार्ङ्गिणे । नारायणाय विश्वाय वासुदेवाय ते नमः ॥ ३१०
ष्णवे पुरुषायथ शाश्वताय नमो नमः । पद्मनेत्राय नित्याय शङ्खचक्रधराय च ॥ ३११
रत्कोटिरविप्रस्यभूषणान्वितवर्चसे । हरये सर्वलोकानामीश्वराय नमो नमः ॥ ३१२
वित्रे सर्वजगतां वीजाय परमात्मने । संकर्मणाय कृष्णाय प्रद्युम्नाय नमो नमः ॥ ३१३
निरुद्धाय धाम्ने च विधात्रे विश्वयोनये । सहस्रमूर्तये तुभ्यं बहुमूर्धाङ्घ्रिवाहवे ॥ ३१४

* धनुश्चिह्नान्तर्गतः पाठो झ. फ. पुस्तकस्थः ।

सहस्रनाम्ने नित्याय पुरुषाय नमो नमः । नमस्ते नागपर्यङ्कशायिने सौम्यरूपिणे ॥ ३१५
 केशवाय नमस्तुभ्यं पीतवस्त्रधराय च । लक्ष्मीघनकुचाश्लेषविमर्दोज्ज्वलवर्षसे ॥
 श्रीधराय नमस्तुभ्यं श्रीशायानन्तरूपिणे ॥ ३१६

ईश्वर उवाच—

स्नानकाले पठेद्यस्तु देवं ध्यायन्सनातनम् । इमं स्तवं नरो भक्त्या महद्भिर्मुच्यते ह्यथैः ॥ ३१७
 सर्वतीर्थफलं प्राप्य विष्णुसायुज्यमाप्नुयात् । एवमन्तर्जले देवं स्तुत्वा [*भागवतोत्तमः ॥ ३१४
 अर्चयामास जलजैः कुसुमैश्च सुगन्धिभिः । कृतकृत्यस्तदाऽकूरो निर्गत्य यमुनाजलात् ॥ ३१९
 समेत्य रामकृष्णौ तु] प्रणनाम शुभान्वितः । तं दृष्ट्वा प्राह गोविन्दो त्रिनीतं विस्मितं हरिः ।

कृष्ण उवाच—

किमाश्चर्यं जले तस्मिन्दृष्टवानसि यादव ॥ ३२०

ईश्वर उवाच—

अक्रूरस्तु यदुश्रेष्ठं प्राह कृष्णं महौजसम् ॥ ३२१

अक्रूर उवाच—

तव सर्वगतस्येश महिम्ना जगतः प्रभो । किमाश्चर्यं हृषीकेश जगत्सर्वं त्वमेव हि ॥ ३२२
 त्वमापस्त्वं नभो वह्निस्त्वं भूमिरनिलस्तथा । चतुर्विधमिदं सर्वं जगत्स्वावरजङ्गमम् ॥ ३२३
 त्वत्तो नान्यद्वासुदेव जीमूतादमृतं यथा । त्वं यज्ञस्त्वं वषट्कारस्त्वमोङ्कारो हविस्तथा ॥ ३२४
 त्वमेव सर्वदेवानामीश्वरः शाश्वतोऽव्ययः । नाकारणात्कारणाद्वा करणाकरणात्परः ॥ ३२५
 धर्मत्राणाय देवेश शरीरग्रहणं तव । मत्स्यकूर्मवराहादिवैभवंत्वमुपागतः ॥
 पासि सर्वमिमं लोकं त्वमेव त्वन्मयं चिभो ॥ ३२६

ईश्वर उवाच—

इति संस्तुत्य गोविन्दं प्रणम्य जगतां पतिम् । आरुरोह रथं दिव्यं ताभ्यां सह यदूत्तमः ३२७
 ततस्तूर्णं समासाद्य मथुरां देवनिर्मिताम् । रामकृष्णौ पुरद्वारि निवेशयान्तःपुरं ययौ ॥ ३२८
 तयोरागमनं तस्य निवेश्य नृपतेस्तदा । राज्ञा संपूजितस्तेन ततः स्वशृहमाविशत् ॥ ३२९
 अथ सायाह्नसमये रामकृष्णौ महाबलौ । परस्परं करौ गृह्य मथुरायां समागतौ ॥ ३३०
 गच्छन्तौ च महावीर्यौ राजमार्गे यदूत्तमौ । ददशतुर्महोत्मानौ रजकं वस्त्रञ्जकम् ॥ ३३१
 दिव्यवस्त्रभूतं राजगेहमायान्तमच्युतः । ययाचे तानि वस्त्राणि सह रामेण वीर्यवान् ॥ ३३२
 न दत्तवांस्तदा तस्मै रूपा वै वस्त्रञ्जकः । वह्नि कटुवाक्यानि प्राह तत्राश्वनि स्थितः ॥ ३३३
 ताडयामास तं कृष्णस्तलेनैव महाबलः । तत्रैव निहतो मार्गे वमन्वै रुधिरं बहु ॥ ३३४
 तानि वस्त्राणि रम्याणि गोपालैः सह वान्धवैः । धारयामासतुर्वीरौ यथार्हं रामकेशवौ ॥ ३३५
 मालाकारगृहं प्राप्य तेन दृष्टौ नमस्कृतौ । सुगन्धिभिर्दिव्यपुष्पैः पूज्यमानौ मुदान्वितौ ॥ ३३६
 ददतुस्तौ परं तस्मै वाञ्छितं यदुपुंगवौ । समागतौ पुनर्वीथ्यामयायान्तौ सुशुभाननाम् ॥ ३३७
 कुञ्जां स्त्रियं महाभागौ धृतचन्दनभाजनाम् । वक्राङ्गपृष्ठां वनितां दृष्ट्वा गन्धमयाचताम् ॥ ३३८

* धनुश्चिह्नान्तर्गतः पाठः क. ज. झ. फ. पुस्तकस्यः ।

हंसन्ती तदा ताभ्यां ददौ चन्दनमुत्तमम् । आदाय चन्दनं दिव्यमुपलिप्य यथेच्छया ॥ ३४०
 स्यै कान्ततरं रूपं दत्त्वाऽध्वनि समागतौ । निरीक्ष्यमाणौ योषिद्भिः सुकुमारौ शुभाननौ ॥ ३४१
 विश्वशुभहात्मानौ यज्ञशालां सहानुगैः । दृष्ट्वा समर्चितं दिव्यं कामुकं तत्र केशवः ॥ ३४२
 लीलया च गृहीत्वाऽथ बभञ्ज मधुसूदनः । विभज्यमानं तच्चापं श्रुत्वा कंसः सुविह्वलः ॥ ३४३
 ब्राह्म्य मल्लान्सूतांस्तु मुख्यांश्चाणूरपुंगवान् । विमृश्य मन्त्रिभिः प्राह चाणूरं दैत्यपुंगवः ॥ ३४४

कंस उवाच—

ममकृष्णौ समायातौ सर्वदैत्यविनाशकौ । प्रभाते मलयुद्धेन हन्येतामविशङ्कया ॥ ३४५
 न केनाप्युपायेन हन्तव्यौ बलदर्पितौ । मदोत्कर्षैर्गर्जितौऽपि मल्लमुख्यैश्च यत्नतः ॥ ३४६

ईश्वर उवाच—

त्यादिश्य ततो राजा सानुजः सचिवैः सह । आरुरोह भयात्तूर्णं दिव्यप्रासादमूर्धनि ॥ ३४७
 रिषु सर्वमार्गेषु गर्जन्मत्तानयोजयत् । मल्लान्मदोत्कटास्त्राग्गान्स्थापयामास सर्वतः ॥ ३४८
 आत्वाऽपि कृष्णस्तत्सर्वं सह रामेण धीमता । उवास रजनीं तत्र यज्ञगेहे सहानुगैः ॥ ३४९
 ततो रजन्यां व्युष्टायां प्रभाते विमले सति । शयनादुत्थितौ वीरौ रामकृष्णौ कृतोदकौ ॥ ३५०
 जलं कृतौ च तौ भुक्तौ सङ्ग्रामाभिमुखोत्सुकौ । विनिर्गतौ गृहात्तस्मात्सिंहाविव महागुहात् ॥ ३५१
 राजद्वारि स्थितं नागं हिमाद्रिशिखरोपमम् । नाम्ना कुवलयपीडं कंसस्य जयवर्धनम् ॥ ३५२
 त्रकुञ्जरदर्पद्वं महाकायं मदोत्कटम् । दृष्ट्वा तत्र महानागं पञ्चास्य इव केशवः ॥ ३५३
 तेषैव करं गृह्य सम्यगुत्सृत्य लीलया । भ्रामयित्वाऽथ चिक्षेप धरण्यां धरणीधरः ॥ ३५४
 तु चूर्णितसर्वाङ्गो निनदन्धैरवस्वनम् । पपात सहसा भूमौ ममार च महाबलः ॥ ३५५
 त्वा दन्तौ समुत्पाद्य गृहीत्वा रामकेशवौ । मल्लैरायोधनं कर्तुं रङ्गं विविशतुस्तदा ॥ ३५६
 त्रस्था दानवा दृष्ट्वा गोविन्दस्य पराक्रमम् । भीताः प्रविदुताः सर्वे [*राज्ञोऽन्तःपुरमाययुः ॥
 पाटौ सुदृढौ बद्ध्वा तत्र तस्युः सहस्रशः । दृढबन्धकपाटांस्तु दृष्ट्वा कृष्णस्तु लीलया ॥ ३५८
 गडयित्वा पदेनैव पातयामास वीर्यवान् । तौ भयौ पतितौ तत्र सेनानीकं व्यवस्थिते ॥ ३५९
 त्रस्था निहताः सर्वे] चूर्णिताङ्गशिरोधराः । ततः प्रविश्य भवनं कंसस्यास्य महाबलौ ॥ ३६०
 मयन्तौ महानागशृङ्गा(दन्तौ) पीनौ रणोत्सुकौ । ददृशौते महान्मानौ मल्लौ चाणूरमुष्टिकौ ॥
 तौऽपि दृष्ट्वा गोविन्दं रामं च सुमहाबलम् । भयमाविश्य चाणूरं प्राह मल्लवरं तदा ॥ ३६२

कंस उवाच—

स्मिन्नवसरे मल्ल जहि गोपालबालकौ । विभज्य तव राज्यार्धमहं दास्याम्यसंशयम् ॥ ३६३
 ईश्वर उवाच—

स्मिन्नवसरे कृष्णो मल्लाभ्यां ददृशे महान् । अभेद्यतनुसंत्राणो महामेरुरिवापरः ॥ ३६४
 तस्य दृष्टिविषये मन्वर्ताशिरिवाच्युतः । स्त्रीणां च साक्षान्मदनः पित्रोः शिशुरिवाव्ययः ॥ ३६५
 दशानां हरिरिव गोपालानां सखा यथा । बहुरूपेण ददृशुस्तत्र सर्वगतं हरिम् ॥ ३६६
 मुदेवस्तथाऽक्रूरो नन्दगोपो महामतिः । अन्यं प्रासादमारुह्य ददृशुः कदरं महत् ॥ ३६७

* धनुश्चिह्नान्तर्गतः पाठः क. ज. झ. फ. मुस्तकस्यः ।

स्त्रीभिरन्तःपुरस्थाभिर्देवकी तत्र संस्थिता । मुखं पुत्रस्य दृष्टो साशुपूर्णेक्षणा शुभा ।। ३६८
ताभिराश्वासिता देवी भवनान्तरमाविशत् । ततो देवगणाः सर्वे विमानस्था नभस्तले ॥ ३६९
तुष्टुवृर्जयशब्देन पुण्डरीकाक्षमच्युतम् । जहि कंसमिति प्राहुस्संचैर्देवा मरुद्गणाः ॥ ३७०
एतस्मिन्नन्तरे तत्र तूर्यघोपनिनादिते । आसेदतुर्महामह्यौ यदुसिंहौ महावलौ ॥ ३७१
चाणूरेण तु गोविन्दो मुष्टिकेन हलायुधः । युयुधाते महात्मानौ नीलश्वेताद्रिसंनिभौ ॥ ३७२
मल्लयुद्धविधानेन मुष्टिभिः पादताडनैः । बभूव कदनं घोरं देवानां च भयावहम् ॥ ३७३
चाणूरेण चिरं कालं क्रीडित्वाऽथ जनार्दनः । निष्पिप्य गात्रं मल्लस्य पातयामास लीलया ३७४
स पपात महीपृष्ठे संवमन्धिरं बहु । ममार स महामह्यो देवदानवैदुःखदः ॥ ३७५
मुष्टिकेन तथा रामश्चिरकालम् *युध्यत । मुष्टिभिस्ताडयामास तस्य वक्षसि वीर्यवान् ॥ ३७६
भिन्नास्थिस्त्रायुवन्धोऽसौ पपात धरणीतले । ततः प्रदुःहृनुः सर्वे मल्ला दृष्ट्वा पराक्रमम् ॥ ३७७
कंसो महद्भयं तीव्रमाविशद्रेदनातुरः । एतस्मिन्नन्तरे वीरौ रामकृष्णौ दुरासदौ ॥ ३७८
आरोहनुर्म(तां म)हात्मानौ प्रत्यक्प्रासादमूर्जितम् । ताडयित्वा तलेनैव कंसं मूर्ध्नि जनार्दनः ३७९
अपातयद्धरापृष्ठे प्रासादशिवराद्धरिः । स तु निर्भिन्नसर्वाङ्गो धरण्यां त्यक्तजीवितः ॥ ३८०
कृष्णेन निहते कंसे रामोऽपि सुमहाबलः । तस्यानुजं सुनामानं मुष्टिनैव जघान ह ॥ ३८१
धरण्यां पातयामासानुजं च धरणीधरः । हत्वा कंसं दुरात्मानं सानुजं रामकेशवौ ॥ ३८२
पित्रोः समीपमागम्य भक्त्या चैव प्रणेमतुः । देवकी वसुदेवश्च परिष्वज्य मुहुर्मुहुः ॥ ३८३
स्नेहेन मूर्ध्न्युपाघ्राणं चक्रतुः पुत्र्यालसौ । तयोरुपरि देवक्याः क्षीरं ववृषतुः स्तनौ ॥ ३८४
तत आश्वास्य पितरौ रामकृष्णौ वादिर्गतौ । एतस्मिन्नन्तरे देवि देवदुन्दुभयो दिवि ॥ ३८५
विनेदुः पुण्यवर्षाणि ववृषुस्त्रिदशेश्वराः । स्तुत्वा मरुद्गणैर्दिव्यैर्नमस्कृत्य जनार्दनम् ॥ ३८६
परं हर्षमनुप्राप्य लोकान्स्वान्स्वाभ्रपेदिरे । नन्दगोपं नमस्कृत्य गोपवृद्धांश्च केशवः ॥ ३८७
रामेण सह धर्मात्मा मुदा संपरिपस्वजे । बहुरत्नधनं तस्मै ददौ प्रीत्या जनार्दनः ॥ ३८८
सर्वास्तान्गोपवृद्धांश्च वस्त्रैराभरणादिभिः । बहुभिर्धनधान्यैश्च पूजयामास केशवः ॥ ३८९
विस्मृष्टास्तेन कृष्णेन नन्दगोपपुरोगमाः । प्रययुर्गोत्रजं दिव्यं हर्षशोकसमन्विताः ॥ ३९०
मातामहं समासाद्य रामकृष्णौ दुरासदौ । वन्धाद्रिमोचयित्वाऽथ समाश्वास्य मुहुर्मुहुः ॥ ३९१
चक्रे तस्याभिपेकं तु तद्राज्ये मधुसूदनः । अकारयद्विजेः श्रेष्ठेः स कंसस्यौर्ध्वदैहिकम् ॥ ३९२
अकूरप्रमुखान्राज्ये संस्थाप्य यदुपुंगवान् । राजानमुग्रसेनं तु कृत्वा धर्मण मेदिनीम् ॥ ३९३
पालयामास धर्मात्मा वसुदेवसुतो हरिः ॥ ३९४

इति श्रीमहापुराणे पाद्य उत्तरखण्डे उषामहेश्वरसंवादे श्रीकृष्णचरिते कंसवधनिर्हासणं नाम
द्विमतत्यधिकद्विशततमोऽध्यायः ॥ २७२ ॥

आदितः श्लोकानां समष्ट्यङ्काः—४७५४३

* धनुश्चिह्नान्तर्गतः पाठः क. ज. झ. फ. पुस्तकस्यः ।

अथ त्रिसप्तत्यधिकद्विशततमोऽध्यायः ।

श्रीमहेश्वर उवाच—

अथोपनयनं नाम चकाराऽऽनकदुन्दुभिः । पुत्रयोर्वेदत्रिधिना तस्मिन्ने रामकृष्णयोः ॥	१
आचार्येणैव गर्गेण संस्कृतौ रामकेशवौ । पण्डितैर्वेष्णवैर्दिव्यैः स्नापनैर्विमलैः शुभैः ॥	२
कृतसंस्कारकर्माणौ रामकृष्णौ महाबलौ । सांदीपनेर्गृहे गत्वा नमस्कृत्य महात्मने ॥	३
अधीत्य वेदशास्त्राणि तस्माच्चौ द्विजपुंगवात् । मृतं पुत्रं समानीय ददतुस्तस्य दक्षिणाम् ॥	४
आशिषो वंचनं लब्ध्वा गुरोस्तस्मान्महात्मनः । तस्मै प्रणम्य मथुरां जग्मतुर्यदुपुंगवौ ॥	५
अथ कृष्णेन निहतं श्रुत्वा कंसं दुरासदम् । श्वशुरस्तस्य नृपतेर्जरासंधो महाबलः ॥	६
अशौहिणीसहस्रैस्तु सेनानीकैर्महाबलैः । कृष्णं हन्तुं समागत्य रुरोश्च मथुरां पुरीम् ।	७
रामकृष्णौ महावीर्यौ विनिर्गल्य पुरोत्तमात् । गजवाजिसमाकीर्णं तद्वल्लोचं ददर्श(दृश)तुः ॥	८
सस्मार वासुदेवस्तु पूर्वसूतं सनातनम् । [*तस्य स्मरणमात्रेण दारुको विष्णुसारथिः ॥	९
गुरीवपुष्पकं नाम समानीय महारथम् । वाजिभिर्दिव्यपुष्पाद्यैरुद्धमानं सनातनैः] ॥	१०
दिव्यायुधैरुपेतं तं शङ्खचक्रगदादिभिः । वनतेयपताकेन शोभितं देवदुर्जयम् ॥	११
अवनीं प्राप्य गोविन्दं प्रणम्य हरिसारथिः । प्रददौ स्यन्दनं शुभ्रं सायुधाश्वसमन्वितम् ॥	१२
दृष्ट्वा हर्षेण कृष्णोऽपि परिणीय महारथम् । आरुरोहाग्रजेनेव स्तूयमानो मरुद्गणैः ॥	१३
तुर्भुजवपुर्भूत्वा शङ्खचक्रगदासिभृत् । किरीटी कुण्डली स्रग्वी सङ्ग्रामाभिमुखं ययौ ॥	१४
बलदेवोऽपि मुशलं लाङ्गलं गृह्य वीर्यवान् । तत्सैन्यं हन्तुमारभे महेश्वर इवापरः ॥	१५
दारुकश्च रथं शीघ्रं नोदयामाम तद्रणे । तृणगुल्मलताक्रान्ते काननेऽग्निमिवानिलः ॥	१६
तो गदाभिः परिधैः शक्तिभिर्मुद्गरैस्तथा । तद्रथं छादयामामुजरासंधस्य सैनिकाः ॥	१७
अक्रेणैव हरिस्तूर्णं तानि(तांश्च) चिच्छेद् लीलया । वह्नि तृणकाष्ठानि महावह्निरिवाचिपा ॥	१८
तस्तु शार्ङ्गमादाय सायकैरक्षयैः शितैः । चिच्छेद् तानि सैन्यानि न प्राज्ञायत किंचन ॥	१९
अकच्छन्नाश्च विमलाः केचित्तत्र महाबलाः । गदया चूर्णिताः केचित्केचिदन्यैर्महारणे ॥	२०
अचिच्चैवासिना लिन्नास्तथाऽन्ये शरताडिताः । लाङ्गलाग्रहतग्रीवा मुमलाभिन्नमस्तकाः ॥	२१
रणेन तद्वलं सर्वं निहत्य मधुसूदनः । शङ्खं दध्मौ यदुश्रेष्ठो लयाशनिनिभस्वनम् ॥	२२
अङ्गरावविनिर्भिन्नहृदयास्ते महाबलाः । योधाः साश्वाः सनागाश्च पतितास्युक्तजीविताः ॥	२३
अशौहिणीसहस्रं तु साश्वं सरथकुञ्जरम् । कृष्णनैकेन निहतं निःशेषं तदभृद्बलम् ॥	२४
निहतं वासुदेवेन प्रहरार्थेन शार्ङ्गिणा । ततो देवगणाः सर्वे हर्षनिर्भरचेतसः ॥	२५
वृषुः पुष्पवर्षाणि साधु साध्विति चाश्रुवन् । सर्वमप्यवनीभारं विमुच्य धरणीधरः ॥	२६
असंस्तुयमानस्त्रिदशैर्बभौ सङ्ग्राममूर्धनि । निहतं स्वबलं दृष्ट्वा जरासंधोऽपि वीर्यवान्] ॥	२७
गोदुमभ्याययौ तूर्णं बलदेवेन दुर्मतिः । तयोर्युद्धमभूद्गोरं सङ्ग्रामेष्वनिवर्तिनोः ॥	२८
गामो लाङ्गलमादाय रथं तस्य ससारथिम् । विनिपात्य रणे शूरो गृहीत्वा तं महाबलम् ॥	२९

* धनुश्चिह्नान्तर्गतः पाठः क. ज. झ. फ. पुस्तकस्थः । + अयं श्लोकः क. च. ज. झ. फ. पुस्तकस्थः ।

उद्यम्य मुसलं तूर्णं तं हन्तुमुपचक्रमे । प्राणसंशयमापन्नं जरासंधं नृपोत्तमम् ॥
 कृतं रामेण बलिना सिंहेनेव महागजम् । दृष्ट्वा कृष्णोऽग्रजं प्राह न हन्तव्य इति प्रभुः ॥
 मोचयामास धर्मात्मा जरासंधं महामतिः । विमुच्य कृष्णवाक्येन शत्रुं संकर्षणोऽव्ययः ॥
 सानुजो रथमारुह मथुरां प्रविवेश ह । स कालयवनं प्राप्य महावीर्यं बलान्वितम् ॥
 पुत्रयोर्वसुदेवस्य समाचष्ट पराक्रमम् । [*दानवानां वधं चैव कंसस्य निधनं तथा ॥
 अक्षौहिणीनां च वधं तथा स्वस्य पराजयम्] । सर्वं निवेदयामास कृष्णस्य चरितं महत् ॥ ३
 तच्छ्रुत्वा यवनः क्रुद्धो महाबलपराक्रमैः । म्लेच्छकोटिसहस्रैस्तु जगाम मथुरां पुरीम् ॥
 मगधाधिपतेस्तस्य सहायार्थं महाबलाः । तेनैव सहितस्तूर्णं महामदसमन्वितः ॥
 बलैराच्छाद्य पृथिवीं नानाजनपदान्विताम् । संनिवेश्य महासैन्यं रुरोध मथुरां वली ॥
 कृष्णोऽपि चिन्तयित्वाऽथ पौराणां कुशलं तदा । ययाचे सागरं भूमिं निवासार्थं जनस्य च
 त्रिंशद्योजनविस्तीर्णा ददौ कृष्णस्य सागरः । कृष्णश्चाप्सु पुरीं तत्र नाम्ना द्वारवतीं शुभाम्
 बहुप्रासादसंयुक्तां हेमप्राकारतोरणाम् । नानामणिमयैर्दिव्यैर्गृहैर्दिव्यैर्गृहपङ्क्तिभिरावृताम्
 उद्यानैश्च तथा रम्यैस्तडागैर्वहुभिर्वृताम् । असृजत्पुण्डरीकाक्षो यथेन्द्रस्यामरावतीम् (ती) ॥
 सुषुमान्मथुरायां तु पौरांस्तत्र जनार्दनः । उद्धृत्य सहसा रात्रौ द्वारवत्यां न्यवेशयत् ॥
 प्रबुद्धास्ते जनाः सर्वे पुत्रदारसमन्विताः । हेमहर्म्यतले विष्टा विस्मयं परमं ययुः ॥
 बहुभिर्धनधान्यैश्च दिव्यवस्त्रविभूषणैः । परिपूर्णैर्निरातङ्कैर्गृहमुख्यैः समावृताः ॥
 तस्मिन्प्रहृष्टाः संतस्थैर्दिवि देवगणा इव । यवनेन तदा योद्धुं रामकृष्णौ प्रहावलौ ॥
 विनिर्ययतुरात्मेसौ मथुराया बहिस्तदा । रामो लाङ्गलमादाय मुसलं च महारथः ॥
 जघान समरे क्रुद्धो यवनानां महद्वलम् । कृष्णस्तु शार्ङ्गमासज्य वाणैरग्निशिखोपमैः ॥
 निर्ददाह बलं सर्वं म्लेच्छानां देवकीसुतः । निहतं स्वबलं दृष्ट्वा स कालयवनो वली ॥
 युयुधे वासुदेवेन गदया यवनेश्वरः । कृष्णोऽपि कदनं तेन कृत्वा चिरमनामयः ॥
 विमुखः प्राद्वेत्कृष्णः सङ्घामात्कमलेक्षणः । सोऽनुयातोऽतिवेगेन तिष्ठ तिष्ठेति च ब्रुवन् ॥
 वेगात्कृष्णो गिरिगुहां प्रविवेश महामतिः । तत्र प्रसुप्तो राजाऽसौ मुचुकुन्दो महामुनिः ॥
 अदृश्यस्तस्य नृपतेः संस्थितो भगवान्हरिः । यवनोऽपि महाधीरो गदामुद्यम्य पाणिना ॥
 कृष्णं हन्तुं समारब्धो गुहां तां प्रविवेश ह । दृष्ट्वा शयानं राजानं मत्वा कृष्णं जनार्दनम् ॥
 पादेन ताडयामास मुचुकुन्दं महामुनिम् । ततः प्रबोधमागम्य मुचुकुन्दो महामुनिः ॥
 क्रोधात्संरक्तनयनो हुंकारं कृतवानसौ । तस्य हुंकारशब्देन तथा क्रोधनिरीक्षणात् ॥
 निर्दग्धो भस्मतां प्राप यवनस्त्यक्तजीवितः । ततः कृष्णं ददर्शाग्रे राजर्षिः पुरतः प्रभुम् ॥
 नीलोत्पलदलश्यामं पुण्डरीकनिभेक्षणम् । शङ्खचक्रगदापाणि पीतवाससमच्युतम् ॥
 दृष्ट्वा तं सहसोत्थाय राजर्षिरमितौजसम् । अहो भाग्यमहो भाग्यमित्युवाच महामुनिः ॥
 पुलकाङ्कितसर्वाङ्गः सानन्दाश्रुजलाकुलः । स्तुवन्वै जयशब्देन प्रणनाम मुहुर्मुहुः ॥

* अयं श्लोकः क. च. ज. झ. फ. पुस्तकस्थः ।

मुचुकुन्द उवाच—

न्योऽस्मि कृतकृत्योऽस्मि दर्शनात्परमेश्वर । अद्य मे सफलं जन्म जीवितं सफलं मम ॥ ६१
 मस्ते वासुदेवाय जगन्नाथाय शार्ङ्गिणे । दामोदराय देवाय तेजसां निधये नमः ॥ ६२
 प्रधोक्षजाय हरये नृसिंहवपुषे नमः । राघवाय नमस्तुभ्यं पुण्डरीकेक्षणाय च ॥ ६३
 मच्युतायाविकाराय तथाऽनन्ताय ते नमः । गोविन्दाय नमस्तुभ्यं विष्णवे जिष्णवे नमः ॥ ६४
 ारायणाय श्रीशाय कृष्णाय परमात्मने । मुकुन्दाय नमस्तुभ्यं चतुर्व्यूहाय ते नमः ॥ ६५
 मः परमकल्याण नमस्ते परमात्मने । वासुदेवाय शान्ताय यदूनां पतये नमः ॥ ६६

महेश्वर उवाच—

वं स्तुत्वा तु गोविन्दं प्रणनाम पुनः पुनः । संतुष्टो भगवान्प्राह मुचुकुन्दं महामुनिम् ॥ ६७

भगवानुवाच—

रं वृणीष्व राजर्षे यत्ते मनसि वर्तते ॥ ६८

महेश्वर उवाच—

ोऽपि मुक्तिं ययाचाथ पुनरावृत्तिवर्जिताम् । तस्मै ददौ तदा कृष्णो दिव्यं लोकं सनातनम् ॥
 ाजा तु मानुषं रूपं विहायाथ महामतिः । समानरूपमास्थाय देवस्य परमात्मनः ॥
 नतेयं समारूढ्य शाश्वतं पदमाविशत् ॥ ७०

इति श्रीमहापुगणे पाद्म उत्तरखण्ड उमामहेश्वरसंवादे श्रीकृष्णचरिते मुचुकुन्दोपाख्यानं नाम
 त्रिसप्तत्यधिकद्विशततमोऽध्यायः ॥ २७३ ॥

आदितः श्लोकानां समष्ट्यङ्काः—४७६१३

अथ चतुःसप्तत्यधिकद्विशततमोऽध्यायः ।

श्रीरुद्र उवाच—

शास्थ यवनं तत्र मुचुकुन्देन धीमता । दत्त्वा तस्मै वरं(रां) मुक्तिं निष्कान्तो यदुनन्दनः ॥१
 च यवनं श्रुत्वा जरासंधः सुदुर्मतिः । युयुधे रामकृष्णाभ्यां स्ववलेन समावृतः ॥ २
 णेन निहतं सैन्यं सर्वं तस्य दुरात्मनः । स पपात महीपृष्ठे मूर्च्छितो मगधाधिपः ॥ ३
 रेण लब्धसंज्ञस्तु विद्वलाङ्गो भयातुरः । न शशाक रणे योद्धुं रामेण मगधेश्वरः ॥ ४
 मुखः प्राद्रवत्तूर्णं हतशेषबलानुगः । अजेयाविति तौ मत्वा रामकृष्णौ महाबलौ ॥ ५
 गोविरोधं त्यक्त्वाऽथ नगरां स्वां विवेश ह । अथ तौ वसुदेवस्य तनयौ सह सेनया ॥ ६
 गुरां त्यज्य नगरां द्वारकां प्रविशे(वि)शतुः । इन्द्रेण प्रेषितो वायुः सभां तत्र दिवौकसाम् ॥७
 ण्णाय प्रददौ प्रीत्या निर्मितं विश्वकर्मणा । वज्रवैद्यैर्यचितं चन्द्रासनविचित्रिताम् ॥ ८
 ानारत्नमयैर्दिव्यैः स्वर्णच्छत्रैर्विराजिताम् । तां प्राप्य रम्यां सुसभामुग्रसेनादयो नृपाः ॥ ९
 दिन्ते नैगमैः सार्धं दिवि देवगणा इव । इक्ष्वाकुवंशसंभूतो रैवतो नाम पार्थिवः ॥ १०
 न्यां हुहितरं स्वस्य सर्वलक्षणसंयुताम् । रामाय प्रददौ प्रीत्या रेवतीं नाम नामतः ॥ ११

उपयेमे विधानेन स रामस्तां च रेवतीम् । रमयामास रेवत्या शच्या इव सुरेश्वरः ॥ १
 विदर्भराजो धर्मात्मा भीष्मको नाम धार्मिकः । बभ्रुवुस्तस्य पुत्रास्तु रुक्मिप्रभृतयः शुभाः १
 तेषामवरजा कन्या रुक्मिणी वरवर्णिनी । कमलांशेन संभूता सर्वलक्षणसंयुता ॥ १
 राघवत्वेऽभवत्सीता रुक्मिणी कृष्णजन्मनि । अन्येष्वप्यवतारेषु विष्णोरेषा सहायिनी ॥ १
 हिरण्यकहिरण्याक्षौ संभूतौ द्वारे पुनः । शिशुपालो दन्तवक्त्र इति नाम्ना समन्वितौ ॥ १
 चैवान्वये समुद्भूतौ महाबलपराक्रमा । रुक्मिणीं शिशुपालाय दातुमैच्छन्नृपात्मजः ॥ १
 तं नेच्छति पतिं सा तु शिशुपालं शुभानना । वाल्यात्प्रभृति वै विष्णुमनुरक्ता दृढव्रता ॥ १
 उद्दिश्य कृष्णं भर्तारं सुराणामर्चनं सदा । चकार रुक्मिणी कन्या दानानि विविधानि च १
 व्रतचर्यापरा भूत्वा ध्यायन्ती पुरुषोत्तमम् । आत्मेऽं स्वस्य भर्तारमुवाच पितृमन्दिरे ॥ २
 कर्तुं तु शिशुपालाय (लेन) विवाहं पार्थिवोत्तमः । चकार यत्नं पुत्रेण रुक्मिणा सह धीमता २
 पुरोहितसुतं विप्रं प्रेषयामास रुक्मिणी । उद्दिश्य कृष्णं भर्तारं स तूर्णं द्वारकां ययौ ॥ २
 समेत्य कृष्णं रामं च ताभ्यां विधिवदर्चितः । एकान्ते सर्वमाचष्ट रुक्मिणीभापितं तयोः ॥ २
 तच्छ्रुत्वा रामकृष्णौ तु तेन विप्रेण धीमता । सर्वशस्त्रास्त्रसंपूर्णं रथमाकाशगं प्रभू ॥ २
 आरुह्य सूनमुख्येन दारुकेण महात्मना । विदर्भनगरीं तूर्णं जग्मतुः पुरुषोत्तमौ ॥ २
 राजानः सर्वराष्ट्रेभ्यो विवाहं द्रष्टुमागताः । जरासंभमुवाचः सर्वे शिशुपालस्य धीमतः ॥ २
 तस्मिन्नुद्वाहसमये रुक्मिणी रुक्मभ्रूषणा । निःसृताऽर्चयितुं दुर्गां सखीभिर्नगराद्बहिः ॥ २
 तदैव संध्याकाले तु संप्राप्तो देवकीसुतः । रथस्थां तां च जग्राह बलवान्मधुसूदनः ॥ २
 सहसा रथमारोप्य ययौ तूर्णं स्वमालयम् । [ःततः क्रोधसमाविष्टा जरासंभमुखा नृपाः ॥ २
 रुक्मिणा राजपुत्रेण युद्धाय समुपस्थिताः] । अनुयाता हरिं कुद्धाश्चतुरङ्गवलान्विताः ॥ ३
 बलभद्रो महाबाहुर्वरुह्य रथोत्तमात् । लाङ्गलं मुसलं गृह्य निजघानं रणे रिपून् ॥ ३
 रथानश्वान्महानागांस्तथा पादचरानपि । लाङ्गलमुसलाभ्यां वै निजघान बलाद्रेण ॥ ३
 तस्य लाङ्गलपातेन चूर्णिता रथपङ्कजः । नागाश्च पतिता भूमौ वज्रेणैव महीधराः ॥ ३
 निर्भिन्नमस्तकाः सर्वे वमन्तो रुधिरं बहु । क्षणेनैव हतं सैन्यं बलरामेण वै तदा ॥ ३
 साश्वं सनागं सरथं सपदाति महारणे । समन्तात्समरे तत्र मुसुनुः शोणितापगाः ॥ ३
 संभगाः पार्थिवाः सर्वे दुद्रुवुर्भयपीडिताः । कृष्णेन कदनं चक्रे रुक्मी क्रोधवशाद्बली ॥ ३
 धनुर्दृम्य बाणौघैस्ताडयामास शार्ङ्गिणम् । ततः प्रहस्य गोविन्दः शार्ङ्गमादाय लीलया ॥ ३
 जघानैकेन बाणेन रथाश्वान्स्तस्य सारथिम् । रथं ध्वजपताकां च चिच्छेद् धरणीधरः ॥ ३
 विरथः खड्गमादाय धरण्यां स उपस्थितः । कृष्णस्तु खड्गं चिच्छेद् बाणेनैकेन वीरवान् ॥ ३
 ततः स मुष्टिमृदम्य कृष्णं वक्षस्यताडयत् । तं तु जग्राह वीर्येण निवध्य निविडं हरिः ॥ ३
 तीक्ष्णं क्षुरं समादाय प्रहसन्मधुसूदनः । शिरसो मुण्डनं कृत्वा मुमोच च जनार्दनः ॥ ३

* अयं श्लोकः क. ज. झ. फ. पुस्तकस्थः ।

१ झ. 'न रामस्तां च शुभे दिने । र' । २ झ. 'दिः । एतस्मिन्नेव कां' । ३ ड. झ. 'दुरारुह्य रथमुत्तमम् । ला
 ४ ड. व. 'न वरानरीन् । ५ झ. फ. 'म् । तथा पताकां चापं च चि' । ६ क. ज. झ. फ. 'तं जग्राह रणे वीरं नि-
 ७ झ. 'धुरप्रमा' ।

तु शोकसमाविष्टो निःश्वसन्नुरगो यथा । न विवेश पुरीं स्वीयां स तु तत्रैव चावसत् ॥ ४२

इति श्रीमहापुराणे पाद्म उत्तरखण्ड उमामहेश्वरसंवादे श्रीकृष्णचरिते विदग्धभेनाविश्वसेनं नाम

चतुःसप्तत्यधिकद्विशततमोऽध्यायः ॥ २७४ ॥

आदितः श्लोकानां समष्ट्यङ्काः—४७६५९

अथ पञ्चसप्तत्यधिकद्विशततमोऽध्यायः ।

रुद्र उवाच—

य कृष्णस्तु रामेण रुक्मिण्या दारुकेण च । दिव्यं स्यन्दनमारुह ययौ तूर्णं स्वमालयम् ॥ १
 : प्रविश्य नगरीं द्वारकां देवकीसुतः । शुभेऽद्भि शुभलये वै वेदोक्तविधिना हरिः ॥ २
 येमे नृपसुतां रुक्मिणीं रुक्मभूषिताम् । तस्मिन्नुद्राहसमये देवदुन्दुभयो दिवि ॥ ३
 नेदुः पुष्पवर्षाणि चट्टपुः सुरसत्तमाः । वसुदेवोऽग्रसेनश्च तथाऽकृगं यदूत्तमः ॥ ४
 भद्रो महातेजा ये चान्ये यदुपुंगवाः । चक्रुः कृष्णस्य रुक्मिण्या विवाहं सुमुखं यथा ॥ ५
 द्रुगोपोऽथ गोपालैर्गोपवृन्दैः समागतः । स्वलंक्रुताभिर्योषिन्द्रियशोदा च समागता ॥ ६
 देवः स्त्रियः सर्वा देवकीप्रमुखास्तथा । रेवती रोहिणी देवी याश्चान्याः पुरयोपितः ॥ ७
 सर्वाण्युद्राहकर्माणि चकुर्हर्षसमन्विताः । सुराणामर्चनं प्रीत्या कर्तव्यं तत्र देवकी ॥ ८
 अभिनृपयोषिन्द्रश्चकार विधिना तदा । सर्वमौद्राहिकं कर्म ह्युत्सवं हि द्विजोत्तमाः ॥ ९
 ह्यणान्भोजयामास वस्त्रैराभरणैः शुभैः । उग्रसेनादयस्तत्र राजानश्च सुप्रजिताः ॥ १०
 द्रुगोपादयो गोपा यशोदाद्याश्च योपितः] । बहुभिः स्वर्णरत्नाद्यैर्वासाभिः सविभूषणैः ॥ ११
 तताः संप्रहृष्टास्ते तद्विवाहमहोत्सवे । तौ दंपती समाश्लिष्य प्रणतौ जातचेदसम् ॥ १२
 विद्भिविप्रमुख्यैराशीभिरभिनन्दितौ । तस्यां विवाहवेद्यां तु शुशुभाते वभूवुरौ ॥ १३
 मणेभ्योऽथ वृद्धेभ्यो राजभ्यः सह भार्यया । ववन्दे देवकीपुत्रो ज्येष्ठस्य भ्रातुरेव च ॥ १४
 मौद्राहिकं सर्वं निर्वर्त्य मधुसूदनः । विससर्ज नृपान्सर्वान्प्रीत्या तत्र समागतान् ॥ १५
 स्थिता हरिणा तत्र पूजिता नृपपुंगवाः । ब्राह्मणाश्च महात्मानो निर्ययुः स्वं स्वमालयम् ॥ १६
 रुक्मिण्या सह धर्मात्मा देवकीनन्दनोऽव्ययः । उवास सुमुखेनैव दिव्यहर्म्यतले शुभे ॥ १७
 वै रमयामास नारायण इव श्रिया । संस्तूयमानो मुनिभिर्दिवि देवगणैरपि ॥ १८
 न्यहनि तुष्टात्मा सुखेनैव जनार्दनः । अयोवास सुशोभायां द्वारवत्यां सनातनः ॥ १९

इति श्रीमहापुराणे पाद्म उत्तरखण्ड उमामहेश्वरसंवादे श्रीकृष्णचरिते रुक्मिणीविवाहकथनं नाम

पञ्चसप्तत्यधिकद्विशततमोऽध्यायः ॥ २७५ ॥

आदितः श्लोकानां समष्ट्यङ्काः—४७६७४

क. ज. झ. फ. पुस्तकेऽध्यायसमाप्तिर्नास्ति । + संधिरार्षः । * धनुश्चिह्नान्तर्गतः पाठो झ. फ. पुस्तकस्थः ।

विान्तर्गतः पाठः क. च. ज. झ. फ. पुस्तकस्थः ।

अथ पद्मसप्तत्यधिकद्विशततमोऽध्यायः ।

श्रीरुद्र उवाच—

सत्राजितस्य तनया नाम्ना सत्या यशस्विनी । पृथिव्यंशेन संभूता भार्या कृष्णस्य चापरा ॥
वैवस्वती महाभागा कालिन्दी नाम नामतः । तृतीया तस्य भार्या सा लीलांशेन समुत्थिता ॥
विन्दानुविन्दस्य सुतां मित्रविन्दां शुचिस्मिताम् । स्वयंवरस्थितां कन्यामुपयेमे जनार्दनः ॥
पाशेनैकेन बद्ध्वा तान्वृषभान्सप्त दुर्दमान् । वीर्यवाञ्छुक्तां(न्सत्यां) जग्राह पद्मपत्रायतेक्षणः ॥
सत्राजितो महारत्नं स्यमन्ताख्यं महीपतिः । अनुजाय ददौ सोऽयं प्रसेनाय महात्मने ॥
ययाचे तं मणिवरं कदाचिन्मथुसूदनः । उवाच वासुदेवं तं प्रसेनः प्रसभं तदा ॥

प्रसेन उवाच—

भारानष्ट सुवर्णानि नित्यं प्रसवते मणिः । तस्मात्कस्य न दातव्यं स्यमन्ताख्यमिदं मया ॥

महादेव उवाच—

कृष्णस्तु तदभिप्रायं ज्ञात्वा तूष्णीमुवाच ह । कदाचिन्मृगयां कर्तुं कृष्णः सर्वैर्यदूत्तमैः ॥
प्रविवेश महारण्यं प्रसेनाद्यैर्महावलैः । [*प्रत्येकं वै मृगान्हन्तुमनुयाताः सहस्रशः ॥
एक एव महारण्ये प्रसेनो दूरमागतः] । तं सिंहो दुष्टमासाद्य हत्वा रत्नं जहार सः ॥
तं सिंहं जाम्बवान्हत्वा मणिं गृह्य महाबलः । प्रविवेश विलं तूर्णं दिव्यस्त्रीभिर्निपेवितम् ॥
तास्मिन्नस्तं गते सूर्ये वासुदेवः सहानुगः । चतुर्थ्यामुदितं चन्द्रं दृष्ट्वा स्वं पुरमाविशत् ॥
ततः सर्वे पुरजनाः कृष्णं प्रोचुः परस्परम् । हत्वा प्रसेनं गोविन्द आगमद्द्वारकां वने ॥
स्यमन्तकं मणिवरमगृह्णादविशङ्कया । तदाकर्ण्य हरिस्तस्मिन्द्वारकाजनभाषितम् ॥
अङ्गलोकभयात्सर्वैर्यदुभिर्गहनं ययौ । दर्शयामास तान्सर्वान्सिंहेन निहतं वने ॥
लब्धात्मशुद्धिस्तत्रैव संस्थाप्य महतीं चमूम् । एकः शार्ङ्गगदापाणिर्जगाम गहनं वनम् ॥
दृष्ट्वा महाविलं कृष्णः प्रविवेशाविशङ्कितः । तत्र नानामणिवरद्योतिते विमले गृहे ॥
सुतं जाम्बवतो धात्री दोलामारोप्य लीलया । दोलामुखे मणिं धृत्वा दोलयन्गायती मुदा
सिंहः प्रसेनमवधीत्सिंहो जाम्बवता हतः । सुकुमारक मा रोदीस्तत्र ह्येव स्यमन्तकः ॥
तच्छ्रुत्वा वासुदेवोऽथ शङ्कं दध्मौ प्रतापवान् । तेन नादेन महता निर्जगामाथ जाम्बवान् ।
तयोर्युद्धमभूद्घोरं दशरात्रं निरन्तरम् । मुष्टिभिर्वज्रकल्पैश्च सर्वभूतभयावहम् ॥
कृष्णस्य बलवृद्धिं च तथाऽऽत्मवलसंक्षयम् । अवेक्ष्य पूर्ववचनं बुबुधे परमात्मनः ॥
सोऽयं रामोऽवतीर्णोऽत्र धर्मत्राणाय वै पुनः । समागतो मम स्वामी दातुं मम मनोरथम् ॥
एवं ज्ञात्वाऽथ ऋक्षेन्द्रो निवर्त्य रणकर्म तत् । प्राञ्जलिः प्राह गोविन्दं कोऽत्र कोऽसीति वि
यात् ॥ निवर्त्य कदनं शौरिः प्रोचे गम्भीरया गिरा ॥

कृष्ण उवाच—

पुत्रोऽहं वसुदेवस्य वासुदेव इतीरितः । मम रत्नं स्यमन्ताख्यं हृतवांस्त्वं सुनिर्भयः ॥
तदीयतां च शीघ्रं मे अन्यथा बधमेप्यसि ॥

* धनुश्चिह्नान्तर्गतः पाठो झ. फ. पुस्तकस्थः ।

महादेव उवाच—

कृत्वा जाम्बवान्हृष्टः प्रणनामाथ दण्डवत् । परिणीय नमस्कृत्य विनयात्प्राह केशवम् ॥ २६

जाम्बवानुवाच—

योऽस्मि कृतकृत्योऽस्मि तव संदर्शनात्प्रभो । दासोऽहं पूर्वभावेन तव देवकिनन्दन ॥ २७

त्वानसि गोविन्द कदनं पूर्वकाङ्क्षितम् । मयेदं कदनं मोहाद्यत्कृतं स्वामिना त्वया ॥

सम्यतां जगन्नाथ करुणाकर शाश्वत ॥

२८

महादेव उवाच—

पुक्त्वा प्रैणतो भूत्वा नमस्कृत्य पुनः पुनः । नानारत्नमथे पीठे निवेश्य विनयात्प्रभुम् ॥२९

रदाञ्जनिभौ पादौ प्रक्षाल्य शुभवारिणा । मधुपर्कविधानेन पूजयित्वा यद्द्रवम् ॥ ३०

राभरणैर्दिव्यैः पूजयित्वा विधानतः । पुत्रीं जाम्बवतीं नाम कन्यां लावण्यसंयुताम् ॥ ३१

यारत्नं [*ददौ तस्मै भार्यार्थममितौजसे । अन्यैश्च मणिमुख्यैश्च स्यमन्ताख्यं ददौ मणिम् ॥३२

बोद्धाह्य तां कन्यां प्रहृष्टः परवीरहा । ददौ तस्मै वरां मुक्तिं प्रीत्या जाम्बवते हरिः ॥ ३३

त्वा तनयां तस्य कन्यां जाम्बवतीं मुदा । विनिर्गत्य विलात्तस्मात्प्रययौ द्वारकां पुरीम् ॥३४

प्राजिते ददौ रत्नं स्यमन्ताख्यं यद्दत्तमः । दुहित्रे प्रददौ सोऽपि कन्यायै मणिमुत्तमम् ॥ ३५

सि भाद्रपदे शुक्ले चतुर्थ्यां चन्द्रदर्शनम् । मिथ्याभिदूषणं प्राहुस्तस्मात्परिवर्जयेत् ॥ ३६

प्राप्य दर्शनं तत्र चतुर्थ्यां शीतरश्मिनः । स्यमन्तस्य कथां श्रुत्वा मिथ्यावादात्प्रमुच्यते ॥३७

क्षमणां नाग्रजितीं सुशीलां च यशस्विनीम् । मद्राजमुतास्तिस्रः कन्यकास्ताः शुभाननाः ॥३८

वैरस्थास्ताः [*कृष्णं वरयामासुरुज्ज्वलाः । एकस्मिन्दिवसे तास्तु उपयेमे यद्द्रवः ॥ ३९

तौ महिष्यस्ताः सर्वा] रुक्मिण्याद्या महात्मनः । रुक्मिणी सत्यभामा च कालिन्दी च शुचिस्मिता

विन्दाजाम्बवतीनाग्रजित्यः सुलक्षणा । सुशीला नाम तन्वङ्गी महिषी चाष्टमी स्मृता ॥ ४१

पुत्रो महावीर्यो नरको नाम राक्षसः । जित्वा देवपतिं शक्रं सर्वैश्चैव सुरान्रणे ॥ ४२

दित्या देवमातुश्च कुण्डले च सुवर्चसी । बलाज्जग्राह देवानां रत्नानि त्रिविधानि च ॥ ४३

वतं महेन्द्रस्य तथैवोच्चैःश्रवोहयम् । माणिक्यादि धनेशस्य शङ्खपद्मनिधिं तथा ॥ ४४

यश्चाप्सरसश्चैव हृतवान्क्षितिन्दनः । वज्रादिहेतयश्चैव बलाद्भृत्वा दिव्यौकसाम् ॥ ४५

व स सुरान्हत्वा सभां मयविनिर्मिताम् । उवास व्योमगो दिव्यो नगर्यां विमलेऽम्बरे ॥ ४६

देवगणाः सर्वे पुरस्कृत्य शचीपतिम् । भयार्ताः शरणं जग्मुः कृष्णमक्रिष्टकारणम् ॥ ४७

णोऽपि तदुपश्रुत्य सर्वे नरकचेष्टितम् । देवानामभयं दत्त्वा वैनतेयं व्यचिन्तयत् ॥ ४८

मन्क्षणे हरेस्तस्य वैनतेयो महाबलः । प्राञ्जलिः पुरतस्तस्थौ सर्वदेवनमस्कृतः ॥ ४९

रूढ द्विजश्रेष्ठ सत्यया सह केशवः । संस्तूयमानो मुनिभिः प्रययौ राक्षसालयम् ॥ ५०

प्यमानमाकाशे यथा सूर्यस्य मण्डलम् । राक्षसैर्वहुभिर्युक्तं दिव्यैराभरणैर्युतम् ॥ ५१

शी तत्पुरं कृष्णो दुर्भेद्यं त्रिदशैरपि । तदावरणानि भगवान्वीक्ष्य चक्रेण वीर्यवान् ॥ ५२

* धनुश्चिह्नान्तर्गतः पाठः क. च. ज. झ. फ. ज. पुस्तकस्थः । + धनुश्चिह्नान्तर्गतः पाठः क. ज. झ. फ. कस्थः ।

चिच्छेद तेजसा दीप्त्या तमांसीव दिवाकरः । ततस्ते राक्षसाः सर्वे शतशोऽथ सहस्रतः ॥
 उद्यम्य शूलांश्च तदा युद्धायाभिमुखं ययुः । ततस्तु तोमरैर्दिव्यैर्भिन्दिपालैः सपट्टिशैः ॥
 केशवं ताडयामासु राक्षसा जयकाङ्क्षिणः । ततस्तु शार्ङ्गमादाय भगवान्गरुडध्वजः ॥
 दिव्यशस्त्राणि चिच्छेद [*वाणैरग्निशिखोपमैः । तेषां शिरोधरा नागानश्वान्शैव तरस्विनः
 चक्रेणैव प्रचिच्छेद] वीर्यवान्पुरुषोत्तमः । केचिच्चक्रेण संछिन्नास्तथाऽन्ये शरताडिताः ॥
 गदया निहताः केचिद्राक्षसास्तद्रणाजिरे । एवं ते राक्षसाः सर्वे पतिता धरणीतले ॥
 शक्रोत्सृष्टेन वज्रेण निर्भिन्ना इव भूधराः । निहत्य दानवान्सर्वान्पुण्डरीकायतेक्षणः ॥
 पाञ्चजन्यं महाशङ्खं प्रदध्मौ पुरुषोत्तमः । ततः स नरको दैत्यो धनुरादाय वीर्यवान् ॥
 दिव्यं स्पन्दनमारुह्य ययौ युद्धाय केशवम् । तयोर्गुह्यमभूद्द्वारं तुमुलं लोमहर्षणम् ॥
 बहुभिर्वाणसाहस्रैर्मघयोरिव वर्षतोः । ततोऽर्धचन्द्रवाणेन वासुदेवः सनातनः ॥
 तस्य राक्षसमुख्यस्य धनुश्चिच्छेद वीर्यवान् । ससर्जास्त्रं भेदादिव्यं नरकस्य महोरसि ॥
 स तेन भिन्नहृदयः पपातोर्व्यां महासुरः । शक्रवज्रेण निर्भिन्नो महाचल इवोन्नतः ॥
 उपगम्य ततः कृष्णः समीपं तस्य रक्षसः । भूम्या संप्रार्थितः प्राह वरं वृण्वति राक्षसम्
 स चाऽऽह राक्षसः कृष्णं गरुडोपरि संस्थितम् ॥

नरकासुर उवाच —

न मे कृत्यं वरेणास्ति नरकोऽहं तथाऽपि च । अन्यलोकहितार्थाय वृणेऽहं वरमुत्तमम् ॥
 मृताहनि तु मे कृष्ण सर्वभूतेश्वरेश्वर । ये नरा मङ्गलस्नानं कुर्वन्ति मधुसूदन ॥
 न तेषां निरयप्राप्तिर्भवत्वैवं भयापह ॥

महादेव उवाच

एवमस्तिवति गोविन्दो ददौ तस्मै वरं प्रभुः । ततः पश्यन्हरेः साक्षाच्छरदम्बुजसंनिभौ ॥
 चरणौ वज्रवैद्यैर्दूरपुराभ्यां विराजितौ । अर्चितौ त्रिधिरुद्राद्यैस्त्रिदशैर्मुनिभिस्तथा ॥
 त्यक्त्वा प्राणान्महीपुत्रः सारूप्यमगमद्दरेः । ततो देवगणाः सर्वे हर्षनिर्भरमानसाः ॥
 ववृषुः पुष्पवर्षाणि तुष्टुवृश्च महर्षयः । प्रविश्य नगरं तस्य कृष्णः कमललोचनः ॥
 बलात्तेन गृहीतानि धनानि त्रिदिव्यौकसाम् । कुण्डले देवमातुश्च तथैवोच्चैःश्रवोहयम् ॥
 ऐरावतं गजश्रेष्ठं प्रदीप्तं मणिपर्वतम् । सर्वमेतद्यदुश्रेष्ठो ददौ शक्राय वज्रिणे ॥
 पार्थिवान्सर्वराष्ट्रभ्यो जित्वाऽसौ नरको बली । कन्यापोडशमाहस्रं हृतवान्स्वेन तेजसा ॥
 संनिरुद्धास्तु ताः सर्वा नरकान्तःपुरे तदा । दृष्ट्वा कृष्णं महावीर्यं कंदर्पशतसंनिभम् ॥
 भर्तारं चक्रिरे सर्वाः पतिं विश्वस्य सर्वगम् । एकस्मिन्नेव लग्ने तु गोविन्दोऽनन्तरूपवान् ॥
 तासां करग्रहं चक्रे विधिना पुरुषोत्तमः । नरकस्य सुताः सर्वे पुरस्कृत्य महीं तदा ॥
 गोविन्दं शरणं जग्मुस्तानरक्षद्वृणानिधिः । तद्राज्ये स्थाप्य तान्सर्वान्पृथिव्या वाक्यगौरवा
 ऐन्द्रं विमानमारोप्य ताश्च सर्वा वरस्त्रियः । देवदूतैर्महाभागैर्द्वारवत्यां न्यवेशयत् ॥

* भनुश्चिद्दान्तर्गतः पाठः क. ज. झ. फ. पुस्तकस्थः ।

१ झ. फ. 'रैवर्षिभिः' । २ क. ज. झ. फ. 'वं छादयामासुः पञ्चैरिव पावकम् । तं' । ३ झ. फ. 'तान्मृतमा
 दि' । ४ झ. महादीप्तं । ५ क. ज. झ. फ. रत्नानि । ६ ड. एतस्मिन्नेव काले तु ।

यं समारूढ्य सत्यया सह केशवः । स्वर्लोके प्रययौ तूर्णं द्रुष्टुं तां देवमातरम् ॥ ८०
 श्य नगरीं तत्र देवराजो जनार्दनः । अवरूढ्य द्विजश्रेष्ठात्पत्न्या सह महाबलः ॥ ८१
 दे मातरं तत्र बन्धां तां त्रिदिवोकसाम् । संपरिष्वज्य बाहुभ्यामदितिः पुत्रवत्सला ॥ ८२
 श्याऽऽसनमुख्ये तु पूजयामास भक्तितः । आदित्या वसवो रुद्राः शतक्रतुपुरोगमाः ॥ ८३
 संपूजयामासुर्यथार्हं परमेश्वरम् । शचीशृङ्गं समागम्य सत्यभामा यशस्विनी ॥ ८४
 समर्चिता देव्या समासीना सुखासने । तस्मिन्काले सुगुप्पाणि पारिजातस्य किंकराः ८५
 । देव्यै ददुः प्रीत्या सहस्राक्षेण चोदिताः । प्रगृह्य तानि पुष्पाणि शचीदेवी सुमध्यमा ८६
 निर्मलक्षेशे च बबन्ध स्वस्य मूर्धनि । अवमान्य तदा तत्र सत्यभामां यशस्विनीम् ॥ ८७
 शी मानुषी चैयं देवार्हं कुमुदं शुभम् । इति कृत्वा मतिं तस्यै न ददौ कुमुमानि सा ॥ ८८
 त्कर्म्यं गृहात्तस्मात्सत्या कोपसमन्विता । समेत्य कृष्णं भर्तारमुवाच कमलेक्षणा ॥ ८९

सत्योवाच—

शची यदुश्रेष्ठ पारिजातेन गर्विता । अदत्त्वा मम गोविन्दं दद्यात् स्वस्य मूर्धनि ॥ ९०

महादेव उवाच—

या भाषितं श्रुत्वा वासुदेवो महाबलः । उत्पाद्य पारिजातं तु निवेश्य गरुडोपरि ॥ ९१
 त्वा सत्यया तूर्णं वेनतेयं महाबलम् । प्रययौ द्वारकां रम्यां नगरीं देवकीसुतः ॥ ९२
 कोपसमाविष्टो देवराजः शतक्रतुः । रुद्रैर्वसुभिरादित्यैः साध्यैश्च मरुतां गणैः ॥ ९३
 तं समारूढ्य ययौ युद्धाय केशवम् । ततो देवगणाः सर्वे परिवार्य जनार्दनम् ॥ ९४
 शस्त्रवर्षाणि मेघा इव महाचलम् । कृष्णश्चिच्छेद चक्रेण तान्यस्त्राणि दिवोकसाम् ॥ ९५
 यस्तु संक्रुद्धः पक्षपातेन वीर्यवान् । पातयामास तान्देवांस्तालानिव महानिलः ॥ ९६
 क्रुद्धः सहस्राक्षो देवानामीश्वरः प्रभुः । मुपोच सहसा दीप्तं वज्रं कृष्णजिघांसया ॥ ९७
 ह कृष्णस्तद्वज्रं हस्तेनैकेन लीलया । ततो भीतः सहस्राक्षो नागेन्द्रादवरूढ सः ॥ ९८
 लिलः पुरतः स्थित्वा नमस्कृत्य जनार्दनम् । प्राह गद्गदया वाचा स्तुत्वां स्तुतिभिरेव च ९९

इन्द्र उवाच—

गिग्यो ह्ययं कृष्ण पारिजातस्त्वया पुरा । दत्तो मम सुराणां च कथं स्थास्यति मानुषे १००

महादेव उवाच—

प्रोवाच भगवान्सहस्राक्षमुपस्थितम् ॥ १०१

कृष्ण उवाच—

प्राश्वमानिता सत्या तव गेहे सुरेश्वर । अदत्त्वा पारिजातानि सत्यायै सा पुलोमजा ॥ १०२
 मेव स्वशिरसि धारयामास ते प्रिया । अस्या निमित्तं देवेन्द्र पारिजातो हृतो मया ॥ १०३
 प्रतिश्रुतं दत्तं मया सुरगणेश्वर । तव गेहे पारिजातं स्थापयामीति वासव ॥ १०४
 ददध न दातव्यः पारिजातः सुरेश्वर । मौनवानां हितार्थाय प्रापयिष्यामि भूतले ॥ १०५
 तिष्ठतु देवेन्द्र पारिजातां ममाऽऽलये । मयि स्वर्गं गते शक्यं गृहाण त्वं यथेच्छया ॥ १०६

महादेव उवाच—

मुक्त्वा यदुश्रेष्ठस्तस्मै वज्रं ददौ स्वयम् । एवमस्त्विति गोविन्दं नमस्कृत्य स वज्रभृत् १०७

प्रययौ स्वपुरं दिव्यं सह देवगणैर्हतः । कृष्णोऽपि सत्यया देव्या गरुडोपरिसंस्थितः ॥ १०
संस्तूयमानो मुनिभिर्द्वारवत्यां विवेश ह । सत्याया निकटे स्थाप्य पारिजातं सुरद्रुमम् ॥ १०
रमयामास भार्याभिः सर्वाभिः सर्वगो हरिः । निशासु तासां सर्वासां गेहेषु मधुसूदनः ॥
विश्वरूपधरः श्रीमानुवास स सुखप्रदः ॥ ११

इति श्रीमहापुराणे पाद्म उत्तरखण्डे श्रीकृष्णचरिते वामुदेवविवाहादिचरितकथनं नाम
पद्मसप्तत्यधिकद्विशततमोऽध्यायः ॥ २७६ ॥

आदितः श्लोकानां समष्ट्यङ्काः—४७७८४

अथ सप्तसप्तत्यधिकद्विशततमोऽध्यायः ।

श्रीरुद्र उवाच—

रुक्मिण्यां कृष्णस्य प्रद्युम्नो मदनशिनेन जज्ञे ॥

असौ मदनसंभूतो महाबलः शम्बरं जग्निवान् ॥

तस्य रुक्मिणः सुतायामनिरुद्धो जज्ञे ॥

सोऽपि बाणपुत्रीमुषां नाम कन्यामुपयेमे ॥

सा तु स्वप्ने नीलोत्पलदलश्यामं पुण्डरीकनिभक्षणं महाबाहुं विचित्राभरणोपेतं षोडश
मावयस्कं रक्तारविन्दवक्त्रं [+यथावदुपभुज्य प्रबुध्य तं पुरतो न दृष्ट्वा मद्नेन पीडिता भ्रान्ति-
चित्ता मां त्यक्त्वा] वा(क्वा)सि क यासीति बहुधा विललाप ॥

ततस्तस्याः सखी चित्रलेखेति नाम कन्या तादृशीमवस्थां गतां विलोक्य किंनिमित्तं
भ्रान्तचित्ताऽसीति पप्रच्छ ॥

साऽपि स्वप्नलब्धं पतिं यथावदाचष्ट ॥

साऽपि सकलदेवमानुपादिश्रेष्ठान्पटे विलिख्य तदस्यै दर्शयामास ॥

यदुवंशसंभूतान्कृष्णसंकर्षणादीन्प्रद्युम्नानिरुद्धादीनपि सम्यङ्निवेदयामास ॥

सा तेषां कृष्णमनुमाय प्रद्युम्नानन्तरमनिरुद्धं दृष्ट्वा स इत्येष इत्यालिलिङ्ग ॥

अथ चित्रलेखा बह्वीभिर्मायावतीभिर्दैत्यस्त्रीभिर्द्वारवतीं गत्वा रात्रावन्तःपुरे सुपुसमानि
दृष्ट्वा गृहीत्वा मोहयित्वा बाणस्यान्तःपुरे चैत्य प्रासादे तस्या बाणपुत्र्याः शय्यायां चिक्षेप
सोऽपि प्रबुद्धोऽतिरम्ये श्लक्ष्णपर्वङ्के संस्थितामुषां सर्वलक्षणलक्षितां विचित्राभरणवासं
न्धमालयालंकृतां काञ्चनवर्णां सुकेशीं सुजातस्तनीं दृष्ट्वा गाढमालिङ्ग्य करिणीं गन्धहस्तीव
मतिप्रीतिसंयुक्तां यथासुखं रमयामास ॥

एवं मासमात्रं निरन्तरं तयाऽनिरुद्धं रममाणं कदाचिदन्तःपुरनिवासिन्यो दैत्यदृष्ट्वाः रि
ज्ञात्वा राज्ञे निवेदयामासुः ॥

स राजा क्रोधताम्राक्षः परं विस्मयं गत्वा तमिहाऽऽनयतेत्युक्त्वा स्वर्गिकरान्प्रेषयामास
तेऽपि तूर्णं नृपप्रासादमारुह्य राजपुत्र्याः शयने संस्थितमनिरुद्धं निग्रहीतुमाजगमुः ॥

कृष्णेन निर्जितं श्रुत्वा सात्मजं शंकरं तदा । बाणः स्यन्दनमास्थाय ययौ युद्धाय केशवम् ॥
 स दृष्ट्वा सहसा कृष्णं गरुडोपरिसंस्थितम् । छादयामास गोविन्दं बहुशस्त्रास्त्रदृष्टिभिः ॥
 गदाभिः परिधैः शूलैः शक्तिभिस्तोमरैरपि । भिन्दिपालैश्च खड्गैश्च चक्रैर्वर्णैर्निरन्तरम् ॥
 तानि सर्वाणि चिच्छेद चक्रैर्णैव जनार्दनः । ससर्ज तस्य बाहूनां छेदनार्थं सुदर्शनम् ॥
 [*मुक्तं दनुजराजस्य सहस्रारं सुदर्शनम्] । तद्बाहुकाननं तूर्णं छिन्नं चक्रे सहस्रधा ॥
 एतस्मिन्नन्तरे देवि पार्वती संशितव्रता । हरेः समीपमागत्य कृताञ्जलिर्भाषत ॥

पार्वत्युवाच—

कृष्ण कृष्ण जगन्नाथ नारायण दयानिधे । दास्यस्मि तव देवेश पूर्वभावे यदूत्तम ॥
 त्वया दत्तं वरं मद्यं तदा कौशलपर्वते । सौभाग्यं शाश्वतं सौम्य प्रसन्नेन महात्मना ॥
 तव मुख्यं सहस्रस्य नाम्नामन्यतमं विभो । गौरीसौभाग्यदात्रिति मुनिभिः परिकीर्तितम् ॥
 तत्सत्यं कुरु गोविन्द गरुडारूढ शाश्वत । तस्मान्मम पतिं देव त्वं जीवायितुमर्हसि ॥

रुद्र उवाच—

एवमुक्तस्ततो देव्या कृष्णः कमललोचनः । अस्त्रं संहारयामास येनासौ मोहितः पतिः ॥
 कृष्णास्त्रेण विनिर्मुक्तः सर्वभूतपतिः शिवः । उत्थाय प्राञ्जलिर्भूत्वा तुष्टाव जगतां पतिम् ॥

शंकर उवाच—

कृष्ण कृष्ण जगन्नाथ भगवन्पुरुषोत्तम । परेश परमेशान अनादिनिधनाव्यय ॥
 तीव्रवीर्यं मनुष्येषु शरीरग्रहणौत्मिका । लीलेयं सृष्टमर्षस्य तव चेष्टोपलक्षणम् ॥
 प्रसीद मे नमस्तुभ्यं प्रसीद मम शाश्वत । प्रसीद मे जगत्स्वामिन्प्रसीदाच्युत केशव ॥
 त्वमेव जगतां स्रष्टा धाता हर्ता जगद्गुरुः । त्वमेव त्रिदशैस्त्वस्तु रूपं ब्रह्म सुरेश्वर ॥
 त्वमादिस्त्वमनादिस्त्वमीश्वरस्येश एव च । त्वं महत्त्वं परं ब्रह्म प्रत्यगात्मा त्वमेव हि ॥
 समस्तामरवर्यस्त्वममर्त्यस्त्वं सुरेश्वर । त्वं मर्त्येशः स्वयोनिस्त्वं सौशील्येन तव प्रभो ॥
 तव श्वासात्समुत्पन्नो परजीवो सनातनो । तथा पञ्चापि भूतानि तव वात्सल्यगौरवात् ॥
 क्षराक्षरे परे धाम्नि ऋचो नित्यं सुराश्रये । अधि विश्वे निपेदुस्त्वद्दास्यकर्मणि नान्यथा ॥
 यस्त्वां न वेद लोकेऽस्मिन्स मूढः किं करिष्यति । ये वै त्वत्परमं धाम विदुर्दास्ये मनीषिण ॥
 ते वै समासते युक्तास्त्वत्पदे त्रिदशैः समम् । सामान्यो भजते दूरे न तु नित्यं पदं तव ॥
 तस्य तुर्या चारुकेशी चावस्था घटने तव । मिथुनानि तवाध्यक्ष ब्रुवते यदुशाश्वत ॥
 तव नामानि कर्मणि गुणानि शाश्वतानि च । ऐश्वर्याणि गुणातीत गुणिनो ब्रुवते इमे ॥
 कर्मज्ञानमये रूपे इमे पूर्वोत्तरे श्रुते । स्वसारौ युवती प्रोक्ते स्तोतारौ तव केशव ॥
 त्वं प्रज्ञानं परं ब्रह्म त्वया प्रज्ञेन शाश्वत । जीवयतेन प्रज्ञेन परेणैवाऽऽत्मना त्वया ॥
 तस्माच्छरीरादुत्क्रम्य कृपया तव केवलम् । आमुष्मिके परे स्वर्गे त्वया दत्तात्मवोधवान् ॥
 प्रज्ञानं चैव विज्ञानं मेधां दृष्टिं तथा धृतिम् । सर्वान्कामानवाप्नोति अमृतं स भवेत्तदा ॥

* धनुश्चिह्नान्तर्गतः पाठो झ. फ. पुस्तकस्थः ।

त्संज्ञानमाज्ञानं यदेतद्धृदयं मनः । मनीषां चैव युक्तिश्च स्मृतिः संकल्प एव च ॥	४३
श्च क्रतवः कापो वैश इत्यादि ते प्रभो । भवन्ति नामधेयानि प्रज्ञानस्य घृणानिधेः ॥	४४
त्वं परमं ब्रह्म एष त्वं वै प्रजापतिः । एष त्वमिन्द्रो रुद्रश्च एष त्वं सर्वदेवताः ॥	४५
ानि सर्वभूतानि त्वमेव परमेश्वरैः । सुतमित्राणि जीवायुस्तथाऽन्यानि सनातन ॥	४६
ायुजाण्डजातानि स्वेदजान्युद्भिदानि च । अश्वा गावश्च पुरुषा हस्तिनश्चेतराणि च ॥	४७
क्वचित्प्राणिजातं च जङ्गमाश्चैव जन्तवः । स्थावरा ये च वै नाथ सर्वे त्वत्तो भवन्ति च ॥	४८
हि सर्वगतं चेत्थं वदन्ति श्रुतयो हरे । त्वयैव प्रेरिता लोकाश्चेष्टन्ते साध्वसाधुषु ॥	४९
मानमया कृतं यच्च अपराद्धमिदं प्रभो । क्षमस्व करुणासिन्धो गुणैः शुभतमैस्त्वव ॥	५०
स्ते पुण्डरीकाक्ष गोविन्दाच्युत माधव । वासुदेव जगद्रन्ध्र नारायण नमोऽस्तु ते ॥	५१
स्यामि जगत्स्वामिन्नृसिंह करुणाकर । श्रीश सर्वगत श्रीमन्परमात्मज्ञमोऽस्तु ते ॥	५२
नावसथ वैकुण्ठ नित्यमुक्ताचितं प्रभो । त्रयीनाथ नमस्तुभ्यं राम राजीवलोचन ॥	५३
ारकविनाशाय कृष्णानन्दस्वरूपिणे । विष्णवे जिष्णवे तुभ्यं नमस्ते यदुनन्दन ॥	५४

महादेव उवाच—

स्तुत्वाऽथ गोविन्दं प्रणिपत्य उमापतिः । प्राञ्जलिः प्राह भूतेशो वाक्यं गम्भीरया गिरा ५५

श्रीरुद्र उवाच—

दत्तवरो ह्येष बाणो बलिमुतः प्रभो । अहं च दत्तवानस्मै पुगाऽनेनार्थितो वरम् ॥ ५६
रत्वं यदुश्रेष्ठ सर्वं कर्तुं त्वमर्हसि । तस्मादेनं बलिमुतं क्षन्तुमर्हसि मे प्रियम् ॥ ५७

महादेव उवाच—

त्युक्त्वा च भगवान्बाणं बलिमुतं तदा । प्राणसंशयमापन्नं लिङ्गवाद्गुमसृक्चितम् ॥ ५८
त्य चक्रं गोविन्दो मुमोच करुणानिधिः । मोचयित्वा बलिमुतं शंकरः संशितव्रतः ॥ ५९
भेन्द्रं समारूढ पार्वत्या सहितः प्रभुः । ययौ च वसतिस्थानं कैलासं धरणीधरम् ॥ ६०
तु बाणो नमस्कृत्य रामकृष्णौ महाबलौ । ताभ्यां वै नगरीं गत्वा मुमोच मदनात्मजम् ॥ ६१
राभरणैर्दिव्यैः पूजयित्वा यथार्हतः । उपां संप्रददौ तस्मै कृष्णपौत्राय शौरये ॥ ६२
ह्य रामकृष्णौ तमनिरुद्धं यथाविधि । बाणेन पूजितौ तत्र प्रद्युम्नसहितौ तदा ॥ ६३
या सहितं तत्रानिरुद्धं वै जनार्दनः । आरोप्य स्यन्दने दिव्ये ययौ द्वारवतीं तदा ॥ ६४
प्रद्युम्नसहितः सेनया सहितो हरिः । प्रविशेश पुरीं रम्यां त्रिदशैर्मयवानिव ॥ ६५
रुद्रो बाणपुत्र्या नानारत्नमये गृहे । अनिशं रमयामास नानाभागैर्मुदाऽन्वितः ॥ ६६

इति श्रीमहापुराणे पाद्म उत्तरखण्ड उमामहेश्वरसंवादे बाणासुरमद्गामवर्णनं नाम
सप्तसप्तत्यधिकद्विशततमोऽध्यायः ॥ २७७ ॥

आदितः श्लोकानां समष्ट्यङ्काः—४७८८०

अथाष्टमसत्यधिकद्विशततमोऽध्यायः ।

रुद्र उवाच—

अथ पौण्ड्रकवासुदेवः काशिराजो वाराणस्यां विविक्ते द्वादशवर्षं महेशमर्चयन्निराहारः पञ्च
क्षरं जजाप ॥

पौरश्वरणकाले शंकरं स्वनेत्रकमलेन पूजयामास ॥

ततः शूलपाणिरुमापतिः प्रसन्नो वरं वृणीष्वेति तमाह ॥

असौ पञ्चवक्त्रं सर्वभूतपतिं शिवं प्रसन्नं वरद मम वासुदेवसमानरूपं प्रयच्छेत्युवाच ॥

शिवस्तस्मै शङ्खचक्रगदापद्मयुतचतुर्भुजं पुण्डरीकदलनिभलोचनं किरीटमणिकुण्डलपीतवस्त्र
कौस्तुभाभरणादिचिह्नान्यपि प्रददौ ॥

स तु वासुदेवोऽहमिति सर्वलोकान्मोहयामास ॥

कदाचिन्मदवलोत्कटं तं काशिपतिं नारदोऽभ्येत्य मूढ वसुदेवसुतं कृष्णमजित्वा तव वा
देवत्वं न विद्यत इत्युवाच ॥

स तु तस्मिन्नेव क्षणे कृष्णं जेतुं गरुडपताकायुतं रथमारुह्य चतुरङ्गाक्षौहिणीवलेन द्वारकामव

तत्र पुरद्वारि स्वर्णयाने [*संस्थितो वासुदेवोऽहं युद्धार्थं संप्राप्तोऽस्मि मामजित्वा तव वा
देवत्वं नास्तीति दूतं प्रेषयामास ॥

कृष्णोऽपि तच्छ्रुत्वा वैनतेयमारुह्य पौण्ड्रकेण योद्धुं पुरद्वारि विनिष्क्रम्याक्षौहिणीवलेन
स्यन्दनं समासीनं शङ्खचक्रगदापद्महस्तं पौण्ड्रकं ददर्श ॥

अथ शार्ङ्गमादाय संवर्ताग्निप्रभैर्वाणैस्तस्य रथाश्वगजपदातियुतं महदक्षौहिणीवलं मुहूर्तमात्रे
निःशेषं ददाह ॥

शरेणैकेन तस्य हस्तावशक्त[*शङ्खचक्रगदादिहेतीरपि लीलैव चिच्छेद ॥

पवित्रेण सुदर्शनेन किरीटकण्डलयुतं तस्य शिरःकमलं छिच्वा वाराणस्यामन्तःपुरे निपा
यामास ॥

तदृष्ट्वा सर्वे काशीनिवासिनः किमेतदित्याशङ्क्य विस्मिता वभूवुः] ॥

तस्य पौण्ड्रकस्य सुतो दण्डपाणिरितीरितो वासुदेवेन भगवता निहतं स्वपितरं श्रुत्वा मा
मृत्युना समादिष्टः स्वपुरोहितेनाभियुक्तो माहेश्वरेण क्रतुना शंकरमियाज ॥

स तु प्रसन्नः कृष्णजिघांसया समर्थो माहेश्वरी कृत्यां तस्मै संप्रीत्या दत्तवान् ॥

स काशिराजस्तां माहेश्वरीं ज्वालाकुलोपचितविग्रहां संदीप्तसटाकलापां पिङ्गलनेत्रां ज्व
त्करालवदनां त्रिशूलहस्तां भस्माङ्गरागलिप्तां नरशिरोमालाविभूषितां सर्वदेवभयंकरीं रुद्र
समीक्ष्य सपुत्रदारवान्धवमहितं कृष्णं जहीति प्रेरयामास ॥

सा तु सर्वलोकभयावहा सर्वा पृथ्वीं स्वतेजसा निर्दहन्ती प्रलयाशनिनिर्भरम्बनं निन्द
द्वारकामवाप ॥

तत्रस्थाः सर्वे जनास्तां दृष्ट्वा महाप्रलयमिति मत्वा हाहाकारं कुर्वन्तः कृष्णं निवेदयामास

* धनुश्चिह्नान्तर्गतः पाठो झ. पुस्तकस्थः । + धनुश्चिह्नान्तर्गतः पाठो झ. पुस्तकस्थः ।

कृष्णोऽपि तान्सर्वान् भेतव्यमित्युक्त्वा पुरप्राकारतोरणे स्थितां महारौद्रां कृत्यां तथाविधां
 १ सकलशस्त्रास्त्रनिवारणसमर्थं सहस्रारं सुदर्शनं तस्यां कृत्यायां सहसा मुमोच ॥ २०
 सा तु कल्पान्तार्ककोटिसमं वर्षसा शतयोजनोद्धतसकलदीप्तास्त्रयुतं हिरण्यं प्रभापूर्णं सक
 २ गत्प्रलयस्थितिसमर्थं सहस्रारं सर्वदेवनमस्कृतं जगच्छरणभृतं महासुदर्शनं विलोक्य विनष्ट-
 ३ ण भयार्ता क्रोशन्ती वाराणसीं प्रति दुद्राव ॥ २१
 सुदर्शनमपि तां कृत्यां भृशमन्वगात् ॥ २२
 ऽपि भयार्ता क्रोशन्ती काशिपतेस्तस्यान्तःपुरं प्रविवेश ॥ २३
 सुदर्शनींऽपि तां वाराणसीं पुरीं प्राप्य सभृत्यवल्लवाहनं पौण्ड्रकसुतं दण्डपाणिं नाम काशि-
 ४ जं बहुप्रासादहर्म्यमालिनीं पुरीं माहेश्वरीमपि भस्मावशेषं दग्ध्वा सकलदेवमहर्षिभिः पूज्य-
 ५ तः पुनरेव द्वारवत्यां कृष्णहस्तं सुसौम्यं कल्पमिव आविवेश ॥ २४
 अत्र च श्लोका गीयन्ते—

ब्राह्ममोक्षमजरं दग्ध्वा तद्ब्रह्मोजसा । कृत्यां भस्मावशेषं तां ततो वाराणसीं पुरीम् ॥ २५
 २ इतरथमातङ्गां साक्षां पुंस्त्रीसमन्विताम् । साशेषकोशकोष्ठां तां दुर्निर्नासां गुरुरपि ॥ २६
 ३ रोपलक्षिताशेषगृहप्राकारचत्वराम् । प्रददाह हरेश्चक्रं सकलामेव तां पुरीम् (तत्ततः) ॥ २७
 ४ क्षीणगतिसामर्थ्यमसाध्यतरसाधनम् । तच्चक्रं प्रसवद्दीप्ति विष्णोरभ्याययौ करम् ॥ २८

इति श्रीमहापुराणे पाद्म उत्तरखण्ड उमामहेश्वरसंवादे श्रीकृष्णचरिते पौण्ड्रकपुत्रकृत्याविध्वंसनं
 नामाष्टमस्त्याधिकद्विशततमोऽध्यायः ॥ २७८ ॥

आदितः श्लोकानां समष्ट्यङ्काः—४७९२०

अथोनाशीत्यधिकद्विशततमोऽध्यायः ।

श्रीरुद्र उवाच—

अथ मगधाधिपः कंसवधानन्तरं द्विपन्नेव यादवान्संपीडयामास ते दुःखिताः कृष्णमूचुः ॥ १
 स च भीमार्जुनावाह्य मन्त्रयामास कृष्णोऽनेन रुद्रः पूजितस्तत्प्रसादाच्छस्त्रैरवध्यः परं
 २ नापि प्रकारेण हन्तव्य इति ॥
 अथ विचार्य भीममाह, एनं प्रति मलयुद्धं कुरु तत्तेन प्रतिज्ञातम् ॥ ३
 अथ सकलचराचरजगद्वन्धो वासुदेवो भीमार्जुनसहितो जरासंधस्य पुरीं गत्वा विप्रवेपेण
 ४ स्यान्तःपुरमवाप ॥
 सोऽपि महावीर्यान्क्षत्रियान्युद्धे निर्जित्य बलाद्गृहीत्वा स्ववेष्मनि निरुध्य मासि मासि कृष्ण-
 ५ तिर्दश्यामेकैकं हन्त्वा तद्रक्तेनैव बलि भैरवायाकरोत् ॥
 एवंविधसकलराष्ट्रजनपदपार्थिववधदीक्षां कुर्वतो जरासंधस्य भीमार्जुनसहितस्तस्य गृहं
 ६ प्रवेपेणैव प्रविवेश ॥
 स तु तान्दृष्ट्वा दण्डवत्प्रणतो भूत्वा यथोचितासनेषु निवेश्य मधुपर्कविधानेन संपूज्य धन्योऽस्मि
 ७ त्कन्योऽस्मि किमर्थं [*भवन्तो मे समीपमागतास्तद्भक्तव्यमहं तत्सर्वं भवद्भयो दास्यामीत्युवाच

तेषां वासुदेवः प्रहसन्पार्थिवं तमुवाच कृष्णभीमार्जुना युद्धार्थमागताः स्म, अस्माकमन्यत
द्वंद्वयुद्धार्थं] वृणीष्वेत्यवदत् ॥

सोऽपि तथेत्यवदत्ततो द्वंद्वयुद्धाय मारुतिं वरयामास तयोर्भीमजरासंधयोरभितो भयंकरं महं
युद्धं निरन्तरं पञ्चविंशतिवासरमभूत् ॥

ततः कृष्णेनैव संचोदितो वायुसूनुस्तस्य शरीरं द्विधाकृत्य भूमौ निपातयामास, एवं जर
संधं पाण्डुपुत्रेण हत्वा ताञ्जरासंधनिरोधितान्वासुदेवोऽपि पार्थिवान्मोचयामास ॥

अत्र श्लोको गीयते—

निहत्य वायुपुत्रेण जरासंधं यद्द्रहः । तद्गृहे संनिरुद्धांस्तु मोचयामास पार्थिवान् ॥

ते च नमस्कृत्वा स्तुत्वा च मधुसूदनं स्वान्स्वाञ्जनपदान्सर्वे जग्मुः कृष्णेन रक्षिताः ॥

अथ ताभ्यामिन्द्रप्रस्थं गत्वा वासुदेवस्तत्र महाक्रतुं राजसूयं युधिष्ठिरं कारयामास ॥

तत्र समाप्ते ऋतावग्रपूजां भीष्मानुमतेन कृष्णाय दत्तवान् ॥

तत्र शिशुपालः कृष्णं बहून्याक्षेपवाक्यान्युक्तवान् ॥

कृष्णोऽपि सुदर्शनेन तस्य शिरश्चिच्छेद ॥

असौ जन्मत्रयावसाने हरेः सारूप्यमगमत् ॥

अथ शिशुपालं निहतं श्रुत्वा दन्तवक्रः कृष्णेन योद्धं मथुरां जगाम ॥

कृष्णस्तु तच्छ्रुत्वा रथमारुह्य तेन योद्धुं मथुरामाययौ ॥

तयोर्दन्तवक्रत्रवासुदेवयोरहोरात्रं मथुरापुरद्वारि यमुनातीरे सङ्ग्रामः समवर्तत कृष्णस्तु ग
तं जघान ॥

स तु चूर्णितसर्वाङ्गो वज्रनिभिन्नमहीधर इव गतासुरवनितले पपात ॥

सोऽपि हरेः सायुज्यं योगिगम्यं नित्यानन्दसुखं शाश्वतं परमं पदमवाप ॥

इत्थं जयविजयौ सनकादिशापव्याजेन केवलं भगवतो लीलार्थं संसृताववतीर्य जन्मत्रे
तेनैव निहतौ जन्मत्रयावसाने मुक्तिमवाप्तौ ॥

कृष्णोऽपि तं हत्वा यमुनामुत्तीर्य नन्दव्रजं गत्वा प्राक्तनौ पितरावभिवाद्याऽऽश्वास्य त
साश्रुकण्ठमालिङ्गितः सकलगोपवृद्धान्प्रणम्याऽऽश्वास्य बहुरत्नवस्त्राभरणादिभिस्तत्रस्थान्
न्संतर्पयामास ॥

कालिन्ध्याः पुलिने रम्ये पुण्यवृक्षसमावृते । गोपनारीभिरनिशं क्रीडयामास केशवः ॥

रम्यकेलिसुखेनैव गोपवेषधरो हरिः । बद्धप्रेमरसेनात्र मासद्वयमुवास ह ॥

अथ तत्रस्था नन्दगोपादयः सर्वे जनाः पुत्रदारसहिताः पशुपक्षिमृगादयश्च वासुदेव
देन दिव्यरूपधरा विमानमारूढाः परमं वैकुण्ठलोकमवापुः ॥

कृष्णस्तु नन्दगोपव्रजौकसां सर्वेषां परमं निरामयं स्वपदं दत्त्वा दिवि देवगणैः सं
मानो द्वारवतीं श्रीमतीं विवेश ॥

तत्र वसुदेवोऽग्रसेनसंकर्षणप्रद्युम्नानिरुद्धाकूरादिभिः प्रत्यहं संपूजितः षोडशसहस्रभाय

भेदिभ्यमहिषीभिश्च विश्वरूपधरो दिव्यरत्नमयनानागृहान्तरेषु सुरतरकुसुमाश्रितश्रृङ्गणतरप-
पु रमयामास ॥ २९

अथ रामकृष्णसतीर्थयो विप्रो वालसखा सदाऽत्यन्तदारिद्र्यपीडितो मुष्टिमात्रयाचनाप्तपृथु-
ञ्जीर्णवाससि निबन्ध वासुदेवं द्रष्टुं श्रीमतीं द्वारकानगरीमाजगाम ॥ ३०

स तु रुक्मिण्यन्तःपुरद्वारि क्षणं तूष्णीं तस्थौ ॥ ३१

कृष्णोऽपि समागतं ब्राह्मणं ज्ञात्वा प्रत्युद्गम्य नमस्कृत्वा करं गृहीत्वा गृहान्तरे स्वामने
वेश्य भयाद्रेपमानं तं रुक्मिणीहस्तगतसुवर्णकलशजलेन पादौ प्रक्षाल्य मधुपर्केण पूजयामास ३२
सुधामृतोपमैरन्नपानाद्यैस्तर्पयित्वा तस्य जीर्णवस्त्रान्तरे याचनाप्तपृथुकान्स्वयमेव हस्तेन
लित्वा प्रहसञ्जग्रास ॥ ३३

कृष्णेन [*पृथुके भक्षिते तस्मिन्नेव क्षणे तस्य बहुधनधान्यवस्त्राभरणसंभूतं महदैश्वर्यमभूत् ॥
स तु कृष्णेन] विसृष्टो मम किञ्चिद्वस्त्रं धनं वा कृष्णेन न दत्तमिति मन्यमानः स्वपुरं विवेश ३५

अथ बहुधनधान्ययुतं स्वगृहं दृष्ट्वा हरेः प्रसादादिदं लब्धमिति प्रहृष्टेनान्तरात्मना दिव्यव-
भरणादिना भार्यया सह सर्वान्कामान्भुक्त्वा हरिसंतुष्टौ बहुविधयज्ञानिष्ट्वा तत्प्रसादेन परमं
त्यं स्वर्गसुखमवाप ॥ ३६

अथ धृतराष्ट्रतनयो दुर्योधनः पाण्डुतनयान्कपटचूतव्याजेन राज्यक्षपहेत्य स्वराष्ट्राद्विवासया-
स ॥ ३७

तेन युधिष्ठिरभीमार्जुननकुलसहदेवाः स्वपत्न्या द्रौपद्या सह महारण्यं गत्वा तत्र द्वादशाब्दा-
थत्वा संवत्सरपर्यन्तमज्ञाताः सर्वे मत्स्यदेशाधिपतेर्विराटस्य निवेशने स्थित्वा वासुदेवेन
ज्ञानेन धार्तराष्ट्रान्योद्धुमाजग्मुः ॥ ३८

तेषां धार्तराष्ट्रपाण्डुपुत्राणां नानादेशाधिपतृषुः कुरुक्षेत्रे महापुण्ये देवानामपि भयं करो महा-
शमोऽभवत् ॥ ३९

अथ श्रीकृष्णोऽप्यर्जुनसारथ्यं कुर्वन्नर्जुने स्वशक्तिमावेश्य तेन दुर्योधनभीष्मद्रोणप्रमुखान्स-
पार्थिवानेकादशाक्षौहिणीबलसहितान्कुरुक्षेत्रे हत्वा पाण्डवान्राज्ये स्थापयित्वा निःशेषेण
भूभारमपास्य स्वां पुरीं प्रविवेश ॥ ४०

कस्यचिच्चथ कालस्य कतिपयाहनि(स्सु) वैदिको ब्राह्मणो मृतं पञ्चवार्षिकं वालमादाय
द्वारि निधाय बहुशो विलपन्बहून्याक्रोशवाक्यानि कृष्णं जगाद ॥ ४१

कृष्णस्तमाक्रोशं श्रुत्वा तूष्णीमुवास ॥ ४२

स तु मम पञ्च पुत्राः पूर्वं हता अयं तु षष्ठ एनं पुत्रं कृष्णो न जीवयिष्यति तर्हि राजद्वारि
ष्यामीत्युवाच ॥ ४३

तस्मिन्कालेऽर्जुनः कृष्णं द्रष्टुमागतस्तथाविधं तं पुत्रशोकेन विलपन्तं ददर्श ॥ ४४

अर्जुनोऽपि कालधर्ममुपागतं पञ्चवार्षिकं वालकं दृष्ट्वा कृपया समाविष्टस्त्व पुत्रमहं जीवयि-
मीति ब्राह्मणायाभयं दत्त्वा प्रतिश्रुतवान् ॥ ४५

ब्राह्मणस्तु तेनाऽऽश्वासितो हृष्टवान् ॥ ४६

अथैतं ब्राह्मणशिशुं बहुभिः संजीवनास्त्रैरभिमन्त्र्यालब्धजीवितं दृष्ट्वा वृथाप्रतितामवा बहुशोकसमन्वितस्तेनैव प्राणांस्यक्तुमैच्छत् ॥

कृष्णस्तु तत्सर्वं ज्ञात्वाऽन्तःपुराद्विनिष्क्रम्य तं वैदिकं तव पुत्रान्सर्वानहं दास्यामीत्युक्त्वाः श्वास्य वैनतेयमारुह्यार्जुनसहितो वैष्णवं लोकमाजगाम ॥

तत्र दिव्यमणिमण्डपोद्देशे देव्या सह समासीनं नारायणं दृष्ट्वा कृष्णार्जुनौ नमश्चक्रतुः ॥

स तौ बाहुभ्यां परिष्वज्य किमर्थमागतावित्युवाच ॥

कृष्णश्च भगवन्वैदिकस्य तनयान्मम देहीत्युवाच ॥

स तु नारायणस्तादृग्वयसि स्थितान्स्वलोकस्थितान्ब्राह्मणपुत्रान्कृष्णाय ददौ ॥

श्रीकृष्णोऽपि तान्वैनतेयस्कन्धे समारोप्य स हर्षसमन्वितोऽर्जुनसहितः स्वयमप्यारुह्य विदेवगणैः संस्तूयमानो द्वारवतीमाविवेश ॥

तस्मै ब्राह्मणाय पञ्चवर्षवयस्थान्पटुपुत्रान्ददौ सोऽप्यत्यन्तहर्षसमन्वितः कृष्णं वर्षस्वे शिषः प्रायच्छत् ॥

अर्जुनस्तु सफलप्रतिज्ञामवाप्य हर्षसमन्वितः कृष्णं नमस्कृत्य युधिष्ठिरपालितां स्वां जगाम ॥

कृष्णस्य षोडशसहस्रभार्यास्वययुतसाहस्रपुत्रा जज्ञिरे तेषां पुत्रपौत्रसंख्यां वक्तुं न शक्यते अत्रापि श्लोकः—

अष्टौ शतानि पुत्राणां सहस्राण्ययुतं तथा । प्रद्युम्नः प्रथमस्तेषां सर्वेषां रुक्मिणीसुतः ॥

असंख्यैस्तेर्यादवैरियं पृथिवी संवृताऽभवत् ॥

पुनरप्यवनीभारशङ्कया कृष्णस्तु तानृषिशापव्याजेन संहर्तुमैच्छत् ॥

कदाचित्सर्वे कुमारानर्मदायां विहर्तुमाजग्मुः ॥

तत्र तपन्तं कण्वं महर्षिं दृष्ट्वा जाम्बवत्याः पुत्रं योषिद्वेषं कृत्वा तस्योदरे कार्णायसं । वद्ध्वा शनैर्ऋषिसमीपमागत्य सर्वे नमस्कृत्वा स्त्रीरूपं साम्बं कुमारं तस्य पुरतो विधाय गर्भे स्त्री वा पुरुषो वा भविष्यतीति ब्रूहीत्यृचुः ॥

स तु मनसा तद्विज्ञाय तानमर्षमाणः सर्वाननेन मुसलेन यूयं सर्वे निहता भवतेत्युवाच

सर्वे समुद्विग्नमनसः कृष्णं समेत्य महर्षिणोक्तं तत्कर्म निवेदयामासुः ॥

कृष्णोऽपि तदायसं मुसलं चूर्णीभूतं हृदे निपातयामास ॥

तदयश्चूर्णीभूतवीजसमुद्भूता वज्रमंनिभा महाकाशाः संवभूतुः ॥

तत्र तं मुसलावशेषं कनिष्ठाङ्गुलिमात्रं मत्स्यो जग्राह तं मत्स्यं निपादो गृहीत्वा तद् मुसलावशेषमादाय वाणाग्रे फलकमकरोत् ॥

कदाचित्सर्वे यादवा रामकृष्णप्रद्युम्नादयो मघवता प्रेषितां वारुणीं पीन्वा मत्ता वभूवुः

परस्परं वीरणं नीत्वा बहून्याक्रोशवाक्यानि वदन्तो युद्धं चक्रुः क्षयं च गताः ॥

कृष्णस्तु युद्धश्रान्तः कल्पतरुच्छायायां शयनं चकार स निपादो धनुर्वाणिं गृहीत्वा कटृत्तिं जगाम ॥

- एवं निःशेषं त्यक्तजीविता वभूवुस्ते सर्वे स्वान्स्वांसिदशान्प्रपेदिरे ॥ ७०
- एवं मुसलेन संहृत्य सर्वं स्वयमेको देवो बहुगुल्मसमाकीर्णमहाद्रुमच्छायायां सुमंश्रतुर्विध-
हगतं वासुदेवात्मकमात्मानं चिन्तयञ्जान्परि पदं निधायऽऽत्मनो मानुषं वपुस्त्यक्तुमनुनिपसाद
एतस्मिन्नन्तरे मृगयाजीविको हरेः स तदा कालप्रभावेन चक्रवर्त्रध्वजाङ्कुशादिचिह्नितमति-
स्तमं पादकमलं दृष्ट्वा विव्याध ॥ ७२
- तदनन्तरं श्रीकृष्णं ज्ञात्वा सुमहाभयार्तः प्रवेपमानः कृष्णं कृताञ्जलिपुटो महापराधः सक-
ऽपहियतामिति तं प्रणनाम ॥ ७३
- श्रीकृष्णस्तथाभूतं दृष्ट्वा सुधामयकराभ्यां तमुत्थाप्य भवता नापराद्धं कृतमिति वदन्महाभ-
ण्डितमाश्वसयन्नुवाच ॥ ७४
- ततो योगिगम्यमपुनर्वर्तितं शाश्वतं सर्वोपनिपदमयं वैष्णवं लोकं प्रददौ ॥ ७५
- असौ तस्मिन्नेव मुहुर्ते मानुषं रूपं विहाय पञ्चोपनिपन्मयं सकलं च पुत्रदारसहितो दीप्तिम-
ष्णवं लोकं दिव्यं विमानमास्थाय सहस्रार्कद्युतिसहस्रकं दिव्याप्सरोगणाकीर्णं हिरण्मयं
देवैर्त्येकं जगाम ॥ ७६
- तस्मिन्काले दारुको रथमारुह्य विष्णोः समीपं विवेश । कृष्णोऽपि मत्स्वरूपमर्जुनं तूर्णम-
ति प्रेषयामास ॥ ७७
- स तु मनोजवस्यन्दनमारुह्यार्जुनसमीपमाजगाम ॥ ७८
- एतस्मिन्नन्तरे देव्यर्जुनस्तदारुह्य परिणीय नमस्कृत्य किं करोमीति पुट्याञ्जलिरुवाच ॥ ७९
- कृष्णस्तु तमाह पार्थाहं स्वर्लोकं यास्यामि त्वं तु द्वारवतीं गत्वा तत्रस्था रुक्मिण्याद्यष्ट भार्या
नीय मम शरीरे प्रेषयेति ॥ ८०
- स दारुकेण सहितो नगरीमाजगाम ॥ ८१
- एतस्मिन्नन्तरे देवा विमानस्था नभसि संस्थिताः स्वर्लोकं यान्तं कृष्णं दृष्ट्वा ऋषिभिः सार्धं
वा पुष्पवर्षाणि ववृषुः ॥ ८२
- कृष्णोऽपि मानुषं देहं संन्यस्य सकलजगत्स्थितिसंहारहेतुभूतं सकलक्षेत्रज्ञमन्तर्यामियोगिध्ये-
गामयं वासुदेवात्मकं देहं धृत्वा वैनतेयमारुह्य महर्षिभिः स्तूयमानो जगाम ॥ ८३
- अर्जुनो वसुदेवोग्रसेनाभ्यां रुक्मिण्यादिमहिषीभ्यः सर्वं कथयामास ॥ ८४
- अच्छ्रुत्वा सर्वे पौरजनाः स्त्रियश्च द्वारवतीमुत्सृज्यान्तःपुराद्विनिष्क्रम्य सर्वास्ताः कृष्णव-
त्वा वसुदेवोग्रसेनार्जुनसहिताः शीघ्रमेव हरेः समीपमाजग्मुः ॥ ८५
- सर्वे वसुदेवोग्रसेनाकूराः सर्वे यदुदृष्ट्वा वपुस्त्यक्त्वा सनातनं वासुदेवं समाजग्मुः ॥ ८६
- वती च बलभद्रशरीरं परिष्वज्याग्निं प्रविश्य तस्मिन्देहे प्राप्य दिव्यविमानारूढा भर्तुःस्थानं
णलोकं दिव्यमवाप ॥ ८७
- यैव प्रद्युम्नेन सह रुक्मिणपुत्री तथाऽनिरुद्धेनोपाऽपि सर्वाश्च यादवस्त्रियः स्वस्वभर्तुः शरी-
संपृज्याग्निप्रवेशं चक्रुः ॥ ८८
- यां सर्वेषामर्जुन और्ध्वदेहिकं कृतवान् ॥ ८९

तस्मिन्काले दिव्यवाजिसमायुक्तं सुग्रीवाख्यकं सर्वरत्नोपेतं दिव्यं स्यन्दनमारुह्य दारुकं
प्याजगाम ॥

पारिजाततरुर्देवसभा सुधर्मा त्रिदशेन्द्रलोकमयाताम् ॥

तस्मिन्समये द्वारवती पुरी महोदधौ निमग्नाऽभूत् ॥

ततः सर्वाः षोडशसहस्रभार्या अर्जुनेन सहेन्द्रप्रस्थं गच्छन्तीर्दिस्यवो जगृहुः ॥

पूर्वं देवगन्धर्वयोपितो ह्यष्टावक्रं महामुनिं दृष्ट्वा जहसुस्ततस्तेन शप्ता वेश्या भविष्यथेति ।
स्ताभिः प्रसादितः पूजितश्च तत्प्रसादात्सर्वलोकैश्च नमस्कृतं वासुदेवं भर्तारमवाप्य तेनैव द
हस्तं गता अभवन् ॥

अर्जुनोऽपि दस्युभिर्निर्जितः शोकसमाविष्टो मम भुजवलं सवीर्यं कृष्णेनैव सह सर्वमैश्वर्यं निर्गता
मत्वाऽथ मम भाग्यक्षय इति वदन्सायंसंध्यागतरविरिव निःशेषविनष्टतेजाः स्वां पुरीं समाज

एवं हितार्थाय सर्वदेवानां समस्तभूभारविनाशाय यदुवंशेऽवतीर्य सकलराक्षसविनाशं वृ
महान्तमपि चोर्वीभारं नाशयित्वा नन्दव्रजद्वारकामथुरानिवासिनः सर्वान्स्थावरजङ्गमान्का
ववधैर्मोचयित्वा परमैश्वर्ये शाश्वते योगिगम्ये हिरण्ये रम्ये सात्त्विके संस्थाप्य नित्यं दि
महिष्यादिसंसेव्यमानो वासुदेव उवास ॥

अत्र श्लोकाः—

अन्ये सर्वेऽवताराः स्युः ५ गस्य चरितं महत् । भूभारकविनाशाय प्रादुर्भूतो रमापतिः ॥

एतत्कृष्णस्य चरितं दुष्टानां नाशहेतवे । श्रीकृष्णः करुणासिन्धुर्विकुण्ठे मोदते सदा ॥

अत्यद्भुतमिदं देवि कृष्णस्य चरितं शुभम् । संग्रहेण मयैवोक्तं तव सर्वफलप्रदम् ॥

वासुदेवस्य चरितं यः पठेद्धरिसंनिधौ । स्मरेद्वा शृणुयाद्वाऽपि स याति परमं पदम् ॥

महापातकयुक्तो वा उपपातकसंयुतः । बालकृष्णस्य चरितं श्रुत्वा पापैः प्रमुच्यते ॥

द्वारवत्यां समासीनं रुक्मिणीसहितं हरिम् । स्मरन्वै महदैश्वर्यमनेनाऽऽप्नोत्यसंशयम् ॥

सङ्ग्रामे संकटे दुर्गे शत्रुभिः परिवेष्टिते । नेतारं सर्वदेवानां ध्यात्वा स विजयी भवेत् ॥

यः स्मरेद्दोषकन्याभिः क्रीडन्तं गोव्रजे शुभे । सर्वकामानवाप्नोति सौभाग्यं चैव विन्दति ।

महोपसर्गरोगाद्यैर्युक्तो यस्तु सनातनम् । जेतारं च महारौद्रीं कृत्यां काशीपुरे स्थिताम् ॥

किमत्र बहूनोक्तेन सर्वकामफलस्पृहः । कृष्णाय नम इत्येवं मन्त्रमुच्चारयेद्बुधः ॥

कृष्णाय वासुदेवाय हरये परमात्मने । प्रणतक्लेशनाशाय गोविन्दाय नमो नमः ॥

इमं मन्त्रं जपन्देवि भक्त्या प्रतिदिनं नरः । सर्वपापविनिर्मुक्तो विष्णुलोकमवाप्नुयात् ॥

सर्वेषामेव देवानामीश्वरोऽसौ जनार्दनः । रक्षणाय च लोकानामवस्थान्तरमेति वै ॥

त्रिपुरं हन्तुकामेन मया संपूजितो हरिः । बुद्धरूपधरः श्रीमान्मोहयामास तद्रिपून् ॥

मोहितास्तेन शास्त्रेण सर्वधर्मविवर्जिताः । नारायणास्त्रेण मया निहता देवशत्रवः ॥

अवतीर्य कलावन्ते ब्राह्मणस्य निवेशने । हनिष्यति तथा रौद्रान्क्लेच्छान्सर्वाङ्जनार्दनः ।

एता वै वैभवावस्थाः सर्वाः प्रोक्ता जगत्पतेः । किमन्यच्छ्रोतुकामाऽसि तद्गदाभि शुभानने

इति श्रीमहापुराणे पाञ्च उत्तरखण्ड उमामहेश्वरसंवादे श्रीकृष्णचरिते श्रीकृष्णस्वधामगमनानुरूपणं नामो-
नाशात्यधिकद्विशततमोऽध्यायः ॥ २७९ ॥

अग्निः श्लोकानां समष्टयः—४८०७७

पार्वत्युवाच—

वन्सर्वमाख्यातं वैभवावस्थितं हरेः । एतस्मिन् रामकृष्णाभ्यां चरित्रमतिविस्मितम् ॥ १
 । रामस्य चरितं कृष्णस्य च महात्मनः । शृण्वत्या मम देवेश कल्पान्तरशतैरपि ॥ २
 । नोदेति भूतेश चेतो हरिकथां प्रति । अधुना श्रोतुमिच्छामि विष्णोर्माहात्म्यमुत्तमम् ॥
 । जनविधिं देव श्रोतुमिच्छाम्यहं तथा ॥ ३

रुद्र उवाच—

। देवि प्रवक्ष्यामि हरेश्च सुमहात्मनः । स्थापनं च स्वयं व्यक्तं द्विविधं तत्प्रकीर्तितम् ॥ ४
 । हामृदारुलोहाद्यैः कृत्वा प्रतिकृतिं हरेः । श्रौतस्मार्तागमप्रोक्तक्रियासंस्थापनं हि यत् ॥ ५
 । आपनमिति प्रोक्तं स्वयं व्यक्तं हि मे शृणु । यस्मिन्संनिहितो विष्णुः स्वयमेव नृणां भुवि ६
 । णदार्वोरात्मेशः स्वयं व्यक्तं हि तत्स्मृतम् । स्वयं व्यक्तं स्थापितं वा पूजयेन्मधुसूदनम् ७
 । तानां महर्षीणामर्चनार्थं सनातनः । स्वयमेव जगन्नाथः सांनिध्यं याति केशवः ॥ ८
 । यद्विग्रहे भोग्यं तदेवाऽऽविरभूद्भुवि । तदेव पूजयेन्नित्यं तस्मिन्नेव रमेत्सदा ॥ ९
 । ङ्गशायां देवेशो विध्यर्च्यश्च गुंभानने । [*स एवैक्ष्वाकुनाथानां तपसाऽऽविरभूद्भुवि] ॥ १०
 । पि काश्यां संपूज्यो माधवः कलुषापहः । यत्र यत्र गृहे रम्ये स्वयं व्यक्तः सनातनः ॥ ११
 । तत्र समागम्य रमेऽहं संव्यवस्थितः । नाष्टाङ्गयोगे यज्ञेशस्वर्चायां विन्दते नृणाम् ॥ १२
 । पोर्विप्रयं प्राप्य ददाति वरमीप्सितम् । सर्वावस्थासु सौलभ्यमर्चायां लभ्यते जनैः ॥ १३
 । नामपि सांनिध्यं सर्वदा पृथिवीतले । जम्बूद्वीपे महापुण्ये वर्षे वै भारते शुभे ॥ १४
 । र्चायां संनिधौ विष्णुर्नेतरेषु कदाचन । तस्माद्देव भारते विष्णुर्मुनिभिस्त्रिदशैरपि ॥ १५
 । ततः सततं देवि तपोयज्ञक्रियादिभिः । भारतेऽस्मिन्महावर्षे नित्यं संनिहितो हरिः ॥ १६
 । युञ्जे तथा कौर्मिं सिंहाद्रौ करवीरके । काश्यां प्रयागे सौम्ये च शालग्रामार्चने तथा ॥ १७
 । वृत्यां नैमिषे च तथा बदरिकाश्रमे । कृतशौचे हरेत्पापं पौण्डरीके च दण्डके ॥ १८
 । रि वेङ्कटाद्रौ च श्वेताद्रौ गरुडाचले । काञ्चयामनन्तशयने श्रीरङ्गे भैरवाचले ॥ १९
 । यणाचले सौम्ये वाराहे वामनाश्रमे । एवमाद्याः स्वयं व्यक्ताः सर्वकामफलप्रदाः ॥ २०
 । मिव हि सांनिध्यं यस्मिन्याति जनार्दनः । तस्मिन्नेव स्वयं व्यक्तं वदन्ति मुनयः शुभाः २१
 । भागवतश्रेष्ठो विधिनाऽऽस्थाप्य केशवम् । मन्त्रेण कुर्यात्सांनिध्यं स्थापनं तद्विशिष्यते ॥ २२
 । मन्संपूजयेद्देवं ग्रामेषु च गृहेषु च । शालग्रामशिलायां तु गृहार्चा सद्विरिष्यते ॥ २३
 । नं मन्त्रपठनं यागयोगो महात्मनः । नामसंकीर्तनं सेवा तच्चिद्द्वैरङ्कनं तथा ॥ २४
 । याराधनं च स्यान्नवधा भिद्यते शुभे । नवकर्मविधानं च विभस्य सततं स्मृतम् ॥ २५
 । भागवतश्रेष्ठो ब्राह्मणो वै गुरुर्नृणाम् । सर्वेषामेव लोकानामसौ पूज्यो यथा हरिः ॥ २६
 । दिपञ्चसंस्कारी नवेज्याकर्मकारकः । अर्थपञ्चकविद्विप्रो महाभागवतः स्मृतः ॥ २७

* धनुश्चिह्नान्तर्गतः पाठः क. च. ज. झ. ङ. पुस्तकस्थः ।

तत्तत्कर्मविधानेज्यां क्षत्रियस्य विधीयते । तच्चिह्नैरङ्कनं सेवा तदीयानां च पूजनम् ॥ •
 मन्त्रवर्णस्य जपनं नामसंकीर्तनं तथा । वन्दनं च विशां प्रोक्तं षट्कर्मज्या विधानतः ॥
 नामसंकीर्तनं सेवा पूजनं वन्दनं तथा । अर्चनं च तदीयानां पञ्चेज्याः शूद्रजन्यनः ॥
 साधारणा च सर्वेषां मानसेज्या नृणां प्रिये । स्वाधिकारालुरूपं च कार्या चेज्या जगत्पतेः
 अनन्यदेवताभक्तैरनन्यफलसाधकैः । वेदविद्वह्यतस्त्वज्ञैर्वीतरागैर्मुमुक्षुभिः ॥
 गुरुभक्तिसमायुक्तैः सुप्रसन्नैः सुसाधुभिः । ब्राह्मणैरितरैश्चापि पूजनीयो हरिः सदा ॥ •
 यथोचितं च वर्णस्य कार्या इज्या हरेर्नृणाम् । वर्णाश्रमानुरूपं च कर्तव्यं वैष्णवैः शुभैः ॥
 श्रुतिस्मृत्युदितं सम्यङ्गनित्यमाचारमाचरेत् । श्रुतिस्मृत्युक्तकर्माणि नातिक्रामेत् बुद्धिमान् ।
 श्रुतिस्मृत्युक्तमाचारं यो न सेवेत् वैष्णवः । पञ्चपाषण्डमापन्नो रौरवे नरके वसेत् ॥
 तस्माद्दर्शानुरूपां वै कुर्यादिज्यां जगत्पतेः । तस्मात्स्मृत्युक्तमाचारं कुर्याद्वै मानवः सदा ॥
 साधारणा हि सर्वेषां मानसेज्या शुभे नृणाम् । स्वाधिकारं निरीक्ष्यैव कर्म कुर्यादतन्द्रितः ।
 शमो दमस्तपः शौचं सत्यमामिपवर्जनम् । अस्तेयमेवाहिंसा च सर्वेषां धर्मसाधनम् ॥
 तस्माद्दर्शानुरूपेण पूजयेन्मधुसूदनम् । रात्रावन्ते समुत्थाय ह्युपस्पृश्य यथाविधि ॥
 नमस्कृत्य गुरुन्स्वस्य संस्मरेदच्युतं हृदि । सहस्रनामभिर्भक्त्या कीर्तयेद्वाग्यतः शुचिः ॥
 वहिर्गामात्समुत्सृज्य मलमूत्रं यथाविधि । शौचं कृत्वा यथान्यायमाचम्य प्रयतः शुचिः ॥
 दन्तधावनपूर्वं च स्नानं कुर्याद्यथाविधि । आदाय तुलसीमूलमूदं तत्पत्रसंयुताम् ॥
 मूलमन्त्रेणाभिमन्त्र्य गायत्र्या च शुभानने । मन्त्रेणैवानुलिप्ताङ्गः स्नायात्कृत्वाऽधमर्षणम् ॥
 हरिपादोद्भवां गङ्गां तस्या गत्वा सुनिर्मले । निमज्ज्याप्सु जपेत्सूक्तमधमर्षणमुत्तमम् ॥
 आचम्य मार्जनं कुर्यात्पारुषोक्तक्रमादथ । पश्चादप्सु निमज्ज्याथ मूलमन्त्रं जपेद्बुधः ॥
 अष्टाविंशतिवारं वा शतमष्टोत्तरं तु वा । प्राशयेद्भिमन्त्र्याथ जलं मन्त्रेण वैष्णवः ॥
 आचम्य तर्पयेद्देवानृषींश्चैव पितृंस्तथा । निष्पीड्य वस्त्रमाचम्य धौतवस्त्रेण वेष्टितः ॥
 [+ विमलां मृत्तिकां रम्यामादाय द्विजसत्तमः । मन्त्रेणैवाभिमन्त्र्याथ ललाटादिषु वैष्णवः ॥]
 धारयेद्दूर्ध्वपुण्ड्राणि यथासंख्यमनन्द्रितः । उपास्य विधिवत्संध्यां सावित्रीं च जपेद्बुधः ॥
 संयतात्मा गृहं गत्वा पादां प्रक्षाल्य वाग्यतः । आचम्यैकाग्रमनसा पूजामण्डपमाविशेत् ॥
 रम्ये शुभदले पीठे प्रसूनेन च शोभिते । तस्मिन्निवेश्य देवं तं लक्ष्मीनारायणं प्रभुम् ॥
 पूजयेद्दिधिना सम्यग्गन्धपुष्पाक्षतादिभिः । स्थापने वा स्वयं व्यक्ते गृहार्चायां विधानतः
 श्रौतस्मार्तागमोक्तानामर्चने विधिना द्विजः । कुर्याद्भक्त्या यथार्हं च विष्णोः प्रयतमानसः
 यथोपदिष्टं गुरुणा तथा कुर्वीत वैष्णवः । श्रौतं वैश्वानसं प्रोक्तं वासिष्ठं स्मार्तमुच्यते ॥
 पञ्चरात्रविधानं यद्विव्यागम इतीरितम् । क्रियालोपं न कर्तव्यं विष्णोराराधनं परम् ॥
 आवाहनासनार्घ्याद्यैर्गन्धपुष्पाक्षतादिभिः । धूपदीपैश्च नैवेद्यैस्ताम्बूलाद्यैर्नमस्कृतैः ॥
 कुर्यादाराधनं विष्णोर्यथाशक्ति मुदाऽन्वितः । प्रत्यृचं पुरुषसूक्तेन मूलमन्त्रेण वैष्णवः ॥

+ धनुर्विहान्तर्गतः पाठः क. ज. झ. फ. पुस्तकस्यः ।

ब्रह्मयेन कुर्वीत षोडशैरुपचारकैः । भूयः प्रत्युपचारेषु दद्यात्पुष्पाञ्जलिं ततः ॥	६९
हयेज्जगन्नाथं मुद्रया चैव वैष्णवः] । आसनं तु तथा दद्यात्पुष्पकेण च मुद्रया ॥	६०
ध्याचर्मनस्नानपात्रस्थैर्विमलैर्जलैः । मङ्गलद्रव्यसंयुक्तस्तुलसीदलमिश्रितैः ॥	६१
प्रत्युपचारं तु मूलमन्त्रद्वयेन च । सुवासितेन तैलेन कुर्यादभ्यञ्जनं ततः ॥	६२
या चन्दनेनापि कुर्यादुद्वर्तनादिकम् । सुगन्धवासितैस्तोत्रैः स्नाप्य मन्त्रयुतैः शुभे ॥	६३
भरणैर्दिव्यैरलंकृत्य यथाविधि । मधुपर्कं ततो दद्याद्ग्रन्थं दद्यात्सुवासितम् ॥	६४
णि सुपुष्पाणि भक्त्या सम्यङ्निवेदयेत् । धूपं दशाङ्गमष्टाङ्गं दीपं च सुमनोहरम् ॥	६५
विधिं दद्यात्पायसांपूपमिश्रितम् । सकर्पूरं सुताम्रलं भक्त्या चैव निवेदयेत् ॥	६६
तीराजनं कृत्वा पुष्पमालां समर्पयेत् । परिणीय प्रणम्याथ स्तुत्वा स्तोत्रैरनुत्तमैः ॥	६७
ङ्के शाययित्वा मङ्गलार्घ्यं निवेदयेत् । संकीर्त्य नामभिः पुण्यैः पश्चाद्दोमं समाचरेत् ॥	६८
वेद्यज्ञेण जुहुयाद्द्विमण्डले । प्रत्यृचं पौरुषं सूक्तं श्रीसूक्तं मङ्गलाह्वयम् ॥	६९
प्रत्युपचारैश्चतस्रहविषा वैदिकानले । प्रोक्तेन मन्त्ररत्नेन जुहुयाद्भक्तिसंयुतम् ॥	७०
त्तरत्तवारमष्टाविंशतिमेव वा । यज्ञरूपं महाविष्णुं ध्यायन्वेव जुहुयाद्भविः ॥	७१
नाम्बुनदनिभं शङ्खचक्रगदाधरम् । समस्तवेदवेदान्तसाङ्गोपाङ्गयुतं प्रभुम् ॥	७२
श्रिया समासीनं ध्यात्वा होमं समाचरेत् । एकैकामाहुतिं पश्चान्नामभिर्जुहुयाद्भविः ॥	७३
ान्भक्तान्समुद्दिश्य महाभागवतोत्तमः । भूर्लीलाविमलाद्याश्च शक्तयः प्रथमं क्रमात् ॥	७४
न्तविहगेन्द्रादिदेवतास्तदनन्तरम् । वासुदेवादयः पश्चात्तथा शक्त्यादिदेवताः ॥	७५
ः केशवाद्याश्च तथा संकर्षणादयः । मत्स्यकूर्मादयश्चैव तथा चक्रादिदेवताः ॥	७६
शदयश्च त्रिदशास्तथा चन्द्रादिदेवताः । इन्द्रादिलोकपालाश्च तथा धर्मादिदेवताः ॥	७७
व्याः क्रमशस्तस्मिन्संपूज्याश्च विशेषतः । एवं वैकुण्ठहोमं तु महाभागवतोत्तमः ॥	७८
गार्चनविधौ नित्यं कुर्वीत सुसमाहितः । गृहार्चने गृहद्वारे पञ्चयज्ञविधानतः ॥	७९
ग वलिं विधानेन पश्चादाचमनं चरेत् । उपविश्याऽऽसने शुभ्रे कृष्णाजिनकुशोत्तरे ॥	८०
योगं प्रकुर्वीत भोगार्थं सुखमात्मनः । सम्यक्पञ्चासनासीनां भूतशुद्धिं समाचरेत् ॥	८१
ायामत्रयं कुर्यान्मन्त्रेण विजितेन्द्रियः । उदङ्मु(ऊर्ध्वमु)खं ततः कृत्वा हृत्पङ्कजमनुत्तमम् ॥	८२
ासं तस्य कुर्वीत विज्ञानरविणा हृदि । तत्कर्णिकायां बह्वर्कशशिविम्बान्यनुक्रमात् ॥	८३
त्रयीमये तस्मिन्श्चिन्तयेत्त्रैष्णवोत्तमः । नानारत्नमयं पीठं तेषामुपरि चिन्तयेत् ॥	८४
न्हृत्पद्ममूलान्ते बालार्कसदृशयुति । अष्टैश्वर्यदलं पद्मं मन्त्राक्षरमयं चरेत् ॥	८५
न्देव्या समासीनं कोटिशिंतांशुसंनिभम् । चतुर्भुजं सुन्दराङ्गं शङ्खचक्रगदाधरम् ॥	८६
त्रविशालाक्षं सर्वलक्षणलक्षितम् । [+श्रीवत्सकोस्तुभोरस्कं पीतवस्त्रधरं प्रभुम् ॥	८७
त्राभरणैर्युक्तं दिव्यमण्डनमण्डितम् । दिव्यचन्दनलिप्ताङ्गं दिव्यपुष्पोपशोभितम् ॥	८८
ीकोमलदलवनमालाविभूषितम् । बालार्ककोटिसदृशं कान्त्या देव्या श्रिया सह ॥	८९

* धनुश्चिह्नान्तर्गतः पाठो झ. पुस्तकस्थः । + धनुश्चिह्नान्तर्गतः पाठः क. ज. झ. फ. पुस्तकस्थः ।

१. भ. शुभे । २. ड. महलं । ३. क. ज. झ. फ. विधानतः । ४. झ. रम्ये । ५. ड. मन्त्रयागं । ६. झ.

७. पुष्पयुतरे वा ।

सर्वलक्षणलक्षण्या समाश्लिष्टतनुं शिवम् । एवं ध्यात्वा जपेन्मन्त्रं समाहितमनाः शुचिः ॥
 सहस्रं शनवारं वा यथाशक्ति जपेन्मनुम् । मनसैवाचनं कृत्वा विरमेत्तत्र भक्तितः ॥
 तदीयानर्चयेद्भक्त्या तस्मिन्काले समागतान् । तर्पयित्वाऽन्नपानाद्यैरनुव्रज्य विसर्जयत् ॥
 अर्चयित्वा पितृन्देवांस्तर्पयेच्च विधानतः । संपूज्यातिथिभृत्यांश्च भुञ्जीयातां च दंपती ॥
 यक्षराक्षसभूतानामर्चनं वर्जयेत्सदा । यो महान्कुरुते विप्रः स चाण्डालो भवेद्भुवम् ॥
 यक्षाणां च पिशाचानां मद्यमांसभुजां तथा । दिवौकसां तु भजनं सुरापानसमं स्मृतम् ॥
 ब्रह्मराक्षसवेतालयक्षभूतार्चनं वृणाम् । कुम्भीपाकमहाघोरनरकप्राप्तिसाधनम् ॥
 कोटिजन्मकृतं पुण्यं यज्ञदानक्रियादिकम् । सद्यः सर्वं लयं याति यक्षभूतादिपूजनात् ॥
 स्त्रियो वा पुरुषो वाऽपि यक्षभूतादिकार्चकः । कल्पकोटिसहस्राणि कल्पकोटिशतानि च ॥
 कृमिभूत्वाऽथ विष्टायां पितृभिः सह मज्जति । यक्षाणां च पिशाचानां तामसानां दिवौक
 निवेदितान्नं योऽश्नाति पूयशोणितभुग्भवेत् । [+यक्षान्भूतगणांश्चान्यानूकुरान्वै ब्रह्मराक्षसा
 उद्दिश्य भुङ्के यो विप्रः सद्यश्चाण्डाल एव सः । या नारी पूजयेद्यक्षान्पिशाचोरगराक्षसान्]
 सा याति नरकं घोरं कालसूत्रमधोमुखी । पतिना सह कल्पान्त उषित्वा तत्र दारुणं ॥
 लीढ्वा मूत्रपुरीषं वै कृच्छ्रात्सूचिमखैस्तथा । कृमिभिर्भक्ष्यमाणाङ्गी यावदाभूतसंप्लवम् ॥
 पश्चाद्भुवि दशार्हेषु जायते शतसंख्यया । तस्माद्यक्षादिकानां च देवानामर्चनं त्यजेत् ॥
 [*स्वतंत्रं पूजनं यत्र वैदिकानामपि त्यजेत्] । अर्चयित्वा जगद्गन्धं देवं नारायणं हरिम्
 तदावरणसंस्थानं देवस्य परितोऽर्चयेत् । हरेर्भुक्तावशेषेण बलिं तेभ्यो विनिक्षिपेत् ॥
 होमं चैव प्रकुर्वीत तच्छेषेणैव वैष्णवः । हरेर्निवेदितं सम्यग्देवेभ्यो जुहुयाद्भुविः ॥
 पितृभ्यश्चापि तद्दद्यात्सर्वं फलमवाप्नुयात् । प्राणिनां पीडनं यत्तद्विदुषां निरयाय वै ॥
 अदत्तं यच्च यत्किञ्चित्परस्वं गृह्यते नरैः । स्तेयं तद्विद्धि गिरिजे नरकस्यैव कारणम् ॥
 लशुनं मद्यपानादि मूलकं गृह्णन् तथा । तिलपिष्टं तथा शिशुं बिल्वं कोशातकीं तथा ॥
 अलाडुं श्वेतवृन्ताकं वीजानि कनकानि च । एवमन्यान्यभक्ष्याणि शास्त्रदृष्टानि वै नरः ॥
 खादन्नरकमाप्नोति विचित्रमशिवं तथा । अवैष्णवानां यच्चान्नं पतितानां तथैव च ॥
 अनर्पितं तथा त्रिष्णोः श्वमांससदृशं भवेत् । यक्षराक्षसभूतान्नं सुरामद्यं च गृह्णन् ॥
 योऽश्नाति निरयं याति पूयशोणितभोजनम् । [+एतैः संलापनस्पर्शसहवासादिभिर्नरः ॥
 तेऽपि यान्त्येव निरयं विष्णुत्रक्रिमिभोजनम्] । पतितानां च संसर्गात्पापण्डानां तथैव च
 सर्वेयज्ञस्य भोक्तारं पुराणं पुरुषोत्तमम् । ज्ञात्वा सर्वं प्रकुर्वीत नित्यनैमित्तिकीः क्रियाः ॥
 यक्षराक्षसभूताश्च कृष्णाण्डगणभैरवाः । नार्चनीयाः सदा देवि स्वर्गलोकमभीप्सुभिः ॥
 यक्षराक्षसभूतानामर्चनं वर्जयेद्विजः । पैशाचन्वमवाप्नोति [*कल्पकोटिशतत्रयम् ॥
 तस्माद्राक्षसभूतानामर्चनं प्रतिषिध्यते । कल्पकोटिसहस्राणि]कल्पकोटिशतानि च ॥

+ धनुश्चिह्नान्तर्गतः पाठो झ. फ. पुस्तकस्थः । * धनुश्चिह्नान्तर्गतः पाठः क. ज. झ. फ. पुस्तकस्थः । + धनु
 न्तर्गतः पाठः क. ज. झ. फ. पुस्तकस्थः । * धनुश्चिह्नान्तर्गतः पाठः क. ज. झ. फ. पुस्तकस्थः ।

१ झ. यज्ञभू । २ क. ज. पितृभिः । ३ ड. झ. अ. 'णे । लिहन्मन्त्र' । ४ झ. फ. 'श्वाच्च विड्वराहेषु । ५
 'म्यादवैदि' । ६ झ. 'तं चैव देवे' । ७ झ. फ. निष्पन्ननिर्गमं मदा । अ' ।

- नरकं याति यक्षभूतगणार्चनात् । शङ्खचक्रादिभिश्चिह्नैरन्यैः प्रियतमैर्हरेः ॥ १२०
- तः सर्वधर्मेभ्यः प्रच्युतो नरकं व्रजेत् । अगम्यागमनाद्धिसापारद्रव्यापहारणात् ॥ १२१
- क्ष्यभक्षणात्सद्यो [*नरकं समवाप्नुयात् । यस्तु पाणिगृहीतीं च हित्वाऽन्यां योषितं व्रजेत् ॥
म्यागमनं तद्धि सद्यो] नरककारणम् । पतितानां च संसर्गात्पापण्डानां तथैव च ॥ १२३
- र्मस्थानां च तथा यात्येव निरयं नरः । संसर्गिणां च संसर्गं तत्संसर्गमपि त्यजेत् ॥ १२४
- वः कुलमेकं तु वर्जयेत्पापसंयुतम् । एकान्ती संत्यजेद्भ्रामं महापातकमिश्रितम् ॥ १२५
- परमैकान्ती तद्देशमपि वर्जयेत् । स्वकर्मज्ञानभक्त्यादि साधनं वैष्णवं स्मृतम् ॥ १२६
- ज्ञानरूपेण कर्मज्ञानादि यश्चरेत् । स एकान्ती भवेद्द्रोषो वामुदेवपरायणः ॥ १२७
- त्यं वैष्णवः पापं बुद्ध्या सम्यक्परित्यजेत् । एकान्ती संत्यजेच्छास्त्रं दूषणान्मनसाऽपि च ॥
- परमैकान्ती हेयबुद्ध्या परित्यजेत् । नित्यं नैमित्तिकं काम्यं कृत्यं तु त्रिविधं स्मृतम् १२९
- तथैव लोकेऽस्मिन्मुनिभिः संप्रकीर्तितम् । कृत्याकृत्यविवेकं च परलोकस्य चिन्तनम् १३०
- प्राप्तिसाधनं विष्णोः स्वरूपज्ञानमेव च । भक्त्याऽन्वितो भवेद्भक्तो नवधा सा प्रकीर्तिता ॥
- र्शनोर्ध्वपुण्ड्रादिसंचिह्नैरङ्गनं शुभे । सहुरोर्मन्त्रपठनमर्चनं विधिना हरेः ॥ १३२
- णं कीर्तनं विष्णोः सेवा च परमात्मनः । प्रणामस्तस्य पुरतस्तदीयानां च पूजनम् ॥ १३३
- ादतीर्थसेवा च भक्तिर्नवविधा स्मृता । यस्मात्प्रपद्यते देवं शरणं वैष्णवो हरिम् ॥ १३४
- त्तिः सा तु विज्ञेया त्रिविधा सा प्रकीर्तिता । [+तामसी राजसी चैव सात्त्विकी त्रिविधा स्मृता
ऽपि त्रिधा कृता सिद्धिः सामान्या सर्वदेहिनाम् । एतच्चतुष्टयं देवि हेयं] संत्यज्य वैष्णवः ॥
- यभूतं ब्रह्मैवमवलम्बेत् वैष्णवः । उपायभावात्संत्यज्य कर्मज्ञानादिकं नरः ॥ १३७
- र्तितं भगवैत्प्रीत्यै महाभागवतोत्तमः । त्रिकालमर्चयेद्विष्णुं भक्त्या वै पुरुषोत्तमम् ॥ १३८
- मत्तिके विशेषेण पूजयेद्विधिना शुभे । प्रत्यहं कार्तिके मासि जातीपुष्पैः समर्चयेत् ॥ १३९
- ादखण्डं दीपं च नियतात्मा दृढव्रतः । ब्राह्मणान्भोजयित्वाऽन्ते हरिसायुज्यमाप्नुयात् १४०
- प्युषसि देवेशं मासमेकं निरन्तरम् । अर्चयेदुत्पलैर्देवि करवीरैः सितासितैः ॥ १४१
- दीपैश्च नैवेद्यैर्यथाशक्ति निवेदयेत् । समाप्तौ भोजयेद्विप्रान्महाभागवतोत्तमान् ॥ १४२
- श्वमेधसहस्रस्य फलमाप्नोत्यसंशयम् । तपोमास्युदिते भानौ स्नात्वा नद्यां विशेषतः ॥ १४३
- र्चयेन्माधवं पुष्पैरुत्पलैश्च शुभानने । पायसं सघृतं दिव्यं भक्त्या तत्र निवेदयेत् ॥ १४४
- स्नात्वा संपूजयेद्विष्णुं मासमेकं निरन्तरम् । शर्कराम्बुयुतं नित्यमुपा(द्या)नं (?) विनिवेदयेत् ॥
- णवान्पूजयेद्भक्त्या मासान्ते शुभदर्शने । मधुमासि तथा नित्यं बकुलैश्चम्पकैरपि ॥ १४६
- नयेज्जगतामीशं गुडान्नं च निवेदयेत्] । मासान्ते वैष्णवान्विप्रान्भोजयेत्सुसमाहितः ॥ १४७
- हस्रवार्षिकीं पूजां प्रति नित्यमवाप्नुयात् । माधवं पूजयेद्देवं शतपत्रैर्महोत्पलैः ॥ १४८
- जयित्वा विधानेन दध्यन्नफलसंयुतम् । गुडोदकं च भक्त्या वै तस्मिन्देवि निवेदयेत् ॥ १४९
- क्ष्म्या युक्तो जगन्नाथः प्रीतो भवति पार्वति । शुके तु शुककमलैः पाटलैः कुमुदोत्पलैः १५०

* धनुश्चिह्नान्तर्गतः पाठः क. ज. झ. फ. पुस्तकस्थः । + धनुश्चिह्नान्तर्गतः पाठो झ. फ. पुस्तकस्थः । * धनुश्चि-
ह्नान्तर्गतः पाठो झ. फ. पुस्तकस्थः ।

अर्चयित्वा हृषीकेशमन्नं चूतफलैर्युतम् । निवेद्य च सुभक्त्या वै गवां कोटिप्रदो भवेत् ॥ १५
 वैष्णवान्भोजयित्वाऽथ सर्वमानन्त्यमाप्नुयात् । आषाढे देवदेवेशं लक्ष्मीभर्तारमच्युतम् ॥ १६
 श्रीपुष्पैरर्चयेन्नित्यं पायसान्नं निवेदेयेत् । मासान्ते भोजयेद्विप्रान्... (तोत्तमान् ॥ १७
 षष्टिवर्षसहस्रस्य पूजां प्राप्नोत्यसंशयः । नभोमास्यर्चयेद्विष्णुं पुंनागैः केतकीदलैः ॥ १८
 अर्चयित्वाऽच्युतं भक्त्या न भूयो जन्मभागभवेत् । दद्यादपूपान्भक्त्याऽथ शर्कराघृतमिश्रित
 ब्राह्मणान्भोजयेत्तद्वन्महाभागवतोत्तमान् । नभस्येऽप्यर्चयेदीशं कुन्दैः कुरवकैरपि ॥ १९
 क्षीरान्नं गुणसंमिश्रं भक्त्या तत्र निवेदेयेत् । गवां कोटिप्रदानस्य प्रत्यहं फलमाप्नुयात् ॥ २०
 नीलोत्पलैरिषे मासि पूजयेन्मधुसूदनम् । भक्त्या निवेदेयेत्स्मिन्क्षीरमापूपमिश्रितम् ॥ २१
 कल्पकोटिसहस्राणि कल्पकोटिशतानि च । वैष्णवं लोकमाप्नोति मुदितः स्वजनैर्दृतः ॥ २२
 ऊर्जे मासि तथा देवि कोमलैस्तुलसीदलैः । पूजयित्वाऽच्युतं भक्त्या तत्सायुज्यमवाप्नुयात् ॥ २३
 क्षीराज्यशर्करोपेतमिष्टान्नं पायसं तथा । अपूपं च क्रमेणैव भक्त्या सम्यङ्निवेदेयेत् ॥ २४
 अमायां मन्दवारे च वैष्णवर्षे तथैव च । रविसंक्रमे व्यतीपाते ग्रहणे चन्द्रसूर्ययोः ॥ २५
 विशेषेणार्चयेद्विष्णुं यथाशक्ति वरानने । गुरोरुत्क्रान्तिदिवसे जन्मर्षेषु तथा हरेः ॥ २६
 इष्टिं च वैष्णवीं कुर्याच्छक्त्या वै द्विजसत्तमः । दद्यात्पुष्पाञ्जलिं तत्र प्रत्यृचं वेदसंमितम् ॥ २७
 पारणं चापि कुर्वीत चरुणा पायसेन वा । वैष्णवान्भोजयेद्विप्राञ्शक्त्या दद्याच्च दक्षिणाम् ॥ २८
 कुलकोटिं समुद्ध्युत्य वैष्णवं पदमामुयात् । सर्ववेदैरशक्तश्चेद्युष्टं भागवतोत्तमः ॥ २९
 वैष्णवैरनुवाकैर्वा सप्तरात्रं निरन्तरम् । पुष्पाञ्जलिसहस्रं तु [*होमं च प्रत्यहं चरेत् ॥ ३०
 प्रीतये वा भगवतः प्रतिश्लोकं यजेद्बुधः । अथाचं(र्च्यं) मन्त्ररत्नं हि सप्तरात्रं निरन्तरम् ॥ ३१
 अष्टोत्तरसहस्रं तु] जुहुयाद्भविषा यजेत् । विशेषेणार्चयेद्विद्वान्महाभागवतोत्तमान् ॥ ३२
 अन्ते चावभृथं कुर्याद्यथाविभवसारतः । वैष्णवैरनुवाकैश्च कुर्यादवभृथं द्विजः ॥ ३३
 तत्र स्नात्वा विधानेन यथाशक्त्या(क्ति) द्विजोत्तमः । शुभे पात्रान्तरे रम्ये पादौ प्रक्षाल्य भक्ति
 अर्चयेद्दन्धपुष्पाद्यैर्वस्त्रैराभरणादिभिः । ताम्बूलेन फलैर्वाऽपि यथाशक्त्या(क्ति) समर्चयेत् ॥ ३४
 भोजयित्वाऽन्नपानाद्यैः प्रणम्य च पुनः पुनः । आसीमान्तमनुब्रज्य नमस्कृत्य विसर्जयेत् ॥ ३५
 पुनः प्रणम्य भक्त्याऽथ शनैस्तत्र निवर्तितः । गृहं प्रविश्य देवेशं पूजयेत्प्रयतात्मवान् ॥ ३६
 एवमभ्यर्चयेद्विष्णुं यावज्जीवमतन्द्रितैः । तदीयांश्च विशेषेण पूजयेत्सर्वदा शुभे ॥ ३७
 आराधनानां सर्वेषां विष्णोराराधनं [+परम् । तस्मात्परतरं देवि तदीयानां समर्चनम् ।
 अर्चयित्वाऽथ गोविन्दं तदीयान्नार्चयेत्पुनः । न स भागवतो ज्ञेयः केवलं दाम्भिको हि ।
 तस्मात्सर्वप्रयत्नेन वैष्णवान्पूजयेत्सदा । सर्वं तरति दुःखौघं महा]भागवतार्चनात् ॥
 एवमुक्तं मया देवि विष्णोराराधनं परम् । नित्यनैमित्तिकं चैव तदीयानां च पूजनम् ॥

* धनुश्चिह्नान्तर्गतः पाठः क. व. पुस्तकस्थः । + धनुश्चिह्नान्तर्गतः पाठः क. ज. झ. ञ. फ. पुस्तकस्थः

तस्य याथात्म्यं फलसाधनमेव च । तस्याऽऽवसथदेहं च कर्माद्यापि चतुष्टयम् ॥
प्रोक्तं मया देवि विष्णुस्यच्छ्रोतुमिच्छसि ॥

१८०

इति श्रीमहम्महापुराणे उत्तरखण्ड उनामहेश्वरसंवादे विष्णुपूजाविधानवैष्णवाचारकथनं
नामाशीत्यधिकद्विशततमोऽध्यायः ॥ २८० ॥

आदितः श्लोकानां समष्ट्यङ्काः—४८२५७

अथैकाशीत्यधिकद्विशततमोऽध्यायः ।

वसिष्ठ उवाच—

मुक्ता तु सा देवी पतिना शूलपाणिना । प्राणिपत्य महात्मानमुवाच प्राञ्जलिस्तदा ॥ १

पार्वत्युवाच—

मुक्तं हि त्वया नाथ वैष्णवं धर्ममुत्तमम् । गुह्याद्गुह्यतमं विष्णोः स्वरूपं परमात्मनः ॥ २

तस्मि कृतकृत्याऽस्मि सर्वदेवनमस्कृत । तव प्रसादाद्देवेशमर्चयामि सनातनम् ॥ ३

वसिष्ठ उवाच—

तद्वचनं श्रुत्वा भवास्त्रिपुरहान्त(घात) कः । समाश्रिण्यावददेवीं प्रहृष्टेनान्तरात्मना ॥ ४

रुद्र उवाच—

साधु महादेवि साधु साधु वरानने । अर्चयस्व हृषीकेशं लक्ष्मीभर्तारमच्युतम् ॥ ५

कृत्योऽस्म्यहं भद्रे वैष्णव्या भार्यया त्वया । गुरुणा तव चार्वाङ्गि वामदेवेन धीमता ॥ ६

ज्ञाताऽर्चयस्वेषं पुराणं पुरुषोत्तमम् । गुरुपदेशमार्गेण पूजयित्वैव केशवम् ॥ ७

गोति वाञ्छितं सर्वं नान्यथा भूधरात्मजे ॥

वसिष्ठ उवाच—

मुक्ता तदा देवी वामदेवान्तिकं नृप । जगाम सहसा हृष्टा विष्णुपूजनलालसा ॥ ८

त्य तं गुरुं देवीं पूजयित्वा प्रणम्य च । विनता प्राञ्जलिभूत्वा उवाच मुनिसत्तमम् ॥ ९

पार्वत्युवाच—

वंस्त्वत्प्रसादेन सम्यगाराधनं हरेः । करिष्यामि द्विजश्रेष्ठ त्वमनुज्ञातुमर्हसि ॥ १०

वसिष्ठ उवाच—

मुक्तस्तु तया देव्या वामदेवो महामुनिः । तस्यै मन्त्रवरश्रेष्ठं ददौ स विधिना गुरुः ॥ ११

रां सहस्रं विष्णोश्च प्रोक्तवान्मुनिसत्तमः । निवेदयित्वा पूजाया विधानमपि देशिकः ॥

तत्र परमप्रीत्या पार्वती संशितव्रताम् ॥ १२

वामदेव उवाच—

यित्वा हृषीकेशं प्रातर्नित्यं वरानने । सहस्रनामपठनं कुरुष्व तदनन्तरम् ॥ १३

वसिष्ठ उवाच—

मुक्ता तेन गुरुणा प्रहृष्टेनान्तरात्मना । पूजयित्वा नमस्कृत्य पुनरायात्स्वमालयम् ॥ १४

शिक्षिता गुरुणा तेन वामदेवेन पार्वती । ततः कतिपयाहःसु द्वादश्यां वृषभध्वजः ॥ १५

कैलासशिखरे रम्ये विष्णुमाराध्य शंकरः । उपविष्टस्ततो भोक्तुं पार्वतीं शंकरोऽब्रवीत् ॥

शंकर उवाच—

पार्वत्येहि मया सार्धं भोक्तुं भुवनवन्दिते ॥

वसिष्ठ उवाच—

तमाह पार्वती देवी जप्त्वा नामसहस्रकम् । ततो भोक्ष्याम्यहं देव भुज्यतां भवता प्रभो ॥

वसिष्ठ उवाच—

ततस्तां पार्वतीं प्राह प्रहसन्परमेश्वरः ॥

शंकर उवाच—

धन्याऽसि कृतपुण्याऽसि विष्णुभक्ताऽसि पार्वति । दुर्लभा वैष्णवी भक्तिर्भागधेयं विनेश
राम रामेति रामेऽतिरमे रामे मनोरमे । सहस्रनामं तत्तुल्यं रामनाम वरानने ॥

रकारादीनि नामानि शृण्वतो मम पार्वति । मनः प्रसन्नतां याति रामनामाभिज्ञङ्गया ॥

रामेत्युक्त्वा महादेवि भुङ्क्ष्व सार्धं मयाऽधुना ॥

वसिष्ठ उवाच—

ततो रामेति नामोक्त्वा सदाभुङ्गाथ पार्वती । ततो भुक्त्वा महादेवी शंभुना सह संस्थित
पप्रच्छ तं महादेवं प्रीतिप्रवणमानसा ॥

पार्वत्युवाच—

सहस्रनामभिस्तुल्यं रामनाम त्वयोदितम् । तस्यापराणि नामानि सन्ति चेद्भावणद्विपः
कथ्यतां मम देवेश तत्र मे भक्तिरुत्थिता ॥

श्रीमहादेव उवाच—

शृणु नामानि वक्ष्यामि रामचन्द्रस्य पार्वति । लौकिका वैदिकाः शब्दा ये क्वचित्सन्ति
नामानि रामचन्द्रस्य सहस्रं तेषु चाधिकम् । तेषु चात्यन्तमुख्यं हि नाम्नामष्टोत्तरं शतम्
विष्णोरेकैकनामैव सर्ववेदाधिकं मतम् । तादृङ्नामसहस्राणि रामनाम समं मतम् ॥

जपतः सर्वमन्त्रांश्च सर्ववेदांश्च पार्वति । तस्मात्कोटिगुणं पुण्यं रामनामैव लभ्यते ॥

नामानि शृणु रामस्य मुख्यानि शुभदर्शने । ऋषिभिः परिगीतानि तानि वक्ष्यामि ते

ॐ श्रीरामो रामचन्द्रश्च रामभद्रश्च शाश्वतः । राजीवलोचनः श्रीमान्राजेन्द्रो रघुपुंगवः

जानकीवल्लभो जैत्रो जितामित्रो जनार्दनः । विश्वामित्रप्रियो दान्तः शरण्यत्राणतत्पर

वालिप्रमथनो वाग्मी सत्यवाकसत्यविक्रमः । सत्यव्रतो व्रतफलः सदाहनुमदाश्रयः ॥

कौसलेयः खरध्वंसी विराधवधपण्डितः । विभीषणपरित्राता दशग्रीवशिरोहरः ॥

सप्ततालप्रभेत्ता च हरकोदण्डखण्डनः । जामदग्न्यमहादर्पदलनस्ताडकान्तकृत् ॥

वेदान्तपारो वेदात्मा भववन्धैकभेषजः । दूषणत्रिशिरोरिश्च त्रिपूर्तिस्त्रिगुणस्त्रयी ॥

त्रिविक्रमस्त्रिलोकात्मा पुण्यचारित्रकीर्तनः । त्रिलोकरक्षको धर्मी दण्डकारण्यवासकृत्

अहल्यापावनश्चैव पितृभक्तो वरप्रदः । जितेन्द्रियो जितक्रोधो जितलोभो जगद्गुरुः ॥

वानसंघाती चित्रकूटसमाश्रयः । जयन्तत्राणवरदः सुमित्रापुत्रसेवितः ॥	३८
वाधिदेवश्च मृतवानरजीवनः । मायामारीचहन्ता च महाभागो महाभुजः ॥	३९
वस्तुतः सौम्यो ब्रह्मण्यो मुनिसत्तमः । महायोगी महोदारः सुग्रीवस्थिरराज्यदः ॥	४०
वपुण्याधिकफलः स्मृतः(ति)सर्वाघनाशनः । आदिपुरुषो महापुरुषः परमः पुरुषस्तथा ॥	४१
वृष्योदयो महासारः पुराणः पुरुषोत्तमः । स्मितवक्त्रो मितभाषी पूर्वभाषी च राघवः ॥	४२
अनन्तगुणगम्भीरो धीरो दान्तगुणोत्तरः । मायामानुषचारित्रो महादेवाभिपूजितः ॥	४३
भेतुकुज्जितवारीशः सर्वतीर्थमयो हरिः । इयामाङ्गः सुन्दरः शरः पीतवासा धनुर्धरः ॥	४४
सर्वयज्ञार्थिषो यज्ञो जराभरणवर्जितः । शिवलिङ्गप्रतिष्ठाता सर्वाघगणवर्जितः ॥	४५
रमात्मा परं ब्रह्म सच्चिदानन्दविग्रहः । परं ज्योतिः परं धाम पराकाशः परात्परः ॥	४६
रेशः पारगः पारः सर्वभूतात्मकः शिवः । इति श्रीरामचन्द्रस्य नाम्नामष्टोत्तरं शतम् ॥	४७
गुह्याद्गुह्यतरं देवि तव स्नेहात्प्रकीर्तितम् । यः पठेच्छृणुयाद्वाऽपि भक्तियुक्तेन चेतसा ॥	४८
स सर्वैर्मुच्यते पापैः कल्पकोटिशतोद्भवैः । जलानि स्थलतां यान्ति शत्रवो यान्ति मित्रताम् ॥	४९
राजानो दासतां यान्ति बह्व्यो यान्ति सौम्यताम् । आनुकूल्यं च भूतानि स्थैर्यं यान्ति चलाः श्रियः ॥	५०
अनुग्रहं ग्रहा यान्ति शान्तिमाथान्त्युपद्रवाः । पठतो भक्तिभावेन नरस्य गिरिसंभवे ॥	५१
यः पठेत्परया भक्त्या तस्य वश्यं जगन्नयम् । यं यं कामं प्रकुरुते तं तमाप्नोति कीर्तनात् ॥	५२
कल्पकोटिस्त्रिंशत्स्राणि कल्पकोटिशतानि च । वैकुण्ठे मोदते नित्यं दशपूर्वदेशापरैः ॥	५३
रामं दूर्वादलश्यामं पद्माक्षं पीतवाससम् । स्तुवन्ति नामभिर्दिव्यैर्न ते संसारिणो जनाः ॥	५४
रामाय स्मभद्राय रामचन्द्राय वेधसे । रघुनाथाय नाथाय सीतायाः पतये नमः ॥	५५
इमं मन्त्रं महादेवि जपन्नेव दिवानिशम् । सर्वपापविनिर्मुक्तो विष्णुसायुज्यमाप्नुयात् ॥	५६
इति ते रामचन्द्रस्य माहात्म्यं वेदसंमितम् । कथितं ते मया सुभ्रूस्तव प्रीत्या शुभाह्वयम् ॥	५७

वसिष्ठ उवाच—

तच्छ्रुत्वा शंकरेणोक्तं माहात्म्यं परमात्मनः । [*प्रहर्षमतुलं लेभे आनन्दाश्रुजलाप्लुता ॥	
प्रणम्य प्राह देवेशं भर्तारं वृषभध्वजम् ॥	५८

पार्वत्युवाच—

अहो माहात्म्यमतुलं रामस्य परमात्मनः] । श्रोत्रतृप्तिर्हि मे न स्यात्कल्पायुतशतैरपि ॥	५९
धन्याऽहं कृतकृत्याऽस्मि सर्वभूतभयानक । न्वत्प्रसादाद्धरेर्भक्तिर्जन्मजन्मनि चास्तु मे ॥	६०

वसिष्ठ उवाच—

एवमुक्त्वा स्वभर्तारं गौरी भागवतोत्तमम् । रामाय रामभद्राय रामचन्द्राय वेधसे ॥	६१
रघुनाथाय नाथाय सीतायाः पतये नमः । इममेव जपन्मन्त्रं सर्वावस्थासु पार्वती ॥	६२
उवास च सुखेनैव कैलासे पतिना सह । एतत्ते वृत्तमाख्यातं गुह्याद्गुह्यतरं नृप ॥	६३
।। रुद्रभोक्तानि शास्त्राणि तामभान्येव पार्थिव । संमोहनार्थं लोकानां प्रोक्तवान्वृषभध्वजः ॥	६४
रहसि प्रोक्तवान्देव्या इदमैः हरः प्रभुः । यथार्थमर्थगुप्तं च सारं मन्त्रस्य भूपते ॥	६५
देव्याः प्रीत्यै महादेवः कथयामास तत्परः । उ(औ)मामहेश्वरं राजन्संवादिमिममद्भुतम् ॥	६६

यः पठेच्छृणुयाद्वाऽपि भक्तियुक्तेन चेतसा । स सर्ववन्द्यः सर्वज्ञो महाभागवतो भवेत् ॥
 सर्वधर्मविनिर्मुक्तः प्राप्नोति परमं पदम् । धन्यः खलु भवाङ्गोके पार्थिवेन्द्र महाबल ॥
 त्वदन्वये हरिः श्रीमान्पुराणपुरुषोत्तमः । उत्पत्स्यते दाशरथिः सर्वलोकहिताय वै ॥
 तस्मादिक्ष्वाकवः पूज्याः सुराणामपि पार्थिव । येषां जातो हि भगवान् रामो राजीवलोचनं

इति श्रीमहापुराणे पाद्म उत्तरखण्ड उमामहेश्वरसंवादे रामचन्द्राष्टोत्तरशतनामकथनं
 नामिकाशीत्यधिकद्विशततमोऽध्यायः ॥ २८१ ॥

आदितः श्लोकानां समष्ट्यङ्काः—४८३२७

अथ बर्शात्यधिकद्विशततमोऽध्यायः

दिलीप उवाच—

कथितं भवता ब्रह्मन्सर्वधर्ममशेषतः । सामान्यं च विशिष्टं च स्वरूपं परजीवयोः ॥
 स्वर्गापवर्गौ कथितौ साधनं च तयोरपि । धन्योऽस्म्यहं द्विजश्रेष्ठ त्वत्प्रसादात्सदा गुरोः ॥
 [*एकस्तु संशयश्चित्ते ममास्ति द्विजसत्तम] । कथामन्यां द्विज[+श्रेष्ठ पृच्छामि त्वां कुतूह
 कथयस्व यथातथ्यमपि वात्सल्यगौरवात् । महाभागवत]श्रेष्ठो रुद्रस्त्रिपुरहन्त(घात)कः ।
 कस्माद्विर्गाहितं रूपं प्राप्तवान्सह भार्यया । योनिलिङ्गस्वरूपं च कथं स्यात्सुमहात्मनः ॥
 पञ्चवक्त्रश्चतुर्बाहुः शूलपाणिस्त्रिलोचनः । कथं विर्गाहितं रूपं प्राप्तवान्द्विजपुंगव ॥
 एतन्मर्षं समाचक्ष्व मित्रावरुणनन्दन ॥

वसिष्ठ उवाच—

शृणु राजन्प्रक्षयामि यन्मां पृच्छसि गौरवात् । विशुद्धहृदये पुंसां बुद्धिः श्रेयसि जायते
 स्वायंभुवो मनुः पूर्वं मन्दिरे पर्वतोत्तमे । जगाम मुनिभिः सार्धं दीर्घसत्रमनुत्तमम् ॥
 तस्मिन्समागताः सर्वे मुनयः संशितव्रताः । नानाशास्त्रविदः श्रेष्ठा बालसूर्यानलप्रभाः ।
 सर्ववेदविदो विप्राः सर्वधर्मपरायणाः । वर्तमाने महासत्रे मुनयः क्षीणकल्मषाः ॥
 अन्वेष्टुं देवतातत्त्वं मिथः प्रोचुस्तपोधनाः ॥

ऋषय ऊचुः—

विप्राणां वेदविदुषां कः पूज्यो देवतां वरः । ब्रह्मविष्णुमहेशानां कः स्तुतो मुक्तिदो नृ
 कस्य पादोदकं सेव्यं भुक्तोच्छिष्टं च पावनम् । कोऽव्ययः परमं धाम परमात्मा सनात
 कस्य प्रसादस्तीर्थं च पितृणां तृप्तिदं भवेत् ॥

वसिष्ठ उवाच—

तेषां समुपविष्टानामिति वादो महानभूत् । रुद्रमेकमिति प्रोचुः केचिदत्र महर्षयः ॥
 ब्रह्मैव पूज्य इत्यन्ये वदन्ति मुनिसत्तमाः । सूर्य एवाऽऽत्मानं पूज्य इत्यन्ये प्राहुरर्चक
 योऽसौ सर्वगतः श्रीमाञ्श्रीपतिः पुरुषोत्तमः । अव्ययः पुण्डरीकाक्षो वासुदेवः परात्प

दिमिधनो विष्णुः स एव परमेश्वरः । संपूज्यो देवताश्रेष्ठ इत्येके प्रांचिरं द्विजाः ॥
विवदतां तत्र मनुः स्वायंभुवोऽब्रवीत् ॥

१६

मनुरुवाच—

सत्त्वमयो योऽसौ कल्याणगुणवान्प्रभुः । पुण्डरीकेक्षणः श्रीमाञ्श्रीपतिः पुरुषोत्तमः ॥ १७
विप्राणां वेदविदुषामेक एवाचितः प्रभुः । विप्राणां नेतरे पूज्या रजस्तमोविमिश्रिताः ॥ १८
वसिष्ठ उवाच—

इति तस्य वचः श्रुत्वा सर्व एव महर्षयः । भृगुं तपोनिधिं विप्रं प्रोचुः प्राञ्जलयस्तथा ॥ १९
ऋषय ऊचुः—

अस्माकं संशयं छेतुं त्वं समर्थोऽसि सुव्रत । ब्रह्मविष्णुमहेशानामन्तिकं व्रज सुव्रत ॥ २०
गत्वा तेषां समीपं तु तथा दृष्ट्वा तु विग्रहान् । शुद्धसत्त्वगुणं तेषां यस्मिन्संविद्यते मुने ॥ २१
स एव पूज्यो विप्राणां [*नेतरस्तु कदाचन । शुद्धसत्त्वमयः साक्षाद्ब्रह्मण्यः] स भविष्यति २२
[+तीर्थप्रसादावाङ्मोके विप्राणां स भविष्यति] । देवतानां पितृणां च तस्योच्छिष्टं सुपावनम् २३
तस्माद्याहि मुनिश्रेष्ठ विबुधानां निवासनम् । क्षिप्रं कुरु मुनिश्रेष्ठ सर्वलोकहितं प्रभो ॥ २४

वसिष्ठ उवाच—

एवमुक्तस्ततस्तूर्णं कैलासं मुनिसत्तमः । जगाम वामदेवेन यत्राऽऽस्ते वृषभध्वजः ॥ २५
गृहद्वारमुपागम्य शंकरस्य महात्मनः । शूलहस्तं महारौद्रं नन्दिं दृष्ट्वाऽब्रवीद्विजः ॥ २६

भृगुरुवाच—

संप्राप्तोऽहं भृगुर्विप्रो हरं द्रष्टुं सुरोत्तमम् । निवेदयस्व मां शीघ्रं शंकराय महात्मने ॥ २७
वसिष्ठ उवाच—

तस्य तद्वचनं श्रुत्वा नन्दी सर्वगणेश्वरः । उवाच परुषं वाक्यमहापिममितौजसम् ॥ २८
नन्द्युवाच—

असांनिध्यं प्रभोस्तस्य देव्या क्रीडति शंकरः । निवर्तस्व निवर्तस्व यदि जीवितुमिच्छसि ॥ २९
वसिष्ठ उवाच—

एवं निराकृतस्तेन तत्रातिष्ठन्महातपाः । बहूनि च दिनान्यस्मिन्गृहद्वारेऽपि शांकरे ॥ ३०
भृगुरुवाच—

नारीसंगमर्मज्ञोऽसौ यस्मान्मामवमन्यते । योनिलिङ्गस्वरूपं वै तस्मात्तस्य भविष्यति ॥ ३१
ब्राह्मणं मां न जानाति तमसा समुपागतः । अब्रह्मण्यत्वमापन्नो ह्यपूज्योऽसौ द्विजन्मनाम् ॥ ३२
स्मादन्नं जलं पुष्पं तस्मै दत्तं हविस्तथा । निर्माल्यमस्य तत्सर्वं भविष्यति न संशयः ॥ ३३

वसिष्ठ उवाच—

एवं शप्त्वा महातेजाः शंकरं लोकपूजितम् । उवाच गणपत्युग्रं नन्दिं शूलधरं नृप ॥ ३४
भृगुरुवाच—

ब्रह्मक्ताश्च ये लोके भस्मलिङ्गास्थिधारिणः । ते पापण्डत्वमापन्ना वेदबाह्या भवन्तु वै ॥ ३५

* धनुश्चिह्नान्तर्गतः पाठः क. ज. फ. पुस्तकस्थः । + धनुश्चिह्नान्तर्गतः पाठः क. ज. फ. पुस्तकस्थः ।

वसिष्ठ उवाच—

एवं शप्त्वा मुनिस्तत्र रुद्रं त्रिपुरहन्त(घात)कम् । जगाम ब्रह्मलोकं वै सर्वलोकनमस्कृतम् ॥
तत्र देवैः सहाऽऽसीनं ब्रह्माणं परमेष्ठिनम् । दृष्ट्वा प्राञ्जलिना देवं प्रणनाम महामतिः ॥
प्रणम्य पुरतस्तस्य तूष्णीमास महातपाः । तं दृष्ट्वा मुनिशार्दूलं रजोगुणसमावृतः ॥
नार्चयामास धाताऽसौ महर्षिं समुपागतम् । प्रत्युत्थानं प्रियं वाक्यं न कृतं तस्य वेधसा ॥
ऐश्वर्येणैव महता तस्थौ तत्राम्बुजासनः । तं दृष्ट्वा रजसोद्विक्तं महर्षिः पङ्कजासनम् ॥
व्याजहार महातेजा वाक्यं लोकपितामहम् ॥

भृगुरुवाच—

रजसा महतोद्विक्तो यस्मान्मामवमन्यसे । तस्माच्चं सर्वलोकानामपूज्यत्वं समाप्नुहि ॥

वसिष्ठ उवाच—

एवं शप्त्वा महात्मानं ब्रह्माणं लोकपूजितम् । जगाम सहसा विप्रो भगवन्मन्दिरं भृगुः ॥
प्रविश्य वैष्णवं लोकं क्षीराब्धेरुत्तरे तटे । तत्र स्थितैर्महाभागैः पूज्यमानो यथाहृतः ॥
तत्रानिवार्यमाणस्तु निविष्टोऽन्तःपुरं द्विजः । प्रविश्य तस्मिन्निमले विमाने रविमंनिभे ॥
शयानं नागपथङ्के ददर्श कमलापतिम् । लक्ष्मीकरसरोजाभ्यां मृज्यमानपदद्वयम् ॥
तं दृष्ट्वा मुनिशार्दूलो भृगुः कोपसमन्वितः । सव्यं पादं प्रचिक्षेप विष्णोर्वक्षसि शोभिते ॥
तूर्णमुत्थाय भगवान्धन्योऽस्मीति वदन्मुदा । हस्ताभ्यां चरणं तस्य पीडयामास हर्षितः ॥
शनैर्मृदित्वा तत्पादं मधुरं वाक्यमब्रवीत् ॥

विष्णुरुवाच—

धन्योऽस्म्यद्यैव विप्रर्षे कृतकृत्योऽस्मि सर्वदा । त्वत्पादस्पर्शनाद्देहे मङ्गलं मे भविष्यति ।
समस्तसंपन्नसमवाप्तिहेतवः समुन्थितापत्कुलधमकेतवः ।

अपारसंसारममुद्रमेतवः पुनन्तु मां ब्राह्मणपादपांसवः ॥

विप्रपादरजो यस्य देहे तिष्ठति सर्वदा । गङ्गादिमर्वतीर्थानि तस्य तिष्ठन्त्यमंशयम् ॥

वसिष्ठ उवाच—

इत्युक्त्वा सहस्रोत्थाय देव्या सार्धं जनार्दनः । भक्त्या समर्चयामास दिव्यस्रक्चन्द्र
तं दृष्ट्वा मुनिशार्दूलो हर्षपूर्णश्रुलोचनः । उत्थायाऽऽसनमुत्थाय प्रणनाम दयानिधिम्
कृताञ्जलिपुत्रो भूत्वा हर्षोन्प्राह महातपाः ॥

भृगुरुवाच—

अहो रूपमहो शान्तिरहो ज्ञानमहो दया । अहो मुनिर्मला शान्तिरहो सच्चगुणो हरः
नैसर्गिकं शुभं सत्त्वं तथैव गुणवाग्भिः । नान्येषां विद्यते किञ्चिन्सर्वेषां त्रिदिवौकसात्
ब्रह्मण्यश्च शरण्यश्च त्वमेव पुरुषोत्तमः । [*ब्राह्मणानां त्वमेवेशो नान्यः पूज्यः सुरः
येऽर्चयन्ति सुरानन्यांस्त्वां विना पुरुषोत्तम] । ते पाखण्डन्वमापन्नाः सर्वलोकविगर्हि
विप्राणां वेदविदुषां त्वमेवैज्यो जनार्दनः । नान्यः कश्चिन्सुराणां च पूजनीयः कदापि
अनर्चा ब्रह्मरुद्राद्या रजस्तपोविमिश्रिताः । त्वं शुद्धसच्चगुणवान्पूजनीयोऽग्रजन्मना

पादसलिलं सेव्यं पितॄणां च दिवोकसाम् । सर्वेषां भूसुराणां च मुक्तिदं कल्पषापहम् ५९१२१
 हुक्तोच्छिष्टशेषं वै पितॄणां च दिवोकसाम् । भूसुराणां च सेव्यं स्यान्नान्येषां तु कदाचन ६०१२२
 तेषां तु देवानामन्नं पुण्यं जलं तथा । अस्पृश्यं तु भवेत्सर्वं निर्माल्यं सुरया समम् ॥ ६१
 तस्माद्ब्राह्मणो नित्यं पूजयित्वा सनातनम् । त्वत्तीर्थं भक्तमन्नं च भजेतेवानिशं बुधः ॥ ६२ २३
 नान्यं देवं तु वीक्षेत ब्राह्मणो न च पूजयेत् । नान्यप्रसादं भुञ्जीत नान्यस्याऽऽस्यतनं विशेषे ६३
 न ददाति हि यो विप्रः पितॄणां श्राद्धकर्मणि । तद्भुक्तमन्नं तीर्थं च तत्सर्वं निष्फलं भवेत् ॥६४ २४
 कल्पकोटिसहस्राणि कल्पकोटिशतानि च । पतन्ति पितरस्तस्य नरके पूयशोणिते ॥ ६५
 निवेदितं तव विभो यो जुहोति ददाति वा । देवतानां पितॄणां च तृप्तिमानन्त्यमश्नुते ॥ ६६ ५
 तस्माच्चमेव विप्राणां पूज्यो नान्योऽस्ति कश्चन । मोहाद्यः पूजयेदन्यान्स पाखण्डी भविष्यति ॥
 स्वं हि नारायणः श्रीमान्वासुदेवः सनातनः । विष्णुः सर्वगतो नित्यः परमात्मा महेश्वरः ॥६८
 त्वमेव सेव्यो विप्राणां ब्रह्मण्यः शुद्धसत्त्ववान् । पूज्यत्वाद्ब्राह्मणानां वै शुद्धसत्त्वगुणादपि ॥६९
 त्वामेव देवानां ब्राह्मणत्वमवामुहि । त्वामेव हि सदा विप्रा भजन्ति पुरुषोत्तमम् ॥ ७०
 प्रणास्ते बभूवुस्तु नान्यास्तत्र न संशयः । ब्रह्मण्यो देवकीपुत्रो ब्रह्मण्यो मधुसूदनः ॥ ७१
 ब्रह्मण्यः पुण्डरीकाक्षो ब्रह्मण्यो विष्णुरव्ययः । ब्रह्मण्यो भगवान्कृष्णो वासुदेवोऽच्युतो हरिः
 ब्रह्मण्यो नारसिंहः स्यात्तथा नारायणोऽव्ययः । ब्रह्मण्यः श्रीधरः श्रीशो गोविन्दो दामनस्तथा
 ब्रह्मण्यो यज्ञवाराहः केशवः पुरुषोत्तमः । ब्रह्मण्यो राघवः श्रीमान्रामो राजीवलोचनः ॥ ७४
 ब्रह्मण्यः पद्मनाभश्च तथा दामोदरः प्रभुः । ब्रह्मण्यो माधवो यज्ञस्तथा त्रिविक्रमः प्रभुः ॥ ७५
 ब्रह्मण्यश्च हृषीकेशः पीतवासा जनार्दनः । नमो ब्रह्मण्यदेवाय वासुदेवाय शार्ङ्गिणे ॥ ७६
 नारायणाय श्रीशाय पुण्डरीकेशणाय च । नमो ब्रह्मण्यदेवाय वासुदेवाय विष्णवे ॥ ७७
 कल्याणगुणपूर्णाय नमस्ते परमात्मने । नमो ब्रह्मण्यदेवाय सर्गस्थित्यन्तहेतवे ॥ ७८
 प्रद्युम्नायानिरुद्धाय तथा संकर्षणाय च । नमो ब्रह्मण्यदेवाय सर्वदेवस्वरूपिणे ॥ ७९
 वाराहवपुषे नित्यं त्रयीनाथाय ते नमः । नमो ब्रह्मण्यदेवाय नागपर्यङ्कशायिने ॥ ८०
 राजीवदलनेत्राय राघवाय नमो नमः । मायया मोहिताः सर्वे देवाश्च ऋषयस्तत्र ॥ ८१
 न जानन्ति महात्मानं सर्वलोकेश्वरं प्रभो । त्वां न जानन्ति भगवन्सर्ववेदविदोऽपि हि ॥ ८२
 नामरूपगुणैः श्रीश चारित्रैरपि दुष्करैः । परत्वसूचकं सत्त्वं तव वेदितुमीश्वर ॥ ८३

ः प्रेषितोऽहमागतोऽस्मि तवान्तिकम् । तव शीलं गुणाञ्जानुं चरणं मम केशव ॥

इत्तं वक्षसि गोविन्द तत्क्षन्तव्यं कृपानिधे ॥

वसिष्ठ उवाच—

एवमुक्त्वा भृगुर्दवं प्रणम्य च मुहुर्मुहुः । दिव्यैर्महापिभिस्तत्र पूज्यमानो महात्मभिः ॥ ८५
 पुनर्जगाम हृष्टात्पा यज्ञे ऋषिसमागमे । समागतं महात्मानं तत्र दृष्ट्वा महर्षयः ॥ ८६
 प्रत्युत्थाय नमस्कृत्वा पूजां चक्रुर्विधानतः । तेषां विज्ञापयामास तत्सर्वं मुनिपुंगवः ॥ ८७

भृगुरुवाच—

रजस्तमोगुणोद्विक्तौ विधीशानौ सुरोत्तमौ । शप्तौ मया न पूज्यौ तौ विप्राणामृषिसत्तमाः ॥८८
 अत्रह्यग्न्यन्वयापन्नो गर्हितं रूपमास्थितः । शप्तः कैलासशिखरे शंकरस्तमसाऽऽवतः ॥ ८९

सत्त्वमयो विष्णुः कल्याणगुणसागरः । नारायणः परं ब्रह्म विप्राणां दैवतं हरिः ॥ ९
 ण्यः श्रीपतिविष्णुर्वासुदेवो जनार्दनः । ब्रह्मण्यः पुण्डरीकाक्षो गोविन्दो हरिरच्युतः ॥ ९
 एव पूज्यो विप्राणां नेतरः पुरुषर्षभः । मोहाद्यः पूजयेदन्यं स पापण्डी भविष्यति ॥ १२ ॥
 रणादेव कृष्णस्य विमुक्तिः पापिनामपि । तस्य पादौदकं सेव्यं भुक्तोच्छिष्टं च पावनम् १३
 र्गापवर्गदं नृणां ब्राह्मणानां विशेषतः । विष्णोर्निवेदितं नित्यं देवेभ्यो जुहुयाद्धविः ॥ १४
 तृभ्यश्चैव तद्दद्यात्सर्वमानन्त्यमश्रुते । यो न दद्याद्धरेर्भुक्तं पितृणां श्राद्धकर्मणि ॥ १५ ॥
 क्षान्ति पितरस्तस्य विष्णुं सततं द्विजाः । तस्माद्विष्णोः प्रसादो वै सेवितव्यो द्विजन्मनाम् ॥
 रेषां तु देवानां निर्माल्यं गर्हितं भवेत् । सकृदेव हि योऽश्नाति ब्राह्मणो ज्ञानदुर्लभः ॥ १७
 र्माल्यं शंकरादीनां स चाण्डालो भवेद्भ्रुवम् । कल्पकोटिसहस्राणि पच्यते नरकाग्निना ॥ १८
 र्माल्यं भो द्विजश्रेष्ठा रुद्रादीनां दिवोकसाम् । रक्षोयक्षपिशाचान् मद्यमांससमं स्मृतम् ॥ १९
 श्राह्मणैर्न भोक्तव्यं देवानां भुञ्जि(नामर्पितं) हविः । तस्मादन्यं परित्यज्य विष्णुमेव सनातनम्
 तयध्वं द्विजश्रेष्ठा यावज्जीवमतन्द्रिताः । तद्विष्णोः परमं धाम सत्यं ज्योतिरसंशयाः ॥ १०१ ॥
 पादिपञ्चसंस्कारैरन्विष्य शुभचेतसा । अप्राकृतं हरिं सम्यगर्चयध्वं द्विजर्षभाः ॥ १०२
 क्राङ्कितभुजा विप्रा भवन्त्यप्राकृताः शुभाः । चक्रलाञ्छनहीनास्तु प्राकृतास्तामसाः स्मृताः ॥
 स्मात्प्राकृतसंसर्गपापौघदहनं हरेः । प्रतप्तं विभ्रयाच्चक्रं शङ्खं च भुजमूलयोः ॥ १०४
 ध्वेषुण्ड्राणि चाङ्गेषु धृत्वा शास्त्रोक्तमार्गतः । अर्चयेन्मन्त्ररत्नेन विधिना पुरुषोत्तमम् ॥ १०५ ॥
 स्य प्रसादसेवां च कुर्यान्नित्यमतन्द्रितः । तस्याऽऽवरणपूजायां त्रिदशानर्चयेत्सदा ॥ १०६
 मेव सर्वयज्ञानां भोक्तारं परमेश्वरम् । ज्ञात्वा वै जुहुयाद्दद्याज्जपेद्दे सततं द्विजाः ॥ १०७

वसिष्ठ उवाच—

वमुक्तास्तु ते सर्वे ऋषयः क्षीणकल्मषाः । नमस्कृत्य भृगुं सम्यगचुः प्राञ्जलयस्तदा ॥ १०८

ऋषय ऊचुः—

गवन्तंशयच्छेत्ता त्वमेव द्विजसत्तम । त्वं वै लोके गतिर्व्रह्मंस्त्वमेव परमा गतिः ॥ १०९

वमेव परमो धर्मस्त्वमेव परमं तपः । त्वत्प्रसादादयं विप्रा भविष्यामो हि नान्यथा ॥ ११०

वसिष्ठ उवाच—

एवं स्तुत्वा भृगुं विप्रं सर्व एव महर्षयः । तस्मात्संप्राप्तमन्त्रा वै पूजयामासुरच्युतम् ॥ १११

एतत्ते सर्वमाख्यातं प्रसङ्गात्पार्थिवात्मज । रामस्य हस्तकमलस्पर्शनाद्वै नृपोत्तम ॥ ११२

मविष्यत्यमलं तच्च रूपं लोकविगर्हितम् । राघवः सर्वदेवानां पावनः पुरुषोत्तमः ॥ ११३

एषुष्ठा दृष्टाश्च तेनैव विमलाः शंकरादयः । सर्वेषामपि देवानां पिता माता जनार्दनः ॥ ११४

वाता च सर्वलोकानां वत्सलो गुणसागरः । तमेव शरणं गच्छ यदीच्छसि परं पदम् ॥ ११५

एतत्ते सर्वमाख्यातं पुराणं वेदसंमितम् । ब्रह्मणा कथितं राजन्मनोः स्वायंभुवेऽन्तरे ॥ ११६

पस्त्विदं श्रावयेन्नित्यं पठेद्वा सुसमाहितः । अनन्यभक्तिः श्रीशस्य जायते तस्य सर्वदा ॥ ११७

विद्यार्थी लभते विद्यां धर्मार्थी धर्ममाप्नुयात् । मोक्षार्थी लभते मोक्षं कामार्थी लभते सुखम् ११८

हादृश्यां श्रवणे सूर्यचन्द्रयोर्ग्रहणे तथा । अमावास्यां पौर्णमास्यां पठेद्भक्तिसमन्वितः ॥ ११९

श्लोकार्थं श्लोकपाठं वा पठेद्यस्तु समाहितः । अश्वमेधसहस्रस्य फलं प्राप्नोत्यसंशयम् ॥ १२०

८२ व्यशीत्यधिकद्विशततमोऽध्यायः] पद्मपुराणम् ।

१९१९

एतदेव यदा पद्ममभूद्वैरुण्यं जगत् । तद्वृत्तान्ताश्रयं तद्वत्पाद्ममित्युच्यते बुधैः ॥

१२१

३६ तत्पञ्चपञ्चाशत्सहस्राणीह पठ्यते । तत्पुराणं च यो दद्यात्सुवर्णकमलान्वितम् ॥

१२२

३७ ज्येष्ठे पासि तिलैर्युक्तं सोऽश्वमेधफलं लभेत्] । इत्येतत्कथितं गुह्यं पुराणं पद्मसंज्ञितम् ॥

१२३

[+अर्चयस्व हृषीकेशं यदीच्छसि परं पदम्] ॥

सूत उवाच—

एवमुक्तो वसिष्ठेन गुरुणा नृपभासुरः । प्रणम्य च गुरुं राजा पूजयित्वा यथार्हतः ॥

१२४

तस्मात्संप्राप्तमन्त्रोऽसौ विधिना द्विजसत्तमात् । अर्चयित्वा हृषीकेशं यावज्जीवमतन्द्रितः ॥

१२५

काले हरिपदं प्राप योगिगम्यं सनातनम् ॥

इति श्रीमहापुराणे पाद्म उत्तरखण्डे भृगुशापकथनं नाम व्यशीत्यधिकद्विशततमोऽध्यायः ॥ २८२ ॥

इति श्रीमहामुनिव्यासप्रणीते महापुराणे पाद्मे षष्ठमुत्तरखण्डं समाप्तम् ॥ ६ ॥

आदितः श्लोकानां समष्ट्यङ्काः—४८४५२

अध्यायानामादितः समष्ट्यङ्काः—६२८

समाप्तिमगमदिदं पाद्मं महामुनिव्यासप्रणीतमष्टा-
दशपुराणान्तर्गतं महापुराणम् ।

* धनुर्विद्वान्तर्गतः पाठो ड. पुस्तकस्थः । + इदमर्थं क. ख. ज. पुस्तकस्थम् ।

